

# فتاویٰ تاج اسلام



ہوئی۔ دور صحابہؓ اور عہدِ رسالت میں  
فتاویٰ اسلام کی مفصل اور مستند تاریخ



شیخ محمد اسماعیل یانی

فتح غلام علی اینڈ سنز پبلشرز لاہور۔ پشاور۔ حیدرآباد۔ کراچی





Handwritten Arabic text at the bottom of the page, likely a title or a description. The script is in a cursive style, and the text is arranged in a single line.



اپنے موضوع پر سب سے پہلی جامع کتاب

# تاریخ اشاعت اسلام

زمانہ نبوی - دور صحابہ اور عہد سلاطین  
میں

اشاعت اسلام کی مفصل اور مستند تاریخ

ایشیاء، افریقہ، یورپ اور امریکہ میں تبلیغ اسلام کی تفصیل

دعوت اسلام کے وہ مختلف ذریعے جو آنحضرتؐ آپ کے صحابہؓ اور بعد میں  
آنے والے تمام صوفیاء، فقراء، علماء، تجار اور مبلغین نے ابتداء سے اب تک  
مختلف زمانوں اور مختلف ملکوں میں استعمال کیے

مع ایک مبسوط مقدمہ

۸۰  
۱۳۰  
۱۹۶۲ء  
تالیف

شیخ محمد اسماعیل پانی پتی

ناشر

شیخ غلام علی اینڈ سنز پبلشرز - لاہور



۲  
(جملہ حقوق محفوظ)

سلسلہ مطبوعات نمبر ۳۰۹

DATA ENTERED

✓  
۲۹۷۶۰۹

۱۲۲ ت

۱۱۰۶۸

ناشر \_\_\_\_\_ شیخ غلام علی اینڈ سنز لاہور

طابع \_\_\_\_\_ شیخ نیاز احمد

مطبع \_\_\_\_\_ علمی پرنٹنگ پریس لاہور

اشاعت \_\_\_\_\_ ۱۹۶۲ء

قیمت \_\_\_\_\_ ۱۳ روپے ۵۰ پیسے

شیخ نیاز احمد پرنٹری پبلشر نے اپنے علمی پرنٹنگ پریس لاہور سے  
شیخ غلام علی اینڈ سنز کٹیری بازار لاہور سے شائع کیا



# فہرست مضامین

صفحہ	مضمون	صفحہ	مضمون
۵۲	حق کی مخالفت میں سب سے پہلی آواز	۵	پیش لفظ
۵۲	خدا کی طرف سے اس مخالفت آواز کا جواب	۹	مقدمہ
۵۲	علائقہ تبلیغ کے متعلق دوسری روایت	✓	باب اول
۵۳	ایک تبلیغی دعوت	✓	آنحضرت کی ملی زندگی میں تبلیغ اسلام کی تاریخ
۵۵	تبلیغی دعوت کے متعلق دوسری روایت	۳۵	فصل اول - پہلی وحی اور ابتدائی تبلیغ
۵۷	حرم کعبہ میں تبلیغ	۳۵	غار حرا میں خلوت نشینی
۵۸	راہ تبلیغ میں سب سے پہلا شہید	۳۵	سب سے پہلی وحی
۵۸	فصل سوم - اسلام کا پہلا دارال تبلیغ	۳۵	تبلیغ کا پہلا حکم
۵۸	ایک تبلیغی مرکز کی ضرورت	✓	حکم تبلیغ کی تعمیل اور خدیجہ علیہ السلام
۵۸	تبلیغی مرکز کا قیام	۳۶	زید کا قبول اسلام
۵۸	دارالرقم	۳۷	حضرت ابوبکر کا قبول اسلام
۵۹	دارالرقم میں پہلا اور آخری مسلمان	۳۸	اسلام کے ابتدائی اصول
۵۹	دارالرقم دور نبوی میں	۳۸	نماز کا حکم
۵۹	اس مکان کی حیثیت عہد صحابہ میں	۳۸	آنحضرت کی خفیہ نمازیں
۵۹	بنی اُمیہ کے زمانہ میں	۳۹	دیگر مسلمانوں کی خفیہ نمازیں
۵۹	عباسیوں کے وقت میں	۳۹	آنحضرت صلعم کا ابتدائی طرز تبلیغ
۶۱	ملکہ خیزمان اور یادگار کا خاتمہ	۴۰	اور اس کا نتیجہ
۶۱	دارالرقم میں مسلمان ہونے والے اصحاب	۴۰	آنحضرت کی ابتدائی تبلیغ کے ثمرات
۶۱	فصل چہارم - دعوت اسلام اور تبلیغ	۴۱	فہرست سابقوں الاولین
۶۱	دین کے سلسلے میں آنحضرت کی حکیمانہ پالیسی	۴۱	فصل دوم - تبلیغ نبوی کا دوسرا دور
		۵۰	مکمل تبلیغ کا حکم اور اس کی تعمیل

DATA ENTERED



صفحہ	مضمون	صفحہ	مضمون
۷۱	آنکھوں پر وجہ	۶۱	تبلیغی کام میں آنحضرت کی احتیاط
۷۲	نویں وجہ	۶۲	احتیاطی تدابیر کی وضاحت
۷۳	دسویں وجہ	۶۳	انکار حق پر گزشتہ اقوام کا انجام
۷۳	فصل ششم: حضور علیہ السلام کے خلاف	۶۳	آنحضرت کی قوم کیوں ہلاک نہ ہوئی
۷۳	قریش باقاعدہ محاذ قلم کرتے ہیں۔	۶۳	آنحضرت نے پہلے بڑے آدمیوں کو تبلیغ کیوں کی
۷۳	قریش آپ کو قتل کیوں نہ کر سکے؟	۶۴	آنحضرت کی تبلیغ کے اولین مخاطب
۷۳	پہلی مجبوری	۶۴	راہ تبلیغ میں حضرت خدیجہ کی خدمات
۷۴	دوسری مجبوری	۶۴	اشاعت اسلام میں حضرت ابولکرہ کی کوششیں
۷۴	تیسری مجبوری	۶۵	اسلام کی پہلی برادری
۷۴	چوتھی مجبوری	۶۵	خفیہ تبلیغ کی حکمت
۷۴	پانچویں مجبوری	۶۵	ابتدائی ایام میں خفیہ تبلیغ کی ایک اور بڑی وجہ
۷۴	چھٹی مجبوری	۶۶	خفیہ تبلیغ کے مرکز کا فائدہ اور اہمیت
۷۵	ساتویں مجبوری	۶۶	ابتداء میں قریش نے مخالفت کیوں نہ کی
۷۵	مخالفت نہایت تنظیمی طور پر شروع کی گئی	۶۶	فصل پنجم: مخالفت کا طوفان اداس کی وجہ
۷۵	اس تنظیمی مخالفت کی تفصیلات	۶۶	اسن و سکون کا خاتمہ
۷۶	معاندانہ سکیم کے دفعہ ۱ کے دو حصے	۶۶	قریش کا بھڑک اٹھنا
۷۶	حضرت ابوطالب سے قریش کی توقعات	۶۶	مخالفت کی وجوہ
۷۸	(۱) آنحضرت کی تبلیغی کوششوں کے خلاف	۶۸	پہلی وجہ
۷۸	قریش کے وفد ابوطالب کی خدمت میں	۶۸	دوسری وجہ
۷۸	پہلا وفد	۶۸	تیسری وجہ
۷۸	قریش آنحضور سے تعلقات منقطع کرتے ہیں	۷۰	چوتھی وجہ
۷۸	قریش کا دوسرا وفد	۷۰	پانچویں وجہ
۷۹	تیسرا وفد ایک مضحکہ خیز پیشکش	۷۰	چھٹی وجہ
۸۱	چوتھا وفد ایک نرالی تمیز	۷۱	ساتویں وجہ



صفحہ	مضمون	صفحہ	مضمون
۱۱۵	{ آنحضرت کی تبلیغی مساعی کے نتیجہ میں نو مسلموں کی تعداد میں اضافہ	۸۳	پہلا وفد
۱۱۵	{ تبلیغ اسلام کو روکنے کے لیے کفار کی ایک اور کوشش	۸۵	قریش کے معزز نمائندہ آنحضرت کی خدمت میں
۱۱۶	جدید مجلس مشاورت کا انعقاد	۸۹	قریش کے زرائے اور عجیب مطالب
۱۱۶	مسلمانوں کو تکلیف پہنچانے کی نئی سکیم	۹۳	ابو جہل کا آنحضرت پر قاتلانہ حملے کا عزم
۱۱۶	اس سکیم پر عملدرآمد		فصل ہفتم : اسلام کی تبلیغ و اشاعت
۱۱۶	مسلمانوں کو ہجرت ہجرت کا حکم		کے مقابلے میں قریش کی منظم سازش
۱۱۶	اس موقع پر آنحضرت کی بلندی اخلاق کا ایک عجیب مظاہرہ	۹۲	سازش کی تفصیل
۱۱۶	مہاجرین حبشہ کے نام اور ان کی تعداد	۹۵	ایک عجیب واقعہ
۱۱۸	{ ہجرت کس قسم کے لوگوں نے کی اور اس کی وجہ	۹۷	مسلمانوں پر قریش کے مظالم کی تقسیم
۱۱۸	کس قسم کے لوگ ہجرت نہ کر سکے	۹۷	غربا اور غلاموں پر مظالم
۱۱۹	سال ہجرت	۱۰۳	معزز مسلمانوں پر اکابر قریش کے مظالم
۱۱۹	مکہ سے حبشہ تک	۱۱۰	کفار قریش کا سلوک خود آنحضرت کے ساتھ
۱۱۹	کفار مکہ مسلمانوں کا تعاقب کرتے ہیں	۱۱۱	آپ کو منظم طور پر بدنام کرنے کی سکیم کا خاکہ
۱۱۹	حبشہ میں مسلمانوں کو امن مل گیا	۱۱۱	سکیم پر عمل
۱۱۹	حبشہ کی طرف دوسری ہجرت		اس دوران میں ذاتی طور پر جو تکالیف آپ کو پہنچائی گئیں
۱۲۰	نجاشی شاہ حبش کا سلوک مسلمانوں سے	۱۱۲	الف : تکالیف کے چند نمونے
۱۲۰	قریش کی مجلس مشاورت مہاجرین حبشہ کے خلاف	۱۱۲	ب : مصائب کی چند مثالیں
۱۲۰	مہاجرین حبشہ کی گرفتاری کے لیے وفد کا تقرر		فصل ہشتم : مسلمانوں پر کفار کے مظالم کی انتہا
۱۲۰	کامیابی کے لیے ایک نوثر تدبیر پر عمل		سخت مظالم کے باوجود آنحضرت کا اشاعت اسلام میں اٹھنا
۱۲۱	وفد بھیجنے سے قریش کا مطلب کیا تھا	۱۱۵	



صفحہ	مضمون	صفحہ	مضمون
۱۲۹	۱۔ حضرت حمزہ کا اسلام لانا	۱۲۱	قریش کا وفد پہلے نجاشی کے درباریوں سے ملتا ہے۔
۱۲۹	حضرت حمزہ کی شخصیت	۱۲۲	مدباری وفد کی امداد کا وعدہ کرتے ہیں
۱۲۹	حمزہ کو قبول اسلام کی تحریک کس طرح ہوئی	۱۲۲	قریش کا وفد نجاشی کے حضور میں
	(ابو جہل کا ناجائز سلوک آنحضرت سے)	۱۲۲	عمرو بن العاص کی زہریلی تقریر
۱۳۰	حمزہ نے ابو جہل کا سر بھوڑ دیا	۱۲۲	درباریوں کی سفارش اور تائید
۱۳۰	حمزہ اور بنی مخزوم	۱۲۲	بادشاہ کا جواب
۱۳۰	ابو جہل کا اعتراف گناہ	۱۲۳	نجاشی کے دربار میں حضرت جعفر کی زبردست تبلیغی تقریر
۱۳۰	حضرت حمزہ کا اسلام لانا	۱۲۳	دربار میں قرآن کی تلاوت
۱۳۰	حضرت حمزہ کے اسلام کا اثر	۱۲۴	نجاشی کا فیصلہ سفیران قریش کے خلاف مسلمانوں کے خلاف سفیر قریش کا نیا حربہ
۱۳۱	۲۔ حضرت عمرؓ کا مسلمان ہونا	۱۲۵	اس حربہ کا استعمال
۱۳۱	عمرؓ بن خطاب کی شخصیت	۱۲۵	دربار حبش میں مسلمانوں کی دوبارہ طلبی
۱۳۱	عمرؓ آنحضرت علیہ السلام کے شدید دشمن کی حیثیت میں	۱۲۵	حضرت جعفر کی دوسری تبلیغی تقریر
۱۳۱	عمرؓ کی اسلام دشمنی کی وجہ	۱۲۶	اس تقریر کا نجاشی پر اثر
۱۳۲	عمرؓ کا ارادہ آنحضرت کو قتل کرنے کا	۱۲۶	سفرائے قریش کی ناکام واپسی
۱۳۲	عمرؓ کی مشکلات اس راہ میں	۱۲۶	ایبرہہ عمرو بن العاص کی شخصیت
۱۳۳	عمرؓ قتل رسولؐ کے ارادے میں جلدی کرتے ہیں	۱۲۶	مہاجرین کا قیام حبشہ میں کب تک ہوا
۱۳۳	عمرؓ کی روانگی قتل رسولؐ کے لیے	۱۲۶	فصل نہم: مسلمانوں کی تقویت کا غیبی سامان
۱۳۳	عمرؓ کی تعلیم بن عبد اللہ سے ملاقات	۱۲۶	حمزہ بن عبد المطلب اور عمرؓ بن الخطاب قبول اسلام
۱۳۳	عمرؓ بہن اور بہنوئی کے مسلمان ہونے کی خبر سنتے ہیں	۱۲۸	مسلمانوں کی مطلوبی کی حالت
۱۳۵	بہن اور بہنوئی کو زور و کوب	۱۲۸	اس حالت میں تبدیلی
۱۳۵	عمرؓ اس فعل پر نادم ہوتے ہیں اور بہن سے قرآن مجید پڑھنے کو مانگتے ہیں	۱۲۸	



صفحہ	مضمون	صفحہ	مضمون
۱۳۵	دونوں کے انتقال سے تبلیغ نبوی میں کاوش اور حضور اقدس کی تکالیف میں اضافہ	۱۳۶	قرآن کا مطالعہ اور عمر کی حالت میں تبدیلی
۱۳۵	فصل دوازدہم : طائف کا تبلیغی سفر طائف کی حیثیت اور اہمیت	۱۳۶	آنحضرت کی دُعا عمر کے حق میں
۱۳۵	سفر طائف آپ کی اولوالعزمی کی دلیل ہے	۱۳۶	عمر کا اظہار اسلام
۱۳۶	آنحضرت صلی اللہ علیہ وسلم کا طائف روانہ ہونا	۱۳۶	عمر خدمت نبوی میں
۱۳۶	سروا مان طائف کو تبلیغ اور ان کا جواب	۱۳۶	عمر آغوش اسلام میں
۱۳۶	اہل شہر کو تبلیغ اور اس کا نتیجہ	۱۳۶	فصل دہم قریش کا آنحضرت کو قتل کرنے کا نیا منصوبہ
۱۳۶	طائف والوں کو وحشیانہ سلوک آنحضرت سے	۱۳۸	تبلیغ نبوی کی راہ میں قریش کی رکاوٹیں
۱۳۶	حضور علیہ السلام کا ایک باغ میں پناہ لینا	۱۳۸	قریش کا فیصلہ آنحضرت کے متعلق
۱۳۶	غلام کو تبلیغ	۱۳۹	قریش کا فیصلہ بنی ہاشم کے مقاطعہ کے متعلق
۱۳۹	حضور علیہ السلام کی نہایت اضطرابی حالت	۱۳۹	اس ظالمانہ فیصلے کی تعمیل دینا ہاشم کے متعلق قریش کا تحریری معاہدہ
۱۳۹	اس حالت اضطراب میں آنحضرت کی دردناک دعا	۱۴۰	بنی ہاشم کی تکالیف کی درد انگیز کہانی
۱۳۹	طائف سے مکہ کو واپسی	۱۴۰	بنی ہاشم کی مستقل مزاجی اور آنحضرت کی تبلیغ میں مستعدی تشعب ابوطالب میں
۱۵۰	مطعم بن عدی کی امان اور آپ کا مکہ میں داخلہ	۱۴۱	اس ظلم و زیادتی کا خاتمہ کس طرح ہوا
۱۵۰	طائف کا تبلیغی سفر اور یورپین مصنفین فصل سیزدہم : طائف سے واپسی کے بعد حضور علیہ السلام کا تبلیغی پروگرام	۱۴۲	فصل یازدہم : فرض تبلیغ میں اہم کاوش وہ عظیم شخصیتوں کا انتقال
۱۵۱	تبلیغی پروگرام کی تفصیل	۱۴۳	راہ تبلیغ میں ابوطالب اللہ خدیجہ کی قابل قدر خدمات
۱۵۱	ایام حج میں قبائل کے تبلیغی وفد سے	۱۴۳	حضرت ابوطالب اللہ حضرت خدیجہ کا انتقال
۱۵۳	بہتی کتدہ کو دین کی تبلیغ	۱۴۳	دونوں کی وفات کا اثر آنحضرت پر
۱۵۳	نبی کلب کو اسلام کی دعوت	۱۴۳	دنوں کی اسلامی خدمات کا اعتراف
۱۵۳	بہت حقیقہ کو توحید کا وعظ	۱۴۴	ابوطالب کے متعلق ولیم میسڈ کا بیان
۱۵۳	بہت عامر کو خدا کا پیغام	۱۴۴	حضرت خدیجہ کے متعلق آنحضرت کا ارشاد



صفحہ	مضامین	صفحہ	مضامین
۱۶۷	اہل یثرب کے لیے بارہ مبلغین کا تقریر	۱۵۴	سوید بن صامت کو ہدایت کی طرہ رہنمائی
۱۶۷	بارہ مبلغین کے نام		فصل چہارم : تبلیغ و اشاعت کا نیا
۱۶۸	بیعت کنندگان کی یثرب کو مدائیگی		میدان اور اہل یثرب کا قبول اسلام
۱۶۸	بیعت کنندگان کے نام	۱۵۵	امید کی ایک کرن
۱۶۹	قبیلہ اوس کے بیعت کرنے والے اشخاص	۱۵۶	آنحضرت کی ملاقات اہل یثرب سے
۱۶۹	قبیلہ خزرج کے مسلمان ہونے والے اصحاب		بیعت عقبہ اولیٰ
۱۷۰	بیعت عقبہ کا رد و طرہ اثر	۱۵۷	یثرب کے چھ آدمیوں کا قبول اسلام
۱۷۰	یثرب میں بیعت عقبہ کا اثر		ان چھ آدمیوں کے ذریعے یثرب میں اسلام
۱۷۱	تبلیغ کرنے اور مسلمان بنانے کا ایک عجیب واقعہ	۱۵۹	کی اشاعت
۱۷۲	مکہ کے کافروں پر بیعت عقبہ کا اثر		بیعت عقبہ ثانیہ
۱۷۳	قریش کا آنحضرت کے خلاف ایک عظیم الشان جلسہ	۱۵۹	یثرب کے مزید آدمیوں کی بیعت کرنا
۱۷۴	جلسے میں آنحضرت کے خلاف تجاویز	۱۶۱	اسلام کا سب سے پہلا مبلغ
	قریش کا آنحضرت کو قتل کرنے کا فیصلہ		بیعت عقبہ ثالثہ
۱۷۴	اور حضود کی ہجرت	۱۶۱	حضور کو امن کی تلاش افد اس میں کامیابی
	فصل پنجم : قبائل عرب میں اشاعت	۱۶۲	ہجرت یثرب کا حکم
	اسلام کا جائزہ	۱۶۲	بیعت عقبہ ثالثہ کی کیفیت
	قبل از ہجرت	۱۶۳	عباس بن عبدالمطلب کی تقریر
	فصل شانزدہم : عہد نبوی کے	۱۶۴	کعب کا بیان
	مبلغین اسلام	۱۶۴	آنحضرت کا ارشاد
۱۷۹	حضرت ابوذر غفاری	۱۶۵	برادر بن معرود کا جواب
۱۸۰	حضرت لعل بن عمرو مدنی	۱۶۵	عباس بن عبادہ کی پرجوش تقریر
۱۸۱	حضرت ابو موسیٰ اشعری	۱۶۶	ایک سوال افسان کا جواب
۱۸۲	حضرت مصعب بن عمیر	۱۶۷	الہیہ اشیم کا خطرہ
		۱۶۷	خطرہ کا خاتمہ آنحضرت کی طرف سے



صفحہ	مضامین	صفحہ	مضامین
۱۹۳	دوسرا واقعہ بیر معونہ فصل چہارم : وہ قبائل جو مدینہ آکر اسلام لائے۔		باب دوم فصل اول : آنحضرت کی مدنی زندگی میں تبلیغ اسلام کی کیفیت (مدینہ میں پہلا دارالتبلیغ)
۱۹۸	قبیلہ مضر کا اسلام		مکہ کی نسبت مدینہ میں زیادہ تیزی سے اسلام کی اشاعت ہوئی
۱۹۸	قبیلہ سعد کا اسلام	۱۸۷	مدینہ میں اشاعتی کام فوراً شروع ہو گیا
۱۹۹	قبیلہ اشجع کا اسلام	۱۸۷	مدینہ میں مرکزی دارالتبلیغ کی تعمیر
۱۹۹	بنی عبد القیس کا اسلام	۱۸۸	دارالتبلیغ کی تعمیر کا مقصد
۲۰۱	قبیلہ حبنیہ کا اسلام	۱۸۸	مرکز تبلیغ کی ہیئت اور حیثیت
۲۰۲	قبیلہ اسلم اور غفار کا اسلام	۱۸۸	تبلیغ اسلام میں دشمنان اسلام کی رکاوٹیں
۲۰۲	قبیلہ خثین کا اسلام	۱۸۸	رکاوٹ دور ہونے کے بعد تبلیغ میں شدت
	فصل پنجم : وہ جماعتیں جو مدینہ سے تبلیغ اسلام کے لیے بھیجی گئیں۔	۱۸۹	دارالتبلیغ کی مختلف خصوصیات
۲۰۳	بنو ثعلبہ کی طرف	۱۸۹	دارالتبلیغ کے متعلق سر ولیم میور کا بیان
۲۰۳	بنی کعب کی طرف		فصل دوم : تبلیغ اسلام کو روکنے کے لیے قریش مکہ کی معاندانہ کوششیں
۲۰۳	بنی سلیم کی طرف		پہلی کوشش
۲۰۳	بنو قضاہ کی طرف		دوسری کوشش
۲۰۴	بنو جذیمہ کی طرف		تیسری کوشش
۲۰۵	بنو کلاب کی طرف		چوتھی کوشش
۲۰۵	قبیلہ ہمدان کی طرف		فصل سوم : دعوت اسلام کے سلسلے میں دو رنجہ واقعات
۲۰۵	بنائے فارس کی طرف		واقعہ یوم الرجیع
۲۰۶	بنی حارث کی طرف		
	بنو حارث کے متعلق حضرت خالد کا عرفیہ		
۲۰۶	آنحضرت کی خدمت میں		
۲۰۸	آنحضرت کا گرامی نامہ خالد کے نام		



صفحہ	مضامین	صفحہ	مضامین
۲۳۷	ہودہ رئیس پیامہ کے نام	۲۰۸	خبر حادث کا وفد آنحضرت کی خدمت میں
۲۳۷	منذر فرمانروائے بحرین کے نام	۲۰۸	آنحضرت کا بے نظیر تبلیغی ہدایت نامہ
۲۳۷	حادث رئیس عسان کے نام		عمر بن حزم کے لیے
۲۳۸	حادث بن عبد کلال کے نام		فصل ششم صلح حدیبیہ اور تبلیغ کا
۲۳۹	قبائل بحرین کے نام		نیا ذریعہ سلاطین، والیان اور قبائلی
۳۳۹	نبی بخت والی ہجر کے نام		رومہا کے نام دعوتی خطوط کا سلسلہ
	فصل ہفتم: عرب قبائل کے وہ رومہا	۲۱۰	صلح حدیبیہ اور اس کے شرائط
	جو بطور خود مسلمان ہوئے		صلح حدیبیہ سے اشاعت اسلام کا دروازہ
۲۴۰	حضرت ثمامہ بن اثال	۲۱۱	کھل گیا
۲۴۲	فروہ بن عمرو حاکم معان	۲۱۱	اس موقع سے آنحضرت نے پورا فائدہ اٹھایا
۲۴۲	جریر بن عبد اللہ بن بکلی	۲۱۱	اسلام کا پیغام خطوط کے ذریعہ پہنچانے کا انتظام
۲۴۳	عدی بن حاتم		تبلیغ کی نئی مہم شروع کرنے کے لیے آنحضرت
۲۴۴	ذی الکلاع حمیری	۲۱۱	کا صحابہ سے مشورہ
	فصل ہشتم: اشاعت اسلام کی ایک	۲۱۲	صحابہ کا مودبانہ جواب اور مشورہ
	نئی راہ (عجیب حالات میں ایک جدید	۲۱۲	تبلیغی خطوط کے لیے مہر کی تیاری
	اسلامی مرکز کا قیام)	۲۱۲	مہر کی تاریخ
۲۴۷	صلح حدیبیہ اسلام کی ترقی کا باعث ہوئی		آنحضرت صلی اللہ علیہ وسلم کے تبلیغی خطوط
۲۴۷	صلح حدیبیہ کی ایک عجیب شرط	۲۱۲	کی نوعیت
۲۴۸	ابو بصیر کا واقعہ	۲۱۳	آنحضرت کے تبلیغی مکتوبات کی تفصیل
	ابو بصیر کی جماعت کفار قریش کے لیے ایک	۲۱۳	قیصر روم کے نام
۲۵۰	خطرہ عظیم بن گئی	۲۲۳	خسرو پرویز شاہ ایران کے نام
۲۵۱	قریش کی التجا آنحضرت کی خدمت میں	۲۲۷	نجاشی شاہ حبش کے نام
	حضور علیہ السلام کی رحمت و شفقت کا	۲۳۰	مقوقس حاکم مصر کے نام
۲۵۱	عجیب مظاہرہ	۲۳۳	جعفر رئیس عمان کے نام



صفحہ	مضامین	صفحہ	مضامین
۲۸۳	عبداللہ بن سعد بن ابی سرح	۲۵۱	صلح حدیبیہ کی عجیب شرط اٹھانے سے اشاعت
۲۸۴	حکم بن ابی العاص بن امیہ		اسلام کی رافت سے ایک بڑی رکاوٹ دور
۲۸۴	کعب بن زبیر		ہو گئی اور لوگ بکثرت مسلمان ہونے لگے
۲۸۵	سبار بن الاسود		فصل نہم: حضرت خالد بن ولید اور
۲۸۵	ابو قحافہ عثمان بن عامر		حضرت عمرو بن عاص کا مسلمان ہونا
۲۸۶	فتح مکہ کے بعد چند دوسرے مسلمان ہونے کے	۲۵۲	حضرت خالد کی آپ بیتی
	دالوں کے نام	۲۵۴	حضرت عمرو بن العاص کا اپنا بیان
۲۸۶	فتح مکہ کے موقع پر مسلمان ہونے والوں		فصل دہم: فتح مکہ اور حنا وید قریش
	میں جنگ حنین کے مال غنیمت کی تقسیم		کا قبول اسلام
۲۸۶	فصل یازدہم: جزیرہ نما کے عرب ہیں	۲۶۵	ابوسفیان بن حرب
	بتوں کی خدائی کا خاتمہ	۲۷۰	ہند بن عتبہ بن ربیعہ
۲۸۷	(ا) خانہ کعبہ کے بتوں کا انہدام	۲۷۲	عکرمہ بن ابی جہل
۲۸۹	(ب) مصلحات کے بتوں کی تباہی	۲۷۴	صفوان بن امیہ
۲۸۹	عزی	۲۷۵	سہیل بن عمرو
۲۹۰	مبات، سواع	۲۷۶	ابوسفیان بن حارث
۲۹۱	لات	۲۷۹	شیبہ بن عتبہ
۲۹۲	خلصہ: ذوالکعبین، فلس	۲۷۹	عتبہ بن ابی لب
۲۹۲	بتوں کے انہدام کے بعد اشاعت اسلام	۲۸۱	یزید بن ابی سفیان
	کی طرف توجہ	۲۸۱	جہیل بن مسعر
	فصل دوازدہم: فتح مکہ کا عظیم الشان	۲۸۱	حارث بن ہشام
	فائدہ: تمام عرب میں اسلام کی آزادانہ	۲۸۲	حوطیب بن عبدالعزی
	اشاعت	۲۸۲	عبداللہ بن زبیری
۲۹۳	اسلام دشمنوں میں کعبہ کی مرکزی حیثیت	۲۸۴	عتاب بن اسید
۲۹۳	فتح مکہ کا سب سے بڑا فائدہ اسلام کی اشاعت	۲۸۴	فضالہ لیشی
	میں آزادی		



صفحہ	مضامین	صفحہ	مضامین
۳۱۲	وفد الزنادین، وفد غاند، وفد بحیلہ	۲۹۴	فتح مکہ کے بعد اسلام کے لبریت پھیلنے کے اسباب
۳۱۵	وفد اجس، وفد ششم و عشتم، وفد حضرت موت		فصل سیزدہم - فتح مکہ کے بعد
۳۱۶	وفد اشعریین، وفد عمان	۲۹۷	قبول اسلام کے لیے بکثرت وفد کی مدینہ میں آمد
	وفد مذحج، وفد عافق، وفد یارق، وفد دوس	۲۹۸	وفد بنی اسد، وفد بنی قیس
۳۱۷	وفد ثمالہ و الحدان، وفد سلم، وفد جزام		وفد بنی عیس، وفد بنی خزاعہ
۳۱۸	وفد مہرہ، وفد حمیر	۳۰۰	وفد مرہ، وفد ثعلبہ
۳۱۹	وفد حبشان		بنی محارب، وفد کلاب، وفد دواس بن کلاب
۳۲۰	وفد عبدالقیس، وفد النخج	۳۰۱	وفد عقیل بن کعب، وفد بنی جہدہ، وفد بنی قشیر
	فصل چہار دہم: نصاریٰ اور یہودی میں اسلام کی اشاعت		وفد بنی ابیکا، بنو کنعانہ، وفد بنی عبد
	اسلام تمام دنیا کے لیے ہے	۳۰۲	وفد بنی باہلی، وفد بنی سلیم
	آنحضرت کی دعوت بت پرستوں اور زناں بعد	۳۰۳	وفد بلال بن عامر، وفد بنی عامر بن صعصعہ
۳۲۰	یہودیوں اور عیسائیوں کو	۳۰۴	وفد بنی ثقیف
	آنحضرت کی سب سے پہلے تصدیق کرنے والا		وفد بکر بن وائل، وفد بنی تغلب، وفد بنی حنیفہ
۳۲۱	ایک عیسائی عالم تھا	۳۰۵	وفد بنی شیبان، وفد بنی طے
۳۲۱	ملک حبش میں اسلام کی اشاعت	۳۰۸	وفد بنی تجیب
۳۲۲	بادشاہ حبش کا مسلمان ہونا	۳۰۸	وفد بنی خولان
۳۲۲	شاہ حبش کا انتقال	۳۰۹	وفد جعفی، وفد صدا، وفد بنی مراد، وفد زبیم
۳۲۲	ہاجرین حبشہ کی واپسی	۳۱۰	وفد کندہ، وفد صدت، وفد بنی سلاہیم، وفد لی
۳۲۲	یہودیوں میں پہلا مسلمان	۳۱۱	وفد بہرا، وفد عذرہ، وفد سلمان، وفد بنو کلب
۳۲۲	یہودیوں میں سے بہت کم لوگ مسلمان ہوئے		وفد بنی حرم، وفد بنی ازد، وفد بنی جرش
۳۲۳	حضرت سلمان فارسی کا اسلام لانا	۳۱۲	وفد بنی غسان، وفد بنی عامر، وفد بنو حارث
۳۲۳	عدی بن حاتم کی بیعت		بن کعب
۳۲۳	یہودیوں کی رہنمائی زیادہ مسلمان ہوئے	۳۱۳	وفد بنی ہمدان، وفد سعد العشرہ، وفد غس
			وفد دارہین



صفحہ	مضامین	صفحہ	مضامین
۳۳۳	حضرت علیؓ	۳۲۳	عیسائیوں کی سفارت آنحضرت کی خدمت میں
۳۳۵	حضرت خالد بن ولیدؓ حضرت عمرو بن حزمؓ انصاریؓ	۳۲۶	بعض عیسائی وفد جو آنحضرت کی خدمت میں آئے
۳۳۶	حضرت عمرو بن العاصؓ حضرت ابو زیدؓ انصاریؓ	۳۲۷	فصل سجدہ تم : یہود و نصاریٰ کے نمایاں حضرات جو آنحضرت پر ایمان لائے
۳۳۷	حضرت مغیرہ بن شعبہؓ حضرت ویرین بنسؓ	۳۲۷	وہ اصحاب جو یہودیوں میں سے اسلام لائے
۳۳۷	حضرت معاذ بن جبلؓ حضرت ابو موسیٰ اشعریؓ	۳۲۷	یہودیوں میں سے آئی ہوئی صحابیات
۳۳۷	حضرت منقذ بن حیانؓ حضرت علاء حقریؓ	۳۲۷	عیسائیوں میں سے مسلمان ہو جانے والے اصحاب
۳۳۸	حضرت ابو امامہ باہلیؓ	۳۲۷	عیسائیوں میں سے مسلمان ہو جانے والی صحابیات
۳۳۸	حضرت رفاعہ بن زیدؓ حضرت یحییٰ بن مسعودؓ	۳۲۷	وہ بزرگ جن کے اہل کتاب ہونے میں شبہ ہے
۳۳۹	حضرت عمرو بن کعبؓ	۳۲۷	فصل شانزدہم : مجوسیوں میں اسلام کی اشاعت
۳۳۹	وہ صحابہ جنہوں نے بطور خود تبلیغ اسلام کی خدمت انجام دی	۳۲۷	(آنحضرت کے عہد میں)
۳۳۹	حضرت ہاجر بن عبد کلالؓ حضرت عمر بن دیبؓ	۳۲۸	مجوسیوں کے عقائد
۳۳۹	حضرت عمرو بن مرہؓ حضرت فردہ بن مسلکؓ	۳۲۸	ان عقائد کا رد قرآن کریم میں
۳۴۰	حضرت اسد بن زرارہؓ	۳۲۸	مجوسیوں میں سے مسلمان ہونے والے بعض اصحاب
۳۴۰	وہ قبائلی رؤسا جنہوں نے ذوق و شوق کے ساتھ اسلام کی تبلیغ کی	۳۲۹	اقرع بن حابسؓ عطار بن حاجبؓ
۳۴۰	حضرت سعد بن معاذؓ	۳۳۰	حاجب بن زرارہؓ اسودؓ
۳۴۱	حضرت عروہ بن مسعودؓ	۳۳۱	منذر بن سادؓ سی بختؓ ابنائے فارسؓ
۳۴۲	حضرت قنم بن ثعلبہؓ	۳۳۱	دیگر عقائد کے لوگوں میں تبلیغ اسلام
۳۴۲	فصل ہشودہم : رسول خداؐ بحیثیت داعی الی اللہ	۳۳۲	آنحضرت کی ۲۳ سالہ تبلیغ کے حیرت انگیز نتائج
۳۴۲	خاتمہ	۳۳۲	فصل ہفدہم : آنحضرت کی مدنی زندگی کے مبلغین اسلام
۳۴۸	ضمیمہ ۱ : اشاعت اسلام اور مسئلہ جہاد	۳۳۲	مبلغین اسلام کے چار اقسام
۳۵۰	کیا اسلام کی اشاعت جبر و سختی سے ہوئی	۳۳۳	وہ مبلغین جن کو حضورؐ نے خود تبلیغ کے لئے روانہ فرمایا



صفحہ	مضامین	صفحہ	مضامین
۳۸۱	اس فتنے کے متعلق حضرت عائشہ صدیقہ کا قول	۳۵۵	کیا مال کا لالچ ہے کہ لوگوں کو مسلمان بنایا گیا تھا
۳۸۲	صحابہ کو اس فتنے کا احساس	۳۵۷	کیا جہاد کے ذریعے لوگوں کو اسلام پر مجبور کیا گیا
۳۸۲	اس فتنے کے متعلق اصحاب رسول کی حالت	۳۵۷	لفظ جہاد کا مطلب جو عام طور سے سمجھا جاتا ہے
۳۸۳	سولہ مہینے کے قریب اسرار عرب مرتد ہو گیا	۳۵۸	جہاد کی قسمیں
۳۸۳	مکہ اور طائف کی حالت	۳۵۹	جہاد بالنفس
۳۸۴	دیگر قبائل جو اسلام پر قائم رہے	۳۵۹	جہاد بالمال
۳۸۵	فتنہ ارتداد کے اسباب و علل	۳۵۹	جہاد بالعلم
۳۸۶	فتنہ پیدائشوں کی قسمیں	۳۶۰	جہاد بالقرآن
۳۸۶	منکرین خلافت	۳۶۰	ہر نیک کام جہاد ہے
۳۸۶	منکرین زکوٰۃ	۳۶۰	جہاد بالبیعت
۳۸۶	جھوٹے نبی	۳۶۱	اہل یورپ اور آنحضرت کی جنگی مہمات
۳۸۶	جھوٹے نبیوں کی طاقت و قوت امدان کا انجام	۳۶۲	جنگوں کے ذریعے اشاعت اسلام کا
۳۸۷	دعوت ارتداد مصر کے ایک مرتد کی نظر میں	۳۶۲	معقول عقلی اور تاریخی پہلو
۳۸۹	ارتداد کا سبب تشریقین یورپ کے خیال میں	۳۶۵	آنحضرت کی جنگی مہمات کے اسباب و زمان کی وجوہات
۳۸۹	حضرت ابو بکر نے فتنہ ارتداد کا کس طرح مقابلہ کیا	۳۷۶	آنحضرت صلی اللہ علیہ وسلم تلوار اٹھانے میں
۳۹۰	حضرت ابو بکر کے گیارہ لشکر	۳۷۶	حق بجانب تھے
۳۹۲	حضرت ابو بکر کے تبلیغی خطوط	۳۷۷	آنحضرت کی تمام جنگیں مدافعت تھیں
۳۹۳	شکروں کے سرفاروں کے لیے تبلیغی نصائح		
۳۹۵	حضرت صدیق اکبرؓ کے تمام شکروں کو		
	کامیابی ہوئی		
۳۹۶	صدیقی عہد کی فتوحات		
۳۹۸	اسلامی فتوحات اور تبلیغ اسلام کے	۳۸۱	اشاعت اسلام و عہد خلفائے راشدین
	باب ہم تعلق	۳۸۱	فصل اول حضرت ابو بکر صدیقؓ کا
		۳۸۱	زمانہ حکومت
		۳۸۱	آنحضرت کی وفات اور ارتداد کا فتنہ

## جلد دوم

### باب اول

اشاعت اسلام و عہد خلفائے راشدین  
فصل اول حضرت ابو بکر صدیقؓ کا  
زمانہ حکومت  
آنحضرت کی وفات اور ارتداد کا فتنہ



صفحہ	مضامین	صفحہ	مضامین
۲۲۳	تفسیرین اور حلیب کے قبائل کا اسلام لانا	۳۹۹	فصل دوم: حضرت عمر کا دور سلطنت
۲۲۳	ہرمزان والی خوزستان کا مسلمان ہونا		حضرت عمر اشاعت اسلام میں جبر و زور کے خلاف تھے
۲۲۶	حبیلہ بن الایم کا اسلام اور ارتداد	۴۰۰	فاروقی فتوحات کی وسعت
۲۲۸	معرکہ قادسیہ کے موقع پر یریلیم کی فوج کا قبول اسلام	۴۰۱	مفتوحہ ممالک میں اسلام کی اشاعت
۲۲۸	جنگ جلولا کے موقع پر اسلام کی اشاعت	۴۰۱	حضرت عمر کے عہد میں اشاعت اسلام کے اسباب
۲۲۹	ایک ایرانی سردار کا مع اپنے لشکر کے مسلمان ہونا	۴۰۲	عہد فاروقی میں اشاعت اسلام کے واقعات
۲۳۰	مصر میں اسلام کی تبلیغ اور اس کی اشاعت	۴۰۲	حضرت عمر کے تبلیغی احکام
۲۳۵	گورنر دیماط کا بیٹا اسلام کی آغوش میں	۴۰۵	شہنشاہ ایران کے دربار میں اسلام کی تبلیغ
۲۳۷	مصر کے وسیع رقبہ میں اسلام کی اشاعت		عربوں کے مقابلہ کے لیے شاہ ایران کا حکم اپنے سپہ سالار رستم کو رستم کا مقابلہ سے جی چھانا
۲۳۷	بلییب کے لوگوں کا مسلمان ہونا	۴۰۸	طلیحہ کی عجیب کاروائی اور ایک بہادر شخص کا قبول اسلام
۲۳۷	رئیس شطا کا قبول اسلام	۴۰۸	رستم کے تبلیغی مذاکرات مسلمانوں سے
۲۳۷	قساط میں مسلمانوں کی کثرت	۴۰۹	امیر زہرو کی رستم کو تبلیغ
۲۳۸	ہزاروں قبیلوں کے قبول اسلام کا عجیب نظارہ	۴۱۰	ربعی عامر کی تبلیغی گفتگو رستم سے
۲۳۹	عمرو بن العاص کا عمدہ سلوک اہل مصر کے اسلام کا باعث ہونا	۴۱۱	حذیفہ بن یمان کا تبلیغی بیان
۲۴۰	دور فاروقی میں اشاعت اسلام پیشوا علماء مولانا شبلی کے خیالات	۴۱۲	مغیرہ بن شعبہ کا نعرہ حق رستم کے دربار میں
۲۴۰	فصل سوم: حضرت عثمان کا عہد دولت	۴۱۲	رستم کو آخری تبلیغ
۲۴۲	فتوحات عثمانی	۴۱۲	معرکہ یرموک میں اسلام کی تبلیغ اور اس کی اشاعت
۲۴۵	مفتوحہ ممالک میں اسلام کی اشاعت	۴۱۶	جنگ یرموک کا انجام
۲۴۶	اشاعت اسلام کے سلسلے میں حضرت عثمان کی ذاتی کوششیں	۴۲۳	



صفحہ	مضامین	صفحہ	مضامین
	باب چہارم		باب دوم
۲۶۹	سلجوقیوں کا قبول اسلام	۲۵۰	بنو امیہ کے عہد میں اشاعت اسلام کی رفتار
	باب پنجم	۲۵۱	حضرت معاویہ کے عہد میں اشاعت اسلام
۲۷۱	صلیبی لڑائیوں میں اشاعت اسلام اور	۲۵۱	بربر میں اسلام کی اشاعت
	سلطان صلاح الدین کی تبلیغی کوششیں	۲۵۱	قیران کی بنا
	باب ششم	۲۵۱	سردار بربر کیلئے کا اسلام لانا
	ہنایت ہولناک تاتاری فتنہ اور میدان	۲۵۲	علاقہ غور کا ارتداد
۲۷۷	تبلیغ میں مسلمانوں کا حیرت انگیز کارنامہ	۲۵۲	ولید بن عبد الملک کے زمانے میں
۲۷۷	تاتاریوں کا اسلامی ملکوں کو برباد کرنا	۲۵۲	اسلام کی اشاعت
۲۷۹	تاریخ کا عجیب ترین واقعہ مغلوں میں		حضرت عمر بن عبدالعزیز کا مبارک دور
	اسلام کی اشاعت		باب سوم
۲۸۰	مغلوں کا پہلا مذہب		عباسیوں کے عہد میں اسلام کی اشاعت و
	مغلوں کے مذہب کا مقابلہ اسلام سے		تبلیغ
	بدھوں، عیسائیوں اور مسلمانوں کی تبلیغی	۲۶۰	مہدی کے تبلیغی خطوط اور ان کا اثر
۲۸۱	کوششیں مغلوں کو اپنے مذہب میں لانے	۲۶۰	ماموں رشید اور تبلیغ اسلام
	کے متعلق	۲۶۲	مقتدر باللہ کا عہد
	ان کوششوں میں اسلام کی کامیابی اور اس	۲۶۳	قادر باللہ کا زمانہ
۲۸۱	راہ میں سخت ترین مشکلات	۲۶۴	دور عباسیہ میں صوفیاء اور علماء کی تبلیغی کوششیں
	مشکلات کے باوجود مغلوں کو مسلمانوں	۲۶۵	دور عباسیہ میں اسلام کی بکثرت اشاعت
۲۸۱	کا مسلمان کرنا		کے اسباب
	چنگیز خاں کی اولاد کی تفصیل		



صفحہ	مضامین	صفحہ	مضامین
۵۰۲	کابل	۲۸۲	چنگیز خاں کے بڑے رٹکے جو جی خاں کی
۵۰۲	ماوراء النہر		شاخ میں اسلام کی اشاعت
۵۰۲	ترکستان		چنگیز خاں کے دوسرے رٹکے چغتائی
۵۰۳	افغانستان	۲۸۵	خاں کی نسل میں اسلام کا پھیلنا
۵۰۳	میراواردا		چنگیز خاں کے تیسرے رٹکے اوگتائی خاں
۵۰۳	روس جوہلہ عہد	۲۸۶	کی اولاد میں تبلیغ دین
۵۰۳	سلطان ازبک اور اشاعت اسلام		چنگیز خاں کے چوتھے رٹکے توہائی خاں
۵۰۳	مذہبی آنادوی کے متعلق سلطان ازبک	۲۸۶	کے بیٹوں میں اعلیٰ کلمۃ الحق
۵۰۳	کا ایک عجیب زمان		باب ہفتم
۵۰۴	شہنشاہ روس والی میر کو دعوت اسلام		ترکوں میں اسلام کی اشاعت
۵۰۵	وسط ایشیا کی قوم قرغیز کا اسلام لانا	۲۹۰	ترکوں کی عثمانی سلطنت میں اسلام
۵۰۵	سائبیریا	۲۹۱	باب ہشتم
	باب دہم		اسلام کی تبلیغ اور اس کی اشاعت
	براہ عظم افریقہ میں اسلام کی اشاعت	۲۹۳	تکوں کا شاندار سلوک عیسائیوں کے ساتھ
۵۰۸	مصر	۲۹۳	عیسائی حکومت کا سلوک اپنی رعایا کے ساتھ
۵۰۹	نوبہ	۲۹۴	سلطنت عثمانیہ میں اسلام کی دہم اشاعت
۵۰۹	حبش (ابی سینا)	۲۹۴	باب نہم
۵۱۰	افریقہ کی بہت پرست اقوام میں اسلام کی تبلیغ		وسط ایشیا کے ملکوں میں اسلام کی تبلیغ
۵۱۲	سوڈان		فارس
۵۱۲	بورنیو	۵۰۰	دہلیم
۵۱۳	وارفر	۵۰۰	بخارا اور سمرقند
۵۱۳	وادی اور یا جبری	۵۰۱	
۵۱۳	گت سینا اور کافو	۵۰۲	



صفحہ	مضامین	صفحہ	مضامین
۵۲۲	انگلستان	۵۱۳	قلاچین اور تبلیغ اسلام
۵۲۲	باب دوازدهم ✓	۵۱۲	ساحل گنی کا سلسلہ کوہستان
۵۲۷	چین میں اسلام کی اشاعت	۵۱۲	سنوسیوں میں تبلیغ اسلام کا جوش
۵۲۷	چین میں اشاعت اسلام کے متعلق {	۵۱۵	اشانتی
۵۲۷	ہمارے مآخذ	۵۱۵	سینگال سے لاگوس تک
۵۲۷	جنوبی سمندر کے راستے مسلمانوں کا چین {	۵۱۵	زنجبار
۵۲۷	میں داخلہ	۵۱۶	قوم کالا
۵۲۷	کانٹن	۵۱۶	قوم میگا
۵۲۹	آرنلڈ کے خیال میں چین میں اشاعت اسلام	۵۱۶	جنوبی افریقہ
۵۲۹	کس طرح ہوتی		باب یازدهم ✓
۵۲۹	گوانگ سی		یورپ کے ملکوں میں تبلیغ اسلام
۵۲۹	چینی مسلمانوں میں تبلیغ اسلام کا انفرادی شوق	۵۱۷	سپین
۵۲۹	حضرت عثمانؓ کی دعوت اسلام شاہ چین کو	۵۱۹	فرانس
۵۲۹	ولید بن عبد الملک کے عہد میں چین کو	۵۲۱	سبلی
۵۲۹	اسلام کی دعوت	۵۲۲	یونان
۵۳۰	مسلم تاجروں اور مبلغین کی تبلیغ چین میں	۵۲۲	بلغاریہ
۵۳۰	ثانی -	۵۲۳	یوگوسلاویہ
۵۳۰	کاشوہ	۵۲۳	رومانیہ
۵۳۰	قوم اوگرہ کا قبول اسلام	۵۲۳	البانیہ
۵۳۰	باہر کے مسلمانوں کا چین میں جا کر آباد ہونا	۵۲۳	ہنگری اور چیکو سلاویکیہ
۵۳۱	پکین	۵۲۳	سربیا
۵۳۱	یاماں	۵۲۳	مانٹینیگرو
۵۳۱	منگولیا	۵۲۳	جنازہ بچروم
۵۳۱	چین میں آباد یودیوں کا اسلام قبول کرنا	۵۲۳	وسطی اور شمالی یورپ



صفحہ	مضامین	صفحہ	مضامین
۵۵۳	باب پانزدہم ہندوستان میں اسلام کی اشاعت	۵۳۲	باب سیزدہم انڈونیشیا میں اسلام کی تبلیغ
۵۵۳	تبلیغ اسلام کے مختلف ذریعے اور طریقے	۵۳۳	جزیرہ سمارٹہ
۵۵۳	تبلیغ اسلام بذریعہ فقرا اور صوفیا	۵۳۴	جزیرہ نمائے طایا
۵۶۳	ساجدوں اور سوداگروں کے ذریعے تبلیغ	۵۳۵	جزیرہ جاوا
۵۶۴	مسلمان سیاحوں کے ذریعے تبلیغ اسلام	۵۴۰	جزیرہ ٹوگا
۵۶۸	تبلیغ بذریعہ مسلم سلاطین	۵۴۰	جزیرہ بورنیو
۵۶۲	بذریعہ تحقیق و تلاش اور بعد مطالعہ و غور	۵۴۱	جزیرہ سیلبس
۵۶۲	اسلام کی تسبیح	۵۴۲	جزیرہ سبادا
۵۶۵	اشاعت اسلام بذریعہ اصول مسادات	۵۴۲	جزیرہ سمبوک
۵۶۶	اسلامی تبلیغ پر مسلمانوں کے تمدن کا اثر	۵۴۲	جزیرہ مندانا
۵۶۶	اشاعت اسلام بذریعہ ازدواجی زندگی	۵۴۳	جزیرہ زولا
۵۶۸	تبلیغ اسلام بذریعہ مباحث و مناظرات	۵۴۳	نیوگنی
۵۶۹	بعض اتفاقی واقعات کے ذریعے اشاعت اسلام	۵۴۵	باب چہارم امریکہ میں اسلام







بِسْمِ اللَّهِ الرَّحْمَنِ الرَّحِيمِ

قُلْ هُوَ اللَّهُ أَحَدٌ  
لَا إِلَهَ إِلَّا هُوَ  
لَمْ يَلِدْ وَلَمْ يُولَدْ  
لَمْ يَكُنْ لَهُ كُفُوًا أَحَدٌ







## پیش لفظ

مسلمانوں نے اپنے زمانہ عروج میں ہر علم و فن کے متعلق نہایت کثرت سے کتابیں لکھیں ہیں۔ کسی علم اور کسی فن کی کوئی شاخ ایسی نہیں جس میں کتابوں کی معقول تعداد تالیف اور تصنیف نہ کی ہو۔ ابن ندیم کی کتاب الفہرست اور حاجی خلیفہ کی کتاب کشف الظنون عن اسامی الکتاب والفتنون ان کتابوں کی قدیم فہرستیں ہیں جو ہر علم و فن کے متعلق مؤرخین اور مصنفین اسلام نے نہایت کاوش و محنت اور تحقیق و تلاش کے بعد مرتب کیں۔ ہمارے زمانے میں اس قسم کی بعض فہرستیں مصر سے شائع ہوئیں۔ مثلاً معجم المنصوبات العربیہ اور الکشاف القنوع نیما هو مطبوع وغیرہ، مگر یہ دیکھ کر نہایت حیرت ہوتی ہے، کہ اشاعت اسلام کی تاریخ جیسے اہم اور ضروری موضوع کے متعلق تمام عربی لٹریچر میں اور تمام فارسی ذخیرہ کتب میں جہاں تک ہمیں معلوم ہے ایک بھی کتاب موجود نہیں اور عربی و فارسی کے کسی قدیم مورخ یا کسی جدید مصنف نے اس مضمون پر قلم نہیں اٹھایا۔ اردو کا دامن بھی اس قسم کی کسی کتاب سے تقریباً خالی ہے۔ سوائے بعض معمولی سی کتابوں کے: (اور وہ بھی بہت محدود دائرے میں لکھی گئی ہیں) کوئی بلوط تالیف تبلیغ اسلام کی تاریخ کے متعلق آج تک شائع نہیں ہوئی۔ لے دے کے انگریزی میں صرف ایک کتاب ”ریپبلیک آف اسلام“ سرسید نے اپنے کالج کے ایک انگریز پروفیسر ٹی۔ ڈبلیو۔ آرملڈ سے لکھوائی تھی۔ اس کا اردو ترجمہ سرسید ہی کی قرائش سے میرے مرعوم دوست مولوی عنایت اللہ دہلوی نے کیا تھا جو ”دعوت اسلام“ کے نام سے ۱۸۹۷ء میں شائع ہوا تھا، مگر اس کتاب میں چارٹر سے نقائص ہیں:-

۱۔ واقعہ بہت ہی مختصر اور تشبہ ہے خصوصاً ہندوستان کا بیان تو بیکار و نامکمل ہے جس کو سب سے



زیادہ مفصل ہونا چاہیئے تھا۔

۲۔ بکثرت بیانات یورپین مصنفین کی کتابوں سے لیے گئے ہیں جن کی صحت پر پورا اعتماد اس لیے نہیں ہو سکتا کہ وہ لوگ بالعموم متعصب ہوتے ہیں اور ہر واقعے کو معاندانہ اور متعصبانہ نظر سے دیکھتے ہیں اور اس تعصب کی بنا پر واقعے سے نتیجہ بھی غلط نکالتے ہیں۔ پھر یورپین مصنفین کی یہ کتابیں بھی یہاں بالکل نہیں ملتیں بلکہ یورپ کے مختلف کتب خانوں میں بکھری پڑی ہیں۔ اس لیے مقابلہ کر کے نہیں دیکھا جاسکتا کہ نقلیں کہاں تک صحیح ہیں۔

۳۔ مؤلف نے بہت سے ایسے غیر متعلق بیانات کتاب میں درج کر دیئے ہیں جن کو پڑھتے ہوئے طبیعت کو بڑی الجھن ہوتی ہے۔

۴۔ یہ کتاب اب بہت پرانی ہو چکی ہے اور دنیا نہایت آگے نکل آئی ہے۔ اسی ۶۲ سال کے

۵۔ طویل عرصے میں بہت سے نئے ممالک میں اسلام کی اشاعت ہوئی اور ہو رہی ہے۔

اسی سلسلے میں سب سے بڑی بات یہ ہے کہ یہ مختصر اور نامکمل کتاب بھی اب قریباً ناپید ہے۔ ہندوستان کی بعض لائبریریوں میں اس کا کوئی نسخہ ہو تو ہو، ویسے کہیں دستیاب نہیں ہوتی۔

اس ایک کتاب کے علاوہ بھی "اشاعت اسلام" کے نام سے اردو میں دو کتابیں شائع

ہوئیں۔ ایک کے مصنف مولوی شیر علی مرحوم تھے اور کتاب وکیل ٹریڈنگ ایجنسی امرتسر نے صدی کے شروع میں شائع کی تھی۔ دوسری مولانا حبیب الرحمن ناظم دارالعلوم دیوبند کی مصنفہ تھی اگر اس میں صرف خلفائے راشدین تک کے حالات ہیں اور وہ بھی بہت مختصر۔

گمبہ دونوں کتب محض اس مقصد کے اظہار کے لیے لکھی گئی تھیں کہ اسلام ایک تبلیغی مذہب ہے

اور تلواری کے زور سے نہیں پھیلا۔ تبلیغ اسلام کی تاریخ سے ان دونوں کتابوں کا کچھ زیادہ تعلق نہیں تھا، اور تاریخ کا حصہ ان دونوں کتابوں میں بہت ہی مختصر تھا جو زمانہ عہد نبوی اور عہد صحابہ تک محدود تھا۔

"تاریخ تبلیغ اسلام" کے نام سے بھی ایک چھوٹی سی کتاب چھوٹی تقطیع پر تقسیم ملک سے بہت

پہلے سو بدرہ سے شائع ہوئی تھی مگر معلومات کے لحاظ سے بہت ہی سطحی کتاب تھی۔ ظاہر ہے کہ سوا ۱۲۵ صفحات میں ایسے عظیم الشان موضوع کے متعلق معلومات ابھی کیا سکتی تھیں۔

ان کے علاوہ دو مختصر سے رسالے ۲۰ × ۳۰ کی تقطیع پر تھوڑا عرصہ ہوا کراچی سے شائع ہوئے

۱۔ اس کا انگریزی ایڈیشن تو حال میں لاہور سے شائع ہوا ہے مگر اردو ایڈیشن بدستور ناپید ہے۔



تھے۔ ایک کا نام تھا وہ اسلام کیسے شروع ہوا؟ دوسرے کا نام وہ اسلام کیسے پھیلا؟ یہ دونوں رسالے مولانا عبد الواحد سندھی کی تصنیف تھے مگر اب ختم ہو چکے ہیں اور دوبارہ نہیں چھپے۔ ان میں سے مؤخر الذکر دو حصوں میں تھا۔

ان متذکرہ بالا کتابوں کے علاوہ جہاں تک میری واقفیت ہے کوئی اور کتاب اس موضوع پر اردو میں نہیں لکھی گئی۔ ان حالات میں اشد ضرورت تھی کہ اس اہم مضمون پر ایک جامع، بسیط اور مفصل کتاب لکھی جائے۔ پس یہ کتاب اسی ضرورت کے پیش نظر اور اسی مقصد کو مد نظر رکھ کر مرتب کی گئی ہے۔ میں نے کوشش کی ہے کہ عمد نبوی سے لے کر ہر زمانے اور ہر دور میں جن جن اقوام اور جن جن ممالک میں آج تک اسلام کی تبلیغ ہوئی ہے اس کی تفصیلی تاریخ اس کتاب میں جمع کر دوں۔ میں کہاں تک اپنے مقصد اور مدعا میں کامیاب ہوا ہوں اس کا فیصلہ اور تصفیہ ناظرین اور قارئین کتاب پر چھوڑتا ہوں۔

آخر میں ایک ضروری بات کہہ کر اس تمہید کو ختم کرتا ہوں کہ میں نے اس ساری کتاب کو فرقہ وارانہ تعصب اور دشمنی سے بالکل خالی اور پاک رکھا ہے۔ مسلمانوں کے جن خرفے کے افراد نے بھی تبلیغ، اور اشاعت اسلام میں کسی زمانے یا کسی ملک میں کوشش اور سعی کی ہے میں نے ہر جگہ بہت فراخ دلی اور انصاف کے ساتھ اس کا اعتراف کیا ہے۔ اور اس کی تفصیلات بیان کی ہیں۔

خاکسار:

محمد اسماعیل پانی پتی

یکم جون ۱۹۶۱ء

لاہور








مقدم







بِسْمِ اللّٰهِ الرَّحْمٰنِ الرَّحِیْمِ

## مقدمہ

# تاریخ اشاعت اسلام

## بعثت نبوی کے وقت عرب کی مذہبی حالت

بعثت نبوی کے وقت عرب بظاہر کے مذاہب، دنیا بھر کے عقائد، ہر قسم کی لائینی رسوم، ہر قسم کے بیہودہ توہمات، ہر قسم کے الحاد و ہریت، ہر قسم کی اجماع پرستی، ہر قسم کے گناہ، ہر قسم کے عیوب، ہر قسم کے افعال ذمبیہ، ہر قسم کے معاصی، ہر قسم کے جرائم، غرض ہر قسم کی بے راہ روی میں دنیا کا پیشوا اور امام بنا ہوا تھا۔ وہاں ہر قسم کے ہر قوم کے اور ہر طرح کے عجیب عجیب خدایہ جمع ہو گئے تھے۔ اپنے بردگول کو وہ پوج رہے تھے۔ جنہوں میں بتوں اور شیاطین کی وہ پرستش کر رہے تھے۔ انوار کی وہ عبادت کر رہے تھے۔ چاند، سورج اور اجرام فلکی ان کے نزدیک خدا تھے۔ وہ عتد برقی ان کے معبود تھے۔ مٹی، آگ، پانی اور ہوائیں ان کی معبود تھیں۔ ملائکہ کو وہ خدا کی بیٹیاں کہتے تھے۔ اور انہی میں سے بعض وہ تھے جو حضرت عزیر کو خدا کا بیٹا مانتے تھے۔ انہی کا دوسرا کہ وہ حضرت مریم کے بیٹے کو خدا کا بیٹا بنا رہا تھا، وہ گئی بت پرستی تو شاہین پروردگار نے عرب میں اتنے افراد آباد نہیں تھے جس قدر بت تھے علامہ مستقل قبل کے ان کے عارضی خدا نہایت کثرت کے ساتھ تھے۔ چنانچہ جب سفر پر جاتے تو ایک چھوٹا سا پتھر جیب میں ڈال کر لے جاتے وہی پتھر سفر سے واپسی تک ان کا عارضی معبود رہتا۔ ان کے ان عارضی معبودوں کا اکثر تبادلہ بھی ہوتا رہتا تھا، جب چلتے چلتے راہ میں کوئی اچھا اور خوشبودار پتھر مل جاتا تو پہلے خدا کو جیب سے نکال کر پھینک دیتے اور اس کی بجائے نئے خدا کی پرستش کرنے لگتے۔ اگر روانگی کے وقت سفر میں اپنے خدا کو ساتھ لے جانا بھول جاتے تو بھی ان کے



مذہب میں بڑی آسانی تھی منزل پر پہنچ کر چار پتھر تلاش کرتے، تین کا چولہا بکتے، چوتھے کے آگے سجدہ کرتے، اگر کبھی اتفاقاً پتھر پڑ جتے کے لیے نہ ملے تو بھی اپنا اپنا معبود گھڑ لینے میں ان کو زیادہ تنگ و دو نہ کرنی پڑتی، جھٹ مٹی اور کنکروں کا ایک ڈھیر جمع کر کے اس پر بکری کا دودھ بہاتے، لیجئے معبود تیار ہے۔ جھٹ اس کے آگے سجدے میں گر پڑتے۔ کچھ مزدور نہ تھا کہ پتھر کے بت ہی ان کے خدا ہوں۔ لکڑی اور مٹی کے بت بھی وہ اکثر بنایا کرتے تھے۔ ایک قبیلہ بنی حنیفہ نے تو کھجوروں کا ایک ڈھیر بنایا کہ اس کے آگے سجدے کرنے شروع کر دیے تھے۔ اس میں ان کو یہ آسانی ہوئی کہ قحط پڑنے پر سارے قبیلے نے مل کر نہایت اطمینان کے ساتھ اپنے خدا کو کھا کر ختم کر دیا۔ ایک بھی کھجور باقی نہ چھوڑی۔ یہ ایک قبیلے نے اٹے کا بت بنا کر اسے پوجنا شروع کر دیا تھا۔ کعبہ جو حضرت ابراہیم علیہ السلام نے صرف خدا واحد کی عبادت کے لیے بنایا تھا۔ اسے ان کی مختلف اولاد نے بت پرستی کا ایک تیرہ بنا دیا تھا جہاں تین سو ساٹھ بت رکھے ہوئے۔ دن رات ہرج رے تھے۔ اس کے علاوہ عرب کے ہر گھر میں کئی کئی خدا حکومت کر رہے تھے۔ باپ کا خدا الگ تھا، بیٹے کا الگ۔ بیوی کا الگ، بہو کا الگ اور بھائی، بھتیجوں اور بھانجیوں کا الگ۔ پھر ہر قبیلہ اور ہر خاندان کا بت علیحدہ تھا۔ کئی کئی قبیلے مل کر بھی کسی بت کو اپنا متفقہ معبود تسلیم کر لیتے تھے۔ اور جو کچھ نذر نیاز ہوتی تھی اس کے آگے رکھ کر سجدے میں گر پڑتے تھے۔ عرب کے مختلف خاندانوں، مختلف قبیلوں اور مختلف علاقوں میں جو بت پوجے جاتے تھے علاوہ سید سلیمان ندوی نے قدیم عربی کتابوں سے تلاش کر کے ان میں سے بعض کے نام اپنی کتابوں ارض القرآن جلد دوم اور سیرۃ النبی جلد چہارم میں لکھے ہیں جو حسب ذیل ہیں:-

تبر شمار	نام بت	نام قبائل جن کا وہ بت تھا	نام بت	جن قبائل کا وہ بت تھا
۱	لائٹ	قبیلہ ثقیف	یعوث	بنو مذحج اور اہل یثرب
۲	عزى	قریش بنو شیبان بن جابر	یعوق	بنو سہدان و اہل خیوان
۳	منات	قبائل اوس و خزرج اور عام عرب	نسر	حمیر

۱۔ طبقات الامم تألیف ابوالقاسم صاعد بن احمد ملقبہ لسی ص ۱۷۱۔

۲۔ ارض القرآن جلد دوم مولفہ سید سلیمان ندوی صفحہ ۱۸۶، ۱۸۷۔







نام بت	نام قبائلی جن کا وہ بت تھا	نام بت	نام قبائلی جن کا وہ بت تھا
۵۵	مدان	۵۸	ہبا
۵۶	مرحب	۵۹	ذات البدر
۵۷	منہب	۶۰	یالیل
			بنو عبد یالیل

ان کے علاوہ بین اور عجاز میں اثنار مدیمہ کے محققین نے عبد جاہلیت کے جو کتبے پڑھے ہیں ان میں المقدرۃ  
عشتارۃ، نکرہۃ اور قینان وغیرہ بہت سے اور بتوں کے ناموں کا پتہ لگایا ہے۔

مولانا سید سلیمان ندوی نے اس مضمون کو بہت تفصیل و تشریح اور نہایت تحقیق کے ساتھ اپنی  
بے نظیر تالیف ارض القرآن کی جلد دوم میں بیان کیا ہے۔ اس موضوع سے دلچسپی رکھنے والے اصحاب اس کتاب  
کے صفحات ۵۱ تا ۸۸ ملاحظہ فرمائیں۔

بتوں کو پوجنے کے علاوہ تھولی رسوم میں مبتلا تھے۔ لایق اعتقادات رکھتے تھے۔ جیسی یہود و عادیوں ان کی تھیں  
جس وحشت و بربریت کا وہ قمار تھے۔ اور جیسی بدترین حالت میں وہ لوگ اپنے شب و روز بسر کرتے  
تھے۔ اس کی نہایت درجہ انفسوسناک اور تفصیلی کیفیت سرید نے اپنی مشہور کتاب الخطبات الکلاذیہ  
فی العرب والسیرة الحمدیہ میں پڑے دکھا اور ورد کے ساتھ بیان کی ہے یہاں اس  
کا خلاصہ درج کیا جاتا ہے:-

(”نہایت بد اخلاقی اور فحش عرب جاہلیت میں بچھلا ہوا تھا۔ قصائد کے شروع میں جو تشبیب ایشا  
ہوتے تھے ان میں دولت مند اور امیروں کی لڑکیوں اور عورتوں اور بہنوں کا حال نام لے لے کر بیان کرتے  
تھے اور طرح طرح کے جیبوں کو علانیہ ان کی طرف منسوب کرتے تھے۔ بدکاری اور زنا کاری سے نا دم  
نہیں ہوتے تھے اور ہر طرح کی غیر مہذب نظم بھی ازراہ بے شرمی اس کو مشترک کرتے تھے اور اس پر فخر کرنے  
تھے۔“)

سب لوگ شراب پینے سے بدرجہ غایت انس رکھتے تھے اور مدہوشی کی حالت میں ان سے  
نہایت خراب اور معیوب باتیں سرزد ہوتی تھیں۔

قمار بازی سب لوگوں کا بلا استثناء ایک ہر دلعزیز کھیل تھا اور اگر کوئی خاص مقام قمار بازی کا



مشہور ہوتا تھا۔ تو لوگ دور دراز مسافت طے کر کے بھی وہاں جا آکھینے جایا کرتے تھے جو شخص قماربازی کی لٹن مجلسوں میں شامل نہ ہوتا اُسے بہت ذلیل اور کجوس سمجھتے تھے اور اس سے رشتہ و نا طہ کرنا بہت ننگ و عار کا موجب خیال کیا جاتا تھا چنانچہ ایک جاہلی شاعر نے اپنی بیوی کو وصیت کی کہ اگر میں مر جاؤں تو میرے بعد کسی ایسے شخص سے شادی نہ کیجیو جو آنہ کھیتا ہو۔ اور قمار بازی کی محفلوں میں شریک نہ ہوتا ہو۔

سو دھواری کی مذہوم اور قبیح عادت بھی ان لوگوں میں عام طور پر نہایت درجہ مردج تھی۔ اور سود خوار بہت بُری طرح غریبوں کا خون چوستے تھے۔

لوٹڈیل کو جو قینات کہلاتی تھیں، بگنا بجانا اور ناچنا سکھایا جاتا تھا، اور اُن کے آقاؤں کی طرف سے اُن کو حرام کاری کی کھلی اجازت ہوتی تھی اور اس سے جو آمدنی ہوتی تھی وہ اُن کے آقا بے تکلف اپنے تصرف میں لاتے تھے۔

بہترین بھٹ مار، غامت گری اور قتل لٹن کا روزمرہ کا مشغلہ تھا۔ انسانوں کا خون وہ بہت بے پروائی سے بہاتے تھے اور لڑائیوں میں جو عورتیں گرفتار ہوتی تھیں وہ لوٹڈیاں بنالی جاتی تھیں۔ اور اُن سے ہر طرح کی خدمت لی جاتی تھی۔

ٹوٹکوں اور شگونوں پر ہیچہ اعتقاد رکھتے تھے اور اس سلسلے میں بڑی عجیب عجیب حرکتیں کرتے تھے کسی کام کے ہونے پر بھیڑ کی قربانی کی منت مانتے تھے مگر سب کام ہو جاتا تھا تو بجائے بھیڑ کے ہرن کو ذبح کر دیتے تھے۔

ان کا اعتقاد تھا کہ اگر آپے کسی عزیز کے خون کا بدلہ خون سے نہ لیا جائے تو مقتول کے سر میں سے ایک جانور نکلتا ہے جو فضلے آسمانی میں انتقام انتقام کی صدا لگا کر چیختا پھرتا ہے اور جب تک انتقام نہیں لے لیا جاتا اس وقت تک چیختا رہتا ہے۔ اس جانور کو ہامہ "یا" "صدی" کہتے تھے۔ جب اس کے بدلے میں اس کے دشمن کو ہلاک کر دیا جاتا تھا تو پھر اس مقتول کے سر سے "ہامہ" نکلتا تھا اور وہ اس وقت تک چیختا رہتا تھا جب تک اس کا انتقام نہیں لے لیا جاتا تھا اسی طرح یہ سلسلہ برابر چلتا رہتا تھا۔

ہر شخص کے مرنے کے بعد اس کے اُونٹ کو اس کی قبر سے باندھ دیتے تھے یہاں تک کہ وہ بھوکا پیاسا مر جاتا تھا۔ اس اُونٹ کو "بلیہ" کہتے تھے۔

بغیر سود کے کسی کو قرض نہ دیتے تھے اور اگر وہ وقت مقررہ پر قرض ادا نہ کرتا تو فوراً قرضے



کی رقم دگنی ہو جایا کرتی تھی۔

ہر شخص خواہ وہ بالکل اجنبی یا غیر ہندو دوسرے کے گھر میں دوانہ گھس جاتا تھا۔ ادا جانت لیکر داخل ہونے کو اپنی شک سمجھتا تھا۔ اپنے کسی عزیز اور رشتہ دار کے ہاں جا کر کھانا کھانے کو معیوب سمجھتے تھے۔ مردوں کو کامل اختیار تھا کہ جس قدر چاہیں بیویاں کر لیں۔ کوئی عہد بندی نہ تھی اسی طرح ان کو اس بات کی بھی پوری آزادی تھی کہ عورت کو سزاوارہ طلاق دینے کے بعد پھر اپنی زوجیت میں لے لیں۔

عرب جاہلیت میں سب سے زیادہ بے رحمی کی رسم لڑکیوں کا مار ڈالنا یا ان کو زندہ دفن کر دینا تھی۔ لڑکے اپنی سوتیلی ماؤں کے ساتھ اپنے باپ کے مرنے کے بعد نکاح کر لیتے تھے۔ عورتوں میں اپنے گھروں سے نکلنے اور مجمع عام میں بغیر پردے اور بغیر حجاب کے آنے کا عام دستور تھا۔ عورتیں اپنے جسم کے کسی حصے کو کھلا رکھنے اور عام لوگوں کو دکھانے میں کسی قسم کی کوئی بے حیائی اور بے شرمی نہیں سمجھتی تھیں۔ روح کے متعلق ان کا عقیدہ تھا کہ وہ ایک چھوٹا سا جانور ہے جو انسان کے پیدا ہونے کے وقت اس کے جسم میں گھس جاتا ہے اور وہاں اپنے آپ کو بڑھا مار رہتا ہے اور جب انسان مرنے کو ہوتا ہے تو اس کے جسم سے نکل جاتا ہے اور فوراً ہی مرجاتا ہے جب متوفی کی قبر تیار ہوتی ہے تو وہ اس قبر کے گرد چیتا پھرتا ہے۔ یہاں تک کہ ایک آٹو کے برابر ہو جاتا ہے۔

ان لوگوں نے سینکڑوں ہزاروں فرضی، وہمی اور خیالی روحوں بنا رکھی تھیں۔ ان کا اعتقاد تھا کہ وہ آدمیوں کو لطف اور نقصان پہنچا سکتی ہیں۔ اور پہنچاتی ہیں۔ یہ جتن، بھوت اور دیو جنگوں، بیابانوں اور کھنڈروں میں رہتے ہیں اور جب چاہتے ہیں آدمی کی شکل اختیار کر لیتے ہیں۔

عرب کے زمانہ جاہلیت کی رسوم اور ان کی عادات کو اس مقام پر ہم نے نہایت سرسری طور پر بیان کیا ہے مگر میں امید ہے کہ ان نیم وحشی اور آزار منشی باشندگان عرب کے خانگی اور سوشل عام حالات معلوم ہونے سے ایک منصف مزاج شخص باسانی اس بات کا فیصلہ کر سکے گا کہ اسلام سے قبل عربوں کا کیا حال تھا اور بعد اسلام کے ان کا کیا حال ہو گیا۔ اور بالعموم ان کے اخلاق کس طرح پر تبدیل ہو گئے۔

## آفتاب ہدایت کا طلوع

تمام دنیا کے مقابلے میں جریدہ نئے عرب کی یہ بدترین حالت اس امر کی محرک ہوئی کہ خدا نے ہدایت کا آفتاب اس سرزمین سے طلوع کیا۔ اور دنیا کا نجات دہندہ اسی ملک میں پیدا ہوا جس نے



شُرک و کفر، بت پرستی اور احنام پرستی، دہریت و الحاد، ظلم و طغیان، گناہ اور معاصی کے عظیم الشان اور ہولناک طوفان کا زبردست اور کامیاب مقابلہ کیا اور دنیا کے سامنے وہ خالص، بہترین اور اکمل ترین توحید پیش کی جو دنیا سے مفقود اور ناپید ہو چکی تھی۔ اس ہادی کا مل نے خلیفہ کو خدا کے واحد لاشریک کا وہ اصلی اور حقیقی چہرہ دکھایا جس سے لوگ نا آشنا ہو چکے تھے۔ اس نے اخلاق فاضلہ اور عادات حسنہ کی ایسی بے نظیر تعلیم دی اور اپنی ذات میں ان کا ایسا بہترین نمونہ دکھایا کہ دنیا حیران رہ گئی۔ جن نفوس مقدسہ نے آنحضرت صلعم کے پیش کردہ ضابطہ اخلاق کو اختیار کیا، وہ دنیا کے رہبر معلم اور مالک بن گئے۔

آنحضرت صلی اللہ علیہ وسلم نے دنیا میں تشریف لا کر جس خالص توحید کو پیش کیا جس محمود برحق کی عبادت کی طرف توجہ دلائی، عقائد کی جیسی حد تعلیم دی اعمال کے جیسے عمدہ نمونے پیش کیے۔ اخلاق کی جو اعلیٰ ترین باتیں تلقین کیں ان کی کوئی نظیر اور کوئی مثال اہم سابقہ اور کتب قدیمہ میں نہیں ملتی کسی آسمانی کتاب میں وہ بے نظیر باتیں موجود تھیں جو اس نبی اقی نے ہیں بتائیں کسی اخلاقی صحیفہ میں وہ نصیحتیں نہیں جو اس انسان کامل نے تلقین کیں۔

یہ صرف دعویٰ ہی نہیں بلکہ حقیقت ہے۔ ایسی حقیقت جو بالکل واضح اور صاف ہے۔ قرآن کے مقابلے میں تمام صحف سماویہ کو رکھ دیں۔ آپ کو خود معلوم ہو جائے گا کہ عقائد و اعمال، عبادت و ریاضت، معاشرت و اخلاق، مذہب و روحانیت و عطا و تذکیر اور رشد و ہدایت کے متعلق کس کتاب کی تعلیم پر معارف اور احکامی ترین ہے۔

اپنی تمام تعلیم و تلقین میں اور اپنی تمام تبلیغ و اشاعت میں حضور علیہ السلام نے سب سے مقدم جس امر کو دکھا، وہ خدا کے واحد لاشریک کا وجود تھا۔ خدا کو آپ نے اس زور و توحید کے ساتھ دنیا میں پیش کیا اور اس کی وحدانیت کی اس شدت اور سختی کے ساتھ تبلیغ کی کہ اتنی بلند آہنگی کے ساتھ پہلے کسی نبی، کسی رسول، کسی رہنما اور کسی مقتدا نے نہیں کی۔ حضور علیہ السلام کی تعلیم و تبلیغ کا نقطہ مرکزی خدا تھا جس کے گرد آپ پر وہ دائرہ گھومتے تھے۔ (اپنی تمام زندگی میں کوئی بھی موقع آپ نے دنیا کے سامنے خدا کو پیش کرنے کا باقی نہیں چھوڑا۔ اس میں آپ کو اتنا ضعف اور اتنا اہمناک تھا کہ آپ کے اشد ترین مخالفین کو بھی حیرت کے ساتھ یہ کہنا پڑا کہ "محمدؐ تو اپنے رب پر عاشق ہو گیا ہے"۔)

دنیا کے سامنے خدا اور اس کی وحدانیت کو پیش کرنے کے ساتھ ساتھ آنحضرت نے عقائد و اعمال اور اخلاق و عادات کے متعلق جو تبلیغ کی، وہ بھی اپنی جگہ بہترین ہے۔ آپ کی ساری عمر و آپ کی زندگی



کا ایک ایک لمحہ اس مقدس فرض کی بجا آوری میں صرف ہوا، اپنی اس تبلیغ سے آپ اس وقت بھی غافل نہ رہے جب کہ آپ کا دم نکل رہا تھا اور آپ اس دنیا کو چھوڑ کر دوسری دنیا میں شریف بے جا رہے تھے یعنی بستر مرگ پر بھی حضور نے دعوت و تبلیغ اور وعظ و ارشاد کا سلسلہ بند نہ کیا، اسی حالت میں جان جان آفریں کو سپرد کر دی صلی اللہ علیہ وآلہ وسلم۔

## عہد نبوی میں تبلیغ اسلام کے اصول

جب دنیا میں ہر طرف ارواح پرستی، سلاط پرستی، اکابر پرستی، مظاہر پرستی، کواکب پرستی، پتھروں اور پہاڑوں کی پوجا، درختوں، پودوں اور پتوں کی پرستش، رعد و برق اور آب و آتش کی عبادت، ہوا اور مٹی کی پوجا، اعضائے جنسی کی عبادت، حیوان پرستی، مختلف اقسام کے اصنام کی پوجا، دیباؤں، گھاتوں اور چشموں کی پرستش، بادشاہ پرستی، بھوت، پریت جن اور شیاطین کی پوجا، آسمان اور زمین کی پرستش، چوراہوں، وادیوں، مقامات اور مکانات کی پوجا، زندہ پادریوں اور مردوں کی قبروں کے آگے سجدے اور عاجز جانی کی پوجا، عورتوں کی پرستش، اپنی متبرک اور مقدس اشیاء کی پرستش، اور فرشتوں اور مختلف تائیل کی عبادت کا دور دورہ تھا۔ اذالہ انسان نے کوئی تعلق ہی و قیوم امدان و ابدی خدا سے نہیں رکھا تھا اس وقت محمد رسول اللہ صلی اللہ علیہ وسلم نے دنیا میں اگر خدا کی ذات اور اس کی وحدانیت کو قائم کیا اور کلمہ توحید کی نشر و اشاعت میں اپنے آپ کو ایسا مشغول و منہمک کر دیا کہ آپ کی پاک اہل مطہر زندگی کا ایک ایک لمحہ اس مقدس فرض کی بجا آوری کے لیے وقف ہو گیا۔ آپ نے بڑے زور و تہجدی سے یہ بات کہی کہ اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعَالَمِينَ لَا شَرِيكَ لَهُ وَبِذَلِكَ اُمِرْتُ وَاَنَا اَوَّلُ الْاَسْلَابِ (انعام ۱۰۶) میری ہر قسم کی عبادت اور میری تمام قربانیاں اور میری زندگی اور میری موت صرف اللہ کے لیے ہے جو تمام جہانوں کا پروردگار ہے۔ اس خدا کا کوئی شریک نہیں اس تبلیغ کا مجھے خدا کی طرف سے حکم دیا گیا ہے۔ اور میں اپنے رب کے نرمانہ برداروں میں سب سے پہلا شخص ہوں۔

(حضور علیہ السلام کی راوی تبلیغ میں اس تڑپ اعداس اس استہاک کو دیکھ کر آخر خدا کو بھی کہنا پڑا، کہ لَتَلَّكَ مَا جَعَلَ لَكَ شَرِيكَ اَلَا يَكْفُرُوْنَ اَوْ حُنَيَّا (یعنی اے محمد! کیا تو اس غم میں اپنے آپ کو ہلاک کر ڈالے گا کہ لوگ تیرے خدا پر ایمان نہیں لاتے)۔



حقیقت یہ ہے کہ اگر محمد صلی اللہ علیہ وسلم جیسا الوالعزم، باہمت، اُن تھک، مستقل مزاج، اور پہاڑ کی طرح اپنے موقف پر قائم رہنے والا، کسی ترغیب اور کسی تحریش سے متاثر نہ ہونے والا۔ اپنے فرض کو کمال تندی، پوری دیانت داری، نہایت اہمال اور بے انتہا محنت سے انجام دینے والا کسی مشکل سے نہ گھبرانے والا، ہر خطرے کا جو انفرادی سے مقابلہ کرنے والا، اور ہر مصیبت اور آفت کو خوشی اور صبر سے برداشت کرنے والا انسان پیدا نہ ہوتا تو خدا کی توحید جو اس جہان سے معدوم و مفقود ہو چکی تھی کبھی دوبارہ دنیا میں قائم نہ ہوتی۔ اسی لیے خدا نے دنیا بھر میں سے اس اہم اور عظیم الشان فریضے کی انجام دہی کے لیے ایسے مکمل اور کامل انسان کو انتخاب کیا جو اس کے لیے پورے طور پر موزوں تھا۔ خدا کے ہزار در ہزار درود و سلام اس ذات اقدس و اعلیٰ پر ہوں جس نے عرب میں پیدا ہو کر دنیا بھر کو دس توحید دیا۔

( آپ کا کام نہایت مشکل اور کٹھن تھا۔ یعنی عربوں جیسے وحشی اور خونخوار بھیڑیلوں کو انسان اور پھر بااخلاق انسان اور نراں بعد با خدا انسان بنانا تھا۔ اور من اولہ الی آخرہ اُن کو ہر طرح کی تعلیم اور ہر قسم کی تربیت دینی تھی۔ کیونکہ :-

- ۱۔ اُن کے عقائد فاسد اور ان کے خیالات لپٹ تھے۔
- ۲۔ اُن کی تمام لپ جاپاٹ اور ان کی ساری عبادت و بندگی، لات و منات وغریٰ وہیل کے لیے وقف ہو کر رہ گئی تھی۔
- ۳۔ اُن کے اخلاق و عادات بدترین تھے، اُن کو نہ بات کرنے کا سلیقہ تھا، نہ کام کرنے کا۔ وہ نہ معاملے کے اچھے تھے، نہ کردار کے۔

اور آپ کو ان سب کی اصلاح اور تربیت کرنی تھی۔

## ۱۔ عربوں کے عقائد کی اصلاح

جب اللہ تعالیٰ نے اس کام کے افرام کے لیے آپ کو مبعوث فرمایا تو سب سے پہلے حضور نے اُن کے عقائد کی اصلاح کی جس کی حسب ذیل ثقیں تھیں :-

آپ نے تمام باطل معبودوں کا ابطال کرتے ہوئے نہایت صاف اور واضح الفاظ میں فرمایا۔  
**توحید** لا الہ الا اللہ، یعنی پرستش کے قابل اور عبادت کے لائق صرف خدا کی ذات ہے اور کوئی نہیں حضور علیہ السلام کی تمام تبلیغ کا نقطہ مرکزی یہی تھا کہ آپ نے دنیا کے سامنے اس خدا کو پیش کیا جس کو عرصہ ہوا لوگ بھول چکے تھے اور انہوں نے اصلی خدا کو چھوڑ کر ہزارا فرستی معبود بنالیا تھے۔



خدا کو پیش کرنے کے بعد رسول خداؐ نے لوگوں کو وحدانیت کی تعلیم دی یعنی اس امر کی تبلیغ کی کہ خدا اپنی  
 ذات و صفات دونوں کے لحاظ سے لاشریک ہے چنانچہ نہایت جامع اور تفصیل طور پر فرمایا: قُلْ هُوَ اللَّهُ  
أَحَدٌ. اللَّهُ الصَّمَدُ. لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ۔ (یعنی اسے محمدؐ باتور  
 دنیا والوں سے یہ بات کہہ دے کہ اللہ تعالیٰ اپنی ذات و صفات میں اکیلا ہے سب اللہ کے محتاج ہیں، وہ کسی کا  
 محتاج نہیں۔ نہ اس سے کوئی پیدا ہوا ہے نہ وہ کسی سے پیدا ہوا۔ اور اس کی صفات میں کوئی اس کا شریک اور  
 سا بھی نہیں۔) ان کے علاوہ اللہ تعالیٰ کی تمام صفات کی تعلیم آنحضرتؐ نے امت کو دی۔ مثلاً وہ اپنے بندوں پر  
 نہایت مہربان اور ان پر بڑا رحم کرنے والا ہے۔ وہ مالک الملک اور قادر مطلق ہے۔ وہ ہر عیب سے پاک اور  
 ہر نقص سے بری ہے۔ وہ سلامتی کا سرچشمہ اور بگڑی کا بنانے والا ہے۔ وہ ہمارے اعمال کا محافظ اور ان کا پورا  
 واقف ہے۔ وہ نہایت قوی اور قاہر ہے۔ وہ نہایت زبردست اور کمال عظمت کا مالک ہے۔ وہ ہر شے  
 کا خالق اور ہر شے کا پیدا کرنے والا ہے۔ وہی ستارے و غبار اور وہی قہار و مدبّر ہے۔ وہی تمام مخلوق کا روزی  
 و سباں ہے اور وہی ہر مشکل کا مشکل کشا ہے۔ وہی فراخی و سینے والا اور وہی رزق کو محدود کرنے والا ہے۔  
 وہ اپنے متبعین کو ترقی و مروج دینے والا اور اپنے منکرین کو ذلیل کرنے والا ہے۔ وہ علیم اور خیر ہے۔ وہ  
 سمیع اور بصیر ہے۔ ساری عزت و ذلت اس کے ہاتھ میں ہے جسے چاہے بڑھا دے جسے چاہے گھٹا دے۔  
 سب کی ہمتا ہے اور سب کی ہمتا ہے۔ وہ حاکم اور عادل ہے۔ وہ ہر ظلم سے بری اور سراسر عدل و انصاف ہے۔ وہ لطیف ہے  
 وہ خیر ہے۔ وہ علیم ہے۔ وہ غلیم ہے۔ وہ غفور ہے۔ وہ تمام بزرگیوں کا مستحق اور بڑی عظمت والا ہے۔  
 وہ تمام مخلوقات عالم کا نگہبان اور نگہاں ہے۔ وہ دعاؤں کو سننے والا اور قبول کرنے والا ہے۔ وہ خالقِ اشیاء  
 کا پورا علم رکھنے والا اور نہایت درجہ وسیع المعارف ہے۔ وہ نیک بندوں کو دوست رکھتا اور گنہگاروں کو  
 ناپسند کرتا ہے۔ وہ مارنے کی بھی طاقت رکھتا ہے اور زندہ کرنے کی بھی۔ اس کی ذات میں کوئی تغیر ہو سکتا ہے  
 اور کسی قسم کا تنزل اس میں پیدا ہو سکتا ہے۔ فنا اور زوال سے وہ پاک ہے۔ ہر قسم کا تصرف اور ہر قسم کی  
 طاقت اس کے ہاتھ میں ہے۔ وہی ہمارا کارساز اور مددگار ہے۔ وہ قادر و توانا اور زور و قوت والا ہے۔  
 وہی ہمارا سرپرست اور ولی ہے۔ وہی جلالت والا اور ہی پیداکرنے والا، وہی مارتے والا اور وہی زندہ  
 عطا کرنے والا ہے۔ مرنے کے بعد بھی وہی اٹھائے گا اور زندہ کرے گا۔ وہ خود زندہ ہے اور دوسروں کی زندگی  
 کا باعث ہے۔ وہی سب کا تھانے والا اور سب کو سنبھالنے والا ہے۔ وہی حی و قیوم ہے۔ وہی زندگی عطا کرنے  
 والا اور وہی موت دینے والا ہے۔ وہ قادر مطلق کل شئی ہے۔ وہی نیکوں کو بڑھانے والا اور بدوں کو گرانے والا  
 ہے۔ وہی اول ہے۔ وہی آخر ہے۔ وہی سب پر ظاہر بھی ہے اور سب سے چھپا ہوا بھی ہے۔ وہی مقتدر اور



وہی صاحب مقدر ہے۔ وہی تمام عظمت و جبروت اور تمام عزت و جلال کا مالک ہے۔ وہی عزت اور بزرگی والا ہے اور وہی کا رخائے عالم کو سنبھالنے والا ہے۔ وہ بے پروا اور بے احتیاج ہے! وہ وہی تمام مخلوقات کا مرجع ہے۔ وہی توبہ قبول کرنے والا اور رحم کرنے والا ہے۔ وہی اپنے فرمانبرداروں کو معاف کرنے والا اور وہی سرکشوں کو پست کرنے والا ہے۔ وہ فقیح پہنچانے والا اور وہی ہدایت دینے والا ہے۔ وہ خود بے نیاز ہے اور دوسروں کو بے نیاز کرنے والا ہے۔ وہ سرتاپا نور ہے اور وہی باقی رہنے والا ہے۔ وہی نیکی کی تعلیم دینے والا اور بدی سے روکنے والا ہے۔ وہی خیر و شر کا مالک اور خالق ہے۔ اور وہی اعمال بد کی مزا دینے والا ہے اور وہی باقی رہنے والا ہے۔ وہ ہی سب کا وارث اور مالک ہے۔ نہ اسے فنا ہے نہ زوال ہے، وہی خلاق عالم اور وہی فاطر السموات ہے۔ وہی ہمارا معادل و مددگار اور ناصر و نگہبان ہے۔ وہی ہماری معفرت کرنے والا اور وہی ہم پر رحمت کرنے والا ہے۔ وہی صاحب عرش عظیم اور وہی ہر بندگی و بلندی کا مالک ہے۔ وہی توبہ سے کاموں کی سخت مزا دینے والا اور وہی گناہوں کا معاف کرنے والا ہے۔ غرض وہی تمام خوبیوں اور تمام خبیاتیوں کا جامع اور وہی تمام تعزلیوں کا مزجج اور ہر قسم کی حمد و ثنا کا مستحق ہے۔

(ان تمام صفات الہیہ کی تکمیل کے ساتھ ساتھ حضور علیہ السلام نے اس امر کی تعلیم بھی دی کہ تم خدا کی ان تمام صفات کو صرف زبان ہی سے تسلیم نہ کرو بلکہ قلب کی سچائی اور دلی جوش کے ساتھ ان پر ایمان لاؤ، تاکہ تم آسمان پر خدا کی جماعت لکھے جاؤ۔ وہ شخص جو خدا کو حقیقی طور پر معبود و مطلوب، واحد یگانہ، قادر مطلق، یقین کرتا ہے۔ یہ بات کب ممکن ہے کہ وہ جان بوجھ کر گناہ کا مرتکب ہو اور کوئی عیب اس میں باقی رہے۔)

الغرض آنحضرت صلی اللہ علیہ وسلم نے قوم کو سکھایا کہ خدا کی اطاعت، اس پر کامل بھروسہ اور اس کی سچی محبت ہر حالت میں تمہاری زندگی کا نصب العین رہے۔ نہ اس کے سوا کسی سے مرادیں مانگو، نہ کسی کو کسی حالت میں اس کا شریک ٹھہراؤ۔ نہ اس کے سوا کسی پر توکل کرو۔ نہ اس کے سوا کسی سے ڈرو اور نہ اس کے سوا کسی کو مشکل کشا سمجھو۔ اگر تم اپنی زندگی میں تبدیلی پیدا کرو گے، تو تم دنیا اور آخرت میں ظالم و پادگے۔

خدا کی ہستی، اس کی وحدانیت اور اس کی عظمت کی تبلیغ کے بعد آنحضرت نے اپنی رسالت اور نبوت کو دنیا کے سامنے پیش کیا۔ اور لا الہ الا اللہ کے بعد محمد الرسول اللہ کو ماننا بھی ضروری قرار دیا کیونکہ نبوت کو ماننے بغیر انسان کا ایمان مکمل ہو سکتا ہے اور نہ وہ نجات پا سکتا ہے۔ اللہ تعالیٰ کے تمام ادا و نواہی

انے۔ خدا تعالیٰ کی یہ تمام صفات وہی ہیں جن کا ذکر قرآن کریم میں بار بار آیا ہے۔ اور جو عام طور پر فردوس نام کے ساتھ مشہور ہیں۔



احکام اور فرمان نبیوں، اسی کے ذریعہ دنیا میں پھیلتے اور اشاعت پاتے ہیں اور وہ اپنی نیکی اور معصومیت کے باعث بندوں کو خدا تک پہنچانے کا ایک ذریعہ واسطہ ہوتے ہیں۔ مگر نبیوں کی صداقت اور سچائی پر ایمان نہ لایا جانے تو خدا کی ذات اور اس کی ہستی پر بھی کوئی دلیل اور برہان قائم نہیں ہو سکتی۔ پس اسی لیے نبیوں پر ایمان اسلام لانے کے لیے ضروری قرار دیا گیا ہے اور کلمہ لا الہ الا اللہ محمد رسول اللہ کو مدار ایمان اور ذریعہ نجات بتایا گیا ہے جس کو مانے اور قبول کیے بغیر کسی انسان کا ایمان کامل نہیں ہو سکتا۔ یہی وجہ تھی کہ آنحضرت صلی اللہ علیہ وسلم نے کلمے کے دونوں اجزاء کی تبلیغ و اشاعت ساتھ ساتھ کی یعنی جہاں یہ فرمایا کہ خدا معبود برحق اور واحد و یگانہ ہے۔ وہیں یہ بھی فرمایا کہ میں اس کا رسول اور پیغمبر ہوں اور میری اطاعت خدا کی اطاعت ہے۔ (من یطع الرسول فقد اطاع اللہ) آنحضرت علم نے اپنی رسالت کو پیش کرنے کے ساتھ ساتھ اس حقیقت کا بھی اعلان کیا کہ دنیا کی کوئی قوم ایسی نہیں جہاں خدا کا رسول اور ہادی لوگوں کو سمجھانے اور انہیں راہ راست پر لانے کے لیے نہ آچکا ہو۔ (وان من اُمَّة الا خلا فیہا نذیر اور ولکل قوم ہاد)

۳۔ ملائکہ | خدا کا پیغام اس کے رسول تک ملائکہ لاتے ہیں اس لیے ان کی ہستی کو تسلیم کرنا اور ان کے وجود پر ایمان لانا آنحضرت صلی اللہ علیہ وسلم نے ایمان لانے کے لیے ضروری قرار دیا۔

مگر اس حیثیت کے ساتھ کہ نہ فرشتوں میں بذات خود کوئی طاقت اور قدرت ہے نہ وہ خدا کے بیٹے اور بیٹیاں ہیں اور نہ وہ خدا کے کاموں میں اس کے شریک اور سا جھی ہیں بلکہ وہ خدا کی نہایت تابع و مخلص مخلوق ہیں جو اس کے حکم اور اس کی منشاء کے مطابق کام کرتے ہیں۔

۴۔ قرآن اور دیگر صحف سماوی | خدا کی طرف سے اس کے ملائکہ جو کلام اور پیغام اس کے رسولوں پر لاتے ہیں اس کے صحیح اور درست

ہونے پر ایمان لانا اتنا ہی ضروری ہے جتنا خدا اور رسول پر ایمان لانا۔ اگر اس کلام الہی پر سچے یقین نہ ہو تو نہ انسان خدا پر ایمان لا سکتا ہے نہ اس کے رسولوں پر۔ آنحضرت صلی اللہ علیہ وسلم نے نہ صرف یہ کہ آپ پر جو وحی جبریل لاتے تھے، اس پر ایمان لانے کا حکم فرمایا، بلکہ اس بات کو بھی کمال فراخ دلی کے ساتھ تسلیم کیا کہ مجھ سے پہلے بھی خدا کی وحی اس کے رسولوں اور پیغمبروں پر نازل ہو چکی ہے۔ اور قرآن پاک ان سب کا موبد اور مصدق ہے یہ اسلام کا چوتھا رکن تھا جس کی تبلیغ آنحضرت صلی اللہ

۵۔ یوم آخرت | آنحضرت صلی اللہ علیہ وسلم نے عقیدہ معاد کو بھی اسلام کا رکن قرار دیا اور اس



پر ایمان لانے کی تاکید کی۔ پس مرنے کے بعد جو شخص سزا و جزا اور اپنے اعمال و افعال کی جواب دہی پر حقیقی ایمان نہیں رکھتا، وہ خدا اور رسول کے نزدیک ہرگز مسلمان نہیں۔

## اعمال کی اصلاح

عقائد کی اعلیٰ ترین تلقین کے بعد حضور علیہ السلام نے امت کو خدا کی عبادت اور اس کے فرائض کو بجالانے کی تعلیم دی چنانچہ :-

**۱۔ نماز** اس سلسلے میں آنحضرت صلیم نے سب سے پہلے نماز کی تلقین کی تاکہ اس کے ذریعے سے انسان باطنی پاکیزگی اور خدا کا قرب حاصل کرے۔ اور ہر ایک بے حیائی کے فعل اور ہر ایک بُرے کام سے بچے حضور علیہ السلام نے نماز کو مسلمان کے لیے اتنا ہی ضروری قرار دیا جتنا ضروری کھانا پینا جس طرح غذا کے بغیر کوئی شخص جسمانی طور پر زندہ نہیں رہ سکتا۔ اسی طرح روحانی زندگی قائم رکھنے کے لیے بھی نماز ضروری ہے۔

باطنی طہارت کا دوسرا ذریعہ روزہ ہے۔ چنانچہ ماہ رمضان کے روزے

**۲۔ روزہ** فرض کیے گئے۔

نیز زکوٰۃ کا حکم دیا جس کی ادائیگی انسان کے مال کو پاک کرتی ہے اور اپنے غریب بھائیوں کی امداد کا بہترین ذریعہ ہے۔ جو امیروں سے لے کر غریبوں کی ضرورتوں میں خرچ کی جاتی ہے۔

**۳۔ حج** حج کی عبادت اس لیے قائم کی تاکہ لوگ مرکز توحید سے اپنا تعلق قائم رکھیں اور بالخصوص ایام حج میں مکہ معظمہ میں جمع ہو کر توحید بھلائی کے کاموں میں مشورے کریں اور ایک دوسرے کی ضروریات اور ان کے حالات سے باخبر رہیں تاکہ باہمی بہمدردی کا جذبہ ترقی کرے۔ سب سے بڑھ کر یہ کہ خدا کے مقدس گھر کے رہنے والوں کو معاشی لحاظ سے آسانیاں اور سہولتیں میسر آسکیں۔

## اخلاق و عبادت کی اصلاح

تیسری بات اخلاق و عبادت کی اصلاح ہے جو حضور علیہ السلام نے اس طرح کی کہ اس سے ٹوبہ



کر ممکن نہیں۔ اخلاق کے ہر شعبے کے متعلق جس قدر مفید نصیحتیں قرآن کریم نے کیں اور نبی کریم صلی اللہ علیہ وسلم نے فرمائیں وہ اپنی حیثیت میں بے نظیر ہیں۔ سارا قرآن ان نصائح سے بھرا پڑا ہے اور تمام احادیث اخلاق کے وعظ سے یکسر معمور ہیں۔

آنحضرت صلی اللہ علیہ وسلم نے اخلاقی لحاظ سے عربوں کی ایک ایک بات، ایک ایک خلق، ایک ایک رسم کو دیکھا اور اس کی کامل اصلاح فرمائی۔ اور قرآن الیسا مکمل ضابطہ اخلاق ان کے ہاتھ میں دیا جس پر عمل کر کے اور جس کو اپنا دستور العمل بنا کر وہ دنیا کے ہادی بن گئے۔

۱۱۰۶۸

## تبلیغ کی راہ میں آنحضرت کی مشکلات

آنحضرت صلی اللہ علیہ وسلم اگرچہ ساری دنیا کے لیے بھیجے گئے تھے مگر آپ کے اولین مخاطب عرب تھے۔ ان لوگوں کو انسان بنانا آسان کام نہ تھا۔ اصلاح کے اس عظیم الشان کام میں حضور کو قدم قدم پر مشکلات پیش آتی تھیں۔ بت پرستی ان کی رگ رگ میں سمائی ہوئی تھی۔ شراب ان کی گھٹی میں پڑی ہوئی تھی۔ ڈاکے ڈالنا ان کا محبوب کام تھا۔ عیش و عشرت اور عیاشی ان کا دن رات کا مشغلہ تھا۔ ظاہر ہے کہ وحشت اور بربریت کے اس دور میں قوم کو پیغام حق پہنچانا کتنا مشکل کام تھا۔ وہ لوگ خدا کی الوہیت سے ناواقف اور رسالت کی شان سے بے خبر تھے۔ رسالت کا تصور ان کے ذہن میں یہ تھا کہ رسول کو مافوق العادت قوت کا مالک ہونا چاہیے۔ فرشتوں کی ایک فوج ان کی پشت پر ہو۔ ایک فرشتہ آگے آگے اس کی نبوت کا اعلان کرتا چلے۔ وہ ان کی آن میں چشمے بہانے اور فوراً باغ لگا دینے پر قادر ہو۔ سونے، چاندی، کھجوروں اور انگوڑوں کے ڈھیر اس کے پاس ہوں جن کو وہ لوگوں میں تقسیم کر رہا ہو۔ اس کا گھر سونے کا بنا ہوا ہو۔ اور وہ ان کے سامنے بیٹھ ہی لگا کر آسمان پر چڑھ جائے اور وہاں سے لکھی لکھائی ایک کتاب ان کے لیے لے آئے۔ (فرقان بنی اسرائیل اور النعام) ایسے عجیب و غریب تصورات کی موجودگی میں آنحضرت صلی اللہ علیہ وسلم کی نبوت کو تسلیم کرنا ان کے لیے بہت ہی مشکل کام تھا۔

اس کے علاوہ ان کی توہم پرستی بھی قبول حق کے راستے میں ان کی سب راہ تھی۔ مثلاً یہ کہ اگر فلاں بت کے خلاف ذرا سی بھی لب کشائی کی تو وہ گردن مروڑ کر رکھ دے گا۔ اگر فلاں بت کی خدمت گزار سی میں کوئی کمی واقع ہو گئی تو آسمان سے پانی برسا بند ہو جائے گا۔ لوط کا پیدا نہ ہوگا۔ باغوں میں پھل نہ آئے گا۔ کھیتوں میں غلہ پیدا نہ ہوگا۔ یہ حالات بھی قبول حق کی راہ میں ان کے لیے ایک رکاوٹ بنے ہوئے تھے۔



اسلام کی اشاعت میں ایک بڑا مانع عربوں کی آئے دن کی خانہ جنگیاں بھی تھیں جنہوں نے قوموں اور قبیلوں کے درمیان دشمنی اور عداوت کی ایسی آگ بھڑکا دی تھی جو کسی طرح ٹھنڈی ہونے میں نہ آتی تھی۔ ان کی جنگیں جس وقت شروع ہو جاتی تھیں تو پچاس پچاس برس تک جاوی رہتی تھیں۔ ان خانہ جنگیوں میں ہر وقت پھٹے رہنے کے باعث ان کو اتنی فرصت ہی نہ تھی کہ آنحضرتؐ کے پیغام کی طرف متوجہ ہوں نیز قبائل کے درمیان جو سخت عداوتیں پشت ہا پشت سے چل آ رہی تھیں وہ بھی ان کے لیے ہاشمی رسولؐ کو قبول کرنے میں بڑی حد تک مانع تھیں۔

بعض اسباب بھی پیدا ہو گئے تھے کہ قریش اور دیگر قبائل عرب کبھی اسلام کے آگے سر نہیں جھکا سکتے تھے۔ وہ آپس میں ایک دوسرے کے اتنے شدید مخالف تھے جس کی انتہا نہیں۔ اور اس مخالفت اور عداوت کا سلسلہ لا متناہی تھا۔ ان کی خود داری اور تکبر و غرور پر بڑی کاری ضرب پڑتی تھی۔ اگر وہ بنی ہاشم کے ایک فرد پر ایمان لے آتے۔ وہ خیال کرتے تھے کہ اگر نبی پیدا ہونا ہی ہے تو ہمارے قبیلے میں سے ہونا چاہیے۔ بنی ہاشم کو ہم پر کیا فوقیت ہے؟

عرب قبائل کی آپس میں رقابت اور دشمنی کے علاوہ ملک میں یہودیوں کی قوم ایک زبردست طاقت تھی جس سے اسلام کا گرواؤ ہو ایہ لوگ تمام عرب پر چھپائے ہوئے تھے بالی لحاظ سے نہایت دولت مند سیاسی لحاظ سے بہت طاقت ور، لیکن اخلاقی لحاظ سے نہایت پست تھے۔ بڑے بڑے مضبوط قلعوں کے مالک تھے زمینیں اور جاگیریں انہوں نے بکثرت حاصل کر لی تھیں۔ فنون جنگ سے وہ بخوبی واقف تھے۔ اسلحہ جنگ ان کے پاس کافی تھے۔ کھجور کے نخلستانوں پر ان کا قبضہ تھا۔ عربوں کے تمام مادی ذرائع معاش پر وہ قابض تھے۔ اسلام کے عروج اور ترقی میں ان کو اپنی موت اور ہلاکت نظر آتی تھی۔ اس لیے ملک کے تمام یہودی اسلام کو مٹانے کے لیے مستعد ہو گئے۔ اور انہوں نے ایٹری سے چوٹی تک کا در اسلام کو بیخ و بن سے اکھاڑ پھینکنے میں لگا دیا۔ نہ صرف خود مسلمانوں کا مقابلہ کیا بلکہ دیگر قبائل عرب کو بھی آنحضرتؐ کے خلاف ابھارا، غرض یہود اسلام کی ترقی کی راہ میں بڑی سخت روک تھام کرنے لگے۔ انہوں نے عرصہ دراز تک مسلمانوں کو چین سے نہیں بیٹھنے دیا اور آئے دن کوئی نہ کوئی شرارت، فساد اور سازش مسلمانوں کے خلاف کرتے رہے۔

عرب کی دو بڑی طاقتیں روم اور ایران کی حکومتیں تھیں جنہوں نے عرب کے سرحدی علاقوں پر قبضہ کر رکھا تھا۔ عراق، یمن اور بحرین پر ایران قابض تھا اور شام کا ملک قیصر روم کے پاس تھا۔ یہ دونوں طاقتیں کس طرح پسند کر سکتی تھیں کہ عرب میں یہ مذہبی تحریک زور پکڑے۔ لہذا انہوں نے شروع ہی سے اس کے استیصال کی غلی کو کشش کی۔



ایک بڑی رکاوٹ عربوں کو اسلام قبول کرنے میں یہ تھی کہ تمام بدوی قبائل کا پیشہ بالعموم لوٹ مار، چوری، رہزنی، سرقت، ٹھگہری اور قتل و غارت تھا۔ چونکہ اسلام قبول کرتے وقت اس قسم کے تمام جرائم سے توبہ کرنی پڑتی تھی۔ اس لیے لوگوں کو مسلمان ہونے میں بڑا تامل ہوتا تھا، کیونکہ مسلمان ہو جانے کے بعد وہ آمدنی کے ان تمام ذرائع سے محروم ہو جاتے تھے جن کے وہ نہایت شدت کے ساتھ عادی تھے۔ ایسی حالت میں اسلام قبول کرنا ان کے لیے اپنے اوپر ایک آفت اور مصیبت طاری کرنی تھی۔

قریش کا پیشہ اگرچہ لوٹ مار اور رہزنی نہ تھا، بلکہ وہ تجارت کر کے اپنی گزراوقات کرتے تھے مگر ان کے لیے دوسری قسم کے موانعات اس قدر زیادہ تھے کہ ان کی موجودگی میں ان کے لیے اسلام قبول کرنا بہت محال تھا۔ سب سے اول تو ان کو ہزاروں خداؤں کو بھڑک کر صرف ایک خدا کی پرستش کرنی پڑتی تھی۔ اپنے بت خانوں کو اپنے ہاتھوں ڈھاتا پڑتا تھا۔ اپنے خداؤں کو خود ہی توڑنا پڑتا تھا۔ دطائف والوں نے تو مسلمان ہونے کے لیے آنحضرتؐ کے سامنے یہ شرط پیش کی تھی کہ ہم اپنے بتوں کو اپنے ہاتھ سے نہیں توڑیں گے۔ پھر قریش کو اسلام قبول کرنے کے نتیجے میں اپنی موجودہ عزتوں، اپنی برادریوں، اپنے تفوق اور اپنی برتری کے تمام خیالات کو خیر باد کہنا پڑتا تھا۔ جو ان کے لیے بیکار مشکل کام تھا، کیونکہ ان کا ہر فرد تکبر، غرور، انایت اور خود پسندی کا مجسمہ تھا اور وہ اپنے برابر اور اپنا ہمسر کسی کو نہ سمجھتے تھے۔ اور اسلام کہتا تھا کہ بنی آدم سب برابر ہیں۔ کسی کو کسی پر کسی نوع کی برائی نہیں۔ مساوات کا یہ عالم تھا کہ خیر موجودات، افضل البشر اور شہنشاہ دو عالم معمولی غلاموں کے ساتھ مسجد کے کچے فرش پر بیٹھ کر کھانا کھاتے تھے۔

جو بھاری سودہ لیتے تھے اسلام لانے کے بعد وہ سب کچھ چھوڑنا پڑتا تھا، بھلا وہ اس نقصان عظیم کو کس طرح برداشت کرتے۔

اپنے غلاموں کو جس بدترین حالت میں اور ذلت کے ساتھ وہ رکھتے تھے اسلام لانے پر وہ کیفیت نہیں ختم کرتی پڑتی تھی۔۔۔ اپنے غلاموں کو اپنے بیٹوں اور اپنے بھائیوں کی طرح رکھنا پڑتا تھا۔ جس کے لیے وہ تیار نہ تھے۔ اسی لیے مسلمان ہونے سے وہ ہچکچاتے تھے۔ مگر دوسری طرف شاہ کوئیں کا سلوک اپنے غلاموں سے یہ تھا کہ آپ کا ایک غلام زید بن محمد کہلاتا تھا۔ ایک دوسرے حبشی غلام کے متعلق آپؐ نے اپنے خسر صدیق اکبرؓ سے کہا تھا کہ اگر تم نے بلال کو ناراض کر دیا تو خدا بھی تم سے ناراض ہے۔



ایک تیسرا فارسی غلام تھا جس کے متعلق حضور علیہ السلام نے فرمایا: "سلمات منا اهل البيت"۔ ایک چوتھا رومی غلام تھا جس کے متعلق شہنشاہ عرب و عجم فاروق اعظمؓ نے اپنے آخری وقت میں وصیت کی تھی کہ "میرے جنازہ کی نماز صہیب پڑھائیں۔ اور جب تک نئے خلیفہ کا انتخاب ہو مسجد نبوی میں وہی مسلمانوں کی اہمیت کیا کریں"۔ اس طرح تین دن تک اس رومی غلام کی اقتدار میں قریش کے تمام معزز سرداروں نے مناسک ادا کیں۔

غیر اور خود دار جباران قریش کی راہ میں اسلام قبول کرنے کے متعلق ایک بڑی رکاوٹ یہ بھی تھی کہ وہ لوگ اپنی بیٹیوں کو پیدا ہوتے ہی مار ڈالا کرتے تھے۔ اسلام اس ظالماء فعل سے ان کو سختی کے ساتھ روکتا تھا۔

## تبلیغ اسلام کے ذرائع جو آنحضرتؐ نے استعمال فرمائے

حضور علیہ الصلوٰۃ والسلام اپنی بعثت سے لے کر اپنی وفات تک خدا کے دین کی اشاعت اور حق و صداقت کی تبلیغ میں نہایت اہمک کے ساتھ مشغول رہے۔ اس دوران میں حضور علیہ السلام نے دعوت و تبلیغ اور وعظ و تذکیر کے جو ذریعے اور اشاعت حق و صداقت کے جو جو طریقے مختلف زمانوں میں استعمال فرمائے ان کے صرف اشارے یہاں لکھے جاتے ہیں تفصیلات اشاعت اسلام کی تاریخ بیان کرتے ہوئے اپنے اپنے موقع پر آئیں گی۔

۱۔ سب سے بڑا ذریعہ اشاعت اسلام کا آپؐ نے بار بار اودھر جگہ یہ استعمل کیا کہ لوگوں کو موقع کے مطابق قرآنی آیات سنائیں جن میں دوسرے مذاہب کی تردید بھی تھی اور اس کے دلائل بھی تھے۔ اودہ دلائل اتنے مضبوط تھے کہ کچھ جواب ان کا مخالف کو سو جھٹاتے تھے کفار مکہ یہودیان ثیرب و نجران کے عیسائیوں کے سامنے آپؐ نے اس قرآن کو ہر موقع پر پیش کیا۔

(۲) آپؐ نے اپنے صداقت کے دلائل میں اپنی دعویٰ نبوت سے پہلے کی بے داغ بے عیب مظهر اور پاک زندگی کو پیش کر کے فرمایا کہ جب میں نے اپنی تمام جوانی اور زندگی کے چالیس برس تم لوگوں کے درمیان رہ کر گزارے ہیں۔ اور تم نے اس عرصے میں بہت اچھی طرح دیکھ لیا ہے کہ میری زندگی کتنی بے عیب اور میرا کیریکٹر کتنا پاک و صاف رہا ہے۔ تو اب تمہیں مجھے نبی برحق ماننے



میں کیوں تامل ہے؟ جب میں نے کبھی بندوں سے جھوٹ اور فریب کا معاملہ نہیں کیا تو کیا اب میں  
بوڑھا ہو کر خدا پر جھوٹ بولوں گا؟

آپ کی مقدس مطہر پاک اور معصوم شکل و صورت بھی تبلیغ اسلام کا ایک ذریعہ تھی یعنی سلیم القدرت  
لوگ آپ کی صورت دیکھتے ہی بول اٹھتے تھے کہ ”یہ گھوڑے کا چہرہ نہیں ہو سکتا“

۴۔ آپ کے اعلیٰ اخلاق بھی تبلیغ کا بہت بڑا ذریعہ تھے۔ اگر آنحضرتؐ نے تبلیغ اسلام کے لیے تلوار استعمال  
کی ہے تو وہ احسان و مروت کی تلوار تھی۔ جو نہایت تیزی کے ساتھ اپنا دار کرتی تھی اور جس پر پڑتی تھی  
اس کے کفر و ضلالت کا خاتمہ کر دیتی تھی۔

۵۔ میدان جنگ میں فتح پانے کے بعد آپؐ نے مجرموں، قاتلوں اور اپنے بدترین دشمنوں کے ساتھ جس

عفو و رحم، احسان و کرم، الو العز می اور فراخ دلی کا اظہار فرمایا، وہ ایک عمدہ ذریعہ تبلیغ اسلام کا بن  
گیا۔ اور یہ ذریعہ ایسا کارگر اور مفید ثابت ہوا کہ آپؐ کے بدترین دشمن آپؐ کے مخلص خادم بن گئے۔

۶۔ آپؐ کی نیاضی اور دریادلی بھی اکثر موقعوں پر تبلیغ اسلام کا ذریعہ ثابت ہوئی اور عرب کے باورے نشین  
حضرتؐ کی اس عادت سے متاثر ہو کر مسلمان ہو گئے۔

۷۔ آپؐ نے اشاعت کا یہ ذریعہ بھی استعمال کیا کہ بازاریوں، گلیوں، گزرگاہوں اور پہاڑوں پر  
لوگوں کو جمع کر کے ان کو پیغام حق سنایا۔

۸۔ لوگوں کو اپنے گھر بلا کر اور ان کی دعوتیں کر کے بھی آپؐ نے ان کو دین کی دعوت دی۔

۹۔ دلائل اور براہین کے ذریعے سے بھی آپؐ نے خدا کے بندوں تک خدا کا پیغام پہنچایا اور دعوت  
عقل و فکر دے کر بہت سے سمجدار لوگوں کو اپنا حلقہ بگوش بنایا۔

۱۰۔ انفرادی طور پر لوگوں کے پاس جا کر یا لوگوں کو اپنے پاس بلا کر آپؐ نے تبلیغ کی۔

۱۱۔ مکی زندگی میں آپؐ نے تبلیغ کا یہ طریقہ بھی بکثرت استعمال فرمایا کہ روزانہ شہر سے باہر چلے جاتے  
اور جو مسافر بھی باہر سے آتا ہوا آپؐ کو مل جاتا اس کو پیغام حق پہنچاتے۔

۱۲۔ قافلوں کی آپؐ خاص طور سے فکر میں رہا کرتے تھے۔ جب سنتے کہ کوئی قافلہ مال تجارت لے کر مکہ آ رہا  
ہے۔ فوراً شہر میں داخل ہونے سے قبل اس سے جا کر ملتے اور تبلیغ کرتے۔

۱۳۔ ایام حج میں آپؐ خاص طور سے نہایت مشغول رہتے اور برابر حجاج میں کشت لگاتے رہتے تاکہ شاید  
کوئی سعید و رح حق کو قبول کر لے۔ مدینہ کے انصار اسی تبلیغ کی یادگار ہیں۔

۱۴۔ تبلیغی دورے بھی آپؐ کی تبلیغ کا ایک ضروری جز تھے۔



- ۱۵۔ انفرادی طور پر داعی اور مبلغ بنا کر آپ اکثر لوگوں کو مختلف مقامات پر بھیجتے رہتے تھے اور اجتماعی طور پر بھی آپ نے جماعتیں بنا کر مختلف قوموں کی طرف اپنے اصحاب کو بغرض تبلیغ روانہ کیا ہے۔
- ۱۶۔ مختلف بادشاہوں، امراء اور دایان ممالک کو آپ نے خطوط کے ذریعے تبلیغ اسلام کی ہے۔ یہ خطوط آپ ایسے صحابہ کے ہاتھ بھیجا کرتے تھے جو دین سے نہایت باخبر اور واقف ہوتے تھے تاکہ اگر ضرورت پیش آجائے تو گفتگو اور بحث کر سکیں۔

## مکہ مدینہ اور عرب کے لوگ کس طرح آپ پر ایمان لائے؟

- ۱۔ مدتوں آپ کے پاس اور آپ کے ساتھ رہنے اور آپ کی پاک زندگی کا بہت قریب سے مطالعہ کرنے کے باعث جیسے ام المؤمنین حضرت خدیجہ طاہرہؓ، حضرت علیؓ اور حضرت زیدؓ۔
- ۲۔ آپ سے سابقہ دوستی اور تعلقات کی بنا پر جیسے حضرت ابو بکرؓ۔
- ۳۔ بعض اتفاقی حادثات سے متاثر ہو کر جیسے حضرت عمرؓ،
- ۴۔ کسی بزرگ صحابی کے سمجھانے سے جیسے حضرت عثمانؓ۔
- ۵۔ آپ کی نبوت سے پہلے کی پاک اور مطہر زندگی پر نظر کرتے ہوئے۔
- ۶۔ آپ کے کلام سے متاثر ہو کر،
- ۷۔ آپ سے یا آپ کے کسی صحابہؓ سے قرآن کریم کی کوئی آیت سن کر،
- ۸۔ آپ کے پیش کردہ دلائل کی معقولیت کو دیکھ کر،
- ۹۔ آپ کے تابعین میں اپنے آپ کو عاجز پا کر،
- ۱۰۔ آپ کے حسن سلوک اور اعلیٰ اخلاق پر نظر کر کے،
- ۱۱۔ مسلمانوں کے عمدہ برتاؤ سے متاثر ہو کر،
- ۱۲۔ اسلام کے مقابلے میں بتوں کی جھوٹی طاقت اور منسوخی غفلت سے بالوکس ہو کر،
- ۱۳۔ بعض صحابہؓ کے زیر تبلیغ رہ کر،
- ۱۴۔ نشانات اور معجزات دیکھ کر،
- ۱۵۔ آپ کی پیشگوئیاں پوری ہوتی ہوئی مشاہدہ کر کے،
- ۱۶۔ اپنے بتوں کی ذلت و خواری کو اپنی آنکھوں سے دیکھ کر،



- ۱۷۔ سابقہ آسمانی کتب میں آپ کا ذکر پڑھ کر۔
- ۱۸۔ آپ کے اور آپ کے پیچھے ہوئے شکر وں کے مقابلے میں شکست کھانے کے بعد۔
- ۱۹۔ فتوحات کی کثرت کو دیکھ کر۔
- ۲۰۔ مسلمانوں کی تعداد کو تیزی کے ساتھ بڑھنے سے متاثر ہو کر۔
- ۲۱۔ مسلمانوں کی بڑھتی ہوئی طاقت اور قوت سے مرعوب ہو کر۔
- ۲۲۔ مگر منطقی فتح بھی بہت سے لوگوں کے قبول اسلام کا باعث ہوئی۔
- ۲۳۔ بعض لوگ تحقیق حال کی غرض سے آپ کے یا آپ کے متبعین کے پاس آئے اور مطمئن ہو کر مسلمان ہو گئے۔
- ۲۴۔ مختلف شہروں اور قبیلوں سے لوگوں نے اپنے عزیزوں اور دوستوں کو اس نئے مذہب کے متعلق واقفیت حاصل کرنے کے لیے مکر بھیجا، انہوں نے واپس جا کر آنحضرت صلی اللہ علیہ وسلم کے حال سے ان کو آگاہ کیا جس کے بعد انہوں نے اسلام قبول کر لیا۔
- ۲۵۔ مسلمانوں سے میل ملاقات اور تعلقات کے باعث اکثر آدمی اسلام لے آئے۔
- ۲۶۔ مسلمانوں کے مخلصانہ اعمال، ان کی دین سے محبت اور ان کے اعلیٰ طریق عبادت سے متاثر ہو کر بعض لوگ مسلمان ہو گئے۔
- ۲۷۔ اپنے قبیلے کے اکثر افراد کو مسلمان ہوتے دیکھ کر بھی بعض لوگ اس لیے اسلام لے آئے کہ ہم ان کے پیچھے نہ رہیں۔
- ۲۸۔ بعض لوگ مل سے مسلمان ہو گئے مگر قریش کے ڈر سے اپنے اسلام کا اظہار نہ کر سکتے تھے لیکن صلح حدیبیہ کے باعث یہ روک اٹھ گئی اور انہوں نے علانیہ اسلام کو قبول کر لیا۔
- ۲۹۔ مختلف شہروں کے اکثر لوگ اس بات کا انتظار کر رہے تھے کہ دیکھیں محمدؐ کے مقابلے میں قریش کا کیا انجام ہوتا ہے جب کہ فتح ہو گیا تو مختلف قبیلوں نے اسلام کی طرٹ پیش قدمی کی۔
- ۳۰۔ بعض ایسے لوگ بھی اسلام لائے جو سابق میں اسلام کے شدید اور سخت دشمن تھے، انہوں نے آنحضرتؐ کو شہید کرنے، مسلمانوں کو تباہ کرنے اور اسلام کو نیست و نابود کرنے کی کوشش اور سعی کا کوئی دقیقہ باقی نہیں چھوڑا حضورؐ علیہ السلام کے خلاف تمام عرب میں آگ لگائی، بارہا قبیلوں کو براہِ انگیزہ کر کے مدینہ پر حملے کیے آپ کے خلاف دوسرے بادشاہوں کے حواریوں میں جا کر زہراؓ گلا آپ کے جو متبعین ان کے قبضے میں آ گئے بہت عذاب دیکر ان کو مارا۔ غرض دن رات آپ کی دشمنی اور مخالفت میں ایک کر دیا مگر جب مسلمانوں کے ہاتھوں میں گرفتار ہو گئے تو فوراً اسلام کا اظہار کر کے اپنی جان بچائی، ورنہ ان کو صاف نظر آ رہا تھا کہ اپنی بد اعمالیوں اور بدکرداریوں کے باعث یقیناً مارے جائیں گے حضور صلی اللہ علیہ وسلم کے اخلاق کا یہ غیر العقول معجزہ تھا کہ ایسے شدید مجرم اور سیرکار بھی اپنی مزا سے بچ گئے۔



۳۱۔ فتوحات کے دوران میں یہ دیکھ کر کہ آنحضرت صلی اللہ علیہ وسلم نہایت سخاوت اور دودیا دلی سے لوگوں کو مال تقسیم کرتے ہیں، اکثر لوگ مسلمان ہو گئے۔

۳۲۔ آنحضرت صلی اللہ علیہ وسلم نے اومآپ کے مقرر کردہ مبلغین نے وقتاً فوقتاً بادشاہوں، قبیلوں اور بعض معززین کو جو تبلیغی خطوط لکھے وہ بھی اسلام کی طرف لوگوں کو لانے میں مدد اور معاون ثابت ہوئے۔

۳۳۔ بے دریغ شکستیں کھانے اور مغلوب ہونے کے بعد جب عربوں کی طاقت، بہت اور قوت نے بالکل ہی جواب دے دیا اور ان کو یقین ہو گیا کہ ہم کسی صورت سے بھی محسوس پر غالب نہیں آ سکتے۔ اس وقت انہوں نے نہایت مجبور اور لاچار ہو کر اپنی غافیت، بھلائی اور نجات اس میں دیکھی کہ اسلام قبول کر لیں۔

۳۴۔ سب سے بڑا سبب عربوں کے اسلام قبول کرنے کا آنحضرت صلی اللہ علیہ وسلم کی وہ درد بھری وعائیں تھیں، جو راتوں کو اُٹھ کر حضورؐ نے اُن کے حق میں مانگیں۔

## ۳ مبلغین اسلام کے فرائض اور ان کا طریقہ کار

آنحضرت صلی اللہ علیہ وسلم جب تبلیغ اسلام کے لیے صحابہ کرام کو مختلف قبائل کی طرف بھیجا کرتے تھے، تو روانگی کے وقت اُن کو نہایت مفید اور کارآمد نصیحتیں فرمایا کرتے تھے تاکہ وہ اُن کو انفرادی اور جماعتی تبلیغ کرتے وقت پیش نظر رکھیں اور ان کی روشنی میں اشاعت اسلام کا مقدس فریضہ انجام دیں۔

آنحضرتؐ نے وقتاً فوقتاً جو نصیحتیں مبلغین اور داعیین اسلام کو کیں، یا جو اسلام کی تبلیغ کے متعلق قرآن کریم میں موجود ہیں، وہ چونکہ اشاعت اسلام کی بنیاد ہیں اس لیے ان کا خلاصہ اپنے الفاظ میں یہاں درج کیا جاتا ہے۔

۱۔ مبلغین کو تبلیغ کرتے وقت جہاں تک ممکن ہو عقلی دلائل سے کام لے کر باطل کا استیصال کرنا چاہیے بے دلیل بات قبولیت کا جامہ نہیں پہن سکتی۔

۲۔ انسانی جذبات کو صحیح اور درست طور پر ابھار کر ان سے کام لے۔

۳۔ اپنے ایمان، اپنے اسلام اور اپنے اخلاق کا اعلیٰ سے اعلیٰ نمونہ دنیا کے سامنے پیش کرے؛ ورنہ اس کی بات میں اثر نہیں ہوگا۔

۴۔ حق بات لوگوں تک پہنچانے میں نہایت دلیر ہو۔ اور کسی مخالفت اور کسی رکاوٹ کی پروا نہ کرے۔



۵۔ تبلیغ اسلام کی کوئی اُجرت نہ لوگوں سے مانگئے نہ قبول کرے۔ بطورِ خود کوئی کام کر کے اپنی روزی پیدا کرے۔ اس طرح اس کا وقار قائم رہے گا۔

۶۔ وہ کُن بیدار کا تکن لساناً پر پورے طور پر عامل ہو تاکہ اس کا نیک اثر دوسروں پر پڑے۔

۷۔ لوگوں کا سچا ہمدر اور اپنی فروع کا حقیقی بھی خواہ ہو۔

۸۔ اسلامی اصول اور احکام سے پورے طور پر باخبر ہو۔

۹۔ ظاہری طور پر بھی پاک صاف رہنے والا ہو تاکہ لوگوں کو اس کے پاس بیٹھنے اور ان سے باتیں کرنے میں تامل نہ ہو۔

۱۰۔ خود ستائی اور اپنی تعریفیں کرنے کی اس میں عادت نہ ہو۔

۱۱۔ جو لوگ زیر تبلیغ ہوں ان کی ہدایت کے لیے ہمیشہ دعائیں کرتا رہے اور خدا سے ان کی استقامت کا طالب رہے۔ جو کسماں ہو چکے ہوں۔

۱۲۔ جو اشخاص یا جو قوم اس کے زیر تبلیغ ہو اسے حق کا پیغام بڑا پر پہنچاتا رہے۔ ایک آدھ مرتبہ تبلیغ کہہ کے اپنے آپ کو اس فرض سے سبکدوش نہ سمجھے۔

۱۳۔ کسی بھی مرحلے پر مخالف کے مقابلے میں اپنے آپ کو کمتر خیال نہ کرے۔ جو مبلغ مخالف کے علم طاقت، یا زور و قوت سے مرعوب ہو گیا وہ آذادی بے خونی اور دلجمعی کے ساتھ کبھی تبلیغ نہیں کر سکتا۔

۱۴۔ کسی فرد یا قوم کو تبلیغ کرتے سے پہلے لازماً خدا سے تبلیغ کی کامیابی کے لیے دعا مانگ لیا کرے۔ اگر وہ اس نصیحت پر عامل رہے گا تو معرفت اور علوم کا ایک چشمہ اس کے دل سے چھوٹ نکلے گا۔

۱۵۔ کبھی اپنے علم کو کامل اور اپنی واقفیت کو مکمل نہ سمجھے جس نے ایسا سمجھا اسی نے تبلیغی میدان میں شکست کھائی اور ناکام رہا۔ غرور اور تکبر نہ کو ناپستد ہیں۔ فروتنی اور عاجزی کرنے والے انسان سے وہ محبت کرتا ہے۔

۱۶۔ حیرت اور معمولی آدمی کو بھی نہایت شرافت اور نہایت اخلاق سے پیغام حق پہنچائے۔ کیونکہ غریب لوگ امیروں کی نسبت حق کے پیغام کو جلدی قبول کر لیتے ہیں اور نسبتاً خدا سے زیادہ ڈرنے والے ہوتے ہیں۔

۱۷۔ لوگوں سے ملنے جلنے والا اور انسان کے دکھ و زو میں شریک ہونے والا ہو۔ الگ الگ ٹھگ آدمی



نہ عوام میں مقبول ہو سکتا ہے اور نہ اپنے مشن میں کامیاب ہو سکتا ہے۔

۱۸۔ اس میں خدمت کا شوق اور ایثار کا ذوق ہو۔ یہ دونوں چیزیں مبلغ کو لوگوں کے درمیان کامیاب

بنانے میں بڑی معاون ہوتی ہیں۔

۱۹۔ تبلیغ کرتے ہوئے عقلی اور ذوقی دونوں قسم کے دلائل دینے کی قابلیت رکھنا ہو تاکہ جیسی ضرورت

ہو اس کے مطابق لوگوں کو مطمئن کر سکے۔

۲۰۔ ایسی شگفتہ اور پُر ذوق طبیعت کا مالک ہو کہ ہر بات میں تبلیغ کا کوئی نہ کوئی پہلو نکال سکے اور اس

طرح تبلیغ کا کوئی موقع ہاتھ سے نہ جانے دے۔

۲۱۔ پیہودہ، فاضل اور دلاور یعنی بحثوں میں بالکل نہ ہارے۔ نہایت سلامت روی کے ساتھ اصلاحی کام

میں خاموشی کے ساتھ لگا رہے۔ کیونکہ بے کار بحثوں میں الجھنے سے تبلیغ کا اصل مقصد فوت ہو جائے گا۔

۲۲۔ ضروری ہے کہ مبلغ چست و چالاک اور مستعد اور ہوشیار ہو تاکہ فرائض تبلیغ بخوبی ادا کر سکے۔

۲۳۔ جو بات پیش کرے نہایت نرمی، ملائمت اور شیریں زبانی کے ساتھ پیش کرے سنجیدگی اور درستی

ہمیشہ تبلیغ کے کام میں رکاوٹ کا باعث ہوتی ہے اور درشت مزاج مبلغ سے لوگ دور بھاگتے

ہیں۔ نہ کوئی اس کی بات مانتا ہے، نہ قبول کرتا ہے۔

۲۴۔ لوگوں کے استہزاء، بدکلامی اور بد اخلاقی کا برا نہ مانے اور صبر اور خاموشی کے ساتھ۔ پُر

کی بجائے آدمی میں لگا رہے۔

۲۵۔ ابتدا میں اگر اسے ناکامیاں پیش آئیں تو ان سے ہرگز نہ گھبرائے۔ بلکہ پورے استقلال، پوری

استقامت اور پورے جوش کے ساتھ کام میں لگا رہے۔ کامیابی کا یہی گڑ ہے۔

۲۶۔ لوگوں کو خوشخبری سنائے ان کو نفرت نہ دلائے۔

۲۷۔ جیسا کہ ملتے میں کہیں مبلغ کام کر رہے ہوں وہاں وہ آپس میں نہایت اخلاص و محبت اور اخلاق و

مروت سے رہیں تاکہ دوسرے لوگوں پر اچھا اثر پڑے اور اشاعت اسلام میں ترقی ہو۔

۲۸۔ اسلام کے تمام مسائل اور ایمان کے تمام اصول غیر مسلموں کے سامنے یک دفعہ ہی نہیں رکھ دینے

چاہئیں بلکہ ان کو تدریج اور آہستہ آہستہ سب باتیں بتانی چاہئیں تاکہ لوگوں کی طبیعت پر بار نہ

ہو اور وہ جلدی نہ گھبرا جائیں۔

۲۹۔ تبلیغ بہت مختصر الفاظ میں کرنی چاہیے لمبی بات سننے سے لوگ جلدی اکتا جاتے ہیں اور تبلیغ کے

دوران میں کوئی دلائل و بات ہرگز نہ کہنی چاہیے۔



۲۰۔ بیشتر تبلیغ قرآنی آیات کے ذریعے کی جائے کیونکہ قرآنی الفاظ میں جو زور اثر اور جذبہ ہے، وہ انسان کے کلام میں کہاں آ سکتا ہے۔

یہی وہ ندیں ہدایات ہیں جن پر صحابہ کرام پورے طور پر عمل کر کے پورے طور پر کامیاب ہوئے۔ اور انہی ہدایات پر بعد میں آنے والے مبلغین اسلام نے عمل کیا اور تمام دنیا میں کامیابی کے ساتھ حق کا پیغام پہنچا دیا۔

تبلیغ اسلام کے متعلق یہ پند اہم اور ابتدائی امور تھے جن کو اسلام کی تبلیغی تاریخ لکھنے سے پہلے بیان کرنا ضروری تھا۔ اب ہم خدا کی نصرت اور اعانت کے ساتھ تاریخ اشاعت اسلام کو شروع کرتے ہیں۔



زمانہ نبوی میں تبلیغ اسلام کی تاریخ







# آنحضرت صلی اللہ علیہ وسلم کی ملکی زندگی میں تبلیغ اسلام کی تاریخ

## فصل اول

### پہلی وحی اور ابتدائی تبلیغ

۱۔ غار حرا میں خلوت نشینی | قوم کی خستہ اور زبوں حالت دیکھ کر آنحضرت صلی اللہ علیہ وسلم کا مظهر اور پاکیزہ قلب نہایت مغموم اور مضمحل رہتا تھا۔ حضور دن رات سوچتے تھے کہ کون سی ایسی تدبیر کی جائے کہ ان لوگوں کی اصلاح ہو اور وہ نیک اور شریف انسان بن جائیں۔ مگر کوئی ترکیب حضور کی سمجھ میں نہ آتی تھی۔ آپ کا دل اس پر معصیت اور گناہ آلود زندگی سے نہایت نفرت کرنے لگا تھا جس میں اس وقت آپ کی ساری قوم مبتلا تھی۔ ان سے دل برداشتہ ہو کر آپ خلوت نشین ہو گئے تھے۔ اس خلوت کا رفیق آپ نے ایک پہاڑی غار کو بنایا تھا جو کوہ حرا پر واقع تھا۔ شہر سے چند اس تنہا اور سنسان مقام پر بیٹھ کر غور و فکر میں آپ ایک سکون محسوس فرماتے اور دنیا سے الگ تھلگ رہ کر آپ کو ایک گودہ تسلی ہوتی تھی۔

۲۔ سب سے پہلی وحی | آخر اسی گوشہ خلوت میں ایک دن خدائے آپ کو وحی کی نعمت سے مشرف فرمایا۔ آپ کو دنیا کی ہدایت کا منصب جلیلہ مرحمت فرمایا۔ پہلی وحی آپ پر ۲۵ ربیع الثانی ۲ رمضان کو نازل ہوئی۔ جبکہ آپ کی عمر شریف چالیس برس کی ہو چکی تھی۔ یہ زمانہ سنہ ۶۱۰ء کا تھا۔ اس وحی کے الفاظ یہ تھے: اقْرَأْ بِاسْمِ رَبِّكَ الَّذِي خَلَقَ خَلَقَ الْإِنْسَانَ مِنْ عَلَقٍ اقْرَأْ وَرَبُّكَ الْأَكْرَمُ الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ

۳۔ تبلیغ کا پہلا حکم | پہلی وحی کے بعد کچھ عرصے کے لیے پیغام الہی کا یہ سلسلہ رکا رہا۔ آخر جب اس واقعے کو چالیس دن ہو چکے تو آپ پر دوبارہ وحی نازل ہوئی۔ جس کی کیفیت صحیح بخاری میں اس طرح لکھی ہے: بعثت جابر بن عبد اللہ الانصاری قال وحدثني عن قرة العوجي فقال في حديثنا اذا امشي اذ سمعت

لہ فضل اباری شرح صحیح بخاری صفحہ ۲ (ماشہد) صحیح بخاری باب کیف کان بدأ الوحی الی رسول اللہ صلی اللہ علیہ وسلم



صوتاً من السماء فرفعت بصري فاذا الملك الذي جاءني محمداً جالس على كرسي  
بيت السماء والارض فرعبت منه فرجعت فقلت زملوني زملوني فانزل الله تعالى  
يا ايها المدثر قم فأنذر ربك فكبرت ثيابك فظهر المرحن فاجلس فحسبى الوحى وتعالى

یعنی جابر بن عبد اللہ انصاری نے فترۂ وحی کا ذکر کرتے ہوئے بیان کیا کہ آنحضرت صلی اللہ علیہ وسلم نے فرمایا میں  
جہاں تھا یکایک میں نے آسمان سے آتی ہوئی ایک آواز سنی۔ میں نے نظر اٹھائی تو دیکھا کہ وہی فرشتہ جو پہلے غارِ حرا  
میں میرے پاس گیا تھا زمین و آسمان کے درمیان ایک کرسی پر بیٹھا ہوا ہے۔ میں اس سے مرعوب ہو گیا اور جلدی جلدی  
گھسٹا آیا۔ اور کہا ”مجھے کپڑا اڑھا دو، مجھے کپڑا اڑھا دو، (جس پر میری بیوی نے مجھے چادر اڑھا دی) اس کے بعد خدا تعالیٰ  
نے مجھ پر نزول وحی کیا اور فرمایا ”اے چادر اڑھنے والے! اٹھ اور لوگوں کو آگاہ اور ہوشیار کر۔ اپنے رب کی پاکیزہ صفات  
کی تعریف کر۔ اپنے کپڑوں کو پاک صاف رکھ۔ اور ہر قسم کی ناپاکی سے دور رہ۔“ اس کے بعد وحی برابر جاری رہی۔

۴۔ حکم تبلیغ کی تعمیل اور خدیجہؓ | حکم خداوندی کی تعمیل میں آنحضرت صلی اللہ علیہ وسلم نہایت مستعدی کے ساتھ  
علیؓ اور زیدؓ کا قبول اسلام | خدا تعالیٰ کی الوہیت اور وحدانیت کی تبلیغ کے لیے فوراً گھڑے ہو گئے۔ اور

اپنی باقی ماندہ عمر کے ایک لمحہ میں بھی آپ اپنے اس فرض سے غافل نہ رہے۔ تبلیغ کا جوق تھا وہ آپ نے پورا کر دیا اور خدا  
کا پیغام اس کے بندوں تک بڑی خوبی کے ساتھ پہنچا دیا۔ خدا کے ہزاروں ہزار دود و سلام ہوں اس ذات اقدس پر۔  
جس وقت حضور علیہ السلام کو تبلیغ کا حکم ملا تو اس حکم کی تعمیل سب سے پہلے آپ نے اپنے گھڑے شروع  
کی۔ اس وقت آپ کا کنبہ تین افراد پر مشتمل تھا۔

(۱) حضرت خدیجہ طاہرہؓ۔ جو آپ کی نہایت غمگسار۔ بہادر و جاں نثار بیوی تھیں۔

(۲) حضرت علیؓ۔ جو ابوطالب کے فرزند اور آپ کے چچے بھائی ان کی پرورش اور تعلیم و تربیت آپ ہی  
کی نگرانی میں اور آپ ہی کے زیر سایہ ہو رہی تھی۔

(۳) حضرت زیدؓ جو آپ کے غلام تھے۔ اور جن کو اگرچہ آپ نے آزاد کر دیا تھا مگر انھوں نے آپ کی غلامی سے  
نکلنا نہ چاہا۔ اور ساری عمر انتہائی وفاداری کے ساتھ آپ کے ساتھ رہے۔

پس سب سے اول آپ نے ان تینوں سے اپنی تبلیغ کی ابتدا کی۔ تینوں نے بغیر ایک ذرہ تاخیر کے نہایت  
اشرار صدر کے ساتھ آپ کی دعوت پر لبیک کہی۔ بلکہ سچ تو یوں ہے کہ یہ تینوں تبلیغ سے پہلے ہی مسلمان تھے کیونکہ

(۱) حضرت خدیجہ نے پندرہ برس تک آپ کی اعلیٰ نبی زندگی کو نہایت قریب سے مطالعہ کیا تھا۔ اور آپ کے ایک  
ایک فعل کو نہایت خود سے دیکھا تھا۔ جس کے نتیجے میں ان کو ایک لمحہ کے لیے بھی آپ کی صداقت پر شبہ نہیں ہوا۔

صحیح بخاری باب کیف کان بدأ الوحی الی رسول اللہ صلی اللہ علیہ وسلم۔ بحوالہ سیرت ابن ہشام ص ۱۸



۱۔ حضرت علیؓ کا بچپن سے لے کر نوجوانی تک کا تمام زمانہ آنحضرت صلی اللہ علیہ وسلم کی تربیت کا مہین منت تھا۔ پس ان کی پاک فطرت کس طرح پیغام الہی کو قبول کرنے سے انکار کر سکتی تھی؟ آپ کے متعلق ابن ہشام کے یہ الفاظ ہیں ”مردوں میں سے پہلا شخص جو آپ پر ایمان لایا وہ حضرت علی ابن ابی طالب تھے ان کی عمر اس وقت دس سال کی تھی“

۲۔ حضرت زید بن حارثہ کے ساتھ ہمدردی اور احسان و مروت کا جو اعلیٰ ترین نمونہ آنحضرت صلی اللہ علیہ وسلم دکھانے لگے تھے۔ اس نے ان کو ہمیشہ کے لیے آنحضرت کا بندہ بے دام بنا دیا تھا۔ حضرت زید کے اسلام کے متعلق ابن ہشام لکھتا ہے ”زید وہ پہلے شخص ہیں جو حضرت علی کے بعد مشرف بہ اسلام ہوئے“

۵۔ حضرت ابوبکر کا قبول اسلام اگر کے آدمیوں کو تبلیغ کرنے کے بعد آنحضرت صلی اللہ علیہ وسلم نے باہر کے لوگوں تک بھی پیغام حق پہنچانے کا ارادہ کیا۔ اس سلسلے میں آپ نے سب سے پہلے اپنے گھرے دوست ابوبکر کو اسلام کی تبلیغ کی۔ ابوبکر کے مسلمان ہونے کی کیفیت مصر کے نامور ادیب محمد حسین بیگل اپنی کتاب ”ابوبکر صدیق“ میں اس طرح بیان کرتا ہے:-

”ابوبکر کا قیام مکہ کے اس محلے میں تھا جہاں حضرت خدیجہ بنت خویلد اور دوسرے بڑے بڑے تاجر سکونت پذیر تھے۔ اور جن کی تجارت یمن اور شام تک بھیلی ہوئی تھی۔ اسی محلے میں رہنے کے باعث آنحضرت صلی اللہ علیہ وسلم سے ابوبکر کا رابطہ پیدا ہوا اور رفتہ رفتہ دونوں ایک دوسرے کے گھرے دوست بن گئے۔ یہ اس زمانے کی بات ہے جب آپ حضرت خدیجہ سے شادی کرنے کے بعد (ان کے اصرار سے) انہی کے گھر اٹھائے تھے۔

ابوبکر آنحضرت صلی اللہ علیہ وسلم سے دو سال چند ماہ چھوٹے تھے۔ سگان غالب یہ ہے کہ ہم عمری۔ پیشے میں اشتراک۔ طبائع میں یک جہتی۔ قریش کے بہتر ستانہ تھاوند سے نفرت اور اخلاق ذمیمہ سے اجتناب۔ ان سب باتوں نے دونوں دوستوں کے تعلقات محبت کو پروان چڑھانے میں بہت مدد دی۔

مورخوں اور راویوں میں دونوں کی دوستی کے متعلق بھی اختلاف ہے۔ ان میں سے بعض تو یہ لکھتے ہیں کہ بیعت سے پہلے ہی آنحضرت صلی اللہ علیہ وسلم سے حضرت ابوبکر کی گہری دوستی قائم ہو چکی تھی۔ اور یہی دوستی اور یک جہتی ان کے سب سے پہلے اسلام لانے کا محرک ہوئی۔

لیکن اس کے برخلاف بعض مورخین کا بیان ہے کہ دونوں کے تعلقات میں استواری ابوبکر کے اسلام قبول کرنے کے بعد ہوئی۔ اسلام کے سلسلے میں منسلک ہونے سے پہلے دونوں کے باہمی تعلقات صرف ہمسایگی اور ذہنی میلانات اور محامات میں یکسوئی تک محدود تھے۔



اس متذکرہ بالا دعویٰ کی دلیل وہ لوگ یہ دیتے ہیں کہ بعثت سے قبل آنحضرت صلی اللہ علیہ وسلم نہایت تنہائی اور خاموشی کی زندگی گزارتے تھے۔ عزالت گزینی اور گوشہ نشینی کو پسند فرماتے تھے۔ اور کئی سال سے لوگوں سے میل ملاقات بالکل بند کر دی تھی۔ آبادی سے دور غار حرا میں عبادت اور ذکر و فکر میں مشغول رہتے تھے۔ جب اللہ تعالیٰ نے آپ کو رسالت اور نبوت کی نعت سے مشرف فرمایا۔ اور تبلیغ دین کی ہدایت فرمائی تو حضور علیہ السلام کو فوراً خیال آیا کہ ابوبکر کو قدرت نے عقل و خرد اور فہم و فراست سے حصہ وافر عطا فرمایا ہے۔ اس لیے مناسب ہوگا کہ سب سے پہلے ان ہی کو حق کا پیغام دیا جائے۔ بہت ممکن ہے کہ وہ اسے قبول کر لیں۔ اور اسلام لے آئیں۔ یہ سوچتے ہوئے آنحضرت صلی اللہ علیہ وسلم ابوبکر کے پاس تشریف لے گئے اور انھیں خدا کی طرف بلایا۔ جواب میں ابوبکر نے قطعاً کسی زبردیا تذبذب کا اظہار نہیں کیا۔ نہ کچھ پوچھا۔ نہ کوئی سوال کیا۔ اور بلا تامل فوراً ایمان لے آئے۔ اس وقت سے دونوں میں مخلصانہ تعلقات کا آغاز ہوا۔ جن میں زمانہ اور وقت کے استغکام کے ساتھ اور استواری پیدا ہوتی گئی۔

#### ۶۔ اسلام کے ابتدائی اصول | اس ابتدائی دور میں آنحضرت صلی اللہ علیہ وسلم جن باتوں کی تبلیغ

لوگوں میں کرتے تھے۔ وہ صرف تین باتیں تھیں۔ الہیت۔ وحدانیت اور رسالت۔

انہی تین بنیادی باتوں کا جامع کلمہ شہادت ہے جس کے الفاظ یہ ہیں اَشْهَدُ اَنْ لَا اِلَهَ اِلَّا اللّٰهُ وَحْدَهُ لَا شَرِيْكَ لَهُ وَ اَشْهَدُ اَنْ مُحَمَّدًا رَّسُوْلُهُ (یعنی میں اس بات کی شہادت دیتا ہوں کہ خدا کے سوا کوئی معبود نہیں۔ وہ اپنی ذات میں اکیلا ہے۔ اس کا کوئی شریک نہیں۔ اور میں اس بات کی بھی گواہی دیتا ہوں کہ محمد خدا کے بندے اور اس کے رسول ہیں) یہی وہ باتیں تھیں جن کا اقرار ہر اس شخص سے لیا جاتا ہے جو مسلمان ہونا چاہتا۔ (اور آج بھی یہی طریقہ رائج ہے) اسلام کے دیگر اصول و ارکان کی تعلیم و تلقین بعد کے زمانے میں آہستہ آہستہ تدریجاً دی گئی۔ ۷۔ نماز کا حکم | مذکورہ بالا اصول اسلام بیان کرنے کے بعد سب سے پہلے اسلام کے جس رکن اعظم کی تعلیم و تلقین آنحضرت صلی اللہ علیہ وسلم نے مسلمانوں کو کی وہ نماز ہے۔

#### ۸۔ آنحضرت کی خفیہ نمازیں | دیرِ اول کی نماز کا ایک خاکہ طبری نے ان الفاظ میں کھینچا ہے۔

”عقیف سے مروی ہے کہ نعمانہ بابلیت میں ایک مرتبہ میں مکہ آیا اور عباس بن عبدالمطلب کے ہاں ٹھہرا جو میرے دوست تھے۔ وہ یمن سے عطر خرید کر لاتے اور حج کے موسم میں بیجا کرتے تھے (ایام حج میں بھی قریش کعبہ کو مقدس سمجھتے اور اس کا حج کیا کرتے تھے) ہم لوگ عباس کے پاس منیٰ میں تھے کہ یکایک ایک شخص آیا۔ اس نے اطمینان کے ساتھ بہت اچھی طرح وضو کیا اور نماز پڑھنے کھڑا ہو گیا۔ فوراً ہی ایک عورت آئی اور وہ بھی وضو کر کے اس پہلے آدمی کے ساتھ نماز پڑھنے لگی (اس وقت تک سورۃ کا حکم نازل نہیں ہوا تھا) معاً ایک لڑکا آیا جو قریب البلوغ تھا۔ وہ بھی وضو کر کے اس کے پہلو میں نماز پڑھنے کھڑا ہو گیا۔ ایسا



نظارہ میں نے پہلے کبھی نہیں دیکھا تھا۔ مجھے بڑا تعجب ہوا اور میں نے حیرت کے ساتھ عباس سے پوچھا کہ یہ کون لوگ ہیں؟ اور کیا کر رہے ہیں؟ اس پر عباس نے جواب دیا کہ یہ شخص محمد بن عبداللہ بن عبدالمطلب میرا بھتیجا ہے۔ یہ کہتا ہے کہ مجھے اللہ نے اپنا رسول بنا کر بھیجا ہے۔ یہ لڑکا میرا دوسرا بھتیجا ہے۔ اس کا نام علی ابن ابی طالب ہے۔ یہ محمد کا پیروں گیا ہے۔ اور یہ عورت خدیجہ بنت خویلد ہے۔ یہ محمد کی بیوی ہے اور اس نے بھی محمد کو رسول مان لیا ہے۔“

اس طرح خفیہ اور پوشیدہ طور پر نماز پڑھنے کا ایک دوسرا واقعہ طبری نے اس طرح بیان کیا ہے۔  
 ”ابتدا میں رسول کریم صلی اللہ علیہ وسلم کا طریقہ یہ تھا کہ جب آپ کو نماز پڑھنی ہوتی تو آپ اپنے چچا ابوطالب اور دوسرے چچاؤں اور تمام قوم سے چھپ کر مکہ کی گھاٹیوں میں چلے جاتے تھے ابن طالب آپ کے ساتھ ہوتے۔ وہاں وہ دونوں نمازیں پڑھتے اور شام ہوتے واپس چلے آتے۔ یہ دونوں ایک عرصہ تک اسی طرح کرتے رہے۔ ایک دن ابوطالب اتفاقاً اُدھر جانے اور ان دونوں کو نماز پڑھتا دیکھ کر آنحضرت صلی اللہ علیہ وسلم سے پوچھنے لگے ”اے میرے بھتیجے یہ کیا مذہب ہے جس پر تم عمل کر رہے ہو؟“ اس پر آنحضرت صلی اللہ علیہ وسلم نے فرمایا ”چچا جان! یہ اللہ کا۔ اس کے فرشتوں کا اور ہمارے دادا ابراہیم کا مذہب ہے۔“ راوی کہتا ہے کہ یا آپ نے یہ فرمایا کہ ”مجھے اللہ نے اپنے بندوں کے لیے رسول بنا کر بھیجا ہے۔ آپ اس بات کے سب سے زیادہ حقدار ہیں کہ میں آپ کے ساتھ خیر خواہی کروں اور آپ کو ہدایت کی طرف دعوت دوں۔ اور آپ پر بھی میرا یہ حق ہے کہ آپ میری دعوت کو قبول کریں اور اس بات سے میں میری اعانت کریں۔“

”اس پر ابوطالب نے کہا ”اے میرے بھتیجے! یہ بات تو ممکن نہیں کہ میں اپنے آبائی مذہب کو اپنے بورگوں کے طریقے کو ترک کر دوں۔ ہاں البتہ اس بات کا وعدہ کرتا ہوں کہ جب تک زندہ ہوں مجھے کسی قسم کا گزند نہیں پہنچے گا۔“

✓ طبری کہتا ہے کہ اس سلسلے میں یہ بیان بھی کیا گیا ہے کہ ابوطالب نے اپنے بیٹے علیؑ سے کہا کہ یہ کیا دین ہے جو تو نے اختیار کیا؟ انھوں نے کہا ”ابا جان! میں اللہ اور اس کے رسول پر ایمان لایا ہوں۔ میں ان کی نبوت کی تصدیق کرتا ہوں اور ان کے ساتھ نماز پڑھتا ہوں۔“ اس پر ابوطالب نے کہا بہر حال محمدؐ مجھے سوائے بھلائی اور خیر کے کسی اور بات کا حکم نہیں دے گا۔ تو اس کے ساتھ رہ۔“

۹۔ دیگر مسلمانوں کی خفیہ نمازیں | اس وقت اگرچہ اسلام قبول کرنے والے شخص کے لیے توحید و

رسالت کے اقرار کے ساتھ آنحضرت صلی اللہ علیہ وسلم اسے نماز کی تلقین فرماتے تھے۔ اس وقت



تک نمازوں کے اوقات کا یقین ہوا تھا نہ رکعتوں کی تعداد معین تھی نہ باجماعت نماز کا انتظام تھا اور نہ ہی ایسی کوئی مخصوص جگہ تھی جہاں جمع ہو کر مسلمان فریضہ نماز ادا کرتے ہوں۔ کوئی ایسے گھر میں خاموشی سے پڑھ لیتا کوئی جنگل میں نکل جاتا اور وہاں نماز ادا کرتا کوئی کسی پہاڑ کی گھاٹی میں یا کسی وادی میں جس شخص کا جب دل چاہتا دو چار رکعتیں پڑھ لیتا خواہ اکیلے خواہ دو چار مل کر بھی ایسا ہی ہوتا کہ مشرکین مکہ اتفاقاً مسلمانوں کو نماز پڑھتے دیکھ لیتے تو مادہ فساد ہو جاتے۔ مگر بالعموم معمولی جگہ اور تو تو میں میں ہو کر قصہ ختم ہو جاتا اور بات آگے نہ بڑھتی۔ چنانچہ ابن اثیر لکھتا ہے کہ "اتفاقاً ایک مرتبہ سعد بن ابی وقاص اور عمار اور ابن مسعود اور حباب اور سعد بن زید ایک گھاٹی میں جمع ہو کر نماز پڑھ رہے تھے کہ کچھ مشرکین وہاں آنکے جن میں ابوسفیان بن حرب اور انیس بن شریق وغیرہ تھے۔ انھوں نے مسلمانوں کو نماز پڑھنے سے روکا۔ جس پر ہام بھگڑا بونے لگا سعد کو غصہ آیا تو انھوں نے اونٹ کے جڑے کی بڑی اٹھا کر ایک مشرک کے کھینچ مادی جس سے اُس کے خون نکل آیا۔ قریب تھا کہ بڑا فساد برپا ہوتا مگر خیر گندی کہ معاملہ جلدی رفع دفع ہو گیا اور مشرک مسلمانوں کو برا بھلا کہتے ہوئے واپس چلے گئے۔"

۱۔ آنحضرت صلعم کا ابتدائی آنحضرت صلی اللہ علیہ وسلم نے ابتدائی ایام میں انفرادی تبلیغ کا طریقہ اختیار فرمایا۔ طرز تبلیغ اور اس کا نتیجہ یعنی ایک ایک آدمی سے علیحدہ علیحدہ مل کر اسے اسلام کی دعوت دینے اور اس کام کے لیے ایسے آدمیوں کو منتخب فرماتے جن کے متعلق آپ سمجھتے کہ ان میں حق بات سننے اور اسے قبول کرنے کی صلاحیت اور قابلیت ہے۔ اس تبلیغ میں آپ دو باتوں کا لحاظ رکھتے۔

۱۔ ایک تو یہ کہ یہ تمام تبلیغ اور رشد و ہدایت خفیہ اور پوشیدہ ہوتی۔ یہاں تک کہ بالعموم غمخوار مسلمانوں کو بھی اکثر یہ نہ تھا کہ ہمارے سوا اس وقت تک اور کون کون شخص مسلمان ہوئے۔ اور کتنی تعداد اس وقت تک مسلمان ہو چکی ہے؟

۲۔ دوسرے یہ کہ اپنی ابتدائی تبلیغ میں آنحضرت صلی اللہ علیہ وسلم صرف خدا کی توحید اور اپنی رسالت کی

تلقین فرماتے اور دوسرے مصنوعی خداؤں کے متعلق زیادہ توجہ نہ فرماتے تھے۔

۱۱۔ آنحضرت کی ابتدائی تبلیغ کے ثمرات نبوت کے ابتدائی سالوں میں آپ پوشیدہ تبلیغ کرتے اور خاموشی کے ساتھ لوگوں کو حق کی طرف دعوت دیتے رہے۔ اس عرصے میں بہت سے سعید القیصر لوگوں نے آپ کی آواز پر لبیک کہی اور بتوں کو چھوڑ کر خدا کے بندے بن گئے۔ ان میں ایسے لوگ بھی شامل تھے جو براہ راست آنحضرت صلی اللہ علیہ وسلم کی تبلیغ کے نتیجے میں مشرف بہ اسلام ہوئے اور ایسے اشخاص بھی تھے جو بعض دوسرے صحابہ کی تبلیغی مساعی کی بدولت مسلمان ہوئے۔



۱۲۔ فہرست سابقون الاولون | اسلام کے وہ روشن ستارے۔ شمع نبوت کے وہ جانباز پروانے۔

ریاض رسول کی وہ بلبلیں۔ اور آنحضرت صلی اللہ علیہ وسلم کے وہ عاشق جن کو سب سے اول الہی پیغام کو قبول کرنے اور حضور رحمت اللعالمین کی آواز پر لبیک کہنے کا فخر حاصل ہوا۔ بلا شائبہ شک بے انتہا عزت و شرف بزرگی اور عظمت کے مستحق ہیں کیونکہ ان نفوس مقدسہ نے افضل الرسل خیر البشر علیہ الصلوٰۃ والسلام کی اس وقت تصدیق کی جب ساری دنیا حضور علیہ السلام کی تکذیب کر رہی تھی۔ اس لیے ضرورت ہے کہ اسلام کے ان اولین شیدائیوں اور خدائے واحد کے ان پہلے پرستاروں کے ناموں اور مختصر حالات سے قارئین کرام کو روشناس کرایا جائے جنہوں نے اپنی عزتوں۔ اپنے مالوں۔ اپنی جانوں اور اپنے عزیزوں کو قربان کر کے اسلام کا بول بالا کیا اور خود ابدی زندگی پائی۔ رضی اللہ عنہم ورضوا عنہ

۱۔ حضرت خدیجہ طاہرہ: حضرت نبی کریم صلی اللہ علیہ وسلم کی سب سے پہلی اور سب سے زیادہ محبوبہ رفیق حیات دنیا میں سب سے پہلے اسلام کی تصدیق کرنے والی خاتون۔ قریش کی سب سے زیادہ مالدار نامورہ اور اپنے اپنے مال کا ایک ایک درم اسلام پر قربان کر دینے والی معظّمہ۔ سلمہ نبوی میں وفات پائی۔

۲۔ حضرت علی بن ابی طالب: آنحضرت صلی اللہ علیہ وسلم کے پیارے داماد اور اسلام کے چوتھے خلیفہ۔ روحانیت کے شہنشاہ۔ اماموں کے امام۔ سلمہ ہجری میں شہید ہوئے۔

۳۔ حضرت زبیر بن حارث: حضور علیہ السلام کے وہ جاں نثار غلام جنہوں نے والدین کی محبت کو آنحضرت صلی اللہ علیہ وسلم کے عشق پر قربان کر دیا۔ سلمہ میں بموقع جنگ موتہ شہید ہوئے۔

۴۔ حضرت ابو بکر صدیق: زمانہ جاہلیت اور عہد اسلام دونوں میں محترم اور شریف۔ آنحضرت صلی اللہ علیہ وسلم کے ختم مسلمانوں کے پہلے خلیفہ۔ نہایت اولوالعزم اور باہمت فرماؤا۔ سال وفات سلمہ۔

۵۔ حضرت زبیر بن العوام: آنحضرت صلی اللہ علیہ وسلم کے پھوپھی زاد بھائی۔ حضرت صفیہ کے صاحبزادے۔ حضرت اسماء بنت ابی بکر کے شوہر۔ بڑے پانے کے صحابی اور عشرہ مبشرہ میں سے ہیں۔ سال شہادت ۳۶ھ۔

۶۔ حضرت عثمان بن عفان: آنحضرت صلی اللہ علیہ وسلم کی دو صاحبزادیوں کے شوہر۔ مسلمانوں کے تیسرے خلیفہ اور نہایت ہی نیک۔ مجید اور سخی بزرگ۔ ذی النورین اور جامع القرآن کے القاب سے ملقب۔ سال شہادت ۳۵ھ۔

۷۔ حضرت عبدالرحمان بن عوف: بلند پایہ صحابی۔ آنحضرت کے خاص جاں نثار۔ تمام غزوات نبوی

۱۳۔ اس فہرست میں بعض ایسے اصحاب بھی شامل ہیں جو دارالرقم میں ایمان لائے۔ دارالرقم کا حال آگے بیان کیا جائے گا۔



میں شامل اور عشرہ مبشرہ میں شریک۔ ۳۲ھ میں وفات پائی۔

۸۔ حضرت طلحہ بن عبید اللہ:۔ عشرہ مبشرہ میں سے ہیں اور جنگ احد میں نہایت بہادری کے ساتھ آنحضرت صلی اللہ علیہ وسلم کے سینہ سپر رہے اور ۵۷ھ زخم کھائے۔ ۳۶ھ میں شہید ہوئے۔

۹۔ حضرت سعد بن ابی وقاص:۔ اسلام کے بڑے مشہور سپہ سالار۔ نہایت بہادر اور شجاع۔ عشرہ مبشرہ میں سے ایک۔ ایران کے فاتح۔ سال وفات ۵۸ھ۔

۱۰۔ حضرت لبابہ بنت الحارث:۔ حضرت خدیجہ طابہؓ کے بعد عورتوں میں سب سے پہلی مسلمان حضرت عباسؓ عم رسول اللہ صلی اللہ علیہ وسلم کی بیوی اور قثم بن عباسؓ کی والدہ۔

۱۱۔ حضرت خباب بن الارت:۔ یہ غلام تھے مسلمان ہو جانے کے باعث کفار مکہ کے ہاتھوں بڑی بڑی سخت تکلیفیں اٹھائیں۔ لیکن نہایت ثابت قدم رہے۔ ۳۲ھ میں وفات پائی۔

۱۲۔ حضرت سعید بن زید:۔ بڑے پائے کے صحابی۔ حضرت فاروق اعظمؓ کے بہنوئی اور عشرہ مبشرہ کے ایک رکن۔ سال وفات ۵۵ھ یا ۵۶ھ۔

۱۳۔ حضرت عبد اللہ بن مسعود:۔ آنحضرتؐ کے نہایت جاں نثار خادم اور بڑے مشہور صحابی ۳۲ھ میں وفات پائی۔

۱۴۔ حضرت عثمان بن مظعون:۔ سیہ تیرو آدمیوں کے بعد مسلمان ہوئے تھے۔ پہلے حبش کی طرف ہجرت کی پھر مدینہ کی طرف۔ بدر میں شریک تھے۔ ۳۵ھ میں وفات پائی۔ یہ مہاجرین میں سب سے پہلے شخص ہیں جن کا مدینہ میں انتقال ہوا اور سب سے پہلے شخص ہیں جو بیتع میں دفن ہوئے۔

۱۵۔ حضرت ارقم بن ابی الارقم:۔ سان کا مکان مکہ میں اسلام کا سب سے پہلا تبلیغی مرکز تھا۔ آنحضرت صلی اللہ علیہ وسلم کے ہمراہ تمام جنگوں میں شامل رہے۔ ۳۳ھ میں وفات پائی۔

۱۶۔ حضرت ابو سلمہ بن عبد الاسد مخزومی:۔ آنحضرت صلی اللہ علیہ وسلم کی بھوپھی برہ کے بیٹے۔ آنحضرتؐ کے رضاعی بھائی۔ اُم المؤمنین حضرت ام سلمہؓ کے پہلے شوہر۔ حبش کی دونوں ہجرتوں میں شامل۔ مدینہ کے سب سے پہلے مہاجر۔ ۳۵ھ میں انتقال ہوا۔

۱۷۔ حضرت ابو عبیدہ عامر بن عبد اللہ بن الجراح:۔ نہایت مشہور اور بزرگ صحابی ہیں۔ حضرت خالد بن ولیدؓ کی معزولی کے بعد حضرت عمرؓ نے انہی کو اسلامی فوج کا سردار بنایا تھا۔ آنحضرت صلی اللہ علیہ وسلم نے امین الامت کا خطاب دیا۔ حضورؐ کی احادیث کے بہت بڑے عالم تھے۔ ۳۵ھ میں انتقال ہوا۔



۱۸۔ حضرت قدامہ بن مظعون :- حضرت عثمان بن مظعون کے بھائی اور حضرت عمرؓ کی بہن صفیہ کے شوہر۔ حبش اور مدینہ دونوں طرف ہجرت کی۔ ۳۴ھ میں وفات پائی۔

۱۹۔ حضرت جیدہ بن الحارث بن المطلب :- بنی عبد مناف میں سب سے کم عمر صحابی ہیں۔ جنگ بدر میں زخمی ہو کر وفات پائی۔

۲۰۔ حضرت جعفر بن ابی طالب :- آنحضرت صلی اللہ علیہ وسلم کے ابن عم اور حضرت علیؓ کے سگے بھائی آپ نے نجاشی شاہ حبش کے دربار میں ایک زبردست تبلیغی تقریر کی جس کے نتیجے میں نجاشی مسلمان ہو گیا۔ بدن پر ۹ زخم کھا کر جنگ موتہ میں شہید ہوئے۔

۲۱۔ حضرت اسماء بنت عمیس :- ان کا پہلا بیاہ حضرت جعفر سے ہوا۔ ان کی شہادت کے بعد حضرت ابوبکر نے عقد میں آئیں۔ ان کی وفات کے بعد حضرت علیؓ سے نکاح ہوا۔ ۳۷ھ میں وفات پائی۔

۲۲۔ حضرت عبداللہ بن جحش :- قدیم الاسلام صحابی ہیں۔ حبش اور مدینہ دونوں طرف ہجرت کی۔ غزوہ اُحد میں شہید ہوئے اور حضرت حمزہ کے ساتھ دفن کیے گئے۔

۲۳۔ حضرت ابواحمد بن جحش :- ام المؤمنین حضرت زینبؓ کے بھائی ہیں۔ ابوسفیان کی لڑائی اور حضرت معاویہؓ کی بہن الفارحہ ان کے نکاح میں تھی۔ بدر اور اُحد میں شریک تھے۔ ۳۷ھ ہجری سے قبل وفات پائی۔

۲۴۔ حضرت سائب بن عثمان بن مظعون :- صاحب ہجرتین اور اصحاب بدر واحد میں سے ہیں۔ آنحضور نے ایک غزوہ میں جاتے ہوئے ان کو مدینہ کا امیر بھی بنایا تھا۔ ۳۷ھ میں جنگ یمامہ میں زخمی ہوئے اور کچھ دن بعد انتقال کیا۔

۲۵۔ حضرت مطلب بن ازہر :- قدیم الاسلام صحابی اور حضرت عبدالرحمن بن عوف کے چچا کے لڑکے ہیں۔ ہجرت کر کے حبش چلے گئے تھے وہیں انتقال ہو گیا۔

۲۶۔ حضرت رملہ بنت ابی عوف :- حضرت مطلب کی بیوی تھیں اور انہی کے ساتھ ہجرت کر کے حبش چلی گئی تھیں۔

۲۷۔ حضرت عمیر بن ابی وقاص :- قدیم الاسلام صحابی ہیں۔ بدر میں شہید ہوئے۔ حضرت سعد بن ابی وقاص کے بھائی تھے۔

۲۸۔ حضرت اسماءؓ :- آنحضرت صلی اللہ علیہ وسلم کی سالی۔ ام المؤمنین حضرت عائشہؓ کی بہن۔ حضرت ابوبکر صدیقؓ کی بیٹی۔ حضرت زبیرؓ کی بیوی اور حضرت عبداللہ بن زبیرؓ کی والدہ۔



نہایت بہادر اور دلیر خاتون۔۔۔ اس سال کی عمر پانچ سو ستھم میں وفات پائی۔

۲۹۔ حضرت عائشہ صدیقہ :- حضرت ابو بکرؓ کی بیٹی اور حضور نبی کریمؐ کی زوجہ مطہرہ۔ بعد حضرت خدیجہ تمام اہانت المؤمنین میں غامس شان کی مالک اور علم و فضل کے لحاظ سے نہایت بلند پایہ خاتون شہسبجری میں وفات پائی۔

۳۰۔ حضرت عیاش بن ابی ربیعہ :- ابو جہل کے ماں جائے بھائی۔ نہایت مخلص اور متقی پرہیزگار انسان۔ حبش اور مدینہ دونوں طرف ہجرت کی۔ مدینہ سے ابو جہل دھوکا دے کر مکہ لے گیا۔ اور اسلام قبول کرنے کی وجہ سے ان کو سخت سے سخت تکلیفیں دیں۔ جن کو انھوں نے صبر کے ساتھ برداشت کیا۔ یرموک یا یمامہ کے معرکہ میں شہید ہوئے۔

۳۱۔ حضرت اسماء بنت سلامہ :- حضرت عیاشؓ کی بیوی اور نہایت مخلص خاتون۔ دونوں ہجرتوں کے وقت شوہر کے ساتھ رہیں۔

۳۲۔ حضرت مسعود بن زبیعہ :- بدری صحابی ستھم ہجری میں انتقال ہوا۔

۳۳۔ حضرت سلیم بن عمرو بن اسان کو آنحضرت صلی اللہ علیہ وسلم نے ہودہ بن علی رئیس یمامہ کے پاس تبلیغی خط دے کر بھیجا تھا۔ بدری صحابی تھے۔ حضرت ابو بکرؓ صدیق کے عہد میں جنگ یمامہ میں شہید ہوئے۔

۳۴۔ حضرت خنیس بن حذافہ :- صاحب ہجرتین ہیں۔ بدر میں شریک تھے۔ اُحد میں ایک زخم کھایا جس سے جانبر نہ ہو سکے۔ حضرت حفصہ بنت عمرؓ پہلے انہی کی بیوی تھیں۔ ان کے انتقال کے بعد آنحضرت صلی اللہ علیہ وسلم نے ان کو اپنی زوجیت کا شرف عطا فرمایا۔

۳۵۔ حضرت عامر بن زبیعہ :- صاحب ہجرتین اور اصحاب بدر و احد ہیں۔ بعد کے غزوات میں بھی شریک رہے۔ ستھم میں انتقال کیا۔

۳۶۔ حضرت حاطب بن الحارث :- یہ ہجرت کر کے حبش چلے گئے تھے اور وہیں وفات پائی۔

۳۷۔ حضرت فاطمہ بنت الحارث :- یہ حضرت حاطبؓ کی بیوی ہیں اور شوہر کے ساتھ ہی حبش چلی گئی تھیں۔

۳۸۔ حضرت خطاب بن الحارث :- دعوت اسلام کے ابتدائی ایام میں مسلمان ہوئے۔ مع بیوی بچوں کے حبش کو ہجرت کی۔ حضرت عمرؓ کے زمانہ میں وفات پائی۔

۳۹۔ حضرت فکیہہ بنت یسار :- یہ حضرت خطابؓ کی بیوی تھیں اور انھوں نے شوہر کے ساتھ ہی ہجرت کی۔

۴۰۔ حضرت معمر بن الحارث :- قدیم الاسلام ہیں۔ مکہ سے مدینہ ہجرت فرمائی۔ تمام غزوات میں



آنحضرتؐ کے ساتھ رہے۔ حضرت عثمانؓ بن مظعون کے بھانجے تھے۔ بزوانہ فاروق اعظم فوت ہوئے۔  
۴۱۔ حضرت نعیم بن عبداللہ العدوی المعروف بہ النخام:۔ قدیم الاسلام ہیں۔ یہ اس شان اوداس  
دیجے کے صحابی ہیں کہ جن وقت اپنے اہل قبیلے کے ساتھ ہجرت کر کے مدینہ پہنچے تو حضور علیہ السلام نے ان  
کو اپنے گلے لگایا اودان کی پیشانی پر بوسہ دیا۔ تمام غزوات میں اپنے آقا کے ساتھ رہے۔ شامہ میں معرکہ  
یرموک میں شہید ہوئے۔

۴۲۔ حضرت خالد بن سعید:۔ مسلمان ہو جانے پر باپ نے نہایت سخت تکلیفیں دیں۔ بھوکا رکھتا اود  
لکڑیوں سے خوب پیٹتا۔ آخر تنگ آکر حبش کی طرف ہجرت کر گئے۔ فتح مکہ، حنین اور طائف کے معرکوں میں  
حضور کے ساتھ تھے۔ آنحضورؐ نے ان کو یمن کا عامل مقرر کیا تھا۔ فتنہ ارتداد میں اسلام کی بڑی خدمت  
کی۔ حضرت ابوبکرؓ کے عہد میں مرج صفر کے معرکہ میں شہید ہوئے۔

۴۳۔ حضرت امیمہؓ یا ہمینہ:۔ حضرت خالد بن سعید کی بیوی اور نہایت بہادر خاتون تھیں۔ میدان  
جنگ میں شوہر کی شہادت کی خبر سنی تو مردانہ وار تلوار کھینچ کر میدان میں نکل آئیں اور سات کافروں کو  
مار کر اپنے شوہر کا بدلہ لے لیا۔

۴۴۔ حضرت حاطب بن عمرو عامری:۔ یہ بہت قدیم الاسلام صحابی اور صاحب ہجرت ہیں۔ بدر  
میں شریک تھے اوداحدین بھی شامل تھے۔

۴۵۔ حضرت ابو حذیفہ بن غلبہ بن ربیعہ:۔ حضرت امیر مثنویؓ کے مامول اور صاحب ہجرت ہیں۔  
بدر میں شریک تھے۔ جنگ یمامہ میں شہید ہوئے۔

۴۶۔ حضرت واثق بن عبداللہ:۔ یہ وہ صحابی ہیں جن کے ہاتھ سے سریہ نخلہ میں سب سے پہلا کافر  
(عمرو بن حضرمی) مارا گیا۔ جس کا انتقام لینے کے لیے قریش نے بدر کی لڑائی لڑی۔ آپ نے حضرت عمرؓ کی خلافت  
کے شروع میں وفات پائی۔

۴۷۔ حضرت خالد بن حزام:۔ حضرت خدیجہؓ طاہرہ کے بھائی کے لڑکے ہیں ہجرت کر کے حبش جا رہے  
تھے کہ راستے میں سانپ کے کاٹنے سے وفات پائی۔

۴۸۔ حضرت عامر بن ابی وقاص:۔ فاتح ایران حضرت سعد بن ابی وقاص کے بھائی اور حضرت امیر معاویہ  
کے بھانجے ہیں۔ اوداس وقت اسلام لائے جب مسلمانوں کی تعداد انگلیوں پر گنی جاتی تھی۔ صاحب الحجرتین  
ہیں۔ حضرت عمرؓ کے عہد میں شام میں وفات پائی۔

۵۰۔ حضرت ایاسؓ

۴۹۔ حضرت عافلؓ



## ۵۱۔ حضرت خالدؓ

## ۵۲۔ حضرت عمارؓ

اوپر کے چاروں بھائی ابی بکیر بن عبدیالیل کے لڑکے تھے۔ حضرت ارقم بن ابی ارقم کے گھر میں قبول اسلام کا آئنا ان ہی چاروں بھائیوں سے ہوا۔ اور ان چاروں نے مع بال بچوں کے ایک ساتھ ہی مدینہ کو ہجرت بھی کی۔ اور چاروں بھائی آنحضرت صلی اللہ علیہ وسلم کے ساتھ غزوات میں برابر کے شریک ہوتے رہے۔ ان میں سے عاقلؓ نے غزوہ بدر میں شہید ہوئے۔ خالدؓ نے سریہ رجب میں شہید ہوئے۔ عمارؓ نے سلمہ میں جنگ یمامہ میں شہادت پائی۔ اباسؓ نے سلمہ میں انتقال کیا۔

۵۳۔ حضرت عمار بن یاسرؓ شروع میں اسلام لے آئے تھے۔ مگر چونکہ غلام تھے اس لیے خاص طور سے کفار مکہ کے ظلموں کا نشانہ بنے۔ کوئی عذاب اور کوئی تکلیف ایسی نہ تھی جو اسلام قبول کرنے کے نتیجے میں کفار نے ان کو نہ دی ہو۔ مگر کوئی بھی ظلم ان کو اسلام سے برگشتہ نہ کر سکا۔ تنگ آکر مدینہ کی طرف ہجرت فرمائی۔ غزوہ بدر سے جنگ تبوک تک قریباً تمام معرکوں میں آنحضرت کے ساتھ رہے۔ صدیقی عہد کی اکثر جنگوں میں داد شجاعت دی۔ جنگ جمل میں حضرت علیؓ کے ساتھ تھے جنگ صفین میں حضرت علیؓ کی جانب سے لڑتے ہوئے ۹۱ برس کی عمر میں شہید ہوئے۔

۵۴۔ حضرت یاسرؓ: یہ حضرت عمارؓ کے والد تھے۔ کافروں کے ہاتھ سے تکلیفیں سہتے سہتے شہید ہو گئے اور مدینہ کی طرف ہجرت نہ کر سکے۔

۵۵۔ حضرت عبداللہؓ: یہ حضرت عمارؓ کے بھائی تھے اور اسی گرواب اذیت میں جان بحق ہو گئے۔

۵۶۔ حضرت سمیہؓ: یہ حضرت عمارؓ کی والدہ تھیں۔ ابو جہل نے نہایت وسیلہ طریقہ پر اپنے نیرے سے ان کو شہید کر دیا۔

۵۷۔ حضرت صہیبؓ بن سنان: عبداللہ بن جعدان کے آنا کردہ غلام تھے۔ کفار سے نہایت سخت تکلیفیں اٹھائیں۔ جب ناقابل برداشت ہو گئیں تو ہجرت کا ارادہ فرمایا۔ کفار نے آکر گھیر لیا۔ جب انھوں نے اپنا سانا مال ان کو دے دیا۔ تب انھوں نے ان کو جانے دیا۔ بدر۔ احد اور خندق میں آنحضرت کے ہمراہ رہے۔ امیر المومنین حضرت فاروق اعظمؓ نے اپنی وفات کے وقت وصیت کی تھی کہ میرے ہاتھ سے کی نماز صہیبؓ پڑھائیں اور جب تک خلیفہ کا فیصلہ ہو۔ وہ برابر مسجد نبوی میں مسلمانوں کو نمازیں پڑھاتے رہیں۔ اس طرح ایک غلام نے تین سو تک تمام معززین قریش کی امامت کی شہدہ میں وفات پائی۔

۵۸۔ حضرت بلالؓ: حبشی غلام تھے۔ اسلام لانے کے باعث سخت سے سخت تکلیف برداشت



کیں۔ حضرت ابوبکرؓ نے خرید کر آزاد کیا۔ آنحضرت صلی اللہ علیہ وسلم کے خاص الخاص خادم اور موزن تھے۔  
عہد فاروقی میں انتقال کیا۔

۵۹۔ حضرت ابولکھنہؓ: یہ صفوان بن امیہ کے غلام تھے اور حضرت بلالؓ کے ساتھ اسلام لائے تھے۔ امیہ ان کو پاؤں میں رسی ڈال کر گھسیٹتا پھرتی ہوئی ریت پر رہتا دیتا۔ ان کا گلا گھونٹتا اور سینے پر بھاری بھاری پتھر رکھ دیتا۔ مگر باوجود ان مصائب کے یہ اسلام پر ثابت قدم رہے۔ آخر حضرت ابوبکرؓ نے خرید کر آزاد کیا۔ یہ ہجرت کر کے حبش چلے گئے۔ جنگ بدر سے قبل انتقال کیا۔

۶۰۔ حضرت لکینہؓ: یہ ایک لونڈی تھیں۔ جن کو حضرت عمرؓ اسلام لانے سے پہلے لکڑیوں سے بے حد مارتے اور جب مارتے مارتے تھک جاتے تو تھوڑی دیر تم جاتے۔ پھر مارنا شروع کرتے۔ یہی شغل روزانہ جاری رہتا۔ یہاں تک کہ حضرت ابوبکرؓ نے ان کو اس ظلم سے چھڑایا اور خرید کر آزاد کر دیا۔  
۶۱۔ حضرت زبیرہؓ: یہ بھی حضرت عمرؓ کے گھرانے کی ایک لونڈی تھیں۔ اور ان کو بھی حضرت عمرؓ اسلام لانے کی وجہ سے بے حد مارتے اور طرح طرح سے ستاتے۔ ابوبکرؓ نے ایک دن ان کو مارتے مارتے ان کی آنکھیں پھوڑ دیں۔ حضرت ابوبکرؓ نے بے چاری کو اس مصیبت سے چھڑایا اور خرید کر آزاد کر دیا۔

۶۲۔ حضرت نہدیہؓ: یہ بھی ایک کنیر تھیں۔ انھوں نے اسلام قبول کرنے کے "ہرم" میں بڑی بڑی تکلیفیں اٹھائیں۔ آخر حضرت ابوبکرؓ کی فیاضی آڑ سے آئی۔ اور خرید کر آزاد کر دی گئیں۔

۶۳۔ حضرت ام عبیسہؓ: یہ بھی کفار کی ایک لونڈی تھیں اور توفیق الہی سے شروع ہی میں مسلمان ہو گئی تھیں۔ مگر قریش کے ظلموں سے نہ بچ سکیں۔ وہ ان پر بے پناہ مظالم توڑتے تھے۔ حضرت ابوبکرؓ نے خرید کر آزاد کر دیا۔

۶۴۔ حضرت عامر بن فہیرہؓ: یہ بھی اسلام کے بہت ابتدائی جاں نثاروں میں سے ہیں تفصیل بن عبداللہ ازدی کے غلام تھے اور وہ ان کو بہت تکلیفیں دیا کرتا تھا۔ حضرت ابوبکرؓ نے خرید کر آزاد کر دیا۔ ہجرت کے وقت فاروقؓ میں ہی عامرؓ بکریوں کا دودھ دودھ کر حضورؐ کی خدمت میں پیش کرتے رہے۔ اور ہجرت کے راستے میں ہمراہ رہے۔ غزوہ بدر میں شریک تھے۔ عمر یہ بیہودہ میں بعمر ۴ سال مکہ میں شہید ہوئے۔

۶۵۔ حضرت ابوذر غفاریؓ: یہ نہایت قدیم الایام صحابی ہیں۔ حضرت صدیقؐ کے بعد قبول اسلام میں ان کا نمبر پانچواں ہے نہایت فقیر منش بزرگ تھے مال جمع کرنا کفر سمجھتے تھے۔ مکہ میں بحالت



غربت زندہ کے مقام پر وفات پائی۔<sup>۵۷</sup>

یہ ہیں وہ سابقون الاولون جن کے نام بہت تلاش کے بعد مختلف کتابوں سے اخذ کر کے ہم نے یہاں درج کیے ہیں۔ ان کے علاوہ بھی بہت سے صحابہ ایسے ہیں جو اگرچہ ابتدائی زمانے میں اسلام لائے مگر ان کے نام معلوم نہ ہو سکے۔ چنانچہ ابن اسحاق کی روایت ہے کہ اس کے بعد کثرت کے ساتھ عورتیں اور مرد اسلام میں داخل ہوئے۔ یہاں تک کہ تمام شہر مکہ میں اسلام کا چرچا ہونے لگا۔<sup>۵۸</sup>

۵۷ سابقون الاولون کی یہ فہرست مندرجہ ذیل کتب سے انتخاب و اقتباس کے بعد مرتب کی گئی ہے۔

سیرۃ ابن ہشام، کامل ابن اثیر، تاریخ ابن خلدون، اکمال فی اسماء الرجال، سیرۃ النبی صلی اللہ علیہ وسلم، اصح السیر، فہما جرین، ہرودوت، صحابیات نیاز، فتیوری، سیر الصحابیات اور مہلکان اسلام۔

۵۸ سیرۃ ابن ہشام صفحہ ۷۷



## فصل دوم

### تبلیغ نبوی کا دوسرا دور

①

خدائی منشاء کے ماتحت آنحضرت صلی اللہ علیہ وسلم تین سال تک خفیہ اور پوشیدہ طور پر لوگوں کو تبلیغ کرتے

ہے۔ اس کی تین صورتیں تھیں۔

(۱) شہر کے جن لوگوں کے متعلق آپ کا یہ اندازہ ہوتا کہ وہ میری بات معقولیت اور توجہ کے ساتھ سن لیں گے۔ آپ ان کے پاس خود تشریف لے جاتے۔ اور انہیں خدا کا پیغام پہنچاتے۔

(۲) شہر کے باہر چلے جاتے اور جو مسافر مکہ آتا ہوا دکھائی دیتا اسے حق کی راہ دکھاتے۔

(۳) جو لوگ خود تحقیق حق کی خاطر آپ کے پاس آتے۔ آپ انہیں نہایت عزت کے ساتھ اپنے مکان میں بیٹھاتے اور پھر اطمینان اور سکون کے ساتھ انہیں تبلیغ فرماتے۔

جیسا کہ ہم پہلے بیان کر چکے ہیں اس خاموش تبلیغ کی اطلاع مکہ کے بت پرستوں کو بھی ہو گئی تھی مگر شروع شروع

میں انہوں نے اس معاملہ کی طرف کوئی توجہ نہ دی۔ نہ کسی خاص مخالفت کا اظہار کیا۔ البتہ بعض لوگ آپ کا مذاق اڑاتے اور کہتے کہ محمدؐ نے یہ کیا ڈھونگ کھڑا کیا ہے۔ بعض تعجب کرتے کہ یہ محمدؐ جیسے معقول آدمی کو میٹھے ٹھکانے

کیا سوچیں؟ بعض اسے نوجوانی اور بے فکری کی ایک ترنگ سمجھتے اور خیال کرتے کہ نیا نیا جوش ہے کچھ دن بعد خاموش

ہو کر بیٹھ جائیں گے۔ بعض لوگوں نے کچھ مخالفت بھی کی۔ مگر وہ ان کا ذاتی فعل تھا۔ قوم کی طرف سے متحدہ اور منظم طور

پر ابھی اس کام کا آغاز نہ ہوا تھا۔ مگر ہاں یہ بات ضرور تھی کہ اگر کبھی کوئی شخص ظاہرہ طور پر اپنے اسلام کا اظہار کر دیتا

تھا تو قریش کو بڑا غصہ آتا تھا اور وہ اسے مار مار کر بے ہوش کر دیتے تھے۔ چنانچہ حضرت ابوذر غفاریؓ کے ساتھ یہی ہوا

انہوں نے قبول اسلام کے بعد کعبہ میں کھڑے ہو کر کہا کہ ”لوگو! میں گواہی دیتا ہوں کہ خدا کے سوا کوئی معبود نہیں

اور محمدؐ اللہ کے رسول ہیں“ تو فوراً لوگوں نے انہیں پکڑ کر پٹنا شروع کر دیا اور مار مار کر ادھموا کر دیا۔ اتفاقاً حضرت

عباسؓ آگئے اور انہوں نے بڑی مشکل سے چھڑا دیا

۱۔ ابن ہشام کے الفاظ یہ ہیں: ”اسلام کے اشخاص کا زمانہ حضورؐ کی بعثت سے تین سال تک رہا (سیرۃ ابن ہشام صفحہ ۸۵)

۲۔ سیرۃ ابن ہشام صفحہ ۸۵۔ بخاری کتاب المناقب۔ باب اسلام ابی ذرؓ



۱۔ کھلی تبلیغ کا حکم  
 اور اس کی تعمیل

جب آنحضرت صلی اللہ علیہ وسلم کو اس طرح تبلیغ کرنے میں سال بھر کے اندر سے سال کا آغاز ہوا۔ تو خدا تعالیٰ نے آپ کو حکم دیا کہ آپ کھلے طور پر پیغام حق کی تبلیغ کیجئے اور خدا تعالیٰ کے الفاظ یہ تھے:۔ **وقل انی انا النذیر المبین** ۹۵ **کما انزلنا علی المقسمین** ۹۶ **واللہ یجعل الالہان** ۹۷ **عزیزین** ۹۸ **و فوریک لتسئلنہم اجمعین** ۹۹ **عما کانوا یعملون** ۱۰۰ **فاخذہم بما توعدوا** ۱۰۱ **اعرض عن المسترکین** ۱۰۲ **انا کفیناک المستغنی عنک** ۱۰۳ **الذین یجعلون مع اللہ الہا اخر** ۱۰۴ **فسوف یعلمون** ۱۰۵ **وانک یضیق صدرک بما یقولون** ۱۰۶ **فسبیح بحمد ربک ذکن من السجیدین** ۱۰۷ **واخذ ربک** ۱۰۸ **حتی یاتیک الیقین** ۱۰۹ **سورہ بقرہ ۱۵ دہما ۱۳۔ آیات ۸۹ تا ۱۰۹**

یعنی اسے محمدؐ تو کافروں سے کہہ دے کہ میں نہایت کھلے طور پر تمہارے کفر سے تمہیں آگاہ اور ہوشیار کرنے کے لیے خدا کی طرف سے مبعوث ہوا ہوں۔ ہم نے اپنا یہ کلام ان لوگوں کی ہدایت کے لیے نازل کیا ہے جو کھلے سے اے محمدؐ تیری دشمنی اور عداوت کے کاموں کو باہم بانٹ رہا ہے۔ یہ کافر اس قرآن کو جو تم پر نازل ہوا ہے کذب بیانیوں کا ایک مجموعہ سمجھتے ہیں۔ تیرے رب کی قسم اقرب الہا ہے وہ زمانہ جب ہم ان سے ان کی بد اعمالیوں کی باز پرس کر کے ان کو سخت سزا دیں گے۔ پس اے رسول! جو کچھ تجھے حکم دیا جاتا ہے وہ کھول کر اور نہایت صاف طور پر لوگوں تک پہنچا دے اور مشرکین کے کہنے سننے کی قطعاً پروا نہ کر۔ ہم استہزا کرنے والوں کو سزا دینے کے لیے کافی ہیں۔ جن لوگوں نے خدا کے سوا دوسرے معبود بنا رکھے ہیں۔ عنقریب انہیں پتہ لگ جائے گا کہ وہ غلطی پر تھے۔ ہم یقیناً جانتے ہیں کہ ان لوگوں کے مشرکانہ عقائد کی وجہ سے اے محمدؐ اتنے تکلیف ہوتی ہے۔ مگر یہ صرف چند روزہ بات ہے۔ عنقریب شرک منہ مٹ جائے گا اور تو حید قائم ہو جائے گی پس تو اپنے رب کی حمد کرتے ہوئے اس کی پاکی بیان کر اور اس کے کامل فرمانبرداروں میں سے ہو۔ تو عنقریب یقین (عذاب) کو دیکھ لے گا جو ان لوگوں کو ان کی بد کرداریوں کے نتیجے میں پہنچے گا۔

انہی آیات کے قریب قریب دوسری آیات یہ نازل ہوئیں:۔

**وانذر عشیرتک الاقربین** ۱۱۰ **واخف من جناحک لعلک من المؤمنین** ۱۱۱ **فقل انی بری مما تعملون** ۱۱۲ **وتوکل علی العزیز الرحیم** ۱۱۳ **سورہ شوریٰ آیات ۲۱۳ تا ۲۱۷**

یعنی اے محمدؐ! اپنے قریبی رشتہ داروں کو ان کے شرک اور بت پرستی کی وجہ سے خدا کے عذاب سے آگاہ اور خبردار کر دے اور جو مومنین تمہاری اطاعت اور فرمانبرداری کر رہے ہیں ان سے نہایت تواضع اور مروت سے پیش آؤ۔ اور جو لوگ آگاہ کرنے کے باوجود تمہارا کہنا نہ مانیں تو ان سے کہہ دو کہ جو کچھ کرتے ہو میں اس سے بری الذمہ ہوں۔ اور خدا نے نہ بدست و نہ زبان پر پورا پور وسیع رکھو اللہ یہ مشرک تمہارا کچھ نہیں لگاڑ سکیں گے۔

ان احکام خداوندی کی تعمیل میں پہلے تو آنحضرت صلی اللہ علیہ وسلم نے یہ کام کیا کہ بقول ابن سعد مکتبہ کی



نزدیکی پہاڑی مرقہ پر چڑھ کر قریش کے مختلف قبیلوں کو پکارا۔

”یا آلِ فہر“ (اے آلِ فہر یہاں آؤ) اس آواز پر قریش اگر جمع ہو گئے۔ اس پر آپ کے چچا ابولہب بن عبد المطلب نے کہا یہ آلِ فہر تیرے سامنے ہیں کہہ کیا کہنا چاہتا ہے؟

پھر آنحضرت سلام اللہ علیہ ویرکاتہ نے فرمایا ”یا آلِ غالب!“ اس پر عاتکہ و محارب فرزند ابنِ فہر کی اولاد جمع ہو گئی۔

پھر آنحضرت نے فرمایا ”یا آلِ لوی بن غالب“ اس آواز پر تیمم الادرم بن غالب کی اولاد جمع ہو گئی۔  
پھر آنحضرت علیہ التحیات نے فرمایا ”یا آلِ کعب بن لوی“ اس آواز پر عامر بن لوی کی اولاد جمع ہو گئی۔  
پھر حضور علیہ السلام نے فرمایا ”یا آلِ محضر بن کعب“ اس آواز پر عدی بن کعب کی اولاد اور سہم و حج ابنائے عمرو بن ہصیص بن کعب کی اولاد جمع ہو گئی۔

پھر آنحضرت برکات اللہ علیہ نے پکارا ”یا آلِ کلاب بن مرہ“ اس آواز پر مخزوم بن لیث بن مرہ اور تیمم بن مرہ کی اولاد آگئی۔

پھر آنحضرت بارک اللہ علیہ وسلم نے فرمایا ”یا آلِ قصی“ اس آواز پر زہیر بن کلاب کی اولاد چلی آئی۔

پھر حضور علیہ الصلوٰۃ والسلام نے فرمایا ”یا آلِ عبد مناف“ اس آواز پر عبدالدار بن قصی کی اولاد۔  
اس بن عبد العزیٰ بن قصی کی اولاد اور عبد بن قصی کی اولاد جمع ہو گئی۔

جب سب لوگ آپ کے نواہب نے کہا ”محمد! یہ سب لوگ تیرے سامنے کھڑے ہیں۔ اب جو کچھ تمہیں ان سے کہنا ہو۔ کہہ۔“

اُس پر آنحضرت صلی اللہ علیہ وسلم نے سب حاضرین کو مخاطب کر کے فرمایا: اِنَّ اللّٰهَ قَدْ اٰمَرَنِيْ اَنْ اَنْذِرَ عَشِيْرَتِي الْاَقْرَبِيْنَ وَاَنْتُمْ الْاَقْرَبُوْنَ مِنْ دِيْنِيْ وَاَنْتُمْ اَوْلَا لِيْ مِنْ اللّٰهِ حَظًّا وَاَوْلَا مِنْ الْاٰخِرَةِ نَجِيْبًا اَلَا اَنْ تَقُوْلُوْا اَلَا اَللهُ فَاشْهَدْ بِهَآ لَكُمْ عِنْدَ رَبِّكُمْ وَتُنَادِيْنَ لَكُمْ بِهَآ الْعَرَبُ وَتُنَادِيْنَ لَكُمْ بِهَآ الْعَجَمُ  
یعنی اللہ تعالیٰ نے مجھے حکم

دیا ہے کہ میں اپنے قریب ترین عزیزوں اور رشتہ داروں کو خدا کے غضب اور اس کی ناراضگی سے آگاہ اور خبردار کروں۔ چونکہ قریش میں میرے قریب ترین عزیز تم ہی لوگ ہو۔ (لہذا میں تم سے کہتا ہوں کہ) میں خدا کے حضور میں تمہارے کسی کام نہیں آسکتا۔ نہ آخرت میں تمہیں اپنا رشتہ دار ہونے کے لحاظ سے کوئی فائدہ پہنچا سکتا ہوں۔ البتہ اگر تم اس بات کا اقرار کرو اور اس امر کی شہادت دو کہ خدا کے سوا کوئی معبود نہیں تو پھر میں تمہارے



پروردگار کے روبرو تمھارے حق میں گواہی دوں گا اور تمھاری سفارش کروں گا۔ اسے قوم قریش! اگر تم نے کلمہ توحید کو قبول کر لیا تو تمام عرب تمھاری دین اختیار کرے گا اور تمھارے ہی طریقے کی پیروی کرے گا۔ اس کے علاوہ تمام عجم بھی تمھارا تابع اور مطیع ہو جائے گا۔

۲۔ حق کی مخالفت میں | آنحضرت صلی اللہ علیہ وسلم کی اس تقریر کو سن کر اور لوگ تو کچھ نہ بولے۔ مگر آپ کا سب سے پہلی آواز | چچا ابولہب اپنی اس دشمنی اور عناد کو نہ چھپا سکا جو اس کو اسلام سے تھی اور کہنے لگا تبارک الہذا دعوتنا (تیرا استیلا ناس جائے کیا اسی غرض کے لیے تو نے ہمیں بلایا تھا؟) یہ سب اسے پہلی آواز تھی جو تبلیغ نبوی کی مخالفت میں اٹھی۔

۳۔ خدا کی طرف سے | ابولہب کی اس دشنام دہی پر آنحضرت صلی اللہ علیہ وسلم تو خاموش ہو رہے۔ مگر خدا اس مخالف آواز کا جواب | خاموش نہیں رہا۔ اس نے بڑے غیظ و غضب سے فرمایا:۔

تبت يدائی لولہ و تبت ما اغنی عند مالہ و ما کسبہ سید صلی ناراذات لبہ و امراتہ حمالة الخطیبہ فی جیدہا حبل من مسد

ابن ابی کے دونوں ہاتھ ٹوٹ جائیں۔ وہ خائب و خوار ہو کر ہلاک ہوگا۔ نہ اس کا مال ہی اس کے کسی کام آئے گا اور نہ اس کی کمائی اسے کوئی فائدہ دے گی۔ وہ عنقریب بھڑکتی ہوئی آگ میں داخل ہوگا۔ اس کی بیوی بھی اس کے ساتھ ہی دوزخ میں ہوگی۔ جو لڑکیوں کا ٹھکانا تھا کرتی ہے (اور وہ میں ڈال دیتی ہے) اس کے گلے میں کھجور کی چھال کی رسی ہوگی۔

۴۔ علانیہ تبلیغ کے متعلق دوسری روایت | علی الاعلان تبلیغ کے متعلق ابن سعد کا بیان آپ نے پڑھ لیا۔ اسی واقعہ پر حضرت امام بخاری رحمۃ اللہ علیہ ان الفاظ میں تحریر فرماتے ہیں۔

عن ابن عباس قال لما نزلت وانذر عشیرتک الاقربین صعد النبی صلی اللہ علیہ وسلم علی الصفا فجعل ینادی یا بنی فہر یا بنی عدی لبطون قریش حتی اجتمعوا فحمدوا اللہ وحمدوا اللہ اذا کلمہ یتعلخ ان یمخرجہم رسولہم لیسئلہ ما ہو فجاہد ابولہب و دوسرے صحابی اراکم ہوا شہیر سکھ

سہ طبقات کبیر ابن سعد ج ۱ اول ص ۱۲

سہ بعض روایات میں آتا ہے کہ ابولہب نے اس روز سنگریزوں کی ایک مٹی اٹھا کر آنحضرت پر پھینکی جس کے جواب میں خدا نے فرمایا کہ "تیرے دونوں ہاتھ ٹوٹ جائیں۔" (حاشیہ ترجمۃ القرآن ندیر احمد ص ۹۵)

سہ یہ ایک زبردست مشینگوئی تھی جو اپنے وقت پر پوری ہوئی۔ ابولہب جنگ بدر سے ساتویں دن طاعون سے مر گیا اس کی لاش بعض سے بھول گئی کسی رشتہ دار نے اسے ہاتھ نہ لگایا جب محلہ اس کی بدبو سے سرنے لگا تو لاش پر در سے پتھر لٹا کر اسے چھپا دیا گیا۔ اس کی بیوی آنحضرت کی راہ میں کانٹے بچھانے کے لیے جنگل سے کانٹے لائے تھے کہ یہی کانٹے اس کے گلے میں پڑ گئے جس سے وہ ہلاک ہوئی (رحمۃ اللہ علیہ جلد دوم ص ۹۴)



ان خیل بالوادی ان تغیر علیکم انکم مصدقین قالوا نعم ما جئناک الا صدقاً قال فذاتی نذیر  
لکم بین یدی عذاب شدید فقال ابوالہب تبالک سائر ایوم الہذا حیدرتہ اذ نزلت، تبت  
ید ابی الہب وتب ما اتنی عند مالہ وما کسب<sup>۹</sup>

یعنی حضرت ابن عباس رضی اللہ عنہما سے روایت ہے کہ جب آپؐ نے اُکافر بنی نذر سے نازل ہوئی تو حضور  
نبی کریم صلی اللہ علیہ وسلم اس حکم کی تعمین کی خاطر کوہ صفا پر چڑھ گئے اور وہاں سے اُکافروں کی طرف اشارہ فرمایا کہ اے بنی نذر! اے  
بنی عدی! یہاں تک کہ قریش کے تمام خاندانوں اور قبیلوں کو آپؐ نے پکارا۔ اس پر بنو نضر بھی آگئے۔ سب آگئے۔ جو آدمی کسی مجبوری کی وجہ سے نہ آسکا۔ اس نے اپنا نام لیا۔ یہ بھی دیا۔ تاکہ حضورؐ کو بت کیا بات  
ہے انہی میں آپؐ کا چچا ابوالہب بھی آیا اور سارے قریش بھی۔ جب سب لوگ جمع ہو گئے تو آپؐ نے فرمایا کہ  
لوگو! بناؤ اگر میں تم سے یہ کہوں کہ کوہ صفا کی پشت پر وادی میں ایک بڑا شکر تمہیں لوٹے اور قتل کرنے کے لیے  
تیار کھڑا ہے۔ تو کیا تم میری بات کا یقین کرو گے؟ اس پر سب حاضرین نے متفق ہو کر کہا کہ ہاں بیشک ہم تیری بات  
کا یقین کریں گے۔ کیونکہ ہم نے کبھی نہیں دیکھا کہ تو نے سچ و صداقت کے سوا کبھی کوئی بات کی ہو یا کبھی جھوٹ بولا  
ہو۔ تو تم کے اس جواب کے بعد آپؐ نے فرمایا اگر یہ بات ہے تو میں تمہیں ایک حقیقی اور واقعی عذاب سے ڈراتا ہوں  
جو تم پر عذریب نازل ہونے والا ہے۔ تم اس عذاب سے صرف اسی صورت میں بچ سکتے ہو کہ خدا کے ہدایت پر ایمان  
لاؤ۔ آنحضرت صلی اللہ علیہ وسلم کی یہ بات سن کر ابی الہب نے کہا ”تیرا ستیاناس بائے اور مردن تیرے لیے مصیبت  
کا ہو کیا ایسی فضول باتیں سنانے کے لیے تو نے ہمیں یہاں جمع کیا تھا؟“ اس کے بعد اس کے حق میں یہ سورہ اترا  
”مذہب ہاتھ لڑتے جاؤ ابی الہب کے۔ وہ عنقریب ہلاک ہوگا۔ نہ اس کا مال کسی کام آئے گا اور نہ اس کی کمائی  
اسے کوئی فائدہ دے گی راہم بخاری کی اس روایت کی تصدیق ابن سعد نے بھی اپنی کتاب طبقات کبیرہ جلد اول  
صفحہ ۱۳۳ پر کی ہے۔ طبری نے بھی جلد اول حصہ سوم کے صفحہ ۷۶ پر یہی واقعہ نقل کیا ہے۔ تاریخ کامل ابن اثیر  
میں بھی یہی روایت لکھی ہے۔ ملاحظہ فرمائیں جلد ششم صفحہ ۹۹)

۵۔ ایک تبلیغی دعوت | جب اس پہاڑی تبلیغ کا کوئی نتیجہ نہ نکلا تو اپنے بعض بھائیوں کے مشورے  
کے بعد آپؐ نے اپنے قریبی رشتہ داروں کو اپنے ہاں کھانے پر مدعو کیا۔ تاکہ اس کے بعد آپؐ ان تک نہ دانی  
پیغام پہنچا کر اپنے فرض سے سبکدش ہوں۔ اس دعوت طعام کی کیفیت ابن اثیر نے اس طرح لکھی ہے:-

جعفر بن عبد اللہ بن ابی النعمان سے روایت ہے کہ جب آنحضرت صلی اللہ علیہ وسلم بیت وائزہ  
میں ایک کھانا نازل ہوئی تو آپؐ اس فکر میں تھے کہ اپنے قریبی رشتہ داروں کے جمع کرنے اور ان تک کلمہ حق  
پہنچانے کا کیا طریق اختیار کیا جائے۔ بہت پریشان ہوئے۔ اسی فکر و تردد میں آپؐ نے گھر سے باہر نکلنا چھوڑ دیا۔

۱۔ صحیح بخاری کتاب التقیہ باب قولہ واذلہ عیشیہ تک الاقر بین



لوگوں میں یہ مشہور ہو گیا کہ آپؐ کچھ بیمار ہیں۔ اس لیے آپؐ کی جھوٹیاں آپؐ کو بوسے اور درخشاں کرتے لگیں کہ  
 آپؐ کو کیا بیماری ہے؟ آپؐ نے فرمایا میں کچھ بیمار تو نہیں ہوں لیکن اللہ تعالیٰ نے مجھے حکم دیا ہے کہ اپنے قریبی  
 عزیزوں کو تبلیغ کروں۔ اس لیے اس فکر میں ہوں کہ ان تک پیغام حق پہنچانے کا کیا طریقہ اختیار کروں؟ اس  
 پر انھوں نے رائے دی کہ آپؐ انھیں کھانے پر بلائیے اور پھر اچھل تبلیغ کیجئے۔ مگر ابوبہرہؓ کو نہ بلائیں کیونکہ  
 وہ آپؐ کا سخت دشمن ہے اور آپؐ کی بات کو کبھی نہیں مانے گا۔ اگر وہ آیا تو خواہ مخواہ فساد کی باتیں کرے گا اور وہ  
 لوگ دعوت میں شریک ہوں گے ان کو بدغلائے گا۔

آنحضرت صلی اللہ علیہ وسلم کو یہ رائے پسند آئی اور آپؐ نے اپنے سارے قریبی رشتہ داروں کو اپنے  
 ہاں کھانے پر مدعو کیا۔ چنانچہ وہ سب لوگ آئے۔ ان میں بنی المطلب بن عبد مناف کے بھی لوگ تھے۔ ان  
 آنے والے لوگوں کی تعداد ۴۰ تھی۔ مگر اس دعوت کا پتہ ابوبہرہؓ کو بھی کسی طرح ہو گیا۔ اس پر وہ خود ہی بغیر بلائے  
 دوڑا ہوا آیا اور کھانا کھانے کے بعد آنحضرت صلی اللہ علیہ وسلم سے کہنے لگا کہ یہ سب لوگ جو آئے ہیں تیرے تمام  
 اور بنی عم ہیں۔ تو جو کچھ چاہے ان سے گفتگو کر جو بیادیں تو نے ایجاد کیا ہے۔ اس کے متعلق ان سے کچھ نہ کہہ اور  
 یہ بات اچھی طرح سمجھ لے کہ تیری قوم وائے تیرے لیے تمام عرب سے لڑائی مول نہیں لے سکتے۔ اگر تو ایسی ہی باتیں  
 کرتا رہا اور ایسی ہٹ سے باز نہ آیا۔ تو تیرے بنی حرام کو آخر کار مجبوراً یہی کرنا پڑے گا کہ تجھے پکڑ کر قید کر دیں۔  
 کیونکہ تیرا بکڑ لینا اور قید کر دینا انھیں اس بات کی نسبت آسان ہے کہ تیری اشتعال انگیز باتوں کی وجہ سے  
 قریش کے دیگر قبائل تجھ پر جھپٹ پڑیں اور سارے اہل عرب ان کی امداد پر کھڑے ہو جائیں۔ تو نے ایسی ہی  
 بات نکال کر کٹری کی ہے کہ آج تک اپنے غافلان والوں کے لیے ایسی فساد ڈولنے والی بات کسی نے نہ نکالی ہوگی۔  
 اس گفتگو کے بعد وہ اپنے سب آدمیوں کو بلے کر واپس چلا گیا۔ اور آنحضرت صلی اللہ علیہ وسلم ان کو تبلیغ نہ کر سکے۔

آپؐ نے دوبارہ دعوت کا اہتمام کیا اور ان لوگوں کو بلایا۔ اور کھانے کے بعد فوراً کھڑے ہو کر فرمایا: **الحمد لله** اس حمد و استغینہ وادعی بہ وادعی کل عیدہ شخصان لا اللہ الا اللہ و خلا لا شریک لہ و لا شریک لہ و لا شریک لہ و لا شریک لہ  
 طرف سے عامۃ تمہارے لیے اور عامۃ تمام مخلوقات کے لیے رسول بنا کر بھیجا گیا ہوں۔ تم لوگ جس طرح چاہو  
 ہو۔ ایک دن اسی طرح مری جاؤ گے اور جیسے تم پسند کے بعد بیدار ہوتے ہو۔ اسی طرح ایک دن اٹھائے جاؤ گے  
 اور جیسے جیسے کام تم نے اپنی دنیوی زندگی میں کیے ہوں گے ان کا حساب دو گے اور جنت و دوزخ میں لوگوں کو اپنے  
 اپنے اعمال کے موافق رہتا ہوگا۔ پس جس بات کی طرف میں تمہیں بلاتا ہوں اس کو مان لو تاکہ نجات پاؤ۔

مشہور کی اس مختصر تقریر کے بعد حضرت ابوبہرہؓ نے آنحضرت صلی اللہ علیہ وسلم کو بلے کر کے درمیان میں  
 تو نے جو کچھ کہا ہم نے سنا۔ اس کام میں جو تو کر رہا ہے۔ تیری امداد اور حمایت کرنی ہمارا فرض ہے۔ اور شک نہیں



چاہیے کہ تیری نصیحتوں کو سنوں کریں اور تیری باتوں کی تصدیق کریں۔ یہ لوگ جو اس وقت یہاں موجود ہیں۔ سب کے سب تیرے آباؤ اجداد کی اولاد ہیں۔ انہی میں سے ایک میں بھی ہوں۔ مجھ میں اور ان دوسرے لوگوں میں یہ فرق ہے کہ میں ان باتوں کو پسند کرتا ہوں جن کا خدا نے تعالیٰ کے ہاں سے تجھے تم ہو اپنے پس تو اطمینان سے اپنے کام میں لگا رہو اور کہے جاؤ کہ رہا ہے۔ میں اپنی ذات سے ہر طرح تیری مدد کے لیے تیار ہوں۔ البتہ یہ مجھ سے نہیں ہو سکتا کہ میں عبد المطلب کے دین کو چھوڑ دوں۔ اس پر ابولہب بولا۔ ”ابو طالب ہم نے یہ بڑی خطرناک بات کہی۔ تمہیں تو یہ بات چاہیے کہ قبل اس کے کہ دوسرے لوگ آئیں اور تمہارے بھتیجے کو پکڑ کر قید کر دیں یا مار ڈالیں تم خود اسے گرفتار کر کے قید کر دو۔ مگر تم اٹھو اس کی حمایت کر رہے ہو۔“

حضرت ابوطالب نے ابولہب کی اس بات کا بڑی سختی سے جواب دیا اور فرمایا۔ ”جوب تک ہم زندہ ہیں۔ اس وقت تک محمدؐ پر کوئی انگلی نہیں اٹھا سکتا۔ ہم بے شک اس کی حمایت کریں گے اور اس کی امداد کرنے سے ہمیں کوئی روک نہیں سکتا۔“

۴۔ تبلیغی دعوت کے | اس تبلیغی دعوت کے متعلق بھی دو مختلف روایتیں ہیں۔ پہلی روایت ہم نے بیان متعلق دوسری روایت | کر دی دوسری روایت طبری سے لے کر بخسہ یہاں لکھتے ہیں:-

حضرت علیؑ بن ابی طالب سے مروی ہے کہ جب یہ آیت وانذر عشیرتک الا قرینین آنحضرت صلی اللہ علیہ وسلم پر نازل ہوئی تو حضور علیہ السلام نے مجھے بلایا اور فرمایا ”علیؑ اللہ نے مجھے حکم دیا ہے کہ میں اپنے قریبی رشتہ داروں کو خدا کے عذاب سے ڈراؤں۔ میں نے اس حکم کی تعمیل میں چند سے اس سے توقف کیا کہ مبادا وہ لوگ میری نصیحت کو اچھی نظر سے نہ دیکھیں۔ مگر جبریل میرے پاس آئے اور انہوں نے کہا کہ ”اے محمدؐ! اگر تم نے یہ کام نہ کیا تو اللہ تعالیٰ تمہیں عذاب دے گا۔ پس اسے علیؑ تمام بنی عبد المطلب کو ضیافت پر بلاؤ۔ تاکہ میں ان سے گفتگو کروں اور خدا کا پیغام ان تک پہنچاؤں۔“

حضرت علیؑ فرماتے ہیں کہ میں نے حضور کے ارشاد کے مطابق دعوت کا تمام سامان فراہم کیا اور اس کے بعد تمام بنی عبد المطلب کو بلا لایا۔ اس دن وہ لوگ تعداد میں قریباً پالیس تھے۔ ان لوگوں میں جو دعوت کے لیے بلائے گئے تھے۔ آپ کے چچا ابی طالب، حمزہؓ، عباسؓ اور ابولہب بھی شامل تھے۔ جب سب لوگ جمع ہو گئے۔ تو آنحضرتؐ نے مجھ سے فرمایا کہ ”کھانا لاؤ۔“ جو کچھ کھانا پکا تھا۔ وہ سب میں اٹھا لایا۔ اور آنحضرت صلی اللہ علیہ وسلم کے سامنے رکھ دیا۔ آپؐ نے تمام حاضرین سے فرمایا کہ بسم اللہ! آپ صاحبان کھانا تناول فرماویں۔ چنانچہ سب لوگوں نے کھانا شروع کیا۔ یہاں تک کہ خوب اچھی طرح سیر ہو کر کھاپکے۔ کھانا کھانے کے بعد آنحضرت صلی اللہ علیہ وسلم



نے مجھ سے فرمایا کہ ان سب لوگوں کو دودھ پلاؤ میں نے انہیں دودھ پلایا تو وہ سب کے سب سیر ہو گئے۔  
 کھانے سے فراغت کے بعد رسول اکرم صلی اللہ علیہ وسلم نے کلام کرنے کا ارادہ فرمایا۔ ابوالہب نے تاثر  
 لیا کہ آپ تبلیغ کرنا چاہتے ہیں۔ وہ فوراً کھڑا ہو گیا اور کہنے لگا کہ بھائیو! خبردار ہو محمدؐ نے تم پر جادو کر دیا ہے۔ تمھاری  
 نصیریت اسی میں ہے کہ فوراً یہاں سے چل دو۔ یہ سنتے ہی سب لوگ متفرق ہو کر چلے گئے اور آنحضرت صلی اللہ علیہ وسلم  
 انہیں تبلیغ نہ کر سکے۔

دوسرے دن آنحضرت صلی اللہ علیہ وسلم نے حضرت علیؓ کو کرم اللہ وجہہ سے فرمایا "علیؓ اکل تو ابوالہب نے کلام  
 کرنے میں مجھ پر سبقت کی اور قبل اس کے کہ میں کچھ کہوں لوگ اٹھ کر چلے گئے تم آج پھر ویسے ہی اور اتنے ہی کھانے  
 کا انتظام کرو۔ اور جن لوگوں کو کل بلایا تھا آج ان کو پھر بلاؤ" میں نے آنحضرت صلی اللہ علیہ وسلم کے حکم کی تعمیل میں پھر ویسے  
 ہی کھانے کا اہتمام کیا اور کل والے سب لوگوں کو بلا کر لے آیا۔ جب میں کھانا لے کر آنحضرت صلی اللہ علیہ وسلم کی  
 خدمت میں حاضر ہوا تو آپ نے پھر وہی عمل کیا جو کل کیا تھا۔ تمام لوگوں نے وہ کھانا پیٹ بھر کر کھایا اور سیر ہو کر  
 دودھ پیا۔

جب سب لوگ کھانے پینے سے فارغ ہو گئے تو آنحضرت صلی اللہ علیہ وسلم نے حاضرین مجلس کی طرف  
 مخاطب ہو کر فرمایا کہ "اے بنی عبدالمطلب! خدا کی قسم۔ میں جو انان عرب میں سے کسی ایسے شخص کو نہیں جانتا کہ وہ  
 خدا کی طرف سے تمھارے پاس تمھارے دین و دنیا کی ایسی خبر لایا ہو جیسی میں لایا ہوں۔ اور خدا نے تعالیٰ نے مجھے حکم دیا  
 ہے کہ میں تمہیں اس کی طرف بلاؤں پس تم میں سے کون ایسا ہے جو اس کام میں میری مدد و اعانت کرے؟ وہی شخص میرا  
 بھائی اور تمھارے درمیان میرا خلیفہ ہوگا۔"

آنحضرت صلی اللہ علیہ وسلم کا یہ ارشاد سن کر تمام حاضرین خاموش ہو گئے اور کسی نے کچھ جواب نہ دیا۔ حضرت  
 علیؓ کرم اللہ وجہہ فرماتے ہیں کہ یہ دیکھ کر میں اٹھ کھڑا ہوا اور میں نے کہا "باوجودیکہ میں سب لوگوں سے چھوٹا ہوں  
 پھر میں آشوب چشم کا مریض بھی ہوں۔ میرا پیٹ بھی بڑا ہے۔ میری پٹلیاں بھی پتلی پتلی ہیں۔ اور میں جسمانی حیثیت  
 سے بھی کمزور ہوں۔ مگر یا رسول اللہ! میں اس امر میں آپ کی امداد و اعانت کروں گا۔"  
 یہ سننے کے بعد آنحضرت صلی اللہ علیہ وسلم نے میرے شانہ پر ہاتھ رکھ کر قوم سے خطاب کیا اور فرمایا "یہ تم لوگوں میں  
 میرا بھائی۔ میرا وصی اور میرا خلیفہ ہے۔ اس کی باتیں سنو اور اس کی اطاعت کرو۔"

یہ سن کر سارے حاضرین ہنسنے لگے اور (ازراہ مذاق) ابوطالب سے یہ کہتے ہوئے رخصت ہو گئے کہ "اب تم  
 پر اپنے بیٹے علیؓ کی فرمانبرداری اور اطاعت فرض کر دی گئی ہے تم پر واجب ہے کہ اس کی باتیں سنو اور اس کی اطاعت کرو۔"

لے غالباً اس مرتبہ ابوالہب کو چہ نہیں لگاؤر وہ ضرور تھا اور پھر فساد مچا تاں تاں طبری جلد اول حصہ سوم ص ۷۷



طبری کے علاوہ مندرجہ ذیل کتب میں بھی یہ روایت اور وصی وغیرہ کے الفاظ موجود ہیں:-

(۱) تاریخ کامل ابن اثیر (۲) تاریخ البیہود (۳) تاریخ روضۃ الصفا (۴) تاریخ حبیب السیر (۵) تفسیر خازن (۶) تفسیر سراج منیر (۷) تفسیر ثعلبی (۸) تفسیر واحدی (۹) تفسیر ابن مردودہ (۱۰) تفسیر ابن ابی حاتم (۱۱) کنز العمال - (۱۲) دلائل النبوة (۱۳) حلیۃ الاولیاء (۱۴) ذخیرۃ المال عجلی (۱۵) مختارۃ ضار مقدسی (۱۶) تہذیب الآثار طبری (۱۷) کتاب الاکتفا (۱۸) معارج النبوة (۱۹) مدارج النبوة (۲۰) ازالۃ الخفاء حضرت شاہ ولی اللہ - (مگر یہ سب کتابیں طبری سے بعد کی ہیں۔ اس لیے لازماً یہی خیال ہوتا ہے کہ سب نے یہ روایت طبری سے نقل کی ہے۔ طبری سے پہلے کی کسی کتاب میں یہ روایت موجود نہیں) <sup>۱</sup>

علاوہ عربی و فارسی مورخین کے بعض عیسائی مصنفین نے بھی اپنی تصنیفات میں اس واقعہ کو بیان کیا ہے۔ جیسے مسٹر جان ڈیون پورٹ۔ واشنگٹن اردنگ اور مسٹر گین وغیرہ۔ مگر ان سب نے یہ روایت طبری سے لی ہے۔ اس روایت کو صحیح سمجھنے میں اہل سنت والجماعت کے لیے ایک بڑی روک یہ بھی ہے کہ حضرت علی رضی اللہ عنہ کو آنحضرت صلی اللہ علیہ وسلم کا وصی۔ اور خلیفہ و بلا فصل امانت خالص شیعہ عقیدہ ہے۔ پس جب بھی کوئی شخص یہ روایت بیان کرتا ہے تو اہل سنت والجماعت یہی خیال کرتے ہیں کہ یہ شیعہ نقطہ خیال کی ترجمانی کر رہا ہے۔ میرے خیال میں یہ روایت صحیح ہے۔ اور سنی نقطہ خیال سے اس کی تشریح یہ ہے کہ آنحضرت صلی اللہ علیہ وآلہ وسلم کی یہ گفتگو دراصل حضرت علی رضی اللہ عنہ کے متعلق ایک پیش گوئی کے رنگ میں تھی جو آگے چل کر اپنے وقت پر بڑی صفائی سے پوری ہوئی۔ یعنی جب تک آنحضرت صلی اللہ علیہ وسلم اس دنیا میں تشریف فرما رہے حضرت علی رضی اللہ عنہ برابر حضور علیہ السلام کے وزیر و مشیر اور معاون و مددگار رہے۔ ہجرت کے وقت حضور علیہ السلام نے حضرت علیؑ کو اپنے بستر پر بیٹھنے کی وصیت فرمائی اور مدنی زندگی میں ان کو اپنا نائب اور نمائندہ بنا کر بارہا مختلف مہموں اور معرکوں میں روانہ فرمایا اور ان سے تقویت اسلام کے بہت سے کارنامے ظہور میں آئے۔ پھر نبی کریم صلی اللہ علیہ وسلم کی وفات کے بعد حضور علیہ السلام کی پیش گوئی کے مطابق آپؑ خلیفہ بھی منتخب ہوئے۔ اس سلسلے میں حضور نے صرف یہ

فرمایا تھا کہ ”علی میرا خلیفہ ہوگا“ یہ نہیں فرمایا تھا کہ پہلا خلیفہ ہوگا یا پھر چوتھا

۷۔ حرم کعبہ میں تبلیغ اگرچہ پہاڑی و خطہ اور بیغی دعوت کے نتیجے میں مکہ کے کسی ایک آدمی نے بھی آپؐ کی (علاوہ تبلیغ اسلام کی قیسی کوشش) اس آواز پر لبیک کہہ کر اسلام قبول نہیں کیا۔ تاہم حضور علیہ السلام مایوس نہیں ہوئے چونکہ کعبہ قریش کا مرکز تھا۔ اور وہاں قریباً ہر وقت معززین شہر کا جھگڑا رہتا تھا۔ اس لیے حضور علیہ السلام نے خیال کیا کہ شاید وہاں کوئی سنی روح پیغام حق کو سنا کر اسے قبول کرے۔ یہ سوچتے ہوئے آنحضرتؐ حرم کعبہ میں تشریف لے



گئے اور وہاں مجمع عام میں توحید خداوندی کا اعلان فرمایا۔

۸۔ راہ تبلیغ میں سب سے پہلا شہید کوہ صفا کے وعظ کو جباران قزیش نے اپنے آپ پر جبر کر کے خاموشی سے سن لیا تھا۔ صرف ابولہب نے مخالفت کی تھی۔ زان بعد دعوتِ عشیرہ کے موقع پر بھی قوم نے بہت تحمل سے کام لیا۔ اور چپ چاپ لوگ واپس چلے گئے۔ مگر تین سو ساٹھ خداؤں کے درمیان خدا نے واحد کی پرستش کا اعلان قزیش کی نظریں حرم کعبہ کی اتنی زبردست توہین بھی کہ اسے یہ پرستانِ لات و حبل کسی صورت سے بھی برداشت نہیں کر سکتے تھے۔ وہ مارے غیظ و غضب کے آپے سے باہر ہو گئے اور انھوں نے فوراً آنحضرت صلی اللہ علیہ وسلم پر حملہ کر دیا۔ حضور علیہ السلام کے ربیب حضرت عمارت بن ابی ہالہ اتفاق سے اس وقت گھر پر تھے کسی نے دوڑ کر انھیں خبر کر دی کہ محاک کی جان اس وقت خطرہ میں ہے۔ وہ بدحواس ہو کر فوراً بھاگتے ہوئے آئے۔ اور آتے ہی آنحضرت صلی اللہ علیہ وسلم پر گر پڑے کہ لوگ حضور کو چھوڑ دیں اور ان کی بجائے مجھے مار ڈالیں۔ چنانچہ یہی ہوا کہ اس مجلسِ مسلمان پر کفار قزیش کی اتنی تلواریں پڑیں کہ وہیں شہید ہو گئے۔ بعد میں خبر ہونے پر اور مسلمان بھی پہنچ گئے اور انھوں نے کافروں کے ہاتھ سے رسول اللہ صلی اللہ علیہ وسلم کو چھڑایا۔ یہ راہ حق و صداقت میں سب سے پہلی قربانی تھی جو اس مردِ مومن نے نہایت خلوص و عقیدت کے ساتھ پیش کی۔ حضرت عمارت رضی اللہ عنہ حضرت خدیجہ طاہرہ رضی اللہ عنہا کے پہلے خاوند ابی ہالہ کے لڑکے تھے۔

## فصل شوم

### اسلام کا پہلا دارا تبلیغ

۱۔ ایک تبلیغی مرکز کی ضرورت | تین سال کی مسلسل تبلیغ کے بعد آنحضرت صلی اللہ علیہ وسلم نے اشاعتِ اسلام کے کام کو نہایت منظم طریق پر کرنے کے لیے ایک تبلیغی مرکز کا قیام بھی ضروری سمجھا۔

۲۔ تبلیغی مرکز کا قیام | آنحضرت صلی اللہ علیہ وسلم نے حضرت ارقم بن ابی ارقم کا مکان تجویز فرمایا۔ اور انھوں نے نہایت جوش و خروش کے ساتھ اپنا مکان آنحضرت صلی اللہ علیہ وسلم کی خدمت میں پیش کر دیا۔

۳۔ دار ارقم | یہ مکان جو مسلمانوں کا سب سے پہلا تبلیغی مرکز بنا اور اسی وجہ سے دارالاسلام کے نام پکارا جاتا تھا کہ سے کچھ دور جنوب مشرق کی طرف کوہ صفا کے دامن میں ایسے موقع پر واقع تھا کہ جب حج کے سالانہ



اجتماع میں لوگ صفا اور مروہ کے درمیان سعی کرتے تھے تو اس مکان کے آگے سے گذر کرتے تھے۔  
۴۔ دار ارقم میں قیام کا زمانہ | رسول کریم صلی اللہ علیہ وسلم نے اس دار التبلیغ میں تین برس تک قیام فرمایا۔  
اور سلسلہ نبوی کے آخر تک آپ نے یہاں اشاعت اسلام اور نو مسلموں کی تربیت کا کام انجام دیا۔ یعنی اس اولین

دار التبلیغ کی عمر تین سال ہوئی۔  
۵۔ دار ارقم میں پہلا اور آخری مسلمان | آنحضرت صلی اللہ علیہ وسلم کے اس مکان میں قیام فرمانے اور اس کو دار التبلیغ مقرر کرنے کے بعد سب سے پہلے آپ پر حضرت عائشہ بن ابی بکر بن عبدیلیل اور ان کے بھائی ایاسؓ خالد اور عامر ایمان لائے۔ یعنی یہ اسلام کے اولین شہر میں جو اس مکان میں آنحضرت صلی اللہ علیہ وسلم کو ملے اور سب سے آخر اس مکان میں جو شخص آنحضرت صلی اللہ علیہ وسلم کے ہاتھ پر مشرف بہ اسلام ہوا۔ دنیا اسے "امیر المؤمنین حضرت عمر بن خطاب فاروق اعظم" کے نام سے پکارتی ہے۔ حضرت عمر فاروقؓ کے قبول اسلام کے بعد حضور علیہ السلام نے اس مکان کو چھوڑ دیا۔

۶۔ دار ارقم دور نبوی میں | حضرت ارقم بن ابی ارقم کو اپنا یہ مکان چھوڑنا پڑا۔ لیکن فتح مکہ کے بعد جب یہ مکان دوبارہ ان کے قبضے میں آیا۔ تو چونکہ اس مکان کی حیثیت ایک مقدس تاریخی یادگار کی ہو چکی تھی اور لوگ اسلام کی اس اولین تربیت گاہ کی زیارت کو آتے تھے۔ اس لیے حضرت ارقم نے اس کو وقف علی الاولاد کر دیا۔ تاکہ وراثت اور خرید و فروخت کے مرحلوں سے اس مکان کو نجات مل جائے اور تاریخی یادگار کے طور پر محفوظ رہے اور اس میں کوئی تغیر و تبدل سوائے مرمت کے نہ ہو سکے۔ اور جو شخص جب چاہے آسانی کے ساتھ اس کی زیارت کر سکے۔

۷۔ اس مکان کی حیثیت عہد صحابہ میں | اس تاریخی یادگار کی یہ عظمت و شان خلفائے راشدین نے علیٰ حالہ قائم رکھی۔ اور لوگ بلا روک ٹوک اس کی زیارت کرتے رہے۔ اور حضرت ارقم کے فرزند عثمان نے اس کو بالکل اسی طرح قائم رکھا جس طرح وہ نبی کریم صلی اللہ علیہ وسلم کے زمانہ قیام میں تھا۔  
۸۔ بنی امیہ کے زمانہ میں | خلفائے راشدین کے بعد بنی امیہ کے بادشاہوں نے بھی اس مکان کی موجودہ حیثیت میں کوئی تبدیلی نہیں کی اور وہ اسی طرح قائم رہا۔

۹۔ عباسیوں کے وقت میں | جب بنی امیہ کی سلطنت ختم ہو گئی اور عباسی ان کے جانشین ہوئے تو ان کے دوسرے فرمانروا ابو جعفر عبد اللہ المنصور دواہیقی (۱۳۶ھ تا ۱۵۸ھ) نے چاہا کہ اس مکان

۱۔ ہر صبح کے نامور فاضل علامہ عبدالمتعال الصغیدی نے اپنی کتاب سیاست الاسلامیہ میں عہد النبوة میں دار ارقم میں قیام کی مدت چار سال لکھی ہے۔ مگر یہ صحیح نہیں۔ ۲۔ ہمارے جہیزین چار دہم ص ۱۵۵ بحوالہ ابن سعد



پر قبضہ کرے مگر زبردستی وہ کرنا نہیں چاہتا تھا اور بخوشی حضرت ارقم کے پوتے حضرت عبداللہ بن عثمان اُسے  
 دینا نہ چاہتے تھے۔ ۹ برس تک معاملہ اسی طرح چلتا رہا۔ اور منصور کی طرف سے کوئی ترغیب اور تحریک حضرت  
 عبداللہ کو اس بات پر آمادہ نہ کر سکی کہ وہ اس اسلامی مقدس یادگار کو منصور کے حوالے کر دیں۔ لیکن اسی  
 دوران میں حضرت عبداللہ بن حسن مثنیٰ بن حضرت امام حسن رضی اللہ عنہ نے (جو تاریخ اسلام میں نفس زکیہ کے  
 نام سے مشہور ہیں) منصور کے خلاف خروج کیا اور عباسی بادشاہت کے مقابلے میں اپنی خلافت کا اعلان کر دیا۔  
 فوراً ہزاروں آدمی ان کے جھنڈے کے نیچے جمع ہو گئے۔ حضرت امام مالک اور حضرت امام ابو حنیفہ رحمۃ اللہ علیہ  
 جیسے اکابرین امت بھی حضرت نفس زکیہ کے معاون اور مددگار تھے۔ حضرت ارقم کے پوتے عبداللہ نے  
 بھی اُن کا ساتھ دیا۔ جب نفس زکیہ کی طاقت کافی مضبوط ہو گئی تو انھوں نے منصور کے مقرر کردہ گورنر مدینہ  
 کو شہر سے نکال دیا اور خود اس پر قابض ہو گئے۔ جلد ہی وہ حجاز اور یمن کے تمام علاقے میں خلیفہ تسلیم کر لیے گئے  
 یہ دیکھ کر منصور کے ہوش و حواس جاتے رہے۔ اس نے فوراً اپنے بھتیجے عیسیٰ بن موسیٰ کو ایک کافی جمیعت  
 کے ساتھ نفس زکیہ کے مقابلے کے لیے روانہ کیا۔ جب اس لشکر کی آمد کا پتہ نفس زکیہ کے آدمیوں اور حامیوں  
 کو لگا تو وہ سب جان کے خوف سے بھاگ گئے اور حضرت نفس زکیہ کے ہمراہ صرف تین سو آدمی رہ  
 گئے۔ انھوں نے اسی مختصر سی جمیعت کے ساتھ دشمن کا ڈٹ کر مقابلہ کیا۔ ۱۵ رمضان ۱۷۵ھ کو نہایت  
 زور کا معرکہ ہوا جس میں نفس زکیہ اور ان کے تمام ساتھی نہایت شجاعت کے ساتھ لڑتے ہوئے شہید ہو گئے۔  
 لڑائی کے غلطے کے بعد ان لوگوں کی گرفتاری اور قید اور قتل کا سلسلہ شروع ہوا۔ جنھیں نے نفس زکیہ کا  
 ساتھ دیا تھا یا کسی رنگ میں ان کی مدد اور اعانت کی تھی۔ چونکہ حضرت عبداللہ بن عثمان بن ارقم نے بھی نفس زکیہ کی  
 حمایت کی تھی۔ اس لیے ان کی گرفتاری کا حکم بھی جاری ہوا اور قید کر کے جیلخانہ میں ڈال دیے گئے۔

اب منصور کو اپنی دیرینہ آرزو کے پورا کرنے کا بہت عمدہ موقع ہاتھ آیا۔ اس نے اپنے ایک مستند شہنشاہ  
 بن عبدالرب کے ہاتھ حضرت عبداللہ بن عثمان کو جیلخانہ میں کھلا کر بھجوا دیا کہ تم نے میرے خلاف بغاوت کی اور بغاوت  
 کی سزا قتل ہے۔ لیکن اس سزا سے تم اس صورت میں بچ سکتے ہو کہ "دار ارقم" میرے حوالے کر دو۔ اگر تمہیں یہ بات منظور  
 ہو تو میں مکان کی قیمت کے طور پر تم کو سترہ ہزار دینار دے دوں گا۔ اور تمہیں فوراً رہا کر دوں گا۔ ورنہ بغاوت کی  
 سزا میں مرنے کے لیے تیار رہو۔"

حضرت عبداللہ بن عثمان کو بہت بیش قرار رقم مکان کے عوض میں مل رہی تھی۔ اور ساتھ ہی جان بھی  
 بچتی نظر آ رہی تھی۔ اس لیے انھوں نے اس پیشکش کو قبول کر لیا۔ اور ۱۷ ہزار دینار میں یہ تاریخی مقدس مکان منصور  
 کے ہاتھ فروخت کر دیا۔ لیکن یہ ان کے اپنے حصے کی قیمت تھی۔



حضرت عبداللہ بن عثمان کے اور بھائی اور شریک بھی تھے۔ انھوں نے جب دیکھا کہ عبداللہ نے اپنا حصہ حکومت کے ہاتھ بیچ ڈالا تو انھوں نے بھی اپنے حصص کی فروخت کے لیے منصوبہ سے بات بہت کی۔ منصور نے نہایت خوشی کے ساتھ ان کے حصصوں کی بھی نہایت معقول قیمتیں ادا کر دیں۔ اور اس طرح سارا مکان خرید لیا۔

۱۰۔ ملکہ خیزران اور یادگار کا خاتمہ | منصور نے اپنے تمام زمانہ حکومت میں اس مکان کو اسی قدیم حالت میں رکھا جس میں وہ تھا ۵۸ھ میں منصور مر گیا اور اس کی بجائے اس کا بیٹا ابو عبداللہ المہدی ۱۵۸ھ تا ۱۶۹ھ تخت حکومت پر بیٹھا۔ اُس نے یہ مکان اپنی چھتی بیوی ملکہ خیزران کو دے دیا ملکہ نے اُس پاس کے اور مکان بھی خرید کر اور سب کو شمار کر کے وہاں اپنے لیے ایک عظیم الشان محل تیار کروایا۔ اس طرح یہ مقدس اور متبرک تاریخی اسلامی یادگار ہمیشہ کے لیے ختم ہو گئی

۱۱۔ دار ارقم میں مسلمان ہونے والے اصحاب | تین سال تک دار ارقم اسلام کا دار التبلیغ رہا۔ اس دوران میں آنحضرت صلی اللہ علیہ وسلم کی تبلیغ سے جس قدر اشخاص اسلام کے حلقہ بگوش ہوئے ان کی فہرست ذیل میں درج کی جاتی ہے۔ مگر یہ دعویٰ نہیں کیا جاسکتا کہ اس فہرست میں ان سب اصحاب کے نام آگئے ہیں جو دار ارقم میں اسلام لائے بہت سے لوگ یقیناً اب بھی رہ گئے ہوں گے۔ دار ارقم میں مسلمان ہونے والے اصحاب بھی سابقون الاولون میں شمار ہوتے ہیں۔

(۱) عاقل بن ابی بکیر اور ان کے بھائی (۲) ایاس (۳) خالد (۴) عامر (۵) عبداللہ الاصغر (۶) قیس بن عبداللہ (۷) مالک بن زینعہ (۸) بھم بن قیس (۹) ہاشم بن ابو خدیفہ (۱۰) جعفر بن ابی طالب (۱۱) ولید بن ولید (۱۲) عیاش بن ربیعہ (۱۳) عطاء بن حارث (۱۴) ابو رہم اشعری (۱۵) ابو موسیٰ اشعری (۱۶) حارث بن خالد (۱۷) ابو بردہ (۱۸) عیاض بن زہیر (۱۹) عمیر بن رثابہ (۲۰) خطاب بن حارث (۲۱) عمرو بن عثمان (۲۲) یاسر (۲۳) عمار بن یاسر (۲۴) سمیہ والدہ عمار بن یاسر (۲۵) صہیب بن سنان (۲۶) مصعب بن عمیر (۲۷) شعیب بن حسنہ (۲۸) خباب بن ارت (۲۹) سلمہ بن اکوع (۳۰) عبداللہ بن ام مکتوم (۳۱) زید بن خطاب (۳۲) طلحہ بن عوف (۳۳) سلمہ بن ہشام (۳۴) عبداللہ بن سہیل (۳۵) ابو ہریرہ سہلی (۳۶) معقیب بن ابی فاطمہ دوسی (۳۷) سہیل بن بیضا (۳۸) ابوقیس بن حارث (۳۹) سلیمان بن عمر (۴۰) ابو سیرہ بن ابی رہم (۴۱) سائب بن عثمان (۴۲) معمر بن ابی سرح (۴۳) حمید بن حرر (۴۴) عدی بن قطلہ (۴۵) یزید بن زینعہ (۴۶) سکران بن عمرو (۴۷) فزاص بن زفر (۴۸) حمزہ بن عبدالمطلب (۴۹) عمر بن خطاب فاروق اعظم۔

۱۵ عمدۃ الکلام فی تاریخ سلاطین اسلام صفحہ ۵۴۔ (اور ماہجرین جلد دوم صفحہ ۳۶۶ بحوالہ ابن سعد اور تاریخ یعقوبی)



## فصل پہلام

### دعوت اسلام اور تبلیغ دین کے سلسلہ میں آنحضرت صلی اللہ علیہ وسلم کی حکمت پالیسی

۱۔ تبلیغی کام میں آنحضرت کی احتیاط | آنحضرت صلی اللہ علیہ وسلم نے تبلیغ اور ہدایت کا مقصد ہدایت کا نشان کام شروع کیا تھا۔ وہ بغیر سوچے سمجھے یونہی شروع نہیں کر دیا تھا بلکہ الہی منشاء کے مطابق اس میں نہایت احتیاط اور دور اندیشی سے کام لیا گیا تھا اور معاملے کے ہر پہلو پر کافی غور کرنے کے بعد نہایت منظم اور باقاعدہ طور پر بڑی آہستگی کے ساتھ تمام خطرات اور غدشات کو پیش نظر رکھتے ہوئے اس ضروری فریضہ کی ابتداء کی گئی تھی۔ یہی وجہ تھی کہ اگرچہ ابتداء میں آنحضرت صلی اللہ علیہ وسلم کو اپنے پاک اور مقدس مشن میں کامیابی بہت سست رفتاری سے ہوئی۔ مگر جتنی بھی ہوئی وہ نہایت پختہ اور مضبوط تھی اس کا نتیجہ یہ ہوا کہ اس پختہ بنیاد پر جب آئندہ چل کر اسلام کی عظیم شان عمارت تعمیر کی گئی تو اس کی تعمیر میں بڑی زبردست کامیابی ہوئی اور دنیا نے قلیل عرصے میں يَذْخُلُونَ فِي دِينِ اللَّهِ أَفْوَاجًا کا نظارہ دیکھ لیا۔

۲۔ احتیاطی تدابیر کی وضاحت | تبلیغ کے سلسلے میں آنحضرت صلی اللہ علیہ وسلم کی اس حکمت پالیسی کی وضاحت مصر کے نامور فاضل علامہ عبدالمعالی الصعیدی پروفیسر جامع ازہر قاہرہ نے اپنی بے مثل کتاب السياسة الإسلامية في عهد النبوة میں نہایت عمدگی کے ساتھ کی ہے۔ وہ فرماتے ہیں:-

”لوگوں کو ہدایت کی تعلیم دینے اور ان تک پیغام حق پہنچانے میں رسول اللہ صلی اللہ علیہ وسلم نے جس بے نظیر حکمت عملی سے کام لیا۔ اس کے باعث آپ بہت ہی قلیل عرصے میں کامیابی اور کامرانی سے ہمکنار ہو گئے آپ نے اپنے مقدس مقصد کے حصول کی خاطر قوت جبر اور تشدد سے قطعاً کام نہیں لیا جس کے نتیجے میں نہ صرف آپ کے متبعین کی جانیں بہت حد تک بچی رہیں بلکہ آپ کا اعلیٰ اخلاق اور بے نظیر عبور و استقلال دیکھ کر آپ کے بدترین دشمن بھی آپ کے بہترین جاں نثار بن گئے۔ قوت اور طاقت کا استعمال تو علیحدہ رہا۔ آپ نے راہ تبلیغ میں کبھی درشتی اور تند خوئی سے بھی کام نہ لیا۔ بلکہ آغاز کار ہی بڑی نرمی اور شفقت کے ساتھ تبلیغ حق کا فریضہ انجام دیتے اور تدریجی طور پر اس سلسلے کو آگے بڑھاتے رہے۔ ایسا کرنے میں اللہ تعالیٰ کی ایک

سہ اس کتاب کا دوسرا ترجمہ ”حمد نبوی کی اسلامی سیاست“ کے نام سے ہو چکا ہے۔







تدریجی طور پر ترقی دی جائے۔ آنحضرت صلی اللہ علیہ وسلم نے ابتدا میں قریش کے بڑے بڑے رؤسا اور امرا کو خاص طور پر اسلام کی دعوت نہیں دی۔ کیونکہ اگر حضور علیہ السلام ایسا کرتے تو اس کا نتیجہ یہ ہوتا کہ آغاز کار ہی سے آنحضرت صلی اللہ علیہ وسلم کی سخت مخالفت شروع ہو جاتی۔ اور سرداران قریش نہایت سختی کے ساتھ اس امر کی روک تھام شروع کر دیتے کہ کوئی شخص بھی اسلام قبول کرنے نہ پائے۔ اس طرح بڑا فتنہ برپا ہو جاتا اور تبلیغ کا کام رک جاتا۔

4۔ آنحضرت کی تبلیغ کے اولین مخاطب | اس خدمت کے پیش نظر آنحضرت صلی اللہ علیہ وسلم نے سب سے پہلے ان لوگوں کو اسلام کی تبلیغ کی جن کے متعلق آپ کو کامل یقین تھا کہ وہ آپ کی آواز پر فوراً لبیک کہیں گے اسی لیے آپ کی دعوت کے اولین مخاطب حضرت خدیجہ طاہرہؓ، حضرت علیؓ، حضرت زیدؓ اور حضرت ابوبکر صدیقؓ تھے جنہوں نے فوراً اور بلا تامل آپ کو قبول کر لیا۔

ان لوگوں کے قبول اسلام سے نہ صرف یہ کہ ایک اسلامی برادری کا قیام عمل میں آگیا بلکہ رسول اللہ صلی اللہ علیہ وسلم کو بھی اپنے کام میں بڑی مدد ملی۔

۷۔ راہ تبلیغ میں حضرت خدیجہؓ کی خدمات | حضرت خدیجہ طاہرہؓ آپ کی نہایت ہی جان نثار بیوی تھیں۔ وہ حضور علیہ الصلوٰۃ والسلام کے ہر دکھ درد میں برابر کی شریک تھیں اور امور رسالت کی بجا آوری کے دوران میں جن تکالیف کا آپ کو سامنا کرنا پڑا تھا انہیں دور کرنے کے لیے ہر وقت کوشاں رہتی تھیں۔ جب کبھی مخالفین کی ایذا رسائیوں اور دشمنوں کی ستم آرائیوں سے آزدہ خاطر اور افسردہ ہو کر آپ گھر میں تشریف لانے اس وقت حضرت خدیجہؓ کی محبت آمیز گفتگو ہی آپ کی تشفی اور تسکین کا باعث ہوتی تھی۔ وہ ایک بڑی تابور تھیں۔ ان کا سامان مال و متاع اللہ تعالیٰ کے راستے میں وقف تھا۔ اور رسول کریم صلی اللہ علیہ وسلم اسے دینی ضروریات میں خرچ فرماتے رہتے تھے۔

۸۔ اشاعت اسلام میں حضرت ابوبکرؓ کی کوششیں | حضرت ابوبکر صدیقؓ کے مسلمان ہونے سے بھی اسلام کو زبردست فائدہ پہنچا۔ وہ مکہ کے ایک اچھے تاجر اور بے نظیر اخلاق و عادات کے مالک تھے۔ اپنے ان ہی اخلاق کی بدولت قوم میں انہیں بڑی مقبولیت اور ہر وعظریہ کی حاصل تھی۔ اور قوم کے تمام معزز اصحاب اور شرفائے شہر ہر وقت ان کے پاس آتے جاتے رہتے تھے۔

حضرت ابوبکر صدیقؓ نہ صرف خود اسلام لائے بلکہ اپنی وجاہت اور اعلیٰ حیثیت سے فائدہ اٹھا کر اپنے دوستوں کو بھی انہوں نے اسلام کی تبلیغ شروع کر دی۔ چنانچہ ان کی تبلیغ سے حضرت عثمان بن عفانؓ، حضرت زبیر بن عوامؓ، حضرت عبدالرحمن بن عوفؓ، حضرت سعد بن ابی وقاصؓ، حضرت طلحہ بن عبید اللہؓ جیسی قابل اور بااثر شخصیتیں اسلام قبول کر گئے۔ آنحضرت صلی اللہ علیہ وسلم کے حلقہ گوشتوں



میں داخل ہو گئیں۔

۴۔ اسلام کی پہلی برادری | اس طرح ابتداء ہی میں آنحضرت صلی اللہ علیہ وسلم کو اپنے اہل بیت اور اپنے تخلص دوستوں میں سے اٹھنے کے قبول کر لیا۔ جس سے مکہ میں اسلام کی بنیاد قائم ہو گئی اور ایک ایسی اسلامی برادری کا قیام عمل میں آیا جس میں سے ہر شخص نے حضور علیہ السلام کی خدمت و اطاعت کو اپنی زندگی کا سب سے بڑا مقصد سمجھا اور اسلام کی تبلیغ و اشاعت میں مقدور بھر کوشش کی۔

یہ نتیجہ تھا رسول کریم صلی اللہ علیہ وسلم کی اس بے نظیر اور مدبرانہ حکمت عملی کا کہ تبلیغ اسلام اور اشاعتِ حق کے مقدس کام کو بتدریج اور آہستہ آہستہ ترقی دی جائے اور ایسے امور سے احتراز کیا جائے جو اس نیک کام میں رکاوٹ کا باعث ہوں۔

۱۔ خفیہ تبلیغ کی حکمت | اگر آنحضرت صلی اللہ علیہ وسلم آغازِ کار ہی سے علانیہ اور ظاہرہ طور پر اپنی دعوت کو ایک دفعہ ہی دنیا کے سامنے پیش کر دیتے تو تمام اکابر قوم اور معززین شہر اور مکہ کے تمام بڑے بڑے اور بااثر لوگ فوراً مشتعل ہو جاتے۔ اور قبل اس کے کہ قریش کے عوام کو آپ کے دعوے پر غور کرنے کا کوئی موقع ملتا۔ تمام معزز اور نمایاں اشخاص اپنی بے پناہ مخالفت اور اپنے بڑھے ہوئے اثر و رسوخ کے باعث اسلام کی راہ میں زبردست رکاوٹیں کھڑی کر دیتے۔ جس کی وجہ سے اہل مکہ کے لیے آپ کی تبلیغ پر لبیک کہنا خاصا دشوار کام ہو جاتا۔ اور خفیہ پختگی اور مضبوطی کے ساتھ اس وقت آپ کو ترقی ہوئی۔ وہ دوسری صورت میں ہرگز نہ ہوتی

۱۱۔ ابتدائی ایام میں خفیہ تبلیغ | جیسا کہ آپ گزشتہ اوراق میں پڑھ چکے ہیں۔ آنحضرت صلی اللہ علیہ وسلم کی ایک اور بڑی وجہ دعوتِ حق اور تبلیغ اسلام کے ابتدائی ایام میں قریش کے اکابر سے کھلم کھلا ٹکر لینا مناسب خیال نہ فرماتے تھے۔ اس کی ایک خاص وجہ یہ تھی کہ آپ چاہتے تھے کہ اس وقت تک جو لوگ مسلمان ہو چکے ہیں ان کے دلوں میں ایمان اس حد تک راسخ ہو جائے کہ وہ اسلام کے مقابلے میں اپنی جان۔ اپنے مال اور اپنے اہل و عیال کی بھی پروا نہ کریں۔ مذہب کی محبت ان کی رگ و پے میں سرایت کر جائے اور وہ اپنی عزیز ترین متاع کو بھی راہِ حق میں قربان کرنے سے دریغ نہ کریں۔ حضور علیہ السلام خوب اچھی طرح سمجھتے تھے کہ جب آپ کے متبعین کے دلوں میں اس حد تک تبدیلی پیدا ہو جائے گی تو پھر وہ قریش کی ایذا رسانیوں کا پوری طرح مقابلہ کر سکیں گے اور دشمنان اسلام کی بڑی سے بڑی دھمکی اور ان کے سخت سے سخت مظالم بھی ان کو جادۂ استقامت سے ہٹانہ سکیں گے۔ لیکن اگر اکابر قریش اور معززین شہر کی مخالفت اور معاندانہ

سلہ ان بزرگوں کے علاوہ حضرت ابو جہید بن الجراح بھی حضرت ابوبکر کی تبلیغ سے مسلمان ہوئے تھے (ابن ہشام)



کوششوں کا سلسلہ آغاز کار ہی سے شروع ہو گیا تو بہت ممکن ہے کہ بعض کمزور دل مسلمان جن کا ایمان یقیناً ابھی بچتا نہ ہوا ہو۔ کافروں کی سختیوں اور ان کے ظلموں کا مقابلہ نہ کر سکیں اور اس طرح اس تحریک کو نقصان پہنچ جائے جو خدا کا نام بلند کرنے کے لیے کھڑی ہوئی ہے۔

۱۲۔ خفیہ تبلیغ کے مرکز | آنحضرتؐ نے دارالرقم کو جو اپنی خاموش تبلیغ کا مرکز بنایا اس کا ایک بڑا فائدہ یہ ہوا کہ کافرانوں کو نمازوں کی ادائیگی کے لیے مکہ کی مختلف گھاٹیوں، ویرانوں اور سنسان پہاڑیوں پر جانے کی ضرورت نہ رہی۔ اور یہ خطہ بھی باقی نہ رہا کہ کفار ان کو دینی فرائض بجالاتے دیکھ کر مشتعل ہو جائیں گے اور انھیں زور و طاقت کے ساتھ روکنے کی کوشش کریں گے۔

اس خاموش تبلیغ کے متعلق جو دارالرقم میں شروع ہوئی قریش کو احساس تک نہ ہوا کہ عین وادعیٰ مکہ میں ایک ایسی جدید تحریک برپا ہو رہی ہے جو ان کے پورے نظام اور ان کی بت پرستی کو تہہ و بالا کر کے رکھ دے گی۔

اسلام کے اس خفیہ تبلیغی مرکز میں صرف وہی لوگ آکر مسلمان ہوئے جن کو آنحضرت صلی اللہ علیہ وسلم کی صداقت اور آپ کی رسالت پر کامل یقین حاصل ہو گیا تھا۔ اور جن کے دلوں پر حضور علیہ السلام کے پاک نمونے نے ایسا اثر ڈالا تھا۔ جو کبھی دودھ نہ ہو سکتا تھا۔

۱۳۔ ابتدا میں قریش نے مخالفت کیوں نہ کی؟ | اس حقیقت میں کوئی شبہ نہیں کہ قریش اس عجیب اور جدید تحریک سے بالکل لاعلم نہ تھے۔ ان کو وقتاً فوقتاً اس کے متعلق خبریں ملتی رہتی تھیں۔ مگر بہت مبہم صورت میں۔ وہ نہ اسلام کے مبادیات سے واقف تھے اور نہ ان کے فہموں میں اسلام کا کوئی واضح تصور تھا۔ اس لیے شروع میں انھوں نے اس کی مخالفت کی چنداں ضرورت محسوس نہ کی اور نہ ان کے دلوں میں اس وقت اس تحریک کے خلاف وہ جوش و خروش پیدا ہوا جس نے آگے چل کر مکہ کے در و دیوار ہلا دیے۔ اس عرصے میں رسول اللہ صلی اللہ علیہ وسلم کو اپنے متبعین کے دلوں میں اسلام کی کامل محبت پیدا کرنے اور اصول دین راسخ کرنے کا پورا موقع مل گیا۔ اور آئندہ کسی شخص کے لیے یہ ممکن نہ رہا کہ وہ مسلمانوں کو ان کے موقف سے بال برابر بھی ہٹا سکتا اور انھیں ان کے عقائد سے منحرف کر سکتا۔



## فصل پنجم

### مخالفت کا طوفان اور اس کی وجوہ

۱۔ امن و سکون کا خاتمہ | آنحضرت صلی اللہ علیہ وسلم اور آپ کے متبعین کے لیے امن و سکون کا یہ زمانہ بہت مختصر رہا۔ اور جلد ہی وہ وقت آگیا کہ قریش نے آپ کی مخالفت۔ دشمنی اور عناد میں ہمت، کوشش اور سعی کا کوئی دقیقہ اٹھانہ رکھا۔ اور آپ کے خلاف اس قدر طوفان عظیم برپا کیا کہ آپ سے پہلے کسی نبی کی امت نے نہیں کیا تھا۔

۲۔ قریش کا بھڑک اٹھنا | تفصیل اس اجمال کی یہ ہے کہ جیسا کہ آپ پڑھ چکے ہیں شروع شروع میں قریش نے آپ کی زیادہ مخالفت نہیں کی اور سوائے ایک دو انفرادی واقعات کے انھوں نے آپ سے کوئی خاص تعرض نہیں کیا۔ لیکن جب آنحضور صلی اللہ علیہ وسلم نے کفار سے مخاطب ہو کر یہ فرمایا کہ انکم وما تعبذون من دون الله حسب جهنم انتم لها واما دون الله (یعنی یقیناً تم اور جن معبودان باطلہ کو تم پوجتے ہو وہ سب جہنم کا ایندھن نہیں گے۔ اور تم سب کو دوزخ میں جانا ہی پڑے گا) یہ سنتے ہی ایسا معلوم ہوا جیسے یک دم بارود میں چنگاری آن پڑی اور سارا مکان بھک سے اڑ گیا۔ قریش اپنی برائیاں سن لیتے مگر اپنے معبودوں کی ہمت وہ ایک لمحہ کے لیے بھی نہیں سن سکتے تھے۔ چنانچہ ابن ہشام لکھتا ہے ”ابن اسحق کہتے ہیں کہ مجھ کو جو روایات پہنچی ہیں۔ ان سے ظاہر ہوتا ہے کہ جب آنحضرت صلی اللہ علیہ وسلم نے اپنی دعوت کا اعلان کیا۔ تو مشرک آپ کے کچھ زیادہ مزاحم نہیں ہوئے۔ اس وقت تک جب تک کہ آپ نے کفار کے معبودوں کو برا نہیں کہا۔ لیکن جب آپ نے ان کے بتوں کو برا کہنا شروع کیا۔ اس وقت وہ نہایت خفا ہوئے اور حضور علیہ السلام کی دشمنی پر اتفاق کر لیا۔“

۳۔ مخالفت کی وجوہ | اعلان توحید کے بعد جس شدت کے ساتھ شرفائے مکہ اور سرداران قریش نے آپ کی مخالفت کی اور آپ پر اور آپ کے ماننے والوں پر جو جو مظالم کیے وہ تاریخ مذہب کا ایک نہایت ہی

۱۔ اقرب الناس۔ سورہ انبیاء ۲۱۔ آیت ۴۸۔ رکوع ۷

۲۔ سیرۃ ابن ہشام صفحہ ۸۵



ہولناک باب ہیں۔ نہ کسی نبی کو آج تک ایسا دکھ دیا گیا تھا۔ نہ کسی نبی کے ماننے والوں کو۔ اس موقع پر پہنچ کر طبعاً یہ سوال پیدا ہوتا ہے کہ آخر وہ کیا وجہ تھیں جن کے باعث قریش نے آپ کے خلاف مخالفت اور عناد کا ایسا زبردست طوفان کھڑا کیا کہ اس کی نظیر سے تاریخ عالم کے اوراق خالی ہیں۔ اس کے جواب میں جزوی اور ضروری تفصیل کے ساتھ اس مخالفت کی وجہ مختصر طور پر ذیل میں لکھی جاتی ہیں ان وجہ کے لکھتے وقت سیرۃ النبی شبلی جلد اول کو سامنے رکھا گیا ہے:-

۱۔ پہلی وجہ | سب سے بڑی اور سب سے پہلی وجہ یہ تھی کہ جب بھی خدا تعالیٰ کی طرف سے خدا کے بندوں کی طرف کوئی رسول بھیجا گیا تو دنیا نے ہمیشہ ہی اس کا مذاق اڑایا۔ اس کی مخالفت کی۔ اور اس کے ساتھ عداوت اور دشمنی اٹھا کر پہنچا دی۔ یہ مخالفت کرنے والے معمولی لوگ نہیں ہوتے۔ بلکہ قوم کے نمایاں افراد، شہر کے معزز اصحاب، ذی اثر اشخاص اور اپنے قبیلے اور خاندان کے سردار اور امیر ہوتے ہیں۔ معمولی آدمی اور عوام ان رؤسا اور امراء کے تابع اور پیرو ہوتے ہیں حقیقی مجرم اور اول المکفرین یہی بڑے لوگ ہوا کرتے ہیں۔ حضرت آدم سے لے کر حضرت عیسیٰ تک ایسے ہی لوگوں نے نبیوں کا انکار کرنے میں پہل کی۔ اور افضل الرسل۔ خاتم النبیین محمد مصطفیٰ صلی اللہ علیہ وسلم کے مقابلے میں بھی یہی بڑے آدمی پیش تھے۔ انھوں نے آپ کی دعوت کو بے اثر کرنے۔ آپ کی تبلیغ کو بے کار کرنے۔ اور آپ کے اشاعتی کام کو روکنے کے لیے بڑی سے چوٹی تک کا زور لگایا۔ اور ہر ممکن کوشش آپ کو زک دینے اور ہر ممکن سعی آپ کو ناکام بنانے میں کی۔ مگر خدا کا نور ان کی پھونکوں سے نہ بجھا۔ بلکہ اس کی ضوفشانی تیز سے تیز تر ہوتی چلی گئی۔ اور دنیا کی کوئی طاقت اس خدائی نور کو بجھانہ سکی۔ واللہ مستم نورہ و لو کہ ۵ الکافرون

۲۔ دوسری وجہ | ہزاروں برس سے بت پرستی اہل عرب کا شعار تھی۔ اور بتوں کی محبت ان لوگوں کے دلوں میں اس درجہ سرایت کر چکی تھی کہ ان کے خلاف وہ ایک لفظ بھی نہیں سن سکتے تھے لیکن آنحضرت صلی اللہ علیہ وسلم نے اس صنم پرستی کو بڑی سختی سے روکا۔ اور لوگوں کو خدائے ذوالجلال والا کرام باریہ پیغام سنایا کہ واسجدوا للہ الذی خلقکم (صرف خدا ہی کی عبادت کرو جس نے ہر چیز کو پیدا کیا۔)

۳۔ تیسری وجہ | بت پرستی کی محبت کے علاوہ قریش کی دشمنی کی ایک بڑی وجہ یہ تھی کہ قریش کا تمام اقتدار۔ ان کی تمام عظمت اور ان کی تمام سرداری اور فوقیت و برتری اقوام عرب پر محض اس بت پرستی



کے باعث قائم تھی۔ خدا کا گھر اس وقت صنم خانہ اعظم بنا ہوا تھا۔ تمام عرب کے لوگ دور دور سے آتے اس صنم خانہ کا طواف کرتے اور اس میں رکھے ہوئے ۳۶۰ بتوں کو پوجتے تھے۔ جن کا خدائے اعظم صبل تھا۔ قریش اس صنم خانہ کے متولی اور مجاور تھے کعبہ کی کنجی اور اس کا سارا انتظام انہی کے ہاتھ میں تھا۔ انھوں نے مختلف حکمے اور مختلف مناصب قائم کر رکھے تھے۔ جن پر اپنے قبائل کے نمایاں افراد کو منتظم بنا رکھا تھا۔ اسلام لانے اور خدائے واحد کی عبادت کا اقرار کرنے کے ساتھ ہی قریش کو ان تمام مناصب اور اعزازات سے محروم ہونا پڑا تھا۔ بھلا وہ کس طرح گوارا کر سکتے تھے کہ عرب کی سرداری ان کے ہاتھ سے چلی جائے اور ان کی فوقیت و برتری کا خاتمہ ہو جائے۔ اس لیے قوم کے تمام معزز اور نمایاں افراد نے متفقہ اور متحدہ طور پر اسلام کی مخالفت کی۔ کیونکہ اس صنم خانہ اعظم کی تباہی میں ان کو صاف طور پر اپنی تباہی نظر آ رہی تھی۔ اور وہ یقینی طور پر سمجھ رہے تھے کہ اسلام کے اقتدار کے ساتھ ہمارا اقتدار اور ہمارا اعزاز اور ہماری سرداری سب کا خاتمہ ہے۔

اسلام کی ابتدا کے وقت قریش کی سرداری اور سیادت قوم کے جن نمایاں اور معزز افراد کے قبضے میں تھی ان کے نام یہ ہیں:-

- (۱) ولید بن مغیرہ۔ حضرت خالد بن ولیدؓ کا باپ اور قریش کا سردار اعظم۔
- (۲) ابوالحکم عمرو بن ہشام۔ ولید بن مغیرہ کا بھتیجا اور اپنے قبیلے کا سردار۔ مسلمانوں نے اس کا نام ابو جہل رکھ چھوڑا تھا اور آج یہ اسی نام سے مشہور ہے۔ اصلی نام بہت کم آدمی جانتے ہیں حضرت حکمران رضی اللہ عنہ اسی کے لڑکے تھے۔
- (۳) عبدالعزیٰ بن عبدالمطلب۔ اس کو دنیا ابواسب کے نام سے جانتی ہے۔ آنحضرت صلی اللہ علیہ وسلم کا سگا چچا تھا۔

- (۴) ابوسفیان بن حرب۔ ام المومنین حضرت ام حبیبہؓ کا باپ۔
- (۵) عاص بن وائل سہمی۔ فاتح مصر حضرت عمروؓ اسی کے لڑکے تھے۔
- (۶) عتبہ بن ربیعہ۔ حضرت امیر معاویہؓ کا نانا۔

ان صنادید قریش کو مسلمان ہو جانے کی صورت میں قریش کی سرداری اور امارت سے دست بردار ہو جانا پڑتا تھا۔ اس لیے ان سب نے فردا فردا بھی اور اجتماعی طور پر بھی آنحضرت صلی اللہ علیہ وسلم کی نہایت

سے ان حکموں اور مناصب کی تفصیل عقد الفیء بند دوم صفحہ ۷۷ سے لے کر مولانا شبلی نے اپنی سیرۃ النبیؐ کی پہلی جلد کے صفحہ ۱۶۷ میں درج کی ہے۔



سخت اور شدید مخالفت کی۔ ان میں سب سے سخت اور سب سے طویل مخالفت ابو سفیان نے کی۔ مگر حالات سے مجبور ہو کر اسے بالآخر مسلمان ہونا پڑا۔

۴۔ چوتھی وجہ | عرب ایک نہایت متکبر اور مغرور قوم تھی۔ یہ لوگ اپنے آباؤ اجداد کے کارناموں پر بڑا فخر کرتے اور ان کے متعلق قصائد تصنیف کیا کرتے تھے۔ اپنے بزرگوں کی ازاد صند پیروی اس قوم کی جلی عادت تھی۔ چنانچہ خود کہا کرتے تھے۔ بل تتبع ما اشیئنا علیہ اباؤنا (یعنی ہم تو بہر حال اسی ڈگر پر چلیں گے جس پر ہم نے اپنے باپ دادا کو پایا)۔ مگر جب قرآن کریم نے ان کے آباؤ اجداد کو گمراہ اور بیوقوف بنایا اور آنحضرت صلی اللہ علیہ وسلم نے فرمایا کہ اولوکان اباؤہم کا یعقلون شیئاً ولا یعتدون (یعنی کیا وہ اپنے آباؤ اجداد ہی کی اتباع کریں گے۔ خواہ ان کے باپ دادا گمراہ اور بیوقوف ہی کیوں نہ ہوں) تو یہ سنتے ہی ان کے تن بدن میں آگ لگ گئی۔ اپنے بزرگوں کی ہتک اور توہین وہ کس طرح برداشت کر لیتے؟ اس لیے بڑی شدت کے ساتھ مخالفت برکھڑے ہو گئے۔

۵۔ پانچویں وجہ | اسلام کا نظریہ حریت و مساوات قریش کے لیے حقیقتاً موت کا پیغام تھا۔ وہ اپنے فخر و غرور میں تمام دنیا سے اپنے آپ کو بہتر سمجھتے۔ اور اپنے غلاموں کو جانوروں سے زیادہ ذلیل جانتے تھے۔ غلام کی سوسائٹی میں کوئی عزت اور وقعت نہ تھی۔ لیکن اسلام اور آقا غلام کو ایک ہی صفت میں کھڑا کرتا تھا۔ اور بزرگی کا معیار صرف نیکی اور پرہیزگاری کو قرار دیتا تھا۔ اسلام لانے کی حالت میں ان کی یہ تمام فوقیت اور برتری ختم ہوتی تھی۔ اور غلاموں کو انہیں اپنا برابر کا بھائی سمجھنا پڑتا تھا۔ اس لیے وہ مخالفت پر اتر آئے اور کوئی دقیقہ دشمنی اور عداوت کا باقی نہ چھوڑا۔

۶۔ چھٹی وجہ | عرب کے لوگ نہایت ہی خود پسند واقع ہوئے تھے۔ اپنے نسب پر اپنی اولاد پر اور اپنے مال پر انہیں بے حد گھمنڈ ہوتا تھا۔ اور وہ ان تین باتوں کو اپنی بزرگی اور سرداری کا معیار جانتے تھے۔ جس قدر کوئی شخص حسب نسب کا اچھا ہوتا تھا۔ جس قدر کسی شخص کی اولاد ذکر زیادہ ہوتی تھی۔ جس قدر کسی شخص کے پاس مال و دولت کی افراط ہوتی تھی۔ اسی قدر وہ شخص زیادہ شریف اور معزز سمجھا جاتا تھا۔ اور ایسے ہی شخص کو لوگ ہر قسم کی بزرگی و عزت اور عظمت و وقعت کا مالک جانتے تھے۔ اسی بنا پر ان کا خیال تھا کہ اگر ہماری اصلاح کے لیے خدا کو کوئی نبی بھیجتا تھا تو مکہ یا طائف کے کسی بڑے آدمی کو نبی بناتا۔ چنانچہ قرآن کریم نے ان کا یہ قول نقل کیا ہے۔ وقالوا لا نزل هذا القرآن علی رجل من العرب (یعنی اور کہتے ہیں کہ کیوں نہ یہ قرآن دونوں شہروں (مکہ یا طائف) کے کسی بڑے آدمی پر نازل ہوا؟ سورہ زخرف۔

۱۷ سورہ لقہ۔ رکوع ۲۰ سورہ اس سے ان کا رد کی مراد مکہ کے رئیس و بزرگین مغیرہ اور طائف (بقیہ اگلے صفحہ)



رکوع ۳) رسول کریم صلی اللہ علیہ وسلم حسب و نسب کے لحاظ سے بیشک نہایت شریف و نجیب تھے مگر کیسی نسی شرافت ان کے لیے کافی نہ تھی۔ جب تک اولاد کی کثرت اور مال کی بہتات اس شخص کے پاس نہ ہو۔ مگر آنحضور صلی اللہ علیہ وسلم نہ بہت مالدار تھے۔ اور نہ ہی کثیر صاحب اولاد۔ ایسے آدمی کی پیغمبری کو یہ نام و نمود اور ظاہری شان و شوکت پر مبنی وائے کس طرح تسلیم کر لیتے؟ پس انھوں نے مخالفت کی اور بڑے زور سے کی۔

۷۔ ساتویں وجہ | اصحاب انبیل نے محض دشمنی اور عداوت کی رو میں بہہ کر اور اپنی طاقت و قوت کے زعم میں کعبہ پر حملہ کیا تھا۔ اور نہایت بُری طرح ہلاک اور برباد ہوئے تھے۔ اس لیے قریش کو عیسائیوں سے نہایت درجہ نفرت اور دشمنی تھی۔ اسلام بت پرستی سے لاکھوں کو س دور اور اکثر باتوں میں عیسائیت سے بہت قریب تھا یہاں تک کہ مسلمان نماز بھی اس وقت بیت المقدس کی طرف منہ کر کے پڑھا کرتے تھے۔ جو عیسائیوں کا قبلہ و کعبہ تھا یہی وجہ تھی کہ عرب عیسائیت کے ساتھ اسلام سے بھی متنفر تھے۔

۸۔ آٹھویں وجہ | اسلام کی قریش کی طرف سے مخالفت کی آٹھویں وجہ قبائل کے آپس کے مناقشات

اور خاندانی رقابت تھی قریش کے دو اہم اور نمایاں قبیلے بنو ہاشم اور بنو امیہ تھے۔ اور یہ دونوں ایک دوسرے کے زبردست حریف اور مد مقابل تھے۔ جب آنحضرت صلی اللہ علیہ وسلم نے نبوت کا دعویٰ کیا تو چونکہ آپ بنی ہاشم میں سے تھے۔ اس لیے بنو امیہ نے سوچا کہ اگر بنو ہاشم کو نبوت اور رسالت مل گئی اور لوگ ان کی طرف مائل ہو گئے تو پھرانا سارا وقار اور ساری عزت خاک میں مل جائے گی۔ اس لیے بنو امیہ نے بڑے زور شور کے ساتھ اسلام کی مخالفت شروع کی۔ تاکہ کہیں ایسا نہ ہو کہ نبوت بنو ہاشم میں قائم ہو جائے۔ اس خیال کے پیش نظر بنو امیہ نے جس شدت اور قوت کے ساتھ اسلام کا مقابلہ کیا۔ ایسا کسی اور قبیلے نے نہیں کیا چنانچہ بنو امیہ کے سردار ابو سفیان نے کوئی کسر اسلام کو نیست و نابود کرنے میں اٹھا نہیں رکھی۔ اس نے خود فوجیں لے کر بار بار آنحضرت صلی اللہ علیہ وسلم پر حملے کیے اور عرب کے تمام قبائل کو بھی اسی نے بڑی شدت کے ساتھ آنحضرت صلی اللہ علیہ وسلم کے خلاف بھڑکایا اگر فتح مکہ کے وقت وہ اس خطرے کے ماتحت مسلمان نہ ہو جاتا کہ میں اپنی بد اعمالی اور بد کرداری کے باعث ضرور مارا جاؤں گا۔ تو یقین ہے کہ وہ مرتے دم تک بھی اپنی معاندانہ کارروائیوں سے باز نہ آتا۔

بنو امیہ کے علاوہ مکہ کا دوسرا قبیلہ بنی مخزوم تھا۔ جس کو اس بات کا زعم تھا کہ ہم بنو ہاشم کے

بقیہ صفحہ ۷۲ :- کے سردار ابو مسعود ثقفی سے تھی۔ یعنی اگر خدا کو قرآن اتارنا ہی تھا تو محمد کی بجائے یہ دونوں اس منصب کے پورے اہل تھے۔



مد مقابل ہیں اور اس کو کسی بات میں اپنے سے بڑھنے نہیں دیں گے اس لیے بنو امیہ کے ساتھ بنی مخزوم نے بھی آنحضرت صلی اللہ علیہ وسلم کی بڑی سخت مخالفت کی۔ حضرت خالد بن ولیدؓ کا باب ولید بن خنیس اسی قبیلے کا سردار تھا۔ جن کی اسلام دشمنی مشہور ہے۔ حضرت عکرمہ کا باب ابوہل اسی قبیلے کا ایک فرد تھا۔ جو بکلی زندگی میں آنحضرت صلی اللہ علیہ وسلم کا سب سے بڑا اور سب سے شدید دشمن تھا۔ اس نے ایک مرتبہ آنحضرت صلی اللہ علیہ وسلم اور اسلام سے اپنی اور اپنے قبیلے بنی مخزوم کی دشمنی اور عداوت کا اظہار بنی فاطمہ میں کیا تھا۔ اس کی کیفیت ابن ہشام اس طرح بیان کرتا ہے۔

”ایک روز انفس بن شریق۔ ابوہل مخزومی کے پاس گیا اور پوچھنے لگا کہ ”اے ابوالحکم! محمدؐ کے متعلق تمہاری کیا رائے ہے؟“ ابوہل نے جواب میں اس سے کہا ”ہم اور بنو عبد مناف (یعنی آل ہاشم) ہمیشہ ایک دوسرے کے حریف اور مقابل رہے۔ انھوں نے حجاج کی مہمان داریاں کیں تو ہم نے بھی کیں۔ انھوں نے مہمانوں کی خاطر رات کی توہم نے بھی کی۔ انھوں نے لوگوں کے غلہ ہمارے توہم نے بھی دیے۔ انھوں نے فیاضیاں کیں تو ہم نے ان سے بڑھ کر کیں۔ یہاں تک کہ ہم کسی بات اور کسی معاملے میں کسی طرح ان سے کم نہ رہے۔ تو اب بنو ہاشم نے یہ نیا شاخسانہ کھڑا کیا۔ اور کہنے لگے ”یہ دیکھو ہم میں ایک پیغمبر ہے اور تم میں نہیں“ ہبل کی قسم ہم بنی ہاشم کے اس پیغمبر پر کبھی ایمان نہیں لائیں گے۔“

4۔ نویں وجہ ایک خاص وجہ قریش کی عام مخالفت کی یہ تھی کہ اس کے بڑے بڑے رئیس، سردار اور معززین اور ارباب اقتدار بدترین فسق و فجور۔ عیاشیوں اور مختلف قسم کی بداخلاقیوں میں ایسی بڑی طرح مبتلا تھے کہ وہ برائیاں ان کی طبیعت ثانیہ بن گئی تھیں۔ بنو ہاشم کے نہایت معزز اور ممتاز رئیس ابولہب کو بھوری کی ایسی بڑی لت تھی کہ اس کو اپنے سب سے بڑے بت کدے سے سونے کا ایک ہرن چرا کر بیچ ڈالنے میں کوئی تامل نہ ہوا۔ مکہ کے نامور سردار انفس بن شریق کو لگائی بچھائی کرنے اور چغلیاں کھانے اور وادیموں کو آپس میں لڑا دینے میں بڑا مزہ آیا کرتا تھا۔ نصر بن حارث اول درجے کا جھوٹا اور کذاب انسان تھا۔ ولید بن مغیرہ جو بنی مخزوم کا نہایت مقتدر اور صاحب اثر رئیس تھا۔ ایک دو نہیں متعدد بداخلاقیوں میں بدنام تھا۔ قرآن کریم نے اس کے افعال زشت ایک ایک کر کے گنائے ہیں۔ فرماتا ہے: وَلَا تَطْعَمْ لَهُ مِہِینَ ھَمَازٍ مِثْلَ ھَمِیمٍ مِّنَ ھِیمٍ مَعْتَدٍ اِثِمٍ عَتِلٌ یُّدَّ ذَلٰلٌ زَنِیمٌ (یعنی اے نبی! تم ایسے ذلیل شخص کی قطعاً پروا نہ کرو جو بہت قسمیں کھانے والا۔ لوگوں کو عیب لگانے والا۔ جھگڑنے والا۔ ایک کاموں سے



روکنے والا۔ نہایت بد اعمال اور بد کردار۔ سخت جھگڑالو اور بڑا نثریر اور مفتی انسان ہے)۔  
چونکہ اسلام ہر قسم کی بد اخلاقی۔ ہر طرح کی بد اعمالی اور ہر ظاہری اور ہر پوشیدہ بے حیائی کی باتوں کو  
سختی سے روکتا تھا۔ اور مسلمان ہو جانے کے بعد ان معاصی سے توبہ کرنی پڑتی تھی جن میں اکابر قریش اور ان  
کے عوام دن رات مبتلا رہتے تھے۔ لہذا اسلام قبول کرنے میں ان کو اپنی موت نظر آتی تھی۔ اس لیے اپنی  
عجائیلوں اور بد اعمالیوں کو برقرار رکھنے کے لیے انھوں نے اس خدائی پیغام کی نہایت سختی سے مخالفت  
کی۔ اور نہ چاہا کہ دنیا اس فسق و فجور سے نجات پائے اور نیکی اور بھلائی کی طرف متوجہ ہو۔

۱۰۔ دسویں وجہ | بڑی عادتوں اور بُرے اخلاق کے علاوہ اُن لوگوں میں نامعقول توہمات اور عجیب و غریب  
یہودہ رسومات کی اتنی زیادہ کثرت تھی جس کی انتہا نہیں۔ اور وہ ان رسوم اور ان توہمات میں بہت ہی بری  
طرح جکڑے ہوئے تھے۔ ان فضولیات میں صدیوں مبتلا رہنے کے بعد وہ ان کے اس قدر عادی بن چکے تھے کہ  
کسی قیمت پر بھی ان کو چھوڑنے کے لیے تیار نہ تھے اور بلا مبالغہ وہ ان کی زندگی کا جوہر بن چکی تھی۔ مگر اسلام ایسی  
لا یعنی باتوں سے روکتا تھا۔ اس لیے انھوں نے پورے زور سے اس کی مخالفت کی۔

## فصل ششم

### حضور علیہ السلام کے خلاف قریش باقاعدہ محاذ فاعم کرتے ہیں

۱۔ قریش آپ کو قتل کیوں نہ کر سکے؟ | ان وجوہ کی موجودگی میں (جو گذشتہ فصل میں بیان ہوئیں) قریش  
جیسی جگہ قوم کے لیے نہایت آسان تھا کہ وہ حضور علیہ السلام کو شہید کر کے اپنی طرف سے اس قصے کا خاتمہ  
کر دیتے۔ خصوصاً ایسی حالت میں جب کہ وہ معمولی معمولی باتوں پر ایک دوسرے کو بلاتامل قتل کر دیتے تھے  
خود اسی بات پر ان کی تلواریں میالوں سے نکل آتی تھیں اور دیکھتے ہی دیکھتے قبیلوں کا صف بیاہو جاتا تھا بے حیقت  
اور بے بنیاد معاملوں پر ان میں قتل و غارت کا بازار شدت سے گرم ہو جاتا تھا۔ اور پچاس پچاس برس تک وہ محض  
اس لیے لڑتے رہتے تھے کہ ایک شخص کا اونٹ دوسرے کی زمین میں کیوں چلا گیا؟ ایسے خونخوار بھیریلوں کے آگے  
آنحضرت صلی اللہ علیہ وسلم کو شہید کر دینا کونسا بڑا کام تھا؟ لیکن کیا مجبوریاں ان کی راہ میں حائل ہو گئیں جس  
کے باعث وہ اپنے ارادہ کو عمل میں نہ لاسکے ان کی تفصیل یہ ہے:-

۱۔ پہلی مجبوری | ایام جاہلیت میں مسلسل خانہ جنگیوں اور ایک قبیلے کے دوسرے قبیلے پر حملہ آور



ہونے کے باعث قریش کی عربی طاقت بہت حد تک کمزور ہو گئی تھی۔ اور اسی کمزوری کا نتیجہ تھا کہ وہ اب اپنے آپ کو کسی جدید مشکل میں ڈالنے کے لیے تیار نہ تھے۔

(۲) دوسری مجبوری جنگ فجار ابھی قریب زمانہ میں ہو چکی تھی جس میں شمولیت کے باعث قریش کی حالت بہت نازک ہو گئی تھی۔ اور کسی نئی جنگ کا آغاز کرنے کی اُن میں فی الحال بالکل سکت باقی نہ رہی تھی کسی جدید جنگ کے شروع ہو جانے کی صورت میں قریش کو صاف نظر آ رہا تھا کہ مکمل تباہی کا عصیت اُن کو نکل جانے کے لیے تیار کھڑا ہے۔ جس کے بعد ان کا نام و نشان بھی صفحہ ہستی سے مٹ جائے گا۔

(۳) تیسری مجبوری قریش کو یہ بات صاف نظر آ رہی تھی کہ اگر ہم نے محمد پر قاتلانہ حملہ کیا تو پھر ہماری خیر نہیں۔ فوراً ہی سخت فساد سارے ملک میں برپا ہو جائے گا۔ جس میں گناہ گار اور بے گناہ سب مارے جائیں گے۔

(۴) چوتھی مجبوری ان کو آنحضور صلی اللہ علیہ وسلم کے شہید کر دینے میں یہ خطرہ بھی نفسی نظر آ رہا تھا کہ اگر بنی ہاشم انتقام لینے کے لیے آمادہ جنگ ہو گئے تو پھر یہ سلسلہ چلتا اور بڑھتا چلا جائے گا۔ کچھ قبیلے بنو ہاشم کے ساتھ ہو جائیں گے اور کچھ اس کے مخالف رہیں گے۔ اور دونوں فریق میں خانہ گلی کا ایسا سلسلہ شروع ہو جائے گا جو ختم ہونے میں نہیں آئے گا۔

(۵) پانچویں مجبوری قریش کے لوگ آپس میں اکثر سخت دشمنیاں رکھتے تھے۔ ایک قبیلہ دوسرے قبیلے سے برابر برسرِ جنگ رہتا تھا۔ ایک ہی قبیلے کے افراد میں بھی باہم اتفاق نہ تھا اور برابر لڑائی مٹتی رہتی تھی۔ لیکن اس نفرت و عداوت کے باوجود اگر کسی قبیلے کے کسی شخص کو کوئی دوسرا قبیلہ کسی وجہ سے بلاوجہ مار ڈالتا تھا۔ تو پھر مرنے والے کی حمایت اور اعانت میں قتل کا بدلہ لینے کے لیے لوگ ہتھیار پہن کر میدان میں نکل آتے تھے اور سارا قبیلہ آپس کے مناقشات کو یک دم چھوڑ کر اپنے آدمی کا بدلہ لینے کے لیے فوراً منظم اور متحرک ہو جاتا تھا۔ اور کوئی شخص بھی یہ خیال نہ کرتا کہ مقتول سے میری مخالفت اور دشمنی تھی۔ میں کیوں قصاص لینے میں اس کے قبیلے کی حمایت کروں۔ یہی صورت بنو ہاشم کے ساتھ تھی۔ اگرچہ قریباً تمام بنی ہاشم یہی لحاظ سے آنحضرت صلی اللہ علیہ وسلم کے مخالف تھے اور اسلام نہیں لائے تھے لیکن اس کے باوجود اگر حضور علیہ السلام پر کوئی شخص ہاتھ ڈالتا تو تمام بنی ہاشم اس کی جان کے دشمن بن جاتے اور اس وقت تک اسے نہ چھوڑتے جب تک بیکر کر نسبح نہ کر دیتے۔

(۶) چھٹی مجبوری ایک بڑی مشکل اس راہ میں قریش کے لیے یہ آہڑی کہ مکہ میں زیادہ تر قبیلے میں سے دو دو تین تین یا پانچ پانچ چھ چھ آدمی مسلمان ہو گئے تھے۔ قریش نے سوچا کہ اگر ہم نے ایسا ارادہ کیا تو اس کا



فوری اور لازمی نتیجہ یہ ہوگا کہ تمام مسلمان ہو جانے والے اشخاص باہم متحد اور منظم ہو کر ہم پر حملہ کر دیں گے۔ اور ہر ایک کے ساتھ ہر ایک کے قبیلے والے بھی ہوں گے۔ ظاہر ہے کہ اکیلے بنی امیہ یا اکیلے بنی مخزوم میں مکہ کے تمام مختلف قبائل سے لڑنے کی طاقت نہ تھی۔ اور لڑائی کی صورت میں ان کی تباہی اور بربادی بالکل یقینی تھی۔ اس لیے قریش مکہ خون کے اس سمندر میں کودنے کے لیے تیار نہ ہوئے۔

(۱) ساتویں مجبوری | انھوں نے یہ بھی سوچا کہ اگر ہم نے محمد کو قتل بھی کر دیا۔ تب بھی اس سے کوئی فائدہ نہ ہوگا۔ کیونکہ مکہ کے ہر قبیلے میں ایسے لوگ موجود ہیں جو مسلمان ہو گئے ہیں۔ جب تک ایسے تمام لوگ نہ مارے جائیں اس وقت تک یہ قصہ ختم نہیں ہو سکتا۔ اگر ایسا ممکن ہو سکے تو پھر بھی کامیابی کی توقع نہیں۔ بلکہ اس ناقصانہ ہونے کا یقینی خطرہ ہے۔ کیونکہ جس قبیلے کے کسی شخص کو قتل کیا جائے گا اس کا قصاص لینے کے لیے اس کا قبیلہ فوراً اٹھ کھڑا ہوگا۔ اور اس طرح خانہ جنگی کا ایسا لامتناہی سلسلہ شروع ہو جائے گا جو سارے مکہ کو تباہ کر کے رکھ دے گا۔

یہ مجبوریاں اور معذوریات تھیں جن کی وجہ سے آنحضرت صلی اللہ علیہ وسلم کے دشمنوں اور مخالفوں کی ہمت نہ پڑتی تھی کہ وہ آپ پر حملہ کر کے نبوہاشتم اور ان کے حلیف قبائل کو اپنے خلاف بھڑکائیں اور ایک جگہ ہونا ک جنگ کا آغاز کر کے اپنے آپ کو مصیبت میں مبتلا کر لیں۔ مگر اس کے ساتھ ہی وہ یہ بھی کسی صورت سے برداشت نہ کر سکتے تھے کہ آنحضرت صلی اللہ علیہ وسلم نہایت آبادی کے ساتھ کھلے بندوں ان کے معبودوں کی برائیاں اور اپنے خدا کی خوبیاں بیان کرتے پھر میں اور کوئی ان سے پوچھنے والا نہ ہو۔ صدیوں سے بت پرستی کی غلاظت میں طوٹ رہنے کی وجہ سے ہزار سوچنے کے باوجود ان کے دماغ میں یہ بات نہ آ سکتی تھی کہ سینکڑوں جلنے بوجھے خداؤں کی موجودگی میں وہ آخر صرف ایک بن دیکھے خدا پر کس طرح اور کیوں ایمان لے آئیں؟

۲۔ مخالفت نہایت تنظیمی طور پر شروع کی گئی | قریش نے اپنے معبودوں کی حمایت میں آنحضرت صلی اللہ علیہ وسلم کی مخالفت کو نہایت بغیر سوجھے سمجھے شروع نہیں کر دی۔ بلکہ نہایت غور و فکر کے بعد اس کام کے لیے ایک باقاعدہ سکیم بنائی گئی۔ جس میں نہایت احتیاط کے ساتھ اس امر کو ملحوظ رکھا گیا کہ جہاں تک ممکن ہو سکے جدال و قتال اور قتل و خون ریزی سے بچتے ہوئے ایسی تدبیر اختیار کی جائیں جن پر عمل کرنے سے محمد کی تمام تبلیغی کوششیں بیکار اور بے اثر ہو جائیں۔ اور یہ تحریک جدید پروان چڑھنے سے پہلے قعر گنہا میں چھپ جائے۔

۳۔ اس تنظیمی مخالفت کی تفصیلات | آنحضرت صلی اللہ علیہ وسلم کی تبلیغی مساعی کے مقابلے میں انھیں ختم کرنے



کے لیے قریش نے جو سکیم بنائی اس کی بنیادی توقعات تین تھیں۔

(۱) نرمی و ملاطفت۔ یعنی شروع میں خوشامد درآمد۔ پیار و محبت اور لالچ و طمع سے کام لے کر محمد کو ان کے تبلیغی فرائض سے روکا جائے۔

(۲) تکلیف و اذیت۔ یعنی اگر اس طرح کام نہ چلے اور محمد اپنے اشاعتی کام سے باز نہ کہیں تو پھر ان کو ذاتی طور پر رنج اور پریشان کیا جائے۔ ان کو تکلیف اور اذیت پہنچائی جائے ان کو بدنام اور رسوا کیا جائے۔ یہاں تک کہ وہ مخالف ہو کر اپنی عزت و وقار کی خاطر اس مشغلے سے دست بردار ہو جائیں۔

اس سختی و تشدد۔ یعنی محمد کے ساتھیوں۔ پیروؤں اور ماننے والوں کو ہر قسم کی تکلیفیں دی جائیں۔ ان سے نہایت سختی اور تشدد کے ساتھ پیش آیا جائے۔ انہیں قید و بند کی سزا دی جائے اور بن پر قابو پال جائے ان کو ایسے مظالم کا نشانہ بنایا جائے کہ دوسروں کو دیکھ کر عبرت ہو۔ اور کوئی نیا شخص ان اذیتوں اور تکلیفوں کے پیش نظر اس نئے دین میں داخل ہونے کی جرأت نہ کرے۔ بلکہ جو لوگ داخل ہو گئے ہیں وہ بھی ان تکالیف سے بچنے کے لیے اس دین کو چھوڑ دیں۔

۴۔ معاندانہ سکیم کی دفعہ ا کے دو حصے اس شخصیت، صلی اللہ علیہ وسلم کی مخالفت میں آپ کے کام کو روکنے کے لیے قریش نے جو سکیم بنائی۔ اس کی پہلی دفعہ کو انھوں نے کام کو زیادہ عمدگی سے کرنے کے لیے دو حصوں میں تقسیم کیا۔

(۱) پہلا حصہ یہ تھا کہ آنحضرت صلی اللہ علیہ وسلم کے چچا اور سرپرست حضرت ابوطالب کے ذریعے آپ پر زور ڈالا جائے کہ اپنی تبلیغی سرگرمیوں سے باز آجائیں۔

(۲) دوسرا حصہ یہ تھا کہ اگر پہلی تدبیر سے کام نہ چلے تو پھر خود آنحضرت صلی اللہ علیہ وسلم سے براہ راست گفتگو کر کے جہاں تک جلد سے جلد ممکن ہو سکے اس قصے کو ختم کرایا جائے۔

۵۔ حضرت ابوطالب سے قریش کی توقعات قریش کو ابتدا میں یقین تھا کہ سکیم کے پہلے حصے پر عمل کرنے سے نتیجہ خاطر خواہ برآمد ہوگا۔ اور دوسرے حصے پر عمل کرنے کی نوبت نہیں آئے گی۔ کیونکہ وہ دیکھ رہے تھے کہ ابوطالب نے آنحضرت صلی اللہ علیہ وسلم کو بچپن سے انتہائی محبت و ملامت کے ساتھ پرورش کیا ہے۔ اور اپنی اولاد سے زیادہ ان پر شفیق اور مہربان رہے ہیں۔ محمد چچا کے اس اسان کو سرگرم فراموش نہیں کر سکتے۔ جب ہم ابوطالب سے محمد کو سمجھانے کے لیے کہیں گے تو محمد چچا کے کہنے کو کبھی



نہیں ٹالیں گے اور ضرور اس نئے دین کی تبلیغ سے باز آجائیں گے۔ قریش کے اس خیال کو جامع ازہر کا نامور پروفیسر عبدالمتعال الصعیدی اپنی کتاب السیاستہ الاسلامیہ فی عہد النبوة میں اس طرح ظاہر کرتا ہے:-

”چونکہ قریش کو ابوطالب کی بزرگی، شرافت اور سیاوت کا بڑا لحاظ تھا۔ اس لیے قریش نے رسول کریم صلی اللہ علیہ وسلم کی مخالفت میں شدت اختیار نہ کی۔ اور یہ خیال کیا کہ ہم ابوطالب پر زور ڈال کر ان کے بھتیجے کو اس نئے دین کی اشاعت اور تبلیغ سے باز رکھ سکیں گے“

### ۱۔ آنحضرت کی تبلیغی کوششوں کے خلاف قریش کے وفد ابوطالب کی خدمت میں

۱۔ پہلا وفد ان توقعات کے پیش نظر قریش نے اس اہم کام کی ابتدا اس طرح کی کہ مکہ کے لائق قابل اور سربرآوردہ اشخاص کا ایک وفد مرتب کیا اس وفد کے بعض اراکین کے نام ابن ہشام لے یہ لکھے ہیں:-

(۱) عتبہ بن ربیعہ (۲) شیبہ بن ربیعہ (۳) ابوسفیان بن حرب (۴) ابوالجختری عاص بن ہشام (۵) اسود بن مطلب (۶) ابوالحکم عمرو بن ہشام (ابوہبل) (۷) ولید بن مغیرہ (۸) نبیہ بن حجاج (۹) منبہ بن حجاج۔ (۱۰) عاص بن وائل۔ ان کے علاوہ اور بہت سے لوگ تھے ابن ہشام اس وفد کی کیفیت اس طرح بیان کرتا ہے:-

”یہ سب لوگ جمع ہو کر ابوطالب کے پاس آئے اور ان سے کہا ”اے ابوطالب اہم سب آپ کے پاس اس غرض سے آئے ہیں کہ آپ کے بھتیجے محمدؐ نے آج کل شہر میں جو طوفان مچا رکھا ہے۔ اس سے آپ یقیناً بے خبر نہیں ہوں گے۔ وہ ہمارے معبودوں کو برابر اور علی الاطلاق بُرا کہتا ہے۔ ہمارے آباؤ اجداد کو گمراہ اور بیوقوف بتاتا ہے۔ اس کے سب و شتم سے ہم لوگ نہایت دق اور پریشان ہو چکے ہیں اور مجبور ہو کر آپ کے پاس آئے ہیں کہ ہر بانی فرما کر اسے ان سرکات سے روک دیں۔ اور اس کو منع کر دیں کہ ہمارے نبیوں کو بُرا نہ کہہ کرے۔ ہمارے آباؤ اجداد کو گمراہ اور جاہل اور بیوقوف نہ بتایا کرے۔ اگر آپ اس کو منع نہیں کرتے یا نہیں کرنا چاہتے تو پھر اس کی حمایت سے الگ ہو جائیں۔ ہم اس سے خود بخوبی بچ لیں گے۔ امید ہے کہ آپ ہمارا ساتھ دیں گے۔ اور ہمارے اوٹ اس کے درمیان دخل نہیں دیں گے۔ ہم آپ سے یہی کہنے کے لیے آئے ہیں۔“

ابوطالب نے وفد سے یہ تقریر سن کر ان لوگوں سے بہت ہی تہذیب و شائستگی غلطی و مروت



اور نرمی و شفقت سے گفتگو کی اور ان سے بڑی محبت و الفت کے ساتھ پیش آئے۔ ان کی خوب خاطر تواضع کی اور پھر ان کو نہایت عزت و احترام کے ساتھ رخصت کر دیا۔

وفد کے تمام اراکین ابوطالب کے حسن سلوک سے نہایت متاثر ہوئے اور اس تقین کے ساتھ واپس آگئے کہ وہ اپنے بھتیجے کو تبلیغ اسلام سے فوراً حکماً روک دیں گے۔

۲۔ قریش آنحضورؐ سے تعلقات منقطع کرتے ہیں | حضرت ابوطالب کے پاس سے واپس آنے کے

بعد کچھ دن تو قریش نے اپنی کوشش کا نتیجہ معلوم کرنے میں گزارے لیکن جب دیکھا کہ اس کا کوئی نتیجہ نہیں نکلا اور آنحضرت صلی اللہ علیہ وسلم بدستور حق کی اشاعت کرنے اور قبول کی بُرائی کرنے میں مصروف ہیں۔ تو ان کو اپنی تدبیر کی ناکامی پر بڑا غصہ آیا۔ انھوں نے آنحضرت صلی اللہ علیہ وسلم سے اپنے تمام تعلقات منقطع کر لیے۔ اور آپ سے قطعی علیحدگی اختیار کر لی۔ وہ آپ کے دشمن بن گئے اور اپنی محفلوں میں آپ کا ذکر بہت حقارت اور ذلت سے کرنے لگے۔ آپ کی مخالفت اور دشمنی کے لیے انھوں نے آپس میں معاہدے کیے اور ایک دوسرے کو آپ کی عدوت پر رانگیں نہ کیا۔ مگر آنحضرت صلی اللہ علیہ وسلم نے ان کے مقابلے میں نہ کوئی عوامی تدبیر اختیار کی نہ ان سے ان کی معاندانہ کارروائیوں کی کوئی شکایت کی اور خاموشی مگر نہایت درجہ مستقل مزاجی کے ساتھ بدستور تبلیغ حق اور اشاعت اسلام کے کام میں مصروف رہے۔

۳۔ قریش کا دوسرا وفد | اس کارروائی کے بعد بھی جب آنحضرت صلی اللہ علیہ وسلم نے ان لوگوں کی پروا نہ کی تو مجبور ہو کر انھوں نے ایک اور وفد حضرت ابوطالب کی خدمت میں جانے کے لیے مرتب کیا۔ اس وفد کی کیفیت طہری کی

زبان سے سینے۔ وہ کہتا ہے ”پھر دوسری مرتبہ قریش اپنے چند معززین کو لے کر ابوطالب کے پاس گئے اور ان سے کہا۔ ”آپ ہماری قوم کے نہایت شریف اور عمر رسیدہ بزرگ ہیں اور ہمارے دلوں میں آپ کے لیے عزت اور تکریم کے جذبات موجزن ہیں۔ ہم نے آپ سے درخواست کی تھی کہ آپ اپنے بھتیجے کو اس نئے دین کی تبلیغ سے منع کر دیں۔ جس میں سوائے فساد کے اور کوئی فائدہ نہیں۔ مگر آپ نے اسے منع نہ کیا اور وہ آپ کی تشریروں پر عمل سے معبودوں کو گالیاں دے رہا ہے۔ وہ ہمیں ناپاک۔ پلید۔ شرابیہ۔ مہربا اور ذریت شیطان وغیرہ ناموں سے پکارتا ہے۔ ہمارے قابل تعظیم بتوں کے متعلق کہتا ہے کہ وہ جہنم کا پسندیدہ بن گئے۔ ہمارے بزرگوں کو لالچیل اور ہمارے آباؤ اجداد کو گمراہ بناتا ہے۔ اس لیے اب ہم بالکل صبر نہیں کر سکتے۔ یا تو آپ اسے منع کیجئے یا پھر اس کی حمایت سے دست بردار ہو جائیے۔ ورنہ ہم آپ سے کہے دیتے ہیں کہ ہم آپ کا اور آپ کے حمایتیوں کا نہایت

۱۔ سیرۃ ابن ہشام ص ۷۵

۲۔ تاریخ طہری جلد اول حصہ سوم ص ۷۵



شدت کے ساتھ مقابلہ کریں گے۔ یہاں تک کہ دونوں فریقوں میں سے ایک ہلاک ہو جائے۔ یہ کہہ کر وہ لوگ واپس چلے آئے۔

ان کے چلے جانے کے بعد ابوطالب نے آنحضرت صلی اللہ علیہ وسلم کو بلایا اور ان سے کہا "اے میرے پیارے بھتیجے! تمہاری قوم نے میرے پاس اگر تمہاری شکایت کا دفتر کھولا۔ تمہاری اشتعال انگیز باتوں کی وجہ سے قوم تمہاری دشمن ہو گئی ہے۔ بہت ممکن ہے کہ اس غصے میں وہ لوگ تمہیں جان سے مار ڈالیں اور ساتھ ہی مجھے بھی۔"

یہ سن کر آنحضرت صلی اللہ علیہ وسلم نے جواب دیا۔ "چچا جان! اگر اس راہ میں مجھے مزنا بھی پڑے تو میں نہایت خوشی کے ساتھ اپنے لیے اس موت کو قبول کرتا ہوں۔ میری زندگی خدا کی راہ میں وقف ہے۔ اور موت سے ڈر کر تبلیغ حق سے رک نہیں سکتا۔ اے چچا! اگر آپ کو اپنی تکلیف کا خیال ہے تو بیشک آپ مجھے اپنی پناہ میں رکھنے سے دست بردار ہو جائیں۔ مگر میں تبلیغ حق سے کبھی بھی باز نہیں آؤں گا۔ یہاں تک کہ خدائی احکام لوگوں تک پورے پہنچا دوں۔ خدا کی قسم! اگر یہ لوگ میرے ایک ہاتھ پر سوج اور دوسرے ہاتھ پر چانہ بھی لا کر رکھ دیں۔ تب بھی میں اپنے فرض کی ادائیگی سے نہیں رکوں گا۔ میں اپنے کام میں برابر مسلسل لگا رہوں گا۔ سوائے اگر خدائے تعالیٰ اسے پورا کرے یا میں اس کوشش میں ہلاک ہو جاؤں۔"

آنحضرت صلی اللہ علیہ وسلم یہ تقریر فرما رہے تھے اوس آپ کے چہرہ پاک پر سچائی اور نورانیت سے بھری ہوئی رقت نمایاں تھی۔

جب آنحضرت صلی اللہ علیہ وسلم اپنی تقریر ختم فرما چکے تو فوراً اٹھ کھڑے ہوئے اور روانہ ہو گئے۔ ابوطالب کے جواب کا انتظار نہ کیا۔

حضرت ابوطالب بھتیجے کی آنکھوں میں آنسو دیکھ کر تاب نہ لاسکے فوراً آپ کو آواز دی۔ جس پر آپ واپس تشریف لے آئے جب آپ لوٹے تو آپ نے دیکھا کہ ابوطالب کے آنسو جاری تھے۔ وہ بڑی رقت کی آواز میں آپ سے مخاطب ہوئے اور کہنے لگے "بھتیجے! جاؤ اور بے فکری اور اطمینان کے ساتھ اپنے کام میں مشغول رہو۔ جب تک میں زندہ ہوں اور جب تک مجھ میں طاقت ہے۔ کوئی شخص تیری طرف آنکھ اٹھا کر نہیں دیکھ سکتا۔ میں ہر موقع پر تیرا ساتھ دوں گا اور ان سب لوگوں سے سمجھ لوں گا۔"

۴۔ تبساروف۔ (ایک مضحکہ خیز پیش کش) قریش کے دوسرے وفد کو بھی حضرت ابوطالب کے پاس جانے میں کوئی کامیابی نہیں ہوئی۔ نہ حضرت ابوطالب آنحضرت صلی اللہ علیہ وسلم کی امداد اور حمایت سے



دست کش ہوئے اور نہ آنحضرت صلی اللہ علیہ وسلم تبلیغ حق سے باز آئے۔ اس پر بعض منجملے دماغوں کو باہمی فیصلے کی ایک بڑی ہی عجیب و غریب تدبیر سوچی۔ عمارہ بن ولید بن مغیرہ مکہ میں ایک بہت ہی خوبصورت حسین ہندرت جوان و چوبند اور نہایت بہادر نوجوان تھا۔ عمائدین قریش اس کے باپ کے پاس پہنچے۔ اور اس سے کچھ باہمی سمجھوتہ کر کے اسے اپنے ہمراہ لے کر حضرت ابوطالب کی خدمت میں آئے اور کہنے لگے ”محمد کی سرگرمیوں کے متعلق ہم نے دو مرتبہ نہایت منت اور عاجزی کے ساتھ آپ کی خدمت میں گزارش کی مگر اسے محترم نہ قرار آپ نے خدا بھی ہمارے جذبات کا پاس نہ کیا آپ نے اپنے بھتیجے کو کھلی چھٹی دے رکھی ہے کہ وہ دن رات ہمارے معبودوں کی توہین اور ہمارے بزرگوں کی تذلیل کرتا رہتا ہے۔ نہایت تنگ اگر ہم نے ایک نہایت معقول تجویز اس مصیبت سے نجات پانے کی سوچی ہے۔ بشرطیکہ آپ اسے منظور فرمائیں۔ وہ تجویز یہ ہے کہ ہم قریش کے حسین ترین اور نہایت لائق نوجوان عمارہ بن ولید کو ہمراہ لائے ہیں۔ اور اسے آپ کی خدمت میں پیش کرتے ہیں۔ اس کو آپ محمد کی بجائے اپنا بیٹا بنا لیں۔ یہ نہایت سعادت مندی کے ساتھ آپ کی تابعداری کرے گا۔ اور بہر بات اور ہر معاملے میں آپ کا کہنا مانے گا۔ یہ حسین و جمیل ہونے کے ساتھ عقیل و فہیم بھی ہے۔ بہادر اور شجاع بھی ہے۔ طاقتور اور مضبوط بھی ہے۔ اس کی لیاقت اور قابلیت سے آپ بہت خوش ہوں گے۔ اور اس کی ذات سے آپ کو بہت فائدہ پہنچے گا۔ اسے آپ اپنے پاس رکھیں اور محمد کو ہمارے حوالے کر دیں۔ فرمائیے آپ کی کیا رائے ہے؟

اس پر حضرت ابوطالب نے فرمایا ”یہ منصفانہ نہیں بلکہ نہایت ظالمانہ تجویز ہے جو آپ صاحبان نے میرے سامنے پیش کی ہے۔ یہ کہاں کا انصاف ہے کہ میں تو تمھارے بیٹے کو لے کر پرورش کروں۔ اسے کھانا اُسے پہناؤں اور تم میرے بیٹے کو قتل کر ڈالو۔ خدا کی قسم یہ کبھی نہیں ہوگا کہ میں اپنے بیٹے کو تمھارے حوالے کروں۔“

اس پر مطعم بن عذی بن نوفل بن عبد مناف نے حضرت ابوطالب سے کہا کہ ”ابوطالب قوم نے آپ کے سامنے جو بات پیش کی ہے وہ نہایت انصاف پر مبنی ہے۔ اگر آپ اسے نہیں مانتے تو یہ آپ کی ہٹ دھرمی ہے۔ بظاہر ہی معلوم ہوتا ہے کہ ہم آپ کو خواہ کتنا ہی سمجھائیں مگر اپنے بھتیجے کی محبت آپ پر ایسی غالب ہے کہ آپ مانیں گے نہیں۔“

مطعم کی یہ بات سن کر حضرت ابوطالب کو بڑا غصہ آیا اور انھوں نے فرمایا ”قوم نے تو یہ بات انصاف کی نہیں کہی۔ مگر مجھے یہ ارادہ یہ معلوم ہوتا ہے کہ تو مجھے چھوڑنا چاہتا ہے اور میری مخالفت میں قوم کا ساتھ دیتا ہے اور تو ہی قوم کو مجھ پر پڑھا کر لایا ہے جہاں تو کچھ پایا ہے۔“

اس پر بہت تلخ گفتگو ہوئی اور نوبت سب و شتم تک پہنچی۔

۱۔ تاریخ ابن اثیر جلد ششم ص ۱۰۱۔ نیز تاریخ طبری جلد اول حصہ سوم ص ۵۵



۵۔ جو تھا وفد (ایک نرالی تجویز) | تین بار حضرت ابوطالب کے پاس آئے اور ناکام ہونے کے بعد بھی قریش نے ہمت نہیں ہاری۔ اور ایک آخری کوشش کے طور پر ایک نئی اور نرالی تجویزے کر انھوں نے حضرت ابوطالب کی خدمت میں حاضر ہونا چاہا۔ چنانچہ عمر بن شہام (ابوہل) عاص بن وائل۔ اسود بن المطلب۔ اسود بن عبدغوث اور دیگر مشائخ قوم ایک جگہ جمع ہوئے اور باہم صلاح مشورے کے بعد انھوں نے طے کیا کہ ابوطالب کے پاس چل کر ان سے گفتگو کریں اور اس قضیے کے متعلق جو کچھ اس مجلس میں فیصلہ ہوا ہے اس سے ابوطالب کو مطلع کر دیں۔ اگر وہ ہماری تجویز سے متفق ہوں تو اپنے بھتیجے کو ہدایت کر دیں کہ وہ آئندہ ہمارے معبودوں کو برا بھلا کہنا چھوڑ دے۔ تاکہ قصہ زیادہ نہ بڑھے اور معاملہ یہیں ختم ہو جائے۔ کیونکہ ہم اس بات سے ڈرتے ہیں کہ یہ شیخ مر جائے اور ہمارے ہاتھوں اس کے بھتیجے کو ضرر پہنچے۔ اس وقت عرب ہم پر طعن کریں گے کہ چچا کی زندگی میں تو وہ اُسے کچھ نہ کہہ سکے اور اس کے مرتے ہی اسے دبوچ لیا۔ چنانچہ ان تمام معززین قریش نے ایک شخص مطلب نامی کو حضرت ابوطالب کے پاس بھیجا۔ اس نے ان سے جا کر عرض کی کہ قریش کے عائد اور اکابر آپ کی خدمت میں حاضری کی اجازت چاہتے ہیں۔ تاکہ محمدؐ کی تبلیغی سرگرمیوں کے متعلق آپ سے کوئی آخری فیصلہ کریں۔ آپ انھیں حاضری کی اجازت مرحمت فرمائیں۔

حضرت ابوطالب کی اجازت کے بعد یہ تمام اکابر قریش ان کی خدمت میں پہنچے اور کہنے لگے۔ ”اے ہمارے بزرگ اور محترم سردار! ہمارے دل میں آپ کی بڑی عزت اور بڑا احترام ہے ہم آج جو بھی مرتبہ اس استدعا کے ساتھ آپ کی خدمت میں حاضر ہوئے ہیں کہ آپ اپنے بھتیجے کے مقابلے میں ہمارے ساتھ انصاف کیجئے۔ بہت سوچنے کے بعد مصالحت کی ایک اور عمدہ تدبیر ہماری سمجھ میں آئی ہے۔ اگر آپ نے اور آپ کے بھتیجے نے اس معقول تجویز کو مان لیا تو یہ خانہ جنگی بالکل رک جائے گی اور لوگ اطمینان کا سانس لے سکیں گے۔ مصالحت کی یہ تجویز یہ ہے کہ نہ آپ کا بھتیجا ہمارے خداؤں کو برا بھلا کہے۔ نہ ہم اس کے اکیلے خدا سے کوئی تعرض کریں۔ وہ اپنے خدا کی پرستش کرے۔ ہم اپنے معبودوں کی عبادت کریں۔ آپ خود ہی غور فرمائیں کہ یہ کتنی عمدہ تدبیر تھکڑے اور قبیحے کو روکنے اور ختم کرنے کی ہے۔ فرمائیے آپ کا کیا خیال ہے؟“

اکابر قریش کی یہ تجویز سن کر حضرت ابوطالب نے کہا ”آپ صاحبان شریف رکھیے۔ میں ابھی محمدؐ کو بلاتا ہوں۔ اور اس سے اس کے متعلق دریافت کرتا ہوں۔“

حضرت ابوطالب نے آنحضرت صلی اللہ علیہ وسلم کو ایک آدمی بھیج کر بلوایا۔ جب حضور علیہ السلام



تشریف لائے تو حضرت ابوطالب نے ان سے کہا ”اے میرے بھتیجے! یہ تمہاری قوم کے عمامہ اور بزرگ اور  
سوار ہیں۔ اور یہاں میرے پاس اس غرض سے آئے ہیں کہ تم سے تمہاری تہلینی سیر گرمیوں کے متعلق ایک  
فیصلہ کن گفتگو کریں۔ یہ کہتے ہیں کہ باہمی تصفیہ کی آسان شکل یہ ہے کہ تم ان کے معبودوں کو بُرا کہو۔  
نہ یہ تمہارے خدا سے تعرض کریں۔ اطمینان کے ساتھ یہ اپنے خداؤں کی پرستش کرتے رہیں اور بے فکری  
کے ساتھ تم اپنے خدا کی عبادت کرتے رہو۔ اسی طرح معاملہ چلتا رہے۔ اور کوئی فریق دوسرے کے مذہبی  
معاملات اور معتقدات میں دخل نہ دے۔“

اس پر آنحضرت صلی اللہ علیہ وسلم نے حضرت ابوطالب سے کہا ”چچا! کیا میں ان لوگوں کو ایسی بات  
کی طرف نہ بلاؤں جو ان کی اصنام پرستی سے لاکھ درجہ بہتر ہے؟ اور جس کے اختیار کرنے سے وہ نہایت  
فائدہ میں رہیں گے؟“

حضرت ابوطالب نے کہا ”بھتیجے! بتاؤ۔ وہ کیا بات ہے جس کی تلقین تم قوم کو کرنا چاہتے ہو؟  
ذرا تم بھی تو سنیں۔“

حضور علیہ السلام نے فرمایا ”چچا! اگر وہ میری ایک بات مان لیں تو میں ان سے اس امر کا وعدہ کرتا ہوں  
کہ تمام عرب اور عجم پر ان کا قبضہ ہو جائے گا۔ اور وہ تمام دنیا کے بلا شرکت غیر مالک بن جابلے گے اور کوئی آدمی  
بھی ان کے حکم سے سرتابی نہیں کر سکے گا۔“

اس پر ابوہل نے بڑی مستعدی سے یہ بات کہی ”محمد! تم نے تو آج یہ بڑی عجیب بات کہی۔  
اس سلسلے میں جو تجویز تمہارے ذہن میں ہے۔ وہ ضرور ہم سے بیان کرو۔ ہم دل و جان سے اس پر بلکہ  
اس جیسی دس باتوں پر عمل کرنے کے لیے تیار ہیں۔ تمہیں اپنے مرحوم باپ کی قسم بتاؤ وہ ایسی کیا بات ہے جس سے  
عرب اور عجم ہمارے قبضے میں آسکتے ہیں؟“

رسول کریم صلی اللہ علیہ وسلم نے ابوہل کے جواب میں عجیب نشان کے ساتھ ارشاد فرمایا ”وہ بات  
صرف یہ ہے کہ تم سب لا الہ الا اللہ کے صدق من سے ذائل ہو جاؤ۔ زبان سے اس کا اقرار کرو اور قلب  
کی سچائی کے ساتھ اسے قبول کرو۔ اس کا نتیجہ تم خود دیکھ لو گے۔“

یاد رہے لوگ نہایت اشتیاق کے ساتھ حضور علیہ السلام سے ایسی بات سننے کے منتظر تھے جو ان واحد  
میں انہیں عرب اور عجم کا مالک بنا دے اور یا حضور سے یہ فقرہ سنتے ہی ان کے منہ لٹک گئے اور ان کی  
گردنیں جھک گئیں۔ اور وہ کہنے لگے ”نہیں یہ تو ہم نہیں مان سکتے۔ اس کے علاوہ جو کچھ کہو مان لیں گے۔“  
حضور علیہ السلام نے فرمایا اگر تم سورج کو میرے ہاتھ پر لا کر رکھ دو۔ تب بھی میں اس کے سوا دوسری



بات نہیں کہہ سکتا۔ اسی بات کے قبول کرنے میں تمھاری دین و دنیا کی بھلائی ہے۔ ورنہ تباہ اور ہلاک ہو جاؤ گے اور تمھارے خدا تمھیں کچھ بھی فائدہ نہیں پہنچا سکیں گے۔ یہی تمھیں میری پہلی اور آخری نصیحت ہے۔  
اس پر سب لوگ فوراً اٹھ کھڑے ہوئے اور نہایت غصے کے ساتھ یہ کہتے ہوئے چلے گئے کہ ہم تو اس غرض سے آئے تھے کہ تجھ سے نہایت نرم اور منصفانہ شرائط پر باعزت سمجھوتہ کریں۔ تاکہ آئندہ کے لیے شہر میں امن کی فضا پیدا ہو جائے۔ مگر تو نہایت ناانصافی کے ساتھ اپنی ہسٹ پر قائم ہے۔ اچھا آج سے ہم بھی تجھے اور تیرے اس خدا کو جس نے تجھے ایسا حکم دیا ہے ضرور گالیاں دیا کریں گے۔ یہ کہنے والا ابوہبل یا عقبہ بن ابی معیط تھا۔

## ب۔ قریش کے وفد آنحضرت صلی اللہ علیہ وسلم کی خدمت میں

جب قریش نے بار بار حضرت ابوطالب کی خدمت میں باریاب ہو کر خوب اچھی طرح دیکھ لیا کہ وہ نہ محمدؐ کو ان کی تبلیغی کوششوں سے روکیں گے۔ نہ اپنے جتنیجے کی حمایت سے باز آئیں گے اور نہ ان کو ہمارے حملے کریں گے تو نہایت مجبور ہو کر انھوں نے اپنی مخالفانہ سکیم کی دفعہ ۲ پر عمل کرنے کا ارادہ کیا یعنی براہ راست آنحضرت صلی اللہ علیہ وسلم کی خدمت میں حاضر ہو کر ان کو ہر ممکن طریقے پر تبلیغ حق اور اشاعت دین سے روکنے کی باقاعدہ کوششیں کیں۔ چنانچہ:-

۱۔ پہلا وفد اس سلسلے میں آنحضرت صلی اللہ علیہ وسلم کی خدمت میں جباران قریش کا جو سب سے پہلا وفد آیا۔ اس کی کیفیت سعید بن ضیا مولیٰ ابی الوہب بختری سے ابن جریر نے اپنی تفسیر میں۔ ابن ابی حاتم نے اپنی مسند میں اور ابن الانباری نے مصاحف میں اس طرح لکھی ہے:-

”قریش کے بڑے بڑے سردار اور رئیس بن مین و لید بن مغیرہ۔ عاص بن وائل۔ اسود بن المطلب اور امیہ بن خلف وغیرہ سب سے پیش پیش تھے۔ ایک جگہ جمع ہوئے اور انھوں نے باہم مشورہ کیا کہ ایسی کیا تدبیر اختیار کی جائے کہ محمدؐ اپنے دین کی تبلیغ اور اپنے مذہب کی اشاعت سے باز آجائیں۔ اور یہ روزِ زر کے جھگڑے ختم ہوں۔ آخر کچھ سرگوشیوں کے بعد وہ ایک تجویز پر متفق ہو گئے۔ اور سب مل کر آنحضرت صلی اللہ علیہ وسلم کی خدمت میں حاضر ہوئے اور کہنے لگے:-

”محمدؐ! ہم آج آپ کے پاس اس غرض سے آئے ہیں کہ آپ نے اپنی تبلیغ سے جو تفرقہ ساری قوم میں ڈال دیا ہے اس کا کچھ نہ کچھ ازالہ کیا جائے اور نہایت نرم اور قابل قبول شرائط پر آپ سے معقول اور باعزت



سمجھوتہ کر لیا جائے۔ ایسا سمجھوتہ جس پر عمل کرنے میں نہ آپ کا کوئی نقصان ہو نہ ہمارا۔ آپ بھی خوش رہیں اور ہم بھی اس بات پر سمجھوتہ کے لیے بہت غور و فکر اور صلاح و مشورے کے بعد جو تجویز ہم نے سوچی ہے۔ اگر آپ مصالحت کے لیے تیار ہوں تو وہ ہم آپ کے سامنے پیش کریں؟

رسول کریم صلی اللہ علیہ وسلم نے ارشاد فرمایا ”ہاں بتائیے مصالحت کی کیا تجویز آپ صاحبان نے سوچی ہے؟“

سر داران قریش نے جواب دیا ”ہم نے اس تجویز میں دونوں فریق کا فائدہ مد نظر رکھا ہے۔ امید ہے آپ اس میں ہم سے متفق ہوں گے۔ تاکہ رفتہ رفتہ کی لڑائی بھڑائی اور جنگ و جدل کا خاتمہ ہو۔ وہ تجویز ہم نے یہ سوچی ہے کہ اگر آپ تیار ہوں تو ہم بڑی خوشی سے آپ کے اکیلے خدا کی پرستش کر لیا کریں۔ اور ہمیں ایسا کرنے میں کوئی تامل نہ ہوگا۔ بشرطیکہ اس کے بدلے میں آپ بھی ہمارے خداؤں لات و عزری اور ہبل و منات وغیرہ کی پوجا کر لیا کریں۔ نہ آپ ہمارے خداؤں کی ستک کریں نہ ہم آپ کے خدا کی توہین کریں۔ اس طرح کرنے سے دین کے معاملے میں ہم ایک دوسرے کے شریک اور معاون بن جائیں گے۔ آپ کی تبلیغ سے تمام مکہ میں جو جھگڑے، فساد برپا ہو رہے ہیں سب یک قلم بند ہو جائیں گے۔“

اس طرح کرنے سے ایک فائدہ یہ بھی ہوگا کہ اگر وہ قدیم عقیدے جس پر ہم میں آپ کے عقیدے سے اچھا ہوا تو آپ ہمارے عقیدے کو اختیار کر کے اس کے ثواب میں حصہ دار بن جائیں گے۔ لیکن اگر آپ کا پیش کردہ جدید عقیدہ ہمارے عقیدہ سے اچھا ہوا۔ تو ہم آپ کے عقیدہ پر عمل کر کے اس کے ثواب میں حصہ دار بن جائیں گے پس جلدی بتلائیے کہ کیا مفاہمت کی یہ شکل آپ کو منظور ہے؟“

ظاہر ہے کہ کفار کی یہ تجویز نہایت مضحکہ خیز تھی۔ رسول کریم صلی اللہ علیہ وسلم جو بتوں کی بیخ کنی کرنے اور توحید کو قائم کرنے کے لیے دنیا میں تشریف لائے تھے اور دن رات اپنے مقدس عقیدے کی اشاعت اور تبلیغ میں نہایت انھماک کے ساتھ مشغول تھے وہ کس طرح خدا کے واحد کو چھوڑ کر بتوں اور تمیزوں کو پوج سکتے تھے۔ لہذا قریش کی اس پیشکش کا جواب خدا نے تعالیٰ نے یہ دیا۔

قل یا ایہا الکافرون ؕ کا عبد ما تعبدون ؕ ولا انتم عبیدون ما عبدہ ولا انتم

عابد ما عبدتم ؕ ولا انتم عبیدون ما عبدہ لکم دینکم ولی دین لہ

یعنی اے محمد! تم انھیں یہ جواب دو کہ اے کافرو! نہ تو میں ان اصنام کی پرستش کرنے کے لیے تیار ہوں جن کو تم پوجتے ہو۔ اور نہ تم سے امید ہے کہ تم اس خدا کی عبادت کرو گے جس کی میں پرستش کرتا ہوں۔ اس وقت ہی نہیں بلکہ



آئندہ بھی نہ میں تمہارے معبودوں کی پرستش کروں گا اور تم سے بھی اس کی امید نہیں کہ تم اس ذاتِ واحد کی عبادت کرو گے جس کی میں پرستش کرتا ہوں۔ اچھا جاؤ۔ میرا دین مجھے مبارک رہے اور تمہارا مذہب تمہیں مبارک رہے۔

۲۔ قریش کا ایک معزز نمائندہ آنحضرتؐ کی خدمت میں اس ناکامی کے تھوڑے دن بعد پھر قریش صحن کعبہ میں جمع ہوئے اور باہم صلاح مشورہ کرنے لگے کہ اور کونسی ایسی تدبیر کی جائے کہ محمدؐ کی تبلیغ سے ہمارا پیچھا چھوڑے۔ سوچتے سوچتے انراغلوں نے یہ سوچا کہ اس مرتبہ محمدؐ کی خدمت میں وفد بھیجنے کی بجائے کسی بہت قابل اور لائق شخص کو تمام قوم کا نمائندہ بنا کر بھیجا جائے جو اپنی طلاقت لسانی اور زورِ بیان سے محمدؐ کو شیشے میں اتارے۔ اور ہمارا کام بن جائے۔

اب سوال یہ تھا کہ کس شخص کو محمدؐ کی خدمت میں بھیجا جائے؟ حاضرین میں اس وقت سب سے زیادہ بااثر۔ پُر رعب۔ امیرِ کبیر نبو عبد الشمس کا رئیس ابوالولید عقبہ بن ربیعہ تھا جو ان صفات کے علاوہ بڑا فصیح و بلیغ اور اعلیٰ درجے کا خطیب بھی تھا۔ پس لوگوں نے اس سے کہا کہ اسے ابوالولید آج تمہاری فصاحت و بلاغت۔ عقل و فرزانگی اور زورِ بیانی کا امتحان ہے۔ ہم تمہیں محمدؐ کی خدمت میں بھیجنے کے لیے اپنا نمائندہ خصوصی مقرر کرتے ہیں۔ تم جا کر محمدؐ سے ایسی خوبصورتی اور عمدگی سے بات چیت کرو کہ وہ تمہارے آگے ہتھیار ڈال دے۔ اور اپنی تبلیغ اور ہمارے خداؤں کی تذلیل سے باز آجائے اس فسادِ عظیم کو رفع کرنے کے لیے جو صبی ثمریں تم محمدؐ سے ملے کرو گے۔ بغیر کسی عذر کے وہ سب ہمیں منظور ہوں گی۔ جاؤ ہل تمہیں کامیاب کرے۔ بہت ممکن ہے تم ہی وہ خوش قسمت انسان ہو جس کی تقدیر میں محمدؐ کو زیر کرنا لکھا ہو۔ تم قوم کے نجات دہندہ ہو گے اگر تم اپنے حسن بیان سے محمدؐ کو راہِ راست پر لائے۔

اپنی فصاحت و بلاغت۔ اپنے اثر و رسوخ اور اپنی دولت و شہرت کے گھمنڈ پر عقبہ بن ربیعہ اس عزمِ فارادہ کے ساتھ آنحضرتؐ صلی اللہ علیہ وسلم کی طرف روانہ ہوا کہ میں ایسے عجیب و غریب امور محمدؐ کے سامنے پیش کروں گا کہ وہ انہیں ماننے اور قبول کرنے پر بڑی خوشی سے راضی ہو جائے گا۔ اور اس طرح فتح کا سہرا میرے سر رہے گا۔

جب عقبہ آنحضرتؐ صلی اللہ علیہ وسلم کی خدمت میں پہنچا۔ تو سخت دشمن اور معاند ہونے کے باوجود حضور علیہ السلام اس سے نہایت اخلاق سے پیش آئے اور فرمایا: ”کیسے آنا ہوا؟“ عقبہ نے کہا:

”اے ابنِ عم! اپنی شرافت نفس کے لحاظ سے جو درجہ قوم میں تمہیں اب تک حاصل تھا اور اپنے حسبِ نسب



کے لحاظ سے جو مرتبہ تمہارا ہے وہ ہم سب پر ظاہر ہے۔ اور تمہارے متعلق مکہ کا کوئی شخص ان دونوں باتوں کا انکار نہیں کر سکتا۔ مگر اب ان کو تم نے ایک ایسے نئے دین کی تبلیغ اور اشاعت شروع کی جس سے ہمارے کان قطعاً نا آشنا تھے۔ تم اپنے خیالات کی تبلیغ کرتے۔ اور اپنے معتقدات کی اشاعت کرتے۔ یہاں تک بھی کوئی بہرج نہ تھا مگر تم نے غضب یہ کیا کہ ہمارے خداؤں کو گالیاں دیں۔ ہمارے معززین کو ہنم کا کنو بنایا۔ ہمارے اباؤ اجداد کو بوقوت بنایا۔ غرض کوئی دقیقہ ہماری توہین اور تذلیل کا تم نے باقی نہیں چھوڑا۔ سچ تو یہ ہے کہ ایسی تکلیف کسی قوم کو اپنے آدمی سے نہ پہنچی ہوگی جیسی تم سے پہنچی اور پہنچ رہی ہے۔ نہایت تنگ اور پریشان ہو کر اور کوئی چارہ کار نہ دیکھ کر آج مجھے تمہاری قوم نے تمہارے پاس بھیجا ہے تاکہ میں تم سے اس بارے میں مفصل گفتگو کروں۔ شاید ہم دونوں تہائی میں کسی بہتر نتیجے پر پہنچ سکیں۔ اور قوم جو تمہاری تبلیغ کی وجہ سے مبتلائے مصیبت ہو گئی ہے۔ اُسے اس مصیبت سے نجات ملے۔ اس سلسلے میں تمہارے سامنے میں کچھ تجویزیں رکھتا ہوں۔ اور تم سے درخواست کرتا ہوں کہ اُن پر غصے دل سے غور کر کے مجھے معقول جواب دو۔

آنحضرت صلی اللہ علیہ وسلم نے فرمایا ”الوالید! میں غور سے سن رہا ہوں۔ جو کچھ تم کہنا چاہتے ہو۔ کہو۔“

عقبہ نے کہا ہر نئی تحریک کی کوئی نہ کوئی غرض و غایت ہوا کرتی ہے۔ اور محرک کا مقصد و مدعا یہ ہوا کرتا ہے کہ اس طرح کوئی خاص فائدہ اور نفع حاصل کرے۔ پس میں آج یہ معلوم کرنے کے لیے آیا ہوں کہ اپنی اس تبلیغ سے تم کیا فائدہ حاصل کرنا چاہتے ہو؟ اگر تمہارا یہ مقصد ہے کہ اس طرح لوگ مجھے اپنا سردار اور امیر مان لیں اور میری قوم میں بڑی شان ہو جائے تو یہ سب کی قسم ہم سب لوگ تمہاری سرداری اور سیادت قبول کرنے کے لیے تیار ہیں۔ جس قبیلے پر تم ہمیں تاخت و تاراج کا حکم دو گے ہم بلا تامل اس پر جا بیٹھیں گے۔ جس قوم سے تم صلح کرنا چاہو گے ہم بلا غدر اس سے صلح کر لیں گے ہم تمہاری اجازت کے بغیر کوئی کام نہ کریں گے اور تمہارے ہر حکم کی بلا چون و چرا تعمیل کریں گے۔ تم ہمیں یقیناً نہایت اطاعت شعار قوم پاؤ گے۔

اگر تمہیں اس بات کی خواہش ہو کہ کوئی حسین و جمیل عورت تمہاری زوجیت میں آجائے تو اس کا انتظام بھی بڑی آسانی سے ہو سکتا ہے۔ ہم یہ خدمت اپنے ذمہ لیں گے اور نہایت حسین و خوب رو عورت تمہارے لیے مہیا کر دیں گے جو شکل و صورت اور رعنائی و زیبائی میں اپنا نظیر نہ رکھتی ہوگی۔

اگر تم اس ذریعے سے مال و دولت جمع کرنے کے شائق ہو تو ہم سب مل کر تمہارے لیے درہم و دینار کے انبار لگا دیں گے۔ اور اس طرح تم قریش کے سب سے زیادہ مالدار اور دولت مند آدمی بن جاؤ گے۔



اگر اس تبلیغ و اشاعت سے تمھاری یہ غرض ہے کہ تم امارت و سیادت سے گلد کر عرب کے ایک بادشاہ بننا چاہتے ہو۔ تو تمھاری اس خواہش کی تکمیل بھی نہایت آسانی سے ہو سکتی ہے۔ ہم سب تم کو فی الفور عرب کا ایک خود مختار شہنشاہ بنادیں گے۔ کسی قوم اور کسی قبیلے کی بہت نہیں ہوگی کہ تمھارے مقابلے میں آئے یا تمھارے حکم کی سرطانی کرے۔ تمھارے لیے اعلیٰ درجے کے قصر و ایوان ہوں گے۔ اور دنیا کی تمام نعمتیں تم آسانی کے ساتھ حاصل کر سکو گے۔

اگر تمھیں میری پیش کردہ تمام باتوں میں سے کسی کی بھی خواہش نہیں ہے۔ تو پھر بھی ماننا پڑے گا کہ تمھیں کوئی دماغی عارضہ ہے۔ ہم مصر۔ شام اور ایران سے ڈھونڈ کر تمھارے لیے بہتر سے بہتر طبیب لے آتے ہیں جو تمھارا بخوبی علاج کر دے گا۔ اور تم تندرست ہو جاؤ گے۔ اس کے آنے اور علاج کرنے کا سارا خرچ ہم خود برداشت کریں گے۔

ان میں سے جو بات بھی ہو وہ نہایت صفائی اور سچائی کے ساتھ ہمیں بتلا دیں۔ ہم اسی کے مطابق کارروائی کریں گے۔

جب تک عقبہ تقریر کرتا رہا۔ آنحضرت صلی اللہ علیہ وسلم نہایت خاموشی اور سکون کے ساتھ اس کی گفتگو سنتے رہے۔ جب اس نے اپنی بات ختم کر لی اور منتظر ہوا کہ اس کے جواب میں حضور کیا فرماتے ہیں تو آپ نے نہایت دل نشین اور مؤثر انداز میں اسے سورہ حسم السجدہ کی چند ابتدائی آیتیں پڑھ کر سنائیں۔ جن میں قرآن کریم کی عظمت و جلالت۔ توحید کی تعلیم و تلقین۔ اپنی سچائی اور صداقت کا دعویٰ۔ ماننے والوں کے لیے بشارت۔ منکرین کے لیے عذاب۔ نبوت اور رسالت پر کفار کے اعتراضات اور ان کے جوابات۔ مشرکوں کے لیے افسوس۔ مومنوں پر اظہار مسرت۔ ہستی باری تعالیٰ کے دلائل۔ مظاہر قدرت کا بیان۔ زمین و آسمان کی بناوٹ پر غور و فکر کی دعوت۔ انبیاء کے منکرین کا انجام۔ عاد و ثمود کی ہلاکت و بربادی کی کیفیت۔ شرک و کفر سے اجتناب کی تعلیم۔ نبوت پر کفار کے مضحکہ خیز اعتراضات اور ان کے جوابات۔ کافروں اور منکروں کو عذاب الیم کی "خوش خبری"۔ مومنوں اور مسلمانوں پر رحم و فضل کی بارش۔ نبی کے مقابلے میں کافروں کی نامعقول حرکات۔ مصائب اور تکالیف پر صبر کرنے کی نصیحت اور اس کا خوشگوار نتیجہ۔ غیر اللہ کی پرستش کی مخالفت۔ خدا واحد کی عبادت کی ترغیب۔ قرآنی وحی پر ایمان لانے کا حکم۔ اور اس سے اغماز برتنے پر تہدید وغیرہ مضامین بیان کیے گئے تھے اور آخر میں فرمایا تھا من عمل صالحاً فلنفسہ ومن اساء فلنفسہا۔ وماریک بظلام للجہنم رہو شخص نیک عمل کرتا ہے وہ اپنے لیے کرتا ہے۔ اور جو برا کام کرتا ہے اس کا وہی اسی پر پڑے گا۔ خدا اپنے بندوں پر ظلم نہیں کرتا۔



عقبہ کے لیے قرآن کریم سننے کا یہ پہلا موقع تھا۔ کلام میں اتنا اعجاز۔ الفاظ میں اس قدر زور۔ آیات میں اتنی فصاحت۔ اور بیان میں اتنی بلاغت تھی کہ عقبہ مہوت ہو گیا۔ اس کی حیرت کی انتہا یہ تھی کہ قرآن کریم سننے کے بعد ایک لفظ بھی وہ بول نہ سکا۔ اور چپ چاپ بڑی حیرانی سے یہ سوچتا ہوا واپس آگیا کہ کیا دنیا میں ایسا بھی پڑا اثر اور جذب اور دل میں اثر جانے والا کلام کوئی شخص کہہ سکتا ہے۔ محمد ہمارے سامنے بچے سے جوان ہوا اور جوان سے بوڑھا ہوا۔ اس کے کلام میں ایسی ندرت۔ نیچنگی اور تاثیر کہاں سے آگئی؟

ادھر اکابر قریش بہت بے چینی کے ساتھ اس بات کا انتظار کر رہے تھے کہ دیکھئے عقبہ بن ربیعہ محمد سے کیا فیصلہ کر کے آتا ہے؟ جب عقبہ کو آتے ہوئے دیکھا تو انھوں نے بہت ہی اشتیاق کے ساتھ پوچھا کہ کیسے کیا گفتگو ہوئی۔ اور کن اثرات پر محمد سے سمجھوتہ ہوا؟

عقبہ پہلے ہی فکر میں ڈوبا ہوا آیا تھا۔ جھلا کر بولا۔ میں نے ہزار ہا سال کا زور لگایا۔ طرح طرح کے لالچ محمد کو دیے مگر اس پر ذرا سا بھی اثر نہ ہوا۔ چپ چاپ اطمینان سے بیٹھا ہوا میری باتیں سنتا رہا۔ جب میں نے اپنی گفتگو ختم کی تو اس نے قرآن کی کچھ آیتیں مجھے پڑھ کر سنائیں۔ جن کے متعلق اسے گمان بلکہ یقین ہے کہ یہ مجھ پر خدا کی طرف سے نازل ہوئی ہیں۔ خدا کی طرف سے نازل ہوئی ہوں یا نہ ہوئی ہوں مگر اس میں ذرا سا بھی شبہ نہیں کہ کلام ایسا بے مثل اور بے نظیر تھا کہ اس کی مانند میں نے آج تک کسی شاعر یا خطیب کا کلام نہیں سنا۔ اس میں غضب کا اثر اور جذب تھا۔ ایسا کہ دل میں بیٹھتا ہوا چلا جاتا تھا۔ اس کے ہر جملے میں طاقت اور شوکت بھری ہوئی تھی۔ اور اس کی ہر آیت فصاحت و بلاغت کی پوٹ تھی اور اس کا کلام ایسا مربوط اور شاندار تھا کہ میں تو سن کر حیران رہ گیا۔

کلام سننے کے بعد میں ایک لفظ بھی اس کے خلاف نہ کہہ سکا اور مجھے خاموش ہو کر واپس آجانا پڑا۔ مجھے اس بات کا وہیم بھی نہیں تھا کہ محمد اتنا بڑا قادر الکلام شاعر اور ایسا جاوید بیان خطیب ہے مجھے ایک یقین ہے کہ محمد اپنی اس بلند ترین خطیبانہ قوت کے ذریعے ضرور عرب میں ایک انقلاب عظیم برپا کر کے رہے گے گا۔ پس میری بے لاگ رائے یہ ہے کہ تم اس کی راہ کا نشانہ بنو۔ اور اسے مطلق آزاد چھوڑ دو اگر وہ عرب پر غالب آگیا تو تم اس کی قوم اور اس کے عزیز ہو۔ تمہیں بھی اس کے ساتھ ہی اعزاز حاصل ہو جائے گا۔ لیکن اگر عرب نے اس پر غالب اگر اس کا خاتمہ کر دیا تو پھر ایک بلائے عظیم تم پر سے مفت میں ٹل جائے گی۔ میں نے تم کو یہ نصیحت نہایت خلوص اور دل سوزی سے کی ہے۔ اگر مانو گے تو آرام سے رہو گے۔ نہ مانو گے تو تکلیف اٹھاؤ گے۔ میری جو رائے تھی وہ میں نے دیانت داری کے ساتھ بیان کر دی۔ اب تمہارا اختیار ہے جہاں سے



نالہ چاہے نہ مانو۔

عتبہ کی باتوں کا اکابر قوم پر کوئی اثر نہ ہوا۔ اور انھوں نے کہا کہ ”تیرا دماغ خراب ہو گیا ہے۔ محمدؐ کی باتوں کا جادو تجھ پر بھی چل گیا ہے۔ جب ہی تو ایسی لایعنی اور فضول باتیں کر رہا ہے۔ کوئی صحیح الدماغ آدمی کبھی یہ باتیں نہیں کر سکتا۔“

یہ عتبہ جنگ بد میں حضرت علیؑ کے ہاتھ سے مارا گیا۔ ابوسفیان کی بیوی سہلہ جس نے جنگ احد میں سید الشہداء حضرت حمزہؑ کا کلیہ نکال کر چرایا تھا۔ اسی عتبہ کی بیٹی تھی۔

۳۔ قریش کے نرالے اور عجیب مطالبات | آنحضرت صلی اللہ علیہ وسلم کو تبلیغ حق سے روکنے کے لیے قریش کو حضرت ابوطالب پر زور ڈالنے۔ خود حضور علیہ السلام کے پاس وفد بھیجئے۔ اور اپنا نہایت قابل نمائندہ آپ کی خدمت میں روانہ کرنے کے بعد بھی جب اپنے مقصد میں کوئی کامیابی نہ ہوئی تو انھوں نے جو تھی تدبیر یہ اختیار کی کہ باہم جمع ہو کر اس بات کا مشورہ کیا کہ بعض ایسے مشکل مطالبات محمدؐ سے کرو جن کا پورا کرنا اُس کے لیے ناممکن ہو۔ اس مرحلے پر ضرور اسے اپنی ہار مانتی پڑے گی۔ اور اس کے بعد مارے شرم کے اس میں اتنی جرأت ہی نہیں رہے گی کہ توحید کا وعظ اور اسلام کی تبلیغ کرے یا ہمارے بتوں کو برا بھلا کہے۔

قریش کا یہ اجتماع رات کے وقت کعبہ میں منعقد ہوا تھا۔ قوم کے بڑے بڑے سردار جو وہاں جمع ہوئے تھے ان میں سے بعض کے نام ابن ہشام نے یہ لکھے ہیں۔ عتبہ بن ربیعہ۔ شیبہ بن ربیعہ۔ ابوسفیان بن حرب۔ نضر بن حوث۔ ابوالنختری بن ہشام۔ اسود بن مطلب۔ ولید بن مغیرہ۔ ابوہل۔ عبداللہ بن ابی امیہ۔ عاص بن ضائل۔ نضیر بن حجاج۔ منبہ بن حجاج۔ امیہ بن خلف اور زمعہ بن اسود وغیرہم۔

کعبہ میں جمع ہونے کے بعد مطالبات اور سوالات کی فہرست ان لوگوں نے بڑے غور و خوض کے بعد مرتب کی اور پھر اپنا ایک آدمی بھیج کر آنحضرت صلی اللہ علیہ وسلم کو بلوایا۔ اُس آدمی نے حاضر خدمت ہو کر عرض کی کہ اکابر قوم اور بزرگان قریش کعبہ میں جمع ہیں اور آپ کو بلارہے ہیں۔ ابن ہشام کا بیان ہے کہ حضور علیہ السلام نے اس پیغام کے آنے پر خیال فرمایا کہ شاید قریش کا ارادہ راہ راست پر آنے کا ہے کیونکہ حضور علیہ السلام کو اس بات کا نہایت اشتیاق تھا کہ کسی طرح میری قوم مسلمان ہو جائے۔ چنانچہ اس شوق میں آپ جلدی جلدی اس مجلس میں تشریف لائے۔

آپ کے تشریف لانے کے بعد ان لوگوں نے آپ سے کہا ”اے محمد! ہم نے تمہیں آج اس



غرض سے بلوایا ہے کہ تم سے اس معاملے کے متعلق مفصل گفتگو کریں جس کی تم دن رات تبلیغ کرتے رہتے ہو۔ پہل کی قسم! عرب میں آج تک کوئی شخص ایسا نہیں گذرا جس نے بیٹھے بٹھائے اپنی قوم کو ایسی آفت اور مصیبت میں گرفتار کیا ہو جیسا تم نے ہمیں کیا ہے تم ہمارے معبودوں کو اور خود ہم کو جہنم کا پیر بناتے ہو۔ ہمارے قابلِ تعظیم آبا و اجداد کو گمراہ اور الیقل کہتے ہو۔ تم نے جماعت کا شیرازہ بکھیر دیا ہے۔ اور بھائی کو بھائی سے جدا کر دیا ہے۔ غرض ہمیں ذلیل کرنے میں تم نے کوئی کسر اٹھا نہیں رکھی۔ ہمارے نمائندے تم سے پہلے بھی کہا تھا اور ہم بھی اب کہتے ہیں کہ تمہاری غرض اس تبلیغ سے اگر مل و منال جمع کرنا ہے تو ہم بڑی خوشی سے تمہیں اپنے مال دینے کو تیار ہیں۔ اس سے تم عرب بھر میں زبردست دوست و ہمدرد بن جاؤ گے۔ سرداری اور امارت کی خواہش ہو تو ہم ابھی تمہیں اپنا سردار تسلیم کر لیتے ہیں عرب کا بادشاہ بننا چاہتے ہو تو ہم تمہاری اطاعت کے لیے تیار ہیں۔ اگر تمہارے سر پر کسی جن کا سایہ ہے تو ہم کسی عامل سے اس کا بھی علاج کرا سکتے ہیں۔ اگر تمہارے دماغ میں کچھ خلل ہے تو ہم تمہارے علاج پر اپنے اموال خرچ کر سکتے ہیں۔ غرض تم جو کو وہ ہم کرنے کو تیار ہیں۔ لیکن اپنے خدا کے لیے ہمارے خداؤں کو برا کہنا چھوڑ دو۔

حضور علیہ السلام نے سکون کے ساتھ صنادید قریش کی ان باتوں کو سنا۔ اور جب وہ کہہ چکے تو فرمایا ”واقعہ یہ ہے کہ نہ مجھے مال کی خواہش ہے اور نہ کسی شرف و عزت کی۔ نہ میں امارت کا طالب ہوں۔ نہ بادشاہت کا۔ نہ مجھ پر کسی جن کا سایہ ہے اور نہ میں بیمار ہوں۔ بلکہ مجھے خدا نے اپنا رسول اور نبی بنا کر بھیجا ہے۔ اور مجھ پر اپنی وحی نازل کی ہے۔ اور مجھے حکم دیا ہے کہ میں تم میں سے ان لوگوں کو جو میری اطاعت کریں جنت کی خوش خبری دوں اور ان آدمیوں کو جو میرا انکار کریں خدا کے غضب اور عذاب سے ڈراؤں۔ پس خبردار ہو کہ میں نے تمہیں اپنے رب کا پیغام پہنچا دیا۔ اگر تم اسے قبول کر دو تو دنیا اور آخرت میں فلاح پاؤ گے۔ اور اگر انکار کرو تو میں اس وقت تک انتظار کروں گا جب تک خدا مجھ میں اور تم میں دو ٹوک فیصلہ نہ کر دے۔“

حضور علیہ السلام کی اس تمام تبلیغ و تذکیر کا جباران قریش پر خاک بھی اثر نہیں ہوا۔ انھوں نے حضور کی تقریر ختم ہوتے ہی بجائے اس کے کہ اس کا جواب دیتے یا اس پر غور کرتے۔ اپنی اس سکیم کو معنی جامہ پہنانا شروع کیا جو انھوں نے اس موقع کے لیے پہلے سے سوچ رکھی تھی۔ چنانچہ انھوں نے کہا۔

”خدا! اگر تمہیں ہماری وہ معقول اور فیصلہ کن باتیں منظور نہیں ہیں تو ابھی ہم نے تم سے کہی ہیں



تو پھر ہم تمہاری نبوت اور رسالت اب اسی وقت مان سکتے ہیں جب تم اپنے اس خدا سے جس نے تمہیں رسول بنا کر بھیجا ہے دعا کرو کہ ملے کے اور گرد حنتی پہاڑیاں ہیں۔ سب یکدم غائب ہو جائیں۔ تاکہ تمہارا شہر جو ان پہاڑیوں سے تنگ ہو رہا ہے۔ بہت فراخ اور چوڑا ہو جائے۔ اس شہر میں تم جانتے ہو کہ پانی کی بھی بہت قلت ہے۔ تم اپنے رب سے درخواست کرو کہ ہر طرف میٹھے اور شیریں پانی کے چشمے جاری کر دے جیسے شام اور عراق میں ہیں۔

دوسرا کام تم یہ کرو کہ ہمارے مرے ہوئے آباؤ اجداد کو زندہ کر دو۔ تاکہ ہم ان سے تمہارے متعلق تصدیق کر لیں۔ اور ہاں ان زندہ ہونے والوں میں قصی بن کلاب ضرور ہو۔ کیونکہ وہ بہت سچا اور راستباز انسان تھا۔ اس کی گواہی سے ہمیں پتہ لگ جائے گا کہ جو کچھ کہتے ہو وہ حق ہے یا باطل۔ اگر ہمارے مرے ہوئے آباؤ اجداد نے زندہ ہو کر تمہاری نبوت اور رسالت کی تصدیق کی تو ہم جان لیں گے کہ یہ شک نہ تھا کہ خدا نے بھیجا ہے۔ اور تمہاری قدر۔ عزت اور وقعت ہمارے دلوں میں بہت زیادہ ہو جائے گی۔

رسول کریم صلی اللہ علیہ وسلم نے یہ سن کر فرمایا کہ میں جہانی مردے زندہ کرنے کے لیے نہیں بھیجا گیا۔ مجھے تو اس لیے بھیجا گیا ہے کہ میں روحانی مردوں کو زندہ کروں۔ میں نے اپنی رسالت اور نبوت تم پر اچھی طرح واضح کر دی ہے۔ اب تمہارا اختیار ہے کہ اسے قبول کر کے ابدی زندگی کے وارث بنو یا اس کا انکار کر کے روحانی موت کو منظور کرو۔ مانو گے تو دنیا و آخرت میں نفع کی بوند گے۔ انکار کر دے تو میں اس وقت تک صبر کروں گا جب تک اللہ تعالیٰ مجھ میں اور تم میں کھلا کھلا فیصلہ نہ کر دے۔

اس پر قریش بوے کہ اگر تم ہمارے لیے یہ کام نہیں کر سکتے تو پھر اپنے لیے ہی یہ کام کر کے دکھاؤ کہ اپنے رب سے کہہ کر ایک فرشتے کو آسمان سے بھیجاؤ۔ جو دنیا میں اگر تمہاری عہدیت اور رسالت کی تصدیق کرے۔ نیز تمہارے بے تمحلہ پروردگار ایک عالیشان محل جنگل میں پیدا کر دے۔ جس میں جا بجا نہریں بہل رہی ہوں اور قسم قسم کے باغ لگے ہوتے ہوں۔ تمہارے پاس سونے چاندی کے ڈھیر لگے ہوں۔ جن کو تم نہایت داد و دہش اور فیاضی کے ساتھ خرچ کرو۔ اور اس مشقت اور محنت سے بچ جاؤ جو حصولِ معاش کے لیے اس وقت کرتے ہو۔ اور بازاروں میں ہماری طرح مارے مارے پھرتے ہو۔ اگر یہ باتیں ہو جائیں تو پھر ہم ضرور جان میں گے کہ تم واقعی خدا کی طرف سے بھیجے ہوئے ہو اور تمہارے لیے تمام شرف و عزت ہے جیسا کہ تم کہہ کرتے ہو۔

حضور علیہ السلام نے فرمایا کہ میں ایسے فضول اور لایعنی مطالبات پر اُگرنے کے لیے نہیں



بھیجا گیا۔ مجھے تو خدا نے بشر اور نذیر بنا کر بھیجا ہے۔ بشر ماننے والوں کے لیے اور نذیر نہ ماننے والوں کے لیے۔ اگر تم قبول کرو تو یہ امر تمہاری دنیا و آخرت کے لیے بہتر ہو گا۔ قبول نہ کرو تو میں حکم الہی کا انتظار کروں گا کہ وہ میرے اور تمہارے درمیان کیا فیصلہ کرتا ہے۔“

قریش نے اس کے جواب میں کہا: ”اگر تم یہ نہیں کر سکتے تو پھر یہ کام کرو کہ اپنے خدا سے کہہ کر آسمان کا ایک ٹکڑا ہم پر گرا دو۔ تاکہ ہم اس کے نیچے دب کر مر جائیں کیونکہ تم ہمیشہ کہا کرتے ہو کہ اگر میرا خدا ہے تو ضرور ایسا کر سکتا ہے۔ پس ہم تم پر ایمان اس وقت تک نہیں لائیں گے جب تک تم ہم پر عذاب نازل نہ کرو۔“

حضور علیہ السلام نے فرمایا: ”عذاب میں مبتلا کرنا یا ثواب دینا میرے اختیار میں نہیں۔ یہ تو میرے خدا کا کام ہے۔“

اس کے بعد وہ لوگ آنحضرت صلی اللہ علیہ وسلم سے کہنے لگے: ”اچھا محمد! یہ بتاؤ کہ کیا تمہارے خدا کو اس بات کا علم ہے کہ ہم تم سے ایسے ایسے سوال کریں گے؟ پس اس نے تم کو کیوں نہ بتا دیا کہ وہ فلاں وقت یہ کام کر دے گا یا نہیں کر دے گا؟ پس ایسی صورت میں ہم تم پر ہرگز ایمان نہیں لائیں گے۔“ کافروں نے آنحضرت صلی اللہ علیہ وسلم سے یہ بات بھی کہیں معلوم ہو گیا ہے کہ پیام میں ایک شخص ”رحمن“ نام رہتا ہے۔ وہی تم کو یہ باتیں سکھایا کرتا ہے۔ پس یہاں کی قسم ہم تمہارے رحمن پر ہرگز اور کبھی ایمان نہیں لائیں گے۔ ہم نے تم پر اپنی حجت پوری کر دی ہے۔ اب ہم قسم کھا کر کہتے ہیں کہ ہم تمہارا پیچھا ہرگز نہ چھوڑیں گے جب تک کہ تم ہمیں ہلاک نہ کرو یا ہم تمہیں ہلاک نہ کر دیں۔“

ان میں سے بعض نے یہ بھی کہا کہ محمد! ہم تم پر اس وقت تک ایمان نہ لائیں گے جب تک تم اپنے خدا اور اس کے فرشتوں کو ہمارے سامنے لا کر کھڑا نہ کرو۔

جب حضور علیہ السلام نے دیکھا کہ یہاں سوائے فضول۔ لایعنی اور بے ہودہ باتوں کے اور کچھ نہیں تو حضور خاموشی کے ساتھ وہاں سے اٹھ کھڑے ہوئے۔ آپ کے ساتھ ہی ابوامیہ بن موفیر بھی کھڑا ہو گیا۔ جو آنحضرت صلی اللہ علیہ وسلم کی پھوپھی عاتکہ بنت عبدالمطلب کا بیٹا تھا۔ ساتھ ساتھ چلتے ہوئے اس نے آنحضرت صلی اللہ علیہ وسلم سے کہا: ”اے محمد! تمہاری قوم نے اتنی باتیں تمہارے سامنے پیش کیں مگر تم نے ان میں سے ایک بات بھی قبول نہ کی۔ پہلے انھوں نے اپنے فوائد کی باتوں کا تم سے سوال کیا لیکن تم نے اسے بھی منظور نہ کیا۔ تاکہ تمہارا خدا کے ہاں مرتبہ ہمیں معلوم ہو جاتا۔ جس کے بعد ہم تمہاری اتباع اور تابعداری اختیار کرتے۔ پھر ان لوگوں نے تم سے سوال کیا کہ اپنے خدا کے جن غیظ و غضب اور عذاب سے



تم ہمیں ڈراتے۔ دھمکاتے اور خوف دلاتے ہو۔ وہ ہم پر نازل کرو۔ اگر تم سچے ہو۔ مگر تم نے یہ بھی نہیں کیا۔ پس بھل کی قسم میں تم پر کبھی ایمان نہ لاؤں گا۔ جب تک کہ تم میری آنکھوں کے سامنے سیڑھی لگا کر آسمان پر نہ پڑھ جاؤ۔ اور وہاں سے چار فرشتے اپنے ہمراہ آؤ۔ جو اس امر کی ہمارے روبرو اگر شہادت دیں کہ تم واقعی خدا کے رسول ہو۔ مگر اس کے ساتھ ہی یہ بات بھی ہے کہ میں شاید اس معجزہ دکھانے کے بعد بھی تم پر ایمان نہ لاؤں۔

۴۔ ابو جہل کا آنحضرت پر قاتلانہ حملے کا عزم | جب حضور علیہ السلام تشریف لے گئے تو ابو جہل نے مجمع کو مخاطب کر کے کہا ”اے معزز سرداران قریش! آپ صاحبان نے دیکھا کہ محمدؐ نے اپنے غرور اور تکبر میں آپ کی کوئی بات بھی نہیں مانی۔ وہ بڑی دلیری کے ساتھ اپنی ہٹ پر قائم رہا۔ اور آپ کے تبوں اور آپ کے بزرگوں کو برا بھلا کہنے سے باز نہ آیا۔ اس لیے آخری تدبیر کے طوع پر میں نے پختہ ارادہ کر لیا ہے کہ ایک بہت بڑا پتھر لے کر بیٹھ جاؤں۔ اور جس وقت صبح سویرے ہی محمدؐ کعبہ میں آکر نماز پڑھنے لگے اور سجدہ میں جائے تو میں فوراً یہ پتھر اس کے سر پر دے دوں تاکہ وہ ہلاک ہو جائے۔ لیکن اس قاتلانہ اقدام کے لیے یہ ضروری ہے کہ تم سب لوگ مجھے اپنی پناہ اور حفاظت میں لے لو۔ تاکہ نبوہاشتمؐ مجھے نقصان نہ پہنچا سکیں۔ فرمائیے کیا آپ اس کے لیے تیار ہیں؟“

اس پر جلسے میں موجود سب لوگوں نے نہایت آمادگی اور خوشی کے ساتھ متفق اللفظ ہو کر کہا کہ بیشک ہمیں یہ بات منظور ہے۔ ہم تمہاری پوری پوری حفاظت کریں گے اور تمہیں بنی ہاشم کے حملوں سے بچالیں گے۔ پس تم پورے اطمینان کے ساتھ ہو کچھ چاہو کرو۔

جب صبح ہوئی تو ابو جہل ایک بڑا پتھر لے کر آیا اور چھپ کر بیٹھ گیا۔ تاکہ جس وقت حضور تشریف لائیں اپنا عزم پورا کروں۔ اس کے سانھی بھی اگر صحن کعبہ میں بیٹھ گئے۔

حضور علیہ السلام کا قاعدہ تھا کہ صبح کی نماز آپ بالعموم حرم کعبہ میں پڑھا کرتے تھے۔ چنانچہ جب حضور نماز کے لیے تشریف لائے اور حجر اسود اور رکن یمانی کے درمیان کھڑے ہو کر نماز میں مشغول ہوئے اور سجدہ کیا تو فوراً ابو جہل پوشیدہ جگہ سے باہر نکل آیا۔ اور چاہا کہ پتھر مار کر آنحضرت صلی اللہ علیہ وسلم کا خاتمہ کر دے۔

جب ابو جہل اس ارادے کے ساتھ آنحضرت صلی اللہ علیہ وسلم کے نزدیک پہنچا۔ تو فوراً اس نے زور کی ایک پیچ ماری اور نہایت گھبرا کر پیچھے ہٹا۔ اس سخت گھبراہٹ میں پتھر اس کے ہاتھ سے گر گیا اور



وہ بدحواسی کے عالم میں کانپنے لگا۔ یہ دیکھ کر اس کے سناٹھی دھڑک کر اس کے پاس آئے اور پوچھنے لگے کہ "ابوالحکم! کیا بات ہوئی؟ اور تم کیوں مارے خوف کے کانپ رہے ہو؟" ابو جہل نے ہنست گیسرائی ہوئی آواز میں کہا "میں رات کی قرار داد کے موافق یہاں آکر چھپ کر بیٹھ گیا تھا۔ جب محمدؐ آیا اور نماز پڑھنے لگا تو میں آگے بڑھتا تاکہ پتھر سے اس کا کام تمام کر دوں۔ ناگاہ میں نے دیکھا کہ ایک نہایت ہی خوبخوار اور وحشی اونٹ منہ پھاڑتے میری طرف بڑھ رہا ہے۔ میں بدحواس ہو کر واپس لوٹا۔ اگر ذرا بھی آگے بڑھتا تو وہ جنگلی اونٹ میرا سر اپنے جھڑے میں پکڑ کر ضرر دے دیتا۔"

جبار بن قریش نے اس مجلس میں جو جو مطالبات آنحضرت صلی اللہ علیہ وسلم سے کیے تھے سب کا ذکر قرآن شریف میں موجود ہے اور ہر ایک اعتراض اور مطالبے کا جواب بھی دیا گیا ہے۔ ابن مشام نے اپنی کتاب کے ص ۱۷۷ سے ص ۱۸۰ تک ان کا مفصل بیان کیا ہے۔

## فصل ہفتم

### اسلام کی تبلیغ و اشاعت کے مقابلے میں قریش کی منظم سازش

اپنی انتہائی کوششوں کے بعد جب قریش اس امر سے بالکل مایوس ہو گئے کہ آنحضرت صلی اللہ علیہ وسلم اپنی تبلیغی کوششوں کو روکیں گے یا انھیں نرم کریں گے تو انھوں نے اپنی منظم حکیم کے دوسرے حصے پر سختی سے عمل کرنے کا ارادہ کیا۔ یعنی جو لوگ اس وقت تک مسلمان ہو چکے ہیں ان کو اتنی سخت تکلیفیں دی جائیں کہ وہ بالآخر اس دین کو ترک کرنے پر مجبور ہو جائیں۔

**سازش کی تفصیل** | تبلیغ و اشاعت کی راہ میں رکاوٹ ڈالنے کی جو منظم سازش بعض بڑے بڑے ائمہ الکفر نے کی۔ وہ اس طرح شروع کی گئی کہ مکہ میں قریش کے جتنے قبیلے آباد تھے سب کے رؤسا اور امرا کو دارالندہ میں جمع کیا گیا۔ اور ان سے کہا گیا کہ آپ کے قبیلے میں سے جو لوگ مسلمان ہو گئے ہیں ان کو نہایت شدید تکالیف اور مضامین پہنچائیں۔ اور اس وقت تک انھیں نہ چھوڑیں جب تک وہ اس نئے دین سے برگشتہ نہ ہو جائیں۔ اور اپنی بہ پرستی کو دوبارہ اختیار نہ کر لیں۔ چنانچہ مکہ میں آباد شدہ جتنے قبائل تھے۔ سب کے رؤسا اور امرا نے نہایت خوشی اور عیش کے ساتھ اس تجویز کا خیر مقدم کیا۔ جس کے نتیجے میں مکہ کے تمام مسلمانوں پر ہر طریقے کے بے انتہا مظالم توڑنے



جانے لگے۔ مکہ کا کوئی خاندان اور شہر کا کوئی کوچہ ایسا باقی نہ رہا جہاں مسلمان ہو جانے والے اصحاب پر نہایت بیدردی کے ساتھ ظلم نہ توڑے جاتے ہوں۔

اس طوفان بے تمیزی میں حضرت ابوطالب کی ہوشیاری | شہر کی یہ خوفناک حالت دیکھ کر جس شخص کو سب سے زیادہ گھبراہٹ اور پریشانی ہوئی وہ حضرت ابوطالب تھے۔ انھوں نے سوچا کہ جب مسلمان ہونے والوں کو ایسی بری طرح ستایا جا رہا ہے۔ تو یقین ہے کہ بہت ہی جلد میرے بھتیجے کا بھی نمبر آجائے گا اور کفار ان کو بھی اپنے مظالم کا تختہ مشق بنائیں گے۔

اس خطرے کے انسداد کے لیے حضرت ابوطالب نے نہایت مستعدی کے ساتھ یہ کام کیا کہ تمام بنی ہاشم کو (سوائے ابولہب کے) اپنے مکان میں جمع کیا۔ اور ان سے کہا کہ اس عجیب و غریب جدید تحریک کو جو آج کل محمدؐ چلا رہے ہیں روکنے کی ہمت کسی شخص میں نہیں۔ اس لیے قریش نے سختی و تشدد اور ظلم و جبر کا طریقہ اختیار کیا ہے۔ اور ہر مسلمان ہو جانے والے شخص پر بے پناہ مظالم شہر کے ہر حصے میں توڑے جا رہے ہیں۔ مجھے سخت اندیشہ اس بات کا ہے کہ کہیں اس لپیٹ میں میرا بھتیجا محمدؐ نہ آجائے اور مخالفین اور معاندین اسے بھی تکلیف نہ پہنچائیں۔ اس لیے قومی غیرت کا تقاضا ہے کہ اس نالاک موقع پر ہم سب بنی ہاشم متفق اور متحد ہو کر محمدؐ کی حفاظت کریں۔ اگر قریش نے دوسرے مسلمان ہونے والوں کے ساتھ محمدؐ کو بھی تکلیفیں دینی شروع کیں تو اس میں تمھارے قبیلے کی سخت بے عزتی ہوگی۔ لہٰذا تم سب عرب میں بدنام ہو جاؤ گے۔ پس تمھاری عظمت و ہیبت اسی وقت تک قائم رہے گی جب تک تم سب متفق ہو کر محمدؐ کی حفاظت کرو گے اور دشمن کا ہاتھ اس تک نہ پہنچنے دو۔ یاد رکھو ذلت کی زندگی سے عزت کی موت ہزار درجے بہتر ہے۔ امید ہے اس معاملے میں تم سب میرا ساتھ دو گے۔ اور مجھے دوسرے قبائل کے سامنے ذلیل نہ کرو گے۔

آنحضرت صلی اللہ علیہ وسلم کی حمایت میں حضرت ابوطالب کی یہ تقریر اس قدر پُر اثر اور پُر تاثیر تھی کہ فوراً بغیر اونٹنی تامل کے تمام بنی ہاشم نے اس امر پر حضرت ابوطالب کی بیعت کی کہ ہم حتی الامکان محمدؐ کی حفاظت کریں گے اور کسی حالت میں آپؐ کا ساتھ نہیں چھوڑیں گے۔ حضرت ابوطالب نے ان کو بالکل تیار اور مسلح رہنے کا حکم دیا۔

ایک عجیب واقعہ | اسی دوران میں ایک عجیب واقعہ ہوا جب سے حضرت ابوطالب کو قوم کی طرف سے خطرہ پیدا ہوا تھا

وہ آنحضرت صلی اللہ علیہ وسلم کو ہر وقت اپنے پاس رکھتے تھے۔ اور کسی وقت بھی نظروں سے اوجھل نہیں ہونے دیتے تھے تاکہ ایسا نہ ہو کہ دشمن آپؐ کو کچھ نقصان پہنچائیں۔ ایک روز اتفاق یہ ہوا آنحضرت صلی اللہ علیہ وسلم حضرت ابوطالب کو اطلاع دیے بغیر دار ارقم تشریف لے گئے۔ ابوطالب نے جو آپؐ کو نہ پایا تو سخت پریشان ہوئے اور خیال کیا کہ



قریش نے دھوکے سے بلا کر آپ کو قتل کر دیا ہے۔

یہ خیال آتے ہی حضرت ابوطالب نے فوراً تمام نبوہاشم کو جمع کیا اور ان سے فرمایا کہ میں محمد کو نہیں دیکھتا۔ غالباً قریش نے انہیں قتل کر کے کہیں چھپا دیا ہے۔ پس تم فوراً انتقام کے لیے تیار ہو جاؤ۔ یہ قتل قریش کی سازش سے ہوا ہے۔ اور قریش کے تمام بڑے بڑے آدمی اس میں شامل اور شریک ہیں پس تم میں سے ہر آدمی ایک تیز خنجر اپنے کپڑوں میں چھپالے اور میرے پیچھے چلے۔ جب میں صحن کعبہ میں پہنچوں تو وہاں جتنے اکابر قریش بیٹھے ہوں سب کے ساتھ تم میں سے ایک ایک آدمی بیٹھ جائے اور دیکھو ابوالحکم عمر (ابوہل) کے پاس ضرور ایک بہادر شخص کو بیٹھنا چاہیے کیونکہ اسی کی رائے اور اشارے سے یہ قتل ہوا ہے۔ تم سب میری طرف دیکھتے رہنا۔ جب تم دیکھو کہ میں نے اپنا خنجر نکال لیا ہے تو تم بھی فوراً اپنا اپنا خنجر نکال لینا اور نہایت تیزی اور پھرتی کے ساتھ اسے اپنے پاس بیٹھے ہوئے سردار کے پیٹ میں اتار دینا اور اس طرح سب سرداران قریش کو موت کے گھاٹ اتار دینا۔ ایسے بدبختوں کی گھنٹوں نے دھوکے سے میرے پیچھے کو قتل کیا۔ یہی سزا ہے

یہ ہدایات دے کر حضرت ابوطالب اپنے آدمیوں کو لے کر کعبہ کی جانب روانہ ہوئے ابھی تھوڑی دیر گئی تھی کہ سامنے سے حضور علیہ السلام کے آزاد کردہ غلام حضرت زید بن عاصہ آتے دکھائی دیے۔

زید کو دیکھتے ہی حضرت ابوطالب نے بہت گھبرا کر پوچھا ”زید! تیرے آقا کا بھی کہیں تپہ ہے؟ زید نے جواب دیا ”جی ہاں! میں آنحضور صلی اللہ علیہ وسلم کے پاس سے ہی چلا آ رہا ہوں۔ آپ اس وقت دارالرقم میں تشریف رکھتے ہیں۔“

حضرت ابوطالب نے یہ سن کر فرمایا ”جب تک میں پیچھے کو اپنی آنکھوں سے نہ دیکھ لوں اس وقت تک مجھے قرار نہیں آسکتا۔ خدایا تیرا ہزار ہا شکر ہے کہ تو نے اس کے زندہ ہونے کی خوشخبری سنائی۔ بھاگا ہوا چلا آ رہا ہے اور اپنے آقا کو فوراً بلا کر لاتا کہ میں اسے دیکھ کر اپنی آنکھوں کو ٹھنڈا کروں۔“

آنحضور صلی اللہ علیہ وسلم دارالرقم میں اپنے صحابہ کے ساتھ بیٹھے ہوئے چند ضروری امور کے متعلق گفتگو فرما رہے تھے کہ زید پہنچے اور واقعہ بیان کیا۔ جسے سن کر حضور رسول کریم صلی اللہ علیہ وسلم فوراً اٹھ کھڑے ہوئے اور حضرت ابوطالب کی طرف روانہ ہو گئے۔ ابوطالب نے حضور علیہ السلام کو آتے دیکھا تو آگے بڑھ کر فریاد محبت سے آپ کو گلے لگا لیا۔

دوسری صبح جبکہ اکابر قریش صحن کعبہ میں بیٹھے تھے حضرت ابوطالب آنحضور صلی اللہ علیہ وسلم کو ہمراہ لے کر وہاں پہنچے۔ آپ کے ساتھ تمام نبوہاشم اور ابو عبد المطلب بھی تھے۔

حضرت ابوطالب نے مجمع کو مخاطب کر کے فرمایا۔ اے سرداران قریش! جانتے ہو کل میں نے کس بات کا ارادہ کیا تھا،



سرداران قریش نے کہا ”فرمایئے کیا بات تھی؟ ہمیں تو پتہ نہیں“ حضرت ابوطالب نے کل کا سارا واقعہ ان لوگوں کو سنایا۔ اور اس کے بعد اپنے ساتھیوں سے کہا کہ ”اپنے اپنے خنجر نکال کر سرداران قریش کو دکھاؤ“ فوراً سب نے اپنے اپنے خنجر نکال لیے۔ جو ان کے ہاتھوں میں چمک رہے تھے۔ جن کو دیکھ کر کفار کا سارا مجمع خوف زدہ ہو گیا۔

حضرت ابوطالب نے سلسلہ کلام جاری رکھتے ہوئے فرمایا۔ ”دیکھا تم نے؟ اگر تم لوگ محمد کو قتل کر دیتے۔ تو خدا کی قسم میں تم سے ایک آدمی کو بھی زندہ نہ چھوڑتا“

چمکدار خنجر دیکھ کر اور حضرت ابوطالب کی گرجدار تقریر سن کر کفار پرنا بسیار عجب طاری ہوا کہ وہ اٹھ کر بے تحاشا بھاگنے لگے۔ سب سے تیز بھاگنے والا ابوبہل تھا۔

## مسلمانوں پر قریش کے مظالم کی تقسیم

آنحضرت صلی اللہ علیہ وسلم کی تبلیغ کو روکنے اور اسلام کی اشاعت کو بند کرنے کے لیے مسلمانوں کو ہمانے والوں پر مظالم اور شہادت کی جو منظم اور باقاعدہ سکیم کفار قریش نے بنائی تھی۔ اس کے انھوں نے تین حصے کیے تھے :-

(۱) غربا اور غلاموں پر مظالم۔

(۲) متوسط اور اعلیٰ خاندان والوں پر شہادت۔

(۳) خود حضرت اقدس صلی اللہ علیہ وسلم کی ذات گرامی پر سختیاں۔ اسی پروگرام کے مطابق انھوں نے اپنے کام کی ابتدا کی۔ جس کی تفصیلات نمبر وار حسب ذیل ہیں :-

### ۱۔ غربا اور غلاموں پر مظالم

تبلیغ اسلام کے مقابلے میں قریش نے مسلمان ہونے والوں کو طرز طرح سے تنگ کرنے کی جو سکیم بنائی تھی اس کا سب سے پہلا شکار قدرتی طور پر غریب اور کس لوگ تھے۔ بیرونہ لاجوار اور بے بس طبقہ جو لونڈیوں اور غلاموں کی شکل میں ان وحشیوں اور دزدوں کے قبضے میں تھا۔ کیونکہ انہی پر ان کا زیادہ بس چل سکتا تھا۔ اور انہی پر ہر ہایت آزادی اور بے فکری کے ساتھ ہر قسم کے مظالم توڑ سکتے تھے۔ تفصیلات کو چھوڑتے ہوئے ایسے مظلوم مسلمانوں کی بہت سی مختصر سی کیفیت یہاں لکھی جاتی ہے جن سے ان بے انتہا تکلیفوں اور اذیتوں کا ناظرین کرام کو تھوڑا سا اندازہ ہو جائے گا جو واقعی و صداقت میں شقی القلب اور ظالم طبع لوگوں کے ہاتھوں ان نفوس مقدسہ کو اٹھانی پڑیں۔

طبقات ابن سعد جلد اول ص ۱۳۵







آزاد کر دیا۔ یہی وہ نہایت خوش نصیب غلام ہے جسے ہجرت کے موقع پر مکہ سے مدینہ تک شہنشاہِ دو عالم کی خدمت اور ہمراہی کا شرف حاصل ہوا۔

(۳) حضرت ابو فکیہہ:۔ بنی عبدالدار کے غلام تھے جو اسلام لانے کی "پاداش" میں ان کو روزانہ درد انگیز نثریں دیا کرتے تھے۔ جب گرمی کی ٹھیک دوپہر ہوتی اور مکہ کا ہر فرد آگ کی مانند پلتا۔ بنی عبدالدار ان کو منجھ میں لے جاتے۔ نہایت تیز پستی ہوئی پھر مٹی زمین پر ان کو زبردستی پست لٹا دیتے۔ اس کے بعد ایک بھاری پتھر اٹھاتے اور ان کی چھاتی پر رکھ کر چلے آتے۔

ایک مرتبہ امیہ نے ٹھیک دوپہر کے وقت ان کے پاؤں میں لوہے کی موٹی موٹی بیڑیاں ڈالیں۔ اور انہیں گھسیٹ کر میدان میں پھینک دیا تاکہ پڑے پڑے تڑپتے رہیں لوگ اس حال میں ان کو دیکھتے تھے اور ہمدردی اور ناسف کی بجائے ہنسنے ہوئے اور آواز سے کہتے ہوئے چلے جاتے تھے۔ اتنے میں امیہ کا بیٹا صفوان کہیں سے آگیا۔ اور اس دردناک نظارے سے ذرا بھی متاثر نہ ہوا۔ بلکہ نہایت شوخی کے ساتھ حضرت ابو فکیہہ سے پوچھنے لگا کہ "میرا باپ کیا تیرا رب اور معبود نہیں ہے؟" باوجود اس مصیبت میں مبتلا ہونے کے حضرت ابو فکیہہ نے نہایت جرات ایمانی کے ساتھ جواب دیا "تیرے باپ کی کیا حقیقت ہے۔ میرا تیرا اور تیرے باپ کا رب اور معبود خدا تعالیٰ ہے۔"

اس صاف اور سچے جواب سے مشتعل ہو کر صفوان آگے بڑھا اور بڑے زور سے حضرت ابو فکیہہ کا گلہ گھونٹنے لگا۔ دوسرا بھائی پاس کھڑا تھا۔ کہنے لگا "صفوان! ذرا زور سے اس پر اس نے اپنی گرفت اور مضبوط کر دی۔ قریب تھا کہ مرغِ روح قفسِ عنصری سے پرواز کر جاتی کہ ناگاہ حضرت ابو بکر کا ادھر سے اتفاقاً گزر ہوا۔ آپ اس المناک منظر کے دیکھنے کی تاب نہ لاسکے اور فوراً امیہ سے سودا کر کے آپ کو خرید کر آزاد کر دیا۔

(۴) حضرت عمار بن یاسر الغنسی القططانی:۔ یہ تینوں باپ بیٹے بن کے رہنے والے تھے۔  
 (۵) حضرت یاسر بن عامر:۔ عمار کی والدہ سمیہ ابو حلیفہ بن المغیرہ مخزومیہ کی لونڈی تھیں، بے یار و مددگار اور غریب و سبکیں سمجھے کہ کفار مکہ ان کو ناقابلِ بیان تکلیفیں دیتے۔ ٹھیک دوپہر کے وقت آگ کی مانند تیز گرم ریت پر ان کو لٹا دیتے۔ انگاروں سے ان کے بدن کو جلاتے۔ گھنٹوں انہیں پانی میں اتنے زیادہ غوطے دیتے کہ ان کے ہوش و حواس گم ہو جاتے۔ دہکتے ہوئے انگاروں اور پختی ہوئی ریگ کے زخموں کے دلخیز ان کی پیٹھ پر بڑھا پے میں بھی صاف نظر آتا کرتے تھے۔ والد اور بھائی مصائب اور مظالم کی تاب نہ لا کر راہی ملک بھاگے خود ۴۲ سال



کی عمر پائی۔

(۷) حضرت خباب بن الارت۔ اُم اذار کے غلام تھے اور وہ حد درجہ متعصب عورت اسلام قبول

کرنے کے باعث آپ کو روزانہ نہایت ہولناک سزاؤں دیا کرتی تھی زمین پر آگ پھینکا کر اس پر ان کو لٹا دیتی۔ اور پھر سے ایک بھاری پتھر ان کے جسم پر رکھوا دیتی۔ حالت یہ ہوتی تھی کہ جسم سے انگاروں کے باعث جو پیرنی نکلتی اس سے نیچے کی آگ بجھ جایا کرتی تھی۔ انھیں لٹا لٹا کر ان کی پیٹھ کو گرم پتھروں سے داغا کرتی تھی۔ یہاں تک کہ پیٹھ کی کھال اڑ گئی اور ہڈیاں نکل آئیں۔ جب ان ہولناک مصائب کے بعد بھی آپ نے اسلام سے روگردانی اختیار نہیں کی تو اُم اذار نے بوسنگ ولی اور بے رحمی میں ابوہل سے بھی بڑھی ہوئی تھی۔ آپ کو تکلیف دینے کا یہ نیا طریقہ نکالا کہ لوہے کے آگ میں خوب گرم کرتی اور پھر اسے ان کے سر پر رکھ دیتی۔ خباب نے اپنی اس آخری ناقابل بیان تکلیف کا حل آنحضرت صلی اللہ علیہ وسلم سے بیان کیا۔ حضور علیہ السلام نے آسمان کی طرف ہاتھ اٹھائے اور دعا کی یا الہی! خباب کی مدد فرما۔ حضور کی دعا بارگاہ الہی میں قبول ہوئی۔ اور اُم اذار کو ایک ایسی بیماری لگ گئی جس میں وہ کتوں کی طرح بھونکنے لگی۔ بہت سے علاج کیے مگر کسی سے فائدہ نہ ہوا۔ بلکہ مرض برابر بڑھتا چلا گیا۔ اور اس کی ہر وقت کی بھونک سے محلے والے بھی تنگ آ گئے۔ آخر کسی شخص نے یہ علاج بتلایا کہ لوہا گرم کر کے اس کے دماغ پر رکھا جائے۔ تب اس کو آرام ہوگا۔ یہ خدمت خباب کے سپرد ہوئی۔ اور انھوں نے اپنی آنکھوں سے دیکھ لیا کہ جس تکلیف میں اس نے خباب کو مبتلا کیا تھا۔ اسی عذاب میں خود مبتلا ہو گئی۔ مگر اس علاج سے بھی اسے کوئی افادہ نہ ہوا۔ اور اس طرح کتے کی طرح بھونکتی ہوئی دنیا سے جہنم کی طرف روانہ ہو گئی

اس بے حیثیت غلام کا اس انسان کے دل میں جس نے قید اور کسر ہی جیسے پرہیز اور باجبروت شہنشاہوں کے تاج اپنے پیروں کے نیچے مسل کر پھینک دیے۔ یہ وقار تھا کہ جب خباب فاروق اعظم کے پاس آتے تو آپ اپنا گدلا چھوڑ کر الگ ہو جاتے اور ان کو نہایت اعزاز و اکرام سے اس پر بٹھاتے۔ آپ فرمایا کرتے تھے کہ ”اس گدیلے پر بیٹھنے کا دنیا میں صرف ایک ہی اور شخص مستحق ہے اور وہ ہے خباب“

(۸) حضرت صہیب رضی اللہ عنہ۔ قید ہو کر مکے لائے گئے۔ جہاں عبداللہ بن جعدان نے ان کو خرید لیا اور بعد

میں آزاد کر دیا۔ طبیعت نہایت سلیم اور صالح پائی تھی۔ جس وقت ان کے کان میں اسلام کا نام پڑا۔ فوراً دار ارقم میں آنحضور صلی اللہ علیہ وسلم کی خدمت میں حاضر ہوئے اور مسلمان ہو گئے۔ حالانکہ مکہ میں ان کا کوئی رشتہ دار دوست بہمد واور نہ تھا۔ تاہم انھوں نے اپنے اسلام کو پویشیدہ رکھنا مناسب نہ سمجھا اور اس کا اعلان کر دیا۔ جس کے بعد مصائب اور تکالیف کا انتہائی سلسلہ شروع ہو گیا۔ انھوں نے سب کچھ صبر کے ساتھ سہا مگر بائے



استقلال میں لغزش نہ آئی۔

جب مظالم سے تنگ آکر ہجرت کرنے لگے تو قریش کو بھی خبر ہو گئی۔ فوراً بھاگ بھاگ کر آگئے اور ان کو روک کر کہنے لگے ”تو جب یہاں مکہ میں آیا تھا تو مفلس اور نادار تھا یہاں رہ کر تو نے ہتھیار بنائے اور انہیں فروخت کر کے خاصی دولت جمع کر لی۔ اب یہ ساری دولت سمیٹ کر تو یہ جا رہا ہے۔ جس پر تیرا کوئی حق نہیں کیونکہ یہ ساری دولت تو نے ہم ہی لوگوں سے لے کر جمع کی ہے اس لیے تو اس دولت کا کس طرح مالک بن کر بیٹھ گیا؟ یہ ہرگز نہیں ہو سکتا کہ تو یہ دولت لے کر شرب چلا جائے۔

حضرت صہیبؓ نے اس کے جواب میں اپنا ترکش نکال لیا اور فرمانے لگے ”تم سب جانتے ہو اور تمہارا بچہ بچہ واقف ہے کہ نشانہ بازی اور تیر اندازی میں کوئی ایک شخص بھی میرا مقابل نہیں۔ میں انہی تیروں سے تم میں سے بہتوں کو موت کی ابدی نیند سلا دوں گا۔ جب تیر ختم ہو جائیں گے تو پھر تلوار نکال لوں گا۔ تلوار چلانے میں بھی تم میں سے کوئی مرد میرے مقابلہ کے لیے کھڑا نہیں ہو سکتا۔ جب بہت سول کو مار لوں گا تب مردوں کا لہذا تمہاری خیر اسی میں ہے کہ میرا ساتھ نہ روکو اور مجھے جانے دو۔ اگر تمہیں مال و دولت کی طمع ہے تو میں اپنی تمام حلال اور طیب کمائی تمہیں دیتا ہوں۔ اسے لوٹریوں اور گیندوں کی طرح آپس میں بانٹ لو۔ اور میرے راسخے سے فوراً ہٹ جاؤ۔ ورنہ تمہیں خوب اچھی طرح معلوم ہے کہ میرے تیر کا نشانہ آج تک کبھی خطا نہیں گیا۔ یقین جانو تم میں سے ایک شخص بھی اپنی جان سلامت لے کر نہیں جاسکے گا۔

جب مال و متاع کے بدلے دولت ایمان لے کر مدینہ پہنچے تو آنحضرت صلی اللہ علیہ وسلم نے فرمایا: ”ابو بکر تم نفع میں رہے۔“

یہی وہ رومی غلام ہیں کہ جب حضرت امیر المومنین فاروق اعظمؓ حالت نماز میں ابو لولو کے ہاتھ سے زخمی ہو کر نیچے گرے تو آپؓ نے وصیت فرمائی کہ جب تک دوسرا خلیفہ منتخب ہو صہیب میری بجائے مسلمانوں کو نماز پڑھائیں۔ چنانچہ صہیبؓ تین دن تک مسلمانوں کے امیر الصلوٰۃ رہے۔

آنحضرت صلی اللہ علیہ وسلم فرمایا کرتے تھے کہ مختلف ملکوں میں اسلام پر سبقت کرنے والے چار شخص ہیں اہل عرب میں سے میں خود ہوں۔ ”اہل روم میں سے صہیبؓ ہیں۔ اہل فارس میں سے سلمان ہیں اور اہل حبش میں سے بلال۔“

غلاموں کے بعد اب بعض ایسی محترم خواتین کا مختصر حال لکھا جاتا ہے جو لوٹنیاں تھیں اور شروع تبلیغ میں اپنی نیکی اور صفائی قلب کے باعث اسلام لے آئی تھیں۔ ان کو ان کے کافر اہل مسلمان ہو جانے کی وجہ سے جتنی سخت تکلیفیں دیا کرتے تھے وہ شاید غلاموں سے زیادہ تھیں۔ مگر ان بہادر خواتین نے ایسے استقلال اور اس قدر



اولو العزى کے ساتھ ان مصائب کو برداشت کیا کہ مذہب کی تمام تاریخ میں اس کی کوئی اور نظیر موجود نہیں۔ ان میں سے بعض کے نام یہ ہیں:-

(۱) حضرت سکیمہ:- یہ حضرت عمار بن یاسر کی والدہ اور بنی مخزوم کی لونڈی تھیں۔ ان لوگوں نے کوئی تکلیف ایسی باقی نہ چھوڑی جو اس بے یار و مددگار اور سکیں وغیرہ عورت پر نہ لوڑی ہو۔ آخر جب تکلیفیں دیتے دیتے تھک گئے تو ایک روز ظالم اور بے رحم ابوہل نے غصے میں اکران کی ران میں نہایت بے دردی اور بے رحمی کے ساتھ نیزہ مارا جو ان کے جسم کو کاٹا ہوا چلا گیا۔ اور اس بے گناہ اور پاک باز خاتون نے تڑپ تڑپ دیں جان دے دی۔ یہ اسلام میں سب سے پہلی شہید ہیں۔

(۲) حضرت گیلنہ:- یہ بنی موئل کی لونڈی تھیں عمر بن خطاب مسلمان ہونے سے پہلے اسلام کے سخت ترین دشمنوں میں سے ایک تھے۔ وہ ان کو روزانہ لکڑیوں سے اتنا پیٹنے کہ بد حال کر دیتے۔ اور کہتے کہ ”محمد کے خدا کا انکار اور لات وعزى کی خدائی کا اقرار کر۔ ورنہ اسی طرح مارتے مارتے تجھے ایک دن جان سے مار ڈالوں گا۔“ جب مارتے مارتے تھک جاتے تو تھوڑی دیر کے لیے بیٹھ جاتے اور کہتے لیکنہ! میں نے تجھ پر رحم کر کے نہیں چھوڑا بلکہ اس لیے چھوڑا ہے کہ مارتے مارتے تھک گیا ہوں۔ ذرا دم بے لوں۔ پھر تیری مرمت شروع کروں گا۔ مگر لیکنہ! نے راہ حق میں ہر قسم کی سخت سے سخت تکلیف سہی مگر اسلام سے منہ نہ موڑا۔ اور عمر کی ہر سختی کو فوق العادہ صبر و استقلال کے ساتھ بخندہ پیشانی برداشت کیا۔ آخر ان کی مصیبتوں کا اس وقت خاتمہ ہوا جب حضرت ابو بکرؓ نے ان کو خرید کر آزاد کر دیا۔

(۳) حضرت زینبہ:- بنی مخزوم کی لونڈی تھیں۔ ابوہل انھیں روزانہ ایسی ایسی تکلیفیں دیتا جو ناقابل برداشت تھیں۔ مگر یہ بڑے صبر و استقلال کے ساتھ سب کچھ سہتیں اور منہ سے اُٹ نہ کرتیں۔ کبھی کوہ و شکایت کرتیں۔ آخر ابوہل نے ان کو مارتے مارتے اندھا کر دیا۔ اب ابوہل نے یہ کہنا شروع کیا کہ ”ہمارے خداؤں نے تیرے خدا پر غالب آکر تجھے اندھا کر دیا ہے۔ اگر تو اب بھی محمدؐ کے خدا کو چھوڑ کر ہمارے لات وعزى پر ایمان نہیں لائے گی تو وہ تجھے لنگڑا، بولا اور بہرا بھی کر دیں گے۔“ جس کا جواب حضرت زینبہؓ یہ دیتیں کہ لات وعزى میں کیا طاقت ہے جو کسی کو اندھا یا بہرا کر سکیں۔ ہاں البتہ میرے قادر و توانا خدا میں یہ قدرت ضرور ہے کہ اگر وہ چاہے تو مجھے بصارت بخش دے۔ ساتھ ہی وہ دعا بھی کرتیں کہ یا الہی! کفار کو مجھ پر سہنے کا موقع نہ دے۔ اور دشمنان اسلام کی ہر خوشی کو بلیا میٹ کر دے۔ ان کی دعا قبول ہوئی اور ایک دن لوگوں نے دیکھا کہ حضرت زینبہؓ کی بینائی عود کر آئی ہے۔ کافروں کی ذہنیت بھی عجیب ہوتی ہے۔ اب انھوں نے کہنا شروع کر دیا



کہ ”زنیہ دراصل ہے تو اندھی۔ مگر مجھ نے اپنے جادو کے زور سے لوگوں کے سامنے اسے بنیاد رکھا ہے۔“

حضرت زنیہ پندرہ دن رات جو مظالم ٹوٹ رہے تھے حضرت ابوبکرؓ کی نرم دلی اور رقیق القلبی اس کی تاب نہ لاسکی اور انھوں نے انھیں خرید کر آزاد کر دیا۔

(۴) حضرت ہندیشہؓ [حضرت ہندیہ اور ان کی بیٹی بنی ہند کی لونڈی تھیں۔ اور قبول بن ابیہ بنی عبدالدار (۵) بنت ہندیشہ کے قبضے میں تھیں۔ ان دونوں پر بھی کفار مکہ مسلمان ہو جانے کی وجہ سے بے حد سختی اور تشدد کرتے تھے۔ اور کہتے تھے کہ ہم اسی طرح تھیں ایذا دیتے دیتے ایک روز جان سے ہار ڈالیں گے۔ مسلمان تمھارے بڑے ہمدرد بن پھرتے ہیں۔ خالی غولی باتیں بنانے سے کیا فائدہ۔ انھیں تم سے دلی پھرتی ہے تو آئیں اور تمھیں ہم سے خرید کرے جائیں۔ حضرت ابوبکرؓ نے سنا تو تشریف لائے اور ان کو خرید کر آزاد کر دیا۔

۱/ رہا حضرت ام عبیس (یا ام عبیس) یہ بنی زہرہ کی لونڈی تھیں اور ایک شخص اسود بن عبد بنوٹ کے قبضے میں تھیں۔ جب اسلام سے آئیں تو وہ ان کو طرح طرح سے دیکھ اور تکلیف پہنچانے لگا۔ اس وقت مکہ میں بکس اور بے بس مظلوم غلاموں اور لونڈیوں کا آسرا اور سہارا حضرت ابوبکرؓ کی ذات تھی۔ آپؓ کو جب خبر پہنچی کہ غریب ام عبیسؓ اسلام لانے کی وجہ سے نہایت تکلیف اور مصیبت میں ہے تو آپؓ ان کے مالک کے پاس پہنچے اور انھیں خرید کر آزاد کر دیا۔

یہ ان بہت سے غلاموں اور لونڈیوں میں سے بعض کے حالات ہیں جو تاریخوں میں لکھے ہوئے ہیں اور نہ مظلوم ایسے کتنے مظلوم اور بے کس اور بے بار و مددگار لوگ ہوں گے جو ظالم، خونخوار اور رشتہ نشین انسانوں کے ہاتھوں سے محض اسلام لانے کے باعث تکلیفیں اور مصیبتیں اٹھاتے اور مصائب اور آفات برداشت کرتے ہوں گے۔ اور نہ معام کتنے ایسے ہوں گے جو ان شقی القلب لوگوں کے ہاتھوں جام شہادت نوش کر چکے ہوں گے۔ ان انسان نمادندوں نے کوئی کسر ایسے غریب اور بے بس مسلمانوں پر ظلم توڑنے میں اٹھا نہیں رکھی۔

## ۲۔ معزز مسلمانوں پر اکابر قریش کے مظالم

مسلمانوں کو تکلیفیں دے کر ان کو ان کے دین سے منحرف کرنے کی جرات قاعدہ حکم کفارہ قریش نے بنائی



نھی۔ اس کی دوسری شق معزز اور مقتدر مسلمانوں کے متعلق تھی۔ سکیم کی اس دفعہ کو بھی قریش نے نہایت سختی کے ساتھ عملی جامہ پہنانے کی کوشش کی۔ اگرچہ یہ لوگ غریب اور مفلس نہیں تھے۔ نہ دوسروں کے دست نگر اور محتاج تھے۔ نہ بے سہارا اور بے کس تھے۔ بلکہ سب کے سب اپنے اپنے قبیلے میں معزز حیثیت کے مالک تھے۔ لیکن مسلمان ہو جانے کے بعد یہ مقتدر اصحاب بھی قریش کے ظلم اور تعدی سے نہ بچے۔ اور ان کو بھی یہاں تک ان سے بن سکا تکلیفیں دینے میں کوئی کسر اٹھا نہیں رکھی۔ ان میں سے بعض اصحاب کی لکلیفوں اور مصیبتوں کا حال ذیل میں لکھا جاتا ہے۔

۱۱ حضرت ابوبکر صدیقؓ: جب آپؓ مسلمان ہوئے اس وقت تو آپؓ کے خلاف کوئی آواز بلند نہ ہوئی مگر جب تھوڑے دنوں بعد آپؓ نے طلحہ بن عبید اللہ کو تبلیغ کر کے مسلمان کیا۔ تو طلحہ کے سگے بھائی عثمان بن عبید اللہ کو جو اسلام کا سخت دشمن اور معاند تھا۔ براطیش کیا اور اس نے یہی خیال کیا کہ یہ ساری شرارت ابوبکر کی ہے جن نے میرے بھائی کو ورہلا کر اسے اپنے دین سے برگشتہ کیا ہے۔ یہ خیال آتے ہی اس نے حضرت ابوبکر اور حضرت طلحہ دونوں کو ایک ہی رسی سے باندھ کر تھما مارا گیا۔

اسی طرح قریش برابر حضرت ابوبکر کو تکلیفیں اور اذیتیں پہنچاتے رہے۔ آپ ان تمام مصائب و تکلیف کو صبر و استقلال کے ساتھ برداشت کرتے رہے۔ لیکن جب یہ مصیبتیں ناقابل برداشت ہو گئیں تو آپؓ نے آنحضرت صلی اللہ علیہ وسلم سے اس امر کی اجازت مانگی کہ وہ حبشہ یا کسی دوسرے ملک میں چلے جائیں۔ حضور علیہ السلام نے بھی اور کوئی جگہ کار نہ دیکھ کر ان کو اجازت دے دی۔ آپؓ نے سفر کی بہت معمولی سی تیاری کی اور خاموشی کے ساتھ مکہ سے نکل گئے مگر حبشہ جنوب کی طرف جاتے ہوئے مقام بربک الغاد پر پہنچے تو وہاں قبیلہ قارہ کے مقتدر رئیس ابن الدغنه سے ملاقات ہو گئی۔ جو تجارت کے سلسلے میں باہر گیا ہوا تھا۔ اس نے آپؓ کو دیکھ کر حیرت سے پوچھا ”ہیں ابوبکرؓ کہاں؟“ حضرت ابوبکرؓ نے جواب دیا میری قوم نے مسلمان ہو جانے کے جرم میں مجھے سخت تکلیفیں اور اذیتیں پہنچائی ہیں جن کے باعث میں مجبور ہو گیا کہ وطن سے نکل جاؤں اور کسی اور ملک میں جا کر آزادی اور اطمینان کے ساتھ اپنے پروردگار کی عبادت کروں۔ جب مکہ والے مجھے نہ رہنے دیں تو بتاؤ میں کیا کروں۔ یہ جلاوطنی میں نے خوشی کے ساتھ نہیں بلکہ جبراً اختیار کی ہے۔“

سادہ سی روئداد سن کر ابن الدغنه نے کہا ”نہیں نہیں ابوبکرؓ ایسا کبھی نہیں ہو سکتا۔ نہ تم کو خود مکہ سے نکلنا چاہیئے اور نہ مکہ والوں کو یہ چاہیئے کہ تمہیں نکلنے پر مجبور کریں۔ میں تمہیں بڑی خوشی کے ساتھ اپنی پناہ

۱۲ اسد الغابہ جلد ۳ صفحہ ۹۵۔ بعض تاریخوں میں لکھا ہے کہ یہ کام بھائی نے نہیں کیا بلکہ حیاؤ بن عبد اللہ (ابن حدریہ) نے کیا تھا و خلفائے راشدین سے تیز سیرت میں ہشام (صفحہ ۹۵)



میں لیتا ہوں۔ میرے ساتھ واپس چلو اور وطن میں اطمینان کے ساتھ رہو۔ حضرت ابو بکر صدیقؓ اس کے اصرار پر واپس چلے آئے۔

امان ٹوٹنے کے بعد پھر حضرت ابو بکرؓ پر مصائب اور کامیابیوں کا سلسلہ شروع ہو گیا۔ یہاں تک کہ حضرت نبی کریم صلی اللہ علیہ وسلم کے ساتھ آپ نے ہجرت فرمائی لیکن ابن الدغنی کی یہاں زیادہ مدت تک تاخیر نہ ان سے پھر حضرت ابو بکرؓ پر مصائب اور تکلیف کا سلسلہ شروع ہو دیا۔

(۲) حضرت عثمانؓ بن عفان سے ان کا خاندان ریا م دابلیت میں بڑا مقدر تھا۔ ان کا دادا امیہ قریش کا رئیس اعظم تھا۔ جنگ فجار میں اسی خاندان کا نامور سردار حرب بن امیہ تمام قریش کا سپہ سالار اعظم تھا۔ عربیہ میں جو ہاشم کے سوا کوئی خاندان حضرت عثمان کے خاندان سے زیادہ معزز نہ تھا۔ اور یہ خود بھی اپنے خاندان کے نہایت قابل اور لائق شخص تھے۔ دنیوی لحاظ سے بھی کافی مالدار اور بہت بڑے تاجر تھے۔ مگر باوجود اس کے جب حضرت ابو بکرؓ کی تبلیغ سے مسلمان ہو گئے تو ہر قسم کے ظلم و ستم کا نشانہ بنائے گئے۔ خاندانی بزرگی اور فانی وجاہت کچھ بھی کام نہ آئی۔ ان کے چچا حکم بن عاص بن امیہ نے اس "جرم" میں ان کو پکڑا۔ غلاموں کی طرح نہایت بے ادبی کے ساتھ انہیں بے گناہ پکڑا لیا۔ اور پھر کڑی لے کر اتنی شدت کے ساتھ مارا کہ تمام بدن ہوا ہوا ہو گیا۔ اس کے بعد قید کر دیا اور کہہ دیا کہ جب تک اسلام کو نہیں چھوڑو گے میں تمہیں قید سے نہیں چھوڑوں گا۔ مگر مارا اور قید کی زنجی اسلام کے نشہ کو نہ اتار سکی۔ اور یہ نشہ روز بروز تیز سے تیز تر ہوتا چلا گیا۔ لیکن ساتھ ہی ساتھ ظالموں اور جفاکاروں کی سخت گیریاں اور جفاکاریاں بھی بڑھتی رہیں۔ یہاں تک کہ ان کو بالآخر مکہ چھوڑ کر جلا وطنی اختیار کرنی پڑی۔

(۳) حضرت زبیر بن عوامؓ۔ نہایت بہادر۔ نہایت جوانمرد اور قریش کے بڑے معزز خاندان (ربو اسد) سے تعلق رکھتے تھے۔ ام المومنین حضرت خدیجہ طابہ کے بھتیجے۔ آنحضور صلی اللہ علیہ وسلم کی چھوٹی حضرت صفیہ کے لڑکے اور حضرت ابو بکر صدیق کے داماد تھے۔ جب اسلام نائے تو چچا نے پہلے تو زبانی بات چیت اور دراوے و تمکاد سے ان کو راہ حق سے برگشتہ کرنا چاہا۔ مگر جب اس سے کام نہ بنا تو عملی طور انہیں تکلیفیں دینی شروع کیں۔ روزانہ ان کو ایک پڑائی میں لپیٹ کر اتنی دھوئی دیتا کہ دم گھٹنے لگتا اور مرے کے قریب ہو جاتے لیکن کوئی بھی جسمانی تکلیف ان کو حق و صداقت سے روگردان نہ کر سکی۔ جب چچا کی ظلم و زیادتی حد سے بڑھ گئی تو نہایت مجبور ہو کر گھر سے نکل کھڑے ہوئے۔

(۴) حضرت طلحہ بن عبید اللہؓ۔ بنی تیم کے ایک معزز فرد تھے۔ ساتویں پشت میں ان کا شجرہ آنحضرت صلی اللہ علیہ وسلم سے مل جاتا ہے۔ اسلام لانے کی پاداش میں اپنے سخت دل اور بے رحم بھائی عثمان بن اسدؓ عرب میں کسی کی پناہ بہت خاص اور اہم چیز تھی۔ جب کوئی سردار کسی کو اپنی پناہ میں لے لیتا تھا۔ پھر اسے کوئی شخص تکلیف نہیں دے سکتا تھا۔ اسے غفلت سے راشدینؓ سے ملنا۔ تاریخ طنت جلد دوم صفحہ ۲۱۰



عبداللہ کے ظلم و ستم کا نشانہ بنے۔ وہ ان کو اور حضرت ابوبکر کو رجن کی تبلیغ سے یہ مسلمان ہوئے تھے) ایک ہی رسی میں باندھ کر خوب مارا کرتا تھا تاکہ مار کے خوف سے اپنے سابقہ دین میں واپس آجائیں۔ لیکن انھوں نے اسلام چھوڑنے کے لیے اختیار نہیں کیا تھا۔

(۵) حضرت سعد بن ابی وقاصؓ۔ یہ قریش کے ایک معزز قبیلہ زہری سے تعلق رکھتے تھے۔ جو آنحضرت صلی اللہ علیہ وسلم کی نانہال تھی۔ حضرت ابوبکر صدیقؓ کی تبلیغ سے مسلمان ہوئے۔ جب ان کی ماں جمنہ نے یہ سانحہ سنا تو سرپیٹ لیا کہ ہائے میرا پیارا بیٹا ہزاروں خداؤں کو چھوڑ کر ایک خدا کا بندہ بن گیا۔ بہت روٹی بیٹیں اور کھانا پینا چھوڑ دیا۔ تین دن اسی طرح گزر گئے۔ اور گھر میں سخت جھگڑا فساد برپا ہو گیا۔ والدہ کا خیال تھا کہ چونکہ سعد میرا نہایت ہی فرمانبردار بیٹا ہے۔ اس لیے اس دھمکی سے متاثر ہو کر فوراً اس نئے دین کو چھوڑ دے گا۔ لیکن سعد نے صاف کہہ دیا کہ اے اماں! آپ کے حقوق۔ آپ کی عزت۔ آپ کی اطاعت اور آپ کی فرمانبرداری سب حق اور فرس۔ مگر میں خدا اور رسول سے آپ کو مقدم نہیں کر سکتا۔ خدا تعالیٰ کو بھی ان کی یہ استقامت پسند آئی۔ اور اس نے آئندہ کے لیے قانون بنا دیا کہ وان جاهدک لتسکک فی مالک۔ لا یجوز علیہ علم ولا تظلمما (یعنی اگر والدین تجھے میرے ساتھ ترک پر مجبور کریں تو اس معاملے میں ان کی اطاعت مت کر)۔

(۶) حضرت سعید بن زبیرؓ۔ یہ بھی قریش کے ایک معزز فرد اور عربین خطاب کے بہنوئی تھے۔ عمر کی بہن فاطمہ ان کی زوجیت میں تھیں اور دونوں میان بوی شروع ہی میں اسلام لے آئے تھے۔ مگر چونکہ عمر اسلام کے نہایت شدید دشمن اور بہت سخت مزاج انسان تھے اس لیے ان کی سختی اور تشدد کے خوف سے دونوں میاں بوی نے اپنے اسلام کو مخفی رکھا ہوا تھا۔ لیکن جب ایک روز اتفاقاً ان کو اس کا پتہ چل گیا تو اگر بہنوئی کو پیٹ گئے اور مارتے مارتے بیہوش کر دیا۔ بہن اپنے شوہر کو بچانے اٹھیں تو ان کا بھی سر بھاڑ دیا۔ اور تازہ تازہ انہوں کو مظلوم عورت کے جسم اور کپڑوں پر بہنے لگا۔ مگر اس حالت میں بھی بہن نے روتے ہوئے ہی کہا کہ ”عمر! چاہے مارتے مارتے مجیں مار ڈالو۔ مگر یہ دین تو اب چھٹتا نہیں“ (کسے پتہ تھا کہ یہی سخت دل انسان ایک دن ”حضرت امیر المومنین فاروق اعظمؓ“ کے نام سے اسلامی دنیا کا شہنشاہ ہوگا)۔

(۷) حضرت عبداللہ بن مسعودؓ۔ قریش کے قبیلہ بزیل کے ایک ممتاز فرد تھے یہ اس زمانے میں اسلام لائے۔ جب جماعت مومنین صرف چند صاحب ایمان اصحاب پر مشتمل تھی۔ اور مکہ کی سرزمین میں سوائے حضرت رسول کریم صلی اللہ علیہ وسلم کے اور کسی شخص کو مجمع عام میں بلند آہنگی کے ساتھ تلاوت قرآن کی ہمت نہ تھی۔ ایک روز

سلف تذکرہ ”مہاجرین“ جلد اول ص ۱۶۱۔ سلف تذکرہ المہاجرین ص ۹۵ بحوالہ اسد الغابہ جلد ۱ ص ۵۱

سلف تذکرہ ”مہاجرین“ جلد اول ص ۱۶۵ بحوالہ طبقات ابن سعد







(۱) حضرت ابوذر غفاریؓ - قبیلہ غفار کے سربراہ اور وہ شخص اور بڑے مشہور صحابی ہیں۔ اپنے مسلمان ہونے اور قریش کے ہاتھوں سخت اذیت اور تکلیف اٹھانے کی کیفیت خود اس طرح بیان کرتے ہیں:-

”میں قبیلہ غفار کا ایک شخص تھا۔ مجھے خبر پہنچی کہ مکہ میں ایک شخص پیدا ہوا ہے جو کہتا ہے کہ ”میں نبی ہوں“ اس پر میں نے اپنے بھائی سے کہا کہ تو جا۔ اور اس نبی سے بات چیت کر۔ اور اس کی خبر لا کر مجھے دے۔ وہ مکہ آیا اور آنحضرت صلی اللہ علیہ وسلم سے ملا۔ پھر لوٹ گیا۔ میں نے اس سے پوچھا کہ کیا خبر لا گئے؟ میرے بھائی نے جواب دیا۔ ”اللہ کی قسم میں نے ایک ایسے شخص کو دیکھا جو اچھے کاموں کا حکم دیتا ہے۔ اور برے کاموں سے روکتا ہے۔ میں نے اس سے کہا کہ اس خبر سے میری تسلی نہیں ہوئی۔ اس کے بعد میں نے راستے کے لیے کچھ کھانا اور اپنی چھتری لی اور مکہ کا رخ کیا۔ میں آنحضرت صلی اللہ علیہ وسلم کو پہچانتا نہ تھا اور نہ میں یہ چاہتا تھا کہ لوگوں سے آپ کے متعلق یہ پوچھوں مکہ پہنچ کر میں زمزم کا پانی پیتا تھا اور کعبہ میں رہتا تھا۔ ناگاہ میرے پاس علی ابن ابی طالب آئے اور پوچھنے لگے کہ ”کیا آپ مسافر ہیں؟“ میں نے کہا ”ہاں“ اس پر وہ مجھے اپنے ہمراہ لے گئے۔ لیکن نہ تو انہوں نے مجھ سے کچھ پوچھا اور نہ میں نے خود کچھ کہا۔ مناسبت سمجھا۔ جب صبح ہوئی تو میں کعبہ میں چلا آیا۔ اس خیال سے کہ آنحضرت کے متعلق کسی سے کچھ دریافت کروں۔ لیکن مجھے کوئی ایسا آدمی نہ ملا جو آنحضرت کا پتہ بتاتا۔ شام کو پھر علی میرے پاس آئے اور کہنے لگے ”کیا آپ کو ابھی تک کوئی ٹھکانا نہیں ملا؟“ میں نے کہا۔ نہیں۔ اس پر علی نے کہا اچھا پھر میرے ساتھ چلو۔ اس مرتبہ انہوں نے مجھ سے پوچھا کہ ”تم کون ہو؟ اور یہاں کس کام کے لیے آئے ہو؟“ میں نے کہا ”اگر تم کسی سے اس کا ذکر نہ کرو۔ تو میں تمہیں ساری بات بتا دیتا ہوں۔ جب انہوں نے وعدہ کر لیا تب میں نے کہا ”مجھے خبر پہنچی ہے کہ یہاں ایک شخص پیدا ہوا ہے جو کہتا ہے کہ میں خدا کا نبی ہوں۔ میں نے اپنے بھائی کو دریافت احوال کے لیے بھیجا تھا مگر وہ کوئی تسلی بخش جواب لے کر نہیں لوٹا۔ اس پر میں نے ارادہ کیا کہ میں خود جا کر اس کی تحقیق کروں“ یہ سن کر علیؓ نے کہا ”تم نے راستہ پالیا۔ میں بھی ابھی کے پاس جا رہا ہوں۔ تم میرے پیچھے پیچھے چلے آؤ۔ جہاں میں داخل ہو جاؤں۔ تم بھی جھٹ و ہیں داخل ہو جانا چنانچہ علیؓ پہلے اوزین بھی ان کے ساتھ ساتھ چلا۔ یہاں تک کہ وہ ایک مکان میں داخل ہو گئے۔ میں بھی جھٹ اوزین چلا گیا۔ وہاں رسول کریم صلی اللہ علیہ وسلم تشریف رکھتے تھے۔ آنحضور کو دیکھ کر میں نے عرض کی کہ مجھے اسلام کی تلقین فرمائیں۔ چنانچہ آپؐ نے تبلیغ کی اور میں فوراً ہی مسلمان ہو گیا۔ آپؐ نے مجھ سے فرمایا ”ابوذر! اپنے اسلام کو پرشبہ رکھو اور اپنے ملک کو لوٹ جاؤ۔ جب تم سن لو کہ ہمیں غلبہ حاصل ہو گیا ہے تو پھر چلے آنا۔ اس



پر میں نے عرض کیا کہ ”اس ذات کی قسم ہے جس نے آپ کو حق کے ساتھ بھیجا کہ میں اپنے اسلام کا اظہار کفایت فرمیں  
 کے سامنے چیخ چیخ کر دوں گا۔“ اس کے بعد میں کعبہ میں آیا۔ قریش حسب معمول وہاں بیٹھے ہوئے تھے میں نے ان  
 سے کہا ”اے قریش کے معزز اصحاب! انی اشهد ان لا اله الا الله واشهد ان محمداً عبداً ورسوله میں  
 بیشک گواہی دیتا ہوں کہ خدا کے سوا کوئی معبود نہیں اور میں اس امر کی بھی گواہی دیتا ہوں کہ محمد اللہ کے بندے ہیں  
 اور اس کے رسول ہیں یہ سنتے ہی قریش کے معز زین نے کہا ”لینا اس کو یہ بے دین ہو گیا ہے۔“ اس بہہ چاروں  
 طرف سے لوگ مجھ پر پل پڑے۔ اور مجھے اتنا مارا کہ مرنے کے قریب ہو گیا۔ اتفاقاً عباس بن عبدالمطلب وہاں  
 آنکے۔ اور مجھے اس سال میں دیکھ کر مجھ پر اوندھے گر گئے۔ تاکہ مجھے ان لوگوں کے ہاتھوں سے بچائیں۔ اس کے  
 بعد ان لوگوں کی طرف متوجہ ہوئے۔ اور فرمانے لگے ”تم پر افسوس اتم قبیلہ غفار کے ایک شخص کو قتل کر رہے ہو  
 حالانکہ غفار کا قبیلہ تمہارے تجارتی راستہ میں پڑتا ہے۔ اگر تم نے اس شخص کو قتل کر دیا۔ تو تمہارا تجارتی راستہ ہمیشہ  
 کے لیے بند ہو جائے گا۔ اور تمہیں سخت مشکلات کا سامنا ہوگا۔“ یہ سن کر وہ سب لوگ پیچھے ہٹ گئے۔ اور  
 مجھے چھوڑ دیا۔ مگر دوسرے دن صبح میں پھر کعبہ میں گیا۔ اور دوبارہ بلند آواز سے کلمہ پڑھا۔ اس پر انھوں نے پھر  
 مجھے پکڑ لیا اور مارنا شروع کیا۔ یہاں تک کہ عباس آگئے اور انھوں نے مجھے ان ظالموں کے ہاتھ سے چھڑایا۔  
 (۱۱) حضرت سلمہ بن ہشام: آپ مشہور و معروف اور شدید ترین دشمن اسلام ابوہل کے حقیقی  
 بھائی تھے اور دعوت اسلام کے ابتدائی ایام میں ہی مسلمان ہو گئے تھے۔ ظاہر ہے کہ ابوہل انھیں کتنی سخت تکلیفیں  
 ادا دیتے ہیں پہچانا ہوگا۔ جب یہ مصائب ناقابل برداشت ہو گئے تو آپ اس کی قید سے نکل بھاگے اور حبش چلے  
 گئے۔ قریش کے اسلام لے آنے کی غلط خبر سن کر جب مہاجرین حبشہ واپس آئے تو یہ بھی ان کے ساتھ ہی واپس آگئے  
 آتے ہی فوراً ابوہل نے پھر ان کو پکڑ کر قید کر دیا۔ اور دوبارہ سخت تکلیفیں دینی شروع کیں۔ مارتا پٹتا بھی اور کھانے کو بھی  
 نہ دیتا۔ پاؤں میں پٹریاں ڈال رکھی تھیں کہ بھاگنے نہ پائیں۔

(۱۲) حضرت عیاض بن ابی ربیعہ: یہ بھی ابوہل کے ماں جائے بھائی تھے۔ اور ابتدائی ایام میں مسلمان  
 ہو گئے تھے۔ ان پر بھی ابوہل اتنی ہی سختیاں کرتا تھا جتنی اپنے حقیقی بھائی سلمہ پر۔ مگر یہ بھی اس کی قید سے نکل بھاگے۔  
 پہلے حبشہ گئے اور پھر مدینہ۔ مگر ابوہل کو یہ بات کس طرح گوارا ہو سکتی تھی کہ بھائی آزاد پھرے۔ خاص منصوبہ دل میں سوچ  
 کر مدینہ پہنچا اور بھائی سے کہنے لگا کہ والدہ تمہاری جدائی میں نہایت بے قرار اور تڑھال ہو رہی ہیں۔ انھوں نے قسم  
 کھالی ہے کہ جب تک دوبارہ تمہیں نہ دیکھ لیں گی۔ نہ سایہ میں بیٹھیں گی۔ نہ سر میں کنگھی کریں گی۔ نہ کپڑے بدلیں گی۔  
 خدا کے لیے تم ذرا میرے ساتھ چل کر والدہ کو اپنی صورت دکھا دو۔ پھر فوراً ہی واپس آجانا والدہ کی محبت کے باعث

کے سلسلہ صحیح بخاری۔ کتاب المناقب۔ باب قسۃ بن مزہم و قبیۃ اسلام ابی ذرؓ تذکرہ ”مہاجرین“ جلد دوم ص ۲۴۲۔ بحوالہ طبقات:



عیاش ابوہل کے چلے میں آگئے اور اس کے ساتھ چلے آئے۔ مکے پہنچتے ہی ابوہل نے عیاش کو پکارتے ہوئے  
مسلمہ کے ساتھ ہی قید کر دیا۔ دونوں کے پاؤں میں ایک ہی بیڑی ڈال دی۔

(۱۳) حضرت ولید بن ولیدؓ یہ خالد بن ولید کے بھائی تھے اور جنگ بدر کے بعد مسلمان ہونے سے پہلے خالد کی اسلام دشمنی کسی ثبوت کی محتاج نہیں ولید سے یہ غلطی ہوئی کہ مسلمان ہونے کے ابن بھائیوں کے ساتھ واپس  
مکہ چلے گئے۔ جہاں پہنچتے ہی ہتھکڑیاں، بیڑیاں پہنا کر انہیں قید کر دیا گیا۔ قید میں ان کے ساتھی عیاش اور سلمہ بھی تھے مگر یہ نسبتاً  
پچھربادہ تیز طرز واقع ہوئے تھے۔ کچھ دن تو طوف و سلاسل کی تکفیں سنتے رہے مگر موقع پا کر بھاگ نکلے۔ مدینہ پہنچے تو آقائے  
دو جہاں کے حضور میں حاضر ہوئے۔ آپؐ نے فرمایا: "ہیں ولیدؓ آگئے اور اپنے دونوں دوستوں عیاش اور سلمہ کو وہیں چھوڑ آئے؟" انھوں نے  
عرض کی "حضور! ان کی نہایت کڑی نگرانی ہو رہی ہے۔ اور بڑی سختیاں قید میں ان پر کی جا رہی ہیں۔ کم بخت  
ابوہل نے دونوں کو ایک ہی بیڑی میں جکڑ رکھا ہے۔" رحمت عالم صلی اللہ علیہ وسلم نے ارشاد فرمایا: "جاؤ ابھی  
واپس جاؤ اور جس طرح بھی بنے دونوں کو کفار کے ظلم و ستم سے چھڑا کر لاؤ۔"

مقدس آفت کے حکم کی تعمیل میں یہ مکہ واپس گئے اور بڑی خوبصورتی کے ساتھ دونوں کو آزاد لائے۔ خالد بن ولیدؓ  
نے پوری جمعیت کے ساتھ ان کا تعاقب کیا مگر ان کی گرد کو بھی نہ پاسکا۔

(۱۴) حضرت ہشام بن عاصؓ یہ عمر بن عاص کے چھوٹے بھائی تھے۔ عمرؓ اسلام لانے سے قبل  
حضور رسول کریم صلی اللہ علیہ وسلم کے بدترین دشمن تھے۔ مگر ان کے چھوٹے بھائی کی پیشانی پر اسلام کا نور چمک رہا تھا  
اسی تصور پر باپ نے قید کر دیا۔ اور عرصے تک محصور رہے۔

## ۳۔ کفار قریش کا سلوک خود آنحضرتؐ کے ساتھ

ثور و بقرہ قریش کا ان غلاموں کے ساتھ تھا جو مسلمان ہو گئے تھے۔ وہ آپؐ نے پڑھ لیا۔ اس کے بعد وہ  
برتاؤ بھی آپؐ نے دیکھ لیا جو ان لوگوں نے اپنے برابر کے بھائیوں سے محض اس لیے کیا کہ کیوں انھوں نے  
بادۂ ضلالت کو چھوڑ کر راہ حق کو اختیار کیا؟ آئیے اب آپؐ کو بتائیں کہ ان وحشی درندوں نے خود فخر موجودات  
افضل البشر حضرت محمد مصطفیٰ صلی اللہ علیہ وسلم کے ساتھ کیا سلوک کیا؟

آنحضرت صلی اللہ علیہ وسلم کی ذات خاص کے خلاف جو محاذ محض اس لیے کفار قریش نے قائم کیا کہ کیوں آپؐ

۱۔ تذکرہ مناجات، جلد دوم، ۱۳۱۲ھ بحوالہ استیعاب جلد دوم، ص ۵۵۔ ۲۔ انکشاف ابن سعد جز ۱ ص ۹۷۔ ۳۔ استیعاب

مال ولید بن ولیدؓ تذکرہ "مہاجرین" جلد دوم ص ۲۸۹ بحوالہ مستدرک حاکم جلد ۲ ص ۲۷۷



حق کی تبلیغ کرتے اور اسلام کی اشاعت کرتے ہیں؟ اس کی دو شکلیں تھیں۔

۱۔ آپ کو مکہ میں نیز تمام عرب میں بدنام کرنے کی کوشش کرنا۔ تاکہ بڑی شہرت کے باعث نہ کوئی آپ کی طرف متوجہ ہو اور نہ کوئی آپ کی بات سنے۔

اس ذاتی طور پر آپ کو تکلیفوں مصیبتوں اور اذیتوں میں مبتلا کرنا۔ تاکہ گھر اگر آپ تبلیغ و اشاعت کے کام کو بند

کر دیں۔ جو کافروں کا عین مقصد تھا۔

۱۔ آپ کو منظم طور پر بدنام کرنے کی سکیم کا خاکہ | دیے تو وہ لوگ آپ کو شاعر۔ ساحر۔ مجنون۔

مسحور اور کاہن وغیرہ ناموں سے پکارتے ہی تھے۔ لیکن ایک مرتبہ خاص طور پر تمام جباران قریش کا ایک اہم اجلاس ولید بن مغیرہ کے گھر میں محض اس غرض سے منعقد ہوا کہ حج کا زمانہ قریب ہے۔ عرب کے ہر حصے سے حاجی مکہ میں آئیں گے اور لازماً محمد کا حال بھی پوچھیں گے اس موقع پر ان سے کیا کہا جائے؟

معاملہ اس اجلاس میں بڑی بحث و تجویس اور رد و کدح کے بعد یہ طے پایا کہ ہم سب باہر سے آنے والے تمام حاجیوں اور زائرین سے یہ بات کہیں کہ محمد بہت ہوشیار اور چالاک آدمی ہے اس کی باتیں بظاہر شیریں معلوم ہوتی ہیں۔ مگر دراصل ان میں زہر گھلایا ہوا ہوتا ہے۔ جنہیں سن کر بھائی سے بھائی جدا ہو جاتا ہے باپ بیٹے کو چھوڑ دیتا ہے۔ بیٹا باپ سے علیحدہ ہو جاتا ہے۔ بیوی اور شوہر میں ناچاقی ہو جاتی ہے۔ رشتہ دار آپس میں ایک دوسرے سے منقطع ہو جاتے ہیں۔ جانی دوست ایک دوسرے کے جانی دشمن بن جاتے ہیں اپنی ان ہی فساد انگیز باتوں کی وجہ سے محمد نے یہاں ایک قیامت برپا کر رکھی ہے اور بہت سے گھروں کو خونہ حشر بنا دیا ہے۔ اگر لوگ چاہیں گے تو ہم ان کے سامنے بڑی آسانی سے ایسے لوگوں کو پیش کر سکیں گے جو محمد سے متاثر ہو کر اپنے عزیزوں کے سخت مخالف بن گئے اور اب ان کی شکل دیکھنا نہیں چاہتے۔

**سکیم پر عمل** | جب حج کا موسم آیا تو مکہ کے تمام نمایاں اور قابل ذکر افراد نے آنحضرت صلی اللہ علیہ وسلم کے متعلق باہر سے آنے والے لوگوں سے وہی الفاظ کہے جو مجلس میں پاس ہو چکے تھے اور اس طرح تمام مختلف قبائل میں جو دور و نزدیک سے مکہ میں حج کے لیے آئے تھے آنحضرت صلی اللہ علیہ وسلم کے خلاف نفرت و خفارت کے جذبات پھیلا دیئے۔

۲۔ اس دوران میں ذاتی طور پر | باہر سے آنے والے لوگوں کے لیے آنحضرت صلی اللہ علیہ وسلم کے متعلق جو تکالیف آپ کو پہنچائی گئیں | کفار مکہ نے جو سکیم بنائی تھی۔ اس کا حال آپ پڑھ چکے ہیں۔ اس کے علاوہ

سہ زمانہ جاہلیت میں بھی تمام بت پرست قبیل عرب کے کونے کونے سے کعبہ کا حج کرنے میں آیا کرتی تھیں اور

اسے مقدس سمجھتی تھیں۔ سہ سیرۃ ابن ہشام ص ۵۵



جو پروگرام انھوں نے مقامی طور پر آپ کے لیے بنایا تھا۔ وہ یہ تھا کہ فوری اور عملی طور پر آپ کو پریشان اور اتنا دق کیا جائے کہ مجبور ہو کر آپ اپنی تبلیغ اور اشاعت کے کام سے باز آجائیں۔ اس سلسلے میں جو جو کارروائیاں انھوں نے کیں اور جیسے جیسے سلوک آپ سے کیے۔ ان کی کیفیت تشریح اور تفصیل کے ساتھ میان کی جائے تو ایک کتاب بن جائے۔ لہذا یہاں نہایت مختصر طور سے تکالیف کے چند نمونوں اور مصائب کی چند مثالوں پر التفات کی جاتی ہے:-

الف۔ تکالیف کے چند نمونے | اس ضمن میں جو جو حرکات ان سے ظہور میں آئیں۔ ان میں سے بعض یہ تھیں:-

۱۔ بازاروں۔ گلیوں اور کوچوں میں آپ کا مذاق اڑانا۔

۲۔ راہ چلتے آپ پر پھتیاں اور آوازے کسنا۔

۳۔ آپ کے متعلق نہایت غلط اور بے بنیاد باتیں مشہر کرنی اور آپ پر ناپاک اتہامات لگانے

۴۔ آپ کے متعلق اشتعال انگیز باتیں عوام میں پھیلائی۔

۵۔ آپ کو شاعر۔ سار۔ محنون اور کاہن کے ناموں سے مشہور کرنا۔

۶۔ آپ کی ہجو میں اشعار تصنیف کرنا اور ان کو پھیلا کرنا۔

۷۔ راستے میں گزرتے ہوئے آپ پر کنکر پھینکنا۔

۸۔ آپ کے گھر میں غلاظت ڈال دینا۔

۹۔ آپ کی راہ میں کانٹے بچھا دینا۔

۱۰۔ آپ کو بر ملا برا بھلا کہنا۔

۱۱۔ آپ کو ذاتی طور پر تکالیف پہنچانا۔

۱۲۔ آپ کو بڑے ناموں سے یاد کرنا۔ اور اس پر خوشی کا اظہار کرنا۔

یہ اور اسی قسم کی بہت سی حرکات ان کا روزمرہ کا معمول تھیں۔ آپ کو تکالیف پہنچا کر وہ اپنے دلوں میں حقیقی مسرت محسوس کرتے تھے اور ان کا ہر چھوٹا بڑا دن رات آپ کے خلاف تخریبی کارروائیوں میں مصروف رہتا تھا۔ ان تمام بد اعمالیوں اور بد کرداریوں سے ان کا واحد مقصد اور مدعا یہ تھا کہ آنحضرت صلی اللہ علیہ وسلم ان باتوں سے تنگ اور عاجز آکر اپنی تبلیغ اور اشاعتی سرگرمیوں سے باز آجائیں۔

ب۔ مصائب کی چند مثالیں | یوں تو آنحضرت صلی اللہ علیہ وسلم کی ساری زندگی مصائب اور

تکالیف سے بھری ہوئی تھی۔ دشمنوں اور مخالفوں نے ایک دم بھی حضور علیہ السلام کو آرام اور چین سے



نہیں بیٹھنے دیا۔ مگر حضور علیہ السلام کی مکی زندگی تو بالخصوص نہایت درجہ دود و کرب اور غم و الم سے بھری ہوئی تھی۔ آپ کا ہر لمحہ اور ہر منٹ ایسی مصیبت اور تکلیف میں بسر ہوتا تھا جس کی انتہا نہیں غزوة کے طور پر صرف چند مثالیں یہاں بیان کی جاتی ہیں:-

(۱) عقبہ بن ابی معیط کا نہایت مشہور واقعہ ہے کہ ایک روز خانہ کعبہ میں اپنے دوستوں کے ساتھ بیٹھا کہیں مار رہا تھا کہ آنحضور صلی اللہ علیہ وسلم تشریف لائے اور خاموشی کے ساتھ نماز پڑھنے لگے۔ یہ تو ہر وقت اس فکر میں رہتا ہی تھا کہ کوئی موقع آنحضور صلی اللہ علیہ وسلم کو ستانے اور تکلیف دینے اور مذاق اڑانے کا ملے تو اس سے فائدہ اٹھائے۔ آپ کو نماز پڑھتا دیکھ کر اس کی شرارت کی رگ پھڑکی اور اپنے ایک ساتھی سے کہنے لگا کہ فلاں جگہ ایک اونٹ فرج ہوا تھا۔ اس کی او جھڑی وہاں پڑی ہے۔ وہ اٹھالا۔ جب آنحضرت صلی اللہ علیہ وسلم سجدے میں گئے تو اس نے اس شخص سے کہا کہ ”یہ او جھڑی ان کی پیٹھ پر رکھ دے۔“ چنانچہ اس نے رکھ دی۔ او جھڑی میں سے جو نجاست بہہ رہی تھی۔ اس سے آپ کے تمام کپڑے اور جسم ناپاک ہو گیا۔ اور حضور کو سخت تکلیف پہنچی۔ مگر او جھڑی اتنی بھاری تھی کہ آپ سجدہ سے سر نہ اٹھا سکے۔ یہ ناپاک نظارہ دیکھ کر اور یہ بے ہودہ مذاق کر کے عقبہ اور اس کے سارے ساتھی کھٹھلا کر ہنس پڑے اور مارے خوشی کے تا بیاں بجانے لگے۔ حضرت فاطمہؓ کو خبر ہوئی تو وہ بھاگتی ہوئی آئیں او جھڑی آپ کی پیٹھ پر سے اٹھا کر پھینکی اور کافروں کو برا بھلا کہتی ہوئی مقدس باپ کو ساتھ لے کر واپس چلی گئیں گھر پہنچ کر باپ کے کپڑے دھوئے اور انھیں غسل کرایا۔

(۲) یہی عقبہ بن ابی معیط اور ابولہب آپ کے ہمسائے تھے مگر بہت ہی برے ہمسائے تھے دونوں روزمرہ غلاظت کے ٹوکے اٹھا کر لاتے اور حضور کے دروازے پر پھینک جاتے تاکہ ان سے تعفن اور بدبو پھیلے اور آپ باہر نکلیں یا اندر جائیں تو آپ کے پاؤں اور کپڑے نجاست سے آلودہ ہوں۔ ایک روز اسی طرح ابولہب نجاست کا ٹوکرا بھر کر لایا۔ چاہتا تھا کہ دروازے کے اندر پھینک دے کہ اتنے میں حضرت حمزہؓ ادھر آئے انھوں نے وہی ٹوکرا اُس کے سر پر اوندھا دیا۔ اور وہ سر سے پاؤں تک نجاست میں نہا گیا۔ بے جہا اتنا تھا کہ کہنے لگا ”حمزہ تم بڑے ہی بے وقوف ہو۔ یہ کیا حرکت کی۔ میرے سارے کپڑے خراب کر دیے۔“

(۳) عقبہ کے ساتھ بھی ایک روز یہی واقعہ ہوا۔ جب وہ حسب معمول غلاظت کا ٹوکرا بھر لایا تو اس وقت اتفاقاً حضور کے دروازے پر ایک نوجوان طلیب بن عمر بن وہب بن عبد مناف کھڑے تھے جو اگرچہ



مسلمان نہ ہوئے تھے مگر خاندانی غیرت میں اگر وہ لوگ اس سے چھین لیا۔ اور اسی کے منہ پر دے مارا اور کچھ ٹھکانی بھی کی۔ عقبہ وہاں تو کچھ نہ بولا۔ مگر طلیب کی ماں کے پاس جا کر شکایت کی اور کہا کہ تیرا بیٹا محمدؐ کی طرف داری کرنے لگا ہے۔ ماں نے کہا "ہاں پھر ٹھیک ہے۔ اگر ہم اس کی طرف داری نہ کریں گے تو پھر اور کون <sup>سہ</sup> کرے گا؟"

(۱۷) ایک مرتبہ تو حضور علیہ الصلوٰۃ والسلام کو دشمنوں سے بچاتے ہوئے ایک صحابی حضرت حارث بن ابی عمارؓ کی جان ہی گئی۔ جس کی کیفیت ہم فضل و جمیل میں بیان کر چکے ہیں۔

(۱۸) اُم جمیل۔ امیہ بن عبد شمس کی پوتی۔ حرب بن امیہ کی بیٹی۔ ابوسفیان بن حرب کی بہن اور ابولہب کی بیوی تھی۔ جتنی زبردست دشمنی اور عداوت اس عورت کو اپنے مقدس بھتیجے سے تھی اس کا ثبوت اس سے بڑھ کر اور کیا ہوگا کہ بہت معزز خاتون ہونے کے باوجود جنگل میں جا کر جھاڑیوں کے کانٹے اپنے سر پر اٹھا کر لاتی۔ اور حضور علیہ السلام کے راستے میں بکھیر دیتی۔ تاکہ آپ کے آتے جاتے پاؤں اور ہاں بول بدمرد کا شغل اس کا ہی تھا۔

(۱۹) کوئی بھی موقع کفار مکہ آپ کا مذاق اڑانے۔ آپ کو تکلیف دینے اور آپ کو روحانی و جسمانی اذیت پہنچانے کا ہاتھ سے جانے نہیں دیتے تھے۔ چنانچہ جب مکہ میں آنحضورؐ کے صاحبزادوں قاسم اور عبد اللہؓ کا انتقال ہوا تو اگرچہ یہ ایک غم کا موقع تھا اور سخت سے سخت دشمن بھی ایسے موقع پر ہمدردی کا اظہار کرتا ہے۔ مگر کفار مکہ کے دل ایسے موقع پر بھی نہ سیجے اور انھوں نے آنحضرتؐ کو نہایت حقارت کے ساتھ "ابتر" کہہ کر اپنے دل کے پھپھوٹے پھوڑے۔ چنانچہ آنحضرتؐ کے متعلق عاص بن وائل مشہور کافر کا یہ فقرہ اب تک کنابوں میں لکھا ہوا ہے کہ دعوا نما ہو رجل ابتلا عقب له لو هلك انقطع ذکرة واستوحتم منه (بحر المحیط) یعنی محمدؐ کو چھوڑ دو۔ یہ تو ایک ابترا آدمی ہے۔ نہ اس کا آگاہ نہ بھیجا۔ جب مر جائے گا تو لوگ اُسے خود ہی چھوڑ دیں گے اور تمہیں نجات مل جائے گی۔

(۲۰) آنحضرت صلی اللہ علیہ وسلم کو ذلیل کرنے کے عجیب عجیب طریقے کفار مکہ ایجاد کیا کرتے تھے۔ منجملہ ان کے اپنی مجلس میں بیٹھ کر انھوں نے ایک مرتبہ یہ فیصلہ کیا کہ "محمدؐ" بہت اچھا اور خوبصورت نام ہے مگر بت پرستی کی بُرائی کرنے اور ہمارے خداؤں کو گالیاں دینے کے باعث اب یہ اس مبارک نام کا مستحق نہ رہا۔ چنانچہ سردارانِ قریش کے اس فیصلے کی تعمیل میں مکہ کا ہر چھوٹا بڑا آپ کو مذہم کہہ کر پکارنے لگا۔ اور ان لوگوں کو اتنی بھی شرم



اور غیرت نہ آئی کہ یہ وہی انسان ہے جس کی ہم کل تک بے حد تعظیم کرتے تھے۔ اپنے جھگڑوں میں اُسے حکم بناتے تھے اور اس کا نام ہم نے خود ”صادق“ اور ”امین“ رکھا تھا۔

جب رسول کریم صلی اللہ علیہ وسلم نے کافروں کا یہ فیصلہ سنا تو ارشاد فرمایا ”میرے نام کو بگاڑنے سے اُنھیں کیا فائدہ ہو سکتا ہے۔ جب خدا نے میرا نام محمد رکھا ہے تو اُن کے مُذخّم کمنے سے میں کس طرح ذلیل ہو سکتا ہوں۔“

## فصل، ششم

### مسلمانوں پر کفار کے مظالم کی انتہا

سخت مظالم کے باوجود آنحضرتؐ اُن تکالیف اور مصائب کے باوجود جو کفار قریش اور ہالیان مکہ نے کا اشاعت اسلام میں اتھا کہ آنحضرت صلی اللہ علیہ وسلم اور آپ کے صحابہ کو دیں اور بن کا بیان اوپر ہو چکا ہے۔ رسول کریم صلی اللہ علیہ وسلم اپنی تبلیغ اور اشاعت کے کام سے باز نہیں آئے۔ بلکہ واقعہ یہ ہے کہ جس قدر زیادہ تکلیفیں آپ کو پہنچتی رہیں۔ اسی قدر زیادہ استقلال کے ساتھ حضور علیہ السلام اپنی دعوت حق کو تیز کرتے گئے۔ جس طرح کفار نے اپنی زندگی کا نصب العین یہ بنالیا تھا کہ ہر قیمت پر آنحضرت صلی اللہ علیہ وسلم کی تبلیغ میں روڑے اٹکائے جائیں۔ اسی طرح آنحضرت صلی اللہ علیہ وسلم نے نہایت پختہ عزم اس امر کا کر لیا تھا کہ پہاڑ اپنی جگہ سے ٹل جائیں مگر میں اپنے موقف سے بال برابر بھی نہیں ہٹوں گا۔ خواہ اس میں جان۔ مال اور عزت کی کتنی بھی قربانی دینی پڑے۔

آنحضور کی تبلیغی مساعی کے نتیجے میں آنحضور علیہ السلام کے اس عزم و استقلال میں اللہ تعالیٰ نے اپنے فضل سے برکت دی اور نئے مسلمان ہونے والے اصحاب کی تعداد یوں آفیو ما بڑھنے لگی۔ اور مکہ کا کوئی خاندان ایسا نہ رہا جس میں کم از کم ایک دو یا زیادہ آدمی حلقہ مگوش اسلام نہ ہو گئے ہوں۔ تبلیغ اسلام کو روکنے کے لیے مسلمانوں کی یوں آفیو اس زیادتی اور اضافے کو کافروں نے نہایت خوف و کفار کی ایک اور کوشش و ہشت کی نظر سے دیکھا اور اسلام کی اس ترقی میں ان کو اپنا دواں بلکہ موت نظر آنے لگی۔ اس پر وہ دو گنی مستعدی کے ساتھ اسلام کا قلع قمع کرنے پر تیار ہو گئے۔

سہ محمد کے معنی میں تعریف کیا گیا۔ جس کی لوگ مدح و ستائش کریں۔ سہ صحیح بخاری باب اباء فی اسماء الرسول



**جدید مجلس مشاورت کا انعقاد** | کعبہ کے صحن میں جہان فریش کی ایک عظیم کانفرنس پھر منعقد ہوئی اور

اس میں یہ بات پیش کی گئی کہ محمد کی تبلیغ وسعت اختیار کرتی جا رہی ہے اور اس کے پیرو بڑھتے جا رہے ہیں۔ اب ایسی کونسی تائید اختیار کی جائے کہ یہ امتنا تاتا ہو اسباب رک جائے؟

**مسلمانوں کو تکلیف پہنچانے کی نئی سکیم** | بہت کچھ بحث مباحثہ کے بعد یہ تجویز پاس ہوئی کہ اہل ہاشم کی حمایت اور ابوطالب کی طرف داری کے باعث ہم محمد کو تو براہ راست انادری کے ساتھ کچھ زیادہ تکلیف

اور اذیت نہیں پہنچا سکتے۔ لیکن دوسرے مسلمانوں پر انتہائی مظالم توڑنے میں کوئی کسر باقی نہیں چھوڑنی چاہیے تاکہ وہ اس دکھ سے گھبرا کر محمد کا ساتھ چھوڑ دیں۔

**اس سکیم پر عمل درآمد** | اس تجویز کو ان لوگوں نے فوراً عملی جامہ پہنایا۔ چنانچہ ابن سعد کہتا ہے:-

”زہری سے مروی ہے کہ جب مسلمانوں کی کثرت ہو گئی۔ اور وہ اپنے ایمان کو ظاہر کرنے لگے اور اسلام کا پرچامک میں ہر جگہ ہونے لگا تو کفار قریش کے بہت سے لوگوں نے اپنے اپنے قبیلے کے مومنین پر حملہ کر دیا اور انہیں طرح طرح کے عذاب دینے لگے اور ان کو قید کر دیا۔ اس طرح انہیں دین حق سے برگشتہ کرنا چاہا۔“

**مسلمانوں کو ہجرت جہنم کا حکم** | جب اس ظالمانہ قبیلے کے نتیجے میں مسلمانوں پر بے پناہ مظالم توڑے جانے لگے۔ ہر طرف مار دھاڑ۔ قید و بند اور تکلیف و شدائد کا بازار گرم ہو گیا۔ اور خدا کی زمین مسلمانوں پر تنگ ہو گئی تو نہایت مجبور ہو کر حضور علیہ الصلوٰۃ والسلام نے اپنے پیروؤں کو حکم دیا کہ جو لوگ جا سکتے ہوں اور اپنی استطاعت رکھتے ہوں وہ خفیہ اور پوشیدہ طور پر آہستہ آہستہ ایک ایک دو دو کر کے ملک حبش (ابی سنیا) چلے جائیں تاکہ ان کو روز بروز کے ظلموں سے اور عذابوں سے نجات مل جائے اور وہ دکھوں اور مصیبتوں کی موجودہ زندگی سے چھوٹ جائیں۔ ابن ہشام لکھتا ہے:-

”محمد بن اسحاق مطہری کہتے ہیں کہ جب رسول خدا صلی اللہ علیہ وسلم نے اس سختی و تشدد اور ظلم و جبر کو دیکھا جو مسلمان ہو جانے کے باعث حضور کے اصحاب پر کفار قریش کر رہے تھے۔ اگرچہ خود نبی کریم صلی اللہ علیہ وسلم خدا تعالیٰ کی حفاظت میں تھے اور آپ کے چچا ابوطالب آپ کی حمایت کر رہے تھے۔ مگر تاہم یہ ممکن نہ تھا کہ حضور علیہ السلام اپنے اصحاب کو بھی کفار کے مظالم سے محفوظ رکھ سکتے۔ اس لیے آپ نے اپنے اصحاب سے فرمایا کہ اگر تم لوگ ملک حبش میں چلے جاؤ تو یہ شاید تمہارے حق میں بہتر ہو۔ میں نے سنا ہے کہ وہاں کا (عیسائی) بادشاہ نہایت عادل اور انصاف پسند ہے اور کسی پر ظلم نہیں کرتا۔ پس جب تک اللہ تعالیٰ



نہارے لیے کوئی راہ نہ نکالے اس وقت تک کے لیے تم لوگ وہاں چلے جاؤ۔ چنانچہ حضور علیہ السلام کے حکم کی تعمیل میں کئی مسلمان اپنا دین محفوظ رکھنے کے لیے حبشہ کی طرف روانہ ہو گئے۔ یہ اسلام میں سب سے پہلی ہجرت تھی۔

اس موقع پر آنحضورؐ کی اس موقع پر یہ امر خاص طور سے غور کرنے کے قابل ہے کہ اگرچہ خود آنحضرتؐ بلندی اخلاق کا ایک عجیب مظاہرہ صلی اللہ علیہ وسلم کو بھی کفار کی طرف سے طرح طرح کی تکلیفیں پہنچ رہی تھیں اور لوگ زبان اور ہاتھ دونوں سے آپؐ کو اذیتیں دے رہے تھے (جیسا کہ آپؐ پڑھ چکے ہیں مگر حضور علیہ الصلوٰۃ والسلام نے یہ نہیں کیا کہ مصیبت کے وقت سب سے پہلے اپنے آپ کو بچانے کی فکر کرنے اور فوراً مکہ سے نکل کر محفوظ مقام میں چلے جاتے۔ بلکہ حضورؐ نے پہلے مظلوم مسلمانوں کو وہاں سے نکالا اور خود مکہ ہی میں رہے۔ اور پھر حبشہ کی دوسری ہجرت کے وقت بھی حضورؐ نے ہی کیا اگرچہ یہاں رہنے کی وجہ سے آپؐ کو تین سال تک قریش کے سخت ترین بائیکاٹ کا شکار رہنا پڑا۔ مگر نہایت استقلال اور صبر کے ساتھ آپؐ نے اس طویل مصیبت کو برداشت کیا۔ جیسا کہ آپؐ آئندہ پڑھیں گے) پھر جب ہجرت مدینہ کا موقع آیا۔ تب بھی حضور علیہ السلام نے اسی اعلیٰ اخلاق کا مظاہرہ کیا اور جب تک قریباً سب مسلمانوں کو مدینہ نہیں بھیج دیا اس وقت تک حضورؐ مکہ ہی میں رہے۔ اور یہاں سے بھی اس وقت نکلے۔ جب کفار نے آپؐ کا وہاں رہنا بالکل ناممکن بنا دیا۔ اور مکہ کے تمام منتخب بہادروں نے تمکواریں سونت سونت کر آپؐ کو قتل کرنے کے لیے آپؐ کے مکان کا محاصرہ کر لیا۔ حضور علیہ السلام کی بہادری۔ مستقل مزاجی۔ وفاداری اور اعلیٰ ترین اخلاقی کریمہ کا اس واقعے سے بڑھ کر اور کیا ثبوت ہوگا؟

ہماجر بن حبشہ کے نام اور ان کی تعداد | حبشہ کی اس پہلی ہجرت میں جن مظلوم مسلمانوں کو اپنا گھر بار اپنا وطن۔ اپنا مال و اسباب اور اپنے عزیز واقارب چھوڑ کر اپنی جانیں اور اپنا دین بچانے کے لیے جلا وطنی اختیار کرنی پڑی وہ گیارہ مرد اور چار عورتیں تھیں۔ ابن ہشام نے ان کے نام یہ لکھے ہیں:-

- (۱) حضرت عثمان بن عفان۔ آنحضرتؐ کے داماد۔
- (۲) حضرت زبیر بن عوام۔ حضرت ابوبکرؓ کے داماد۔
- (۳) حضرت عبدالرحمن بن عوف۔ عشرہ مبشرہ میں سے ہیں۔
- (۴) حضرت عبداللہ بن مسعود۔ آنحضرتؐ کے خادم خاص۔
- (۵) حضرت ابو حذیفہؓ: مشہور دشمن اسلام اور رئیس قریش عقبہ بن ربیعہ کے لڑکے۔
- (۶) حضرت ابو محمد مصعب بن عمیر۔ نہایت امیر والدین کے لڑکے۔

سہ سیرۃ ابن ہشام ص ۱۰۶



(۷) حضرت ابو سلمہ عبداللہ بن عبدالاسدؓ کے پھوپھی زاد بھائی۔

(۸) حضرت ابوالسائب عثمان بن مظعونؓ بہ نہایت سلیم الطبع۔ نیک نفس اور پاکباز انسان۔

(۹) حضرت ابو عبداللہ عامر بن ربیعہؓ۔ سابقون الاولون میں سے نہایت بلند پایہ صحابی۔

(۱۰) حضرت حاطب بن عمروؓ۔ تینوں ہجرتوں میں شریک اور بدر و احد میں شامل تھے۔

(۱۱) حضرت سہل بن بیضاؓ۔ نہایت رفیق القلب بزرگ۔

ان ۱۱ صحابیوں میں سے ۷ صحابی اپنی بیویوں کو بھی ہمراہ لے گئے تھے یعنی۔

(۱۲) حضرت عثمانؓ اپنی بیوی حضرت رقیہ بنت رسول اللہ صلی اللہ علیہ وسلم کو

(۱۳) حضرت ابو حذیفہؓ اپنی اہلیہ شہلہ بنت سہیل بن عمرو کو۔

(۱۴) حضرت ابو سلمہ مخزومیؓ اپنی زوجہ ام سلمہ بنت ابوامیہ بن المغیرہ کو۔

(۱۵) حضرت عامر بن ربیعہؓ اپنی اہل خانہ یسلیٰ بنت ابی حمزہ کو۔

ابن ہشام۔ نے یہی پندرہ نام گنوائے ہیں مگر ابن سعد نے ایک سو پھواں نام ابوسبرہ بن ابی رہم کا بھی

لکھا ہے۔ جو آنحضرت صلی اللہ علیہ وسلم کی پھوپھی برہ بنت عبدالمطلب کے بیٹے تھے۔

ہجرت کس قسم کے لوگوں | آپؐ مہاجرین حبشہ کی اس فہرست پر جو ہم نے اوپر درج کی ہے۔ ایک

نے کی اور اس کی وجہ | نظر ڈال کر دیکھیں۔ آپؐ کو صاف نظر آجائے گا کہ حبشہ کی طرف شروع میں

بالعموم ایسے صحابہ نے ہجرت کی جو نہایت معزز اور طاقتور قبائل سے تعلق رکھتے تھے۔ اور خود بھی بڑے عالی صلوٰۃ

اور بہادر تھے۔ اس واقعے سے اس امر پر خاص طور سے روشنی پڑتی ہے کہ غریب و ہی کو نہیں۔ امراء اور معززین کو

بھی قریش اسلام لانے اور حق کو قبول کرنے کی وجہ سے اتنی سخت اور شدید تکلیفیں دیتے تھے کہ ان کو نہایت مجبور

ہو کر ہجرت کرنی پڑی۔

کس قسم کے لوگ ہجرت نہ کر سکے | (۱۶) باقی وہ غریب و آنحضرت صلی اللہ علیہ وسلم کی تبلیغ سے دولت

ایمان سے مالا مال ہو گئے تھے۔ مالی لحاظ سے اتنے کم استطاعت تھے کہ اتنے طویل سفر کے اخراجات برداشت

کرنا ان کے لیے ناممکن تھا۔

(۱۷) رہے غلام جو خاصی تعداد میں حلقہ گوش اسلام ہوئے تھے۔ وہ بھی افلاس کے نیچے میں ایسی پڑی

طرح گرفتار تھے کہ سفر کے بالکل ناقابل تھے اس لیے یہ دونوں قسم کے لوگ مجبور تھے کہ مکے میں پڑے رہیں اور

کفار کے ظلم و ستم سے جاں بحق۔



**سال ہجرت** | مسلمانوں نے رسول کریم صلی اللہ علیہ وسلم کے حکم سے یہ پہلی ہجرت نبوت کے پانچویں سال ماہِ رجب میں مکہ کی۔ عیسوی حساب سے ۶۱۵ء میں مسلمان عازمِ حبشہ ہوئے۔

مکہ سے حبشہ تک | یہ بے خانماں اور مظلوم مسلمان مکے سے بہت بے مروت سلاطین کی حالت میں نہایت خفیہ طریقے سے لوگوں کی نظروں سے چھپ کر ایک ایک دو دو کر کے نکلے اور جیسا کہ انھوں نے آپس میں طے کر لیا تھا۔ جنوب کی طرف سفر کرتے ہوئے شعیبہ پہنچے۔ جو ان ایام میں جنوبی عرب کی ایک بندرگاہ تھی۔ یہاں اتفاق سے ان کو فوراً دو تجارتی کشتیاں ایسی مل گئیں جنھوں نے ان مہاجرین کو صرف نصف دینار کرایہ لے کر ملک حبش تک پہنچا دیا۔

**کفار مکہ مسلمانوں کا تعاقب کرتے ہیں** | اگرچہ مسلمانوں نے اپنی روانگی کو بہت مخفی رکھا تھا مگر کسی نہ کسی طرح کفار کو پتہ لگ گیا۔ جس پر ان کو نہایت غصہ آیا۔ اور فوراً پھر مسلح آدمی مہاجرین کو گرفتار کرنے کے لیے ساحلِ بحرِ یہ بھیجے گئے۔ مگر وہ اس وقت پہنچے جب کشتیاں روانہ ہو چکی تھیں۔ اس لیے غائب و خاموش واپس آ گئے۔

**حبشہ میں مسلمانوں کو امن مل گیا** | جب یہ بے کس بے بس غریب الوطن مہاجرین ملک حبش کے دارالسلطنت میں پہنچے (جو اس وقت شہرِ اکسوم (AKSUM) تھا)۔ تو غریب الوطنی اور نادانیت کی وجہ سے پریشان تھے کہ کہاں جائیں اور کہاں ٹھہریں۔ محلے کے آدمیوں نے جو عیسائی مذہب رکھتے تھے اپنے محلے میں جب ان کو مسافر اور اجنبی دیکھا تو ان کے ساتھ بڑی ہمدردی سے پیش آئے اور اپنے محلے میں ان کو رہنے کے لیے مکانات دیدیے ابن سعد لکھتا ہے: ”حبش پہنچ کر مسلمانوں کو کامل طور پر امن مل گیا۔ وہاں وہ بے فکری اور آزادی کے ساتھ خدا واحد کی عبادت کرتے تھے اور ان کا کوئی مزاحم نہ ہوتا تھا۔ نہ کسی ہمسایہ کی طرف سے ان کو کوئی تکلیف پہنچی اور نہ کبھی کسی نے ان کی مخالفت کی اور محض کامر شخص نہایت شریفانہ طور پر ان سے سلوک کرتا تھا۔“

**حبشہ کی طرف دوسری ہجرت** | حبشہ کی طرف مسلمانوں کی پہلی ہجرت دراصل تجربے کے طور پر تھی۔ جب

یہ تجربہ نہایت کامیاب رہا اور حبشہ سے اس امر کی پختہ اطلاع آگئی کہ مہاجرین وہاں نہایت آرام و اطمینان اور امن کے ساتھ ہیں اور آزادی کے ساتھ اپنے مذہبی فرائض بجالا سکتے ہیں اور وہاں کوئی ان کا دشمن اور مخالف نہیں تو حضور علیہ السلام نے مسلمانوں سے ارشاد فرمایا کہ چونکہ حبشہ میں ہمیں خدا کے فضل سے امن مل گیا ہے۔ لہذا جو مزید مسلمان وہاں جانا چاہیں وہ تیار ہو کر روانہ ہو جائیں۔ لہذا اس ارشاد نبوی کی تعمیل میں اس دفعہ ۸۶ مرد اور ۱۸



عورتیں ہجرت حبشہ کے لیے تیار ہوئیں۔ (ابن سعد لکھتا ہے کہ ۸۴ ہجری میں ۱۸ عورتیں تھیں۔ طبقات ہمزاد اول ص ۱۳۱)  
 اس مظلوم قافلے کے سرور اور امیر حضرت علیؓ کے بھائی حضرت جعفر بن ابی طالبؓ تھے۔ چنانچہ حضرت جعفرؓ کی زیر قیادت  
 یہ قافلہ بحیرت تمام حبش پہنچ گیا۔ اس قافلے کے افراد بھی لگے سے خفیہ طور پر ایک ایک دو دو کر کے نکلے تھے۔ پھر  
 ایک مقام پر سب جمع ہو گئے تھے۔ ابن سعد نے لکھا ہے کہ اس دفعہ روانگی پہلے کی نسبت بہت زیادہ دشوار  
 تھی۔ قریش کی طرف سے انتہائی سختی سے دوچار ہونا پڑا اور سخت اذیت پہنچی۔

نجاشی شاہ حبش کا سلوک مسلمانوں سے | حبش کے ملک میں عیسائیوں کی حکومت تھی اور وہاں  
 کے ہر بادشاہ کا لقب نجاشی ہوتا تھا۔ پہلی اور دوسری ہجرت کے وقت جو نجاشی یہاں کا حکمران تھا۔ وہ  
 عرب میں اصمہ کے نام سے مشہور تھا۔ جب مسلمانوں کا یہ قافلہ حبشہ کے دار السلطنت میں پہنچا اور نجاشی کو اس  
 کی خبر ہوئی تو اس نے ان کے ساتھ بہت مراعات کا سلوک کیا اور ان سے بہت اچھی طرح پیش آیا۔

قریش کی مجلس مشاورت مہاجرین حبشہ کے خلاف | جب مکہ میں قریش کو معلوم ہوا کہ مسلمان  
 حبش میں نہایت امن اور اطمینان کی زندگی بسر کر رہے ہیں۔ اور نجاشی نے ان کو وہاں مراعات اور آسائیاں دے  
 رکھی ہیں تو دشمنی اور بعض سے وہ جل کر کباب ہو گئے۔ ان کو کسی طرح بھی یہ بات گوارا نہ تھی کہ مسلمان کہیں بھی  
 اطمینان، فراغت اور بے فکری کے ساتھ رہ سکیں۔ چنانچہ ان کی مجلس مشاورت پھر منعقد ہوئی اور اس میں  
 یہ مسئلہ بڑے بڑے پیش کیا گیا کہ مسلمان ہمارے بچے سے نکل گئے اور اب حبش میں بڑے آسام سے  
 بیٹھے ہوئے ہیں۔ لہذا کوئی تدبیر ایسی کرنی چاہیے کہ یا تو نجاشی ان کو اپنے ہاں سے نکال دے اور یا گرفتار کر کے  
 ہمارے حوالے کر دے۔

مہاجرین حبشہ کی گرفتاری کے لیے وفد کا تقرر | طے یہ ہوا کہ مسلمانوں کو دوبارہ اپنے قبضے میں لانے کی صرف ایک ہی شکل  
 ہو سکتی ہے اور وہ یہ ہے کہ ایک وفد نجاشی کے پاس بھیجا جائے اور اس  
 سے درخواست کی جائے کہ مسلمانوں کو ہمارے حوالے کر دے۔ چنانچہ اس طے شدہ تجویز کے مطابق قریش نے  
 عبداللہ بن ربیعہ اور عمرو بن العاص کو جو قوم میں اپنی معاملہ فہمی، ہوشیاری اور جوڑ توڑ کے لحاظ سے ممتاز تھے۔ نجاشی  
 کے پاس اس غرض کے لیے روانہ کیا۔

کامیابی کے لیے ایک | نجاشی کے دربار میں پہنچ کر نہایت مؤثر طور پر اپنے کیس کو پیش کرنے کے لیے مجلس  
 مؤثرہ تدبیر پر عمل | مشاورت میں جو تجویز پاس کی گئی۔ وہ یہ تھی کہ (اس زمانے کے لحاظ سے) بہت سے

ابن ہشام نے ہر شخص کا نام اور اس کا قبیلہ بہت تفصیل سے لکھا ہے مگر طوالت کے خوف سے ہم اسے چھوڑتے ہیں۔  
 تفصیل کے شائقین سیرۃ ابن ہشام ذکر ہجرت حبشہ ملاحظہ فرمائیں۔ طبقات کبیرہ جلد اول ص ۱۳۱ سیرۃ ابن ہشام ص ۱۳۱



پیش قیمت ہدیے اور تحفے نجاشی اور اس کے وزراء اور امراء اور درباریوں کے لیے تیار کیے جائیں۔ اور حبش پہنچ کر سب سے پہلے ان امراء سے ملا جائے جو شاہی دربار میں بڑا اقتدار اور رسوخ رکھتے ہوں۔ اور ان کو تحفے تحائف بطور رشوت دے کر اس امر کے لیے تیار کیا جائے کہ جب یہ دونوں اپنا معاملہ بادشاہ کے حضور میں پیش کریں تو وہ تمام وزراء اور امراء ان کی تائید کریں تاکہ بادشاہ پر اثر پڑے اور وہ فوراً بلا تامل مہاجرین کو ان کے حوالے کر دے۔

**وفد بھیجنے سے قریش کا مقصد کیا تھا؟** اس وفد کے بھیجنے سے قریش کا واحد مقصد یہ تھا کہ ان مسلمانوں کو جو ان کے قبضے سے نکل کر حبشہ جا بیٹھے ہیں جس طرح بھی ممکن ہو سکے واپس لا کر دوبارہ ان پر مظالم توڑے جائیں کیونکہ مظلوم مسلمانوں پر قسم قسم کے ظلم کرتے وقت ان کو نہایت ظہمی مسرت حاصل ہوتی تھی اور اس مسرت سے وہ مسلمانوں کے حبشہ چلے جانے کی وجہ سے محروم ہو گئے تھے۔

**قریش کا وفد پہلے نجاشی کے درباریوں سے ملتا ہے** | ساتھ لے لیا جو اس زمانے میں عرب کا مشہور تحفہ تھا اور مصر و شام و ایران میں بے حد پسند کیا جاتا تھا | حبش پہنچ کر یہ دونوں پہلے نجاشی کے درباریوں سے ملے اور ان کو عالی قدر حیثیت بہت گراں قدر اشیاء ہدیہ پیش کیں اور ان سے اپنے آنے کی غرض ان الفاظ میں بیان کی: ”ہماری قوم کے چند بے وقوف اور جاہل و نادان لوگوں نے اپنا آبائی مذہب چھوڑ دیا ہے۔ اور یہاں حبش میں بھاگ آئے ہیں۔ یہاں پہنچ کر انھوں نے آپ کا مذہب بھی اختیار نہیں کیا بلکہ ایک ایسا نیا مذہب بنالیا ہے جس سے نہ ہم واقف ہیں اور نہ آپ۔ ان کا یہ خود ساختہ دین نہ آپ کے مذہب سے ملتا جلتا ہے۔ نہ ہمارے دین سے اسے کوئی مناسبت ہے۔ کچھ عجیب ہی گورکھ دھندا ہے جسے نہ ہم سمجھ سکتے ہیں اور نہ آپ کی سمجھ میں آئے گا۔ یہی وجہ ہے کہ ہماری قوم کے سرداروں نے ہم دونوں کو آپ کے بادشاہ کے پاس بھیجا ہے کہ وہ ہماری قوم کے ان جاہل اور نادان نوجوانوں کو جو ہمارے ہاں سے نکل بھاگے ہیں ہمیں واپس کر دے۔ اس سلسلے میں آپ سے ہماری گزارش یہ ہے کہ جب کل ہم بادشاہ کے حضور میں اس مسئلہ کی درخواست پیش کریں تو آپ لوگ دربار میں ہماری تائید اور حمایت کریں۔ اور بادشاہ سے ہماری سفارش کر کے ان سارے آدمیوں کو ہمارے حوالے کر دیں۔ تاکہ ہم ان کو اپنے وطن لے جائیں۔ اس عنایت کے لیے ہم آپ کے نہایت درجہ ممنون اور شکر گزار ہوں گے۔ اس معاملے میں اس بات کا خاص طور پر خیال رکھیں کہ بادشاہ ان مسلمانوں سے کسی قسم کی کوئی گفتگو نہ کرنے پائے۔ ورنہ سارا بنا بنایا کھیل بگڑ جائے گا۔ ان دونوں کو خیال تھا کہ اگر بادشاہ نے ان سے بات چیت کی تو پھر وہ ان کی گفتگو سے ایسا مسحور ہو جائے گا کہ مسلمانوں کو



ہمارے حوالے نہ کرے گا)

درباری وفد کی امداد کا وعدہ کرتے ہیں | درباریوں نے ان دونوں سے وعدہ کر لیا کہ ہم ضرور دربار میں تمہاری تائید اور حمایت کریں گے اور تم ضرور اپنے آدمیوں کو واپس اپنے ساتھ لے جا سکو گے اس پر یہ دونوں مطمئن ہو کر درباریوں کے پاس سے چلے آئے اور کل کے لیے بادشاہ کے حضور میں حاضر ہونے کی تیاریاں کرنے لگے۔

قریش کا وفد نجاشی کے حضور میں | دوسرے دن جب وقت آیا تو دونوں شاہی محل کی طرف بڑے ٹھاٹھ سے روانہ ہوئے۔ سارے تحائف جوت مکہ سے لائے تھے۔ غلاموں کے سروں پر ان کے ساتھ تھے۔

دربار میں پہنچ کر انھوں نے بہت ادب و احترام کے ساتھ ہدایہ اور تحائف نجاشی کے حضور میں پیش کیے جو اس نے بہت خوشی کے ساتھ قبول کیے اور ان چیزوں کو دیکھ کر اپنی پسندیدگی کا اظہار کیا۔

عمر بن العاص کی زہریلی تقریر | اس کے بعد عمرو بن العاص نے نہایت ادب کے ساتھ عرض کی کہ ”اے بادشاہ! ہماری قوم میں سے بعض نو عمر ہلاناے نو جوانی کی ترنگ میں آکر اپنے آبائی مذہب کو ترک کر دیا ہے۔ اور ایسے دین کے پیرو ہو گئے ہیں جسے نہ آپ جانتے ہیں نہ ہم۔ ان سب پھرے اور بے وقوف نو جوانوں کے والدین اور رشتہ داروں نے ہمیں آپ کے پاس بھیجا ہے تاکہ آپ ان کو پکڑ کر ہمارے حوالے کر دیں۔ اور ہم ان کو لے جا کر ان کے والدین اور دیگر اعزہ کے سپرد کر دیں۔ ہمیں حضور کے عدل و انصاف اور رحم و مروت سے امید ہے کہ ہماری یہ عرضداشت قبول ہوگی اور ہم کامیاب ہو کر اپنے وطن کو واپس جائیں گے۔“

درباریوں کی سفارش اور تائید | حسب قرار و تمام درباریوں نے بھی عمرو بن العاص کی ہاں میں ہاں ملائی اور بادشاہ سے پُر زور سفارش کی کہ ان کے آدمیوں کو ان کے حوالے کر دیا جائے اور یہ بھی کہا کہ ایسا کرنے سے عرب اور حبش کے تعلقات بھی خوشگوار ہو جائیں گے۔

بادشاہ کا جواب | سفیروں اور درباریوں دونوں کو یقین تھا کہ بادشاہ قریش کی عرضداشت اور ہماری سفارش کو فوراً منظور کر لے گا اور ہمارے حوالے کر دے گا۔ مگر ان کی توقعات کیے بالکل برخلاف بادشاہ دونوں کی باتیں سن کر نہایت ناراض ہوا۔ اور کہنے لگا۔ ”ایسا کبھی نہیں ہو سکتا۔ جن لوگوں نے میری پناہ لی۔ میرے ملک میں آکر آباد ہوئے اور دوسرے بادشاہوں کو چھوڑ کر میرے ملک میں



آنا اور یہاں آباد ہونا انھوں نے اپنے لیے مناسب سمجھا۔ میرے شاہانہ وقار کے یہ بات خلاف ہے کہ جو لوگ میری پناہ میں آئے ہیں انھیں خواہ مخواہ پکڑ کر دوسروں کے حوالے کر دوں۔ ہاں میں ان لوگوں کو بلاتا ہوں اور ان سے سارے حالات اور کوائف پوچھتا ہوں۔ دونوں طرف کی کہانی سننے کے بعد اگر تم لوگوں کا بیان میرے نزدیک منی برصداقت ہو تو پھر بیشک میں ان لوگوں کو تمہارے حوالے کر دوں گا۔ مگر بغیر تحقیق کے میں ایسا کبھی نہیں کر سکتا۔

یہ کہہ کر نجاشی نے حکم دیا کہ عرب سے آئے ہوئے جو پناہ گزین یہاں آباد ہیں۔ ان سب کو میرے دربار میں حاضر کیا جائے۔

جب مہاجرین کے پاس یہ شاہی فرمان پہنچا۔ اور یہ بھی معلوم ہوا کہ عبداللہ بن ربیعہ اور عمرو بن العاص ہمیں واپس لے جانے کے لیے نجاشی کے پاس آئے ہوئے ہیں تو بڑے گھبرائے کہ اب کیا ہوگا۔ بہر حال ان سب نے آپس میں یہ طے کر لیا کہ خواہ جان جائے یا رہے جو کچھ سچ بات ہے وہ چل کر کہہ دینی چاہیے۔ اور اس کا جو کچھ نتیجہ ہو وہ برداشت کرنا چاہیے۔ تجویز یہ پاس ہوئی کہ تمام مہاجرین کی طرف سے جعفر بن ابی طالب بادشاہ سے گفتگو کریں۔

**نجاشی کے دربار میں حضرت جعفر کی زبردست تبلیغی تقریر** | جب مہاجرین حضرت جعفر طیار کی زیر سرکردگی نجاشی کے دربار میں پہنچے تو وہاں قریش کے دونوں سفیر پہلے سے موجود تھے۔ بادشاہ نے عزت سے ان لوگوں کو بٹھایا اور پھر پوچھا کہ قریش کے یہ سفیر یہ شکایت لے کر میرے پاس آئے ہیں کہ آپ لوگوں نے اپنا آبائی اور قومی مذہب چھوڑ کر دنیا جہان سے نرالا کوئی مذہب اختیار کیا ہے جس کے اصول نہ عیسائیت سے ملتے ہیں نہ یہودیت سے اور نہ بت پرستی سے۔ مجھے بتلایئے کہ آپ نے کونسا نیا مذہب اختیار کیا ہے اور اس مذہب میں آپ کو کیا بہتری اور بھلائی نظر آئی؟

نجاشی کے اس سوال کے جواب میں مہاجرین کے نمائندے حضرت جعفر بن ابی طالب نے جو نہایت زبردست اور مدلل تبلیغی تقریر کی اور دین اسلام کی حقانیت کو جس خوبی کے ساتھ بڑی دلیری سے ثابت کیا اس کی کیفیت ام المومنین حضرت ام سلمہ نے جو اپنے پہلے شوہر کے ساتھ اس وقت حبشہ میں مقیم تھیں اس طرح بیان کی ہے:-

”اے شہنشاہ ذی جاہ! ہم لوگ اس سے پہلے جاہلیت کے ادھام میں بہت لمبی طرح بٹلتا تھے توں کی پرستش ہمارا مذہب تھا اور عناصر کی تعظیم ہمارا مسلک۔ اپنی خواہشوں کو ہم نے اپنا خدا بنا رکھا تھا اور ہر ایک گناہ کا ارتکاب ہم خوشی کے ساتھ کرتے تھے۔ رحم و مروت ہم میں نام کو باقی نہ رہی تھی۔ ہمارا



ظلم و طغیان حد سے بڑھ چکا تھا۔ ہوا۔ شراب اور قمار بازی ہمارا طریقہ بن چکی تھی۔ بڑے سینوں کو سنانا۔ نیموں کا مال کھا جانا۔ مسافروں کو لوٹنا ہمارا عمل سات کا شیوہ تھا۔ امانت، دیانت، صدق اور صداقت سے ہم کو ہر طرف دور ہو چکے تھے۔ زبردست زبردستوں پر ظلم کرنے میں نہایت دلیر تھے۔ دوسروں کا حق مارنے اور لوگوں کو تکلیف پہنچانے میں ہمیں مزہ آتا تھا۔ غرض ہم مذہبی اور اخلاقی دونوں لحاظ سے نہایت ذلیل حالت میں تھے مگر خدا تعالیٰ نے ہم پر اپنا خاص فضل نازل کیا۔ اور ہم میں اپنا ایک رسول مبعوث فرمایا۔ جس کے حسب نسب کی بزرگی سے ہم واقف ہیں۔ جس کے اعلیٰ اخلاق اور جس کی امانت، دیانت اور سچائی و صداقت کا ہم میں سے ہر شخص معترف تھا۔ اُس رسول نے ہم کو خدائے واحد و یگانہ کی پرستش کی تعلیم دی۔ بت پرستی سے روکا۔ سچ بولنے امانت میں خیانت نہ کرنے۔ لوگوں سے رحم و مروت کے ساتھ پیش آنے۔ فواحش کو ترک کرنے اور عورتوں پر تہمت لگانے سے منع کیا۔ غرض اس نے ہمیں ہر ایک بُری بات سے اجتناب کرنے کا حکم دیا اور ہر ایک اچھی بات پر عمل کرنے کا ارشاد فرمایا۔

غرض حضرت جعفر طیار نے نہایت تفصیل و تشریح کے ساتھ اور بہت عمدگی اور جامعیت سے تمام اسلامی اعتقادات اور اعمال کے متعلق نجاشی کے سامنے ایک اعلیٰ درجہ کی تبلیغی تقریر کی جس کا پورا اثر نجاشی پر ہوا۔

اعمال و اعتقادات کی اس تبلیغ کے بعد حضرت جعفر طیار نے سلسلہ کلام جاری رکھتے ہوئے فرمایا۔  
 ”اے شاہ ذی جاہ! ہم نے خدا کے اس رسول کی تصدیق کی اور ان پر ایمان لائے اور ہم نے شرک، کفر اور بت پرستی کو چھوڑ دیا۔ اور نیکی، فلاح اور خدا ترسی کو اختیار کیا۔ جس چیز کو اس رسول نے ہمارے لیے حلال کیا۔ ہم نے اسے حلال جانا۔ اور جس چیز کو حرام کر دیا۔ ہم نے اسے حرام سمجھا۔ اس رسول کی اطاعت اور فرمانبرداری کرنے ہی میں ہم نے دنیا کی بھلائی اور عقبیٰ کی بہتری سمجھی۔ مگر ہماری قوم نے اس رسول کی باتوں کو تسلیم نہ کیا۔ اور ہم سب لوگوں کو جو اس رسول پر ایمان لائے۔ سخت سے سخت تکلیفیں اور آفتیں دینی شروع کیں اور ہمیں بے حد ستایا اور دکھ دیا۔ جب یہ مصیبتیں ہمارے لیے ناقابل برداشت ہو گئیں اور کوئی بھی چارہ کار نہ رہا تو نہایت مجبور ہو کر ہم اپنے وطن سے نکلے اور اس امید میں یہاں آئے کہ اس جگہ ہمیں امن مل جائے گا۔ اور آپ کی پناہ میں رہ کر ہم یہاں اطمینان کے ساتھ اپنے مذہبی اعمال بجالا سکیں گے۔“

دربار حبش میں قرآن کی تلاوت جب تک حضرت جعفر تقریر کرتے رہے۔ نجاشی اور اس کے درباری نہایت چپ چاپ اور خاموشی کے ساتھ سنتے رہے۔ جب جعفر نے تقریر ختم کی تو نجاشی نے اُن سے پوچھا۔



”جو کلام تمہارے نبی پر خدا کی طرف سے نازل ہوتا ہے۔ اگر اس میں سے کچھ تمہیں زبانی یاد ہو تو مجھے سناؤ تاکہ میں تمہارے نبی کی صداقت کے متعلق کوئی اندازہ لگاؤں۔“

اس پر حضرت جعفر طیار نے موقع کی مناسبت سے سورہ مریم کی ابتدائی آیات نجاشی کے سامنے تلاوت فرمائیں۔ جسے سن کر نجاشی پر اتنی رقت طاری ہوئی کہ اس کی داڑھی آنسوؤں سے تر ہو گئی اور اس نے بے ساختہ کہا کہ حقیقت میں یہ کلام بالکل ویسا ہی ہے جیسا حضرت عیسیٰ بن مریم پر نازل ہوا تھا صاف معلوم ہوتا ہے کہ ایک ہی چراغ سے دونوں نے روشنی لی ہے۔

نجاشی کا فیصلہ سفیران قریش کے خلاف اس کے بعد نجاشی قریش کے سفیروں کی طرف متوجہ ہوا اور ان سے کہنے لگا۔ ”جو کچھ مسلمانوں کے نمائندے نے کہا وہ تم نے سن لیا؟ اب میں تم سے پوچھتا ہوں کہ تم کس منہ سے ان لوگوں کو یہاں سے لینے گئے ہو۔ اور تمہیں کیا حق پہنچتا ہے ان کو تکلیف دینے اور ستلنے کا؟ نکل جاؤ یہاں سے۔ میں ان مسلمانوں کے متعلق اب تم سے ایک لفظ بھی نہیں سن سکتا اور نہ ان کو کبھی تمہارے حوالے کروں گا۔“

اس تقریر کے ساتھ ہی اس نے حکم دیا کہ یہ دونوں جتنے تحفے اور ہدیے لائے ہیں۔ سب واپس کر دیے جائیں۔ میں سونے کے ایک پہاڑ کے عوض میں بھی مسلمانوں کو ان کے حوالے نہیں کر سکتا۔ نہ خدا نے مجھ سے رشوت لے کر مجھے سلطنت دی۔ نہ میں رشوت لے کر نا انصافی کر سکتا ہوں۔ مسلمانوں کے خلاف سفیر قریش کا نیا حربہ عبداللہ بن ربیعہ اور عمرو بن العاص نہایت ذلیل و خوار ہو کر نجاشی کے دربار سے نکلے اور نہایت مغوم و مضحل اپنی جائے قیام پر آ گئے۔ یہاں پہنچ کر عمرو بن العاص کے ہوشیار و باغ نے نجاشی کے دربار میں مسلمانوں کی تذلیل کی ایک بڑی انوکھی تجویز ایجاد کی اور اس نے اپنے ساتھی عبداللہ بن ربیعہ سے کہا۔

”مجھے مسلمانوں کے مقابلے میں ایک تدبیر ایسی لاجواب سوچھی ہے کہ وہ لاکھ اسے چھپائیں۔ مگر وہ چھپ نہیں سکتی۔ جس کے بعد یقیناً حجاجی مسلمانوں سے ناراض ہو کر ان کو یہاں سے نکال دے گا یا ہمارے حوالے کر دے گا۔“

عبداللہ کے دل میں تھوڑی بہت نیکی اور فلاح تھی۔ اس نے عمرو بن العاص کو اس حرکت سے منع کیا اور کہا ”میری ہرگز رائے نہیں ہے کہ تم مسلمانوں کے خلاف کوئی نیا قدم اٹھاؤ۔ بہتر یہی ہے کہ اب ان کو ان کے حال پر چھوڑ دو۔ اگرچہ یہ لوگ ہمارے دین سے برگشتہ ہو گئے ہیں مگر بہر حال میں ہمارے عزیز اور رشتہ دار۔ انھوں نے اب تک ہمارے ہاتھوں کافی تکلیفیں برداشت کی ہیں۔ اب کہاں تک ہم انھیں مزید مشکلات میں پھنسانے



کی کوشش کرتے رہیں۔

مگر عرب بن العاص نے کہا ”نہیں میں ایک کوشش مسلمانوں کو نجاشی کی نظر میں ذلیل کرنے کی ضرورت کروں گا۔ اگر میں ایسا نہ کروں تو ہمارے آنے کی غرض ہی فوت ہو جاتی ہے۔ اور جو مصیبت اور تکلیف ہم نے اس سفر میں اٹھائی سب بے کار جاتی ہے۔ دوسری طرف ہمیں نہایت عائب و خامس ہو کر یہاں سے لوٹنا پڑیگا اور محمد اور اس کے ساتھی ہماری ناکامی اور نامرادی پر خوب بغلیں بجائیں گے۔ پس میں ضرور کل صبح نجاشی سے جا کر کہوں گا کہ وہ مسلمانوں کو بلا کر پوچھے کہ وہ حضرت عیسیٰ کے متعلق کیا اعتقاد رکھتے ہیں؟ اگر انھوں نے جھوٹ بول کر کوئی بات بنائی تب تو میں صاف کہہ دوں گا کہ مسلمانوں نے آپ سے جھوٹ بولا ہے۔ اور اگر انھوں نے سچ بولا تو پوچھو کہ نجاشی خود عیسائی ہے اور حضرت عیسیٰ کو خدا کا بیٹا سمجھتا ہے۔ لہذا مسلمانوں سے اپنے عقیدے کے خلاف بات سن کر نہایت ناراض ہوگا۔ اور ان کو اپنی پناہ میں لینے سے صاف انکار کر دے گا۔“

**اس حریہ کا استعمال** | دوسرے دن عرب بن العاص نے دوبارہ میں پھر سائی حاصل کی۔ اور نجاشی سے کہا آپ مسلمانوں سے بلا کر پوچھیے کہ ان کا نبی حضرت عیسیٰ کے متعلق انھیں کیا تعلیم دیتا ہے؟ اور مسلمان حضرت عیسیٰ کو کیا سمجھتے ہیں؟ ان کے جواب سے حقیقت آپ پر ظاہر ہو جائے گی اور آپ کو پتہ لگ جائے گا کہ ایسے آدمیوں کی حمایت اور نصرت ادا اور اعانت کہاں تک درست اور جائز ہے جو آپ کے حضرت عیسیٰ کے متعلق ایسا سخت اعتقاد رکھتے ہیں۔ یہ لوگ عام طور پر حضرت عیسیٰ کے متعلق یہاں اپنے عقیدہ کو چھپاتے ہیں تاکہ ان کے خلاف یہاں کے عیسائیوں میں نفرت نہ پھیلے۔ ورنہ دراصل ان کا اعتقاد حضرت عیسیٰ کے متعلق بڑا خراب ہے۔ آپ ان کو بلا کر پوچھیے تو سہی۔

**دوبارہ حبش میں مسلمانوں کی دوبارہ طلبی** | عرب بن العاص سے یہ سن کر نجاشی نے دوبارہ مسلمانوں کو اپنے دوبارہ میں طلب کیا۔ مہاجرین کو بھی پتہ لگ گیا کہ ہمیں کیوں بلایا گیا ہے۔ جس پر وہ طبعاً نہایت پریشان ہوئے اور سوچنے لگے کہ عیسیٰ کو خدا اور خدا کا بیٹا ماننے والی حکومت کے سامنے اگر سچ بولتے ہیں تو جان کی نہیں اور اگر نفاق سے کام لے کر جھوٹ بولیں۔ تو خدا اور رسول دونوں کی لعنت اپنے اوپر پڑتی ہے اس واقعے کی جینی شاہد ام المؤمنین حضرت ام سلمہ فرماتی ہیں کہ جس قدر فکر و تردد ہمیں اس روز ہوا اور عیسیٰ پریشانی اس دن لاحق ہوئی ایسی کبھی نہیں ہوئی تھی۔ تمام صحابہ کے مشورے سے آخر یہی رائے قرار پائی کہ جو کچھ بھی ہو نجاشی سے بات صاف اور سچ کہہ دینی چاہیے۔ جھوٹ کسی حالت میں بھی نہیں بولنا چاہیے اور الحاج اور زاری کے ساتھ دعا کرنی چاہیے کہ اس مشکل کے وقت خدا ہماری مدد کرے۔



جب صحابہ حسب الطلب بادشاہ کے دربار میں حاضر ہوئے تو نجاشی نے مسلمانوں سے پوچھا کہ آپ لوگ حضرت عیسیٰ ابن مریم کی نسبت کیا اعتقاد رکھتے ہیں؟

حضرت جعفر کی دوسری تبلیغی تقریر | حضرت جعفر طیار آگے بڑھے اور انھوں نے نہایت ملامت اور نرمی کے ساتھ کہا ”بادشاہ! حضور کے سامنے نہ ہم کوئی جھوٹ بات بیان کریں گے اور نہ کسی بات کو چھپائیں گے۔ ہمیں جھوٹ بولنے اور منافقت کرنے سے روکا گیا ہے۔ ہم حضرت عیسیٰ کے متعلق آپ کے سامنے وہی کہیں گے جس کی تعلیم ہمیں ہمارے رسول نے دی ہے اور وہ یہ ہے کہ حضرت عیسیٰ علیہ السلام خدا کے نہایت مخلص بندے اور اس کے مقرب رسول تھے۔ ان کا ظہور اس دنیا میں خدا کے اس کلمہ کے باعث عمل میں آیا جو اس نے مریم پر ڈالا۔ ہمیں یہ بھی تعلیم دی گئی ہے کہ خدا کی خاص تقدیر کے ماتحت مریم کے بطن سے حضرت عیسیٰ علیہ السلام کی پیدائش ہوئی اور مریم اس وقت کنواری۔ صدیقہ۔ طاہرہ اور پارسا تھیں۔

اس تقریر کا نجاشی پر اثر | حضرت ام سلمہ فرماتی ہیں کہ جعفر سے یہ سن کر بادشاہ نے زمین سے ایک تنکا اٹھایا اور کہنے لگا ”خدا کی قسم! جو کچھ تم نے حضرت عیسیٰ ابن مریم کی نسبت بیان کیا۔ مسیح اس تنکے کے برابر بھی اس سے زیادہ نہیں۔“

یہ کہہ کر بادشاہ عمرو بن العاص کی طرف مخاطب ہوا اور کہنے لگا ”جو جدید الزام تم نے مسلمانوں پر لگایا تھا۔ یہ اس سے بھی بڑی ثابت ہوئے۔ اب تم بیشک اپنے وطن واپس جا سکتے ہو۔ مسلمان میری حمایت میں ہیں اور ہمیشہ رہیں گے جب تک وہ یہاں ہیں۔“

سفرائے قریش کی ناکام واپسی | نہایت مفہوم و مضحک ہو کر قریش کے یہ دونوں سفیر واپس آگئے اور قوم کو اپنی ناکامی اور نامرادی کی داستان سنا دی جس پر مسلمانوں کے خلاف قریش کا عنیظ و غضب اور بڑھ گیا۔

امیر وفد عمرو بن العاص کی شخصیت | ناظرین کی دل چسپی کے لیے یہاں یہ بیان کر دینا شاید مناسب ہوگا کہ قریش کے اس غنی سفیر عمرو بن العاص کو آنحضرت صلی اللہ علیہ وسلم کی ذات سے اتنی سخت دشمنی تھی کہ خود کہتا ہے ”میں نے نفرت کے باعث حالت کفر میں کبھی آنحضرت کی شکل و صورت نظر اٹھا کر نہیں دیکھی“ لیکن آخر یہ بھی اسلام لایا۔ مصر کا ملک اسی کے ہاتھ پر فتح ہوا اور آج ہم اس کو حضرت عمرو بن العاص رحمہ اللہ کہتے ہیں۔

مہاجرین کا قیام حبشہ میں کب تک رہا | اس کے بعد حبشہ کے یہ مہاجرین بہت عرصے تک



نہایت امن و امان اور بے فکری کے ساتھ مجلس میں مقیم رہے اور پوری آزادی کے ساتھ تمام اسلامی عبادات بجالاتے رہے۔ نہ کسی نے ان کی دشمنی اور مخالفت کی اور نہ کوئی ان کا مزاحم ہوا۔ ان میں سے کچھ لوگ تو ہجرت نبوی کے قریب واپس گئے میں آگئے۔ اور پھر مدینہ چلے گئے۔ بعض جلسہ ہی میں مقیم رہے یہاں تک کہ معرکہ بدر، غزوہ احد اور جنگ خندق بھی ختم ہو گئی۔ جلسہ سے مسلمانوں کا آخری قافلہ اس وقت واپس آیا جب حضور علیہ السلام خیبر کی لڑائی سے واپس تشریف لائے تھے۔

## فصل نہم

### تبلیغ نبوی کا پانچواں دور

## مسلمانوں کی تقویت کا غیبی سامان

### حمزہ بن عبدالمطلب اور عمر بن الخطاب کا قبول اسلام

مسلمانوں کی مظلومی کی حالت | مسلمان اس وقت ایک شدید ابتلا اور آزمائش سے گزر رہے تھے۔ ان کے ایک سو سے زیادہ آدمی حبش میں جلا وطنی کی زندگی بسر کر رہے تھے اور جو لوگ مدینہ میں

رہ گئے تھے۔ ان کے دن رات سوئی پرکٹ رہے تھے۔ کفار نئی نئی تکلیفیں اور بڑی اذیتیں ان کو پہنچا رہے تھے سارے شہر میں کوئی بھی ان غریبوں کا مددگار اور معاون نہ تھا۔ نہ مسلمان آزادانہ طور پر نمازیں پڑھ سکتے تھے نہ ظاہر طور سے اپنے اسلامی اعمال بجالا سکتے تھے اور نہ دین اسلام کی حقانیت کھول کر عوام پر ظاہر کر سکتے تھے۔

اس حالت میں تبدیلی | مسلمانوں کی اس مظلومی اور بے بسی کی حالت میں خدا تعالیٰ نے اپنے فضل سے

اب ایک خاص تبدیلی پیدا کر دی۔ اور اس کی شکل یہ ہوئی کہ قریش کے دو عزیز اور بااثر اشخاص نہایت عجیب طور پر مسلمان ہو گئے۔ ان میں سے ایک حمزہ بن عبدالمطلب تھے اور دوسرے عمر بن الخطاب ان دونوں کے مسلمان ہونے سے درحقیقت مسلمانوں کو بڑی تقویت پہنچی اور اس کے بعد وہ کھل کر تبلیغ کرنے اور آزادانہ طور پر اپنے خدا کی عبادت کرنے لگے۔

سید سیرۃ ابن ہشام ص ۱۱۱ تا ص ۱۱۲ - تاریخ ابن اثیر جلد ششم صفحہ ۱۳۱ تا ۱۳۵ - طبقات کبیرہ واول صفحہ ۱۲۸ - ۱۳۹ - زرقانی - طبری و بخاری



حزہ اور عمر کا مسلمان ہونا اسلام کی تبلیغی تاریخ کا ایک مشہور اور اہم واقعہ ہے۔ لہذا ہم یہاں بہت مختصر طور پر اس کا ذکر کرتے ہیں۔

## ۱۔ حضرت حمزہ کا اسلام لانا

**حضرت حمزہ کی شخصیت** | حمزہ حضرت عبدالمطلب کے فرزند آنحضرت صلی اللہ علیہ وسلم کے چچا اور بڑے بہادر اور شجاع انسان تھے۔ ان کو دن رات سیر و شکار۔ صحرانوردی اور بادریہ پیمائی کے سوا کوئی کام نہ تھا۔ صبح کو تیر کمان لے کر نکل جاتے۔ دن بھر شکار کرتے پھرتے اور شام کو گھر واپس آتے۔ یہی ان کا دن رات کا مشغلہ تھا۔ جب شکار سے واپس آتے تو صحن کعبہ میں جو قریش محفل جمائے بیٹھے رہتے تھے۔ کچھ دیر ان کے پاس ٹھہرتے۔ لوگوں سے ادھر ادھر کی باتیں کرتے اور پھر اپنے گھر چلے جاتے تھے۔ آپ کی بہادری اور شجاعت کی دھاک تمام مکہ میں بیٹھی ہوئی تھی۔ اور خاندانی وجاہت اور ذاتی شرافت کے باعث ہر شخص آپ کی تعظیم و تکریم کرتا تھا۔ اور آپ کا شمار مکہ کے معزز ترین اشخاص میں ہوتا تھا۔

**حمزہ کو قبول اسلام کی تحریک کس طرح ہوئی** | اگرچہ آپ کو اپنے بھتیجے یعنی آنحضرت صلی اللہ علیہ وسلم سے بہت محبت تھی مگر ابھی تک آپ مسلمان (ابو جہل کا ناجائز سلوک آنحضرت سے)

نہیں ہوئے تھے۔ نہ اسلام سے آپ کو کوئی دلچسپی تھی۔ حقیقت یہ ہے کہ بہر وقت سیر و شکار اور صید افگنی میں مشغول رہنے کے باعث آپ کو اتنی فرصت بھی کہاں تھی کہ مذہب کے رموز و حقائق اور شرک و توحید کے فرق پر غور فرماتے۔ مگر دفعتاً ایک واقعہ ایسا پیش آگیا جس نے آپ کی زندگی کو یکسر پلٹ کر رکھ دیا۔ یہ واقعہ کہ حسب معمول ایک دن جب شام کو آپ سارا دن شکار میں مصروف رہنے کے بعد شہر میں واپس آئے اور کوہ صفا کے قریب سے گزرے۔ تو وہاں عبداللہ بن جدعان کی ایک آزاد کردہ لونڈی کا گھر تھا۔ اس نے آپ کو جانے جاتے روک لیا اور کہا کہ اے ابوعمارہ! ابھی ٹھوڑی دیر ہوئی میں نے ایک بڑا ہی غم ناک نظارہ دیکھا۔ تمہارا بھتیجا محمد کسی شخص کو اپنے نئے مذہب کی تلقین کر رہا تھا کہ اتنے میں ابوالحکم ابن ہشام (ابو جہل) بھی اتفاقاً سامنے سے آگیا اور

اس نے یہ دیکھ کر محمد کو اتنی گندی اور ایسی غلیظ گالیاں دیں۔ اور ایسی بدزبانی اور بدکلامی سے پیش آیا جس کی انتہا نہیں۔ مگر محمد نے اس کی گالیوں کا کچھ بھی جواب نہ دیا۔ اور نہایت خاموشی کے ساتھ واپس گھر چلا گیا۔ مجھے تمہارے بھتیجے کی اس مظلومیت پر براثر ہوا۔ اگر تم اس وقت ہوتے تو تمہیں بھی نہایت رنج ہوتا۔ بلکہ ممکن ہے لڑائی تک نوبت پہنچ جاتی اور سخت کشت و خون ہوتا۔



**حضرت نے ابوہریرہؓ کا سر پھوڑ دیا** | عبداللہ بن جعدان کی لونڈی سے اپنے بھتیجے کی یہ نوہین سن کر حمزہؓ کی آنکھوں میں غمناکی غیرت اور ذاتی محبت کے باعث خون اتر آیا اور بدن مارے غصے کے کانپنے لگا۔ وہ نہایت جوش اور غیظ و غضب میں بھرے ہوئے فوراً کعبہ کی طرف روانہ ہو گئے یہاں ابوہریرہؓ اپنے دوستوں کے ساتھ بیٹھا ہوا ہاتھوں میں مشغول تھا۔ انھوں نے وہاں پہنچتے ہی اس زور سے اپنی کمان اس کے سر میں ماری کہ اس کا سر پھٹ گیا اور اس کے بعد نہایت غصے سے کہنے لگے کہ میں نے ابھی ابھی سنا کہ تو نے میرے بھتیجے محمدؐ کو گالیاں دیں اور اس کی امانت کی۔ تیری بھی یہ مجال ہوئی کہ ہمارے ہوتے اس کی طرف آنکھ اٹھا کر دیکھے۔ محمدؐ کو اکیلا دیکھ کر توشیر ہو گیا۔ اگر ہمت ہے تو میرے مقابلے پر آ۔ افسوس میں اس وقت نہ ہوا۔ ورنہ تجھے تیری بدزبانی کا ایسا مزہ چکھاتا کہ ساری عمر یاد کرتا۔

**حمزہؓ اور بنی مخزوم** | ابوہریرہؓ کے قبیلے والے بنی مخزوم بھی وہاں موجود تھے۔ وہ کس طرح گوارا کر سکتے تھے کہ ان کے قبیلے کے ایک معزز فرد کی یوں برسر مجلس ہتک ہو اور وہ خاموش بیٹھے دیکھتے رہیں۔ وہ فوراً ابوہریرہؓ کو بچانے اور حمزہؓ پر حملہ کرنے کے لیے کھڑے ہو گئے اور کہنے لگے "ابوعمارہ! معلوم ہوتا ہے تم بھی بد دین ہو گئے ہو جو یوں بر ملا محمدؐ کی حمایت کر رہے ہو؟"

حمزہؓ اس وقت نہایت جوش میں بھرے ہوئے تھے کہنے لگے "میں بد دین نہیں ہوا۔ بلکہ میں نے محمدؐ کے دین کو قبول کر لیا ہے۔ اور آج سے تمہاری بت پرستی کو طلاق دے دی ہے۔ بے شک میں گواہی دیتا ہوں کہ خدا واحد ہے اور محمدؐ اس کے رسول ہیں۔ آؤ جو تم میں سے میرے مقابلے پر آنا چاہے۔"

**ابوہریرہؓ کا اعتراف گناہ** | حضرت حمزہؓ کے یہ کہنے سے بنی مخزوم بھی جوش میں آ گئے۔ فوراً کتواریں میانوں سے نکل آئیں اور قریب تھا کہ کعبہ کا سارا صحن لاشوں سے بھر جاتا کہ عین موقع پر ابوہریرہؓ نے نہایت دوراندیشی سے کام لیا اور بڑی سختی سے اپنے قبیلے والوں کو روکتے ہوئے کہنے لگا کہ "ابوعمارہ کو کچھ نہ کہو۔ واقعی غلطی میری تھی جو میں نے ان کے بھتیجے محمدؐ کو برا بھلا کہا۔ اسی کی حمایت میں ان کو غصہ آ گیا۔"

**حضرت حمزہؓ کا اسلام لانا** | ابوہریرہؓ سے فارغ ہو کر حضرت حمزہؓ آنحضرت صلی اللہ علیہ وسلم کی خدمت میں حاضر ہوئے اور اپنے اسلام کا اعلان کیا۔ اس کے بعد بڑی مضبوطی کے ساتھ اسلام پر قائم ہو گئے اور ہر وقت پر آنحضرت صلی اللہ علیہ وسلم کی پُر زور حمایت کرنے لگے۔ سبب و شکار کا تمام مشغلہ چھوڑ دیا۔ اور رسول

سہ سیرۃ ابن ہشام ص ۱۰۷ تذکرہ ہاجرین جلد اول ص ۱۰۷ تذکرہ ہاجرین حصہ اول ص ۱۰۷ بحوالہ اسد الغابہ تذکرہ حمزہؓ



کریم صلی اللہ علیہ وسلم کی خدمت اور اسلام کی اشاعت و تبلیغ اپنا فرض قرار دیا۔ جس پر اپنے آخری دم تک تمام مضبوطی سے قائم رہے۔ اور اسی حالت میں اپنی جان اسلام پر قربان کر کے سید الشہداء کا لقب پایا۔

**حضرت حمزہ کے اسلام کا اثر** | حضرت حمزہ کے اسلام کا جو اثر ہوا۔ اس کا ذکر مولانا معین الدین ندوی اپنی کتاب تذکرہ ہماجرین کے حصہ اول میں اس طرح فرماتے ہیں:-

”یہ وہ زمانہ تھا جب آنحضرت صلی اللہ علیہ وسلم ارقم بن ابی ارقم کے مکان میں پناہ گزین تھے اور مہاجرین کا حلقہ صرف چند کمزور اور ناتوان ہستیوں پر محدود تھا۔ لیکن حضرت حمزہ کے اصرار سے حالت دفترا بدل گئی اور کفار کی مطلق العنان دست درازیوں اور ایذا رسانیوں کا ایک مرتکب (سبب) ہو گیا کیونکہ حضرت حمزہ کی شجاعت کا تمام مکہ لوہا مانتا تھا۔“

## ۲۔ حضرت عمر کا مسلمان ہونا

**عمر بن خطاب کی شخصیت** | عمر بن خطاب مکہ کے قبیلہ عادی بن کعب سے تعلق رکھتے تھے۔ جو قریش کا فدائی قبیلہ تھا۔ اور جس کی شرافت اور بزرگی نے اسے ان سربراہان اور قبائل میں شامل کر دیا تھا جن میں ہاشم۔ امیہ۔ نضیم اور مخزوم سب سے زیادہ ممتاز سمجھے جاتے تھے۔ مصر کا نامور مورخ محمد حسین بیگل اپنی کتاب ”الفاروق عمر“ میں حضرت عمر کی شخصیت کے متعلق لکھتا ہے:-

”عمر پہلوانی، شہ زوری اور عجمانی ورز شویں میں خاص شہرت رکھتے تھے۔ ان کا مذاق شعری نہایت شستہ اور بلند تھا۔ انساب عرب کے بھانے میں وہ اپنا حریف نہ رکھتے تھے۔ وہ بڑے بلیغ البیان اور فصیح اللہ ان تھے۔ وہ قریش کی سفارت کے فرائض انجام دینے کے لیے دوسرے قبیلوں میں جایا کرتے تھے اور باہمی جھگڑوں میں ان کے فیصلے اسی طرح تسلیم کیے جاتے تھے جس طرح ان سے پہلے ان کے والد (خطاب بن نفیل) کے فیصلے تسلیم کیے جاتے تھے۔“

**عمر آنحضرت علیہ السلام** | عمر جوانی کی پُر کیف اور پُر سرور رنگینیوں میں کھوئے ہوئے اپنی زندگی کی کے شدید دشمن کی حیثیت میں | منزلیں شراب و کباب اور عیش و نشاط میں بسر کر رہے تھے اور عمر کی ۲۷ بہاریں دیکھ چکے تھے کہ یکایک غارِ حرا سے ہدایت کا آفتاب طلوع ہوا۔ جن لوگوں نے اس نور کو اپنے منہ کی پھونگوں سے بجھانے کی کوشش کی۔ عمر بن خطاب ان دشمنانِ حق کی سب سے

۱۔ تذکرہ ہماجرین حصہ اول ج ۱ بحوالہ اسد الغابہ تذکرہ عمرہ ص ۱۱

۲۔ ”عمر فاروق اعظم“ از محمد حسین بیگل ص ۱۱



پہلی صف میں تھے۔

عمر کی اسلام دشمنی کی وجہ | رسول اللہ صلی اللہ علیہ وسلم کی ذات اور آپ کی دعوت سے عمر

کو جو دشمنی تھی وہ کسی جہل اور تعصب کی بنا پر نہ تھی بلکہ ان کے نزدیک یہ مخالفت قومی تحفظ اور تمام قریشی قبائل کی یکجہتی کے لیے ضروری تھی۔ وہ غلو صول کے ساتھ خیال کرتے تھے کہ اگر اس جدید تحریک کی پرزور مخالفت کر کے اسے نیست و نابود نہ کر دیا گیا تو یہ تحریک ضرور ایک نہ ایک دن بڑھ کر تمام قومی شیرازہ کو پر اگندہ اور منتشر کر دے گی۔ اس بنا پر نئی دعوت کے خلاف ان کے بغض میں اضافہ ہی ہوتا چلا گیا۔ جن مسلمان پر جب کبھی ان کا بس چلتا وہ اسے تکلیف واذیت پہنچانے میں کسی طرح کی کوئی کسر باقی نہ چھوڑتے۔

عمر کی یہ ساری اسلام دشمنی نتیجہ تھی ان کی اس یک طرفہ رائے کا کہ اگر محمد کی دعوت کو قبول

کر لیا گیا اور ان کی رسالت اور نبوت کو تسلیم کر لیا گیا تو مکہ کا سارا قبائلی اور معاشرتی نظام درہم برہم ہو جائے گا اور قریش کے تمام قبائل میں فساد کے شیعے بھڑک اٹھیں گے۔ پس مکہ کا سکون ان کو محمد کی تبلیغ اور ان کی دعوت سے کہیں زیادہ عزیز تھا۔ ان کے نزدیک محمد کی اس دعوت پر خاموش ہو کر بیٹھ رہنے کے صاف معنی یہ تھے کہ قریش کے اتحاد کو منتشر کر دیا جائے اور مکہ کے وقار اور احترام کو فنا کے گھاٹ اُتار دیا جائے۔

عمر کا اسادہ آنحضرت کو قتل کرنے کا | اس مرحلے پر عمر نے یہ بھی سوچا کہ جو بھولے بھالے لو جوان اور

چند بے وقوف غلام محمد کی باتوں میں آکر اس کے ساتھ ہو گئے ہیں ان کا اس معاملے میں کچھ زیادہ قصور نہیں۔ قصور اور گناہ جتنا اور جو کچھ ہے محمد کا اور اس کی معجز بیانی اور قادر الکلامی کا ہے کہ اس نے اپنے زور بیان سے ان نادان لوگوں کو اتنا بنا رکھا ہے۔ پس اگر شاخوں کو چھوڑ کر تنے پر کھڑا رکھا جائے۔ اور پیروں کو نظر انداز کر کے خود تحریک کے بانی کا خاتمہ کر دیا جائے تو پھر یہ تحریک اپنی موت آپ مر جائے گی۔ فتنہ فرو ہو جائے گا۔ فساد کے بادل چھٹ جائیں گے۔

عمر کی مشکلات اس راہ میں | اس فیصلے کے بعد عمر کے سامنے اب یہ سوال تھا کہ اس ارادے کو فعل

کی شکل کس طرح دی جائے اور محمد کو قتل کرنے کے لیے کیا تدابیر اختیار کی جائیں؟ وہ سوچ رہے تھے کہ یہ تو ظاہر ہے کہ محمد مکہ کے سب سے عزیز قبیلہ بنو ہاشم کے فرد ہیں اور تمام بنو ہاشم ان کے نزدیک دست معاون اور مددگار ہیں۔ علاوہ اس کے بن لوگوں نے ان کی دعوت اور تبلیغ سے متاثر ہو کر ان کی تابعداری اور اطاعت اختیار کر لی ہے۔ وہ سب ایک جماعت کی شکل میں ان کے ساتھ ہیں۔ ان کے پیروں میں



بلاشبہ بعض ایسے بھی افراد ہیں جو معزز اور مشہور اور زبردست قبیلوں سے تعلق رکھتے ہیں۔ اور یقیناً ان لوگوں کے قبیلے والے ضرورت کے وقت ضرورت ان کی حمایت کریں گے۔ پس اس حالت میں محمد کو چھوڑنے کے معنی یہ ہوں گے کہ ان تمام قبائل سے لڑائی مول لی جائے۔ اگر ایسا کیا گیا تو مکہ میں ایسی خطرناک خانہ جنگی شروع ہو جائے گی جس کے سامنے وہ خطرہ کوئی حیثیت نہیں رکھتا ہو مکہ کی منزلت اور قریش کی یک جہتی کو محمد کی دعوت اور تبلیغ سے لائق ہو سکتا ہے۔

یہ اور اسی قسم کے دوسرے سوالات عمر بن خطاب کے ذہن و دماغ میں برابر چکر لگاتے رہتے تھے اور ان کا کوئی شافی جواب ان کو نہ سوجھتا تھا۔ لیکن جب بھی وہ اپنے گھر سے باہر آتے اور قوم کے انتشار کو دیکھتے تو بے اختیار ان کا دل چاہتا کہ ان لوگوں کا بالکل قلع قمع کر دیں جنہوں نے نئے مذہب کا اعلان کر کے قریش کے انہماک کو بارہ بارہ کر دیا ہے۔

عمر قتل رسول کے عمر ابھی اسی فکر میں مہمک تھے کہ رسول کریم صلی اللہ علیہ وسلم نے اپنے پیروں کو ارادے میں جلدی کرتے ہیں حبشہ ہجرت کر جانے کا مشورہ دیا۔ جب یہ خبر آئی کہ مسلمان وہاں نہایت آرام و اطمینان سے ہیں اور نجاشی نے قریش کے دونوں سفیروں کو ذلت کے ساتھ اپنے دربار سے نکال دیا۔ تو خطرہ فوراً مجسم بھوت بن کر عمر کے سامنے اکھڑا ہوا۔ انہوں نے سوچا کہ اگر مسلمانوں کو حبشہ میں اقتدار حاصل ہو گیا اور وہ نجاشی کو مکہ پر چڑھا لائے تو پوری قوم تباہ ہو جائے گی۔

بہت غور و فکر کے بعد عمر کے ہوشیار دماغ نے یہی فیصلہ کیا کہ اس عظیم خطرے سے نجات کی واحد صورت یہی ہے کہ تحریک کے قائد کا جلد سے جلد خاتمہ کر دیا جائے۔ جب تنے کو کاٹ ڈالا جائے گا تو پتے اپنے آپ خشک ہو کر جھڑ جائیں گے اور شاخیں خود بخود سوکھ کر گر پڑیں گی۔

اس مرحلے پر پہنچ کر عمر نے اس امر کا پختہ ارادہ کر لیا کہ اس کام کو مجھے خود انجام دینا چاہیے اور جلد سے جلد انجام دینا چاہیے۔ یہ یقینی خطرہ بالکل ان کے سامنے تھا کہ محمد پر حملہ کر کے میں خود زندہ نہیں بچ سکتا۔ اس کے ساتھ اور عواری (جو ہر وقت اس کے ساتھ رہتے ہیں) فوراً میری بوٹی بوٹی جدا کر دیں گے۔ مگر عمر نے یہ کہہ کر اپنے دل کو سمجھایا کہ فرد کی زندگی قوم کی حیات پر قربان ہو جائے تو سودا مہنگا نہیں۔ اگر میری موت سے قوم ایک عظیم ابتلا سے نجات پا جاتی ہے تو مجھے خوشی ہے ساتھ قوم کے لیے اس موت کو قبول کر لینا چاہیے۔

عمر کی روانگی قتل رسول کے لیے واقعے کے تمام نتائج و عواقب سے بے پروا ہو کر اور تمام خطرات و خدشات کو نظر انداز کرنے کے بعد آخر عمر بن خطاب نے اپنے ارادے کو عملی شکل دینے کا پختہ



عزم کر لیا۔ اور ایک دن وہ تلوار میان سے نکال کر اپنی شجاعت اور بہادری کا پورا مظاہرہ کرتے ہوئے  
 اُسر سے نکل پڑے۔

عمر کی نعیم بن عبداللہ سے ملاقات | ابھی تھوڑی دور گئے تھے کہ راستے میں ایک قریبی عزیز  
 نعیم بن عبداللہ سے مل بھٹک ہو گئی (یہ صاحب مسلمان ہو گئے تھے مگر عمر کے دُور سے اپنے اسلام کو مخفی رکھا ہوا  
 تھا) اس ہیئت سے عمر کو جاتے دیکھ کر انھوں نے عمر سے پوچھا ”خیر تو ہے! اس غیظ و غضب کے ساتھ آپ  
 تلوار کھینچے کہاں جا رہے ہیں؟“

عمر نے جواب دیا ”نعیم! محمدؐ کو قتل کرنے جا رہا ہوں۔ تاکہ یہ روزِ روز کا جھگڑا ختم ہو اور دنیا امن  
 کا سانس لے۔ اس نے ہماری قوم میں اپنے نئے دین کی تبلیغ اور اشاعت کر کے جو فتنہ برپا کیا ہے وہ برابر  
 بڑھتا جا رہا ہے۔ اور اس کے ختم کرنے کی واحد صورت یہی ہے کہ فتنے کے بانی کا خاتمہ کر دیا جائے  
 اس کے افعال سے ہمارے کلیجے میں ناسور پڑ گئے ہیں اور اس کی تبلیغ سے ہماری قوم کا اتحاد فنا ہو گیا  
 ہے۔ وہ ہمارے مذہب اور ہمارے مسلک کو گمراہی اور ضلالت قرار دیتا ہے۔ ہمارے معبودوں  
 اور خداؤں کو جہنم کا بندھن اور دوزخ کا کندہ کہتا ہے۔ ہمارے اباؤ اجداد اور بزرگوں کو جاہل اور بیوقوف  
 بتاتا ہے۔ اس لیے میں چاہتا ہوں کہ اس کے وجود سے دنیا جس قدر جلد پاک ہو جائے اسی قدر  
 بہتر ہے۔“

یہ تلخ و تند گفتگو سن کر نعیم کو بڑا غصہ آیا اور انھوں نے کہا ”عمر! تم اپنے آپ کو بڑا عقل مند  
 سمجھتے ہو مگر خدا کی قسم آج تم کو تمھارے نفس نے بڑا بد دوست دھوکا دیا۔ یہ نہایت ہی بے وقوفی کا  
 خیال ہے جو تمھارے دل میں پیدا ہوا۔ بھلا غور تو کرو۔ اگر تم نے محمدؐ کو قتل کر دیا تو کیا بنی عبد مناف  
 اس کے بعد تمھیں چھوڑ دیں گے؟“

عمر پر تو اس وقت خون سوار تھا۔ وہ بھلا کسی کی معقول بات کیوں ماننے لگے تھے۔ بہت  
 ڈانٹ کر انھوں نے نعیم سے کہا ”معلوم ہوتا ہے کہ تو بھی بے دین ہو گیا ہے۔ لا پہلے تیرا ہی فیصلہ کرنا ہوں۔“  
 عمر بہن اور بہنوئی کے | نعیم نے کہا ”میرا فیصلہ کرنے سے پہلے اپنے گھر کی خبر لو۔ تمھاری بہن  
 مسلمان ہونے کی خبر سنتے ہیں | ناظمہ اور تمھارا بہنوئی سعید بن زید دونوں مسلمان ہو کر محمدؐ کی غلامی میں  
 داخل ہو چکے ہیں۔ اس لیے گھر جا کر پہلے انھیں قتل کر دیکر میرا فیصلہ کرنا۔“

عمر کا حملہ بہن کے گھر پر | نعیم سے یہ نئی خبر معلوم ہو کر عمر کے تن بدن میں آگ لگ گئی  
 ملیش میں آکر فوراً پلٹے کہ پہلے بہن بہنوئی کا خاتمہ کروں۔ پھر محمدؐ کی طرف جاؤں گا۔



خدا کے عجیب تصرفات ہیں اور وہ جب چاہتا ہے حیرت انگیز طور پر واقعات کو اکٹھا کر دیتا ہے۔ اتفاق یہ ہوا کہ جس وقت عمر ایسی بہن کے گھر پہنچے تو وہاں اس وقت پوری محفل جچی ہوئی تھی۔ دونوں میاں بیوی اکٹھے بیٹھے تھے۔ اور ایک تیسری بھائی صاحبہ بھی امت دونوں کو قرآن شریف پڑھا رہے تھے عمر کے کان میں اس کی بھنگ پڑی تو اور بھی زیادہ غصہ آیا۔ زور سے دروازہ کھٹکھٹایا اور بڑے غیظ و غضب سے کہا کہ ”فورا کنڈی کھولو۔ ورنہ ابھی دروازہ توڑ دوں گا۔“ جناب بن امت تو آخر غلام تھے بھاگ کر کوٹھڑی میں چھپ گئے۔ سعید کے لیے اب سوائے اس کے کوئی چارہ نہ تھا کہ دروازہ کھول دیتے۔ چنانچہ دروازہ کھول دیا گیا اور عمر بڑے غصے میں بھرے ہوئے اندر آئے اور آتے ہی کہنے لگے ”میں نے ابھی سنا ہے کہ تم دونوں بے دین ہو گئے ہو۔ اور اپنے قدیم معبودوں کو چھوڑ کر محمدؐ کے جدید خدا پر ایمان لے آئے ہو۔“

**بہن اور بہنوئی کو زور و کوب** یہ کہتے ہی بہنوئی پر پل پڑے اور اسے بے تحاشا مارنا شروع کیا۔ بہن گھبرا کر کھڑی ہو گئی کہ ظالم بھائی سے شوہر کو بچائے۔ مگر غضب اور جوش میں بھرے ہوئے عمر کا ہاتھ ایک کمزور عورت پر بھی اٹھنے سے باز نہ رہا۔ انھوں نے ایک طاقتور ضرب سے بہن کا سر بچاڑ دیا۔ معاً چہرے سے خون جاری ہو کر کپڑوں پر بہنے لگا۔ لیکن اس حالت میں بھی بہن کے منہ سے یہی نکلا کہ عمر! چاہے کچھ کرو۔ ہمیں مار ڈالو۔ مگر اسلام اب دل سے نہیں نکل سکتا۔

**عمر اس فعل پر نادم ہوتے ہیں اور بہن** فاطمہ نے یہ الفاظ اس درد کے ساتھ کہے کہ ان کا فدی سے قرآن مجید پڑھنے کو مانگتے ہیں اثر سخت دل بھائی پر ہوا۔ ساتھ ہی بہن کے چہرے کی طرف نظر گئی تو دیکھا کہ وہ خون میں نہا رہی ہے۔ آخر سگی بہن تھی۔ دل پر ایک چوٹ لگی۔ اپنے فعل پر ندامت ہوئی۔ بات کو رفع دفع کرنے کے لیے نرمی سے بولنے لگی۔ ”اچھا جو تم ابھی پڑھ رہی تھیں وہ مجھے دکھاؤ۔ تاکہ میں بھی دیکھوں کہ تمھارے بنی پر کیسا کلام نازل ہوتا ہے؟“

”بہرگز نہیں۔ یہ کبھی نہیں ہو سکتا۔ وہ نہایت پاک کلام ہے۔ تم اس کی بے ادبی کرو گے۔ ہمیں اپنے گلے کٹوانے منظور۔ مگر یہ منظور نہیں کہ خدا کے پاک کلام کی بے ادبی ہو۔ نہ خفی بہن نے دلیری سے جواب دیا۔

عمر نے لات و سہل اور تمام دیوتاؤں کی قسمیں کھا کر کہا کہ میرے یہ سب معبود گواہ ہیں کہ میں تمھارے خدا کے کلام کی توہین نہیں کروں گا بلکہ پڑھ کر واپس کر دوں گا۔ دراصل میں صرف یہ دیکھنا چاہتا ہوں کہ وہ ایسا کیا کلام ہے جس نے تم لوگوں کو اپنا گرویدہ بنا رکھا ہے؟

فاطمہ نے محسوس کیا کہ بھائی مناقشت سے کام نہیں لے رہا ہے۔ جو کچھ کہہ رہا ہے دل کی سچائی سے کہہ رہا



ہے۔ تاہم بہن نے اس کا ایک امتحان اور لینا چاہا اور بہت ہی صفائی کے ساتھ کہنے لگیں ”عمر انم نایاک ہو۔ جب تک غسل کر کے پاک صاف نہ ہو جاؤ۔ اس وقت تک خدا کا پاک اور مقدس کلام تمہارے ہاتھ میں نہیں دیا جاسکتا۔“

عمر کو بہن کی اس جسارت پر غصہ تو بہت آیا لیکن بہن کے زخمی ہو جانے پر محبت کے جو جذبات بھائی کے دل میں ابھر آئے تھے۔ انھوں نے اس غصے کو دبا دیا۔ خاموشی سے اٹھے۔ غسل کیا، اور کہنے لگے ”لاؤ۔ دکھاؤ۔ وہ کلام“ فاطمہ نے سورہ طہ کے وہ اجزا جو بھائی کے کُتے پر جلدی سے چھپا دیے تھے۔ نکال کر عمر کے سامنے رکھ دیے۔

قرآن کا مطالعہ اور عمر کی حالت میں تبدیلی | عمر لکھنا پڑھنا جانتے تھے۔ شعر کا بہت اچھا ذوق

رکھتے تھے۔ بڑے فصیح البیان خطیب تھے۔ کلام کے حسن اور اس کی خوبی کو خوب اچھی طرح سمجھتے تھے۔ جس وقت قرآنی آیات ان کے ہاتھ میں آئیں تو ان کی فصاحت و بلاغت۔ زور بیان اور حسن کلام دیکھ کر ششدر رہ گئے اور بے اختیار ان کے منہ سے نکلا ”کس قدر حسین دل کش اور کیسا بے مثل و بے نظیر کلام ہے“ لوہا گرم تھا۔ چوٹ پوری پڑی۔ اس لیے فوراً ہی مڑ گیا۔ کلام اللہ جادو اپنا اثر کر چکا تھا۔ اب عمر وہ عمر نہ رہے تھے۔

آنحضرت کی دعا عمر کے حق میں | دوسری سخت چوٹ اس گرم لوہے پر پڑی کہ عمر کے منہ سے یہ فقرہ

سن کر حضرت خباب بن ارت کو ٹھٹھری سے زہاں وہ چھپے ہوئے تھے) باہر نکل آئے اور انھوں نے بڑے جوش سے کہا ”عمر! تم بڑے ہی خوش قسمت ہو کہ خدا نے تمہیں اپنی رحمت کے لیے چن لیا ہے۔ خدا کی قسم! میں نے کل ہی آنحضرت صلی اللہ علیہ وسلم کو یہ دعا مانگتے سنا تھا کہ یا الٰہی اعرین اخطاب یا عمرو بن شہام (ابو جہل) میں سے ایک کے ذریعے اسلام کو تقویت بخش“ میرا یقین ہے کہ حضور علیہ السلام کی دعا مقبول ہوئی اور اس کے مورد تم ہوئے

عمر کا اظہار اسلام | خباب کے اس کلمہ کا عمر پر فوری اثر ہوا۔ اور وہ کہنے لگے ”میں محمد پر ایمان لایا مجھے

ان کی خدمت میں لے چلو“

حضرت عمر کے اس ایک فقرے سے سارا گھر جو غمگین رہا تھا ایک دم عشرت کدہ میں تبدیل ہو گیا۔ خون میں نہائی ہوئی بہن کے دل کی کلی کھل گئی۔ زخمی بہنوئی اپنی چوٹ بھول گئے۔ خوف زدہ خباب خوشی سے ہنسنے لگے۔ اور انھوں نے کہا ”عمر! آنحضرت صلی اللہ علیہ وسلم کو وہ صفحہ کے نیچے ارقم بن ابی ارقم کے مکان میں تشریف رکھتے ہیں۔ وہاں جا کر حضور علیہ السلام کی بیعت کر لیں۔ اللہ تعالیٰ اپنے فضل سے آپ کو استقامت



عطا فرمائے۔“

عمر خدمت نبوی میں | اس واقعے کے فوراً بعد عمر نہایت بے تابانہ شوق کے ساتھ خدمت نبوی میں حاضر ہونے کے لیے روانہ ہو گئے۔ اور اس شوق میں ان کو اس امر کا بھی مطلق احساس نہ رہا کہ میں کس ہیئت سے۔ کس حالت میں۔ کس کے حضور میں حاضر ہونے کے لیے جا رہا ہوں۔ ننگی تلوار ان کے گلے میں جمائے تھی اور وہ بھاگے ہوئے جا رہے تھے۔ اسی حالت میں دارالقم پہنچ کر دستک دی۔ لوگ اُٹھے۔ یہ دیکھنے کے لیے کہ کون ہے؟ جب دروازے کے سوراخوں سے عمر کو ننگی تلوار کے ساتھ دیکھا تو طبعاً ان کو تشویش پیدا ہوئی کہ لیا سخت اور شدید دشمن آخر یہاں کیوں اور کس غرض سے آیا ہے؟ تاہم چونکہ وہ حکم کے بندے تھے خدمت نبوی میں عرض کی حضور انگی تلوار لیے عربین الخطاب دروازے پر کھڑے اور کنڈی کھٹکھٹا رہا ہے۔ نہ معلوم کیوں آیا ہے۔ یہاں اس کا کیا کام؟“

حضور علیہ السلام نے نہایت اطمینان سے ارشاد فرمایا:۔

”دروازہ کھول دو اور اسے اندر بلاؤ“ حمزہ پاس بیٹھے تھے بولے ”اگر نیک ارادے سے آیا ہے تب تو خیر ہے۔ لیکن اگر کسی بڑے خیال سے آیا ہے تو بہرگز یہاں سے جان سلامت لے کر نہیں جائے گا۔ انشاء اللہ اسی کی تلوار سے اس کی گردن ادا ہو جائے گی۔“

عمر آنکوش اسلام میں | اگرچہ عمر کی پہلوانی اور شہ زادی کی دھماک ساڑے مکہ میں بیٹھی ہوئی تھی اور وہ اپنی طاقت و قوت کے مظاہرے بارہا عکاظ کے میدان میں دکھا چکے تھے مگر حضور علیہ السلام بھی سردار قریش (عبدالمطلب) کے فرزند اور اشیع الناس تھے کسی خطرے سے ڈرنے کا وہیم بھی آپ کو کبھی نہیں آیا۔ عمر کو دروازے میں سے داخل ہوتے دیکھ کر حضور اُٹھے بڑھے اور بڑے جلال سے فرمایا کیوں عمر! کس ارادے سے آیا ہے؟ کیا اس وقت تک اپنی کرتوتوں سے باز نہیں آئے گا جب تک خدا تجھے کسی سخت مصیبت میں مبتلا نہ کر دے؟“ عمر نے عرض کی ”نہیں حضور! میں تو اس وقت اس غرض سے خدمت اقدس میں حاضر ہوا ہوں کہ خدا کی وحدانیت اور آپ کی رسالت پر ایمان لا کر اپنے گزشتہ گناہوں کی معافی مانگوں۔ اور اپنی اہلیہ زندگی حضور کی خدمت اور اطاعت میں بسر کروں۔“

عمر کے منہ سے یہ غیر متوقع جملہ سن کر نبی کریم صلی اللہ علیہ وسلم نے تکبیر پڑھی اور تمام موجود صحابہ نے آپ کی اتباع کی۔



## فصل دہم

### قریش کا آنحضرت کو قتل کرنے کا نیا منصوبہ

تبلیغ نبوی کی راہ میں قریش کی رکاوٹیں | اگرچہ حضرت حمزہ عم مصطفیٰ ایمان لے آئے تھے اسلام کے شدید ترین دشمن عربین خطاب بھی مسلمان ہو گئے تھے اور مسلمانوں کو ان دونوں کے اسلام سے بڑی تقویت پہنچی تھی۔ حبشہ کے ہاجرین کی طرف سے بھی پورا اطمینان ہو گیا تھا کہ وہ امن و امان سے ہیں اور قریش کے سفیروں کو نجاشی نے صاف جواب دے دیا ہے۔ مگر ان سب باتوں کے باوجود خدا کا مقدس رسول ان عارضی سہاروں پر خوش ہو کر نہیں بیٹھ رہا بلکہ اس نے اپنی تبلیغی سرگرمیاں تیز کر دیں اور اپنے اشاعتی کام میں نہایت انہماک کے ساتھ مشغول رہا۔ ایک لمحہ بھی حضور علیہ السلام کا اس وعظ و تلقین سے خالی نہ تھا کہ دنیا میں خدا کا نام بلند کریں اور اس کی توحید کو چار دانگ عالم میں پھیلائیں۔ کفار نے لاکھ جتن کر کے دیکھ لیے ہر قسم کی تدبیریں کر لیں۔ جو بھی چال وہ حق کے مقابلہ میں چل سکتے تھے وہ انھوں نے چلی۔ جو ترکیب بھی وہ آنحضرت صلی اللہ علیہ وسلم کی تبلیغ مساعی کو روکنے کی کر سکے اس کے کرنے میں کوئی کسر اٹھا نہیں رکھی۔ ظلم و تعدی اور جبر و سختی کا بھی کوئی دقیقہ انھوں نے باقی نہ چھوڑا۔ خوشامد درآمد سے بھی کام لے کر دیکھ لیا ہر قسم کے رنج اور ہر طرح کی طمع سے بھی کام نہ لے کر اچھا با۔ آپ کو جادوگر۔ شاعر اور کاہن مشہور کر کے۔ آپ کو گالیاں دے کر۔ آپ کو ہر قسم کی زبانی تکلیف دے کر۔ آپ کو ہر طرح کی جسمانی اذیت پہنچا کر تبلیغ حق سے روکنے کی سر توڑ کوشش کی۔ مگر استقلال کے اس پہاڑ کو ذرا جنبش نہ ہوئی جس کا نام محمدؐ تھا۔ حضور علیہ السلام ہر قسم کی رکاوٹوں اور ہر طرح کی بندشوں کے باوجود تبلیغ دین اور اشاعت اسلام میں مشغول رہے۔

قریش کا فیصلہ آنحضرت کے متعلق | جب قریش آنحضرت صلی اللہ علیہ وسلم کی آئے دن کی تبلیغ سے بہت ہی عاجز آ گئے تو آخر انھوں نے اس فیصلہ پر اتفاق کیا کہ جس طرح بھی ہو محمدؐ کو قتل کر ڈالا جائے تاکہ یہ ویرانہ کا تھکڑا ختم ہو اور قوم اس کوفت اور غلٹ سے نجات پائے۔

یہ بات پاس ہونے کے بعد مجلس مشاورت میں سوال اٹھا کہ آخر محمدؐ کے قتل کی کیا تدبیر کی جائے۔ تمام تر تدبیریں اور سارے بنی عبدالمطلب اس کی طرف داری اور حمایت میں کھڑے ہو جائیں گے اور معاملہ پھر جوں کا توں



رہے گا۔

اس مشکل کا حل انھوں نے یہ سوچا کہ پہلے تو بنی ہاشم سے نہایت زور کے ساتھ کہا جائے کہ محمد کو قتل کے لیے ہمارے حوالے کر دیں۔ بہت ہوشیاری اب ہم مزید صبر نہیں کر سکتے۔ اور ہم محمد کو ضرور قتل کر کے بیٹھیں گے۔ خواہ کچھ ہو جائے۔“

قریش کا فیصلہ بنی ہاشم | تجویز یہ ہوئی کہ اگر بنی ہاشم اور بنی عبدالمطلب اس دھمکی میں آگئے اور انھوں کے مقاطعہ کے متعلق | نے محمد کو ہمارے حوالے کر دیا۔ تب تو غیر۔ لیکن اگر وہ بدستور اپنی ضد پر اٹھنے رہے تو چونکہ تمام قوم کا قتل ناممکن ہے۔ اس لیے ان سب کا مقاطعہ کر دیا جائے اور اس مقاطعہ میں انہی سختی کی جائے کہ بالآخر وہ محمد کو قتل کرنے کے لیے ہمارے حوالے کرنے پر مجبور ہو جائیں۔ اس پر بھی وہ اپنی بہت پر قائم رہیں تو ان کا مقاطعہ جاری رکھا جائے اور ان کو محصور کر کے تباہ کر دیا جائے۔

اس ظالمانہ فیصلے کی تعمیل | اس ظالمانہ فیصلے کی تعمیل میں سرداران قریش نے حضرت ابوطالب (نبوہاشم کے متعلق قریش کا تحریری معاہدہ) کے پاس پیغام بھیجا کہ یا تو فوراً اپنے بھتیجے کو ہمارے حوالے کر دیں ورنہ تمام نبوہاشم اور بنی عبدالمطلب کا مقاطعہ کر دیا جائے گا۔ اور مقاطعہ اس وقت تک جاری رکھا جائے گا۔ جب تک سارے بنی ہاشم ہلاک نہ ہو جائیں۔ اس چیلنج کا حضرت ابوطالب نے اپنی اور نبوہاشم و بنی عبدالمطلب کی طرف سے یہ جواب دیا کہ ”ہم محمد کا ساتھ نہیں چھوڑ سکتے جو کچھ تمھارا جی چاہے کرو۔“

اس جواب کی وصولی کے بعد قوم کے تمام بڑے بڑے سردار ایک جگہ جمع ہوئے اور باقاعدہ طور پر ایک عہد نامہ لکھا گیا جس کا مضمون یہ تھا کہ ہم تمام قریش اور بنو کنانہ اس امر کا وعدہ اور اقرار کرتے ہیں کہ آج سے نبوہاشم اور بنی عبدالمطلب کے کسی فرد سے کسی قسم کا کوئی تعلق ہم میں سے کوئی شخص نہیں رکھے گا۔ نہ کوئی شخص ہم میں سے ان کو بیٹی دے گا۔ نہ ان سے بیٹی لے گا۔ نہ ان سے کھانے پینے اور استعمال کرنے کی کوئی چیز خریدے گا۔ نہ ان کے ہاتھ کوئی ایسی چیز فروخت کرے گا۔ نہ ان سے اپنے کسی کام میں مدد لے گا۔ نہ ان کو کسی امر میں مدد دے گا۔ نہ کوئی شخص ہم میں سے ان سے بولے گا نہ کوئی بات کرے گا یہاں تک کہ وہ سارے کے سارے ہلاک ہو جائیں یا محمد کو ہمارے حوالے کر دیں۔“ قریش کے تمام رؤسا اور معززین نے اس عہد نامہ پر دستخط کیے اور اس کو اہمیت دینے کے لیے دیوار کعبہ پر لٹکا دیا گیا۔ اس عہد نامہ کو منصور بن عکرمہ بن عامر بن ہاشم بن عبد مناف نے لکھا تھا۔ حضور علیہ السلام نے اس کے لیے بددعا کی اس پر فالج گرا۔

۱۔ طبقات کبیر از ابن سعد جز اول ص ۱۳۹ ۲۔ سیرۃ النبی ص ۲۲۵ بحوالہ مواہب لدنیہ از قسطلانی

۳۔ سیرۃ ابن ہشام ص ۱۱۱۔



اور اس کا وہ ہاتھ شل ہو گیا

اس معاملے کے فوراً بعد نہایت سختی کے ساتھ اس پر عمل درآمد شروع ہو گیا اور بنو ہاشم اور بنی عبد المطلب کا ہر قسم کا تعلق تمام اہل مکہ سے بالکل توڑ دیا گیا۔ کسی کی مجال نہ تھی کہ ان سے کوئی بات چیت کرے یا انھیں کھانے پینے کی کوئی چیز دے سکے۔ اس پر تمام بنو ہاشم اور بنی عبد المطلب حضرت ابو طالب کے پاس جمع ہوئے کہ کیا تدبیر اس نئی مصیبت سے عہدہ بردار ہونے کی کی جائے۔ اور کس طرح اس عظیم آفت کا مقابلہ کیا جائے۔

وہاں باہمی مشورے سے یہ بات طے ہوئی کہ اس نئی مصیبت کو صبر کے ساتھ برداشت کرنے کے لیے ضروری ہے کہ تمام بنی ہاشم اپنے اپنے گھروں کو چھوڑ کر ایک جگہ جمع ہو جائیں اور جو بھی تکلیف قریش کی طرف سے ان کو پہنچے اسے سب ایک ساتھ سہیں۔ اس طرح ایک تو تکلیف کا احساس کم ہوگا۔ دوسرے اکٹھے رہنے سے ایک دوسرے کی ڈھارس بندھی رہے گی۔ چنانچہ آنحضرت صلی اللہ علیہ وسلم۔ تمام بنی ہاشم اور سارے بنی عبد المطلب بنو ہاشم کے ایک خانہ دانی درمیں چلے گئے (جو بعد میں شعب ابی طالب کے نام سے مشہور ہوا) کفار قریش نے فوراً ہی اس درے کا محاصرہ کر لیا اور بنو ہاشم قیدیوں کی طرح اس درے میں نظر بند کر دیے گئے۔

ابن سعد کے الفاظ یہ ہیں ”محرم سنہ نبوی کی چاند رات کو شعب ابی طالب میں بنی ہاشم کا محاصرہ کر لیا گیا۔ بنی عبد المطلب بنی عبد مناف بھی شعب ابی طالب میں چلے آئے۔ صرف ابی لب لکل کر قریش سے ہمالا۔ اور اس نے بنی ہاشم کے خلاف قریش کو تقویت پہنچائی یہ بھی ممکن ہے کہ خود قریش نے بنو ہاشم کو شعب ابی طالب میں محصور ہونے پر مجبور کیا ہو۔ اگر ایسا نہ بھی ہوا ہو۔ تب بھی قریش نے یقیناً ایسے حالات پیدا کر دیے تھے کہ بنی ہاشم کا شہر میں رہنا ناممکن ہو گیا تھا اور وہ اس امر کے لیے مجبور ہو گئے تھے کہ شہر سے نکل کر سب ایک جگہ اکٹھے رہیں۔ اور انھوں نے یہی کیا“

**بنی ہاشم کی تکالیف کی درد انگیز کہانی | جو جو سختیاں۔ صعوبتیں۔ تکلیفیں اور مصیبتیں بنی ہاشم نے**

اس محصوری کی حالت میں ایک دو دن نہیں لگتا تین برس تک اٹھائیں وہ اتنی دل خراش اور ناقابل بیان ہیں جن کی انتہا نہیں۔ تصور کیجئے اس دردناک کیفیت کا جبکہ یہ مظلوم بے کس قافلہ پہاڑوں کے درمیان پتھر ملی زمین پر کھلے آسمان کے نیچے نہایت بے سروسامانی کی حالت میں پڑا تھا۔ نہ ان لوگوں کے پاس سونے کو بستر تھے نہ اور بھنے کو چادریں۔ نہ کھانے کو غلہ تھا۔ نہ پینے کو پانی۔ نہ سردیوں کے لیے ان کے پاس گرم لباس تھا۔ نہ



گرمیوں کے لیے مناسب کپڑے۔ بارش ہوتی تھی تو ساری ان کے جسموں پر پڑتی تھی۔ لوہیں اور گرم ہوا میں چلتی تھیں۔  
تو ان سے بچنے کا کوئی سامان ان کے پاس نہ تھا۔ گرمیوں کی دوپہر تڑپ تڑپ کر کاٹتے تھے۔ سردیوں کی راتیں  
ٹھٹھر کر بسر کرتے تھے۔ گرمیوں میں اوپر سے سورج کی تیز شعاعیں جھنسناتی تھیں۔ نیچے سے گرم ہتھیر اور بیت جسموں  
کو جلا دیتے تھے۔ زبانیں پیاس کے مارے باہر نکلی پڑتی تھیں اور بھوک کی شدت محصورین کو بے حال بنا  
رہی تھی۔ چھوٹے چھوٹے معصوم بچے بھوک کی تکلیف اور پیاس کی شدت سے چیختے چلاتے تھے۔ وہ بے رحم  
بچوں کی چیخ دیکھ سنتے تھے مگر ٹس سے مس نہ ہوتے تھے۔ اپنی انکھوں سے بنی ہاشم کو بھوک پیاس سے بے چین  
اور مضطرب دیکھتے تھے مگر ترس کھانے کی بجائے نہایت سختی کے ساتھ اس بات کا انتظام رکھتے تھے کہ  
کوئی چیز ان تک نہ پہنچے پائے۔ اور اگر کوئی نیک دل اور ہمدرد شخص بچوں اور عورتوں پر ترس کھا کر خفیہ  
طریقہ سے کوئی کھانے پینے کی چیز ان محصورین کو بھیجتا تھا اور ابوہل کو اس کا پتہ لگ جاتا تھا تو وہ اُس شخص  
سے لڑنے مرنے کو مستعد ہو جاتا تھا۔

ایسا سخت وقت بنی ہاشم پر اس سے پہلے کبھی نہیں آیا تھا اور نہ اس کے بعد ایسی مصیبت سے  
انھیں دوچار ہونا پڑا جو لگاتار تین برس تک جاری رہی۔ زمین ان پر ننگ ہو گئی تھی اور زمین و آسمان  
ان کے لیے تاریک ہو گئے تھے۔ پانی کی ایک ایک بوند کے لیے تڑپتے تھے غلے کے ایک دانے کو ترستے  
تھے۔ ضروریات زندگی کی کوئی چیز ان تک پہنچنے نہ پاتی تھی۔ کچھ گھاس یا پتے مل جاتے انہی کو بھوک کی  
شدت میں جانوروں کی طرح چبا جاتے۔ خشک چھڑا پڑا مل جاتا تو اسی کو پانی میں نرم کر کے آگ پر بھون  
کر کھا جاتے۔

بنی ہاشم کی مستقل مزاجی اور آنحضرت  
کی تبلیغ میں مستعدی شعب البوطالب میں  
بنی ہاشم کے یہ ایام سخت و صعب یکدم آرام و سکون  
سے بدل سکتے تھے اگر وہ محمد صلی اللہ علیہ وسلم کو ان کے

حوالے کر دیتے۔ مگر آفرین ہے ان کی ہمت اور جوانمردی پر کہ انھوں نے ایک لمحے کے لیے بھی ایسا خیال نہ کیا۔ اور  
جتنی مصیبتیں پر وہ انھیں صبر کے ساتھ بغیر کسی شکایت کے سہا۔ خود بنی کریم صلی اللہ علیہ وسلم کفار کے ہاتھ  
سے فوراً آزادی حاصل کر سکتے تھے اگر اپنے تبلیغی اور اشاعتی کام کو روک دیتے۔ مگر نہ حضور علیہ السلام نے اس کے  
متعلق کبھی کچھ سوچا۔ اور نہ فرض تبلیغ سے غافل رہے۔ بلکہ جب کبھی ذرا سا موقع ملتا تو گھاٹی سے باہر نکل کر لوگوں کو  
وعظ و نصیحت فرماتے۔ چنانچہ۔

(۱) طبری اپنی تاریخ میں نہایت صاف طور پر اس امر کی تصریح کرتا ہے کہ ”اس زمانے میں رسول کریم صلی اللہ علیہ وسلم  
دن رات اپنی قوم کو علانیہ اور خفیہ اسلام کی دعوت دیتے رہے۔ حضور علیہ السلام پر متواتر وحی نازل ہوتی رہی۔



جس میں آپ کو امر اور نہی کی جاتی تھی۔ آپ کے دشمنوں کے لیے وعید آتی تھی اور آپ کی نبوت کے ثبوت میں مخالفین کے لیے دلائل اور براہین ہوتے تھے۔

(۲) ابن ہشام لکھتا ہے۔ "اور حضرت رسول خدا صلی اللہ علیہ وسلم اس حالت میں کہ قریش نے آپ کو اس قدر تنگ کر رکھا تھا لوگوں کو ہدایت کی طرف بلاتے رہتے تھے۔ اور حضور اپنی اس تبلیغ میں کسی سے ڈرتے نہ تھے۔"

اس ظلم و زیادتی کا خاتمہ کس طرح ہوا

جب قریش کو ظلم کرتے کرتے اور بنی ہاشم کو ظلم سہتے سہتے تین برس ہو چکے تو تماشا دیکھنے والوں میں سے بعض لوگوں کے دلوں میں رحم کے کچھ جذبات پیدا ہوئے اور انھوں نے ایک دوسرے سے کہنا شروع کیا کہ بنی ہاشم پر یہ بڑا سخت ظلم ہو رہا ہے۔ اور ناسق ان کو تکلیف دی جا رہی ہے۔ اب اس کا خاتمہ ہونا چاہیے۔ چنانچہ قریش کے پانچ معزز آدمی ہشام بن عمرو۔ زبیر بن ابی امیہ۔ مطعم بن عدی۔ ابوبکر بن ہشام اور زمعہ بن اسود ایک جگہ جمع ہوئے۔ اور مشورے کے بعد یہ بات طے پائی کہ کل قریش کی مجلس میں اس مسئلے کو پیش کیا جائے اور اگر لوگ اس مقابلے کو ختم کرنے پر رضامند نہ ہوں تو زبردستی عہد نامہ کو بھاڑ ڈالا جائے۔ چنانچہ دوسرے دن جب سرداران قریش اور دوسرے معزز بن صحن کعبہ میں جمع تھے اور ابوبہل بھی موجود تھا زبور اصل اس قتنے کا بانی تھا یہ پانچوں حسب قرار وہاں پہنچ گئے اور کہنے لگے "اے قریش یہ بڑا ظلم ہے کہ ہم تو آزادانہ طور سے کھائیں پییں اور چلیں پھریں۔ اور بنی ہاشم بھوکے پیاس کے مارے تڑپتے رہیں اور وہ سب ایک گھاٹی میں قید رہیں۔ اب یہ ظالمانہ معاہدہ ختم ہونا چاہیے اور اسے اٹاکر بھاڑ دینا چاہیے۔ ابوبہل نے سخت مخالفت کی۔ مگر اس کی ان لوگوں نے کچھ نہ سنی اور مطعم بن عدی نے عہد نامہ اٹاکر چاک کر دیا اس کے بعد یہ پانچوں شعب ابوطالب میں گئے اور سب لوگوں کو وہاں سے لاکر اپنے اپنے گھروں میں دوبارہ آباد کر دیا۔ اور شہر میں منادی کرا دی کہ عہد نامہ ختم کر دیا گیا ہے۔ اب ہر شخص بنی ہاشم اور بنی عبدالمطلب سے معاشرتی تعلقات رکھ سکتا ہے۔ اور ان کے ہاتھ چیزیں فروخت کرنے یا ان سے کوئی چیز مول لینے پر کوئی پابندی نہیں۔

اس عہد نامے کے ٹوٹنے کی نہایت دل چسپ کیفیت ابن ہشام۔ طبری۔ اور ابن اثیر میں مفصل لکھی ہوئی ہے۔ شعب ابوطالب سے مسلمانوں کی واپسی سنہ نبوی میں ہوئی۔

۱۔ تاریخ طبری جلد اول حصہ سوم ص ۱۳۰ ۲۔ سیرۃ ابن ہشام ص ۱۳۰ ۳۔ طبقات کبیر ابن سعد جز اول ص ۱۵۱



## فصل یازدہم

### فرض تبلیغ میں اہم رکاوٹ

#### دو عظیم شخصیتوں کا انتقال

راہ تبلیغ میں ابوطالب اور یہ دونوں راہ تبلیغ میں آپ کے زبردست معاون تھے۔ اور جس مستعدی خدیجہ کی قابل قدر خدمات دیری اور اخلاص کے ساتھ دونوں نے اسلام کی خدمت اور حضور نبی کریم صلی اللہ علیہ وسلم کی امداد فرمائی ایسی بلا مبالغہ اور کسی سے بن نہ آئی۔ جس وقت باہر نکل کر حضور علیہ السلام

اپنے تبلیغی فرائض انجام دیتے تو دشمنوں سے آپ کو بچانے کے لیے حضرت ابوطالب ہرمیدان میں سینہ سپر رہتے جب کافروں کے انکار اور استہزاء سے مضموم اور طول ہو کر حضور گھر میں تشریف لاتے تو حضرت خدیجہ طاہرہؓ آپ کو اپنی نرمی و ملاحظت کے ساتھ تسلی و تشفی دیتیں کہ حضور علیہ السلام کی ساری کلفت دور ہو جاتی اور آپ خدا کے بندوں کو خدا کا پیغام پہنچانے کے لیے پھر گھر سے نکل کھڑے ہوتے۔ جناب خدیجہؓ عرب کی سب سے زیادہ مالدار خاتون تھیں۔ لیکن اس اولوالعزم اور فیاض خاتون نے اپنی کثیر دولت کا ایک ایک درم بڑے شوق کے ساتھ خدمت اسلام کے لیے اپنے مقدس شوہر کے قدموں میں ڈال دیا اور خود مفلس ہو کر بیٹھ گئیں یہی سب سے پہلی خاتون تھیں جنہوں نے خدائی پیغام کو سنتے ہی حضور کی نبوت کی تصدیق کی

حضرت ابوطالب اور حضرت خدیجہ کی وفات نظر بندی کے دوران میں ان دونوں نے بھوک پیاس اور سردی گرمی کی اتنی ناقابل بیان تکلیفیں اسلام کی خاطر اٹھائیں جن کی انتہا نہیں۔ جب تک محسوری کی حالت رہی۔ دونوں نے فوق العادت استقلال کے ساتھ ان مصائب کو برداشت کیا۔ لیکن جب اس تین سالہ قید سے نجات ملی تو دونوں کے کمزور اور ناتوان جسم اتنے مضحکی ہو چکے تھے کہ وہ زیادہ دیر تک زندہ نہ رہ سکے اور ششہ نبوی میں دونوں کا انتقال ہو گیا۔

دونوں کی وفات کا اثر آنحضرتؐ پر نہایت شفیق و مہربان چچا اور نہایت رفیق و غمگسار بیوی کے

۱۔ حضرت خدیجہ طاہرہؓ نے نہ صرف آنحضرتؐ کی تصدیق کی بلکہ شروع سے آخر تک آپ کمال اہتمام اور شرح صدر

کے ساتھ تبلیغ اسلام کے کام میں حضور علیہ السلام کی مددگار و معاون رہیں چنانچہ ابن ہشام لکھتا ہے: وکانتم اہل ذریعہ صریحاً صلی اللہ علیہ وسلم

یعنی خدیجہ اسلام کے متعلق آنحضرت صلی اللہ علیہ وسلم کی سچی مشیر و رفیق تھیں (میرالصحابیات ص ۱۸)



انتقال کا آنحضرت صلی اللہ علیہ وسلم کو بے حد صدمہ ہوا۔ اپنا عظیم صدمہ آنحضرت صلی اللہ علیہ وسلم کو اور کوئی نہیں پہنچا۔ اول تو یہ کہ وفات پانے والوں میں سے ایک آپ کے چچا اور دوسری آپ کی اہلیہ تھیں۔ دوسرے یہ کہ دونوں وجود آپ سے بے حد محبت کرنے والے تھے۔ اور سب سے بڑھ کر غم و الم اور حزن و ملال کا باعث یہ تھا کہ ان دونوں نے زندگی بھر تبلیغ حق اور اشاعت اسلام کے کام میں آپ کی بے انتہا مدد اور اعانت کی۔ اور آپ کو دشمنوں کے ہر شر سے بچایا۔ ان کی وفات کے بعد اب آپ کو ہزاروں بلاؤں کا سامنا تھا۔ ہر طرف سے مصائب کے سیاہ بادل آپ کو اٹھتے ہوئے نظر آ رہے تھے۔ اسی عظیم صدمے کی وجہ سے اس سال کا نام جس میں یہ دونوں حادثے واقع ہوئے عام الحزن رکھا گیا۔

**دونوں کی اسلامی خدمات کا اعتراف** | حضرت خدیجہ طاہرہ اور حضرت ابوطالب نے جس زور و شدت اور جس اخلاص و عقیدت کے ساتھ تبلیغ حق اور اشاعت اسلام میں حضرت نبی کریم صلی اللہ علیہ وسلم کی خدمت اور اعانت فرمائی اس سے تاریخ اسلام کا ہر وہ طالب علم واقف ہے جس نے آنحضور صلی اللہ علیہ وسلم کی سیرت کا مطالعہ کیا ہو۔ اس کے لیے کسی دلیل اور برہان۔ جو اے اور بیان کی ضرورت نہیں۔ اس لیے ہم یہاں نہایت درجہ اختصار سے کام لیتے ہوئے دونوں کے متعلق ایک ایک بیان دے کر اس عنوان کو ختم کرتے ہیں۔ یہ دونوں بیان ہزار تفصیلات پر بھاری ہیں۔

۱۔ ابوطالب کے متعلق ولیم میور کا بیان | حضرت ابوطالب کی خدمات اسلام اور محبت رسول کا ذکر سر ولیم میور جیسا متعصب عیسائی ان الفاظ میں کرنے پر مجبور ہوا۔

”ابوطالب نے باوجود اپنے بھتیجے کے دعوے پر ایمان نہ لانے کے محمدؐ کی خاطر جس رنگ میں ہر قسم کی تکلیف برداشت کی اور جس طرح اپنی ذات اور اپنے خاندان کے افراد کو اپنے بھتیجے کی خاطر ہر طرح کی قربانی کے لیے پیش کیا۔ اس سے بلاشبہ ابوطالب کی ذاتی شرافت پر نہایت عمدہ روشنی پڑتی ہے۔ نیز ابوطالب کی یہ قربانیاں اس امر کا قطعی ثبوت ہیں کہ وہ اپنے بھتیجے محمدؐ کو اپنے دعویٰ نبوت میں نہایت مخفی اور مستبذ خیال کرتے تھے۔ یقیناً ابوطالب ایک دھوکے باز اور جعل ساز انسان کے لیے اس قدر عظیم قربانیاں کبھی نہ کرتے۔“

۲۔ حضرت خدیجہؓ کے متعلق آنحضرتؐ کا ارشاد | مساعی کا اعتراف خود نبی کریم صلی اللہ علیہ وسلم نے ان کی وفات کے بعد ان الفاظ میں فرمایا۔

”خدیجہ نے اس وقت میری تصدیق کی جب تمام قوم میری تکذیب کے ورہے تھی۔ وہ اس



وقت مجھ پر ایمان لائی جب تمام لوگوں نے میرا پیغام سننے سے انکار کر دیا تھا۔ اس نے اس وقت اپنے مال سے میری مدد کی جب کوئی شخص مجھے ایک درم بھی دینے کے لیے تیار نہ تھا۔

بتائیے اس سے زیادہ شان دار سرٹیفکیٹ اور اس سے زیادہ عمدہ سند اور کیا ہو سکتی ہے؟  
**دونوں کے انتقال سے تبلیغ نبوی میں** حضرت ابوطالب اور حضرت خدیجہ کے انتقال سے رکاوٹ اور حضور اقدس کی تکالیف میں اضافہ بہت بڑا نقصان یہ ہوا کہ تبلیغ دین اور اشاعت حق کا جو فریضہ نبی کریم صلی اللہ علیہ وسلم انجام دے رہے تھے اس میں عارضی رکاوٹ پیدا ہو گئی۔ قریش حضرت ابوطالب کے وفار اور حضرت خدیجہ کے لحاظ سے باعث آنحضرت صلی اللہ علیہ وسلم کو براہ راست تکلیفیں نہیں دے سکتے تھے۔ لیکن ان دونوں کے انتقال کے بعد قریش کو ان کی سختیوں اور مظالم سے روکنے والا کوئی باقی نہ رہا۔ اس لیے انھوں نے دل کھول کر آنحضرت صلی اللہ علیہ وسلم کو دکھ دینے شروع کیے اور کوئی دقیقہ آپ کے ساتھ بدسلوکی کا باقی نہ چھوڑا۔

اس تمام کارروائی سے ان کا واحد مقصد صرف یہ تھا کہ کسی طرح آپ تنگ آکر فرض تبلیغ سے دست کش ہو جائیں اور ان کے خداؤں کو برا کہنا چھوڑ دیں۔ حق کا پیغام نہ وہ خود سنتے تھے اور نہ انھیں یہ بات گوارا تھی کہ باہر سے مکہ میں آنے والے کسی مسافر یا زائر کے کان میں محمدؐ کی تبلیغی آواز پڑے۔ تاکہ کہیں ایسا نہ ہو کہ محمدؐ عرب کے مختلف قبائل میں آہستہ آہستہ ان مکہ میں آنے والے لوگوں کے ذریعے اپنی تبلیغ پھیلا کر اپنے بہت سے پیروں کو پیدا کر لیں۔

## فصل دوازدہم

### طائف کا تبلیغی سفر

**طائف کی حیثیت اور اہمیت** طائف ایک نہایت سرسبز اور شاداب مقام، مکہ معظمہ سے چالیس میل کے فاصلے پر جنوب مشرق کی طرف واقع ہے۔ اس وقت بڑے بڑے رؤسا اور صاحب اثر لوگ یہاں رہتے تھے۔ جب مکہ والوں نے آپؐ کی بات نہیں سنی تو آنحضرت صلی اللہ علیہ وسلم نے طائف کا تبلیغی سفر کرنے کا ارادہ فرمایا۔

**سفر طائف آپؐ کی اولوالعزمی کی دلیل ہے** طائف کا سفر حضور علیہ السلام کی اولوالعزمی ہمت



اور استقلال کا بہت اعلیٰ نمونہ ہمارے سامنے پیش کرتا ہے۔ جب حضور نے دیکھا کہ آپ کی نصیحت کو نکتہ میں نہ کوئی سنتا ہے نہ سنتے دیتا ہے تو آپ مایوس و مضمحل اور شکستہ دل ہو کر نہیں بیٹھ رہے بلکہ آپ نے خیال فرمایا کہ طائف جا کر وہاں کے لوگوں کو اسلام کا پیغام پہنچاؤں۔ شاید ان میں سے بعض سعید الفطرت لوگ میری دعوت کو قبول کریں۔ مجھے تو پیغام حق پہنچانا ہے۔ مکہ میں نہ سہی طائف میں سہی۔

آنحضرت صلی اللہ علیہ وسلم یہ خیال آتے ہی خدا کا مقدس رسول بلا کسی تیاری، بغیر کسی سامان سفر کے، بغیر کسی طائف روانہ ہونا کسی ہمراہی اور ساتھی کے پیدل طائف روانہ ہو گیا۔

سرواران طائف کو تبلیغ اور ان کا جواب طائف میں اس وقت ثقیف کا خاندان نہایت معزز اور مشہور رئیس القباہل تھا اور عمرو بن عمیر کے تین بیٹے عبدیابیل، مسعود اور حبیب اہل طائف کے سردار تھے اور شہر میں نمایاں حیثیت کے مالک تھے۔ رسول کریم صلی اللہ علیہ وسلم طائف پہنچ کر ان ہی تین بھائیوں کے پاس تشریف لے گئے اور ان سے کہا کہ میں خدا کا رسول ہوں اور اس لیے یہاں آیا ہوں کہ تمہاری سیسے راستے کی طرف رہنمائی کروں۔ تمہیں بت پرستی سے روکوں اور خدا پرستی کی تعلیم دوں۔ یہ بت بھوٹے خدا ہیں اور تمہیں کوئی فائدہ یا نقصان نہیں پہنچا سکتے۔ پس تم خدائے واحد کو اپنا خالق، مالک اور آقا سمجھو اور اسی کی پرستش کرو۔ اسی امر پر تمہاری نجات منحصر ہے۔

اس دعوت حق کا جواب ان تینوں بھائیوں میں سے ایک نے یہ دیا کہ اگر خدا نے تجھ جیسے آدمی کو اپنا رسول بنا کر بھیجا ہے تو کیا کعبہ کا پردہ نوچنے کھسوٹنے کے لیے کسی اور بد قماش شخص کو مقرر کیا ہے؟

دوسرا بولا کہ کیا خدا کو کوئی معقول آدمی اپنا رسول بنانے کے لیے نہیں ملا۔ جو تجھ جیسے شخص کو اپنا پیغمبر بنایا جسے اتنا بھی میسر نہیں کہ ایک اونٹ تیری سواری کے لیے ہو جس پر چڑھ کر تو لوگوں کو تبلیغ کرتا پھرے؟

تیسرے نے کہا اگر تو واقعی خدا کا رسول ہے تب تو تیری تکذیب کرنی خطرناک ہے۔ اور اگر تو اپنے قول میں جھوٹا ہے تو تجھ سے بات کرنی بے فائدہ ہے۔ پس میں نہ تیری تکذیب کرتا ہوں اور نہ تصدیق۔

اہل شہر کو تبلیغ اور اس کا نتیجہ تینوں بھائیوں سے کورا جواب پا کر بھی حضور علیہ السلام مایوس نہیں ہوئے۔ آپ نے طائف کے ایک ایک دروازے کو کھٹکھٹایا۔ ہر گھر پر تشریف لے گئے۔ طائف



کے ہر قبیضے اور ہر خاندان تک پیغام حق پہنچایا۔ ہر شخص کو تبلیغ کی۔ ہر آدمی کو سمجھایا۔ ہر چھوٹے بڑے کو توحید کی دعوت دی۔ مگر سارے شہر میں سے کسی ایک فرد نے بھی حضور علیہ السلام کی بات پر توجہ نہ دی۔ دس دن تک برابر اسی طرح گلی گلی کوچے کوچے لوگوں کو خدا کا پیغام پہنچاتے پھرتے رہے۔ مگر کسی نے اسے قبول نہ کیا۔ بلکہ صاف طور پر کہا "اس شہر سے نکل جاؤ۔ ہمیں تمہاری اور تمہارے پیغام کی ضرورت نہیں۔"

**طائف والوں کا وحشیانہ سلوک آنحضرتؐ سے** نہایت اوباشانہ کارروائی ان لوگوں نے یہ کی کہ واپسی کے وقت آوارہ لوگوں، اوباش نوجوانوں، بدمعاش لوگوں اور بد قماش غلاموں کو حضور علیہ السلام کے پیچھے لگا دیا۔ جنھوں نے کمال بے بودگی اور بدتمیزی کے ساتھ آپ کے ساتھ مذاق کرنا اور آپ کو گالیاں دینی شروع کیں۔ کبھی آپ کا منہ پڑاتے۔ کبھی آپ کی نقلیں اتارتے۔ اسی ربانی بدسلوکی پر اکتفا نہ کرتے ہوئے اس گروہ اشرار نے آپ پر پتھر مارنا شروع کیا۔ اور نہایت بے ہودگی کے ساتھ آپ پر کنکروں۔ ریتوں اور پتھروں کی بارشیں کرنے لگے۔ جن سے آپ کے تمام کپڑے پھٹ گئے ساا جسم لولہاں ہو گیا اور جو نیاں خون سے بھر گئیں۔ جب آپ زخموں سے چور ہو کر گر پڑتے تو وہ ظالم آگے بڑھتے اور حضور کو اٹھا کر کھڑا کر دیتے۔ جب حضور چلنے لگتے تو یہ اوباش پھر آپ پر پتھروں کی بوچھاڑ نہر طرف سے شروع کر دیتے۔

**حضور علیہ السلام کا برابر تین میل تک وہ بدمعاش اسی طرح آپ کو پتھر مارتے اور گالیاں دیتے چلے ایک باغ میں پناہ لینا** آئے مگر نہ حصہ کچھ بولے اور نہ ان لوگوں نے سنگ باری موقوف کی۔ یہاں تک کہ سامنے انگوروں کا ایک باغ آگیا جو مکہ کے رئیس اعظم ربیعہ کا تھا۔ حضور علیہ السلام ظالموں کے پتھراؤ سے بچنے کے لیے اس باغ میں تشریف لے گئے۔ جہاں ربیعہ کے دونوں بیٹے غتبہ اور شیبہ اتفاق سے موجود تھے۔ ان کو دیکھ کر طائف کے اوباش تو اچھلتے کودتے واپس چلے گئے اور حضور علیہ السلام باغ کے ایک کونے میں بیٹھ کر جسم سے خون پونچھنے لگے۔

غتبہ اور شیبہ پسراں ربیعہ نے دور سے حضور علیہ السلام کو دیکھا۔ باہمی عزیزداری۔ حق ہمساہیگی اور ہم وطنی کے خیال سے ان کافروں اور دشمنوں کو اس وقت آپ کی حالت پر کچھ رحم آگیا۔ حضور کی مزاحمتی کے لیے خود تو اٹھ کر نہ آئے مگر اتنی ہربانی کی کہ اپنے باغ میں سے کچھ انگور توڑ کر اور ایک طباق میں رکھ کر بدینہ حضور علیہ السلام کے پاس اپنے غلام عباس کے ہاتھ بھیج دیے۔

**غلام کو تبلیغ** انہ معلوم اس وقت حضور صلی اللہ علیہ وآلہ وسلم کے وقت کے فاقے سے تھے۔ اس وقت



۴ حضور زخموں سے نڈھال بھی ہو رہے تھے۔ آپؐ نے اس ہدیہ کو قبول فرمایا اور بسم اللہ الرحمن الرحیم کہہ کر انگور کھانے شروع کیے۔

اس پر عداس غلام نے بہت تعجب سے پوچھا ”آپؐ نے یہ عجیب فقرہ استعمال کیا میں نے عرب میں اگر ایسا کلام پہلے کبھی کسی کے منہ سے نہیں سنا۔“

حضور نبی کریم صلی اللہ علیہ وسلم نے فرمایا ”تمہارا نام کیا ہے؟ اور کس مذہب سے تعلق رکھتے ہو؟“

غلام بولا۔ ”میرا نام عداس ہے اور میں نصرانی ہوں۔“

اس پر حضور علیہ السلام نے دریافت فرمایا ”کس شہر کے رہنے والے ہو؟“

عداس نے جواب دیا۔ ”میرا وطن یمنوا ہے۔“

حضور نے پوچھا ”کیا وہی یمنوا جہاں کے حضرت یونس علیہ السلام تھے؟“

حضور کے اس جواب سے عداس کو تعجب ہوا اور اس نے کہا ”آپؐ کو کیا پتہ کہ یونس کون تھے اور

کس شہر کے رہنے والے تھے؟“

حضور نبی کریم صلی اللہ علیہ وسلم مسکرائے اور آپؐ نے فرمایا ”یونس خدا کے نبی تھے اور میں

بھی خدا کا نبی ہوں۔ پس اس لحاظ سے وہ میرے بھائی تھے۔ بھائی کی خبر اگر بھائی کو نہ ہوگی تو اور

کسے ہوگی؟“

نیک دل اور سلیم الفطرت غلام بلا تاویل حضور علیہ السلام کے ارشاد پر ایمان لے کر فوراً آگے بڑھا۔

حضور علیہ السلام کے سر کو انتہائی عقیدت کے ساتھ چوما۔ دست مبارک کو بوسہ دیا اور بڑے ادب و احترام

کے ساتھ آپؐ کے پاؤں کو چھوٹا۔

عتبہ اور شیبہ یہ سب کچھ دوز سے دیکھ رہے تھے۔ جب غلام واپس گیا تو اس سے

کہنے لگے ہم نے تجھے اس شخص کے پاس انگوروں سے کرایا تھا نہ اس کے ہاتھ پاؤں چومنے کے لیے۔ یہ تجھ

پر کیا ضبط سوار ہوا؟

عداس نے جواب دیا۔ ”میں نے اس شخص کی اس بے تعلیم کی کہ آج روئے زمین پر ایک آدمی بھی اس کی

مانند نہیں۔ یہ خدا کا نبی ہے اور یونس نبی کا بھائی۔“

غلام کے منہ سے یہ فقرہ سن کر عتبہ بہت ناراض ہوا اور کہنے لگا ”کم نجت! یہ نبی نہیں ہے اور نہ نبی کا

بھائی اس کے دین سے تیرا مذہب لاکھ درجے بہتر ہے۔ یہ شخص ہمارے شہر کا رہنے والا ہے۔ اور ہم سے زیادہ



اس کے حال سے کون واقف ہو سکتا ہے۔ یاد رکھ اگر تو نے اس کی پیروی کی تو تجھے دنیا سے بھی کھودے گا اور دین سے بھی۔

**حضور علیہ السلام کی نہایت اضطراری حالت** | حضور علیہ السلام کی حالت اس وقت بہت ہی اضطرار کی تھی۔ دس دن گھر سے نکلے ہوئے ہو گئے تھے۔ نہ کھانے کا کوئی انتظام تھا۔ نہ ٹھہرنے کی کوئی جگہ تھی۔ اس غریب الوطنی میں نہ کوئی غمگسار تھا۔ نہ کوئی ہمدرد۔ طائف کے ایک ایک در کی ٹھوکریں کھا کر آپ بہت مضمحل ہو چکے تھے۔ بد معاشوں کے پتھروں سے آپ کا تمام جسم سرسے لے کر پاؤں تک خون میں ڈوبا ہوا تھا۔ بدن میں جگہ جگہ زخم پڑے ہوئے تھے۔ کپڑے پتھر پڑنے سے پھٹ گئے تھے۔ جسم کا کوئی عضو بھی ایسا نہ تھا جسے چوٹ نہ لگی ہو۔ بدن کے ہر زخم سے خون بہہ رہا تھا۔ اور یہ ساری تکلیفیں اور ایذاں آپ کو محض اس "قصور" پر دی گئی تھیں کہ آپ اہل طائف کے لیے خدا کا پیغام لائے تھے اور ان کو اسلام کی تبلیغ کی تھی۔

آہ اکتنا کٹھن اور مشکل تھا۔ رسول اللہ صلی اللہ علیہ وسلم کا کام اس حالت اضطرار میں ایسی پریشانی کی حالت میں بے اختیار حضور علیہ السلام کے دونوں ہاتھ آنحضرت کی دردناک دعا آسمان کی طرف اٹھ گئے اور حضور نے یہ دعا مانگی۔

اللہم ایک اشکو ضعف قتی وقلة حیلتی وھوائی علی الناس اللہم یا ارحم الراحمین انت رب المستضعفین وانت ربی الی من تلک الی بعد یجھممتی اوالی عذوہ ملکتمہ امری ان لم یکن بک علی غضب فلا ابائی ولکن عافیتک فی وسیع الی احوذ بنویر وجھک الذی اشرقت بہ انظلمات وصرح علیہ امر الدنیا والاخرۃ من ان تنزل فی غضبک وتصل بی سخطک یعنی اسے میرے پروردگار میں اپنی قوت کے ضعف۔ اپنی تدبیر کی کوتاہی اور مخلوق کی نگاہوں میں میری جو ذلت ہو رہی ہے اس کی شکایت تیرے حضور میں کرتا ہوں۔ اے میرا رحم الراحمین خدا! تو کمزوروں کا مددگار اور میرا رب ہے۔ میرے اللہ تو مجھے کس کے سپرد کر رہا ہے؟ کیا ان ستم کیش اجنبیوں کے؟ اور ان دشمنوں اور معاندوں کے؟ اے میرے خدا! اگر تو مجھ سے ناراض نہیں۔ تب مجھے ان مخالفوں اور تکلیفوں کی پروا نہیں۔ تیری مہربانی کا دائرہ نہایت وسیع ہے۔ میں تیرے اس نور کا واسطہ دے کر جس سے تمام تاریکیاں روشن ہو جاتی ہیں اور جس پر تمام دنیا اور آخرت کی کامیابی کا دار و مدار ہے۔ اس بات سے پناہ مانگتا ہوں کہ تو مجھ سے ناراض ہو۔ یا تیرا غضب مجھ پر پھڑکے

تجھے میری ذات پر ہر قسم کا اختیار حاصل ہے اور تمام طاقتوں اور قوتوں کا تو ہی مالک ہے۔ طائف سے مکہ کو واپسی | طائف سے واپسی کے وقت جب آپ کوہ حرا کے قریب پہنچے تو آپ نے سوچا



کہ اہل طائف نے جو سلوک میرے ساتھ کیا ہے اس کی خبریں ضرور مکرہ پہنچ گئی ہوں گی۔ اس پر اب مکہ والے زیادہ دلیری اور زیادہ بے باکی کے ساتھ مجھے تکلیفیں پہنچائیں گے۔ اور زیادہ مستعدی کے ساتھ میری تبلیغ اور دعوت کو روکنے اور بند کرنے کی کوشش کریں گے۔ اس لیے کہیں نہ کسی شخص کی حمایت حاصل کر لی جائے۔ جس کے بعد تکلیفوں اور مصیبتوں کا ایک حد تک خاتمہ ہو جائے گا اور کفار مجھے آزادی کے ساتھ دیکھ نہیں دے سکیں گے۔

مطعم بن عدی کی افان | یہ خیال کرتے ہوئے آپ نے پہلے انھیں بن ثیر لقی کے پاس اور اس کے بعد سہل بن عمرو کے پاس اس غرض کے لیے پیغامات بھجوائے مگر دونوں نے عذر کیا۔ جس کے بعد آپ نے مطعم بن عدی کے ایک مقتدر رئیس کے پاس کہلو کر بھجوا یا کہ کیا نعم و نیش کے خلاف مجھے امن دے سکتے ہو۔ وہ اگرچہ سخت دشمن اسلام تھا مگر اس موقع پر اس نے بڑی شرافت کا ثبوت دیا۔ اور قاصد سے حضور کو کہلوایا کہ بلا تا مل تشریف لے آئیں۔ میں آپ کی حفاظت اور حمایت کا پورا ذمہ لیتا ہوں۔

اس کے بعد اپنی اولاد اور اپنے عزیزوں کو حکم دیا کہ تلواریں کھینچ لو اور محمد کی حفاظت کے لیے چلو۔ چنانچہ آنحضرت صلی اللہ علیہ وسلم تلواروں کی چھاؤں میں تشریف لائے۔ پہلے کعبہ کا طواف کیا اور پھر اپنے گھر تشریف لے گئے۔

طائف کا تبلیغی سفر اور یورپین مصنفین | طائف کے اس تبلیغی سفر میں آنحضرت نے جس صبر و استقامت کا مظاہرہ فرمایا۔ غالباً اس کی دوسری مثال تاریخ عالم میں اور کوئی نہیں ملتی چنانچہ اس موقع پر حضور علیہ السلام کے زورِ اعتقاد اور اعتماد علی النفس پر مشہور متعصب دشمن اسلام سر ولیم میور جیسا شخص بھی چونک اٹھا اور حضور کے متعلق یہ الفاظ لکھنے پر مجبور ہو گیا۔

”محمد کے سفر طائف میں عظمت و شجاعت کا رنگ نہایت نمایاں اور صاف ہے۔ ایک تنہا اور ایکلا شخص جسے اس کی اپنی قوم نے نہایت حقارت کے ساتھ دیکھا اور پھر اس سے منہ پھیر لیا مگر وہ اس ناکامی سے نہ گھبرا یا اور نہ اس نے ہمت ہاری بلکہ بڑی بہادری کے ساتھ اپنے شہر سے نکلا۔ بالکل اسی طرح جس طرح یونس نبی نینوا کو گیا تھا۔ محمد بھی ایک خالص بت پرستوں کے شہر میں جا کر اس کے باشندوں کو خدا کی طرف بلاتا اور ان کو توحید کا وعظ سناتا ہے۔ وہ بڑی آزادی اور یورپی دلیری کے ساتھ لوگوں کو اس امر کی تلقین کرتا ہے کہ خدائے واحد کی پرستش کرو اور بتوں کو چھوڑ دو۔ اس عجیب واقعے سے اس امر پر کافی روشنی پڑتی ہے کہ محمد کو اپنے دعوے اور اس کی سچائی پر کس قدر پختہ یقین تھا۔“



## فصل سیزدہم

### طائف سے واپسی کے بعد حضور علیہ السلام کا تبلیغی پروگرام

**تبلیغی پروگرام کی تفصیل** | جب آنحضرت صلی اللہ علیہ وسلم سفر طائف سے واپس تشریف لائے تو دو گنی مستعدی کے ساتھ اپنے تبلیغی فرض کی ادائیگی میں مصروف ہو گئے۔ اب آنحضرت صلی اللہ علیہ وسلم نے اپنا تبلیغی پروگرام یہ بنایا۔

(۱) اکثر شہر کے باہر تشریف لے جاتے اور جو کوئی اکیلا دیکھا شخص یا دھڑ سے گزندہ کھائی دیتا اسے ٹھہرا کر

تبلیغ کرتے۔

(۲) جب کبھی کوئی مسافر مل جاتا۔ اسے بڑے اعزاز سے اپنے ہمراہ لاتے۔ اس کے کھانے پینے کا انتظام کرتے

اور پھر اسلام کی دعوت دیتے۔

(۳) مکے کے آس پاس جو قبائل قریوں اور دیہاتوں میں آباد تھے۔ وہاں چلے جاتے اور حق کا پیغام

ان کو پہنچاتے۔

(۴) مکہ کے اطراف میں جو میلے سالانہ لگاتے تھے اور جن میں دور دور کے آدمی اگر شامل ہوتے تھے۔

جیسے سوق عکاظ۔ سوق مجنہ اور ذی المجاز وہاں تشریف لے جاتے اور میلے میں آئے ہوئے لوگوں کو خدائے واحد کی طرف بلاتے۔

(۵) جب سننے کہ شہر میں کوئی معزز اور شریف آدمی آیا ہوا ہے تو خود اس کے پاس جاتے اور اسے

دعوت حق دیتے۔

(۶) جب حج کے ایام آتے اور لوگ دور دور سے زیارت کعبہ کے لیے آتے تو آپ ان ایام

میں بڑی مستعدی کے ساتھ ان تمام قبائل کا دورہ لگاتے جو وہاں آئے ہوئے ہوتے۔ ایک ایک ڈیرے اور ایک ایک خیمے پر تشریف لے جاتے اور ان سے کہتے کہ یہ بیت نرے پیغمبر ہیں۔ ان کی عبادت چھوڑو

اور خدائے واحد کی پرستش کرو۔

**ایام حج میں قبائل کے تبلیغی دورے** | ایام حج میں جو تبلیغی دورے آنحضرت صلی اللہ علیہ وسلم کیا کرتے



تھے۔ ان میں سے ایک کا واقعہ ابن ہشام اس طرح لکھتا ہے:

”بریعہ بن عباد سے روایت ہے کہ میں نے جو ان تھا اپنے باپ کے ساتھ حج کرنے آیا تھا میں نے دیکھا کہ منیٰ کے مقام میں آنحضرت صلی اللہ علیہ وسلم تشریف لائے اور قبائل عرب کے پاس کھڑے ہو کر آپ نے فرمایا: ”اے بنی فلان! میں تمہاری طرف خدا کا رسول ہو کر آیا ہوں۔ تمہیں اس بات کا حکم دینا ہوں کہ خدائے واحد کے سوا کسی کی پرستش نہ کرو۔ بت پرستی چھوڑ دو۔ محمد پر ایمان لاؤ۔ میری تصدیق کرو۔“ اور حکام الہی بجالانے میں میرے ساتھ شریک ہو۔ ابن عباد کہتے ہیں کہ جب حضور اپنی تبلیغ سے فارغ ہوتے تو ایک شخص پیچھے سے بولتا۔ جو آنکھ سے پھینکنا تھا اور جس نے عدل کا بنا ہوا ایک ٹکڑہ پہنا ہوا تھا کہ اے لوگو! یہ شخص جو تم سے یہ کہہ رہا ہے کہ لات اور عزرائیل کی پرستش کا بڑا اپنی گردنوں سے اتار کر پھینک دو۔ تو تم اس کے کہنے میں ہرگز نہ آنا۔ یہ شخص دراصل پاگل ہو گیا ہے۔ یونہی دابی نبائی بکنا پھرتا ہے۔“

بریعہ کہتے ہیں کہ میں نے یہ عجیب نظارہ دیکھ کر اپنے باپ سے پوچھا کہ یہ کون صاحب ہیں؟ اور ان کے پیچھے یہ کون شخص ہے؟ میرے باپ نے کہا ”بیٹا! ان کا نام محمد ہے۔ یہ کہتے ہیں کہ میں خدا کا رسول ہوں اور بت پرستی کو مٹانے کے لیے آیا ہوں اور ان کے پیچھے جو شخص ہے۔ وہ ان کا چچا ابو لہب ہے۔“

ابن ہشام نے یہ روایت ایک شخص کی ایک دفعہ کی چشم دید بیان کی ہے۔ مگر واقعہ یہ ہے کہ جس قبیلے میں بھی آنحضرت صلی اللہ علیہ وسلم تبلیغ کے لیے تشریف لے جاتے۔ ابو لہب آپ کے پیچھے چھ جاتا تھا اور آپ کی بات سننے سے لوگوں کو روکتا تھا اور کہتا تھا کہ میں اس کا سنگا چچا ہوں۔ پس میں اس کے حال سے تمہاری نسبت بہت زیادہ واقف ہوں۔ یہ تمہیں دھوکا دے کر تمہارا آبائی دین لگاڑنا چاہتا ہے۔ سوائے اس کے اس کا اور کوئی مقصد نہیں۔ لوگ جب دیکھتے کہ آپ کے نہایت قریبی رشتہ دار بھی آپ کے ساتھ نہیں اور وہی آپ کی تکذیب کر رہے ہیں تو وہ بھی آپ کو جھٹلاتے اور بقول ابن سعد بہت بری طرح حضور علیہ السلام کو جواب دیتے آپ کو ایذا دیتے اور کہتے تھے کہ آپ کے قریبی عزیز اور آپ کے کہنے والے جب آپ کے ساتھ نہیں اور انہوں نے آپ کی پیروی نہیں کی تو ہم آپ کا کہنا کیوں مانیں اور کیوں آپ کی دعوت کو قبول کریں۔ پس یہاں سے چلے جاؤ قبائل کے ان تبلیغی دوروں میں ابو لہب کے علاوہ اکثر اہل بیت بھی آپ کے پیچھے آپ پر خاک پھینکنا ہوا جاتا اور کہا کرتا تھا کہ اے لوگو! اس شخص کی بات ہرگز نہ ماننا۔ اس کی تبلیغ کا تو مقصد ہی یہ ہے کہ تم کو تمہارے ہزاروں خدائوں کی پرستش سے روک کر



ایک ان دیکھے خدا کی عبادت کرنے کو کہے۔ یہ شخص دھوکے باز ہے۔ تم اس کے فریب میں  
ہرگز نہ آنا۔

ابن ہشام نے آنحضرت صلی اللہ علیہ وسلم کے ان تبلیغی وعدوں میں سے بعض کے واقعات  
اپنی سیرۃ میں بیان کیے ہیں۔ جو ہم نمونے کے طور پر یہاں درج کرتے ہیں:-

۱۔ بنو کننہ کو دین کی تبلیغ | جب بنو کننہ حج کے موقع پر اپنے سردار کے ساتھ آئے تو حضور علیہ السلام  
ان کے ڈیروں پر انھیں تبلیغ کرنے کے لیے تشریف لے گئے اور ان سے فرمایا "اے لوگو! لا الہ الا اللہ کہو تو  
فلاح پاؤ گے اور اسی ایک کلمے کی بدولت تمام عرب کے مالک بن جاؤ گے اور حج کے لوگ تمھارے فرمانبردار  
بن جائیں گے۔ مجھ پر ایمان لاؤ گے تو جنت کے وارث بن جاؤ گے۔" (اسی قسم کی نصیحتیں ابن سعد کے قول کے مطابق  
آپ نے تمام قبائل کو کیں) مگر انھوں نے حضور کو قبول نہ کیا۔

۲۔ بنی کلب کو اسلام کی دعوت | بنو کلب کو "بنی عبد اللہ" بھی کہتے تھے۔ آپ ان کے ڈیروں  
پر تشریف لے گئے اور ان کو ایک جگہ جمع کر کے فرمایا۔ آپ لوگوں کے قبیلے کا نام "بنی عبد اللہ" بہت ہی  
خوب اور عمدہ ہے۔ آپ کے قبیلے کا نام آپ کو اس بات کی دعوت دے رہا ہے کہ آپ کو حقیقی طور صرف  
خدا کا بندہ بن جانا چاہیئے اور بتوں کی بندگی کو چھوڑ دینا چاہیئے میری اطاعت اور فرمانبرداری کرو گے اور میری  
رسالت کا اقرار کرو گے تو دنیا اور آخرت میں فلاح پاؤ گے مگر انھوں نے بھی حضور علیہ السلام کو صاف جواب دیا اور کہا یہاں  
سے چلے جائیے۔ یہاں کسی کو آپ کی اور آپ کی نبوت کی ضرورت نہیں۔

۳۔ بنو حنیفہ کو توحید کا وعظ | بنو حنیفہ عرب کے علاقہ یامہ کا قبیلہ تھا۔ سیلہ اسی قبیلے کا سردار تھا۔  
جس نے آنحضرت صلی اللہ علیہ وسلم کے آخری زمانے میں نبوت کا دعویٰ کیا اور حضرت ابوبکر صدیق کے عہد میں  
وحشی (قاتل حجرہ) کے ہاتھ سے مارا گیا۔ عرب کے جن جن قبائل کو آپ نے حج کے موقعوں پر تبلیغ کی ان میں سب  
سے زیادہ بدتمیزی، بدسلوکی اور بدیہی ہوئی حضور علیہ الصلوٰۃ والسلام کے ساتھ اسی قبیلے نے کی۔ ابن ہشام  
کے الفاظ ہیں کہ "ان بدتمیزوں نے آنحضرت صلی اللہ علیہ وسلم سے ایسا نالائق برتاؤ کیا جو کسی اور قبیلے  
نے نہیں کیا۔"

۴۔ بنو عامر کو خدا کا پیغام | جب بنو عامر بن صعصعہ کے پاس آپ ایام حج میں تشریف لے گئے تو اتفاق  
سے اس وقت ابولہب یا ابوجہل میں سے کوئی دشمن حق و صداقت حضور کے پیچھے لگا ہوا نہیں تھا۔ جب  
وہاں پہنچ کر آپ نے ان لوگوں کو اسلام کی طرف بلایا اور ان کو توحید کی دعوت دی تو حضور علیہ السلام کی



فضاحت و بلاغت کو دیکھ کر ان کا ایک شخص بھڑ بن فراس حیران رہ گیا اور بے اختیار اس کی زبان سے نکل گیا "خدا کی قسم! اگر یہ شخص میرے ساتھ ہو جائے تو میں سارے عرب کو نگل جاؤں" اس کے بعد وہ حضور علیہ السلام کی طرف مخاطب ہوا اور کہنے لگا "یہ بتلائیے کہ اگر ہم لوگ آپ کا کہنا مان لیں اور آپ کی اطاعت اختیار کر لیں اور پھر آپ ہماری امداد سے تمام عرب پر غالب آجائیں اور پورا ملک آپ کے قبضے میں آجائے تو کیا آپ اس بات کو منظور کرتے ہیں کہ اپنے بعد ہمیں اپنا جانشین بنا جائیں گے؟"

آپ نے فرمایا "یہ بات میرے اختیار میں نہیں ہے بلکہ خدا کے ہاتھ میں ہے۔ وہ جسے چاہے گا میرے بعد میرا جانشین مقرر کر دے گا۔" اس پر بھڑ بن فراس نے نہایت ناراض ہو کر کہا "ہم تمہاری وجہ سے سارے عرب سے لڑائی مول لیں۔ قریش کے مقابلے میں تمہارے لیے سینہ سپر ہوں۔ اپنی گردنیں تمہارے لیے کٹوائیں اور ان سب قربانیوں کے بعد جب تم کو حکومت اور سلطنت مل جائے تو دوسرے لوگ تمہارے جانشین اور خلیفہ ہوں۔ جاؤ ہمیں تمہاری ضرورت نہیں" حضور علیہ السلام نے فرمایا "مجھے بھی تم جیسے لوگوں کی ضرورت نہیں بن کا ایمان شرط اور قیود سے وابستہ ہو" اس کے بعد حضور علیہ السلام وہاں سے تشریف لے آئے۔

ان متذکرہ بالا قبائل کے علاوہ آپ دوسرے قبائل مثلاً بنو محارب۔ فزارہ۔ غسان۔ خزرج۔ سلم۔ عیس۔ بنی نضر۔ بنی البکاؤ۔ عذہ اور حضارہ وغیرہ کے پاس بھی تبلیغ کے لیے گئے لیکن کسی نے بھی آپ کی دعوت قبول نہ کی۔

۵۔ سوید بن صامت | اجتماعی تبلیغ کے علاوہ جب کبھی آنحضرت صلی اللہ علیہ وسلم کو ذرا سا بھی کوہلبت کی طرف رہنمائی موقع ملتا تو حضور انفرادی تبلیغ بھی اسی مستعدی کے ساتھ کرتے جیسے اجتماعی تبلیغ جوش کے ساتھ فرمایا کرتے تھے۔ چنانچہ ابن ہشام لکھتا ہے:-

"بیشرب کار بنے والا ایک بڑا معزز اور شریف شخص سوید بن صامت جو بنی عمرو بن عوف کا ایک فرد تھا اور اپنی بہادری اور بزرگی کی بدولت اپنی قوم میں نمایاں حیثیت رکھتا تھا۔ یہاں تک کہ اس کی قوم والے اسے "کامل" کے لقب سے پکارتے تھے۔ وہ ایک دفعہ حج یا عمرہ کے لیے مکہ معظمہ آیا۔ جب آنحضرت صلی اللہ علیہ وسلم کو اس کے آنے کی اطلاع ہوئی تو موقع دیکھ کر آنحضور اس کے پاس تشریف لے گئے اور اس کو اسلام کی دعوت دی اور فرمایا کہ میں خدا کا رسول ہوں اور خدا کی پاک وحی مجھ پر نازل ہوتی ہے۔ پس



بینی، بزرگی اور شرف مجھے قبول کرنے اور میرا کہنا ماننے میں ہے۔“  
 حضور علیہ السلام کی باتیں سن کر سوید کہنے لگا ”محمد! تمہارے ہی پاس نہیں۔ میرے پاس  
 بھی ایک ایسی چیز ہے جو نصیحت کا گنجینہ اور ہدایت کا خزانہ ہے۔“ حضور نے فرمایا ”مجھے دکھاؤ تمہاری  
 پاس وہ کیا چیز ہے؟“ اس نے کہا ”میرے پاس لقمان کا نصیحت نامہ ہے۔“ یہ کہہ کر اُس نے وہ ساری تحریر  
 آنحضرت کو پڑھ کر سنائی۔ جسے سن کر حضور علیہ السلام نے فرمایا کہ یہ بے شک بہت عمدہ چیز ہے اور اسلام  
 کسی صداقت کا انکار نہیں کرتا۔ مگر محمد پر خدا کی طرف سے جو کلام نازل ہوتا ہے وہ تمہارے اس نصیحت نامہ  
 سے بدرجہا زیادہ اعلیٰ۔ پاک اور مصفا ہے۔ اور ہدایت اور نور سے بھرا ہوا ہے۔“

اس ارشاد کے بعد سوید کی درخواست پر حضور علیہ السلام نے قرآن کریم کی چند آیات پڑھ کر سنائیں اور  
 اسلام کی تبلیغ کی۔ جس کو اس نے قبول کیا۔ اور واپس یثرب چلا گیا۔ مگر تھوڑے دنوں بعد منور سراج نے اسے قتل کر دیا  
 اس کی قوم والوں کا یہاں ہے کہ وہ مسلمان مرا۔

## فصل چہارم

## تبلیغ و اشاعت کا نیامیدان

اور

## اہل یثرب کا قبول اسلام

امید کی ایک کرن | جب مکہ میں تبلیغ کرتا آنحضرت کے لیے قریباً ناممکن ہو گیا۔ باہر سے آنے والے قبائل  
 کو تبلیغ کرنے میں بھی اہل مکہ نے رکاوٹیں ڈالنی شروع کیں اور ابوہل اور ابولہب آپ کے پیچھے پیچھے اس  
 غرض سے پھرنے لگے کہ قبائل عرب میں سے کوئی آدمی آپ سے بات نہ کر سکے۔ غرض جب لوگوں نے  
 ہر طرف سے تبلیغ کے دروازے آپ پر بند کر دیے۔ تو اللہ تعالیٰ نے اپنے فضل سے ایک ایسا دروازہ آپ  
 کے لیے کھول دیا۔ جس کے راستے اسلام کی اشاعت کا دریا زور شور سے بہنے لگا اور تھوڑے ہی دنوں میں  
 تمام عرب آپ کی لائی ہوئی توحید اور آپ کی پیش کردہ رسالت کا اقرار ہی ہو گیا اور مداخلت فی دین  
 اللہ افواج کا ایمان افزہ نظارہ دنیا لے تھوڑے ہی دنوں میں دیکھ لیا۔ یہ دروازہ اہل یثرب کا قبول



اسلام تھا۔

اس تائید خداوندی اور الہی نصرت کی ابتدا کس طرح ہوئی؟ اس کے لیے ابی جہر محمد بن جریر الطبری کا حسب ذیل بیان پڑھیے۔

آنحضرت کی ملاقات اہل یثرب سے رسول اکرم صلی اللہ علیہ وسلم کی حادث تھی کہ جب کبھی آپ سنتے کہ کوئی معزز اور مشہور عرب سردار مکہ میں آیا ہے تو آپ فوراً جا کر اس سے تنہائی میں ملتے خدائی توحید کی اس کو دعوت دیتے اور اپنی رسالت اس کے سامنے پیش کرتے۔ چنانچہ جب آپ نے سنا کہ یثرب کے قبیلہ اوس کے معززین کا ایک وفد بنی عبداللہ شہل کے سردار ابوالجیسر انس بن رافع کی زیر سرکردگی مکہ میں اس غرض سے آیا ہے کہ قریش سے مل کر انہیں یثرب کے دوسرے قبیلے (خزرج کے خلاف اپنی امداد کے لیے تیار کرے۔ تو آپ فوراً اس وفد کے سردار ابوالجیسر سے اس کے ڈیرے پر جا کر خفیہ طور سے ملے۔ اس وقت اتفاق سے سردار وفد کے خیمے میں قوم کے تمام معززین جمع تھے۔ آپ نے ان سے کہا: ”جس غرض کے لیے تم یہاں آئے ہو اگر میں تمہیں اس سے بھی بہتر بات بتاؤں تو کیا تم اسے قبول کرو گے؟“ انہوں نے پوچھا وہ کیا بات ہے؟“ اس پر آنحضرت نے فرمایا کہ ”میں اللہ کا رسول ہوں۔ اور اللہ نے مجھے اس لیے بھیجا ہے کہ میں اس کے بندوں کو اس کی طرف بلاؤں۔ تاکہ وہ صرف اسی ایک خدا کی پرستش کریں اور اس کے ساتھ کسی کو شریک نہ ٹھیرائیں۔ اس نے مجھ پر ایک کتاب بھی نازل کی ہے۔“ اس کے بعد آپ نے ان کے سامنے اسلام کے ارکان پیش کیے اور ان کو قرآن کریم کی چند آیتیں پڑھ کر سنائیں۔

وفد میں ایک نوجوان شخص ایاس بن مخاذ بھی تھا۔ اس نے حضور کی باتیں سن کر اپنے آدمیوں سے کہا ”اے دوستو! بیشک یہ بات اس کام سے بدرجہا بہتر ہے جس کے لیے تم یہاں آئے ہو۔“

اس پر سردار وفد ابوالجیسر انس بن رافع نے چند کنکریاں اٹھا کر ایاس کے منہ پر کھینچ ماریں اور کہنے لگا ”تم ہم سے علیحدہ ہو جاؤ۔ ہم یہاں اس کے علاوہ دوسرے کام کے لیے آئے ہیں۔“

اس بد مزگی کے بعد ایاس تو چپ ہو کر بیٹھ گیا اور آنحضرت صلی اللہ علیہ وسلم خاموش ہو کر وہاں سے اٹھ آئے۔

(یہ وفد بعد میں قریش سے ملا کر ابوہل کی دخل اندازی کے باعث کوئی بات طے نہ ہو سکی اور وفد ناکام یثرب چلا گیا) اس کے بعد اوس اور خزرج کے درمیان جنگ بعات ہوئی جس کے کچھ ہی عرصے بعد ایاس کا انتقال ہو گیا۔ وہ لوگ جو موت کے وقت اس کے پاس موجود تھے۔ بیان کرتے ہیں کہ وہ برابر اسے تہلیل و تکبیر اور تمجید و تسبیح کرتے ہوئے سنا کیے اور اسی حالت میں وہ واصلِ بحق ہو گیا۔ ان لوگوں کو اس کا کامل یقین تھا کہ وہ مسلمان ہوا



یا کم از کم اسلام کا قائل اور معترف تھا۔

### ۱۔ بیعت عقبہ اولیٰ

یشرب کے چھ آدمیوں کا قبول اسلام | اس کے آگے طبری لکھتا ہے ”جب اللہ عزوجل نے ارادہ کیا کہ وہ اپنے دین کو غالب کرے۔ اپنے نبیؐ کو معزز بنائے اور جو وعدہ اس نے رسول کریم صلی اللہ علیہ وسلم سے کیا تھا اسے پورا کرے تو اس کی تقریب اس طرح پیدا ہوئی کہ حج کے ایام میں مختلف عرب قبائل کا دورہ کرتے ہوئے آپؐ نے دیکھا کہ عقبہ کے قریب یشرب کے کچھ آدمی مقیم ہیں۔ آپؐ نے ان سے پوچھا کہ تم لوگ کس قبیلے سے تعلق رکھتے ہو؟ انھوں نے کہا ”ہم خزرج ہیں۔“ اس پر حضورؐ نے پوچھا کیا تم یشرب کے یہودیوں کے موالی (مددگار اور دوست) ہو؟ انھوں نے کہا ”ہاں ہم ان کے موالی ہیں۔“ یہ سن کر آپؐ نے نہایت نرمی کے ساتھ ان سے فرمایا ”کیا آپ صاحبانِ خدا تکلیف فرما کر بیٹھ جائیں گے تاکہ میں سکون کے ساتھ آپ کی خدمت میں کچھ عرض کر دوں؟“ انھوں نے جواب دیا ”کیوں نہیں۔ ہم بیٹھ جاتے ہیں۔“ فرمائیے آپؐ کیا کہنا چاہتے ہیں؟“ اس پر آپؐ نے ان کو توحید کی دعوت دی۔ بتوں کو پوجنے سے منع کیا۔ ان کے سامنے اسلام کو پیش کیا۔ اور انھیں قرآن سنایا۔

طبری کہتا ہے کہ اللہ تعالیٰ نے ان لوگوں کو پہلے ہی اسلام کے لیے اس طرح تیار کر رکھا تھا کہ یشرب میں جو یہود ان کے علاقوں میں آباد تھے۔ چونکہ وہ اہل کتاب اور توریت کے عالم تھے اور یہ لوگ بت پرست اور مشرک تھے۔ اس لیے یہودیوں کا رعب ان لوگوں پر بہت بڑی طرح طاری تھا۔ اور ان کے بہت سے علاقے کو یہودی دباؤ نے بیٹھے تھے۔ جب کبھی دونوں میں کوئی جھگڑا اور فساد ہوتا تو یہودی ادس و خزعرج سے کہا کرتے تھے کہ ”فدا ٹھیر جاؤ بہت ہی جلد ایک الوالاعزم بنی مبعوث ہونے والا ہے۔ اور ہماری مقدس اسمانی کتابیں کہتی ہیں کہ اس کا زمانہ بالکل قریب ہے۔ جب وہ بنی مبعوث ہوگا تو ہم سب یہودی اس کے ہمراہ ہو کر تمہارا اس طرح قلع قمع کر دیں گے جس طرح عاد اور ارم برباد اور ہلاک ہو گئے۔“ اس لیے جب آنحضرت صلی اللہ علیہ وسلم نے ان سے گفتگو کی اور ان کو اسلام کی دعوت دی۔ تو ان میں سے ایک نے دوسرے سے کہا ”جانتے ہو یہ کیا کہہ رہے ہیں؟ خدا کی قسم یہ وہی بنی ہیں جس کے متعلق یہودی تم کو ڈلبا کرتے ہیں۔ اب ایسا نہ ہو کہ وہ تم لوگوں سے پہلے یہاں پہنچ جائیں۔ اور اس بنی کی دعوت قبول کر کے اس کی تصدیق کریں اور اسلام لے آئیں۔“ اس پر ان سب لوگوں نے متفق ہو کر آنحضرتؐ سے عرض



کی ”بات یہ ہے کہ ہمارے آپس کے جھگڑے اور باہمی عداوتوں اور قبائلی رقابتوں کے باعث ہم میں اتحاد باقی نہیں رہا۔ اب بہت ممکن ہے کہ اللہ پاک آپ ہی کی بدولت ہماری بگڑی بناوٹ اور ہم میں اتحاد اور یگانگت پیدا ہو جائے۔ ہم آپ پر ایمان لانے کے بعد واپس یثرب جاتے ہیں اور اپنے بھائیوں کو تبلیغ کرتے ہیں۔ اگر اللہ نے اُن سب کو اس ایک کلمہ پر متحد کر دیا اور ہم سب آپس میں بھائی بھائی بن گئے، تو پھر آپ سے زیادہ ہماری نظر میں اور کوئی شخص معزز اور محترم نہ ہوگا۔“ اس گفتگو کے بعد یہ لوگ ایمان لاکر اور حضور علیہ السلام کی نبوت کی تصدیق کر کے یثرب روانہ ہو گئے۔ اور آئندہ سال واپس آنے کا وعدہ کر گئے۔ یہ مختصر قافلہ صرف چھ اشخاص پر مشتمل تھا۔ جن کی تفصیل یہ ہے۔

۱۔ حضرت اسعد بن زرارہ | ان کی کنیت ابو امامہ تھی۔ اور بعض روایتوں میں آتا ہے کہ سب سے پہلی بیعت ان ہی نے کی تھی۔ آنحضرتؐ نے ان کو بنی نجار کا نقیب مقرر فرمایا تھا۔ جب حضور ہجرت کر کے یثرب تشریف لے گئے تو حضورؐ کی اونٹنی انہی اسعد کے ہاں رہتی تھی۔ حضورؐ کے مدینہ آنے کے بعد جس صحابی کا سب سے پہلے انتقال ہوا وہ بھی تھے۔ ان کی وفات شوال ۱۱ھ ہجری میں ہوئی۔

۲۔ حضرت عوف بن حارث | انھیں ابن عفرار بھی کہتے ہیں۔ بنو نجار میں سے تھے۔ ان کے دونوں بھائیوں معاذ اور معوذ نے جنگ بدر میں ابو جہل کو قتل کیا تھا۔

۳۔ حضرت رافع بن مالک | انھیں یہ خصوصیت حاصل تھی کہ ان کے اسلام لانے تک جس قدر قرآن کریم نازل ہوا تھا۔ اس کی ایک نقل رسول کریم صلی اللہ علیہ وسلم نے ان کو مرحمت فرمادی تھی تاکہ تلاوت اور تبلیغ میں کام آئے۔ یہ واقعہ اس امر کا بہترین اور بڑا معقول ثبوت ہے کہ قرآن کریم کی جس قدر آیتیں نازل ہوتی جاتی تھیں۔ ساتھ کے ساتھ لکھی بھی جاتی تھیں اور اس کی متعدد نقلیں مختلف لوگوں کے پاس تھیں۔ حضرت رافع نے غزوہ احد میں شوال ۱۱ھ ہجری میں وفات پائی۔

۴۔ حضرت قطیبہ بن عاصم | ان کی کنیت ابو زید تھی۔ بدر احد اور تمام غزوات میں آنحضرت صلی اللہ علیہ وسلم کے ہمراہ رہے۔ اور اپنی بہادری اور جانبازی کے جوہر دکھاتے رہے۔ فتح مکہ کے وقت بنو سلمہ کے علمبردار تھے۔ حضرت عثمان کے زمانے میں وفات پائی۔

۵۔ حضرت جابر بن عبد اللہ | ان کی کنیت ابو عبد اللہ تھی۔ آنحضور صلی اللہ علیہ وسلم کے ساتھ



۱۹ غزوات میں شریک رہے۔ جنگ صفین میں حضرت علیؑ کے ساتھ تھے۔ ۹۴ سال کی عمر میں بعد  
حجاج بن یوسف وفات پائی۔

۶۔ حضرت عقبہ بن عامرؓ حضرت معاویہ کی طرف سے مصر کے حاکم تھے اور وہیں ۵۸ھ میں  
وفات پائی۔

ان چھ آدمیوں کے ذریعے | جب یہ چھ آدمی واپس یثرب پہنچے۔ تو جو پیغام وہ مکہ سے لائے  
یثرب میں اسلام کی اشاعت | تھے اسے نہایت اخلاص اور نہایت مستعدی کے ساتھ یثرب  
میں گھر گھر پہنچایا اور ہر ایک سال تک ہر قبیلے کے مستقر پر پہنچ کر اسے تبلیغ کرتے رہے۔ جس کے نتیجے  
میں انھیں خاطر خواہ کامیابی ہوئی۔ چنانچہ ابن سعد نے لکھا ہے کہ ”یثرب میں اوس اور خزرج کا کوئی گھر نہ بچا  
جس میں رسول کریم صلی اللہ علیہ وسلم کا ذکر نہ ہوتا ہو۔“ یہی بات ابن ہشام۔ طبری۔ اور ابن اثیر  
نے بھی لکھی ہے۔

## ۲۔ بیعت عقبہ ثانیہ

یثرب کے مزید آدمیوں کا بیعت کرنا | جو چھ آدمی حضور علیہ السلام کی بیعت کر کے یثرب گئے  
تھے۔ بعد میں حضور علیہ السلام کو ان کے متعلق کچھ پتہ نہ لگا کہ ان کی تبلیغ تو حید اور اشاعت اسلام کا  
کیا نتیجہ ہوا کیونکہ اُس وقت رسل و رسائل کے ایسے ذریعے نہ تھے کہ فوراً خبر معلوم ہو سکتی مگر دو سال حج کے موقع آپ کی آن پہنچا تھا  
وہ لوگ حضور علیہ السلام سے بہت عزت و تکریم سے پیش آئے اور انھوں نے بھی اُن سے نہایت  
شفقت اور مہربانی کے ساتھ ملے۔ اس مرتبہ یہ قافلہ ثبیرہؓ اصحاب پر مشتمل تھا۔ ان میں سے چھ آدمی  
تو وہی تھے جو پچھلے سال آئے تھے (یعنی اشعث بن زرارہ۔ حوف بن حارث۔ رافع بن مالک اور عقبہ بن عامر  
قطبہ بن عامرؓ اور جابر بن عبد اللہ۔ مندرجہ ذیل سات آدمی نئے تھے۔

۱۔ معاذ بن حارثؓ ان کی والدہ کا نام مھزار تھا۔ ابو ہبل کو جنگ بدر میں انھوں نے اور ان کے بھائی  
معوذ نے مل کر قتل کیا۔

۱۔ سیر الانصار جلد اول ص ۲۹۹ ۲۔ الکمال فی السامع الرجال ص ۵۳۸

۳۔ طبقات ابن سعد ج ۱ ص ۱۴۷ ۴۔ سیر ابن ہشام ص ۱۵۰

۵۔ تاریخ طبری جلد اول حصہ سوم ص ۱۰۹ ۶۔ تاریخ ابن اثیر جلد ششم ص ۱۵۰



۲۔ ذکوان بن عبد قیس | یہ بنی زریق میں سے تھے۔

۳۔ یزید بن ثعلبہ | ان کی کنیت ابو عبد الرحمن تھی۔ بنی عوف میں سے تھے۔

۴۔ حضرت عبادہ بن صامت | ان کی کنیت ابو الید تھی۔ حضرت عمرؓ نے اپنے زمانے میں فلسطین کا قاضی

بنایا تھا۔ فضلاء صحابہ میں سے تھے۔ قرأت ان کا خاص فن تھا۔ آنحضرت صلی اللہ علیہ وسلم کے زمانے ہی میں ان کو لپٹا قرآن حفظ تھا۔ ان سے ۱۸۱ حدیثیں روایت ہیں۔ ۳۳ھ میں بعمر ۴۲ سال وفات پائی۔ مزار بیت المقدس میں ہے۔

۵۔ حضرت عباس بن عبادہ | بیعت کر کے مکہ ہی میں مقیم ہو گئے تھے۔ پھر ہاجرین کے ساتھ شرب گئے۔ بدر میں شریک نہ تھے۔ اُحد میں شہید ہوئے۔

۶۔ حضرت ابوالہثیم بن الیثم | ابوالہثیم ان کی کنیت تھی۔ نام مالک تھا۔ حضرت اسعد بن زرارہ کی تبلیغ سے قبول اسلام کی تحریک ہوئی۔ بعد حضرت عمرؓ میں انتقال ہوا۔

۷۔ حضرت عجم بن ساعدہ | ابو عبد الرحمن ان کی کنیت تھی۔ بدر و اُحد اور تمام غزوات میں حضور علیہ السلام کے ہمرکاب رہے۔ عہد فاروقی میں حب ان کا انتقال ہوا تو حضرت عمرؓ نے فرمایا: آج دنیا میں کوئی بھی شخص ان سے ہنر ہونے کا دعویٰ نہیں کر سکتا۔

شرائط بیعت اور حضور کا ارشاد | ان سات آدمیوں اور پہلے سال کے ۵ آدمیوں سے ان شرائط پر آنحضرت نے بیعت لے کر ان کو مسلمان کیا۔

(۱) ہم کبھی خدا کے ساتھ کسی دھوکہ شریک اور سا بھی نہیں بنائیں گے۔ اور نہ کسی کو اپنا مبعود اور مسجود ٹھہرائیں گے۔

(۲) ہم آج کے بعد چوری کا جرم کبھی نہ کریں گے۔

(۳) زنا کا شرمناک فعل ہم سے اس وقت کے بعد کبھی سرزد نہ ہوگا۔

(۴) اپنی لڑکیوں کے ہوناک قتل کے جرم سے ہم آج ہمیشہ کے لیے توبہ کرتے ہیں۔

(۵) اپنے دل سے گھر کو کوئی بہتان کسی پر نہ باندھیں گے۔

۱۔ طبقات ابن سعد جلد اول ص ۱۳۸ سے طبقات ابن سعد جلد اول ص ۱۳۸ مسند احمد حنبلی جلد ۵ ص ۳۱۸

۲۔ سیر الانصار جلد دوم ص ۵۵ سیر الانصار جلد دوم ص ۵۵ سیر الانصار جلد اول ص ۲۷۶

۳۔ سیر الانصار جلد دوم صفحہ ۱۲۲-۱۲۳



(۶) جھوٹ اور غلط بیانی سے ہمیشہ احتراز کریں گے۔

(۷) ہم کسی بات میں رسول اللہ کے حکم سے سرتابی نہیں کریں گے۔

تمام حاضرین نے رات کے اندھیرے میں نہایت رضا و رغبت کے ساتھ ان تمام شرائط پر آنحضرت صلی اللہ علیہ وسلم کی بیعت کی اور صدق دل سے اسلام کو قبول کیا۔

بیعت کے بعد آنحضرت صلی اللہ علیہ وسلم نے ان لوگوں سے فرمایا: اگر تم نے ان تمام شرائط کو جن پر تم نے بیعت کی ہے پورا کیا تو اس کے نتیجے میں اللہ تعالیٰ تمہیں جنت عطا فرمائے گا اور اگر تم نے اپنے قول و اقرار کی خلاف ورزی کی تو پھر اللہ تعالیٰ مالک و مختار ہے۔ پہلے تمہیں معاف کر دے یا سزا دے۔

اسلام کا سب سے پہلا مبلغ | جب یہ بارہ آدمی بیعت کر کے آنحضرت صلی اللہ علیہ وسلم سے رخصت ہونے لگے تو حسب بیان ابن ہشام حضور نے مصعب بن عمیر ایک صاحب فہم اور امور دینیہ سے واقف صحابی کو ان لوگوں کے ساتھ کر دیا۔ تاکہ یشرب پہنچ کر وہ ان کو قرآن مجید پڑھائیں۔ احکام الہی کی تعلیم دیں۔ اور یشرب میں اسلام کی ترویج اور اشاعت کی کوشش کریں۔ حضرت مصعب نے یہ فرض نہایت خوش اسلوبی کمال ندرت ہی اور نہایت مستعدی کے ساتھ انجام دیا۔ ان کی تبلیغ و اشاعت اور وعظ و نصیحت کی نہایت دلچسپ کیفیت انشاء اللہ اپنے مقام پر بیان ہوگی۔ ابن ہشام نے لکھا ہے کہ صرف آپ کی کوششوں سے یشرب میں چالیس آدمیوں نے اسلام قبول کیا۔

یشرب پہنچ کر حضرت مصعب ابوامامہ کے پاس ٹھہرے۔ وہاں کے مسلمانوں کے امام الصلوٰۃ اس وقت وہی تھے۔

### ۳۔ بیعت عقبہ ثالثہ

حضور کو امن کی تلاش | مکہ میں مسلسل ۳ برس تک نہایت محنت و کاوش کے ساتھ تبلیغ کرنے کے اور اس میں کامیابی | بعد نبی کریم صلی اللہ علیہ وسلم نے دیکھ لیا تھا کہ یہاں کی زمین نہایت سخت ہے۔ اور یہاں اسلام کا پورا جلدی پروان نہیں چڑھ سکتا۔ پس حضور کسی ایسی شاداب زمین کی فکر میں تھے۔ جہاں حضور اس پودے کو لے کر جائیں۔ تاکہ وہ جلدانباتنا اور درخت بن جائے کہ کسی طاقتور دشمن کے ہاتھ نہ ملے اور جس کی شاخیں اتنی پھیلی ہوئی ہوں کہ ساری دنیا ان کے نیچے آجائے۔ مکہ کے خاص فضل



کے ماتحت وہ زمین حضور علیہ السلام کو یثرب میں مل گئی۔ چنانچہ وہاں سے برابر نہایت خوش کن خبریں آرہی تھیں کہ اسلام یثرب کے ہر محلے اور ہر گلی میں تیزی کے ساتھ پھیل رہا ہے اور جو لوگ پہلے دو سالوں میں آنحضرت صلی اللہ علیہ وسلم کے ہاتھ پر بیعت کر کے گئے تھے انھوں نے اسلام کا نام یثرب کے ہر گھر اور ہر خاندان میں پہنچا دیا ہے۔

ہجرت یثرب کا حکم | یہ خبریں سننے کے بعد آنحضرت صلی اللہ علیہ وسلم نے مسلمانوں کو حکم دیا کہ آہستہ آہستہ خاموشی کے ساتھ مکہ سے نکل جائیں اور یثرب چلے جائیں۔ لیکن خود حضور علیہ الصلوٰۃ والسلام مکہ ہی میں رہے۔ جب تک سب مسلمانوں کو یثرب نہ بھیج دیا۔ (سوائے ایسے مظلوم مسلمانوں کے جنہیں کافروں نے مسلمان ہونے کے جرم میں قید کر رکھا تھا) چنانچہ حضور علیہ السلام کے ارشاد کی تعمیل میں جن صحابی نے سب سے پہلے یثرب کی طرف ہجرت کی وہ قریش کے قبیلہ بنی مخزوم میں سے حضرت ابوسلمہ بن عبدالاسد تھے۔ جنھوں نے تیسری بیعت عقبہ سے ایک سال پہلے سرزمین یثرب کی طرف ہجرت کی۔

بیعت عقبہ ثالثہ کی کیفیت | حضور علیہ السلام کا ارادہ یہ تھا کہ تمام مسلمانوں کو روانہ کرنے کے بعد آخر میں خود یثرب تشریف لے جائیں کہ اتنے میں حج کا موسم آگیا اور اس و خیر رج کے پانچ سو آدمیوں کا قافلہ حج کرنے کے لیے یثرب سے مکہ آیا۔ مشرکوں کے اس قافلے میں بقول ابن ہشام ۳۷ مرد اور دو عورتیں کل ۴۵ آدمی ایسے تھے جو آنحضرت صلی اللہ علیہ وسلم کے ہاتھ پر بیعت کرنے کے لیے یثرب سے مکہ آئے تھے مگر قافلے کے باقی آدمیوں کو اس کا پتہ نہ تھا۔ کیونکہ انھوں نے اس بات کو بہت خفیہ رکھا تھا۔ (ابن سعد نے تعاد ۲۰۷ یا ایک دو زائد لکھی ہے)

مکہ پہنچ کر ان لوگوں نے آنحضرت صلی اللہ علیہ وسلم کو پوشیدہ طور سے کھلا بھیجا کہ ہم حضور کی زیارت اور قدم بوسی کے لیے آئے ہیں۔ ارشاد فرمائیں کہ آپ کی خدمت میں کہاں اور کس وقت حاضر ہوں؟

حضور علیہ السلام نے جواباً کھلا بھیجا کہ حج کرنے کے بعد جب ہجوم کچھ کم ہو جائے تو ۱۲ ذی الحجہ ۳۷ نبوی کو پکھلی رات مجھ سے شعب امین میں ملیں۔ بہت خاموشی سے آئیں۔ ایک ایک دو دو کر کے آئیں۔ کسی سونے والے کو نہ جگائیں۔ کسی غیر حاضر کا انتظار نہ کریں۔

وقت مقررہ پر سب لوگ حسب احکم آنحضرت صلی اللہ علیہ وسلم جائے مقررہ پر ایک ایک دو دو کر کے

۱۔ سیرۃ ابن ہشام ص ۱۶۷۔ ۲۔ سیرۃ ابن ہشام ص ۱۶۷۔ ۳۔ طبقات کبیر ج ۱ ص ۱۶۹۔ ۴۔ شعب امین ص ۱۶۹

آئندہ وقت مقررہ پہنچے۔ ۵۔ طبقات کبیر ج ۱ ص ۱۶۹۔



پہنچ گئے۔ مگر انھوں نے دیکھا کہ آنحضرت صلی اللہ علیہ وسلم وہاں پہلے سے موجود ہیں اور ان لوگوں کا انتظار فرما رہے ہیں۔ حضور کے ہمراہ صرف آپ کے چچا عباس بن عبدالمطلب تھے۔ (انھوں نے اگرچہ اُس وقت اپنے اسلام کا اعلان نہیں کیا تھا مگر حضورؐ سے انتہائی محبت رکھنے کے باعث آپ کے نہایت ہمدرد اور بازدار تھے اور آپ کے سارے کاموں میں آپ کے معین اور مددگار رہتے تھے)۔

عباس بن عبدالمطلب کی تقریر | جب سب لوگ سکون کے ساتھ فرشِ خاک پر بیٹھ گئے تو عباس کھڑے ہوئے اور حسبِ ذیل تقریر کی:-

”آپ لوگوں سے جو اس وقت رات کی تاریکی میں یہاں ٹھوکر بن کھاتے ہوئے پہنچے ہیں میں ایک ضروری بات کہنا چاہتا ہوں۔ اور وہ یہ ہے کہ محمدؐ جو آپ کے سامنے بیٹھے ہیں ہم میں ایک نہایت معزز اور ذی وقار شخص ہیں۔ ہم سب اہل مکہ کو نہ ان کی عالی نسب سے انکاس ہے۔ اور نہ ان کی بزرگی سے۔ ان کی ذاتی شرافت کے بھی ہم لوگ قائل ہیں ہم نے اب تک جس طرح بھی بن سکا ان کے دشمنوں اور مخالفوں سے ان کی نگہداشت اور حفاظت کی ہے۔ اور جہاں تک ہماری طاقت میں تھا ہم نے انھیں معاندوں کے شر سے محفوظ رکھا ہے۔ ہم بنی ہاشم میں سے جن لوگوں نے ان کے پیش کردہ مذہب کو قبول کر لیا۔ انھوں نے اپنی عقیدت کے لحاظ سے اور انھوں نے ان کی دعوت کو منظور نہیں کیا انھوں نے خاندانی تعلقات کا خیال کر کے ان کا ساتھ دیا۔ اور ان کی معاونت و امداد کی۔ لیکن اب یہ یہاں سے نکل کر آپ لوگوں کے شہر میں آنا چاہتے ہیں تاکہ وہاں بیٹھ کر آزادی اور سکون کے ساتھ اپنے دین و مذہب کی تبلیغ و اشاعت کر سکیں۔ پس اگر آپ لوگ ان کی حفاظت کی پوری پوری ذمہ داری لے سکیں اور ان کے دشمنوں سے ان کے لیے لڑ سکیں۔ اور کسی قیمت پر بھی ان کو ان کے مخالفین کے حوالے نہ کریں۔ تب تو بیشک انھیں بے جا نہیں ورنہ ابھی صاف انکار کر دیں۔ کیونکہ سب سے عمدہ اور بہترین بات وہی ہوتی ہے جو نہایت سچی اور کھری ہو۔ یہ اس



وقت ہماری حفاظت میں میں اور ہم ان کی پوری نگہداشت کر رہے  
 ہیں۔ کہیں ایسا نہ ہو کہ اس وقت تو ہم ان کو یہاں سے لے جاؤ اور وقت  
 پڑنے پر ان کو چھوڑ کر الگ ہو جاؤ۔ اور ان کو دشمنوں کے رحم و کرم پر  
 چھوڑ دو۔ پس جو کچھ بھی تمہاری رائے ہو بہت سوچ سمجھ کر اور مشورہ و  
 صلاح کر کے ابھی کہہ دو۔ اگر ان کو اپنے ساتھ لے جانے اور اپنے شہر میں  
 بلانے کا ارادہ ہو تو پورے عزم و استقلال کے ساتھ اس ارادے پر قائم رہو۔  
 اس امر میں بھی غیب اچھی طرح غور کر لو کہ اگرچہ تم لوگ جنگ و حرب میں  
 ماہر اور صاحب شوکت و عظمت ہو۔ مگر ان کو ساتھ لے جانے میں تم  
 کو سارے عرب قبائل سے لڑائی مولینی پڑے گی جو سب مل کر ایک  
 ہی کمان سے تم پر تیر پھیل گئے۔ پس جو کچھ کرو غیب اچھی طرح  
 سوچ سمجھ کر کرو۔“

**کعب کا بیان** عباس بن عبدالمطلب کی اس زوردار تقریر کے بعد ایک صاحب کعب نامی اٹھے اور  
 آنحضرتؐ کو مخاطب کر کے کہنے لگے:-

”یا رسول اللہ! جو کچھ آپؐ کے چچا نے فرمایا۔ وہ ہم لے سن لیا۔  
 اب ہماری خواہش یہ ہے کہ حضورؐ خود اپنی زبان مبارک سے معاملے کی تمام  
 تفصیلات ارشاد فرمائیں۔ خدا تعالیٰ کی ہستی کے متعلق یا اپنی ذاتِ خاص کے  
 لیے یا اپنے اصحاب کے لیے جو کچھ آپؐ ہم سے چاہتے ہیں وہ ہمیں بتادیں۔  
 اور تعین رکھیں کہ ہم آپؐ کے ہر حکم اور ہر ارشاد کی تعمیل کرنے کو  
 تیار ہیں۔“

**آنحضرتؐ کا ارشاد** یہ سن کر حضرت رسول کریم صلی اللہ علیہ وسلم نے پہلے قرآن کریم کی چند آیات  
 تلاوت فرمائیں۔ ان بعد اس مقصد کو بیان کیا جس کے لیے یہ لوگ جمع ہوئے تھے۔ آپؐ نے فرمایا:-

”میں خدا تعالیٰ کے متعلق تم سے یہ چاہتا ہوں کہ تم صرف اسی کی پرستش کرو  
 اور کسی کو اس کا شریک نہ ٹھیراؤ۔ اپنے اور اپنے اصحاب کے لیے یہ چاہتا ہوں  
 کہ تمہیں ظالموں کے ظلم سے بچاؤ۔ اور ہماری اسی طرح حفاظت کرو جس طرح



اپنے اہل و عیال کی حفاظت کرتے ہوئے

برابر بن معرور کا جواب | اس تقریر نبوی کے بعد تمام حاضرین کی طرف سے برابر بن معرور نے آنحضرت صلی اللہ علیہ وسلم کو اطمینان دلایا اور کہا:-

”اُس ذاتِ واحد کی قسم جس نے آپ کو حق و صداقت کے ساتھ  
مبعوث کیا کہ ہم آپ کی اور آپ کے اصحاب کی ہمیشہ ایسی ہی حفاظت  
اور امداد کریں گے جیسی اپنے بیوی بچوں کی کرتے ہیں پس آپ ہماری  
بیعت لے لیں۔“

عباس بن عبادہ کی پُر جوش تقریر | سب لوگوں کو بیعت پر مستعد دیکھ کر عباس بن عبادہ نے  
نہایت جوش کے ساتھ تمام حاضرین کو مخاطب کر کے کہا:-

”اے بھائیو! کیا تم جانتے ہو کہ تم کس حیثیت سے اور کس بات پر۔  
کس طرح اس شخص کی بیعت کرنے کے لیے تیار ہو رہے ہو؟ تم اچھی  
طرح جان لو کہ:-

یہ اس بات کے لیے بیعت ہے کہ ہر عرب اور عجم کے خلاف تمہیں اکھڑا  
ہونا پڑے گا۔

یہ اس بات کے لیے بیعت ہے کہ دنیا جہاں سے تمہیں لڑائی مول لینی  
پڑے گی۔

یہ اس بات کے لیے بیعت ہے کہ تمہارے اموال ضائع ہوں گے۔

یہ اس بات کے لیے بیعت ہے کہ تمہاری سماعت تباہ ہوگی۔

یہ اس بات کے لیے بیعت ہے کہ تمہارے باغات برباد ہوں گے۔

یہ اس بات کے لیے بیعت ہے کہ تمہارے بڑے بڑے بہادر  
مارے جائیں گے۔

یہ اس بات کے لیے بیعت ہے کہ تمہارے بیٹے میدانِ جنگ میں  
قتل ہوں گے۔

یہ اس بات کے لیے بیعت ہے کہ تمہاری عورتیں بیوہ ہوں گی۔



یہ اس بات کے لیے بیعت ہے کہ تمہارے بچے نیم ہوں گے۔  
یہ اس بات کے لیے بیعت ہے کہ تمہارے عزیز واقارب لڑائی  
میں کام آئیں گے۔

اگر تمہارا یہ خیال ہو کہ ایسا وقت پڑنے پر تم ان کی بیعت ٹوڑ  
دو گے اور ان سے الگ ہو جاؤ گے۔ تو اس سے ہزار درجہ بہتر بات یہ  
ہے کہ بیعت ہی نہ کرو۔ اگر تم نے ایسا کیا تو خدا کی قسم دنیا اور آخرت  
کی ذلت تمہارے نصیب میں ہوگی اور تمہاری موت نامرادی کی موت  
ہوگی۔ لیکن ہاں اگر تم اس امر پر سختی سے قائم ہو کہ خواہ کیسی ہی اور  
کتنی ہی مصیبت تم پر پڑے تم اس شخص کا دامن نہ چھوڑو گے۔ تو  
پھر بے شک بیعت کر لو۔ اس میں تمہارے لیے دین و دنیا کی  
خیر و خوبی ہے۔

عباس بن عبادہ نے یہ تقریر اپنے ساتھیوں کے سامنے کسی بدینتی سے نہیں کی تھی بلکہ اس لیے  
کی تھی کہ وہ خوب سوچ سمجھ کر بڑی پختگی اور مضبوطی کے ساتھ بیعت کریں اور پھر اس پر نہایت استقلال  
اور استقامت کے ساتھ قائم رہیں۔ چنانچہ ابن ہشام لکھتا ہے کہ عباس کی یہ تقریر سن کر سب لوگوں نے  
کہا کہ ہاں ہم نے خوب سوچ سمجھ لیا ہے اور سب باتوں اور نتائج پر غور کرنے کے بعد ہی ہم بیعت کے  
لیے تیار ہوئے ہیں۔

**ایک سوال اور اس کا جواب** ابن ہشام کا بیان ہے کہ عباس کی اس تقریر کے بعد لوگوں نے آنحضرت  
صلی اللہ علیہ وسلم سے پوچھا کہ یا رسول اللہ! اگر ہم عہد پر پورے اتریں اور استقامت کے ساتھ اپنی بیعت  
پر قائم رہیں تو اس کے معاوضے میں ہمیں کیا ملے گا؟ حضور نے فرمایا ”جنت“ یہ سنتے ہی سب لوگوں نے  
منفق ہو کر کہا ”ہمیں یہ معاوضہ منظور ہے۔ ہاتھ پھیلائیے ہم حضور کی بیعت کرتے ہیں“ حضور نے  
ہاتھ پھیلا دیا اور تمام حاضرین نے آنحضرت کے دست مبارک پر اسلام کی بیعت کی۔ بیعت میں ابن ہشام  
کے قول کے مطابق ۷۳ مرد اور ۲ عورتیں تھیں۔ عورتوں سے حضور علیہ السلام نے زبانی بیعت لی اور ان کو  
اس بات کی اجازت نہیں دی کہ وہ آپ کے ہاتھ پر ہاتھ رکھ کر بیعت کریں۔ پروردہ کا حکم اس وقت تک

۱۔ سیرۃ ابن ہشام ص ۱۵۱ - ۱۵۲ سیرۃ ابن ہشام ص ۱۵۲

۲۔ سیرۃ ابن ہشام ص ۱۵۱ - ۱۵۲ سیرۃ ابن ہشام ص ۱۵۲



نازل نہیں ہوا تھا)

ابو الہشیم کا خطرہ | اسی دوران میں ایک صاحب ابو الہشیم مالک بن الہشیم نے خدمت نبوی میں عرض کی کہ "یشرب کے یہودیوں سے ہمارے مراسم اور تعلقات بہت قدیم اور پرانے ہیں۔ ہمیں پتہ ہے کہ وہ لوگ آپ کے سخت دشمن اور مخالف ہیں اور ہرگز نہیں چاہتے کہ آپ کی تبلیغ اور دعوت یشرب میں پھیلے۔ اب جبکہ ہم نے آپ کے آگے سراطاعت چھکایا ہے اور آپ کی نبوت اور رسالت کو تسلیم کر کے آپ پر ایمان لائے ہیں تو اس کا لازمی نتیجہ یہ ہوگا کہ یہودی ہمارے بھی دشمن بن جائیں گے اور ہمارے تمام تعلقات ان سے ٹوٹ جائیں گے۔ جب اللہ تعالیٰ آپ کو غلبہ عطا فرمائے گا اور تمام عرب آپ کا مطیع و منقاد ہو جائے گا تو کہیں ایسا نہ ہو کہ آپ ہمیں چھوڑ کر اپنے وطن واپس آجائیں۔ اگر ایسا ہوا تو ہم کہیں کے نہ رہے۔ ادھر آپ چلے آئیں گے ادھر یہودی ہمارے پگے دشمن بن جائیں گے اور ہمیں ہر طرح پریشان کریں گے۔ ایسی حالت میں ہمارے لیے بہت ہی مشکل ہو جائے گی اور ہم بے یار و مددگار رہ جائیں گے۔"

خطرہ کا جواب آنحضرت کی طرف سے | ابو الہشیم سے یہ سن کر حضور علیہ السلام نے فرمایا بل اللہم الذم والحمد للہم انتم منی وانا منکم اسالکم من سالتکم واحاربکم من حاربکم (یعنی ایسا ہرگز نہیں ہوگا بلکہ میرا خون تمہارا خون ہوگا اور میرا ذمہ تمہارا ذمہ۔ تم میرے ہوا اور میں تمہارا ہوں۔ جس سے تم صلح کرو گے اسی سے میں بھی صلح کروں گا۔ جس سے تم جنگ کرو گے میں بھی اس سے لڑوں گا)

اہل یشرب کے لیے ۱۲ مبلغین کا تقرر | جب بیعت کے تمام مراحل طے ہو چکے تو آنحضرت صلی اللہ علیہ وسلم نے حاضرین سے ارشاد فرمایا کہ جس طرح حضرت موسیٰ علیہ السلام نے اپنی قوم کے لیے ۱۲ نقیب مقرر فرمائے تھے۔ میں بھی اسی طرح تمہارے لیے ۱۲۔ ایسے آدمی مقرر کرنا چاہتا ہوں جو تمہیں تعلیم دیں۔ تمہاری تربیت کریں تمہارے اخلاق کی نگہداشت کریں اور یشرب میں لوگوں کو اسلام کی تبلیغ کریں اور گھر گھر پھر کر لوگوں کو مسلمان ہونے کی ترغیب دیں۔ اس غرض کے لیے تم لوگ اپنے میں ۱۲ نہایت ہوشیار۔ نیک اور مخلص آدمیوں کو انتخاب کر لو اور ان کے نام منظوری کے لیے میرے سامنے پیش کرو۔

بارہ مبلغین کے نام | اس طرح اہل یشرب کے انتخاب اور حضور علیہ السلام کی منظوری سے جو نقیب یا معلم منتخب ہوئے وہ مندرجہ ذیل تھے۔

۱۔ اسعد بن زرارہ۔ نہایت مخلص۔ بڑے دیندار اور بے حد پُر جوش صحابی۔ سال انتقال سلمہ ہجری۔



۲۔ اسید بن الحنفیہ۔ یثرب کے نہایت ممتاز اشخاص میں سے تھے۔ سترہ برس وفات پائی۔  
 ۳۔ ابوالہتیم مالک بن النہیمان۔ جنگ صفین میں حضرت علیؑ کی طرف سے لڑتے ہوئے  
 شہید ہوئے۔

۴۔ سعد بن عبادہ۔ بڑے ذی عزت۔ پر وقار اور بلند پایہ صحابی تھے۔ آنحضرتؐ کے انتقال کے بعد  
 انہی کو انصار خلیفہ بنانا چاہتے تھے۔ شامہ میں کسی نے مار کر غسل خانہ میں ڈال دیا۔

۵۔ براء بن معرور۔ بہت بزرگ شخص تھے۔ بیعت سے صرف دو ماہ بعد انتقال کیا۔

۶۔ عبداللہ بن رواحہ۔ مشہور شاعر اور مخلص صحابی تھے۔ جنگ موتہ میں شہید ہوئے۔

۷۔ عبادہ بن صامت۔ بہت عالم اور باخبر انسان۔ سترہ برس وفات پائی۔

۸۔ سعد بن ربیع۔ بہت ہی مخلص شخص تھے۔ جنگ اُحد میں شہید ہوئے۔

۹۔ رافع بن مالک۔ نہایت جلیل القدر بزرگ تھے۔ جنگ اُحد میں شہید ہوئے۔

۱۰۔ عبداللہ بن عمرو۔ بڑے درجے کے صحابی تھے۔ جنگ اُحد میں شہادت پائی۔

۱۱۔ سعد بن خثیمہ۔ جنگ بدر میں شہید ہوئے۔

۱۲۔ منذر بن عمرو۔ سترہ برس بمقام یہ معونہ شہید ہوئے۔

بیعت کنندگان کی یثرب کو روانگی | بیعت کرنے اور نقیب منتخب ہونے کے بعد یہ لوگ رات کی  
 خاموشی میں آہستہ آہستہ اسی طرح منتشر ہو گئے جس طرح جمع ہوئے تھے اور صبح کو سارا قافلہ یثرب  
 کو روانہ ہو گیا۔

بیعت کنندگان کے نام | نہایت ناشکری ہوگی اگر ہم اس موقع پر ان بزرگوں کے نام نہ گنوائیں جنہوں  
 نے تمام خطرات کو محسوس کرتے ہوئے اور تمام مشکلات اور مصائب کو دیکھتے ہوئے نہایت عزم و استقلال  
 کے ساتھ اپنے آپ کو اسلام کی حمایت کے لیے پیش کیا۔ اور اس وقت حضور علیہ السلام کو امداد اور اعانت  
 کا وعدہ فرمایا۔ جب عرب کا ہر قبیلہ آپؐ کا انکار کر چکا تھا۔ جنہوں نے خیر البشر اور افضل الرسل صلی اللہ علیہ وسلم  
 کو اپنے ہاں اس وقت پناہ دی۔ جب کہیں بھی اس انسان کامل کو پناہ نہیں مل رہی تھی۔ اور جب اپنے اہل وطن  
 نے تلواریں کھینچ کھینچ کر رحمت للعالمینؐ کو قتل کرنے کے لیے حضور اقدس کے مکان کو گھیر لیا تھا۔ انہوں  
 نے جو کچھ کہا تھا اس سے زیادہ کر کے دکھادیا۔ اور اپنی جانوں۔ اپنے مالوں اور اپنی اولاد کو نہایت خوشی کے ساتھ  
 اسلام پر قربان کر دیا۔ بلاشبہ یہ محترم اور مقدس بزرگ اس قابل ہیں کہ ان کے مبارک ناموں سے ہم اپنی کتاب

۱۔ تجرید بخاری۔ اور سیر الانصار بہ دو جلد



کے اوراق کو مزین کریں۔ خوش قسمتی سے ابن ہشام نے یہ مواد ہمارے لیے فراہم کر دیا ہے۔ جیسے ہم بہت اختصار کے ساتھ ناظرین کرام کی خدمت میں پیش کرتے ہیں۔

## ۱۔ قبیلہ اوس کے بیعت کرنے والے اشخاص

- ۱۔ بنو عبد الاشمل میں سے (۱) اسید بن حضیر (۲) ابو الہثیم بن الیقمان (۳) سلمہ بن سلامہ
- ۲۔ بنو حارثہ میں سے (۴) ظہیر بن رافع (۵) البردہ بن نیار (۶) نہیر بن الہثیم
- ۳۔ بنی عمرو بن عوف میں سے (۷) سعد بن خثیمہ (۸) رفاعہ بن المنذر (۹) عبد اللہ بن جبیر۔
- (۱۰) معن بن عدی (۱۱) عویم بن ساعدہ

## ۲۔ قبیلہ خزرج کے مسلمان ہونے والے اصحاب

- ۴۔ بنو نجار میں سے (۱۲) ابوالیوب خالد بن زید (۱۳) معاذ بن حارث (۱۴) عوف بن حارث
- (۱۵) عمارہ ابن حزم (۱۶) اسعد بن زید (۱۷) رفاعہ بن عارثہ (۱۸) سہل بن غنیک
- (۱۹) اوس بن ثابت (۲۰) ابو طلحہ زید بن سہل (۲۱) قیس بن ابوصحصہ (۲۲) عمرو بن غزیہ۔

- ۵۔ بنو حارث بن خزرج میں سے (۲۳) سعد بن بیع (۲۴) خارجہ بن زید (۲۵) عبد اللہ بن رواحہ (۲۶) بشیر بن سعد (۲۷) عبد اللہ بن زید (۲۸) ابو مسعود عقیقہ بن عمرو۔
- (۲۹) خزادہ بن سويد

- ۶۔ بنو بیا ضہہ میں سے (۳۰) زیاد بن لیب۔ (۳۱) خروہ بن عمرو (۳۲) خالد بن قیس بن مالک
- ۷۔ بنو زریق میں سے (۳۳) رافع بن مالک بن عجان (۳۴) ذکوان بن عبد قیس (۳۵) عباد قیس بن عامر (۳۶) حارث بن قیس۔

- ۸۔ بنو سلمہ میں سے (۳۷) براء بن معرور (۳۸) سنان بن صیفی (۳۹) طفیل بن نعان (۴۰) معقل بن منذر (۴۱) یزید بن منذر (۴۲) مسعود بن یزید (۴۳) ضحاک بن عارثہ (۴۴) یزید بن خدام (۴۵) حیار بن سحر (۴۶) طفیل بن مالک (۴۷) بشر بن براء (۴۸) کعب بن مالک۔
- (۴۹) سہیم بن عمرو (۵۰) قطیبہ بن عامر (۵۱) یزید بن عامر (۵۲) ابو العسبہ کعب بن عمرو (۵۳) یحییٰ بن سوادہ (۵۴) ثعلبہ بن غنمہ (۵۵) عمرو بن غنمہ (۵۶) عیس بن عامر (۵۷)



عبداللہ بن انیس (۵۸) خالد بن عمرو (۵۹) عبداللہ بن عمرو (۶۰) جابر بن عبداللہ (۶۱) معاذ بن عمرو (۶۲) ثابت بن الجذع (۶۳) عمیر بن حارث (۶۴) خبیج بن سلامہ (۶۵) معاذ بن جبل -

۹- بنی غوف بن خزرج میں سے (۶۶) عبادہ بن صامت (۶۷) عباس بن عبادہ (۶۸) ابو عبد الرحمن بن زید (۶۹) عمرو بن حارث (۷۰) رفاعہ بن عمرو (۷۱) عقبہ بن وہب

۱۰- بنی ساعدہ میں سے - (۷۲) سعد بن عبادہ سردار خزرج (۷۳) منذر بن عمرو بن خنیس -  
ان ۷۳ مردوں کے علاوہ بیعت میں دو عورتیں بھی شامل تھیں - ایک یثرب کی نہایت مشہور و معروف بہادر خاتون ام عمارہ جس کا نام نسیمہ بنت کعب تھا - اور دوسری ام مینع تھی جس کا نام اسماء بنت عمرو تھا -

تیسری مرتبہ عقبہ میں بیعت کرنے والوں میں سے بعض بزرگ ایسے بھی تھے جو اگرچہ بیعت کے بعد یثرب چلے آئے - لیکن پھر ان کا دل گھبرایا اور واپس آنحضرتؐ کے پاس چلے گئے اور کچھ دن مقیم رہ کر مہاجرین مکہ کے ساتھ انھوں نے ہجرت کی - ایسے لوگوں کو "مہاجر انصاری" کہا جاتا ہے - یہ چار بزرگ تھے یعنی ذکوان بن عبد قیس - ۲ - عقبہ بن وہب - ۳ - عباس بن عبادہ - ۴ - زیاد بن لبید -

بیعت عقبہ کا دوطرفہ اثر | اہل یثرب نے مختلف اوقات میں تین مرتبہ مکہ آنحضرت صلی اللہ علیہ وسلم کی بیعت کی - بیعت کرنے والے یہ تمام لوگ نہایت مستعد پر عیش اور مخلص تھے اور انھوں نے اپنے اخلاص اور اپنی مستعدی کا نہایت واضح طور پر عملی ثبوت دیا - ان لوگوں کی بیعت کا اثر دوطرفہ پڑا - یعنی یثرب میں بھی جہاں کے یہ لوگ رہنے والے تھے اور مکہ میں بھی جہاں اگر ان لوگوں نے آنحضور صلی اللہ علیہ وسلم کی بیعت کی - دونوں شہروں میں جو مختلف اثرات اس بیعت کے ہوئے - ان کا جائزہ ہم علیحدہ علیحدہ لیتے ہیں -

۱- یثرب میں بیعت عقبہ کا اثر | عقبہ کے مقام پر پہلے چھ اہل یثرب نے بیعت کی - دوسرے سال بارہ نے اور تیسرے سال پچھتر نے - ہر دفعہ کے بیعت کرنے والے واپس یثرب پہنچ کر اس بات کی انتہائی کوشش کرتے رہے کہ جہاں تک ممکن ہو سکے زیادہ سے زیادہ آدمیوں کو تبلیغ کر کے اسلام کا حلقہ بگوش کر سکیں اور جیسا کہ آپ نے ملاحظہ فرمایا ان لوگوں کو اپنی کوششوں میں پیش از پیش کامیابی ہوئی - جہاں تک کہ تیسری مرتبہ بیعت کرنے کے لیے ۷۵ آدمی آئے - اور جب یہ لوگ بیعت کر کے واپس گئے



تو انھوں نے اپنی تبلیغی مساعی کو دو چند بلکہ چہار چند کر دیا۔ اور بڑی تیزی اور سرعت کے ساتھ تمام شہر میں ہر پرناؤ پر اور ہر شیخ و شاب کو تبلیغ کرنی شروع کی۔ جس میں ان کو خاطر خواہ کامیابی ہوئی۔ اور بہت ہی جلد ایسی حالت ہو گئی کہ یثرب میں بت پرستوں اور یہودیوں کے مقابلے میں مسلمانوں کو اکثریت حاصل ہو گئی اور وہ نہایت آزادی اور بے خوفی کے ساتھ تبلیغی اور اشاعتی فرائض انجام دینے لگے کسی بڑے سے بڑے بت پرست یا یہودی کا ان کو قطعاً خوف نہ رہا۔ گھرانے کے گھرانے قبیلے کے قبیلے اور خاندان کے خاندان مسلمان ہونے لگے اور ہر طرف اسلام کا پرچا اور تذکرہ ہونے لگا۔

تبلیغ کرنے اور مسلمان اسی سلسلے میں ابن ہشام نے ایک بہت ہی دلچسپ تبلیغی واقعہ بیان کیا ہے جو بنائے کا ایک بڑا عجیب واقعہ ذیل میں درج کیا جاتا ہے:-

”جب یہ (۵، آدمی) بیعت کر کے یثرب میں واپس آئے تو یہاں پہنچ کر انھوں نے اسلام کو بڑی رونق دی۔ اور جو جو بوڑھے آدمی اور پرانے بزرگ ان کی قوم میں ابھی تک کفر پر قائم تھے۔ انھیں تبلیغ کر کے مسلمان کیا۔ انہی میں سے ایک شخص عمرو بن جوح تھا۔ اس نے عبادت کرنے کے لیے لکڑی کا ایک بت بنا کر اپنے گھر میں رکھ چھوڑا تھا۔ اور اسی کی پرستش کیا کرتا تھا۔ جب اس کی قوم بنی سلمہ کے چند نوجوان جیسے معاذ بن عمرو اور معاذ بن جہل وغیرہ مسلمان ہو گئے تو انھوں نے یہ حرکت کی کہ رات گئے جس وقت عمرو بن جوح سو جاتا تو اس بت کو اٹھا کر لے جاتے اور کسی کوڑے کے ڈھیر پر اوندھا پھینک دیتے۔ صبح کو جب عمرو بن جوح اٹھتا اور بت کو نہ دیکھتا تو اسے ڈھونڈنے کے لیے باہر نکل جاتا۔ اور کوڑے پر سے اٹھا کر اسے ڈھونڈنا۔ پاک کرتا۔ صاف کرتا اور خوشبو لگا کر اپنی جگہ رکھ دیتا۔ روز ہی ایسا ہوتا اور روز ہی اسے اپنے خدا کو نجاست میں سے اٹھا کر لانا پڑتا۔ مگر اس کی عقیدت میں فرق نہ آتا۔ عمرو بن جوح نے ہر چند کوشش کی کہ پتہ لگائے کہ یہ کس کا کام ہے اور کون اسے اٹھا کر روزانہ کوڑے پر ڈال رہا ہے۔ مگر پتہ نہ لگا۔ کیونکہ اس سازش اور شرارت میں عمرو بن جوح کے فرزند ارجمند معاذ بھی شامل اور شریک تھے۔ جو مکہ جا کر آنحضرت صلی اللہ علیہ وسلم کی بیعت کر آئے تھے۔ آخر تنگ آکر عمرو بن جوح نے ایک روز یہ کام کیا کہ ایک ننھی تلوار اپنے خدا کے گلے میں لٹکادی اور اس سے کہا ”مجھے تو پتہ نہیں لگا کہ تیرے ساتھ یہ گستاخی کون کرنا ہے۔ اب یہ تلوار حاضر ہے جو شخص بھی تیری بے ادبی کرتا ہو۔ وہ آج آٹے تو تلوار سے اس کی گردن اڑا دیجو۔ تاکہ یہ روز روز کا جھگڑا ختم ہو اور تجھے بھی اور مجھے بھی امن مل جائے“ حسب معمول رات کے پچھلے پہر میں جب وہ لوگ آٹے اور یہ تماشا دیکھا تو تلوار تو اتار کر اپنے پاس رکھ لی اور ایک مڑا ہوا کتا اس کے گلے میں باندھ کر بت کو ایک گڑھے میں پھینک آٹے جس میں محلے کے لوگ گندگی ڈال کرتے تھے۔



جب صبح کو عمرو بن جوح اٹھا تو اس امید اور یقین کے ساتھ بت کی کوٹھڑی میں گیا کہ اس آدمی کی لاش بت کے قدموں میں تڑپ رہی ہوگی جو روز اسے اٹھا کر لے جاتا ہے لیکن وہاں جا کر دیکھا کہ بت مع تلوار کے غائب ہے۔ ناچار پھر اسے ڈھونڈنے نکلا اور ایک گڑھے میں جو نجاست سے بھرا ہوا تھا اس حالت میں اسے اوندھا گرا ہوا پایا کہ ایک مروہ کتابھی اس کے ساتھ بندھا ہوا تھا اور تلوار غائب تھی۔

اپنے خدا کی یہ ”عزت افزائی“ دیکھ کر عمرو بن جوح کی آنکھیں کھل گئیں اور اس نے سوچا کہ جو معبود تلوار ہوتے ہوئے بھی اپنی سفاقت نہیں کر سکا اور اب ایک مرے ہوئے کتے کے ساتھ نجاست کے اندر لٹھڑا ہوا ہے۔ اور اتنی بھی طاقت نہیں رکھتا کہ اس نجاست سے اپنے آپ کو خود نکال لے۔ وہ کب میری حاجت روائی کر سکتا ہے۔

ادھر عمرو بن جوح کے دل میں یہ خیالات چکر لگا رہے تھے اور بت نجاست میں اوندھا پڑا تھا کہ فوراً چند نوجوان ادھر ادھر جمع ہو گئے (غالباً پہلے سے مشورہ کر لیا ہوگا) اور عمرو بن جوح کو بت پرستی کے نقصانات اور برائیاں سمجھانے لگے۔ چونکہ خود عمرو بن جوح کے دل میں بھی بت کے خلاف بغاوت کے خیالات پیدا ہو چکے تھے اس لیے اس بروقت تبلیغ کا اس پر بڑا اثر ہوا۔ اس نے آئندہ بت پرستی سے توبہ کی اور شرح صدر کے ساتھ اسلام قبول کر لیا۔ اور بت کو وہیں نجاست میں پڑا چھوڑ دیا۔

ابن ہشام لکھتا ہے کہ ”ان کا اسلام بہت اچھا ہوا اور انھوں نے گمراہی سے نکلنے اور شاہراہ ہدایت پر آنے کا جناب باری میں بڑا شکریہ ادا کیا۔“

اس واقعے سے اس حقیقت پر خاص روشنی پڑتی ہے کہ مسلمانوں کو یثرب میں اس وقت کافی طاقت اور بڑی اکثریت حاصل تھی اور ان کے مقابلے میں مشرکین یثرب اکثر و بیشتر کمزور اور کم طاقت تھے اور مدافعت کی قوت ان میں باقی نہیں رہی تھی۔ ورنہ ایسی دلیری اور بے خوفی کے ساتھ مسلمان تبوں کی تذبذب اور تحقیر ہرگز نہ کر سکتے۔ اگر کرتے تو اس کا رد وائی کا ان کو بڑا خمیازہ بھگتنا پڑتا۔ دیکھ لو مکی زندگی میں کسی مسلمان کو ایسی جرأت کبھی نہیں ہوئی۔

۲۔ مکہ کے کافروں پر بیعت عقبہ کا اثر | عقبہ کی بیعت کو اگرچہ مصلحتاً بہت ہی خفیہ رکھا گیا اور بڑی احتیاط اس امر کی برتی گئی تھی کہ کفار مکہ کو اس کی اطلاع نہ ہونے پائے مگر ان کے بھی آدمی پیچھے لگے ہوئے تھے۔ جن کے ذریعے ان کو اسی وقت پتہ لگ گیا۔ چنانچہ ابن اثیر نے لکھا ہے کہ جس وقت آنحضرت صلی اللہ علیہ وسلم



غضب کی گھاٹی میں لوگوں سے بیعت لے چکے تو ایک شخص نے جو خفیہ طور پر اس تمام کارروائی کو دیکھ رہا تھا۔ یہاں پر کھڑے ہو کر اور بہت چلا کر یہ بات کہی تھی کہ اسے اہل مکہ انھیں کچھ خبر بھی ہے کہ مذہم اہل یثرب سے تمھارے خلاف لڑنے کے لیے بیعت لے رہا ہے اور بہت سے لوگوں نے اس امر پر اس کی بیعت کر لی ہے اور تم سے لڑنے کے لیے تیار ہو گئے ہیں۔ چنانچہ صبح ہوتے ہی بڑے بڑے سرداران قریش جمع ہو کر اہل یثرب کے ڈیروں پر آئے اور ان سے شکایت کی کہ ہم نے سنا ہے کہ تم ہمارے دشمن مذہم کو یہاں سے نکال کر اپنے ہاں لے جانا چاہتے ہو تاکہ ہمارے خلاف ایک محاذ جنگ قائم کرو اور اسی بات پر رات کو تم نے اس کے ہاتھ پر بیعت کی ہے۔ خدا کی قسم! تمام قبائل عرب میں سے کسی سے لڑنے کا ہمیں ایسا افسوس نہیں ہوگا جیسا تم سے ہوگا۔ ٹھوڑی سی گفتگو کے بعد اس وقت تو بات آئی گئی ہو گئی مگر آپ کے قافلے کے روانہ ہونے کے بعد تحقیق کرنے پر قریش کو معلوم ہو گیا کہ خبر ٹھیک تھی۔ جس کا یہ اثر ہوا کہ ان کی پریشانی اور اضطراب میں بڑا اضافہ ہو گیا۔ اور انھوں نے یہ خیال کیا کہ یہ تو بڑا غضب ہوا۔ اب غالباً بہت جلد محمد یہاں سے یثرب چلا جائے گا اور فوراً اس اور خزرج کے قبائل کو ساتھ لے کر مکہ پر حملہ کر دے گا جس سے ہم لوگ سخت آفت اور مصیبت میں پھنس جائیں گے۔ لہذا کوئی ایسی تدبیر کرنی چاہیے کہ اس شخص سے ہمیں چھٹکارا مل جائے۔ لیکن جو کچھ بھی ہو جلد سے جلد ہو۔ اگر محمد یہاں سے نکل کر اپنے ہوا خواہوں میں پہنچ گیا تو پھر ہمارے بنائے کچھ نہ بن سکے گا اور اس صورت میں ہماری تباہی اور بربادی یقینی اور قطعی ہے۔

قریش کا انحضرت کے اس پر فوراً ان کی ایک مجلس مشاورت دار الندوہ میں منعقد ہوئی جس خلاف ایک عظیم الشان جلسہ میں قریش کے ایک تنو کے قریب عمائد اور سردار جمع تھے تاکہ اس نئی مشکل کا حل سوچیں اور اس جدید خطرے کا سد باب جہاں تک ممکن ہو سکے کریں۔ ابن ہشام کے الفاظ یہ ہیں ”جب قریش نے دیکھا کہ مسلمانوں کو ایک امن کا مقام (یثرب) مل گیا۔ جہاں وہ فراغت کے ساتھ اپنی زندگی بسر کرنے لگے اور رسول کریم صلی اللہ علیہ وسلم بھی عنقریب وہیں چلا جانا چاہتے ہیں تو وہ نہایت متروک و مکرر مند ہوئے۔ اس قسم کے انجام پر ان کی نظر گئی اور انھوں نے سوچا کہ مسلمانوں کی قوت کا مجتمع ہونا ہماری بربادی اور تباہی کا پیش خیمہ ہے۔ پس انھوں نے اس اہم باب میں مشورہ کرنے کے لیے قس بن کلاب کے گھر میں جسے ”دار الندوہ“ کہا جاتا تھا ایک عظیم الشان جلسہ منعقد کیا۔

سنہ مکہ کے کافر آنحضرت صلی اللہ علیہ وسلم کو بجائے محمد کے مذہم کہا کرتے تھے یعنی ایسا شخص جس کی لوگ مذمت اور

برائی کرتے ہوں۔ سنہ تاریخ ابن اثیر جلد ۱۵ ص ۱۷۵۔ سیرۃ ابن ہشام ص ۱۵۶



راہنہ شام نے اس مجلس مشاورت میں شامل ہونے والے مہاجرین قریش میں سے بعض کے نام بھی لکھے ہیں

جلسے میں آنحضرتؐ کے خلاف نجاویز مجلس میں جب یہ معاملہ پیش کیا گیا تو بعض نے یہ رائے دی کہ رسیوں سے جکڑ کر محمدؐ کو ایک مکان میں قید کر دینا چاہیے اور اس وقت تک نظر بند رکھنا چاہیے جب تک مرنے جائے۔ کچھ لوگوں نے کہا اسے یہاں سے نکال دینا چاہیے۔ کہیں جائے کہیں رہے ہمارے سر سے تو ہلاٹے گی۔ مگر سب لوگوں کے برخلاف ابوہل نے یہ مشورہ دیا کہ "قریش کے تمام قبائل میں سے ایک ایک بہادر آدمی منتخب کر لیا جائے۔ یہ سب لوگ ننگی تلواریں لے کر محمدؐ کے مکان کا محاصرہ کر لیں اور جب وہ باہر نکلے تو سب بہادر ایک ساتھ اس پر حملہ کر کے اس کا کام تمام کر دیں۔ اس طرح محمدؐ کا خون تمام قبائل میں بٹ جائے گا اور ہر قبیلہ اس خون میں براہ راست شامل ہو جائے گا۔ ظاہر ہے کہ اس کے قبیلے ولے (بنو ہاشم) محمدؐ کے قصاص کے لیے قریش کے تمام قبائل کا مقابلہ نہیں کر سکیں گے اور مجبوراً خون بہا لینے پر اکتفا کریں گے۔ جو ہم بڑی خوشی سے چندہ کر کے فوراً ادا کر دیں گے۔ اس طرح یہ غلش بڑی آسانی سے دور ہو جائے گی۔ محمدؐ کے قتل کے بعد اس کے متبعین اور حامیوں میں اتنی سکنت اور ہمت باقی نہ رہے گی کہ وہ لوگوں کا دین بگاڑنے کی کوشش کریں۔ اس لیے تھوڑے ہی دنوں میں یہ تحریک ختم ہو جائے گی۔"

قریش کا آنحضرتؐ کو قتل کرنے کا فیصلہ اور حضورؐ کی ہجرت تمام حاضرین مجلس نے ابوہل کی اس رائے کو بے حد پسند کیا اور اس کو عملی جامہ پہنانے کے لیے قریش کے چیدہ بہادروں نے تلواریں کھینچ کر حضور علیہ السلام کے مکان کا محاصرہ کر لیا۔ ادھر اللہ تعالیٰ نے حضور کو حکم دیا کہ اب تم یہاں سے نکل جاؤ۔ چنانچہ حضور علیہ السلام حضرت علی مرتضیٰ کو اپنے بستر پر لٹا کر رات کے اندھیرے میں گھر سے باہر نکلے اور خدا کا ایسا تصرف ہوا کہ قریش کے چیدہ بہادروں کو آپؐ کے باہر نکلنے اور ان کے درمیان ہو کر گندرجانے کا ذرا سا بھی احساس نہ ہوا۔ حضور تین دن غارتور میں رہ کر حضرت ابو بکر صدیق کے ساتھ یثرب روانہ ہو گئے اور وہاں خیبر و عافیت سے پہنچ گئے۔ اسی روز سے شہر کا نام یثرب سے بدل کر مینہ النبی پڑ گیا۔ جو بعد میں صرف مدینہ رہ گیا۔

چلتے چلتے بھی حضور علیہ السلام اپنی دیانت و امانت اور اپنے اعلیٰ اور بہترین اخلاق کا ایسا بے نظیر نمونہ قریش مکہ کو دکھا گئے کہ اس سے بڑھ کر ممکن نہیں۔ یعنی باوجود نہایت برا کمنے اور برا سمجھنے کے تمام قریش



اپنا روپیہ پیسہ آنحضرت صلی اللہ علیہ وسلم ہی کے پاس امانت رکھا کرتے تھے۔ ہادی عالم صلی اللہ علیہ وسلم نے حضرت علی مرتضیٰ کو اس لیے پیچھے چھوڑا کہ یہ سب امانتیں میرے جانے کے بعد ان کے مالکوں کو واپس کر دینا۔

حضور علیہ السلام کے یثرب تشریف لے جانے کے بعد اسلام ایک نئے دور میں داخل ہوتا ہے اور تاریخ اشاعت اسلام کے دوسرے باب کا آغاز ہوتا ہے۔

## فصل پنجم

# قبائل عرب میں اشاعت اسلام کا جائزہ

(قبل از ہجرت)

حضور علیہ السلام کی ملی زندگی میں اشاعت اسلام کی تاریخ بیان کر چکنے کے بعد ضروری معلوم ہوتا ہے کہ ناظرین کرام کو بتایا جائے کہ تیرہ برس کے طویل عرصے میں جو گاتار اور مسلسل سعی اور کوشش تبلیغ اسلام اور دعوت حق کی حضرت نبی کریم صلی اللہ علیہ وسلم نے کی۔ اس نے ہجرت سے قبل عرب کے کس کس قبیلے کو متاثر کیا۔ اور ان قبائل میں سے کن کن اصحاب کو بت پرستی چھوڑ کر حق کو قبول کرنے اور آنحضرت صلی اللہ علیہ وسلم کی نبوت اور رسالت کی تصدیق کرنے کی توفیق ملی؟

ذیل میں ہم عرب کے ان قبائل کی تفصیل بیان کرتے ہیں جن کے درمیان ان سوار رسول میں اسلام کی اشاعت ہوئی اور ان قبائل میں سے جن جن صاحب بصیرت اور سعید الفطرت اصحاب نے اسلام قبول کیا۔ ان کے اسم ہائے گرامی بھی ہر قبیلے کے ساتھ لکھتے ہیں۔ یہی وہ صادق الایمان اور کامل الیقین حضرات تھے جنہوں نے حق و صداقت کو قبول کرنے اور خدا کے پاک نبیؐ کی آواز پر لبیک کہنے کے باعث مکہ کے کافروں اور قریش کے سرداروں کے ہاتھوں سخت سے سخت تکلیفیں اور مصیبتیں اٹھائیں۔ قید و بند بھوک اور پیاس کی صعوبتیں جھیلیں۔ مال و اسباب۔ نقد و جنس۔ مکان و جائداد سے ہاتھ دھوئے زن و فرزند۔ اہل و عیال اور عزیز واقارب سے جدا ہوئے اور بالآخر نہایت لاچاری و مجبوری اور بے بسی و بیگسی کی حالت میں وطن سے نکل کر کبھی حبشہ کا طویل سفر اختیار کیا۔ کبھی یثرب کا سنگلاخ راستہ طے کیا



اور ہزاروں مفتیں جھیل کر اپنے ایمان۔ اپنے صدق۔ اور اپنے اخلاص کا ثبوت دیا۔ اور درگاہ خداوندی سے  
رضی اللہ عنہ کا خطاب پایا۔

قبیلوں اور ان میں مسلمان ہونے والے حضرات کی فہرست یہ ہے۔

(۱) بنو ہاشم میں سے۔ حضرت علی بن ابی طالب۔ جعفر بن ابی طالب۔ حضرت حمزہ بن عبدالمطلب۔  
(۲) موالی بنی ہاشم۔ حضرت آنسہ مولیٰ آنحضرت صلی اللہ علیہ وسلم۔ حضرت ابو لکبشہ۔ حضرت  
زید بن حارثہ۔

(۳) بنو عبدالمطلب۔ حضرت عبیدہ بن حارث۔ حضرت طفیل بن حارث۔

(۴) حلیف بنو عبدالمطلب۔ حضرت ابو مرثد غنوی۔ حضرت مرثد بن ابی مرثد۔

(۵) بنو عبد شمس۔ حضرت عثمان بن عفان۔ حضرت خالد بن سعید۔

(۶) حلیف بنی عبد شمس۔ حضرت عبداللہ بن جش۔ حضرت ابوالاحد بن جش۔ حضرت عکاشہ بن

محسن۔ حضرت شجاع بن وہب۔ حضرت عقبہ بن وہب۔

(۷) حلیف بنی نوفل۔ حضرت عقبہ بن غزوہ۔

(۸) بنو اسد بن عبد العزیٰ۔ حضرت زبیر بن عوام۔ حضرت سعید بن عبد قیس۔ حضرت خالد بن عوام۔ حضرت

اسود بن نوفل۔ حضرت عمرو بن اُمیہ۔ حضرت یزید بن زمرہ۔

(۹) حلیف بنو اسد۔ حضرت عاتب بن ابی بلتعہ۔

(۱۰) بنو عبد الدار۔ حضرت طلیب بن عبیر۔ حضرت ابوالروم بن عبیر۔ حضرت فراس بن نصر۔ حضرت

مصعب بن عبیر۔ حضرت جهم بن قیس۔

(۱۱) حلیف بنو عبد الدار۔ حضرت ابو فکیہ۔

(۱۲) بنی زہرہ بن کلاب۔ حضرت عبد الرحمن بن عوف۔ حضرت سعد بن ابی وقاص۔

حضرت طلیب بن ازہر۔ حضرت عبداللہ بن الاصف۔ حضرت عبداللہ بن شہاب۔

حضرت عامر بن ابی وقاص۔ حضرت سطلیب بن ازہر۔

(۱۳) حلیف بنی زہرہ میں سے۔ حضرت عبداللہ بن مسعود۔ حضرت مقداد بن عمرو۔ حضرت غبات بن اوت

حضرت مسعود بن ربیع۔ حضرت عقبہ بن مسعود۔ حضرت شریح بن خنسر۔

(۱۴) بنو نضیم بن مرہ میں سے۔ حضرت ابو بکر صدیق۔ حضرت طلحہ بن عبید اللہ۔ حضرت عامر بن فہیرہ (خادم)

حضرت ابو بکر صدیق۔ حضرت عمارت بن خالد۔ حضرت عمرو بن عثمان۔



(۱۵) بنو مخزوم بن لفظہ میں سے۔ حضرت ابوسلمہ بن عبدالاسد۔ حضرت ارقم بن ارقم۔ حضرت شماس بن عثمان۔ حضرت سلمہ بن ہشام۔ حضرت ہاشم بن ابوعلیفہ۔ حضرت ہبار بن سفیان۔ حضرت عبداللہ بن سفیان۔

(۱۶) حلیف بنی مخزوم میں سے۔ حضرت عمار بن یاسر۔ حضرت معتب بن عوف۔  
(۱۷) بنو عدی میں سے۔ حضرت عمر فاروق بن الخطاب۔ حضرت زید بن خطاب۔ حضرت سعید بن زید۔ حضرت عبداللہ بن عمر فاروق۔ حضرت عمرو بن سراقہ۔ حضرت نعم النجاشی۔ حضرت عبداللہ۔ حضرت معمر بن عبداللہ۔ حضرت عدی بن نضلہ۔ حضرت عروہ بن ابی اثاثہ۔ حضرت مسعود بن سوید۔ حضرت عبداللہ بن سراقہ۔

(۱۸) حلیف بنو عدی میں سے۔ حضرت عامر بن ربیعہ۔ حضرت عاقل بن ربیعہ۔ حضرت خالد بن ربیعہ۔ حضرت ایاس بن ربیعہ۔ حضرت عامر بن ربیعہ۔ حضرت ثعلبی بن ابی ثعلبی۔ حضرت علیج بن صالح (غلام حضرت عمر فاروق)۔

(۱۹) بنو سہم میں سے۔ حضرت خنیس بن حذافہ۔ حضرت عبداللہ بن حذافہ۔ حضرت ہشام بن عاص۔ حضرت ابو قیس بن حارث۔ حضرت عبداللہ بن حارث۔ حضرت سائب بن حارث۔ حضرت حجاج بن حارث۔ حضرت تمیم بن حارث۔ حضرت سعید بن حارث۔ حضرت سعید بن عمرو۔  
۲۰ بنی نجیح بن عمرو میں سے۔ حضرت عثمان بن مظعون۔ حضرت عبداللہ بن مظعون۔ حضرت قدامہ بن مظعون۔ حضرت سائب بن عثمان۔ حضرت معمر بن حارث۔ حضرت خطاب بن حارث۔ حضرت سفیان بن معمر۔ حضرت خالد بن سفیان۔ حضرت جنادہ بن سفیان۔ حضرت مہرہ بن عثمان۔

(۲۱) بنی عامر بن لوی میں سے۔ حضرت ابوسبرہ بن ابی ریم۔ حضرت عبداللہ بن خزیمہ۔ حضرت عاتب بن عمرو۔ حضرت عبداللہ بن سہیل۔ حضرت عمیر بن عوف۔ حضرت وہب بن سعد۔ حضرت سلیطہ بن عمرو۔ حضرت سکران بن عمرو۔ حضرت ملک بن زمرہ۔  
(۲۲) بنو فہر بن مالک میں سے۔ حضرت عبیدہ بن جراح۔ حضرت سہیل بن بیضاء۔ حضرت عمر بن ابی سرح۔ حضرت عیاض بن زہیر۔ حضرت عمرو بن حارث۔ حضرت عثمان بن عبدغفم۔

(۲۳) حلیف بنی سعد میں سے۔ حضرت نجیم بن جند۔  
(۲۴) قبیلہ دوس میں سے۔ حضرت طہیل بن عمرو دوسی رئیس قبیلہ۔ حضرت معقیب



یہ ہے ان اصحاب کی مختصر فہرست جو آنحضرت صلی اللہ علیہ وسلم کی مکی زندگی میں آپ پر ایمان لائے اور جنہوں نے بعد میں حبشہ اور یثرب کی جانب مختلف اوقات میں ہجرت کی۔ یثرب کی طرف ہجرت کا یہ سلسلہ فتح مکہ تک جاری رہا۔ پھر موقوف ہو گیا۔

## فصل شانزدہم

### عہد نبوی کے مبلغین اسلام

(مکی زندگی میں)

وایسے تو حضور علیہ الصلوٰۃ والسلام نے تبلیغ اور تلقین کر کے جن سعید و سچوں کو اسلام کا حلقہ بگوش بنایا۔ وہ سارے ہی ایسے لوگ تھے جنہوں نے اپنے طور پر جہاں تک ان سے بن سکا اپنے نبوی بچوں۔ والہین اور بھائیوں کو اسلام کی دعوت دی اور اکثر اس میں کامیاب ہوئے مگر آنحضرت صلی اللہ علیہ وسلم کی دعوت و تبلیغ سے فیضیاب ہو کر مشرف بہ اسلام ہونے والے بعض قابل اور لائق و ماہر ایسے بھی تھے جنہوں نے مسلمان ہونے کے بعد عام طور سے تبلیغ کرنی شروع کی اور دعوت حق کا جو فرض اللہ تعالیٰ نے آنحضرت صلی اللہ علیہ وسلم پر عائد کیا تھا۔ انہوں نے سمجھا کہ ہم پر بھی یہ فرض ٹھیک اسی طرح عائد ہوتا ہے۔ جیسے ہمارے ادنیٰ اور رہنما پر۔ اور یہ سمجھ کر انہوں نے کوئی دقیقہ اسلام کی تبلیغ کرنے میں اٹھا نہیں رکھا نہ وہ مخالفین سے ڈرے۔ نہ مخالفت سے گھبرائے نہ اپنے فرائض کی بجا آوری میں کبھی کوتاہی کی بلکہ پوری تندی، بڑی جاکہی اور بے حد مستحی کے ساتھ برابر اسلام کی اشاعت کرتے اور خدا کے بندوں کو خدا کا پیغام پہنچاتے رہے۔ جو ان کو آنحضرت صلی اللہ علیہ وسلم کی معرفت ملا تھا۔

یہ نفوس مقدسہ و دگر و سوں میں منقسم تھے۔ پہلی قسم ان اصحاب کی ہے جن کو تبلیغ کا نہایت شوق تھا اور وہ کسی بیرونی تحریک کے بغیر بطور خود اشاعت حق میں مصروف رہے۔ اور لوگوں کو ان کی آبائی بت پرستی سے روکتے رہے۔

دوسری قسم کے اصحاب وہ ہیں جن کو حضرت نبی کریم صلی اللہ علیہ وسلم نے اس کام پر مقرر فرمایا کہ وہ

سہ "مہاجرین" جلد اول ص ۱۷۸



عامۃ الناس کو قرآن کریم کی تعلیم دیں اور اسلام کی تبلیغ کریں۔

اشاعت اسلام کی تاریخ ایسے بزرگوں کے تبلیغی کارناموں کے تذکرے کے بغیر بھی مکمل نہیں ہو سکتی۔ لہذا ہم ان دونوں قسم کے بزرگوں میں سے بعض کے تبلیغی حالات یہاں درج کرتے ہیں تاکہ قارئین کرام کو معلوم ہو کہ صحابہ رضوان اللہ علیہم اجمعین لوگوں کو تبلیغ کرتے ہوئے کن کن ذرائع کا استعمال فرماتے تھے اور ان کا طرز تبلیغ کیا تھا؟ اس طرح حضور کی مکی زندگی میں مبلغین اسلام کے تبلیغی کارناموں کا ایک مجمل تذکرہ آپ کے سامنے آجائے گا۔

اس ضمن میں حضرت ابو بکر صدیق اور حضرت جعفر طیار کی اشاعت اسلام کی سرگرمیاں گذشتہ اوراق میں تفصیل کے ساتھ بیان کی جا چکی ہیں لہذا ان کے اعادہ کی ضرورت نہیں ہے اب ہم صرف مندرجہ ذیل اصحاب کی تبلیغی اور اشاعتی کوششوں کا بہت مختصر ذکر کریں گے (۱) حضرت ابوذر غفاری (۲) حضرت طفیل بن عمرو سی (۳) حضرت موسیٰ اشعری (۴) حضرت مصعب بن عمیر۔

### (۱) حضرت ابوذر غفاری

ان کا نام جذب۔ کنیت ابوذر اور لقب ”مسیح الاسلام“ ہے۔ نہایت قدیم الاسلام صحابی میں شروع میں قبیلہ غفار کے ممتاز فرد تھے۔ اسلام کا نام سنا تو تحقیق حق کی خاطر ملک آئے اور اسلام لے آئے۔ ان کے مسلمان ہونے کا واقعہ ہم گذشتہ صفحات میں تفصیل سے لکھ چکے ہیں۔

کچھ دن مکہ میں مقیم رہنے کے بعد یہ واپس ہونے لگے تو رسول کریم صلی اللہ علیہ وسلم نے انہیں حکم دیا کہ اپنے قبیلے میں جا کر اسے اسلام کی تبلیغ کرو۔ شاید خدا تمہارے ذریعے سے ان لوگوں کو اسلام میں داخل کر دے۔ انھوں نے پہلے اپنے دو بھائیوں انیس اور امنا کو تبلیغ کی اور وہ دونوں فوراً مسلمان ہو گئے۔ اس کے بعد تینوں مل کر قبیلے میں گئے اور نہایت جوش اور استقلال کے ساتھ غفاریوں کو تبلیغ کرنی شروع کی۔ ان کی تبلیغ اور وعظ و تذکیر نے ان کے قبیلے والوں پر ایسا اثر کیا کہ تھوڑے ہی دنوں میں آدھا قبیلہ مسلمان ہو گیا اور باقی آدھا ہجرت کے بعد ایمان لے آیا۔

### (۲) حضرت طفیل بن عمرو سی

اسلام لانے کے بعد انھوں نے خدمت نبوی میں عرض کی کہ یا حضور! میں قبیلہ دوس کا رئیس اور



اپنی قوم میں ممتاز ہوں۔ چاہتا ہوں کہ جو روحانی نعمت اللہ تعالیٰ نے مجھے مرحمت فرمائی ہے۔ میری قوم کو بھی اس سے کافی حصہ ملے۔ پس مجھے اجازت دیجئے کہ میں جا کر اپنی قوم کو تبلیغ کروں اور ان کو اسلام کی دعوت دوں۔

حضور علیہ السلام نے اجازت دے دی۔ قرآن کی بہت سی آیات ان کو پڑھا دیں اور توحید اور رسالت کے اصول ان کو سمجھا دیے۔

جب مکہ سے روانہ ہو کر حضرت طفیل اپنے قبیلے میں پہنچے تو سب سے پہلے والد سے ملاقات ہوئی۔ انہیں تبلیغ کرنے کا حضرت طفیل نے یہ طریقہ اختیار کیا کہ ان سے کہا ”اب میرا اور آپ کا کوئی تعلق باقی نہیں رہا۔ نہ میں آپ کا بیٹا نہ آپ میرے باپ۔“ لہذا فراق بینی دینکے۔“ باپ نے گھبرا کر پوچھا میں بیٹا! کیا بات ہوئی۔ آج تم کیسی ہلکی باتیں کر رہے ہو“ حضرت طفیل نے جواب دیا ”ہلکی باتیں نہیں۔ میں جو کچھ کہہ رہا ہوں ٹھیک کہہ رہا ہوں میں مکہ گیا تھا۔ وہاں خدا نے ایک نبی مبعوث کیا ہے۔ جو اچھی باتوں کا حکم دیتا اور بُرے کاموں سے روکتا ہے۔ بت پرستی سے منع کرتا ہے اور خدا کے واحد کی پرستش کی تعلیم دیتا ہے۔ کہتا ہے یہ بت نرے پتھر ہیں۔ ان میں کسی قسم کی کوئی طاقت نہیں۔ اس پر جو کلام آسمان سے نازل ہوتا ہے وہ ایسا فرحت بخش اور ایسا فصیح و بلیغ ہے کہ میں نے آج تک کسی بڑے سے بڑے شاعر کا کلام بھی اتنا اعلیٰ اور شستہ نہیں دیکھا۔ میں نے ان کے ہاتھ پر بت پرستی سے توبہ کر لی ہے خدا کو ایک مان لیا ہے اور ان کی نبوت کی تصدیق کی ہے اب صاف بات یہ ہے کہ جب تک آپ بھی اس نبی پر ایمان نہیں لائیں گے اس وقت تک میں آپ سے کوئی تعلق نہیں رکھوں گا۔

باپ نے یہ تمام تقریریں سن کر کہا طفیل! تو ساری قوم میں سب سے زیادہ عقل مند اور دور اندیش ہے۔ تو نے جس دین کو قبول کیا ہے سوچ سمجھ کر ہی کیا ہوگا۔ پس میں بھی تیرے ساتھ اس نبی پر ایمان لاتا ہوں اور آج سے بت پرستی کو چھوڑتا ہوں۔

باپ سے فاسخ ہونے کے بعد بیوی کی طرف متوجہ ہوئے اور اس سے بھی وہی باتیں کیں جو باپ سے کی تھیں۔ اس نے بھی وہی جواب دیا جو خسر نے دیا تھا اور مسلمان ہو گئی۔

اب دوسرا مرحلہ قوم کو تبلیغ کرنے کا تھا ہر چند کوشش کی اور لوگوں کو سمجھایا مگر کسی نے بھی توبہ

نہ دی۔ یہ نہایت شکستہ دل ہو کر واپس آنحضرت صلی اللہ علیہ وسلم کی خدمت میں پہنچے اور قوم کی شکست کی۔ حضور علیہ السلام نے دعا فرمائی ”یا الہی! دوس کو ہدایت دے۔ اور اس پر ابر رحمت کا نزول فرما۔“ اس کے بعد ارشاد فرمایا ”طفیل! اپنی قوم میں واپس جاؤ اور نرمی اور محبت کے ساتھ اسے خدا کا پیغام



سناؤ۔ انشاء اللہ ضرور اثر ہوگا۔

جب دوبارہ واپس پہنچ کر حضرت طفیل نے اپنی قوم کو تبلیغ کی تو حضور علیہ السلام کی دعا کی برکت سے اس کا خاص اثر ہوا اور قوم کے اکثر افراد نے اسلام کو قبول کر لیا۔

اسی دوران میں آنحضرت صلی اللہ علیہ وسلم ہجرت فرما کر شرب تشریف لے گئے۔ جس پر فوراً قریش نے لڑائیوں کا سلسلہ شروع کر دیا۔ مگر حضرت طفیل برابر اپنی قوم میں اسلام کی اشاعت کرتے رہے۔ یہاں تک کہ بداء اُحد اور خندق کے غزوات ہو چکے اور حضور علیہ السلام خیبر کی تیاریوں میں مصروف تھے کہ حضرت طفیل دوس کے پچاس گھرانوں کے ہمراہ خدمت نبوی میں حاضر ہوئے۔ یہ وہ لوگ تھے جو حضرت طفیل کی تبلیغ سے مسلمان ہوئے تھے

حضرت طفیل اودان کے ساتھی فتح مکہ تک آنحضرت صلی اللہ علیہ وسلم کے ساتھ رہے۔ اس کے بعد اجازت لے کر اپنے قبیلے میں واپس چلے گئے۔ اور پھر تبلیغ میں مصروف ہو گئے۔ اس دفعہ ان کو تبلیغ میں زبردست کامیابی ہوئی اور تھوڑے ہی عرصے میں دوس کے چار سو آدمیوں نے حضرت طفیل کے ہاتھ پر اسلام قبول کر لیا۔ جن کو لے کر پھر حضرت طفیل روانہ ہوئے اور غزوہ طائف میں آنحضرت صلی اللہ علیہ وسلم کی خدمت میں حاضر ہوئے اور اس کے بعد حضور علیہ السلام کے انتقال تک حضور کے قدموں میں حاضر رہے۔

### (۳) حضرت ابو موسیٰ اشعری

آپ بن کے رہنے والے تھے اور وہاں کے قبیلہ اشعر سے تعلق رکھتے تھے۔ جب آپ نے سنا کہ مکہ میں ایک شخص رسول اور نبی ہونے کا دعویٰ کر رہا ہے۔ تو فوراً تحقیق حال کے لیے اٹھ کھڑے ہوئے مکہ پہنچے اور حضور علیہ السلام سے ملے تو پہلی ہی ملاقات میں ان پر حقیقت حال منکشف ہو گئی اور آپ مسلمان ہو گئے واپس آئے تو آپ بن میں اسلام کے ایک پرورش مبلغ تھے۔ اپنے قبیلے میں گھر گھر پھر کر آپ نے ہر شخص کو اسلام کا پیغام

سہ ابن سعد کا بیان ہے کہ ۸۰ یا ۸۰۰ آدمی تھے۔ جن میں حضرت ابو ہریرہ اور حضرت عبداللہ بن ابی ہریرہ الدوسی بھی تھے۔ اور یہ لوگ

خیبر میں جا کر آنحضرت سے ملے تھے (طبقات کبیر جزو ثالث ص ۵۸) ۵۲ ہجری میں جلد دوم صفحہ ۲۲۹، ۲۳۰

پہنچایا۔ اور برابر اس نیک کام میں لگے رہے۔ یہاں تک کہ ایک ایک دودو کر کے آپ نے عرصہ دراز کی تبلیغ و اشاعت کے بعد اپنے قبیلے کے پچاس آدمیوں کو مسلمان کیا۔ ان سب کو لے کر آنحضرت صلی اللہ علیہ وسلم کی خدمت میں حاضر ہونے کے لیے بحری راستے سے روانہ ہوئے۔ لیکن جس بہانہ میں یہ سوار ہوئے تھے۔ سمندر کے طوفان اور بادِ مخالف



نے اس کو بجائے حجاز کے حبشہ پہنچا دیا۔ جہاں حضرت جعفر طیار دوسرے مہاجرین کے ساتھ پہلے سے مقیم تھے۔ جب حضرت جعفر اپنے ساتھیوں کے ساتھ آنحضرت صلی اللہ علیہ وسلم کی خدمت میں روانہ ہونے لگے۔ تو یہ بھی ان ہی کے ہمراہ چلے آئے اور عین اس وقت مدینہ میں پہنچے جب آنحضرت صلی اللہ علیہ وسلم خیر فتح کر کے واپس مدینہ منورہ تشریف لائے۔ حضور علیہ السلام نے ازراہ شفقت ان کو اور ان کے تمام ساتھیوں کو بھی خیر کے مال قیمت میں سے حصہ عطا فرمایا۔

### (۲۷) حضرت مصعب بن عمیر

جب حضرت مصعب حبش میں مدت تک رہنے کے بعد واپس مکہ آئے تو رسول کریم صلی اللہ علیہ وسلم نے انہیں حکم دیا کہ یثرب کے مسلمانوں کی تنظیم و تعلیم اور وہاں کے غیر مسلموں کو پیغام حق پہنچانے اور عام طور پر تبلیغ اسلام کرنے کے لیے یثرب چلے جائیں تو حکم کا یہ بندہ اور ایثار و خلوص کا یہ پیکر بلا عذر اور بغیر تامل فوراً یثرب روانہ ہو گیا۔

یثرب پہنچ کر جہاں انھوں نے مسلمانان یثرب کی تربیت کا بہترین انتظام کیا۔ جمعہ کی نماز قائم کی۔ قرآن کریم کی تعلیم تمام مسلمانوں کو دینی شروع کی۔ وہاں اوس و خزرج میں بھی نہایت تیزی اور مستعدی کے ساتھ تبلیغ حق اور اشاعت اسلام کا کام شروع کیا۔ حضرت اسعد بن زرارہ کا مکان آپ کا ”دار التبلیغ“ تھا۔ وہیں آپ نو مسلموں کو درس قرآن دیتے اور وہیں غیر مسلموں کو بلا کر تبلیغ اسلام کرتے۔ اس کے علاوہ جب بھی موقع ملتا۔ اوس اور خزرج کے محلوں اور گھروں کا چکر لگاتے اور لوگوں کو پیغام حق پہنچاتے۔

جب حضرت مصعب کے وعظ و تذکیر اور دعوت و تبلیغ کا سلسلہ بہت بڑھا اور یثرب کے ہر گلی کوچے میں رسول اللہ صلی اللہ علیہ وسلم کا ذکر خیر ہونے لگا تو اوس و خزرج کے ان سرداروں اور معززین کو جو ابھی تک اسلام نہیں لائے تھے نہایت ناگوار ہوا۔ انھوں نے اشاعت و تبلیغ کے اس سلسلے کو برسر اور بہ جبر روکنا چاہا۔ چنانچہ قبیلہ عبدالاشہل کے سردار سعد بن معاذ نے اپنے گھر سے دوست اسعد بن حضیر سے کہا کہ اب مسلمانوں کی تبلیغی سرگرمیاں حد اعتدال سے بڑھ گئی ہیں۔ وہ ہمارے سادہ لوح نوجوانوں کو اپنے ایبائی مذہب سے برگشتہ کر کے محمد کے بنائے ہوئے نئے دین میں داخل کرنا چاہتے ہیں۔ محمد نے اپنے نمائندے یہاں بھیج دیے ہیں جو دن رات یہ کام کر رہے ہیں اور ہمارے نوجوانوں کو ورطہ غلامی میں لگے سے آنے والے محمد کے نمائندے مصعب بن عمیر کو اسعد بن زرارہ نے اپنے ہاں ٹھیرا رکھا ہے۔ وہ خود



بھی گمراہ ہوا اور مصعب کے ذریعے دوسروں کو بھی گمراہ کر رہا ہے۔ چونکہ ابوامامہ (اسعد بن زرارہ) میرا خالہ زاد بھائی ہے۔ لہذا میں تو اس وجہ سے کچھ کہہ نہیں سکتا۔ مگر ابوامامہ اس چشم پوشی کا ناجائز فائدہ اٹھا رہا ہے۔ تم جاؤ اور مصعب کو یہاں سے نکال دو۔ یہ خطرناک شخص اگر یہاں رہا تو ایک دن دیکھ لینا کہ اس اور خریج کا ایک شخص بھی اپنے آبائی مذہب پر قائم نہیں رہے گا اور سب محمد کے پیرو ہو جائیں گے۔ پس تم جاؤ اور زبردستی اس فساد کی آگ کو یہاں سے نکال دو۔

اسعد بن معاذ کے کہنے سے اسید بن حضیر کو بھی بڑا غصہ آیا۔ وہ ہتھیار لگا کر مصعب کے پاس پہنچا۔ (جو اس وقت اسعد بن زرارہ کے ساتھ ایک باغ میں بیٹھے ہوئے تھے) اسید کو دور سے آنا دیکھ کر اسعد نے مصعب سے کہا ”اسید بن حضیر اپنی قوم کا سردار ہے جو یہاں ہمارے پاس آ رہا ہے۔ اسے ضرور تبلیغ کرنا“ اتنے میں اسید بن حضیر نے ہتھیار ڈال دیے اور بڑے خشک و محنتی لہجے میں مصعب سے کہنے لگا کہ تمہیں یہاں کس نے بلایا ہے۔ تم ہمارے نوجوانوں کے دماغ بگاڑتے ہو اور اپنی حکمی چوڑی باتوں سے انہیں گمراہ کرتے ہو۔ فساد انگیزی کی یہ باتیں ٹھیک نہیں ہیں۔ اگر اپنی جان کی خیر چاہتے ہو تو فوراً یہاں سے چلے جاؤ اور کبھی یہاں منت نہ آنا۔ ہمیں تمہاری اور تمہاری تبلیغ کی قطعاً ضرورت نہیں اور نہ ہمیں تمہارے نئے دین سے کسی قسم کی کوئی دلچسپی ہے۔ پس خیریت اسی میں ہے کہ فوراً یہاں سے روانہ ہو جاؤ۔

اس تمام غیظ و غضب کی تقریر کا مصعب نے نہایت نرمی اور ملائمت سے یہ جواب دیا کہ ”اے قوم کے معزز سردار! میں نے آپ کا ارشاد سنا۔ اب خدا آپ تشریف رکھیں اور دو باتیں میری بھی سن لیں۔ اگر وہ باتیں آپ کو اچھی معلوم ہوں تب انہیں قبول کر لینا ورنہ جو آپ کا دل چاہے کریں۔“ اسید نے مصعب کی یہ گفتگو سن کر کہا ”تم نے یہ بات انصاف کی کہی۔ اچھا بتلاؤ تم کیا کہنا چاہتے ہو؟ یہ کہہ کر اسید نے تلوار زمین پر رکھ دی اور خود بھی بیٹھ گیا۔

اسید کے بیٹھنے کے بعد حضرت مصعب نے ایسی خوبی اور شائستگی کے ساتھ اسلام کے محاسن و تعجید کے فضائل اور بت پرستی کے معائب بیان کیے کہ اسید حیران رہ گیا۔ چونکہ حضرت مصعب کی ساری باتیں نہایت محضول تھیں۔ لہذا اسید کے دل میں بیٹھتی چلی گئیں۔ تبلیغ کے بعد حضرت مصعب نے اسید کو چند قرآنی آیات پڑھ کر سنائیں جن کو سن کر بے اختیار اسید کے منہ سے نکلا کہ کیسا عمدہ دین اور کیسا عمدہ کلام ہے یہ تو بتلاؤ کہ تمہارے مذہب میں داخل ہونے کا طریقہ کیا ہے؟ حضرت مصعب نے کہا ”نہایت سادہ اور آسان۔ پہلے غسل کرو۔ پھر صاف اور پاک کپڑے پہنو۔ اس کے بعد خدا کی وحدانیت اور آنحضرت کی رسالت کا اقرار کرو۔ پس تم مسلمان ہو۔“ فوراً ہی اسید نے غسل کیا۔ کپڑے بدلے اور کلمہ پڑھ کر مسلمان



ہو گئے۔

مسلمان ہونے کے بعد حضرت اسید نے حضرت مصعب اور حضرت ابوامامہ سے کہا کہ ایک اور آدمی ایسا ہے کہ اگر وہ بھی تمہاری تبلیغ سے مسلمان ہو گیا تو پھر اس کی ساری قوم اسلام قبول کر لے گی اور ایک آدمی بھی اس قبیلے میں ایسا باقی نہ رہے گا جو بت پرستی پر قائم رہے۔ میں اس کو ابھی تمہارے پاس بھیجتا ہوں۔ خدا کرے کہ وہ تمہاری تبلیغ سے متاثر ہو اور تمہارے ساتھ شامل ہو جائے۔ یہ کہہ کر حضرت اسید چلے گئے۔ سعد بن معاذ بہت بے چینی سے ان کا انتظار کر رہا تھا۔ جب ان کو سامنے سے آتا ہوا دیکھا تو اپنے دوستوں سے جو وہاں بیٹھے ہوئے تھے کہنے لگا "اسید جس حالت میں یہاں سے گیا تھا اس حالت میں واپس نہیں آ رہا۔ ضرور اس کی حالت میں تبدیلی ہو گئی ہے" جب حضرت اسید قریب آئے تو سعد نے پوچھا کہ کہو کیا کر آئے؟ اسید نے کہا کہ نا کرنا کیا تھا۔ میں نے مصعب سے کہا کہ تو یہاں سے چلا جا۔ اس نے کہا "اگر تمہاری ہی مرضی ہے تو میں چلا جاؤں گا" پس قصہ ختم ہوا مگر ایک نئی خبر یہ ہے کہ بنو حارث تمہارے خالہ زاد بھائی ابوامامہ کو قتل کرنے کی تیاریاں کر رہے ہیں اور عنقریب اس پر حملہ کرنا چاہتے ہیں بلکہ حملے کے لیے روانہ ہو چکے ہیں۔ اس کی وجہ صرف یہ ہے کہ چونکہ بنی حارث کے لوگوں کو تمہاری ذات سے سخت دشمنی ہے اور ابوامامہ تمہارا خالہ زاد بھائی ہے لہذا وہ اسے قتل کر کے تمہیں لوگوں کی نظروں میں ذلیل کرنا چاہتے ہیں۔ یعنی لوگوں کو یہ دکھانا چاہتے ہیں کہ گویا تم اتنے پست ہمت اور بزدل ہو کہ اپنے خالہ زاد بھائی کو بھی اس کے دشمنوں سے نہیں بچا سکے۔

یہ سنتے ہی سعد بن معاذ سب مخالفت بھول گیا اور نہایت طیش میں بھرا ہوا۔ ہتھیار لیے بہت تیزی کے ساتھ ابوامامہ کو دشمنوں سے بچانے کے لیے بھاگا ہوا آیا۔ مگر باغ میں آکر دیکھا کہ مصعب اور ابوامامہ نہایت اطمینان سے بیٹھے ہوئے باتیں کر رہے ہیں۔ یہ نظارہ دیکھ کر سعد فوجاً سمجھ گیا کہ یہ تمام سازش مجھے یہاں بلانے کے لیے کی گئی ہے۔

اس پر سعد کو اور بھی زیادہ غصہ آیا اور اس نے بڑی ناراضگی اور سختی کے ساتھ مصعب سے کہا کہ اگر اپنی خیر چاہتے ہو تو فوراً اسی وقت بیک بینی و دو گوش یہاں سے چل دو۔ حضرت مصعب نے بدستور بہت نرمی سے جواب دیا "اچھی بات ہے میں چلا جاؤں گا۔ لیکن پہلے تم میری دو باتیں سن لو۔ پسند ہوں قبول کرنا۔ پسند نہ ہوں تو نہ قبول کرنا" سعد بن معاذ نے جواب دیا "یہ بات تم نے درست کہی۔ اچھا کہو کیا کہتے ہو؟ حضرت مصعب نے اس کو بھی اسی دل نشین پیرائے میں تبلیغ کی اور قرآن کریم کی آیات پر مدد کرنا جن کا اثر سعد بن معاذ پر بھلی کی طرح سے ہوا اور فدا ہی انھوں نے اسلام قبول کر لیا۔



اس کے معاً بعد وہ اپنی قوم کی طرف گئے اور ان سے کہا "اے بنی عبدالاشہل تم مجھے کیسا سمجھتے ہو؟ انھوں نے جواب دیا تم ہمارے سردار ہو۔ ہم سب سے افضل اور سب سے بہتر ہو۔ بہت صائب الرائے اور بڑے عقلمند اور دور اندیش ہو۔ بہادری۔ شجاعت۔ سخاوت اور مہماں نوازی میں ہم سب سے بڑھ کر ہو۔"

اس پر سعد بن معاذ نے کہا کہ اگر تم مجھے واقعی ایسا سمجھتے ہو جیسا تم نے اس وقت اظہار کیا تو آگاہ ہو جاؤ کہ میں نے اسلام قبول کر لیا ہے اور محمد صلی اللہ علیہ وسلم پر ایمان لے لیا ہوں کیونکہ وہ یقیناً خدا کے رسول ہیں پس میں تمہیں دعوت دیتا ہوں کہ میری مانند تم بھی اسلام کی دعوت کو قبول کرو۔ اور مسلمان ہو جاؤ۔ اگر نہیں کرو گے تو مجھے تمہارے مردوں۔ تمہاری عورتوں اور تمہارے بچوں میں سے کسی سے بات کرنی حرام ہے۔

ابن ہشام لکھتا ہے کہ سردار قبیلہ کی یہ بات سنتے ہی شام ہونے سے پہلے سعد بن معاذ کے قبیلے والے سارے کے سارے مسلمان ہو گئے۔

حضرت مصعب کو سعد بن معاذ اور ان کے قبیلے کے اسلام سے بڑی خوشی ہوئی اور انھوں نے اپنی تبلیغی سرگرمیوں میں اور زیادہ جتنی اور مستعدی سے کام کرنا شروع کیا۔ جس کا نتیجہ یہ ہوا کہ بقول ابن ہشام یثرب کی کوئی گلی اور کوئی گھر ایسا باقی نہ رہا جہاں ہر وقت اسلام کا ذکر نہ ہوتا ہو۔ اور جہاں کے لوگوں نے اسلام قبول نہ کیا ہو۔ مگر ایسے بھی تھے جنہوں نے حضرت مصعب کی دعوت الی الحق کو قبول نہ کیا اور بدستور بت پرستی پر قائم رہے مثلاً بنی امیہ بن زید۔ خطمہ۔ وائل اور واقف وغیرہ۔ اس کی وجہ یہ ہوئی کہ ان میں ایک نہایت قادر الکلام۔ اور فصیح اللسان شاعر تھا ابو قیس بن اسلت نام تھا۔ اس نے بڑی کوشش سے اپنے شاندار اشعار کی بدولت ان لوگوں کو اسلام سے روک رکھا۔

غرض حضرت مصعب کی بے انتہا تبلیغی کوششوں سے بکثرت آدمی یثرب میں مسلمان ہوئے یہاں تک کہ رسول کریم صلی اللہ علیہ وسلم یہاں تشریف لے آئے۔

حضرت مصعب کے تذکرے کے ساتھ تاریخ اشاعت اسلام کا پہلا باب ختم ہوتا ہے۔

۱۔ حضرت مصعب کے تذکرے کے لیے دیکھو سیرۃ ابن ہشام ص ۱۵۲۔ ص ۱۵۳۔ اسد الغابہ اور طبقات کبیر ابن سعد نیز تذکرہ







## باب دوم

### فصل اول

## آنحضور کی مدنی زندگی میں تبلیغ اسلام کی کیفیت

### مدینہ میں پہلا دارالتبلیغ

مکہ کی نسیت مدینہ میں زیادہ تیزی سے اسلام کی اشاعت ہوئی علیہ وسلم کے پاک قلب میں مکہ میں تھی وہی پورے جوش اور ولولے کے ساتھ مدینہ میں بھی قائم رہی۔ اسی مدنی زندگی میں بھی آپ اس ضروری اور اہم فریضے کی ادائیگی سے غافل نہیں رہے۔ بلکہ حق یہ ہے کہ نسبتاً زیادہ تیزی اور مستعدی کے ساتھ حضور نے مدینہ میں اس فرض کو انجام دیا اور اس راہ میں جتنی مشکلات پیش آئیں سب کو نہایت استقلال کے ساتھ بخندہ پیشانی برداشت کیا۔ واقعہ یہ ہے کہ جس تیزی اور سرعت کے ساتھ حضور کی مدنی زندگی میں اسلام پھیلا ایسا کی زندگی میں ہرگز نہیں پھیلا اس واقعے کی تفسیر قرآن کریم کی یہ آیت ہے وَلَا آخِرَ لَهُ خَيْرٌ لِّكَ مِنَ الْآوَّلِ یعنی تیری پچھلی حالت تیری پہلی حالت سے بہتر ہوگی۔

مدینہ میں اشاعتی کام فوراً شروع ہو گیا | مدینہ میں آنحضرت صلی اللہ علیہ وسلم نے بذات خود تبلیغی اور اشاعتی کام اس وقت سے شروع نہیں کیا جب حضور اس شہر میں آکر اطمینان سے بیٹھ گئے۔ بلکہ یہ کام حضور نے اسی وقت شروع کر دیا تھا۔ جب آپ کی اوشنی مدینہ میں داخل ہو رہی تھی۔ چنانچہ لکھا ہے کہ حضور علیہ السلام کے مدینہ میں پہنچتے ہی اشاعت اسلام کا کام نہایت تیزی سے شروع ہو گیا۔ ایک خاتون آپ کے آنے کی بے حد منتظر تھیں۔ جب حضور علیہ السلام کی سواری ان کے مکان کے سامنے سے گزری۔ تو انھوں نے اپنے تمام گھر والوں کے ساتھ مکان سے باہر نکل کر حضور علیہ السلام کے ہاتھ پر بیعت کی اور اسلام قبول کیا۔ آنحضرت کے مدینہ میں واقعے کے وقت یہ سب سے پہلا بیک شگون تھا۔

مدینہ میں مرکزی دارالتبلیغ کی تعمیر | مدینہ میں داخل ہو کر سب سے پہلا کام رسول کریم صلی اللہ علیہ وسلم



نے یہ کیا کہ صحابہ کے ساتھ مل کر اپنے ہاتھ سے ایک مسجد بنیاد کی۔ یہی مقدس عبادت گاہ ”مسجد نبوی“ کے نام سے آج مسجد گاہِ خلائق بنی ہوئی ہے۔

**دارالتبلیغ کی تعمیر کا مقصد** مسجد نبوی کی تعمیر کا عام مقصد تو یہ تھا کہ یہاں مسلمان پانچوں وقت جمع ہو کر خدائے واحد کی عبادت کیا کریں۔ لیکن بنیادی غرض یہ تھی کہ یہ عمارت اسلام کا ایک زبردست اور شاندار دارالتبلیغ ہو۔

اس ”مرکز تبلیغ“ کے ذریعہ آنحضرت صلی اللہ علیہ وسلم نے اپنی مدنی زندگی میں اپنے اس ضروری فرض کو جس عہدگی اور غہبی کے ساتھ ادا فرمایا۔ کتاب کے آئندہ اوراق اسی کی تفصیل اور تشریح آپ کے سامنے پیش کریں گے۔

**مرکز تبلیغ کی ہیئت اور حیثیت** یہ مرکز تبلیغ ۳۳ گز طویل اور ۳ گز عریض زمین پر بنا ہوا تھا۔ اور

اس کے اونچائی ساٹھ تین گز تھی۔ دیواریں کچی اینٹوں کی اودان گھڑ پتھروں سے بنائی گئی تھیں۔ چھت کھجور کے پتوں اور شاخوں کی تھی۔ جو کھجور کے تنوں پر ٹھیری ہوئی تھی۔ عمارت کا فرش کچا تھا اور بارش کے وقت اس میں کچھ ہو جاتی تھی۔ کیونکہ چھت ٹپکتی تھی۔ ایک گوشے میں مہلین اور واعظین کے لئے جگہ تھی جو مقفہ چوڑے کی شکل میں تھی یہ ”الصفہ“ کہلاتی تھی۔ اور جو لوگ ہر وقت ذکر الہی میں مشغول رہتے تھے انھیں اہل صفہ کہتے تھے ان کا قیام اسی چوڑے پر تھا۔ مرکز تبلیغ سے بالکل ملا ہوا آنحضرت کا حجرہ تھا۔ جو چھ ہاتھ چوڑی اور دس ہاتھ لمبی ایک کچی کوٹھڑی تھی۔ اس کی چھت کھجور کی اور دیواریں کچی اینٹوں کی بنی ہوئی تھیں۔ فرش بھی کچا تھا۔ چھت اتنی اونچی تھی کہ ایک آدمی کھڑا ہو کر اسے چھو لیتا۔ دروازہ پر کمبل کا پردہ بٹا ہوا تھا۔ رات کو چراغ نہ آنحضرت کے بچرے میں روشن ہوتا تھا نہ دارالتبلیغ میں اور نہ الصفہ پر۔ یہ تھی اس دارالتبلیغ کی حیثیت۔

**تبلیغ اسلام میں دشمنان اسلام کی رکاوٹ** جب دشمنان اسلام دین حق کو مٹانے اور توحید کی برائیاں تبلیغ کو بند کرنے کے بے تلواریں بے کر یا مقابل ہوئے تو پھر مبلغ اعظمؐ نے بھی مجبور اپنے دارالتبلیغ کو دفتر جنگ میں تبدیل کر دیا اور ہادی عالم نے رشد و ہدایت کی عبا اتار کر جنگی لباس پہن لیا اور اس ولیری اور شجاعت اس بہادری اور اس بے جگری کے ساتھ حملہ آور دشمن کا مقابلہ کیا کہ دیکھتے ہی دیکھتے کچھ عرصہ میں تمام عرب کو حلقہ بگوش اسلام کر لیا۔ اور سارے معاندین اور مخالفین ہلاک اور تباہ ہو کر رہ گئے۔

**رکاوٹ دور ہونے کے بعد تبلیغ میں شدت** لیکن جب مخالفت کے بادل چھٹ گئے اور بد مذہب دشمنوں سے میدان جنگ پاک ہو گیا۔ تو مبلغ اعظمؐ نے پھر دعوت و ارشاد کا لباس زیب تن کر لیا اور پہلے سے



زیادہ مستعدی کے ساتھ اسلام کی تبلیغ شروع کر دی۔ یہاں تک کہ لوگ گروہ درگروہ اور فوج در فوج خدا کے دین میں داخل ہونے لگے۔ خدا کے ہزار ہزار درود و سلام اس نبی رحمت پر ہوں جس نے اپنا اللہ بنا کچھنا دعوت الی الخ کو بنایا اور جو تبلیغ و تذکیر اور وعظ و نصیحت کرتا ہوا اس دنیا سے سدھار گیا۔ مگر اپنے پیچھے ایسی زبردست تبلیغی جماعت چھوڑ گیا۔ جس نے تمام دنیا میں پھر کر خدا کے بندوں تک خدا کا پیغام پہنچایا۔

دارالتبلیغ کی مختلف خصوصیات | مدینہ کی یہ عمارت اپنی مختلف جہتوں کے لحاظ سے بہت ہی عجیب و غریب تعبیر تھی۔

(۱) یہ عبادت گاہ کا بھی کام دیتی تھی اور درس گاہ کا بھی۔

(۲) یہ دارالتبلیغ بھی تھی اور زبردست اشاعتی مرکز بھی۔

(۳) یہ مہمانوں کے لیے مہمانسرائے کا کام دیتی تھی اور مسافروں کے لیے قیام گاہ کا۔

(۴) کبھی یہ تبلیغی اور مذہبی عمارت و فتنہ جنگ میں تبدیل ہو جاتی تھی اور کبھی فوجی قیاد خانے میں۔

(۵) کبھی اس میں اخلاقی اور مذہبی کانفرنسیں ہوتی تھیں اور کبھی یہ اسمبلی ہال بن جاتی تھی۔

(۶) کبھی اس میں بیٹھ کر بادشاہوں کو تبلیغی خطوط لکھے جاتے تھے۔ کبھی اس ایوان میں سفراء اور امراء کو بار بار بیانی کا موقع دیا جاتا تھا۔

(۷) کبھی یہاں وعظ و ہدایت کے لکچر ہوتے تھے کبھی اس کا صحن فوجی تیاریوں کا مرکز بن جاتا تھا۔

(۸) کبھی یہاں انکساری اور فروتنی کی تعلیم دی جاتی تھی۔ کبھی یہاں بڑی بڑی سیاسی گتھیاں صرف اشاروں میں سلجھائی جاتی تھیں۔

(۹) کبھی یہاں کمال غلو ص و عقیدت سے سجدے میں سر جھکاٹے جاتے تھے۔ کبھی ہتھیاروں کی جھنکاروں سے تمام عمارت گونج اٹھتی تھی۔

(۱۰) کبھی اس کے کچے فرش پر بیٹھ کر قال اللہ اور قال الرسول کے تذکرے ہوتے تھے۔ کبھی عراق و ایران۔ روم و شام اور مصر و طرابلس کی فتح کے لیے یہاں سے فوجیں روانہ ہوتی تھیں۔

دارالتبلیغ کے متعلق سر ولیم میور کا بیان | اس مقدس عمارت کی ان ہی گونا گوں خصوصیات کو دیکھ کر

یورپین مصنف سر ولیم میور حیران رہ گیا اور بے اختیار اس کے قلم سے اس عمارت کے متعلق یہ فقرے ٹپک پڑے۔

”اگرچہ یہ عمارت سامان تعمیر کو دیکھتے ہوئے بہت ہی سادہ اور بالکل معمولی تھی

لیکن محمدؐ کے ہاتھ کی یہ بنائی ہوئی عمارت اسلامی تاریخ میں ایک خاص شان کی مالک

ہے۔ محمدؐ اور ان کے اصحاب اسی عمارت میں اپنے اوقات کا بیشتر حصہ گزارتے تھے۔

اسی عمارت میں اسلامی نماز کا باقاعدہ آغاز ہوا۔ یہیں تمام مسلمان جمعہ کے دن خدا کی



تمانہ وحی سننے کے لیے نہایت مؤدبانہ اور معرب حالت میں جمع ہوا کرتے تھے۔ یہیں محمدؐ اپنی فتوحات کی تجاویز پر دسے کار لایا کرتے تھے۔ یہی وہ ایوان تھا جہاں مفتوح اور مغلوب قبائل کے وفد محمدؐ کے سامنے پیش ہوا کرتے تھے۔ یہی وہ دربار تھا۔ جہاں سے وہ شاہی احکام جاری کیے جاتے تھے جو عرب کے دور دراز گوشوں تک باغیوں کو خوف سے لرزا دیا کرتے تھے۔

## فصل دوم

### تبلیغ اسلام کو روکنے کے لیے قریش مکہ کی معاہدہ کوششیں

مرکز تبلیغ (مسجد نبوی) بننے کے بعد فوراً نبی کریم صلی اللہ علیہ وسلم دین حنیف کی نشر و اشاعت میں مصروف ہو جاتے جو آپؐ کا ضروری فریضہ تھا۔ مگر مکہ کے کافروں اور قریش کے معززین نے اتنی دیر بیٹھے ہوئے بھی آپؐ کو آرام نہ لینے دیا اور پوری کوشش اس امر کی کی کہ آپؐ کو اودھ آپؐ کی جماعت کو تباہ کر دیں۔ اور آپؐ کے تبلیغی کام کو روک دیں۔

**پہلی کوشش** | اس سلسلے میں انھوں نے سب سے پہلا یہ کام کیا کہ قبیلہ خزرج کے سردار عبداللہ بن ابی کو ایک خط لکھا جس کا مضمون یہ تھا:-

انکم اذیتتم صاحبنا وانا نقسم بالله لتقاتلنہ اذخرجنہ اولسیرن الیکم بالجمہنا حتی نقتل متقاتلتکم وستیج نساءکم (یعنی تم لوگوں نے ہمارے آدمی (یعنی آنحضور صلی اللہ علیہ وسلم) کو اپنے ہاں پناہ دے کر کوئی اچھا کام نہیں کیا۔ یا تو تم اس کے خلاف جنگ کرو یا اسے اپنے ہاں سے نکال دو۔ ورنہ ہم خدا کی قسم کھا کر کہتے ہیں کہ ہم اپنے آدمیوں کو لے کر تم پر چڑھ آئیں گے۔ تمہارے مردوں کو قتل کر دیں گے اور تمہاری عورتوں کو لونڈیاں بنا لیں گے۔)

**دوسری کوشش** | اس کے علاوہ انھوں نے ایک خط مدینہ کے یہودیوں کو بھی لکھا اور ان کو آنحضرتؐ کے خلاف برا بھلا کہتے ہوئے ہی آنحضرتؐ کے سخت دشمن تھے۔



**نفسری کوشش** | اس فساد انگیزی اور قتل پر دازی پر صبر نہ کرتے ہوئے انھوں نے کچھ عرصے بعد اپنے چہرہ اور منتخب بہادروں کا ایک لشکر مرتب کیا اور حضور علیہ السلام پر حملہ کر دیا۔ اس کے بعد برابر جھلے کرتے رہے۔

**چوتھی کوشش** | اس پر اکتانہ کرتے ہوئے قریش نے تمام عرب میں پھر کر آنحضرتؐ کے خلاف زبردست پراپیگنڈہ کیا۔ تمام قبائل کو اس بات پر آمادہ کیا کہ وہ انفرادی طور پر بھی اور اجتماعی لحاظ سے بھی مدینہ پر حملہ کر کے اس کی اینٹ سے اینٹ بجا دیں۔ محمدؐ اور ان کے ساتھیوں کو موت کے گھاٹ اتار دیں۔ اور ان کے تبلیغی اور اشاعتی کام کو بلیا مینٹ کر کے رکھ دیں تاکہ دوبارہ بتوں کا بول بالا ہو۔

## فصل سوم

# دعوت اسلام کے سلسلے میں دور نجدہ واقعات

ابتداءً ہجرت سے شہہ ہجری تک بدر۔ احد اور جنگ احزاب کی بڑی بڑی لڑائیوں کے علاوہ قریباً ۲۵ چھوٹی بڑی مہمات میں آنحضرت صلی اللہ علیہ وسلم کو مجبوراً مشغول رہنا پڑا۔ اس لیے حضور علیہ السلام اپنے اصل کام یعنی تبلیغ و اشاعت کی طرف زیادہ توجہ نہ دے سکے۔ تاہم دعوت اسلام کے سلسلے میں اس دوران میں دو ایسے اہم واقعات پیش آئے جن کا ذکر اشاعت اسلام کی تاریخ بیان کرنے والا کوئی مصنف نظر انداز نہیں کر سکتا۔ افسوس ہے کہ دونوں واقعات حزنہ یعنی نہایت الم انگیز ہیں۔ جن کی مختصر کیفیت ابن سعد ابن ہشام۔ طبری اور ابن اثیر کی تالیفات سے لے کر بہاں ورج کی جاتی ہے۔

(۱) پہلا واقعہ "یوم الریح" کے نام سے مشہور ہے (۲) اور دوسرا واقعہ "بئر معونہ" سے تعلق رکھتا ہے ان دونوں کا تذکرہ ابن سعد نے "سیرہ مرثد بن ابی مرثد" اور "سیرہ المنذر بن عمرو" کے عنوانوں سے کیا ہے پہلا واقعہ یوم الریح | یوم الریح کا واقعہ یہ ہے کہ شروع ماہ صفر شہہ ہجری میں (ابن ہشام اور ابن سعد نے شہہ ہجری میں لکھا ہے) رسول کریم صلی اللہ علیہ وسلم کے پاس قبیلہ غصیل (وفاقدہ کے کچھ لوگ آئے اور بیان کیا کہ ہمارے قبیلے کے بہت سے لوگ اسلام سے بڑی دل چسپی کا اظہار کرتے ہیں۔ آپ اپنے کچھ آدمیوں کو ہمارے ساتھ بھیج دیں جو ان کو دین اسلام کے اصول سمجھائیں۔ شریعت کے مسائل بتائیں اور قرآنی آیات

لے ابن سعد طبقات کبیرہ و رادل میں ان تمام مہمات کی تفصیلات علیحدہ علیحدہ بیان کی ہیں۔



سکھائیں۔ اس پر حضور علیہ السلام نے اپنے چھ آدمی جو حافظ قرآن اور اسلامی مسائل سے بخوبی واقف تھے ان کے ساتھ کر دیے۔ تاکہ وہ ان قبائل میں اسلام کی اشاعت بھی کریں اور ان کی دینی تربیت اور مذہبی تعلیم کا بھی خیال رکھیں۔ ان چھ اصحاب کے نام طبری نے یہ لکھے ہیں (۱) مرثد بن ابی مرثد الغنوی۔ (۲) خالد بن البکیر (۳) عاصم بن ثابت (۴) خلیب بن عدی (۵) زبید بن الدثنه (۶) عبداللہ بن طارق (ابن سعد نے تعداد اکھی بے لیکن نام، گنائے ہیں۔ ساتواں نام مُعْتَب بن عبیدہ لکھا ہے)

آنحضور صلی اللہ علیہ وسلم کو اس امر کی بے حد خواہش رہتی تھی کہ کسی طرح لوگ اسلام کی پاک اور روشن تعلیم سے آگاہ ہوں۔ اور بت پرستی کی نجاست کو چھوڑ کر خدائے واحد کے پرستار بن جائیں۔ اس لیے جب حضور علیہ السلام نے دیکھا کہ خود ان لوگوں نے مجھ سے اس امر کی درخواست کی ہے کہ ہماری قوم کو اسلام سے روشناس کرانے کے لیے کچھ آدمیوں کو بھیجا جائے تو چونکہ حضور علیہ السلام کی زندگی کا مقصد اور مدعا ہی تبلیغ اور اشاعت اسلام تھا۔ لہذا لوگوں کے ہدایت پانے کے شوق میں آپ کو اس بات کا شبہ بھی نہ ہوا کہ یہ مجھ سے فریب کیا جا رہا ہے۔ اور آپ نے بغیر کسی تامل اور تذبذب کے تبلیغ اسلام کے لیے چھ یا دس آدمی اس وفد کے ساتھ کر دیے۔ لیکن حقیقت یہ تھی کہ انہی سب کے سب دھوکے باز۔ عیار۔ چالاک اور فریبی انسان تھے۔ ان کو بنی لحيان نے بہت سے اونٹ دے کر اس ہدایت کے ساتھ مدینہ بھیجا تھا کہ وہ دھوکا اور فریب دے کر جتنے مسلمانوں کو اپنے ساتھ لے سکتے ہوں لے آئیں۔ تاکہ ہم ان کو اپنے سردار سفیان بن خالد کے قصاص میں قتل کر ڈالیں۔

جب غرض اور قارہ کے یہ مکار اور فریبی لوگ صحابہ کو لیے ہوئے عسفان اور مکہ کے درمیان پہنچے تو انھوں نے بہت خفیہ طور پر بنی لحيان کو کہلا بھیجا کہ ہم شکار کو گھیر کر یہاں تک لے آئے ہیں۔ فوراً اگر ان کو قتل کر دو۔

اپنے ایجنٹوں کی اس غیر متوقع کامیابی پر بنی لحيان نہایت خوش ہوئے اور فوراً دو سو ہزاروں کے ساتھ چھ مسلمانوں پر حملہ کر دیا۔ ان دو سو میں سے ایک سو اعلیٰ درجہ کے تیر انداز تھے۔ بھلا چھ یا دس بے سروسامان غریب مسلمان ایک سو تیر اندازوں اور ایک سو مسلح ہزاروں کا مقابلہ کس طرح کر سکتے تھے۔ تاہم ایمانی جرات اور ذاتی شجاعت کے باعث انھوں نے اپنی بے بسی اور بے سروسامانی کے باوجود کفر کے آگے جھکنا نہ چاہا اور مقابلے کے لیے آمادہ ہو گئے۔ کافروں کی فوج نے ان کو یقین



دلانے کی کوشش کی کہ تم ہتھیار ڈال دو۔ ہم تمہیں کچھ نہیں کہیں گے مگر ان مخلص مسلمانوں اور بہادر  
انصار نے کفار کی پناہ حاصل کرنے کے مقابلے میں لڑ کر مرجانے کو ترجیح دی۔ اور بڑی بہادری اور شہادت  
کے ساتھ لڑتے ہوئے شہید ہو گئے۔ تین آدمی ان کے ہاتھوں میں گرفتار ہو گئے۔ یعنی زبید بن الدثنه۔  
عبداللہ بن طارق اور حبیب بن عدی۔ عبداللہ بن طارق کو تو انھوں نے وہیں مار ڈالا۔ اور باقی دو کو  
مکہ لاکر کافروں کے ہاتھ بیچ ڈالا۔ جنھوں نے ان کو نہایت تکلیفیں دے کر شہید کیا۔ جب زبید بن الدثنه  
کو قتل کرنے لگے تو مذاقا ابوسفیان نے ان سے کہا "کیا تو اس بات کو پسند کرتا ہے کہ تیری بجائے ہمیں  
محمدؐ مل جائے ہم اسے قتل کر ڈالیں۔ اور تو صحیح سلامت اپنے گھر واپس چلا جائے؟ اس غیور۔ باغیرت اور  
مخلص مسلمان نے جواب دیا کہ میں تو اس بات کو بھی برداشت نہیں کر سکتا کہ میرے آقا محمد صلی اللہ علیہ وسلم  
کے پاؤں میں کانٹا چبھے اور میں گھر میں بیٹھا رہوں۔"

ابوسفیان نے یہ سن کر کہا "واقعی بات یہ ہے کہ میں نے اپنی ساری عمر میں محمدؐ کے اصحاب کو جیسا  
محمدؐ کا والد و شہید دیکھا۔ اتنی شدید محبت کرنے والا کوئی اور شخص کسی دوسرے سے میں نے آج تک نہیں  
دیکھا۔" اس کے بعد زبید کو قتل کر دیا گیا۔

دوسرا واقعہ بیئر معونہ | دوسرا واقعہ پہلے واقعے سے بھی زیادہ رنجیدہ اور الم انگیز ہے۔ کیونکہ وہاں  
تو صرف ۶ یا ۱۰ جانوں کا نقصان ہوا تھا مگر اس دوسرے واقعے میں ۷۰ صحابہ کی دردناک شہادت واقع ہوئی  
اس واقعے کی تفصیل یہ ہے کہ غزوہ احد کے پورے چار مہینے کے بعد ماہ صفر ۶ ہجری میں بنی عادی کا  
مجلس اعظم ابو براء عامر بن مالک آنحضرت صلی اللہ علیہ وسلم کی خدمت میں آیا اور حضورؐ کے لیے چند  
تحائف بھی لایا۔ حضورؐ نے بہت نرمی کے ساتھ اس سے کہا "ابو براء! میں کسی مشرک اور بت پرست کا  
بدیہ قبول نہیں کرتا۔ اگر تم چاہتے ہو کہ میں تمہارے پیش کردہ تحفے قبول کر لوں تو تم بتوں کو چھوڑ کر ایک اکیلے خدا  
کی عبادت کرنے لگو۔ اور بت پرستی چھوڑ کر اسلام کو اختیار کر لو۔" اس کے بعد آپؐ نے اس کو نہایت عمدہ طور  
پر بہت دل نشیں پیرائے میں اسلام کی تبلیغ کی۔ اور اسے تفصیل کے ساتھ بتایا کہ اسلام لانے میں یہ فوائد  
میں اور بت پرستی پر اصرار کرنے میں یہ نقصان۔ اس کے بعد آپؐ نے اسے قرآن کریم کی کچھ آیتیں پڑھ کر سنائیں  
کیونکہ آپؐ کو یقین تھا کہ اگر یہ اسلام کو اختیار کرے گا تو اس کا سارا قبیلہ مسلمان ہو جائے گا۔ اسی لیے آپؐ نے  
اس کے سمجھانے میں بہت کوشش فرمائی۔

ابو براءؓ نے حضور صلی اللہ علیہ وسلم کی تمام تقریر خاموشی سے سنتا رہا۔ نہ اس نے حضورؐ کی تکذیب اور  
تردید کی۔ نہ اپنی پسند اور اطمینان کا اظہار کیا۔ بلکہ یہ کہا کہ اگر آپؐ اپنے چننے والے صحابہ کو میرے ہمراہ اہل نجد کے



پاس اس غرض سے بھیج دیں کہ وہ ان کو آپ کے پیش کردہ دین کی تبلیغ کریں تو امید ہے کہ ان میں سے اکثر لوگ آپ کے اس نئے دین کو قبول کر لیں گے۔

ابو براء کی اس درخواست پر حضور علیہ السلام نے یہ فرمایا کہ ”مجھے اپنے مبلغین کو نجد بھیجنے سے تو انکار نہیں۔ مگر مجھے اہل نجد کی حالت دیکھتے ہوئے اس امر کا اندیشہ ہے کہ کہیں میرے اصحاب کو ان کے ہاتھوں نقصان نہ پہنچے۔ مجھے ان پر ہرگز اعتماد نہیں ہے۔“

ابو براء نے کہا ”آپ کا یہ خطرہ شاید اس وقت ٹھیک ہوتا۔ جب میں ان کے ساتھ نہ ہوتا لیکن اب جب کہ میں ان کے ہمراہ ہوں تو کس کی مجال ہے کہ آپ کے اصحاب کی طرف آنکھ اٹھا کر دیکھ سکے میں ان کی حفاظت کا پوری طرح ذمہ دار ہوں۔ بلا تامل آپ اپنے مبلغین کو میرے ساتھ بھیج دیجئے تاکہ وہ وہاں پہنچ کر لوگوں کو اس دین کی دعوت دیں جو آپ دنیا کے سامنے پیش کر رہے ہیں۔“

چونکہ ابو براء اپنے قبیلے کا سردار اور اس علاقے کا نہایت با اثر آدمی تھا اور اس لیے کہ حضور علیہ السلام کے دل میں اس بات کی بے حد تڑپ تھی کہ کسی طرح لوگ حق کو قبول کر لیں اور اسلام لے آئیں اس لیے آپ نے ابو براء کی بات کا اعتبار کرتے ہوئے حضرت منذر بن عمرو کی قیادت میں چالیس بہترین اور قابل مسلمانوں کو جو حافظ قرآن اور دینی مسائل کے عالم تھے۔ ابو براء کے ساتھ تبلیغ کے لیے نجد روانہ کر دیا۔ (یہ طبری کی روایت ہے۔ مگر اگلے ہی پیرے میں طبری نے حضرت انس بن مالک کی روایت سے ان کی تعداد ستر تین کی ہے) طبری نے ان محترم بزرگوں میں سے جو آنحضرت صلی اللہ علیہ وسلم کے ارشاد پر نجد گئے بعض کے نام بھی گنوائے ہیں مثلاً حضرت حارث بن الصمہ۔ حضرت حرام بن ملحان۔ حضرت عروہ بن اسماء السہلی۔ حضرت نافع بن بدیل الخثعمی اور حضرت عامر بن فہیرہ (موسیٰ حضرت ابو بکر)

جب یہ لوگ ابو براء کے ساتھ اونٹوں پر مدینہ سے روانہ ہو کر اس مقام پر پہنچے جو ایک چشمہ کی وجہ سے ”بئر معونہ“ کے نام سے مشہور تھا اور جو قبیلہ بنی عامر اور بنی سلیم کے علاقے کے درمیان واقع تھا تو وہاں ٹھہر گئے۔ اور حضرت انس بن مالک کے مامول حضرت حرام بن ملحان آنحضرت صلی اللہ علیہ وسلم کی جانب سے دعوت اسلام کا پیغام لے کر بنی عامر کے سردار کے پاس تشریف لے گئے۔ رئیس قبیلہ کا نام عامر بن طفیل تھا اور وہ ابو براء عامری کا بھتیجا تھا۔ حضرت حرام بن ملحان رئیس قبیلہ کے پاس اکیلے ہی گئے تھے۔ باقی صحابہ بئر معونہ ہی پر مقیم تھے۔



جب حضرت حرام بن ملحان رئیس قبیلہ کے پاس پہنچے اور اس سے کہا کہ میں مدینہ سے آیا ہوں اور رسول کریم صلی اللہ علیہ وسلم کا ایک پیغام آپ کے لیے لایا ہوں۔ تو وہ سمجھ گیا کہ اس خط میں کیا ہوگا؟ پس اُس نے حضرت حرام کو تو باتوں میں لگایا اور ایک آدمی کو اشارہ کر دیا۔ اس نے پیچھے سے آکر اس زور سے ان کے ایک نیزہ مارا کہ جسم سے پار ہو گیا۔ اور ان کی پاک روح اعلیٰ علیین کو پرواز کر گئی۔

آنحضرت صلی اللہ علیہ وسلم کے پیغامبر کو شہید کرنے کے بعد عامر بن طفیل نے تمام بنی عامر کو اس بات کے لیے تیار کرنا چاہا کہ وہ سب مل کر ان مسلمانوں کو قتل کر ڈالیں جو بیرونہ پر ٹھہرے ہوئے ہیں۔ مگر بنی عامر اس بد عہدی اور ظلم کے لیے تیار نہ ہوئے اور انھوں نے کہا کہ ہم کس طرح ان مسلمانوں پر حملہ کر سکتے ہیں جبکہ ہمارے سردار ابو براء نے ان کو پناہ دی ہے۔ اور ان کی حفاظت کا وعدہ کیا ہے؟ ایسی بد عہدی ہم نہ کر سکتے ہیں گے۔

لیکن عامر بن طفیل اتنا شقی القلب اور بیرحم و ظالم انسان تھا کہ نہ اس نے چچا کا کچھ خیال کیا۔ نہ بنی عامر کے معززین کا لحاظ کیا۔ چنانچہ بنی عامر کی طرف سے صاف جواب پا کر اس نے نبو سلیم کے قبائل عَصِیَّہ۔ رعل اور ذکوان سے مسلمانوں کو قتل کرنے کے لیے کہا۔ اور یہ بھی کہا کہ گھر میں کیا ہوا شکار سلامت واپس نہ جانے پائے۔ اس وقت موقع ہے انھیں چل کر لوٹ لو اور قتل کر ڈالو۔

وہ خونخوار و درندے اور شیطان سیرت انسان اس ظالمانہ اور ہیمانہ کام کے لیے فوراً تیار ہو گئے کیونکہ لوٹ اور قتل و غارت ان کا نہایت محبوب مشغلہ تھا۔

جب عامر بن طفیل کی زیر سرکردگی تینوں قبائل کے ظالم طبع لوگ مسلمانوں کی اس قلیل اور بے بس جماعت پر حملہ آور ہوئے جو بیرونہ پر ٹھہری ہوئی اپنے ایلچی کی واپسی کا انتظار کر رہی تھی۔ تو مسلمانوں نے ان سے کہا کہ ہم تم سے لڑنے نہیں آئے۔ ہمیں تو یہاں رسول اللہ صلی اللہ علیہ وسلم نے محض تبلیغ دین کے لیے بھیجا ہے۔ ہمارے آنے کا اور کوئی مقصد نہیں ہے۔ مگر ان کی فریاد کو سننا تھا۔ انھوں نے مسلمانوں کو چاروں طرف سے گھیر لیا اور ان کو قتل کرنے کے لیے تلواریں میانوں سے نکل لیں۔ مجبوراً مسلمانوں نے بھی مقابلہ کیا۔ اور سب کے سب نہایت بہادری اور شجاعت کے ساتھ لڑتے ہوئے شہید ہو گئے۔ محض اتفاق سے ایک صحابی زندہ بچ گئے جن کا نام کعب بن زید تھا۔ یہ زخمی ہونے کے بعد بے ہوش ہو کر زمین پر گر پڑے تھے اور کافران کو مردہ سمجھ کر چھوڑ گئے تھے۔ مگر ان میں ابھی جان باقی تھی۔ اس لیے بچ گئے اور غزوہ خندق میں شہید ہوئے۔



جس وقت یہ حادثہ ہوا ان مبلغین میں سے دو آدمی عمرو بن امیہ الضمری اور عمارت بن الصمد اپنے اونٹ پرانے کے لیے باہر گئے ہوئے تھے۔ انھوں نے دود سے دیکھا کہ جہاں وہ آدمی ٹھہرے ہوئے تھے وہاں چیلین اور گدھے آسمان پر منڈلا رہے ہیں۔ وہ فوراً سمجھ گئے کہ یقیناً وہاں خونریز جنگ ہو رہی ہے اور لوگ کٹ کٹ کر گر رہے ہیں۔ یہ بھی تو چیلین ہوا میں اڑ رہی ہیں۔ وہ فوراً بھاگے ہوئے آئے تاکہ معلوم کریں کہ کیا حادثہ گزرا۔ انھوں نے دور سے دیکھا کہ خونخوار قاتل مسلمانوں کو قتل کر رہے ہیں۔ اس پر دونوں صحابیوں نے مشورہ کیا کہ اب کیا کرنا چاہیے؟ عمرو بن امیہ نے کہا کہ اس وقت مناسب یہی ہے کہ چل کر رسول اللہ صلی اللہ علیہ وسلم کو اس واقعے کی اطلاع دی جائے۔ مگر عمرو بن امیہ سے حضرت عمارت نے کہا کہ جب ہمارا سردار (منذر بن عمرو) مارا گیا۔ اور ہمارے دوسرے ساتھی بھی شہید ہو گئے تو میں زندہ رہ کر کیا کروں گا؟ یہ کہنا اور تلوار کھینچ کر دشمنوں پر جا پڑے اور بہت سے کافروں کو فی النار کرنے کے بعد ان خود بھی شہید ہو گئے۔

بیر معونہ کے موقع پر شہید ہونے والے صحابہ میں حضرت ابوبکر کے آزاد کردہ غلام اور اسلام کے دیرینہ فدائی حضرت عامر بن فہیرہ بھی تھے۔ انھیں ایک شخص جبار بن سلمیٰ نے شہید کیا تھا۔ جبار نے بعد میں اسلام قبول کر لیا۔ اور اپنے مسلمان ہونے کی وجہ یہ بیان کی کہ جب میں نے عامر بن فہیرہ کے دونوں شانوں کے بیچ میں نیرہ مارا اور میرا نیرہ ان کے سینے کے پار ہو گیا۔ تو اس وقت ان کے منہ سے بے اختیار نکلا نرس و اللہ (یعنی خدا کی قسم میں اپنی مراد کو پہنچ گیا) جبار کہتے ہیں کہ مرتے ہوئے عامر کے منہ سے یہ الفاظ سن کر مجھے بڑا تعجب ہوا کہ میں نے تو اس شخص کو قتل کیا ہے اور یہ کہہ رہا ہے کہ میں اپنی مراد کو پہنچ گیا۔ یہ کیا قصہ ہے؟ چنانچہ میں نے لوگوں سے اس کی وجہ پوچھی تو مجھے معلوم ہوا کہ مسلمان خدا کی راہ میں جان دینے کو اپنی بہت بڑی کامیابی خیال کرتے ہیں۔ اور اس بات کی آرزو رکھتے ہیں کہ کاش اہم بھی خدا کے راستے میں قتل کیے جاتے۔ اس بات کا میرے دل پر اتنا اثر ہوا کہ پھر اسی اثر کے ماتحت میں مسلمان ہو گیا۔

اس حادثے کے وقت ابوبراء مبلغین اسلام کے ساتھ نہیں تھا۔ ورنہ وہ اپنی ذمہ داری اور ضمانت کا خیال کرتے ہوئے ضرور حملہ آوروں کو روکتا اور ایسے ہیمانہ فعل سے منع کرتا۔ طبری کا بیان ہے کہ جب ابوبراء کو اس حادثے کا علم ہوا تو اس کو بے حد رنج ہوا کہ بنی عامر نے اس کے وعدہ حفاظت کی خلاف ورزی کی جس کے باعث صحابہ رسول کو یہ مصیبت پیش آئی۔

ابوبراء کے بیٹے ربیعہ کو باپ کی اس بے عزتی اور بدنامی پر بڑا غصہ آیا (عرب میں یہ بات اپنی بڑی ہنک اور توہین سمجھی جاتی تھی کہ جب کوئی شخص کسی کو امان دے۔ پھر اس پر کوئی دوسرا حملہ کرے) حسان بن ثابت اور کعب بن مالک نے بھی اپنے اشعار میں ابوبراء کو انتقام پر ابھارا۔ جن کو سن کر ربیعہ مزید طیش میں بھر گیا اور ایک بر چھالے کر عامر



بن طفیل کے پاس گیا۔ وہ اس وقت گھوڑے پر سوار ہو کر کہیں جا رہا تھا۔ اس نے پہنچتے ہی اس کے نہایت زور سے بڑھا مارا اور وہ گھوڑے سے نیچے گر کر زمین پر تڑپنے لگا۔

آنحضرت صلی اللہ علیہ وسلم اور آپ کے صحابہ کو واقعہ ریح اور حادثہ بیئر معونہ کی اطلاع قریباً ایک ہی وقت میں ملی (نزد قانی) اور حضور علیہ السلام کو اس کا سخت صدمہ ہوا۔ پانچ روایتوں میں آتا ہے کہ اتنا شدید رنج کسی واقعہ پر نہ اس سے پہلے کبھی آپ کو ہوا تھا اور نہ بعد میں کبھی ہوا (بخاری کتاب الجہاد) اور بات بھی ٹھیک ہے قریباً ۸۰ صحابہ کا (اربیع کے اور بیئر معونہ کے) اس طرح دھوکے اور فریب سے اچانک شہید ہونا (اور صحابہ بھی ایسے قابل اور لائق جن سے آنحضرت صلی اللہ علیہ وسلم کو تبلیغ اسلام کے کام میں زبردست امداد مل سکتی تھی اور جن میں سے اکثر حافظ قرآن تھے) نہایت درجہ صدمہ اور رنج کا موجب تھا۔ مگر اسلام میں ہر صورت ہر مصیبت پر صبر کا حکم تھا۔ اس لیے آپ نے یہ الم ناک خبر سن کر صرف اِنَّا لِلّٰہِ وَاِنَّا اِلَیْہِ رَاجِعُونَ پڑھا اور یہ فرما کر خاموش ہو گئے کہ ہذا عمل ابی بلاد وقد کنت لہذا کام ہماً متخففاً (یعنی یہ ابو بلاد کا فعل تھا جس کا یہ نتیجہ برآمد ہوا۔ میں تو پہلے ہی اپنے صحابہ کو وہاں بھجوانا پسند نہ کرتا تھا۔ کیونکہ مجھے اہل نجد سے اندیشہ تھا

اگرچہ یہ دونوں واقعے اپنی نوعیت میں نہایت دلخراش اور ظالمانہ تھے مگر اس وقت آنحضرت صلی اللہ علیہ وسلم نے کسی خاص مصلحت کے پیش نظر ان غداروں کے خلاف کوئی جنگی کارروائی نہیں فرمائی۔ مگر احادیث میں آتا ہے کہ برابر ایک نافرمان قبائل کا نام لے لے کر صبح کی نماز میں حضور علیہ السلام خدا کے حضور میں دعا فرماتے رہے کہ اے ہمارے آقا! تو ہماری بیگسی کی حالت پر رحم فرما اور ان دشمنان اسلام کے ہاتھوں کو روک جو تیرے دین کو مٹانے کے لیے ایسی ظالمانہ کارروائیاں کر رہے ہیں۔

ان دورِ نجدہ واقعات کی مختصر کیفیت قلمبند کرنے کے بعد اب ہم پھر اصل موضوع کی طرف رجوع کرتے ہیں۔

## فصل چہارم

### وہ قبائل جو مدینہ آکر اسلام لائے

جیسا کہ ناظرین پڑھ چکے ہیں۔ جنگ احزاب یا غزوہ خندق کا ایک خوشگوار نتیجہ یہ ہوا کہ عرب کے جو قبائل قریش کے خوف کے باعث اور ان کے اثر اور قوت سے مرعوب ہو کر اپنے اسلام کا اظہار کرتے ہوئے



ڈرتے تھے۔ احزاب میں قریش اور قبائل عرب کی نہریت دیکھ کر بہت کچھ نڈر اور بے خوف ہو گئے اور انہیں یہ بھی یقین ہو گیا کہ اب قریش میں اتنی ہمت نہیں کہ دوبارہ اتنا بڑا لشکر مدینہ پر حملہ کرنے کے لیے لاسکیں۔ اس حالت میں آنحضرتؐ کی قوت اور طاقت کا برہنہ اور ترقی کرنا لازمی اور ضروری ہے۔ لہذا کیوں نہ اس موقع سے فائدہ اٹھایا جائے اور فوراً اپنے اسلام کا اعلان کر دیا جائے۔ تاکہ آنے والے ایام میں ہم امن اور اطمینان کے ساتھ زندگی گزار سکیں۔

یہ خیال کرتے ہوئے چند قبائل مدینہ آئے اور اسلام قبول کرنے کے بعد آنحضرت صلی اللہ علیہ وسلم کی بیعت کر کے واپس اپنے اپنے مستقر پر چلے گئے۔

۱۔ قبیلہ مضر کا اسلام | اس سلسلے میں سب سے پہلا قبیلہ جو آنحضرت صلی اللہ علیہ وسلم کی خدمت میں حاضر ہو کر اسلام لایا وہ قبیلہ مضر کی شاخ خزیمہ کے چار سو آدمیوں پر مشتمل تھا۔ جو اکٹھے آئے اور اسلام قبول کر لیا۔ ان میں سے بعض نمایاں آدمیوں کے نام ابن سعد نے حسب ذیل لکھے ہیں۔ خزاعی بن عبدنہم۔ بلال بن الحارث۔ نعمان بن مقرن۔ ابی اسما۔ اسامہ۔ عبید اللہ بن بروہ۔ عبد اللہ بن وردہ۔ بشر بن الحنظل۔ وکین ابن سعید۔ عمرو بن عوف وغیرہ ان لوگوں نے اسلام لانے کے بعد آنحضرت صلی اللہ علیہ وسلم کی خدمت میں گزارش کی کہ اگر آپؐ فرمائیں تو ہمارا سارا قبیلہ ہجرت کر کے آپ کے قدموں میں آجائے حضور نے فرمایا تم یہاں مقیم ہو میں واپس چلے جاؤ۔ تمہیں اپنے گھر ہی میں بیٹھے ہوئے اپنی نیت اور ارادے کا ثواب مل جائے گا۔ پس وہ لوگ واپس چلے گئے۔

اسلام لانے کے لیے یہ قبیلہ آنحضرت صلی اللہ علیہ وسلم کی خدمت میں ماہ رجب شہ میں پہلی بار آیا تھا۔ دوسری مرتبہ فتح مکہ کے وقت ایک ہزار مسلح نوجوان اس قبیلہ کے مدینہ آکر آنحضرت صلی اللہ علیہ وسلم کی فوج میں شامل ہوئے۔ یوم الفتح میں اس قبیلہ کا جھنڈا حضرت خزاعی بن عبدنہم کو حضور علیہ السلام نے مرحمت فرمایا۔

۲۔ قبیلہ سعد کا اسلام | ایک اور قبیلہ سعد بن بکر نے بھی اسلام کے متعلق واقفیت ہم پہنچانے کے لیے اپنے ایک بہت قابل اور ہوشیار فرد ضمام بن ثعلبہ کو جو غفلندی اور فرنانگی کے ساتھ بہادری اور شجاعت میں بھی اپنا جواب نہ رکھتے تھے رجب شہ میں اپنا نمائندہ بنا کر آنحضرت صلی اللہ علیہ وسلم کی خدمت میں روانہ کیا۔ وہ آئے اور خلافت معمول بہت سختی اور دشمنی کے ساتھ آنحضرتؐ سے سوالات کا سلسلہ شروع کیا۔ کہنے لگے ”اے محمدؐ! پہلے تو یہ بتائیے کہ خدا کو کیا ضرورت پڑ گئی تھی۔ اپنا رسول بھیجنے کی؟ اور پھر آپؐ کو اپنا رسول بنانے کی؟ دوسری بات یہ بتائیے کہ اگر بالفرض محال خدا کو آپؐ ہی کو اپنا رسول بنا کر بھیجنا تھا۔ تو صاف صاف بتائیے کہ آپؐ کو آپ کے خدا نے کن باتوں کے کرنے کا حکم دیا ہے اور کن باتوں سے منع فرمایا ہے؟ تاکہ آپؐ کی تعلیم سے ہم آپ کے صدق اور کذب



کے متعلق صحیح رائے قائم کر سکیں۔ آپ ہمیں اپنے نئے دین کے موٹے موٹے اصول بھی بتادیں تاکہ ہمیں آپ کے متعلق مکمل واقفیت ہو جائے۔

آنحضرت صلی اللہ علیہ وسلم نے نہایت نجست اور نرمی کے ساتھ ضمام کے سوالوں کے جواب دیے۔ اور ان کو بڑی خوبی سے ہر ایک بات سمجھائی۔ ضمام کی فطرت نیک تھی۔ انھوں نے فوراً اسلام قبول کر لیا۔ رسول کریم صلی اللہ علیہ وسلم نے ایسی خوبی کے ساتھ ارکان مذہب اور اصول اسلام ان کے ذہن نشین کیے کہ وہ نہایت جوش اور اخلاص میں بھرے ہوئے اپنی قوم کی طرف واپس گئے اور ان کو وہ سب باتیں جو رسول کریم صلی اللہ علیہ وآلہ وسلم نے انھیں تلقین کی تھیں بتائیں۔ اس کا نتیجہ یہ ہوا کہ شام سے پہلے پہلے ان کے تمام قبیلے نے اسلام قبول کر لیا۔ قبول اسلام کے بعد فوراً ہی ان لوگوں نے اپنے اپنے قبیلے میں مسجدیں تعمیر کیں اور ان میں نماز پڑھنے لگے۔

۳۔ قبیلہ اشجع کا اسلام | قبیلہ اشجع کے لوگ بھی انہی ایام میں مدینہ آئے۔ ابن سعد نے ایک روایت میں ان کی تعداد ایک سو لکھی ہے۔ اور دوسری روایت میں ۷۰۰۔ ان کے مدینہ آنے کا زمانہ ابن سعد ایک روایت میں وہ سال بتاتا ہے جب غزوہ خندق ہوا اور دوسری روایت میں بیان کرتا ہے کہ یہ لوگ اس وقت آئے تھے جب نبی کریم صلی اللہ علیہ وسلم بنی قریظہ کے قبیضے سے فارغ ہو چکے تھے (یعنی ذی الحجہ شہہ ہجری میں) یہ لوگ مدینہ آکر محلہ شغب سلع میں اترے۔ جب آنحضرت صلی اللہ علیہ وسلم کو ان کے آنے کی اطلاع ہوئی تو تبلیغ حق اور اشاعت اسلام کی اتنی تڑپ حضور علیہ السلام کے دل میں تھی کہ آپ نے اس بات کا انتظار نہ فرمایا کہ وہ لوگ خود آپ کی خدمت میں حاضر ہوں بلکہ ان کو پیغام حق پہنچانے کے لیے حضور علیہ السلام خود وہاں تشریف لے گئے۔ اور بڑی محبت اور خوش اخلاقی کے ساتھ ان سے پیش آئے۔ صحابہ کو حکم دیا کہ اپنے مہمانوں کی کھجوروں سے تواضع کرو۔ اس کے بعد آپ نے ان کو وحدانیت کی دعوت دی۔ انھوں نے کہا ”محمد! ہم مسلمان ہونے کے لیے نہیں آئے۔ بلکہ اس لیے آئے ہیں کہ آپ سے امن اور صلح کا معاہدہ کریں۔ کیونکہ آپ کی اور آپ کی قوم کی آئے دن کی جنگوں سے ہم بہت تنگ آچکے ہیں۔ اس پر آپ نے بڑی خوشی کے ساتھ ان سے امن اور صلح کا معاہدہ کر لیا۔ حضور علیہ السلام کا سلوک ان لوگوں سے اتنا اچھا اور ایسا اعلیٰ تھا کہ اس کا اثر ان سب کے دلوں پر ہوا۔ اور صلح نامہ لکھے جانے کے فوراً بعد وہ سب کے سب اسلام کے حلقہ مگوش ہو گئے اور کوئی بھی ایسا نہ رہا جو اپنے کفر پر قائم رہا ہو۔

۴۔ بنی عبد القیس کا اسلام | ایک اور قبیلہ بھی آنحضرت صلی اللہ علیہ وسلم کی خدمت میں شہہ میں بحرین سے آیا اس کا نام بنی عبد القیس تھا اور اس قبیلے کے آدمی دو مرتبہ آپ کی خدمت میں حاضر ہوئے ایک دفعہ شہہ ہجری میں



اور دوسری مرتبہ سند میں پہلی مرتبہ ۱۳ آدمی تھے اور دوسری دفعہ ۱۲۰ اشخاص۔ زیہ تحقیق علامہ قسطلانی اور ابن حجر عسقلانی کی ہے۔ ابن سعد ۲۰۔ آدمی لکھتا ہے اس قبیلے کے سردار عبداللہ بن عوف الاشجی تھے۔

جب یہ لوگ آپ کی خدمت میں پہنچے تو حضورؐ نے دریافت فرمایا کہ یہ کون لوگ ہیں؟ حضورؐ نے عرض کیا گیا کہ یہ بنو عبدالقیس کے افراد ہیں۔ حضورؐ نے فرمایا مرحبا لاخریاء کالدی (ان کو مبارک ہو۔ نہ کبھی انہیں کوئی ذلت پہنچے۔ نہ کبھی یہ نادام ہوں) پھر آنحضرتؐ نے دریافت فرمایا تم میں عبدالاشجی کون ہیں؟ عبداللہ نے عرض کی حضورؐ میں ہوں۔ عبداللہ کی شکل کچھ اچھی نہ تھی اور وہ بد صورت آدمی تھے۔ انہیں دیکھ کر حضورؐ علیہ السلام نے فرمایا ”انسان کی کھال کی مشک نہیں بنائی جاتی۔ مگر اس کی دو چیزوں کی البتہ ضرورت ہوتی ہے۔ ایک اس کی زبان کی دوسرے اس کے دل کی۔“ پھر آپؐ نے عبداللہ کو مخاطب کر کے ارشاد فرمایا ”اے عبداللہ! تم میں دو خصلتیں ایسی ہیں جن کو اللہ تعالیٰ پسند کرتا ہے۔ ایک علم دوسری وقار۔“ اس پر عبداللہ نے پوچھا ”یا رسول اللہ میری یہ دونوں خصلتیں جن کا حضورؐ نے ذکر فرمایا خلقی اور پیدائشی ہیں یا بعد میں پیدا ہوئی ہیں؟“ حضورؐ علیہ السلام نے جواب فرمایا ”تمہاری یہ دونوں خصلتیں پیدائشی اور خلقی ہیں۔“

اپنے اظہار اسلام کے بعد اس قبیلے کے لوگوں نے آنحضرت صلی اللہ علیہ وسلم کی خدمت میں عرض کی کہ ”یا رسول اللہ! ہمارا ملک بحرین یہاں سے بہت دور ہے اور درمیان میں قبائل مضر کی آبادیاں واقع ہیں جو سخت دشمن اسلام واقع ہوئے ہیں۔ بایں وجہ ہم بار بار اور جلدی جلدی آپؐ کی خدمت میں حاضر نہیں ہو سکتے۔ اس لیے آپؐ ہمیں کچھ ایسی باتیں تلقین فرماویں جن پر ہم اپنے وطن میں بیٹھ کر عمل کرتے رہیں اور اپنے غیر مسلم بھائیوں کو ان کی تبلیغ کرتے رہیں۔“ حضورؐ علیہ السلام نے ان کے جواب میں ارشاد فرمایا۔ میں تم کو مختصر چار باتوں کا حکم دیتا ہوں۔ جو یہ ہیں (۱) خدا تعالیٰ کو واحد اور لاشریک جانو (۲) نماز باقاعدگی سے پڑھا کرو (۳) ماہ رمضان کے روزے رکھا کرو (۴) خمس دیا کرو۔ اور چار چیزوں سے منع کرتا ہوں جو یہ ہیں (۱) دُباؤ (۲) غتم (۳) نقیر (۴) مزفت (مؤخر الذکر چاروں نام چار قسم کے برتنوں کے تھے جن میں عرب شراب ڈال کر پیا کرتے تھے) حضورؐ علیہ السلام کی عادت تھی کہ جس قبیلے میں جو مخصوص خرابیاں اور گناہ پائے جاتے تھے ان لوگوں کو نصیحت کرتے وقت آپؐ انہی برائیوں کا خاص طور پر ذکر فرمایا کرتے تھے۔ یہاں بھی یہی واقعہ ہوا۔ بحرین کے بنو عبدالقیس شراب پینے کے سخت عادی تھے اور انہی چار اقسام کے برتنوں میں شرابیں پیا کرتے تھے۔ اسی لیے حضورؐ نے ان کو اس سے منع فرمایا جس پر انہیں تعجب ہوا کہ ہمارے حکم و رواج کے متعلق اتنی دودھ بیٹھے ہوئے آنحضرتؐ کو کس طرح علم ہو گیا۔ آخر ان میں سے ایک شخص نے پوچھا یا رسول اللہ! نقیر کے متعلق حضورؐ کو کیا معلوم ہے؟ آنحضرت صلی اللہ علیہ وسلم نے جواب دیا ”ہاں کھجور کی موٹی کڑی کو اندر سے کھود کر تم اس میں

لہ دُباؤ تو نیا لہ غتم = لاکھی برتن لہ نقیر = کڑی کا برتن لہ مزفت = قیر آلودہ برتن (رحمت اللعالمین جلد اول ص ۲۷۱)



پانی ڈال دیتے ہو اور کئی دن کے بعد جب اس کا اُبال کم ہو جاتا ہے تو اُسے پی کر تم اپنے ہی بھائیوں پر تلواریں چلاتے ہو۔  
یہ ہے فقیر۔

ان لوگوں کو رسول کریم صلی اللہ علیہ وسلم نے رملہ بنت الحارث کے مکان پر ٹھیرایا تھا اور صحابہ کو تاکید کر دی تھی کہ ان کی اچھی طرح ہمانداری کریں۔ یہ لوگ برابر دس یوم تک مدینہ میں مقیم رہے اور اس دوران میں عبداللہ الاشجعی حضور علیہ السلام سے قرآن کریم پڑھتے اور دینی مسائل سیکھتے رہے۔

روانگی کے وقت آپ نے ان سب لوگوں کو تحائف اور انعامات دینے کا حکم فرمایا اور ۱۲- اوقیہ چاندی (ایک اوقیہ سوا تین تولہ کا ہوتا ہے) مرحمت فرمائی۔

۵۔ قبیلہ جہنیہ کا اسلام | قبیلہ جہنیہ کی طرف سے عبدالعزیٰ بن بدر بطور نمائندہ آنحضرت صلی اللہ علیہ وسلم کی خدمت میں حاضر ہوئے اور اپنے اسلام کا اظہار کیا۔ ان کے ہمراہ ان کے انبیائی اور چچا ناد بھائی ابوروعہ بھی تھے چونکہ آنحضرت صلی اللہ علیہ وسلم مشرکانہ ناموں کے نہایت سخت دشمن اور مخالف تھے اور اسلام لانے کے بعد ایسے نام فوراً بدل دیا کرتے تھے اس لیے حضور نے عبدالعزیٰ کی طرف مخاطب ہو کر فرمایا ”تم آج سے عبداللہ ہو“ اور ابوروعہ سے فرمایا ”غفریب وہ وقت آتا ہے کہ تم اپنی شجاعت سے دشمن کو مرعوب کرو گے“ اس کے علاوہ جہنیہ کا قبیلہ بنی غیان کی شاخ تھا۔ مگر چونکہ غیان کے معنی سرکشی کے ہیں لہذا حضور علیہ السلام نے اس کا نام بدل کر بنی رشدان رکھ دیا جس کے معنی ہدایت کے ہیں۔ جس وادی میں ان لوگوں کی سکونت تھی۔ اس کا پہلا نام غولی تھا جس کے معنی گمراہی کے ہیں حضور نے فرمایا کہ آئندہ سے تم اُسے وادی رشد کہا کرو۔ جس کے معنی خیر و فلاح کے ہیں۔

قبیلہ جہنیہ پر اسلام کی اشاعت کا اتنا گرا اور فوری اثر ہوا اور اتنی جلدی ان لوگوں نے خنی کی آواز پر لبیک کہی کہ پڑھ کر حیرت ہوتی ہے۔ چنانچہ اس قبیلے کے ایک فرد عمرو بن مرہ الجہنی تھے۔ وہ اپنے وطن میں ایک بتخانہ نے کے مجاور تھے۔ بت خانے میں جو بت نصب تھا۔ سارا قبیلہ اس بت کی نہایت درجہ تعظیم و تکریم کرتا تھا اور اس کی وجہ سے مجاور کی بھی بڑی عزت اور توقیر ہوتی تھی۔ لیکن جب عمرو بن مرہ کے کان میں خنی کی آواز پہنچی۔ تو فوراً ہی انھوں نے دعوت اسلام پر لبیک کہی۔ اور دل سے خدا کی وحدانیت پر ایمان لے آئے جس کے بعد ان کے دل میں اس بت کی کوئی عزت باقی رہی جس کے وہ مجاور تھے اور جس کے ذریعے سے ان کو کافی آمدنی تھی اور نہ اپنی اس عزت کے ٹٹنے کا خیال کیا جو ان کو بت کا پجاری ہونے کے لحاظ سے قوم میں حاصل تھی۔ انھوں نے فوراً بت خانے کو آگ لگا دی اور بت کو ہتھوڑے سے توڑ کر وہیں پھینک دیا۔ اس کے بعد مدینہ روانہ ہو گئے اور حضور علیہ السلام کی خدمت میں پہنچ کر کلمہ طیبہ پڑھا اور مسلمان ہو گئے۔ رسول کریم صلی اللہ علیہ وسلم ان کے اس اخلاص اور ایمان سے بہت خوش ہوئے اور انہی کو ان کی قوم



کی طرف بطور مبلغ روانہ فرمایا۔ انھوں نے واپس پہنچ کر نہایت جوش سے گھر گھر پھر کر تبلیغ کرنی شروع کی جس کا نتیجہ یہ ہوا کہ سوائے ایک شخص کے جو بدترین قسم کا بت پرست تھا۔ سارا قبیلہ ان کے ہاتھ پر مسلمان ہو گیا۔ فتح مکہ کے وقت اس قبیلے کے بھی بہت سے افراد حضور کے لشکر میں موجود تھے حضور نے قبیلے کا جھنڈا عبداللہ بن بدر کو مرحمت فرمایا۔ فتح مکہ کے بعد جب ان لوگوں نے مدینہ میں آباد ہونا چاہا تو رسول کریم صلی اللہ علیہ وسلم نے ان کو مسجد بنانے کے لیے زمین مرحمت فرمائی۔ یہ مدینہ کی سب سے پہلی مسجد تھی جس کے لیے آنحضور صلی اللہ علیہ وسلم نے زمین دی۔

۷۔ ۷۔ قبیلہ اسلم اور غفار کا اسلام | قبیلہ اسلم اور قبیلہ غفار بھی انہی ایام میں ایمان لائے اور عمرہ بن افضی کی زیر سرکردگی اس قبیلے کے بہت سے افراد آنحضرت صلی اللہ علیہ وسلم کی خدمت میں حاضر ہوئے اور خدمت نبوی میں عرض کی کہ یا رسول اللہ! ہم خدا اور اس کے نبی پر ایمان لائے اور ہم نے آپ کی تابعداری اور اطاعت اختیار کی پس ہمیں آپ کوئی ایسا اعزاز مرحمت فرمائیں جس کے باعث ہم دیگر قبائل کے سامنے اپنا سر عزت کے ساتھ بلند کر سکیں حضور علیہ السلام نے یہ سن کر ارشاد فرمایا "اے خدا! تو اسلم کو سلامت رکھ اور غفار کی مغفرت فرما۔"

۸۔ قبیلہ خثین کا اسلام | ماہ صفر ۳ ہجری میں جبکہ آنحضرت صلی اللہ علیہ وسلم غزوہ خیبر کی تیاری فرما رہے تھے قبیلہ خثین کے نمائندہ ابو ثعلبہ الخثنی مدینہ آئے۔ اور اسلام قبول کر کے حضور علیہ السلام کے ہمراہ خیبر چلے گئے۔ غزوہ خیبر سے واپسی کے بعد اس قبیلے کے ۷۰ آدمی اور آئے۔ ابو ثعلبہ کے ہاں ٹھہرے اور حضور کے ہاتھ پر بیعت کرنے اور اسلام لانے کے بعد اپنے قبیلے میں واپس گئے۔

## فصل پنجم

### وہ جماعتیں جو مدینہ سے تبلیغ اسلام کے لیے بھیجی گئیں

ایسا تک ہم نے عرب کے ان مختلف قبائل کا ذکر کیا تھا جو جنگ خندق کے بعد قریش کے اثر اور رعب سے آزاد ہو کر مدینہ میں آئے اور اسلام کے حلقہ بگوش ہو گئے یا اپنے غامدوں کو بھیجا اور ان کے ذریعے سے اپنے اسلام کا اظہار کیا۔ مگر اب ہم بعض ایسی جماعتوں اور محلوں کی کیفیت بیان کرتے ہیں جنہیں رسول کریم صلی اللہ علیہ وسلم نے جنگ خندق کے بعد اسلام کی تبلیغ اور اس کی اشاعت کے لیے اطراف ملک میں وقتاً فوقتاً روانہ فرمایا۔

۱۔ طبقات کبیر ابن سعد جزو ثالث صفحہ ۶۷ و ۶۸۔ ۲۔ طبقات کبیر ابن سعد جزو ثالث صفحہ ۶۵۔



۱۔ بنو ثعلبہ کی طرف | ربیع الاول ۱۰ شہ ہجری میں آنحضرت صلی اللہ علیہ وسلم نے دس مبلغین کو بنو ثعلبہ میں اشاعت اسلام کے لیے محمد بن مسلمہ کی زیر سرکردگی روانہ فرمایا۔ جب یہ لوگ مقام ذی القصبہ میں پہنچے تو رات کو سوتے ہوئے ان پر بنو ثعلبہ کے ایک جم غفیر نے حملہ کیا۔ اور سب کو حالت خواب میں شہید کر دیا۔ صرف محمد بن مسلمہ بمشکل بچ سکے مگر وہ بھی سخت زخمی ہوئے ابن سعد لکھتا ہے کہ ان ۱۰ آدمیوں کا مقابلہ بنو ثعلبہ کے تلو آدمیوں سے ہوا اور محمد بن مسلمہ کے سوا سب شہید ہو گئے محمد بن مسلمہ سخت زخمی ہوئے اور بے ہوش ہو کر گر پڑے۔ کفار نے سمجھا کہ ان کا بھی خاتمہ ہوا۔ اس لیے ان کو قبوڑ کر چلے گئے۔ بعد میں ان کو ہوش آیا اور اس طرح یہ بچ گئے۔

۲۔ بنی کعب کی طرف | شعبان ۱۰ شہ ہجری میں آنحضرت صلی اللہ علیہ وسلم نے حضرت عبدالرحمن بن عوف کو بنی کعب کی طرف روانہ فرمایا وہاں پہنچ کر ان کی تبلیغ سے سردار قبیلہ اسبغ بن عمرو بھی مسلمان ہو گیا اور سارے علاقے میں بھی اسلام پھیلا اور بہت سے لوگ مسلمان ہو گئے۔ سردار قبیلہ نے اپنی لڑکی نماضر کی شادی حضرت عبدالرحمن بن عوف سے کر دی اور یہ واپس مدینہ چلے آئے۔ حضرت عبدالرحمن بن عوف عشرہ مبشرہ میں سے ہیں۔

۳۔ بنی سلیم کی طرف | ماہ ذی الحجہ ۱۰ شہ ہجری میں حضور علیہ السلام نے ابن ابی العوجاء انس بنی سلیم کی طرف اشاعت اسلام کے لیے روانہ فرمایا۔ ان کے ہمراہ یحیٰی بن آدمی تھے۔ جب یہ لوگ بنی سلیم کے علاقے میں پہنچے اور ان کو حضرت نبی کریم صلی اللہ علیہ وسلم کے ارشاد کے مطابق تبلیغ کی۔ تو وہ لوگ مبلغین اسلام کے ساتھ بہت بدتمیزی سے پیش آئے اور کہنے لگے تم ہمیں جس امر کی دعوت دینے اور جس چیز کی طرف بلانے آئے ہو۔ نہ ہمیں اس کے سننے ضرورت ہے۔ اور نہ ہمارا کوئی فائدہ اس پیغام کو قبول کرنے میں ہے تمہیں کس طرح جرأت ہوئی کہ ہمارا دین بگاڑنے اور ہمارے نوجوانوں کو گمراہ کرنے کے لیے یہاں آئے ہو؟ یہ کہہ کر انھوں نے اپنی تلواریں کھینچ لیں اور مسلمان مبلغین پر حملہ کر دیا۔ مسلمان اگرچہ لڑنے کے لیے تیار ہو کر نہیں گئے تھے مگر موقع ایسا نازک آپڑا کہ نہایت مجبور ہو کر حفاظت خود اختیاری کے طور پر ان کو بھی تلوار سنبھالنی پڑی اور بہت دیر تک نہایت زور شور کے ساتھ جنگ ہوتی رہی۔ قریب تھا کہ کفار کو شکست ہوتی اور وہ میدان چھوڑ کر فرار ہو جاتے کہ یکدم ادھر ادھر کے بہت سے عرب قبائل کے لوگ مجتمع ہو کر بنی سلیم کی حمایت اور اعانت کے لیے مسلح ہو کر آ گئے۔ اور جنگ کا پانسہ پلٹ گیا۔ اتنے جم غفیر کا مقابلہ تھوڑے سے مسلمان کس طرح کر سکتے تھے مگر تاہم بڑی بہادری سے لڑے اور بمشکل تمام اپنے آدمیوں کو بچا کر وہاں سے لاسکے۔

۴۔ بنو قضااعہ کی طرف | ربیع الاول ۱۰ شہ ہجری میں حضور علیہ السلام نے حضرت عمرو بن کعب انصاری انصاری کو پندرہ آدمیوں کے ساتھ بنو قضااعہ سکنتے قات اطلح کی طرف دعوت و تبلیغ کے لیے روانہ کیا۔ مگر ان لوگوں نے آپ کی دعوت

۱۰۔ رحمت اللعالمین جلد دوم صفحہ ۲۵۳۔ ۱۱۔ رحمت اللعالمین جلد دوم صفحہ ۲۵۴۔ ۱۲۔ طبقات کبیر ابن سعد جلد دوم صفحہ ۸۹

۱۳۔ طبری واقعی سے روایت کرتا ہے کہ ذات اطلح حدود شام میں ہے۔ (تاریخ طبری جلد اول حصہ سوم صفحہ ۷۱۳)



قبول نہ کی اور پندرہ آدمیوں پر سینکڑوں لوگوں نے حملہ کر دیا۔ یہ دیکھ کر مجبوراً مسلمانوں نے بھی تلواریں نکال لیں اور سب کے سب نہایت بہادری سے لڑتے ہوئے شہید ہو گئے۔ صرف ایک عمرزمنوں میں پرے رہ گئے تھے وہ بچ گئے تھے۔

۵۔ بنو جذیمہ کی طرف | ماہ شوال ۳۵ھ میں آنحضرت صلی اللہ علیہ وسلم نے حضرت خالد بن ولید کو قبائل سلیم بن منصور اور مدلس بن مڑہ کے ۳۵۰ آدمیوں کے ساتھ قبائل عرب کی طرف تبلیغ اسلام کے لیے روانہ فرمایا۔ حضور نے ان کو لوگوں کے قتل کرنے اور ان پر حملہ آور ہونے کا حکم نہیں دیا تھا بلکہ یہ فرمایا تھا کہ جہاں تم پہنچو وہاں لوگوں کو زبانی طور پر اسلام کی تبلیغ کرو۔ جب خالد بن ولید اپنے آدمیوں کے ساتھ بنی جذیمہ کے مستقر پہنچے تو آپ سے انھیں اسلام کی دعوت دی۔ وہ لوگ پہلے ہی مسلمان ہو چکے تھے۔ مگر خالد کے دریافت کرنے پر انھوں نے بجائے اسلما (ہم اسلام لائے) کہنے کے صبا کا کہا جس کے معنی ہیں ”ہم صابی ہو گئے“ (قریش نے مسلمانوں کا نام صابی رکھ چھوڑا تھا جس کے معنی ہیں دین سے پھرا ہوا۔ یہی لفظ ان جاہل اور ان پڑھ لوگوں نے اپنے متعلق استعمال کیا) حضرت خالد یہ سمجھے کہ ان لوگوں نے اسلام سے نفرت کے باعث یہ لفظ استعمال کیا ہے اور یہ مسلمان نہیں ہوئے۔ اس کے علاوہ ان لوگوں نے حضرت خالدؓ کے وہاں پہنچنے پر ان کے خلاف ہتھیار بھی اٹھائے تھے۔

ان دونوں باتوں نے مل کر حضرت خالد بن ولید کو اس غلط فہمی میں مبتلا کیا کہ یہ لوگ نہ صرف یہ کہ مسلمان نہیں بلکہ اسلام سے دشمنی اور بغض رکھتے ہیں اور مقابلے پر آمادہ ہیں۔ اسی لیے آپ نے ان کے گرفتار کرنے اور قتل کرنے کا حکم دیا۔ اور ان کا مال و اسباب بھی اپنے قبضے میں کر لیا۔ حضرت خالد کی اس غلط فہمی میں بنی جذیمہ کے ۹۵ آدمی مارے گئے۔

جب آنحضرت صلی اللہ علیہ وسلم کو اس واقعے کی اطلاع ہوئی تو حضور کو بڑا افسوس ہوا اور حضرت علی کو بلا کر انھیں بہت سامان دیا اور فرمایا کہ یہ لے جا کر بنی جذیمہ کے مقتولین کا خون بہا داکرو۔ اور جاہلیت کی ہر ایک بات کو اپنے پیروں کے نیچے مسل دینا۔ چنانچہ حضرت علیؓ آنحضور کے ارشاد کی تعمیل میں وہ سامان لے کر بنی جذیمہ کے پاس آئے اور جس قدر آدمی حضرت خالدؓ نے اس قوم کے قتل کیے تھے۔ ان سب کا خون بہا ایک ایک کر کے ادا کیا۔ اور جتنا مال ان کا خالدؓ کے آدمیوں نے اپنے قبضے میں کیا تھا۔ سارے کا سارا واپس کر لیا۔ کوئی ادنیٰ سے ادنیٰ چیز بھی باقی نہیں چھوڑی۔ جو مال بنی جذیمہ میں تقسیم کرنے کے لیے آنحضرت صلی اللہ علیہ وسلم نے حضرت علیؓ کو دیا تھا وہ اتنا زیادہ تھا کہ پانی پانی ادا کرنے کے بعد بھی بہت کچھ بچ رہا۔ اس پر حضرت علیؓ نے ان لوگوں سے کہا کہ اگر تمہارا کوئی خون بہا اتفاق سے باقی رہ گیا ہو یا کسی کا مال اسے پورا نہ ملا ہو۔ تو میرے پاس مال ہے وہ جس قدر چاہے لے لے۔ مگر ان لوگوں نے پورے اعتماد اور شکر گزاری کے ساتھ کہا کہ نہیں ہمارا اب کچھ بھی باقی نہیں رہا۔ سب کچھ ادا ہو چکا ہے۔

۱۔ طبقات کبیر ابن سعد جلد دوم ص ۹۲۔ رحمت للعالمین جلد دوم ص ۲۵۹۔ تاریخ طبری جلد اول حصہ سوم ص ۲۱۳

۲۔ صحیح بخاری۔ طبقات ابن سعد۔ ابن ہشام۔ رحمت للعالمین جلد دوم



حضرت علیؑ نے فرمایا بہت ممکن ہے کہ اب بھی کسی شخص کا خون بہا باقی رہ گیا ہو جس کا نہ آپ لوگوں کو پتہ ہو نہ ہمیں۔ اور ہو سکتا ہے کہ کچھ مال اب بھی ایسا ہو جو روانہ ہوا ہو۔ اس لیے یہ سب مال لے جاؤ اور آپس میں بانٹ لو تاکہ کسی کا ذرا سا بھی حق ہمارے ذمہ باقی نہ رہے۔ (تاریخ طبری میں لکھا ہے کہ حضرت علیؑ نے اس موقع پر بنی جذیمہ کے ان کتوں کے پلوں کا بھی خون بہا دیا جو حضرت خالدؓ کی فوج نے مار ڈالے تھے)۔

خون بہا داکرنے اور مال تقسیم کرنے کے بعد جب حضرت علیؑ نے واپس آکر آنحضرت صلی اللہ علیہ وسلم سے تمام کیفیت بیان کی اور یہ بھی کہا کہ جو مال بچ رہا تھا وہ بھی میں ان ہی لوگوں کو دے آیا ہوں۔ تو آنحضرتؐ نے ان کی تعریف کی اور فرمایا "علی تم نے بہت ہی اچھا کام کیا۔ ورحیقۃ ایسا ہی کرنا چاہیئے تھا"

اس کے بعد حضور علیہ السلام قبلہ رخ کھڑے ہوئے اور اپنے دونوں ہاتھوں کو بلند کر کے یہ دعا مانگی "اے خدا میں خالدؓ کی کارروائی سے تیری بارگاہ میں نہایت عاجزی کے ساتھ اپنی بریت ظاہر کرتا ہوں۔ میں نے اس کو اس کا حکم ہرگز نہیں دیا تھا" تین بار یہی حمد ادا فرمایا۔

۴۔ بنو کلاب کی طرف | ربيع الاول ۳۵ھ میں حضور علیہ السلام نے حضرت ضحاکہ بن سفیان کلابی کو بنو کلاب کی تعلیم و تربیت اور ان لوگوں میں تبلیغ اسلام کے لیے روانہ فرمایا۔ مگر وہاں بھی کفار نے ان کی مزاحمت کی اور بمقتابلہ پیش آئے۔ کسی تاریخ سے یہ معلوم نہ ہو سکا کہ مسلمانوں کے کتنے آدمی اس مدافعت میں شہید ہوئے۔

۵۔ قبیلہ ہمدان کی طرف | یمن میں ایک بڑا طاقتور اور صاحب اثر خاندان آباد تھا جس کا نام قبیلہ ہمدان تھا۔ ۳۵ھ میں رسول کریم صلی اللہ علیہ وسلم نے اس قبیلے کو حق کا پیغام پہنچانے اور وہاں اسلام کی تبلیغ اور اس کی اشاعت کرنے کے لیے حضرت خالد بن ولیدؓ اور حضرت علیؓ کو مناسب حفاظتی جمعیت کے ساتھ علیحدہ علیحدہ روانہ فرمایا۔ اس تبلیغی مہم کی تفصیلی کیفیت فضل نوردہم میں ملاحظہ فرمائیں۔

۸۔ ابنائے فارس کی طرف | ایران کے بعض رئیس عرب کے صوبہ یمن میں جا کر آباد ہو گئے تھے۔ ان کو ابناء کہتے تھے۔ ۳۵ھ ہجری میں آنحضرت صلی اللہ علیہ وسلم نے ویر بن یخس کو ان لوگوں کے پاس تبلیغ اسلام کے لیے روانہ فرمایا۔ ویر بن یخس نے وہاں پہنچ کر نعمان بن زہرج نامی ایک رئیس کی اڑکیوں کے ہاں قیام کیا ان کو تبلیغ کی اور وہ مسلمان ہو گئے۔ اس کے بعد اس نے فیروزہ بلخی، مرکبود اور وہب بن مغیرہ وغیرہ رؤساء کے پاس تبلیغی سفیرانہ بھیجے۔ ان سب نے ان کا خیر مقدم کیا اور اسلام قبول کر لیا اس علاقے میں سب سے پہلے جن لوگوں نے کلام پاک حفظ کیا وہ مرکبود کے صاحبزادے عطا اور مغیرہ کے لڑکے وہب تھے۔ یہ سب رؤساء یمن کے دارالحکومت صنعاء میں مقیم تھے۔

۱۵ تاریخ طبری جلد اول حصہ سوم ص ۲۵۷۔ ۱۶ سیرۃ ابن ہشام ص ۴۱

۱۷ رحمت للعالمین جلد دوم ص ۲۶۳۔ ۱۸ تاریخ طبری جلد اول حصہ سوم ص ۵۲۱



## ۹۔ یمن کے بعض اضلاع کی طرف | یمن کے دوسرے اضلاع کے لیے حضرت معاذ بن جبل اور حضرت ابو موسیٰ

اشعری کو آنحضرت صلی اللہ علیہ وسلم نے بطور مبلغ اسلام روانہ فرمایا۔ روانگی کے وقت آپ نے ان دونوں کو جو قابلِ قدر نصیحتیں فرمائیں اور جو اہم ہدایتیں دیں۔ وہ تبلیغ اور اشاعت کے ذریعہ اصول ہیں۔ آپ نے ان دونوں کو مخاطب کر کے فرمایا:

”نہایت نرمی اور سہولت سے کام کرنا۔ سختی اور تشدد دہر گز نہ کرنا۔ لوگوں کو خوشخبری سنانا۔ ان کو

نفرت نہ دلانا۔ دونوں مل کر اتفاق اور یک ہمتی سے کام کرنا۔ اپنی تبلیغ کو لوگوں تک بتدریج پہنچانا۔ سب سے

پہلے ان کو خدا کی توحید اور میری رسالت کی دعوت دینا۔ جب وہ یہ دونوں باتیں تسلیم کر لیں تو پھر ان سے کہنا

کہ خدا نے دن رات میں تم پر پانچ وقت کی نمازیں فرض کی ہیں۔ جب یہ مان لیں تو ان کو سمجھانا کہ تم پر خدا نے زکوٰۃ

بھی فرض کی ہے جو تمھارے امیروں سے لے کر تمھارے غریبوں کو دی جائے گی۔ دیکھو اس بات کی خاص

احتیاط رکھنا کہ جب وہ زکوٰۃ دینی منظور کر لیں تو پھر چن کر اچھی چیزیں نہ لے لینا۔ ایک خاص نصیحت میں تم

کو یہ کرتا ہوں کہ مظلوم کی بددعا سے بہت ڈرتے رہنا کیونکہ اس کے اور خدا کے درمیان کوئی پردہ حائل نہیں ہوتا۔“

اس موقع پر حضرت ابو موسیٰ اشعری نے پوچھا کہ ”یا نبی اللہ! ہمارے یمن میں شہد اور جو سے شراب بنا کر پیتے ہیں کیا یہ

بھی حرام ہے؟“ آنحضرت صلی اللہ علیہ وسلم نے فرمایا ”ہر شے جو نشہ پیدا کرے وہ حرام ہے۔“

## ۱۰۔ بنی حارث کی طرف | یمن کے پاس ہی نجران کا علاقہ ہے جو اس زمانے میں عیسائیت کا مرکز تھا۔ سارے علاقے

میں بکثرت عیسائی پھیلے ہوئے تھے مگر انہی کے درمیان بنو حارث نام ایک بت پرست قبیلہ بھی تھا جو مدان نامی بت کی

پرستش کے باعث عبدالمدان کے نام سے مشہور تھا۔ ریح الاخر یا جمادی الاولیٰ ۳۸ ھ میں نبی کریم صلی اللہ علیہ وسلم نے اس

قبیلہ کی طرف دعوت اسلام کے لیے حضرت خالد بن ولید کو روانہ فرمایا۔ اور ان کو نصیحت کی کہ نرمی اور محبت کے ساتھ ان

کو تبلیغ کرنا۔ اگر وہ تمھاری دعوت کو منظور نہ کریں اور لڑنے کے لیے آمادہ ہو جائیں تو تم پہل نہ کرنا۔ ہاں اگر وہ خود حملہ کریں تو

پھر اس کا جواب دینا مگر لڑنے سے پہلے تمام محبت کے طور پر تین مرتبہ ان کو اسلام کی تبلیغ کرنا۔ پھر بھی نہ مانیں تب تلوار ہاتھ

میں لینا۔ چنانچہ حضرت خالد نے نہایت احتیاط کے ساتھ آنحضرت صلی اللہ علیہ وسلم کے احکام پر عمل کیا۔ اور بہت ملائمت کے

ساتھ ان کو اسلام کی تبلیغ کی۔ جس کا نتیجہ یہ ہوا کہ وہ سب لوگ بہت آسانی سے اسلام لے آئے۔ جس کے بعد حضرت خالد

نے ان کو ارکان اسلام کی تعلیم دی اور قرآن شریف پڑھانے لگے۔

## بنو حارث کے متعلق حضرت خالد | حضرت خالد اس قبیلہ کے اسلام لانے سے نہایت خوش ہوئے اور انھوں

کا عریضہ آنحضرت کی خدمت میں لے آئے۔ حسبِ ذیل خط کے ذریعے نبی کریم صلی اللہ علیہ وسلم تک یہ خوشخبری پہنچائی۔

”بسم اللہ الرحمن الرحیم حضرت رسول کریم کی خدمت میں خالد بن ولید کا عریضہ“



”السلام وعلیکم یا رسول اللہ ورحمۃ اللہ وبرکاتہ میں اس خدا کی حمد کرتا ہوں جس کے سوا کوئی معبود نہیں۔ انا بعد  
 یا رسول اللہ حضور نے مجھ کو بنی حارث کی طرف روانہ فرمایا تھا اور مجھے حکم دیا تھا کہ میں ان میں تین روز تک اسلام کی تبلیغ  
 کروں اگر وہ میری دعوت کو قبول کر لیں تو میں ان کے درمیان رہ کر ان کو احکام اسلام سکھاؤں اور قرآن کریم کی تعلیم دوں۔  
 لیکن اگر وہ اسلام قبول نہ کریں تو پھر میں ان سے جنگ کروں۔ پس میں ان کے پاس آیا اور حضور کے حکم کے مطابق ان کو تین  
 روز تک اسلام کی دعوت دی۔ اور سواروں کو ان کے پاس بھیجا جنہوں نے ان سے کہا کہ اسے بنی حارث! اسلام قبول  
 کر لو۔ تو سلامت رہو گے۔ پس ان لوگوں نے اسلام قبول کر لیا اور جنگ سے باز رہے۔ اب میں ان کے درمیان مقیم ہوں اور  
 دین کے ادا اور لوہی اور احکام و مسائل انہیں بتا رہا ہوں۔ آئندہ اس کے متعلق جو حکم ہو گا اس کے مطابق عمل  
 کروں گا۔ والسلام علیک یا رسول اللہ ورحمۃ اللہ وبرکاتہ۔“

آنحضرت کا گرامی نامہ خالد کے نام | حضور علیہ السلام نے خالد کا خط پڑھ کر ان کو یہ جواب بھجوایا۔

”بسم اللہ الرحمن الرحیم۔ محمد رسول اللہ کی طرف سے خالد بن ولید کے نام۔“

السلام علیک! میں اس خدا کی تعریف کرتا ہوں جس کے سوا کوئی معبود نہیں۔ انا بعد تمہارا خط ہمارے پاس  
 پہنچا۔ جس سے معلوم ہوا کہ بنی حارث نے اسلام قبول کر لیا ہے اور لا الہ الا اللہ محمد رسول اللہ کی گواہی دی ہے۔ یہ  
 خدا کی ہدایت ہے جو اس نے ان کے شامل حال فرمائی۔ پس تم ان لوگوں کو الہی ثواب کی خوشخبری سنا دو۔ اور عذاب  
 الہی سے ڈراؤ۔ اور ان کے چند آدمیوں کو ہمراہ لے کر ہمارے پاس آؤ اور ان تمام امور کو جو اللہ تعالیٰ نے تمہیں  
 حکم دیا ہے۔ والسلام علیک ورحمۃ اللہ وبرکاتہ۔“

بنو حارث کا وفد خدمت نبوی میں | اس فرمان نبوی کی تعمیل میں حضرت خالد بن ولید بنی حارث کے حسب  
 ذیل رؤسا اور عمائد کو اپنے ہمراہ لیا اور مدینہ روانہ ہو گئے۔ قیس بن حصین۔ یزید بن عبد اللہ۔ یزید بن الجمل۔ عبد اللہ بن  
 فراء۔ شداد بن عبد اللہ۔ عمرو بن عبد اللہ ضبابی اور یزید بن عبد المطلب۔“

جب حضرت خالد نے ان لوگوں کو خدمت نبوی میں پیش کیا تو حضور نے فرمایا: ”یہ تو ایسے معلوم ہوتے ہیں  
 جیسے ہندی ہوں۔“ خالد نے عرض کی: ”نہیں حضور! یہ بنی حارث ہیں۔“ ان سب نے حضور کو السلام علیکم کیا اور کہا  
 ”ہم سب اس امر کی گواہی دیتے ہیں کہ خدا کے سوا کوئی معبود نہیں اور آپ خدا کے رسول ہیں۔“ اس پر آنحضرت صلی اللہ  
 علیہ وسلم نے فرمایا: ”بے شک میں بھی اس بات کی گواہی دیتا ہوں کہ خدا کے سوا کوئی معبود نہیں اور یقیناً میں اس  
 کا رسول ہوں۔“

اس کے بعد حضور علیہ السلام نے ان سے دریافت فرمایا کہ کیا تم وہی لوگ ہو کہ جب کسی سے جنگ کرتے ہو تو اسے  
 شکست دے دیتے ہو؟ وہ لوگ خاموش رہے اور پوچھی مرتبہ پوچھنے پر یزید بن عبد المطلب نے کہا: ”ہاں حضور! ہم



وہی لوگ ہیں کہ جب دشمن پر حملہ کرتے ہیں تو اسے بھگا دیتے ہیں۔ حضور علیہ السلام نے فرمایا کہ اگر خالد مجھے یہ نہ لکھنے کہ تم لوگوں نے اسلام قبول کر لیا ہے تو میں تمہارے سروں کو تمہارے پیروں کے نیچے ڈلا دیتا۔ اور تمہارا اس وقت کوئی مددگار نہ ہوتا۔ یزید بن عبدالمذہب نے عرض کی کہ حضور اہم اس معاملہ میں آپ کے یا خالد کے شکر گزار نہیں ہیں۔ آنحضرت صلی اللہ علیہ وسلم نے دریافت فرمایا پھر کس کے شکر گزار ہو؟ انھوں نے عرض کی حضور اہم اپنے خدا کے شکر گزار ہیں جس نے ہمیں ہدایت دی اور ہمیں آپ کے ساتھ ہونے کی توفیق بخشی۔ حضور نے فرمایا تم نے بالکل سچ کہا۔ سب تعریفوں کا مستحق خدا ہے۔ اس کے بعد آپ نے ان سے پوچھا کہ اچھا یہ تو بتاؤ کہ زمانہ جاہلیت میں کس سبب سے تم اپنے مخالفین پر غالب آتے تھے؟ انھوں نے عرض کی حضور! دو باتیں تھیں۔ ایک تو ہم جب کسی پر حملہ کرتے تھے۔ ہاں متفق اور متحد ہو کر کرتے تھے اور دوسرے ہم سختی کے ساتھ اس امر کا خیال رکھتے تھے کہ کسی پر ظلم اور زیادتی نہ ہو۔ حضور نے سن کر فرمایا بیشک تم نے سچ کہا۔ کامیابی اور کامرانی کی ہی دو بنیادی شرطیں ہیں۔

اس کے بعد آنحضرت صلی اللہ علیہ وسلم نے بنی حارث پر قبض بن حصین کو امیر مقرر فرمایا اور شوال کے پہرے یا ذی قعدہ کے شروع میں ان لوگوں کو رخصت فرمادیا۔ ان کے جانے کے صرف چار مہینے بعد حضور علیہ السلام کی وفات کا الم اگلیں حادثہ پیش آیا۔

ان لوگوں کی روانگی کے بعد آپ نے حضرت عمرو بن حزم صحابی کو بنو حارث کی تعلیم و تربیت کے لیے یمن روانہ فرمایا۔ اور ان کو ہدایت کی کہ تمام قبیلے کو قرآن پڑھائیں، اوامر و نواہی بتائیں، اسلامی احکام اور مسائل کی تعلیم دیں اس تمام علاقے میں اسلام کی تبلیغ کریں اور مسلمان ہو جانے والوں سے زکوٰۃ وصول کریں۔

آنحضرتؐ کا بے نظیر تبلیغی آنحضور صلی اللہ علیہ وسلم کا قاعدہ تھا کہ حضور عام طور پر مبلغ، معلم اور محصل ایک ہدایت نامہ عمرو بن حزم کے لیے ہی شخص کو مقرر کر کے اسے قبائل میں بھیجا کرتے تھے۔ اور وہ ایسا قابل شخص ہوتا تھا کہ یہ تینوں فرائض بہت عمدگی کے ساتھ انجام دے سکتا تھا۔ بنی حارث کے لیے اومی بھجتے وقت بھی آپ نے ایک ہی شخص تینوں فرائض کی انجام دہی کے لیے نامزد فرمایا اور چلتے وقت جو قابل قدر اہم اور مفید ہدایتیں اور نصیحتیں اسے لکھوا کر دیں۔ وہ نہ صرف اس وقت کے لیے بلکہ ہر دور اور ہر عہد کے مبلغین اور معلمین کے لیے دلیل راہ اور مشعل ہدایت ہیں ان نصیحتوں میں آپ نے عمرو بن حزم کو جو دینی مسائل تعلیم کیے ہیں۔ وہ نہ صرف مبلغین اور معلمین کے لیے بلکہ ہر مسلمان کے لیے بہت غور سے پڑھنے کے قابل ہیں تاکہ ان کو اسلام کے بنیادی احکام سے واقفیت ہو۔ اسی خیال سے ہم وہ نصیحت نامہ ابن ہشام سے لے کر یہاں درج کرتے ہیں۔

”بسم اللہ الرحمن الرحیم۔ یہ بیان ہے خدا اور اس کے رسول کی طرف سے۔ اسے ایمان والو! اپنے عہدوں اور



وعدوں کو پورا کرنا۔ یہ دستور العمل اور نصیحت نامہ ہے خدا کے رسول محمد کی جانب سے عمرو بن حزم کے لیے اس وقت جبکہ اسے یمن کی طرف روانہ کیا گیا۔

عمرو بن حزم پر لازم ہے کہ وہ اپنے ہر کام میں خدا کا تقویٰ اور خوف مد نظر رکھے۔ کیونکہ خدا ان ہی لوگوں کے ساتھ ہوگا جو تقویٰ اختیار کرتے اور لوگوں کے ساتھ احسان سے پیش آتے ہیں۔

میں عمرو بن حزم کو حکم دیتا ہوں کہ یمن پہنچ کر لوگوں سے صرف اسی قدر مال وصول کرے جس کی وصولی خدا نے لازمی قرار دی ہے۔ اسے چاہیے کہ وہ لوگوں کو بھلائی کی بشارت دے، اور اپنے اور غیروں سے نیکی کرنے کا حکم دے۔ اور قرآن اور احکام دین کی تعلیم دے اور اس بات سے لوگوں کو منع کرے کہ وہ قرآن کو ناپاک حالتوں میں ہاتھ نہ لگائیں اور ناپاک ہاتھوں سے اسے نہ چھویں۔ عمرو بن حزم کو چاہیے کہ وہ لوگوں کے نفع اور نقصان کی سب باتیں ان کو سمجھائے۔ اوستی بات میں ان کے ساتھ نرمی سے پیش آئے اور ظلم کو سختی کے ساتھ روک دے کیونکہ خدا کے نزدیک ظلم جڑی ہی مکروہ چیز ہے۔ اور وہ ظالموں پر لعنت بھیجتا ہے۔ عمرو بن حزم لوگوں کی جنت کی طرف رہنمائی کرے ان کو اچھے اور نیک اعمال کا حکم دے اور ان کو دین کی ہر ضروری بات سکھائے اور حج کعبہ کے احکام اور فرائض اور سنن سے ان کو مطلع کرے۔ اور ان کو بتائے کہ عمرہ حج اصغر ہے اور حج حج اکبر ہے۔ اور لوگوں کو سمجھائے کہ وہ چھوٹے سے کپڑے میں نماز پڑھنا کریں۔ بلکہ نماز کی ادائیگی کے لیے کپڑا ایسا بڑا ہونا چاہیے جس میں ہم کے مناسب حصے پیٹ سکیں۔ وہ لوگوں کو ستر کھول کر بیٹھنے سے بھی منع کرے۔ اور اسے چاہیے کہ مردوں کو گتلی میں بالوں کا جوتا باندھنے سے منع کرے۔ اور جب کبھی یوقوفی اور حماقت سے جہالت کی لڑائی ہونے لگے تو قبائل کو مدد پر لانے سے لوگوں کو منع کرے۔ محض خدا کے لیے جہاد کی طرف قبائل کو بلانا چاہیے نہ کہ آپس میں جنگ کے واسطے۔ عمرو بن حزم کو چاہیے کہ وہ لوگوں کو اچھی طرح وضو کرنے کا حکم دے۔ وہ اپنے منہ اچھی طرح دھوئیں۔ اپنے ہاتھوں کو کنیوں تک اور اپنے پیروں کو ٹخنوں تک پانی سے صاف کریں اور سروں پر مسح کریں۔ اور جیسا خدا نے حکم دیا ہے نماز کو اپنے اوقات پر پورے رکوع و سجود اور پورے خشوع و خضوع کے ساتھ ادا کریں۔ صبح کی نماز اقل وقت پڑھیں۔ ظہر کی نماز سورج ڈھلنے کے بعد۔ عصر کی نماز جبکہ سورج مغرب کی طرف متوجہ ہو۔ مغرب کی نماز غروب آفتاب کے بعد ستاروں کے نکلنے سے پہلے اور عشاء کی نماز رات کے پہلے حصے میں ادا کریں جب جمعہ کی اذان ہو تو نماز کے واسطے تیار ہو کر آئیں اور نماز جمعہ کو جلنے سے قبل غسل کریں۔ نیز تم لوگوں کو حکم دو کہ مال غنیمت میں سے خدا کا خمس جو اس نے مسلمانوں پر مقرر کیا ہے نکالیں۔ بارانی اور نہری زمین میں سے عشر اور چاہی میں سے نصف عشر محصول وصول کریں۔ اور دس اونٹوں کی زکوٰۃ دو بکریاں اور بیس اونٹوں کی چار بکریاں وصول کریں۔ چالیس گائےوں میں سے ایک گائے اور بیس میں سے ایک جڑہ نریا مادہ وصول کریں اور چالیس بکریوں میں سے ایک بکری وصول کریں۔ یہ خدا کا فیض ہے جو زکوٰۃ میں اس نے مسلمانوں پر مقرر کیا ہے۔ جو شخص اس سے زیادہ دے گا۔ وہ اس کے لیے بہتر ہوگا اور جو یہودی یا نصرانی



دین اسلام کو قبول کرے گا۔ وہ ہر معاملے اور ہر بات میں بالکل مسلمانوں کے موافق رہے گا لیکن جو یہودی یا نصرانی اپنے دین پر قائم رہے ان میں سے ہر بالغ مرد اور عورت اور آزاد اور غلام کو ایک دینار بطور خبریہ ادا کرنا ضروری ہو گا یا دینار کی قیمت کے مساوی کپڑا یا کوئی اور چیز وہ شخص ادا کرے۔ جو یہ ادا کرنے کی صورت میں اس شخص کے امن و حفاظت کے لیے خدا اور رسول کی ذمہ داری ہے۔ لیکن جو یہ یہ ادا نہ کرے گا۔ خدا اور رسول پر اس کی کوئی ذمہ داری نہیں۔ صلوات اللہ علی محمد۔ والسلام علیہ ورحمۃ اللہ وبرکاتہ۔

## فصل ششم

### صلح حدیبیہ اور تبلیغ کا نیا ذریعہ

سلاطین۔ وایمان ملک اور قبائلی رؤسا کے نام دعوتی خطوط کا سلسلہ

صلح حدیبیہ اور اس کی شرائط | ذی قعدہ ستمہ ہجری میں آنحضرت صلی اللہ علیہ وسلم نے عمرہ کا ارادہ فرمایا اور ۱۲۰ مسلمانوں کو ساتھ لے کر مکہ معظمہ روانہ ہو گئے مگر قریش نے آپ کے مکہ میں داخل ہونے کی سخت مزاحمت کی اور دونوں کی کھالیں پہن کر بڑی تیاری کے ساتھ مقابلے پر آمادہ ہو گئے۔ ہر چند نبی کریم صلی اللہ علیہ وسلم نے فرمایا کہ ہم لڑنے نہیں آئے۔ صرف عمرہ کر کے واپس چلے جائیں گے۔ مگر قریش کسی طرح بھی نہ مانے۔ آخر حدیبیہ میں ایک صلح نامہ لکھا گیا جس کی شرائط قریش نے یہ طے کیں۔

(۱) اس سال تو مسلمان بہر حال واپس چلے جائیں۔ البتہ دوسرے سال اگر عمرہ کر سکتے ہیں۔

(۲) یہ صلح نامہ فی الحال دس سال کے لیے کیا جاتا ہے اس عرصے میں باہم لڑائی بند رہے گی۔

(۳) اس عرصے میں مکہ کا جو شخص اسلام اختیار کرے مدینہ چلا جائے گا تو مسلمان اسے واپس لوٹا دیں گے لیکن اگر کوئی مسلمان مکہ میں جائے گا تو اسے واپس نہیں کیا جائے گا۔

(۴) صلح کے دوران میں جو قبیلہ چاہے قریش کی حمایت میں ہو جائے۔ اور جو قبیلہ چاہے مسلمانوں کے ساتھ ہو جائے۔ نہ اس میں کوئی مزاحمت اور روک پید کی جائے گی اور نہ محض اس وجہ سے کسی قبیلے کو تکلیف پہنچائی جائے گی۔

(معاہدہ کی چوتھی دفعہ کی رو سے بنی خزاعہ نے آنحضرت صلی اللہ علیہ وسلم کی حمایت منظور کی اور نہ تو بکرے قریش کی)

۱۔ سیرۃ ابن ہشام ص ۵۷۳۔ ۲۔ سیرۃ ابن ہشام ص ۲۶۷۔ ۳۔ حدیبیہ مکہ معظمہ سے سات کوس دور ایک مقام

کا نام ہے۔ ۴۔ سیرۃ ابن ہشام ص ۳۷۷۔ ۵۔ سیرۃ ابن ہشام ص ۳۷۸۔



صلح حدیبیہ سے اشاعت اسلام کا دروازہ کھل گیا اگرچہ مسلمانوں نے عام طور پر ان شرائط کو اپنی ہتک اور توہین سمجھا اور باوی النظر میں ایسا ہی معلوم ہو رہا تھا مگر خدا تعالیٰ نے اسے "فَتْحاً مَبِیْثَناً" فرمایا۔ اور آئندہ واقعات نے ثابت کر دیا کہ مَنْ أَصْدَقُ مِنَ اللَّهِ قَبْلًا پناہچہ ابن ہشام لکھتا ہے:-

"امام زہری کہتے ہیں کہ حدیبیہ کی صلح سے بڑھ کر اس سے پہلے اور اس کے بعد کوئی دوسری عظیم الشان فتح نہیں ہوئی۔ کیونکہ صلح حدیبیہ کے بعد ایک طویل عرصے کے لیے فریقین میں جنگ بند ہو گئی تھی اور مسلمان بت پرستوں سے باہمی گفتگو کرنے ان کو تبلیغ کرنے اور ان تک پیغام حق پہنچانے میں مشغول ہو گئے تھے۔ پس جس شخص میں کچھ بھی عقل و دانائی تھی وہ حق بات کو قبول کر کے مسلمان ہو جاتا تھا" ابن ہشام آگے کہتا ہے:- "زہری کے اس قول کی دلیل یہ واقعہ ہے کہ جب حضور علیہ السلام حدیبیہ میں تشریف لائے تو اس وقت آپ کے ہمراہ پودہ ٹو آدمی تھے۔ جیسا کہ جابر نے بیان کیا ہے اور اس کے صرف دو برس بعد جب آنحضرت صلی اللہ علیہ وسلم فتح مکہ کے لیے آئے میں تو آپ کے ساتھ دس ہزار اشخاص تھے" (جو ظاہر ہے کہ تبلیغ اور اشاعت کے ذریعہ ہی مسلمان ہوئے تھے)

اس موقع سے آنحضرت نے پورا فائدہ اٹھایا حقیقت یہ ہے کہ حدیبیہ کی صلح سے اشاعت اسلام کی تاریخ کا ایک نیا باب شروع ہوتا ہے یعنی جب رسول کریم صلی اللہ علیہ وسلم نے صلح حدیبیہ کے نتیجے میں ان جنگوں اور لڑائیوں سے ذرا سی فرصت پائی جو حضور علیہ السلام کے خلاف آئے دن قریش مکہ برپا کرتے رہتے تھے تو حضرت رسول کریم صلی اللہ علیہ وسلم نے اس قلیل فرصت سے کثیر فائدہ اٹھاتے ہوئے فوراً ایک نئی تبلیغی مہم کا آغاز کیا۔

اسلام کا پیغام خطوط کے ذریعے پہنچانے کا انتظام وہ مہم تھی اسود و احمر کے نام اسلام کے پیغام کی تبلیغ خطوط کے ذریعہ یہی حضور علیہ السلام کی بعثت کی غرض تھی کہ جہاں تک ممکن ہو سکے تمام دنیا میں اسلام کی اشاعت کی جائے اور یہی آپ کے لقب مرحمت للعالمین کا منشا تھا کہ اس نعمت کو جو خدا نے آپ کو مرحمت فرمائی تھی تمام عالم میں تقسیم کر دیں۔ بلاشبہ راہ تبلیغ میں حضور علیہ السلام کا یہ جدید اقدام آپ کا "نہایت شاندار اشاعتی کارنامہ" تھا جسے آپ نے نہایت حسن و خوبی اور کمال مستعدی و خوش اسلوبی کے ساتھ انجام دیا۔

تبلیغ کی نئی مہم شروع کرنے اس عظیم الشان قلمی جہاد کی ابتداء آنحضرت صلی اللہ علیہ وسلم نے کس طرح فرمائی کے لیے آنحضرت کا صحابہ سے مشورہ اس کے متعلق ابن ہشام ہماری رہنمائی کرتا ہوا لکھتا ہے:-

"حدیبیہ کے سفر سے واپس آکر حضور علیہ السلام نے صحابہ کرامؓ سے فرمایا کہ "اے لوگو! اللہ تعالیٰ نے مجھ کو تمام عالم کے لیے رحمت بنا کر بھیجا ہے پس تم مجھ سے ایسا اختلاف نہ کرنا جیسا حواریوں نے حضرت عیسیٰ ابن مریمؑ سے کیا" صحابہؓ نے عرض کی "حضور! حواریوں نے حضرت عیسیٰ علیہ السلام سے کیا اختلاف کیا تھا؟" حضور علیہ السلام نے فرمایا:-



حضرت عیسیٰ نے ان کو اسی بات کی طرف بلایا تھا جس کی طرف میں تم کو اب بلانا چاہتا ہوں۔ یعنی بادشاہوں اور والیوں اور سرداروں کے پاس تبلیغ اسلام کے واسطے اپنی بنا کر بھیجنے کے لیے۔ جن لوگوں کو حضرت عیسیٰ نے قریب کے ملکوں میں بھیجا تھا وہ تو چلے گئے اور جن کو دور دراز کے ملکوں میں بھیجا تھا وہ سست ہو گئے اور وہاں جانا ان کو ناگوار گزرا۔ پس تم اس کام میں ان کی پیروی نہ کرنا۔

صحابہ کا مؤدبانہ جواب اور مشورہ | صحابہ کرام نے نہایت آمادگی کے ساتھ اس نئی تبلیغی مہم میں اپنے آقا کے ارشادات کی تعمیل کرنے کا وعدہ کیا۔ اور حضور علیہ السلام کو مشورہ دیا کہ بادشاہوں کا قاعدہ ہے کہ لَا یَقْرَؤُنَ کِتَابًا إِلَّا مَخْتُومًا (وہ کسی خط کو اس وقت تک نہیں پڑھتے جب تک اس پر مہر نہ ہو)۔

تبلیغی خطوط کے لیے مہر کی تیاری | اس پر سرور کائنات علیہ الصلوٰۃ والسلام نے چاندی کی ایک انگوٹھی بنوائی۔ جس پر یہ الفاظ کندہ تھے محمد رسول اللہ۔ ترتیب یہ تھی کہ تین لفظ تین سطروں میں لکھے ہوئے تھے۔ خدا کے اس عاشق صادق نے ادب و احترام کے لحاظ سے اپنے محبوب کا نام سب سے اوپر رکھا تھا۔ درمیان میں رسول کا لفظ ہے۔ اور حضور علیہ السلام نے اپنا اسم گرامی سب سے نیچے کی سطر میں کندہ کر دیا تھا۔ یعنی مہر کی شکل یہ تھی رسول اللہ۔

آنحضور صلی اللہ علیہ وسلم نے آج کل کی عام مہروں کی طرز پر یہ تینوں لفظ انگوٹھی پر لٹے کندہ کرائے تھے تاکہ کاغذ پر مہر لگاتے وقت سیدھے پڑھے جائیں۔

مہر کی تاریخ | اس تاریخی۔ تبلیغی اور مقدس انگوٹھی کی تاریخ بہت مختصر ہے۔ جب تک حضور علیہ السلام حیات رہے۔ یہ انگوٹھی آپ کے ہاتھ میں رہی۔ حضور کی رحلت کے بعد حضرت ابو بکر کے ہاتھ کی زینت رہی۔ جب حضرت ابو بکر کا انتقال ہو گیا تو حضرت عائشہ صدیقہ نے خلیفہ وقت حضرت عمر فاروق کو بھجوا دی۔ حضرت فاروق اعظم نے اسے اپنی جان کے برابر رکھا۔ آپ کی شہادت کے بعد حضرت عثمان کے پاس آئی۔ آپ ایک روز اریس نامی کنوئیں پر بیٹھے تھے اور بے خیالی میں انگوٹھی انگلی سے نکال کر ہاتھ میں پھر رہے تھے کہ اتفاقاً انگوٹھی ہاتھ سے چھوٹ کر کنوئیں میں جا پڑی۔ حضرت عثمان سخت پریشان ہوئے اور دوسرے صحابہ کے ساتھ مل کر تین دن تک کنوئیں میں تلاش کرتے رہے پانی کا ایک ایک قطرہ نکال ڈالا اندر کاریت بھی نکال کر باہر پھینک دیا۔ غرض جستجو کا کوئی دقیقہ باقی نہ چھوڑا مگر انگوٹھی نہ ملی اور اس طرح یہ مقدس اور متبرک یادگار ہمیشہ کے لیے ضائع ہو گئی۔

آنحضرت صلی اللہ علیہ وسلم | جو تبلیغی خطوط آنحضرت صلی اللہ علیہ وسلم نے اس موقع پر لکھوا کر بادشاہوں اور گورنروں اور قبائل کے سرداروں کو اپنے صحابہ کے ہاتھ روانہ فرمائے۔ وہ جزیرہ نما کے تبلیغی خطوط کی نوعیت۔

۱۔ سیرۃ ابن ہشام ص ۷۷ ۲۔ تجرید بخاری۔ کتاب العلم۔ جلد اول ص ۳۳ ۳۔ فتح الباری بدریہ زرقانی جلد ۳

۴۔ مسند امام احمد حنبل



عرب کے چاروں طرف کے حکمرانوں کے نام تھے۔ جن کی تفصیل حسب ذیل ہے:-

(۱) شمال میں روما کی نہایت مشہور سلطنت کے شہنشاہ قیصر روم کے نام۔

(۲) شمال مشرق میں ملک فارس کے عظیم الشان شہنشاہ کسریٰ ایران کے نام۔

(۳) شمال مغرب میں شاہ مقوقس کے نام جو مدی سلطنت کا باجگزار اور محکوم تھا۔

(۴) مشرق میں ہند بن علی رئیس یمامہ کے نام۔

(۵) مغرب میں نجاشی شاہ حبشہ کے نام۔

(۶) اسی طرح آپ نے ایک خط شمال میں عرب کی حدود کے ساتھ ریاست غسان کے حاکم کے نام بھیجا۔

(۷) ایک خط عرب کے جنوب میں یمن کے رئیس کی طرف بھیجا۔

(۸) ایک خط عرب کے مشرق میں بحرین کے والی کو بھیجا۔

اس طرح آنحضرت صلی اللہ علیہ وآلہ وسلم نے عرب کے چاروں طرف اسلام کا تحریری پیغام بھیجا کہ فریضہ تبلیغ

کو بہ احسن وجہ پورا کیا۔

یہ تبلیغی خطوط آنحضرت صلی اللہ علیہ وآلہ وسلم نے مختلف فرمانرواؤں کو ایک ہی وقت میں نہیں بھیجے بلکہ آہستہ آہستہ

مختلف اوقات میں روانہ فرمائے۔

## آنحضرت کے تبلیغی مکتوبات کی تفصیل

جو تبلیغی اور دعوتی خطوط آنحضرت صلی اللہ علیہ وسلم نے مختلف بادشاہوں اور فرمانرواؤں کے نام اپنے مجلس

اور مستند عالم کے ہاتھ ارسال فرمائے۔ اب ہم ان میں سے ہر ایک خط کا مضمون اور اس کی تفصیلات علیحدہ علیحدہ بیان

کرتے ہیں۔ ان خطوط کی ترتیب ہم نے وہ رکھی ہے جو ابن ہشام نے اپنی کتاب میں لکھی ہے۔ ملاحظہ فرمائیں سیرۃ ابن ہشام

صفحہ چار سو اٹھتر۔

### (۱) قیصر روم کے نام

ان میں سب سے پہلے آنحضرت صلی اللہ علیہ وسلم نے اس بادشاہ کو خط لکھا جو اس وقت دنیا کا سب سے

بڑا اور سب سے زیادہ طاقتور شہنشاہ تھا۔ اس کی عظیم سلطنت ایشیا۔ یورپ اور افریقہ تین براعظموں میں پھیلی ہوئی تھی جن

پر وہ بڑی شان اور نہایت دبدبہ کے ساتھ حکومت کر رہا تھا۔ اس کا لقب ”قیصر روم“ تھا اور نام ”ہیریکلی اس“ جسے عرب

”ہیرقل“ کہتے تھے اس نے قسطنطنیہ کے تخت پر ۳۲۱ء سے ۳۶۱ء تک اس پر بادشاہی کی ہے۔ یہ خود اور اس کی ساری



سلطنت عیسائی تھی۔

آنحضرت صلی اللہ علیہ وسلم نے قیصر روم کو تبلیغی خط اپنے ایک نہایت ہوشیار اور غفلندہ صحابی حضرت دجیہ بن خلیفۃ الکلبی کے ہاتھ روانہ فرمایا۔ اگرچہ مورخین میں اختلاف ہے مگر عام خیال یہی ہے کہ یہ خط آپ نے ماہ ذی الحجہ ۶۲۸ء کے آخر میں بھیجا تھا۔ عیسوی تاریخ اپریل ۶۲۸ء تک تھی۔

اس وقت قیصر وکسری کے دربار اپنی شان و شوکت میں انتہائی عروج پر پہنچے ہوئے تھے اور اسی لحاظ سے ان بادشاہوں کے دماغ بھی آسمانوں سے اونچے تھے۔ وہ اس وقت تک کسی عرضی یا درخواست کو نہیں پڑھتے تھے جب تک وہ اس علاقہ کے گورنر یا حاکم کی معرفت ان کے حضور میں پیش نہ کی جائے اور خود بادشاہ تک براہ راست کوئی شخص بھی نہیں پہنچ سکتا تھا۔ وہ اپنے آپ کو انسانوں سے بالا سمجھتے تھے اور اس بات میں اپنی سخت توہین خیال کرتے تھے کہ کوئی شخص ان سے براہ راست مخاطب ہو۔ آنحضرت صلی اللہ علیہ وسلم نے محض اس خیال سے کہ کسی نہ کسی طرح قیصر تک پیغام حق پہنچ جائے اس بات کو گوارا کیا اور حضرت دجیہ کلبی سے ارشاد فرمایا کہ اس تبلیغی خط کو لے جا کر غسان کے بادشاہ حارث بن ابی شمر کے حوالے کر دیں تاکہ وہ اسے قیصر کو بھیج دے۔

اس مہایت سے نبی کریم صلی اللہ علیہ وسلم کی ایک غرض یہ بھی تھی کہ اس طرح بجائے ایک کے دو فرمانرواؤں کو اسلام کی تبلیغ ہو جائے گی۔

دجیہ کلبی نے یہ خط لے جا کر حسب الارشاد حضرت نبی کریم صلی اللہ علیہ وآلہ وسلم حارث کو بصری میں دے دیا۔ اس وقت قیصر روم بادشاہ ایران پر فتح پانے کی خوشی میں ایک شاندار جشن منعقد کرنے کے لیے ایلیا (بیت المقدس) آیا ہوا تھا۔ حارث نے وہ خط اسے دینا بھیج دیا۔ مگر ساتھ ہی یہ بھی درخواست کی کہ مکہ کا یہ شخص نہایت درجہ گستاخ اور بے ادب ہے جو شہنشاہ معظم کو نہایت بے باکی کے ساتھ خط لکھ رہا ہے۔ حضور حکم دیں تاکہ اس پر فوج کشی کر کے اسے اس حرکت اور جرأت کی سخت سزا دوں۔

قیصر نے والی غسان کی درخواست کا کوئی جواب نہ دیا۔ مگر اسے لکھ بھیجا کہ تم بھی ایلیا آکر شرکت کرو۔ آنحضور صلی اللہ علیہ وسلم کے مکتوب گرامی کے متعلق قیصر روم نے یہ عجیب کارروائی کی کہ حکم دیا کہ اس خط کے بھیجنے والے کے وطن کے کچھ آدمی اگر ہماری قلمرو میں آئے ہوئے ہوں تو انھیں فوراً ہمارے حضور میں پیش کیا جائے۔

سلہ غسان کی ریاست غروب کے شمال اور شام کے جنوب میں واقع تھی اور اس کا پایہ تخت بصری نامی ایک شہر تھا۔ یہ شہر آج کل حمدان کہلاتا ہے اور دمشق کے علاقہ میں واقع ہے۔ غسان کے بادشاہ قیصر روم کے ماتحت تھے اور اس کی طرف سے یہاں بطور گورنر حکومت کرتے تھے (سیرۃ النبی جلد اول صفحہ ۲۲۶)۔



آنحضرت صلی اللہ علیہ وسلم کا قیدی اور سخت ترین دشمن ابوسفیان بن حرب اتفاقاً معاہدہ حدیبیہ کے بعد اس طرف تجارت کے لیے اپنے چند ساتھیوں کے ساتھ آیا ہوا تھا اور مقام غزہ میں ڈیرے ڈالے پڑا تھا۔ سرکاری آدمیوں کو پتہ لگ گیا کہ یہ اس نبی کی قوم اور وطن کے لوگ ہیں۔ پس وہ ان سب کو لے کر غزہ آئے اور شہنشاہ کی خدمت میں پیش کر دیا۔

قیصر نے ارادہ کیا کہ حضور علیہ الصلوٰۃ والسلام کا نام مبارک ایک زبردست مجمع کے سامنے کھول کر پڑھا جائے اس غرض کے لیے اس نے بڑی شان و شوکت کے ساتھ ایک عظیم الشان دربار منعقد کیا۔ ہیرے اور جواہرات سے بنا ہوا مرصع تاج سر پر رکھا۔ اور نہایت شاہانہ کردار کے ساتھ تخت شاہی پر جلوہ افروز ہوا۔ چاروں طرف بطارقہ، قیس اور رہبانین کھڑے ہوئے۔ غلاموں کی ایک بڑی بھاری تعداد بھی سفید لباس پہنے خدمت میں استادہ تھی۔ فوج کے آدمی نیکی تلواریں کھینچے پہرہ دے رہے تھے۔ غرض تمام دربار پر نہایت رعرب اور ہیبت طاری تھی اور ہر شخص دہائے معلوم کے اس سب سے بڑے شہنشاہ کے سامنے نہایت ادب و احترام کے ساتھ گردنوں کو جھکائے خاموش کھڑا تھا۔ اس پر ہیبت نظائے کے درمیان ابوسفیان اور اس کے ساتھی قیصر کے حضور میں پیش کیے گئے۔ جو شاہی ہیبت اور جلال سے کانپ رہے تھے۔

آنحضرت صلی اللہ علیہ وسلم کے متعلق اس موقع پر جو کچھ ہرقل نے ابوسفیان سے پوچھا اسے مفصل طور پر ابن ہشام طبری اور ابن اثیر نے بیان کیا ہے۔ مگر جس جامعیت کے ساتھ اس کی کیفیت حضرت امام بخاری نے اپنی ”صحیح“ میں درج کی ہے۔ ایسی کسی اور کتاب میں نہیں۔ لہذا ہم اسے صحیح بخاری سے لے کر یہاں لکھتے ہیں۔ ابوسفیان نے یہ حالات حضرت ابن عباس سے بیان کیے تھے۔ اور یہی روایت حضرت امام بخاری نے اپنی ”صحیح“ میں درج کی ہے۔

”جب ہم لوگوں کو سرکاری آدمی نے دربار میں شہنشاہ کے سامنے پیش کیا تو قیصر نے ترجمان کے ذریعے ہم سے پوچھا ”جس شخص نے مکہ میں نبوت کا دعویٰ کیا ہے تم میں سب سے زیادہ اس کا قریب النسب کون ہے؟“

(ابوسفیان کہتا ہے) میں نے کہا ”میں سب سے زیادہ اس شخص کا قریبی ہوں (وہ رشتے میں میرے چچا کا بیٹا ہے) اس پر قیصر نے اپنے آدمیوں کو حکم دیا کہ ابوسفیان کو میرے قریب لاکر کھڑا کر دو اور اس کے تمام ساتھیوں کو بھی اس کے ساتھ پس پشت ایک لائن میں کھڑا کر دو۔“

اس کے بعد قیصر نے ترجمان سے کہا کہ اس شخص (ابوسفیان) کے ساتھیوں سے یہ بات کہہ دو کہ میں اس سے کچھ باتیں پوچھتا ہوں۔ اگر کسی بات کے جواب میں یہ ذرا بھی غلط بیانی کرے تو تم مجھے فوراً بتا دینا۔ اگر نہ بتاؤ گے اور مجھے بعد میں پتہ لگ گیا کہ اس نے جھوٹ بولا اور تم نے اس کی پردہ پوشی کی تو پھر تم کو بہت سخت سزا ملے گی۔



(ابوسفیان کہتا ہے کہ اگر مجھے اس بات سے شرم نہ آتی کہ میرے ساتھی مجھے اپنے دل میں حضورؐ اور کذاب خیال کریں گے۔ اور مجھے مکے واپس جا کر بدنام کریں گے تو میں ضرور آنحضرتؐ کے متعلق قیصر کو بہت سی غلطاطاعات دیتا لیکن اسی وجہ سے مجبور ہو گیا اور مجھے ناچار قیصر سے سچ ہی بولنا پڑا)

اس کے بعد آنحضرت صلی اللہ علیہ وسلم کے متعلق قیصر اور ابوسفیان کے درمیان ترجمان کے ذریعے جو گفتگو ہوئی۔ وہ حسب ذیل تھی۔

ہرقل :- محمد نامی جس شخص نے تم میں نبوت کا دعویٰ کیا ہے۔ وہ حسب نسب کے لحاظ سے کیسا آدمی ہے؟  
ابوسفیان :- وہ ہم میں نہایت صحیح النسب ہے۔ اور اس کا قبیلہ قریش کے سب سے زیادہ معزز قبیلوں میں شمار ہوتا ہے۔ ہم اس کے حسب اور نسب میں کوئی خرابی نہیں دیکھتے۔

ہرقل :- اچھا یہ بتاؤ کہ جو دعویٰ وہ کرتا ہے۔ کیا اس سے پہلے بھی اس کے خاندان کے کسی بزرگ نے ایسا دعویٰ کیا ہے؟

ابوسفیان :- نہیں حضور! اس سے پہلے ہمارے سارے خاندان میں نبوت کا دعویٰ آج تک کسی نے نہیں کیا۔

ہرقل :- اچھا یہ بتاؤ کہ کیا اس کے آباؤ اجداد میں کوئی بادشاہ بھی ہوا ہے؟

ابوسفیان :- نہیں بادشاہ تو کوئی نہیں ہوا۔

ہرقل :- اس کی پیروی اور اطاعت عام طور سے امیر اور معزز لوگ کر رہے ہیں یا غریب اور کمزور اشخاص؟

ابوسفیان :- عام طور پر غریب۔ کمزور اور غلام ہی اس کے دین میں داخل ہو رہے ہیں۔ بڑے آدمی اور فرارین قوم عام طور پر اس کے مخالف ہیں۔

ہرقل :- اس کے پیروار میں برابر بڑھ رہے ہیں یا کم ہو رہے ہیں؟

ابوسفیان :- برابر بڑھ رہے ہیں۔

ہرقل :- کیا کوئی شخص اس کے دین میں داخل ہونے کے بعد اسے ناپسند کر کے واپس بھی لوٹ

جاتا ہے؟

ابوسفیان :- نہیں حضور! لوٹنا کسے ہے؟ جو بھی اس کے دین میں داخل ہو جاتا ہے اس پر ایسا نشہ طاری ہوتا

ہے کہ پھر وہ نشہ اگرتا ہی نہیں۔

ہرقل :- اچھا وہ شخص تو تم ہی میں بچے سے جوان اور جوان سے بوڑھا ہوا ہے۔ کیا دعویٰ کرنے سے پہلے اس



نے کبھی تم میں سے کسی سے کوئی جھوٹی بات کہی ہے؟ یا تم میں سے کسی نے کبھی محسوس کیا ہے کہ اس نے کسی معاملے میں کسی سے کوئی جھوٹ بولا ہے؟

ابوسفیان :- نہیں دعویٰ سے پہلے اس نے کبھی کوئی جھوٹ نہیں بولا۔ ہمیں اچھی طرح علم ہے۔  
ہرقل :- کیا اس مدعی نبوت کے کبھی وعدہ خلافی بھی کی ہے؟

ابوسفیان :- نہیں اب تک تو کبھی نہیں کی۔ مگر آج کل ہمارا اور اس کا معاہدہ ہو رہا ہے (عہد نامہ حدیبیہ سے مطلب تھا) نہ معلوم اس مرتبہ وہ اپنے کیے ہوئے معاہدے کو پورا کرے گا یا نہیں؟ (ابوسفیان کہتا ہے کہ اس تمام گفتگو میں جو میری قیصر روم کے ساتھ ہوئی مجھے اس جملہ کے سوا اور کوئی بات ایسی نہیں ملی جو آنحضرت صلی اللہ علیہ وسلم کے حالات میں داخل کر کے بیان کر دیتا)

ہرقل :- کیا تمہاری اس کے ساتھ کبھی کوئی جنگ بھی ہوئی؟  
ابوسفیان :- جی ہاں کئی مرتبہ ہماری اس کے ساتھ معرکہ آزمائیاں ہو چکی ہیں۔  
ہرقل :- پھر ان جنگوں کا نتیجہ کیا رہا؟

ابوسفیان :- ہمارے اور اس کے درمیان لڑائی کی حالت ڈول کی طرح رہی جو کبھی اوپر آجاتا ہے اور کبھی نیچے پانی میں چلا جاتا ہے۔ یعنی لڑائی ہونے کی حالت میں کبھی اسے فتح حاصل ہوتی ہے کبھی ہمیں (ابوسفیان کا اشارہ بدر اور احد کی لڑائیوں کی طرف تھا)

ہرقل :- اچھا وہ مدعی نبوت تمہیں کن باتوں سے منع کرتا ہے؟ اور کن باتوں کے کرنے کا حکم دیتا ہے۔ اس کی تعلیم کا خلاصہ مجھ سے بیان کرو؟

ابوسفیان :- اس کے عقائد اور احکام بڑے عجیب ہیں۔ کہتا ہے کہ سوائے خدا کے کسی کو معبود نہ سمجھو اسی کی عبادت کرو۔ اور اس کے ساتھ کسی کو شریک نہ کرو۔ تمہارے باپ دادا نرے جاہل تھے۔ ان کی پیروی نہ کرو۔ نیز کہتا ہے کہ نماز پڑھو۔ سچ بولو۔ پرہیزگاری اختیار کرو۔ ایک دوسرے کے ساتھ رحم اور مروت سے پیش آؤ۔

اس طویل مذہبی گفتگو کے بعد قیصر نے ترجمان سے کہا کہ وہ ابوسفیان کو بتا دے کہ میری غرض ان سوالوں سے کیا تھی؟ اور اس کے جوابوں کا میرے دل پر کیا اثر ہوا؟

(۱) سب سے پہلے میں نے تم سے اس کا نسب پوچھا۔ تو تم نے بیان کیا کہ وہ شخص جو نبوت کا دعویٰ کر رہا ہے۔ نہایت اعلیٰ حسب اور نسب کا مالک ہے۔ تو بات یہ ہے کہ اس وقت تک جتنے پیغمبر اور رسول دنیا میں آئے ہیں سب کے سب ہی اپنی اپنی قوم میں عالی نسب ہوئے ہیں تاکہ کسی شخص کو ان کی پیروی سے عار اور تابعداری میں تامل نہ ہو۔



(۲) پھر میں نے تم سے پوچھا کہ کیا تمہارے بڑوں میں سے پہلے بھی کسی نے نبوت کا دعویٰ کیا؟ تم نے جواب دیا کہ ”نہیں“۔ تمہارے اس جواب سے میں نے اپنے دل میں کہا کہ اگر ان کے خاندان میں پہلے بھی کسی نے ایسا دعویٰ کیا ہوتا تو میں سمجھ لینا کہ یہ بھی اپنے سے پہلے شخص کی تقلید کر کے اس ذریعے سے عزت اور شہرت حاصل کرنی چاہتا ہے۔

(۳) پھر میں نے تم سے پوچھا کہ کیا کبھی تم نے نبوت کے دعوے سے پہلے اسے جھوٹ بولتے سنا یا دیکھا؟ تم نے اقرار کیا کہ اس نے کبھی جھوٹ نہیں بولا۔ بھلا غور تو کرو کہ جو آدمی بندوں کے ساتھ کبھی جھوٹا معاملہ نہ کرے۔ وہ شخص خدا پر کس طرح ہمتان باندھے گا اور کس طرح نبوت کا جھوٹا دعویٰ کرے گا۔

(۴) پھر میں نے تم سے پوچھا کہ کیا اس کے آباؤ اجداد میں کوئی بادشاہ بھی ہوا ہے؟ تم نے جواب دیا ”نہیں“۔ اگر ایسا ہوتا تو میں سمجھ لیتا کہ یہ بھی اپنے باپ دادا کی بادشاہت حاصل کرنے کا متمنی ہے۔ اور نبوت کے ذریعے سے یہ مرتبہ حاصل کرنا چاہتا ہے۔

(۵) پھر میں نے تم سے دریافت کیا کہ کیا بڑے آدمی اس کی پیروی کر رہے ہیں یا چھوٹے آدمی؟ تم نے جواب دیا کہ نہیں چھوٹے آدمی ہی عام طور پر اسے ملن رہے ہیں۔ تو واقعی بات یہ ہے کہ پیغمبروں کے تابع اور پیروان ابتدا میں چھوٹے اور معمولی لوگ ہی ہوتے ہیں۔ الٰہی سنت یہی ہے۔

(۶) جب میں نے تم سے پوچھا کہ اس مدعی کے پیرو یوں یا فیو ما زیادہ ہوتے جاتے ہیں یا کم ہو رہے ہیں؟ تو تم نے جواب دیا کہ نہیں زیادہ ہو رہے ہیں۔ تو پیغمبروں کا طریقہ شروع سے یہی چلا آیا ہے کہ ان کے پیروا ہستہ ہستہ بڑھتے رہتے ہیں گھٹتے نہیں۔

(۷) میں نے تم سے یہ بات بھی دریافت کی تھی کہ کوئی اس کے دین میں داخل ہو کہ پھر اس سے مزید بھی ہو جاتا ہے؟ تم نے کہا ”نہیں“۔ تو بات یہ ہے کہ جب ایمان و یقین انسان کے دل میں پختہ ہو جاتا ہے تو پھر کوئی شخص سچے دین سے نہیں ہٹتا۔ ایمان کی حلاوت جب دل میں گھر کر جائے تو پھر ہرگز نکلتی نہیں۔

(۸) اس کے بعد میں نے تم سے پوچھا تھا کہ کیا وہ کبھی وعدہ خلافی بھی کرتا ہے؟ تم نے کہا تھا کہ نہیں۔ یہی سچے نبی کی علامت ہے کہ نہ وہ کبھی وعدہ خلافی کرتا ہے۔ نہ اپنے عہد کو توڑتا ہے۔

(۹) تم نے میرے سوال کے جواب میں کہا تھا کہ کبھی لڑائی میں اسے فتح حاصل ہوتی ہے کبھی نہیں۔ تو بالکل ہی حال خدا کے رسول کا ہوا کرتا ہے۔ کبھی اسے غلبہ ہوتا ہے کبھی اس کی قوم کو۔ مگر یہ یقینی ہے کہ آخر کار رسول ہی غالب اور منصور رہتا ہے۔ اور اس کے دشمن اور مخالف آخر کار ذلیل اور مفلوک ہو جاتے ہیں۔

(۱۰) تم نے جو یہ بتایا ہے کہ وہ کن باتوں کا حکم دیتا اور کن امور سے روکتا ہے۔ تو اگر وہ باتیں جو تم نے اس کے متعلق بتائی ہیں



سچ ہیں تو بہت جلد وہ وقت آتا ہے جب وہ اور اس کے متبع اس تمام علاقے کے مالک ہو جائیں گے جہاں اس وقت میرا تخت بچھا ہوا ہے۔

اس کے بعد ہر قل نے ابوسفیان سے کہا ”مجھے صحت قدیمہ کے مطاع سے یہ بات معلوم ہو گئی تھی کہ عتقرب کسی نبی کا ظہور ہونے والا ہے۔ لیکن مجھے یہ خیال نہیں تھا کہ وہ عرب میں ہوگا۔ جتنی باتیں تم نے اس نبی کے متعلق بتائی ہیں ان سے تو یہی نتیجہ نکلتا ہے کہ وہ خدا کے پیغمبر ہیں۔ کاش! مجھے اتنی توفیق ہوتی کہ میں ان کے پاس پہنچ سکتا۔ اگر میں وہاں پہنچ جاؤں تو ان کے قدموں کو دھو دھو کر پیوں۔“

اس تمام گفتگو اور سوال و جواب کے بعد قیصر نے آنحضرت صلی اللہ علیہ وسلم کا وہ خط منگوا یا جو آپ نے حبشہ کیلی کے ہاتھ گور زریصری کی معرفت قیصر کو بھیجا تھا اور بصرہ کے گورنر نے وہ خط بادشاہ کو بھیج دیا تھا خط کا اصل مضمون یہ تھا:

بسم الله الرحمن الرحيم من محمد عبد الله ورسوله الى نصرته العظيم  
الروم. سلام على من اتبع الهدى اما بعد فاني ادعوك بدعاية الاسلام اسم سلم  
يوتلك الله اجسائ من تيس فان توليت فان عليك اشمال اليريين ويا همل الكتاب  
تعالوا الى كلمته سواء بيننا وبينكم ان لا نعبد الا الله ولا نشرك به شيئا ولا  
يتخذ بوضنا بعضا اربابا من دون الله فان تولوا فقلوا والشهد وانا مسلمون

(ترجمہ) میں اس اللہ کے نام سے اس خط کو شروع کرتا ہوں جو نہایت رحم والا اور مہربان ہے۔ یہ خط خدا کے بندے اور اس کے رسول محمد کی جانب سے امیر روم بہر قل کے نام بھیجا جا رہا ہے۔ اس شخص پر سلام! جو ہدایت کی پیروی کرے اور نیک راستہ پر چلے۔ اس کے بعد میں تجھے اسلام قبول کرنے کی دعوت دیتا ہوں۔ جو مسلمان ہو جائے اس کو اس نور اور ہدایت کو قبول کر۔ اگر تو نے میری دعوت کو قبول کیا تو اللہ تعالیٰ اپنے فضل سے تجھے دو ہزار ثواب عطا فرمائے گا تیرے اسلام لانے کا اور تیری رعایا کے مسلمان ہونے کا) لیکن اگر تو نے اسلام قبول کرنے سے انکار کیا تو تو اپنا بھی ذمہ دار ہوگا اور تیری رعایا کے اسلام قبول نہ کرنے کا گناہ بھی تیری گردن پر ہوگا۔ خدا نے اپنے فضل سے تم لوگوں کو آسمانی کتاب (توریت) مرحمت کی ہے جو تمھارے پاس ہے۔ اور مجھے بھی خدا نے آسمانی صحیفہ (قرآن) عطا فرمایا ہے۔ پس آؤ ہم دونوں گروہ ایک ایسی بات پر متفق ہو جائیں جو ہم دونوں میں مشترک ہے اور وہ یہ ہے کہ ہم دونوں اللہ کے سوا کسی کی عبادت نہ کریں۔ اور نہ کسی کو اس کا شریک ٹھہرائیں۔ اور نہ ہم میں سے کوئی کسی خدا کے سوا اپنا پرورش کنندہ اور حاجت روا سمجھے۔ پس اگر اہل کتاب اس امر پر ہم سے متفق نہ ہوں تو ان سے کہہ دو کہ ہم تو بہر حال خدا کے تابع ہیں اور فرمانبردار ہیں۔“

یہ خط قیصر نے عہد اتمام دربار کے سامنے جیکر سلطنت کے تمام بڑے بڑے رؤسا۔ امراء اور عمائد اور پادری حاضر

سہ اس فقرے سے واضح ہوتا ہے کہ یہ تبلیغی خط صرف قیصر کے نام نہ تھا بلکہ اس کے ذریعے سے قیصر کی ساری رعایا کو بھی اسلام کی طرف بلایا گیا تھا۔



تھے نہایت بلند آواز سے پڑھوایا اور پھر ترجمان کو حکم دیا کہ اس کا ترجمہ بھی اپنی زبان میں حاضرین دربار کو سنائے۔ اس کا رد وائی سے قیصر کا مطلب یہ تھا۔ کہ معلوم کرے کہ رعایا نے اس تبلیغی خط کا کیا اثر قبول کیا؟ یہ بات اسے فوراً ہی معلوم ہو گئی جبکہ خط کے مضمون سے مطلع ہوتے ہی دربار میں ایک شور مچ گیا۔ مختلف آوازیں بلند ہونے لگیں اور تمام درباریوں نے شاہی آداب کا لحاظ کیے بغیر زور زور سے بولنا شروع کیا۔ ابوسفیان کہتا ہے کہ میں اور میرے ساتھی کچھ بھی نہ سمجھے کہ درباری کیا کہہ رہے ہیں۔ مگر ہاں اس شور و غوغا کا یہ نتیجہ ضرور ہوا کہ قیصر نے حکم دیا کہ میں اور میرے تمام ساتھی دربار سے نکال دیے جائیں۔ چنانچہ ہم سب کو سرکاری آدمی فوراً باہر لے گئے اور پھر کچھ نہ معلوم ہو سکا کہ اندر کیا ہوا، اور کس طرح قیصر نے اس ہنگامہ کا خاتمہ کیا جو خط کے پڑھے جانے کی وجہ سے اس کے دربار میں برپا ہو گیا تھا۔

ابوسفیان بیان کرتا ہے کہ باہر نکل کر میں نے اپنے ساتھیوں سے بہت تعجب اور حیرت کے ساتھ کہا کہ ادب تو ابن ابی کبشہ کا کاروبار اتنا بڑھ گیا ہے کہ بنی اکا صفر (روم کا بادشاہ) بھی اس سے ڈرنے اور خوف کھانے لگا ہے۔ ابوسفیان کہتا ہے کہ ”اس واقعے کے بعد مجھے برابر اس امر کا یقین ہوتا چلا گیا کہ محمدؐ اپنے تبلیغی اور اشاعتی کام میں ضرور کامیاب ہو جائیں گے۔ یہاں تک کہ میں نے اسلام کو قبول کیا۔“

فتح الباری اور زرقانی کے مطالعے سے اس حقیقت کا بھی پتہ چلتا ہے کہ دربار عام میں پڑھے جانے سے قبل یہ خط قیصر نے اپنی ایک پرائیویٹ مجلس میں بھی دیکھا تھا اس اجمال کی تفصیل یہ ہے کہ جب والی عسنان نے آنحضرتؐ کا نام مبارک قیصر کو بیت المقدس بھیجا تو اپنے قاصد کے ساتھ حضرت دجیہ کلبی کو بھی روانہ کیا۔ ہرقل نے آنحضرتؐ صلی اللہ علیہ وسلم کے قاصد کے قیام کا انتظام تو ایک سرکاری مہمان کے طور پر کر دیا اور خط کو اپنے چند خاص الخاص عزیزوں اور مقتدر مصاحبوں کی ایک خاص مجلس میں کھول کر اپنے بھائی یا بھتیجے کو دیا کہ پڑھ کر سنائے۔ وہ شخص حکومت کے نشہ میں پوری طرح سرشار تھا خط کے شروع کی عبادت کو دیکھتے ہی جھلا اٹھا اور کہنے لگا کہ نہ یہ خط اس قابل ہے کہ اسے پڑھا جائے اور نہ اس قابل ہے کہ اس پر توجہ دی جائے۔ اس خط کا لکھنے والا سخت جاہل۔ وحشی۔ بے ادب اور گستاخ ہے۔ اس کی گستاخی کا ثبوت اس سے زیادہ اور کیا ہوگا کہ خط کی ابتدا ہی میں حضورؐ کے اسم گرامی سے پہلے اپنا نام لکھا ہے۔ اور پھر مزید بے ادبی یہ کہ آپ کو بجائے شہنشاہ عالم اور قیصر لکھنے کے صرف ”عظیم الروم“ کے خطاب سے ملقب کیا ہے۔ ”عظیم الروم“ کے معنی ہیں ”سلطنت روما کا بڑا آدمی“ اس لیے آپ اس خط کو نہ پڑھیں اور واپس کر دیں۔

مگر قیصر نے اس کے غیظ و غضب کی کچھ پروا نہ کی اور کہنے لگا ”یہ معمولی باتیں ہیں ان کا کچھ خیال نہ کرنا چاہیے۔ یہ خط اس شخص نے اپنے ہاں کے رواج کے موافق لکھا ہے۔ پھر ہم اس پر کیوں اعتراض کریں۔ علاوہ انہی یہ بات مروت اور اخلاق

سہ کفار قریش نے حضرت محمدؐ صلی اللہ علیہ وسلم کے عجیب و غریب تحقیری نام رکھ چھوڑے تھے۔ انہی میں سے ایک

ابن ابی کبشہ بھی تھا۔ یہ تمام حالات ہم نے صحیح بخاری جلد اول باب کیف کان بدء الوحی سے لیے ہیں۔



سے بعید ہے کہ ایک مدعی نبوت مجھے خاص طور پر خط بھجوائے اور میں اسے پڑھے بغیر واپس کر دوں۔ پھر ہر قل نے خط پڑھا اور پڑھنے کے بعد بہت سوچ کر یہ فیصلہ کیا کہ اس خط کو رائل عامہ معلوم کرنے کے لیے دوبار عام میں سب کے سامنے دوبارہ پڑھا کر سنا جائے۔ چنانچہ قیصر نے مجمع عام کے سامنے وہ خط پڑھوایا۔ جس پر روحی سلطنت کے امراء اور رؤسا اور پادری نہایت برہم ہوئے۔ ان لوگوں کی طاقت دوبار میں اتنی زبردست تھی کہ ہر قل ان کے سامنے بے بس رہا۔ اگرچہ خود اس کا اپنا دل اسلام کی طرف مائل تھا۔

مگر باوجود اپنی سیاسی مجبوری اور بے بسی کے اس نے ایک مرتبہ اور اس امر کی کوشش کی کہ اعیان دولت اور امراء سلطنت کو سمجھائے اور ان کو اسلام کے قبول کرنے کی ترغیب دے۔ کیونکہ اگر امراء اور رؤسا نے اسلام کو قبول کر لیا تو عوام خود بخود ہی راج ہو جائیں گے۔ چنانچہ اس نے بیت المقدس سے حص پنچ کر (جوان و نعل قیصر کی ایشیائی مقبوضات کا دار السلطنت تھا شاہی محل میں سلطنت کے تمام معزز رؤسا اور امراء کو جمع کیا۔ اور ان سے کہا کہ اگر تم لوگوں کو اپنی آئندہ بیہودی منظور ہے اور تم چاہتے ہو کہ تباہی سے بچ کر امن و عافیت اور راحت و آرام کی زندگی بسر کرو۔ اور تمہیں کوئی تکلیف اور دکھ نہ پہنچے۔ تم بھی محفوظ رہو اور تمہارا ملک بھی محفوظ رہے تو میں تمہیں نہایت مخلصانہ طور پر اس امر کی تحریک کرتا ہوں کہ تم سب اس نبی اور پیغمبر پر ایمان لے آؤ جو عرب میں پیدا ہوا ہے۔ وہ تمام اچھی باتوں کا حکم دیتا ہے۔ تمام بُری باتوں سے روکتا ہے۔ خدائے واحد کی عبادت کی تعلیم دیتا ہے۔ اور ہر ایک قسم کے شرک کو نہایت نفرت کی نگاہ سے دیکھتا ہے۔ اگر تم لوگ اس نبی پر ایمان لے آؤ گے تو خود بھی فائدہ میں رہو گے اور تمہارا ملک بھی تمہارے ہی پاس رہے گا۔ الٹا کرو گے تو خود بھی تباہ ہو گے اور تمہارا ملک بھی ہاتھ سے نکل جائے گا۔

اسلام کا یہ پیغام اپنے شہنشاہ کی زبان سے سن کر مارے غصے اور طیش کے عیسائی اعیان دولت اور امراء سلطنت اپنے آپے میں نہیں رہے۔ سب سے زیادہ جوش و خروش پادریوں کو آیا کہ خود شہنشاہ جس کو عیسائیت کا حامی اور سرپرست ہونا چاہیے تھا وہ اس معزز مجمع کے سامنے صاف طور پر اسلام کی تبلیغ کر رہا ہے۔ پس قیصر کی تقریر ختم ہوتے ہی وہ سب لوگ چیخنے لگے اور سب کے سب اٹھ کر باہر جانے کے لیے روانہ ہو گئے۔

یہ نظارہ دیکھ کر دنیا کی حرص و طمع قیصر پر غالب آ گئی۔ اس نے فوراً ان لوگوں کو آواز دی کہ واپس آؤ اور میری ایک بات سنو۔ لوگ واپس مڑے تو اس نے کہا ”مجھے یہ دیکھ کر نہایت خوشی ہوئی کہ تم لوگ اپنے دین و ایمان پر نہایت پختہ ہو اور کوئی لالچ یا طمع تم کو تمہارے مذہب سے پھیر نہیں سکتی میں نے اس وقت اپنی تقریر کے ذریعے تمہارے استقلال اور مذہبی محبت کا امتحان لیا تھا اور یسوع مسیح کی برکت سے تم اس امتحان میں پورے طور پر کامیاب رہے۔ پس میں تمہیں مبارکباد دیتا ہوں۔ اب تم نہایت شوق سے جاسکتے ہو۔

شہنشاہ کے منہ سے یہ جملے سن کر تمام درباری اس سے خوش ہو گئے اور فوراً اظہار اطاعت کے لیے اس کے



تھے نہایت بلند آواز سے پڑھوایا اور پھر ترجمان کو حکم دیا کہ اس کا ترجمہ بھی اپنی زبان میں حاضرین دربار کو سنائے۔ اس کارروائی سے قیصر کا مطلب یہ تھا۔ کہ معلوم کرے کہ رعایا نے اس تبلیغی خط کا کیا اثر قبول کیا؟ یہ بات اسے فوراً ہی معلوم ہو گئی جبکہ خط کے مضمون سے مطلع ہوتے ہی دربار میں ایک شور مچ گیا۔ مختلف آوازیں بلند ہونے لگیں اور تمام درباریوں نے شاہی آداب کا لحاظ کیے بغیر زور و زور سے بولنا شروع کیا۔ ابوسفیان کہتا ہے کہ میں اور میرے ساتھی کچھ بھی نہ سمجھے کہ درباری کیا کہہ رہے ہیں۔ مگر ہاں اس شور و غوغا کا یہ نتیجہ ضرور ہوا کہ قیصر نے حکم دیا کہ میں اور میرے تمام ساتھی دربار سے نکال دیے جائیں۔ چنانچہ ہم سب کو سرکاری آدمی فوراً باہر لے گئے اور پھر کچھ نہ معلوم ہو سکا کہ اندر کیا ہوا؟ اور کس طرح قیصر نے اس ہنگامہ کا خاتمہ کیا جو خط کے پڑھے جانے کی وجہ سے اس کے دربار میں برپا ہو گیا تھا۔

ابوسفیان بیان کرتا ہے کہ باہر نکل کر میں نے اپنے ساتھیوں سے بہت تعجب اور حیرت کے ساتھ کہا کہ ادب تو ابن ابی کبشہ کا کاروبار اتنا بڑھ گیا ہے کہ بنی اکا صغر (روم کا بادشاہ) بھی اس سے ڈرنے اور خوف کھانے لگا ہے۔ ابوسفیان کہتا ہے کہ ”اس واقعے کے بعد مجھے برابر اس امر کا یقین ہونا چلا گیا کہ محمدؐ اپنے تبلیغی اور اشاعتی کام میں ضرور کامیاب ہو جائیں گے۔ یہاں تک کہ میں نے اسلام کو قبول کیا۔“

فتح الباری اور زرقانی کے مطالعے سے اس حقیقت کا بھی پتہ چلتا ہے کہ دربار عام میں پڑھے جانے سے قبل یہ خط قیصر نے اپنی ایک پرائیویٹ مجلس میں بھی دیکھا تھا اس اجمال کی تفصیل یہ ہے کہ جب والی عسنان نے آنحضرتؐ کا نام مبارک قیصر کو بیت المقدس بھیجا تو اپنے قاصد کے ساتھ حضرت دجیہ کلی کو بھی روانہ کیا۔ ہرقل نے آنحضرتؐ صلی اللہ علیہ وسلم کے قاصد کے قیام کا انتظام تو ایک سرکاری مہمان کے طور پر کر دیا اور خط کو اپنے چند خاص الخاص عزیزوں اور مفتقد مصاحبوں کی ایک خاص مجلس میں کھول کر اپنے بھائی یا بھتیجے کو دیا کہ پڑھ کر سنائے۔ وہ شخص حکومت کے نشہ میں پوری طرح ہر شا تھا خط کے شروع کی عبادت کو دیکھتے ہی جھلا اٹھا اور کہنے لگا کہ نہ یہ خط اس قابل ہے کہ اسے پڑھا جائے اور نہ اس قابل ہے کہ اس پر توجہ دی جائے۔ اس خط کا لکھنے والا سخت جاہل۔ وحشی۔ بے ادب اور گستاخ ہے۔ اس کی گستاخی کا ثبوت اس سے زیادہ اور کیا ہو گا کہ خط کی ابتدا ہی میں حضورؐ کے اسم گرامی سے پہلے اپنا نام لکھا ہے۔ اور پھر مزید بے ادبی یہ کہ آپ کو بجائے شہنشاہ عالم اور قیصر لکھنے کے صرف ”عظیم الروم“ کے خطاب سے ملقب کیا ہے۔ ”عظیم الروم“ کے معنی ہیں ”سلطنت روما کا بڑا آدمی“ اس لیے آپ اس خط کو نہ پڑھیں اور واپس کر دیں۔

مگر قیصر نے اس کے غیظ و غضب کی کچھ پروا نہ کی اور کہنے لگا ”یہ معمولی باتیں ہیں ان کا کچھ خیال نہ کرنا چاہیے۔ یہ خط اس شخص نے اپنے ہاں کے رواج کے موافق لکھا ہے۔ پھر ہم اس پر کیوں اعتراض کریں۔ علاوہ انہیں یہ بات مرزا اور اخلاق

سہ کفار قریش نے حضرت محمدؐ صلی اللہ علیہ وآلہ وسلم کے عجیب و غریب تختیری نام رکھ چھوڑے تھے۔ انہی میں سے ایک

ابن ابی کبشہ بھی تھا۔ یہ تمام حالات ہم نے صحیح بخاری جلد اول باب کیف کان بدء الہی سے لیے ہیں۔



سے بعید ہے کہ ایک مدعی نبوت مجھے خاص طور پر خط بھجوائے اور میں اسے پڑھے بغیر واپس کر دوں۔ پھر ہر قل نے خط پڑھا اور پڑھنے کے بعد بہت سوچ کر یہ فیصلہ کیا کہ اس خط کو رٹے عامہ معلوم کرنے کے لیے دوبارہ عام میں سب کے سامنے دوبارہ پڑھا کر سنا جائے۔ چنانچہ قیصر نے مجمع عام کے سامنے وہ خط پڑھوایا۔ جس پر رومی سلطنت کے امراء اور رؤسا اور پادری نہایت برہم ہوئے۔ ان لوگوں کی طاقت دربار میں اتنی زبردست تھی کہ ہر قل ان کے سامنے بے بس رہا۔ اگرچہ خود اس کا اپنا دل اسلام کی طرف مائل تھا۔

مگر باوجود اپنی سیاسی مجبوری اور بے بسی کے اس نے ایک مرتبہ اور اس امر کی کوشش کی کہ اعیان دولت اور امرائے سلطنت کو سمجھائے اور ان کو اسلام کے قبول کرنے کی ترغیب دے۔ کیونکہ اگر امراء اور رؤسا نے اسلام کو قبول کر لیا تو عوام خود بخود ہی رام ہو جائیں گے۔ چنانچہ اس نے بیت المقدس سے محس پنچ کر (جوان دول قیصر کی ایشیائی مقبوضہ کا دارالسلطنت تھا شاہی محل میں سلطنت کے تمام معزز رؤسا اور امراء کو جمع کیا۔ اور ان سے کہا کہ اگر تم لوگوں کو اپنی آئندہ بیہودی منظور ہے اور تم چاہتے ہو کہ تباہی سے بچ کر امن و عافیت اور راحت و آرام کی زندگی بسر کرو۔ اور تمہیں کوئی تکلیف اور کھنہ پہنچے۔ تم بھی محفوظ رہو اور تمہارا ملک بھی محفوظ رہے تو میں تمہیں نہایت مخلصانہ طور پر اس امر کی تحریک کرتا ہوں کہ تم سب اس نبی اور پیغمبر پر ایمان لے آؤ جو عرب میں پیدا ہوا ہے۔ وہ تمام اچھی باتوں کا حکم دیتا ہے۔ تمام بُری باتوں سے روکتا ہے۔ خدائے واحد کی عبادت کی تعلیم دیتا ہے۔ اور ہر ایک قسم کے شرک کو نہایت نفرت کی نگاہ سے دیکھتا ہے۔ اگر تم لوگ اس نبی پر ایمان لے آؤ گے تو فوج بھی فائدہ میں رہو گے اور تمہارا ملک بھی تمہارے ہی پاس رہے گا۔ الکار کرو گے تو خود بھی تباہ ہو گے اور تمہارا ملک بھی ہاتھ سے نکل جائے گا۔

اسلام کا یہ پیغام اپنے شہنشاہ کی زبان سے سن کر مارے غصے اور طیش کے عیسائی اعیان دولت اور امرائے سلطنت اپنے آپ میں نہیں رہے۔ سب سے زیادہ جوش پا دیوں کو آیا کہ خود شہنشاہ جس کو عیسائیت کا حامی اور سرپرست ہونا چاہیے تھا وہ اس معزز مجمع کے سامنے صاف طور پر اسلام کی تبلیغ کر رہا ہے۔ پس قیصر کی تقریر ختم ہوتے ہی وہ سب لوگ چیخنے لگے اور سب کے سب اٹھ کر باہر جانے کے لیے روانہ ہو گئے۔

یہ نظارہ دیکھ کر دنیا کی ہر صنف و طبع قیصر پر غالب آگئی۔ اس نے فوراً ان لوگوں کو آواز دی کہ واپس آؤ اور میری ایک بات سنو۔ لوگ واپس مڑے تو اس نے کہا ”مجھے یہ دیکھ کر نہایت خوشی ہوئی کہ تم لوگ اپنے دین و ایمان پر نہایت پختہ ہو اور کوئی لالچ یا طمع تم کو تمہارے مذہب سے پھیر نہیں سکتی میں نے اس وقت اپنی تقریر کے ذریعے تمہارے استقلال اور مذہبی محبت کا امتحان لیا تھا اور یسوع مسیح کی ہرکت سے تم اس امتحان میں پورے طور پر کامیاب رہے۔ پس میں تمہیں مبارکباد دیتا ہوں۔ اب تم نہایت شوق سے جاسکتے ہو۔

شہنشاہ کے منہ سے یہ جملے سن کر تمام درباری اس سے خوش ہو گئے اور فوراً اظہار اطاعت کے لیے اس کے



سامنے سجدے میں گر پڑے۔ اس کے بعد ہرقل کو کبھی جرأت نہیں ہوئی کہ وہ اپنے پادریوں اور اپنے ملک کے معززین کے سامنے کبھی اسلام کی حمایت اور موافقت میں کچھ کہتا۔ اور اسی حالت میں بے نصیب اور نامراد دنیا سے اٹھ گیا۔ لیکن اس کی پیشگوئی بڑی صفائی سے پوری ہوئی کہ تھوڑے ہی عرصے بعد نہ صرف بیت المقدس بلکہ تمام رومی سلطنت پر مسلمانوں کا قبضہ ہو گیا۔

اس موقع پر آنحضور صلی اللہ علیہ وسلم کے بہادر اور ہوشیار قاصد حضرت دجیہ کلی نے جس ایمان و اخلاص۔ جرأت و مہیا کی کا اعلیٰ نمونہ دکھایا سخت نا انصافی ہوگی اگر اس کا ذکر نہ کیا جائے۔ واقعہ یہ ہوا کہ جب دجیہ کلی پہلی مرتبہ ہرقل قیصر روم کے سامنے پیش ہونے لگے تو ان سے خدام و سوار اور سرکاری آدمیوں نے کہا کہ یہاں کا درباری دستور یہ ہے کہ جو شخص بھی شہنشاہ کے حضور میں پیش ہوتا ہے وہ سامنے پہنچ کر اعلیٰ حضرت کو سجدہ کرتا ہے اور جب تک شہنشاہ اجازت نہ دیں وہ سجدے سے سر نہیں اٹھاتا تم چونکہ عرب کے دور دراز ملک سے آئے ہو۔ اس لیے شاید درباری آداب سے واقف نہ ہو۔ تمہاری اطلاع کے لیے ہم تمہیں بتائے دیتے ہیں کہ جب شہنشاہ کے حضور میں پہنچو تو فوراً سجدے میں گر پڑنا۔

حضرت دجیہ نے نہایت پُر زور اور نہایت پُر اعتماد الفاظ میں جواب دیا۔ یہ بھی نہیں ہو سکتا اور کبھی نہیں ہوگا مسلمانوں کی گردن سوائے خدا کے کسی کے آگے نہیں جھک سکتی۔ ہمارے نبی نے ہمیں یہی تعلیم دی ہے اور ہم اس مقدس تعلیم پر پورے طور سے عامل ہیں۔ اس حالت میں قیصر کے سامنے سجدہ کرنے کا کوئی سوال ہی پیدا نہیں ہوتا میں کبھی اسے سجدہ نہیں کر سکتا اور نہیں کروں گا خواہ تم مجھے شہنشاہ کے سامنے پیش کرو خواہ نہ کرو۔

اس ایمانی جرأت کا نتیجہ یہ ہوا کہ قیصر نے انہیں خود ہی اپنے سامنے طلب کیا اور ان کے سجدہ نہ کرنے پر کسی قسم کی ناراضگی کا اظہار نہ کیا بلکہ ان کے آرام و تسلیش اور قیام کا مقبول انتظام کر دیا۔

اگرچہ ہرقل ایمان نہیں لایا۔ مگر اس باب میں شک کرنے کی کوئی وجہ نہیں کہ باوجود مسلمان نہ ہونے کے اس کے دل میں حضرت نبی کریم صلی اللہ علیہ وسلم کی بے انتہا عزت۔ وقعت اور عظمت تھی۔ اس دعوے کا تاریخی ثبوت یہ ہے کہ اس نے حضور علیہ السلام کے اس نامہ مبارک کو نہایت حفاظت اور احتیاط کے ساتھ بطور تبرک اپنے خزانے میں رکھا اور ایک قیمتی اور متبرک یادگار کے طور پر اپنے پیچھے آنے والے قیصر کے لیے چھوڑ گیا۔ چنانچہ یہ مقدس تحفہ کئی صدیوں تک قسطنطنیہ کے شاہی خزانہ میں محفوظ رکھا۔ جب شاہ فلاول کا سفیر قیصر روم کے پاس قسطنطنیہ گیا تو اس نے سفیر کو دکھانے کے لیے شاہی خزانے سے ایک طلائی ڈینگو اور اس میں ریشمی رومال میں لپیٹا ہوا یہی خط رکھا تھا۔ قیصر نے کہا کہ یہ تاریخی خط تمہارے رسول محمدؐ نے ہمارے ایک بزرگ ہرقل کو تبلیغی طور پر لکھا تھا۔ جو ہم نے آج تک بڑی حفاظت کے ساتھ اپنے خزانے میں رکھا ہوا ہے۔



## ۲۔ خسرو پرویز شاہ ایران کے نام

خسرو پرویز نوشیروان کا پوتا اور ہرمز کا لڑکا ایران کا نہایت با عظمت اور پر شوکت بادشاہ تھا۔ جس طرح روم کے ہر بادشاہ کا لقب قیصر تھا اسی طرح ایران کے ہر بادشاہ کو کسریٰ کہتے تھے۔ شان و شوکت اور جاہ و جلال میں دنیا کا کوئی بادشاہ اس کا مقابلہ نہ کر سکتا تھا یہ آتش پرست تھا اور اس کی تمام رعایا کا بھی یہی مذہب تھا۔

قیصر کے بعد حضرت نبی کریم صلی اللہ علیہ وسلم نے کسریٰ کے پاس تبلیغی خط حضرت عبداللہ بن حذافہ سہمی کے ہاتھ بھجوا دیا اور وجہ کلی کی طرح انھیں بھی تاکید کر دی کہ پہلے یہ خط والی بحریں کے پاس لے جائیں جو ایران کا تابع تھا اور اس سے کہیں کہ اسے شہنشاہ ایران تک پہنچا دے۔ چنانچہ والی بحریں نے اپنے ایک مقتدر خاص کے ہاتھ حضرت عبداللہ اور حضور علیہ السلام کے نام مبارک کو خسرو پرویز کے پاس بھجوا دیا۔

جو خط حضرت نبی کریم صلی اللہ علیہ وسلم نے کسریٰ شاہ ایران کو لکھا تھا۔ اس کا مضمون یہ تھا:-

بسم الله الرحمن الرحيم من محمد رسول الله الى كسرى عظيم فارس سلام  
على من اتبع الهدى و امن بالله ورسوله و بشهد ان لا اله الا الله وحده لا شريك له  
وان محمدا عبده ورسوله اذعوك يد غايه الله فاني رسول الله الى الناس كافة  
انذرن من كان حيا ويحق القول على الكافرين اسم تسلم فان توليت فاعلم انك اثم المجوس  
(ترجمہ) میں اس خط کو اللہ کے نام سے شروع کرتا ہوں جو نہایت ہی رحیم اور بڑا ہی مہربان ہے۔ اللہ کے رسول محمد کی طرف  
سے کسریٰ والی ایران کی جانب۔ اس شخص پر سلام جو ہدایت کی پیروی کرتا ہے اور خدا اور اس کے رسول پر ایمان لاتا اور اس  
امر کی شہادت دیتا ہے کہ خدا کے سوا کوئی معبود نہیں اور نہ اس کا کوئی شریک ہے اور وہ اس بات کی بھی گواہی دیتا ہے کہ  
محمد خدا کے بندے اور اس کے رسول ہیں۔ اسے رئیس فارس! میں تجھے خدا کے قبول کرنے اور اس پر ایمان لانے کی دعوت  
دیتا ہوں کیونکہ میں تمام دنیا کے انسانوں کی طرف خدا کی طرف سے رسول بنا کر بھیجا گیا ہوں۔ میرے آنے کی غرض یہ ہے کہ  
میں ہر زندہ انسان کو ہوشیار کر دوں۔ جو شخص میرا انکار کرے گا۔ خدا کا فیصلہ اس پر واجب ہو جائے گا۔ اسے فارس کے بیٹے  
اسلام قبول کرے کیونکہ آج تیرے لیے صرف یہی سلامتی کی راہ ہے۔ لیکن اگر تو نے روگردانی اختیار کی اور صداقت کا انکار کیا تو اپنے  
گناہ کے علاوہ تیری تمام جوسی رعایا کے اسلام قبول کرنے کا وبال بھی تیری گردن پر ہوگا۔

فارس کا دار السلطنت اس وقت مدائن تھا۔ گورنر بحرین منذر بن ساد نے حضرت عبداللہ بن حذافہ کو آنحضرت  
صلی اللہ علیہ وسلم کے نام مبارک کے ساتھ ہمیں بھجوا دیا۔



جب حضرت عبداللہ بن حذیفہ کسری کے دربار میں پیش ہوئے اور اپنے لئے اسے آنحضرت کا خط دیا تو خط پڑھ کر اس کے تن بدن میں آگ لگ گئی۔ وہ اپنے آپ کو اپنی شان و شوکت، جاہ و منزلات اور قوت و طاقت کے پیش نظر عام انسانوں سے بہت بلند اور بڑی اعلیٰ شان کا مالک سمجھتا تھا اور اس کے وہم و گمان میں بھی یہ بات نہیں آ سکتی تھی کہ کوئی شخص خواہ وہ کتنا ہی بڑے سے بڑا آدمی ہو اپنا نام شہنشاہ کے نام سے پہلے لکھ سکتا ہے۔ یہ بات بھی اس کے خیال میں نہیں آ سکتی تھی کہ کسی انسان میں کس طرح اس بات کی جرأت ہو سکتی ہے کہ وہ کسری ایران کو اپنے خط میں اس دلییری اور بیباکی کے ساتھ مخاطب کرے۔ اس خط میں دونوں باتیں موجود تھیں۔ پھر کسری کے غصہ کا پارہ تیز کیوں نہ ہوتا۔ اس نے طیش میں آکر فوراً خط کو چاک کر دیا اور ریزہ ریزہ کر کے زمین پر پھینک دیا۔ اور نہایت پر غضب آوازیں کہنے لگا ”ہمارا غلام ہو کر اس شخص کو اتنی جرأت ہوئی کہ میں اس معمولی انداز میں اس جتنک اہمیز طریقہ پر مخاطب کرتا ہے۔“

رسول کریم صلی اللہ علیہ وسلم نے سنا تو حضور نے بددعا کے طور پر فرمایا اَنْ تَبْرُقَ قُوَاكُلُ مُمَدَّتِ سَہ (وہ بالکل پارہ پارہ اور ٹکڑے ٹکڑے کر دیے جائیں)۔

اس وقت بحرمین کے علاوہ عین بھی ایران کے ماتحت تھا۔ خط پھاڑنے کے بعد خسرو پرویز نے اپنے عین کے عامل کو لکھا کہ تم دو مضبوط اور بہادر آدمیوں کو فوراً حجاز بھیجو۔ جو اس مدعی نبوت کو گرفتار کر کے لے آئیں اور میرے حضور میں پیش کریں۔ تاکہ اس کو اس گستاخی اور بے ادبی کی قرار واقعی سزا دی جائے۔

باذان حاکم عین نے اپنے آقا کے حکم کی تعمیل میں اپنے میزبانی بالویہ اور ایک دوسرے شخص کو جس کا نام خرخرہ تھا رسول کریم صلی اللہ علیہ وسلم کے نام ایک خط دے کر مدینہ بھیجا۔ جس میں لکھا تھا کہ تمہیں شہنشاہ ایران نے طلب فرمایا ہے تم فوراً ان دونوں آدمیوں کے ساتھ چلے آؤ جن کو میں اسی غرض سے بھیج رہا ہوں۔ تاہل یا توقف بہرگز نہ کرنا۔ ورنہ تمہارے حق میں بُرا ہوگا۔

جب یہ دونوں عین سے چل کر طائف میں آئے۔ تو مقام خنف میں ان کو قریش کے چند آدمی ملے جن سے انھوں نے آنحضرت صلی اللہ علیہ وسلم کا تہ پوچھا۔ انھوں نے کہا ”وہ تو مدینہ میں رہتے ہیں مگر آپ انھیں کیوں پوچھتے ہیں؟ اور آپ لوگوں کو ان سے کیا کام ہے؟“

ان دونوں نے کہا کہ ”ہمیں تو ان سے کچھ کام نہیں مگر انھوں نے نہایت بے ادبی کے ساتھ شہنشاہ کسری کو ایک خط لکھنے کی جرأت کی جسے دیکھ کر آنحضرت کو نہایت غصہ آیا اور اس نے ان کی گرفتاری کا حکم بھیجا ہے۔ ہم اسی حکم کی تعمیل کے لیے یہاں آئے ہیں۔“

۱۰ تاریخ طبری جلد اول حصہ سوم ص ۳۹۲۔ ۱۱ تجرید بخاری۔ کتاب العلم ص ۳۲۷۔ بعض تاریخوں میں اس کا نام بانویہ لکھا ہوا ہے۔

ہم نے طبری کی اتباع میں یہ نام بالویہ تحریر کیا ہے۔



قریش ایرانیوں کو دیکھ کر اور ان کے آنے کی غرض معلوم کر کے بڑے خوش ہوئے اور آپس میں کہنے لگے مذہب اب محمد کا خاتمہ ہو جائے گا شہنشاہ ایران کے ساتھ گستاخی کر کے وہ کسی صورت سے بھی سلامت نہیں رہ سکتا۔ شہنشاہ اس کو اور اس کے متبعین کو تباہ کر کے رکھ دے گا۔ اور تھوڑے ہی دنوں میں محمد اور اس کے ساتھیوں کا نام و نشان بھی باقی نہیں رہے گا۔

طائف سے والی بحرین کے دونوں فرستادے مدینہ منورہ پہنچے اور آنحضور صلی اللہ علیہ وسلم کی خدمت میں حاضر ہو کر والی بحرین کا خط پیش کیا اور زبانی بالویہ نے کہا بادشاہوں کے بادشاہ شہنشاہ اعظم کسریٰ نے بحرین کے حاکم کو حکم بھیجا ہے کہ آپ کو اس کے حضور میں پیش کیا جائے پس ہم اس حکم کی تعمیل کے لیے آئے ہیں۔ آپ ہمارے ہمراہ شہنشاہ کے پاس چلے چلیں۔ اگر آپ فوراً خوشی کے ساتھ چلیں گے تو باذان آپ کی سفارش شہنشاہ کو لکھ دیں گے کہ ان کو معافی دے دی جائے لیکن اگر آپ نے انکار کیا اور چلنے میں حیل حجت کی اور شہنشاہ کے حکم سے سزائی کی تو شہنشاہ کے جاہ و جلال سے آپ بخوبی واقف ہیں۔ وہ آپ کو اور آپ کے تمام ساتھیوں کو غارت کر دے گا۔ اور آپ کے تمام ملک کو تباہ کر کے رکھ دے گا۔ اسی لیے آپ کے واسطے بہتر یہی ہے کہ آپ بلا تامل اور بلا چون و چرا ہمارے ساتھ چلے چلیں اور شہنشاہ کے حکم کی خلاف ورسی کر کے اپنے آپ کو ہلاکت میں نہ ڈالیں۔

باذان کا خط اور پیغام پا کر حضور صلی اللہ علیہ وسلم مسکرائے اور دونوں آدمیوں سے فرمایا آپ صاحبان آج آرام کریں۔ انشاء اللہ کل آپ کو جواب دیا جائے گا۔ آپ نے صحابہ کو حکم دیا کہ ان دونوں مہمانوں کے قیام کا انتظام کرو۔ جب دوسرا دن ہوا تو آپ نے دونوں اشخاص کو طلب فرمایا اور ان سے کہا: ابلاغاً صاحبکم ان فی قتل ربہ فی هذه الیسلة (اپنے آقا والی یمن) سے جا کر کہہ دو کہ میرے رب (یعنی خدائے ذوالجلال) نے اس کے رب (یعنی کسریٰ) کو آج رات قتل کر ڈالا۔

حضور صلی اللہ علیہ وسلم کی زبان مبارک سے یہ کلمات سن کر دونوں قاصدوں نے کہا کہ ”جو کچھ آپ فرما رہے ہیں۔ اس کی پوری ذمہ داری آپ پر ہے۔ کیا ہم یہ بات باذان سے جا کر کہہ دیں؟“ آنحضرت صلی اللہ علیہ وسلم نے ارشاد فرمایا ”ہاں بے شک والی یمن سے جا کر جو کچھ میں نے کہا ہے وہ کہہ دو۔ اور ساتھ ہی یہ بھی کہہ دینا کہ میرا دین اور میری حکومت بہت جلد کسریٰ کی تمام سلطنت پر پھیل جائے گی۔ اگر تم اسلام لے آؤ تو ملک کا جو حصہ اس وقت تمہارے زیر حکومت ہے اور اپنا وہی جو دیاست تم کو حاصل ہے وہ بدستور تمہارے پاس رہے گی۔“

جب دونوں آدمیوں نے واپس یمن جا کر باذان کو رسول کریم صلی اللہ علیہ وسلم کا پیغام سنایا تو باذان بڑا جبران ہوا۔ اور کہنے لگا اگر یہ معاملہ اسی طرح واقع ہوا جس طرح محمد نے کہا ہے تو پھر ان کے نبی ہونے میں کیا شبہ رہ جاتا ہے۔ بہر حال ہم



انتظار کرتے ہیں اور دیکھتے ہیں کہ ہمدان سے کیا خبر آتی ہے؟

بادان کو زیادہ عرصہ انتظار نہ کرنا پڑا۔ کچھ دنوں بعد ہی اس کے پاس خسرو پرویز کے بیٹے شیرویہ کا ایک فرمان پہنچا جس میں لکھا تھا کہ میں نے ملکی بہتری کے پیش نظر مجبور ہو کر اپنے باپ کو جس کا رویہ رعایا کے ساتھ نہایت ظالمانہ تھا۔ اور جس نے اپنے ملک کے اکثر شرفاء و امراء کو قتل اور سنگسار کرا دیا تھا۔ مروا ڈالا۔ اور اس طرح میں نے اس سے اس ظلم و جور کا انتقام لے لیا جو وہ بے گناہ رعایا پر اب تک کرتا رہا۔ اب میں اس کی بجائے ایران کے تخت کا مالک ہوا ہوں پس میرا یہ فرمان پہنچتے ہی اپنے علاقے کے تمام لوگوں سے میری اطاعت اور فرمانبرداری کا اقرار لو۔ ایک ضروری بات تمہیں اور لکھنی ہے۔ وہ یہ کہ مجھے معلوم ہوا ہے کہ میرے باپ نے عرب کے ایک شخص کی گرفتاری کا حکم تمہیں بھیجا تھا۔ لیکن تم اب اسے منسوخ سمجھو اور جب تک میں تمہیں اپنا دوسرا حکم نہ بھیجوں۔ اس شخص کے خلاف کوئی کارروائی نہ کرو۔

شیرویہ کا یہ فرمان پا کر بادان گودرہم کو بڑی حیرانی ہوئی اور بے اختیار اس کے منہ سے نکلا کہ ”محمدؐ کی بات سنی لگی اس سے معلوم ہوتا ہے کہ وہ ضرور خدا کے رسول ہیں۔ اور میں ان پر ایمان لایا۔“ اس کے بعد اس نے فوراً بیعت کا خط لکھ دیا اور مسلمان ہو گیا۔ طبری کا بیان ہے کہ اس کے ساتھ مین کے بہت سے امیر زادے بھی مسلمان ہو گئے۔

بادان کا انتقال آنحضرتؐ کی حیات ہی میں ہو گیا تھا۔ اس کے بعد اس کے لڑکے کو حضورؐ نے صنعا اور اس کے مضافات کی حکومت مرحمت فرمائی۔ مین کو کئی حصوں میں تقسیم کر کے مختلف آدمیوں کو وہاں کی حکومت تفویض کی بعض مؤرخین کا اس امر میں اختلاف ہے کہ رسول کریم صلی اللہ علیہ وسلم نے جو تبلیغی خط کسریٰ کی طرف بھیجا تھا وہ خسرو پرویز کو لکھا تھا یا اس کے بیٹے شیرویہ کو؟ اس معاملے میں حمال تک میں نے تلاش کیا ہے میں اس نتیجہ پر پہنچا ہوں کہ یہ خط خسرو پرویز ہی کو بھیجا گیا تھا۔ اس کے دلائل مختصر حسب ذیل ہیں۔

(۱) یہ مسئلہ امر ہے کہ خسرو پرویز۔ نوشیروان کا پوتا اور بہمن کا بیٹا تھا تاریخ اسلام جلد اول ذاکر حسین صفحہ ۲۹۱ اور طبری نے صاف طور پر لکھا ہے کہ یہ خط ”ابن بہمن“ کو بھیجا گیا تھا (تاریخ طبری جلد اول حصہ سوم صفحہ ۳۹۲) اور ظاہر ہے کہ ”ابن بہمن“ سوائے خسرو پرویز کے اور کوئی نہیں ہو سکتا۔

(۲) ہمارے زمانے کے تمام مصراور (متحدہ) ہندوستان کے علماء کی تحقیق بھی یہی ہے (دیکھو حیات محمدؐ از سہیل مصری صفحہ ۸۱۹ رحمت للعالمین از قاضی سلیمان منصور پوری جلد اول صفحہ ۲۶۶۔ سیرۃ النبیؐ جلد اول صفحہ ۲۲۹۔ تاریخ اسلام ذاکر حسین جلد دوم صفحہ ۱۱۹)

(۳) قیصر اور کسریٰ کو تبلیغی خطوط آنحضرت صلی اللہ علیہ وسلم نے صلح حدیبیہ اور جنگ خیبر کے درمیانی زمانے میں بھیجے تھے۔ (سیرۃ ابن ہشام صفحہ ۴۴) صلح حدیبیہ ذی قعدہ سنہ ہجری میں ہوئی اور جنگ خیبر ماہ محرم سنہ ہجری میں

سنہ تاریخ طبری جلد اول حصہ سوم صفحہ ۳۹۳۔ سنہ تاریخ طبری جلد اول حصہ سوم صفحہ ۳۹۴۔ ابو بکر صدیق اکبرؓ مؤلفہ محمد حسین سہیل صفحہ ۱۲۹۔



(رحمت للعالمین جلد دوم ص ۲۵۷) شہہ ہجری (مطابق ۶۲۸ھ) میں تخت ایران پر خسرو پرویز متمکن تھا۔ جس نے ۵۹۱ھ سے ۶۲۸ھ تک حکومت کی۔ ایسے ثابت ہوا کہ اسی کو یہ خط بھیجا گیا تھا۔

(۴) آنحضور صلی اللہ علیہ وسلم نے جس کسریٰ کے قتل ہونے کی اطلاع حاکم یمین کے آدمیوں کو دی تھی۔ وہ خسرو پرویز تھا نہ کہ شیرویہ۔ خط آنحضور نے اسے پہلے لکھا تھا اور وہ قتل ہوا بعد میں۔ اس کے قتل کی تاریخ وادی نے جمادی الاولیٰ شہہ ہجری کی تیرہویں شب کو چھ گھنٹی رات گئے بیان کی ہے (تاریخ طبری جلد اول حصہ سوم ص ۲۹۳) وادی کی بیان کردہ یہ تاریخ عیسوی لحاظ سے ۱۸ ستمبر ۶۲۸ھ ہوتی ہے۔ (تقویم ہجری و عیسوی ص ۱) شیرویہ قتل نہیں ہوا بلکہ اپنی موت مرزا تاریخ ذکر حسین جلد اول صفحہ ۲۹۳)

### (۳) نجاشی شاہ حبش کے نام

افریقہ کے ملک حبش (ابی سینیا) کا بادشاہ عیسائی تھا اور عیسائیوں کے نسطوری فرقے سے تعلق رکھتا تھا۔ اس کا لقب نجاشی تھا بالکل اسی طرح جیسے روم کے ہر بادشاہ کو قیصر اور ایران کے ہر فرمانروا کو اس وقت کسریٰ کہتے تھے) اس کا اصلی نام مودنوں نے اصمہ بن بکری یا مکول بن صمصہ بتایا ہے۔ یہ نہایت نیک دل۔ فیاض۔ عالی حوصلہ اور عقل مند بادشاہ تھا۔ مکی زندگی میں دو مرتبہ مسلمانوں نے اسی کے ملک میں ہجرت کی تھی۔ اور وہاں وہ لوگ اب تک بڑے امن اور اطمینان کے ساتھ رہ رہے تھے۔ نجاشی نے نہایت فراخ دلی کے ساتھ مسلمانوں کو اپنے ملک میں رہنے کی اجازت تو دے دی تھی اور ان کے ساتھ نہایت احسان و مروت کے ساتھ پیش کرتا تھا۔ مگر مسلمان نہیں ہوا تھا۔ شہہ ہجری میں دوسرے بادشاہوں کو تبلیغ کرنے کے سلسلے میں نجاشی کو بھی آپ نے ایک تبلیغی خط لکھا۔ جس کا مضمون یہ تھا۔ بسم اللہ الرحمن الرحیم من محمد رسول اللہ الی النجاشی ملک الحبشہ سلم انت اما بعد فانی احمد الیک اللہ الذی لا الہ الا هو الملك القدوس السلام المؤمن المہیمن والشہد ان عیسیٰ ابن مریم روح اللہ وکلمتہ القاہا الی مدیم البتول .... وانی ادعوك الی اللہ وحدہ لا شریک لہ والموالاة

(اس خط کا ترجمہ یہ ہے "میں اس اللہ کے نام سے اس خط کو شروع کرتا ہوں جو بڑا رحم والا اور نہایت مہربان ہے۔ یہ خط اللہ کے رسول محمد کی جانب سے بادشاہ حبش نجاشی کے نام بھیجا جا رہا ہے۔ اے بادشاہ! آپ پر خدا کی رحمت ہو۔ اما بعد۔ میں اس خدا کی حمد کرتا ہوں جس کے سوا کوئی معبود نہیں۔ حقیقی بادشاہی اسی کو سزاوار ہے جو تمام خلیوں کا جامع اور تمام نقائص سے پاک ہے۔ وہ مخلوق کو امن دینے والا اور دنیا کی حفاظت کرنے والا ہے۔ میں اس امر



کی شہادت دیتا ہوں کہ عیسیٰ ابن مریم کو خدا نے اپنے پاک کلام کے ساتھ مبعوث کیا۔ اور وہ خدا کے اس حکم سے عالم وجود میں آئے جو اس نے مریم بتول پر نازل کیا۔..... اور اسے بادشاہ امیں آپ کو اس خدا نے واحد کی طرف بلاتا ہوں۔ جس کا کوئی شریک نہیں۔ اور میں آپ کو دعوت دیتا ہوں کہ خدا تعالیٰ کی عبادت اور اطاعت میں مجھ سے تعاون کریں اور میری پیروی کرتے ہوئے اس کلام پر ایمان لائیں جو مجھ پر نازل ہوا ہے کیونکہ میں خدا کا رسول ہوں۔ اور آپ کو اور آپ کے ذریعے سے آپ کی تمام رعایا کو خدا کی طرف بلاتا ہوں۔ میں نے آپ کو خدا کا پیغام پہنچا دیا ہے۔ اور خلاص اور ہمدردی کے ساتھ آپ کو صداقت کی طرف دعوت دی ہے۔ پس میری نصیحت کو قبول فرمائیں۔ میں اس سے قبل آپ کے ہاں اپنے ابن عم جعفر کو اور ان کے ساتھ بعض دوسرے مسلمانوں کو بھجوا چکا ہوں میں اس دعا کے ساتھ اس خط کو ختم کرتا ہوں کہ اس شخص پر سلامتی ہو جو ہدایت کی پیروی کرے۔<sup>۱</sup>

جب حضرت رسول کریم صلی اللہ علیہ وآلہ وسلم کے قاصد حضرت عمرو بن امیہ ضمری حضور کا یہ خط لے کر نجاشی کے پاس آئے اور اسے یہ خط دیا تو خط پڑھنے کے بعد اس نے نامہ مبارک کو آنکھوں سے لگایا اور غم سے چھا اور خط کے ادب و احترام میں تخت سے اتر آیا اور باوازی بلند کر کہا کہ بیشک میں اس امر کی تصدیق کرتا ہوں کہ محمد خدا کے رسول ہیں اور ان پر پورے طور سے ایمان لاتا ہوں۔<sup>۲</sup>

اس اعلان اور تصدیق کے بعد نجاشی نے ہاتھی دانت کی ایک نفیس اور قیمتی ڈبیہ منگوائی اور اس ڈبیہ میں اس نامہ مبارک کو نہایت احتیاط سے بطور تبرک رکھ کر اسے شاہی خزانے میں بھجوا دیا تاکہ وہاں محفوظ رہے۔ روایتوں میں آتا ہے کہ اس کے ساتھ ہی اس نے یہ بھی کہا کہ چونکہ یہ ایک نبی کا خط ہے اس لیے مجھے یقین ہے کہ جتنا عرصہ یہ خط ہمارے خاندان میں محفوظ رہے گا اتنا عرصہ ہم لوگ اس کی برکت سے بلاؤں اور مصیبتوں سے امن میں رہیں گے اور اہل حبشہ برابر اس خط سے خیر اور بھلائی پاتے رہیں گے۔ (یہ نہ معلوم ہوسکا کہ یہ خط کب تک حبش کے سرکاری خزانے میں محفوظ رہا۔ اور کب تک اہل حبشہ اس سے برکت پاتے رہے؟)

حضور علیہ السلام کے نامہ مبارک کے جواب میں نجاشی نے جو عرضہ آنحضرت صلی اللہ علیہ وآلہ وسلم کی خدمت میں ارسال کیا اس کا مضمون یہ تھا۔ بسم اللہ الرحمن الرحیم الی محمد رسول اللہ من الجناتی اھمہ سلام نبیت یا رسول اللہ ورحمۃ اللہ وبرکاتہ اللہ الذی لا الہ الا هو الذی ھدنی للاسلام اما بعد فقد بلغنی کتابک یا رسول اللہ فما ذکرک من امی عیسیٰ فوری السماء والارض ان عیسیٰ علیہ السلام لا یند ما ذکرک تقرؤا وقد عرفنا ما بعثت بہ الیہ فاشھد انک رسول اللہ صادقاً صدوقاً قد یا بعثت ویا بعثت ابن عمک واسمت علی



یٰۤاَیُّهَا الَّذِیْنَ اٰمَنُوْا صَلِّوْا عَلٰی رَسُوْلِنَا وَرَحْمَةُ اللّٰهِ وَبَرَکَاتُہٗ

یعنی میں اس خط کو اس اللہ کے نام سے شروع کرتا ہوں جو نہایت رحم والا اور بڑا مہربان ہے یہ خط محمد رسول اللہ کی خدمت اقدس میں نجاشی اصمہ کی جانب سے بھیجا جا رہا ہے۔ اسے اللہ کے رسول آپ پر سلامتی ہو اور آپ پر اس خدا کی طرف سے برکات نازل ہوں جس کے سوا کوئی عبادت کے لائق نہیں اور وہی ہے جس نے مجھے اسلام کی طرف ہدایت دی۔ اس بعد یا رسول اللہ آپ کا خط میرے اعزاز کا باعث ہوا۔ خدا کی قسم جو کچھ آپ نے حضرت عیسیٰ علیہ السلام کے متعلق تحریر فرمایا ہے میں ان جناب کو اس سے ذرا برابر بھی زیادہ نہیں سمجھتا اور جس بات کی طرف آپ نے ہمیں دعوت دی ہے۔ ہم نے اُسے خوب اچھی طرح سمجھ لیا ہے اور میں سچے دل سے اس بات کی گواہی دیتا ہوں کہ آپ خدا کے سچے رسول ہیں۔ جن کے متعلق پہلے صحیفوں میں بھی خبر دی گئی ہے۔ پس میں آپ کے چچا زاد بھائی جعفر کے ذریعے آپ کے ہاتھ پر خدا کی خاطر بیعت کرتا ہوں۔ آپ پر اللہ تعالیٰ کی سلامتی ہو اور اس کی رحمتیں اور برکتیں آپ پر نازل ہوں۔ اگر ناظرین کرام اس خط میں اعلان خطوط میں جو قیصر و کسری کے نام لکھے گئے غور فرمائیں گے تو آپ کو ان میں ایک بین فرق نظر آئے گا۔ قیصر و کسری کو خطوط نہایت خود داری اور آزادی کے ساتھ لکھے گئے ہیں۔ ان میں نہایت بے پروائی کے ساتھ دنیا کے ان سب سے بڑے دشمن شاہوں کو صرف عظیم الروم اور عظیم فارس کے نام سے مخاطب کیا گیا ہے اور ان کو ہدایت قبول نہ کرنے کے صورت میں خدا کی گرفت اور عذاب الہی سے ڈرایا گیا ہے۔ مگر برخلاف ان دونوں خطوط کے نجاشی کے نام خط بہت محبت اور نرمی کے ساتھ لکھا گیا ہے اور انذار والی کوئی بات اس میں نہیں۔ پھر نجاشی کو ملک الحبشہ (شاہ حبشہ) لکھا ہے۔ اگرچہ قیصر و کسری کی شوکت و طاقت کے سامنے حبش کے بادشاہ کی کوئی حقیقت ہی نہ تھی۔ پھر قیصر و کسری کو خطوط بھیجتے وقت آپ کو یہ امید نہ تھی کہ یہ طاقت و حکومت کے نشہ میں سرتاپا مخمور فرمانروامیری توحید کی دعوت پر لبیک کہیں گے۔ چنانچہ ایسا ہی ہوا۔ مگر نجاشی کی خلقی نیکی اور شرافت کے باعث حضور علیہ السلام کا دل اس یقین سے پُر تھا کہ وہ ضرور میری دعوت اور تبلیغ پر توجہ دے گا اور ایمان لے آئے گا۔ اور حضور علیہ السلام کی توقع کے مطابق ایسا ہی عمل میں آیا۔ ایسا معلوم ہوتا ہے کہ اس کی روح پہلے ہی سے صداقت اور سچائی کو قبول کرنے کے لیے بالکل تیار تھی اور قبول حق کے لیے صرف ذرا سے اشارے کی دیر تھی۔ یہ اشارہ اسے حضور علیہ السلام کے خط کی شکل میں ہوا۔ اور وہ فوراً اٹھم بیٹھ کہتا ہوا اس الہی پیغام پر ایمان لے آیا جو آنحضور صلی اللہ علیہ وسلم نے اسے پہنچایا۔ اس نیک دل۔ نیک نفس اور سچے مومن بادشاہ کا انتقال ۳۵ ہجری مطابق ۳۵۰ء میں ہوا۔ جب مدینہ میں اس کے انتقال کی خبر آئی تو رسول اللہ صلی اللہ علیہ وسلم نے صحابہ کرام کے ساتھ اس کی غائبانہ نماز جنازہ پڑھی اور اس کی مغفرت کی دعا مانگی۔

اصمہ کے بعد جو بادشاہ حبش کے تخت پر بیٹھا اسے بھی حضرت رسول کریم صلی اللہ علیہ وسلم نے ایک تبلیغی خط



بھیجا تھا مگر اس نے حضور صلی اللہ علیہ وسلم کی دعوت کو قبول نہیں کیا اور مسیحی مذہب پر ہی فوت ہوا۔ اسی لیے اسلام حبشہ میں نہ پھیلا۔

حبشہ میں اشاعت اسلام اس خاص وجہ سے بھی نہیں ہوئی کہ اس اولین احسان کی وجہ سے جو ابتدائی صحابہ کو اپنے ہل پناہ دے کر نجاشی شاہ حبشہ نے اسلام پر کیا تھا۔ مسلمانوں نے چودہ سو برس میں ایک مرتبہ بھی حبشہ پر قبضہ کرنے کی کوشش نہیں کی اور اس کو کامل طور سے اس کے حال پر چھوڑ دیا۔ اگرچہ اس دوران میں مسلمانوں نے شمال سے جنوب تک اور مشرق سے مغرب تک کے ممالک اپنے زیر نگین کیے لیکن اس احسان کے بدلے میں سلطنت حبش کی طرف آنکھ اٹھا کر بھی نہیں دیکھا۔

## ۴) مقوقس حاکم مصر کے نام

مقوقس عیسائی مذہب کا پیرو۔ قیصر کا ماتحت۔ اور مصر کی قبطی قوم سے تعلق رکھتا تھا۔ اس کا اصلی نام جریر بن یسنا تھا۔ حضرت حاطب بن ابی بلتعہ کے ہاتھ آنحضرت صلی اللہ علیہ وآلہ وسلم نے حبیب ذیل خط اسے بھجوایا:۔ بسم الله الرحمن الرحيم۔ من محمد عبد الله ورسوله الى المقوقس عظيم القبط سلام على من اتبع الهدى اما بعد فاني ادعوك بدعاية الاسلام اسم تم يو تك الله اجرك مرتين۔ فان توليت فعليك اثم القبط۔ يا اهل الكتاب تعالوا الى كلمة سواء بيننا وبينكم ان لا نعبد الا الله ولا نترك به شيئاً ولا يتخذ بعضنا بعضاً ارباباً من دون الله فان تولوا فقولوا اشهدوا باننا مسلمون ۞

یعنی میں اللہ کے نام سے یہ خط شروع کرتا ہوں جو نہایت رحم والا اور بڑا مہربان ہے۔ یہ خط اللہ کے بندے اور اس کے رسول محمد کی طرف سے قبطیوں کے رئیس مقوقس کے نام ہے۔ اس شخص پر سلام جو ہدایت کی پیروی کرے۔ اس کے بعد اسے رئیس مصر میں تجھ کو اس ہدایت کی طرف بلاتا ہوں جس کا نام اسلام ہے۔ پس مسلمان ہو کر میری اس ہدایت اور تبلیغ کو قبول کر۔ کیونکہ اب صرف یہی نجات کا ذریعہ ہے۔ اگر تو اسلام لے آئے گا تو تجھے اللہ تعالیٰ دوہرا اجر دے گا۔ (نیز اسے اسلام کا بھی اور تیری قوم کی اصلاح کا بھی) لیکن اگر تو نے روگردانی کی تو اپنے علاوہ قبطیوں کے قبول نہ کرنے کا گناہ بھی تیری گردن پر ہوگا۔ اسے اہل کتاب! اس کلمہ کی طرف آؤ جو ہم میں اور تم میں باہم مشترک ہے۔ یعنی یہ کہ ہم خدا کے سوا کسی کی عبادت نہ کریں اور کسی صورت میں بھی خدا کا کوئی شریک نہ ٹھہرائیں اور خدا کے سوا کسی کو اپنا حاجت روا اور رب نہ گردانیں۔ پھر اگر



یہ لوگ روگردانی کریں تو ان سے کہہ دو کہ تم گواہ رہو ہم بہر حال خدا کے فرمانبردار بندے ہیں۔“

حضرت عاطب نے مصر کے دارالسلطنت اسکندریہ میں پہنچ کر یہ خط حاجب دربار کی معرفت مقوقس کی خدمت میں پیش کیا۔ خط پڑھ کر مقوقس مسکرایا اور عاطب سے کہنے لگا: ”اگر محمد خدا کے رسول ہیں تو انھیں چاہیے تھا کہ خط کے ذریعے مجھے تبلیغ کرنے کی بجائے میرے خلاف اپنے خدائے دعا کی ہوتی کہ ”خدا مجھے مقوقس پر مسلط کر دے“۔“

حضرت عاطب بن ابی بلتعہ نے نہایت حاضر جوابی کے ساتھ الزامی طور پر فرمایا کہ اگر آپ کا یہ اعتراض درست ہے تو پھر حضرت عیسیٰ علیہ السلام نے اپنے مخالفین کے مقابلے میں ایسی ہی بددعا کیوں نہ کی؟

اس جواب کے بعد جس کا کوئی جواب مقوقس کے پاس نہیں تھا۔ حضرت عاطب نے اس سے فرمایا: ”بادشاہ! جو خط میں نے آپ کے سامنے پیش کیا ہے۔ آپ مہربانی فرما کر سنجیدگی کے ساتھ اس پر غور فرمائیں۔ اس سے پہلے اسی ملک مصر میں ایک ایسا بادشاہ بھی گزر چکا ہے جو دعویٰ کرتا تھا کہ میں ہی لوگوں کا رب اور مخلوق کا معبود ہوں۔ ملک مصر میرا ہی ہے اور میں ہی اس کا مالک ہوں۔ مگر خدا نے اسے لوگوں کے دیکھتے دیکھتے دریا میں ڈبو دیا اور اس کے مدعا داروں اور خدام میں سے کوئی بھی اسے نہ بچا سکا اور وہ لوگوں کے لیے نمونہ عبرت بن کر رہ گیا۔ پس آپ انکار میں جلدی نہ کریں جیسا کہ اس بادشاہ نے موسیٰ کا انکار کیا۔ کہیں ایسا نہ ہو کہ آپ بھی دوسروں کے لیے عبرت کا نمونہ بن جائیں۔“

مقوقس نے حضرت عاطب کی اس تنبیہ سے اب سنجیدگی کی شکل اختیار کر لی اور کہنے لگا: ”بات یہ ہے کہ ہم بہت

پہلے سے ایک مذہب پر قائم ہیں اور جب تک اس سے بہتر اور اس سے اعلیٰ مذہب ہمیں نہ ملے۔ اس وقت تک ہم

اپنے پہلے مذہب کو کس طرح چھوڑ دیں؟“

حضرت عاطب نے جواباً فرمایا: ”ہمارا یہ ایمان اور یہی یقین ہے اور اسی بات کو ہم دلائل سے ثابت کر سکتے ہیں کہ دین اسلام سے زیادہ بہتر اور اعلیٰ اس وقت کوئی اور دین نہیں۔ لیکن اس کے علاوہ ایک حقیقت یہ ہے کہ اپنے دین کو سب سے بہتر اور اپنے پیغمبر کو سب سے اعلیٰ سمجھنے کے باوجود ہم تمام گزشتہ پیغمبروں پر بھی ایمان لاتے ہیں اور انھیں خدا کا سچا نبی سمجھتے ہیں۔ ہر ایک صداقت ہمارے نزدیک ماننے کے قابل ہے اور ہر ایک سچائی قبول کرنے کے لائق۔ ہم حضرت عیسیٰ کو بھی خدا کا سچا نبی مانتے ہیں اور حضرت موسیٰ کو بھی۔ اسے بادشاہ واقعہ یہ ہے کہ جس طرح حضرت موسیٰ علیہ السلام نے حضرت عیسیٰ علیہ السلام کی آمد کی پیشگوئی فرمائی۔ ٹھیک اسی طرح حضرت عیسیٰ علیہ السلام نے ہمارے نبی محمد مصطفیٰ صلی اللہ علیہ وسلم کی خوشخبری دی۔ اگر آپ چاہیں تو قبول کریں۔“

مقوقس نے اس بات کا معقول جواب دینے کی بجائے پھر ایک اعتراض کر دیا۔ اور کہنے لگا: ”اچھا یہ تو بتاؤ کہ

جب تمھارے نبی کو ان کے دشمنوں نے ان کے وطن سے نکالا تھا۔ تو اس وقت انھوں نے خدا سے دعا کیوں نہ کی کہ بارالہ!

ان سب کو ہلاک اور برباد کر دے جو تیرے رسول کو وطن سے نکال رہے ہیں؟“



حضرت عاتب نے برحسب جواب دیا کہ ہمارے رسول کو تو ان کے دشمنوں نے صرف وطن ہی سے نکالا تھا۔ مگر حضرت عیسیٰ کو تو ان کے دشمنوں نے گرفتار کر کے بقول آپ کے سولی پر چڑھا دیا۔ اس وقت انھوں نے ان کے لیے بددعا کیوں نہ کی؟ تاکہ سب معاند ہلاک ہو جاتے اور ان ظالموں میں سے ایک بھی باقی نہ بچتا۔  
یہ جواب بھی اگرچہ الزامی تھا مگر مقوقس کے دل پر اس کا بڑا اثر ہوا۔ ادب سے ساختہ کہنے لگا: عاتب! ہم بیشک ایک فاضل آدمی ہو۔ اور ایک نہایت فنی عزت شخص کی طرف سے قاصد بن کر آئے ہو۔ اچھا ٹھہرو۔ میں ان کے خط کا جواب ابھی لکھ دیتا ہوں۔

اس کے بعد اس نے اپنے ایک عربی دان کاتب سے آنحضرت صلی اللہ علیہ وسلم کے خط کا یہ جواب لکھوایا:۔  
بسم الله الرحمن الرحيم لمحمد بن عبد الله من المقوقس عظيم القبط سلام عظيم  
اما بعد فقد قرأت كتابك وفهمت ما ذكرته فيه وما قد عدا اليه وقد علمت ان  
نبيا قد بقي وكنت اظن ان يخرج من اثم وقد اكرمت رسولك وبعثته اليك بما  
ديتين لهما مكان من القبط عظيم وكسوة واهديت اليك بخله لتوكيها والسلام  
يعني خلتے رحمن ورحیم کے نام سے یہ خط شروع کرتا ہوں۔ محمد بن عبد اللہ کی خدمت میں قبطیوں کے رئیس مقوقس کی  
طرف سے۔ آپ پر سلام ہو۔ اما بعد۔ میں نے آپ کا خط پڑھا۔ اس کے مفہوم کو سمجھا اور آپ کی تبلیغ پر غور کیا۔ میں  
اس امر سے تو واقف تھا کہ عنقریب ایک نبی مبعوث ہونے والا ہے۔ مگر میرا خیال تھا کہ وہ ملک شام میں پیدا ہوگا۔ میں  
آپ کے قاصد کے ساتھ بعزت پیش آیا ہوں اور اس کے ہاتھ آپ کی خدمت میں تحفہ تین چیزیں بھجوا رہا ہوں۔ ان کو  
میری جانب سے قبول فرمائیں۔ اولاً دو لڑکیاں ہیں جو یہاں کے ایک اعلیٰ خاندان سے تعلق رکھتی ہیں ثانیاً کچھ ملبوسات ہیں  
رحمیں امید ہے آپ پسند فرمائیں گے ثالثاً ایک خچر ہے جو آپ کی سواری کے لیے بہت موزوں ہے گا۔ والسلام  
اس تبلیغی گفتگو سے جو مقوقس اور حضرت عاتب کے درمیان ہوئی۔ یہ بات ثابت ہوتی ہے کہ مقوقس کو فہمی دلچسپی  
بھی تھی اور وہ مذہب سے ایک حد تک واقف بھی تھا۔ پھر اس کے خط سے ظاہر ہوتا ہے کہ اسے حضور علیہ السلام کا احترام  
بھی مد نظر تھا جب ہی تو اس نے آپ کی خدمت میں ہدیے بھیجے مگر ان سب باتوں کے باوجود افسوس ہے کہ دولت ایمان  
سے محروم رہا۔

قبطی قوم کی جو دو معزز لڑکیاں مقوقس نے حضور کی نذر کی تھیں۔ ان دونوں کو حضرت عاتب نے تبلیغ کرتے  
راستہ میں ہی مسلمان کر لیا اور لاکر آنحضرت صلی اللہ علیہ وسلم کے سپرد کر دیا۔ یہ دونوں سگی بہنیں تھیں ایک کا نام ماریہ تھا  
۱۔ مقوقس نے یہ بسم اللہ آنحضرت صلی اللہ علیہ وسلم کے خط کے تتبع میں لکھ دی۔ ورنہ مسلمانوں کے سوا اور کسی قوم میں اس  
طرح بسم اللہ خطوں کے شروع میں نہیں لکھی جاتی۔ یہ بھی ممکن ہے کہ عربی مؤرخین نے خود ہی اپنے طور پر اس بسم اللہ کا اضافہ مقوقس کے خط میں کر دیا ہو



اور دوسری کا سیرین مؤخر الذکر حضور نے حضرت حسان بن ثابت کو مرحمت فرمادی اور اول الذکر سے خود نکاح فرمایا  
انہی باریہ قبلیہ کے بطن سے حضرت ابراہیم پیدا ہوئے۔ جن کا انتقال صغیر سنی میں ہو گیا۔ پھر کا نام دلدل تھا۔ اور حضور  
علیہ السلام اکثر اس پر سواری فرمایا کرتے تھے۔

جو خط مقوقس کو آنحضرت صلی اللہ علیہ وسلم نے بھیجا تھا۔ یہ خوش قسمتی سے اس وقت بھی موجود ہے اور اس کے  
فولہ تمام دنیا میں پھیل چکے ہیں۔ اس وقت تو مقوقس نے اس خط کو ایک منقش ڈبیر میں حفاظت کے ساتھ رکھ دیا تھا۔ بعد  
میں عرصہ دراز تک بالکل گننامی کی حالت میں پڑا رہا۔ مگر ہمارے اس زمانے میں اسلام کی متعدد دیگر صدائوں کے علاوہ یہ  
خط بھی پردہ گننامی سے نکل کر دنیا کے سامنے آ گیا۔ جس کی مختصر تاریخ یہ ہے کہ ۱۸۵۸ء میں یہ مقدس تاریخی خط بعض فرانسیسی  
سیاحوں کو دستیاب ہوا۔ اور اس وقت قسطنطنیہ میں موجود ہے۔ اس تاریخی خط کے دریافت کنندہ کا نام موسیو اتین بلیوی  
تھا۔ سب سے پہلے اس کا فولو نامور عیسائی مؤرخ خاؤل نویس جرجی زیدان نے اپنے مجلہ الملل قاہرہ کے نومبر ۱۹۰۴ء  
کے پرچہ میں شایع کیا۔ اس کے بعد پروفیسر مارگولیتھ نے اپنی کتاب محمد اینڈ دی رائز آف اسلام کے صفحہ ۳۶۴ پر  
درج کیا ہے۔

## ۵۔ جعفر رئیس عمان کے نام

عمان میں ایک قبیلہ ازد کے نام سے آباد تھا۔ عبید اور جعفر (جنہیں طبری نے عباد اور جعفر لکھا ہے) اس  
قبیلہ کے رئیس اور امیر تھے۔ یہ دونوں معزز سردار بقول طبری جلدی کے بیٹے تھے۔ عبید چھوٹا بھائی تھا اور جعفر بڑا۔ انہما  
ریاست اور امارت جعفر کے ہاتھ میں تھی اور عبید اس کے نائب اور مشیر کے طور پر کام کرتا تھا۔ ۳۵ ہجری میں آنحضرت  
صلی اللہ علیہ وآلہ وسلم نے حضرت عمرو بن العاص اور حضرت ابو زبید انصاری کو رئیس قوم جعفر کی طرف ایک تبلیغی خط لے  
کر بھیجا۔ جس میں اس کو اسلام قبول کرنے کی ترغیب دی گئی تھی اور کفر کی تار بکریل سے ڈرایا گیا تھا۔

حضرت عمرو بن العاص فرماتے ہیں کہ میں یہ خط لے کر اپنے ساتھی ابو زبید انصاری کے ساتھ جب عمان پہنچا تو  
پہلے عبید سے ملا۔ جو اپنے بڑے بھائی کی نسبت زیادہ خوش مزاج تھا۔ میں نے اسے بتایا کہ میں حضرت محمد مصطفیٰ  
صلی اللہ علیہ وسلم کا اپنی ہول اور حضور علیہ السلام کا تبلیغی خط لے کر تمہارے اور تمہارے بھائی کے پاس  
آ رہا ہوں۔

عبید نے میرا بھائی جعفر چونکہ عمر میں مجھ سے بڑا ہے اس لیے قبیلہ کا رئیس وہی ہے۔ میں تمہیں اس کی  
خدمت میں پہنچا دوں گا۔ جو خط تم لائے ہو وہ اسے دے دینا۔ مگر یہ تو بتاؤ کہ تم کس امر کی دعوت دیتے ہو  
اور کس عقیدے کی تبلیغ کرتے ہو؟



عمر بن العاص :- ہم لوگوں کو خدائے واحد کی پرستش کی طرف بلاتے ہیں۔ اور اس بات کی تبلیغ کرتے ہیں کہ محمد اس کے بندے اور اس کے رسول ہیں۔

عبید :- عمر تم سردار قوم کے فرزند ہو۔ تم ہمیں بتاؤ کہ کیا تمہارے باپ نے اس نئے دین کو قبول کیا؟ یہ بات میں نے اس لیے پوچھی کہ وہ اس معاملے میں ہمارے لیے رہبر اور رہنما بن سکتا ہے۔

عمر بن العاص :- میرا باپ بے شک سردار قوم تھا۔ مگر وہ مر گیا اور آنحضرتؐ پر ایمان نہیں لایا کاش وہ ایمان سے آتا اور اس صداقت کو مان لیتا جو آنحضرتؐ کو ملی ہے۔ میں بھی دین میں اپنے باپ کا ہم زبان تھا۔ مگر مجھے اللہ تعالیٰ نے توفیق دی اور میں نے اس صداقت کو قبول کر لیا۔

عبید :- تم نے کب محمدؐ کی پیروی اختیار کی؟

عمر بن العاص :- ابھی تھوڑے دن ہوئے۔

عبید :- کہاں؟

عمر بن العاص :- شاہ حبش نجاشی کے دربار میں۔ اور خود شاہ حبش بھی مسلمان ہو گیا ہے۔

عبید :- مسلمان ہونے کے بعد وہاں کے لوگوں نے نجاشی کے ساتھ کیسا سلوک کیا؟

عمر بن العاص :- انھوں نے بدستور اسے بادشاہ رہنے دیا۔

عبید :- دیکھو عمرو! جو کچھ کہو ٹھیک ٹھیک کہو۔ جھوٹ سے زیادہ کوئی چیز بُری نہیں۔

عمر بن العاص :- نہ میں نے جھوٹ بولا۔ نہ ہمیں جھوٹ بولنے کی اجازت ہے۔ بلکہ ہمیں بہت سختی کے ساتھ غلط بات کہنے سے منع کیا گیا ہے۔

عبید :- اچھا یہ بتاؤ کہ نجاشی کے مسلمان ہونے کے بعد قیصر روم ہرقل نے اس کے ساتھ کیا کیا؟

عمر بن العاص :- نجاشی قیصر روم کو خراج دیا کرتا تھا۔ لیکن مسلمان ہونے کے بعد اس نے خراج دینے سے

انکار کر دیا۔ اس پر ہرقل کے بھائی بناق نے اس سے کہا کہ نجاشی کے خلاف فوج کشی کر کے اسے سخت نالوئی جلائے

کیونکہ اس نے عیسویت کو بھی چھوڑ دیا اور خراج دینا بھی بند کر دیا۔ ہرقل نے اسے جواب دیا کہ پھر کیا ہوا؟ اگر کسی شخص

نے اپنے لیے کوئی دین اختیار کر لیا ہے تو محض اس وجہ سے اس کے ساتھ جنگ کرنا کونسی غلطی ہے۔ اگر مجھے

ملکی مصلحت اور بادشاہی کا خیال نہ ہوتا تو میں بھی وہی کرتا جو نجاشی نے کیا ہے۔ بلکہ مدینہ پہنچ کر اس نبی کے خادموں

میں شامل ہو جاتا۔

عبید :- دیکھو عمرو! ایسی بات کہو جس کا لوگوں کو یقین آجائے۔ ایسی بات مت کہو جسے لوگ سنتے

ہی کہہ دیں کہ یہ تو بالکل جھوٹ ہے۔



عمر بن العاص :- کسی سلمان کے لیے جھوٹ بونا کسی حالت میں بھی جائز نہیں۔ میں نے جو کچھ کہا بالکل سچ کہا۔ اب خواہ تم اس کا یقین کرو یا نہ کرو۔

علیہ :- اچھا تم ہمیں یہ بتاؤ کہ تمہارا نبی تمہیں کس اسر کی تعلیم دیتا ہے؟

عمر بن العاص :- ہمارا نبی ہمیں اس بات کی تعلیم دیتا ہے کہ یہ بت نہ دے پتھر ہیں اور کسی قسم کی کوئی طاقت نہیں رکھتے۔ ان کو پوجنا چھوڑ دو اور اکیلے خدا کی پرستش کرو جو زندہ اور قادر خدا ہے۔ اسی نے ہمیں پیدا کیا اور وہی ہمارا رب ہے۔ اس کے سوا کوئی خدا نہیں۔ نہ زمین میں نہ آسمان میں۔ وہ نبی تمام بُرے کاموں سے ہمیں روکتا ہے اور تمام اچھے کاموں کا حکم دیتا ہے۔ اچھے اخلاق سکھاتا ہے۔ بُرے اخلاق سے منع کرتا ہے۔

علیہ :- کیسے اچھے احکام ہیں جن کی وہ نبی تعلیم دیتا ہے اور کیسی اچھی باتیں ہیں جن کا وہ حکم دیتا ہے۔  
کاٹش امیر بڑے بھائی کی سمجھ میں بھی یہ ساری باتیں آجائیں اور وہ اسلام لے آئے تو کتنی اچھی بات ہو۔ پھر ہم دونوں اس نبی کی خدمت میں مدینہ چلیں اور خود اس کی زبان سے اس کی تعلیمات اور اس کے احکام سنیں تمہاری باتیں سن کر۔ اور تمہارے منہ سے اس نبی کے حالات معلوم کر کے میں اس نتیجے پر پہنچا ہوں کہ اگر میں اجماعی اسلام قبول نہ کرے گا تو یقیناً انسان میں رہے گا۔

عمر بن العاص :- اگر وہ اسلام قبول کر لے گا تو میں اس بات کا ذمہ لیتا ہوں کہ ہمارے رسول اس کا ملک اور اس کا علاقہ اسی کے پاس رہنے دیں گے۔ اور وہ بدستور اپنے قبیلہ کا رئیس اور امیر رہے گا۔ اگر اسلام قبول نہ کرے گا تو جو کچھ اس کے پاس اب ہے یہ بھی گنوا بیٹھے گا۔ اسلام قبول کرنے کی صورت میں ہمارے نبی پہلا کام تو یہ کریں گے کہ تم سب کو نماز کا حکم دیں گے۔ یعنی یہ فرمائیں گے کہ دن میں پانچ مرتبہ خدائے واحد کے سامنے سر جھکاؤ۔ دوسرا کام یہ کریں گے کہ تمہارے امیروں سے صدقات وصول کر کے تمہارے غریبوں میں تقسیم کر دیں۔ اس کا نام ہمارے نبی نے زکوٰۃ رکھا ہے۔

علیہ :- یہ تو بہت اچھی بات ہے مگر زکوٰۃ کے متعلق کچھ تفصیلات بتاؤ۔

اس پر حضرت عمر بن العاص نے علیہ کو زکوٰۃ کے تمام مسائل بتائے۔ جب کہا کہ اوٹھو یہ بھی زکوٰۃ ہے تو علیہ بڑا گھبراہٹا اور کہنے لگا کہ وہ نبی ہمارے اوٹھوں میں سے بھی صدقہ دینے کو کہیں گے۔ حالانکہ اونٹ تو خود ہی دھنوں کے پتوں سے اپنا پیٹ بھر لیتا ہے؟

عمر بن العاص :- ہاں ہمارے نبی اونٹوں میں سے بھی صدقہ وصول فرماتے ہیں۔

علیہ :- میرا خیال نہیں ہے کہ میری قوم تمہارے نبی کی اس بات کو مان لے گی۔ مگر خیر تم وہ خط امیر سے

بھائی کے سامنے پیش کر دو تم کو تمہارے نبی نے اس کے نام دیلے۔



عمر بن العاص وہاں ٹھہرے رہے اور باریابی کا انتظار کرتے رہے۔ آخر کچھ عرصے بعد جعفر نے انھیں طلب کیا اور پوچھا کہ تم کیوں آئے ہو؟

عمر بن العاص نے جواب دیا۔ ”خدا نے ہم میں ایک نبی کو پیدا کیا ہے جن کا نام محمد ہے۔ اور جن کا مستقر مدینہ ہے۔ انھوں نے مجھے آپ کے پاس اپنا دعوتی اور تبلیغی خط دے کر بھیجا ہے۔“

اس پر جعفر نے عمر بن العاص کے ہاتھ سے خط لے کر پہلے خود پڑھا۔ پھر اپنے بھائی کو دیا۔ اس کے بعد پوچھنے لگا ”اچھا یہ بتاؤ کہ اس کی اپنی قوم قریش کا رویہ اس کے متعلق کیا ہے؟“

عمر بن العاص بہ شروع میں تو قوم قریش نے ہمارے نبی کی سخت مخالفت کی۔ لیکن آخر بڑی لڑائیوں کے بعد جب ان لوگوں کو کچھ بھی کامیابی نہ ہوئی تو مجبوراً وہ خاموش ہو گئے اور ان میں سے بہت سے اسلام لے آئے۔

جعفر:- اچھا ایک بات اور بتاؤ کہ اس نبی کے ساتھ رہنے والے لوگ کیسے آدمی ہیں؟

عمر بن العاص:- یہ وہ لوگ ہیں جنہوں نے اپنی خوشی سے اسلام کو قبول کیا اور اپنا سب کچھ اسلام پر قربان کر دیا۔ اور پورے جوش اور عقیدت کے ساتھ اپنے نبی کی اطاعت کر رہے ہیں۔

جعفر:- اچھا تم کل ہم سے ملنا۔ ہم اس معاملے میں فراخ رو کر لیں اور باہم مشورہ بھی کر لیں۔ دوسرے دن حضرت عمر بن العاص رئیس قوم کے بھائی عبید سے ملے اور اس سے پوچھا کہ کیسے کیا مشورہ ہوا اور آپ کے بھائی کی قبول اسلام کے متعلق کیا رائے ہے۔

عبید نے جواب دیا ”ہاں اس معاملے کا ذکر تو آیا تھا۔ بھائی یہ کہتے ہیں کہ اگر ہماری حکومت محمد قائم رکھیں اور ہماری امارت کو کوئی نقصان نہ پہنچے تو ہم مسلمان ہو جائیں گے۔ تم پھر ان سے ملو۔“

عمر بن العاص پھر جعفر کے پاس گئے تو اس نے کہا: ”بھئی تک محمد کی فوجیں یہاں تک نہیں پہنچیں اگر فوجوں کے آنے سے پہلے ہی میں مسلمان ہو جاؤں تو لوگ کہیں گے کہ فوجوں کے آنے کے ڈر سے اس نے اسلام قبول کر لیا۔ حالانکہ محمد میں اتنی طاقت ہے کہ مسلمانوں کی فوجوں کو بڑی طرح شکست دے سکتا ہوں۔“

اس پر عمر بن العاص نے کہا ”اگر آپ کے یہ ارادے ہیں تو پھر میں واپس جاتا ہوں۔ اور حضور سے سبب حال کہہ دوں گا۔“

جعفر نے کہا ”نہیں ابھی نہ جاؤ۔ کل تک ہمیں اور سوچنے اور غور کر لینے دو۔“

دوسرے دن جعفر نے خود عمر بن العاص کو بلوایا اور دونوں بھائیوں نے اور ان کے ساتھ بہت سے لوگوں نے اسلام قبول کر لیا۔ حضرت عمر بن العاص نے خوشی خوشی مدینہ پہنچ کر حضور کو یہ خوش خبری



### (۴) ہوزہ رئیس پیامہ کے نام

پیامہ کار رئیس ہوزہ بن علی تھا۔ آنحضرت صلعم نے حضرت سلیط بن عمرو قرشی کے ہاتھ اسے تبلیغی خط بھجوایا۔ ہوزہ نے اس کا یہ جواب دیا کہ ”آپ وصیت کر دیں کہ میرے مرنے کے بعد حکومت کا کچھ حصہ ہوزہ کو بھی دیا جائے تو میں فوراً آپ پر ایمان لانے کو تیار ہوں۔“

جب یہ خط حضور علیہ السلام کی خدمت میں پہنچا تو خط کے مضمون سے مطلع ہو کر آپ نے فرمایا۔ ”حکومت تو بڑی چیز ہے اگر وہ مجھ سے کھجور کا ایک دانہ بھی مانگے تو میں اسے وہ بھی دینے کے لیے تیار نہیں“ ہوزہ ایمان نہیں لایا اور اسی کفر کی حالت میں فتح مکہ کے بعد مر گیا۔

### (۵) منذر فرمانروائے بحرین کے نام

بحرین کا علاقہ اس وقت ایران کے پاس تھا اور مدائن سے یہاں گورنر مقرر ہوا کرتے تھے۔ شہہ ہجری میں یہاں کے حاکم منذر بن ساوی کے نام آنحضرت صلی اللہ علیہ وآلہ وسلم نے ایک تبلیغی خط لکھ کر علاء حضرت کے ہاتھ روانہ فرمایا۔ خدا تعالیٰ نے منذر کو توفیق دی اور حضور علیہ السلام کا خط پانے پر اس نے فوراً اسلام قبول کر لیا اور بیعت کا خط لکھ دیا۔ حکمران کے مسلمان ہونے کا نتیجہ یہ ہوا کہ اس علاقے میں جتنے عرب بہاد تھے وہ بھی مسلمان ہو گئے اور ان کے ساتھ کچھ عجمی لوگ بھی اسلام لے آئے۔ بعد میں منذر نے ایک عریضہ بھی آنحضرت صلی اللہ علیہ وسلم کی خدمت میں اپنے چند آدمیوں کے ہاتھ بھجوا جس میں اپنی اطاعت اور فرمانبرداری کا اقرار کیا تھا۔ حضور صلی اللہ علیہ وسلم نے بھی اسے جواباً ایک والا نامہ ارسال فرمایا تھا۔ اس کا مفصل ذکر طبری نے اپنی تاریخ میں کیا ہے۔

### (۸) حارث رئیس غسان کے نام

غسان کی ریاست عرب سے ملتی ہوئی اس کے شمال میں واقع تھی اور یہاں کا حاکم قیصر کے ماتحت تھا اس وقت یہاں کے رئیس کا نام حارث بن ابی شمر تھا جس کا ذکر ہم قیصر کے خط میں کر چکے ہیں۔ آنحضرت صلی اللہ علیہ وآلہ وسلم نے اس کو بھی ایک تبلیغی خط لکھا تھا جس میں اسے اسلام لانے کی دعوت دینے کے بعد یہ بھی تحریر فرمایا تھا کہ اگر

سہ رحمت للعالمین جلد اول صفحہ ۱۹۹ تا ۲۰۳۔ فتوح البلدان ذکر فتح عمان۔ سیرۃ النبی شہابی جلد دوم صفحہ ۳۲۔ تاریخ طبری جلد

اول حصہ سوم صفحہ ۴۱۳۔ سیرۃ النبی شہابی جلد دوم بحوالہ فتوح البلدان۔ ملاحظہ فرمائیں تاریخ طبری جلد اول حصہ سوم صفحہ ۴۱۳۔



تو مسلمان ہو جائے گا تو تیری سلطنت کو لمبی زندگی میسر آئے گی اور تیرا خاندان دیر تک یہاں حکمران رہے گا۔  
یہ تبلیغی خط آنحضور صلی اللہ علیہ وسلم نے اپنے ایک صحابی حضرت شجاع بن وہب کے ہاتھ روانہ فرمایا  
تھا۔ چنانچہ غسان پہنچ کر حضرت شجاع والی غسان کے وزیر سے ملے جو بہت نیک دل اور شریف انسان تھا  
شجاع نے اس کو تبلیغ کی۔ جس پر اس نے حضور علیہ السلام کی تصدیق کی اور کہنے لگا کہ یقیناً محمد خدا کے پیچھے رسول  
ہیں۔ مگر جس غرض کے لیے آپ یہاں آئے ہیں وہ پوری ہوتی نظر نہیں آتی۔ یعنی اس بات کی بظاہر کوئی امید نہیں کہ عارت  
بن شمر والی غسان خط پڑھ کر کچھ متاثر ہوگا اور اسلام لے آئے گا۔ کیونکہ وہ مفرد و متکبر بھی ہے اور ڈپوک اور خوشامدی  
بھی۔ ایسا آدمی کبھی راہ راست نہیں پاسکتا۔

عجیب اتفاق ہے کہ جو کچھ اس نے کہا ٹھیک اسی طرح واقع ہوا۔ جب کچھ عرصہ گزرنے کے بعد حضرت شجاع کو  
دربار غسان میں باریابی کا موقع ملا اور انھوں نے حضرت رسول کریم صلی اللہ علیہ وسلم کا نام مبارک عارت کے  
سامنے پیش کیا تو عارت اسے بڑھ کر حکومت اور ریاست کے نشہ میں ایسا کھو گیا کہ اسے اپنی حیثیت اور طاقت کا بھی  
احساس نہ رہا۔ اس نے حضور علیہ السلام کا خط پھینک دیا اور کہنے لگا کس کی مجال ہے کہ میرے ملک کی ذرا سی بھی زمین  
چھین سکے۔ اب مجھ پر لازم ہو گیا کہ میں اس گستاخ مدعی نبوت کو اس کی بے ادبی کی قرار واقعی سزا دوں یہ کہہ کر اس نے  
فوج کو تبدیلی کا حکم دیا اور کہا کہ اب میں اس مدعی کو تباہ کر کے پھوڑوں گا۔ خواہ مجھے اس سلسلے میں کتنی ہی تکلیف اٹھانی  
پڑے۔ میں اسے ضرور گرفتار کر کے لاؤں گا۔ مگر جب اس کی فوج کشی کے ارادے کی اطلاع قبصر کو ہوئی تو اس نے اسے  
روک دیا اور کہا فی الحال میرے پاس چلے آؤ اس معاملے کو پھر دیکھنا۔ اس لیے یہ قصہ یہیں ختم ہو گیا۔ مگر مدینہ میں عرصہ  
تک یہ افواہ پھیلی رہی کہ والی غسان عنقریب حملہ کرنے والا ہے۔

حادث کے مرنے کے بعد غسان کا فرمانروا جملہ بن ایہم ہوا۔ یہ حضرت عمر کے عہد حکومت میں مسلمان ہو گیا  
تھا مگر پھر مرتد ہو کر قبصر کے پاس چلا گیا اور وہیں مر گیا۔

## ۹۔ حارث بن عبد کلال کے نام

ابن ہشام لکھتا ہے کہ حضرت نبی کریم صلی اللہ علیہ وسلم نے جو تبلیغی خطوط اطراف ملک میں روانہ فرمائے تھے ان  
میں ایک خط حارث بن عبد کلال کے نام بھی ارسال کیا تھا جو قبیلہ حمیر کا امیر تھا یہ خط حضور نے حضرت ابن  
امیہ مخزومی کے ہاتھ روانہ فرمایا تھا۔ اس تبلیغی خط کے متعلق زیادہ تفصیلی حالات معلوم نہیں ہو سکے۔



## ۱۰۔ قبائل بحرین کے نام

عرب کے بعض قبائل بحرین کی وادیوں میں آباد تھے۔ ان میں سے مشہور اور با اثر خاندان عبد القیس۔ بکر اور تمیم تھے۔ رسول کریم صلی اللہ علیہ وسلم نے منتقد بن حبان کو ان قبائل کی طرف ایک تبلیغی خط دے کر بھیجا۔ منتقد بن حبان قبیلہ عبد القیس سے تعلق رکھتے تھے اور تجارت کے سلسلے میں پھرتے ہوئے مدینہ آئے تھے۔ رسول کریم صلی اللہ علیہ وسلم کو معلوم ہوا تو خود ان کے پاس تشریف لے گئے اور ان کو توحید کی دعوت دی۔ توفیق الہی شامل حال تھی۔ حضور علیہ السلام کے سمجھانے سے فوراً اسلام لے آئے اور مدینہ میں رہ کر کچھ دینی تربیت حاصل کرنے لگے۔ زماں بعد حضور نے ان کو اپنے قبائل کی طرف خط دے کر روانہ فرمایا۔ اپنے قبیلے میں پہنچ کر شروع میں انھوں نے اپنے اسلام کو مخفی رکھا۔ اور بہتہ موقع کے منتظر رہے مگر ان کی بیوی نے اپنے باپ منذر بن عائد سے ذکر کر دیا۔ منذر نے ان سے شکایت کی کہ کیا تم بے دین ہو گئے؟ انھوں نے کہا بے دین نہیں بنیں گے۔ غرض دونوں میں بڑی بحث ہوئی جس کا نتیجہ یہ ہوا کہ منتقد کی تبلیغ سے متاثر ہو کر منذر نے اسلام قبول کر لیا۔ اب منتقد کو بڑی تقویت ہو گئی اور انھوں نے سارے قبیلے کو جمع کر کے آنحضرت صلی اللہ علیہ وسلم کا تبلیغی خط سنایا۔ خط ایسے مؤثر الفاظ میں لکھا گیا تھا کہ فوراً ہی سب نے اسلام قبول کر لیا۔

## ۱۱۔ سی سخت والی ہجر کے نام

بحرین کے علاقے میں ایک چھوٹی سی ریاست ”ہجر“ نام تھی۔ یہ ریاست بھی بحرین کی طرح شاہ ایران کے ماتحت تھی اور شاہ ایران کی طرف سے ”سی سخت“ نامی ایک قابل امیر و شہنشاہ شخص یہاں حکم تھا۔ آنحضرت صلی اللہ علیہ وسلم نے اس کو ایک تبلیغی خط تحریر فرمایا اور اس نے اسلام قبول کر لیا۔

## فصل ہفتم

## عرب قبائل کے وہ رؤسا جو بطور خود مسلمان ہوئے

گذشتہ فصل میں ہم نے ان فرمانرواؤں اور قبائلی رؤسا کی کیفیت بیان کی تھی جن کو رسول کریم صلی اللہ علیہ وسلم نے خط طے بھیج کر اسلام کی دعوت دی۔ ذیل میں ہم عرب قبائل کے بعض ان نمایاں رؤسا کا حال بیان کرتے ہیں جو (۱) سیدہ النبیؐ جلد دوم ص ۳۵ بحوالہ زرقانی سلمہ سیرۃ النبیؐ جلد دوم ص ۳۵ بحوالہ فتوح البلدان بلاذری ذکر بحون۔



انفرادی طور پر رسول کریم صلی اللہ علیہ وآلہ وسلم کی تبلیغ سے یا (۲) مبلغین اسلام کی دعوت کے نتیجے میں یا (۳) بطور خود توفیقِ بزدی سے اسلام لائے اور پھر اپنے اپنے قبائل میں اشاعتِ اسلام کا ذریعہ ثابت ہوئے۔

## ۱۔ حضرت ثمامہ بن اثال

یہ بنو حنیفہ کے ایک قابل شخص اور پیامہ کے امیر تھے۔ حضرت نبی کریم صلی اللہ علیہ وسلم نے نجد کی طرف ایک مہم بھیجی تھی۔ واپسی میں فوج کو ایک شخص ملا جس کو انھوں نے مشتبہ سمجھ کر گرفتار کر لیا اور وہ شخص بھی ایک فوج کے مقابلے میں اپنے آپ کو چھڑا لینے کی جسارت نہ کر سکا۔ جب فوجی سپاہیوں نے اس شخص کو آنحضرت صلی اللہ علیہ وسلم کی خدمت میں پیش کیا تو حضور علیہ السلام نے صحابہؓ سے دریافت فرمایا کہ تم جانتے ہو یہ کون شخص ہے؟ لوگوں نے عرض کی کہ اللہ اور اس کا رسول ہی زیادہ جانتے ہیں۔ حضورؐ نے فرمایا کہ ”یہ بنو حنیفہ کا سردار ثمامہ بن اثال ہے۔ اس نے ایک مسلمان کو قتل کیا اور اس بات کا پورے طور پر مستحق ہے کہ اس کے قصاص میں اس کی گردن اڑا دی جائے۔ اچھا اسے مسجد کے ستون سے مضبوطی کے ساتھ باندھ دو۔ کہیں بھاگ نہ جائے۔ مگر اس کے کھانے پینے کا اچھی طرح خیال رکھنا اس لحاظ سے اسے تکلیف نہ ہونے پائے۔“

صحابہؓ نے اس فرمانِ نبوی کی پوری تعمیل کی اور خدا اور رسول کے اس دشمن کو دونوں وقت کھانا اور کھجوریں وغیرہ دیتے رہے۔

قید کے پہلے دن عشاء کی نماز سے فارغ ہو کر مسجد کے ستون سے بندھے ہوئے ثمامہ بن اثال کے پاس آنحضرت صلی اللہ علیہ وآلہ وسلم تشریف لے گئے اور دریافت فرمایا۔

”کہو ثمامہ کیا حال ہے؟“

ثمامہ نے جواب دیا ”اچھا حال ہے۔ اگر آپ مجھے اپنے ایک آدمی کے قصاص میں قتل کر ڈالیں گے تو آپ کا فعل جائز ہوگا۔ اگر آپ احسان کر کے مجھے چھوڑ دیں گے تو ایسے شخص کو چھوڑیں گے جو آپ کے احسان کی قدر کرے گا۔ اگر آپ کچھ نادران لے کر مجھے چھوڑ دیں تو جتنی رقم بھی آپ چاہیں میں آپ کے لیے تمامہ سے منگوا سکتا ہوں پس آپ تینوں شکلوں میں سے جو صورت چاہیں اختیار فرمائیں۔“

حضور صلی اللہ علیہ وسلم یہ سن کر تشریف لے گئے اور دوسرے دن عشاء کی نماز کے بعد آپ نے ثمامہ کے پاس آکر یہی سوال دہرایا اور اس نے وہی جواب دیا جو کل دیا تھا۔

تیسرے دن بھی یہی سوال و جواب ہوئے۔ جس کے بعد آنحضرت صلی اللہ علیہ وآلہ وسلم نے صحابہؓ سے ارشاد فرمایا کہ ثمامہ کی رسیاں کھول دی جائیں اور اسے آزاد کر دیا جائے۔ پھر ثمامہ سے فرمایا کہ جہاں تمہارا دل



چاہے چلے جاؤ۔

قید کے مختصر زمانے میں رسول اللہ صلی اللہ علیہ وآلہ وسلم کے صحابہ نے اس کی ایسی خاطر مدارات کی تھی اور خود حضور علیہ السلام نے ایسی محبت اور مہربانی کے ساتھ اس سے برتاؤ کیا تھا کہ وہ قید سے رہائی کے بعد اسلام کا اسیر بن گیا۔ قید سے چھٹتے ہی بھاگا بھاگا ایک قریبی نخلستان میں گیا اور وہاں غسل کر کے فوراً واپس آیا اور کہنے لگا۔ شہدائے لا الہ الا اللہ و الشہدائے محمداً رسول اللہ۔ اس کے اسلام پر حضور علیہ السلام نے خوشی کا اظہار فرمایا۔ تمامہ نے مسلمان ہونے کے بعد کہا "یا رسول اللہ! میں آپ کا اتنا شدید دشمن تھا کہ روئے زمین پر آپ سے زیادہ بُرا آدمی اور کسی کو نہیں سمجھتا تھا۔ لیکن آپ کے نیک سلوک اور اچھے برتاؤ کے باعث اب مجھے آپ سے اتنی محبت ہو گئی ہے کہ روئے زمین پر کوئی شخص بھی مجھے اتنا محبوب نہیں جتنا آپ ہیں۔ اس سے پہلے مجھے آپ کے دین سے زیادہ کوئی مذہب بُرا اور خراب نظر نہ آتا تھا۔ مگر اب اس دین سے زیادہ بہتر اور اعلیٰ دین مجھے کوئی اور دکھائی نہیں دیتا۔ نیز اس وقت سے پہلے آپ کے اس شہر سے زیادہ بُرا عرب کا کوئی دوسرا شہر نظر نہ آتا تھا مگر اب یہ حالت ہے کہ اس سے زیادہ عمدہ اور اعلیٰ شہر میری نظر میں اور کوئی نہیں۔ یا نبی اللہ! آپ کے آدمیوں نے مجھے ایسے وقت میں گرفتار کیا جبکہ میں عمرہ کے ارادے سے مکہ جا رہا تھا۔ اب اگر آپ کی اجازت ہو تو مکہ جا کر عمرہ ادا کروں اور پھر اپنے گھر چلا جاؤں؟

حضور علیہ السلام نے اس کے اسلام پر اسے مبارکباد دی اور فرمایا اگر تم عمرہ کے لیے مکہ جانا چاہتے ہو اور اپنے آپ کو محفوظ بھی سمجھتے ہو تو بے شک چلے جاؤ۔

مکے پہنچ کر تمامہ نے نہایت آزادانہ طور پر عمرہ ادا کیا اور اپنے اسلام کا اظہار بھی کر دیا جس پر لوگوں نے ان کو لعنت و ملامت کی اور کہا "تو بے دین اور لامذہب ہو گیا ہے۔" انھوں نے بھی منہ توڑ جواب دیا اور کافروں کی کثرت سے بالکل نہ ڈرے۔

تمامہ کی اس دلیری اور بے باکی پر قریش کو سخت طیش آیا۔ انھوں نے ان کو پکڑ لیا اور قتل کرنے کی نیت سے لے چلے۔ مگر انہی میں سے ایک شخص نے کہا "کیا غضب کرتے ہو۔ جانتے ہو یہ کون ہے تمامہ بن ابی طالب؟ تمامہ کا رئیس۔ جہاں سے مکہ میں غلہ آیا کرتا ہے۔ اگر تم نے اسے قتل کر ڈالا تو تمامہ سے غلہ آنا فوراً بند ہو جائے گا اور اس قتل کی تم کو بڑی بھاری قیمت دینی پڑے گی۔"

اس پر ڈر کر قریش نے انھیں چھوڑ دیا۔ مگر انھوں نے نہایت دلیری سے سب کو مخاطب کر کے کہہ دیا کہ "آئندہ تمامہ سے آنحضرت صلی اللہ علیہ وسلم کی اجازت کے بغیر غلہ کا ایک دانہ مکہ میں نہیں آنے پائے گا۔"



اور واقعی ہوا بھی یہی۔ تمامہ کے جاتے ہی غلہ بند ہو گیا جس کے نتیجے میں مکہ میں نہایت زبردست پریشانی پھیل گئی۔ کسی قیمت پر بھی غلہ کا کوئی دانہ مکہ میں نہ ملتا تھا۔

آخر سخت مجبور ہو کر مکہ والوں نے ایک وفد ایک خط کے ساتھ حضور رحمت للعالمین صلی اللہ علیہ وآلہ وسلم کی خدمت میں مدینہ روانہ کیا۔ جس میں لکھا تھا ”محمد اباپول کو تو تم نے جنگوں میں قتل کر ڈالا اب ان کے بچوں کو بھوک سے مار رہے ہو۔ حالانکہ تم لوگوں کو صلہ رحم کا حکم دیتے ہو مگر تمہارا قول تمہارے عمل کے مطابق نہیں۔ کیا تمہیں یہ بات گویا ہے کہ تمہاری قوم کے بچے بھوک سے تڑپتے رہیں اور تم آرام سے مدینہ میں بیٹھے رہو؟ کیا مکہ اسی طرح بھوک کے عذاب میں مبتلا رہے گا۔ اور پیامہ سے کوئی غلہ نہ آئے گا؟“

اگرچہ یہ خط نہایت گستاخانہ۔ خلاف واقعہ اور فضول تھا۔ مسلمانوں کے بچوں کو انہی مکہ والوں نے آنحضرتؐ کا بائیکاٹ کر کے تین سال تک بھوک اور پیاس سے تڑپایا تھا۔ انہی نے آنحضرتؐ اور آپؐ کے ساتھ تمام بنی ہاشم کا غلہ اور پانی بند کیا تھا۔ انہی نے فوجیں لے کر بار بار مدینہ پر چڑھائی کی تھی۔ انہی نے اُحد میں مسلمانوں کو انتہائی سفاکی اور کمال بھیبت کے ساتھ شہید کیا تھا۔ مگر اب ساری باتوں کا الزام نہایت ڈھٹائی اور بے شرمی کے ساتھ خود آنحضرتؐ پر لگا رہے تھے۔

رحمت للعالمینؐ کے قربان جائے حضور علیہ السلام نے اس گستاخانہ اور نامعقول تحریر کا کچھ بُرا نہ منایا اور فوراً تمامہ بن اثال کے نام حکم بھیج دیا کہ ”غلہ نہ روکو“ تمامہ نے بلا غلہ تعمیل کی اور غلہ بدستور جاری کر دیا۔<sup>۱</sup>

تمامہ نہایت انتقال کے ساتھ اسلام پر قائم رہے اور آنحضرت صلی اللہ علیہ وآلہ وسلم کے وصال کے بعد حضرت ابو بکر صدیق رضی اللہ تعالیٰ عنہ کے وقت میں مرتدین کے استیصال کے موقع پر انھوں نے اسلام کی نہایت اہم خدمات انجام دیں۔<sup>۲</sup>

## ۲۔ فروہ بن عمرو حاکم معان

شام کے اطراف میں عربوں کی متعدد ریاستیں قائم تھیں۔ مگر وہ سب کی سب قیصر روم کے ماتحت تھیں۔ اور وہی ان ریاستوں میں اپنی طرف سے حاکم مقرر کیا کرتا تھا۔ ان عرب ریاستوں میں سے ایک کا نام معان تھا۔ معان اور اس کے ملحقہ علاقے قیصر کی طرف سے فروہ بن عمرو بن نافرہ جندامی ثم النفاثی

<sup>۱</sup> سیرۃ ابن ہشام ص ۷۵۹۔ بخاری کتاب المغازی (تخرید بخاری جلد دوم ص ۳۳۳) سیر الصحابہ جلد ہفتم صفحہ ۲۰ بحوالہ استیعاب جلد اول صفحہ ۸۰ معان بری اور بحری دونوں لحاظ سے بڑا اہم مقام تھا۔



حکومت کرتا تھا۔ یہ نہایت عادل۔ منصف اور بڑا بہادر فرمانروا تھا۔ اگرچہ اس کے پاس حضور علیہ السلام نے کوئی تبلیغی خط ابھی تک نہیں بھیجا تھا۔ مگر مبلغین اسلام کے ذریعے اس پر اسلام کی حقانیت ظاہر ہو چکی تھی۔ اس لیے وہ مصلحت اور موقع کا خیال کیے بغیر فوراً مسلمان ہو گیا اور اس کی اطلاع بھی ایک عریفہ کے ذریعے آنحضرت صلی اللہ علیہ وسلم کی خدمت میں اپنے ایک خاص قاصد سعد بن سعید کے ہاتھ بھیجی۔ خط کے ساتھ ہی اس نے حضور علیہ السلام کے لیے ایک سفید رنگ کا خچر بھی ہدیہ روانہ کیا۔

اسلام کی قبولیت اور علی الاعلان اس کے اظہار میں اس دلیر اور بہادر شخص نے ذرا بھی ہچکچاہٹ اور تنذیب سے کام نہ لیا۔ بلکہ سچائی اور حقیقت کھل جانے کے بعد اس نے حضور علیہ السلام کی خدمت میں عریفہ لکھ کر اپنی اطاعت اور فرمانبرداری کا اقرار اور ان تمام نتائج اور عواقب کو خوشی کے ساتھ برداشت کر لے کے یہ تیار ہو گیا جو اس راہ میں اسے پیش آنے کی توقع تھی اور ان کا ظہور بھی بہت جلد ہو گیا۔ چنانچہ جب فروہ کے اسلام کی خبر قیصر روم کو ہوئی تو اس نے اسے دارالسلطنت میں طلب کیا۔ فروہ فوراً سمجھ گیا کہ مجھے کیوں بلایا گیا ہے۔ مگر اس نے پروا نہیں کی۔ جب قیصر کے سامنے پہنچا تو اس نے اس سے دریافت کیا کہ ہم نے سنہ ۶۱۰ء میں محمدؐ کی پیروی اختیار کر لی ہے اور اپنے آبائی دین کو ترک کر دیا ہے۔ فروہ نے پس و پیش کے بغیر بڑی صفائی سے جواب دیا: "شہنشاہ نے درست سنا۔ میں نے اسلام میں حقانیت اور سچائی دیکھی۔ اس لیے اسے قبول کر لیا۔ اور اب میں کسی قیمت پر بھی اس سے درست بردار ہونے کو تیار نہیں۔"

قیصر اگرچہ خود اسلام کی حقانیت کا دل میں قائل تھا۔ مگر رعایا کے ڈر اور حکومت کی طرح کے باعث نہ خود اسلام قبول کر سکا اور نہ فروہ کو چھوڑ سکا۔ کیونکہ اسے خیال تھا کہ اگر میں نے فروہ سے کچھ تعرض نہ کیا تو فوراً رعایا میرے خلاف بھڑک اٹھے گی اور مجھے اپنی سلطنت تھا منی دشوار ہو جائے گی اس لیے محض رعیت کی نظر میں اپنا وفادار اور اپنی عزت قائم رکھنے کے لیے اس نے اول تو فروہ کو سمجھایا جب وہ نہ مانا تو اسے قید کر دیا۔ لیکن اس پر بھی وہ اسلام چھوڑنے کے لیے تیار نہ ہوا تو اس نے رعایا کو یہ یقین دلانے کے لیے کہ وہ عیسویت کا بہت بڑا حامی اور سرپرست ہے اسے شہر سے باہر ایک چشمہ کے کنارے جس کا نام غفر ہے تھا۔ قتل کر دیا اور اس کی لاش کو غلام کو دکھانے کے لیے سو لی بڑھکا دیا۔ خدا کے اس نیک بندے نے دولت۔ حکومت۔ عزت اور جان سب اسلام پر قربان کر دی اور بڑی دلیری کے ساتھ یہ شعر پڑھتے ہوئے اپنی جان دے دی۔

بلغ سراتہ المسلمین بانہی سلم لہوئی اعظمی و نقامی

(یعنی مسلمانوں کو میرا یہ پیغام پہنچا دو کہ میرا جسم اور میری عزت اپنے پروگدار کے نام پر نثار ہے)

۱۔ سیرۃ ابن ہشام ص ۴۴۔ رحمت للعالمین جلد اول ص ۱۱۱۔ نیرۃ النبی ص ۲۲۲ جلد دوم صفحہ ۳۲



### ۳۔ جریر بن عبد اللہ بن جلی

یہ یمن کے شاہی خاندان سے تعلق رکھتے تھے اور وہاں کے قبیلہ بحیلہ کے فرمانروا تھے۔ مبلغین اسلام کے ذریعہ انھیں اسلام کی برتری اور فوقیت اور اس کی صداقت اور سچائی کا علم ہوا۔ جس کے بعد یہ خود خدمت نبوی میں حاضر ہوئے۔ حضور علیہ السلام نے ان کی اعلیٰ شاہانہ حیثیت کے پیش نظر ان کی اتنی تکریم فرمائی کہ جسم مبارک سے چادر اتار کر ان کے نیچے بچھا دی۔ اور جو صحابہ اس وقت موجود تھے۔ ان سے بھی ان کی تعظیم کرنے کو کہا اور ارشاد فرمایا کہ ”جب تمہارے پاس کسی قوم کا کوئی معزز شخص آئے تو اس کی عزت کیا کرو۔“

اس کے بعد حضور نے ان سے پوچھا ”کیسے آنا ہوا؟“ انھوں نے عرض کی ”اسلام لانے کے لیے۔“ اور یہ کہہ کر بیعت کے لیے ہاتھ بڑھا دیا۔ حضور علیہ السلام نے ان کا ہاتھ اپنے دست مبارک میں لے کر ان سے خدائے واحد کی پرستش۔ نماز کی پابندی اور زکوٰۃ کی ادائیگی پر بیعت لی اور نصیحتاً ارشاد فرمایا کہ مسلمانوں کی سہاروی اور ان کو نیکی کی تلقین میں ہمیشہ کوشش کرنا۔ ہر شخص سے رحم و مروت کے ساتھ پیش آنا کیونکہ جو شخص انسانوں پر رحم نہیں کرتا۔ خدا بھی اس پر رحم نہیں کرتا۔

یہ اس درجہ کے صحابی ہیں کہ حضور علیہ السلام نے ان کے حق میں دعا فرمائی تھی کہ ”یا اللہ! جریر کو دوسروں کے لیے ہادی بنا“ فتح مکہ کے بعد جب قبائل عرب مسلمان ہو گئے تو یمن کے صغیر کہ ”ذی النخلصہ“ نامی کو جو ”کعبہ یثربی“ کہلاتا تھا۔ ڈھانے کی خدمت حضرت جریر ہی کے سپرد ہوئی تھی۔

### ۴۔ عدی بن حاتم

یہ عرب کے مشہور و معروف بزرگ حاتم طائی کے فرزند تھے۔ جس کا نام فیاضی اور سخاوت میں ضرب المثل کی حیثیت اختیار کر چکا ہے۔ عدی قبیلہ طے کے حاکم اور سردار تھے۔ اور یہ سرداری ان کے خاندان میں وراثتاً چلی آتی تھی۔ یہ حکومت اور سلطنت کے نشہ میں سرشار اور آنحضرت صلی اللہ علیہ وسلم کے شدید ترین دشمنوں میں سے تھے۔ خود کہتے ہیں کہ ”عرب میں مجھ سے زیادہ کوئی شخص رسول اللہ صلی اللہ علیہ وآلہ وسلم سے نفرت کرنے والا نہ ہوگا۔“ جب اسلامی فتوحات کا دائرہ وسیع ہوا۔ اور ان کو یقین ہو گیا کہ مجاہد بن اسلم غنقریب ان کے علاقہ تک بھی پہنچ جائیں گے تو انھوں نے غایت اسی میں سمجھی کہ مقابلہ کرنے کی بجائے ترک وطن کر کے شام

۱۔ اصحابہ جلد اول صفحہ ۲۷۲ ۲۔ مسند احمد بن حنبل جلد ۴ صفحہ ۳۵۸ ۳۔ بخاری کتاب المغازی۔ سیر الصحابہ جلد ۱ صفحہ ۲۹

۴۔ سیر الصحابہ جلد ۱ صفحہ ۱۰ ۵۔ سیرۃ ابن ہشام صفحہ ۲۶۲



چلے جائیں چنانچہ یہ بہت جلدی میں اپنے اہل و عیال اور ضروری سامان کو لے کر شام روانہ ہو گئے۔ عدی اپنی جلاوطنی کی کیفیت خود اس طرح بیان کرتے ہیں:-

”میں اپنی قوم کا بادشاہ اور فرمانروا تھا اور ان کا سارا انتظام میں ہی کیا کرتا تھا۔ جب میں نے آنحضرت صلی اللہ علیہ وسلم کے لشکر کی آمد کا حال سنا تو بہت سے اعلیٰ درجہ کے فریبہ اور ٹول پر اپنا مال و اسباب لا کر اپنے اہل و عیال کو ان پر سوار کر کے ملک شام جانے کے ارادے سے گھر سے نکل پڑا۔ روانگی کے وقت میری بہن وہیں رہ گئی۔ کیونکہ میں جلدی میں اسے اپنے ساتھ نہ لے جاسکا۔ میں نے ملک شام میں پہنچ کر وہاں مستقل سکونت اختیار کر لی۔ میرے جانے کے بعد آنحضرت کے لشکر نے بنی طے پر حملہ کیا۔ دوسرے قیدیوں کے ساتھ میری بہن بھی گرفتار ہوئی۔ مدینہ الاکران سب قیدیوں کو ایک خیمہ میں رکھا گیا جو مسجد نبوی کے سامنے لگا دیا گیا تھا میری بہن بڑی عقیل۔ جری اور باہمت عورت تھی۔ اس نے آنحضرت صلی اللہ علیہ وآلہ وسلم کی خدمت میں عرض کی کہ یا رسول اللہ میرا باپ مر گیا۔ میرا سر پرست بھاگ گیا۔ جو فدیہ دے کر مجھے چھڑاتا۔ اب آپ خدا کے لیے مجھ پر مہربانی فرمائیں اور مجھے چھوڑ دیں تاکہ میں اپنے بھائی کے پاس شام چلی جاؤں۔ خدا آپ کو اس احسان کا نیک اجر دے گا۔ حضرت صلی اللہ نے بھی اس کی سفارش کی۔ آنحضرت نے رحم فرما کر اسے چھوڑ دیا اور فرمایا جب کوئی قافلہ شام جانے والا ہو تو اس کے ساتھ اپنے بھائی کے پاس چلی جانا۔ کچھ دن بعد بنی قضاہ کے کچھ لوگ شام جا رہے تھے۔ اس نے عرض کی کہ اگر آپ اجازت دیں تو میں ان کے ساتھ چلی جاؤں؟“ حضور علیہ السلام نے نہایت درجہ مہربانی اور عنایت فرماتے ہوئے کچھ کپڑے میری بہن کو دیے۔ کھانا اس کے ساتھ کیا۔ اور راستہ کے خرچ کے لیے بھی معقول نقد رقم مرحمت فرمائی۔ ایک اونٹ بھی سواری کے لیے عطا فرمایا۔

میں ایک روز اپنے مکان کے باہر بیٹھا ہوا تھا کہ میں نے دیکھا کہ ایک عورت اونٹ پر سوار چلی آ رہی ہے۔ میں نے دل میں کہا ”ہو نہ ہو یہ تو میری بہن معلوم ہوتی ہے“ جب وہ قریب آئی تو میں نے دیکھا کہ وہی ہے۔

میری بہن اونٹ پر سے اتری اور کہنے لگی ”اے ظالم! اے قاطع آتو اپنے بال بچوں کو تو لے آیا اور مجھے وہاں چھوڑ آیا۔“ مجھے یہ حرکت کرتے ہوئے شرم نہ آئی؟“ مجھے بہن کے اس طعنے سے بڑی کوفت ہوئی اور میں نے شرمندہ ہو کر کہا کہ تمہیں یہ بات واجب نہیں کہ مجھے الزام دو۔ میں دراصل اس وقت بہت ہی مجبور تھا۔ اور گھبراہٹ میں تمہیں اپنے ساتھ نہ لاسکا۔ مجھے معاف کر دو۔ مگر ایک بات تو بتاؤ کہ محمد کے متعلق تمہارے تاثرات کیا ہیں؟“ بہن نے جواب دیا ”میرے خیال میں تو تم کو جلد سے جلد مدینہ پہنچ کر ان کی اطاعت اختیار کرنی چاہیے کیونکہ امن اور سلامتی کی ہی راہ ہے۔ اگر وہ نبی میں تو تم کو سبقت کی فضیلت حاصل ہوگی اور اگر بادشاہ ہیں تب بھی ان کی اطاعت سے تمہاری عزت میں فرق نہیں آئے گا۔“ میں نے بہن سے کہا ”یہ تم نے واقعی مجھے بہت ہی اچھی رائے دی ہے



اویس اس پر ضرور عمل کروں گا۔

اس کے بعد میں اپنی بہن اور اپنے اہل و عیال کے ساتھ مدینہ کے ارادہ سے روانہ ہو گیا۔ جب شہر میں داخل ہوا اور مسجد نبوی کے قریب آیا تو میں نے دیکھا کہ حضور علیہ السلام مسجد میں تشریف فرما ہیں میں نے حضور کو سلام کیا۔ حضور نے پوچھا ”تم کون ہو؟“ میں نے کہا ”عدی بن حاتم“ یہ سن کر آپ کھڑے ہو گئے اور مجھے اپنے ساتھ اپنے مکان میں لے جانے لگے تاکہ وہاں تنہائی میں سکون کے ساتھ گفتگو کر سکیں (راستہ میں ایک ضعیف عورت آپ کو مل گئی اور بہت دیر تک اپنا دکھڑا روتی رہی۔ آپ نے مناسب جواب دے کر اسے رخصت کر دیا یہ کیفیت بختم خود دیکھ کر میں نے دل میں کہا ”یہ بادشاہ تو ہرگز نہیں۔ بادشاہوں کے ایسے طور طریقے نہیں ہوتے۔“

گھر پہنچ کر آپ نے ایک گدی بلا جس میں کھجور کی چھال بھری ہوئی تھی۔ میرے بیٹھنے کے لیے بچھا دیا۔ اور خود خالی زمین پر بیٹھ گئے۔ یہ اعلیٰ اخلاق دیکھ کر میرے دل نے بے ساختہ کہا دنیا دار لوگ تو کبھی ایسے نہیں ہوتے وہ تو ایسے توقعوں پر اپنی عزت کو نہایت نمایاں طور سے ظاہر کرتے ہیں۔ ایسے اخلاق تو صرف نبی ہی دکھا سکتا ہے اور کوئی نہیں۔ میں نے کہا بھی کہ ”اس گدی پر آپ تشریف رکھیں میں نیچے بیٹھ جاؤں گا“ مگر حضور نے فرمایا ”نہیں تم ہی بیٹھو“ اس کے بعد مجھے اسلام کی تبلیغ فرمانے لگے۔

”عدی! شاید تم اس خیال سے اسلام قبول کرنے میں تامل کر رہے ہو کہ مسلمان غریب لوگ ہیں۔ تو خدا کی قسم غریب مسلمان اتنے مالدار ہو جائیں گے کہ ان میں کوئی آدمی ایسا نہ ملے گا جو صدقہ وغیرہ قبول کرے۔ ممکن ہے کہ یہ خیال بھی تمہارے قبول اسلام میں مانع ہو کہ مسلمانوں کی تعداد اس وقت بہت تھوڑی ہے اور ان کے دشمن بے شمار ہیں۔ تو میں خدا کی قسم کھا کر کہتا ہوں کہ بہت قریب آتا ہے وہ زمانہ جب ایک عورت تین تنہا قادیسیہ سے سفر حج کے لیے روانہ ہوگی۔ اور تمام راستہ میں بڑے امن کے ساتھ چلی آئے گی اور خلا کے سوا اسے کسی کا ڈر نہ ہوگا۔“

اے عدی! شاید تم اس وجہ سے بھی مسلمان ہونے سے انکار کر رہے ہو کہ مسلمانوں کو ابھی شوکت اور طاقت حاصل نہیں ہے۔ نہ ان کے پاس ابھی کوئی سلطنت اور حکومت ہے؟ تو خدا نے واحد و یگانہ کی قسم! تم بہت ہی جلد دیکھ لو گے کہ بابل کے سفید محل پر مسلمانوں کا قبضہ ہو چکا ہے حضور علیہ السلام کے اس ارشاد کے بعد میں مسلمان ہو گیا اور میں نے آپ کے ہاتھ پر بیعت کر لی۔

اس موقع پر جو تین یا تین آنحضرت صلی اللہ علیہ وسلم نے ارشاد فرمائی تھیں ان میں سے آخر کی دو میں اپنی آنکھوں سے پوری ہوتی دیکھ چکا ہوں اور پہلی بات ابھی پوری ہوتی باقی ہے یعنی مال کی کثرت اور بہتات“ لے



## ۵۔ ذی الکلاع جمیری

یہ شخص قبیلہ جہ کا بادشاہ تھا۔ یمن اور طائف کے بعض اشخاص میں اس کی حکومت تھی۔ اور اتنا خود پسند اور مغرور تھا کہ اپنی رعایا سے اپنے آپ کو خدا کہلایا کرتا تھا۔ اور ان کو حکم دیتا تھا کہ مجھے سجدہ کرو۔ میں ہی تمہارا رب اور تمہارا معبود ہوں۔ مگر جب رسول کریم صلی اللہ علیہ وآلہ وسلم کی پاکیزہ تعلیم اس تک پہنچی تو بے اختیار اس کے دل نے گواہی دی کہ میرا ادا جھوٹا اور محمد صلی اللہ علیہ وسلم کا دعویٰ سچا ہے۔ پس اس نے فدا ہی اسلام کی اطاعت کا جڑا اپنی گردن میں ڈال لیا اور حضور علیہ السلام پر ایمان لے لیا۔ اور مسلمان ہو جانے کے بعد برابر ایمان اور اخلاص میں ترقی کرتا چلا گیا۔ مسلمان ہوتے ہی اس نے ۸ ہزار غلام آزاد کیے اور حضرت فاروق اعظم کے عہد میں سلطنت اور حکومت چھوڑ کر مدینہ چلا آیا اور باقی کی تمام زندگی نہایت زامدانہ طور پر یہیں بسر کر دی۔

## فصل ہشتم

## اشاعت اسلام کی ایک نئی راہ

(عجیب حالات میں ایک جدید اسلامی مرکز کا قیام)

صلح حدیبیہ اسلام کی ترقی کا باعث ہوئی | صلح حدیبیہ دراصل اسلام کی اشاعت اور اس کی ترقی کا ایک بہت بڑا اور اہم ذریعہ بن گئی اور وہ معاہدہ جس کو مسلمان عام طور پر اپنی قومی ہتک اور توہین سمجھ رہے تھے۔ انکار ان کے لیے "فتح مبین" ثابت ہوا۔ خدا تعالیٰ کے کام عجیب ہیں۔ اس نے اپنی خاص الخاص قدر و فضل سے اسلام کی ترقی اور عروج کے ایسے سامان و عمدہ حربہ حدیبیہ کے بعد پیدا کر دیے جن سے مسلمانوں کے دل خدا کی حمد و ثنا سے بھر گئے اور ان کے ایمان اور یقین میں بے انتہا ترقی ہو گئی مگر بالقابل کفار قریش اپنے پھیلائے ہوئے جہال میں خود بھینس کر نہایت مجبور اور لاچار ہو گئے اور بالآخر ان کو نہایت ذلت اور خواری کے ساتھ اپنی غیر منصفانہ اور ظالمانہ شرط کو خود بڑی منت اور زاری سے واپس لینا پڑا جس کے نتیجہ میں اسلام کی اشاعت کا دریا بڑی تیزی سے بہنے لگا۔

صلح حدیبیہ کی ایک عجیب شرط | تفصیل اس اجمال کی یہ ہے کہ معاہدہ حدیبیہ کی شرائط میں سے ایک شرط یہ بھی تھی کہ اگر قریش کا کوئی آدمی مسلمان ہو کر مدینہ چلا آئے گا تو انھیں نہ اسے پناہ دیں گے نہ اس کی حمایت کریں گے بلکہ



اسے واپس مکہ لوٹا دیں گے۔ لیکن اگر کوئی مسلمان مدینہ سے مکہ کو جائے گا تو مکہ والے اسے واپس نہیں کریں گے۔ بظاہر یہ شرط مسلمانوں کے لیے نہایت نقصان دہ اور کفار قریش کے لیے بڑے فائدہ کی تھی۔ جس پر مسلمان نہایت مغموم اور کافر نہایت خوش تھے۔ مگر بہت ہی جلد حالات نے ایسا پلٹا دکھایا کہ یہی شرط مسلمانوں کے لیے نہایت مسرت کا باعث اور کفار کے لیے نہایت مصیبت کا موجب بن گئی۔

**ابولبصیر کا واقعہ** | مکہ کا ایک شخص جس کا نام عقبہ بن اسید ثقفی اور کنیت ابولبصیر تھی مسلمان ہو گیا۔ جب مکہ والوں کو اس کی اطلاع ہوئی تو انھوں نے اسے پکڑ کر ایک مکان میں قید کر دیا۔ اور اسے طرح طرح کی تکلیفیں دینے لگے۔ آخر تنگ آ کر وہ ایک رات قید خانہ سے نکل بھاگا اور مدینہ روانہ ہو گیا۔ صبح جب قریش کو پتہ لگا کہ ان کا قیدی فرار ہو گیا تو ان کو یقین ہو گیا کہ وہ سیدہ ہامدہ نہ گیا ہوگا۔ پس فوراً قریش کے دو آدمیوں انہ بن عبد عوف اور اخنس بن شریق نے آنحضرت صلی اللہ علیہ وآلہ وسلم کی خدمت میں ایک خط لکھا کہ ہمارا ایک قیدی آپ کے پاس بھاگ کر چلا آیا ہے۔ عہد نامہ حدیبیہ کی شرط کے موافق آپ اسے فوراً ہمارے آدمیوں کے حوالے کر دیں۔ یہ خط انھوں نے دو آدمیوں کے ہاتھ روانہ کیا اور انھیں تاکید کر دی کہ ابولبصیر کو پکڑ کر بڑی حفاظت کے ساتھ اپنے ہمراہ لانا کہیں ایسا نہ ہو کہ راستہ میں سے پھر بھاگ جائے۔

حضرت ابولبصیر حضور صلی اللہ علیہ وسلم کی خدمت میں پہنچے ہی تھے کہ فوراً یہ دونوں قاصد بھی بلائے سیدنا کی طرح ان کے سر پہ پہنچ گئے اور حضور علیہ السلام کو خط دیے کہ ان کی واپسی کا مطالبہ کیا۔ حضور نے فرمایا: ”ابولبصیر! حدیبیہ کے موقع پر جو معاہدہ ہم نے قریش سے کیا ہے۔ وہ تمھیں معلوم ہے پس تم معاہدہ کی خلاف ورزی کسی صورت سے بھی نہیں کر سکتے۔ نہ تمھیں یہاں پناہ دے سکتے ہیں اور نہ تمھیں اپنے پاس رکھ سکتے ہیں۔ اس لیے تم واپس جاؤ۔“

ابولبصیر نے عرض کی ”حضور! میں بڑی مشکل سے ان کافروں کی ترست سے چھوٹ کر آیا ہوں اور قریش نے اسلام لانے کے جرم میں مجھے قید میں بڑی بڑی اذیتیں پہنچائی ہیں۔ خدا کے لیے مجھے واپس نہ کریں ورنہ یہ لوگ اس دفعہ مجھے مار ہی ڈالیں گے یا مجھے اتنی شدید جسمانی تکلیفیں پہنچائیں گے کہ میں واپس کفر کی طرف لوٹنے پر مجبور ہو جاؤں گا۔“

جتنے مسلمان اس وقت مسجد نبوی میں موجود تھے ابولبصیر کی مظلومانہ حالت اور ان کی درد انگیز فریاد سن کر ان کی آنکھوں میں خون اُتر آیا۔ اور ان کے دل اپنے بھائی کی ہمدردی میں تڑپ اُٹھے مگر کس کی مجال تھی کہ حضور علیہ السلام کے سامنے دم مار سکتا۔ سب خاموش تھے کہ دیکھئے حضور کیا فیصلہ فرماتے ہیں

ابولبصیر کی تقریر سن کر حضور علیہ السلام نے ارشاد فرمایا: ”ابولبصیر! جو کچھ تم کہتے ہو ٹھیک ہے۔ اور مجھے خود بھی تمھیں واپس کرتے ہوئے افسوس ہو رہا ہے مگر میں کیا کروں مجبور ہوں۔ قریش سے معاہدہ کر چکا ہوں کہ تمھارا جو آدمی ہمارے ہاں آئے گا میں اسے واپس کر دوں گا۔ اب تم ہی بتلاؤ معاہدہ کی خلاف ورزی کس طرح کروں؟“



تم ان آدمیوں کے ساتھ چلے جاؤ اور اللہ تعالیٰ کے حضور دعا مانگ کر تے رہو۔ اللہ تعالیٰ ان شرارتوں کو ہمارے مشککات کا کوئی حل بہت جلد پیدا کر دے گا۔ صبر کرو۔

ناچار ابولجیر کو ان دونوں کافروں کے ساتھ واپس جانا پڑا۔ اور مسلمان خوں کے گھونٹ پی کر رہ گئے۔ کوئی شخص بھی حضور علیہ السلام کے آگے کچھ نہ بول سکا۔

جب بنی آدمیوں کا یہ مختصر تافہ مقام فسی الخلیفہ میں پہنچا تو موقع پا کر ابولجیر نے ان دو آدمیوں میں سے ایک کی گردن اسی کی تلوار سے اڑا دی۔ دوسرا آدمی (جو غلام تھا) یہ دیکھ کر ایسا ہوا اس باختر ہو کر بھاگا کہ مدینہ ہی پہنچ کر دم لیا۔

مدینہ کا رخ غلام نے اس وجہ سے کیا کہ وہ خوب سمجھتا تھا کہ میرے لیے اس وقت محفوظ ترین مقام مدینہ ہی ہے۔ وہاں محمد میری پوری حفاظت کریں گے اور مجھے ابولجیر کی تلوار سے بچائیں گے۔

جس وقت غلام اہل انبیاؑ کی خدمت میں حاضر ہوا تو حضور نے اس سے پوچھا کہ ”تو کیوں واپس آگیا؟ اور ابولجیر اور اپنے ساتھی کو کہاں چھوڑ آیا؟“

غلام رونے لگا اور بڑی گھبراہٹ کے ساتھ اس نے کہا ”محمد! آپ کی دہائی ہے۔ آپ کے ساتھی نے میرے ساتھی کو مار ڈالا اور مجھے پر بھی تلوار لے کر چھوڑا کہ میں تیزی کے ساتھ بھاگ آیا۔ وہ مجھے ہرگز نہیں چھوڑے گا۔ اپنے خدا کے لیے میری جان اس موذی سے بچائیں۔“

غلام اپنا دکھارہا وہی رہا تھا کہ حضرت ابولجیر بھی تلوار ہاتھ میں لیے ان پہنچے۔ اور آتے ہی کہنے لگے ”حضور! آپ کی ذمہ داری اس وقت ختم ہو گئی جب آپ نے معاہدہ کی شرائط کا احترام کرتے ہوئے مجھے ان دونوں کے خون سے کر دیا تھا۔ لیکن چونکہ مجھے صاف نظر آ رہا تھا کہ مکہ پہنچ کر میری جان کی خیر نہیں۔ اس لیے میں نے ان میں سے ایک کو اسی کی تلوار سے ہلاک کر دیا۔ اور دوسرے کو بھی مار ڈالتا مگر وہ بچ کر نکل بھاگا اور یہاں پہنچ گیا۔“

ابولجیر کا یہ بیان سن کر حضور علیہ السلام نے فرمایا ”وہیں آتے آتے حیرت و حیرت ہو گئی کہ اس شخص پر افسوس اور توبہ کی آگ بھڑکا رہا ہے۔ کاش کوئی آدمی اسے سنبھالنے والا ہوتا۔“

حضور علیہ السلام کے اس ارشاد سے حضرت ابولجیر خود آسمان پر گئے کہ اس دفعہ بھی آنحضرتؐ ضرور مجھے اس غلام کے حوالے کر دیں گے تاکہ یہ مجھے ملے سے جائے۔

مکہ واپس جانے میں چونکہ انھیں عزت کا خوف۔ جان کا ڈر اور ایمان کا زیاں نظر آ رہا تھا لہذا چپکے سے مسجد سے نکلے اور جنگل کی راہ لی۔ بخاری میں آتا ہے: فلما سمع ذلک عرف اللہ مسيرہ یسیر



رجب ابولبصیر نے آنحضرت صلی اللہ علیہ وآلہ وسلم کے یہ الفاظ سنے تو فوراً جان گیا کہ اس مرتبہ بھی حضور مجھے مکہ والوں کی طرف لوٹا دیں گے۔

شہر سے نکل کر حضرت ابولبصیر نے سمندر کا رخ کیا اور حسب بیان ابن ہشام مقام عبص میں جو ذی مرہ کے قریب ہے ایک پہاڑ کی گھاٹی میں اقامت اختیار کر لی۔ یہ وہ مقام تھا جہاں سے ہو کر قریش کے تجارتی قافلے ملک شام جایا کرتے تھے۔

مکہ میں کئی اور بھی مظلوم مسلمان ابولبصیر کی طرح ایسے تھے جن کو اسلام لانے کی یادداشت میں قریش نے قید کر رکھا تھا اور ان کے ساتھ نہایت ہیمانہ اور ظالمانہ سلوک کرتے تھے۔ بہت سے ایسے بھی تھے کہ اگرچہ انھوں نے اسلام قبول کر لیا تھا مگر قریش کے ڈر سے اپنے آپ کو ظاہر نہیں کر سکتے تھے۔

ان دونوں قسم کے مسلمانوں نے جب سنا کہ ہمارے ساتھی ابولبصیر کو سمندر کے کنارے ایک پُر امن جگہ مل گئی ہے تو قریش کے سہم ظلموں سے تنگ آ گئے ہوئے مسلمان ایک ایک دودھ کے مکہ سے بہت خاموشی کے ساتھ نکل کر سمندر کے کنارے پیر حضرت ابولبصیر کے پاس جمع ہونے لگے۔ یہاں تک کہ تین سو کے قریب آدمی وہاں پہنچ گئے انہی میں حضرت ابو جندل بھی تھے یہ سہیل بن عمرو و کشتہ معاہدہ حدیبیہ کے فرزند تھے اور مسلمان ہو جانے کے باعث عرصہ سے قید و بند کی صعوبتیں برداشت کر رہے تھے۔ باپ نے مار مار کر اوڑھ مار دیا تھا۔ مگر یہ نہایت استقلال کے ساتھ اسلام پر قائم تھے۔ اور اس موقع سے فائدہ اٹھا کر مکہ سے بھاگ آ گئے تھے۔

اس طرح مرکز اسلام مدینہ منورہ کے علاوہ بہت دور سمندر کے کنارہ ایک چھوٹی سی آزاد اسلامی ریاست کی بنیاد پڑی۔ جس نے آگے چل کر کفار قریش کا ناک میں دم کر دیا۔

ابولبصیر کی جماعت کفار قریش کے لیے ایک خطرہ عظیم بن گئی | اس اسلامی آزاد ریاست کو جو تمام تر ان ستم رسیدہ اور ظلم بینہ مسلمانوں کی زیر قیادت قائم ہوئی تھی جن پر اہل مکہ نے انتہائی ظلم توڑے تھے اور جنھوں

نے ان کے سہم اور متواتر ظلموں سے بھاگ کر یہاں پناہ لی تھی۔ کفار مکہ نے بڑے طور پر ایک خطرہ عظیم سمجھا اور وہ واقعی ان کے لیے بہت جلد ایک عذاب الیم بن گئی۔ کیونکہ اس ریاست کا دار الحکومت یعنی مرکزی مقام ٹھیک اس جگہ واقع تھا جہاں سے قریش کے تجارتی قافلے ملک شام میں تجارت کے لیے جایا کرتے تھے اور قریش کی زندگی کا تمام دار و مدار پرانی تجارت پر تھا۔ نہ مکہ کے گرد کھجوروں کے باغ تھے۔ نہ کہیں اس پاس کھیت تھے جن میں غلہ پیدا ہوتا ہو۔ نہ شہر میں کسی قسم کی صنعت و حرفت کی گرم بازاری تھی جس کی آمدنی سے شہر کے لوگوں کو پیٹ بھر سکیں۔ لے دے کے سارا سہارا تجارت پر تھا اور تجارتی راستے پر ان کی نا عاقبت اندیشیوں سے ایسے لوگوں کا قبضہ ہو چکا تھا جن پر ماضی قریب میں وہ

۱۔ سہیل شریح ابن ہشام



ناقابل بیان ظلم توڑ چکے تھے۔ اور جن کو عرصہ دراز تک قید و بند کی صعوبتوں میں مبتلا کر چکے تھے۔ اپنی گزشتہ بد اعمالیوں اور بدکرداریوں کے پیش نظر اب ان کو اس راستہ پر سفر کرنے سے اپنی موت نظر آ رہی تھی اور ان کو صاف طور پر دکھائی دے رہا تھا کہ ہمارا جو قافلہ شام جاگے گا وہ بچ کر نہیں آئے گا نہ اس کے آدمی سلامت رہیں گے اور نہ مال تجارت اور اس کا ان کو ذاتی طور پر تجربہ بھی ہو چکا تھا۔ جو دو ایک قافلہ جرات کر کے گئے تو اپنی جرات کا ان کو بڑا بھاری خمیازہ بھگتنا پڑا۔ جس سے قریش اور بھی خوف زدہ ہو گئے موقع ایسا تھا کہ نہ یہاں ابوسفیان اور صفوان بن امیہ کی عیاری اور چالاکی کام آ سکتی تھی اور نہ خالد بن ولید اور عمرو بن عاص کی دلیری اور ہوشیاری۔ لہذا طاقت کے مقابلہ میں قریش نے بہت ہی جلد ہتھیار ڈال دیے۔

**قریش کی التجا آنحضرت کی خدمت میں** حالات سے نہایت مجبور ہو کر آخر کار قریش کا ایک وفد آنحضرت صلی اللہ علیہ وآلہ وسلم کی خدمت میں مدینہ حاضر ہوا جس نے نہایت عاجزی کے ساتھ حضور نبوی میں التجا کی کہ خدا کے لیے آپ ابو بصیر اور اس کے ساتھیوں کو ساحل سمندر سے واپس مدینہ بلا لیں۔ ہم نہایت خوشی کے ساتھ عہد نامہ حدیبیہ کی اس شرط کو اڑائے دیتے ہیں کہ جو شخص مسلمان ہو کر مکہ سے مدینہ جائے گا وہ واپس کر دیا جائے گا۔

**حضور علیہ السلام کی کفار قریش سے ان کے بے پناہ مظالم کا بدلہ لینے اور ان کو بھوکا مارنے کا رحمت و شفقت کا عجیب مظاہرہ** یہ نہایت ہی عمدہ موقع تھا مگر حضور علیہ الصلوٰۃ والسلام رحمہم تجسم تھے۔ آپ نے فوراً ایک خط ابو بصیر کے نام بھیج دیا جس کو دیکھتے ہی یہ اسلامي مرکز ختم کر دیا گیا اور اس کے ساتھ ایک اپنے مذہب سے لگے مکہ کی تعمیل میں مدینہ آ گئے۔

**صلح حدیبیہ کی عجیب شرط کے اڑنے سے** چونکہ خود قریش نے شرط اڑادی تھی اور مسلمان ہونے والوں کو اشاعت اسلام کی راہ میں ایک بڑی رکاوٹ اب پس پی اور کامل آزادی مل چکی تھی۔ لہذا بکثرت لوگوں نے دور ہو گئی اور لوگ بکثرت مسلمان ہونے لگے مدینہ پہنچ کر اپنے اسلام کا اظہار کیا اور صدق دل سے مسلمان ہو گئے۔ یہ شرط اسلام کی اشاعت میں بڑی روک تھی۔ جس کو اللہ تعالیٰ نے اس عجیب طریقہ پر خود دشمنوں کے ہاتھوں سے اڑا دیا۔ جس کے بعد لوگ جوق درجوق اسلام میں داخل ہونے لگے چنانچہ صلح حدیبیہ اور بالخصوص اس شرط کے اڑنے کے بعد جس قدر اشاعت اسلام میں ترقی ہوئی اتنی مکہ کی تیر سالہ زندگی میں بھی نہیں ہوئی۔



## فصل نہم

### حضرت خالد بن ولید اور حضرت عمر بن عاص کا مسلمان ہونا

عہد نامہ حدیبیہ کی تکمیل ہونے اور مذکورہ بالا شرط کے اڑنے کے بعد اور اس کے نتیجے میں جو دو خاص اور نمایاں اشخاص کائنات مسلمانوں میں اعتراف ہوا ان سے اسلام کی شوکت اور طاقت میں بڑا زبردست اضافہ ہوا۔ ان میں سے ایک کا نام خالد بن ولید تھا اور دوسرے کا عمر بن العاص۔

جس طرح کئی زندگی میں حضرت ابو بکر صدیق اور حضرت عمر فاروق کے مسلمان ہونے سے اسلام کو تقویت پہنچی۔ مدنی زندگی میں بالکل یہی کیفیت حضرت خالد بن ولید اور حضرت عمر بن عاص کی ہوئی یعنی کئی زندگی میں جو حیثیت مقدم الذکر حضرات کی تھی۔ مدنی زندگی میں وہی حیثیت مؤخر الذکر اشخاص سے اسلام کو حاصل ہوئی۔ یہ دونوں مسلمان ہونے سے قبل اسلام اور آنحضرت صلی اللہ علیہ وآلہ وسلم کے شدید اور جانی دشمن تھے لیکن مسلمان ہو جانے کے بعد دونوں نے اسلام کی سیاسی طاقت اور قوت کو بڑھانے میں خاص طور پر بہت بڑا حصہ لیا۔ ایک نے حد بار نبوت سے ”سيف الله“ کا خطاب پایا اور عراق و شام کو فتح کر کے اسلامی سلطنت میں شامل کیا۔ دوسرے نے مصر حبشہ عظیم الشان اور زرخیز ملک کو اپنی تلوار کے زور سے اسلامی حکومت کا ایک حصہ بنا دیا۔ دونوں حضرات کے اسلام لانے کی دلچسپ کیفیت خود انہی کی زبان سے سنئے حضرت خالد بن ولید فرماتے ہیں:-

۱۔ حضرت خالدؓ کی آپ بیتی | ”جب خدا تعالیٰ نے مجھ پر فضل کرنا چاہا تو اس نے میرے دل میں اسلام کی محبت بیدار کر دی اور مجھے عقل اور سمجھ عطا فرمائی۔ میں نے سوچا کہ میں محمدؐ کے خلاف ہر جنگ میں لڑا کر مجھے ہمیشہ ناکامی کا منہ دیکھنا پڑا اور ہم لوگ اسلام کی شان و شوکت کو مٹانے اور اس کی ترقی و عروج کو کم کرنے میں کامیاب نہ ہو سکے۔ چنانچہ آہستہ آہستہ میرے دل میں اس خیال نے نشوونما پائی شروع کی کہ میں خطرات انتہا پر جا رہا ہوں۔ ان ایام میں کوئی غیبی اور خفیہ طاقت نہایت زور و شدت کے ساتھ میرے دل میں حضرت نبی کریم صلی اللہ علیہ وآلہ وسلم کے لیے جگہ پیدا کر رہی تھی۔ اس سے قبل میں اسلام اور محمدؐ صلی اللہ علیہ وآلہ وسلم کا اتنا شدید دشمن تھا کہ صلح حدیبیہ کے دوسرے سال جب حضور علیہ السلام (سب سے بھری میں) عمرہ القضاء کے لئے مکہ میں اپنے اصحاب کے ساتھ آئے تو میں اس سے انتہا نفرت کے باعث جو مجھے آنحضرتؐ کی ذات خاص



سے تھی۔ شہر سے نکل گیا اور اس وقت تک مکہ میں داخل نہ ہوا جب تک آپ یہاں رہے۔ اس سفر میں میرے بھائی ولید بن ولید جو مجھ سے بہت پہلے مسلمان ہو چکے تھے آنحضور صلی اللہ علیہ وآلہ وسلم کے ہمراہ تھے۔ آنحضور نے میرے بھائی سے میرے متعلق دریافت فرمایا کہ ”خالد کہاں ہے؟“ مگر میں کہاں تھا جو حضور کی خدمت میں حاضر ہوتا۔ اس پر مدینہ پہنچ کر میرے بھائی نے مجھے خط لکھا جس کا مضمون یہ تھا:-

بسم اللہ الرحمن الرحیم۔ ولید بن ولید کی طرف سے خالد بن ولید کے نام۔ السلام علی من اتبع الهدی میں یہ سورج کر بارہا جیلان ہوا کرتا ہوں کہ تم اسلام سے اس قدر منحرف اور برگشتہ کیوں ہو؟ حالانکہ اللہ تعالیٰ نے تمہیں جو عقل و فہم اور سمجھ بوجھ دی ہے اس کا اقتضا ہے کہ اسلام کے حقیقی نور و اساس کی حقانیت اور سچائی سے بے بہرہ نہ رہتے۔ اس موقع پر عمرہ کے وقت مکہ میں آنحضرت صلی اللہ علیہ وآلہ وسلم نے مجھ سے پوچھا کہ خالد کہاں ہے؟ میں نے بہت مایوس ہو کر حضور اقدس کی خدمت میں عرض کی کہ ”خالد کو اللہ ہی لائے تو لائے۔ بظاہر اس کے اسلام قبول کرنے کے کوئی آثار نہیں“ اس پر حضور نے فرمایا۔ ”خالد جیسا شخص کبھی اسلام کی سچائی سے بے خبر نہیں رہ سکتا اگر وہ مسلمانوں کے ساتھ مل کر کافروں سے لڑتا تو یہ امر اس کے لیے یقیناً بہت زیادہ ہنر ہوتا“ اسے بھائی! تم بہت عرصہ تک گمراہی میں مبتلا رہے۔ اب بھی کچھ نہیں گیا۔ کاش! تم سمجھو، سوچو اور غور کرو۔ اسلام سے زیادہ صحیح اور سچا مذہب کوئی نہیں۔ پس سیدھے راستہ کو اختیار کرو۔ خدا تعالیٰ تمہیں اس کی توفیق عطا فرمائے۔ آمین۔“

اپنے بھائی کا یہ ناصحانہ اور مشتقانہ خط پڑھ کر میرے دل پر کفر و شرک کے جو تاریک پردے پڑے ہوئے تھے وہ یک دم پھٹ گئے اور مجھے نئی الجملہ اسلام سے رغبت اور محبت پیدا ہو گئی۔ مگر سب سے زیادہ خوشی تھی اس بات سے ہوئی کہ خود نبی کریم صلی اللہ علیہ وآلہ وسلم نے میرا ذکر فرمایا اور میرے متعلق پوچھا اگر میں نے مکہ سے نکل کر آنحضرت صلی اللہ علیہ وآلہ وسلم کی خدمت میں حاضر ہونے کا مصمم ارادہ کر لیا۔ مجھے اسلام قبول کرنے کی تحریک خاص طور پر اس امر سے بھی ہوئی کہ انہی پیام میں میں نے ایک خواب دیکھا۔ جیسے میں ایک ویران اور جنگ و تار یک وادی میں بھٹک رہا ہوں اور سخت پریشان ہوں کہ کہاں جاؤں اور کس طرح اس تاریکی سے نکلوں۔ ناگاہ خدا تعالیٰ نے میری رہنمائی فرمائی اور سامنے مجھے ایک روشنی کی کرن نظر آئی۔ میں تیزی کے ساتھ آگے بڑھا تو دفعتاً ایک نہایت سرسبز و شاداب میدان میں جا پہنچا۔ جس سے تاریکی کی وحشت دور ہوئی اور میرا دل میدان کی لطافت کو دیکھ کر باغ باغ ہو گیا۔ اس خواب کی میرے دل نے یہی تعبیر کی کہ تاریک و جنگ وادی کفر و شرک ہے جس میں میں اب تک مبتلا ہوں اور سرسبز و شاداب میدان ان اسلام ہے جس میں داخل ہو کر ہی میں راحت اور فرحت حاصل کر سکتا ہوں۔ اس واضح خواب سے جو بلاشبہ خدا کی طرف



سے تھا میرے رہے ہیں شکوک بھی دور ہو گئے اور میں نہایت مستعدی کے ساتھ اسلام قبول کرنے کے لیے تیار ہو گیا۔

مکہ سے نکلنے اور مدینہ روانہ ہونے سے پہلے میں نے چاہا کہ میں اپنے قلبی اور جگر جی دوستوں سے بھی اس معاملہ میں گفتگو کر لوں۔ شاید ان میں سے کوئی میرے ہمراہ چل کر اسلام قبول کرنے کے لیے آمادہ ہو جائے چنانچہ اس خیال کو عملی جامہ پہنانے کے لیے میں سب سے پہلے صفوان بن امیہ کے پاس گیا اور اس سے کہا ”اے ابو وہب! تم دیکھ رہے ہو کہ محمدؐ عرب بھر پر غالب آگئے ہیں۔ ایسے وقت میں اگر ہم ان کی خدمت میں حاضر ہو کر ان کی اطاعت قبول کر لیں تو جو مزید شرف و اعزاز ان کو آئندہ حاصل ہونے والا ہے اس میں ہم بھی برابر کے حصہ دار ہو جائیں گے اور ان کی عزت کے ساتھ ہم بھی معزز ہو جائیں گے“ میری اس تقریر کا صفوان نے یہ جواب دیا کہ ”اگر تمام دنیا بھی محمدؐ کو قبول کر لے۔ اور میرے سوا دنیا کا ہر شخص اسلام لے آئے۔ تب بھی میں قیامت تک ان پر ایمان نہیں لاؤں گا“

میں نے صفوان کی یہ تقریر سن کر اپنے دل میں کہا ”یہ بیچارہ بھی مجبور ہے کیونکہ اس کا باپ اور اس کے بھائی میدانِ بدر میں مارے جا چکے ہیں۔ جس کا اسے بے حد صدمہ ہے اور غصہ بھی۔ لہذا یہ بہت حد تک معذور ہے۔“

صفوان کے بعد میں اپنے بڑے گھرے دوست عکرمہ بن ابی جہل سے ملا اور اس سے بھی وہی بات کہی جو صفوان سے کہی تھی تو وہ بڑا حیران ہوا اور مجھ سے پوچھنے لگا کہ ”کیا تم صابی ہو گئے ہو؟“ میں نے کہا ”صابی تو نہیں ہوا مگر مسلمان ہونے کا ارادہ ہے“ اس پر عکرمہ نے کہا ”ہاں کی قسم! اگر قریش کا ہر شخص اور مکہ کا ہر آدمی بھی محمدؐ پر ایمان لے آتا تو بے شک لے آتا۔ مگر مجھے تمھاری ذات سے ایسی امید نہ تھی“ خالد نے پوچھا ”آپ نے محمدؐ سے ایسی کیا بات نہی جو تم کو مجھ سے ایسی امید نہ تھی؟“ عکرمہ نے جواب دیا ”خالد! کیا تمہیں وہ وقت بھول گیا جب جنگِ بدر کے موقع پر تمھارے چچا اور چچا زاد بھائی قتل ہوئے تھے؟ (ابو جہل بن ہشام عاص بن حارثہ۔ ابوامیہ بن مغیرہ۔ ابو قیس بن خاکہ وغیرہ۔ ان کے علاوہ نوفل بن عثمان جو جنگِ خندق میں حضرت علیؑ کے ہاتھ سے قتل ہوا۔ اسماعیل بن ابی سلمہ جو قتل ہوئے)“ میں نے کہا ”نہیں نہیں دیکھ رہے ہو؟ اور کیا تمہیں معلوم نہیں کہ قریش کے تمام سرکردہ لوگ مسلمانوں سے جنگ کرنے کے لیے بالکل تیار بیٹھے ہیں؟ ایسے نازک موقع پر تم قوم سے علیحدگی اختیار کر کے ہمارے دشمن کی اطاعت اور فرمانبرداری اختیار کر رہے ہو؟ یہ بات کسی طرح بھی مناسب نہیں ہے اور قومی غیرت کے بالکل خلاف ہے۔ اس حرکت سے باز آؤ اور اس عزم سے درگزر نہ کرو۔ ورنہ یاد رکھو تمھارا نام قومی غداروں کی فہرست میں لکھا جائے گا اور تم ہمیشہ کے لیے



بدنام ہو جاؤ گے۔“

میرے دل میں اسلام کی حقانیت اور سچائی اس درجہ راسخ ہو چکی تھی کہ عکرمہ کی اشتعال انگیز باتوں کا مجھ پر کچھ بھی اثر نہ ہوا اور میں نے صاف کہہ دیا کہ ”تمہاری یہ ساری باتیں جاہلیت کی نشانی ہیں اور میں ایسی حمیت اور غیرت کا قائل نہیں۔ جب مجھ پر حق ظاہر ہو چکا ہے تو میں اسے قبول کیوں نہ کروں؟ ان باتوں میں کوئی طاقت ہوتی تو کبھی تو ہمیں فتح دلاتے اور محمد کے مقابلے میں ہماری مدد کرتے۔“

اس تلخ گفتگو کے بعد میں نے حفظہ القدم کے طور پر عکرمہ سے درخواست کی کہ اگر یہ تم نے میرا کہنا نہیں مانا اور میری نصیحت کو قبول نہیں کیا۔ مگر پرانی دوستی کا لحاظ کرتے ہوئے امتنا ضرور کرنا کہ میری اس گفتگو کا کسی سے ذکر نہ کرنا۔ اور اس تمام گفتگو کو صرف اپنی فائز تک محدود رکھنا۔ اس امر کا عکرمہ نے اقرار کر لیا اور کہا ”تم خاطر جمع رکھو میں اس بات کا کسی سے تذکرہ نہیں کروں گا اور تمہارے ازداد کو کسی پر ظاہر نہیں کروں گا۔ مگر یہ ضرور ہے کہ اپنے آبائی دین کو چھوڑ کر تم نقصان اٹھاؤ گے۔“ میں نے کہا ”خیر نقصان اٹھاؤں گا یا فائدہ میں رہوں گا۔ تمہیں اس سے کیا؟ مگر تم کسی سے ذکر نہ کرنا۔“ عکرمہ بولا ”خاطر جمع رکھو“ اس کے بعد میں عکرمہ کے پاس سے چلا آیا اور اپنے نہایت ہی عزیز دوست طلحہ سے ملا۔ پہلے تو میں نے اس سے بھی وہی باتیں کہنے کا ارادہ کیا جو اس سے قبل صفوان اور عکرمہ سے کہہ چکا تھا۔ لیکن پھر مجھے خیال آیا کہ اس کا باپ (طلحہ) اس کا چچا (عثمان) اور چار بھائی (مسافع۔ جلاس۔

حارث اور کلاب) جنگ احد میں قتل ہو چکے ہیں۔ کہیں یہ بھی مجھے وہی جواب نہ دے جو پہلے دو آدمی دے چکے ہیں اس لیے میں نے خاموش رہنا زیادہ مناسب سمجھا۔ لیکن میں اپنے جوش کو زیادہ دیر تک نہ دبا سکا اور آخر کار مجھے بات کہنے ہی بن پڑی۔ میں نے اس سے کہا ”طلحہ! ہماری مثال اس لومڑی کی ہے جو اپنے بھٹ میں چھپی بیٹھی ہو۔ لیکن اگر بھٹ میں بہت کثرت کے ساتھ پانی ڈالا جائے تو ناچار اس لومڑی کو بھٹ سے نکلنا ہی پڑے گا۔ یہ مثال میں نے تمہارے سامنے اس لیے بیان کی کہ مجھے بالکل صاف نظر آ رہا ہے کہ مسلمان عنقریب ہم پر بالکل غالب آ جائیں گے۔ پس کیوں نہ ہم پہلے ہی سے اسلام قبول کر لیں۔ تاکہ اس وقت آرام اور امن سے رہیں؟“ میری توقع کے بالکل برخلاف عثمان نے میری بات کی تائید کی اور کہا ”بیشک تم ٹھیک کہتے ہو۔ ہمیں خدا مسلمان ہی رہنا چاہیئے۔ اور میں تمہارے ساتھ بھی پیشہ چلنے کو تیار ہوں۔“ اس کی آمادگی اور جرأت میرے حیرت بھی ہوئی اور تعجب بھی۔ میں نے خوش ہو کر کہا ”اچھا تو بتاؤ کب چلنے کا ارادہ ہے؟“ عثمان نے کہا ”جب تم چاہو“ آخر یہ ہم گفتگو کے بعد یہ امر طے ہوا کہ اگلے روز صبح سویرے فلاں مقام پر ہم دونوں پہنچ جائیں اور جو شخص پہلے پہنچے وہ دوسرے کا انتظار کرے دوسرے دن ابھی سورج طلوع نہیں ہوا تھا کہ ہم دونوں مقررہ جگہ پر پہنچ گئے اور وہاں سے سیدھے



مدینہ کی راہ لی۔ جب ہم مدینہ کے مقام پر پہنچے تو ہمیں عمرو بن العاص ملے جو حبشہ سے منزل مارنے ہوئے  
 آ رہے تھے۔ انھوں نے جو ہم دونوں کو دیکھا تو تعجب سے پوچھا ”ابو سلیمان! کہاں کا ارادہ ہے؟“ میں نے اس  
 سے بات کو چھپانا مناسب نہ سمجھا اور صاف کہہ دیا ”بات یہ ہے کہ مجھ پر یہ حقیقت خوب اچھی طرح کھل چکی ہے کہ  
 ہمارے بتوں میں کوئی طاقت نہیں۔ وہ نرے پتھر ہیں۔ لیکن ہاں محمد کا خدا قدرتوں اور طاقتوں والا ہے اور محمد  
 یقیناً اللہ کے سچے رسول ہیں۔ پس میں مسلمان ہونے اور ان کی اطاعت کرنے کے لیے مدینہ جا رہا ہوں۔“ میرا منہ  
 حیرت اور تعجب سے کھلا کا کھلا رہ گیا جب بغیر ایک لمحہ تاخیر کے عمرو بن العاص نے کہا ”میں بھی حبشہ سے آ رہا  
 ہوں اور اسی غرض سے مدینہ جا رہا ہوں۔“ اس پر ہم تینوں اکٹھے خوش خوش مدینہ کی طرف روانہ ہو گئے۔ جب  
 مدینہ میں پہنچے تو دوپہر کا وقت تھا۔ ہم اپنے اونٹ بٹھانے اور آنحضرت صلی اللہ علیہ وآلہ وسلم کی خدمت میں حاضر  
 ہونے کی تیاری کرنے لگے۔ حضور علیہ السلام کو بھی ہمارے آنے کی اطلاع ہو گئی۔ آپ بہت خوش ہوئے اور  
 ارشاد فرمایا ”مسلمانوں! مکہ نے اپنے جگر گوشے نکال کر تمھارے آگے ڈال دیے ہیں“ ہم نے نئے کپڑے پہنے اور  
 آنحضرت کی خدمت میں حاضر ہونے کے لیے چل پڑے۔ راستے میں مجھے میرے بھائی ملے۔ اور کہنے لگے ”جلدی چلو۔“  
 حضور علیہ السلام تمھارا انتظار فرما رہے ہیں۔ چنانچہ ہم تینوں جلدی جلدی حضور کی خدمت میں حاضر ہوئے۔  
 جس وقت میں حضور کے سامنے پہنچا تو میں نے دیکھا کہ حضور مسکرا رہے ہیں۔ میں نے قریب جا کر اسلام علیکم کہا  
 آنحضرت نے نہایت خندہ پیشانی سے میرے سلام کا جواب دیا اور مجھے بیٹھنے کے لیے ارشاد فرمایا۔ میں نے کہا  
 ”حضور! میں گواہی دیتا ہوں کہ اللہ کے سوا کوئی معبود نہیں اور میں اس امر کی بھی شہادت دیتا ہوں کہ آپ اللہ  
 کے رسول ہیں۔“ یہ سن کر آنحضرت صلی اللہ علیہ وآلہ وسلم نے فرمایا کہ ”خدا کا شکر ہے کہ اُس نے تمھیں ہدایت عطا فرمائی  
 مجھے ہی امید تھی کہ تمھاری غفلت بالآخر سیدھے رستے کی طرف ضرور تمھاری رہنمائی کرے گی“ میں نے عرض کی  
 ”یا رسول اللہ! مجھے بے حد شرمندگی ہے کہ میں حضور کے خلاف کئی جنگوں میں لڑ چکا ہوں۔ یہ بیشک میری نالائقی  
 اور باجنتی تھی لیکن بہر حال یہ گناہ مجھ سے سرزد ہو چکا ہے۔ نہ ایک مرتبہ بلکہ کئی دفعہ۔ اب حضور سے التجا ہے کہ  
 آپ خدا تعالیٰ سے میرے اس عظیم گناہ کی معافی کے لیے دعا فرمائیں“ اس پر آنحضرت نے فرمایا ”اسلام پچھلے تمام گناہوں کو مٹا  
 دیتا ہے“ یہ فرما کر آپ نے میری تسلی کے لیے خداوند کریم کے حضور میں دعا بھی کی اور فرمایا ”یا اللہ! خالد کی تمام گزشتہ  
 لغزشوں کو جو اس سے تیرے دین کی مخالفت میں سرزد ہوئیں معاف فرمادے۔“

خدا کی قسم! جس دن سے میں نے اسلام قبول کیا اس دن سے رسول اللہ صلی اللہ علیہ وسلم میرے اور دوسرے

صحابہ کے درمیان کوئی فرق نہیں کرتے تھے اور ہر موقع پر مجھے بھی دوسرے صحابہ کے ساتھ شریک فرماتے تھے۔ رہنے

کے لیے حصہ دہنے مجھے ایک مکان بھی مرحمت فرمایا تھا۔



## ۲۔ حضرت عمرو بن العاص کا اپنا بیان | حضرت خالد بن ولید کے دوسرے ساتھی حضرت عمرو بن العاص

کے اسلام لانے کا واقعہ بھی بڑا عجیب ہے جسے وہ خود اس طرح بیان کرتے ہیں:-

”جب ہم لوگ جنگ الحزاب سے مختلف قبائل کے ساتھ واپس مکہ آئے تو کچھ دنوں کے بعد میں نے اپنے مکان میں مکہ کے بعض ایسے معززین کو جمع کیا جن کے دلوں میں میری رائے اور عقل کی عظمت تھی اور جو بات میں کہتا وہ مان لیا کرتے تھے اور اسے توجہ کے ساتھ سنتے تھے میں نے ان سے کہا ”میں نے آپ صاحبان کو اس وقت یہاں اس مشورہ کے لیے بلایا ہے کہ ہمارا ملک میں نے غور کیا ہے میں اس نتیجے پر پہنچا ہوں کہ محمدؐ کو ہم پر بہت جلد غلبہ حاصل ہو جائے گا اور ہم سب اس کے آگے نہایت مجبور اور اچھا ہو کر رہ جائیں گے۔ پس کیوں نہ اس عظیم خطرے کا پہلے سے کچھ تدارک کیا جائے تاکہ عین وقت پر ہمیں ذلت کا شکار نہ ہونا پڑے۔ اس مصیبت سے جو خدا کی قسم عنقریب ہم پر وارد ہونے والی ہے۔ بچنے کی ایک تدبیر میری سمجھ میں آئی ہے۔ اگر آپ لوگ میرے ساتھ اتفاق کریں تو بیان کروں؟“

سب حاضرین نے کہا ”واقعی بات تو بظاہر کچھ ایسی ہی نظر آ رہی ہے۔ فرمائیے آپ نے کیا تدبیر اس آنے والی مصیبت سے بچنے کی سوچی ہے؟“

میں نے ان سے کہا تدبیر یہ ہے کہ ہم ہمیشہ کیے بادشاہ نجاشی کے پاس چلے جائیں جس سے سابقہ میرے تعلقات بھی ہیں۔ ہم وہاں کے بادشاہ کے زیر سایہ مستقل طور پر کونست اختیار کر لیں کیونکہ نجاشی کی حکومت میں ہنا محمدؐ کے تابع ہو کر رہنے سے ہزار درجہ بہتر ہے۔ وہ ہمیں بہت اچھی طرح رکھے گا اور ہمیں وہاں کوئی تکلیف نہیں ہوگی۔ اگر محمدؐ کو ہماری قوم پر غلبہ حاصل ہو گیا تو ہم اس کی پہنچ سے باہر ہوں گے اور وہ ہمارا کچھ بھی نہیں بگاڑ سکے گا۔ لیکن اگر ہمارا ہی قوم نے اسے شکست دے دی تو پھر ہم خوشی خوشی واپس چلے آئیں گے۔

سب لوگوں نے میری رائے کی تائید کی اور حبشہ چلنے کے لیے آمادہ ہو گئے۔ اس پر میں نے ان سے کہا کہ اگر حبشہ چلنا ہے تو بادشاہ کے لیے کچھ عمدہ عمدہ تحائف لے جاؤ۔ وہ لوگ کہنے لگے ہاں بیشک ٹھیک ہے۔ جو آپ فرمائیں وہی چیز بطور تحفہ ساتھ لے لی جائے۔

میں نے ان سے کہا کہ ہمارے ہاں کی سب سے عمدہ چیز چتر ہے جو تمام ممالک میں بچہ شوق سے خریدتا جاتا ہے۔ اگر کچھ اعلیٰ قسم کا چتر بادشاہ کے لیے لے چلیں تو امید ہے کہ وہ بہت پسند کرے گا۔ یہ رائے پاس ہونے کے بعد میں نے بہت سا اعلیٰ قسم کا تیس اور بہترین چتر احمیا کیا اور اسے لے کر ہمارا قافلہ ہمیشہ کو روانہ ہو گیا۔

جب ہم سب لوگ حبشہ پہنچ گئے اور بادشاہ کے حضور میں تحفہ پیش کرنے کے لیے جانے لگے تو میں نے



دیکھا کہ عمرو بن امیہ ضمری شاہی محل سے باہر آ رہا ہے (ان کو حضرت رسول کریم صلی اللہ علیہ وسلم نے تبلیغی خط دے کر نجاشی کے پاس بھیجا تھا جس کے نتیجہ میں وہ مسلمان ہو گیا تھا اور اتفاق سے اس وقت وہ بادشاہ کے پاس سے واپس لوٹ رہے تھے) عمرو بن امیہ ضمری کو دیکھ کر میں نے اپنے ساتھیوں سے کہا۔ یہ عمرو بن امیہ ضمری ہے۔ میں نجاشی کے پاس پہنچ کر اس سے کہوں گا کہ اسے میرے حوالے کر دے۔ اگر اس نے کر دیا تو میں اسے فوراً قتل کر ڈالوں گا۔ اگر میں اپنی کوشش میں کامیاب ہو گیا تو قریش مجھ سے بڑے خوش ہوں گے کیونکہ وہ مجھیں گے کہ میں نے محمد کے قاصد کو قتل کر کے ان کے ساتھ دینی ہمدردی کا اظہار کیا ہے پس وہ میرے شکر گزار ہوں گے۔

یہ سوچتا ہوا میں نجاشی کے دربار میں پہنچا تو بادشاہ مجھ سے بہت اچھی طرح پیش آیا اور کہنے لگا "میرے دوست! میرے لیے اپنے ملک سے کوئی تحفہ بھی لائے ہو یا نہیں؟" میں نے کہا "جی ہاں بہت اعلیٰ قسم کا چمڑا بدریہ پیش کرنے کے لیے لایا ہوں" اس کے بعد میں نے وہ چمڑا جو اپنے ہمراہ لایا تھا نجاشی کے حضور میں پیش کیا۔ جسے دیکھ کر بادشاہ بہت خوش ہوا اور اسے بڑا پسند کیا۔

بادشاہ کو خوش دیکھ کر میں نے نجاشی کی خدمت میں عرض کی کہ ابھی ابھی جب میں حضور کی خدمت میں حاضر ہونے کے لیے آیا تھا تو میں نے دیکھا کہ عمرو بن امیہ ضمری آپ کے دربار سے نکل کر جا رہا ہے یہ شخص ہمارے شدید دشمن محمد کا پیچھا سوا معلوم ہوتا ہے۔ ورنہ اس کا یہاں کیا کام۔ اگر آپ اسے میرے حوالے کر دیں تو میں آپ کا بے حد ممنون ہوں گا اور اسے فوراً قتل کر ڈالوں گا کیونکہ محمد نے ہمارے بہت سے سرداروں اور معززین کو جنگ بدر میں مارا ہے یہ اُن کا کچھ ثوبہ نہ ہو گا۔

میری یہ التجا سن کر نجاشی کو بے حد غصہ آیا اور اس نے اپنا ہاتھ اس زخم سے اپنی ناک پر نہا کہ میں سمجھا۔ بادشاہ اس صدمہ سے بے ہوش ہو جائے گا۔

میں بادشاہ کی اس حرکت سے اور اس کے وقتاً اس قدر طیش میں آ جانے سے اتنا سہم گیا اور ایسا اثر مند ہوا کہ سوچنے لگا کاش اس وقت زمین پھٹ جائے اور میں اس میں سما جاؤں۔

اس کے بعد میں نے بادشاہ سے بڑے ادب کے ساتھ کہا "مجھے پتہ نہ تھا کہ میری بات سے آپ کو اس قدر غیش آئے گا۔ ورنہ میں ہرگز ایسی التجا آپ کے حضور میں پیش نہ کرتا۔"

جب نجاشی کا غصہ کم ہوا تو اس نے مجھ سے کہا "کیا تمھارا یہ مطلب ہے کہ میں اس انسان کے قاصد کو تمھارے حوالے کر دوں جس نے پاس وہی فرشتہ آسمانی پیغام لے کر آنا ہے جو موسیٰ کے پاس کیا کرتا تھا؟ میں نے بہت تعجب کے ساتھ بادشاہ سے پوچھا "جو کچھ آپ فرما رہے ہیں کیا واقعہ یہی ہے؟" نجاشی نے کہا "عمرو بن عامر تم پر نہایت افسوس ہے۔ اگر تم میں قدامت بھی غفل ہے تو میرا کہنا مانو اور اس نبی کی اطاعت قبول



کر لو۔ خدا کی قسم وہ حق پر ہے۔ جس طرح حضرت موسیٰ فرعون اور اس کے لشکروں پر غالب آ گئے تھے۔ ٹھیک اسی طرح یہ شخص بھی یقیناً یقیناً اپنے تمام دشمنوں پر غالب آ جائے گا۔ اور اس وقت تمہارے لیے سوائے افسوس اور ندامت کے اور کچھ نہ ہوگا۔“

مجھ پر نجاشی کی تبلیغ کا خاص اثر ہوا۔ اور میں نے بادشاہ سے کہا ”میں نے آپ کی باتیں سنیں جن سے مجھے یقین ہو گیا ہے کہ محمد ضرور خدا کے رسول ہیں۔ پس میں مسلمان ہونا چاہتا ہوں کیا آپ اسلام پر میری بیعت لے سکتے ہیں؟ اس نے جواب دیا ”بے شک“

یہ کہہ کر نجاشی نے اپنا ہاتھ بڑھایا اور میں نے اس کے ہاتھ پر اسلام کی بیعت کر لی۔ جس کے بعد بادشاہ مجھ سے بہت خوش ہو گیا۔ اور میری بڑی خاطر مدارات کی۔

نجاشی کے دوبارے نکل کر میں اپنے ساتھیوں کے پاس آیا۔ لیکن ان سے اپنے اسلام لانے کا حال بیان نہ کیا اس کے بعد میں خاص حضرت رسول کریم صلی اللہ علیہ وسلم کے دست مبارک پر بیعت کرنے کے لیے مدینہ روانہ ہوا۔ راتے ہیں مجھے خالد بن ولید مکہ سے آتے ہوئے ملے یہ فتح مکہ سے چھ ماہ قبل کا واقعہ ہے (میں نے ان سے پوچھا اسے ابو سلیمان کہاں کا ارادہ ہے؟) انھوں نے کہا ”مجھ پر یہ بات ظاہر ہو گئی ہے کہ محمد بیشک اللہ کے رسول ہیں۔ اس لیے میں اسلام قبول کرنے مدینہ جا رہا ہوں۔ ان کو ب تک ہم ان کی مخالفت کرتے چلے جائیں گے؟“ اس پر میں نے کہا خدا کی قسم! میں بھی اسلام لانے کے لیے مدینہ جا رہا ہوں۔“

مدینہ پہنچ کر ہم لوگ رسول اللہ صلی اللہ علیہ وآلہ وسلم کی خدمت میں حاضر ہوئے۔ پہلے خالد بن ولید آگے بڑھے اور بیعت کی۔ ان کے بعد میں آگے بڑھا اور عرض کی ”یا رسول اللہ! میں اس شرط سے آپ کی بیعت کرتا ہوں کہ میرے پچھلے گناہ سب معاف ہو جائیں۔“ آئندہ کے متعلق میں کچھ نہیں کہتا۔“ حضور علیہ السلام نے یہ سن کر فرمایا ”اے عمر! بیعت کر لو۔ اسلام انسان کے پچھلے گناہوں کو مٹا دیتا ہے اور ہجرت بھی گزشتہ گناہوں کو دور کر دیتی ہے۔“ حضور علیہ السلام کے اس ارشاد پر میں نے بیعت کر لی۔“

عثمان بن طلحہ ان دونوں کے ساتھ تھے۔ ان دونوں کے مسلمان ہونے کے بعد انھوں نے بھی آنحضور صلی اللہ علیہ وسلم کی بیعت کر لی۔

اس امر میں سخت اختلاف ہے کہ یہ تینوں کس سنہ میں اسلام لائے۔ ”خالد سیف اللہ“ کے فاضل مؤلف

سہ روایت سے اس بات کا پتہ نہیں چلتا کہ ان کے ساتھیوں کا کیا بنا جن کو حبشہ میں آباد کرنے کے لیے عمرو بن العاص

اپنے ہمراہ لے گئے تھے۔ آیا ان کو وہیں چھوڑ دیا یا اپنے ساتھ واپس لے آئے؟ یہ تاریخ طبری جلد ۳ حصہ اول صفحہ ۴۱۲۔

”عمرو بن العاص“ از ڈاکٹر حسن ابراہیم حسن ص ۵۸



علامہ ابو زید شیلی نے بڑی تحقیق کے بعد یہ نتیجہ نکالا ہے کہ یہ تینوں بزرگ یکم صفر ۶۱۰ھ کو مسلمان ہوئے۔

ابن عساکر اپنی تاریخ میں زبیر بن بکار سے روایت کرتے ہیں کہ عمرو بن العاص سے بعض لوگوں نے پوچھا کہ ”آپ نے اسلام قبول کرنے میں دیر کیوں کی۔ حالانکہ آپ عقل و دانش اور فہم و فراست میں تمام قریش سے بڑھے ہوئے تھے؟ تو اس پر عمرو بن العاص نے جواب دیا ”ہماری قوم کے رؤسا ایسے تھے جن کی عقلیں پہاڑوں سے بھی زیادہ بھاری تھیں۔ جو راستہ وہ اپنے لیے اختیار کرتے تھے ہمیں بھی چارونا چاراسی پر چلنا پڑتا تھا۔ چاہے وہ کٹاہی و شوار کیوں نہ ہو۔ چنانچہ جب انھوں نے آنحضرت صلی اللہ علیہ وآلہ وسلم کو ماننے سے انکار کر دیا تو ہم نے بلا سوچے سمجھے ان کی تقلید کی۔ لیکن جب وہ گزر گئے اور قوم کا بوجھ ہمارے سروں پر آکر پڑا تو اس وقت ہمیں ذاتی طور پر اسلام کے متعلق غور و فکر کرنے کا موقع ملا۔ جس کے نتیجہ میں ہمیں معاملہ بالکل برعکس معلوم ہوا اور آہستہ آہستہ اسلام کی حقانیت اور سچائی کا یقین میرے دل میں پیدا ہونا شروع ہوا۔ جس پر پہلی بات میں نے یہ کہی کہ آنحضرت صلی اللہ علیہ وآلہ وسلم کے خلاف عملی کارروائیوں میں حصہ لینا چھوڑ دیا۔“

جب قریش نے یہ محسوس کیا کہ میں اسلام کے خلاف ان کی معاندانہ کوششوں میں ان کی امداد نہیں کرتا۔ اور الگ ٹھلگ رہتا ہوں تو ان کو میرے متعلق خطرہ پیدا ہوا کہ کہیں یہ مسلمان نہ ہو گیا ہو۔ چنانچہ باہم مشورہ کرنے کے بعد انھوں نے ایک آدمی میرے پاس بھیجا جس نے مجھ سے اکر کہا۔

”اے ابو عبد اللہ! تمہاری قوم کا خیال ہے کہ تمہارا میلان محمد کی جانب ہے۔ کیا اس بات میں کوئی صداقت ہے؟ یہی امر معلوم کرنے کے لیے مجھے قوم نے تمہارے پاس بھیجا ہے۔“

میں نے اُس شخص سے کہا ”اے میرے بھتیجے! میں تمہیں اس خطہ کی قسم دلا کر پوچھتا ہوں جو ہمارا تمہارا اور ہمارے پہلوں کا اور ہمارے بعد آنے والوں کا۔ غرض سب کا۔ ہے کہ تم مجھے یہ بتاؤ کہ ہم حق پر ہیں یا قادر و مدبر و مہربان؟“

اس نے کہا ”ہمارا ہی مذہب سچا ہے اور تم ہی سیدھے رہتے ہو۔“

اس کے بعد میں نے پوچھا ”اچھا یہ بتاؤ کہ معاشرتی اور اقتصادی لحاظ سے ہم اچھی حالت میں ہیں یا روم و فارس والے؟“

اس نے کہا ”اس خصوصیت میں تو اہل روم اور بائستدگان فارس ہم سے بہتر ہیں۔“

میں نے اس پر دریافت کیا کہ ”ہماری حکومت و سلطنت فراخ اور وسیع ہے یا روم و فارس کی؟“

اس نے کہا ”تو روم و فارس ہی کی حکومت و سلطنت فراخ اور وسیع ہے۔“



اس پر میں نے کہا "اگر اس دنیا کے بعد کوئی اور زندگی نہیں تو پھر ہماری فضیلت اور بزرگی کس کام آئی جب طاقت و قوت، شوکت و عظمت اور حکومت و سلطنت میں روحی و فارسی ہم سے بہتر اور برتر ہیں؟ اس لیے میرا دل یہ گواہی دیتا ہے کہ محمدؐ کی تعلیم بالکل صداقت اور سچائی پر مبنی ہے کہ اس دنیا کے بعد ایک اور جہان بھی ہے۔ جہاں نیک اور بدی دونوں کا پورا پورا بدلہ دیا جائے گا۔"

میں نے اس شخص سے کہا "اے میرے بھتیجے! میرے دل میں ہر وقت اور ہر آن اسی قسم کے خیالات گردش کرتے رہتے ہیں اور میں سوچتا رہتا ہوں کہ زیادہ دیر تک گمراہی میں پڑے رہنے کا کیا فائدہ؟ کیوں نہ محمدؐ اور اس کی باتوں پر صدق دل سے ایمان لے آیا جائے؟"

حضرت عمرو بن العاص کا یہ جواب صرف آپؐ ہی کی ذات پر صادق نہیں تھا بلکہ فتح مکہ کے قریب جو لوگ مسلمان ہوئے ان میں سے بیشتر پر صادق آتا ہے۔ یہ ایک ثابت شدہ حقیقت ہے کہ اسلام قبول کرنے وقت عمرو بن العاص کھاس بات کا پکا یقین تھا کہ مسلمانوں کا قریش پر غلبہ اور تسلط ایک لازمی اور لابدی امر ہے اور یہ کہ اب اسلام محض جزیرہ نمائے عرب تک محدود نہیں رہے گا بلکہ ارد گرد کے ممالک میں بھی جلد تر پھیل جائے گا۔ جیسا کہ وہ جیشہ تک جا پہنچا ہے۔

"تاہم عمرو بن العاص کے متعلق یہ نہیں کہا جاسکتا کہ وہ محض جاہ طلبی کی خاطر اسلام میں داخل ہوئے۔ یہ حقیقت ہے کہ اسلام قبول کرنے وقت انھوں نے تہیہ کر لیا تھا کہ ان کی وہ قومیں جو قبل ازیں تمام تر اسلام کی تخریب اور اس کی مخالفت میں خرچ ہوتی رہیں وہ آئندہ اسلام کی سر بلندی اور اس کی اشاعت میں صرف ہوں گی۔ انھوں نے ابتداء ہی سے اپنے لیے ایک لائحہ عمل مرتب کر لیا تھا جس پر وہ آخر وقت تک کار بند رہے۔ اور برابر دل و جان سے اسلام کی خدمت کرتے رہے۔ ان کی انتہائی خواہش یہی تھی کہ عرب اور ہمسایہ ممالک میں اعلائے کلمۃ الحق اور اشاعت اسلام کی خاطر اپنے آپ کو کلیتاً وقف کر دیں۔ جو حقیقت یہ ہے کہ انھوں نے کر کے دکھا دیا۔ رسول کریم صلی اللہ علیہ وسلم نے بھی ان کے اس تبلیغی جذبہ کو محسوس فرمایا تھا۔ چنانچہ ایک موقع پر حضور علیہ السلام نے اس کا اظہار ان الفاظ میں فرمایا: "وہ سرے بعض لوگ تو اسلام لائے مگر عمرو بن العاص ایمان لائے۔"

## فصل دہم

# فتح مکہ اور صنادید قریش کا قبول اسلام

جو شرائط قریش مکہ نے صلح حدیبیہ کے وقت کی تھیں ان میں سے دو خاص طور پر اہم تھیں جن میں سے ایک



کا ذکر ہم تفصیل کے ساتھ قبل ازیں کر چکے ہیں جو سخت مجبور ہو کر کفار کو واپس لینی پڑی۔

دوسری اہم شرط یہ تھی کہ ”قبائل عرب میں سے جو قبیلہ چاہے وہ قریش کی حمایت میں چلا جائے۔ اور جو قبیلہ چاہے محمد کی حمایت میں آجائے۔ اس معاملے میں کسی قبیلے سے تعرض نہیں کیا جائے گا نہ ایک دوسرے پر حملے کیے جائیں گے اور لڑائی دس سال تک بند رہے گی۔“ جیسا کہ ہم بیان کر چکے ہیں۔ اس شرط کے مطابق بنو خزاعہ آنحضرت کے حلیف ہو گئے اور بنو بکر قریش کے۔

کچھ عرصے بعد قریش کے حلیف بنو بکر نے آنحضرت کے حلیف بنو خزاعہ پر حملہ کیا اور اس کے بہت سے آدمیوں کو مار ڈالا۔ خود قریش نے بھی معاہدہ کا خیال نہ کیا اور بنو بکر کے ساتھ ہو کر خزاعہ کے آدمیوں کو قتل کیا۔

چونکہ قریش نے آنحضرت کے حلیف قبیلہ پر حملہ کر کے معاہدہ کی صریحاً خلاف ورزی کی تھی۔ اس لیے مکہ والوں کو عہد شکنی کی سزا دینے کے لیے رسول کریم صلی اللہ علیہ وسلم نے دس ہزار مسلمانوں کے ساتھ مکہ پر حملہ کیا۔ مکہ والے حضور صلی اللہ علیہ وآلہ وسلم کا مقابلہ نہ کر سکے اور شہر پر آنحضرت صلی اللہ علیہ وآلہ وسلم کا قبضہ ہو گیا۔

یہ دوسری شرط۔ پہلی شرط سے بھی زیادہ قریش کے لیے نقصان، تکلیف اور خسارہ کا موجب ہوئی۔ بلکہ اس شرط کو توڑنے کی وجہ سے ان کا خاتمہ ہی ہو گیا۔ ان کا سارا غرو و دولت گیا۔ ان کا تکبر ٹوٹ گیا اور ان کے سارے فخر کا خاتمہ ہو کر ان کے شہر پر آنحضرت کا قبضہ ہو گیا اور تمام اہل مکہ کی زندگیاں کلی طور پر آنحضرت صلی اللہ علیہ وآلہ وسلم کے رحم و کرم پر موقوف ہو گئیں۔ یعنی چاہے سب کو چھوڑ دیں۔ چاہے سب کو قتل کر ڈالیں۔ ان سب باتوں کے علاوہ سب سے زبردست نقصان جس سے قریش کی شوکت اور طاقت بالکل ملیا میٹ ہو گئی اس شرط کے باعث قریش کو یہ نقصان پہنچا کہ سقوط شہر کے بعد قریش کے بہت سے نامی گرامی فرزند کفر کی گود سے نکل کر اسلام کی آغوش میں آ گئے۔ کیونکہ انھوں نے اپنی عافیت اور خیریت اسی میں سمجھی۔

جہاں قریش کی پیش کردہ متذکرہ بالا دونوں شرطیں ان کے لیے وبال جان اور تباہی کا موجب بن گئیں۔ وہاں مسلمانوں کے لیے یہی دونوں شرائط اعلیٰ کلمۃ الحق۔ اشاعتِ توحید۔ اعلان رسالت اور تبلیغ اسلام کے لحاظ سے نہایت عظیم الشان۔ نہایت مفید۔ نہایت نفع رساں اور بہت بڑی برکات کا باعث ہوئیں۔ خدا تعالیٰ کے کام۔ اس کی حکمتیں اور اس کی مصلحتیں عجیب و غریب اور نہاں در نہاں ہیں۔ کس حیرت انگیز طریقہ پر اس نے حالات کا رخ پلٹا کہ کفار قریش کی کوششوں اور ان کی سرگرمیوں کو جو وہ اکیس برس سے لگاتار اور مسلسل اسلام کے خلاف کر رہے تھے ان کی آن میں تباہ اور برباد کر کے رکھ دیا۔ اب بلاں کا نعرہ توحید بام کعبہ سے فضا کے بسیط میں



گوں رہا ہے اور کعبہ میں رکھے ہوئے تین سو ساٹھ بیت سرنگوں ہو کر فرش خاک پر پڑے ہیں تمام جباران قریش اور  
 ساسے ائمہ الکفر ذلیل اور رسوا ہیں اور خدا کے نبی اور اس کے مخلص خادموں کو اللہ پاک نے عزت اور عظمت  
 کے تخت پر بٹھا رکھا ہے کافر ذلت کے گڑھے میں پڑے ہوئے ہیں اور مومن عزت و رفعت کے تخت پر بیٹھے ہوئے  
 ہیں جو کمزور تھے وہ غالب ہو گئے ہیں جو طاقتور تھے وہ مغلوب ہو گئے ہیں۔ جہاں کسی کی مجال نہ تھی کہ علانیہ خدا کی توحید اور  
 محمد کی رسالت کا اظہار کرے وہاں ہر گھر سے اللہ اللہ محمد رسول اللہ کی آوازیں آ رہی ہیں۔ جہاں کل ہر طرف نبوں کا  
 مکمل دخل تھا۔ وہاں آج ہر جانب توحید کا قبضہ ہے۔ جو ظالم تھے وہ آج کانپ رہے ہیں اور جو مظلوم تھے وہ خوش  
 خوش پھر رہے ہیں شیطان کو وہاں سے نکال دیا گیا ہے اور قدوسی ہر جگہ قابض ہو گئے ہیں۔ جہاں الحقیقہ و حق الباطل  
 کا جیسار و جبر و در نظارہ آج دیکھنے میں آیا ایسا پہلے کبھی نظر نہ آیا تھا۔ کفر کو ایمان کے قابض میں جیسی شکست  
 آج ملی ہے ایسی کبھی نہیں ملی تھی۔

یہی وہ مکہ ہے جہاں سے خدا کے مقدس رسول کو اس کے باشندوں نے نہایت مجبور کن حالات میں نکالا تھا۔  
 لیکن آج اسی مکہ کے ہر شجر کا سر آسمان کے قیم کی جوتی کے نیچے ہے۔ یہ وہی شہر ہے جہاں بالان کو اسلام لانے کے جرم  
 میں پاؤں میں رسی ڈال کر کھینچا جاتا تھا۔ مگر آج وہی حبشی غلام کعبہ کی چھت پر کھڑا پوری مسرت اور کمال دل جمعی  
 کے ساتھ افان دے کر خدا کی توحید اور محمد رسول اللہ کی نبوت کی تبلیغ نہایت بلند آواز سے کر رہا ہے تمام جباران قریش  
 اسے نہایت ہمت کے ساتھ دیکھ رہے ہیں اور کسی میں ہمت نہیں کہ اسے روک دے۔ یہی وہ مکہ ہے جہاں خدائے واحد کا  
 نام لینا بڑا عذر نکاح جرم سمجھا جاتا تھا۔ مگر آج یہی شہر کے گلی کوچوں میں ہر طرف اللہ اکبر کے نعرے لگ رہے ہیں۔  
 یہ وہی شہر ہے جہاں کل تک کوئی مسلمان آزاد ہی کے ساتھ چل پھر نہیں سکتا تھا۔ مگر آج اسی شہر میں کفر کے تمام نام لہو  
 اور تلوں کے تمام پرستار گھڑوں پر سوار ہو کر بیٹھے ہیں اور کوئی نہیں جو ان کی مدد کر سکے مگر یہ تمام صورت حال قریش کی اپنی  
 پیدا کردہ تھی اور انہوں نے اپنی قبریں اپنے ہاتھوں سے فرد کسو دیں۔

حبیب اللہ کی فتح کو نبی اور شاہنشاہی نظر سے دیکھتے ہیں تو ہم اس فتح کی حیثیت کو نہایت بلند اور رفیع و اعلیٰ  
 جانتے ہیں اور ہمیں ہمارے نظر آتا ہے کہ اشاعت اسلام کے لحاظ سے مکہ کی فتح ایک بند دروازہ تھا جو آنحضرت  
 صلی اللہ علیہ وآلہ وسلم کے اس میں دس ہزار فوجیوں کے ہمراہ داخل ہونے پر چھوٹ چکا تھا۔ اور خدا کے دین میں  
 لوگ نہایت کثرت کے ساتھ داخل ہوئے۔ یہاں تک کہ تمام عرب توحید خداوندی کا قائل اور محمد رسول اللہ صلی اللہ  
 علیہ وآلہ وسلم کی رسالت کا مصدق ہو گیا۔ چنانچہ فتح مکہ کے فوراً بعد عرب کے ہر حصہ سے مختلف قبائل نے خود آ کر یا اپنے  
 وفود بھیج کر اسلام قبول کیا اور رسول کریم صلی اللہ علیہ وآلہ وسلم کی اطاعت کا اقرار کیا۔

مقامی لحاظ سے اس فتح میں سے (اس کی تبلیغی حیثیت کو ملاحظہ کرتے ہوئے) دو فوائد سے ہونے۔



(۱) پہلا تو یہ کہ شہر کی فتح کے بعد کفار جو ق درخوق آئے اور اسلام قبول کرنے لگے کیونکہ۔  
 ۱۔ ایک طویل عرصے کی سخت کشمکش اور مقابلہ و مجاہدہ کے بعد جب وہ بالکل ہار گئے اور مزید مقابلہ کی طاقت ان میں باقی نہ رہی تو ان کو چار و ناچار ماننا ہی پڑا کہ اگر ہمارے خداؤں میں کوئی طاقت ہوتی تو ہمیں ہر میدان میں پے درپے شکستیں نہ ہوتیں اور ہر موقع پر ہم ایسے ذلیل و خوار نہ ہوتے۔

۲۔ قریش کو اپنی طاقت و شوکت، عزت و عظمت، مذہبی اعزاز و احترام کا بڑا غرور تھا۔ جب یہ چیز باقی نہ رہی اور الہی حکومت تمام شہر پر چھا گئی تو پھر مجبوراً ان کو محمد رسول اللہ صلی اللہ علیہ وسلم کی صداقت ماننی ہی پڑی۔

۳۔ بہت سے لوگ پہلے ہی سے خفیہ طور پر مسلمان تھے مگر جہاں قریش کے ڈر اور قید و بند کی تکلیف سے ڈرتے ہوئے اپنے اسلام کے اظہار کی جرأت نہ کرتے تھے۔ لیکن اب جبکہ سرداران قریش کی کوئی عزت اور وقعت باقی نہ رہی تھی۔ انہوں نے بے خوف ہو کر اسلام کو قبول کر لیا۔

مذکورہ بالا ہر سہ وجوہ سے اہل مکہ کی ایک بڑی تعداد نے ایک ہی دن میں مسلمان ہو کر آنحضرت صلی اللہ علیہ وآلہ وسلم کی بیعت کر لی۔

بیعت کا طریقہ مردوں اور عورتوں کے لئے علیحدہ علیحدہ تھا جس کی تصریح طبری نے اس طرح کی ہے:-  
 حضرت رسول کریم صلی اللہ علیہ وآلہ وسلم منبر پر تشریف رکھتے تھے۔ آپ سے ایک درجے نیچے حضرت عمر بن الخطاب بیٹھے تھے۔ یہی بیعت کے لیے لوگوں کو فرداً فرداً آنحضرت صلی اللہ علیہ وسلم کی خدمت میں پیش کرتے تھے۔  
 بیعت کرتے وقت آنحضرت صلی اللہ علیہ وآلہ وسلم لوگوں سے یہ اقرار لیتے تھے کہ وہ اللہ اور اس کے رسول کی اطاعت فرمانبرداری کریں گے۔ تمام بیعت کرنے والوں سے اسی امر پر بیعت لی گئی (مردوں سے ہمیشہ حضور علیہ السلام نے اس طرح بیعت لی ہے)

عورتوں سے بیعت لینے کے دو طریقے تھے۔ ایک تو یہ کہ پانی سے بھرا ہوا ایک برتن حضور علیہ السلام کے سامنے رکھا رہتا تھا۔ جب آنحضرت صلی اللہ علیہ وآلہ وسلم عورتوں سے اقرار کرا لیتے تو اس کے بعد اپنا ہاتھ پانی میں ڈال کر نکال لیتے۔ ناں بعد بیعت کرنے والی عورتیں اس پانی میں ہاتھ ڈالتیں۔ اس کے بعد صرف یہ طریقہ باقی رہ گیا کہ جو یہ رسول کریم صلی اللہ علیہ وسلم عورتوں سے سب باتوں کا اقرار کرا لیتے تو فرمانے پر بیعت ہو گئی۔ سوائے ان عورتوں کے جن کو اللہ تعالیٰ نے آپ کے لیے حلال کیا تھا یا جو آپ کی محرم تھیں حضور علیہ السلام نہ کسی غیر عورت سے بیعت فرماتے۔  
 فرماتے تھے نہ اسے ہاتھ لگاتے تھے۔ اور نہ کوئی غیر عورت آپ کو ہاتھ لگاتی تھی۔

(۲) اس اجتماعی بیعت کے علاوہ دوسرا فائدہ "الفرادی بیعت" سے ہوا۔ وہ اس طرح کہ قریش کے تمام بڑے



بڑے سردار۔ امیر اور رئیس جنہوں نے مکی زندگی میں آنحضرت صلی اللہ علیہ وآلہ وسلم اور آپ کے ماننے والوں کو ناقابل بیان تکلیفیں پہنچائی تھیں اور اس کے بعد مدنی زندگی میں آپ کے خلاف بہرہ کی خوبی کارروائیاں اور قاتلانہ سازشیں کی تھیں۔ اب اپنی گزشتہ بد اعمالیوں کے باعث مارے خوف و دہشت کے کانپ رہے تھے۔ کیونکہ انہیں یقین تھا کہ ہم ضرور گرفتار ہوں گے اور گرفتاری کے ساتھ ہی قتل کر ڈالے جائیں گے۔ اس لیے:-

۱۔ بعض نے فوراٰ راہ فرار اختیار کی۔

۲۔ بعض بھاگنے کی تیاریوں میں مصروف ہو گئے۔

۳۔ بعض جو بھاگ نہ سکے اپنے گھروں میں چھپ کر بیٹھ گئے۔

۴۔ بعض نے مقتدر صحابہ کی سفارش کا اصرار دھونڈا۔

مگر رسول کریم صلی اللہ علیہ وآلہ وسلم نے ایسے خوبی اور خطرناک مجرموں کو جنہیں دنیا کا کوئی بھی قانون معاف نہ کر سکتا تھا۔ بے نظیر اور مجیر العقول حکم و حکم سے کام لے کر معاف فرما دیا۔ اس معافی کا جو ان دشمنان خدا و رسول کے وہم و گمان میں بھی نہ تھی۔ قریش پر ایسا گہرا اثر پڑا کہ اس نے ان کے کفر و شرک کے ناپاک عقیدے کو پاش پاش کر کے رکھ دیا اور ان کو مجبوراً اسلام کی روحانی تلوار کے آگے سر جھکانا ہی پڑا جو پورے زور سے چلی اور اپنا کام کر گئی۔ اس ذیل میں صنادید قریش میں سے بعض نمایاں افراد کا ذکر یہاں کیا جاتا ہے۔ جس سے معلوم ہو گا کہ ان میں سے کس کس نے کس کس طرح اور کن کن حالات میں اسلام قبول کیا۔

## ۱۔ ابوسفیان بن حرب

فتح مکہ کے موقع پر مسلمان ہونے والوں میں سب سے اقل نمبر پر ابوسفیان بن حرب کا نام آتا ہے۔ جو قریش کا سردار۔ کفر کی فوجوں کا سپہ سالار۔ قریش کے تجارتی قافلوں کا امیر۔ مکہ کا رئیس۔ مسلمانوں کا مخالف اور آنحضرت صلی اللہ علیہ وآلہ وسلم کا جانی دشمن تھا۔ جس نے خود بھی کئی بار بھاری لشکروں کے ساتھ مدینہ پر حملے کیے اور تمام عرب قبائل میں پھر کر بھی ان کو مسلمانوں کے خلاف بھڑکایا۔ جس کی زندگی کا ایک ایک لمحہ اسلام کی دشمنی اور عداوت کے لیے وقف تھا جس کی رگ رگ میں مسلمانوں کا بغض خون کی طرح دوڑ رہا تھا۔ جس نے شروع سے لے کر اس وقت تک اسلام کی بیخ کنی اور اس کے استیصال میں سعی اور کوشش کا کوئی دقیقہ باقی نہیں چھوڑا تھا۔ جو ایک ایسا انسان تھا جس کے دل میں بہر وقت اور ہر آن اسلام اور آنحضرت صلی اللہ علیہ وآلہ وسلم کے خلاف غصہ اور غضب کی آگ بڑے زور و شدت کے ساتھ بجھکتی رہتی تھی۔ اس کے مسلمان ہونے کا واقعہ ابن ہشام اور طبری نے اس طرح لکھا ہے:-

آنحضرت صلی اللہ علیہ وآلہ وسلم کے چچا حضرت عباس سے مروی ہے کہ آنحضرت صلی اللہ علیہ وآلہ وسلم جب



مکہ فتح کرنے کے لیے مدینہ سے روانہ ہو کر مَرَّ الظُّلَمَ ان پہنچے تو میں نے اپنے دل میں کہا کہ افسوس قریش کی طاقت اور اس کی نبیابی و بریادی کا وقت آگیا۔ اگر رسول کریم صلی اللہ علیہ وآلہ وسلم مکہ میں بزورِ شمشیر داخل ہوئے تو قریش ہمیشہ کے لیے برباد اور تباہ ہو جائیں گے۔ کاش مجھے اس وقت کوئی ایسا آدمی مل جائے جو قریش سے جا کر کہہ دے کہ حضور کے مکہ پر حملہ آور ہونے سے پہلے خدمتِ نبوی میں حاضر ہو کر اپنے لیے امن مانگ لیں۔ میں اسی خیال میں غرقِ آنحضرت صلی اللہ علیہ وآلہ وسلم کے سفید خچر پر سوار ہو کر میدانِ آراک میں آیا۔ اور سوچنے لگا کہ اگر اس وقت کوئی لکڑیاں پیرنے والا یا کوئی گھوسی یا اسی قسم کا کوئی اور شخص مکہ جانے والا مل جائے تو میں اسے سارا واقعہ بتا دوں تاکہ وہ فوراً جا کر قریش کو خبردار کر دے۔ غرض میں اسی فکر میں پھر ہاتھ کاہیک ایک میں نے حکیم بن حزام۔ ابوسفیان بن حرب اور بدیل بن ورقہ کی آوازیں سنیں۔ یہ لوگ رسول کریم صلی اللہ علیہ وآلہ وسلم کی خبر معلوم کرنے کے لیے مکہ سے نکلے تھے۔ حضور کے لشکر والوں نے اپنے اپنے خیمے کے سامنے آگ جو رکھی تھی۔ اور سارے وسیع میدان میں یہ لاٹھ سلگ رہے تھے۔ میں نے ابوسفیان کو یہ کہتے سنا کہ ”خدا کی قسم! میں نے آج تک کسی میدان میں اتنی کشت کے ساتھ لاٹھ جلتے ہوئے نہیں دیکھے“ میں نے ابوسفیان کی آواز شناخت کر کے اسے آواز دی ”ابو حنظلہ“ اس نے کہا ”ابو الفضل“ میں نے کہا ”ہاں“۔ ابوسفیان نے کہا ”خوب ہوا کہ تم سے اس اندھیری رات میں ملاقات ہو گئی۔ میرے ماں باپ تم پر تیار اکھو کیا خبر ہے؟“

میں نے اس کے جواب میں کہا ”تم آگ کے ان ڈھیر دل پر تعجب کر رہے ہو جو ہر خیمہ کے آگے لگے ہوئے ہیں۔ بات یہ ہے کہ یہ محمد کا لشکر ہے جو سارے میدان میں بھیلایا ہوا ہے۔ اس دفعہ آنحضرت صلی اللہ علیہ وآلہ وسلم نے ایسی عظیم الشان تیاریوں اور ایسے زبردست لشکر کے ساتھ تم پر چڑھائی کی ہے کہ تم کسی صورت سے بھی ان کا مقابلہ نہیں کر سکتے۔ اور یقیناً ناکام رہو گے۔ مسلمان تعداد میں دس ہزار ہیں اور ان میں سے ہر شخص پورے طور پر ہتھیاروں سے مسلح ہے“

میرے اس بیان سے خوفزدہ ہو کر ابوسفیان بولا ”اے ابو الفضل! تم پر میرے ماں باپ قربان! مجھے نجات کی کوئی تدبیر بتاؤ۔ یہ تو ناگہانی مصیبت ہم پر آپڑی ہے؟“

میں نے کہا ”میں کیا بتاؤں۔ میں تو صرف یہ جانتا ہوں کہ اگر تو مسلمانوں کے ہاتھ لگ گیا تو فوراً اور بلا تاویل تیری گردن اڑا دیں گے۔ مگر خیر ایک کوشش کرتا ہوں ممکن ہے تیرا سر سلامت رہ جائے اور وہ یہ ہے کہ تو میرے ساتھ خچر پر سوار ہو جا اور اپنے ساتھیوں کو واپس بھیج دے۔ میں تجھے آنحضرت صلی اللہ علیہ وسلم کی خدمت میں لے چلتا ہوں۔ اور حضور سے تیرے لیے امن کی درخواست کرتا ہوں اگر تو حضور تک سلامت پہنچ گیا اور راستہ میں قتل نہ کر ڈالا گیا تو شاید میری درخواست پر آنحضرت تجھے معاف کر دیں“



یہ سن کر ابوسفیان ہم درجا کی حالت میں خاموشی کے ساتھ میرے چہرے پر سوار ہو گیا اور اس کے دونوں ساتھی واپس کے لوٹ گئے۔ میں اسے لے کر اسلامی لشکر میں آیا۔ جس خیمہ کے پاس سے گزرتا۔ لوگ پوچھتے کہ کون جا رہا ہے؟ پھر خود ہی مجھے دیکھ کر کہتے "اچھا رسول اللہ کے چچا رسول اللہ کے چچا پر سوار ہو کر جا رہے ہیں (سفید رنگ کا ایسا خوبصورت چہرہ آنحضرت کے سوا اور کسی کے پاس نہیں تھا۔ اور سب مسلمان حضور کے اس چہرے واقف تھے) جب ہم دونوں عمر بن خطاب کے خیمے کے سامنے سے گزرے تو عمر فوراً مجھے سے باہر نکل آئے اور ابوسفیان کو میرے پیچھے سوار دیکھ کر کہنے لگے "یہ خدا کا دشمن ابوسفیان یہاں کہاں آئے مرا۔ خدا کا شکر ہے کہ یہ خود ہی ہمارے قاتل ہیں آگیا۔ اب میں حضور سے پوچھ کر ضرور اس کی گردن ماروں گا۔ کوئی عہد نامہ اس کی جان کی حفاظت کا ہم نے نہیں کیا۔ اب یہ بچ کر کہاں جاسکتا ہے؟ یہ کہتے ہوئے عمر تیزی کے ساتھ آنحضرت کی طرف دوڑے۔ میں نے بھی اپنے چہرے کو دوڑایا تاکہ عمر سے پہلے حضور کی خدمت میں پہنچ جاؤں۔ پس میں عمر سے پہلے آپ کی خدمت میں پہنچ گیا عمر بھی فوراً ہی آگئے اور حضور سے عرض کی کہ "یہ خدا اور رسول کا دشمن ابوسفیان اتفاق سے یہاں آئے ہیں۔ اس کی جان کی حفاظت کا کوئی معاہدہ نہیں ہے۔ پس مجھے حکم دیجئے ابھی اس کی گردن اڑا دوں۔"

میں نے کہا "ایسا نہیں ہو سکتا۔ میں نے اسے پناہ دی ہے۔ اور میں رات کو اسے اپنے ساتھ رکھوں گا۔ صبح کی نماز کے بعد جو کچھ فیصلہ اس کے متعلق آنحضرت کریں گے اسی کے موافق کام ہوگا۔"

اس پر عمر بن الخطاب نے ابوسفیان کے قتل پر بڑا زور دیا اور بار بار حضور سے کہا کہ اسے میرے حوالے کر دیں تاکہ ابھی اسے ذبح کر ڈالوں۔

آخر تنگ آکر میں نے عمر سے کہا "عمر بس بھی کرو تم ابوسفیان کے قتل پر اس لیے زور دے رہے ہو کہ یہ بنی عبد مناف میں سے ہے۔ اگر یہ (تمہاری قوم) عدی بن کعب کی اولاد میں سے ہوتا۔ تب تم اس کی مخالفت نہ کرتے۔" یہ سن کر عمر بولے "ابوالفضل! ایسا نہ کیئے۔ خدا کی قسم جس دن آپ مسلمان ہوئے ہیں۔ اس دن مجھے اس قدر خوشی ہوئی تھی کہ مجھے اپنے باپ خطاب کے مسلمان ہوجانے سے بھی نہ ہوئی اگر وہ مسلمان ہو جاتا۔ اور یہ خوشی مجھے صرف اس لیے ہوئی کہ میں جانتا ہوں کہ اگر میرا باپ ایمان لاتا تو رسول کریم صلی اللہ علیہ وآلہ وسلم کو اتنی خوشی ہو گزرتی جتنی آپ کے مسلمان ہونے سے ہوئی۔"

جب میری اور عمر کی یہ گفتگو ہوئی تو اس پر آنحضرت صلی اللہ علیہ وسلم نے فرمایا "اچھا جاؤ۔ ہم نے اسے رات بھر کے لیے امان دی۔ اور اسے تمہارے سپرد کیا۔ صبح کو پیش کرو۔"

دوسرے دن صبح ہی جب میں ابوسفیان کو لے کر حضور کی خدمت میں حاضر ہوا تو آپ نے ابوسفیان سے مخاطب ہو کر فرمایا "ابوسفیان! تمہاری حالت پر راز افسوس ہے کیا اتنے طویل تجسروں کے بعد بھی ابھی تک تم



پر یہ حقیقت واضح نہیں ہوئی کہ خدا کے سوا کوئی معبود نہیں؟

ابوسفیان نے جواب دیا ”میرے ماں باپ آپ پر تیار ہوں۔ آپ سے بڑھ کر قربت اور رشتہ داری کا لحاظ اور خیال کرنے والا کوئی نہ ہوگا۔ آپ نہایت بردبار، نہایت علیم الطبع اور نہایت شریف جذبات رکھنے والے انسان ہیں۔ اب میری سمجھ میں یہ بات آگئی ہے کہ اگر کوئی دوسرا خدا ہوتا تو کبھی نہ کبھی تو ہماری مدد کرتا اور ہمارے کام آتا۔“

اب حضور علیہ السلام نے فرمایا ”ابوسفیان! کیا تمہیں اب بھی اس امر میں شک ہے کہ میں اللہ کا رسول ہوں؟ اس پر ابوسفیان کہنے لگا ”میرے ماں باپ آپ پر قربان! اس میں تو شبہ نہیں کہ آپ سے بڑھ کر علیم، سخی اور شریف کوئی اور نہیں مگر اس امر میں مجھے ابھی کچھ تردد ہے کہ آپ خدا کے نبی بھی ہیں؟“

ابوسفیان کے منہ سے یہ کلمات سن کر میں نے اس سے کہا ”کیوں احمق ہوا ہے؟ تیری گذشتہ کرتوتوں کے عیسے میں ابھی ابھی تیری گردن مار دی جائے گی۔ اگر اپنی جان کی خیر چاہتا ہے تو اس بات کا اقرار کر کہ خدا کے سوا کوئی معبود نہیں اور محمد خدا کے بندے اور اس کے رسول ہیں۔“

اس پر ابوسفیان نے گھبرا کر کلمہ لا الہ الا اللہ محمد رسول اللہ پڑھا اور اسلام قبول کر لیا۔

اب میں نے حضرت نبی کریم صلی اللہ علیہ وآلہ وسلم کی خدمت میں عرض کی کہ ابوسفیان اپنی قوم کا سردار اور بڑا جاہلند انسان ہے۔ اگر اس موقع پر آپ کوئی ایسی بات فرما دیں جو اس کی عزت کو بڑھانے والی ہو تو یہ اس کے لیے بڑا فخر ہوگا۔

حضور نے میری یہ بات سن کر فرمایا ”اچھا جب ہمارا لشکر مکہ میں داخل ہو تو اس وقت جو شخص ابوسفیان کے گھر میں چلا جائے گا وہ امن سے ہوگا اور اسے کچھ نہیں کہا جائے گا۔ نیز جو شخص اپنے گھر کا دروازہ بند کرے گا وہ بھی امن میں ہوگا اور اسے کچھ نہیں کہا جائے گا۔ علاوہ انہیں جو شخص نہانہ کعبہ میں جا کر بیٹھ جائے گا وہ بھی امن میں ہوگا۔“

۱۔ ابن خلدون لکھتا ہے کہ اس موقع پر حضرت عباس نے یہ بات کہی تھی کہ وہ بیکھو وہ عمر آ رہا ہے۔ جلدی سے کھڑے ہو کر مسلمان ہو جاؤ نہ وہ آتے ہی تیری گردن اڑا دے گا۔ ابوسفیان نے یہ سنتے ہی گھبرا کر کھڑے ہوئے اور مسلمانوں میں داخل ہو گیا۔ (تاریخ ابن خلدون کتاب ثانی جلد سوم صفحہ ۱۸۵) ابن خلدون کے قول کے مطابق اگر حضرت عباس نے یہ بات کہی تو یہ ان کا اپنا فعل تھا۔ باقی قرآن کا حکم ہے نہ آنحضرت کا کوئی ارشاد ایسا ہے کہ تلوار کے ڈیر یا جان کے خوف سے کسی کو مسلمان بنایا جائے مگر اس میں شبہ نہیں کہ اگر ابوسفیان (اسلام) کا اقرار نہ اس وقت اسلام اور آنحضرت اور مسلمانوں کے خلاف اپنی سخت معاندانہ کارروائیوں کی پاداش میں ضرور مارا جاتا اگر اس موقع پر حضرت عباس نہ ہوتے اور زبردست کوشش اور سفارش کر کے ابوسفیان کی جان نہ بچاتے تو اس کا مارا جانا یقینی تھا اور اس کا قتل یقیناً حق بجانب ہوتا مگر ۲۵ برس کے اور میدان کر بلا میں اس احسان اور جان بخشی کا ابوسفیان کے پوتے نے حضرت عباس کے بھائی کے پوتے کو خوب بدلہ دیا؟ (اسماعیل)



مگر ساتھ ہی مجھے مخاطب کر کے رسول اللہ صلی اللہ علیہ وسلم نے یہ بھی فرمایا کہ جب فوجیں مکہ میں داخل ہونے لگیں تو تم ابوسفیان کو اسی راستہ میں ایک ٹیپے پر کھڑا کر دینا۔ تاکہ اسلام کی عسکری طاقت کا اسے کچھ اندازہ ہو جائے۔

چنانچہ میں نے اس کو حضور علیہ السلام کے ارشاد کے مطابق یہاں سے اسلامی لشکر کو گزرتا تھا وہاں ایک ٹیپے پر کھڑا کر دیا۔ جب اس نے فوجوں کے گزرنے کے وقت ان کی شان و شوکت اور کثرت و بہتات کو دیکھا تو حیران ہو گیا اور کہنے لگا "اے ابوالفضل! جہلا ان لوگوں سے مقابلہ کرنے کی کس میں ہمت اور طاقت ہے؟ خدا کی قسم اسے ابوالفضل اب تو تمہارے پیچھے کی سلطنت بڑی زبردست ہو گئی ہے۔" میں نے کہا "یہ سلطنت اور حکومت نہیں ہے بلکہ نبوت ہے جس نے آنحضرت کو اس درجے تک پہنچایا۔" ابوسفیان نے کہا "ہاں بے شک نبوت ہے۔" اس کے بعد میں نے ابوسفیان سے کہا کہ "اب تو نے اسلامی لشکروں کی کیفیت تو دیکھ لی۔ پس دوڑ کر جا اور اپنی قوم سے کہہ کہ تم سب کی نجات اسی میں ہے کہ بغیر تامل کے ہتھیار ڈال دو اور فوراً آنحضرت کی اطاعت اختیار کر لو۔ اگر کسی نے مقابلے کا خیال کیا تو سارے کے سارے مارے جائیں گے اور کوئی ایک شخص بھی نہیں بچے گا۔"

یہ سنتے ہی ابوسفیان بے تحاشا بھاگا اور مکہ میں پہنچ کر چیخا اور چلایا کہ "لوگو! محمد آگئے اور اتنا عظیم الشان لشکر اپنے ساتھ لائے ہیں کہ اس کے مقابلے کی تم ہرگز طاقت نہیں رکھتے پس تم سب جلدی جلدی میرے گھر میں آ جاؤ کیونکہ محمد نے کہہ دیا ہے کہ جو شخص بھی ابوسفیان کے گھر میں چلا جائے گا وہ امن میں ہوگا۔"

جب ابوسفیان کی بیوی ہندہ بنت عتبہ نے اپنے شوہر کی زبان سے یہ کلمات سنے تو چونکہ وہ اسلام کی شدید ترین دشمن تھی۔ لہذا اسے سخت غصہ آیا اور اسی غصہ کی حالت میں اس نے آگے بڑھ کر ابوسفیان کی موجھیں پکڑ لیں اور چیخ کر کہنے لگی "اس بٹھے یوقوف گدھے کو مار ڈالو جو ذرا سے لشکر کو دیکھ کر اس قدر حواس باختہ ہو گیا۔" ابوسفیان کہنے لگا "بھائیو! اس نابکار عورت کے بہکائے میں اگر اپنا ستیاناس نہ کرو اور خاموشی سے محمد کی اطاعت کر لو۔ دیکھو جو آدمی میرے گھر میں داخل ہو جائے گا۔ وہ امن میں ہوگا۔" لوگوں نے کہا "تیرے گھر میں ایسے کتنے آدمی آجائیں گے؟" اس پر اس نے کہا "جو آدمی اپنے گھر کا دروازہ بند کرے گا یا خانہ کعبہ میں چلا جائے گا۔ وہ بھی امن میں ہے۔" (سیرۃ ابن ہشام صفحہ ۴۱۰۔ تاریخ طبری جلد سوم حصہ اول صفحہ ۴۳۵)

ابوسفیان کے اسلام کے متعلق ایک دوسری روایت طبری ہی میں یہ بھی لکھی ہوئی ہے کہ "جب آنحضرت نے مکہ پر فوج کشی کی تو اسی دوران میں ابوسفیان اپنے دو ساتھیوں حکیم بن خزام اور بدیل بن ورقا کے ساتھ مراظہراں میں آیا۔ ان لوگوں کو پہلے سے معلوم نہ تھا کہ رسول کریم صلی اللہ علیہ وسلم مکہ سے چل کر یہاں فروکش ہیں۔ اچانک یہ لوگ اسلامی لشکر میں پہنچ گئے اور جب انہیں حقیقت حال کا علم ہوا تو تینوں (اپنے آپ کو بے بس اور اچار دیکھ کر) حضور صلی اللہ علیہ وسلم کی خدمت میں حاضر ہوئے اور اسلام قبول کر کے آپ کی بیعت کر لی۔ بیعت کے بعد ان تینوں کو حضور



علیہ السلام نے قریش کے پاس واپس بھیجا تاکہ ان کو اسلام کی دعوت دیں (تاریخ طبری جلد ۳ حصہ اول صفحہ ۴۳۹)

## ۲۔ ہند بنت عتبہ بن ربیعہ

مکہ کے رئیس اعظم عتبہ بن ربیعہ کی بیٹی۔ سردار قریش ابوسفیان بن حرب کی بیوی اور مسلمانوں کے سب سے پہلے بادشاہ حضرت امیر معاویہ کی ماں تھی۔ اس کا باپ عتبہ مسلمانوں کا شدید ترین دشمن اور جنگ بدر میں قریش کا سپہ سالار تھا۔ سب سے پہلے ہی اپنے بھائی شیبہ اور اپنے بیٹے ولید کو لے کر میدان جنگ میں نکلا اور تینوں حضرت حمزہ اور حضرت علی کے ہاتھ سے مارے گئے۔ ہند پہلے بھی اسلام کی دشمن تھی (اور یہ دشمنی اس کو وراثت میں ملی تھی) مگر باپ اور بھائی کے قتل کے بعد تو اس کی عداوت کی انتہا نہ رہی۔ سیم کھائی کہ جب تک اپنے باپ اور بھائی کا بدلہ نہ لے لوں گی چہرے سے نہ بلٹھوں گی۔ جنگ احد میں اس نے اپنے باپ کے قاتل حضرت حمزہ کو قتل کرنے کے لیے ایک قلام وحشی ناحی کو آمادہ کیا۔ اور شہادت کے بعد ان کا کلیجہ نکال کر چھایا مگر نگل نہ سکی۔ اسی لیے ہند ”جگر خوار“ کے نام سے مشہور ہے۔ بڑی ہی سفاک، ظالم، بے رحم اور دلیر و بیباک عورت تھی۔ جب مکہ فتح ہو گیا اور شوہر بھی مسلمان ہو گیا تو اس نے بھی اپنی جرأت اور عافیت اسی میں سمجھی کہ مسلمان ہو جائے۔ مگر اسے سخت اندیشہ اسی بات کا تھا کہ اگر مسلمان ہونے سے پہلے کسی مسلمان نے مجھے دیکھ لیا تو فوراً ہی قتل کر ڈالے گا۔ اس لیے عورتوں کے جھرمٹ میں نقاب اوڑھ کر آئی تاکہ کوئی پہچان نہ سکے۔ مسلمان ہونے سے پہلے اس کے اور آنحضرت صلی اللہ علیہ وآلہ وسلم کے درمیان جو گفتگو ہوئی اسے طبری اس الفاظ میں بیان کرتا ہے۔

”جب رفتح مکہ کے بعد قریش کی عورتیں بیعت کرنے کے لیے آئیں تو ان میں ہند بنت عتبہ بھی تھی۔ اس نے اپنی اس حرکت کی وجہ سے جو آنحضرت کے چچا حضرت حمزہ کی نعش کے ساتھ احد میں کی تھی۔ ایک نقاب اپنے چہرہ پر ڈال رکھی تھی۔ اور اپنی ہیئت بگاڑ رکھی تھی۔ اس کو اس امر کا یقین تھا کہ اگر میں پہچان لی گئی تو یقیناً آنحضرت میری گرفتاری کا حکم دے دیں گے اور زال بعد قتل کا۔ جب سب عورتیں آنحضرت صلی اللہ علیہ وسلم کی خدمت میں بیعت کے لیے آئیں تو ان کے درمیان ہند بھی تھی۔ حضور علیہ السلام نے ان عورتوں سے فرمایا کہ اس اقرار کے ساتھ میری بیعت کرو کہ آئندہ خدائے واحد کے ساتھ کسی کو اس کا شریک اور سا جھی نہ بناؤ گی۔

اس پر ہند آگے بڑھی اور اس نے کہا ”آپ ہم سے ایسی بات کا اقرار لے رہے ہیں کہ اس کا اقرار آپ نے مردوں سے نہیں لیا۔ مگر خیر ہم یہ اقرار کرنے کے لیے تیار ہیں۔“

آنحضرت نے اس بات کا عہد کر کے آئندہ کبھی چوری نہ کرو گی۔

ہند۔ میں اپنے شوہر کے مال میں سے کبھی کبھی لے لیتی ہوں کیونکہ وہ بہت بخوس اور بخیل ہے (معلوم یہ جائز ہے یا نہیں؟)



اس وقت ابوسفیان بھی اتفاق سے وہاں بیٹھا تھا۔ بیوی کی یہ بات سن کر کہنے لگا سب تک جو کچھ تو میرے مال میں سے چرا کر بے چکی ہے وہ میں نے مجھے عاف کیا۔

ابوسفیان کے اس کہنے سے بھانڈا پھوٹ گیا اور معلوم ہو گیا کہ جو عورت بول بڑھ بڑھ کر باتیں بنا رہی ہے اور آنحضرت صلی اللہ علیہ وسلم سے ایسی بیباکی کے ساتھ گفتگو کر رہی ہے وہ ابوسفیان کی بیوی ہے۔ تاہم حضور علیہ السلام نے خود اُسی سے دریافت فرمایا کیا تم ہند بنت عتبہ ہو؟

اب جب کہ سب کچھ ظاہر ہو چکا تھا تو وہ کس طرح انکار کر سکتی تھی۔ کہنے لگی ”جی ہاں میں ہند بنت عتبہ ہوں“ آپ میری خطائیں معاف فرمائیں۔ اللہ آپ کی خطائیں معاف کرے گا اس موقع پر بھی ہند اپنی بے باکی سے باز نہ آئی۔

آنحضرتؐ۔ اچھا یہ اقرار کرو کہ آئندہ کبھی زنا نہ کرو گی۔

اگرچہ حضور علیہ السلام کا خطاب عام تھا اور عام خطاب عوام و خواص سب ہی سے یکساں طور پر کیا جاتا ہے مگر اس کے باوجود ہند کی زبان بچکی نہ رہ سکی اور اس نے بڑی بیباکی سے کہا ”یا رسول اللہ! کیا کوئی شریف عورت بھی زنا کر سکتی ہے؟“

آنحضرتؐ۔ اس بات کا اقرار کرو کہ اپنی اولاد کو قتل نہیں کرو گی۔

اگرچہ حضور علیہ السلام کا اشارہ عرب کی اس شرمناک رسم کی طرف تھا جو یہ تھی کہ لڑکیوں کو پیدا ہوتے ہی مار ڈالا کرتے تھے۔ مگر ہند نے اس میں بھی اعتراض کا پہلو نکال لیا اور بڑی دلیری کے ساتھ کہنے لگی میں بینا ہم صغاراً وقتلتہم کباراً فانت وھم اعلم یعنی ہم نے اپنے بچوں کو صغیر سن میں پرورش کیا۔ لیکن جب وہ بڑے ہوئے تو آپ نے جنگ بد میں ان کو مار ڈالا۔ اب وہ اور آپ سمجھ لیں۔

اگرچہ یہ جواب بھی نہایت گستاخانہ اور غلط تھا مگر حضور نے نہایت تحمل کے ساتھ خاموشی اختیار فرمائی اور اسے کوئی فہمائش نہ کی۔ اس کے بعد فرمایا۔

”اور اس بات کا اقرار کرو کہ کسی شخص پر تہمت نہیں لگاؤ گی“

اس پر بھی ہند نے کہا ”کسی پر تہمت دھرنایا کسی پر بہتان لگانا بڑی ذلیل اور کمینہ حرکت ہے۔ کوئی شریف اور معزز عورت کب ایسی کمینہ اور نامعقول حرکت کر سکتی ہے؟“

اس گستاخانہ جواب پر بھی حضور نے دگر فرمایا اور اس کی بات کو نظر انداز کرتے ہوئے بہتر میں ارشاد فرمایا ”اس بات کا اقرار کرو کہ کسی بات میں میرے کسی حکم کی خلاف ورزی نہ کرو گی اور میری کامل اطاعت اختیار کرو گی“ اس نہایت سیدھے سادے حکم پر بھی ہند نے اعتراض کرنا اپنا فرض سمجھا اور کہنے لگی ”یا رسول اللہ! ہم اس وقت



یہاں اس لیے نہیں آئی ہیں کہ کسی اچھی بات کے لیے آپ کے حکم کی خلاف ورزی کریں۔ آپ جو بھی حکم دیں گے ہم اس کی اطاعت کریں گی۔

اس کے بعد حضور علیہ السلام نے حضرت عمر کو حکم دیا کہ ان کی بیعت لے لو۔

(تاریخ طبری جلد ۳ حصہ اول صفحہ ۱۲۷۵)

### ۳۔ عکرمہ بن ابی جہل

ابو جہل اسلام کا مشہور ترین اور بدترین دشمن تھا۔ جنگ بدر میں مارا گیا۔ عکرمہ اسی کے فرزند تھے اور اسلام دشمنی میں اپنے باپ سے کسی طرح کم نہ تھے۔ ہر معرکہ اور ہر جنگ میں نہایت ذوق و شوق کے ساتھ مسلمانوں کے خلاف اترے اور کوئی دقیقہ اسلام دشمنی کا باقی نہ چھوڑا۔ یہی تھے جو جنگ احد میں اپنے دوست خالد بن ولید کے ساتھ مل کر مسلمانوں پر دوبارہ حملہ آور ہوئے اور ان کے سخت نقصان کا موجب بنے۔ انہی نے ابوسفیان کو جنگ بدر کے انتقام پر بھارا۔ یہی تھے جو بار بار قبائل عرب کو درغلا کر آنحضرت کے مقابلے پر لائے۔ فتح مکہ کے وقت اگرچہ مسلمانوں کی تعداد بہت زیادہ تھی اور کفار مکہ کی کامیابی کی کوئی شکل نہ تھی۔ اس کے باوجود انھوں نے اپنے چند آدمیوں کے ساتھ مسلمانوں کا مقابلہ کیا۔ غرض جنگ بدر سے فتح مکہ تک اپنے باپ کے نقش قدم پر چلتے رہے اور اسلام، آنحضرت اور مسلمانوں کے سخت معاند اور دشمن بنے رہے۔ ان کا گذشتہ اعمال نامہ اتنا تاریک اور اس قدر سیاہ تھا کہ فتح مکہ کے بعد حضور علیہ السلام نے حکم دے دیا کہ عکرمہ جہاں مل جائے مار ڈالا جائے۔ لہذا ان کے لیے اب کوئی اور چارہ کار اس کے سوا باقی نہ رہا کہ بھاگ کر اپنی جان بچائیں۔ چنانچہ یہ بھی اپنے بعض دوستوں کے ساتھ مین جانے کے لیے مکہ سے روانہ ہوئے۔ ان کے بھاگ جانے کے بعد ان کی بیوی ام حکیم بنت حارث نے جو مسلمان ہو گئی تھیں آنحضرت صلی اللہ علیہ وسلم کی خدمت میں ان کی جان بخشی کی سفارش کی اور اس رحمت للعالمین نے ان کی سخت اور شدید بد اعمالیوں کے باوجود انھیں معاف فرما دیا۔ بیوی فحشا ان کی تلاش میں نکلیں اور مین پہنچ کر ان کو اپنے ساتھ واپس مکہ لے آئیں۔ جب آنحضرت صلی اللہ علیہ وسلم کی خدمت میں حاضر ہوئے تو سخت شرمندہ اور محجوب تھے۔ اور ان کو یقین نہ آتا تھا کہ مجھ جیسے اشتہاری مجرم کو بارگاہ نبوت سے معافی مل سکتی ہے۔ مگر رحمت عالم صلی اللہ علیہ وسلم کے رحم و کرم اور شفقت و عنایت کا کوئی ٹھکانہ نہ تھا۔ جب اچانک عکرمہ کو سامنے سے آتا ہوا دیکھا تو مر جھا جالزا کہ المسہاجر فرمانے ہوئے نہایت خفا پیشانی کے ساتھ ان کی طرف بڑھے اور عزت کے ساتھ اپنے پاس بٹھایا۔

لے یعنی اسے پر دسی مسافر نیرانا مبارک ہو۔ حضرت امام مالک اپنی کتاب موطا میں اس واقعہ کو ان الفاظ میں بیان کرتے

میں ”ام حکیم بنت حارث بن ہشام۔ عکرمہ بن ابی جہل کی بیوی تھی۔ وہ فتح مکہ کے موقع پر مسلمان ہوئی۔ لیکن اس کا شوہر اچھا لگے صفحہ



اب بھی عکرمہ کو اپنی جان بخشی کی امید نہ تھی۔ انھوں نے یہ خیال کیا کہ یہ ساری خاطر مدارات قتل کی تہید ہیں۔  
 آخر نہ رہ سکے اور پوچھ ہی لیا کہ ”ام حکیم مجھے زبردستی آپ کے پاس لائی ہیں۔ ان کا بیان ہے کہ آپ نے عفو و درگزر  
 سے کام لیتے ہوئے ازراہ کرم مجھے معاف فرما دیا ہے۔ کیا یہ سب کچھ صحیح اور درست ہے؟“  
 حضور علیہ السلام نے پورے اطمینان کے ساتھ جواب دیا: ”ہاں عکرمہ اب بالکل صحیح ہے بیشک میں نے تم کو  
 امان دی۔ مگر کیا ابھی وہ وقت نہیں آیا کہ تم خدا کی وحدانیت اور میری رسالت کا اقرار کرو۔“

عکرمہ کا دل اس اعلیٰ حسن سلوک سے اس درجہ متاثر ہوا جس کی حد نہیں۔ بہت ہی شرمندہ ہو کر گردن جھکالی  
 اور نظر میں نیچی کر کے حضور علیہ السلام کے جواب میں کہنے لگے ”میں شہادت دیتا ہوں کہ خدا کے سوا کوئی معبود نہیں۔  
 نہ اس کا کوئی شریک ہے۔ آپ اس کے بندے اور اس کے رسول ہیں۔ اور سب سے زیادہ نیک۔ سب سے  
 زیادہ صادق اور سب سے زیادہ اپنے عہد کو پورا کرنے والے ہیں میں آپ پر ایمان لاتا ہوں اور آپ کی نبوت  
 کی تصدیق کرتا ہوں

قبول اسلام کے وقت اپنی گزشتہ بد اعمالیوں اور بدکرداریوں کی پوری فہرست عکرمہ کی آنکھوں کے آگے  
 پھر گئی۔ اور غنی سخت سے سخت دشمنیاں آنحضرتؐ کے ساتھ کی تھیں سب کی سب سامنے آکھڑی ہوئیں۔ تو  
 عکرمہ ان کا تصور کر کے کانپنے لگے اور ان الفاظ میں اپنے گناہوں۔ اپنی بد اعمالیوں اور اپنے عظیم جرائم کی مدافعی  
 حضور صلی اللہ علیہ وسلم سے مانگی۔

”یا رسول اللہ! میں متعدد مواقع پر آپ کے ساتھ نہایت درجہ دشمنی اور عداوت کا مظاہرہ کر چکا ہوں۔ کئی بار  
 آپ کے خلاف لشکر کشی کر چکا ہوں۔ اُحد میں آپ کو سخت تکلیف پہنچا چکا ہوں۔ میں نے بارہا مسلمانوں سے  
 لڑنے اور ان کو قتل کرنے کے لیے اپنے گھوڑے کو دوڑایا ہے اور بہت دفعہ آپ کے خلاف سازشوں میں  
 شریک رہا ہوں۔ میں یہ کارروائیاں کر کے بدترین گناہ کا ارتکاب کر چکا ہوں۔ آپ میری بد اعمالیوں کی مغفرت کے  
 لیے خدا سے دعا مانگیئے“ جس پر حضور علیہ السلام نے اس کے حق میں دعائے مغفرت فرمائی۔

زنا بعد عکرمہ نے خدمت نبوی میں عرض کی ”یا رسول اللہ! میرے لیے سب سے زیادہ جو چیز بہتر باعث خیر  
 اور فائدہ مند ہو مجھے اس کی تلقین فرمائیئے“

حاشیہ نقیہ صفحہ ۲۷۲ مکہ عکرمہ سے جاگ کر مین چلا گیا۔ ام حکیم مین گئی اور وہاں پہنچ کر اپنے شوہر سے ملی اور اس کو اسلام کی  
 تبلیغ کی۔ جس پر وہ مسلمان ہو گیا۔ اور یوی کے ہمراہ مکہ میں واپس آگیا۔ جب آنحضرت صلی اللہ علیہ وسلم کی خدمت میں ام حکیم اس کو  
 لے کر آئی اور حضورؐ کی نظر اس پر پڑی تو جو شمسرت سے فوراً اٹھ کھڑے ہوئے اور اس تیزی سے عکرمہ کی طرف بڑھے کہ صم مبارک پر  
 چادر تنک نہ تھی۔ پھر حضورؐ نے اس کی بیعت لی۔ (موطا امام مالک و کتاب النکاح)



آنحضرت صلی اللہ علیہ وسلم نے جواباً ارشاد فرمایا ”عکرمہ ایترے لیے سب سے زیادہ سوزمند یہ بات ہے کہ تو خلائے پاک کی وحدانیت۔ اپنی عبدیت اور میری رسالت پر صدق دل سے ایمان لائے اور اسی عقیدے پر قائم رہے۔  
 یہی چیز دنیا و آخرت میں تیرے کام آئے گی اگر تو نے اس پر استقامت اختیار کی“

اس قابل قدر نصیحت سے متاثر ہوتے ہوئے عکرمہ نے آنحضرت صلی اللہ علیہ وآلہ وسلم سے کہا ”یا رسول اللہ! میں عہد کرتا ہوں اور آپ میرے اس عہد کے گواہ رہیں کہ میں اس وقت تک جس قدر دوسرے خدا کی راہ میں رکاوٹیں ڈالتے اور لوگوں کو راہ حق سے بھٹکانے میں خرچ کرتا تھا۔ اب اس سے دوگنا دوسرے اسلام کی اشاعت اور کلمۃ الحق کی دعوت میں خرچ کروں گا۔ نیز جس قدر لڑائیاں میں نے اسلام کا مقابلہ کرنے کے لیے اب تک لڑی ہیں اس قدر اس سے دوگنی لڑائیاں کفر کا مقابلہ کرنے کے لیے لڑوں گا۔ یہاں تک کہ نور حق سب جگہ پھیل جائے۔“ حقیقت یہ ہے کہ عکرمہ نے جو کچھ زبان سے کہا تھا اپنے عمل سے کر کے دکھا دیا۔ وہ جب تک زندہ رہا نہایت اخلاص کے ساتھ دین حق کی اشاعت اور دشمنان حق کا مقابلہ کرتا رہا۔

## ۴۔ صفوان بن امیہ

اسلام کے شدید ترین دشمنوں میں امیہ بن خلف کا درجہ بہت اونچا ہے۔ مؤذن رسول حضرت بلال رضی اللہ عنہ اسی امیہ کے غلام تھے جن کو وہ اسلام سے پھیرنے کے لیے اتنی سخت ٹرائل دیا کرتا تھا کہ ان کا حال پڑھ کر بدن کے رونگٹے کھڑے ہوتے ہیں۔ بدر کے معرکے میں اپنے سارے کنبے کو لے کر مسلمانوں کے استیصال کے ارادے سے نکلا۔ اور مارا گیا۔ صفوان اسی امیہ کا لڑکا تھا اور اپنے باپ کی طرح اسلام دشمنی میں خصوصی درجہ رکھتا تھا۔ اس نے اپنے باپ کے انتقام میں خود رسول کریم صلی اللہ علیہ وآلہ وسلم کو قتل کرنے کے لیے عمیر بن وہب کو مدینہ بھیجا مگر وہ وہاں پہنچ کر حضور علیہ السلام کے رحم و کرم کی تلوار سے خود ہی قتل ہو گئے اور اسلام کے داعی بن کر مکہ واپس آئے۔

اس سازش میں ناکامی کے بعد صفوان نے ابوسفیان کو مقتولین بدر کا انتقام لینے کے لیے اکادہ کیا جس کا نتیجہ جنگ احد کی شکل میں ظاہر ہوا۔ غرض ہمیشہ اسلام کی دشمنی اور عداوت میں یہ شخص پیش پیش رہا۔ مکہ فتح ہونے پر جتھہ بھاگ گیا۔ اس کے قیدی دوست عمیر بن وہب نے خدمت نبوی میں عرض کی کہ حضور بنوار کہ صفوان جان کے خوف سے بھاگ گیا ہے اس کی جان بخشی کی سفارش کرتا ہوں۔ حضور علیہ السلام نے حسب عادت نہایت مہربانی سے کام لے کر معاف فرمادیا۔ عمیر جتھہ بھاگ کر اسے مکہ لے آئے اور آنحضرت کی خدمت میں پیش کر دیا۔ آپ نے اسے اسلام کی تبلیغ کی تو کہنے لگا کہ ”حضور و عہد کی مہلت سوچنے کے لیے دین“۔ آنحضرت صلی اللہ علیہ وآلہ وسلم



نے فرمایا دو کی نہیں تم کو چار ماہ کی حملت ہے جاؤ۔ سوچو۔ سمجھو اور خود کرو۔ مگر اس عظیم الظہیر غفور و درگزر اور نرمی و ملاحظت کے بعد بھی صفوان اپنے مذہب پر قائم رہا۔ لیکن اسلام سے پہلی سی پُر خاش باقی نہ رہی۔ آہستہ آہستہ اس کا دل اسلام کی طرف مائل ہوتا رہا۔ اور غزوہ طائف کے بعد باقاعدہ بیعت کر کے حلقہ خدام میں داخل ہو گیا۔ آنحضرت صلی اللہ علیہ وسلم اس کے حالت کفر میں بھی اس کے ساتھ احسان کرتے رہتے تھے۔ چنانچہ جنگ جین کے مال غنیمت سے ایک سواونٹ اسے بھی مرحمت فرمائے تھے۔

## ۵۔ سہیل بن عمرو

ابو بکر سہیل بن عمرو مکہ کے نہایت سر پر آوردہ لوگوں میں سے تھا اور دیگر رؤسائے قریش کی مانند اسلام اور آنحضرت کا سخت دشمن تھا۔ اسلام کے ساتھ اس کی دشمنی دو چند ہو گئی جب شروع تبلیغ ہی میں اس کے دو جوان اور نہایت صالح بیٹے عبداللہ اور ابوجندل مسلمان ہو گئے۔ سہیل نے ان دونوں پر بے پناہ مظالم ٹوٹے انھیں بھوکا رکھا۔ کوڑوں سے پٹوایا۔ ہتھکڑیاں اور بیڑیاں پہنا کر قید رکھا۔ لیکن کوئی بھی ظلم اور تشدد ان کو اسلام سے برگشتہ نہ کر سکا۔ اسلام دشمنی میں یہ شخص بالکل پاگل بن گیا تھا۔ ہر وقت اسی ادھیڑ بن میں رہتا کہ کس طرح مسلمانوں کو صفحہ ہستی سے نیست و نابود کروں۔ کس طرح سے اسلام کو دنیا سے مٹا دوں۔ کس طرح محمدؐ کا خاتمہ کروں چوں کہ نہایت اعلیٰ درجہ کا خطیب تھا اس لیے مسلمانوں کے خلاف خوب دھواں دھار تقریریں کرتا لوگ ذوق و شوق سے انھیں سنتے اور ان سے متاثر ہوتے۔ اپنی تقریروں میں حضرت رسول کریم صلی اللہ علیہ وسلم کے خلاف خوب زہرا گھٹاتا۔ جس سے لوگوں میں بڑا اشتعال پیدا ہوتا۔ غرض دن رات۔ اور صبح شام اس کا یہی مشغلہ تھا اور اسی میں وہ لذت محسوس کرتا تھا جنگ بدر میں گرفتار ہوا۔ حضرت عمرؓ نے آنحضرتؐ کو مشورہ دیا کہ اس کے آگے کے وعدہ دانت توڑو دیے جائیں تاکہ آئندہ عہدگی کے ساتھ تقریر نہ کر سکے۔ لیکن رحمت عالم نے اسے پسند نہ فرمایا اور ایسے شدید اور قہر پرانہ دشمن کو معمولی فدیہ لے کر چھوڑ دیا۔ مگر اس احسان اور سلوک کے بعد بھی یہ شرارت اور خباثت سے باز نہ آیا اور اپنی پہلی حالت پر قائم رہا۔ صلح حدیبیہ میں کفار قریش کی طرف سے کشتہ معاہدہ ہی تھا۔ اور اسی نے نام پاک محمدؐ کے ساتھ رسول اللہؐ کا لفظ لکھنے سے انکار کیا تھا۔

فتح مکہ کے وقت جن لوگوں نے اسلامی فوج کا مقابلہ کیا۔ ان میں سے ایک یہ بھی تھا لیکن جب مکہ فتح ہو گیا تو یہ بڑا پریشان ہوا کہ اب کیا کرے اور کس طرح اپنی جان بچائے۔ آخر یہ تدبیر سمجھ میں آئی کہ گھر میں چھپ کر بیٹھ گیا اور اپنے بیٹے ابوجندل سے کہلا بھیجا کہ میں تمہارا باپ ہوں۔ مسلمانوں کا بچہ بچہ میرے نام کا دشمن ہے۔ ذرا بھی کسی وقت باہر نہ نکلا فوراً مارا جاؤں گا۔ تم جس طرح بھی ممکن ہو سکے محمدؐ سے میرے لیے امان حاصل کرو۔

سیدہ سہیلہ بنت جحشؓ



یہ ابو جہل فہمی میں جن کو محض مسلمان ہو جانے کے نرم میں اس نے انیس سال تک قید رکھا تھا اور زمانہ قید میں کوئی تکلیف ایسی نہ تھی جو بیٹے کو نہ دی ہو۔ مگر یہ خاص اسلامی تعلیم کا اثر تھا کہ بیٹے نے تمام گزشتہ ظلم و ستم قبول کہ خدمت نبوی میں عرض کی کہ ”میرے باپ کو معافی عطا فرمائیے۔“ یہاں بہر وقت دربارِ حکم و کرم جوش میں رہتا تھا۔ ارشاد ہوا ”مجاہد معاف کیا۔ وہ بے خطر ہو کر گھر سے نکلے۔ کوئی اسے کچھ نہیں کہے گا۔“

بیٹے نے باپ کو جا کر یہ خوشخبری سنائی تو وہ حیران ہو گیا اور بے اختیار ہو کر اس کے منہ سے نکلا ”محمد جوانی میں بھی نیک تھے اور اب بڑھاپے میں بھی نیک ہیں۔“

تاہم کفر کا رنگ دل پر اتنا گہرا لگا ہوا تھا کہ اس کے اثر نے میں کچھ وقفہ لگا اور جنگ جین کے بعد یہ اسلام کا بدترین دشمن اسلام کا مخلص خادم بن گیا اور اسلام کی نصرت و اعانت اور اس کی اشاعت و تبلیغ میں اپنا تن من و دھن سب کچھ قربان کر دیا۔

جب آنحضرت صلی اللہ علیہ وسلم کی وفات کے بعد عرب میں ارتداد کا فتنہ عظیم برپا ہوا اور مکہ کے لوگ بھی کچھ متزلزل ہو گئے تو اسی سہیل نے ان کو جمع کر کے ایک زبردست تقریر کی اور کہا کہ ”تم لوگوں نے سب سے آخر میں اسلام کو قبول کیا ہے۔ پس سب سے پہلے اسے چھوڑنے والے نہ ہو۔ یاد رکھو اور خوب کان کھول کر سن لو کہ جو آدمی تم میں سے ارتداد اختیار کر لے گا میں بے نائل اس کی گردن اڑا دوں گا۔“ اس تقریر کا نتیجہ یہ ہوا کہ مکہ ارتداد کے سیلاب عظیم سے محفوظ رہا۔

## ۶۔ ابوسفیان بن حارث

ابوسفیان کیفیت تھی اور مغیرہ نام۔ حارث بن عبدالمطلب ان کے باپ تھے۔ چچا زاد بھائی ہونے کی وجہ سے آنحضرت میں اور ان میں باہم بڑی محبت اور الفت تھی۔ مگر آنحضور کو نبوت کی نعمت ملنے پر یہ دوستی اور یگانگت سخت دشمنی اور عداوت میں تبدیل ہو گئی۔ کوئی دقیقہ آپ کی تذیل میں اور کوئی موقع آپ کی تحقیق میں ابوسفیان کے باقی نہ چھوڑا حضور علیہ السلام کی ذات خاص سے بغض و عناد انھوں نے اپنا مقصد حیات بنالیا۔ سوتے جاگتے۔ بیٹھتے۔ اٹھتے۔ آنحضرت کی بدگوئی کے سوا اور کوئی مشغلہ ہی نہ تھا۔ آپ کی ہجو میں اشعار کہتے اور مجمع عام میں سناتے۔ گلیوں۔ کوچوں اور بازاروں میں پھرے اور آپ کو بدنام کرتے۔ مجلسوں اور محفلوں میں جاتے اور آپ کا مذاق اڑاتے غرض کی زندگی کے تیرہ برس میں ایک دن بھی ایسا نہ گذرا کہ ان کی زبان آنحضرت پر سب و شتم سے باز رہی ہو۔ مدنی زندگی میں کوئی لڑائی ایسی نہیں ہوئی جس میں یہ فوج کفر کے آگے نہ رہے ہوں۔ آپ کے خلاف کوئی ایسی سازش نہیں ہوئی جس میں شامل ہو کر انھوں نے اپنی بدترین عداوت کا اظہار نہ کیا ہو۔ غرض کہیں برس تک ان کی زبان آنحضرت کے خلاف قبیحی



کی طرح چلتی رہی اور ہاتھ پاؤں مشین کی طرح حضور کے خلاف سرگرم عمل رہے۔ لیکن جب سنا کہ حضور مکہ پر چڑھائی کر رہے ہیں تو ہاتھ پاؤں پھول گئے اور ساری لسانی اور لفاظی دھری کی دھری رہ گئی۔ بیوی سے کہا۔ ”محمدؐ آیا چاہتے ہیں۔ خیر سی میں ہے کہ یہاں سے فوراً بھاگ چلو۔ ورنہ زندگی کا خاتمہ یقینی ہے۔“

نیک اور عقلمند عورت نے جواب دیا ”عرب اور عجم محمدؐ کے مطیع و منقاد ہوتے جا رہے ہیں لیکن تم اب تک

اسی سابقہ بغض و عداوت پر قائم ہو۔ حالانکہ تم پر محمدؐ کی اطاعت و امداد کا دوسروں کی نسبت زیادہ حق ہے۔“

موقع اور وقت کی بات ہوتی ہے۔ نصیحت بیوی نے کچھ اس خلوص اور ایسے موقع پر کی کہ ابوسفیان کے دل پر جا کر بیٹھی اور اپنا کام کر گئی۔ سوچا۔ بیوی نے بات تو ٹھیک کہی آخر مخالفت کب تک اور دشمنی کہاں تک رہے گی؟ ہم نے ہر قسم کا زور لگایا مگر محمدؐ کے کام اور اس کی تبلیغ کو برابر ترقی ہوتی چلی گئی۔ اور ہماری ہر ایک کوشش اور سعی اس کے مقابلہ میں ناکام و نامراد رہی۔ اگر ہمارے خداؤں میں کوئی طاقت اور ہمارے معبودوں میں کوئی قوت ہوتی تو ٹھوڑی بہت کامیابی ہمیں ضرور ہوتی۔ بیوی نے سچ کہا کہ عرب اور عجم اس کے مطیع ہوتے جا رہے ہیں۔ آخر کوئی نہ کوئی بات تو ہے جب ہی تو محمدؐ کو ترقی ہو رہی ہے۔ پس کیوں نہ محمدؐ کی اطاعت کر کے اپنی زندگی کو محفوظ کر لیا جائے۔

یہ سوچ کر ابوسفیان نے خیال کیا کہ قبل اس کے کہ محمدؐ مکہ میں داخل ہوں رشتہ ہی میں ان سے مل کر امان حاصل کر لی جائے۔ چنانچہ اپنے ایک صغیر سن لڑکے جعفر اور اپنے دوست عبداللہ بن امیہ بن مغیرہ کو ہمراہ لے کر آنحضرت صلی اللہ علیہ وسلم سے ملنے کے لیے روانہ ہوئے۔

آنحضرت صلی اللہ علیہ وسلم اپنے لشکر کے ساتھ مناقیق العقاب تک پہنچے تھے جو مکہ اور مدینہ کے درمیان ایک جگہ ہے کہ یہ لوگ وہاں پہنچ گئے۔

ابوسفیان نے بیٹے اور دوست کو تو ایک جگہ ٹھہرایا اور خود اسلامی لشکر میں داخل ہو کر چھپتے چھپاتے رسول کریم صلی اللہ علیہ وسلم تک پہنچے اور دفعتاً حضور کے سامنے آگئے۔

حضور علیہ السلام کی نظر جو ان پر پڑی تو ان کی گذشتہ اکیس برس کی مسلسل بد اعمالیوں اور بد کرداریوں اور سب و شتم کی وجہ سے چونکہ حضور کا دل ان کی طرف سے انتہائی طور پر تیز اور متفر ہو چکا تھا لہذا حضور نے اپنا منہ پھیر لیا اور ان سے بات نہ کی۔ نہ ان کے سلام کا جواب دیا نہ ابوسفیان دوسری طرف گئے تو آپ نے منہ پھیر لیا۔ اور بات نہ کی۔ آنحضرت صلی اللہ علیہ وسلم کی تمام کی آمد مدنی زندگی میں یہی ایک واقعہ ایسا پیش آیا کہ آپ نے اپنے مخالف سے ایسا سلوک کیا۔ ورنہ ہمیشہ یہ ہوا ہے کہ سخت سے سخت قاتل اور خونخوار دشمن جب آپ کے سامنے آئے اور دم کے خواستگار ہوئے تو حضور علیہ السلام نے ان سے رفق و ملائمت اور نرمی و مروت کا برتاؤ کیا۔ ابوسفیان سے اس بڑھی ہوئی نفرت کا



باعث یہ تھا کہ تبلیغ اسلام - اشاعت حق اور ترویج دین کے سلسلے میں جو تکلیفیں، اذیتیں اور صعوبتیں آپ کو غیروں نے پہنچائیں وہ حضور علیہ السلام نے بخوشی برداشت کر لیں لیکن انہوں سے جو تکلیف آپ کو پہنچی تو فطری طور سے حضور اسے بھول نہ سکے کیونکہ انہوں کا حق تھا کہ وہ حضور علیہ السلام کی اس عظیم الشان مقصد میں ہر طرح اعانت اور امداد کرتے۔ آپ کے دست و بازو بن کر اسلام کو تقویت پہنچاتے اور آپ کے ساتھ مل کر اعلیٰ کلمۃ الحق میں کوشش اور سعی کرتے۔ مگر جب اس کے خلاف ظہور میں آیا تو آپ کو طبعاً اس کا نہایت رنج ہوا۔ اس کی دوسری مثال ابولہب کی ہے۔ وہ حضور علیہ السلام کا سگا چچا تھا۔ آپ کے سخت سے سخت دشمن کی مذمت بھی قرآن کریم میں نام لے کر نہیں کی گئی مگر صرف ابولہب ایک واحد شخص ایسا ہے کہ خدا تعالیٰ نے نام لے کر اس پر لعنت کی۔ ابولہب اور دوسرے سرداران قریش کی طرف سے حضور علیہ السلام کو ابولہب کی نسبت بہت زیادہ تکلیفیں پہنچیں مگر ابولہب کی مخالفت پر خدائی غضب یکدم بھڑک اٹھا۔ دوسروں نے پتھر مار مار کر حضور علیہ السلام کا سارا جسم لہو لہان کر دیا۔ بدن سے خون نکل نکل کر آپ کے جوتوں میں جم گیا اور بہت دور تک طائف کے بدر معاش آپ پر پتھر اڑا کرتے چلے گئے مگر کسی کے حق میں کچھ نازل نہ ہوا مگر آپ کے چچا ابولہب نے چند کنکریاں اٹھا کر آپ پر پھینکیں تو جبار اور فہار خدا کی انتہائی غیض اور غضب کے ساتھ آسمان سے آواز آئی کہ "ابی لہب کے دونوں ہاتھ ٹوٹ جائیں" یہ محض اس لیے ہوا کہ ابولہب آپ کا نہایت ہی قریبی عزیز تھا۔

اپنی پہلی تدبیر میں ناکام ہونے کے بعد ابوسفیان نے بہت نہ ماری اور دوسری تدبیر یہ کی کہ ام المومنین حضرت ام سلمہ کے پاس جا کر ان پر زور دیا کہ آپ میری سفارش آنحضرت سے کر دیں۔ امید ہے آپ کی سفارش حضور مان لیں گے اور مجھے معاف فرما دیں گے۔ مگر ابوسفیان بن حارث کی پوری زندگی آنحضرت صلی اللہ علیہ وسلم کی اسلام کی اور مسلمانوں کی مخالفت، دشمنی اور عداوت میں گزری تھی۔ انھوں نے حضور علیہ السلام کی تحقیر، اسلام کے استیصال اور مسلمانوں کی ایذا رسانی میں کوشش، سعی اور ہمت کا کوئی دقیقہ باقی نہ چھوڑا تھا۔ اس وجہ سے آنحضرت صلی اللہ علیہ وسلم کے دل میں ان کے لیے کوئی جگہ باقی نہ رہی تھی۔ اسی نفرت کا نتیجہ تھا کہ جب حضرت ام سلمہ نے حضور سے عرض کی کہ "اپنے ابن عم کو مایوس نہ کیجئے" تو حضور نے ناراضگی کے لہجہ میں فرمایا کہ "مجھے ایسے ابن عم کی ضرورت نہیں۔ اس نے میری آبروریزی، میری حقارت اور میری تحقیر میں کوئی کسر باقی چھوڑی ہے جو میں اس کا خیال کروں؟"

اپنی دوسری کوشش میں مایوسی کے بعد جب ابوسفیان کو اور کوئی بات نہ سوچھی تو انھوں نے کہا کہ "اچھا اگر میں ایسا بد کردار ہوں کہ حضور مجھ سے بات کرنا نہیں چاہتے تو میرے ناپاک وجود سے دنیا کو جلد خالی ہو جانا چاہیے۔ میں اپنے بچے کا ہاتھ پکڑتا ہوں اور جنگل میں نکل جاتا ہوں۔ جہاں بھوک اور پیاس کی شدت سے ہم دونوں ہلاک ہو جائیں گے۔"



جب حضور علیہ السلام کے کانوں تک ابوسفیان کے یہ الفاظ پہنچے تو دریائے رحمت جوش میں آیا اور حضور نے نہایت مہربانی فرماتے ہوئے ان کو حاضری کی اجازت دے دی۔ فوراً دونوں باپ بیٹے حاضر ہو کر مشرف بہ اسلام ہوئے اور اپنے گزشتہ قصود کی معافی چاہی۔

### ۷۔ شیبہ بن عتبہ

شیبہ کا باپ عتبہ بن ربیعہ اسلام دشمنی میں سب سے آگے تھا۔ جنگ بدر میں فوج کفار کا سپہ سالار ہی تھا۔ شیبہ کا بہنوئی ابوسفیان بن حرب تھا جو انیس برس تک لگاتار مسلمانوں کے لیے سخت مصیبت کا باعث بنا رہا۔ ان دونوں پر کیا موقوف ہے شیبہ کا سارا گھر انا اسلام کا سخت اور شدید دشمن تھا۔ اور خود شیبہ نے بھی اپنے باپ کی تقلید اور اپنے بہنوئی کی پیروی میں اسلام دشمنی میں کچھ کم حصہ نہیں لیا۔ ہمیشہ مسلمانوں کی تخریب اور ان کی بچ کنی کی فکر میں لگا رہتا تھا۔ قریش کے نوجوانوں کو اسلام دشمنی کے سوا کوئی اور کام بھی نہ رہا تھا۔ اس لیے دن رات اسی شغل میں مصروف رہ کر دنیا و عاقبت میں اپنی روسپاہی کا سامان فراہم کرتے رہتے تھے۔ لیکن فتح مکہ کے بعد قریش کی تمام آرزوئیں جو وہ اسلام کے استیصال کے لیے کرتے رہتے تھے خاک میں مل گئیں اور ان کو نہایت مجبور ہو کر آستانہ نبوت پر سر جھکانا پڑا۔ شیبہ بھی ان میں سے ایک تھا جس نے اس موقع پر مسلمان ہو کر اپنی جان بچائی۔

### ۸۔ عتبہ بن ابی لہب

یہ آنحضرت صلی اللہ علیہ وآلہ وسلم کے چچیرے بھائی اور مشہور دشمن اسلام ابی لہب کے فرزند تھے۔ آنحضرت صلی اللہ علیہ وآلہ وسلم نے قبل از بعثت اپنی بیٹی حضرت رقیہ کا عقد ان سے اور اپنی دوسری بیٹی حضرت ام کلثوم کا نکاح ان کے بھائی عتبہ سے کر دیا تھا۔ جب اللہ تعالیٰ نے آنحضرت صلی اللہ علیہ وآلہ وسلم کو خلعت نبوت سے سرفراز فرمایا۔ تو آپ نے تبلیغ شروع کی اور ابی لہب نے مخالفت شروع کی۔ خدا تعالیٰ نے سورۃ تبت میں ابی لہب نازل کی۔ جب ابی لہب کو اس کی اطلاع ہوئی تو جوش اور غضب کے مارے جل کر کوئلہ ہو گیا۔ اور فوراً عتبہ کو بلا کر اس سے کہا اسی من راسک حرام ات لم تطلق ابنتہ (تیرے ساتھ میرا بیٹھنا حرام ہے اگر تو محمد کی بیٹی کو طلاق نہ دے دے) باپ کی ڈانٹ اور ماں (ام جمیل) کے اصرار سے مجبور ہو کر عتبہ نے یہ نعت عظمیٰ اپنے ہاتھ سے کھودی اور رسول اللہ صلی اللہ علیہ وسلم کی نعت بگڑیہ کو طلاق دے دی (رضعتانہ اُس



وقت تک نہیں ہوا تھا حضور علیہ السلام کی دوسری بیٹی حضرت ام کلثوم کو بھی اسی طرح ابولہب نے اپنے دوسرے بیٹے عتبہ سے طلاق دلوادی۔ ان کا بھی ابھی تک رخصتہ نہیں ہوا تھا۔ (بعد میں ان دونوں بیٹیوں کا نکاح یکے بعد دیگرے حضرت عثمانؓ سے ہوا)

عتبہ نے ماں کے اصرار و باپ کے مجبور کرنے سے حضرت رسول کریم صلی اللہ علیہ وآلہ وسلم کی صاحبزادی کو طلاق بے شک دی مگر جہاں تک ہمیں معلوم ہے تبلیغ اسلام اور اشاعت حق کے کاموں میں حضور علیہ السلام کی کوئی خاص مخالفت نہیں کی۔ اگرچہ باپ اسلام کے دشمنوں کی صفِ اول میں تھا اور اسی حالتِ بغض و عناد میں اس کا خاتمہ ہوا۔

اسی عدم مخالفت کا نتیجہ تھا کہ باوجود حضرت رقیہ کو طلاق دینے کے اور باوجود اسلام قبول نہ کرنے کے آنحضرت صلی اللہ علیہ وآلہ وسلم کے دل میں عتبہ کی طرف سے گنجائش اور جگہ تھی چنانچہ جب فتح مکہ کے بعد قریش کے اکثر افراد نے آنحضرت کی بیعت کر لی مگر ان میں عتبہ اور ان کے بھائی معقب کہیں نظر نہ آئے تو حضور علیہ السلام نے اپنے چچا حضرت عباس سے دریافت فرمایا ”تمہارے دونوں بھتیجوں (یعنی عتبہ اور معقب) کو نہیں دیکھا نہ معلوم کہاں ہیں؟“

حضرت عباس نے عرض کی ”مشرکین قریش کے ساتھ وہ دونوں بھی مکہ چھوڑ کر کہیں نکل گئے ہیں۔“

حضور علیہ السلام نے فرمایا ”چچا! انہیں تلاش کرو اور جہاں ملیں لے کر آؤ۔“

تعمیل ارشاد میں حضرت عباس ان کی تلاش میں نکلے۔ آخر لوگوں سے پوچھنے پر ان کا سراغ مل ہی گیا۔ اور وہ انہیں خدمت نبوی میں لے آئے۔ آپ نے ان کے سامنے اسلام پیش کیا۔ ان کے بے حساب سوائے ماننے اور قبول کرنے کے اور کیا چارہ کار باقی رہ گیا تھا۔ اس لیے فوراً ہی بیعت کر لی۔ جس سے آنحضرت کو بڑی خوشی حاصل ہوئی۔

قبول اسلام کے بعد آنحضرت صلی اللہ علیہ وآلہ وسلم دونوں کو ہمراہ لے کر کعبہ میں تشریف لے گئے اور وہاں دیر تک ان کے لیے دعا فرماتے رہے۔ جب واپس ہوئے تو حضور اقدس کا چہرہ مبارک خوشی و مسرت سے دیک رہا تھا۔ حضرت عباس لے دیکھا تو کہا ”اللہ تعالیٰ آپ کو ہمیشہ ہنستا رکھے۔ آپ کے چہرہ اللہ پر مسرت کے آثار ہیں۔ کیا بات ہے؟“ حضور نے فرمایا ”میں نے اپنے ان دونوں بھائیوں کو خدا سے مانگا تھا۔ خدا نے اپنے فضل سے مجھے دے دیئے۔ پھر میں خوش کیوں نہ ہوں؟“

۱۔ صحابیات صفحہ ۱۰۶ و ۱۱۳ بحوالہ طبقات ابن سعد و اصحابہ کتاب النساء و اصحابہ علیہ السلام صحابیات صفحہ ۱۱۳ سیر الصحابہ جلد ہفتم

صفحہ ۱۴۳ سیر الصحابہ جلد ہفتم صفحہ ۱۴۴ بحوالہ طبقات ابن سعد جلد ۴ ص ۱۴۱



## ۹۔ یزید بن ابی سفیان

مشہور دشمن اسلام ابو سفیان بن حرب کے بیٹے اور حضرت معاویہؓ کے بڑے سوتیلے بھائی تھے۔ ابو سفیان کی ساری اولاد میں سب سے زیادہ نیک اور سلیم الطبع تھے۔ اسی لیے یزید الخوید کہلاتے تھے۔ اپنے باپ اور خاندان کے دوسرے افراد کی طرح آنحضرت صلی اللہ علیہ وآلہ وسلم کی مخالفت میں پیش پیش نہیں تھے۔ اور فتح مکہ کے موقع پر بلا تامل ایمان لے آئے۔ حضور علیہ السلام نے حنین کے مال غنیمت میں چالیس اوقیہ سونا اور ایک سوانٹ ان کو بھی دیے تھے۔

## ۱۰۔ جمیل بن معمر

پیٹ کے بہت ہی ہلکے تھے۔ کوئی بات سنتے تو جب تک سارے مکے میں اس کا اعلان نہ کر دیتے اس وقت تک انھیں چین نہ آتا۔ حضرت عمرؓ ایمان لائے تو انھوں نے چاہا کہ میرے اسلام لانے کی خبر شہر میں ہر شخص تک پہنچ جائے۔ اس کام کے لیے جمیل زیادہ موندل آدمی اور کون مل سکتا تھا۔ حضرت عمرؓ ان کے پاس گئے اور کہنے لگے ”جمیل! میں مسلمان ہو گیا ہوں۔ میاں جمیل کو بھلا کہاں تاب تھی۔ ایک لفظ مزید پوچھ لیے بغیر فوراً بھاگے اور پکھلتے جاتے تھے ”لوگو! عربے دین ہو گیا“ مگر مسلمانوں کو بے دین بتلانے والے نے فتح مکہ کے بعد خود اسلام قبول کر لیا۔

## ۱۱۔ حارث بن ہشام

نام حارث۔ کنیت ابو عبد الرحمن تھی۔ مکہ کے رئیس اعظم اور بڑے فیاض شخص تھے۔ صد ہا غریبوں کے رونیٹے باندھ رکھے تھے۔ رسول کریم صلی اللہ علیہ وسلم کو ان کے عادات و خصائل دیکھ کر اس بات کی بڑی خواہش تھی کہ وہ اسلام لے آئیں۔ ایک مرتبہ ان کے متعلق فرمایا ”حارث قوم کے سردار ہیں۔ ان کے باپ بھی سردار تھے۔ کاش وہ اسلام لے آئیں“

حارث جنگ بدر میں ابو جہل کے ساتھ تھے مگر شکست ہونے پر بھاگ کر جان بچائی اور فتح مکہ کے موقع پر دوسرے سرداران قریش کے ساتھ آنحضرتؐ کی خدمت میں حاضر ہو کر بیعت کی۔

۱۔ سیر الصحابہ جلد ہفتم ص ۳۸۰ ۲۔ سیر الصحابہ جلد ہفتم ص ۳۸۰ ۳۔ سیر الصحابہ جلد ہفتم ص ۳۸۰ ۴۔ سیر الصحابہ جلد ہفتم ص ۳۸۰ ۵۔ سیر الصحابہ جلد ہفتم ص ۳۸۰ ۶۔ سیر الصحابہ جلد ہفتم ص ۳۸۰ ۷۔ سیر الصحابہ جلد ہفتم ص ۳۸۰ ۸۔ سیر الصحابہ جلد ہفتم ص ۳۸۰ ۹۔ سیر الصحابہ جلد ہفتم ص ۳۸۰ ۱۰۔ سیر الصحابہ جلد ہفتم ص ۳۸۰



## ۱۲۔ خویط بن عبد العزیز

مکہ کے بڑے رؤسا میں سے تھے۔ جس وقت رسول اللہ صلی اللہ علیہ وآلہ وسلم مبعوث ہوئے اس وقت ان کی عمر ۴۰ سال کی تھی۔ اگرچہ بدر سے لے کر صلح حدیبیہ تک تمام لڑائیوں میں کفار کے ساتھ رہے مگر زبان یا عمل سے دشمنی کا اظہار کبھی نہیں کیا۔ ایک مرتبہ ان سے آنحضرت صلی اللہ علیہ وسلم نے چالیس ہزار دینار قرض مانگے انھوں نے فوراً دے دیے دعوت اسلام کے آغاز ہی سے اسلام کی طرف مائل تھے۔ کئی مرتبہ قبول اسلام کا ارادہ کیا مگر ہر مرتبہ مشہور دشمنی اسلام ابوالحکم بن امیہ نے غیرت دلا کر روکا۔ آخر فتح مکہ کے بعد حضرت ابوذر غفاری کے وعظ و پند سے متاثر ہو کر خدمت نبوی میں حاضر ہوئے اور مکہ پر چھ کر مسلمان ہو گئے۔

## ۱۳۔ عبد اللہ بن زبیری

یہ شخص سخت دشمنان رسول ہیں سے ایک تھا۔ زمانہ کفر میں اس کا سارا مال تمام دولت ہر قسم کی طاقت اور قوت اسلام کی مخالفت میں وقف تھی۔ اعلیٰ درجہ کا شاعر اور بڑا خطیب تھا۔ اس لیے دن رات آنحضرت صلی اللہ علیہ وسلم کی بھیم ناپاک اشعار کہتا اور ہر ایک جمع میں حضور کے خلاف زہریلی تقریریں کرتا اور ہر وقت اسی نامراد مشغلے میں مشغول رہتا تھا۔ جب مکہ فتح ہوا تو اس کی ساری بد اعمالیاں یکدم اس کے سامنے اکھڑی ہوئیں اور اس نے سوچا کہ اگر میں مکہ میں رہا تو یقیناً مارا جاؤں گا۔ اس لیے اپنے دوست ہیر بن وہب کو ساتھ لے کر مکہ سے نکلا اور نجران چلا گیا مگر جب اس نے سنا کہ جو شخص مسلمان ہو جاتا ہے محمد اس کے گناہوں اور سابقہ جرموں کو معاف کر دیتے ہیں تو وہ لوٹ کر آگیا اور نہایت ثمر مہاری کے ساتھ حضور کی خدمت میں حاضر ہو کر اپنی بد اعمالیوں کی معافی چاہی اور مکہ پر چھ کر مسلمان ہو گیا۔ اب وہی زبان جو بحیرہ اشعار سے مسلمانوں پر تیر و نشتر چلا کرتی ہے تقیہ اشعار سے انھیں خوش کرنے لگی۔ ان مخصوص کی توصیف میں اس کے عقائد تمام ارباب سیر نے نقل کیے ہیں۔

## ۱۴۔ عتاب بن اسید

نہایت نیک دل اور سلیم الفطرت تھے۔ زمانہ کفر میں بھی بہت پرستی سے الگ رہے۔ فتح مکہ سے قبل حضور نے فرمایا تھا کہ قریش میں چار آدمی ایسے ہیں جو کفر سے دور اور اسلام سے قریب ہیں اور ان کے دل اسلام کی طرف راعب کے رشتہ دار تھے۔ اور فتح مکہ کے بعد بھاگ کر انھوں نے ام ہانی کے گھر میں پناہ لی۔ پیچھے پیچھے ام ہانی کے بھائی حضرت علی ان پیچھے اور ان دونوں کو قتل کرنا چاہا۔ مگر ام ہانی نے آنحضرت صلی اللہ علیہ وآلہ وسلم کی خدمت میں حاضر ہو کر ان کے یہاں جاہلی کر لی اور اس طرح ان دونوں کی جانیں بچ گئیں (سیرۃ ابن ہشام ص ۴۶)

سید السحابہ جلد ہفتم صفحہ ۱۳۰ بحوالہ استیعاب جلد اول ص ۳۶۷ وسیرۃ ابن ہشام۔



ہیں۔ ایک غناب بن اسید۔ دوسرے جبر بن مطعم۔ تیسرے حکیم بن حرام اور چوتھے سہیل بن عمرو۔ چنانچہ فتح مکہ کے دن غناب نے بغیر کسی پس و پیش کے اسلام قبول کر لیا اور آنحضرت کے مخلص خادم بن گئے۔ جب حضور مکہ سے واپس جانے لگے تو ان کو وہاں کا حاکم بنا گئے۔

## ۱۵۔ فضالہ لیشی

یہ شخص جس کے باپ کے نام میں بہت اختلاف ہے آنحضرت صلی اللہ علیہ وآلہ وسلم کا نہایت ہی جانی دشمن تھا۔ یہاں تک کہ ہر وقت اندر ہر آن آپ کو قتل کرنے کی فکر میں رہتا تھا۔ انتہا یہ ہے کہ عین اس دن جبکہ حضور فاتحانہ طور پر مکہ میں داخل ہوئے اور کعبہ کا طواف کر رہے تھے۔ فضالہ نے یہ موقع بڑا غنیمت سمجھا اور آپ کو قتل کرنے کی نیت سے آہستہ آہستہ آگے بڑھا جب قریب پہنچ گیا اور آپ پر خنجر کا وارنہ نچا چاہا تو آپ نے نہایت ہی سکون قلب کے ساتھ پوچھا ”کیا فضالہ ہیں؟“

فضالہ :- جی ہاں یا رسول اللہ میں فضالہ ہوں۔

آنحضرت :- کس ارادہ سے آئے؟

فضالہ :- ویسے ہی حاضر ہو گیا تھا۔

آنحضرت :- ابھی تمہارا دل تم سے کیا باتیں کر رہا تھا؟

فضالہ :- کچھ بھی نہیں حضور۔

اس کے اس صریح جھوٹ پر آنحضرت صلی اللہ علیہ وآلہ وسلم کو بے اختیار منہسی آگئی اور حضور مسکرانے لگے۔ اس کے بعد حضور اقدس نے اپنا دست مبارک فضالہ کے سینے پر رکھ دیا۔ جس کے باعث فضالہ کو ایسا قلبی سکون محسوس ہوا کہ تمام بغض و عداوت اور دشمنی و مخالفت کے خیالات دل سے نکل گئے اور ان کی بجائے محبت و مودت اور خلوص و عقیدت کے جذبات دل میں لہریں مارنے لگے۔ خود کہتے ہیں کہ ”ہاتھ رکھتے ہی میرا دل حضور کے عشق سے سزا پایا معمور ہو گیا اور تمام مخلوق میں کوئی آپ سے زیادہ محبوب نہ رہا۔“

اس کے بعد انھوں نے خدا کی وحدانیت اور حضور علیہ السلام کی رسالت کا اقرار کیا اور کلمہ پڑھ کر مسلمان ہو گئے۔

## ۱۶۔ عبداللہ بن سعد بن ابی سرح

بڑا ہی خبیث اور باطن انسان تھا۔ مکی زندگی میں مسلمان ہوا تھا۔ چونکہ پڑھا لکھا تھا اس لیے آنحضرت صلی اللہ علیہ وسلم نے اسے اپنا کاتب و حلی بنالیا۔ ایک مرتبہ حضور علیہ السلام نے اپنی تازہ وحی اسے لکھوائی تو اس نے جہان بوجھ

۱۔ سیر الصحابہ جلد ہفتم ص ۱۶۱ بحوالہ اسد الغابہ جلد ۲ ذکر غناب بن اسید ص ۱۴۱ سیر الصحابہ جلد ہفتم ص ۲۰۳



کر کچھ کا کچھ لکھ دیا۔ مگر فوراً یہ شرارت ظاہر ہو گئی تو بھاگ کر مدینہ چلا آیا اور مرند ہو گیا۔ جب حضور علیہ السلام ہجرت فرما کر مدینہ میں آئے تو یہ پھر بھاگ کر مکہ چلا گیا۔ اور وہیں رہنے لگا۔ جب مکہ فتح ہو گیا تو حضور نے حکم دیا کہ جہاں اسے پاؤ مار ڈالو۔ یہ جان کے خوف سے کعبہ کے پردے کے پیچھے چھپ گیا۔ لیکن جب یہاں بھی امن کی صورت نظر نہ آئی تو بھاگ کر اپنے رضاعی بھائی حضرت عثمان بن عفان کی پناہ ڈھونڈی اور ان سے کہا کہ خدا کے لیے میری جان بچاؤ اور آنحضرت سے میری سفارش کر دو۔ حضرت عثمان نہایت نرم مزاج اور دھم دل انسان تھے۔ انھوں نے اسے اپنے ہاں چھپا لیا۔ اور مناسب موقع پر اپنے ہمراہ لے کر رسول کریم صلی اللہ علیہ وسلم کی خدمت میں حاضر ہوئے۔ اور اس کی جان بخشی کی سفارش کی۔ حضور علیہ السلام بہت دیر خاموش رہے اور کچھ جواب نہ دیا۔ مگر جب حضرت عثمان کا اصرار حد سے بڑھا تو مجبوراً حضور نے آہستہ سے فرمایا ”اچھا جاؤ میں نے معاف کیا“ عبد اللہ بن سعد نے ازنداد سے توبہ کی اور دوبارہ مسلمان ہو گیا۔ جس کے بعد حضرت عثمان اسے ساتھ لے کر واپس چلے آئے۔ حضرت عثمان کے واپس جانے کے بعد حضور علیہ السلام نے صحابہ سے فرمایا کہ تم لوگوں کو بات کے سمجھنے میں اتنا توقف کیوں ہوتا ہے؟ میں اتنی دیر اس لیے خاموش رہا کہ شاید تم میں سے کوئی اٹھ کر امان ملنے سے پہلے اسے قتل کر ڈالے مگر تم چپکے بیٹھے رہے۔“

ایک انصاری نے عرض کی کہ اگر حضور آنکھ سے اشارہ فرما دیتے تو میں اسی وقت اس کا خاتمہ کر دیتا۔ حضور علیہ السلام نے فرمایا ”یہ امر نبی کی شان کے خلاف ہے کہ وہ اس طرح آنکھ سے اشارے کرے“ اپنے زمانہ خلافت میں حضرت عمر نے اسے مصر کا گورنر بنا دیا تھا مگر وہاں کے لوگوں کی شکایت پر معزول کر دیا۔

## ۱۷۔ حکم بن ابی العاص بن امیہ

حکم ابو العاص کا بیٹا۔ حضرت عثمان کا چچا اور مروان کا باپ تھا۔ بنی امیہ کے دوسرے افراد کی طرح یہ بھی اسلام کا سخت دشمن اور بڑا فتنہ پرداز انسان تھا۔ مگر کوئی چارہ کار نہ دیکھ کر فتح مکہ کے موقع پر مسلمان ہو گیا۔ مگر دل کی خباثت کہاں جاتی۔ رسول اکرم صلی اللہ علیہ وسلم نے اسے معتبر سمجھ کر کوئی راز کی بات اس سے کی لیکن اس نے اس کا اظہار کر دیا۔ آنحضرت اس پر سخت ناراض ہوئے اور اسے شہر بدر کر دیا۔

## ۱۸۔ کعب بن زہیر

یہ شاعر تھا اور مکی زندگی میں دن رات آنحضرت صلی اللہ علیہ وسلم کی ہجو اور مسلمانوں کی تہلیل اس کا شعار تھا۔ اپنی زبان اور اپنے اشعار سے اس نے مسلمانوں کو بڑی ایذا پہنچائی۔ اسی لیے فتح مکہ کے موقع پر بھاگ



گیا۔ لیکن جب سنا کہ رحمت للعالمین عام طور سے کفار کو معاف فرما رہے ہیں تو اس نے ایک پُر زور قصیدہ بانٹ  
سعاد آنحضرت صلی اللہ علیہ وسلم کی شان میں تصنیف کیا اور واپس آکر نذر گزارا اور کلمہ پڑھ کر مسلمان ہو گیا۔

## ۱۹۔ ہبیار بن الاسود

یہ اُم المومنین حضرت خدیجہ طاہرہ کے چچا زاد بھائی کا بیٹا تھا۔ مگر بڑا ہی متعصب اور دشمن اسلام تھا۔  
جب آنحضرت صلی اللہ علیہ وسلم کی صاحبزادی حضرت زینب ہجرت کر کے مدینہ جانے لگیں تو اسی نے تیرہ مار کر ان کو  
اونٹ پر سے گرا دیا تھا جس سے ان کا حمل ساقط ہو گیا اور وہ بہت مضطرب اور بیمار مدینہ پہنچیں۔  
فتح مکہ کے موقع پر آنحضرت صلی اللہ علیہ وسلم نے اس کے قتل کا حکم دے دیا تھا۔ مگر اس نے حاضر ہو کر اپنے  
قصود و اور اپنی بد اعمالیوں کی معافی چاہی اور مسلمان ہو گیا۔

## ۲۰۔ ابو قحافہ عثمان بن عامر

یہ حضرت ابوبکر صدیق کے والد اور مکہ کے شرفا میں سے تھے۔ فتح مکہ تک باوجود بیٹے (ابوبکر) اور بیوی  
رام الخیر سلمیٰ کے مسلمان ہو جانے کے بدستور کفر پر قائم تھے اور اکیس برس کا طویل زمانہ اسی حالت میں گزارا۔ انھوں  
نے اس عرصے میں اگرچہ اسلام کی علانیہ مخالفت نہیں کی۔ نہ دشمنان اسلام کی عداوتوں اور سازشوں میں حصہ لیا۔ نہ  
اور آنحضرت کے خلاف کرتے تھے کوئی حصہ لیا۔ مگر وہ اس تحریک کو ایک بے کار مشغلہ اور بازیچہ اطفال ضرور سمجھتے  
تھے۔ چنانچہ ایک مرتبہ حضرت علی کو سامنے سے گذرنا ہوا دیکھ کر کہنے لگے ”ان بچوں نے میرے لڑکے کو بھی خراب  
کر دیا“

انھوں نے بہت لمبی عمر پائی۔ آخر عمر میں آنکھوں کی بصارت جاتی رہی تھی۔ اور جب مکہ فتح ہوا تو وہ نابینا  
تھے۔ کتب سیر میں لکھا ہے کہ حضور علیہ السلام کے عکس میں داخل ہونے کے بعد حضرت ابوبکر صدیق نے ان کو بتایا  
کہ اب تو سب کچھ ہو چکا۔ قریش کو کامل شکست ہو گئی۔ سارے بت سرنگوں ہو گئے اور بتوں کی خدائی ختم ہو گئی  
اب تو آپ خدا اور اس کے رسول پر ایمان لے آئیں۔ غرض بہت کچھ سمجھا بچھا کر ان کو آنحضرت صلی اللہ علیہ وسلم  
کی خدمت میں ہاتھ پکڑ کر لائے۔ ان کی ضعیفی اور کمزوری کا لحاظ کرتے ہوئے آنحضور صلی اللہ علیہ وسلم نے حضرت  
ابوبکر سے فرمایا ”ان بڑے میاں کو تم نے ناحق تکلیف دی میں خود ہی ان کے پاس چلا جاتا۔“

حضرت ابوبکر صدیق نے عرض کی کہ ”میرے نسبت اس کے کہ آپ ان کے پاس تشریف لے جاتے مجھے بہتر



معلوم ہوا کہ میں انہی کو آپ کی خدمت میں لے آیا۔

اس کے بعد رسول کریم صلی اللہ علیہ وسلم نے ابو قحافہ کو اپنے سامنے بٹھالیا ان کے سینے کو مس کیا اور انہیں مسلمان ہوجانے کی تلقین کی جس کے لیے وہ پہلے ہی سے تیار ہو کر آئے تھے۔ چنانچہ بغیر کسی جبر و جبر کے کلمہ پڑھا اور آنحضرت صلی اللہ علیہ وآلہ وسلم کے ہاتھ پر بیعت کر لی۔ اور اس کے بعد جب تک زندہ رہے نہایت مضبوطی کے ساتھ دین اسلام پر قائم رہے۔ ۹۷ برس کی عمر میں بعد حضرت عمر انتقال کیا۔

فتح مکہ کے بعد چند دوسرے یہ وہ چند اصحاب ہیں جنہوں نے فتح مکہ کے وقت اسلام قبول کیا۔ اس قسم مسلمان ہونے والوں کے نام کے سینکڑوں ناموں میں سے بعض مزید نام یہ ہیں: حضرت اسود بن سیرج حضرت

ایمن بن جہیم۔ حضرت بدیل بن ورقہ۔ حضرت حکیم بن حزام۔ حضرت حمزہ بن عمرو۔ حضرت خارجمہ بن جذامہ بھی حضرت سراقہ بن مالک۔ حضرت سعید بن یزید۔ حضرت شیبہ بن عثمان۔ حضرت عبداللہ بن ارقم۔ حضرت عبدالرحمن بن سمرہ۔ حضرت مطیع بن اسود۔ حضرت ہاشم بن عقبہ۔ حضرت ہشام بن حکیم۔ حضرت نصیر بن حارث۔ حضرت قیس بن عدی۔ حضرت اقرع بن حابس۔ حضرت عیینہ بن حصین۔ حضرت مالک بن عوف وغیرہ وغیرہ۔

فتح مکہ کے موقع پر مسلمان ہونے والوں میں جنگ جین میں آنحضرت صلی اللہ علیہ وآلہ وسلم کو بے انتہا مال غنیمت حاصل ہوا۔ یعنی چھ ہزار قیدی۔ ۷۷ ہزار اونٹ۔ ۷۰ ہزار بکریاں اور چار ہزار اوقیہ چاندی۔ ایک اوقیہ سوا تین تولہ کا ہوتا ہے۔

ان میں سے چھ ہزار اسیر تو بغیر کسی معاوضہ اوقیہ کے آزاد کر دیے گئے۔ اور مال سارے کا سارا ان لوگوں میں حضور علیہ السلام نے تقسیم فرمادیا۔ جو عید الا سلام تھے اور فتح مکہ کے موقع پر اسلام لائے تھے سب سے زیادہ مال ابوسفیان کے حصے میں آیا اسے اور اس کے دونوں بیٹوں کو تین سوا اونٹ اور ایک سو بیس اوقیہ چاندی حضور علیہ السلام نے عطا فرمائی۔ اس عطیہ کی بہت دلچسپ تفصیل تاریخ ابن خلدون کتاب ثانی جلد دوم صفحہ ۲۲ کے حاشیہ پر یہ لکھی ہے ”جس وقت معاویہ کو چالیس اوقیہ چاندی اور ایک سوا اونٹ دیے گئے تو انھوں نے کہا کہ میرے بیٹے یزید کا حصہ بھی لاؤ“ اس پر حضور علیہ السلام نے فرمایا ”چالیس اوقیہ چاندی اور ایک سوا اونٹ دے دو“ یہ لے کر انھوں نے کہا ”میرے دوسرے لڑکے معاویہ کا بھی حصہ دو“ تب نبی کریم صلی اللہ علیہ وآلہ وسلم نے چالیس اوقیہ چاندی اور ایک سوا اونٹ اور دینے کا حکم فرمایا ابن ہشام نے ان تمام عطیات کی نام بنام تفصیل لکھی ہے جو اس موقع پر آنحضرت صلی اللہ علیہ وسلم نے قریش کے شرفاء اکابر اور سرداروں کو

۱۔ سیرۃ ابن ہشام ص ۷۰۔ حیات محمد از بیگل صفحہ ۸۹۹ و ۹۰۰۔ خلفائے راشدین ص ۱۰۰۔ ایک روایت یہ ہے کہ انھوں

نے جنگ جین کے موقع پر بیعت کی ۲۔ سیرۃ الصحابہ جلد ۱ صفحہ ۷۹۳۔ سیرۃ النبی صلی اللہ علیہ وسلم جلد اول ص ۷۹۳۔



## فصل یازدہم

### جزیرہ نمائے عرب میں بتوں کی خدائی کا خاتمہ

(۱) خانہ کعبہ کے بتوں کا انہدام | حضرت ابراہیم علیہ السلام نے کعبہ کو صرف خدا کی عبادت کے لیے اپنے فرزند اکبر حضرت اسماعیل علیہ السلام کے ساتھ مل کر تعمیر کیا تھا۔ مگر آئندہ نسلوں کی بے دینی اور مذہب سے بے تعلقی کے باعث خدائے واحد کا یہ گھر بت پرستوں کا تیرتھ بن گیا۔ وہاں آہستہ آہستہ دو چار نہیں بلکہ پورے تین سو ساٹھ خدا گھر کر رکھ دیے گئے اور نہایت زور شور سے ان کی پوجا ہونے لگی۔ آخر خدائی غیرت جوش میں آئی اور اس نے آنحضرت صلی اللہ علیہ وسلم کو پیدا کیا آپ نے ایک ایک کر کے تمام جھوٹے خداؤں اور باطل معبودوں کو خدا کے گھر میں سے نکال کر پھینک دیا۔ اور اسے ہمیشہ کے لیے دوبارہ خدائے واحد کی عبادت کے لیے مختص کر دیا۔ اس کے بعد شیطان جزیرہ عرب میں بت پرستی سے مایوس ہو گیا۔

مکہ کی فتح وہ مبارک موقع تھا جب یہ صنم کدہ دوبارہ مسجد کی شکل میں تبدیل ہوا۔ خدا کا مقدس نبی اوس ہزار قرونیوں کے ساتھ شہر میں فاتحانہ طور پر داخل ہوا اور اس نے حکم دیا کہ توحید کی تبلیغ اور خدائی پیغام کی اشاعت اس وقت تک کما حقہ نہیں ہو سکتی جب تک یہ باطل معبود اور مصنوعی خدا آبادیوں اور بت خانوں میں موجود ہیں لہذا کعبہ کی مسجد میں سے اور شہر کی تمام ملتقم آبادیوں میں سے جہاں جہاں مسلمانوں کا تسلط ہو چکا ہے اللہ جہاں جہاں کے لوگ اسلام قبول کر چکے ہیں۔ یہ بت خارج کر دیے جائیں۔ اس حکم سے حضور علیہ السلام کی غرض یہ تھی کہ چونکہ عرب کے جہلا۔ بدویوں اور توہم پرست اشخاص میں صدیوں سے ان بتوں کی عقیدت و محبت پٹی ہوئی ہے۔ وہ پورے طور پر اس وقت تک دور نہیں ہو گی جب تک ان بتوں کا قلع قمع کر کے ان کی خدائی کا خاتمہ نہ کیا جائے گا۔ نیز اسلام کی اشاعت اور وحدانیت کی تبلیغ بھی اسی وقت آسانی اور سہولت سے ہو سکتی ہے جب راہ کے یہ کانٹے دور کر دیے جائیں۔

(۲) اس حقیقت سے قطع نظر ویسے بھی مشرکین مکہ کا کیا حق تھا کہ خدائے واحد کے گھر میں بت رکھ کر پوجیں۔ اسی لیے ان غاصبوں سے خدا کے نبی نے خدا کا یہ گھر چھین کر اس میں سے بتوں کو خارج کر دیا۔ کیونکہ گھر کے مالک اور اس کے وارث کو (حضور علیہ السلام حضرت ابراہیم کی نسل اور اولاد سے ہیں) پورا حق حاصل ہے کہ مداخلت بے جا کرنے والوں کو اپنے گھر میں سے نکال دے جب اس میں ان کے نکال دینے کی طاقت ہو



اور ابراہیم کے فرزند نے ہی کیا۔

ابن ہشام کا بیان ہے کہ فتح مکہ کے بعد جب آنحضرت صلی اللہ علیہ وآلہ وسلم کعبہ کے دروازے پر آئے تو عثمان بن طلحہ رکنی بردار کعبہ کو بلا کر اس سے کعبہ کی کنجی لی اور کعبہ کے اندر داخل ہوئے۔ وہاں لکڑی کا ایک کپڑا بنا ہوا رکھا دیکھا۔ اس کو حضور علیہ السلام نے ٹوڑ کر پھینک دیا۔

اگے چل کر ابن ہشام لکھتا ہے "کعبہ میں داخل ہونے کے بعد آنحضرت صلی اللہ علیہ وسلم نے اس کے اندر فرشتوں کی تصویریں دیکھیں۔ انہی میں ایک تصویر حضرت ابراہیم علیہ السلام کی بھی تھی جو اس حالت میں بنائی گئی تھی گویا آپ ازلام کے ساتھ قرعہ ڈال رہے ہیں۔ اس تصویر کو دیکھ کر آنحضرت صلی اللہ علیہ وسلم نے فرمایا "خدا ان شرک کو غارت کرے۔ ہمارے بزرگ کی کیسی شکل بنائی ہے۔" پھر حضرت ابراہیم علیہ السلام کو اس قرعہ بازی سے کیا تعلق تھا؟ پھر حضور علیہ السلام نے ان تصویروں کو مٹانے کا حکم دیا۔ چنانچہ اسی وقت سب مٹا دی گئیں۔

حضرت ابراہیم کی طرح حضرت اسمعیل اور حضرت عیسیٰ کے مجسمے بھی وہاں رکھے ہوئے تھے اور کعبہ کی دیواروں پر بھی بہت سی رنگین تصویریں بنی ہوئی تھیں۔ آنحضرت کے حکم سے سب برباد کر دی گئیں۔

صحیح بخاری میں آتا ہے عن عبد اللہ بن مسعود قال دخل النبی صلی اللہ علیہ وسلم مکۃ یوم الفتح و حول البیت سنون و ثلاث مائۃ نصب فجعل یطعنہا بالعود فی یدہ و یقول جاء الحق و زحف الباطل جاء الحق و ما یبدئ الباطل و ما یعبد (حضرت عبد اللہ بن مسعود سے روایت ہے کہ رسول اللہ صلی اللہ علیہ وسلم یوم الفتح کو مکہ میں داخل ہوئے۔ اُس وقت خانہ کعبہ کے گرد تین سو ساٹھ بت نصب تھے حضور علیہ السلام اپنے ہاتھ کی چھڑی سے ان کو مار کر گرتے جاتے تھے اور یہ فرماتے جاتے تھے۔ "حق آگیا اور باطل کا فور ہو گیا۔ حق ظاہر ہو گیا۔ اب باطل باقی نہیں رہ سکتا اور اب دوبارہ نہیں آئے گا۔")

ابن ہشام اس روایت کا راوی ہے کہ جب نبی کریم صلی اللہ علیہ وسلم حرم کعبہ میں تشریف لے گئے۔ تو آپ نے حضرت بلال کو حکم دیا کہ کعبہ کی چھت پر چڑھ کر خدا تعالیٰ کی وحدانیت اور میری رسالت کا اعلان کریں یعنی نہایت بلند آواز سے اذان دیں) اس وقت عتاب بن اسید ہشام بن حارث اور ابوسفیان بن حرب صحن کعبہ میں بیٹھے ہوئے تھے۔ جب بلال نے اذان دی تو عتاب نے کہا "میرے باپ اسید کی بڑی خوش قسمتی تھی کہ وہ اس وقت سے پہلے ہی مر گیا۔ اگر آج زندہ ہوتا اور یہ آواز اس کے کان میں پڑتی تو وہ ضرور ایسی سخت بات کہتا جو

۱۔ سیرۃ ابن ہشام صفحہ ۴۰۶ ۲۔ ازلام ان تیروں کو کہتے تھے جو زمانہ جاہلیت میں قال دیکھنے کے کام آتے تھے۔ اس لفظ کی تشریح اور تفصیل کے لیے دیکھو کلیات ابی القاسم ص ۴۷ طبع علامہ ۳۸۸ لغات القرآن مرتبہ عبدالرشید نعمانی جلد اول ص ۳۷ ۳۔ سیرۃ ابن ہشام ص ۳۷ فتح الباری ذکر فتح مکہ۔



محمد کو بہت بُری لگتی۔

ہشام بن عمارت نے کہا: اگر مجھے اس بات کا یقین ہو جائے کہ محمد حق پر ہیں تو میں ضرور ان کی اطاعت

اختیار کر لوں۔

رہ گیا ابوسفیان ان کو وہ کہنے لگا: ”بھائیو! میں تو کچھ بھی نہیں کہتا۔ کیونکہ اگر میں ذرا بھی بولتا تو یہ فرش کعبہ کی کنکریاں میری ساری بات محمد سے کہہ دیں گی۔“ جب حضور علیہ السلام باہر تشریف لائے تو آپ نے ان سے مخاطب ہو کر فرمایا کہ تم تینوں نے اس وقت جو باتیں کہیں وہ مجھ سے جبریل نے بیان کر دی ہیں۔ یہ کہہ کر آپ نے تینوں کی گفتگو سنا دی۔ جسے سن کر تینوں حیران رہ گئے۔ اور عتاب اور ہشام نے بے اختیار ہو کر کہا کہ ہم گواہی دیتے ہیں کہ آپ بے شک خدا کے رسول ہیں کیونکہ اس وقت ہماری گفتگو میں کوئی اور شخص شریک نہ تھا۔ جس کے متعلق یہ خیال ہوتا کہ اس نے جا کر ہماری باتیں آپ سے کہی ہیں۔

ابن خلدون کہتے ہیں کہ نبیوں کے انہدام کے متعلق یہ روایت بیان کرتا ہے: ”کعبہ کے اندر اور باہر اور اطراف میں جس قدر اصنام تھے انحضرت صلی اللہ علیہ وآلہ وسلم نے ان کو توڑ کر منہدم کرنے کا حکم دیا۔ حضور صلی اللہ علیہ وآلہ وسلم نے بہ نفس نفیس خود بھی بہت سے نبیوں کو توڑا۔ آپ کے ہاتھ میں ایک چھتری تھی۔ اُس سے آپ نبیوں کو زمین پر گرا رہے تھے۔ کوئی بت ایسا باقی نہ رہا جو اوندھے منہ زمین پر نہ گر پڑا ہو۔“

(ج) مفصلات کے بتوں کی تباہی | خانہ کعبہ کے خداؤں کو تباہ اور برباد کرنے کے بعد اب مفصلات کی باری آئی اور انحضرت صلی اللہ علیہ وآلہ وسلم نے مختلف مقامات پر مختلف آدمیوں کو بھیج کر وہاں کے مشہور بتوں کو جنہیں اُس پاس کے قبائل پوجتے تھے منہدم کر دیا مثلاً لات۔ منات۔ عزیٰ اور سواع وغیرہ۔

۱۔ عزیٰ | ان میں سب سے بڑا مرتبہ عزیٰ کو حاصل تھا۔ یہ بت مکہ معظمہ سے ایک منترل کے فاصلے پر بمقام نخعہ نصب تھا۔ قریش۔ کنانہ اور مضر وغیرہ معزز قبائل اس کی پوجا کیا کرتے تھے۔ بنو سلیم کی شاخ بنی ثبیان اس بت کے پجاری اور محافظ تھے۔ انحضرت صلی اللہ علیہ وسلم نے خالد بن ولید کو اسے مسمار کرنے کے لیے روانہ فرمایا۔ جب بت کے پجاری نے سنا کہ خالد بن ولید اسے ڈھانے آرہے ہیں تو اس نے یہ کام کیا کہ اپنی تلوار عزیٰ کے گھے میں ڈال دی اور اس سے مخاطب ہو کر کہنے لگا: ”ہمارے قابل تعظیم معبود! میرے لیے تو اب یہاں ٹھیرنا محال ہے۔ کیونکہ خالد مجھے زندہ نہیں چھوٹے گا۔ لہذا میں تو جا رہا ہوں۔ اور یہ تلوار تیری گردن میں ڈالے جا رہا ہوں۔“ جب خالد اور اس کے ساتھی تختہ تک پہنچیں تو اس تلوار سے ان کا ایسا قتل عام کیمجو کہ ان میں سے کوئی شخص بھی باقی نہ رہے۔ یہ کہہ کر خود تو فوراً بھاگ گیا اور اپنے خدا کو خالد کے رحم پر چھوڑ گیا۔ جنہوں

۱۔ سیرۃ ابن ہشام ص ۷۸۔ ۲۔ تاریخ ابن خلدون کتاب

ثانی جلد سوم ص ۷۸۔



پہنچ کر اس کے ٹکڑے ٹکڑے کر دیے، اور بت خانہ کی عمارت بھی مسمار کر دی۔

مشرکین عرب کے نزدیک عزری بڑی شان کا بت تھا۔ ان کا اعتقاد تھا کہ خدا سر دیوں کی سرور راتیں لات کے ہاں اور گرمیوں کے گرم دن عزری کے ہاں گزارتا ہے۔ بھلا جس دیوتا کے ہاں خدا چھ مہینے مہمان رہے اس کی رفعت و شان کا کیا کہنا؟ یہی وجہ تھی کہ عزری کے سامنے عرب وہ تمام مناسک اور رسوم بجالاتے تھے جو کعبہ میں ادا کیا کرتے تھے۔ اس کا نہایت عقیدت و احترام کے ساتھ طواف کرتے اور اس پر قربانیاں چڑھایا کرتے تھے۔

۲۔ منات | عرب کے بت پرستوں کے نزدیک منات کو بھی خداؤں میں بڑی حیثیت حاصل تھی۔ یہ ان گھڑا بیڈول سا پتھر تھا جو مدینہ منورہ سے سات میل پر قدیہ کے پاس مثلث شکل کے مقام پر نصب تھا۔ عمرو بن لُحی نے جو اصنام قائم کیے تھے۔ یہ بت ان سب سے زیادہ موقر اور معتز تھا۔ قبائل ازد و غسان۔ اوس اور خزرج اس کا حج کیا کرتے تھے۔ اوس اور خزرج جب کعبہ کے حج سے فارغ ہوتے تو یہیں اگر احرام اتار کرتے تھے۔ اس کو توڑنے کو رسول کریم صلی اللہ علیہ وسلم کے حکم سے سعد بن زید الاشہلی نے توڑا۔

۳۔ سواع | قبیلہ بنی لُحی کا بت سواع تھا۔ جس کے متولی بنی لُحیان تھے۔ یہ ایک پتھر تھا جو یثرب کے قریب مقام رباط میں نصب تھا۔ اور قبیلے کے لوگ نہایت عقیدت کے ساتھ اس کا طواف کرتے تھے۔ اس کو توڑنے کے لیے آنحضرت صلی اللہ علیہ وسلم نے حضرت عمرو بن عاص کو بھیجا۔ جب یہ وہاں گئے تو بت خانہ کے بجاری نے ان سے پوچھا کہ ”تم کون ہو؟ اور کیوں آئے ہو؟“ انھوں نے جواب دیا۔ ”میرا نام عمرو بن عاص ہے اور مجھے میرے آقا حضرت محمد مصطفیٰ صلی اللہ علیہ وسلم نے سواع کو توڑنے کے لیے بھیجا ہے۔“

بجاری نے حضرت عمرو بن عاص کا یہ فقرہ پورے غور کے ساتھ سنا اور پھر نہایت اطمینان سے کہنے لگا۔ ”تم میں یہ طاقت اور ہمت نہیں کہ تم سواع کو کسی قسم کا نقصان پہنچا سکو۔ اگر تم نے ایسا ارادہ کیا تو وہ تمہیں نباہ کر کے رکھ دے گا۔ تمہیں پتہ بھی ہے یہ بڑے جاہ و جلال کا معبود ہے۔“ عمرو بن عاص نے کہا ”ہاں مجھے اس کے ”جاہ و جلال“ اور اس کی ”شان و شوکت“ کا خوب پتہ ہے۔ اور میں تمہیں ابھی دکھا دوں گا کہ اس میں کتنی طاقت اور قوت ہے۔“

یہ کہہ کر حضرت عمرو بن عاص نے بجاری کے دیکھتے ہی دیکھتے بت کے بہت سے ٹکڑے کر ڈالے۔ اور پھر بت کے بجاری کو مخاطب کر کے کہنے لگا ”تم نے دیکھ لیا اپنے خدا کا انجام؟“

بجاری جو نہایت حیرت کے ساتھ اس تمام قصے کو دیکھ رہا تھا۔ بے اختیار چلا اٹھا۔ ”یہ محمد کی رسالت

۱۔ سیرۃ ابن ہشام ص ۴۱۳ ۲۔ سیرۃ النبی ص ۱۵۱ ۳۔ تاریخ طبری ج ۱ ص ۴۴۹ ۴۔ سیرۃ النبی ص ۱۵۱ ۵۔ سیرۃ النبی ص ۱۵۱ ۶۔ سیرۃ النبی ص ۱۵۱

۷۔ تاریخ طبری ج ۱ ص ۴۴۹



اور اس کے خدا کی وحدانیت پر ایمان لایا۔

بعد کے زمانہ میں بت شکنی کے لیے آنحضرت صلی اللہ علیہ وسلم نے جتنی بھیجیں وہ سب اسی سلسلے میں شامل ہیں اور ان کا بیان بھی ہم متفرق جگہ کرنے کی بجائے یہیں کیے دیتے ہیں تاکہ بت شکنی کے سادے واقعات ایک ہی جگہ جمع ہو جائیں۔

عرب میں ہر علاقے کا خدا علیحدہ تھا۔ ہر خاندان کا معبود جدا تھا۔ ہر قبیلے کا دیوتا الگ تھا۔ غرض ع گھر گھر نیا اک خدا تھا۔

فتح مکہ کے بعد جب یہ قبائل اور خاندان مسلمان ہو گئے تو آنحضرت صلی اللہ علیہ وسلم نے ان کے بتوں کے ٹوٹنے اور مسمار کرنے کا حکم دیا۔ ان میں سے بعض نے تو اس حکم کو خوشی کے ساتھ قبول کر لیا اور حکم کی تعمیل میں خود اپنے ہاتھوں سے اپنے بتوں کو توڑ کر ان کا خاتمہ کر دیا۔ مگر بعض ایسے بھی تھے کہ صدیوں بت پرستی کی اہنت میں مبتلا رہنے کی وجہ سے بتوں کی عظمت و جلالت کا جاہلانہ خیال فوراً ان کے دلوں سے دور نہ ہو سکا ایسے بتخانوں کے انہدام کے لیے آنحضرت صلی اللہ علیہ وسلم نے اکابر صحابہ کو مضبوط فوجی دستوں کے ہمراہ ان بتوں اور بت خانوں کو ڈھانے اور مسمار کرنے کے لیے روانہ فرمایا۔ کیونکہ جب تک ان کو نیست و نابود نہ کیا جاتا۔ اس وقت تک ان کے تقدس کا خیال ان کے سابق پرستاروں کے دل سے دور نہ ہو سکتا تھا۔ اور نہ وہ اسلام پر پختہ ہو سکتے تھے۔

۱۲۔ لات اس سلسلے میں سب سے دلچسپ کیفیت عرب کے مشہور بت "لات" کو توڑنے کی ہے۔ لات قبیلہ ثقیف کا بت تھا۔ اور وہ اس کی بے حد تعظیم و تکریم کرتے تھے۔ جب یہ لوگ مسلمان ہونے لگے تو انھوں نے نبی کریم صلی اللہ علیہ وسلم کے ارشاد کے مطابق اپنے بت کو توڑنے یا توڑوانے میں بڑی ہچکچاہٹ محسوس کی چنانچہ اول تو بارگاہ نبوی میں انھوں نے یہ شرط پیش کی کہ تین سال تک اسے نہ ڈھایا جائے۔ جب یہ عرضی نامنظور ہوئی تو وہ کہنے لگے اچھا جانے دیجئے۔ ایک سال کی ہمیں مہلت دیجئے۔ حضورؐ نے فرمایا یہ نہیں اس فصول کام کے لیے کسی مہلت کی ضرورت نہیں۔ آخر گھٹنے گھٹنے وہ لوگ ایک مہینے تک آگئے اور کہنے لگے "کم از کم ایک مہینے کی مہلت تو حضورؐ مرحمت فرمائی دیں۔ مگر حضورؐ علیہ السلام نے کوئی مہلت دینے سے طعنی انکار کر دیا۔ جب وہ لوگ پورے طور پر مایوس ہو گئے تو مجبور ہو کر انھوں نے یہ درخواست کی کہ اگر آپؐ اس بت خانہ کو خود آپ ہی ڈھانا چاہتے ہیں تو پھر یہ کام ہم سے نہ لیں۔ بلکہ اپنے صحابہ میں سے کسی کو بت کے توڑنے اور بت خانہ کو ڈھانے کے لیے مامور فرمائیں۔"



ان کی اس درخواست کو حضور علیہ السلام نے منظور فرمایا اور مغیرہ بن شعبہ اور ابوسفیان بن حرب کو حکم دیا کہ ان لوگوں کے ساتھ جا کر بیت خانہ کو منہدم کر دو۔

۵۔ خلصہ ملک یمن میں ایک بہت مشہور بیت خانہ ذی الخلصہ نامی تھا۔ اس میں جو بیت رکھا ہوا تھا اس کا نام خلصہ تھا اور دوس اور خشم کے قبائل اس کی پرستش کیا کرتے تھے۔ اس بیت خانہ کی تعظیم و تقدیس یمن میں کعبہ کے برابر کی جاتی تھی۔ اسی لیے یہ کعبہ یمنیہ کہلاتا تھا۔ یہاں کے لوگ مسلمان تو ہو گئے تھے مگر توہم پرستی اور بہالت کے باعث اپنے ہاتھ سے خلصہ کو مسمار کرنے اور ذی الخلصہ کو ڈھانے کے لیے تیار نہ تھے کہ ایسا کرنے سے معلوم کیا غضب نازل ہو جائے۔ اس لیے نبی کریم صلی اللہ علیہ وآلہ وسلم نے یمن کے ایک شاہی خاندان کے ایک رکن اور قبیلہ بخیلہ کے سردار حضرت جریر بن عبد اللہ بخیلی کو ڈیڑھ سو سواروں کے ساتھ خلصہ کو ڈھانے کے لیے روانہ فرمایا۔ زیادہ آدمی اس مہم کے لیے اس وجہ سے ساتھ بھیجے گئے کہ ممکن ہے بعض جاہل بدو جو شش میں کھائیں۔ جریر نے وہاں پہنچ کر خلصہ کو مسمار کر دیا اور ذی الخلصہ کو جلا ڈالا۔ جب جریر نے ابوارطاة کے ہاتھ اس کی اطلاع دی تو حضور نہایت خوش ہوئے اور آپ نے جریر کے حق میں دعا فرمائی اللّٰهُمَّ تَبِعْتَهُ كَجَعَلْتَهُ هَادِيًا مُّقْدِرًا اے اللہ اسے ثابت قدم رکھ اور اسے دوسروں کو صحیح راستہ پر چلانے والا اور خود صراط مستقیم پر قائم رہنے والا انسان بنا۔

۶۔ ذوالکفین ذوالکفین قبیلہ دوس کا بت تھا۔ اور وہ لوگ نہایت ذوق و شوق کے ساتھ اس کی پرستش کرتے تھے۔ جب قبیلہ کی بڑی تعداد مسلمان ہو گئی تو اس قبیلہ کے مشہور مبلغ اسلام حضرت طفیل بن عمرو دوسی نے حضور علیہ السلام سے اس مرکز کفر کے انہدام کی اجازت مانگی جو حضور نے دے دی۔ چنانچہ وہ کچھ دوسروں کو لے کر گئے اور بت خانے میں آگ لگا دی۔

۷۔ فلس فلس قبیلہ طے کا بت تھا۔ اس قبیلہ کا سردار عدی بن حاتم تھا۔ جو اسلامی فوجوں کے آنے پر شام بھاگ گیا۔ فلس کو توڑنے کے لیے آنحضرت صلی اللہ علیہ وآلہ وسلم نے حضرت علیؑ کو ڈیڑھ سو سواروں کے ساتھ روانہ فرمایا۔ انھوں نے وہاں پہنچ کر بت خانہ کو مسمار کر دیا۔ حاتم کی بیٹی سفانہ بھائی کے بھاگ جانے کے بعد وہاں موجود تھی جیسے کہ حضرت علیؑ واپس آ گئے۔ حضور علیہ السلام نے اسے آزاد کر دیا۔

بتوں کے انہدام کے بعد معبودان باطلہ کا قلع قمع کرنے کے فوراً بعد آپ نے معبود برحق کی طرف اشاعت اسلام کی طرف توجہ لوگوں کو خاص طور پر توجہ دلائی۔ اور مبلغین اسلام کو مختلف قوموں اور قبیلوں کی طرف دعوت حق اور اشاعت اسلام کے لیے روانہ فرمایا۔ چنانچہ طبری نے صاف لکھا ہے قد کان رسول اللہ صلی اللہ علیہ وسلم بعثت فیما حول مکة السمریۃ یأخذ الی اللہ عز وجل ولہم بامرہم بقتال

۱۔ سیرۃ ابن ہشام ص ۲۷۴، سیرۃ النبی ص ۱۷۱ جلد اول ص ۲۷۴، صحیح بخاری کتاب الجہاد والسیرة باب حرق الدور والخیل۔  
فصل البخاری جلد اول ص ۲۷۴ سیرۃ الصحابة جلد ۱ ص ۲۷۴ سیرۃ الجہاد جلد ۱ ص ۲۷۴



آنحضرت صلی اللہ علیہ وسلم نے اپنے قیام مکہ کے زمانہ میں بہت سی جماعتیں اطراف مکہ میں دعوت و اشاعت اسلام کے لیے روانہ فرمائیں مگر ان میں سے کسی کو بھی حضور علیہ السلام نے جنگ و جدل کی اجازت نہیں دی<sup>۱</sup>۔  
 اشاعت اسلام کے وقت اسی لیے جب کوئی جماعت تبلیغ اسلام کے لیے بھیجی جاتی تھی تو اسے خاطر طور پر تہمت جنگ و پیکار کی مخالفت کر دی جاتی تھی کہ صرف اشاعت اسلام مقصود ہے لڑائی بھڑائی کی اجازت نہیں چنانچہ اسی سلسلے میں جب آنحضرت صلی اللہ علیہ وسلم نے حضرت خالد بن ولید کو ۳۰ آدمیوں کی حفاظتی جماعت کے ساتھ بنی جذیمہ کی طرف تبلیغ اسلام کے لیے روانہ فرمایا تو ان کو صاف طور پر حکم دیا کہ تمہارے بھیجنے سے مقصد دعوت حق ہے نہ کہ جنگ و جہاد۔ ابن سعد کے الفاظ میں کہ بعثہ الی بنی جذیمہ داعیاً الی الاسلام ولیم یبعثہم قتلاً یعنی آنحضرت صلی اللہ علیہ وآلہ وسلم نے خالد بن ولید کو بنی جذیمہ کی طرف دعوت اسلام کے لیے بھیجا تھا۔ جنگ کرنے کے لیے نہیں۔<sup>۲</sup>

## فصل دوازدهم فتح مکہ کا عظیم الشان قائدہ

### تمام عرب میں اسلام کی آزادانہ اشاعت

اسلام دشمنی میں کعبہ کی مرکزی حیثیت چونکہ آنحضرت صلی اللہ علیہ وآلہ وسلم کے خلاف مکہ دشمنی اور عداوت میں ایک مرکزی حیثیت رکھتا تھا۔ اس لیے مکہ کی فتح متعدد عظیم الشان نتائج کی حامل ہوئی تبلیغ اسلام کے خلاف تمام سازشیں ہمیں سے اٹھتی تھیں اور سارے عرب میں پھیل جاتی تھیں۔ آپ کے سخت ترین دشمن ہمیں آباد تھے اور ہمیں بیٹھ کر انھوں نے آپ کے خلاف تمام عرب میں آگ لگائی تھی اور آپ کی مخالفت اور دشمنی کا بیج ہر عرب کے دل میں بویا تھا۔ جو برابر بڑھ رہا تھا۔

- ۱۔ یہ مکہ ہی تھا جس نے ابتدا میں آپ کی تبلیغ کی اشتد ترین مخالفت کی تھی۔
- ۲۔ یہ مکہ ہی تھا جس نے آپ کو اور آپ کے متبعین کو سخت سے سخت جہماتی تکلیفیں دی تھیں اور ہر قسم کے نقصان پہنچائے تھے۔

۳۔ یہ مکہ ہی تھا جس نے آپ کے ماننے والوں کا تعاقب حبش تک کیا تھا۔

۱۔ تاریخ طبری جلد اول حصہ سوم ص ۷۷۹ ۲۔ سیرۃ النبی ص ۵۷۱ ج ۱ ابن سعد



۴۔ یہ مکہ ہی تھا جس نے تین سال تک آپ کا ہائیکٹ کیے رکھا تھا۔

۵۔ یہ مکہ ہی تھا جس کے آٹے دن کے ظلموں سے تنگ آکر حضور علیہ السلام کو اپنا وطن عزیز چھوڑنا پڑا تھا۔

۶۔ یہ مکہ ہی تھا جس نے شہر سے نکل جانے کے بعد بھی دُشمنک آپ کا تعاقب کیا تھا۔

۷۔ یہ مکہ ہی تھا جس نے آٹھ سال تک ایک منٹ بھی آپ کو مدینہ میں آرام سے بیٹھنے نہیں دیا تھا۔

۸۔ یہ مکہ ہی تھا جس نے بارہا زبردست لشکروں کے ساتھ آپ پر لشکر کشی کی تھی۔

۹۔ یہ مکہ ہی تھا جس نے بارہا آپ کو زہر دلوئے اور قتل کروانے کی کوشش کی تھی

۱۰۔ یہ مکہ ہی تھا جس نے مدینہ کے یہودیوں کو ہر موقع پر آپ کے خلاف بھڑکایا تھا۔

۱۱۔ یہ مکہ ہی تھا جس کے فرزندوں نے تمام عرب میں پھر قبائل کو آپ کے مقابلے پر اکادہ کیا تھا۔

اسی لیے مکہ کی فتح تمام دشمنانِ حق و صداقت کے لیے پیغامِ موت ثابت ہوئی اور ان کی تمام سرگرمیوں اور سازشوں کا ایک دم خاتمہ ہو گیا۔

فتح مکہ کا سب سے بڑا فائدہ

راستہ کی اشاعت میں آواز دی

پوری مستعدی کے ساتھ آنحضرت صلی اللہ علیہ وسلم اس مقدس کام کی سرانجام دہی میں مصروف و مشغول اور تھک ہو گئے

جس کے لیے آپ مبعوث ہوئے تھے۔ قریش کی دشمنی اور قبائل عرب کی مخالفت کا جو زبردست بند آپ کی راہ روکے

کھڑا تھا۔ مکہ کی فتح سے سارے کا سارا منہدم ہو گیا۔ اور حقیقت و صداقت، وحدانیت و توحید اور رسالت و معرفت

کا دیباچہ سیکراں نہایت روانی کے ساتھ بننے لگا اور دیکھتے ہی دیکھتے سارے عرب کو میراب کر دیا۔

فتح مکہ کے بعد اسلام کے

لسرعت پھیلنے کے اسباب

ساتھ تمام جزیرہ نمائے عرب میں پھیل گیا اور کفر و شرک اور بت پرستی کی بنیادیں

ہزاروں سے اکھڑ گئیں حسب ذیل تھیں:-

(۱) چونکہ کعبہ کی تقدیس کے تمام عرب قبائل قائل تھے اور قریش کعبہ کے متولی اور وارث اور قابض تھے

اس لیے وہ تمام عرب میں معزز اور موقر سمجھے جاتے تھے۔ جب قریش اور آنحضرت صلی اللہ علیہ وآلہ وسلم میں

جنگ چھڑ گئی تو تمام عرب نہایت بے چینی کے ساتھ اس امر کا اظہار کرنے لگا کہ دیکھیں محمدؐ اور ان کی قوم میں کون

فתיاب ہوتا ہے؟ جس کو فتح حاصل ہوگی اور جو کعبہ پر قابض ہو جائے گا ہم اسی کی اطاعت اختیار کریں گے۔ کیونکہ

طاقتور کا ہر کوئی سامنے اور خوشامدی ہوتا ہے مغلوب کا مددگار و معاون کوئی نہیں ہوتا۔ چنانچہ جب مکہ



فتح ہو گیا اور قریش کی تمام طاقت اور قوت ٹوٹ گئی۔ تو لوگ فاتح کا ساتھ دینے کے لیے امنڈ پڑے اور جو قی  
در جو قی اسلام میں داخل ہوئے لگے۔

(۱۱) عرب پورے یقین کے ساتھ یہ سمجھے بیٹھے تھے کہ مکہ پر کسی طاغوتی طاقت کا قبضہ نہیں ہو سکتا اور  
کوئی شخص قریش پر فتح نہیں پاسکتا۔ بہ الفاظ دیگر قریش پر غلبہ حضور علیہ السلام کی صداقت کی دلیل اور مکہ  
کی فتح اسلام کی سچائی کا ثبوت تھی۔ جب یہ دونوں چیزیں ہو گئیں تو قبائل عرب کے اسلام قبول کرنے میں  
کوئی روک باقی نہیں رہی۔ اور وہ نہایت کثرت کے ساتھ مدینہ آکر مسلمان ہوئے لگے۔ چنانچہ صحیح بخاری  
کی مشہور روایت ہے:-

وكانت العرب تلتوم باسلامهم لفتح فيقولون اتركوه وقومه فانه  
نبي صادق فلما كانت وقعة اهل الفتح بادر كل قوم باسلامهم  
اليعني عرب کے قبائل مسلمان ہونے کے لیے فتح مکہ کا انتظار کر رہے تھے اور کہتے تھے کہ محمد اور اس کی قوم کو  
اپس میں نہ پٹ لینے دو۔ اگر محمد اپنی قوم پر غالب آگیا تو وہ سچا نبی ہے۔ چنانچہ جب مکہ فتح ہو گیا تو ہر قبیلہ کے  
لوگوں نے اسلام لانے میں جلدی کی

(۱۲) ابھی قریب کے زمانے میں جس کو ساٹھ اکٹھ برس ہوئے تھے ایک عظیم الشان واقعہ اسی کعبہ کے  
متعلق ہو چکا تھا جس کو دیکھنے والے ابھی کئی لوگ زندہ موجود تھے کہ ابرہہ حاکم یمن نے کعبہ کو ڈھانے کے لیے  
مکہ پر حملہ کیا مگر آسمانی عذاب کے ساتھ بڑی طرح ہلاک ہو گیا۔ اس سے عربوں کو یقین ہو گیا تھا کہ کعبہ پر حملہ کر کے  
کوئی شخص ہلاک اور برباد ہونے سے بچ نہیں سکتا۔ لیکن جب انھوں نے دیکھا کہ رسول اکرم صلی اللہ علیہ وسلم  
کو مکہ پر حملہ کرنے کے بعد کچھ بھی نہ ہوا اور آپ نہایت آسانی کے ساتھ کعبہ پر نہ صرف قابض ہو گئے بلکہ  
انھوں نے ان تمام معبودوں کا بھی کامل طور پر صفایا کر دیا جو کعبہ میں بیٹھے ہوئے سارے عرب پر خدائی کر رہے  
تھے، جن کی عبادت اور پرستش قریش کا ہر چھوٹا بڑا کر رہا تھا۔ تو عربوں کے دل میں میخ فولاد کی طرح یہ  
بات بیٹھ گئی کہ محمد یقیناً خدا کی طرف سے ہے بھی تو کعبہ پر حملہ کر کے برباد نہیں ہوا۔ یہ بُت جھوٹے ہیں جو  
سب مل کر بھی محمد کا مقابلہ نہیں کر سکے۔ چنانچہ مسلمان ہونے کے وقت جب آنحضور صلی اللہ علیہ وآلہ وسلم  
نے ابوسفیان سے فرمایا کہ اس بات کا اقرار کرو کہ بُت کوئی چیز نہیں اور ان میں کوئی طاقت اور قوت نہیں۔  
تو اس نے یہی جواب دیا کہ ”اگر تمہوں میں طاقت اور قوت ہوتی تو آج ہماری مدد نہ کرتے؟“ غرض بت پرستوں کا  
اپنے بتوں پر سے اعتقاد کا اٹھ جانا بہت زیادہ ان کے اسلام کی طرف مائل ہونے کا باعث ہوا۔

(۱۳) ہجرت سے لے کر فتح مکہ تک اٹھ برس میں مختلف مبلغین اسلام کی ان تھک کوششوں کے باعث

۱۔ تخرید بخاری جلد دوم ص ۶۲ ۲۔ سیرۃ ابن ہشام ص ۶۲



عرب کے اکثر قبائل اس بات کے دل میں قائل ہو گئے تھے کہ دین اسلام سچ اور حق ہے۔ مگر انھوں نے قریش سے محبت اور مودت کا عہد اور پیمانہ کر لیا تھا۔ اور اس کے نتیجے میں قریش کی پناہ اور حفاظت انھوں نے حاصل کر لی تھی۔ لیکن جب قریش کا تمام اعزاز و اکرام ختم ہو گیا۔ اور طاقت و حکومت سب آنحضرت صلی اللہ علیہ وسلم کے ہاتھ میں آ گئی تو پھر عرب قبائل نے سوائے اس کے کوئی چارہ کار نہ دیکھا کہ وہ اسلام لاکر اپنے مستقبل کو محفوظ کر لیں کیونکہ مسلمانوں کے سوا اس وقت عرب میں اور کوئی طاقت ایسی نہ تھی جس کی پناہ لے کر عرب کے بعض کمزور قبائل محفوظ رہ سکتے۔ اس لیے وہ جلدی جلدی اسلام لے آئے۔

(۵) بعض قبائل اگرچہ صداقت اسلام کے معترف ہو چکے تھے۔ مگر قریش کے قہر و غضب سے ڈرتے تھے۔ لیکن جب قریش آنحضرت صلی اللہ علیہ وآلہ وسلم کے خطابے میں مغلوب ہو گئے۔ جب کعبہ فتح ہو گیا۔ جب قریش کے خدا کعبہ میں سے نکال کر پھینک دیے گئے تو ایسے کمزور قبائل کی راہ میں کوئی رکاوٹ باقی نہ رہی اور وہ گروہ درگروہ آکر مسلمان ہونے لگے۔

(۶) سب سے بڑی اور سب سے اہم وجہ قبائل کے بکثرت قبول اسلام کی جیسا کہ ہم بیان کر چکے ہیں یہ ہوئی کہ مکہ فتح کرتے ہی آنحضور صلی اللہ علیہ وآلہ وسلم نے عرب کے مختلف حصوں اور علاقوں میں دین اسلام کی تبلیغ اور اشاعت کے لیے مبلغ اور واعظ روانہ فرمائے۔ جنہوں نے ہر قبیلے کا دورہ کر کے خدائی پیغام لوگوں تک پہنچایا۔ فتح مکہ کے باعث اب چونکہ اسلام ایک تسلیم شدہ مذہب بن چکا تھا۔ اور مبلغین کے ساتھ بھی کافی جمیعت آنحضرت صلی اللہ علیہ وآلہ وسلم احتیاطاً بھیجا کرتے تھے۔ لہذا کسی کی مجال نہ تھی کہ واعظین اسلام کے ساتھ بد سلوکی سے پیش آتا۔ مبلغ بلا روک ٹوک تبلیغ کرتے تھے اور سامعین اطمینان کے ساتھ ان کا وعظ سنتے تھے۔ اور اسلام کی اعلیٰ تعلیم اور مبلغین کے اعلیٰ اخلاق کے باعث لوگ اسلام کی طرف کھینچے جلتے تھے۔ چونکہ اب قریش کا کوئی اثر اور دباؤ باقی نہ رہا تھا۔ لہذا نہایت آسانی کے ساتھ اور بغیر کسی خدشے اور اندیشے کے لوگ اسلام قبول کر لیتے تھے۔ غرض تبلیغ اسلام میں سب سے زیادہ اثر ان تبلیغی جماعتوں کا ہوا جن کو رسول کریم صلی اللہ علیہ وآلہ وسلم نے اس مقصد کے لیے اطراف عرب میں ہدایتیں دے کر روانہ فرمایا تھا۔ یہ تبلیغی ہمیں اس کثرت کے ساتھ عرب کے مختلف حصص اور مختلف قبائل میں حضور علیہ الصلوٰۃ والسلام نے بھیجیں کہ نبی اسد کے ایک وفد نے حضور نبوی میں آکر بڑے فخر سے یہ بات کہی کہ ”اگرچہ آپ نے تبلیغ کے لیے ہماری طرف اپنے آدمی نہیں بھیجے مگر ہم بھی آپ پر ایمان لے آئے“



## فصل سیر دوم

### فتح مکہ کے بعد

يَدْخُلُونَ فِي دِينِ اللَّهِ أَفْجَاءَ كَإِيمَانِ الْفُرُوزِ نَظَارَهُ  
قبول اسلام کے لیے بکثرت وفود کی تہہ تیہیں

فتح مکہ کے بعد فوراً داعیان حق اور مبلغین اسلام کا عرب کے تمام حصوں میں سرگرم عمل ہونے کا نتیجہ تھا خوشگوار نکلا۔ ہر طرف سے لوگ اسلام قبول کرنے کے لیے مدینہ آئے گئے۔ بکثرت قبائل نے اپنے نمائندوں کو آنحضور صلی اللہ علیہ وآلہ وسلم کی خدمت میں بھیج کر توجہ خداوندی اور رسالت محمدی کا اقرار کیا۔ ان نمائندوں کے آنے اور رسول کریم صلی اللہ علیہ وآلہ وسلم کی خدمت مبارکہ میں باریاب ہونے کی جو کیفیت ارباب سیر نے بیان کی ہے۔ ان کا ”وفود“ کے عنوان سے ذکر کیا ہے۔

ان وفود کی تعداد میں اختلاف ہے۔ ابن اسحق نے صرف ۵۰ وفود کا حال قلمبند کیا ہے۔ محمد بن سعد کا تب الواقعی نے ۷۰ وفود کا ذکر کیا ہے۔ دیلمی، مغلطائی اور زین الدین عراقی بھی ان وفود کی تعداد یہی بیان کرتے ہیں۔ مگر سیرۃ شامی کے مصنف نے مختلف کتب سیر سے انتخاب و اقتباس کرنے کے بعد ۱۰۴ وفود کے حالات ہم پہنچائے ہیں لیکن حافظ ابن قیم اور قسطلانی نے نہایت تلاش و تحقیق کے ساتھ بہت زیادہ حرم و اخذیات کے بعد ۲۴۴ وفود کے حالات بیان کیے ہیں۔

ان وفود کی جو فتح مکہ کے بعد نہایت کثرت کے ساتھ آنحضرت صلی اللہ علیہ وآلہ وسلم کی خدمت میں آئے دو قسمیں تھیں۔ ایک تو وہ جو نبی کریم صلی اللہ علیہ وآلہ وسلم کی طاقت اور قوت سے مرعوب ہو کر آپ سے صلح کے طالب ہوئے اور مقررہ جزیہ پر (جو حفاظت کا معاوضہ تھا) آپ کی اطاعت قبول کر لی مگر اس ففت اسلام نہیں لائے۔ دوسری قسم ان لوگوں کی تھی جن کے بیشتر افراد نے یا تو اسلام قبول کر لیا یا اپنے نمائندوں کو تحقیق حال کے لیے مدینہ بھیجا۔ چونکہ قسم اول ہمارے موضوع سے خارج ہے۔ لہذا ہم یہاں صرف ان قبائل کا مختصر حال بیان کریں گے جو یا تو مسلمان ہو گئے تھے یا جنہوں نے اسلامی تعلیم سے مستفید ہونے کے لیے اپنے نمائندے آنحضرت صلی اللہ علیہ وآلہ وسلم کی خدمت میں بھیجے تھے۔ اس نتیجے میں تمام عرب میں اسلام کی اشاعت ہو گئی اور ملک کا کوئی گوشہ ایسا باقی نہ رہا جہاں اسلام کا نام نہ پہنچ گیا ہو اور جہاں کے لوگوں نے بخوشی حضور علیہ السلام کے سامنے



سرنہ جھکا دیا ہو۔ اس حالت کا نقشہ قرآن کریم نے ان الفاظ میں کھینچا ہے۔  
 اِذَا جَاءَ نَصْرُ اللَّهِ وَالْفَتْحُ وَكَرِهَتِ النَّاسُ أَنْ يَخْلُقَ فِي دِينِ اللَّهِ أَجْزَاءً وَبَعَثْنَا فِي الْأَنْفُسِ الَّتِي كَفَرَتْ  
 نصرت اور مکہ فتح ہو گیا تو اسے رسول اللہ ویکھتا ہے کہ لوگ فوج در فوج خدا کے دین میں داخل ہو رہے ہیں  
 سورۃ النصر پارہ ۴۸

اسلام لانے والے ان خود کا حال ہم سیرۃ ابن ہشام۔ طبقات کبیر ابن سعد اور سیرۃ النبی شہابی جلد دوم  
 سے انتخاب و اقتباس کے بعد بہت ہی مختصر طور پر یہاں درج کرتے ہیں ان کا بیان تاریخ اشاعت اسلام کا بہت  
 اہم ترین باب ہے۔

۱۔ وفد بنی اسد بنی اسد بن خزیمہ کے دس گروہ مشہر ہجری کی ابتدا میں اسلام لانے کے لیے مدینہ آئے یہ وہ  
 گروہ تھے جو قریش کی طرف داری میں بارہا مسلمانوں پر حملہ کر چکے تھے۔ اب جبکہ قریش کا دور ختم ہو گیا تو ان قبیلوں کو اسلام  
 لانے کے سوا کوئی چارہ نہ رہا۔ ان کے بعض ممتاز افراد یہ تھے۔ حضرمی بن عامر۔ ضرار بن الازور۔ والبصر بن معبد۔  
 نقادہ بن اسحاق۔ سلمہ بن حبش۔ نقادہ بن عبد اللہ اور طلحہ بن خویلد۔ ان میں سے آخر الذکر وہ شخص ہے۔ جس  
 نے حضرت ابو بکر صدیق کے زمانے میں نبوت کا دعویٰ کیا تھا اور خالد بن ولید سے شکست کھا کر شام کو بھاگ  
 گیا تھا۔ پھر واپس آکر مسلمان ہو گیا اور اسلام پر مبرا۔

یہی وہ لوگ تھے جنہوں نے خدمت نبوی میں حاضر ہو کر بڑے فخر سے بطور احسان کہا تھا کہ اگرچہ آپ  
 سے اپنا کوئی داعی اور مبلغ ہماری طرف نہیں بھیجا مگر ہم نہایت تاریک راتوں میں دور دراز کا سفر کر کے ایسی جگہ  
 میں آپ کے پاس اسلام قبول کرنے آئے ہیں جبکہ ہمارا سارا علاقہ سخت قحط کی مصیبت میں مبتلا ہے۔ اللہ تعالیٰ  
 کو یہ بات ناگوار گزری اور اس نے فرمایا۔

يَمْشُونَ عَلَيْكَ أَنْ أَتَمُّوا قُلُوبَكُمْ بِإِسْلَامِكُمْ بِلِلَّهِ يَمُوتُ عَلَيْكُمْ أَنْ  
 هَدَّكُمْ لِيَمَانٍ إِنْ كُنْتُمْ صِدْقِينَ (یعنی اسے نبی ایہ لوگ تم پر اپنے اسلام کا احسان رکھتے ہیں۔ تو تم ان  
 سے یہ بات کہہ دو کہ اپنے اسلام لانے کا احسان مجھ پر نہ رکھو بلکہ خدا کا تم پر احسان ہے کہ اس نے تم کو ایمان لانے کی توفیق دی  
 اگر تم اپنے قلوب میں سچے ہو۔ سورۃ ہجرات)

اس کے بعد ان لوگوں نے اسلام قبول کیا اور اپنی قوم کی طرف اسلام کا پیغام لے کر واپس چلے گئے۔  
 ۲۔ وفد بنو نضیم بنی تمیم کا وفد بڑی شان و شوکت کے ساتھ دربار نبوی میں آیا۔ یہ وفد قبیلہ کے بڑے بڑے امراء اور رؤسا

سہ نہایت مشہور بہادر شخص میں حضرت عمر کے عہد میں جنگوں میں نہایت شجاعت کے ساتھ بہت اہم حصہ لیا۔

۳۔ تاریخ ابن خلدون کتاب ثانی جلد سوم ص ۱۹۳ سلمہ سیرۃ النبی شہابی جلد دوم ص ۱۹۹ طبقات کبیر جز ثانی ص ۳۵



پر مشتمل تھا۔ اور سارے وفد میں انہی لوگوں کے قریب افراد تھے۔ ابن ہشام نے بہت نام گناٹے ہیں۔ مثلاً عطار و  
بن حاجب۔ نعیم بن یزید۔ قیس بن حارث۔ قیس بن عاصم۔ اقرع بن حابس۔ قتات بن یزید۔ زبیر بن بدر۔  
اور عینیہ بن حصن وغیرہ۔

جب یہ لوگ مسجد نبوی میں آئے تو نہ انھوں نے اس امر کا لحاظ کیا کہ حضور کس درجہ اور شان کے انسان ہیں  
اور نہ اس بات کا خیال کیا کہ اس وقت آپ ﷺ کے فارغ اور ملک عرب کے مالک ہیں۔ بلکہ بے تحاشا آوازیں دینی اور  
چیننا شروع کیا کہ محمدؐ باہر نکلیے اور ہماری بات سنیے۔ اس موقع پر حضورؐ کی بجائے اگر کوئی دنیوی حکمران ہوتا تو  
سب اراکین وفد کو نہایت سخت سزا دیں دیتا اور دربار سے نکلوا دیتا مگر حضور علیہ السلام انتہائی خاکساری کے ساتھ  
مرکان سے باہر تشریف لائے اور ان سے نرمی اور ملائمت کے ساتھ پیش آئے۔ ان بیوقوفوں کے نزدیک صداقت اور  
سچائی کا معیار شعر و شاعری اور خطابت تھی۔ جس پر ان کو بڑا ناز تھا۔ حضور علیہ السلام کے باہر آتے ہی کہنے لگے محمدؐ  
ہم اس لیے آئے ہیں کہ تم سے مفاخرہ کریں۔ اگر تمہارے خطیب اور شاعر ہمارے خطیب اور شاعر سے جیت گئے تو ہم  
تمہارے پیش کردہ مذہب کو قبول کر لیں گے۔ ورنہ نہیں۔

اگرچہ مسلمان ہونے اور اسلام قبول کرنے کے لیے یہ نہایت نامعقول شرط تھی۔ حقانیت اور صداقت اور وحدانیت  
اور رسالت کو مفاخرت اور شعر و شاعری سے کیا تعلق اگر حضور علیہ الصلوٰۃ والسلام کو اس بات کی بڑی ہی تڑپ  
تھی کہ کسی بھی ڈھب سے سہی۔ کوئی شخص سمجھ جائے۔ اس لیے آپؐ نے جب ان لوگوں کی ایسی اوندھی سمجھ دیکھی تو  
تو محض اس خیال سے کہ ممکن ہے اسی رنگ سے یہ لوگ مسلمان ہو جائیں۔ ان کی درخواست کو قبول فرمایا جس کے  
بعد ان کا فصیح البیان خطیب عطار بن حاجبؓ ہوا۔ اور اپنے قبیلے کی تعریف و توصیف اور ان کے فضائل  
و محامد میں ایک بڑی زبردست تقریر کی۔ جس کا جواب رسول کریم صلی اللہ علیہ وآلہ وسلم کی طرف سے ثابت  
بن قیس نے دیا۔

تقریروں کے بعد اشعار کا مقابلہ شروع ہوا۔ بنو نعیم کا قادر الکلام شاعر زبیر بن بدر اٹھا اور اپنی قوم کی شان میں  
ایک نہایت پر زور قصیدہ سنایا۔ جس پر حضور علیہ السلام نے اپنے درباری شاعر حضرت حسان بن ثابت سے ارشاد فرمایا  
کہ حسان! تم اس بات کا جواب دو۔ حسان نے نہایت فصیح و بلیغ اشعار میں اس کا جواب دیا۔

جب فریقین کی طرف سے نثر و نظم میں داد و فصاحت و بلاغت دی جا چکی تو معاملہ اقرع بن حابس  
کے سامنے پیش ہوا۔ جس کو اسی غرض سے بنو نعیم اپنے ساتھ لائے تھے اور جو اعلیٰ درجہ کا خطیب اور بڑا شہو

۱۔ سیرۃ ابن ہشام ص ۵۵۳ عطار بن حاجب اتنا زبردست خطیب تھا کہ ایک مرتبہ نو شیروان شہنشاہ ایران کے

دربار میں سے آجےن تقریر کے صلہ میں بطور انعام ایک کنجاب کا تھان مرحمت ہوا تھا (اصابہ فی احوال الصحابہ)



شاعر تھا اور جس کے فیصلے پر ساری قوم ہر تسلیم خم کر دیتی تھی اور کسی کو اس کے فیصلے پر نکتہ یعنی اور زنی کبریٰ کی جرأت نہیں ہو سکتی تھی۔ اپنی خطابت اور شاعری پر اس کو اس قدر گھمنڈ اور غرور تھا کہ اس نے مقابلہ شروع ہونے سے پہلے رسول کریم صلی اللہ علیہ وسلم سے کہا تھا ان حمدی لذن ذری لنبین کے راجی جس کی میں تعریف کر دوں اس کی عزت بڑھ جاتی ہے اور جس کی مذمت کر دوں اسے داغ لگ جاتا ہے۔ اقرع بن حابس نے اپنا فیصلہ ان الفاظ میں سنایا میں اپنے باپ کی قسم کھا کر یہ فیصلہ دیتا ہوں کہ محمد کا خطیب اس مقابلے میں ہمارے خطیب سے بڑھ کر رہا۔ اور مسلمانوں کا شاعر ہمارے شاعر سے افضل ثابت ہوا۔ ان کا کلام ہمارے کلام سے زیادہ فصیح و ادا کی زبانیں ہمارے لوگوں کی زبانوں سے زیادہ شیریں ہیں۔

ابن ہشام لکھتا ہے کہ اس مفاخرہ اور مشاعرہ کے بعد بنی تمیم کے جس قدر لوگ وفد میں آئے تھے سب کے سب مسلمان ہو گئے اور حضور علیہ السلام نے بہت کچھ انعام و اکرام دے کر ان کو مدینہ سے رخصت کیا۔

۳۔ وفد بنی عبس بنی عبس میں سے شخص بطور وفد آنحضرت صلی اللہ علیہ وآلہ وسلم کی خدمت میں حاضر ہوئے

جن کے نام ابن سعد نے یہ لکھے ہیں۔ مبسر بن مسروق۔ حارث بن ریح۔ قنان بن دارم۔ بشر بن حارث۔ ہدم بن مسعدہ۔ سباع بن زید۔ ابوالحسن بن نعمان۔ عبداللہ بن مالک اور فروہ بن الحصین۔ یہ سب لوگ اسلام لائے اور نبی کریم صلی اللہ علیہ وآلہ وسلم نے ان کے لیے استقامت اور خیر کی دعا مانگی۔

۴۔ وفد بنی فزارہ جب بنی کریم صلی اللہ علیہ وسلم ۹۵ ہجری میں جنگ تبوک سے واپس مدینہ تشریف لائے تو

بنی فزارہ کے ۱۵ اشخاص کا ایک وفد بنی کریم صلی اللہ علیہ وسلم کی خدمت میں آیا۔ اور اسلام قبول کیا۔ حضور نے ان سے ان کے شہروں کا حال دریافت کیا تو انھوں نے بیان کیا کہ سخت قحط سالی ہے۔ اور ہم لوگ نہایت مصیبت میں مبتلا ہیں۔ اس پر حضور نے ان کے لیے دعا فرمائی جس کے نتیجے میں اتنی زبردست بارش ہوئی کہ چھ دن تک سورج نظر نہیں آیا۔

۵۔ وفد مرہ یہ وفد بھی جنگ تبوک کے بعد مدینہ میں آیا۔ رئیس وفد حارث بن عوف تھے۔ یہ وفد

نبی کریم صلی اللہ علیہ وسلم پر مشتمل تھا۔ اسلام لانے کے بعد انھوں نے بھی قحط کی شکایت کی اور ان کے لیے بھی حضور علیہ السلام نے دعا فرمائی اور اسی دن ان کے وطن میں بارش ہوئی۔ حضور نے وفد کے ہر رکن کو دس دس اوقیہ چاندی بطور انعام مرحمت فرمائی۔

۶۔ وفد ثعلبہ بنو ثعلبہ کے چار آدمی فتح مکہ کے بعد آنحضرت صلی اللہ علیہ وسلم کی خدمت میں مدینہ حاضر ہوئے

۱۔ سیرۃ النبی صلی اللہ علیہ وسلم جلد دوم صفحہ ۳۳ بحوالہ اصابت مذکرہ اقرع بن حابس ۲۔ سیرۃ ابن ہشام ص ۷۷

۳۔ طبقات ابن سعد جزو ثالث ص ۱۸۱ ۴۔ طبقات کبیر جزو ثالث ص ۵۷ ۵۔ طبقات کبیر جزو ثالث ص ۵۳



اور عرض کہ ہم اپنی قوم کے نمائندہ بن کر آپ کی خدمت میں آئے ہیں اور ہم اور وہ سب اسلام کا اقرار کرتے ہیں حضور علیہ السلام نے چند دن تک چاروں کو مہمان رکھا اور روانگی کے وقت حضرت بلال نے ہر ایک کو پانچ پانچ اوقیہ چاندی دی۔ (حضرت بلالؓ آنحضرت کے خزانچی تھے)

۷۔ بنی مخارب یہ وفد سلمہ میں حجۃ الوداع کے موقع پر آیا۔ وفد میں کل دس آدمی تھے جن کے سردار سعد بن الحارث تھے۔ حضور نے نہایت اخلاق سے ان کو ٹھہرایا۔ اور حضرت بلالؓ کو ان کی خاطر مدارات کا حکم دیا۔ یہ سب لوگ اسلام لے آئے اور واپسی کے وقت ہر ایک کو حضور نے انعامات دیے

۸۔ وفد کلاب یہ ۱۱ آدمیوں کا وفد تھا جو سلمہ میں مدینہ آیا۔ جب رسول کریم صلی اللہ علیہ وسلم کی خدمت میں حاضر ہوئے تو عرض کی کہ ہمیں خدا کی وحدانیت اور آپ کی رسالت کی تبلیغ آپ کے عہے ہوئے مسابح ضحاہک بن سفیان نے کی اور ہم نے اسے قبول کیا اور اسلام لے آئے۔ انھوں نے ہمارے امراء سے زکوٰۃ وصول کی اور ہمارے غریبوں میں بانٹ دی اب ہم حضور کی خدمت میں آئے ہیں تاکہ ذاتی طور پر آپ کی بیعت کریں۔

۹۔ وفد رؤاس بن کلاب اس قبیلہ کا ایک معزز شخص عمرو بن مالک آنحضرت صلی اللہ علیہ وسلم کی خدمت میں حاضر ہو کر مسلمان ہوا۔ اور واپس جا کر اپنے قبیلے کو اسلام کی دعوت دی۔

۱۰۔ وفد عقیل بن کعب اس قبیلہ کے تین آدمی ربیع۔ مطرف۔ انس بطور نمائندہ آنحضرت صلی اللہ علیہ وسلم کی خدمت میں حاضر ہوئے اور اپنی اور اپنی قوم کی طرف سے بیعت کی حضور علیہ السلام نے ان کو مقام عقیق اس شرط پر مرحمت فرمایا کہ ناز پر چھتے رہیں۔ زکوٰۃ دیتے رہیں اور اطاعت و فرمانبرداری پر قائم رہیں۔ ان کے علاوہ اس قبیلے کے دیگر افراد بھی وقتاً فوقتاً مدینہ آتے اور اسلام قبول کرتے رہے۔ جب اس قبیلہ کا ایک شخص ابو حرب بن خویلد آپ کی خدمت میں آیا اور آپ نے اس کو نہایت اچھی طرح اور بہت کمول کر تبلیغ کی۔ اس کو قرآن کریم کی آیات پر مدد کر سنائیں۔ اور اس کے سامنے اسلام کو پیش کیا تو اس تمام جدوجہد کا نتیجہ یہ نکلا کہ اس نے کہا میں نبیوں کے ذریعہ سے فال دیکھتا ہوں۔ اگر فال تمہارے حق میں نکلی تو میں تم پر ایمان لے آؤں گا۔ چنانچہ اس نے فال دیکھی۔ اور فال دین اسلام کے حق میں نکلی۔ جس پر وہ مسلمان ہو گیا۔

۱۱۔ وفد بنی جعدہ بنی جعدہ میں سے رقاد بن عمرو بطور وفد اپنے قبیلے کی طرف سے آئے اور مسلمان ہو گئے پھر واپس جا کر اپنے قبیلے میں اسلام کو پھیلا دیا۔ آنحضرت نے مقام خلیج میں انھیں ایک جائداد عطا فرمائی تھی۔

۱۲۔ وفد بنی قشیر اغزوہ حنین کے بعد بنی قشیر کی طرف سے ثور بن عروہ آنحضرت صلی اللہ علیہ وسلم کی خدمت میں حاضر ہو کر اسلام لائے اور پھر اسلام کا پیغام لے کر اپنی قوم کی طرف واپس گئے۔ بنی کریم صلی اللہ علیہ وسلم

۱۳۔ طبقات کبیر ابن سعد جزو ثالث ص ۱۱۷۔ طبقات کبیر ابن سعد جزو ثالث ص ۱۱۷۔



نے ان کو بطور انعام ایک قطعہ زمین مرحمت فرمایا۔ اس قبیلے میں سے قزو بن ہبیرہ بھی ثور بن عروہ کے ساتھ ہی اسلام لائے۔

۱۳۔ وفد بنی البکاء | ستمہ میں بنی البکاء کے تین آدمی بطور وفد آنحضرت صلی اللہ علیہ وسلم کی خدمت میں حاضر ہو کر اسلام لائے پھر اس کے بعد اپنی قوم میں واپس چلے گئے۔ ان کے نام یہ تھے معاویہ بن ثور مع اپنے لڑکے بشر کے۔ بن کی عمر ۱۰ برس کی تھی۔ اور مجمع اور عبد عمر حضور علیہ السلام نے ان کی بہت اچھی طرح همان داری کی اور چلتے وقت ان کو انعامات عطا فرمائے۔

۱۴۔ بنو کنعانہ | بنی کنعانہ کی طرف سے وائل بن الاسقع اللعیشی بطور وفد مدینہ میں اس وقت پہنچے جب رسول کریم صلی اللہ علیہ وآلہ وسلم جنگ تبوک کی تیاری فرما رہے تھے۔ حضور نے ان سے پوچھا کہ تم کون ہو اور کس ضرورت سے آئے ہو؟ انھوں نے اپنا حسب نسب بتلایا اور عرض کی کہ اسلام لانے کے لیے حاضر ہوا ہوں۔ آپ نے ان سے بیعت لی اور یہ واپس اپنے قبیلے میں اشاعت اسلام کے لیے چلے گئے۔ مگر پھر فوراً ہی واپس آئے اور جنگ تبوک میں شامل ہو گئے۔

۱۵۔ وفد بنی عبد | بنی عبد بن عدی کا وفد ایک جماعت پر مشتمل تھا جس کے بعض افراد کے نام ابن سعد نے یہ لکھے ہیں۔ حارث۔ عویر۔ جلیب۔ ربیعہ۔ خدمت نبوی میں حاضر ہو کر یہ سب لوگ اسلام لائے اور پھر اپنی قوم کی طرف لوٹ گئے۔

۱۶۔ وفد بنی باہلی | بنی باہلی کے وفد دومرتبہ آنحضرت صلی اللہ علیہ وسلم کی خدمت میں آئے۔ ایک مرتبہ ان کے قاصد مطرف بن الکاهن الباہلی تھے۔ یہ دونوں خدمت نبوی میں آکر مسلمان ہوئے اور اپنی قوم کی طرف اسلام اور امن کا پیغام لے کر گئے۔

۱۷۔ وفد بنی سلیم | بنی سلیم کے ایک فرد قیس بن نسیبہ آنحضرت صلی اللہ علیہ وآلہ وسلم کی خدمت میں حاضر ہوئے اور آپ سے چند باتیں دریافت کیں۔ آپ نے نہایت اخلاق کے ساتھ ان کے جواب دیے اور اس کے بعد حضور نے ان کو اسلام کی دعوت دی۔ تو وہ اسلام لے آئے۔ جب وہ اپنی قوم بنی سلیم کے پاس واپس گئے تو قوم سے کہنا بھائیو! میں نے روم کا کلام۔ فارس کی باتیں۔ عرب کے اشعار۔ کاهنوں کی پیشگوئیاں اور قبیلہ حمیر کے نامور مقررین کی تقریریں سنی ہیں مگر محمد کا کلام ان میں سے کسی کے بھی مشابہ نہیں۔ لہذا تم لوگ میری پیروی کرو اور سب کے سب جلدی سے اسلام لے آؤ۔ چنانچہ ان کی تبلیغ سے قبیلے کے بہت سے لوگ اسلام لے آئے۔ یہاں تک کہ ۷۷ آدمی اس قبیلے کے

۱۔ طبقات کبیر ابن سعد جزو ثلث ص ۷۷۔ طبقات کبیر ابن سعد جزو ثلث ص ۷۸۔

۲۔ طبقات کبیر ابن سعد جزو ثلث ص ۷۸۔ طبقات کبیر ابن سعد جزو ثلث ص ۷۹۔



آنحضرتؐ کی خدمت میں حاضر ہو کر جنگوں میں شامل ہوئے۔ بعض لوگ یہ تعداد ایک ہزار بتاتے ہیں۔  
 بنو سلیم کے اسلام لانے کی دوسری روایت ابن سعد نے یہ لکھی ہے کہ بنی سلیم نے اپنے ایک شخص قدر بن عمار کو فاسد  
 بنا کر آنحضرتؐ کی خدمت میں بھیجا۔ انھوں نے یہاں آکر اسلام قبول کیا اور حضورؐ سے وعدہ کیا کہ وہ اپنی قوم کے ایک ہزار  
 شہسواروں کو جہاد کے لیے آپؐ کی خدمت میں لائیں گے۔ انھوں نے واپس آکر نہایت زبردست طریقے سے اپنی قوم  
 میں تبلیغ شروع کی اور بہت جلد ایک ہزار آدمی ایسے تیار کر لیے جو میدان جنگ میں داد شجاعت دے سکیں۔ یہی یہ اس  
 لشکر کو آنحضورؐ کی خدمت میں روانہ کرنے نہیں پاتے تھے کہ پیغام اجل آگیا۔ اور یہ لشکر بعد میں آنحضرتؐ صلی اللہ علیہ وآلہ وسلم  
 کی خدمت میں پہنچا۔

اس قبیلے کے بت خانہ کے مہتمم اٹلی راشد بن عبدیہ نے ایک روز دیکھا کہ بت خانے کے صنم اکبر پر دو لودھریاں  
 پیشاب کر رہی ہیں۔ انھوں نے فوراً اس بت کو توڑ ڈالا اور حضورؐ کی خدمت میں حاضر ہو کر مسلمان ہو گئے۔ انہی کے  
 متعلق حضورؐ نے فرمایا تھا کہ بنی سلیم میں سب سے بہتر شخص راشد ہیں (بنی سلیم کے مسلمان ہونے کے بعض واقعات فقہانہ  
 سے پہلے کے ہیں اور بعض بعد کے۔ ہم نے تسلسل بیان کی خاطر سب کو ایک ہی جگہ لکھ دیا ہے)

۱۸۔ وفی ہلال بن عامر | بنی ہلال کی ایک جماعت آنحضرتؐ کی خدمت میں حاضر ہو کر اسلام لائی۔ ان کے سردار  
 عبدعوف بن اعزم تھے حضورؐ نے ان کا نام بدل کر محمد اللہ رکھ دیا۔

۱۔ وفد بنی عامر بن صعصعہ | اس قبیلے کے دو سردار عامر بن طفیل امداد بن ربیعہ آنحضرتؐ صلی اللہ علیہ و  
 آلہ وسلم کی خدمت میں حاضر ہوئے عامر نے کہا اگر میں اسلام لے آؤں تو میرے کیا حقوق ہوں گے؟ حضورؐ نے جواب  
 دیا "جو سب مسلمانوں کے ہیں" اس پر وہ کہنے لگا کیا آپؐ کے بعد خلافت میرے لیے ہو سکتی ہے؟ حضورؐ نے فرمایا "میری  
 خلافت نہ تجھے مل سکتی ہے نہ تیری قوم کو" آخر میں اس نے مطالبہ کیا کہ اچھا شہروں کی حکومت آپؐ سے لیں۔ دیہات  
 کی حکومت مجھے دے دیں حضورؐ نے اسے بھی منظور نہیں فرمایا۔ جس پر عامر یہ کہتا ہوا واپس چلا گیا کہ "مجھ میں یہ  
 طاقت ہے کہ پیادوں اور سواروں سے آپؐ پر عافیت تنگ کر دوں"

عامر کو اس گستاخی کی سزا بہت جلد مل گئی۔ اس کی زبان اس کے حلق میں بکری کے تھن کی طرح سوچ کر  
 شک پڑی اور اسی میں وہ ہلاک ہو گیا۔ اور بد پر بکلی گری اور اس کا خاتمہ ہو گیا۔  
 بعد میں اس قبیلے کے لوگ خدمت نبویؐ میں آئے اور اسلام قبول کیا۔ (ابن خلدون لکھتا ہے  
 کہ دراصل یہ دونوں سردار آنحضرتؐ صلی اللہ علیہ وآلہ وسلم کے قتل کا مشورہ کر کے آئے تھے۔ مگر اس پر  
 قادر نہ ہو سکے۔)

۱۔ طبقات کبیر ابن سعد جزو ثالث ص ۲۴۹ طبقات کبیر ابن سعد جزو ثالث ص ۲۴۹  
 ثالث ص ۵۲۔ ۵۳۔ تاریخ ابن خلدون کتاب ثانی ج ۲ ص ۲۳۸



۲۰۔ وفد بنی ثقیف | ثقیف طائف کا نہایت نامور اور زبردست قبیلہ تھا۔ اور اپنی بہادری اور شجاعت

کے لیے تمام عرب میں مشہور تھا۔ آنحضرت صلی اللہ علیہ وسلم نے اس کے لیے دعا فرمائی تھی اللھم ارحس ثقیف

وأتھم یعنی اے اللہ اپنی ثقیف کو ہدایت عطا فرما اور اس کو (اسلام لانے کے لیے) میرے پاس بھیج۔

حضور علیہ السلام کی اس دعا نے اپنا اعجازی اثر دکھایا۔ ابھی چند ماہ بھی اس دعا کو نہ گذرے تھے کہ بنی

ثقیف مدینہ میں آئے اور مسلمان ہو گئے۔ اس واقعے کی دلچسپ تفصیل یہ ہے کہ ثقیف کے دوسرے رسل عبد یاسیل

اور عمرو بن امیہ میں سخت دشمنی تھی۔ ایک دوسرے کی شکل دیکھنے کے رداوار نہ تھے۔ مگر ایک روز یکایک ایک

شخص نے عبد یاسیل سے کہا کہ عمرو بن امیہ کو کھڑا نہیں بلایا ہے۔ عبد یاسیل کہے اتنا جیت ہوئی کہ میرا کیا

جانی دشمن میرے پاس کیوں آیا ہے؟ تاہم وہ باہر نکلا اور عمرو سے بڑی خندہ پیشانی کے ساتھ ملا۔ عمرو نے کہا

”میں اس وقت ایک خاص اور اہم غرض کے لیے تمھارے پاس آیا ہوں اور وہ غرض یہ ہے کہ تم دیکھ رہے ہو کہ

محمدؐ کی طاقت اور قوت دن بدن ترقی اور عروج پر ہے۔ قریش اس سے مغلوب ہو گئے ہیں۔ مگر اس نے فتح کر لیا

ہے۔ عرب کے اکثر قبائل اس کے مطیع ہو گئے ہیں۔ بہت سوں نے اسلام قبول کر لیا ہے اور برابر قبول کرنے چلے

جا رہے ہیں۔ باقی رہے ہم تو ظاہر ہے کہ ہم میں اس کے مقابلے کی طاقت نہیں ہے۔ اور نہ ہم کسی صورت سے اس

پر فتح پاسکتے ہیں۔ اس لیے بہتر یہی ہے کہ محمدؐ کی اطاعت قبول کر کے اسلام کو اختیار کر لیا جائے۔ ہے ہمارے

آپس کے خاتی جھگڑے اور مناقشات تو غمگند ہی اور دور اندیشی یہی ہے کہ اس وقت ان کا خیال اور لحاظ نہ کیا

جائے اور سب کو متفق اور متحد ہو کر پیش آمدہ مشکل کا حل سوچنا چاہیے۔ عبد یاسیل نے کہا ہاں تم نے ٹھیک

کہا اور میں بھی اپنے تجربے کے بعد اسی نتیجے پر پہنچا ہوں کہ ہمیں مجبوراً محمدؐ کی اطاعت قبول کر کے اس کا دین اختیار

کرنا ہی پڑے گا۔ پس قوم سے مشورہ کر کے فوراً اس کا کوئی فیصلہ کرنا چاہیے۔ چنانچہ دونوں سرداروں نے ساری قوم

کے سامنے اس معاملے کو رکھا اور آخر یہ طے ہو کہ انیس آدمیوں کا ایک گروہ محمدؐ کے پاس جا کر اپنی شرط پیش کرے

اور محمدؐ انہیں منظور کر لیں تو ان کی اطاعت اختیار کر لی جائے۔ عبد یاسیل اس وفد کا سردار مقرر ہوا۔ اور سب آدمیوں

کو لے کر مدینہ روانہ ہوا۔ یہ رمضان ۶ھ ہجری کا واقعہ ہے۔

جب یہ وفد مدینہ کے قریب مقام ذی حرج میں پہنچا تو وہاں اس وفد کی ملاقات اتفاقاً حضرت مغیرہ

بن شعبہ سے ہوئی۔ جو وہاں اونٹ پرارہے تھے۔ جب مغیرہ کو معلوم ہوا کہ یہ وفد اطاعت اختیار کرنے اور اسلام

لانے کے لیے آیا ہے تو ان کو بے انتہا خوشی ہوئی اور وہ اونٹوں کو وفد کے پاس چھوڑ کر بھاگے کہ آنحضرت صلی اللہ

علیہ وسلم کو اس کی اطلاع دیں۔ راہ میں حضرت ابو بکر صدیقؓ مل گئے اور انھیں روک کر پوچھنے لگے کہ ایسے

بے تحاشا بھاگے ہوئے کہاں جا رہے ہو؟ جب حضرت مغیرہ نے واقعہ بیان کیا تو حضرت ابو بکرؓ نے ان کو خدا



کی قسم دے کر کہا کہ یہ خوش خبری حضور علیہ السلام کی خدمت میں مجھے پیش کرنے دو۔ حضرت ابو بکر کی بزرگی کا لحاظ کرتے ہوئے حضرت مغیرہ نے ان کی اس بات کو مان لیا اور حضرت ابو بکر ہی نے یہ خبر حضور تک پہنچائی۔ آنحضرت صلی اللہ علیہ وآلہ وسلم بھی یہ اطلاع سن کر مسرور ہوئے۔

ابن ہشام اور ابن سعد کی اس روایت سے ثابت ہوتا ہے کہ بنی ثقیف کی کس قدر اہمیت تھی اور اسی اہمیت کے پیش نظر ان کے اسلام لانے کی خبر مسلمانوں کے لیے کس درجہ مسرت کا باعث ہوئی۔ رسول کریم صلی اللہ علیہ وسلم نے ان لوگوں کو مسجد نبوی کے صحن میں ٹھیرایا اور ان کے لیے خیمے نصب کر دیے کچھ لوگ حضرت مغیرہ بن شعبہ کے ہاں بھی ٹھیرائے گئے۔

صحن مسجد میں ان لوگوں کو ٹھیرانے کی غرض نبی کریم صلی اللہ علیہ وسلم کی یہ تھی کہ مسلمانوں کی نمازوں میں محبت اور اشتقاق دیکھ کر اور ان کی دینی حالت اور اعلیٰ اخلاق کو ملاحظہ کر کے وہ لوگ متاثر ہوں اور اسلام کی محبت ان کے دل میں پیدا ہو۔ نیز یہ کہ فقہاً و فقہاء ان کو تبلیغ بھی ہوتی رہے۔

جمعہ کے خطبے میں آنحضور صلی اللہ علیہ وسلم اپنا نام نہیں لیتے تھے۔ ان لوگوں نے یہ بات دیکھی تو آپس میں کہنے لگے ”کیسی عجیب بات ہے۔ محمد ہم سے تو اپنی رسالت کا اقرار لینا چاہتے ہیں مگر خطبے میں خود اپنا نام نہیں لیتے! کسی نے آنحضرت سے بھی اس کا ذکر کر دیا۔ جس پر حضور علیہ السلام نے فرمایا ”میں سب سے پہلے اس امر کی شہادت دیتا ہوں کہ میں خدا کا نبی ہوں اور رسول ہوں۔ اور اس کی طرف سے خلقت کی ہدایت اور اصلاح کے لیے مبعوث ہوا ہوں۔“

حضور علیہ السلام نماز عشاء کے بعد ان لوگوں کے پاس چلے جاتے اور گھنٹوں ان سے باتیں کرتے رہتے تھے۔ قریش کے ہاتھوں کی زندگی میں جو جو سخت تکلیفیں حضور نے اٹھائی تھیں اور مدنی زندگی میں جو جو لڑائیاں آپ کو مجبوراً لڑنی پڑیں۔ ان کا حال بیان فرماتے اور حسب موقع تبلیغی گفتگو بھی فرماتے۔ یہاں تک کہ ان لوگوں نے اسلام لانے پر آمادگی ظاہر کی مگر شرطیں یہ کہیں۔

۱۔ زنا ہمارے لیے جائز کر دیا جائے کیونکہ ہم میں سے اکثر لوگ مجبور ہتے ہیں۔ اور اس کے بغیر انھیں چارہ نہیں کہ اس طرح اپنی جنسی پیاس بجھائیں۔

۲۔ ہماری قوم کا تمام کاروبار اور ذریعہ معاش سود پر ہے۔ ورنہ ہماری تمام آمدنی اور کاروبار کا ستیاناک ہو جائے گا لہذا سود لینے کی ہمیں اجازت دی جائے۔

۳۔ شراب کے ہم لوگ اتنے شدید عادی ہیں کہ کسی طرح بھی اس سے رک نہیں سکتے۔ ہمارے ہاں الکور تھا



کثرت سے ہونے میں اودان کا بیشتر حصہ شراب بنانے کے کام آتا ہے۔ شراب ہماری زندگی کا لازمی جزو ہے۔ اگر شراب نہ پیئیں تو کھانا ہضم نہ ہو۔ لہذا انہا کو شراب پینے سے ہمیں نہ روکا جائے۔

مگر حضور علیہ السلام نے بنوں شریہیں نامنظور کر دیں۔ جس پر مجبور ہو کر انھوں نے کہا اچھا ہم یہ شریہیں واپس لیتے ہیں۔ مگر ہمارے معبود لات کے متعلق آپ کا کیا ارادہ ہے؟ حضور علیہ السلام نے فرمایا وہ توڑ کر ٹکڑے ٹکڑے کر دیا جائے گا۔

یہ ”عجیب قسم“ سن کر وفد کے تمام لوگوں کو بے انتہا تعجب ہوا۔ ان کے شرک بھرے دماغ میں یہ بات نہ آ سکی کہ کس انسان میں اتنی جرات ہو سکتی ہے کہ وہ لات پر انگلی بھی اٹھائے۔ انھوں نے بڑی جرات سے کہا کہ آپ نے یہ کیا کہا۔ اگر ہمارے معبود کو معلوم ہو جائے کہ اس کے متعلق آپ کا یہ ارادہ ہے تو آپ کے سارے شہر کو وہ پل بھر میں غارت کر کے رکھ دے گا۔

حضرت عمر فاروقؓ پاس بیٹھے تھے۔ ان سے ضبط نہ ہو سکا۔ کہنے لگے ”تم لوگ کس قدر جاہل اور احمق ہو۔ لات سوائے ایک پتھر کے اور کیا ہے۔ اور ایک لات میں اسے اوندھے منہ گرایا جاسکتا ہے۔ وہ لوگ کہنے ”عمر! تم خاموش رہو۔ ہم تمہارے پاس نہیں آئے۔“

اس کے بعد انھوں نے حضور نبویؐ میں عرض کی کہ اگر لات کو منہدم ہی کرنا ہے تو آپ اپنے آدمی بھیج کر خود یہ کام کر لیں۔ ہم پر اس کی ذمہ داری قطعاً نہ ہوگی۔

حضور علیہ السلام نے تبسم فرماتے ہوئے جواب دیا ”آپ لوگوں کی یہ شرط مجھے منظور ہے اور میں اپنے آدمیوں کو بھیج کر اسے منہدم کر ادول گا۔ آپ لوگوں کو اس کام کے لیے تکلیف اٹھانی نہیں پڑے گی۔“ اس کے بعد انھوں نے نماز کی معافی کی بھی درخواست کی۔ مگر یہ بھی حضورؐ نے نامنظور کی۔ اور فرمایا کہ اس دین میں کسی قسم کی کوئی بھلائی نہیں جس میں نماز نہیں۔ اس پر مجبور ہو کر وہ کہنے لگے ”اگرچہ اس بات کو ماننے میں ہماری بڑی قلت ہے مگر بہر حال تم نماز کو قبول کرتے ہیں۔“

اس کے بعد یہ لوگ مسلمان ہو گئے اور اپنی قوم میں دوسرے لوگوں کو مسلمانوں بنانے کے لیے واپس بھیج دیئے گئے۔ سفارت کے ساتھ آنحضرت صلی اللہ علیہ وسلم نے ابوسفیان بن حرب اور مغیرہ بن شعبہ کو بت توڑنے کے لیے روانہ فرمایا۔ ابوسفیان نے تو طائف کے قریب پہنچ کر اپنی جاگیر ذات الہرم میں قیام کیا اور مغیرہ بن شعبہ سے کہہ دیا کہ تم جاگیر لات کو توڑ آؤ۔

جب حضرت مغیرہ شہر میں داخل ہوئے اور طائف کی عورتوں کو تیرہ لگا کہ مغیرہ اس غرض سے آئے ہیں



تو وہ جینتی چلاتی۔ دھاڑیں مارتی اور گریہ و بکا کرتی ہوئی گھروں سے نکل کھڑی ہوئیں۔ وہ بڑے زور شور کے ساتھ  
بیت کا نوحہ پڑھ رہی تھیں اور کہہ رہی تھیں۔

الا بکین کفّاع اسلمھا الرضاع لہم حسنوا المصاع

رحم ان پست ہمت اور بزدل لوگوں پر روتی ہیں جن بدبختوں نے اپنے معبودوں کو دشمنوں کے حوالے کر دیا اور محرک  
آرائی نہ کر سکے

حضرت مغیرہ نے عورتوں کی گریہ و زاری کی پروا نہ کی اور ایک کھاناٹے سے چند لمحوں میں بت کو توڑ کر رکھ دیا۔  
اور ابوسفیان کو کہا بھیا کہ بت میں نے توڑ ڈالا۔ اب بت خانے کے خزانے پر تو اگر قبضہ کر لو۔ وہ فوراً آئے جو کچھ مال تنہا خانے  
سے ملا تھا۔ وہ سب مغیرہ نے ابوسفیان کے حوالے کر دیا۔

۲۱۔ وفد بکر بن وائل | بنی بکر بن وائل کے وفد میں یہ لوگ شامل تھے۔ بشیر بن خصاصیہ۔ عبداللہ بن مرثد اور  
حسان بن حوط۔ یہ اسلام لاکر اپنے قبیلہ میں واپس چلے گئے۔

۲۲۔ وفد بنی تغلب | یہ وفد ۱۴ آدمیوں پر مشتمل تھا۔ جو خدمت نبوی میں حاضر ہو کر مسلمان ہوئے۔

۲۳۔ وفد بنی حنیفہ | یہ وفد پیامہ سے ستھ میں آیا اور ۱۹ آدمیوں پر مشتمل تھا۔ جن میں سے بعض کے نام یہ ہیں:-

رجال بن عنقہ۔ سلی بن خطلہ۔ طلق بن علی۔ حران بن جابر۔ علی بن سنان۔ اقص بن مسلمہ۔ زید بن عمرو۔ ان لوگوں کی بہت  
عمدگی کے ساتھ خاطر مدارات کی گئی۔ کبھی ان کو گوشت روٹی۔ کبھی دودھ اور روٹی اور کبھی گھی اور روٹی بہت افراط  
سے دی جاتی تھی۔ یہ لوگ چند روز تک ٹھیرے اور پھر مسلمان ہو کر واپس چلے گئے۔ ابی بن کعب ان کو قرآن سکھانے پر  
مامور کیے گئے تھے۔ روانگی کے وقت رسول اللہ صلی اللہ علیہ وسلم نے ان میں سے ہر ایک کو پانچ اوقیہ چاندی مرحمت  
فرمائی۔ مسلم بن حبیب اسی وفد کے ساتھ آکر مسلمان ہوا تھا۔ جس نے بعد میں نبوت کا دعویٰ کیا اور مسیلمہ کذاب کے  
نام سے آج تک مشہور ہے۔

۲۴۔ وفد بنی شیبان | اس وفد کے افراد نے مدینہ میں حاضر ہو کر اپنی اور اپنے تمام قبیلے کی طرف سے بیعت کی اور پھر  
واپس چلے گئے۔ اس وفد کے ایک رکن حرملہ نے حضور علیہ السلام سے پوچھا کہ آپ مجھے کیا عمل کرنے کا حکم دیتے ہیں؟  
حضور نے فرمایا ”یہ کہ نیکی پر عمل کرو۔ اور بدی سے پرہیز کرو“

۲۵۔ وفد بنی طے | بنی طے کا نہایت نامور قبیلہ تھا۔ اس قبیلے کے رؤسا زید الخلیل اور عدی بن عامر تھے۔  
دونوں کے حدود مملکت الگ الگ تھے۔

۱۔ سیرۃ النبی صلی اللہ علیہ وسلم جلد دوم صفحہ ۴۲-۴۴۔ تاریخ طبری جلد اول حصہ ثالث ص ۸۸۲۔ سیرۃ ابن ہشام ص ۳۴۳۔ طبقات کبیر ص ۵۷۔  
برونان ص ۵۵۔ طبقات کبیر ابن سعد جزو ثالث ص ۵۴، ۵۵۔ سیرۃ ابن ہشام ص ۴۶۳۔ تاریخ ابن خلدون کتاب ثانی جلد ثالث ص ۲۳۳۔  
۲۔ طبقات کبیر ابن سعد جلد ثالث ص ۵۹۔



زید النخیل نہایت مشہور شاعر۔ اعلیٰ درجے کے خطیب اور نہایت خوش جمال شخص تھے۔ ستم بھری میں پندرہ آدمیوں کے وفد کے ساتھ خدمت نبوی میں حاضر ہوئے۔ رسول کریم صلی اللہ علیہ وآلہ وسلم نے ان کو اسلام کی دعوت دی۔ انھوں نے مع اپنے تمام ساتھیوں کے دلی صدق اور اخلاص کے ساتھ اسلام قبول کیا۔ حضور علیہ السلام نے وفد کے ہر ایک فرد کو پانچ پانچ اوقیہ چاندی مرحمت فرمائی۔ سردار قبیلہ کو ساڑھے بارہ اوقیہ عطا فرمائی۔ اور ان کا نام زید النخیر رکھ دیا۔

۲۴۔ وفد بنی نجیب | یہ وفد آنحضرت صلی اللہ علیہ وآلہ وسلم کی خدمت میں ستم میں آیا۔ وفد میں کل سات آدمی تھے۔ رسول اکرم صلی اللہ علیہ وسلم نے انھیں مرحبا کہا۔ اچھی جگہ ٹھہرایا۔ اور حضرت بلال کو حکم دیا کہ خوب اچھی طرح ان کی مہانداری کریں۔ ان کو بہت اچھی طرح انعامات دیں یہ سب لوگ اسلام لائے اور نہایت خوش خوش واپس گئے۔

جب حضور علیہ السلام کے حکم سے حضرت بلال ان کو انعامات تقسیم کر رہے تھے تو حضور نے امیر وفد سے پوچھا کہ تمہارا کوئی آدمی ایسا تو نہیں رہا جس کو انعام نہ ملا ہو۔ انھوں نے عرض کی جی ایک لڑکا رہ گیا ہے جس کو ہم اپنے اسباب کی نگہبانی کے لیے چھوڑ آئے تھے۔ حضور نے فرمایا اسے بھی بلاؤ۔ جب وہ لڑکا آیا۔ تو کہنے لگا۔ آپ نے میرے ساتھیوں کی ضروریات پوری کی ہیں۔ میری بھی حاجت پوری فرمائیں۔ حضور علیہ السلام نے پوچھا میاں تمہاری کیا حاجت ہے؟ لڑکے نے جواب دیا حضور میری حاجت یہ ہے کہ آپ میرے لیے خدا سے دعا فرمائیں کہ وہ مجھ پر ہمیشہ اپنی رحمت نازل رکھے۔ میری مسخرت فرمائے اور مجھے دل کی امیری مرحمت فرمائے۔ حضور علیہ السلام کو اس لڑکے کی ذہانت، اس کی دین داری اور اس کے اخلاص پر تعجب ہوا۔ آپ نے اس کے حق میں دعا فرمائی

جب حجۃ الوداع میں اس قبیلے کے ۱۶ آدمی رسول اکرم صلی اللہ علیہ وسلم کی خدمت میں حاضر ہوئے تو آپ نے ان سے اس لڑکے کے متعلق دریافت فرمایا۔ انھوں نے عرض کی کہ ”جو کچھ اللہ اسے دے دے۔ اس پر اس سے زیادہ قناعت کرنے والا ہم نے کوئی اور نہیں دیکھا“ یہ سن کر حضور نے فرمایا میں اللہ تعالیٰ سے ہرز و کرتا ہوں کہ ہم سب کا خاتمہ اسی طرح ہو۔

۲۵۔ وفد بنی خولان | یہ لوگ آنحضرت صلی اللہ علیہ وسلم کے بھیجے ہوئے مبلغین کے ذریعے پہلے ہی مسلمان ہو گئے تھے۔ انھوں نے اطاعت کی غرض سے ستم کے ماہ شعبان میں انھوں نے اپنے دس آدمیوں کو بطور وفد آنحضرت صلی اللہ علیہ وسلم کی خدمت میں بھیجا۔ انھوں نے مدینہ اگر خدمت نبوی میں عرض کی کہ ”یا رسول اللہ! ہم لوگ اللہ پر ایمان رکھنے والے ہیں آپ کی رسالت کی تصدیق کرتے ہیں اور ان لوگوں کے قائم مقام ہو کر آپ کے پاس آئے ہیں جو اپنے مستقر پر رہ گئے ہیں۔ ہم اپنے تمام قبیلے کی طرف سے آپ کی اطاعت کا اقرار کرتے ہیں۔“

۱۔ سیرۃ النبی جلد دوم ص ۵۹ طبقات کبیرہ وثالث ص ۵۹ کہ طبقات کبیرہ وثالث ص ۵۹



رسول کریم صلی اللہ علیہ وسلم نے ان کی بات سن کر فرمایا۔ اگر تم سب لوگ مسلمان ہو گئے ہو اور تم نے توجہ اور رسالت کا اقرار کر لیا ہے تو مجھے بتاؤ کہ تم انس و جنس دیت کس حال میں ہے۔

ان لوگوں نے عرض کی کہ حضور اعم انس کا حال تو بہت براب ہے اب نہ کوئی اس کی پوچھا کرتا ہے۔ نہ اس پر چڑھا دے چڑھائے جاتے ہیں۔ نہ اس سے دعائیں مانگی جاتی ہیں نہ اس کے سامنے قربانیاں کی جاتی ہیں۔ وہ بیچارہ تو آج کل بہت ہی کس میرسی کی حالت میں پڑا ہوا ہے۔ ہم نے اُسے اس اللہ سے بدل لیا ہے جسے آپ نے پیش کیا ہے۔ اگر حضور صلی اللہ علیہ وآلہ وسلم ارشاد فرمائیں گے تو ہم واپسی پر اُسے منہدم کر دیں گے۔ اور اس کی اطلاع آپ کو دے دیں گے۔

ان لوگوں نے رسول کریم صلی اللہ علیہ وسلم سے دین کی کچھ باتیں دریافت فرمائیں جو حضور نے ان کو بڑے اخلاق سے بتائیں۔ پھر حکم دیا کہ ان لوگوں کو مزید دینی مسائل سکھائے جائیں اور قرآنی آیات ان کو پڑھائی جائیں۔ جب بہت حد تک ان کی دینی تعلیم مکمل ہو گئی تب ان میں سے ہر ایک کو حضور نے ساٹھ بارہ اوقیہ چاندی دے کر رخصت کیا جب یہ لوگ اپنے مستقر پہنچے تو اپنا اسباب کھولنے سے پہلے سید سے بت خانے میں پہنچے اور فوراً اعم انس کو نوڑتا کر اس کا خاتمہ کر دیا۔ اور بت خانے کو ڈھکا دیا۔

۲۸۔ وفد جحفی | اس قبیلے کے دو آدمی پہلے بطور وفد مدینہ آکر مسلمان ہوئے تھے لیکن پھر مرتد ہو کر واپس ہو گئے۔ بعد ازاں تین اور آدمی بطور وفد آئے اور مسلمان ہو کر اپنے ایمان اور اخلاص میں ترقی کرتے رہے۔ ان میں سے ایک ابو سبر تھے جن کا نام یزید بن مالک تھا اور دو ان کے لڑکے تھے ایک کا نام سبرہ تھا اور دوسرے کا عزیز۔ ان میں سے عزیز کا نام بدل کر آپ نے عبدالرحمن رکھ دیا۔ ان کے فرزند عتیمہ بڑے مشہور اور فاضل تابعی گذرے ہیں۔

۲۹۔ وفد صدایہ وفد جو پندرہ آدمیوں پر مشتمل تھا سجدہ میں جبرائیل سے واپسی کے وقت آنحضرت صلی اللہ علیہ وسلم کی خدمت میں حاضر ہو کر اسلام لایا۔ اور اپنی قوم کے باقی ماندہ لوگوں کی طرف سے بھی اسی وفد نے بیعت کی اس وفد کی واپسی پر سارا قبیلہ مسلمان ہو گیا۔

۳۰۔ وفد بنی مراد | اس قبیلے کی طرف سے فروہ بن مسیک المرادی بطور وفد رسول کریم صلی اللہ علیہ وآلہ وسلم کی خدمت اقدس میں حاضر ہو کر اسلام لائے۔ رسول کریم صلی اللہ علیہ وآلہ وسلم نے انہیں بارہ اوقیہ چاندی دی۔ ایک اعلیٰ درجہ کا اونٹ، عمل کا ایک بھڑا پہننے کے لیے عطا فرمایا اور مزید مہر اور زبید کے قبائل پر ان کو سردار مقرر کیا۔

۳۱۔ وفد زبید | عمر بن معدی کرب قبیلہ زبید کے دس آدمیوں کے ساتھ بطور وفد مدینہ آیا۔ اور اسلام قبول کیا۔ رسول کریم صلی اللہ علیہ وآلہ وسلم نے وفد کے ہر فرد کو انعامات مرحمت فرمائے اور واپسی کا حکم دیا۔ آنحضرت کے انتقال کے بعد قناتنداد

سلاہ عم انس اس بت کا نام تھا جس کی پرستش بنی غلان کیا کرتے تھے۔ کئی طبقات کبیر جزو ثلث ص ۶۱



میں عمر بن سعدی کرب بھی بہہ گیا۔ مگر پھر اسلام کی طرف رجوع کیا۔ جنگ فادسیہ میں نمایاں خدمات انجام دیں۔

۳۲۔ وفد لندہ | کندہ حضرت موت (میں) کے اصحاب میں سے ایک شہر کا نام تھا۔ یہاں کنسی خاندان کی حکومت تھی اور اشعث بن قیس یہاں کا بادشاہ تھا۔ سلمہ بن ۸۰ سواروں کے ساتھ (ابن سعد نے ۱۹ لکھے ہیں) بڑی نشان و

کے ساتھ حیرہ کی چادریں جن کے سفاف حریر کے تھے کنزوں پر ڈالے باد گاہ نبوی میں حاضر ہوئے۔ یہ لوگ مدینہ میں آنے سے

پہلے اسلام قبول کر چکے تھے آنحضورؐ نے ان کی یہ بیعت دیکھ کر فرمایا: ”کیا تم لوگ اسلام نہیں لائے؟“ انھوں نے اقرار کیا

تو حضورؐ نے پوچھا ”پھر یہ حریر کیسا؟“ اس پر ان لوگوں نے فوراً زمین چادریں بھاڑیں اور زمین پر ڈال دیں۔

واپسی کے وقت رسول کریم صلی اللہ علیہ وسلم نے وفد کے ہر ایک شخص کو دس دس اوقیہ چاندی انعام

میں دی۔ سردار وفد اشعث کو بارہ اوقیہ مرحمت فرمائی۔

۳۳۔ وفد صدق | یہ وفد بھی مسلمان ہو جانے کے بعد خدمت نبوی میں حاضر ہوا تھا۔ وفد میں کل انیس آدمی شامل

تھے۔ جب آنحضرت صلی اللہ علیہ وسلم کی خدمت میں پہنچے تو بغیر سلام کے آپ کے سامنے بیٹھ گئے حضورؐ نے ارشاد

فرمایا کہ کیا تم لوگوں نے ابھی تک اسلام قبول نہیں کیا؟ اور کیا ابھی تک تمھارے پاس ہمارا کوئی مبلغ نہیں پہنچا؟

انھوں نے عرض کی کہ ہم مسلمان ہیں اور آپ کے بھیجے ہوئے مبلغ کے ذریعے ہی ہم نے اسلام قبول کیا ہے۔ اس پر

حضورؐ نے فرمایا: ”پھر سلام کیوں نہیں کیا؟ یہ سن کر وہ سب لوگ کھڑے ہو گئے اور انھوں نے کہا اسلام علیک ایہا

النبی ورحمۃ اللہ علیہ“ جواباً آپ نے فرمایا: ”علیکم السلام“ بیٹھ جاؤ پھر آپ نے ان کو فرائض اسلام اور اوقات نماز تعلیم کیے۔

اس واقعہ میں یہ سبق ہے کہ جب دو مسلمان آپس میں ملیں تو ضرور ایک دوسرے کو اسلام علیکم کہیں۔

۳۴۔ وفد بنی سعد ہذیم | اس قبیلہ کے چند آدمی اسلام لانے کے لیے آنحضرت صلی اللہ علیہ وسلم کی خدمت

میں حاضر ہوئے اور مسلمان ہو کر فوراً واپس ہو گئے۔ آنحضرت صلی اللہ علیہ وسلم نے وفد کے آدمیوں کو امان دے کر ٹھہرایا۔

اور فرمایا ابھی آپ لوگ ٹھہریں۔ اتنی جلدی واپسی کی کیا ضرورت ہے؟ چنانچہ تین دن تک یہ وفد ٹھہرا رہا۔ اور خوب

اچھی طرح ان کی خاطر مدارات کی گئی اور دعوتیں کھلائی گئیں۔ تین دن کے بعد جب یہ لوگ رخصت ہونے لگے تو حضرت

بلالؓ نے ہر ایک کو جو وفد میں شامل تھا۔ چند اوقیہ چاندی عطا فرمائی۔

۳۵۔ وفد بلی | اس قوم کا وفد پہلے سیدہ بنی مدینہ آیا۔ شیخ وفد ابوالضیاب تھے رسول کریم صلی اللہ علیہ وسلم

نے ان لوگوں کو تبلیغ کی۔ انھوں نے چند باتیں حضورؐ سے دریافت کیں اور پھر سب نے اسلام قبول کر کے حضورؐ

کی بیعت کی۔ حضور علیہ السلام کو ان لوگوں کی خاطر داری کا خاص خیال تھا۔ کچھ روز کا ایک بوجھ حضورؐ خود اٹھا کر

۱۔ سیرۃ النبی ص ۱۵۵۔ طبقات کبیر ابن سعد جزو ثالث ص ۳۴۔ ۲۔ طبقات کبیر ابن سعد جزو ثالث ص ۳۴۔ ۳۔ ابن خلدون

لکھتا ہے کہ وفد میں قریباً دس آدمی تھے۔ اور حجۃ الوداع کے موقع پر ان لوگوں نے حجازہ ذکر اسلام قبول کیا تھا تاریخ ابن خلدون

کتاب ثانی جلد سوم ص ۱۵۵۔ ۴۔ طبقات کبیر ابن سعد جزو ثالث ص ۳۴۔



لائے اور ان لوگوں سے فرمایا کھاؤ۔ تین دن تک حضورؐ نے ان لوگوں کو مہمان رکھا اور پھر ہر ایک فرد کو انعام دے کر رخصت کیا۔

۳۶۔ وفد بہراہ | یہ وفد یمن سے آیا تھا اور تیرہ آدمیوں پر مشتمل تھا۔ حضورؐ کی خدمت میں حاضر ہو کر اسلام لائے فرائض سیکھے اور چند روز قیام کر کے اپنے قبیلے میں واپس گئے۔ آنحضرتؐ کے حکم سے حضرت بلالؓ نے ان کو انعامات دیے۔

۳۷۔ وفد عذرہ | یہ بارہ آدمیوں کا وفد تھا جو صفر ۹ھ میں مدینہ آیا۔ حضور علیہ السلام کی خدمت میں حاضر ہو کر انھوں نے چند استفسارات حضورؐ سے کیے اور حضورؐ کی طرف سے تسلی بخش جواب پانے پر سب لوگ اسلام لے آئے اور چند روز بطور مہمان حضورؐ کے پاس رہ کر واپس چلے گئے تاکہ اپنے تمام قبیلے کو اسلام کا پیغام پہنچائیں۔ آنحضرتؐ نے حسب معمول ان کو انعام دینے کا حکم دیا۔

اس قوم کا دوسرا وفد زید بن عمر العذری کی زیر سرکردگی حضورؐ کی خدمت میں حاضر ہوا اور اسلام لے کر واپس چلا گیا۔

۳۸۔ وفد سلاماں | یہ وفد سات آدمیوں پر مشتمل تھا اور شوال ۱۰ھ میں مدینہ آیا۔ اس تمام وفد نے خود بھی حضورؐ کی بیعت کی اور اپنی قوم کے تمام لوگوں کی طرف سے بھی بیعت کی اور اسلام کے ضروری مسائل دریافت کرنے کے بعد واپس چلے گئے حضورؐ نے ہر شخص کو پانچ اوقیہ چاندی عطا فرمائی۔

۳۹۔ وفد بنو کلب | اس قبیلے میں سے پہلے عبد عمرہ اور عاصم آنحضرت صلی اللہ علیہ وسلم کی خدمت میں حاضر ہوئے۔ حضورؐ نے ان کے سامنے اسلام پیش کیا اور انھوں نے اسے قبول کیا۔ حضور صلی اللہ علیہ وسلم نے فرمایا میں نئی صادق ہوں اور پاکیزگی کے ساتھ آیا ہوں۔ خرابی اور پیدی خرابی اس شخص کی ہے جو میری تکذیب کرے۔ مجھ سے روگردانی اختیار کرے اور مجھ سے جنگ کرے اور بہتری اور پیدی بہتری اس شخص کی ہے جو میری مدد اور اعانت کرے۔ مجھ پر ایمان لائے۔ میری تصدیق کرے اور میرے ہمراہ بہاد کرے۔ دونوں نے عرض کی کہ بے شک ہم آپ کی تصدیق کرتے ہیں اور آپ پر ایمان لاتے ہیں۔

بعد میں اس قبیلے میں سے دو آدمی ربیعہ بن الہیثم الشقی اور حمل بن سعدانہ بطور وفد آنحضرتؐ کی خدمت میں مدینہ آئے اور مشرف بہ اسلام ہوئے۔ آپؐ نے انھیں حکم دیا کہ نماز اپنے وقت پر پڑھا کرو اور زکوٰۃ اپنے حق کے موافق ادا کیا کرو۔ بعد ازاں یہ دونوں اپنے قبیلے میں واپس چلے آئے اور قبیلے کو مسلمان بنایا۔

۱۰ طبقات کبیر ابن سعد جزو ثالث ص ۶۵-۶۶ ۱۱ طبقات کبیر ابن سعد جزو ثالث ص ۶۶-۶۷ ۱۲ طبقات کبیر ابن سعد

جزو ثالث ص ۶۷-۶۸ ۱۳ طبقات کبیر ابن سعد جزو ثالث ص ۶۸-۶۹



۴۰۔ وفد بنی جرم | اس قبیلے کے دو آدمی بطور وفد آنحضرت صلی اللہ علیہ وسلم کی خدمت میں آئے ایک کا

نام اصقح بن شریح تھا اور دوسرے کا ہودہ بن عمر۔ حضور علیہ السلام نے ان کو تبلیغ کی اور دونوں اسلام آئے۔

۴۱۔ وفد بنی ازو | بنی ازو کا وفد حسب بیان ابن سعد ۱۹ آدمیوں پر مشتمل تھا۔ جن کے سردار ضر بن عبد اللہ

الازدی تھے ابن خلدون نے وفد کے آدمیوں کی تعداد دس لکھی ہے (یہ لوگ مسلمان ہو کر آنحضرت صلی اللہ علیہ وسلم کی خدمت میں دس روز تک رہے۔ پھر واپس چلے گئے۔

۴۲۔ وفد بنی جرش | اس قوم کی طرف سے دو آدمی تفتیش حال کے لیے مدینہ آئے تھے۔ جب یہ لوگ

واپس اپنی قوم میں گئے اور جو کچھ مدینہ میں دیکھا تھا وہ قوم سے بیان کیا تو قوم کے معزز اشخاص نے دس آدمی

مزید تحقیق کے لیے آنحضرت صلی اللہ علیہ وسلم کی خدمت میں بھیجے۔ اور وہ رسول آدمی آنحضرت کی تبلیغ سے

ایمان لے آئے۔ حضور نے ان کے متعلق ارشاد فرمایا ”تم لوگ صورت کے اچھے۔ ملاقات میں سچے۔ کلام میں شیریں

الفاظ میں دیانتدار ہو۔ تم میرے ہواؤ میں تمہارا ہوں“

۴۳۔ وفد بنی غسان | یہ لوگ رمضان سنہ ہجری میں مدینہ آئے۔ کل دس آدمی تھے ابن خلدون صرف

تین لکھتا ہے ان لوگوں کا اپنا بیان ہے کہ جب ہم نے دیکھا کہ سارے عرب قبائل آپ کی تصدیق کر رہے ہیں

تو ہم نے سوچا کہ کیا ہم ہی سب سے بڑے ہیں جو اسلام لانے میں سب سے پہلے ہیں پس ہم آنحضرت کی خدمت

میں حاضر ہوئے۔ خدا کی وحدانیت کا اقرار کیا۔ آنحضرت کی نبوت کی تصدیق کی۔ اور اس بات کی گواہی دی کہ

جو کچھ آپ لائے ہیں سب سچ اور برحق ہے۔

۴۴۔ وفد بنی عامر | اسی جہنم میں بنی عامر کا وفد ۵ آدمیوں پر مشتمل آنحضرت کی خدمت میں حاضر ہوا۔

اور اسلام قبول کر کے اور دینی مسائل سیکھ کر اپنی قوم میں واپس گیا۔

۴۵۔ وفد بنو حارث بن کعب | یہ قبیلہ حضرت خالد بن ولید کی تبلیغ سے مسلمان ہوا تھا اور انہی کے ہمراہ

اس قبیلے کے چند افراد قبیلہ کے نمائندہ بن کر ربیع الاول سنہ ۳ھ میں مدینہ آئے۔ جب حضرت خالد نے ان لوگوں

کو آنحضرت کی خدمت میں پیش کیا تو حضور نے ان کے لباس وغیرہ کو دیکھ کر فرمایا کہ ”یہ کون لوگ ہیں۔ بالکل

ہندوستانی معلوم ہوتے ہیں؟ خالد نے عرض کی کہ ”حضور ایہ بنی حارث بن کعب ہیں اور میں ان کو اپنے ہمراہ لایا ہوں۔“

ان لوگوں نے آگے بڑھ کر حضور کو سلام کیا اور کلمہ لا الہ الا اللہ محمد رسول اللہ پڑھا۔ حضور نے

ہر ایک شخص کو دس دس اوقیہ چاندی دینے کا حکم دیا اور قیس بن الحصبین کو ساٹھ بارہ اوقیہ اور انہی کو آپ نے اس وفد

۳۲۱ھ طبقات کبیر ابن سعد جزو ثالث ص ۷۷۔ طبعات کبیر ابن سعد جزو ثالث ص ۷۷۔ تاریخ ابن خلدون کتاب ثانی حصہ سوم

ص ۲۳۳ھ تاریخ ابن خلدون کتاب ثانی حصہ سوم ص ۲۳۳۔



کاسر دار بنایا۔

۲۷۶۔ وفد بنی ہمدان فتح مکہ کے بعد ابھی حضور و میں مقیم تھے کہ بنی ہمدان کا ایک شخص قیس بن ماکہ آپ کی خدمت میں حاضر ہو کر مسلمان ہوا۔ حضور نے اس کو اسی کی قوم کی طرف تبلیغ کرنے کے لیے بھیج دیا۔ اس کی کوشش سے حضور نے ہی دنوں میں سارا قبیلہ اسلام لے لیا۔ آنحضرت قیس کی تبلیغی خدمت سے نہایت خوش ہوئے۔ آپ نے ان کو تین سو فرق زمین کا ایک پیمانہ ہمیشہ کے لیے مرحمت فرمادیا۔ جو ان کو باقاعدہ ملتے رہے۔ اس طرح کہ ایک سو فرق گھوڑوں۔ ایک سو فرق جوار اور ایک سو فرق کشمش۔ بعد میں ایک وفد بھی آنحضرت صلی اللہ علیہ وسلم کی خدمت میں ہوا ان کا بیان تھا جس کے متعلق حضور نے فرمایا تھا کہ ہمدان کیا ہی اچھا قبیلہ ہے۔ مدد پر سبقت کرنے والا اور مصیبت پر صبر کرنے والا ہے۔

۲۷۷۔ وفد سعد العشیرہ جب اس قبیلے نے مسلمان ہونے کا ارادہ کیا تو سب سے پہلا کام یہ کیا کہ اپنی بت کو جس کا نام فراض تھا۔ تو تار کے ٹھکانے لگایا۔ اور اس کے بعد اپنے چند آدمیوں کو بطور وفد مدینہ بھیجا اور اپنے اسلام اور اطاعت کا اظہار کیا۔

۲۷۸۔ وفد غنس اس قبیلے کے ایک شخص ربیعہ نام بطور وفد آنحضرت صلی اللہ علیہ وسلم کی خدمت میں اسلام لانے کے لیے حاضر ہوئے۔ حضور علیہ السلام نے ان سے دریافت فرمایا کہ تم طمع سے آئے ہو یا خوف سے؟ انھوں نے عرض کی کہ طمع کے متعلق تو یہ ہے کہ بخدا اس وقت آپ کے قبضے میں کوئی مال نہیں جس کی کوئی طمع کرے۔ رہا خوف۔ تو اس کے متعلق یہ گزارش ہے کہ خدا کی قسم میں ایسے شہر میں رہتا ہوں جہاں تک آپ کا لشکر نہیں پہنچ سکتا۔ لیکن ہاں یہ ضرور ہے کہ (آپ کے مبلغ کی طرف سے) مجھے عذاب آخرت کا خوف دلایا گیا۔ جس سے واقعی میں ڈر گیا۔ مجھ سے کہ لگیا کہ ایمان لاؤ اسی میں تمہاری سلامتی ہے پس میں ایمان لانے کے لیے آپ کی خدمت میں حاضر ہوا ہوں۔ میں تمہاری قوت پر خدا کے سوا کوئی معبود نہیں۔ میں فرار کرتا ہوں کہ وہ واحد ہے اور میں شہادت دیتا ہوں کہ آپ خدا کے پیچھے رسول ہیں اس کے بعد انھیں حضور نے زاد زاد دیا اور وہ اپنے قبیلے کی طرف اس کی ہدایت کے لیے روانہ ہو گئے۔ مگر راستے ہی میں ان کا انتقال ہو گیا۔

۲۷۹۔ وفد دارین دارین کا وفد رسول کریم صلی اللہ علیہ وسلم کے پاس اس وقت آیا جب آنحضرت تبوک سے واپس آئے۔ یہ وفد دن آدھیں پہنچا ہوا تھا۔ ان میں سے ایک شخص بانی بن حبیب نے حضور کی خدمت میں شراب کی ایک مشک۔ چند گھوڑے اور ایک قیمتی ریشمی قبا جس پر سونے کے پترے چڑے ہوئے تھے۔ یہ پیش کیے۔

۱۔ طبقات کبیر ابن سعد۔ جزء ثالث ص ۳۰۔ طبقات کبیر ابن سعد۔ جزء ثالث ص ۳۰۔

ثالث ص ۳۰۔ طبقات کبیر ابن سعد۔ جزء ثالث ص ۳۰۔



علیہ السلام نے شراب کی مشک واپس کر دی اور باقی چھینین قبول کر لیں۔ ان میں سے ریشمی عباد حضرت عباسؓ کو دیے دی جو انھوں نے ایک یہودی کے ہاتھ آٹھ ہزار درہم میں بیچ ڈالی۔

آنحضرت صلی اللہ علیہ وسلم نے ان لوگوں کو تبلیغ کی اور یہ مسلمان ہو گئے۔ آپؐ نے ان کے ایک نلو و سق دینے کا حکم دیا۔ (دسق۔ اونٹ کا بوجھ۔ ساٹھ صاع کا ایک دسق ہوتا ہے)

اس وفد میں ایک شخص تمیم نامی نے حضور علیہ السلام کی خدمت میں ایک عجیب درخواست پیش کی۔ اس نے کہا: جب حضور کو اللہ تعالیٰ ملک شام عطا فرمائے گا تو اس کے دو گاوں جرقا اور بیت عینوں آپ مجھے مرحمت فرما دیں حضور نے فرمایا: وہ دونوں گاوں تمھارے ہیں۔

بعد میں حضرت ابو بکر صدیقؓ نے ان سے یہی حکم دیا کہ جب ملک شام فتح ہوا تو حضرت ابو بکرؓ نے وہ دونوں گاوں اسے دے دیے۔

۵۰۔ وفد الرماویین | سلعہ میں رہا وہیں کے پندرہ آدمی رسول کریم صلی اللہ علیہ وسلم کی خدمت میں مدینہ آئے یہ لوگ قبیلہ مذہج کے تھے اور مدینہ میں اگر مدینہ بنت حارث کے مکان پر ٹھہرے۔ رسول کریم صلی اللہ علیہ وسلم ان لوگوں کے پاس خود تشریف لے گئے اور بڑی دیر تک ان سے باتیں کرتے رہے۔ ان لوگوں نے آپؐ کی باتیں تو بہت کے ساتھ سنیں۔ پھر سب لوگ اسلام لے آئے۔ آپؐ نے قرآنی آیات اور فرائض کی ان کو تعلیم دی۔ روانگی کے وقت حضور علیہ السلام نے ان کو بھی اسی طرح انعام دینے کا حکم دیا جس طرح آپؐ وفود کو دیا کرتے تھے۔ یعنی سوار کو ساڑھے بارہ اوقیہ اور عام آدمی کو پانچ اوقیہ۔ اس کے بعد یہ لوگ اپنے وطن کو واپس چلے گئے۔

۵۱۔ وفد خاند | یہ دس آدمیوں کا وفد تھا جو رمضان سلعہ میں وارد مدینہ ہوا۔ اور خدمت اقدس میں پہنچ کر اپنے اسلام کا اقرار کیا۔ اس کے بعد یہ لوگ حضرت ابی بن کعب کے پاس گئے۔ انھوں نے ان لوگوں کو قرآن سکھایا اور مسائل کی تعلیم دی۔ روانگی کے وقت آپؐ نے ان کو اسی طرح انعامات دیے جس طرح دوسرے لوگوں کو دیا کرتے تھے۔

۵۲۔ وفد بحیلہ | ڈیڑھ سو آدمیوں پر مشتمل یہ وفد سلعہ میں مدینہ آیا۔ اس وفد کے سوار جریر بن عبد اللہ بکلی تھے حضور کی تبلیغ سے یہ سب لوگ اسلام لے آئے اور بیعت کی۔

تمام قوم کی بیعت لینے کے بعد رسول کریم صلی اللہ علیہ وسلم رئیس وفد جریر کی طرف متوجہ ہوئے اور اپنا دست مبارک پھیلا کر فرمایا: جریر تمام ان امور پر میری بیعت کرو۔ تجھیں اس امر کا یقین ہو کہ سوائے خدا کے کوئی معبود نہیں۔

۱۔ طبقات کبیر از ابن سعد جزو ثلث ص ۵۷۔ ۲۔ طبقات کبیر از ابن سعد جزو ثلث ص ۵۷۔ ۳۔ طبقات کبیر از ابن سعد جزو ثلث ص ۵۷۔



اور یہ کہ میں خدا کا رسول ہوں۔ نماز کو قائم کرو۔ روزے رکھا کرو۔ زکوٰۃ ادا کرو۔ مسلمانوں کی خبر خواہی اور مہم دہی کرو۔ اپنے والی کی اطاعت کرو۔ اگرچہ وہ جہشی غلام ہی کیوں نہ ہو۔“ جریر نے سب باتوں کا اقرار کیا تو حضور نے ان سے بیعت لی رسول اللہ صلی اللہ علیہ وسلم نے جریر سے پوچھا کہ جن لوگوں کے تم نمائندہ ہو اور جنہوں نے بت پرستی کو ترک کر کے اسلام کو قبول کیا ہے۔ انہوں نے اپنے بتوں کے ساتھ کیا سلوک کیا؟“ انہوں نے عرض کی کہ ”یا رسول اللہ! خدا تعالیٰ نے اسلام کو غلبہ عطا فرمایا۔ اذان کو مساجد اور صحرائوں میں غالب کر دیا۔ تو قبائل نے اپنے وہ بت توڑ ڈالے جن کی وہ پرستش کرتے تھے۔“

حضور علیہ السلام نے پوچھا ”اچھا ان میں سب سے بڑے بت ذوالخلصہ کا انجام کیا ہوا؟“ انہوں نے بتایا کہ فی الحال تو وہ باقی ہے۔ مگر جب ہم واپس جائیں گے تو اس کا بھی صفایا کر دیں گے۔

حضور نے فرمایا ”ہاں جاؤ اور اسے توڑ دو اور پھر اس کی مجھے اطلاع دو۔“

پس جریر اپنی قوم کے ہمراہ روانہ ہوئے اور تھوڑے دنوں بعد واپس آکر خدمت نبوی میں عرض کی کہ آپ کے حکم کی تعمیل میں ہم نے اسے توڑ کر آگ میں جلا دیا اور کسی شخص نے بھی اس کام میں ہماری مزاحمت نہیں کی۔ اس پر رسول کریم صلی اللہ علیہ وسلم نے ان کے لیے دعائے خیر کی۔

۵۳۔ وفدِ حمس | قیس بن عترۃ الاحسی قبیلہ حمس کے ڈھائی سو آدمیوں کے ساتھ رسول کریم صلی اللہ علیہ وسلم کے حضور میں آئے اور اسلام قبول کیا۔ حضور نے ان سے پوچھا کہ تم لوگ کس قبیلے سے تعلق رکھتے ہو؟ انہوں نے کہا ہم لوگ ”احمیس اللہ“ (اللہ کے بہادر) ہیں۔ حضور علیہ السلام نے سن کر فرمایا نہیں کج سے تم ”احمیس اللہ“ (اللہ کے بے بہادر) ہو۔ اس کے بعد حضرت بلالؓ کو حکم دیا کہ حسب دستور ان کو انعام دے کر رخصت کرو۔

۵۴۔ وفدِ شعث | قبیلہ شعث کے چند لوگوں کے ہمراہ وفدِ شعث بن زحر و انس بن مدرکہ۔ آنحضرت صلی اللہ علیہ وسلم کی خدمت میں آیا اور عرض کی کہ ہم اللہ پر اور اس کے رسول پر اور جو کچھ وہ خدا کے پاس سے لایا سب پر ایمان لاتے ہیں۔ آپ ہمیں امن کا ایک فرمان لکھ دیجئے۔ آپ نے لکھ دیا۔

۵۶۔ وفدِ حضرموت | یہ شاہانِ حضرموت کا وفد تھا جو بنی ولیعہ سے تعلق رکھتے تھے۔ ان کے نام یہ ہیں: ۱۔ حمہ۔ ۲۔ مخوس۔ ۳۔ مشرج اور البضعہ۔ ان سب نے بطیب خاطر اسلام قبول کیا۔

انہی ایام میں حضرموت کا ایک دوسرا زبردست اور مشہور سردار اور بادشاہ وائل بن حجر مدینہ میں آیا اور آنحضرت صلی اللہ علیہ وسلم کے حضور میں حاضر ہو کر کہنے لگا ”یا رسول اللہ! میں اسلام لانے کے لیے آپ کی خدمت

۱۔ طبقات کبیر ابن سعد جز ثلث ص ۵۷۔ ۲۔ جاہلیت میں وہ اسی نام سے پکارے جاتے تھے۔ ۳۔ ۵۴۔ طبقات کبیر ابن

سعد جز ثلث ص ۵۷۔ ۵۔ طبقات کبیر ابن سعد ذکر وفد حضرموت جز ثلث



میں حاضر ہوا ہوں اور میرے آنے کا مقصد یہ بھی ہے کہ آپ مجھے اپنے وطن سے ہجرت کر کے مدینہ میں آنے کی اجازت مرحمت فرمائیں۔ حضورؐ نے اس کے اسلام کو قبول کیا اور اس کی انتقامت کے لیے دعا فرمائی۔ لیکن ہجرت کے متعلق کچھ حکم نہ دیا۔ پھر حضرت معاویہ بن ابی سفیان سے فرمایا کہ اس کے پھرانے کا انتظام حرہ میں کر دیں۔ حضرت معاویہ اس کو لے کر چلے تو اتفاق سے اُس وقت ننگے پاؤں تھے اور وائل اونٹ پر سوار تھا۔ سو راج چمک رہا تھا اور نہ بین تپ رہی تھی۔ تھوڑی دور جانے کے بعد حضرت معاویہ کے پاؤں جلنے لگے۔ انھوں نے وائل سے کہا کہ آپ تو سوار ہیں اور میں پیسل چل رہا ہوں۔ مہربانی فرما کر اپنے جوتے مجھے دے دیجئے تاکہ میرے پاؤں جلنے سے محفوظ رہیں۔ وائل نے جواب دیا۔ تمہارے پہننے کے بعد یہ جوتے میرے پہننے کے قابل نہیں رہیں گے۔ اگر میری رعیت کو خبر ہوگی کہ ایک اونٹنی آدمی نے میرا جوتا پہن لیا تو وہ اس کا بہت برا مانیں گے۔

معاویہ نے کہا اچھا تو پھر یہ کام کرو کہ مجھے اپنے ساتھ اونٹ پر بٹھالو۔ ورنہ گرم ریت میرے پاؤں کو جھلس دے گی۔ اس پر وائل کہنے لگا۔ تو اس قابل نہیں کہ بادشاہوں کے ساتھ ان کے اونٹ پر بیٹھے ہیں اپنی یہ توہین کبھی برداشت نہیں کر سکتا۔ البتہ تیرے ساتھ اتنی رعایت کر سکتا ہوں کہ امشب فی ظل ناقضی کفاک یہ شرفاً (میری اونٹنی کے سایہ میں چل یہ شرف تیرے لیے کافی ہے) میں تیری خاطر اپنی اونٹنی کی رفتار ہلکی کر دوں گا۔

جب حضرت معاویہ نے واپس آکر حضور علیہ الصلوٰۃ والسلام سے وائل کا سلوک بیان کیا تو حضورؐ نے فرمایا یہ سب جاہلیت کا غور ہے۔ اور وہ ابھی تک اسی میں مست ہے۔

رمانے کی نیرنگی کتنی عجیب ہے۔ ایک وقت آبا کہ بھی ننگے پاؤں اور پاپیادہ معاویہ تمام دنیا کے اسلام کا مطلق العنان شہنشاہ بن گیا۔ اور یہی وائل اپنے قبیلے کی طرف سے اظہار اطاعت کے لیے اس کے دربار میں حاضر ہوا تو معاویہ نے بڑی عزت کے ساتھ اسے پاس بٹھایا اور اپنے ساتھ گزشتہ سلوک کا اشارہ تک بھی نہ کیا۔

۵۷۔ وفد اشعریین | اشعریین کا وفد پچاس آدمیوں پر مشتمل تھا جن میں مشہور صحابی حضرت ابو موسیٰ اشعری بھی تھے اور ان کے ہمراہ قبیلہ عک کے بھی دو آدمی بطور وفد تھے۔ رسول کریم صلی اللہ علیہ وسلم اس وقت خیبر کے سفر میں تھے یہ لوگ خدمت نبوی میں حاضر ہو کر قدموں پر بیٹھے۔ بیعت کی اور اسلام لائے۔

۵۸۔ وفد عمان | مبلغین اسلام کی تبلیغ کے نتیجے میں اہل عمان بھی اسلام لائے اور ایک وفد چند آدمیوں پر مشتمل آنحضرت صلی اللہ علیہ وسلم کی خدمت میں پہنچا۔ جنھوں نے خدمت نبوی میں حاضر ہو کر عرض کی کہ اسلامی مسائل سمجھانے

۱۔ تاریخ ابن خلدون۔ کتاب ثانی جلد سوم ص ۲۳۵۔ ۲۔ طبقات کبیر ابن سعد جزو ثالث ذکر وفد حضرت زید بن حارثہ ابن خلدون

کتاب ثانی حصہ سوم ص ۲۳۵۔ ۳۔ طبقات کبیر ابن سعد جزو ثالث ص ۲۹۔



قرآن کریم پڑھانے اور اس علاقے میں عام تبلیغ کرنے کے لیے اپنے کسی صحابی کو ہمارے ہاں بھیج دیجئے۔ آپ نے مد رک بن خوط کو جو مخزنۃ العبدی کے نام سے مشہور ہیں۔ ان کے ہاں مبلغ بنا کر بھیج دیا۔

۵۹۔ وفد اور مذحج | انہی ایام میں مذحج کا قبیلہ آنحضرت صلی اللہ علیہ وآلہ وسلم کی خدمت میں پندرہ آدمیوں پر مشتمل بطور وفد میں آیا۔ اور مسجد نبوی میں حاضر ہو کر مشرف بہ اسلام ہوا۔ جب یہ وفد اپنی قوم میں واپس گیا تو حضور کا سال سن کر باقی آدمی بھی مسلمان ہو گئے۔

۶۰۔ وفد غافق | یہ وفد جلیجہ بن شجار کی ماتحتی میں مدینہ آیا اور حضور کی خدمت میں حاضر ہو کر صدق دل سے اسلام قبول کیا۔

۶۱۔ وفد بارتق | قبیلہ بارتق کا وفد جب نبی کریم صلی اللہ علیہ وسلم کی خدمت میں آیا تو آپ نے انہیں اسلام کی دعوت دی۔ جس پر سب نے بااتامل بیعت کر لی اور مسلمان ہو گئے۔ حضور علیہ السلام نے انہیں امن اور عافیت کا فرمان لکھ دیا۔

۶۲۔ وفد دوس | قبیلہ دوس کے ۸۰ یا ۸۰ آدمی حضرت طفیل بن عمرو الدوسی کی تبلیغ سے مسلمان ہو کر غزوہ خیبر کے موقع پر آنحضرت صلی اللہ علیہ وسلم کی خدمت میں حاضر ہوئے۔ آنحضرت کے نہایت مشہور صحابی اور حضور علیہ السلام سے سب سے زیادہ راہدایت کرنے والے حضرت ابوہریرہ بھی اس وفد میں شامل تھے۔ حضور نے خیبر کے مال غنیمت میں سے ان لوگوں کو بھی حصہ عطا فرمایا۔

۶۳۔ ۶۴۔ وفد ثمالہ وحمیان | عبداللہ بن انس اثمالی اور مسیلنہ بن ہریران الحدانی اپنی اپنی قوم کے ساتھ فتح مکہ کے بعد رسول کریم صلی اللہ علیہ وسلم کی خدمت میں حاضر ہوئے اور اسلام لائے اور اپنی قوم کی طرف سے بھی بیعت کی۔

۶۵۔ وفد اسلم | عمیرہ بن افضی قبیلہ اسلم کی ایک جماعت کے ساتھ آنحضرت صلی اللہ علیہ وسلم کی خدمت میں حاضر ہوئے اور اسلام لا کر عرض کی کہ آپ ہمارا کوئی ایسا درجہ مقرر فرمادیجئے جس کی فضیلت عرب بھی جانیں۔ حضور نے دعا فرمائی ”یا اللہ! اسلم کو سلامت رکھا اور غفار کی مغفرت فرما۔“ اس کے بعد آپ نے ان کے لیے اور تمام مسلم قبائل کے لیے ایک فرمان لکھ دیا۔

۶۶۔ وفد جذام | رفاعہ بن زید الجذامی خیبر کی جنگ سے قبل آنحضرت کی خدمت میں اپنی قوم کی طرف سے حاضر ہوئے ایک غلام حضور کی نذر کیا اور حضور کے دست مبارک پر بیعت کر کے مسلمان ہو گئے۔ جب واپس گئے تو تمام قوم

۱۔ طبقات کبیر ابن سعد جزیرۃ ثمود و غزوہ خیبر و کتاب ثانی حصہ سوم ۲۲۵ ۳۔ طبقات کبیر ابن سعد

جزیرۃ ثمود ص ۸۰۔ ۲۔ طبقات کبیر ابن سعد جزیرۃ ثمود و غزوہ خیبر و کتاب ثانی حصہ سوم ۲۲۵ ۳۔ طبقات کبیر ابن سعد



نے حق کی دعوت کو قبول کیا اور اسلام لے آئی۔

اسی قبیلے میں سے بنی نفاثہ کے ایک شخص فروہ بن عمرو کو جب کسی خدیجے سے حضورؐ کے دعوت کا حال معلوم ہوا تو وہ فوراً مسلمان ہو گئے۔ یہ بزرگ رومیوں کی طرف سے علاقہ معان (واقع ملک شام) کے حاکم تھے لیکن جب قبصر کو اس کی اطلاع ہوئی تو اس نے انھیں بلوا کر مروا ڈالا۔

۴۷۔ وفدِ مہرہ | اس وفد کا رئیس مہری بن الابیض تھا۔ یہ لوگ جب رسول کریم صلی اللہ علیہ وسلم کے پاس آئے اور آپؐ نے ان کے سامنے اسلام کو پیش کیا۔ تو وفد کے سارے افراد نے اسے قبول کیا اور حضورؐ کی بیعت کر کے مسلمان ہو گئے۔ حضورؐ نے ان کو انعامات بھی دیے اور ان کے رئیس کو امن و عافیت کا فرمان بھی لکھ دیا۔

اس وفد کے علاوہ اس قبیلہ کے ایک اور شخص زہیر بن قرضم نے بھی علیحدہ آکر اور لمبی مسافت طے کر کے حضور علیہ السلام کی بیعت کی اور واپسی کے وقت اسے زاوراہ بھی دیا اور سواری بھی۔

۴۸۔ وفدِ حمیر | جب ستم بھری میں جب آنحضرت صلی اللہ علیہ وآلہ وسلم غزوہ تبوک سے واپس تشریف لائے تو اسی وقت حضور علیہ السلام کی خدمت میں شاہانِ حمیر کا ایلچی حاضر ہوا اور اس نے عارت بن عبد کلال نعیم بن عبد کلال۔ نعمان سردارانِ ذی رعبین و معافرو سہدان کے خطوط خدمتِ اقدس میں پیش کیے اور مدعو ہو کر ان کا نام بھی گزرا۔ ان سب خطوط میں ان لوگوں نے اپنے اسلام کا اظہار کیا اور اپنی وفاداری اور اطاعت کا اقرار کیا تھا اور لکھا تھا کہ ہم شرک اور مشرکین سے بالکل علیحدہ ہو گئے ہیں اور کوئی واسطہ اور تعلق ہم نے ان لوگوں سے نہیں رکھا۔

حضور علیہ السلام نے شاہانِ حمیر کے اسلام پر خوشی کا اظہار فرمایا اور سب کے نام ایک مشترکہ مفصل والا نامہ لکھا۔ جس میں انھیں نہایت مفید ہدائیں دی گئیں۔ اس بے نظیر تاریخی اور تبلیغی خط کا خلاصہ ہم سیرۃ ابن ہشام سے انتخاب کر کے یہاں درج کرتے ہیں۔

بسم اللہ الرحمن الرحیم۔ خدا کے بندے اور اس کے رسول محمدؐ کی طرف سے عارت بن عبد کلال اور نعیم بن عبد کلال اور نعمان ذی رعبین اور معافرو سہدان (شاہانِ حمیر) کے نام میں سب سے پہلے اس خدا کی حمد و ثناء بیان کرتا ہوں جس کے سوا کوئی معبود نہیں۔ ناںِ بعد تم کو معلوم ہو کہ تمہارا ایلچی ہم سے اس وقت پہنچا جب ہم رومیوں کی جنگ سے واپس آئے۔ اور مدینہ میں تمہارے ایلچی سے ملاقات ہوئی اور تمہارے ناموں کو ہم نے ملاحظہ کیا اور تمہارے اسلام قبول کرنے اور مشرکین سے جنگ کرنے کی کیفیت معلوم ہوئی۔ بیشک خدا



نے اپنی ہدایت تمھارے شامل حال فرمائی۔ اب تمہیں لازم ہے کہ نیک کاموں میں سعی کرنا اور خدا و رسول کی اطاعت میں سرگرم رہو۔ نماز دل لگا کر پڑھو اور زکوٰۃ باقاعدہ طور پر ادا کرو۔ اور جو مال غنیمت تمہیں حاصل ہو اس میں سے پانچواں حصہ خدا اور اس کے رسول کے لیے علیٰ ہذا نکالو..... یہ خدا کا فریضہ ہے جو اس نے مسلمانوں پر قائم کیا۔ جو یہودی یا نصرانی مسلمان ہو جائے گا۔ اس پر بھی وہی احکام نافذ ہوں گے جو مسلمانوں پر ہیں۔ مگر جو یہودی یا نصرانی اپنے مذہب پر قائم رہے اس پر جزیہ ہے۔ ہر بالغ مرد و عورت اور آزاد و غلام پر ایک دینار یا اس کی قیمت کے کپڑے یا کوئی اور چیز۔ جو یہ جزیہ ادا کر دے گا خدا اور رسول کی اس کے متعلق ذمہ داری ہوگی۔

اور زرعہ ذریزہ کو معلوم ہو کہ میرے بھیجے ہوئے لوگ جب تمھارے پاس پہنچیں تو تم ان کے ساتھ نیک سلوک کرنا۔ یہ اشخاص معاذ بن جبل۔ عبداللہ بن زبید۔ مالک بن عبادہ۔ عتبہ بن نمر اور مالک بن مرہ اور ان کے ساتھی ہیں۔ ان سب کا امیر میں نے معاذ بن جبل کو مقرر کیا ہے۔ جب یہ لوگ تمھارے پاس پہنچیں تو تم زکوٰۃ اور جزیہ وصول کر کے ان لوگوں کے ہاتھ میرے پاس بھیج دو۔ تم ان لوگوں سے اچھی طرح پیش آنا اور ان کو اپنے سے راضی رکھنا۔

مالک بن مرہ یہودی کو معلوم ہو کہ مجھے خبر پہنچی ہے کہ تم قوم حیر میں سب سے پہلے مسلمان ہوئے ہو۔ اور مشیر بن کو تم نے جنگ میں قتل کیا ہے۔ پس تم کو خیر و خوبی کی بشارت ہو میں تم کو تمھاری قوم حیر کے متعلق بھلائی کرنے کا حکم دیتا ہوں۔ تم آپس میں ایک دوسرے کی خیانت نہ کرنا اور نہ ایک دوسرے کی امداد و معاونت کرنے سے جی چرانا۔ خدا کا رسول تمھارے غنی اور تمھارے فقیر سب کا مولیٰ ہے۔ اور تم یہ بھی جان لو کہ زکوٰۃ کا مال محمد پر اور محمد کی اہل بیت پر حرام ہے یہ صرف غریب مسلمانوں اور مسافروں کا حق ہے۔ جو آؤ گی میں نے تمھاری طرف روانہ کیے ہیں یہ نیک۔ دیندار اور اور اہل علم ہیں۔ تم ان کے ساتھ نیکی اور بھلائی کرنا۔ والسلام علیکم ورحمۃ اللہ وبرکاتہ۔

ابن ہشام لکھتا ہے کہ جب معاذ بن جبل اور ان کے ساتھیوں کو آپ نے یمن کی طرف روانہ فرمایا تو ان کو بھی تبلیغی رنگ میں نہایت پیش ہما نصیحتیں کیں۔ حضورؐ نے فرمایا۔

”تم وہاں پہنچ کر لوگوں کے ساتھ نرمی اور محبت کے ساتھ سلوک کرنا۔ ان سے سختی اور تشدد سے پیش نہ آنا۔ ان کو بشارت دینا۔ اپنے سے متنفر نہ کرنا۔ تم وہاں ایسے اہل کتاب سے ملو گے جو تم سے پوچھیں گے کہ ”جنت کی کنجی کیا ہے؟“ تم انہیں یہ جواب دینا کہ ”جنت کی کنجی ہے لا الہ الا اللہ وحده لا شریک لہ کی گواہی دینا۔“

۶۹۔ وفد حبیشان | اس وفد کا سردار ابوہریر الحبشانی تھا جو اپنی قوم کے چند آدمیوں کے ہمراہ خدمت نبوی میں آیا اور کچھ باتیں حضورؐ سے دریافت کرنے کے بعد مسلمان ہو گیا۔ ابوہریر نے یمن کی ایک خاص شراب تہج



کے متعلق پوچھا کہ کیا یہ بھی حرام ہے۔ حضورؐ نے دریافت کیا کہ کیا اس کے پینے سے نشہ ہوتا ہے؟ اس نے جواب دیا اگر زیادہ پیئیں تو ہوتا ہے کم پر نہیں ہوتا۔ حضورؐ نے فرمایا جس کے زیادہ پینے سے نشہ ہوتا ہے اس کا قبیل بھی حرام ہے۔

۶۰۔ وفد عبدالقیس | اس وفد میں بیس آدمی آئے تھے۔ ان کے رئیس عبداللہ بن عوف الاشجی تھے۔ یہ لوگ دس دن تک مدینہ میں مقیم رہے اور قرآن کریم اور اسلامی مسائل کی تعلیم حاصل کرتے رہے۔ جب چلنے لگے تو حضورؐ علیہ السلام نے ان سب کو انعامات دینے کا حکم دیا۔ سب سے زیادہ انعام عبداللہ کو ملا۔ یعنی ساڑھے بارہ اوقیہ چاندی۔

۷۱۔ وفد النخع | یہ سب سے آخری وفد تھا جو رسول کریم صلی اللہ علیہ وآلہ وسلم کی خدمت میں وسط محرم ۳ھ میں آیا۔ یہ وفد دو سو آدمیوں پر مشتمل تھا اور یمن سے آیا تھا۔ ان لوگوں کو یمن میں آنحضرتؐ کے مبلغ معاذ بن جبل نے مسلمان کیا تھا۔ اس سے پہلے قبیلہ نخع کے دو آدمی ارطاة اور رقم بھی اپنے قوم کے مسلمان ہونے کی خبر آنحضرتؐ کے پاس لائے تھے۔ اس وفد کے آنے کے دو مہینے بعد حضورؐ علیہ السلام کا انتقال ہو گیا۔

## فصل چہارم

# نصاری اور یہود میں اسلام کی اشاعت

(عہد نبوی میں)

اسلام تمام دنیا کے لیے ہے | اسلام ہر قوم و ملت، ہر ملک و سلطنت، ہر دین و مذہب اور ہر اسود و احمر کے لیے آیا تھا۔ اس لیے ضروری تھا کہ اس کا پیغام ہر عقیدے کے افراد تک پہنچ جائے عرب میں بتوں کے پوجنے والوں کی تعداد سب سے زیادہ تھی اور ان کے بعد یہود و نصاریٰ کی۔ اس لیے پہلے بت پرستی کے استیصال کی ضرورت تھی اور اس کے بعد یہودیت اور عیسویت کی۔

آنحضرتؐ کی دعوت بت پرستوں اور حضورؐ علیہ الصلوٰۃ والسلام نے بت پرستوں تک جس طرح حق کی نراں بعد یہودیوں اور عیسائیوں کو | دعوت اور اسلام کا پیغام پہنچایا اس کا حال سابقہ صفحات میں آپ بڑھ چکے ہیں۔ باقی رہ گئے یہود اور نصاریٰ۔ ان تک بھی خدا کے نبیؐ نے خدا کا پیغام پورے جوش اور پورے اخلاص کے ساتھ پہنچایا۔ ان میں سے جن سعید و خوش کے نصیب میں اسلام کی دولت تھی وہ مسلمانوں ہو گئے اور انھوں



نے اس روحانی دولت کو آپس میں بانٹ لیا جو رسول کریم صلی اللہ علیہ وآلہ وسلم کے ذریعہ اللہ تعالیٰ نے آسمان سے نازل کی تھی۔

آنحضرتؐ کی سب سے پہلے تصدیق اگرچہ حضور علیہ السلام نے یہود و نصاریٰ میں اسلام کی باقاعدہ کرنے والا ایک عیسائی عالم تھا | اشاعت مدنی دور میں شروع کی۔ مگر دراصل اس کی بنیاد اُس وقت سے پڑ چکی تھی جب غار حرا میں آپؐ پر پہلی وحی نازل ہوئی۔ یہ پاک وحی جب ورقہ بن نوفل نے سنی رہو اُم المؤمنین حضرت خدیجہؓ کا چچا زاد بھائی تھا اور بت پرستی چھوڑ کر عیسائی ہو چکا تھا۔ عبرانی زبان کا وافت اور توریت و انجیل کا عالم تھا تو بے اختیار پکار اٹھا کہ یہ وہی وحی ہے جو موسیٰؑ پر نازل ہوئی۔ یہ وہی کلام ہے جو عیسیٰؑ پر اترا۔ تم خدا کے رسول ہو اور سچائی کے ساتھ مبعوث کیے گئے ہو۔ کاش میں اُس وقت تک زندہ رہتا۔ جب تم کو تمھاری قوم یہاں سے نکالے گی۔ اگر میری زندگی میں وہ وقت آیا تو میں بالیقین تمھاری امداد اور اعانت کروں گا۔ مگر یہ وقت ورقہ بن نوفل کی زندگی میں نہیں آیا۔ اور اس سے پہلے ہی اس نے داعی اجل کو لبیک کہا۔ اس روایت کے پیش نظر جس کے متفق علیہ ہونے میں کوئی شک نہیں، لازماً ماننا پڑتا ہے کہ آنحضرتؐ صلی اللہ علیہ وسلم کی سب سے پہلے تصدیق کرنے والا ایک عیسائی عالم تھا۔

ملک حبش میں اسلام کی اشاعت | آغاز دعوت کے وقت مکہ میں آنحضرت صلی اللہ علیہ وسلم کے سامنے نہ یہودی تھے اور نہ نصاریٰ۔ سادہ مکہ بت پرستوں سے بھرا پڑا تھا اور سارا کعبہ ٹپھر کے خداؤں سے۔ اس لیے حضور علیہ السلام کی توجہ فطرتاً بت پرستی کے خلاف تبلیغ پر مرکوز رہی جس کے نتیجے میں فوراً ہی شہر کا ہر فرد آپؐ کی مخالفت پر اٹھ کھڑا ہوا۔

جب پانچ برس تک نہایت خاموشی سے ظلم سہنے کے باوجود قریش کی دشمنی کم نہ ہوئی بلکہ برابر بڑھتی رہی۔ تو سخت مجبور ہو کر آنحضرت صلی اللہ علیہ وسلم نے اپنے متبعین کو حبشہ کی طرف ہجرت کر جانے کا حکم دیا۔ یہ عیسائی سلطنت تھی اور اس کا بادشاہ اصمہ نہایت نیکدل۔ بیدار مغز اور منصف مزاج انسان تھا۔ اس نے مسلمانوں کو اپنے ہاں پناہ دی اور ان کی ہر طرح دلجوئی کی۔

جو مسلمان ہجرت کر کے نجاشی کے دارالسلطنت اکسوم میں آئے تھے وہ یہاں امن کی جگہ پا کر خاموش نہیں بیٹھ گئے۔ بلکہ فوراً ہی انھوں نے وہاں دعوتِ حق تبلیغ دی اور اشاعت اسلام کا کام شروع کر دیا۔ اور برابر کرتے رہے۔ خود نجاشی کے دربار میں حضرت علیؑ کے بھائی حضرت جعفر طیارؓ نے ایک نہایت پر شوکت بہر عظمت موثر اور دل پذیر تبلیغی تقریر تمام پادشاهوں اور امراء کے سامنے کی جو ہم پہلے نقل کر چکے ہیں۔

مسلمانوں کی ان تبلیغی مساعی کا نتیجہ یہ ہوا کہ اگرچہ خود نجاشی اس وقت مسلمان نہیں ہوا۔ مگر اس کی رعایا میں سے



متعدد افراد بلکہ بعض پادریوں نے بھی اسلام قبول کر لیا اور آہستہ آہستہ چالیس کے قریب عیسائی مسلمان ہو گئے۔

**بادشاہ حبش کا مسلمان ہونا** | ۳۵ھ ہجری میں جب حضرت نبی کریم صلی اللہ علیہ وآلہ وسلم نے مختلف بادشاہوں کو تبلیغی خطوط بھیجے تو احمہ کو بھی ایک خط تحریر فرمایا جس میں اس کو اسلام کی دعوت دی گئی تھی۔ نجاشی نے پوری تعظیم و تکریم کے ساتھ فرمان نبوی کا خیر مقدم کیا اور خط پڑھنے کے بعد نہایت ادب سے کہنے لگا ”میں گواہی دیتا ہوں کہ محمد یقیناً خدا کے رسول ہیں“ اس کے بعد اس نے حضرت جعفر طیار کے ہاتھ پر بیعت کی۔ نجاشی کے قبول اسلام کی مفصل کیفیت ہم فصل ہفتم میں بیان کر چکے ہیں۔

**شاہ حبش کا انتقال** | نجاشی شاہ حبشہ اسلام میں سب سے پہلا بادشاہ تھا جو مسلمان ہوا۔ ۳۵ھ ہجری میں جب اس کے انتقال کی خبر آئی تو آنحضرت صلی اللہ علیہ وآلہ وسلم نے صحابہ کو مسجد نبوی میں جمع کر کے فرمایا: ”مسلمانو! آج حبشہ سے خبر آئی ہے کہ تمہارے برادر صالح احمہ نے وفات پائی پس تم اس کے لیے مغفرت کی دعا مانگو۔ اس کے بعد حضور علیہ السلام نے نجاشی کی غائبانہ نماز جنازہ پڑھی۔

**ہماہرین حبشہ کی واپسی** | جن مظلوم مسلمانوں نے ۳۵ھ نبوی میں حبشہ ہجرت کی تھی وہ حضرت جعفر طیار (راؤ حضرت علی) کی زیر قیادت صفر ۳۵ھ ہجری میں فتح خیبر کے بعد واپس مدینہ آئے اور ان کے ساتھ حضور علیہ السلام کی نیابت کے اشتیاق میں وہاں کے مقامی نو مسلم اصحاب بھی آئے۔ آنحضرت صلی اللہ علیہ وسلم کو ان لوگوں کے آنے سے بڑی خوشی ہوئی اور آپ نے سب کو خیبر کے مال غنیمت میں سے حصہ عطا فرمایا۔ یہ کل ۳۴ آدمی تھے۔

**یہودیوں میں سے پہلا مسلمان** | جب آنحضرت صلی اللہ علیہ وسلم ہجرت کر کے مکہ سے مدینہ تشریف لائے تو قدامت ہی یہودیوں کے ایک بڑے عالم حصین بن سلام نے خدمت اقدس میں حاضر ہو کر اسلام قبول کیا ان کا نام حصین آنحضرت نے بدل کر عبداللہ بن سلام رکھا۔ یہودیوں میں یہ سب سے پہلے شخص تھے جو مسلمان ہوئے (صحیح بخاری) یہودیوں میں سے بہت

کم لوگ مسلمان ہوئے کیا۔ ان کو بہت سی رعایتیں دیں۔ ان کو امن کا معاہدہ لکھ دیا۔ مگر ان کو کچھ ایسی دشمنی اور عداوت آنحضرت صلی اللہ علیہ وآلہ وسلم کی ذات پاک سے تھی کہ ان میں سے بہت ہی کم لوگ اسلام لائے۔ چنانچہ صحیح بخاری کی حدیث ہے کہ رسول کریم صلی اللہ علیہ وآلہ وسلم نے فرمایا: ”لَوْ أَنِّي دَخَلْتُ مَكَّةَ لَوَدِدْتُ أَنَّ يَهُودِيَّاتٍ مِّنْ آلِ يَسَّافَةَ يَخْلَعْنَ خِطَمَهُنَّ فِي آيَاتِ اللَّهِ“ یعنی اگر مجھ پر دس یہودی بھی ایمان لائے تو میں ان سے کہتا: ”یہودی مسلمان ہو جائیں۔“

۱۔ اہل کتاب صحابہ و تابعین ص ۱۷ بحوالہ اصحابہ جلد ۱ ص ۱۷۔ ۲۔ زرقانی جلد ۳ ص ۲۶۶

۳۔ سیرۃ النبی شبلی جلد ۱ ص ۵۸۔ ۴۔ سیرۃ ابن ہشام ص ۳۵۱۔ ۵۔ تخریج بخاری ص ۴۶۔



**حضرت سلمان فارسی کا اسلام لانا** | حضرت عبداللہ بن سلام کے فوراً بعد جو شخص حضرت نبی کریم صلی اللہ علیہ وآلہ وسلم پر ایمان لایا وہ حضرت سلمان فارسی تھے۔ جو مجوسیت کو چھوڑ کر عیسائی ہو گئے تھے اور حضور علیہ السلام کے مدینہ پہنچتے ہی عیسویت کو چھوڑ کر مسلمان ہو گئے۔ یہ اگرچہ ایک یہودی کے غلام تھے۔ لیکن ان کا درجہ اسلام میں اُتار دیا ہے کہ حضور علیہ السلام نے جنگ خندق کے موقع پر فرمایا: **سَلَمَانٌ مِّنْ أَهْلِ الْبَيْتِ** یعنی سلمان ہمارے اہل بیت میں سے ہیں، یہی وہ بلند مرتبہ انسان ہیں جس کے متعلق ان کے انتقال کے بعد حضرت علی رضی فرمایا: **سلمان کو علم اول اور علم آخر سب حاصل تھا** یعنی یہودی شریعت سے بھی پورے باخبر تھے اور اسلامی مسائل پر بھی ان کو کامل عبور تھا اور وہ خود علم کا ایک ایسا دیا تھے جو پایابی سے نا آشنا تھا۔ وہ ہمارے اہل بیت میں سے تھے۔

**عدی بن حاتم کی بیعت** | عیسائیوں میں سے تیسرے صاحب جنھوں نے اسلام قبول کیا وہ عرب کے مشہور فیاض شخص حاتم طائی کے فرزند عدی تھے جن کے اسلام لانے اور آنحضرت صلی اللہ علیہ وسلم کی بیعت کرنے کا حال ہم گذشتہ اوراق میں مفصل طور پر بیان کر چکے ہیں۔

**یہودیوں کی نسبت عیسائی زیادہ مسلمان ہوئے** | اگرچہ یہودیوں کی نسبت عرب کے عیسائیوں میں اسلام زیادہ پھیلا۔ مگر یہ حقیقت ہے کہ ان میں سے بھی زمانہ نبوی میں مسلمان ہونے والوں کی تعداد کچھ زیادہ نہیں ہے بلکہ بت پرستوں کے قبول اسلام کے مقابلے میں بہت کم ہے۔ آنحضرت صلی اللہ علیہ وآلہ وسلم نے ہر قس۔ قیصر روم۔ منقوس حاکم مصر اور اصمہ شاہ حبش وغیرہ عیسائی بادشاہوں کو تبلیغی خطوط لکھے۔ بہت سے عیسوی سردارین قبائل کو اسلام کی دعوت دی۔ اپنے مبلغ عیسائی علاقوں میں بھیجے۔ خود یہودیوں اور عیسائیوں سے بارہا تبلیغی گفتگو کی اور اس سلسلے میں اتنے ہی انہماک کے ساتھ کام کیا جس انہماک سے بت پرستی کا استیصال کیا تھا۔ مگر باوجود ہر طرح کی سعی اور کوشش کے عیسائی قبائل نے بہت کم اس طرف توجہ کی۔

**عیسائیوں نجران کی سفارت آنحضرت کی خدمت میں** | جتنے تبلیغی خطوط حضور علیہ السلام نے مختلف عیسائی بادشاہوں اور سردارین قبائل کو لکھے۔ ان کا حال ہم قبل ان میں بیان کر چکے ہیں اور جو کچھ ان خطوط کا نتیجہ ہوا وہ بھی لکھ چکے ہیں۔ لہذا ان تفصیلات کو یہاں دہرانے کی ضرورت نہیں۔ البتہ نجران کا جو عیسائی وفد آنحضرت صلی اللہ علیہ وآلہ وسلم کی خدمت میں آیا اور حضور نے جس طرح ان کو ترقی و صداقت کی طرف بلایا اس کی کیفیت جو اب تک نہیں لکھی گئی تھی ہم یہاں مختصر بیان کرتے ہیں۔

نجران ملک یمن میں ایک چھوٹی سی عیسائی ریاست تھی جو اپنی زرخیزی شادابی صنعت و حرفت اور تجارت کی وجہ سے پورے یمن بلکہ تمام عرب میں مشہور تھی۔ عرب میں یہ مقام اس وقت عیسائیت کا مرکز تھا۔ اس عیسائی ریاست



کا نظم و نسق تین سرداروں کے ماتحت تھا جن کے مختلف لقب تھے۔

(۱) خارجی اور جنگی امور کے نگران کو سید کہتے تھے۔

(۲) داخلی امور کے نگران کا لقب عاقب تھا۔

(۳) جملہ دینی امور کا نگران اسقف کہلاتا تھا۔

حکومت کی طرف سے نجران میں ایک شاندار گرجا بنایا گیا تھا جو حرم کعبہ کا جواب سمجھا جاتا تھا اس کا بانی عبدالمدان نامی ایک عیسائی تھا اور گرجا کا نام اُس نے "کعبۃ نجران" رکھا تھا۔

چونکہ نجران عرب میں عیسائیت کا سب سے بڑا مرکز تھا۔ لہذا نبی کریم صلی اللہ علیہ وسلم نے یہاں کی حکومت کو ایک تبلیغی خط لکھا جس پر یہاں کے بڑے بڑے معززین اور شرفاء کا ایک گروہ آنحضرت صلی اللہ علیہ وسلم سے براہ راست گفتگو کرنے کے لیے مدینہ روانہ ہوا۔ یہ ستمہ صیاستہ کا واقعہ ہے۔ پورا وفد ساٹھ آدمیوں پر مشتمل تھا جس میں بڑے بڑے سردار ۱۲ تھے۔ نجران کے تینوں حاکم سید۔ عاقب اور اسقف بھی ہمراہ تھے۔ ابن سعد نے وفد کے معززین کے بعض نام یہ لکھے ہیں۔ عبدالمسیح۔ ابو عاتث بن علقمہ۔ گز بن علقمہ۔ سید و اوس فرزدان حارث۔ لید بن قیس۔ شبیبہ۔ خولید۔ خالد۔ عمرو اور عبید اللہ۔

ان لوگوں کے لیے مسجد نبوی کے صحن میں خیمے لگا دیے گئے اور یہ لوگ وہیں ٹھہرے نماز کا وقت ہوا تو ان لوگوں نے اپنے طریقے پر بیت المقدس کی طرف منہ کر کے نماز پڑھنی چاہی حضور علیہ السلام نے بڑی قراحتی اور رواداری سے کام لیتے ہوئے ان کو مسجد ہی میں عبادت کرنے کی اجازت دے دی۔

عیسائی تثلیث کے قائل تھے اور حضرت عیسیٰ کو خدا کا بیٹا اور خدا سمجھتے تھے۔ رسول اللہ صلی اللہ علیہ وآلہ وسلم نے ان کو طرح طرح سمجھایا اور اسلام کی تبلیغ کی کبھی فرمایا: **بِأَنَّ مَثَلَ عِيسَىٰ عِنْدَ اللَّهِ كَمَثَلِ آدَمَ** **خَلَقَهُ مِنْ نُّسْرٍ ثُمَّ قَالَ لَهُ كُنْ فَيَكُونُ** آل عمران آیت ۵۸ (یعنی عیسیٰ کی حالت اللہ کے نزدیک آدم جیسی ہے اسے مٹی سے پیدا کیا۔ پھر کہا ہو جا۔ پس وہ ہو گیا) مطلب یہ ہے کہ جو بشری تقاضے حضرت عیسیٰ میں تھے۔ وہی حضرت آدم میں تھے۔ پھر عیسیٰ خدا کس طرح ہو گئے۔ پھر یہ بھی ہے کہ اگر عیسیٰ بغیر باپ کے پیدا ہونے کی وجہ سے خدا ہیں تو آدم کے متعلق کیا کہہ گئے جن کے ماں اور باپ دونوں نہیں تھے۔ کبھی کہا **وَاللَّهُ لَا يُحِبُّ الْمُظْلِمِينَ** آل عمران آیت ۵۸ (یعنی اللہ حد سے بڑھنے والوں کو پسند نہیں کرتا) مطلب یہ ہے کہ عیسیٰ کو خدا بنانا ان کو ان کی حد سے بڑھاتا ہے اور اللہ تعالیٰ بڑھانے والوں کو پسند نہیں کرتا۔ آخر میں بڑے زور سے اور تفصیل کے ساتھ اس طرح تبلیغ کی۔

**يَا أَهْلَ الْكِتَابِ تَعَالَوْا إِلَىٰ كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّن دُونِ اللَّهِ فَإِن تَوَلَّوْا شَقِوْا وَأَنتُمْ مُسْلِمُونَ** (آل عمران آیت ۶۴)



یعنی اے محمدؐ ان اہل کتاب سے یہ بات کہہ دو کہ کم از کم ایک ایسی بات میں تو تم ہم سے متفق ہو جاؤ جو ہم میں اور تم میں مشترک ہے۔ اور وہ یہ ہے کہ آؤ اور اس امر کا انکار کرو کہ ہم اللہ کے سوا کسی کی عبادت نہ کریں اور کسی کو اس کا شریک نہ ٹھیرائیں۔ اور نہ اللہ کو چھوڑ کر ایک دوسرے کو اپنا رب بنائیں۔ اگر یہ لوگ اس صداقت سے انکار کریں تو اے محمدؐ ان سے یہ بات کہہ دو کہ ہم تو خدا کے فرمانبردار بندے ہیں۔

جب اس آیت کے پیش کرنے پر بھی نصاریٰ نجران نہ مانے اور برابر کٹ جھتیاں کرتے رہے۔ تو تمام حجت کے طور پر آخر میں خدا تعالیٰ نے آنحضرت صلی اللہ علیہ وآلہ وسلم کی زبان سے فیصلہ کے طور پر فرمایا: **قُلْ تَعَالَوْا لِنَدْعُ آبَاءَنَا وَآبَاءَكُمْ وَنِسَاءَنَا وَنِسَاءَكُمْ وَأَنفُسَنَا وَأَنفُسَكُمْ ثُمَّ نَبْتَهِمُ فَنَجْعَلُ لَكَ الْكُذِبَ بَيْنَ أَلِ عِمْرَانَ آیت ۱۶** یعنی اے محمدؐ تو ان لوگوں سے کہہ دے کہ اگر تم کسی طرح بھی حق کو قبول نہیں کرتے اور سچی بات کو نہیں مانتے تو پھر فیصلے کی آخری شکل یہی ہے کہ ہم اپنے بیٹوں کو لے آئیں تم اپنے بیٹوں کو لے آؤ۔ ہم اپنی عورتوں کو لے آئیں تم اپنی عورتوں کو لے آؤ۔ ہم اپنی جانوں کو پیش کر دیں تم لوگ اپنی جانوں کو پیش کر دو۔ اس کے بعد گڑا گڑا کر خدا کے حضور دعا مانگیں کہ یا الہی! وہ لوگ جو غلط عقیدہ کو اختیار کر رہے ہیں اور حق بات کو قبول کرنے سے اعراض کر رہے ہیں۔ ان پر تیری لعنت ہو

یہ معاملہ کا چیلنج تھا جو حضرت رسول کریم صلی اللہ علیہ وآلہ وسلم نے خدائی فرمان کے مطابق نجران کے عیسائی وفد کو دیا۔ اگر وہ لوگ اس چیلنج کو قبول کر لیتے اور اپنے بیٹوں۔ اپنی عورتوں اور خود اپنے نفسوں کو میان مباہلہ میں لے آتے اور پھر دونوں فریق تمام حجت کے بعد خدا تعالیٰ سے دعا مانگتے کہ یا الہی! جو فریق تیرے نزدیک حق سے روگردانی اختیار کر رہا ہے اُسے ہلاک کر دے۔ تو دنیا دیکھ لیتی کہ اہل نجران کا کیا حشر ہوتا مگر اس معاملہ میں وہ لوگ بڑے ہوشیار نکلے۔ انھوں نے رسول اللہ صلی اللہ علیہ وآلہ وسلم کا چیلنج منظور نہ کیا اور آپس میں کہا

**لَا تَفْعَلْ فَمَا لَكَ لَنْ كَانَتْ بَيْنَنَا وَبَيْنَهُمُ الْفَتْحُ مَحْنٌ وَلَا حَقْبْنَا مِنْ بَعْدِنَا** (صحیح بخاری کتاب المغازی۔ باب قصہ اہل نجران) یعنی مباہلہ نہ کرو۔ کیونکہ اگر محمدؐ نبی ہوئے اور ہم نے مباہلہ کیا تو پھر ہماری اور ہمارے بعد آنے والی نسل کی خیر نہیں۔ یہ فیصلہ کرنے کے بعد کہ مباہلہ نہیں کرنا۔ ان میں سے دوسرا عبدالمسیح (عاقب) اہم (سید) آنحضورؐ کی خدمت میں آئے اور التجا کی کہ جو جزیہ آپؐ ہم پر مقرر کریں ہمیں منظور ہے آپؐ ایک ویسٹا شخص کو ہمارے ہمراہ بھیج دیجئے جسے ہم خراج کی رقم ادا کر دیں۔ حضرت نبی کریم صلی اللہ علیہ وسلم نے حضرت ابو عبیدہؓ کو وفد کے ساتھ کر دیا اور فرمایا **هَذَا أَمِينٌ عَلَيْكُمْ** (یہ میری امانت کا امین ہے)

۱۔ صحیح بخاری کتاب المغازی۔ باب قصہ اہل نجران



بعض اور عیسائی و قود جو | ابن نجران کے علاوہ بعض اور عیسائی و قود بھی وقتاً فوقتاً آنحضرت صلی اللہ علیہ وسلم کے حضور میں  
آنحضرت کی خدمت میں آئے | آئے اور مشرف بہ اسلام ہوئے جیسے بنی اعلب - بنی طے اور بنی النخع وغیرہ۔ ان  
سب کے نبی کریم صلی اللہ علیہ وآلہ وسلم کی خدمت میں حاضر ہونے کے حالات ہم قبل انیں بیان کر چکے ہیں۔

## فصل: تہجد ہم

### یہود و نصاریٰ کے نمایاں حضرات جو آنحضرت پر ایمان لائے

اسماء الرجال کی کتابوں میں تجرید اسماء الصحابة - استیعاب فی معرفۃ الاصحاب - اسد الغابہ - اصابہ فی معرفۃ  
الصحابة اور طبقات کبیر ابن سعد بہت مشہور اور متداول کتابیں ہیں۔ جن میں رسول کریم صلی اللہ علیہ وآلہ وسلم کے صحابہ کے  
حالات بڑی تحقیق اور تلاش کے بعد محدثین اور مورخین نے مرتب اور مدون کیے ہیں۔ ان کتابوں میں ان اصحاب کا تو  
بکثرت ذکر ہے جو زمانہ نبوی میں بت پرستوں میں سے اسلام لائے۔ مگر ان لوگوں کا جو یہودیوں اور عیسائیوں میں سے  
مسلمان ہوئے بہت ہی کم تذکرہ ہے۔

ان ہی متذکرہ بالا کتابوں کی بنیاد پر ہم یہاں ایک فہرست ایسے صحابہ کی ناظرین کرام کی خدمت میں پیش  
کرتے ہیں جو یہود و نصاریٰ میں سے آنحضرت صلی اللہ علیہ وآلہ وسلم کے زمانے میں مسلمان ہوئے۔ یقیناً ایسے اصحاب  
کی تعداد بہت زیادہ ہوگی۔ مگر اسماء الرجال کی کتاب میں سے اتنے ہی آدمیوں کے نام دستیاب ہو سکے جو ذیل میں  
درج کیے جاتے ہیں۔

۱۔ وہ اصحاب جو یہودیوں میں سے اسلام لائے | (۱) حضرت اُسید بن سعید (۲) حضرت اسد بن عبید (۳)

حضرت اسد بن کعب القرظی (۴) حضرت اُسید بن کعب القرظی (۵) حضرت ثعلبہ بن سبیۃ المدنی (۶) حضرت

ثعلبہ بن سلام (۷) حضرت ثعلبہ بن قیس (۸) حضرت ثعلبہ بن ابی مالک (۹) حضرت جبر بن (۱۰) حضرت جبر بن (۱۱)

حضرت جبر بن (۱۲) حضرت رافع القرظی (۱۳) حضرت رفاعہ بن السموال (۱۴) حضرت رفاعہ القرظی (۱۵) حضرت

زید بن سعد (۱۶) حضرت سعد بن وہب (۱۷) حضرت سفینہ بن عریض (۱۸) حضرت سعید بن عامر (۱۹) حضرت

سلام (۲۰) حضرت عبداللہ بن سلام کے بھائی (۲۱) حضرت سلمہ بن سلام (۲۲) حضرت عبداللہ بن سلام کے بھائی (۲۳)

(۲۴) حضرت سمعان بن خالد (۲۵) حضرت شمعون بن یزید (۲۶) حضرت صالح القرظی (۲۷) حضرت عبداللہ

بن سلام (۲۸) حضرت عبدالرحمن بن زبیر (۲۹) حضرت عطیہ القرظی (۳۰) حضرت علی بن رفاعہ (۳۱) حضرت



عمر بن سعدی (۲۹) حضرت عمر بن امیہ (۳۰) حضرت کثیر بن السائب (۳۱) حضرت کعب بن سلیم (۳۲)  
 حضرت محمد بن عبداللہ بن سلام (۳۳) حضرت خنزلق (۳۴) حضرت میمون بن یامین (۳۵) حضرت یامین بن غیرہ  
 (۳۶) حضرت یوسف بن عبداللہ بن سلام (۳۷) حضرت ابوسعید بن وہب (۳۸) حضرت ابومالک (۳۹)  
 آنحضرتؐ کا ایک یہودی غلام۔

۲۔ یہودیوں میں سے آئی ہوئی صحابیات | (۱) حضرت تیمم بنت وہب (۲) حضرت خالت بنت حارث۔  
 (۳) حضرت ربیعہ بنت شمعون (۴) ام المومنین حضرت صفیہ بنت جی بن اخطاب۔

۳۔ عیسائیوں میں سے مسلمان ہونے والے اصحاب | (۱) حضرت ابرہہ حبشی (۲) حضرت ادیس (۳) حضرت  
 اشرف حبشی (۴) حضرت ائمہ شاہ حبش (۵) حضرت بحیر الحبشی (۶) حضرت بشیر بن معاویہ (۷) حضرت تمام حبشی۔  
 (۸) حضرت نیم الحبشی (۹) حضرت نیم داری (۱۰) حضرت جارد بن عمرو (۱۱) حضرت ورید الراہب حبشی (۱۲) حضرت  
 زود بن (۱۳) حضرت ذومخرن شاہ نجاشی کے بیٹے (۱۴) حضرت ذومناحب حبشی (۱۵) حضرت ذومہرم (۱۶) حضرت  
 سلمان فارسی بن بوزخشاں (۱۷) حضرت عامر الشامی (۱۸) حضرت میمونہ بلقاوی (۱۹) حضرت عبدالجبار بن السنی  
 (۲۰) حضرت عداس (۲۱) حضرت عدی بن حاتم طائی (۲۲) حضرت کریم بن علقمہ (۲۳) حضرت محرب بن الربیع السنی۔  
 (۲۴) حضرت فالور (۲۵) حضرت نافع حبشی۔

۴۔ عیسائیوں میں سے مسلمان ہو جانے والی خواتین | (۱) حضرت سفانہ ہمیشہ عدی بن حاتم (۲) حضرت سیدہ  
 ہمیشہ حضرت ماریہ قبطیہ (۳) حضرت ماریہ قبطیہ (۴) والدہ حضرت ابوہریرہ۔

۵۔ وہ بزرگ جن کے اہل کتاب ہونے میں شبہ ہے | (۱) حضرت ابوسند الداری (۲) حضرت احمد بن عبداللہ بن سلام  
 (۳) حضرت نزع بن امروہ کعب الاحبار (۴) حضرت ذکوان بن یامین (۵) حضرت سلمہ بن سعد (۶) حضرت سلمہ بن عیاض (۷)  
 حضرت فیروز الدیلمی (۸) حضرت ابن الیہمان (۹) حضرت ام المہاجر الرومیہ (۱۰) حضرت ابنتہ عم صفیہ

ہمیشہ کے وفد میں عیسائیوں کی ایک بڑی تعداد نے آنحضرتؐ صلی اللہ علیہ وآلہ وسلم کی خدمت میں حاضر ہو کر اسلام  
 قبول کیا تھا۔ ان کے علاوہ نیم البحر کے ہاتھ پر پالیس کے قریب یہودی ایمان لائے تھے۔ مگر ان کے حالات تو کجا۔ ان کے  
 پورے نام بھی سیر و جہاں کی کتابوں میں نہیں پائے جاتے۔



## فصل شانزدہم

# مجوسیوں میں اسلام کی اشاعت

(آنحضرت کے عہد میں)

مجوسیوں کے عقائد | عرب میں یوں تو سارے مذاہب کے وجود کا پتہ چلتا ہے۔ مگر وہاں سب سے زیادہ بت پرست آباد تھے۔ دوسرے درجہ پر یہود و نصاریٰ تھے۔ اور سب سے کم آتش پرست تھے۔ جنہیں مجوسی کہتے تھے۔ جو آگ کو پوجتے اور دو خدا مانتے تھے۔ ایک نیکی اور خیر کا خدا جسے وہ بڑیاں کہتے تھے اور دوسرا شر اور بدی کا خالق جسے ابہرمن کے نام سے موسوم کرتے تھے۔ بڑوان کو نور اور ابہرمن کو ظلمت کے نام سے بھی تعبیر کیا جاتا تھا۔ ان عقائد کا رد قرآن کریم میں | جس میں مذہب میں جو جو غلط عقائد رائج ہو گئے تھے قرآن کریم نے ان سب کی تردید کی ہے۔ چنانچہ مجوس کے متعلق بھی قرآن کریم میں کئی جگہ ذکر ہے۔ مثلاً:-

(۱) قَالَ اللَّهُ لَا تَتَّخِذُوا إِلَٰهَيْنِ اثْنَيْنِ إِنَّمَا هُوَ إِلَٰهٌ وَاحِدٌ (سورہ نحل)

(یعنی خدا فرماتا ہے کہ اے لوگو! دو خدا نہ بناؤ۔ معبود تو ایک ہی ہے (اور ایک ہی ہونا چاہیئے)

(۲) الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ وَجَعَلَ الظُّلُمَاتِ وَالنُّورَ (سورہ انعام)

(یعنی تمام ستائش اور بہر تعریف کا مستحق صرف وہ خدا ہے جس نے آسمان و زمین کو بنایا اور ظلمت و نور کو

خلق کیا۔

(۳) قُلْ هُوَ اللَّهُ أَحَدٌ میں بھی یہی ارشاد ہے کہ خدا دو یا تین نہیں بلکہ ایک ہی ہے۔ اور وہ ہر چیز سے بے نیاز

ہے۔ آگے بڑی تحدی کے ساتھ فرمایا کہ لَمْ يَكُنْ لَهُ كُفُوًا أَحَدٌ یعنی کوئی بھی اس خدا کا ہمسر اور مد مقابل نہیں

جیسا کہ مجوسیوں کے عقیدہ کے بموجب خدا کے خیر کے مقابلے میں خدائے شر موجود ہے۔

## مجوسیوں میں مسلمان ہونے والے بعض اصحاب

عرب میں آنحضرت صلی اللہ علیہ وآلہ وسلم سے پہلے بت پرستی کے مقابلے میں یہودیت اور نصاریت نے تو کافی عروج

اور فروغ پایا۔ مگر مجوسیت نے عرب اقوام پر بہت ہی کم اثر ڈالا۔ حالانکہ جو محبت۔ یگانگت اور تعلق مجوسیت کو بت پرستی

کے ساتھ ہے۔ اس کے لحاظ سے مجوسیت بت پرستی سے نسبتاً بہت قریب تھی۔ مجوسی آگ کو پوجتے تھے اور مشرک



توں کو۔ بات ایک ہی تھی۔ ایران کا عرب۔ دبیرہ اور اثر بھی عربوں پر خاصہ تھا۔ بلکہ یمن۔ عمان اور عرب کے متعدد ساحلی مقامات پر مجوسی حکومت کا قبضہ تھا۔ باوجود ان سب عوامل کے مجوسیت۔ جزیرہ عرب میں عام طور سے نہیں پھیلی یا بہت ہی کم پھیلی۔ کیونکہ نہ مجوسیوں میں عیسائیوں کی طرح پرجوش مبلغ تھے اور نہ خود مجوسیت کوئی تبلیغی تحریک تھی۔ اس لیے عرب میں بہت ہی کم اور خال خال اشخاص مجوسیت کے پیرو تھے اور اپنے آبائی مذہب کو چھوڑ کر جو اشخاص آنحضرت صلی اللہ علیہ وسلم پر ایمان لائے۔ وہ تو بہت ہی تھوڑے تھے۔

باوجود بے حد تلاش و کوشش کے مجھے بہت ہی کم نام اس سلسلے میں مل سکے۔ جن کے مختصر حالات اسماء الرضیاء کی کتابوں سے انتخاب و اقتباس کر کے میں یہاں درج کر رہا ہوں۔

باقان گورزین۔ ان کے فرزند شہر۔ ان کے دو درباریوں بالویہ اور خرخرہ اور امیر زادوں کے قبول اسلام کی کیفیت قبل انہیں بیان کی جا چکی ہے۔ ان کے علاوہ مجوسیوں میں سے جن لوگوں نے اسلام قبول کیا ان میں سے جس قدر نام معلوم ہو سکے وہ ذیل میں لکھے جاتے ہیں :-

## (۱) اقرع بن حابس

ان کا پورا نسب یہ ہے اقرع بن حابس بن عقیل بن محمد بن سفیان بن مجاشع النتمیمی المجاشعی الدارعی۔ یہ مولقۃ القلوب میں سے تھے۔ فتح مکہ۔ جنگ حنین اور معرکہ طائف میں حضورؐ کے ساتھ رہے۔ بعد میں بنی تمیم کے وفد کے ساتھ بھی آئے۔ عراق کی جنگوں میں حضرت خالد بن ولیدؓ کے ساتھ رہے۔ بمقام جو زجان وفات پائی ابن ورید کا قول ہے کہ ان کا نام فراس اور لقب اقرع تھا۔ کیونکہ سر سے گئے تھے۔

## (۲) عطار دین حاجب

اصحابہ میں ان کا پورا نسب یہ لکھا ہے۔ عطار دین حاجب بن زرارہ بن عدس بن زید بن عبداللہ بن دادم بن مالک بن خطلہ بن مالک بن زید مناة بن تمیم النتمیمی۔ ان کی کنیت ابو عکرمہ تھی۔ ان کے اسلام لانے کا واقعہ اصحابہ میں اس طرح لکھا ہے کہ آنحضرت صلی اللہ علیہ وآلہ وسلم نے بشر بن سفیان العدوی کو بنو خزاعہ کے صدقات اور زکوٰۃ وصول کرنے کے لیے روانہ فرمایا۔ اس پر بنو تمیم نے انہیں منع کر دیا کہ نہ صدقات دو اور نہ زکوٰۃ ادا کرو۔ جب آنحضرت صلی اللہ علیہ وسلم کو اس کی اطلاع ہوئی تو آپؐ نے عینیہ بن حصین کو پچاس سواروں کی جمیعت کے ساتھ ان کی سرکوبی

لے الاستیعاب فی معرفۃ الاصحاب ذکر الاقرع بن حابس۔ سیرۃ ابن ہشام صفحہ ۴۵۹۔ نیز دیکھو تجرید اسماء الصحابہ جلد اول صفحہ ۷۷۷ ابن سعد

نے طبقات میں ان کا نام عینیہ بن بدر الفزازی لکھا ہے۔ دیکھو طبقات کبیر جزو ثانی ص ۴۷۔



کے لیے روانہ کیا۔ انھوں نے وہاں پہنچ کر بنو تمیم کے گیارہ مرد گیارہ عورتیں اور تیس بچے گرفتار کر لیے اور ان کو آنحضرت صلی اللہ علیہ وسلم کی خدمت میں لے آئے۔ ان کے آنے کے بعد بنو تمیم کو اپنی اس حرکت پر بڑی ہدایت ہوئی اور انھوں نے اپنے معزز آدمیوں کا ایک گروہ جو استی بانو<sup>۹۲</sup> کے آدمیوں پر مشتمل تھا۔ اظہار معذرت کے لیے آنحضرت صلی اللہ علیہ وسلم کی خدمت میں بھیجا۔

ان میں سے عطار دین حابس بڑے فصیح و بلیغ خطیب تھے اور انھوں نے آنحضرت صلی اللہ علیہ وسلم کے سامنے اپنی قوم کی تعریف و توصیف اور مدح و ثناء میں بڑی لمبی چوڑی تقریر کی۔ لیکن بالآخر اسلام قبول کر لیا۔ انھوں نے آنحضرت کی خدمت میں دیا کا ایک نہایت بیش قیمت علقہ بھی ہدیہ پیش کیا تھا جو کسریٰ نے انھیں بطور خلعت دیا تھا۔ آنحضور صلی اللہ علیہ وسلم کے وصال کے بعد قنہ ازنداد کی رو میں یہ بھی بہہ گئے۔ مگر ٹھوڑے دنوں بعد دوبارہ اسلام لائے اور اسے پرانے کا خاتمہ ہوا۔ بنی تمیم کے اس وفد کی مفصل کیفیت جس میں عطار د تھے ہم وفد کے تذکرہ میں بیان کر چکے ہیں۔

### (۳) حاجب بن زرارہ

عطار د انہی کے لڑکے تھے۔ انھوں نے انہی ایام میں اسلام قبول کیا تھا۔

### (۴) اسود

یہ بھی آتش پرست تھے اور بنی تمیم سے تعلق رکھتے تھے۔ تجرید اسماء الصحابہ میں ان کا سلسلہ نسب یہ لکھا ہے۔ الاسود بن عبس بن اسماء بن وہب البقی۔ انھوں نے بھی اپنے دوسرے ساتھیوں کے ساتھ اسلام قبول کر لیا تھا۔

یہ بہت ہی مختصر فرست ال لوگوں کی ہے جو بنی تمیم میں سے محوسی تھے اور انھوں نے بعد میں مذہب اسلام کو اختیار کیا۔ علامہ سید سلیمان ندوی نے اپنی محققانہ تالیف ارض القرآن جلد دوم کے صفحہ ۸۸ پر صاف طور سے لکھا ہے کہ قبیلہ تمیم میں زرارہ بن عدس اور اس کا بیٹا حاجب اور اقرع بن حابس اور اسود مذہب مجوس کے پیرو تھے (عطار د بھی حاجب کا بیٹا تھا اور وہ بھی مسلمان ہو گیا تھا)۔

۹۲ تجرید اسماء الصحابہ ذکر عطار د ۲۵ الاصابہ فی تیز الصحابہ از ابن حجر عسقلانی ذکر عطار د بن حاجب۔ طبقات کبیر

جز و ثالث ص ۷۷ اصحابہ ذکر حاجب بن زرارہ ۷۷ تجرید اسماء الصحابہ جلد اول ص ۲۰۔



## (۵) منذر بن ساوی

اس زمانے میں بحرین کا علاقہ بھی ایران کی محوسی حکومت کے قبضے میں تھا اور کسریٰ کی طرف سے یہاں گورنر مقرر کر کے بھیجا جایا کرتا تھا۔ ان ایام میں دربار ایران کی جانب سے منذر بن ساوی یہاں کا گورنر تھا۔ آنحضرت صلی اللہ علیہ وآلہ وسلم نے اپنے ایک صحابی حضرت علامہ بن عبد اللہ حضرمی کے ہاتھ منذر کو ایک تبلیغی خط فتح مکہ کے بعد شہر ہجری میں بھیجا۔ حضور علیہ السلام کے والانامہ کا منذر پر بہت اچھا اثر ہوا اور اس نے اسلام قبول کر لیا۔ جتنے عرب وہاں مقیم تھے وہ سب اور ان کے ساتھ کچھ محوسی بھی مسلمان ہو گئے۔

## (۶) سی نجت

”ہجر“ بحرین کے علاقے میں ایک علیحدہ ریاست ایران کی محوسی حکومت کے ماتحت تھی۔ دربار ایران کی طرف سے یہاں جو حاکم تھا اس کا نام ”سی نجت“ تھا۔ اسے بھی نبی کریم صلی اللہ علیہ وسلم نے ایک تبلیغی خط بھیجا تھا جس کے نتیجے میں سی نجت نے بھی اسلام قبول کر لیا تھا۔

## (۷) ابنائے فارس

فارس کے بہت سے شریف اور رئیس زادے یمن میں جا کر بس گئے تھے۔ جو اس وقت حکومت ایران کے ماتحت تھا۔ عربی مؤرخ ان رئیس زادوں کو ”ابنائے فارس“ کے نام سے یاد کرتے ہیں۔ شہر ہجری میں رسول کریم صلی اللہ علیہ وسلم نے ویر بن نجاش کو ان امیر زادوں کے پاس بھیجا کہ وہ ان کو اسلام کی دعوت دیں۔ ویر بن پنچ کر نعمان بن بزرج کے گھر اس کی بیٹیوں کے مہمان ہوئے پہلے ان کو مسلمان بنایا اور پھر وہاں بیٹھ کر فیروز دیلی۔ مرکبود اور وہب بن منبہ وغیرہ ابنائے فارس کے پاس دعوت اسلام کے خطوط بھیجے۔ سب نے اسلام قبول کر لیا۔ صنعاء میں سب سے پہلے میں نے قرآن کریم حفظ کیا وہ عطا بن مرکبود اور وہب بن منبہ تھے۔

دیگر عقائد کے لوگوں میں تبلیغ اسلام بت پرستوں۔ یہود۔ نصاریٰ اور مجوسیوں کے علاوہ جو دیگر عقائد کے پیرو عرب میں پائے جاتے تھے وہ اتنے کم تھے کہ کسی شمار میں نہیں آتے۔ پھر وہ عام طور پر یا تو بت پرستوں ہی کی ایک شاخ تھے اور یا ان میں اتنے ملے جلے تھے کہ ان کی علیحدہ حیثیت کوئی نہ تھی۔ مؤرخین اور اسماء الرجال کے

۱۔ سیرۃ النبی شبلی مجلد دوم ص ۳۲ بحوالہ فتوح البلدان ۳۔ سیرۃ النبی شبلی مجلد دوم ص ۳۲ بحوالہ فتوح البلدان ۳۔ سیرۃ النبی شبلی مجلد دوم ص ۳۲ بحوالہ فتوح البلدان ۳۔ سیرۃ النبی

شبلی مجلد دوم ص ۳۲۔ تاریخ طبری جلد اول حصہ سوم ص ۵۷۱۔



مؤمنین نے بھی اپنی کتابوں میں عام طور پر اس امر کی تشریح اور تفصیل نہیں کی کہ متذکرہ بالا چاروں مذاہب کے علاوہ کس کس عقیدہ اور کس کس خیال کے لوگ اسلام لائے؟ اس لیے تشریح کے ساتھ نہیں بنایا جاسکتا کہ باقی مذاہب اور عقائد کے کون کون اشخاص اسلام کے حلقہ بگوش ہوئے۔ ورنہ ہم ان کی بھی ایک تفصیلی فہرست آپ کے سامنے پیش کرتے۔ البتہ یہ معلوم ہے کہ رسول کریم صلی اللہ علیہ وآلہ وسلم کی حیات میں عرب کے تمام باشندوں نے بت پرستی اور اجسام پرستی ترک کر کے اسلام قبول کر لیا تھا اور باقی مذاہب کے افراد یا تو مسلمان ہو گئے یا انھوں نے اسلامی سیاست اور حکومت کو تسلیم کر لیا تھا۔

آنحضرتؐ کی ۳۳ سالہ تبلیغ اسلام کی یہ اشاعت صرف ۲۳ برس کی قلیل مدت میں ہوئی تھی اور ایک جدید مذہب کے پھیلنے کے لیے یہ مدت اتنی قلیل اور یہ عرصہ اتنا مختصر ہے کہ مذاہب عالم کی تاریخ میں اس کی کوئی دوسری مثال اور نظیر وجود نہیں۔ پھر کمال یہ ہے کہ راہ تبلیغ و اشاعت میں عظیم الشان اور عظیم النظیر کامیابی و کامرانی صرف ایک شخص کی ان تھک سچی و محنت کا نتیجہ ہے جس نے خدا کے گمراہ بندوں تک خدا کا پیغام پہنچانے میں ہجرت انگیز معجزانہ قوت سے کام لیا اور ۲۳ برس کے ٹھوڑے سے عمر میں دنیا کی کایا پدٹ کر رکھ دی اس نے وحشی درندوں اور خونخوار بھیڑیوں کو انسان بنایا۔ پھر انسان کو بااخلاق انسان بنایا۔ اور سب سے آخر میں بااخلاق انسانوں کو باخدا انسان بنایا۔ اپنے کام کو نہایت حسن و خوبی کے ساتھ پایہ تکمیل تک پہنچا کر اس کی پاک روح فردوس بریں کی طرف پرواز کر گئی۔ خدا کے ہزاروں ہزار درود و سلام اس پر اور اس کی آل پر ہوں۔

## فصل ہفتم

## آنحضرتؐ کی مدنی زندگی کے مبلغین اسلام

مبلغین اسلام کی چار اقسام | حضور علیہ الصلوٰۃ والسلام کی ملی زندگی میں جن اصحاب نے تبلیغی خدمات انجام دیں ان کا تذکرہ ہم باب اول میں کر چکے ہیں۔ مدنی دور میں جن بزرگوں کو اس سعادت سے حصہ ملا وہ چار قسموں میں تقسیم کیے جاسکتے ہیں:-

اول۔ وہ اصحاب جن کو آنحضرت صلی اللہ علیہ وآلہ وسلم نے مختلف قبائل کی طرف مختلف اوقات میں تبلیغ دین اور اشاعت حق کے لیے روانہ فرمایا۔

دوم۔ وہ حضرات جنھوں نے بطور خود تبلیغی فرائض انجام دیے اور نہایت اخلاص کے ساتھ اسلام کی خدمت کی۔



سوم۔ قبائل کے وہ بعض سردار اور رؤسا جو مدینہ آکر مشرف بہ اسلام ہونے کے بعد چند روز خدمت نبوی میں رہ کر دین کی تعلیم۔ دینی مسائل کی واقفیت اور تبلیغ کا طریق سیکھتے تھے اور پھر اپنے قبیلے اور قوم میں جا کر تبلیغی خدمات انجام دیتے تھے اور اکثر ایسا ہوتا تھا کہ اپنے سارے قبیلے کو مسلمان بنانے میں کامیاب ہو جاتے تھے۔ چہارم۔ وہ فاضل اور قابل بزرگ جو قبائل اور علاقوں سے زکوٰۃ۔ صدقات اور ہزیہ وصول کرنے کے لیے بھیجے جاتے تھے۔ عام طور پر آنحضرت صلی اللہ علیہ وآلہ وسلم اس ہمد کے لیے ایسے اصحاب کو منتخب فرماتے تھے جو زہد و پارسائی اور امانت و دیانت کے ساتھ تبلیغ و اشاعت اور شہادہت کے بھی اہل ہوتے تھے اور وہ جہاں محصل کے فرائض ادا کرتے تھے وہاں تبلیغ اسلام کا فریضہ بھی بجالاتے تھے۔

حضور علیہ الصلوٰۃ والسلام کا تمام وقت ان چاروں قسموں کے مبلغین کو وعظ و نصیحت کرنے اور ہدایات دینے میں صرف ہوتا تھا یہ مبلغین عرب کے ہر حصے میں پہنچ کر اسلام کی تبلیغ اور حق کی اشاعت اطمینان اور مہولت کے ساتھ کرتے تھے۔ اگرچہ اب تمام عرب پر آنحضرت صلی اللہ علیہ وسلم کو حاکمانہ اقتدار حاصل ہو چکا تھا لیکن پھر بھی بعض اوقات مبلغ صحابہ کو راہ تبلیغ میں سخت مشکلات اور مصائب کا سامنا کرنا پڑتا تھا۔ بلکہ بعض دفعہ جان سے ہاتھ دھونے پڑتے تھے۔ مگر یہ حکم کے بندے اور اسلام کے شیدائی ان تکلیفوں اور اذیتوں کو منسی خوش برداشت کرتے اور برابر اپنے کام میں لگے رہتے تھے۔ ذیل کی سطحوں میں ہم ان ہی نمونہ مقدسہ کی تبلیغی مساعی کا بہت ہی مختصر تذکرہ ناظرین کی خدمت میں پیش کرتے ہیں جنہوں نے اپنے مقدس آقا کی ہدایات کی روشنی میں تمام جزیرہ عرب کو خدائے قدوس کے آستانہ پر ٹھکانا دیا۔ صلی اللہ علیہ وآلہ وسلم

۱۔ وہ مبلغین جن کو حضور نے اس سلسلے میں سب سے اول ان خوش قسمت اصحاب کا ذکر کریں گے جن کو خود تبلیغ کے لیے روانہ فرمایا حضور علیہ الصلوٰۃ والسلام نے مختلف علاقوں اور قبیلوں کی طرف ہدایتیں دے کر خود تبلیغ کے لیے روانہ فرمایا اور وہ مندرجہ ذیل اصحاب تھے۔

## ۱۔ حضرت علیؑ

جنگ خیبر میں حضرت علیؑ نے جس عظیم النظیر بہادری اور شجاعت کے ساتھ مخالفین کا کامیاب مقابلہ کیا اس سے تاریخ اسلام کا ہر طالب علم واقف ہے۔ مگر جو نصیحت حضور علیہ السلام نے لڑائی کے لیے روانگی کے وقت حضرت علیؑ کو کی وہ وعظ و نصیحت۔ پند و موعظت اور دعوت و تبلیغ کی اہمیت کو پورے طور پر واضح کرتی ہے اور یقیناً آپ زہد سے لکھنے کے قابل ہے۔ آنحضرت صلی اللہ علیہ وآلہ وسلم نے فرمایا "اے علیؑ! اگر تیرے سے پہلے ان کو حق و صداقت کی طرف بلا اور ان کو توجہ و رسالت کی تبلیغ کر خدا کی قسم! تیرے ذریعے سے اگر ایک شخص ہدایت پا جائے تو وہ تیرے حق



میں اس سے بہت زیادہ بہتر ہے کہ تو ایک تسوئرخ اونٹوں کا مالک ہو۔

فتح مکہ کے بعد سلمہ میں آنحضرت صلی اللہ علیہ وآلہ وسلم نے حضرت علیؑ کو تبلیغ اسلام کے لیے یمن کے قبیلہ ہمدان کی طرف ایک تبلیغی خط دے کر روانہ فرمایا۔ اسی دوران میں حضورؐ نے حضرت خالدؓ کو بھی اسی علاقے میں تبلیغ حق اور اشاعت اسلام کے لیے بھیجا تھا اور ان کو ہدایت کر دی تھی کہ ”اگر راہ میں علیؑ سے کہیں تمھاری ملاقات ہو جائے تو پھر اس وقت علیؑ تمھارے سردار اور امیر ہوں گے۔ جس طرح وہ کہیں اسی طرح کرنا“ وہاں پہنچ کر حضرت علیؑ نے تمام قبیلے کو جمع کیا اور ان کے نام جو خط حضورؐ نے بھیجا تھا وہ انھیں پڑھ کر سنایا۔ جس پر فوراً ہی سارا قبیلہ مسلمان ہو گیا۔ جب حضرت علیؑ نے اس کی اطلاع و بار رسالت میں دی تو آنحضرت صلی اللہ علیہ وسلم سجدہ شکر بجالائے اور حضورؐ نے فرمایا: السلام علی ہمدانؑ

یمن میں حضرت علیؑ سے لوگ مانوس ہو گئے تھے اس لیے ربیع الاول سلمہ میں آنحضرت صلی اللہ علیہ وآلہ وسلم نے ان کو پھر یمن کے قبیلہ مذحج میں اسلام کی تبلیغ کرنے اور ان کو حق کا پیغام پہنچانے کے لیے روانہ فرمایا۔

حضور علیہ السلام کا قاعدہ تھا کہ فتح مکہ کے بعد جب اپنے دعاۃ کو تبلیغ اسلام کے لیے روانہ فرماتے تھے تو احتیاطاً حفاظت خود اختیاری کی غرض سے کسی قدر فوج بھی ان مبلغین کے ساتھ کر دیتے تھے۔ لیکن انھیں تاکید کر دی جاتی تھی کہ کسی سے بہرہ پیش نہ لائیں اور بغیر اشد ضرورت یا اشد مجبوری کے ہرگز تلوار ہاتھ میں نہ لیں۔ چنانچہ حضرت علیؑ کے ساتھ بھی آپؐ نے ۳۰ سوار کر دیے۔ اور ان سے یہ تاکید ارشاد فرمادیا کہ جب تک وہ لوگ خود تم پر حملہ آور نہ ہوں تم ہرگز پیش دستی نہ کرنا۔ حضرت علیؑ جب اس علاقے میں پہنچے تو ان کو وہاں قبیلہ مذحج کی ایک جمعیت نظر آئی۔ حضرت علیؑ نے ان کو اسلام کی دعوت دی مگر وہ لوگ بجائے نرمی سے بات سننے کے فوراً مقابلے کے لیے تیار ہو گئے اور خیال کرنے لگے کہ تین سو آدمیوں کا مار لینا کونسی بڑی بات ہے؟ مگر وہ یہ بھول گئے کہ مقابلہ کس شخص سے ہے۔ نتیجہ یہ ہوا کہ تھوڑی سی دیر کی لڑائی میں اپنے تیس بہادر خاک و خون میں لت پت چھوڑ کر بھاگ کھڑے ہوئے۔ حضرت علیؑ نے ان کا تعاقب نہیں کیا۔ کیونکہ آپؐ نے صرف مدافعت میں تلوار اٹھائی تھی۔ جدال و قتال آپؐ کا مقصد نہ تھا۔ بعد میں قبیلے والوں کو اپنی غلطی اور بیوقوفی کا احساس ہوا۔ چنانچہ ان کے معزز اصحاب خود حضرت علیؑ کی خدمت میں حاضر ہوئے۔ خود اسلام قبول کیا اور باقی تمام قوم کی طرف سے نبیائے اسلام کا اعلان کیا۔

مبلغین یمن میں سے حضرت علیؑ اور حضرت ابو موسیٰ اشعریؓ حجاز الوداع کے موقع پر یمن سے واپس آئے اور آنحضرت صلی اللہ علیہ وآلہ وسلم کے ساتھ حج میں شریک ہوئے۔ ان کے ساتھ یمن کے بہت سے مسلمان بھی حج کے لیے آئے۔

۱۔ سیرۃ ابن ہشام ص ۷۹۶۔ ۲۔ سیرۃ النبی شہابی جلد دوم ص ۲۷۰ بحوالہ ذوقانی ۳۔ سیرۃ النبی شہابی جلد دوم ص ۲۷۰ سیرۃ النبی شہابی

جلد دوم ص ۲۷۰ بحوالہ ابن سعد جز دوم ص ۷۷ سیرۃ النبی شہابی جلد دوم ص ۲۷۰



## ۲۔ حضرت خالد بن ولید

بہارِ نبویؐ سوانحِ نبویؐ کی جمعیت کے ساتھ جن میں ہماجر و انصار۔ بنو سلیم اور بنو مدلج کے لوگ شامل تھے دعوتِ اسلام کی غرض سے قبائلِ عرب کی طرف روانہ فرمایا۔ لیکن انھیں جدال و قتال کا حکم نہیں دیا۔ حضرت خالد جب فوج لے کر بنی جذیمہ کے چشمہ "غیصار" پر پہنچے تو ان لوگوں نے آپؐ کو دیکھ کر ہتھیار اٹھائے اور مقابلہ کے لیے تیار ہو گئے۔ حضرت خالد نے یہ دیکھ کر ان سے کہا کہ "اب ہتھیار اٹھانے کا کوئی فائدہ نہیں کیونکہ قریش نے اطاعت قبول کر لی ہے اور وہ لوگ مسلمان ہو گئے ہیں" اس سے آگے کا سارا واقعہ ہم اسی باب کی فصل ششم میں مفصل بیان کر چکے ہیں۔ لہذا یہاں اس کے اعادہ کی ضرورت نہیں۔

دوسری مرتبہ آنحضرت صلی اللہ علیہ وآلہ وسلم نے حضرت خالد کو بنی حارث بن کعب کے پاس تبلیغِ اسلام کے لیے حسبِ بیان ابن اثیر ریح الاول ششم میں چار سو کی جمعیت کے ساتھ نجران بھیجا۔ اس قبیلے کے اسلام لانے کی کیفیت بھی ہم فصل ششم میں بیان کر چکے ہیں۔ وہاں ملاحظہ فرمائیں۔

## ۳۔ حضرت عمرو بن حزم انصاری

حضرت عمرو بن حزم بنو بخار کے ایک انصاری تھے۔ جن کو حضرت بنی کریم صلی اللہ علیہ وسلم نے بنی حارث کی تعلیم و تربیت اودان کی دینی اصلاح و ہدایت کے لیے ایک ہدایت نامہ دے کر ان کے وفد کے ہمراہ بھیجا تھا۔ ہم یہ تبلیغی اور اصلاحی ہدایت نامہ فصل ششم میں اور ایمان کر چکے ہیں۔ لہذا اسے دوبارہ لکھنے کی ضرورت نہیں۔

یہ عمرو بن حزم اس وقت تک نجران میں بنو حارث کی تعلیم و تربیت کرتے رہے جب تک آنحضرت صلی اللہ علیہ وسلم

## ۴۔ حضرت عمرو بن العاص۔ ۵۔ حضرت ابو زید انصاری

فتح مکہ کے بعد پہلے تو آنحضرت صلی اللہ علیہ وآلہ وسلم نے حضرت عمرو بن العاص کو قبیلہ ہذیل کے بت سواع کو منہدم کرنے کے لیے مقرر فرمایا اور اس کام کی تکمیل کے بعد آپؐ نے عمرو بن العاص اور ابو زید انصاری کو ذی الحجہ ۳ھ میں عمان کے دور رسول جعفر (یا جعفر) اور عبید کے پاس تبلیغِ اسلام کے لیے ایک تبلیغی خط لے کر روانہ

۱۔ بنو جذیمہ قبیلہ کنانہ کی ایک شاخ تھے اور مکہ معظمہ سے ایک رات کے فاصلے پر طلم پہاڑ کے قریب چشمہ غیصار پر آباد تھے

۲۔ طبقات کبیرہ ثانی ص ۱۸۱ یہ لوگ جذیمہ بن عامر بن عبد مناة بن کنانہ کی نسل سے تھے (سیرۃ ابن ہشام ص ۱۷۱)

۳۔ خالد بن ولیدؓ از ابو زید ثعلبی ص ۱۸۱ اور سیرۃ ابن ہشام ص ۱۷۱ ۴۔ تاریخ طبری جلد اول صفحہ سوم ص ۱۷۱



فرمایا۔ دونوں رئیسوں نے اسلام قبول کیا اور ان کے مسلمان ہوجانے کی وجہ سے بکثرت اہل عمان عمرو بن العاص کے ہاتھ پر ایمان لے آئے۔ جس کے بعد حضور نے ان کو عمان میں زکوٰۃ کی وصولی پر مقرر فرمادیا اور وہ رسول کریم صلی اللہ علیہ وآلہ وسلم کی وفات تک اس عہدہ پر سر فرار رہے برابر اپنے فرض منصبی کے ساتھ ساتھ لوگوں کو اسلام کی تبلیغ بھی کرتے رہے۔ آپ کی کوشش وسیعی سے اس علاقے کے تمام باشندے حلقہ بگوش اسلام ہو گئے۔ اس علاقے کے اکثر باشندے مجوسی مذہب سے تعلق رکھتے تھے۔ انہی کو حضرت عمرو بن العاص نے دو سال تک تبلیغ کی۔

#### ۴۔ حضرت مغیرہ بن شعبہ

حضرت مغیرہ مشہور میں ایمان لائے تھے۔ فتح مکہ کے بعد آپ رسول کریم صلی اللہ علیہ وآلہ وسلم نے انہیں نجران کے علاقے میں تبلیغ اسلام کے لیے بھیجا۔ جہاں عیسائیوں سے ان کے متعدد مباہلے ہوئے اس کے بعد ہی نجران کا وفد یتیم کیا تھا۔

#### ۵۔ حضرت ویر بن کحش

ان کو آنحضرت صلی اللہ علیہ وآلہ وسلم نے اپناٹے فارس میں تبلیغ اسلام کرنے کے لیے یمن بھیجا تھا۔ مجوسیوں میں اشاعت اسلام کے سلسلے میں ہم ان کا ذکر کر چکے ہیں۔

#### ۸۔ حضرت مغاذ بن جبل ۹۔ حضرت ابو موسیٰ اشعری

ان دونوں صحابیوں کو آنحضرت صلی اللہ علیہ وآلہ وسلم نے یمن کے ایک ایک ضلع میں حق کا پیغام پہنچانے اور اسلام کی تبلیغ کرنے کے لیے بھیجا اور چلتے وقت ان کو نہایت ہی قابل قدر اور بے حد مفید اور کارآمد تبلیغی نصیحتیں کیں یہ ہمیش بہانہ نصیحتیں حقیقتاً اسلامی تبلیغ کی بنیاد اور بڑی ہیں۔ حضور نے دونوں صحابیوں کو مخاطب کر کے ارشاد فرمایا کہ ”دیکھو لوگوں کو نرمی اور ملائمت سے سمجھانا۔ سخت گیری اور تشدد سے کام نہ لینا۔ لوگوں سے محبت سے پیش آنا۔ اپنے سے ان کو نفرت نہ دلانا۔ دونوں مل کر کام کرنا اور تبلیغی کاموں میں ایک دوسرے کی مدد کرنا۔ تم کو وہاں جا کر ایسے لوگوں سے واسطہ پڑے گا جو پہلے سے کوئی مذہب رکھتے ہوں گے۔ پس وہاں تم اپنی تبلیغ کو آہستگی اور سہولت کے ساتھ پھیلا نا جب ان کے درمیان پہنچو تو پہلے ان کو توحید کی دعوت دینا۔ پھر رسالت کی تبلیغ کرنا۔ جب وہ یہ دونوں باتیں تسلیم کر لیں تو پھر ان سے کہنا کہ خدا نے تم پر دن رات میں پانچ نمازیں فرض کی ہیں۔ جب یہ بھی وہ مان جائیں تو ان کو نرمی سے سمجھانا کہ تم پر زکوٰۃ بھی فرض کی گئی ہے جو تمہارے امیروں سے لے کر تمہارے غریبوں کو دی جائے گی۔



دیکھو جب وہ لوگ زکوٰۃ دینی منظور کر لیں تو تم چن چن کر اچھی اچھی چیزیں نہ لے لینا۔ مظلوموں کی بددعا سے ڈرتے رہنا کیونکہ ان کے اور خدا کے درمیان کوئی پردہ حائل نہیں ہوتا۔

حضرت ابو موسیٰ بن ہریرہ کے کہنے والے تھے۔ انھوں نے حضور سے پوچھا کہ ہمارے ملک میں جو آدمی شہد کی شہادت دیتی ہے کیا یہ بھی حرام ہے؟ حضور نے فرمایا ”ہاں ہر وہ شے جو نشہ پیدا کرے اسلام نے اسے حرام قرار دیا ہے۔“

## ۱۰۔ حضرت متقذ بن حبان

بحرین اس وقت ایران کے ماتحت تھا اور وہاں عرب قبائل وادیوں میں آباد تھے جن میں مشہور اور باثر فاندان عبدالقیس۔ بکر بن وائل اور نجیم تھے۔ ان میں عبدالقیس کے قبیلے میں سے متقذ بن حبان تجارت کے لیے نکلے۔ راہ میں مدینہ پہنچا تھا۔ وہاں دو چار دن کے لیے ٹھہر گئے۔ ان کے آنے کا حال آنحضرت صلی اللہ علیہ وآلہ وسلم کو معلوم ہوا تو حضور خود ان کے پاس تشریف لے گئے اور ان کو اسلام کی تبلیغ کی جس کے نتیجے میں وہ مسلمان ہو گئے اور مدینہ میں رہ کر قرآن مجید کی کچھ تعلیم حاصل کی۔ روانہ ہونے لگے تو حضور علیہ السلام نے ان کو ان کی قوم کے نام ایک تبلیغی خط دیا اور فرمایا کہ اپنے قبیلے میں پہنچ کر اسلام کی دعوت دیں۔ چنانچہ اپنے وطن میں پہنچ کر کچھ دنوں تو انھوں نے اپنے اسلام کو خفیہ رکھا۔ پھر اپنے خسر منذر بن عائد کو بہت کچھ بحث مباحثہ کے بعد مسلمان کیا۔ ناں بعد تمام قوم کو جمع کر کے آنحضرت صلی اللہ علیہ وآلہ وسلم کا نام مبارک ان کو سنایا۔ جسے سن کر لوگوں نے قبول کیا اور قبیلے کے بہت سے افراد نے بت پرستی چھوڑ کر اسلام کو اختیار کر لیا۔

## ۱۱۔ حضرت عمار حضرمی

ان کو آنحضرت صلی اللہ علیہ وسلم نے شہہ ہجری میں تبلیغ اسلام کے لیے بحرین کے ایرانی عامل منذر بن سادہ کے پاس بھیجا تھا۔ ان کا حال ہم مجاہدینوں میں اشاعت اسلام کے سلسلے میں کرچکے ہیں۔

## ۱۲۔ حضرت ابوامامہ باہلی

یہ مشہور صحابی ہیں اور صلح حدیبیہ کے موقع پر مسلمان ہوئے تھے قبول اسلام کے بعد آنحضرت صلی اللہ علیہ وآلہ وسلم نے انھیں ان کے قبیلے میں دعوت اسلام کے لیے بھیجا۔ قبیلے نے اپنے سردار کا شاندار استقبال کیا لیکن جب حضرت ابوامامہ نے ان سے کہا کہ میں مسلمان ہو گیا ہوں اور مجھے رسول اللہ صلی اللہ علیہ وسلم نے تمھارے پاس اس لیے بھیجا ہے کہ میں تم کو اسلام

۱۔ سیرۃ النبی صلی اللہ علیہ وسلم جلد دوم صفحہ ۲۲ بحوالہ صحیح بخاری کتاب المغازی طبری میں بھی یہ روایت موجود ہے ۲۔ سیرۃ النبی صلی اللہ علیہ وسلم جلد دوم صفحہ ۳۰



کی تبلیغ کروں پس میری نصیحت مانو اور مسلمان ہو جاؤ۔ ورنہ جہنم کی آگ تمہارا انتظار کر رہی ہے۔ یہ سنتے ہی سارے قبیلہ کی آنکھیں پھر گئیں۔ انھوں نے پینے کے لیے پانی مانگا تو قوم کی طرف سے جواب ملا کہ اگر پیاس سے تڑپ کر مر بھی جاؤ گے تب بھی ایک قطرہ پانی کا تمہیں نہیں ملے گا۔

قوم سے یہ سخت جواب سن کر بھی حضرت ابوامامہ نے ہمت نہیں ہاری اور برابر قوم کو تبلیغ کر رہے تھے۔ یہاں تک کہ ان کی کوششیں بار آور ہوئیں۔ قوم کا تعصب آہستہ آہستہ کم ہوتا گیا اور کچھ عرصہ بعد ان کا سارا قبیلہ ان کے ہاتھ پر اسلام لے آیا۔

### ۱۳۔ حضرت رفاعہ بن زید

حضرت رفاعہ بن زید الجذامی النضیبی کسی مبلغ کی تحریک کے بغیر خود ہی صلح حدیبیہ کے موقع پر خدمت نبوی میں حاضر ہوئے۔ ایک غلام نذر گزرا تا یہ اسلام قبول کر کے نہایت مختص صحابی ثابت ہوئے۔ رسول کریم صلی اللہ علیہ وآلہ وسلم نے ارکان اسلام کی کچھ تعلیم دینے کے بعد ان کو حکم دیا کہ اپنے قبیلہ میں جا کر توحید و رسالت اور دین حق کی تبلیغ کرو۔ یہ فوراً تعمیل ارشاد کے لیے تیار ہو گئے۔ روانگی کے وقت آنحضرت صلی اللہ علیہ وآلہ وسلم نے ان کو یہ خط لکھ کر دیا:-

بسم الله الرحمن الرحيم۔ یہ خط اللہ کے رسول محمد کی طرف سے رفاعہ بن زید کے لیے لکھا جاتا ہے میں نے ان کو ان کی تمام قوم کی طرف بھیجا ہے۔ تاکہ یہ اپنے آدمیوں کو توحید اور رسالت کی تبلیغ کریں اور خدا اور رسول کی طرف بلائیں پس جو اس دعوت کو قبول کرے گا وہ اللہ اور اس کے رسول کی حمایت میں داخل ہو جائے گا اور جو کوئی انکار کرے گا اسے سوچنے، سمجھنے اور غور کرنے کے لیے دو ماہ کی مہلت دی جاتی ہے۔

اس خط کو لے کر جب رفاعہ اپنی قوم کے پاس آئے اور حضور کا خط پڑھا کہ ان کو سنایا تو سارا قبیلہ اسلام لے آیا۔

### ۱۴۔ حضرت مجہد بن مسعود

قبیلہ انس کے فرد اور مسعود بن کعب کے بڑے تھے ہجرت سے پہلے مشرف بہ اسلام ہوئے اور بعد میں اپنے بڑے بھائی حواریہ کو بھی مسلمان کر لیا تا سب سے حکومت کے بعد آنحضرت صلی اللہ علیہ وسلم نے ان کو فدک میں مبلغ اسلام بنا کر روانہ فرمایا۔

### ۱۵۔ حضرت عمرو بن کعب

مشہد میں آنحضرتؐ نے عمرو بن کعب الغفاری کو پندرہ آدمیوں کے ہمراہ بنی قضاہ میں تبلیغ اسلام کے لیے بھیجا۔ انھوں نے وہاں پہنچ کر لوگوں کو اسلام کی دعوت دی مگر ان لوگوں نے نہایت سختی کے ساتھ ان کی دعوت



کو مسترد کر دیا اور سب لوگوں کو پاکر شہید کر دیا۔ بمشکل تمام عمرو بن کعب بچ سکے۔

## ۱۶۔ حضرت ہاجر بن عبد کلال

یہ مارت بن عبد کلال شہزادہ یمن کے پاس تبلیغ اسلام کے لیے بھیجے گئے تھے۔

۲۔ وہ صحابہ جنہوں نے بطور خود ویسے تو قریباً سارے ہی صحابہ اپنے طے جلتے والوں، اپنے دوست اسباب اور تبلیغ اسلام کی خدمت انجام دی اپنے عزیز واقارب کو اسلام کی تبلیغ کرتے رہتے تھے اور ان کا بیشتر وقت اسی شغل میں بسر ہوتا تھا۔ مگر ان میں سے جن صحابہ کرام کے نام اور کوائف مراحت کے ساتھ اسماء الرجال کی کتب میں پائے جاتے ہیں ان میں سے بعض خاص خاص اصحاب کا تذکرہ ذیل کی سطور میں کیا جاتا ہے:-

## ۱۔ حضرت عمیر بن مرہ

مسلمان ہونے کے بعد عمیر کے دل میں اس بات کی بڑی تڑپ تھی کہ جو سچائی اور صداقت میں نے پائی ہے اس سے اپنے اہل وطن کو بھی روشناس کرائیں۔ چند دن تو انھوں نے حضور علیہ السلام کی پاک صحبت میں گزارے اور پھر خدمت نبوی میں عرض کی کہ میری بڑی خواہش اس امر کی ہے کہ اس نعمت سے اپنے بھائیوں کو بھی بہرہ ور کروں اور مکہ منہج کو اسلام کی اشاعت کروں۔ حضور علیہ السلام نے اجازت دے دی اور عمیر نے مکہ میں اگر نہایت بے غوفی اور دلیری کے ساتھ اسلام کی تبلیغ کرنی شروع کی نتیجہ خاطر خواہ نکلا اور ان کی کوشش وسیعی سے مکہ کے بہت سے لوگوں نے اسلام قبول کیا۔

## ۲۔ حضرت عمرو بن مرہ

حضرت عمرو بن مرہ نے اسلام قبول کرنے کے بعد قرآن کی تعلیم اور اسلام کے ارکان کا علم حضرت معاذ بن جبل سے حاصل کیا اور پھر اسلام کی اشاعت کے لیے اپنے قبیلہ بنیہ میں واپس چلے گئے۔ چند دن میں ان کی مخلصانہ کوششوں سے ان کا پورا قبیلہ مشرف بہ اسلام ہو گیا۔

## ۳۔ حضرت فروہ بن مسیک

یہ یمن کے باشندے اور قبیلہ مراد کے معزز شخص تھے۔ شاہان کندہ کا دیار چھوڑ کر شامہ میں شہنشاہ کو یمن



کے آستانے پر حاضر ہو کر اسلام لائے حضور نے ان کو قبیلہ مراد اور مدح کا حامل بنا کر واپس کیا۔ انھوں نے اپنی قوم کو تبلیغ کرنے کی اجازت مانگی حضور نے فرمایا: بیشک اپنی قوم کو اسلام کی دعوت دینا۔ جو لوگ آمادہ ہوں۔ انھیں مسلمان بنانا جو انکار کریں ان کے متعلق میری دوسری ہدایت کا انتظار کرنا۔ یہ وطن پہنچ کر اپنے قبیلے کی رہنمائی ہدایت میں مشغول ہو گئے۔

## ۴۔ حضرت اسد بن زرارہ

یہ مدینہ کے قبیلہ خزرج کے انصاری تھے احد مکہ میں جا کر مشرف بہ اسلام ہوئے تھے واپس مدینہ آئے تو ایمان اور اخلاص کے جوش سے دل لبریز تھا۔ چنانچہ مدینہ آتے ہی اسلام کی تبلیغ شروع کر دی۔ سب سے پہلے ابوالہثیم سے ملے اور اپنے ایمان لانے کا تذکرہ کیا۔ ابوالہثیم بوسے کہ تمھارے ساتھ میں بھی آنحضرت کی رسالت اور خدا کی وحدانیت کا اقرار کرتا ہوں۔ چنانچہ وہ مسلمان ہو گئے۔ اسد بن زرارہ کو یہ شرف حاصل ہے کہ وہ انصار میں سب سے پہلے مسلمان ہیں۔ آنحضرت صلی اللہ علیہ وسلم نے ان کے ایمانی جوش اور دینی اخلاص کو دیکھتے ہوئے انھیں نہو تجارت کا لقب مقرر فرمایا تھا۔

یہ نام مشتے از خردار سے ہیں اسماء الرجال کی کتابوں میں تلاش کرنے سے سینکڑوں نام اس قسم کے مل سکتے ہیں۔

۴۔ وہ قبائلی رؤسا جنھوں نے حضور رسول کریم صلی اللہ علیہ وسلم کی مدنی زندگی میں ایسے قبائلی رؤسا اور اہل ذوق و شوق کے ساتھ اسلام کی تبلیغ کی کی تعداد کافی تھی جنھوں نے مبلغین اسلام کی تبلیغ سے یا خود ہی خدمت نبوی

میں حاضر ہو کر اسلام قبول کیا۔ پھر اپنے قبیلے یا قوم میں جا کر پوری کوشش اور سعی اس امر کی کی کہ ان کی قوم بھی اسلام لاکر اس نعمت سے متمتع ہو جس سے وہ خود فیضیاب ہوئے ہیں۔ اکثر حالتوں میں ان کی خالصانہ تبلیغی کوششیں بار آور ہوئیں اور ان کی تمام قوم نے ان کی تبلیغ سے اسلام قبول کر لیا۔ مگر اس قسم کی درو الگیر مثالیں بھی ملتی ہیں کہ راہ تبلیغ و ہدایت میں ان نفوس مقدسہ کو اپنی جان کی قربانی دینی پڑی۔ اس سلسلے کے دونوں قسموں کے سرداران قبائل کی بعض نمایاں مثالیں یہاں نمونے کے طور پر پیش کی جاتی ہیں اگرچہ تلاش اور تفحص سے یہ فہرست خاصی طویل ہو سکتی ہے۔

## ۱۔ حضرت سعد بن معاذ

یہ قبیلہ عبدالاشہل کے رئیس اور سید الاس کے لقب سے ملقب تھے۔ مدینہ کے خاص اکابر میں سے شمار ہوتے تھے۔ اور شہر میں ان کا بڑا اقتدار۔ اثر اور رعب تھا۔ اپنی قوم میں بہت ہر د عزیز تھے اور قوم ان کو بڑی عزت و وقعت نگاہ سے دیکھتی تھی۔ جب حضرت مسعب بن عمیر کی تبلیغ سے مسلمان ہو گئے تو فورا دین مدنی کی تبلیغ کا بے پناہ جذبہ دل میں پیدا ہو گیا۔ مصعب کے پاس سے کلمہ شہادت پڑھ کر سیدھے اپنے قبیلے میں پہنچے۔ ان لوگوں کو ایک جگہ

۱۔ سیر الانصار جلد اول صفحہ ۲۰۰ کو الہطقات واسد الغابہ ۱۔ سیر الصحابہ جلد ۱ صفحہ ۲۰۰



جمع ہونے کا حکم دیا۔ اپنے سردار کا ارشاد سننے کے لیے سب لوگ دوڑے ہوئے چلے آئے۔ جب سارا قبیلہ ان کے گرد جمع ہو گیا تو یہ کھڑے ہوئے اور انھوں نے کہا

”لوگو! بتاؤ میں تم میں کس درجہ کا آدمی ہوں۔ تمہارے دلوں میں میری کہاں تک وقعت ہے؟“

ماضی بن نے جواب دیا۔ آپ ہمارے سردار اور رئیس ہیں، آپ کی اعلیٰ لیاقتوں کے باعث ہم دل و جان سے آپ کی محبت کرتے ہیں۔ اور ہمارے دلوں میں آپ کی بے انتہا قدر و منزلت ہے۔

قوم سے یہ سننے کے بعد سردار قوم نے کہا اگر تمہارے دل میں میری حقیقی وقعت ہے اور واقعی تم مجھے قابل عزت اور قابل تکریم سمجھتے ہو تو جو کچھ میں کہوں گا کیا وہ تم مانو گے؟

تمام قوم کی گردنیں جھک گئیں اور متفقہ طور پر ان کی زبانوں سے نکلا ”بسر و چشم“ اس پر حضرت سعد نے فرمایا ”اگر یہ بات ہے تو میں تمہیں اطلاع دیتا ہوں کہ میں نے مذہب اسلام اختیار کر لیا ہے۔ محمدؐ کی اطاعت اور فرمانبرداری منظور اور قبول کر لی ہے۔ تمہارے مردوں۔ تمہاری عورتوں اور تمہارے بچوں سے کلام کرنا مجھ پر اس وقت تک حرام ہے۔ جب تک تم بھی میری طرح خدا کی وحدانیت اور محمدؐ کی رسالت کا اقرار نہ کرو۔“

یہ مخالف توقع اور عجیب و غریب اطلاع معلوم کر کے سارا قبیلہ حیران اور مبہوت ہو گیا مگر سعد کی اتنی عزت اور وقعت لوگوں کے دلوں میں تھی کہ کسی ایک شخص کی بھی زبان سے کوئی لفظ نہ نکل سکا۔ سب نے شام ہونے سے پہلے اسلام قبول کر لیا۔

## ۲۔ حضرت عروہ بن مسعود

یہ ثقیف کے رئیس اور اپنی قوم میں بڑا اور جبر رکھتے تھے۔ ابتدا میں اسلام کے شدید دشمن اور آنحضرتؐ کے سخت مخالف تھے مگر آہستہ آہستہ یہ نفرت اور حقارت دور ہوتی گئی اور وہ وقت آگیا جب اسلام کا یہ شدید ترین دشمن آنحضرتؐ کا مخلص خادم بن گیا۔ مسلمان ہوجانے کے بعد خدمت نبویؐ میں عرض کی کہ مجھے اپنی قوم سے بڑی محبت ہے میں چاہتا ہوں کہ اسلام کی جو بیش بہا نعمت اللہ تعالیٰ نے آپؐ کے ذریعے مجھے عطا فرمائی ہے میری ساری قوم کو بھی اس سے حصہ ملے اور میرے قبیلے کا ہر شخص سچے دل سے خدائے واحد کا پرستار بن جائے پس مجھے اجازت دیجئے کہ میں جا کر اپنی قوم کو تبلیغ کروں اور ان کو خدا کا پیغام پہنچاؤں۔“

حضرت صلی اللہ علیہ وسلم نے فرمایا کہ مجھے اندیشہ ہے کہ تمہارے اہل اسلام مشتعل ہو کر تمہاری قوم تمہیں قتل نہ کر ڈالے۔“

عروہ ہنسے اور کہنے لگا حضور وہ لوگ اپنی جہاں اور حسین بیویوں سے بھی زیادہ مجھ سے محبت کرتے ہیں پھر بھلا کس طرح یہ بات ممکن ہو سکتی ہے کہ وہ مجھ قتل کر ڈالیں؟ اور یہ واقعہ تھا کہ وہ اپنی قوم کے نہایت محبوب تھے۔



لیکن تمام امیدوں اور توقعات کے برخلاف یہ ہوا کہ جب تیسف میں پہنچ کر عرفہ نے اپنے اسلام کا اظہار کیا اور ان لوگوں کو اسلام کی دعوت دی تو ساری قوم ایک دم مشتعل ہو گئی اور ہر سمت سے ان پر تیروں کی بارش ہونے لگی یہاں تک کہ ان کا خاتمہ ہو گیا۔

### ۳۔ حضرت ضمَام بن ثعلبہ

یہ بنو سعد بن بکر کے رئیس تھے اور اپنی قوم کی طرف سے وکیل ہو کر سفہ میں رسول کریم صلی اللہ علیہ وآلہ وسلم کی خدمت میں مدینہ آئے اور اسلام قبول کیا۔ ان کی تبلیغ کا نہایت دلچسپ بیان حضرت ابن عباس کی زبان سے سینے فرماتے ہیں مدینہ سے روانہ ہو کر جب ضمَام اپنی قوم کے پاس آئے تو سارے قبیلے والے نہایت اشتیاق کے ساتھ آکر ان کے گرد جمع ہوئے اور پوچھنے لگے کہ کیسے محمد سے کیا گفتگو ہوئی؟ انھوں نے قوم سے پہلی بات یہ کہی کہ ”اے قوم! خبردار ہو جاؤ۔ لات وعزریٰ کی خدائی ختم ہوئی۔“ بتوں کی شان میں یہ عجیب کلمہ سن کر ساری قوم لرز اٹھی۔ ان کو وہم بھی نہ تھا کہ ضمَام جیسا عاقل و فرزاندہ شخص اپنے خداؤں کی اس قدر توہین اور تذلیل کر سکتا ہے۔ ان کو بڑا ہی تعجب ہوا۔ اور بڑی حیرت سے انھوں نے کہا ”ضمَام! اپنی زبان بند کرو۔ یہ کیا وہابی تباہی بکنے لگے؟ لات وعزریٰ اپنی یہ توہین کس طرح برداشت کر سکتے ہیں۔ ان گستاخانہ کلمات کی پاداش میں کہیں وہ تمھیں برص یا جذام یا جنون میں مبتلا نہ کر دیں یا تم پر کوئی ایسی مصیبت نازل نہ کر دیں جو دھری جائے نہ اٹھائی جائے۔ جلدی سے توبہ کر وناگہ توبوں کے غصہ سے بچے رہو۔“

ضمَام توحید کے نشہ میں سرشار تھے۔ وہ ان بتوں کی کیا پروا کرتے اور ان کے پرستاروں کی باتوں کو کیا وقوت دیتے۔ ہنس کر کہنے لگے۔ ”یہ بت کیا ہیں؟ محض پتھر نہ کسی کو فائدہ پہنچا سکتے ہیں نہ نقصان۔ یہ بات ہمیں اس رسول نے بتائی ہے جو خدا نے ہماری ہدایت کے لیے مبعوث کیا ہے۔ خدا نے اس رسول پر اپنی کتاب نازل کی ہے جو ہدایت کا سچا شجرہ اور اخلاقِ حسنہ کا خزانہ ہے۔ اس نے لوگوں کو گمراہی اور جہالت سے نکالنے کے لیے واضح احکامات صادر کیے ہیں۔ پس اے قوم! ہماری بھلائی اور بہتری اسی میں ہے کہ ہم اس رسول کی فورا اطاعت اختیار کریں اور اس خدا پر ایمان لے آئیں جو وہ رسول پیش کرتا ہے۔ بھائیو! میں نے تو صداقت معلوم کر لی اور میں اس رسول پر ایمان لے آیا! شہادت کا الہ الا اللہ وحدہ لا شریک لہ! شہادت محمد عبدہ و رسولہ! پس میرا کتنا مانو اور بلا پس و پیش اس رسول پر ایمان لے آؤ۔ سلامت اور محفوظ رہو گے ورنہ تباہی اور بربادی یقینی ہے۔ میں اس رسول سے تمھارے لیے ساری باتیں دریافت کر آیا ہوں۔ وہ بھی جن سے تمھیں بچنا چاہیے اور وہ بھی جو تمھیں بجالانی چاہئیں۔“

ضمَام کی اس مخلصانہ بند و مو عظمت اور بڑا اثر دعوت و تبلیغ کا نتیجہ یہ ہوا کہ ساری قوم نے شام ہونے سے پہلے یہ شریک سے تائب ہو کر اسلام کو اختیار کر لیا اور سارے قبیلے میں سے کوئی ایک شخص بھی ایسا باقی نہ رہا جو مسلمان نہ ہو گیا ہو۔



ان متذکرہ بالا رؤسا کے علاوہ طفیل بن عمرو دوسی۔ متقد بن سہبان اور ثمامہ بن امال وغیرہ رؤسا کا حال ہم پہلے بیان کر چکے ہیں۔ اور بکثرت ایسے امراء کا حال بھی پہلے لکھ چکے ہیں جو اپنے اپنے قبیلوں کے نمائندے بن کر بطور وفد خدا بنوی میں آئے اور پھر اپنی قوم میں واپس جا کر اپنے آدمیوں کو تبلیغ کی۔

۲۔ وہ عاملین زکوٰۃ جنہوں نے تبلیغی فرائض بھی انجام دیے جب عرب کے مختلف اقطاع اور اضلاع پر آنحضرت صلی اللہ علیہ وآلہ وسلم کا حکمانہ اقتدار قائم ہو گیا اور ان علاقوں کے لوگ یا تو مسلمان ہو گئے اور یا انہوں نے صدر مملکت کے اقتدار کو تسلیم کر کے جزیہ دینا منظور کر لیا تو حضور علیہ السلام نے مسلمانوں سے زکوٰۃ و صدقات اور غیر مسلموں سے جزیہ وصول کرنے کے لیے عرب کے تمام علاقوں میں اپنے عامل روانہ فرمائے۔ مگر یہ عامل بالعموم اس لیاقت اور قابلیت کے ہوتے تھے کہ قوم کی تحصیل کے علاوہ تبلیغی فرائض اور اشاعتی کام بھی انجام دے سکتے تھے اور دیتے تھے۔ ایسے صحابہ کی ایک مختصر فہرست ذیل میں پیش کی جاتی ہے :-

خالد بن ولیدؓ، جابر بن مغیرہؓ کو حضور علیہ الصلوٰۃ والسلام نے شہر صنعاء (مین) میں بھیجا۔ نیا و بن لبیدہؓ کو حضرموت کے صدقات کی تحصیل کے واسطے روانہ کیا۔ عدی بن حاتم طائیؓ کو یمنی طے اور بنی اسد پر عامل بنایا۔ مالک بن نویرہؓ کو یمنی حنظلہ کی تحصیل پر بھیجا۔ بنی سعد کی تحصیل کے واسطے دو شخص روانہ کیے۔ ایک طرف زہقان بن بدرؓ کو بھیجا اور دوسری طرف قیس بن عاصمؓ کو۔ علاء بن حضرمیؓ کو بحرین بھیجا اور علی المرتضیٰؓ کو اہل نجران کی زکوٰۃ اور جزیہ تحصیل کرنے کے واسطے روانہ کیا۔

ان کے علاوہ ابو موسیٰ اشعریؓ کو حضور نے یمن و عدن میں معاذ بن جبلؓ کو نجد میں اور جریر بن عبد اللہؓ کو فود الکھار جہیری کی طرف روانہ فرمایا۔

## فصل شہرہم

### رسول خدا بحیثیت داعی الی اللہ

ساری کتاب کو پڑھ کر آپ نے پورا اندازہ اس امر کا لگایا ہو گا کہ حضور نبی کریم صلی اللہ علیہ وآلہ وسلم کی نہایت قیمتی زندگی کا ایک ایک لمحہ اس امر کے لیے کامل طور پر وقف رہا کہ خدا کا نام بلند ہو اور اس کی توحید اور توحید دنیا میں پھیلے تبلیغ دین اور اشاعت اسلام کا جو کام اللہ تعالیٰ نے حضور کے سپرد کیا تھا وہ حضور نے اس انہماک۔ اس شغف۔ اس مستعدی۔ اس جانکاہی اور محنت کے ساتھ انجام دیا کہ بجا آوری فرائض کی کوئی اور مثال اس سے زیادہ نایاب۔ اس سے زیادہ درخشاں اور اس سے زیادہ روشن ہمیں تمام تاریخ عالم میں اور کوئی نظر نہیں آتی۔ سوتے۔ جاگتے۔ بیٹھتے۔ اٹھتے چلتے پھرتے اللہ کے نام کی تبلیغ اور اس کے کام کی اشاعت آپ نے اپنی زندگی کا خاص الخاص نصب العین بنا لیا تھا۔ کوئی لمحہ بھی آپ کا خدا کے ذکر اور توحید کی تبلیغ سے خالی نہ رہتا تھا۔ تبلیغ کا پہلا حکم ملتا ہی آپ نے قوم کی



مخالفت کی پروا کیے بغیر سارے اہل مکہ کو پہاڑ پر جمع کیا اور خدائی پیغام ان کو سنایا۔ پھر فوراً بعد اپنے اہل عشیرہ کی دعوت کی اور ان کے سامنے حق کو پیش کیا۔ تمام مکہ مخالفت کے لیے اٹھ کھڑا ہوا۔ اپنے بیگانے ہو گئے۔ پیارے عزیز جان کے دشمن بن گئے۔ ہر قسم کی تکلیفیں۔ ہر طرح کی ایذاؤں آپ کو لوگوں نے دینی شروع کیں۔ آپ پر نجاست کے ٹوکے لگائے گئے۔ آپ کی راہ میں کانٹے بچھائے گئے۔ آپ کا گلا گھونٹا گیا۔ آپ کو گالیاں دی گئیں۔ آپ کا مذاق اڑایا گیا۔ آپ کو مجنون اور پاگل۔ شاعر اور کاہن کہا گیا۔ آپ کے پیروں کے گلے میں رسی ڈال کر بازاروں میں گھسیٹا گیا۔ پتھر پر لٹا گیا۔ گرم پتھر سینے پر رکھے گئے۔ گرم لوہے سے داغا گیا۔ لاکھوں سے بُری طرح میٹا گیا۔ مگر نہ حضور وحدانیت کی تبلیغ سے باز آئے۔ نہ آپ کے پیرو صراطِ مستقیم سے ڈر گئے۔ آپ کا بائیکاٹ کیا گیا اور تین برس تک آپ پر کھانا پینا حرام کر دیا گیا۔ مگر خدا کا رسول پھر بھی ثابت قدم رہا۔ اور اس پر صعوبت وقت میں بھی برابر پناہ گاہ سے باہر نکل کر حج پر آئے ہوئے قبیلوں کو خدا کا پیغام پہنچاتا رہا۔ اور ایک لمحہ کے لیے بھی نہ بد دل ہوا۔ نہ مایوس ہوا اور نہ ہمت ہار کر بیٹھا۔ بلکہ جب اس نے دیکھا کہ اس کے شہر والے خدائی پیغام کو قبول نہیں کرتے تو طائف چلا گیا۔ اور ایک ایک گھر کی کنڈھی کھٹکھا کر ان کو توحید کی تبلیغ کی۔ شہر کے شرفاء نے شہر کے بد معاشوں کو آپ کے پیچھے لگا دیا۔ انھوں نے اتنے پتھر مارے کہ سارے جسم سے خون بہنے لگا۔ مگر کوئی بھی تکلیف آپ کو خدا کا پیغام خدا کے بندوں تک پہنچانے سے نہ روک سکی۔ جب مکہ کے کافر اپنی تمام کوششوں کے باوجود آپ کو تبلیغ و اشاعت کے فرض سے باز نہ رکھ سکے تو پھر انھوں نے داعی کا خاتمہ کرنے کا پختہ ارادہ کر لیا۔ اور قریش کے منتخب بہادر تلواریں کھینچ کھینچ کر آئے اور آپ کے مکان کو گھیر لیا۔ اس وقت آپ اپنے ایک جاں نثار کو حکم خدا کے مطابق اپنے بستر پر سونے کی ہدایت کر کے مدینہ کی طرف روانہ ہو گئے۔ اسی خدا نے آپ کی معجزانہ طور پر مدد کی۔ جس نے آپ کو رسول بنا کر بھیجا تھا۔ لیکن ایسی افراتفری اور خطرناک موقع پر بھی آپ کے پاک بدوں پر خدا ہی کا نام تھا اور آپ اپنے رفیق طریق کو پورے اطمینان قلب کے ساتھ سمجھا رہے تھے کہ گھبراؤ مت ان اللہ معنا۔ مکہ سے مدینہ تک کا راستہ نہایت کٹھن اور بڑا پر صعوبت تھا اور تمام قدم پر گزری اور قتل کا یقینی خطرہ تھا مگر اس حالت میں بھی خدا کا یہ اولوالعزم رسول فرض تبلیغ سے غافل نہ رہا۔ اہم معجزہ اور بریدہ من الحیبت کو اپنے ساتھیوں کے ہمراہ اسی سفر میں آپ نے ایمان کی دولت عطا فرمائی۔ مدینہ پہنچ کر سب سے پہلا کام آپ نے یہ کیا کہ خدائے واحد کی عبادت کے لیے خدا کا ایک گھر بنایا۔ یہ مقدس گھر آج بھی موجود ہے اور کھڑا دو کھڑا آدمی اس میں اس وقت تک خدائے واحد کے آگے سر بسجود ہو چکے ہیں اور قیامت تک ہوتے رہیں گے۔

مدینہ پہنچ کر بھی مکہ کے کافروں کے ظلموں اور زیادتیوں سے آپ کو امن نہ ملا۔ انھوں نے مدینہ کے لوگوں کو اکسایا کہ آپ کو شہر سے نکال دیں۔ مدینہ کے یہودیوں کو دغلا یا کہ آپ کو زہر دے دیں۔ خود لشکر لے لے کر بار بار آپ پر حملے کیے۔ تمام عرب کے قبائل کو آپ کے خلاف بھڑکایا۔ اور عظیم الشان فوجوں کے ساتھ آپ کو نباہ کر دینا چاہا مگر یہ



دنیا کا عظیم المرتبت انسان ایسے گھبرا دینے والے اوقات میں ایک لمحہ کے لیے بھی اپنے آقا کو اور اس کے نام کی اشاعت کو نہ بھولا۔ جب ایک ہزار مسلح بہادر ۳۳۳ تختہ دار کفر و کفر و مسلمانوں پر تلواریں کھینچے کھڑے تھے بچاؤ کی اور کامیابی کی کوئی شکل نظر نہ آتی تھی۔ اس وقت بھی اس انسان کامل کے منہ سے نکلا تو یہی نکلا کہ ”یا الہی اگر آج مٹھی بھر مسلمانوں کو شکست ہو گئی تو پھر زمین پر تیری عبادت کرنے والا کوئی متنفس باقی نہیں رہے گا۔“ اس دعا کے نتیجے میں خدا نے فرشتوں کو ساتھ آسمان سے نازل کیا اور تمام جباران قریش کے سرِ آمنہ کے پیچھے کے پاؤں میں پڑے تھے۔

یہ ایک ناقابل تردید حقیقت ہے کہ حضور علیہ الصلوٰۃ والسلام کو جنگ کے میدان میں نہایت مجبوری اور نہایت گرفتاری کے ساتھ اترنا پڑا۔ اگر مکہ کے کافر عرب کے قبائل اور مدینہ کے یہود زبردستی آپ کو جنگ میں نہ دھکیلتے تو رسول اکرم صلی اللہ علیہ وسلم اپنی ساری عمر نہایت خوشی و اطمینان کے ساتھ ایک مبلغ اسلام کی حیثیت میں گزار دیتے لیکن جب جنگ کے بادل چھٹ گئے۔ کچھ مخالفین مٹ گئے۔ کچھ دشمنوں نے صلح کر لی۔ کچھ معاندوں نے ہتھیار ڈال دیے اور اس طرح حضور علیہ السلام کو تھوڑا بہت امن مل گیا تو پھر آپ بدستور نہایت زور شور اور نہایت انہماک کے ساتھ تبلیغ دین اور اشاعت اسلام میں مصروف ہو گئے۔ چنانچہ صلح حدیبیہ سے فراغت کے فوراً بعد آپ نے نہایت تیزی کے ساتھ ملکوں کے بادشاہوں قبیلوں کے سرداروں۔ علاقوں کے حاکموں اور ریاستوں کے والیوں کے نام تبلیغی خطوط لکھے اور ان کو خدا کی طرف بلا یا۔ فتح مکہ کے بعد اس سلسلے کو آپ نے اور وسعت دی اور کوئی قبیلہ ایسا باقی نہ چھوڑا جس میں خدائے واحد کی تبلیغ کے لیے اپنے اگلی روحی روانہ نہ کیے ہوں۔ اس دوران میں اسلام لانے یا اسلام کے متعلق واقفیت حاصل کرنے یا باہم مناظرہ اور مباحثہ کرنے کے لیے بکثرت افراد و فوج کی شکل میں اور علیحدہ علیحدہ بھی آپ کے پاس آئے۔ آپ محض خدا کا نام ان تک پہنچانے اور ان کو حق کی تبلیغ کرنے کے لیے ان تمام لوگوں سے نہایت خوش اخلاقی کے ساتھ پیش آئے۔ ان کی بہتر سے بہتر ہمانداری کی۔ ان کے قیام و طعام اور آرام کا خاص طور پر خیال رکھا اور روانگی کے وقت ہر ایک کو انعامات سے نوازا۔ یہ سب کچھ آپ نے محض خدا کا نام بلند کرنے کے لیے کیا۔ در نہ آپ کا اس میں کوئی ذاتی فائدہ ہو نہ تھا۔ خدا کا نبی اپنے خادموں کو رہن بھرنہاروں لاکھوں درہم تقسیم کرنے کے بعد رات کو اپنے اہل و عیال کے ساتھ بھوکا ہی سوتا تھا۔ اور گھر کا چوٹھا ہفتوں آگ کی شکل نہ دیکھتا تھا۔ حضور علیہ الصلوٰۃ والسلام کی غذا یا ذکر الہی تھی یا تبلیغ دین۔ اسی میں آپ کو سکون ملتا تھا اور اسی میں آپ راحت پاتے تھے۔

خدا کے نام کی اشاعت آپ کی پاک زندگی کا ایسا ضروری جزو ہو گئی تھی کہ آپ اُسے کسی وقت اور کسی لمحہ بھی نہیں بھولتے تھے۔ اور نہ خدا کا نام لیے بغیر آپ کو چین ملتا تھا۔ خدا کے ذکر کے لیے کھڑے کھڑے آپ کے پاؤں دم کر آتے تھے۔ خدا کے ذکر میں محبت آپ کو دنیا کے ہر کام سے بے نیاز کر دیتی تھی۔ آپ کی کوئی حرکت اور آپ کا کوئی کام خدا کا نام لیے بغیر اور اس سے امداد و استمداد چاہے بغیر نہ ہوتا تھا۔ ہر کام اور ہر بات میں سب سے مقدم آپ خدا کو



رکھتے تھے۔ صبح کو سو کر اٹھنے سے رات کو سونے تک جس قدر چھوٹے بڑے۔ ادنیٰ و اعلیٰ۔ معمولی اور غیر معمولی کام آپ کرتے خدا کا نام لے کر کرتے۔ ہر کام کو بسم اللہ سے شروع کرتے۔ ہر موقع پر خدا سے دعا مانگتے۔ یہاں تک کہ یہاں بیٹے۔ کھانا شروع کرنے۔ کھانا ختم کرنے۔ گھر میں داخل ہونے۔ مسجد میں جانے۔ مسجد سے باہر آنے۔ وضو کرنے۔ اذان سننے۔ سفر پر روانہ ہونے۔ سفر سے واپس آنے۔ ایک دوسرے سے ملنے۔ ایک دوسرے سے جدا ہونے۔ اچھی چیز کے دیکھنے۔ بُری چیز سے بچنے۔ ہر بُرائی اور شر سے محفوظ رہنے۔ علم حاصل کرنے۔ بھالت سے بچنے۔ بازار میں جانے۔ سودا خریدنے۔ خوش کن اطلاع ملنے۔ بُری خبر سننے۔ قرض سے بچنے۔ بیماریوں سے محفوظ رہنے۔ غسل کرنے۔ جوتے پاؤں میں ڈالنے۔ نیا کپڑا پہننے اور رفع حاجت کے لیے جانے کے وقت کی دعائیں بھی کتب احادیث میں لکھی ہوئی ہیں۔

غرض آنحضورؐ نے انسان کے پیدا ہونے سے اس کے مرنے تک کوئی ایک لمحہ بھی ایسا نہیں چھوڑا جس کے لیے دعا کی تلقین نہ کی ہو۔ اسی لیے تو کہا کرتے تھے کہ محمدؐ تو اپنے رب پر عاشق ہو گیا ہے۔ اور بلاشبہ ان کا یہ کہنا سوا فیصد ہی ٹھیک تھا۔ انتہا یہ ہے کہ وفات کے وقت بھی حضورؐ علیہ السلام کے دل میں اور حضورؐ کی زبان پر اللہ ہی کا نام تھا اور الھم بالمہیق الاعلیٰ کہتے کہتے آپؐ کی پاک اور مقدس روح اپنے محبوب کے حضور میں حاضر ہو گئی۔ خدا کے ہزاروں ہزار درود و سلام اُس وجود اقدس و اعلیٰ پر ہوں جو اپنی بعثت سے اپنے وصال تک خدا کی یاد۔ اس کے نام کی اشاعت اور اس کے دین کی تبلیغ سے غافل نہیں رہا اور جس نے اپنی تمام راحت اپنا تمام آرام۔ اپنی تمام عزت اور اپنی زندگی کا ایک ایک لمحہ اشاعتِ توحید اور اعلائے کلمۃ الحق کے لیے وقف کر دیا۔



## خاتمہ

خدا کا ہزار ہزار شکر و احسان ہے کہ اس نے مجھے عہد رسالت میں اشاعت اسلام کی تاریخ تفصیل کے ساتھ بیان کرنے کی توفیق بخشی۔ جہاں تک میرا ناقص علم اور میری محدود واقفیت ہے میں کہہ سکتا ہوں کہ دنیا کی کسی زبان میں اشاعت اسلام و عہد نبوت کی کوئی تاریخ اس توضیح اور اس تشریح کے ساتھ آج تک نہیں لکھی گئی۔ مجھ سے یہ خدمت خدا نے لی۔ یہ اس کا احسان ہے۔ ورنہ اللہ تعالیٰ جانتا ہے اور میرے دوست اور اصحاب بھی اس حقیقت سے باخبر ہیں کہ نہ میرا اتنا علم تھا اور نہ میری واقفیت ایسی تھی کہ میں اس مہتمم بالشان کام کو سرانجام دینے کا خیال بھی کر سکتا۔ لیکن بعض مرتبہ اللہ تعالیٰ محض اپنے فضل سے اپنے نالائق بندوں سے بھی ایسے کام لے لیا کرتا ہے جو بڑے بڑے لائق لوگ بھی نہیں کر سکتے۔

میں نے اپنی ۶۸ سالہ زندگی میں اگر کوئی کام کیا ہے تو وہ اس مقدس تاریخ کی تدوین ہے۔ ورنہ باقی کی ساری عمر توفیوں کاموں میں ضایع کی۔ اللہ تعالیٰ میری اس حقیر خدمت کو قبول فرمائے اور اس تاریخ کے ذریعے حضور صلی اللہ علیہ وآلہ وسلم کی پاکیزہ زندگی کا ایک بے حد روشن پہلو نہایت واضح طور پر عوام و خواص کے سامنے آجائے۔

میں نے اس کتاب میں اپنے پیارے آقا۔ افضل الرسل۔ خاتم النبیین۔ حضرت محمد مصطفیٰ صلی اللہ علیہ وآلہ وسلم کا روئے زبیا ایک نئی طرز اور جدید اسلوب سے دکھانا چاہا ہے۔ اور حضور علیہ السلام کی وہ حیثیت آپ کو دکھائی ہے جو سب سے بڑی اور سب سے اہم تھی اور جس کے لیے آنحضور صلی اللہ علیہ وآلہ وسلم دنیا میں تشریف لائے تھے خدا کرے میں اپنی سعی و کوشش اور اپنے مقصد و مدعا میں کامیاب ہوا ہوں اور میں نے دعوت و تبلیغ کے اس مجاہد اعظم کے عظیم الشان تبلیغی کارناموں کی نہایت صحیح تصویر ان اوراق میں کھینچی ہو۔



# ضمیمہ نمبر ۱

## اشاعت اسلام اور مسئلہ جہاد

اس ساری کتاب کو آپ نے اول سے آخر تک پڑھ کر دیکھ لیا۔ کیا کہیں بھی آپ کو کوئی ایسا بیان یا واقعہ ملا کہ۔

(۱) آنحضرت صلی اللہ علیہ وسلم نے کبھی کسی شخص کو زبردستی مسلمان ہونے پر مجبور کیا ہو؟

(۲) یا آپ نے اس مقصد کے لیے کبھی جبر و سختی اور نیرہ و تلوار سے کام لیا ہو؟

(۳) یا کبھی خدا نے آپ کو ایسا حکم دیا ہو؟

(۴) یا حضور علیہ السلام نے کبھی اپنے مبلغین کو اس امر کی اجازت دی ہو؟

(۵) یا حضور نے کبھی کسی ایسے فعل کو پسند کیا ہو؟

رسول کریم صلی اللہ علیہ وسلم کی پاکیزہ اور مطہر زندگی کا ایک ایک واقعہ آئینے کی طرح ہمارے سامنے موجود ہے اور گھر کے اندر اور گھر کے باہر کا کوئی لمحہ ہم سے چھپا ہوا نہیں۔ مگر تلاش کرنے سے بھی کسی شخص کو کوئی ایسی بات نہیں مل سکتی کہ دعوت اسلام اور تبلیغ دین کے سلسلے میں حضور علیہ السلام نے کبھی کسی پر خدا سا بھی جبر کیا ہو۔ پھر نہ معلوم کس بنیاد پر یورپین مؤرخین، عیسائی مبلغین اور ہندو مصنفین آپ کی ذات پاک پر یہ الزام لگاتے نہیں تھکتے کہ۔۔۔

آنحضرت تلوار کے زور سے اسلام کو پھیلا یا۔

جبر و سختی سے لوگوں کو مسلمان بننے پر مجبور کیا۔

تلوار کا خوف دلا کر لوگوں سے کلمہ پڑھوایا۔

مالِ بنیمت کالا لچ دے کر عرب کے بدعنوانوں کو اسلام کی دعوت دی۔

تشہیرِ ہاتھ میں لے کر جہاد کا علم اس لیے بلند کیا کہ لوگوں کو اس دین میں داخل ہونے کی ترغیب دیں عام طور پر غیر مسلم اصحاب نے ان غلط اعتراضات کو اس قدر اچھالا اور اس قدر ان کو شہرت دی کہ بعض سنجیدہ اصحاب کو بھی اس غلط پراسیگنڈہ کا یقین آ گیا کہ واقعی اسلام تلوار کے ذریعے پھیلا۔ جیسا کہ سوامی شریہانند کے قتل کے موقع پر آخر دسمبر ۱۹۲۲ء میں گاندھی جی جیسے ذمہ دار ہند نے بار بار کہا کہ اسلام ایسے ماحول میں پیدا ہوا جس کی فیصلہ کن طاقت پہلے بھی تلوار تھی اور آج بھی تلوار ہے۔

ملکہ الجہاد فی الاسلام مؤلفہ مولانا ابوالاعلیٰ مودودی ص



ہندوؤں کے بہت بڑے مذہبی رہنما آریہ سماج کے بانی پنڈت دیانند تھے جنہوں نے بڑے دلاؤ اور طریقے سے لکھا "قرآن کا خداوند پیغمبر دونوں لڑائی باز تھے"۔

آریہ سماج کے مسلمہ پرچارک اور مشہور اپڈیشک پنڈت لیکھ رام کی ضخیم کتاب "کلیات آریہ مسافر" من ادلہ الی آخرہ خدا۔ آنحضرت۔ قرآن اور اسلام پر اسی قسم کے اعتراضوں سے بھری پڑی ہے۔

کچھ انہی نمایاں اصحاب پر موقوف نہیں ہندوستان کے دیسی عیسائیوں اور آریہ سماجیوں کے لیکچراروں، پادریوں، واعظوں اور مصنفین و مؤلفین نے ہزاروں کتابیں مسلمانوں کی مخالفت اور اسلام کی تردید میں لکھ کر شایع کیں جن میں اس بے بنیاد اعتراض کو بار بار اور تکرار کے ساتھ دہرایا کہ "اسلام تلوار کے زور سے پھیلا اور جہاد کا حکم محض تبلیغ اسلام کے لیے دیا گیا"۔

ہندوستان سے قطع نظر یورپ کے اکثر مورخین اور مصنفین بھی بڑے زور کے ساتھ یہی لکھتے رہتے ہیں کہ اسلام کی اشاعت تلوار کے سائے میں ہوئی اور جہاد کا حکم محض اس لیے دیا گیا تاکہ عوام کو دین اسلام قبول کرنے پر مجبور کیا جائے۔ چنانچہ ہالینڈ کا نہایت مشہور و معروف مستشرق پروفیسر رائن ہارٹ ڈونڈی اپنی کتاب SPANISH ISLAM میں لکھتا ہے کہ:-

"محمد کے زمانے میں مسلمانوں کی تلوار کا خوف و دُور پھیل گیا اور اسی خوف کے نتیجے میں لوگ مجبور ہوئے کہ بنیادین اعتقاد کر لیں"۔ "اگے چل کر اسی کتاب میں لکھا ہے:-

"عرب کے لوگ یا تو اس خوف سے کہ کہیں اپنا مال نہ لٹ جائے یا اس شوق میں کہ دوسروں کا مال لوٹنے میں آئے گا۔ اسلام کے جھنڈے کے نیچے کھجے چلے گئے"۔ حالانکہ ان میں سے کوئی بات بھی صحیح نہیں:-

(۱) نہ اسلام نے زور اور جبر سے کسی کو مسلمان بنانے کا حکم دیا ہے۔

(۲) نہ جہاد کی غرض یہ تھی کہ اس ذریعے سے زبردستی اسلام کی اشاعت کی جائے۔

(۳) نہ اپنا مال لوٹنے کے خوف اور دوسروں کا مال لوٹنے کے شوق میں لوگوں نے اسلام قبول کیا۔

یہ بھی دُور زنی کا قول ہے کہ "فتح مکہ کے بعد بھی جو قبیلے بُت پرست رہے انہیں جلد معلوم ہو گیا کہ اب مخالفت بے سود ہے اس لیے ایک برباد کر دینے والی جنگ کی دھمکی نے ان سے اسلام قبول کروا دیا جس کی تلقین محمد کے جنرل کے ہاتھ میں قرآن اور دوسرے ہاتھ میں تلوار لے کر کرتے تھے"۔

ولیم میور لکھتا ہے "اب محمد کی حیثیت اس درجے پر پہنچ گئی تھی کہ جو لوگ ان کا دین اختیار کرنے سے انکار کر رہے

۱۔ ستیا رتھ پرکاش مصنفہ پنڈت دیانند مطبوعہ ۱۸۹۹ء باب ۱۷- دفعہ ۵۷ ص ۶۹۱ SPANISH ISLAM کتاب

اول ص ۱۴۲ SPANISH ISLAM کتاب اول ص ۲۷۷ تحقیق الجہاد ص ۱



تھے۔ ان پر کامیابی کے ساتھ اس کے منہ کا دباؤ ڈال سکتے تھے۔

میں ذیل میں ان متذکرہ بالا اعتراضات پر ایک تحقیقی اور تاریخی نظر ڈال کر انشاء اللہ ثابت کرنے کی پوری کوشش کروں گا کہ یہ تمام اعتراضات اور الزامات غلط اور بے بنیاد ہیں اور ان کا اسلام کی اشاعت اور اس کی دعوت سے دور کا بھی واسطہ نہیں۔ یہ سارے اعتراضات یا تو غلط فہمی کی وجہ سے پیدا ہوئے ہیں اور یا اس دشمنی اور عداوت کا نتیجہ ہیں جو صدیوں سے غیر مذاہب کے مصنفین کو آنحضرت صلی اللہ علیہ وآلہ وسلم اور اسلام سے ہے اور جس کی موجودگی میں وہ لوگ سچائی اور حقانیت کا روشن اور منور چہرہ دیکھ ہی نہیں سکتے۔ کیونکہ تعصب نے ان کے دلوں پر مہر لگا رکھی ہے اور ان کی آنکھیں بال پر پردے ڈال دیے ہیں۔ اللہ تعالیٰ مجھے توفیق دے کہ میں اس مضمون کو دل نشیں اور تسلی بخش طریقے سے روشن اور پختہ دلائل اور براہین کے ساتھ بیان کر سکوں و ما توفیقی الا باللہ۔

تبلیغ دین اور اشاعت اسلام کے سلسلے میں مخالفین اور معاندین کی طرف سے جو اعتراضات کیے جاتے اور جو الزامات لگائے جاتے ہیں ان کا تجزیہ کیا جائے تو وہ تین حصوں میں محدود ہو جاتے ہیں۔

۱۔ اسلام کو جبراً پھیلایا گیا۔

۲۔ لالچ دے کر لوگوں کو مسلمان بنایا گیا۔

۳۔ جہاد کے ذریعے قبائل کو اسلام لانے پر مجبور کیا گیا۔

ذیل میں ہم انہی تین اعتراضات اور الزامات کو روایت اور درایت کی کسوٹی پر کس کر فارغین کرام کو بتائیں گے

کہ اس جھوٹ میں ذرا سا بھی سمجھ نہیں۔

## ۱۔ کیا اسلام کی اشاعت جبر اور سختی ہوئی؟

اس بحث میں ہم کو سب سے پہلے یہ دیکھنا ہے کہ کیا اسلام کا خدا اپنے دین کی اشاعت اور ترویج کے لیے جبر اور زبردستی کی اجازت دیتا ہے؟ تو سارا قرآن کریم پڑھ جانے کے بعد اس میں ہم ایک آیت بھی ایسی نہیں پاتے جس سے یہ مطلب نکلتا ہو کہ کسی حالت میں بھی کسی کو زبردستی مسلمان بنایا جائے۔ زبردستی کا اسلام نہ خدا کے نزدیک کسی وقت کے قابل ہے اور نہ رسول کے نزدیک اس کی کوئی حیثیت ہے۔ نہ اس طرح مسلمان ہونے والا خدا اور رسول کے نزدیک کسی اور ثواب کا مستحق ہے۔ قرآن کریم کی بہت سی آیتیں مخالفین کے اس دعوے کو بڑے زور سے جھٹلاتی ہیں کہ اسلام میں جبر اور سختی جائز ہے۔ اس قسم کی تمام آیتیں ہم نے مقدمہ کتاب میں اس موضوع پر بحث کرتے ہوئے لکھ دی ہیں اس لیے اس موقع پر ان کے اعادے کی ضرورت نہیں۔ یہاں ہم صرف یہ دکھائیں گے کہ آنحضرت نے خداوند کریم کے ان ارشادات

سَلَامٌ لَّكَ يَا مُحَمَّدُ رُوِيَ فِي مِصْبُوحِ الْمَلِكِ الْمَعْنِيِّ



پر کس سختی سے عمل کیا۔

(۱) سب سے زیادہ زور انسان کا اپنے نوکر یا غلام پر ہوتا ہے۔ کیونکہ وہ پورے طور پر اس کا دست نگر اور اس کے قابو میں ہوتا ہے۔ وہ اپنے نوکر یا غلام سے جس طرح اور جتنی چاہت خدمت لے۔ اور جس طرح چاہے اس کے ساتھ سلوک کرے کوئی پوچھنے والا نہیں ہوتا۔

(۲) اس کے بعد بیوی کا نمبر آتا ہے۔ وہ بھی مگر کی محکوم اور اس کی تابع ہوتی ہے اور ہر حال میں شوہر کی مرضی اور خوشی اس کے لیے مقدم ہوتی ہے۔

(۳) پھر رشتہ دار اور عزیز ہوتے ہیں کہ ان پر بھی انسان زور ڈال کر اپنی بات منوا سکتا ہے اور اکثر حالتوں میں ایسا ہوتا ہے کہ آدمی اپنے رشتہ دار کی بات ماننے پر مجبور ہو جاتا ہے۔ خواہ اس کا دل چاہے یا نہ چاہے اور چاہے وہ اس سے متفق ہو یا نہ ہو۔

(۴) اس کے بعد دوست کا درجہ ہے کہ اس پر بھی آدمی اپنے تعلقات اور دوستی کے لحاظ سے زور ڈال سکتا ہے اور اس کو ایک حد تک مجبور کر سکتا ہے کہ اس کی بات مانیں۔

حضور علیہ الصلوٰۃ والسلام کو اس قسم کے سب لوگوں سے واسطہ پڑا حضرت زیدؓ آپ کے غلام تھے حضرت عذیرؓ طاہرہؓ آپ کی بیوی تھیں۔ حضرت علیؓ آپ کے چچا زاد بھائی تھے جو آپ ہی پاس رہتے تھے اور آپ ہی نے ان کی تربیت اور پرورش کی تھی اور حضرت ابو بکرؓ آپ کے دوست تھے۔ مگر ان میں سے کسی ایک کو بھی اپنے تعلقات کی بناء پر آپ نے زور اور جبر کے ساتھ خدا کی وحدانیت اور اپنی رسالت کو ماننے پر مجبور نہیں کیا۔ بلکہ ان میں سے ہر شخص نے خوراً و بالیس پیش اور بغیر خدۃ تامل کے نہایت خوشی اور رغبت کے ساتھ حضور علیہ الصلوٰۃ والسلام کی دعوت کو قبول کیا اس قبولیت میں زور۔ زبردستی اور جبر کا خفیف سا شائبہ بھی نہ تھا۔

مکی زندگی کے ۱۳ برس میں جو خاصی تعداد بت پرستوں کی حضورؐ کے ہاتھ پر مسلمان ہوئی ان لوگوں پر زور اور جبر کا کوئی سوال ہی پیدا نہیں ہوتا۔ کیونکہ اس وقت نبی کریم صلی اللہ علیہ وآلہ وسلم کی حالت خود نہایت درجہ بے بسی اور بے کسی کی تھی۔ ظاہر ہے کہ ایسی صورت میں آپؐ کسی پر کیا جبر کر سکتے تھے۔

مدنی زندگی میں اگر بے شک حضور علیہ السلام کو سرداری اور حکومت ملی مگر کیا اس دس سالہ زندگی میں ایک شخص بھی ایسا پیش کیا جاسکتا ہے جس پر اسلام لانے کے لیے آپؐ نے جبر کیا ہو یا کسی کو جبر کرنے کا حکم دیا ہو؟ اس کے برخلاف حضور علیہ السلام کی مدنی زندگی میں متعدد مواقع ایسے آئے کہ آپؐ بڑی آسانی کے ساتھ جبراً لوگوں سے اسلام کو منوا سکتے تھے مگر حضورؐ نے کبھی اس کا خیال بھی نہ کیا۔

اس قسم کا سب سے پہلا موقع جنگ بدر کا تھا جب کفار مکہ نے بڑے سادو سامان اور بڑی تیاریوں کے ساتھ







اور مغفول شہادت سے ہوتی ہے۔

ان صاف اور صریح آیات کی موجودگی میں جو ہم مقدمہ کتاب میں بالتفصیل درج کر چکے ہیں اودان مستند اور روشن واقعات کے ہوتے ہوئے جو ہم نے اب پیش کیے ہیں۔ برابر یہ کہے جانا کہ نہیں ضرور اسلام تلوار کے زور سے پھیلا اور لوگوں کو جبراً مسلمان بنایا گیا۔ اگر کھلی ہوئی ہٹ دھرمی نہیں تو اور کیا ہے؟

جو لوگ یہ اتہام آنحضرت صلی اللہ علیہ وآلہ وسلم پر لگاتے ہیں کہ حضور نے جبراً اور زبردستی لوگوں کو مسلمان بنایا۔ وہ آج تک کوئی ایک مسلمان بھی ایسا پیش نہ کر سکے جس کے متعلق تاریخی شہادت اس امر کی موجود ہو کہ اس کو جبراً مسلمان بنایا گیا تھا۔ آخر کتب سیر و رجال اور حدیث و تاریخ میں ہزار ہا صحابہ کے نام اودان کے حالات لکھے ہوئے ہیں۔ انہی کے درمیان ہم کو ایسے صحابہ کے نام مل جاتے جن کے متعلق تاریخی شہادت ہوتی کہ یہ ہیں وہ لوگ جن کو آنحضرت صلی اللہ علیہ وآلہ وسلم نے زبردستی مشرف بہ اسلام فرمایا۔ کیا ان موٹی موٹی تاریخوں اور ضخیم تذکروں میں آپ ایک بھی ایسا نام دکھا سکتے ہیں؟ ہرگز نہیں۔ اور قیامت تک نہیں۔ اس کے برخلاف کئی روایتیں کتب احادیث میں ایسی آتی ہیں جن میں ہم لکھا ہوا پاتے ہیں کہ فلاں موقع پر فلاں شخص کو فلاں صحابی نے میدان جنگ میں اس وقت قتل کر ڈالا جبکہ اس نے صحابی کی کھنچی ہوئی تلوار دیکھ کر فوراً کہہ دیا تھا کہ میں مسلمان ہوتا ہوں۔ اس صحابی نے اس وقت اس شخص کے اسلام کو قبول نہ کیا اور کہا ”تو صداقت کی خاطر نہیں بلکہ تلوار کے قوسے اسلام لانا ہے۔ تو پھر تلوار ہی سے تیرا خاتمہ کیا جاتا ہے۔“ اس قسم کی دو نہایت واضح اور صاف روایتیں ہم اپنے دعوے کے ثبوت میں پیش کرتے ہیں۔ ایک مثال خود حضور نبی کریم صلی اللہ علیہ وآلہ وسلم کی ہے اور دوسری آپ کے نہایت ہی چہیتے غلام حضرت اسامہ بن زیدؓ کی۔

صحیح مسلم میں لکھا ہے کہ ایک مرتبہ لڑائی میں ایک شخص گرفتار ہوا۔ اور قید کر دیا گیا۔ جب آنحضرت صلی اللہ علیہ وآلہ وسلم کا اتفاقاً اُدھر سے گذر ہوا تو اس نے اس خیال سے کہ اگر میں نے اسلام کا اظہار کر دیا تو قید سے چھوٹ جاؤں گا حضور کو دیکھنے ہی کہا ”مجھے کیوں قید کیا۔ میں تو اسلام لانا ہوں۔“ اس پر حضور علیہ السلام نے اس کو وہی جواب دیا جو فرعون کو خدا نے اس وقت دیا تھا جب وہ دریا میں ڈوبنے لگا تھا۔ اس وقت اس نے گڑا کر کہا کہ میں موسیٰ کے رب پر ایمان لایا۔ خدا نے فرمایا ”اب ایمان لانا ہے۔ حالانکہ اس سے قبل نہایت سرکش اور نافرمان تھا۔“ حضور علیہ السلام نے بھی اس قید سے فرمایا ”تمہارا اس وقت کا ایمان قابل قبول نہیں۔ اس سے پہلے ایمان لانے تو ٹھیک تھا۔ مگر تاہم حضور نے اس کے قتل کا حکم نہیں دیا۔ بلکہ اپنے دو آدمیوں کے بدلے میں جو دشمن نے قید کر لیے تھے۔ اُسے آزاد کر دیا۔

دوسرا واقعہ یہ ہے کہ عین معرکہ جنگ میں حضرت اسامہ نے دشمن کے ایک سپاہی پر حملہ کیا۔ جس وقت اس

۱۔ تحقیق الجہاد ص ۱۰۰ ص ۱۰۱۔ ۲۔ مسلم۔



نے تلوار اپنے سر پر چمکتی ہوئی دیکھی تو کہنے لگا "میں محمد کے رب پر ایمان لایا" لیکن حضرت اسامہ نے اس کے اس وقت کے ایمان کو تسلیم نہیں کیا اور اسے قتل کر ڈالا اور کہا کہ تو تلوار کے ڈر سے اسلام قبول کرتا ہے لہذا تیرا اس وقت کا ایمان قبول نہیں کیا جاسکتا۔ اگرچہ بعد میں آنحضرت صلی اللہ علیہ وآلہ وسلم حضرت اسامہ پر بہت ناراض ہوئے کہ جب وہ اسلام کا اظہار کر رہا تھا تو تم نے اسے کیوں قتل کیا؟

یہاں یہ بات نہایت غور سے سننے کے قابل ہے کہ عہد نبوت اور زمانہ خلافت میں صرف اسلام کے اظہار پر ہی لڑائی بند نہیں ہو جاتی تھی بلکہ یہاں تک تھا کہ اگر عرب کا کوئی قبیلہ مسلمانوں کے خلاف جنگ ترک کر دیتا اور مسلمانوں کی سیاسی حکومت کو تسلیم کر لیتا تھا۔ تو ایسا شخص یا ایسا قبیلہ خواہ کفر اور شرک پر ہی قائم رہتا مگر اس کے خلاف فوراً جنگی کارروائی روک دی جاتی تھی۔

یہ واقعہ اور حقیقت ہے کہ غیر مسلم کے اظہار اسلام پر لڑائی بند کر دینے یا کسی قیدی کو اس کے مسلمان ہو جانے کے بعد قید سے آزاد کر دینے کے معاملے کو جبر سے دور رکھنا بھی تعقی نہیں۔ بلکہ یہ اعلیٰ درجے کی سیاست نہایت دوراندیشی اور بڑی عقلمندی کا فعل ہے۔ خود قرآن کریم نہایت صراحت اور وضاحت کے ساتھ اس امر کی تعلیم دیتا ہے کہ اگر کفار اپنے مظالم سے باز آجائیں اور ملک میں فساد اور امن شکنی کا موجب نہ بنیں تو مسلمانوں کو فوراً ان کے خلاف جنگی کارروائی روک دینی چاہیے۔ چنانچہ ارشاد خداوندی ہے:-

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ فَإِذَا ابْتِغُوا عَلَى الظَّالِمِينَ  
فاریہن کرام معاملے کے اس پہلو پر بھی اس سلسلے میں غور فرمائیں کہ وہ عقیدہ جو زور و جبر اور سختی و تشدد کے بل پر بنوایا جائے۔ اُس میں محبت، جوش، خلوص اور قربانی کا مادہ کبھی پیدا نہیں ہو سکتا۔ مگر صحابہ کی زندگیاں ہمیں ان تمام اوصافِ حسنہ سے مملو نظر آتی ہیں اور جو محیر العقول کارنامے انھوں نے نہایت فوق و شوق کے ساتھ احکام اسلام کی فرمانبرداری، رسول کریم صلی اللہ علیہ وآلہ وسلم کی اطاعت اور اسلام کی اشاعت میں دکھائے وہ کسی ایسے انسان سے ہرگز ظہور میں نہیں آسکتے جو جبر سے مسلمان بنایا گیا ہو مگر اس کا دل اندر سے اسلام کو اچھانہ سمجھتا ہو۔

اس بیان کے آخر میں ہم اٹلی کے مشہور مستشرق پروفیسر ڈاکٹر وگلیری کی کتاب "An Interpretation of" کا ایک مختصر سا اقتباس یہاں نقل کرتے ہیں جس نے اپنے دوسرے یورپین مستشرقین بھائیٹل کی تحریرات کے خلاف بڑے زور سے اور نہایت دانشگاہ الفاظ میں اس امر سے انکار کیا ہے کہ اسلام جبر و زور اور شمشیر و تلوار کے ذریعے پھیلے۔ اس نہایت دلچسپ اور محققانہ کتاب کا اردو میں بھی ترجمہ ہو چکا ہے جو شیخ محمد امجد رضا صاحب مظہر ایڈووکیٹ لاہور نے کیا ہے۔ اور جس کا نام ہے "اسلام پر ایک نظر" اس کے صفحہ ۱۱ پر پروفیسر ڈاکٹر وگلیری لکھتے ہیں:-

اس واقعہ سے برقیں میں آیا جو شہر یا شہر میں ہوا تھا اور اس وقت ستر سال کی عمر زیادہ سے زیادہ جو وہ زندہ تھا اس کی عمر ستر سال کی تھی۔



”بولو گے یہ کہتے ہیں اور جا بجا مشہور کرتے پھرتے ہیں کہ اسلام جبر و تشدد کا مذہب ہے اور بزورِ شمشیر پھیلا گیا ہے وہ یا تو اندھے ہیں یا جان بوجھ کر دیکھنا نہیں چاہتے۔ ان کی مراد اس الزام سے اگر یہ ہے کہ دوسرے بائبل مذاہب کے برعکس محمدؐ نے تلوار چلائی اور فوج کشی کی۔ تاکہ مزید کامیابیاں اور فتوحات حاصل ہوں اور محمدؐ کے ماننے والوں نے بھی ان کی پیروی کی تو ہمیں کتنا چاہیئے کہ یہ درست ہے۔ لیکن ہمیں ساتھ ہی خالی الذہن ہو کر یہ بھی سوچنا چاہیئے کہ اس پیش قدمی اور فوج کشی کے اسباب کیا تھے؟ لیکن اگر اس الزام کا منشا یہ ہے کہ مذہب کو جبراً منوانے کی خاطر ایک تباہ کن جنگ لازمی سمجھی گئی اور اسلام کی فطرت میں یہ بات داخل تھی کہ غیروں پر زبردستی اپنا تسلط جائے تو ہم اس الزام کی تردید کرنے پر مجبور ہیں۔ کیونکہ قرآن کی تعلیم اور محمدؐ کا کردار دونوں اس امر کی گواہی دیتے ہیں کہ یہ الزام سراسر جھوٹا ہے۔“

آگے چل کر کتاب کے صفحہ ۱۳ پر یہی پروفیسر لکھتی ہے:-

”اگر ہم محمدؐ کی پیشگوئیوں پر غور کریں یا مسلمانوں کی ابتدائی فتوحات کو دیکھیں تو بہت آسانی سے یہ بات سمجھ سکتے ہیں کہ یہ الزام کہ اسلام بزورِ شمشیر منویا گیا اور اسلام کا جلدی سے پھیل جانا تلوار کی وجہ سے تھا سراسر غو اور یہودہ ہے۔ قرآن صاف طور پر کہتا ہے:-

لَا اِكْرَاهُ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرْ بِالطَّاغُوتِ وَيُؤْمِن بِاللّٰهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انْفِصَامَ لَهَا وَاللّٰهُ سَمِيعٌ عَلِيمٌ یعنی دین و مذہب کے معاملے میں کسی قسم کے زور و جبر کی اجازت نہیں۔ کیونکہ ہدایت اندگر ابی بالکل صاف طور پر ظاہر ہو چکی ہے جو شخص طاغوت سے اعراض کرے اور اللہ پر ایمان لائے۔ یہ سمجھو کہ اس نے ایک نہایت مضبوط اور قابلِ اعتماد چیز کو بڑی ذمہ داری سے اپنی گرفت میں لے لیا اور اللہ بڑا سمیع اور علیم ہے۔“

اسی طرح ایک دوسری جگہ قرآن کے الفاظ یہ ہیں وَقُلِ الْحَيُّ مِنْ شَيْءٍ لَّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفِرْ یعنی ”اے محمدؐ تم لوگوں سے کہہ دو کہ یہ سچائی (اسلام) تمہارے رب کی طرف سے ہے پس جو چاہے اسے قبول کرے اور جو چاہے اس سے منہ پھیرے۔“

(ب) کیا مال کا لالچ دے کر لوگوں کو مسلمان بنایا گیا تھا؟

دوسرا بڑا اعتراض مخالفین اسلام کا یہ ہے کہ جب مدینہ میں جنگی فتوحات کے نتیجے میں بکثرت مال آنے لگا تو

۱۔ سورہ بقرہ آیت ۲۵۵ طاعت کے معنی ہیں ”ہر وہ چیز جس کی خدا کے سوا پرستش کی جائے۔“

۲۔ سورہ کہف۔ آیت ۳۰



رسول کریم صلی اللہ علیہ وآلہ وسلم نے (نعوذ باللہ) لوگوں کو بکثرت بھیڑ، بکریاں، اونٹ اور نقدی دے کر ان کو مسلمان بنایا اور اس طرح اشاعت اسلام میں کوشش کی۔ مثال میں یہ معتز حنین ان مہدیہ الاسلام سرداران مکہ کو پیش کرتے ہیں جن کو آنحضرت صلی اللہ علیہ وآلہ وسلم نے جنگ حنین کے بعد ہزاروں اونٹ اور بکریاں بطور انعام مرحمت فرمائی تھیں۔ اور فتح مکہ کے بعد جب قبائل عرب کے وفود اسلام لانے کے لیے آپ کے پاس آنے لگے تو ان کے افراد کو بھی آپ نے بہت سامان عنایت فرمایا۔

اس اعتراض کا جواب یہ ہے کہ بیشک جنگ حنین کے مال غنیمت میں سے سرداران قریش کو اونٹ اور بکریاں انعام میں دی گئیں اور وفود کے لوگوں کو بھی بہت سامان آنحضرت صلی اللہ علیہ وآلہ وسلم کے حکم سے تقسیم کیا گیا۔ مگر یہ تمام مال و منال ان کے اسلام قبول کرنے کے بہت بعد ان کو محض تالیف قلوب کے لیے دیا گیا تھا۔ کیونکہ اسلام ابھی تک ان لوگوں کے دلوں میں پوری طرح بٹھانہ تھا۔ ضرورت تھی کہ ان کے ساتھ نہایت نرمی، محبت اور حسن سلوک کا برتاؤ کیا جائے تاکہ ان کی سستی دور ہو جائے اور وہ نہایت خلوص اور صدق کے ساتھ اسلام پر پختہ ہو جائیں۔ ایسا کبھی نہیں ہوا کہ اسلام لانے سے پہلے کسی شخص سے کہا گیا ہو کہ ”یہ لو سونے چاندی کے ڈھیر اور اونٹ بکریوں کا ریوڑ اور مسلمان ہو جاؤ“ اس قسم کی ایک مثال بھی آپ کو آنحضرت صلی اللہ علیہ وآلہ وسلم کے زمانے میں نہیں ملے گی یہاں جب بغیر کسی شرط اور بغیر کسی مالی امداد یا عطیہ کی توقع کے کسی شخص یا کسی قبیلے نے اسلام قبول کیا تو پھر بیشک بعض لوگوں کو تالیف قلوب کے طور پر آپ نے انعامات دیے اور ظاہر ہے کہ یہ کوئی اعتراض گئے قابل بات نہیں۔ آخر فوج کے افراد اور دیگر معززین کو تحفے، خطاب، زمینیں، جاگیرات، روپے اور عطیے آج بھی دیے جاتے ہیں۔ سرحدی اقوام کو انگریزی گورنمنٹ بے شمار مال و دولت، انعام و اکرام کے طور پر مسلسل دیتی رہتی تھی تاکہ وہ امن سے رہیں اور قتل نہ اٹھائیں۔ رسول کریم صلی اللہ علیہ وآلہ وسلم نے بھی عرب کے سرکش قبائل میں مال تقسیم کر کے ان کو امن سے رہنے پر مائل کیا تو کیا اکرام کیا؟ پھر میرے دوست کے مطابق سرداران قریش پر ان مہایا، عطایا اور انعام و اکرام کی بارش سے دنیا کو یہ بھی دکھانا مقصود تھا کہ ابوسفیان بن حرب، صفوان بن امیہ اور سہیل بن عمرو جیسے سخت ترین دشمنان اسلام نے آنحضرت صلی اللہ علیہ وآلہ وسلم کی جان، مال اور عزت پر بار بار مسلسل حملے کرنے اور آپ کے خلاف ہر قسم کی بدترین سازشیں کرنے میں سعی و کوشش کا کونسا دقیقہ باقی چھوڑا؟ مگر جب وہ عاجز و درماندہ، لاچار اور مجبور مغلوب اور مطیع ہو کر استثناء نبوی پر حاضر ہوئے اور اپنے اسلام کا اظہار کیا تو حضور نے فوراً ان کی تمام دشمنیوں اور عداوتوں اور سازشوں

۱۔ ان انعامات کی تفصیل کے لیے ملاحظہ فرمائیں سیوا بن ہشام صفحہ ۲۲۵ تا ۲۳۰۔ ان عطایا کا حال ہم وفود کے بیان میں

درج کر چکے ہیں۔



کو نظر انداز کر دیا اور ان پر انعام و اکرام کی بارش شروع کر دی۔ قاری حضور علیہ السلام کے اس بلند ترین اخلاق کو دیکھ کر حیران رہ جاتا ہے کہ اسلام کے اور اپنے شدید ترین دشمن ابوسفیان اور اس کے بیٹوں کو تو حضور نے تین سو اونٹ مرحمت فرما دیے مگر اپنی بیاری اور پیہنتی بیٹی کو ایک اونٹ ہی بھی نہ دی جو اس محصور مٹہ کی خدمت کرتی۔ پھر یہ بھی دیکھئے کہ حضور ﷺ نے اس موقع پر ابوسفیان، حکیم بن حزام، عمارت بن حارث، ہبیل بن عمرو، حو لیطیب بن عبدالعزیز، علاء بن جابر، اقرع بن حابس، مالک بن عوف، صفوان بن امیہ، عمیر بن وہب، ہشام بن عمرو، سعید بن بربیع، زدر عدی بن قیس وغیرہ کو تو ہزاروں اونٹ دے ڈالے۔ مگر اپنے چچیرے بھائی و داماد علیؓ اور طاماد عثمانؓ اپنے خسر ابوبکرؓ اور عمرؓ کو ایک بکری کا بچہ بھی نہ دیا۔ جس سے ظاہر ہے کہ یہ مال ان لوگوں کو اسمائت قلوب کے لیے دیا گیا اور ابوبکرؓ و عمرؓ اور عثمانؓ و جیدؓ کو چونکہ اسمائت قلوب کی ضرورت نہ تھی اس لیے انہیں کچھ نہ ملا۔ نہ حضور نے انہیں اس موقع پر کچھ دیا۔ نہ ان نفوس مقدسہ نے کوئی شکایت کی۔ دونوں فریق میں یہ ایمان کی کمی بیشی کے منظر ہر سے تھے۔

## ج۔ کیا جہاد کے ذریعے لوگوں کو اسلام پر مجبور کیا گیا؟

اسلام کی اشاعت کے متعلق معاذ بن اسلام کا آخری اعتراض یہ ہے کہ آنحضرت صلی اللہ علیہ وآلہ وسلم نے اپنے دین کو جہاد کے ذریعے ترقی دی اور تلوار لوگوں کے گلے پر رکھ کر انہیں اسلام قبول کرنے کے لیے مجبور کیا گیا۔ جنانچہ امریکہ کے مشہور و معروف مصنف اور ادیب واشنگٹن ارونگ نے آنحضرت صلی اللہ علیہ وآلہ وسلم کی جو سوانح عمری لکھی ہے اس کے شروع میں حضور علیہ السلام کی ایک فرضی تصویر بھی دی ہے جس کے ایک ہاتھ میں قرآن دکھایا ہے اور دوسرے میں تلوار۔ آئیے اب دیکھیں کہ اس اعتراض میں صداقت اور واقعیت کو کہاں تک دخل ہے؟ اور تعصب، عناد، بغض اور دشمنی کو کہاں تک؟

واقعہ یہ ہے کہ نہ آنحضرت صلی اللہ علیہ وآلہ وسلم نے کبھی کسی حالت میں تلوار ہاتھ میں لے کر اسلام کی اشاعت کی۔ نہ قرآن نے کبھی آپ کو ایسا حکم دیا۔ نہ اسلامی جنگوں کا یہ مقصد تھا کہ تلوار گلے پر رکھ کر اسلام کا اقرار کرایا جائے۔

اس موقع پر دل میں طبعاً یہ سوال پیدا ہوتا ہے کہ اگر کسی شخص کو اسلام میں داخل کرنے کے لیے زور اور جبر کی اجازت نہیں۔ تو پھر ”جہاد“ کا مطلب کیا ہے اور وہ کیوں مسلمانوں پر فرض کیا گیا تھا؟ اور کن حالات میں اور کن لوگوں کے خلاف اس کی اجازت دی گئی تھی۔ ذیل کی سطور میں ہم اسی سوال کا جواب دینے کی کوشش کریں گے۔

لفظ ”جہاد“ کا مطلب جو عام طور پر سمجھا جاتا ہے | اس سوال کا جواب دینے کے لیے ہم طویل بحث



میں جانا نہیں چاہتے جن حضرات کو اس مسئلہ کی تحقیق کا شوق ہو وہ مندرجہ ذیل کتب کا مطالعہ فرمائیں۔

۱۔ دعوت اسلام ترجمہ پرچینگ آف اسلام از مولوی عنایت اللہ دہلوی۔

۲۔ تحقیق الجہاد ترجمہ کرٹیکل اسپوزیشن آف دی پاپولر جہاد از مولوی خواجہ غلام المحسن پانی پتی۔ ہم سید

سلیمان ندوی کی مشہور تصنیف سیرۃ النبی سے اس مسئلہ کو نہایت اختصار سے بیان کرنے پر اکتفا کرتے ہیں۔ اس اختصار

میں اس بات کا بطور خاص خیال رکھا گیا ہے کہ جہاد کے ہر پہلو پر روشنی پڑ جائے۔

مولانا سید سلیمان ندوی نے سیرۃ النبی میں جہاد اور اس کی متذکرہ بالا قسموں کے متعلق بڑی لطیف بحث

کی ہے۔ قارئین کرام کی دلچسپی اور ازاد معلومات کے لیے اس کا خلاصہ بہت مختصر الفاظ میں یہاں درج

کیا جاتا ہے۔

جہاد کے معنی عموماً قتال اور لڑائی کے سمجھے جاتے ہیں مگر مفہوم کی یہ تنگی قطعاً غلط ہے۔ ”جہاد“ کا لفظ

”جہد“ سے نکلا ہے جس کے لغوی معنی محنت کوشش اور سعی کے ہیں۔ اسی کے قریب قریب اس لفظ کے

اصطلاحی معنی بھی ہیں۔ یعنی حق کی سر بلندی اور سرفرازی۔ اشاعت اور ترویج اور اس کی حفاظت کے لیے

ہر قسم کی جدوجہد۔ قربانی اور سعی کو خوشی و خرمی اور بشاشت قلب کے ساتھ برداشت کرنا اور پورے ارشاد

خلوص اور تندہی کے ساتھ اپنی تمام جسمانی۔ مالی اور دماغی قوتوں کو اس راہ میں صرف کرنا۔ یہاں تک کہ اپنی۔ اپنے

اہل و عیال کی اور اپنے عزیز و اقارب کی جانوں تک کو قربان کر دینا۔ حق کے مخالفوں اور سچائی کے دشمنوں

کی کوششوں کو توڑنا۔ ان کی تدبیروں کو بیکار کرنا اور ان کے حملوں کو روکنا یہی جہاد ہے۔ جو اسلام کا

رکن اعظم اور بہت بڑی عبادت ہے۔

افسوس ہے کہ مخالفوں نے اتنے اہم، اس قدر ضروری اور ایسے وسیع مفہوم کو صرف ”دین کے

دشمنوں کے ساتھ جنگ“ کے نہایت تنگ میدان میں محدود کر دیا۔

اس موقع پر ایک شبہ کا ازالہ ضروری ہے اور وہ یہ ہے کہ اکثر لوگ یہ سمجھتے ہیں کہ جہاد اور قتال

دونوں ہم معنی الفاظ ہیں حالانکہ ایسا ہرگز نہیں۔ قرآن پاک میں یہ دونوں الفاظ علیحدہ علیحدہ استعمال ہوئے

ہیں۔ اس لیے جہاد فی سبیل اللہ (خدا کی راہ میں سعی کرنی) اور قتال فی سبیل اللہ (خدا کی راہ میں لڑنا)

ان دونوں لفظوں کے ایک معنی نہیں ہیں۔ بلکہ ان دونوں میں عام اور خاص کی نسبت ہے۔ یعنی ہر

”جہاد“ قتال نہیں ہے۔ بلکہ جہاد کی مختلف اور متعدد قسموں میں سے ایک قتال بھی ہے۔ اسی لیے قرآن

نے ان دونوں لفظوں کے استعمال میں ہمیشہ فرق کیا ہے اور ایک کو دوسرے سے خلط ملط نہیں کیا۔

جہاد کی قسمیں | جب یہ بات ثابت ہو گئی کہ لفظ جہاد کے معنی سعی و تبلیغ اور جدوجہد کے ہیں تو پھر ہر ایک



نیک کام جہاد کے تحت میں آسکتا ہے۔

۱۔ **جہاد بالنفس** | علمائے باطن کے نزدیک جہاد کی سب سے اعلیٰ قسم خود اپنے نفس کے ساتھ جہاد ہے اور اسی کا نام ”جہاد اکبر“ ہے۔ چنانچہ حضور رسالت صلی اللہ علیہ وسلم کی حدیث ہے کہ ”بہترین جہاد یہ ہے کہ تم خدا کے لیے اپنے نفس اور اپنی خواہش سے جہاد کرو۔“

خدا تعالیٰ نے بھی فرمایا ہے اَلْمُؤْمِنُونَ الَّذِينَ اٰمَنُوا بِاللّٰهِ وَرَسُولِهِ لَمْ يَبْتَغِ الْاَوْجَالَ هَدٰهُمُ بِاللّٰهِ اَوْ لِيَكِ لَهُمُ الْاَوْجَالَ هَدٰهُمُ بِاللّٰهِ اُولٰٓئِكَ هُمُ الصّٰدِقُوْنَ رَحِیْقُیْ مومن وہی ہیں جو خدا اور اس کے رسول پر ایمان لائے اور پھر اس ایمان و یقین پر ثابت قدم رہے اور خدا کے راستے میں اپنے مالوں اور نفسوں کے ساتھ جہاد کیا۔ یہی لوگ سچائی پر پورے اترنے والے ہیں (جہاد بالنفس یہ ہے کہ حق کی حمایت نصرت اور راند کے لیے ہر قسم کی تکلیف، مصیبت اور وقت، خوش خرمی اور مسرت کے ساتھ برداشت کی جائے۔ یہاں تک کہ اپنی جان کو بھی جو کھوں میں ڈال دینے، جسم کو آگ میں جلائے جانے، بدن کو سولی پر لٹکائے جانے، تیر اور نیزے میں چھد جانے اور تلوار سے کٹ جانے کے لیے ہر وقت آمادہ، مستعد اور تیار رہے غرض حق کی راہ میں ہر عیش و آرام، تمام اہل و عیال۔ اپنے سارے مال اور اپنی جان تک کو قربان کر دینے کا نام جہاد بالنفس ہے۔ نزدیک میں ہے کہ حضور علیہ السلام نے فرمایا المجاہد من جاهد نفسه (حقیقی مجاہد وہی ہے جو اپنے نفس سے جہاد کرے)

۲۔ **جہاد بالمال** | مال کے ساتھ جہاد کا مطلب یہ ہے کہ حق کو کامیاب بنانے اور سچائی کو سر بلند کرنے کے لیے اپنی ہر قسم کی ملکیت کو قربان، اپنی تمام دولت کو نثار اور اپنے سارے سرمایہ کو وقف کرنے کے لیے مومن ہر وقت اور ہر آن قلبی بشارت کے ساتھ تیار رہے کیونکہ قوم کا عروج اور قلت کا استحکام اسی جہاد بالمال پر موقوف ہے۔ وہ قوم کبھی ترقی نہیں کر سکتی جس نے جہاد بالمال سے اعراض کیا یا اس میں تساہل سے کام لیا۔ قرآن کریم نے بھی اس جہاد پر خاص طور سے زور دیا ہے اور شاید ہی کوئی آیت قرآن مجید کی ایسی ہو جس میں جہاد کا ذکر نہ ہو اور ساتھ ہی جہاد بالمال کا بیان نہ ہو۔ بلکہ کلام اللہ میں قریباً ہر جگہ جہاد بالمال کو دوسری قسم کے جہادوں پر مقدم رکھا گیا ہے۔

۳۔ **جہاد بالعلم** | دنیا کا سارا اثر و فساد جہالت کے نتیجے میں پیدا ہوتا ہے اور مومن کا فرض ہے کہ اس کو دور کرنے کی کوشش کرے اور دکوشتش اسی وقت کامیاب ہو سکتی ہے جب عقل و خرد اور علم و دانش کے ہتھیاروں کے ساتھ جہالت کا مقابلہ کیا جائے اور تاریکی کے ساتھ جہاد کیا جائے۔ دلائل و براہین اور نصیحت و موعظت کی تلوار پوری شدت اور پورے زور کے ساتھ حق کے مخالفوں اور تاریکی کے فرزندوں پر چلائی جائے۔ خدا تعالیٰ اس جہاد



کی تکید ان بلیغ الفاظ میں فرماتا ہے۔ اِدْعِ اِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَاوِزْهُمْ  
بِالتَّحْنُتِ هِيَ احْسَنُ اَلْوُكُوفِ كُوْنَهَاتِ بِرَحْمَتِ بَاتِلُوْا اِلَیْهِمْ اَوْ دُوْلَیْهِمْ نَصِیْحَتُوْا لَیْسَ فِیْهَا اِیْمَانٌ سِوَ اِس  
طَرِیْقَیْهِ كُفُّوْا كُرْهُ بَهْتَرِیْنِ ہوں

۴۔ جہاد بالقرآن | اگر انسان قرآن کو اپنا دستور العمل بنائے اور ہر ایک بات میں اس سے رہنمائی حاصل کرے تو  
تبلیغ کے میدان میں اسے پھر کسی اور ہتھیار کی ضرورت نہیں رہتی۔ یہی وہ لاثانی اور بے مثل تلوار ہے جو رسول کریم  
صلی اللہ علیہ وآلہ وسلم کو روحانی بیماریوں کی فوج کو شکست دینے کے لیے عطا کی گئی اور حکم دیا گیا کہ اسی خارا شکست  
تلوار سے مخالفین کے شکوک و شبہات کے شکروں کو پامال کرو اور یہی ”جہاد اکبر“ ہے۔ جیسا کہ فرمایا فلا تطع الکفرین  
و جاهدہم بہ جہاداً کبیراً کافروں کی پروا نہ کرو اور اس قرآن کے ذریعے ان سے جہاد کرو جو بڑا جہاد ہے  
مطلب آیت کا یہ ہے کہ قرآنی حقائق و معارف اور قرآنی دلائل و براہین کو اس کے مخالفوں، دشمنوں، مشرکوں اور  
کافروں کے سامنے پیش کر کے ان کو لا جواب اور قائل کرو۔

۵۔ ہر نیک کام جہاد ہے | جہاد کی متذکرہ بالا اقسام کے علاوہ ہر نیک کام اور ہر دینی فرض کی ادائیگی میں  
اپنی جان، اپنا مال اور اپنی دماغی اور جسمانی قوت کو صرف کرنے کا نام بھی اسلام میں جہاد ہے۔ عورتوں نے غزوات  
میں شریک ہونے کی اجازت مانگی تو حضور علیہ السلام نے فرمایا ”تمہارا جہاد حج ہے“ ایک شخص عین سے جنگ  
میں شرکت کے لیے آیا۔ آپ نے ارشاد فرمایا ”تیرا جہاد مال باپ کی خدمت ہے“ اسی طرح آنحضرت صلی اللہ علیہ وآلہ وسلم  
نے فرمایا ”ظالم اور جابر بادشاہ کے سامنے آزادی اور دلیبری کے ساتھ حق اور انصاف کی بات کہہ دینا بہت  
بڑے جہادوں میں سے ایک جہاد ہے۔ حضور علیہ السلام کے اصل الفاظ یہ ہیں۔ ان من اعظم الجہاد و کلمۃ  
عند سلطان جائز۔“

۶۔ جہاد بالسیف | جہاد بالنفس (یعنی اپنے جسم اور اپنی جان کے ساتھ جہاد کرنا) جہاد کی ان تمام اقسام پر  
ساوی ہے جن میں انسان کو کوئی جسمانی اور بدنی محنت کرنی پڑے۔ اس سلسلے میں جب کبھی ایسا موقع آئے کہ دین  
کے دشمن اسلام مٹانے کے لیے اور خدا کی عبادت سے مسلمانوں کو روکنے کے لیے تلوار ہاتھ میں لے کر مقابلے پر آئے  
آئیں اور مسلمانوں کی املاک۔ ان کے اموال اور ان کی جانوں پر حملہ آور ہوں۔ تو اس مجبوری کی حالت میں مومنوں کو  
بھی اجازت دی گئی ہے کہ طاقت کا طاقت کے ساتھ اور تلوار کا تلوار کے ساتھ مقابلہ کیا جائے یہ ”جہاد بالنفس“ کی  
آخری حد ہے۔ بھاری شکروں اور مسلح فوجوں کے ساتھ مخالفین اور معاندین نے تیروں اور تلواروں کے ساتھ  
اسلام کو مٹانے اور اس کے متبعین کو برباد اور تباہ کرنے کے لیے جو حملے کیے رسول کریم صلی اللہ علیہ وآلہ وسلم نے

سہ نحل ۱۶ سورہ فرقان ۵۷ صحیح بخاری کتاب الجہاد و الدوا۔ کتاب الجہاد و الدوا۔ کتاب الجہاد و الدوا۔



# ۳۶۱ مشرق قیس کے منظر میں محمد رسول اللہ ﷺ

اس کی مدافعت اسی جہاد کے ذریعے کی۔

اہل یورپ اور آنحضرتؐ کی جنگی حمات | جو لڑائیاں اور جنگیں حضور علیہ الصلوٰۃ والسلام کو کافروں اور یہودیوں سے نہایت مجبوری اور لاچارگی کی حالت میں لڑنی پڑیں۔ انھیں یورپ کے متعصب مصنفین نے لوٹ مار۔ قتل و غارت۔ قزاقی۔ ڈاکہ زنی۔ اشاعتِ توحید اور تبلیغِ اسلام کی جبریہ کوشش اور دین الہی کو زبردستی پھیلانے کا ذریعہ بتایا ہے۔ نہایت بھیانک طریقے سے ان کا غلط نقشہ اپنی کتابوں میں کھینچا ہے اور جان بوجھ کر حقائق اور واقعات سے ختم پوشی کی ہے۔ ان میں سے بعض آراء کے خلاصے یہاں درج کیے جاتے ہیں تاکہ قارئین اراکم کو معلوم ہو کہ حضرت بانی اسلام علیہ السلام کی ان تبلیغی مساعی کو اہل یورپ نے بالعموم کس نظر سے دیکھا ہے۔ اگرچہ اس میں شبہ نہیں کہ یورپ کے بعض انصاف پسند مصنفین نے عدل کا دامن ہاتھ سے نہیں دیا اور انصاف اور سچائی کے ساتھ آنحضرت صلی اللہ علیہ وآلہ وسلم کی ان مدافعتی حمات کو برسرِ حق بتایا ہے اور صاف طور سے تسلیم کیا ہے کہ اسلام کے پیغمبرؐ نے اسلام کی تبلیغ اور اشاعت میں نہ جبر اور زبردستی سے کام لیا اور نہ لڑائیاں اس لیے لڑیں کہ زبردلوگوں کو مسلمان ہونے کے لیے مجبور کیا جائے۔ (جیسے مسٹر آرٹلڈ وغیرہ) مگر غالب اکثریت ایسے تنگ نظر مورخین کی ہے جنہوں نے تعصب اور دشمنی کی آنکھوں سے اس پیغمبرِ امنؐ کی مساعی حیلہ کو دیکھا اور ان پر سخت اور ناواجب نکتہ چینی کی۔ چہ نمونے ملاحظہ ہوں:-

لندن کا پادری سیٹفنز لکھتا ہے:-

”قرآن میں مسلمانوں کو ان لوگوں سے جو پیغمبرِ اسلام کی نبوت کو نہ مانیں لڑنے کا قطع اور مطلق حکم موجود ہے۔۔۔۔۔ ایک مسلمان کا مقصد حیات جیسا کہ قرآن میں بیان کیا گیا ہے۔ کھلم کھلا زبردستی اور لڑائی میں سبقت ہے۔ ہم کہہ سکتے ہیں کہ محمدؐ نے اپنے شاگردوں کو وصیت کی تھی کہ جہاں ترغیب سے کام نہ چلے۔ وہاں تم لوگ اشاعتِ دین کے لیے زبردستی سے کام لو اور اس طرح دنیا میں لوٹ مار کرتے پھرو“

باسور تھامس لکھتا ہے:-

”اب وہ سارے نہیں رہا کہ محمدؐ کو تکلیفیں دی جاتی تھیں بلکہ اب وہ وقت ہے کہ محمدؐ کو کوئی نہیں ستاتا اور وہ خود لوگوں کو آزار دیتے ہیں۔ وہ اپنے ایک ہاتھ میں قرآن اور دوسرے میں تلوار لیے کر قوموں کے سامنے بیڑیاں بٹین کرتے ہیں کہ ان میں سے



کوئی ایک ہلت قبول کر لویا اسلام لاؤ یا جوئیہ ادا کرو یا موت قبول کرو۔  
 مسٹر جاسچ سبل اپنے مشہور ترجمہ قرآن کے دیباچہ میں آنحضرت صلی اللہ علیہ وآلہ وسلم کی تبلیغ اور دعوت اور دفاعی  
 جنگوں کے متعلق حسب ذیل خیالات کا اظہار کرتے ہیں:-

”ہجرت سے پہلے محمدؐ نے اپنے دین کی اشاعت منصفانہ طریق سے کی۔ اس وقت  
 عظیم مقصد کی کامیابی کو ترغیب و تحریص سے منسوب کرنا چاہیئے نہ کہ جبر و اکراہ سے۔  
 کیونکہ عقبہ کی دوسری بیعت سے پہلے محمدؐ کو مذہب کے مقابلے میں زبردستی سے کام  
 لینے کی بالکل اجازت نہ تھی اور قرآن کی متعدد آیات میں آپؐ نے یہ ظاہر کیا ہے کہ میرا کام  
 صرف تبلیغ اور وعظ و نصیحت ہے۔ مجھے کسی شخص پر اسلام قبول کرنے کے لیے جبر کرنے کا  
 کوئی حکم نہیں ہے۔ محمدؐ نے اپنے اصحاب کو حکم دے رکھا تھا کہ دین کے معاملے میں جو بھی کمزور  
 تم کو پہنچائی جائیں ان کو صبر سے برداشت کرو۔ محمدؐ نے اس نصیحت پر خود بھی سختی سے عمل کیا۔  
 جب ان کو کفار کی طرف سے سختی سے سخت آزمائشیں دی گئیں تو آپؐ نے ان کی کوئی  
 مزاحمت نہیں کی اور خاموشی کے ساتھ اپنے وطن سے نکل کر مدینہ چلے گئے۔

مگر معلوم ہوتا ہے کہ یہ عظیم صبر اور بے نظیر تحمل تمام تر اس وجہ سے تھا کہ نبوت کے  
 پہلے بارہ سال تک آپؐ کو کوئی اقتدار حاصل نہ تھا اور آپؐ کے ظالم دشمنوں کو بڑی فوقیت  
 اور طاقت حاصل تھی کیونکہ جو نبی محمدؐ اہل مدینہ کی مدد سے اس قابل ہوئے کہ اپنے دشمنوں کا  
 مقابلہ کر سکیں۔ فوراً انھوں نے اعلان کر دیا کہ خدا نے مجھے اور میرے پیروں کو کافروں کے  
 مقابلے میں مدافعت کی اجازت دے دی ہے۔ جب آپؐ کی جمعیت بڑھ گئی تو آپؐ نے یہ دعویٰ  
 کیا کہ مجھے ان پر حملہ کرنے اور بزور شمشیر پرستی کو مٹا کر دین حق کے قائم کرنے کی اجازت بھی  
 من جانب اللہ مل گئی ہے۔ آپؐ کو تجربے سے یہ بات معلوم ہو گئی تھی کہ اگر جبر و تعدی سے کام نہ لیا  
 گیا تو میرے مقاصد کی رفتار بہت سست پڑ جائے گی اور آپؐ کو یہ بھی معلوم تھا کہ جب  
 کسی تحریک کے بانی صرف اپنی ذاتی طاقت پر بھروسہ کرتے ہیں اور اپنی رائے منوانے کے لیے  
 دوسروں کو مجبور کر سکتے ہیں تو ان کو نشاذ و نادب ہی کوئی خطرہ پیش آتا ہے۔ اسی وجہ سے  
 ایک سیاسی مدیر نے کہا ہے کہ جن پیغمبروں نے ہتھیار اٹھائے وہ کامیاب ہوئے اور جنہوں

۱۔ محمد اور دین محمدی یعنی وہ لوگوں جو آریا سورتھ ایم۔ اے نے فروری و مارچ ۱۸۵۸ء میں رائل انٹیلیجنٹ برطانیہ عظمیٰ  
 میں دیے طبع دوم ۱۸۵۸ء۔ مطبوعہ لندن ۱۸۵۸ء۔



نے نہیں اٹھائے وہ ناکام رہے۔

مسٹر اسپرین اپنی کتاب "اسلام زیر حکومت عرب" کے صفحات ۲۶ تا ۵۷ پر لکھتے ہیں:-

"محمدؐ کی یہ لڑائیاں دراصل معاش کا ایک ذریعہ تھیں۔ جو اہل عرب کی طبیعت کے مناسب حال ہے اور ان لڑائیوں سے ان پر کسی ذلت یا بد اخلاقی کا الزام نہیں لگتا تھا۔ یہ قزاقی کا ایک پیشہ تھا اور ایسے ہر شخص کے لیے جس کے ہاتھ میں تلوار ہو۔ کھلا ہوا تھا ان کفار کو لوٹنا یقیناً ایسا کام تھا جو ان کے خیال میں خدا کی نظر میں نہایت پسندیدہ تھا۔ دین اسلام کو تلوار کا مذہب بنانے کے لیے یہ پہلا قدم تھا۔"

..... جنگ مقدس جس کا حکم مسلمانوں کو دیا گیا تھا۔ اس کی صورت یہ تھی جو بیان ہوئی۔ یہ محمدؐ کا سب سے بڑا مگر سب سے بزرگ کامایاں تھا۔ نعوذ باللہ من کل ذلک۔ (الہقوق)..... اس عمر رسیدہ پیغمبر نے جو قبریں پاؤں نکلنے بیٹھا تھا۔ آخری میراث یہی چھوڑی کہ جنگ کا ایک عام فرمان جاری کر دیا..... اہل عرب نے ایک ہاتھ میں قرآن اور دوسرے ہاتھ میں تلوار لے کر جلتے ہوئے شہروں کے شعلوں اور برباد شدہ خاندانوں کی چیخ و پکار کے درمیان اپنے دین کی اشاعت کی۔"

پادری ای۔ ایم۔ دبیری ایم۔ اے کے ایک مضمون کا اقتباس یہ ہے:-

"اگرچہ محمدؐ نے جب کفار سے جہاد کرنے کا حکم دیا تو اپنے آپ کو موسیٰ کا پر ظاہر کیا۔ مگر جہاں تک کفار سے جنگ کرنے کا تعلق ہے ان میں باہم دگر کوئی مشابہت نہیں۔ بنی اسرائیل کو بنی کنعان کے قتل کا حکم اس حیثیت سے دیا گیا تھا کہ وہ لوگ بنی کنعان کے قتل کے لیے ایک الہی آلہ قرار دیے گئے تھے۔ مگر محمدؐ نے جنگ کو لوگوں کے جبراً مسلمان بنانے کا ایک وسیلہ بنایا۔ پھر یہ بھی ہے کہ بنی اسرائیل کو اجازت نہ تھی کہ بنی کنعان کو جبراً اپنے مذہب میں داخل کریں۔ مگر مسلمانوں کو اس امر کا حکم دیا جاتا ہے کہ وہ بزور شمشیر دوسروں کو مسلمان بنائیں۔"

پادری ٹی۔ پی۔ ہیوز اپنی کتاب "نوٹس آف محمدؐ زرم" میں لکھتے ہیں:-

۱۔ جارج سیل کے ترجمہ قرآن کا دیباچہ ص ۳۷ قرآن کی ایک مبسوط تفسیر مشمولہ ترجمہ جارج سیل و تہذیب مع حاشی و اصلاح مزید

۲۔ پادری ای۔ ایم۔ دبیری ایم۔ اے ص ۳۷ مطبوعہ لندن ٹریڈ اینڈ کو ۱۸۸۲ء۔



”جہاد کفار کے خلاف ایک مذہبی جنگ ہے جس کی تاکید محمدؐ نے قرآن میں کی ہے“

ہنری کوپی کے بیان پر ہم ان آراء کو ختم کرتے ہیں وہ تاریخ اسپین میں لکھتا ہے:-

”اپنی نبوت کے تیرھویں سال میں محمدؐ نے اس امر کا اظہار کیا کہ خدا نے مجھ کو نہ صرف بغرض مدافعت جنگ کرنے کی اجازت دی ہے بلکہ اپنا دین بڑا دشمن پھیلانے کی بھی

اجازت دی ہے“

حوالہ کے لئے ملاحظہ فرمائیں ”اہل عرب کی فتح سپین کی تاریخ“ از ہنری کوپی جلد اول ص ۳۹۔

جنگوں کے ذریعے اشاعت اسلام اس مسئلے کے منقوی پہلو پر ہم گزشتہ اوراق میں کافی روشنی ڈال چکے ہیں اور ثابت کر چکے ہیں کہ تلوار کے زور سے اسلام پھیلانے اور

شمشیر کے بل پر لوگوں کو مسلمان بننے پر مجبور کرنے کا حکم اور اس کی اجازت نہ کہیں قرآن میں ہے نہ احادیث میں اس کے بعد ہم بیان مسئلے کے معقوی پہلو پر بحث کریں گے اور قارئین کرام کو بتائیں گے کہ اس وقت کفار قریش نے حالات ہی ایسے پیدا کر دیے تھے کہ یہ بات ممکن ہی نہ تھی کہ آنحضرت صلی اللہ علیہ وآلہ وسلم لوگوں کو جبر و زور سے اور ان پر فوج کشی کر کے اسلام لانے کے لیے مجبور کرتے۔ کیونکہ کفار قریش نے مسلمانوں کو خود جنگوں میں بسی بڑی طرح مصروف رکھا کہ ان کو اس دوران میں اور اور دھرد ٹیکنے کی مہلت اور فرصت ہی نہیں ملی اس بحث سے یہ خود بخود واضح ہوتا جائے گا کہ جہاد بالسیف کن حالات اور مواقع پر کیا گیا۔

جب مکہ میں آنحضرت صلی اللہ علیہ وآلہ وسلم کی زندگی سخت خطرے میں تھی اور قریش کے مختلف بہادروں نے تلواریں کھینچ کر آپؐ کا خاتمہ کر دینے کا عزم بالجزم کر کے آپؐ کے مکان کا محاصرہ کر لیا تھا۔ اس وقت آپؐ نہایت مجبور ہو کر گھر سے نکلے اور تین دن غار میں رہنے کے بعد خفیہ طور پر ایک غیر معروف راستے سے یثرب کو روانہ ہو گئے قریش نے آپؐ کی گرفتاری کے لیے ایک سواوٹھوں کا انعام مشتہر کیا مگر خدا نے آپؐ کو دشمنوں کے ہاتھوں سے محفوظ رکھا اور آپؐ صحیح سلامت یثرب پہنچ گئے۔

جب اہل مکہ کو اس کی اطلاع ہوئی تو انھوں نے اہل مدینہ کے نام اس مضمون کا تحریدی خط بھیجا:-  
انکم اویتم صاحبنا وانا نقسم باللہ لتقاتلنہ او تخرجنہ اولنسیون ایسکم  
باجمعنا حتی نقتل مقاتلتکم و نستبیح نساءکم (یعنی تم لوگوں نے ہمارے آدمی کو اپنے ہاں پناہ دی ہے پس یا تو تم اس کا ساتھ چھوڑ دو اور اس پر حملہ کر کے اسے مار ڈالو یا اسے اپنے شہر سے کہیں باہر جلا وطن کر دو۔

۱۔ کتاب ”نوٹس اور محمدؐ زرم“ یعنی اسلام کے مذہبی نظام کے حالات از یادری ٹی۔ پی۔ سیوز ایم۔ آر۔ ۱۔ ۲۔ ایس۔ سی۔ ایم۔ ایس۔



ورنہ ہم خدا کی قسم کھا کر لکھتے ہیں کہ ہم اپنے سارے لشکر لے کر تم پر فوج کشی کریں گے۔ تمہارے مردوں کو قتل کر ڈالیں گے اور تمہاری عورتوں کو لونڈیاں بنالیں گے)

یہ خط قبیلہ خزرج کے رئیس عبداللہ بن ابی کے نام بھیجا گیا تھا۔ خط پڑھ کر اور قریش سے ڈر کر عبداللہ اور اس کے ساتھی آنحضرتؐ اور مسلمانوں سے لڑنے کے لیے تیار ہو گئے۔ مسلمانوں میں اس سے بڑی نشوونما پھیلی۔ آنحضرت صلی اللہ علیہ وآلہ وسلم نے عبداللہ بن ابی سے فرمایا کہ ”اگر تم نے ہمارے خلاف اعلان جنگ کیا تو اس میں ہمارے تمہارا نقصان ہوگا۔ کیونکہ خزرج کے بہت سے لوگوں نے اسلام قبول کر لیا ہے۔ اس صورت میں ہم پر حملہ کرنے کے معنی یہ ہوں گے کہ تم اپنے ہی بالوں۔ بیٹیوں۔ بھائیوں اور عزیزوں کے خلاف تلوار اٹھاؤ گے۔ اور انہیں قتل کرو گے ذرا غور کرو کہ یہ سودا انہیں کتنا ہنگام پڑے گا۔ اور اس کے بعد بھی تم معلوم انجام کیا ہو؟ یہ بات رئیس خزرج کی سمجھ میں آگئی اور وہ جنگ سے باز رہا۔

تاہم قریش اپنی فتنہ پرازی سے باز نہ آئے اور ادھر سے مالوس ہو کر انھوں نے ان یہودیوں کے نام خط بھیجا جو مدینہ میں آباد تھے۔ مگر اس میں بھی انہیں کامیابی نہیں ہوئی۔ لیکن اس خفیہ خط و کتابت کا یہ نتیجہ ہوا کہ مسلمان بہت چوکس اور ہوشیار ہو گئے۔ انہیں جہاں بیرونی حملے کا ہر وقت کھٹکا لگا رہتا تھا۔ وہاں اندرونی فتنہ بھی ان کے لیے کچھ کم باعث زحمت نہ تھا۔ کیونکہ مدینہ کے یہود جن کے ساتھ اس اور خزرج کے منافی بھی ملے ہوئے تھے (مسلمانوں کے سخت دشمن اور مخالف تھے اور ہر وقت مسلمانوں کو تباہ اور برباد کرنے کی تدبیریں اور ترکیبیں سوچا کرتے تھے۔ اسی لیے آئے دن کوئی نہ کوئی فتنہ برپا کرتے رہتے تھے۔

بیرونی حملے کا اندیشہ اور اندرونی فتنے کا خطرہ اتنا زبردست تھا کہ مسلمان ان دنوں بہت ہی خوف زدہ اور پریشان رہتے تھے اور بہت مالوسی کی حالت میں سوچا کرتے تھے کہ نہ معلوم ہمیں کن کن مصائب اور کیسی کیسی مشکلات کا سامنا کرنا پڑے گا اور کن کن حوادث سے دوچار ہونا پڑے گا۔

یہ خطرات اور خدشات اتنے سخت اور شدید تھے کہ ان ایام میں مسلمانوں کو اس فکر میں راتوں کو نیند نہیں آتی تھی کہ نہ معلوم کب اور کس وقت مدینہ پر حملہ ہو جائے یا خود مدینہ کے یہود کب کوئی فتنہ کھڑا کر دیں۔ بیرونی خطرہ اس وجہ سے اور بھی زیادہ خطرناک شکل اختیار کر گیا تھا کہ قریش مکہ نے اپنے تجارتی قافلوں کے ذریعہ ادا اپنے شاعروں اور خطیبوں کو بھیج کر عرب کے تمام قبائل میں مسلمانوں کے خلاف ایک آگ لگا دی تھی۔ اور قطعاً پتہ نہ تھا کہ کس وقت کونسا قبیلہ مدینہ پر حملہ کر دے اور مسلمانوں کو تباہ اور برباد کر کے رکھ دے۔ خدا تعالیٰ بعد کے زمانے میں مسلمانوں کو وہ نہایت شدید اور سخت وقت یاد دلاتا ہے اور فرماتا ہے:-

وَإِذْ كُنْتُمْ فِي الْأَرْضِ نَكُفُّوا أَعْيُنَكُمْ عَنْ الْغَافِقُونَ إِن يَتَخَطَّفَكُمُ الرَّسُولُ



یاد کرو وہ وقت جب تم مدینہ کی زمین میں بہت قلیل تعداد میں تھے اور نہایت کمزور تھے جانتے تھے اور ہر وقت تمہیں یہ ڈر لگا رہتا تھا کہ کہیں لوگ ہمیں زیر دستی پکڑ کر نہ لے جائیں (احادیث میں مسلمانوں کی اس وقت کی کمزور حالت کا نقشہ ان الفاظ میں کھینچا گیا ہے :-

لما قدم رسول الله صلى الله عليه وسلم واصحابه المدينة تواروا منهم الانصار منهم  
العرب عن قوس واحدة وكانوا لا يبيتون الا بالسلاح ولا يصبحون الا فيه وقالوا  
اترون انا نعيش حتى نبیت امنين مطمئنين لا تخاف الا الله (یعنی جب آنحضرت  
صلی اللہ علیہ وآلہ وسلم اور حضور علیہ السلام کے صحابہ کرام ہجرت کر کے مدینہ میں تشریف لائے اور انصار مدینہ نے  
ان سب کو پناہ دی تو تمام عرب متفق اور متحد ہو کر مسلمانوں کے خلاف اٹھ کھڑا ہوا۔ اس وقت ان کے خوف کا یہ عالم  
تھا کہ وہ رات کو بھی ہتھیار لگا کر سوتے تھے اور دن کو بھی ہر وقت مسلح رہتے تھے کہ کہیں کوئی قبیلہ بے خبری میں ان پر  
حملہ نہ کر دے اور ان ایام میں وہ باہم ایک دوسرے سے کہا کرتے تھے کہ دیکھتے ہم لوگ اس وقت تک زندہ بھی  
رہیں گے یا نہیں جب ہم رات کو امن اور سکون کی نیند سو سکیں گے اور خدا کے سوا ہمیں کسی کا خوف نہ ہوگا) خدا را  
کوئی انصاف کرے کہ ایسی امید و بیم ایسی افراتفری اور ایسی موت و زیست کی کشمکش میں مسلمانوں کو کس طرح یہ  
خیال آسکتا تھا کہ لاؤ دشمنوں پر حملے کر کے اسلام پھیلاؤ۔ ان کو تو خود سر چھپانے کی جگہ نہ تھی اور ہر سدا نقل میں زبان بن  
رہے تھے۔ وہ اپنی قوت اور طاقت کہاں سے لاتے کہ شکروں کے ساتھ مخالفین پر رعب ڈال کر ان کو مسلمان بننے پر مجبور  
کرتے۔ جو خود نہایت درجہ کمزور تھے وہ طاقتوروں پر حملہ کرنے کی جرأت کس طرح کر سکتے تھے؟ مگر اہل یورپ جو چاہیں  
کسی پر نہمت دھردیں کوئی ان کا کیا بگاڑ سکتا ہے۔

مسلمانوں کا بعد کا نہانہ بھی آفات، مشکلات اور مصائب سے بھرا ہوا تھا اور صلح حدیبیہ تک چھ سال کے عمر  
میں دشمنوں نے ان کو سر کھانے کی فرصت نہ دی۔ جس کی مختصر سی تفصیل حسب ذیل ہے :-  
جب قریش آنحضرت صلی اللہ علیہ وآلہ وسلم کے خلاف اصرار و مزاحمت کو بہکانے اور یہود کو برا بھلا کہنے میں  
(فی الحال) ناکام رہے۔ تو انھوں نے خود اپنے چیدہ اور منتخب بہادروں کا ایک مضبوط لشکر مرتب کر کے آنحضرت پر  
حملہ کر دیا اور بدر کے میدان میں وہ خون ریز معرکہ برپا ہوا جس میں قریش کے تمام بڑے بڑے معزز سردار مارے گئے اور  
سارے لگے میں ایک کرام مچ گیا۔ کیونکہ آج تک اپنے بہترین فرزند مثل سے عالمی ہو گیا تھا۔

مگر اس عظیم قومی نقصان کے باوجود اہل مکہ نے ہمت نہ ہاری اور دوبارہ فوج جمع کر کے مدینہ پر حملہ آور  
ہوئے اور احد کے میدان میں کشتوں کے پشتے لگ گئے۔ رسول اللہ صلی اللہ علیہ وآلہ وسلم کے ایک حکم کی خاطر اور یہی



سے اس جنگ میں مسلمانوں کا بڑا نقصان ہوا۔ صحابہ شہید ہوئے اور بہت سے زخمی ہوئے۔

ابھی مسلمان اپنے اُحد کے زخمیوں کے علاج سے پوری طرح فارغ نہیں ہوئے تھے کہ ان کو یہ بولناک اطلاع ملی کہ قبیلہ اسد کا رئیس طلیحہ بن خویلد اپنے علاقے کے تمام عرب قبائل کو جمع کر کے ایک عظیم لشکر کے ساتھ مدینہ پر حملہ کرنے کی تیاریاں کر رہا ہے۔ مجبوراً آنحضرت صلی اللہ علیہ وآلہ وسلم کو ایک فوجی دستہ بھیج کر اس فتنے کا سدباب کرنا پڑا۔

انہی ایام میں جبکہ بنو اسد مدینہ پر چھاپہ مارنے کی تیاریاں کر رہے تھے آنحضرت صلی اللہ علیہ وآلہ وسلم کو اطلاع ملی کہ بنو لحيان کے لوگ اپنے سردار سفیان بن خالد کی انگیزت پر عرنہ میں ایک بڑا لشکر جمع کر کے مدینہ پر حملہ کرنے کا ارادہ کر رہے ہیں۔ مجبور ہو کر رسول کریم صلی اللہ علیہ وآلہ وسلم کو اس کا بھی انسداد کرنا پڑا۔

اسی سال یہ غمناک واقعہ پیش آیا کہ قبائل عضل اور قارہ کے دس بے ایمان اور دھوکے باز نوجوان آنحضرت صلی اللہ علیہ وآلہ وسلم کی خدمت میں حاضر ہوئے اور بڑی منت سے عرض کی کہ ہمارے قبائل کے بہت سے آدمی اسلام لانے کے لیے تیار ہیں۔ آپ چند عالم اور واقف اصحاب کو ہمارے ساتھ بھیج دیں جو ان کو اسلام کی تعلیم دیں اور مسلمان بنائیں۔ حضور علیہ السلام نے دس مخلص اور دیندار مسلمانوں کو ان کے ساتھ کر دیا۔ وہاں پہنچ کر دوسو کافروں کی ایک پارٹی نے ان پر حملہ کر دیا۔ دس آدمی دوسو کا کیا مقابلہ کر سکتے تھے۔ لڑتے لڑتے شہید ہو گئے۔ بیشتر اس کے کہ یہ المناک خبر مدینہ میں پہنچتی۔ ایک اور اس سے بھی زیادہ خطرناک واقعہ پیش آگیا اور وہ یہ تھا کہ قبیلہ بنو عامر کا رئیس ابوراء عامری آنحضور کی خدمت میں حاضر ہوا اور درخواست کی کہ میرے ساتھ اپنے چند مبلغین اور واعظین کو بھیج دیں۔ نو امید ہے کہ نجد کے علاقے کے بہت سے لوگ اسلام قبول کر لیں گے۔ حضور کو اہل نجد پر اطمینان نہیں تھا اس لیے تامل فرمایا مگر ابوراء کے اصرار اور اس کے اطمینان دلانے اور ضمانت دینے پر آپ نے اس کے ساتھ واعظین اور قراء کی ایک جماعت اس علاقے میں تبلیغ اسلام کے لیے روانہ فرمادی۔ جب یہ جماعت وہاں پہنچی تو ابوراء کے بھتیجے عامر بن طفیل نے نہایت غداری کے ساتھ ان پر حملہ کر کے سب کو شہید کر دیا۔ یہ جانکاہ حادثہ واقعہ بیڑ معونہ کے نام سے مشہور ہے اور تاریخ اسلام کے بہت دردناک واقعات میں سے ہے۔

منتذکرہ بالا ان دونوں واقعات سے اس امر کا بخوبی اندازہ ہو جاتا ہے کہ عرب قبائل آنحضرت صلی اللہ علیہ وآلہ وسلم اور مسلمانوں سے کس درجہ شدید بغض اور دشمنی رکھتے تھے اور کتنی بے رحمی اور بے ہمدلی سے بے گناہ

سے یہ طہیم وہی ہے جو آنحضور صلی اللہ علیہ وآلہ وسلم کی وفات کے بعد نبوت کا جھوٹا دعویٰ کر کے ایک عظیم فتنے کا موجب ہوا۔ سہ بحوالہ ابن سعد و زرقانی۔ سہ بخاری کتاب الجہاد و کتاب المغازی۔ سہ یہ سارا واقعہ بہت مفصل طور سے

بخاری۔ ابن ہشام اوہامین سعد میں موجود ہے۔



مبلغوں اور داعیان اسلام کو شہید کرتے تھے۔ اس معاملے میں ان کو ہر قسم کے دغا اور فریب سے کام لینے چھوٹ  
 بولنے اور کذب بیانی کرنے میں ذرا سا بھی تامل نہ ہوتا تھا۔ بلکہ وہ اس کو ملک و قوم اور مذہب کی بڑی خدمت  
 سمجھتے تھے۔

ان دونوں حادثات کے بعد یہودیوں کے قبیلہ بنو نضیر کا قضیہ پیش آیا۔ ان کی مسلسل اور متواتر سازشوں  
 بدعنوانیوں۔ شرارتوں اور بدذاتیوں سے تنگ آکر آخر کار آنحضرت صلی اللہ علیہ وآلہ وسلم مجبور ہوئے کہ ان کو مدینہ  
 سے نکال دیں۔ شروع شروع میں آپؐ شیم پوشی۔ درگزر اور عفو سے کام لیتے رہے۔ لیکن جب پانی حد سے گزر گیا اور  
 انھوں نے اپنے محلہ میں آپؐ کو دھوکے سے ہلا کر قتل کر دینا چاہا اور اس کی ساری تیاریاں مکمل کیں تو سازش کا  
 بھانڈا پھوٹ جانے پر آپؐ مجبور ہوئے کہ ان فسادلوں اور فتنہ پردازوں کے خلاف سخت قدم اٹھائیں۔  
 اخراج بنو نضیر کے بعد آپؐ کو قریش کی دعوت پر غزوہ بدر الموعود کے لیے نکلنا پڑا۔ جس کے بعد غزوہ  
 بنو مصطلق پیش آیا۔

اس سے فارغ ہوئے ہی تھے کہ قبائل انمار و ثعلبہ کے مدینہ پر حملہ آور ہونے کی خبر سنی مجبوراً اس کے انسداد کے لیے  
 روانہ ہوئے۔ غزوہ ذات الرقاع اسی محم کا نام ہے۔

اس کے بعد پتہ لگا کہ دومتہ الجندل میں ایک بڑی جمعیت مدینہ پر حملہ کرنے کے لیے جمع ہو رہی ہے اور جنگ  
 کے سرمایہ فراہم کرنے کا انھوں نے یہ طریقہ ایجاد کیا ہے کہ شام سے علاقے میں لوٹ مار کا بازار گرم کر رکھا ہے۔ نہ قافلے  
 کو چھوڑتے ہیں نہ مسافر کو۔ اس لیے اس فتنے کے انسداد کے لیے آپؐ کو مجبوراً جانا پڑا۔

غزوہ دومتہ الجندل کے بعد قریش کی مخالفت نے ایک بڑی خوفناک شکل اختیار کر لی وہ اب تک برابر رہی  
 کے متفرق قبائل کو اسلام کے برخلاف برانگیختہ کر کے ان کو مدینہ پر حملہ کرنے کی ترغیب دے رہے تھے۔ اس مرتبہ ان کا لشکار  
 قبیلہ بنو خزاعہ کی ایک شاخ بنو مصطلق تھی۔ جس نے قریش کے بہکانے سے مدینہ پر حملے کی تیاریاں شروع کر دیں  
 اور قبیلہ کے سردار حارث بن ابی ضرار نے علاقے کے دوسرے حصوں میں دورے کر کے بعض اور قبائل کو بھی اپنے  
 ساتھ ملا لیا ہے۔ اس لیے آپؐ کو اس فتنے کے انسداد کے لیے شکرے کر جانا پڑا۔ آپؐ اچانک ان لوگوں کے سروں پر پہنچ  
 گئے جس سے وہ گھبرا گئے اور خفیف مقابلے کے بعد ہتھیار ڈال دیے۔

اس کے بعد ہی وہ عظیم الشان لڑائی پیش آئی جس کا نام غزوہ خندق یا جنگ الخندق ہے۔ عرب کے بہت  
 سے قبائل نے مل کر ایک بڑی بھاری جمعیت کے ساتھ جس کی تعداد ۲۴ ہزار بیان کی جاتی ہے۔ مدینہ پر اس عزم  
 کے ساتھ حملہ کر دیا کہ شہر کی اینٹ سے اینٹ بجا دیں گے اور کسی مسلمان کو زمین پر جلتا پھرتا باقی نہ چھوڑیں گے۔ اس سے

سہ ابو داؤد۔ کتاب الخراج۔ باب خبر النضیر اور ابن مردودیکہ الذر زرقانی رحمہ اللہ یہ سارے واقعات طبقات ابن سعد سے لیے گئے ہیں۔



پہلے مسلمانوں پر اتنا سخت دھمکاؤں کی بجائے نہیں کیا تھا اور اس کے بعد اتنی زبردست جمعیت کفار پھر بھی مسلمانوں کے مقابلے پر نہ لاسکے۔ اگر کفار اس جنگ میں کامیاب ہو جاتے تو مسلمانوں کا نام و نشان صفحہ زمین پر باقی نہ رہتا۔ ایک جہنم تک صحابہ نے محاصرے کی سخت ترین تکلیف اٹھائی۔ آخر کار سر اسیمہ ہو کر خود ہی بھاگ گئے۔

غزوہ اہزاب کے معاہدہ یودیوں کے دوسرے قبیلے بنو قریظہ سے خدائی حکم کے موافق آپ کو نمٹنا پڑا۔ جس کی غداری۔ بے وفائی۔ عہد شکنی اور سازشی کارروائیوں کی انتہا ہو چکی تھی۔ وہ بر ملا طور پر حضور علیہ السلام کو گالیاں دیتے تھے اور ازواج مطہرات کے متعلق نہایت ناگوار بدزبانی کرتے تھے۔ آنحضرت صلی اللہ علیہ وآلہ وسلم نے تین ہزار کی جمعیت کے ساتھ ان کا محاصرہ کیا۔ وہ بد بخت اگر اس وقت بھی معافی مانگ لیتے اور اپنے کیے پر پشیمان ہوتے تو حضور اقدس ان کو معاف کر دیتے مگر انھوں نے نہایت سرکشانہ رویہ اختیار کیا اور مایہ گئے۔ تمام تفصیلات ابن سعد میں مذکور ہیں۔

غزوہ بنو قریظہ کو ابھی ڈھائی جہنم بھی نہیں گزرے تھے کہ نجد کے قبیلہ قریظہ کی طرف سے جو بمقام ضریرہ۔ مدینہ سے سات دن کی مسافت پر واقع تھا۔ خطرات کی اطلاع پہنچی۔ اگر فوری طور پر اس کا انسداد نہ کیا جاتا تو سخت نقصان کا موجب ہوتا۔ اس لیے حضور نے محمد بن مسلمہ کو کچھ جمعیت کے ساتھ اس قلعے کو روکنے کے لیے روانہ فرمایا۔

اس واقعے کے دو جہنم کے بعد آپ قبیلہ بنو اسد کی شرارتوں کے باعث مجبور ہوئے کہ ان کو شرارت اور فتنہ فساد سے باز رکھنے کے لیے عملی قدم اٹھایا جائے۔ چنانچہ آپ نے عکاشہ بن محضون کو ایک جمعیت کے ساتھ اس مہم پر بھیجا۔

• انہی ایام میں حالات اور واقعات سے مجبور ہو کر آنحضرت صلی اللہ علیہ وآلہ وسلم نے حضرت محمد بن مسلمہ اور حضرت ابو عبیدہ بن الجراح کو ذرا نقصہ کی طرف اور حضرت زبیر بن عارض کو حجوم اور عیص کی جانب تھوڑی تھوڑی جمعیت کے ساتھ روانہ فرمایا اور حضور علیہ السلام خود بنو لحيان کی طرف جانا پڑا تاکہ ان لوگوں کی معاندانہ اور مفسدانہ شر راہ گیریوں کا انسداد فرمائیں۔ اعداء کی فتنہ انگیزیوں سے مسلمانوں کی حفاظت کریں۔

اب ایک سخت وقت اور تکلیف کا سامنا اس وجہ سے ہوا کہ حضور علیہ السلام کی ذاتی تبلیغ اور آپ کے پیچھے ہونے والے مبلغین کی کوششوں کے نتیجے میں مختلف قبائل کے بہت سے لوگ اسلام کی طرف مائل ہو گئے۔ مگر اپنے قبیلے کے متعصب لوگوں کے مظالم اور تشدد سہنے کے خوف سے اس کا اظہار نہیں کر سکتے تھے اور اسلام قبول کرنے سے رکھتے تھے۔ اس لیے ایسے لوگوں کی حوصلہ افزائی اور ان کو اطمینان دلانے اور تسلی دینے کے لیے آپ کو اس دوران

سہ ابن ہشام اور ابن سعد میں اس ہولناک روایت کی مفصل کیفیت پڑھیں۔



میں مختلف دستے مسلح حالت میں مختلف مقامات پر مختلف قبائل کی طرف بھیجنے پڑے۔ ان میں سر یہ دونوں الجندل خاص طور پر قابل ذکر ہے جو حضرت عبدالرحمن بن عوف کی زیر سرکردگی دو منہ الجندل کی طرف بھیجا گیا تھا۔

انہی آیام میں آنحضرت صلی اللہ علیہ وآلہ وسلم کے قیدی دشمن اور قریش مکہ کے سردار ابوسفیان نے ایک اور کوشش حضور علیہ السلام کو قتل کرنے کی یہ کہ ایک بہادر اور نوجوان بدوی کو کثیر انعام و اکرام کا وعدہ دے کر اس غرض سے مدینہ روانہ کیا کہ موقع ملنے پر پتھر سے محمدؐ کا کام تمام کر دے۔ مگر مدینہ پہنچ کر یہ شخص پکڑا گیا اور اس کے کپڑوں سے وہ حجر بھی برآمد ہو گیا۔ جو اس غرض کے لیے اس نے چھپا کر رکھا ہوا تھا۔ اس جرم کی سزا اگرچہ واضح طور پر قتل تھی مگر چونکہ یہ حضور علیہ السلام کا ذاتی معاملہ تھا لہذا آنحضرت صلی اللہ علیہ وآلہ وسلم نے نہایت عنایت اور مہربانی سے کام لیتے ہوئے اسے معاف کر دیا۔ اخلاق کے اس بلند ترین نمونے کو دیکھ کر یہ شخص فوراً مسلمان ہو گیا اور آنحضرت صلی اللہ علیہ وآلہ وسلم کا مخلص خادم ثابت ہوا۔

اس روایت سے جس کو ہم نے بہت مختصر کر کے لکھا ہے معلوم ہوا کہ اس وقت حالات ایسے نازک و سخت اور شدید تھے کہ آنحضرت صلی اللہ علیہ وآلہ وسلم اپنے گھر میں بھی امن و آرام اور چین اور سکھ سے نہیں بیٹھ سکتے تھے۔ چاروں طرف آپ کے دشمن پھیلے ہوئے تھے اور برابر اس ناک میں رہتے تھے کہ کب موقع ملے اور کب ہم محمدؐ کا خانہ کمرے۔

مسلمانوں کے لیے یہ دن بڑے ہی خطرناک تھے اور وہ ان آیام میں بڑی مصیبت اور تکلیف کی زندگی بسر کر رہے تھے۔ اندرونی طور پر یہود اور منافقین کی سازشوں اور بیرونی طور پر قریش اور قبائل عرب کی مخالفت نے سچ یہ ہے کہ مسلمانوں کا ناک میں دم کر رکھا تھا کوئی لمحہ بھی ان کو آرام و اطمینان کا نہ ملتا تھا اور ہر طرف ان کو اپنی عداوت کے شعلے بھڑکتے نظر آ رہے تھے۔ دشمن اس بات پر تلا ہوا تھا کہ ہر ممکن طریقے سے مسلمانوں کو اذیتیں اور تکلیفیں پہنچائی جائیں اور کسی قسم کا کوئی دقیقہ ان کو نقصان پہنچانے کا باقی نہ چھوڑا جائے۔ انھوں نے بار بار تجربہ کر کے دیکھ لیا تھا کہ فوجوں اور لشکروں کے ساتھ مدینہ پر حملہ کرنے کا کوئی فائدہ نہیں مسلمان بے جگری کے ساتھ اپنے دشمنوں کو شکست دے دیتے ہیں اس لیے مسلمانوں کو ہر ایساں اور پریشان کرنے کی یہ جدید پالیسی اختیار کی گئی کہ دھوکے اور فریب دے کر مسلمانوں کو مسلسل طور پر آہستہ آہستہ کمزور اور مضطرب کیا جائے تاکہ رفتہ رفتہ ان میں قوت کی قوت باقی نہ رہے اور آخر میں آسانی کے ساتھ مغلوب ہو سکیں۔ اس طرح مسلمانوں کو مشکلات اور مصائب میں مشغول رکھنے سے ایک بڑا مقصد کفار کا یہ بھی تھا کہ ایسی حالت میں مسلمان تبلیغ اسلام کی طرف اپنی توجہ مبذول نہیں کر سکیں گے۔ جس کی سب سے زیادہ جہلن کفار کو تھی اور جسے وہ اپنے حق میں ایک بڑی خطرناک تحریک



سمجھتے تھے۔

اپنی اس تجویز کو علی جامہ پہنانے کے لیے پہلی کارروائی انھوں نے یہ کی کہ شوال ۳۷ھ میں قبلہ مکہ اور عرب کے آٹھ آدمی مدینہ آئے اور اسلام کے ساتھ اپنی دلچسپی کا اظہار کر کے مسلمان ہو گئے اور مدینہ میں رہنے لگے۔ نمازوں میں آئے اور آنحضرت صلی اللہ علیہ وآلہ وسلم کی مجلس میں بھی شریک ہوتے تھے۔

جب ان کو اسی حالت میں کئی ماہ گند گئے اور لوگوں کو ان کے ایمان و اخلاص پر پورا اعتماد اور اعتبار ہو گیا تو موقع پا کر انھوں نے ایک روز تنہائی میں آنحضرت صلی اللہ علیہ وآلہ وسلم سے عرض کی کہ مدینہ کی آب و ہوا ہمیں موزن نہیں آئی۔ اس سال کی بھی شکایت ہو گئی اور پیش کی بھی۔ ہمارے معدے میں درد رہنے لگا ہے اور ہم میں سے اکثر کی تلخی بڑھ گئی ہے۔ اگر آپ اجازت دیں تو مدینہ سے باہر جو آپ کی چراگاہ ہے اور جہاں آپ کے اونٹ اور بکریاں رہتی ہیں ہم چند روز کے لیے چلے جائیں۔ کیونکہ ہم جنگلی آدمی ہیں۔ کھلے میدان میں رہنے اور اونٹوں کے ساتھ عمر گزارنے کے عادی ہیں۔ وہاں کھلی سہارا میں رہنے اور اونٹوں کا دودھ بکثرت پینے کے باعث ہماری صحت ٹھیک ہو جائے گی۔ حضور علیہ السلام کی یہ چراگاہ ذی الجدر میں مدینہ سے چھ میل پر قبا کے علاقے میں غیر کے قریب تھی۔

آنحضرت صلی اللہ علیہ وآلہ وسلم نے ان لوگوں کی درخواست پر ان کو اپنی چراگاہ میں جانے اور وہاں رہنے کی اجازت دے دی۔

جب وہ لوگ وہاں بے فکری کے ساتھ اونٹوں کا دودھ پی کر اور کھلی ہوا میں رہ کر خوب موٹے تازے ہو گئے تو انھوں نے حضور علیہ السلام کے اس احسان اور شفقت کا یہ بدلہ دیا کہ ایک دن صبح کے وقت جب کہ اونٹ چر رہے تھے اور چرواہے اپنے اپنے کاموں میں مصروف تھے بے خبری میں ان پر یکایک حملہ کر کے سب کو مار ڈالا اور ان کو قتل کرنے میں ایسے ظالمانہ طریقے سے کام لیا جس کی انتہا نہیں۔ پہلے تو انھیں زمین پر ٹا کر جانوروں کی طرح ذبح کیا۔ بلکہ پورا ذبح بھی نہیں کیا اور زچہ ہوا چھوڑ دیا۔ ان کی آنکھوں میں گرم گرم سلاٹیاں پھیر دیں اور ان کی زبانیں کھینچ کر ان میں جنگل کے کانٹے زور زور سے چھو دیے تاکہ نہایت تکلیف کے ساتھ آہستہ آہستہ سسک سسک کر جان نکلے۔ غرض وہ سارے چرواہے اسی ظالمانہ اور ہیمانہ حالت میں پڑے پڑے شہید ہو گئے۔ انہی چرواہوں میں آنحضرت صلی اللہ علیہ وآلہ وسلم کا آنا ذکر یہ غلام بسیار بھی تھا۔ اسے بھی ان بے رحموں نے اسی عذاب کے ساتھ جان سے مارا۔

جب حضور کو اس غناک واقعے کی اطلاع ملی تو آپ نے فوراً حضرت کریم بن جابر انصاری کو ان کے تعاقب

۱۔ بخاری کتاب المغازی۔ ۲۔ زاد قاتی جلد ۲ ص ۱۳۳۔ ۳۔ طبقات کبیر ابن سعد جلد ثانی ص ۶۷۔ ۴۔ مسلم

کتاب القسامہ۔ ۵۔ طبقات ابن سعد جلد ثانی ص ۷۷۔



کا حکم دید۔ سارے ڈاکو پکڑے ہوئے آئے اور اپنی سزا کو پہنچے۔

اسی طرح آنحضرت صلی اللہ علیہ وآلہ وسلم کی بیس دودھ دینے والی اونٹنیاں انفاہ میں پڑتی تھیں کہ ایک روز بے خبری کے عالم میں عینبیر بن حصن کے ایک کافر نے چالیس آدمیوں کے ساتھ ان پر حملہ کیا چرواہے کو مار ڈالا اور اونٹنیوں کو لے گیا۔ حضور کو اطلاع ہوئی تو آپ نے خود ڈاکوؤں کا تعاقب کیا اور ان میں سے کئی کو قتل کیا۔<sup>۱</sup> مضمون کے آخر میں ہم ابورافع کا حال مختصر طور پر بیان کر کے اس موضوع کو ختم کرتے ہیں۔ اس کا نام سلام بن ابوالحقیق نصری تھا اور یہ بنی نضیر کا سردار تھا۔ اس نے جب وہ مدینہ میں تھا مسلمانوں سے جنگ کی تھی اور یغیر کی طرف جلا وطن کر دیا گیا۔ غزوہ خندق میں اس نے متعدد بدوی قبائل کو مسلمانوں کے خلاف درغلا کر جنگ کے لیے جمع کرنے میں نہایت نمایاں حصہ لیا اور زبردست طریقے سے مدینہ کا محاصرہ کر لیا۔ بعد ازاں اس نے بنی فزار اور دیگر عرب قبائل کو مسلمانوں پر چھاپہ مارنے۔ ان کا مال و اسباب لوٹنے اور انھیں قتل کرنے پر جوش دلایا۔ وہ براہِ راست ایسی فتنہ پر دازی اور شر راغبیری میں مصروف رہتا تھا اور ہمیشہ مسلمانوں کو تباہ اور برباد کرنے کی تدبیر کو عملی جامہ پہنانے کی کوششیں کرتا رہتا تھا۔ آخر اس کے ہاتھوں سے نہایت تنگ اور مجبور ہو کر مسلمانوں کی ایک جماعت اس کو مناسب سزا دینے کے لیے روانہ کی گئی جس کے ہاتھوں وہ مارا گیا۔<sup>۲</sup>

واقعات اور مصائب کی تفصیل کہاں تک بیان کی جائے۔ ایک بہت طویل سلسلہ پہلے تیرہ سال تک اور ہجرت کے بعد چھ سال تک ان تکالیف کا براہِ جاری رہا اور اس تمام عرصہ میں قریش کہ عرب قبائل۔ یہود اور منافقین مدینہ کی دشمنی اور عداوت مسلمانوں اور آنحضرت صلی اللہ علیہ وآلہ وسلم کے ساتھ برابر اور متواتر بڑھتی اور ترقی کرتی رہی۔ اس دوران میں انھوں نے ہر ممکن طریقے سے آپ کو دکھ دینے اور تکلیفیں پہنچانے میں کوشش اور رچی کا کوئی دقیقہ باقی نہیں چھوڑا۔ انتہا یہ ہوئی کہ جب آنحضرت صلی اللہ علیہ وآلہ وسلم خالص دینی اور مذہبی غرض کے ماتحت فبقعدہ سلسلہ میں عمرہ کے لیے اپنے ساتھیوں کے ہمراہ حاجیوں کے لباس میں مکہ معظمہ تشریف لے گئے تو حضور کو خیال تھا کہ قریش اس عبادت میں مزاحم نہیں ہوں گے۔ مگر انھوں نے اس عداوت اور دشمنی کے پیش نظر جو ان کو حضور علیہ السلام کی ذات پاک سے تھی آپ کو مکہ میں داخل ہونے اور عمرہ کرنے سے روک دیا۔ مگر ساتھ ہی چھ برس کی متواتر لڑائیاں بند کر کے دس سال کے لیے صلح کی بھی خواہش کی ہے آنحضرت صلی اللہ علیہ وآلہ وسلم نے منظور فرمایا۔ اور قریش کے محاذِ جنگ پر فی الحال خاموشی چھا گئی۔ بقول مولانا غلام رسول تھر صلح حدیبیہ کی اصل اہمیت یہ ہے کہ اہل مکہ تبلیغ اسلام میں مزاحمت سے دست بردار ہو گئے۔ اس مزاحمت ہی نے انبیوں کی شکل اختیار کر رکھی تھی۔<sup>۳</sup>

۱۔ طیفات ابن سعد جلد ثانی ص ۵۷۔ ۲۔ طیفات ابن سعد جلد ثانی ص ۵۷۔ ۳۔ تحقیق الہامد معنفہ نواب اعظم یار جنگ مولوی

جلال علی ص ۸۷۔ ۸۸ انسائیکلو پیڈیا تاریخ عالم جلد اول تاریخ اسلام ص ۷۷ (حاشیہ)







اس سے بھی زیادہ سخت الفاظ اس آیت میں استعمال کیے جس میں فرمایا اِنَّ الْمُسْلِمِيْنَ فِي الدِّيَارِ الْاَسْفَلِ مِنَ الدِّيَارِ  
وَلَكِنْ تَجِدَلَهُمْ نَصِيحًا (نساء ۱۲۷) پس خدا تعالیٰ کے ان واضح ارشادات کی موجودگی میں یہ بات کس طرح ممکن  
تھی کہ آنحضور صلی اللہ علیہ وآلہ وسلم کسی شخص کو کوئی ایسا عقیدہ ماننے پر مجبور کرنے جسے اس کا اپنا دل نہ مانتا ہو۔

آنحضرت کی جنگی مہمات کے مسئلہ جہاد کی حقیقت واضح کر دینے کے بعد اور یہ دکھانے کے بعد کہ آنحضرت  
اسباب اور ان کی وجوہات

صلی اللہ علیہ وآلہ وسلم نے نہ تبلیغ اسلام کے لیے تلوار چلائی۔ نہ کسی کو زبردستی مسلمان  
بنایا۔ نہ توجہ اور رسالت منوانے کے لیے کسی قوم اور قبیلے پر فوج کشی کی۔ نہ اس کی اجازت دی اور نہ اس فعل کو  
پسند فرمایا۔ یہ سوال باقی رہ جاتا ہے کہ آخر پھر آپ نے تلوار کیوں چلائی؟ جنگیں کیوں کیں؟ فوجی دستے کیوں بھیجے؟ اور  
مختلف قبائل کے خلاف مختلف اوقات میں لشکر کشی کیوں کی؟

اس سوال کا مختصر جواب یہ ہے کہ زمانہ نبوی میں اسلامی جنگوں کا ایک مقصد اور ایک مدعا نہیں تھا۔ مختلف  
اوقات میں مختلف وجوہ سے آپ کو جنگ میں حصہ لینا پڑا۔

(۱) بعض جنگیں حضور علیہ السلام کو اس وقت مجبوراً لڑنی پڑیں جب دشمنوں نے محض دشمنی اور  
عداوت کی خاطر اور اسلام کی اشاعت اور اس کی ترقی کو روکنے کے لیے اپنی طاقت اور قوت کے زعم میں آنحضور  
پر فوج کشی کی اور خدا کے نور کو اپنے منہ کی پھونکوں سے بجھانا چاہا۔ بدر۔ اُحد اور احزاب کی جنگیں ان لڑائیوں کی واضح  
مثالیں ہیں۔

(۲) بعض مرتبہ کفار کے ظلموں۔ ان کی زیادتیوں اور ستم رانیوں کو روکنے کے لیے انتہائی طور پر مجبور ہو کر  
آپ کو تلوار ہاتھ میں لینی پڑی اِذِنَ لِلَّذِيْنَ يُقَاتِلُوْنَ بِاَنفُسِهِمْ ظَلَمُوْا

(۳) بعض قبیلوں کو ان کی مسلسل تہداری۔ بے ایمانی۔ عداوت۔ سازش اور فتنہ پردازی کی سزا دینے کے لیے  
آنحضرت کو ان کے خلاف فوج کشی کرنی پڑی۔ بنی قینقاع۔ بنی نضیر۔ بنی قریظہ اور اہل خیبر وغیرہ سے اسی بنا پر  
لڑائیاں ہوئیں۔ ان اقوام سے جنگ کی وجوہ کے متعلق نواب اعظم یار جنگ مولوی چراغ علی نے اپنی مشہور عالم کتاب  
کریٹیکل اسپوریشن آف دی پایولر جہاد میں نہایت محققانہ بحث کی ہے۔

(۴) جب کبھی آنحضرت صلی اللہ علیہ وآلہ وسلم نے سنا کہ کوئی قبیلہ یا عرب کا کوئی علاقہ اسلام کے خلاف جنگی  
تیاریاں کر رہا ہے یا مدینہ پر حملہ کرنے کے لیے فوج کو جمع کر رہا ہے یا مسلمانوں کے خلاف قبائل کو مشتعل کر رہا ہے تو  
آپ نے اس کی روک تھام ضروری سمجھی اور قبل اس کے کہ دشمن بالکل تیار ہو کر مدینہ پر حملہ آور ہو۔ آپ نے  
نہایت سرعت کے ساتھ موقع پر پہنچ کر فتنہ کا انسداد کیا یا کوئی مضبوط فوجی دستہ اس فتنہ کے تدارک کے  
لیے روانہ کیا۔ سر پہ غطفان۔ سر پہ ابو سلمہ۔ سر پہ عبداللہ بن انیس۔ سر پہ فات الزحاح۔ غزوہ وومنہ الجندل وغزوہ



مرتبہ فدک - سربہ بشیر بن سعد - سربہ عمرو بن العاص اور غزوہ تبوک وغیرہ ایسی ہی مہمات تھیں۔  
 (۵) بعض اوقات آنحضرت صلی اللہ علیہ وآلہ وسلم اس لیے بھی جنگ پر مجبور ہوئے کہ قبائل نے دعوت اسلام اور شاعت توحید میں رکاوٹیں ڈالیں۔ ان لوگوں کو ڈرایا دھمکایا جو مسلمان ہونا چاہتے تھے یا مسلمان ہو گئے تھے اور تبلیغ اسلام میں مزاحم ہوئے طبقات کبیر بن سعد میں ایسی متعدد مہمات کے حالات تفصیلاً درج ہیں۔  
 (۶) بعض مرتبہ ایسا بھی ہوا کہ جن لوگوں کو آپ نے تبلیغ اسلام اور دعوت حق کے لیے مختلف قبائل کے پاس بھیجا تو ان قبائل نے ان داعیان اسلام اور مبلغین کو پکڑ کر مار ڈالا۔ اس لیے ان ظالم اور فوجدار قبائل کے خلاف آنحضرت کو فوجیں بھیجی پڑیں۔ مثلاً سربہ ریح - غزوہ بنی لحيان - سربہ بصرہ - سربہ ابن ربیع العوجا - اور سربہ کعب بن عجرہ وغیرہ۔

(۷) بعض مرتبہ حضور علیہ السلام کو اس لیے بھی فوجیں بھیجی پڑیں کہ آپ کے قاصدوں اور پیغامبروں کو بعض حاکموں اور قبائل کے سرداروں نے پکڑ کر قتل کر ڈالا۔ سفیر اور قاصد کا قتل کسی طرح بھی برداشت نہیں کیا جاسکتا اور نہ کبھی کسی سلطنت اور حکومت نے برداشت کیا ہے۔ جنگ موتہ اسی قبیل کی لڑائی تھی۔  
 (۸) بعض لڑائیاں فریقین کی غلط فہمی کی بنا پر بھی برپا ہوئیں جو محض اتفاقی حادثات تھے اور ایسے حادثات ہر ملک و سلطنت میں اور ہر زمانہ میں ہوتے رہے ہیں اور ہوتے رہیں گے۔ اس بنا پر کسی فریق کو ملزم قرار نہیں دیا جاسکتا۔ سربہ عبداللہ بن رواحہ - سربہ خالد بن ولید منعلق بنی جذیمہ - سربہ خزیمہ اور سربہ عمرو بن امیہ ضمیری وغیرہ اسی طرز کے سربے تھے۔

(۹) لوٹ مار - قتل و غارت اور ڈاکہ - فی کی سزا دینے کے لیے آنحضرت صلی اللہ علیہ وآلہ وسلم کو بعض لڑائیاں لڑنی پڑیں۔ مثلاً غزوہ سفوان - سربہ عرینہ - غزوہ غابہ - سربہ ام خرفہ اور سربہ قطن وغیرہ۔

(۱۰) امن و امان کو قائم کرنے اور شر و فساد کو روکنے کے لیے بھی بعض اوقات آنحضرت صلی اللہ علیہ وآلہ وسلم کو تلوار سے کام لینا پڑا کیونکہ اس کے علاوہ اور کوئی چارہ کار نہ تھا۔ مثلاً سربہ وادی النضر - سربہ حبلی اور سربہ دوحہ الجندل وغیرہ  
 (۱۱) بعض مسلح جمعیتیں اس لیے بھی بھیجی گئیں کہ جو قبائل مسلمان ہو گئے اور انھوں نے جاہلیت کے سابقہ اثر کے ماتحت اپنے سابقہ معبودوں کو اپنے ہاتھ سے سمار کر نذرانہ چاہا۔ ان کے بت توڑ دیے جائیں اور ان کے بت خانے

۱۔ تفصیلات کے لیے دیکھو سیرۃ النبی صلی اللہ علیہ وآلہ وسلم جلد اول صفحہ ۵۳۲ تا ۵۳۵ ملاحظہ فرمائیں کتاب مذکور کی جلد دوم - اس مضمون کو علامہ محمد الحنفی نے بھی اپنی کتاب التشریح الاسلامی میں مع آیات قرآنی بہت تفصیل سے بیان کیا ہے ۲۔ تفصیلات کے لیے دیکھو سیرۃ النبی صلی اللہ علیہ وآلہ وسلم جلد اول صفحہ ۵۳۲ تا ۵۳۵ ملاحظہ فرمائیں ۳۔ تفصیلات ابن ہشام اور ابن سعد ملاحظہ فرمائیں ۴۔ تفصیلات ابن ہشام اور ابن سعد ملاحظہ فرمائیں

فرمائیں۔



ثعالبیہ جہاں - چنانچہ

- ۱۔ حضرت خالد بن ولید کو بتخانہ غزنی کو ڈھانے کے لیے۔
- ۲۔ حضرت عمرو بن العاص کو بتخانہ منات توڑنے کے لیے۔
- ۳۔ حضرت سعد بن زید اشجلی کو بتخانہ منات توڑنے کے لیے۔
- ۴۔ حضرت مغیرہ بن شعبہ اور ابوسفیان بن حرب کو بت خانہ لات مسمار کرنے کے لیے۔
- ۵۔ حضرت جریر بن عبداللہ کو بتخانہ ذی الخلد تباہ کرنے کے لیے۔
- ۶۔ حضرت طفیل بن دوس کو بتخانہ ذی الکفین فکا کرنے کے لیے۔
- ۷۔ حضرت علی ابن ابی طالب کو بتخانہ فلس پیوند زمین کرنے کے لیے روانہ کیا۔

تفصیلات کے لیے طبقات کبیر جلد دوم - صحیح بخاری کتاب المغازی اور سیرۃ النبی صلی جلد اول ملاحظہ فرمائیں۔  
(۱۲) جنگجو اور حملہ آور دشمنوں کی سرگرمیوں - ان کی نقل و حرکت - ان کے عزائم اور اسلام اور مسلمانوں کے خلاف ان کی کارروائیوں سے باخبر اور ہوشیار رہنے کے لیے حضورؐ نے بعض فوجی دستے مختلف اور مختلف اطراف میں بھجوائے مثلاً سریہ سیف الجند - سریہ رابغ - سریہ ضارہ - سریہ نخلہ اور سریہ محارب وغیرہ جن کے مفصل حالات طبقات کبیر ابن سعد کی دوسری جلد میں درج ہیں۔

(۱۳) کسی حلیف قبیلہ کو جب کبھی کوئی جائز فوجی امداد اور جنگی اعانت کی ضرورت پیش آئی تو حضور صلی اللہ علیہ وسلم نے معاہدہ اور وعدہ کے مطابق ضرورت اس کی فوجی مدد کی چنانچہ جب آپؐ کے حلیف بنو خزاعہ پر نبوکر نے حملہ کیا اور اس حملہ میں قریش نے دیر پردہ ان کی اعانت کی تو اس ظلم کی فریاد سے کہ بنو خزاعہ آنحضرتؐ کے پاس آئے اور مدد کی درخواست کی تو حضور علیہ السلام نے فرمایا کہ "خدا میری مدد نہ کرے اگر میں تمھاری مدد نہ کروں" یہ فرما کر فوج کو نیاری کا حکم دیا۔ مگر کی فتح اسی واقعہ کا نتیجہ تھی۔

(۱۴) بعض مہمات آنحضرت صلی اللہ علیہ وسلم کی ایسی بھی تھیں جو مشترکہ اغراض کے ماتحت بھی گئی تھیں۔ مثلاً وہ

دفاعی بھی تھیں اور تعزیری بھی یا قیام امن کے لیے بھی گئی تھیں اور معاہدہ قبیلوں کی امداد کے لیے بھی۔

آنحضرت صلی اللہ علیہ وسلم ان تمام اغراض و مقاصد کے لیے جو اذہ پر بیان ہوئے تلوار اٹھانے - لشکر کشی کرنے - تلوار اٹھانے میں حق بجانب تھے اور فوجی دستے روانہ کرنے کو کوئی ذی ہوش - مہذب انسان یا نادان

اور نامناسب نہیں کہے گا۔ حق کی حمایت - مظلوم کی اعانت - ظلم کا تدارک - آزادی کے حصول اور جان و مال کی حفاظت کے لیے طاقت سے کام لینا اور تشہیر یکف رہنا۔ فوجی ترقی کے لیے نہ صرف ضروری بلکہ فرض ہے اور یہی جہاد یا سیف

سہ تفصیلی حالات طبقات کبیر ابن سعد جلد دوم صفحہ ۱۰۵ پر ملاحظہ فرمائیں۔



ہے جو نبی کریم صلی اللہ علیہ وآلہ وسلم نے کیا۔ ۹

آنحضرت کی تمام جنگیں مدافعت تھیں | آنحضرت صلی اللہ علیہ وآلہ وسلم کی جنگیں ساری کی ساری دفاعی رنگ کی تھیں۔ ایک ہی جارحانہ نہیں تھی آپ کو اپنی زندگی میں سخت سے سخت تکلیفیں دی گئیں آپ کے ماننے والوں کو مار کر ادھڑا کر دیا گیا۔ انہیں گرمیوں میں پتی ریت پر اور گرم پتھروں پر ڈال دیا جاتا تھا اور سردیوں میں ساری رات صحن میں کھڑا رکھا جاتا تھا اور نہایت تیز سردیابی میں غوطے دیے جاتے تھے۔ جب بعض صحابہ بے پناہ ظلموں سے تنگ آکر حبش کی طرف ہجرت کر گئے تو قریش نے وہاں تک بھی ان کا تعاقب کیا۔ انہوں نے آپ کا اور آپ کے ساتھیوں کا بائیکاٹ کر دیا اور تین برس تک آپ کو اور تمام بنو ہاشم کو شعب ابوطالب میں محصور رکھا۔ جہاں آپ نے اور آپ کے ساتھیوں نے بھوک و پیاس کی ناقابل برداشت تکلیفیں اٹھائیں۔ انہوں نے آپ کو بر ملا گالیاں دیں۔ آپ کو بُری طرح بدنام کیا۔ آپ کے نہایت تحقیق آمیز نام رکھے۔ آپ پر گندگی پھینکی۔ آپ پر فلاطت ڈالی۔ آپ کے رستے میں کانٹے بچھا دیے۔ پتھر مار کر آپ کے سارے جسم کو لہو لہان کر دیا اور بالآخر تلواریں کھینچ کھینچ کر آپ کو قتل کرنے کے ارادے سے آپ کے گھر کا محاصرہ کر لیا اور آپ کو رات کی تالیکی میں مکہ سے نکل کر ایک غار میں پناہ لینی پڑی۔

مکے سے نکل جانے کے بعد بھی مکے والوں نے آپ کا پیچھا نہ چھوڑا۔ نہایت سختی کے ساتھ آپ کا تعاقب کیا گیا۔ آپ کی گرفتاری کے لیے ۱۰۰ اونٹ کا انعام مشتہر کیا گیا۔ مدینہ کے اوس و خزرج اور یہود کو آپ کے خلاف برا بیگنہ کیا گیا۔ تمام قبائل عرب کو دھمکا کر آپ کے مقابلے میں کھڑا کیا گیا۔ آپ کو زہر دینے کی سازشیں کی گئیں اور بالآخر آپ کو قتل کرنے۔ آپ کے سلسلے کو نیست و نابود کرنے۔ آپ کے نام کو مٹانے اور آپ کے تبعین کو تباہ و برباد کرنے کے لیے چیدہ چیدہ ہادوسوں کا ایک لشکر مرتب کر کے آپ پر حملہ کیا گیا۔ کمزور سے کمزور انسان بھی کیا ایسے سخت سے سخت موقعوں پر مجبور ہو کر اپنے غمی دشمنوں کے خلاف تلوار نہ اٹھاتا ہے۔

نہ مینی کہ چوں گریہ عاجز شود

بر آرد ز چنگال چشم پلنگ

جب حالات انتہائی طویل پر ایسے نازک ہو گئے کہ اس وقت خاموش رہنا خودکشی کے مترادف تھا اور چپ رہنے میں اسلام اور توحید کا نام دنیا سے مٹتا تھا۔ جس کی اشاعت کرنے اور جسے قائم کرنے کے لیے حضور دنیا میں بھیجے گئے تھے اور جو آپ کی زندگی کا واحد نصب العین تھا۔ اس وقت مجبوراً اس اشوع العرب نے خدا کا نام لے کر تلوار اٹھائی

اسے مورخین نے لکھا ہے کہ آنحضرت صلی اللہ علیہ وسلم کے زمانے میں اسلامی حمات ایک سو ایک واقع ہوئیں۔ ان میں سے ۲۷ حمات غزوہ کلماتی

ہیں جن میں آنحضور خود شریک ہوئے۔ باقی ۱۷ حمات سربراہ کلماتی ہیں جن میں حضور علیہ السلام نے کسی صحابی کو افسر مقرر فرما کر بھیجا۔

(تحقیق الجہاد ص ۲۷ بحوالہ قسطلانی ج ۱)



اور اس شان سے اٹھائی کہ تمام معبودان باطلہ کے پرستاروں میں سے ایک بھی میدان میں کھڑا نہ رہ سکا۔ لکھتے ہیں: لَا غَلِبَتْنَا أَمَّاؤُا وَسُلَاطَا۔

جس کے دل میں رائی کے دانہ کے برابر بھی انصاف ہوگا۔ وہ ایک لمحہ کے لیے بھی ان لوگوں کا ہم خیال نہیں ہو سکتا جو کہتے ہیں کہ (نعوذ باللہ) ”محمدؐ نے تلوار کے ذریعے سے اسلام کی اشاعت کی اور زبردستی لوگوں کو مسلمان بنایا، بلکہ صحیح یوں ہے کہ مسلمانوں کے دشمنوں اور مخالفوں نے اسلام کی اشاعت کو روکنے کے لیے تلوار سے کام لیا اور زبردستی لوگوں کو اسلام سے پھیرنے کی کوشش کی اور جہاں تک ان کے بس میں تھا کوئی دقیقہ ہمت و سعی کا انھوں نے اس سلسلے میں باقی نہیں چھوڑا۔ لیکن تقدیر کے نوشتے پورے ہو کر رہے اور خدا کا اور زمین پر پھیل کر رہا۔ اِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيٰوةِ الدُّنْيَا ۝“

اس مسئلہ جہاد پر مزید ریسرچ کرنے اور عہد نبوی کی جنگوں کے اسباب و علل وضاحت اور تفصیل کے ساتھ معلوم کرنے کے لیے مندرجہ ذیل کتب ملاحظہ فرمائیں:-

قرآن کریم۔ صحاح ستہ۔ سیرۃ ابن ہشام۔ طبقات کبیر جلد دوم۔ تاریخ طبری۔ سیرۃ النبیؐ جلد اول و دوم۔ سیرۃ النبیؐ  
سید سلیمان ندوی مجلیہ نجم۔ رحمت للعالمین جلد دوم (از قاضی سید ان منصور پوری)۔ تحقیق الجہاد (از مولوی خیر علی) الجہاد فی الاسلام  
(از مولانا مودودی)۔ دعوت اسلام آرٹلڈ۔ اسلام اور تلوار (از مولوی محبوب عالم)۔ تاریخ فقہ اسلامی (از علامہ محمد الحنفی)۔ جہاد  
فی سبیل اللہ اور حقیقت جہاد (از مولانا مودودی)۔ حقیقت جہاد (از مولانا امین احسن اصلاحی)۔ مرآۃ الجہاد (از سید وارث حسین  
اور بن صالح مدنی)۔ اسلام کا نظریہ جہاد (از جید زمان صدیقی)۔ علاوہ انہیں فتاویٰ ابن تیمیہؒ رد المحتار۔ فتح القدیر اور عینی وغیرہ



# تاریخ اشاعت اسلام

جلد دوم







## باب اول

## اشاعت اسلام در عہد خلفائے راشدین

## فصل اول

## حضرت ابوبکر صدیقؓ کا زمانہ حکومت

آنحضرتؐ کی وفات اور ارتداد کا فتنہ | حضرت رسول کریم صلی اللہ علیہ وآلہ وسلم کے انتقال کے فوراً بعد عرب میں ارتداد کی اتنی سخت اور تند

آندھی چلی کہ اُس نے ایمان و توحید کے پورے کو بڑا شدید نقصان پہنچایا۔ اگر اللہ تعالیٰ کا وعدہ اسلام کی ترقی اور عروج کا نہ ہوتا، تو یہ فوج اٹھ پودا اُسی وقت مڑ جھا کر گر پڑتا اور عرب کا ملک دوبارہ عہد جاہلیت کی طرف لوٹ جاتا۔ مگر خدا نے اپنے خود کاشتہ پودے کی خود حفاظت کی اور ایسے احوال العزم، باہمت اور مستعد اشخاص کو کھڑا کر دیا جنہوں نے بڑی دلیری اور نہایت استقامت کے ساتھ اس ہولناک طوفان کا نہایت مخالف حالات کے باوجود کامیاب مقابلہ کیا اور اس تیز اور تباہ کن آندھی کو جس نے کمال سرعت کے ساتھ تمام عرب کو اپنی لپیٹ میں لے لیا تھا، اپنے قوی بازوؤں سے اُن کی آن میں روک دیا اور عرب کو اُس خوف ناک گڑھے میں گرنے سے بچا لیا، جس میں نیچے سے لے کر اُپر تک آگ ہی آگ بھری ہوئی تھی۔

اس فتنے کے متعلق حضرت عائشہ صدیقہ کا قول | اُم المؤمنین حضرت عائشہ صدیقہ رضی جنہوں نے اس تمام فتنے کو بچشم خود دیکھا تھا، وہ

فرماتی ہیں:

”جب حضرت نبی کریم صلی اللہ علیہ وسلم نے وفات پائی، تو نفاق نے ہر طرف سر بلند کیا اور بہت سے قبائل مُرتد ہو گئے۔ انصار بھی الگ ہو گئے۔ اُس وقت میرے باپ (ابوبکرؓ) پر ایسی مصیبت نازل ہوئی کہ اگر بلند اور مضبوط پہاڑوں پر نازل ہوتی، تو انہیں بھی ٹکڑے ٹکڑے کر کے رکھ دیتی۔“



**صحابہ کو اس فتنے کا احساس** | اس فتنے کی ہولناکی کا صحابہ کو جس شدت سے احساس تھا، اُس کا اظہار حضرت ابو ہریرہؓ کی اس روایت سے ہوتا ہے:

”بیہقی اور ابن عساکر حضرت ابو ہریرہؓ سے روایت کرتے ہیں کہ آپ نے فرمایا:

اس خدا نے برحق کی قسم جس کے سوا کوئی معبود نہیں کہ اگر ابو بکر خلیفہ نہ بنتے، تو پھر کوئی شخص اللہ تعالیٰ کی عبادت نہ کرتا، اور اس فقرے کو آپ نے تین مرتبہ دہرایا۔ اس پر صحابہؓ نے اُن سے پوچھا کہ اس فقرے کی تفصیل کیا ہے؟ جس پر حضرت ابو ہریرہؓ نے کہا کہ رسول اللہ صلی اللہ علیہ وسلم نے سات سو سواردے کر اسامہ بن زید کو شام کی طرف روانہ کیا تھا۔ جب یہ لشکر ذی شنب تک پہنچا، تو آنحضرت صلی اللہ علیہ وسلم نے وفات پائی اور مدینہ کے ارد گرد کے تمام قبائل مُرتد ہو گئے۔ اس پر صحابہ حضرت ابو بکرؓ کے پاس جمع ہوئے اور کہا کہ لشکر کو واپس بلا لیجیے، یہ بات بڑی عجیب معلوم ہوتی ہے کہ مدینہ کے گرد و نواح کے لوگ تو مُرتد ہو جائیں اور اسلامی لشکر روم بھیجا جائے۔ صحابہؓ کی یہ بات سن کر حضرت ابو بکرؓ نے فرمایا: اس خدا کی قسم جس کے سوا کوئی معبود نہیں۔ اگر صحرا کے گتے شہر میں گھس آئیں اور از دو لاج مطہرات کے پاؤں تک بھی پہنچ جائیں، تب بھی میں اُس لشکر کو واپس نہیں بلاؤں گا جس کو پیغمبر خدا صلی اللہ علیہ وسلم روانہ ہونے کا حکم دے چکے ہیں۔ اس کے بعد حضرت ابو بکرؓ نے اسامہ کو آگے روانہ ہونے کا حکم دیا۔ جب یہ لشکر کسی ایسے قبیلے کے پاس سے گزرتا جو مُرتد ہونا چاہتا تھا، تو وہ لوگ آپس میں کہتے کہ ”اگر اہل مدینہ کے پاس طاقت اور قوت نہ ہوتی تو ایسے نازک وقت میں وہ اس لشکر کو ہرگز اپنے سے جدا نہ کرتے۔ پس روم سے جنگ ہونے تک مسلمانوں سے کچھ نہ کہو۔ بعد میں دیکھی جائے گی“ جب مسلمان رومیوں کو شکست دے کر واپس آئے تو یہ دیکھا کہ وہ لوگ اسلام پر قائم رہے“۔

**اس فتنے کے متعلق اصحاب رسولؐ کی حالت** | اصحاب رسولؐ کی جو قسم حالت اُس وقت تھی اور جس طرح وہ بے یار و مددگار رہ گئے تھے، اُس

کا دردناک نقشہ مصر کا وزیر تعلیم اور عربی زبان کا مشہور ادیب محمد حسین سیکل اپنی محققانہ کتاب ابو بکر صدیقؓ کا کہ میں ان الفاظ کے ساتھ کھینچتا ہے:-



”ادھر مدینہ میں ابوبکر کی بیعت کی جا رہی تھی۔ اُدھر قبائل عرب میں آنحضرت صلی اللہ علیہ وسلم کی خبر وفات آگ کی سی طرح تیزی سے پھیل رہی تھی۔ واقعہ یہ ہے کہ عرب میں کوئی خبر اتنی تیزی سے نہیں پھیلی جتنی تیزی سے آنحضرت صلی اللہ علیہ وسلم کی خبر وفات پھیلی۔ جو نہی اس حادثے کی شہرت ہوئی، عربوں نے فوراً حکومت مدینہ کا جو اکندھوں سے اتارنے اور بعثت نبوی سے قبل کی بددیوانہ اور غیر ذمہ دارانہ زندگی گزارنے کی تیاریاں شروع کر دیں۔ آٹا فانا عرب کے ہر قبیلے میں ارتداد کی لہر دوڑ گئی۔ نفاق کا ستارہ اوج پر پہنچ گیا۔ یہودیوں اور نصرائیوں کی بن آئی اور چاروں طرف مسلمانوں کے دشمنوں کی تعداد میں اضافہ ہونے لگا۔ رسول کریم صلی اللہ علیہ وسلم کی وفات سے مسلمانوں کی حالت اُس بکری کی سی ہو گئی، جو جاڑے کی نہایت سرد اور بارش والی رات کو ایک لٹو و دق صحرا میں بغیر چرواہے کے رہ جائے اور اُسے سر چھپانے کو کہیں جگہ نہ مل سکے۔“

سوائے مدینہ کے قریباً سارا عرب مرتد ہو گیا | ارتداد کی آندھی اُس وقت اس زور شور سے چلی، کفر و طغیان کا بادل ایسا گھبر کر آیا اور خلافت و گمراہی کا طوفان اس شدت کے ساتھ رونما ہوا کہ سارا عرب تاریک ہو گیا اور کہیں بھی اسلام کی روشنی باقی نہ رہی۔ صرف مدینہ کے لوگ اسلام پر قائم رہے۔ باقی ہر گاؤں، ہر قصبہ اور ہر شہر اس طوفان کی لپیٹ میں آ گیا۔ چنانچہ سید امیر علی اپنی تاریخ اسلام میں لکھتے ہیں:-

”جو نہی آنحضرت ص کے وصال کی اطلاع عرب کے دُور دراز علاقوں میں پہنچی تو بے جاؤں کی آگ بھڑک اٹھی۔ تھوڑی مدت میں اسلام تقریباً مدینہ کی حدود میں سمٹ کر رہ گیا۔ ایک مرتبہ پھر ایک شہر کو سارے جزیرہ نما کی فوجوں سے لڑنا تھا۔“

اس ہولناک طوفان کے وقت مکہ اور طائف کے لوگ نہایت خوش قسمت تھے کہ بال بال بچ گئے۔ ورنہ اُن کے ڈوبنے میں بھی کسی قسم کی کوئی کسر باقی نہ رہی تھی۔

مکہ اور طائف کی حالت | رسول کریم صلی اللہ علیہ وسلم کی خبر وفات سن کر دوسرے علاقوں کی مانند مکے کے لوگوں نے بھی ارتداد کی تیاریاں شروع کر دی تھیں اور ہر طرف شہر میں ہی چرچے ہونے لگے تھے۔ باشندگانِ شہر کے بڑے ہوئے جوش کو دیکھ کر اور خطرے کا شدید احساس کر کے



اور اپنے آپ کو بغاوت اور فتنے کے اندر دیکھنے قابل نہ پا کر عامل مکہ عتاب بن اسیر روپوش ہو چکا تھا۔ حکومت کی بے بسی اور باشندگان شہر کی سرکشی کی حالت کو محسوس کر کے قریش کا ایک معزز اور ذی وجاہت سردار سہیل بن عمرو نہایت جرأت کے ساتھ آگے بڑھا اور باغی مجمع سے مخاطب ہو کر ایک زبردست تقریر کی، جس میں بڑی تحدی کے ساتھ کہا: رسول کریم صلی اللہ علیہ وسلم کی وفات بے شک ایک سخت حادثہ ہے۔ مگر حضور کے انتقال سے اسلام کی قوت اور شوکت میں ہرگز کوئی کمی واقع نہیں ہوئی اور آئندہ بھی یقیناً کوئی طاقت اسے نقصان نہیں پہنچا سکے گی۔ پس جس شخص نے بھی جماعت کے اتحاد کو نقصان پہنچانے کی کوشش کی، لوگوں کو درغلا یا، فتنہ برپا کیا اور ارتداد اختیار کیا۔ ہم بلا تامل اس کی گردن اڑا دیں گے اور اس معاملے میں ہرگز کسی کی رعایت نہیں کریں گے۔ سہیل بن عمرو کی اس ڈانٹ کا کافی اثر ہوا اور اٹھا ہوا فتنہ دب گیا۔

یہ وہی سہیل بن عمرو ہے، جو صلح حدیبیہ میں کفار کی طرف سے کشتہ معاہدہ تھا اور اسلام کا آنا شدید دشمن تھا کہ اپنے بیٹے ابو جندل کو مسلمان ہو جانے کی وجہ سے لکڑیوں سے نہایت بیدردی کے ساتھ مار مار کر بے حال کر دیا تھا اور پھر لوہے کی بھاری بھاری ہتھکڑیاں اور بیڑیاں پہنا کر ایک مکان میں قید کر دیا تھا۔ صلح نامہ لکھنے کے وقت اسی سہیل بن عمرو نے نام پاک محمد کے ساتھ ”رسول اللہ“ لکھنے پر سخت اعتراض کیا تھا اور بالآخر اسے کٹوا دیا تھا۔

طائف کے مشہور قبیلہ ثقیف نے بھی اس موقع پر مرتد ہونے کا ارادہ کیا۔ قریب تھا کہ سارے شہر میں ارتداد کے شعلے بھڑک اٹھیں کہ یہاں کے عامل عثمان بن ابوالعاص نے اپنی دور اندیشی اور بہادری کی بدولت ان کو ہلاکت کے گڑھے میں گرنے سے بچالیا۔ اس نے خطرے کا احساس کرتے ہی فوراً شہر کے سربراہ اور وہ لوگوں کو جمع کیا اور ان سے کہا: ”اے ابنائے ثقیف! یہ واقعہ ہے کہ تم لوگ سب سے آخر میں ایمان لائے ہو۔ پس خدا کے لیے سب سے پہلے اسلام سے پھرنے والے نہ بنو۔ ورنہ دین و دنیا میں ناکام اور خائب و خاموش رہو گے، گورنر طائف کے اس ایک موثر فقرے سے ثقیف کے تمام مفسدانہ ارادے سرد پڑ گئے اور انھوں نے ارتداد کا ارادہ ترک کر دیا۔“

دیگر قبائل جو اسلام پر قائم رہے | جس طرح مدینہ مکہ اور طائف کے لوگ اس طوفان بے تیزی میں اسلام پر قائم رہے، اسی طرح مزینہ، غفار، جہینہ، بلی،



اشجع، اسلم اور خزاعہ کے قبائل نے بھی اسلام کو ترک نہ کیا۔ بحرن کا شہر جو انا بھی اس عالمگیر وبا سے محفوظ رہا۔ باقی سارا عرب مرتد ہو گیا اور مرکز اسلام میں لرزش کے آثار نمودار ہونے لگے۔ اس وقت عرب کی جو حالت تھی، اس کا صحیح نقشہ ابن اثیر نے ان الفاظ میں کھینچا ہے۔ تضرعت الارض نادراً زمین کو گویا آگ لگ گئی تھی۔

**فتنۃ ارتداد کے اسباب و علل** | اس موقع پر قدرتی سوال پیدا ہوتا ہے کہ آخر وہ کیا وجوہ تھیں، جن کے باعث رسول کریم صلی اللہ علیہ وآلہ وسلم کی آنکھ بند ہونے ہی ہر طرف ارتداد کی آنکھیاں چلنے لگیں اور لوگ اسلام اور اس کے ارکان بجالانے سے انکار کرنے لگے۔ جہاں تک ہم نے غور کیا ہے، مختلف وجوہ کے علاوہ (جن کا بیان ہم آگے کریں گے) اس کے بنیادی سبب دو تھے :-

(۱) جو لوگ اور قبائل فتح مکہ کے بعد اسلام لائے، وہ ایک بھیڑ چال کے طور پر مسلمان ہوئے۔ یعنی دوسرے لوگوں کو مسلمان ہوتے دیکھا، تو انھوں نے بھی اسلام اختیار کر لیا۔ بطور خود نہ کچھ تحقیق کی، نہ اس معاملے میں غور و فکر سے کام لیا۔

(۲) مسلمانوں کی بڑھتی ہوئی شوکت، طاقت اور قوت کو دیکھ کر عربوں نے یہ سمجھ لیا کہ چونکہ ہم ان کا مقابلہ نہیں کر سکتے۔ اس لیے ان کی اطاعت اور فرمانبرداری ہی میں امن و سلامتی ہے۔

ان کو مسلمانوں کے دلوں میں نہ نور ایمان داخل ہوا تھا۔ نہ اسلامی تعلیمات اور اسلامی اصول و ارکان سے وہ پورے طور پر باخبر ہوئے تھے۔ نہ اسلام قبول کیے اُن کو زیادہ عرصہ گزرا تھا۔ اس لیے یہ لوگ آسانی سے ارتداد کی رو میں بہہ گئے اور جتھوں اور لشکروں کی صورت میں مجتمع ہو کر انھوں نے اسلام کے خلاف سورج سنبھال لیے۔ اگر وہ لوگ محض ارتداد اختیار کرتے اور دین اسلام سے منحرف ہو کر گھروں میں خاموش بیٹھ جاتے۔ تو حضرت ابوبکرؓ انھیں کچھ نہ کہتے۔ کیونکہ لا اکرا لا فی الدین کا اصول اُن کے سامنے تھا۔ مگر وہ لوگ ارتداد کے ساتھ ساتھ فساد، فتنہ انگیزی، قتل و غارت اور لوٹ مار کے بھی مرتکب ہوئے اور انھوں نے تلوار لے کر نہایت آزادانہ طور پر اسلامی حکومت کا مقابلہ کیا۔ اس لیے حضرت ابوبکرؓ کو بھی ان کے مقابلے کے لیے تلوار سے کام لینا پڑا۔ اگر وہ لوگ پہل کر کے تلوار سے کام نہ لیتے تو حضرت ابوبکرؓ بھی اُن کے خلاف تلوار نہ اٹھاتے۔



## فتنہ پردازوں کی قسمیں

۱۔ منکرین خلافت۔ بعض بدوی قبائل ایسے تھے جو رسول کریم صلی اللہ علیہ وسلم کی حکومت پر تو جس طرح ہوسکا راضی ہو گئے تھے۔ مگر آنحضرتؐ کے بعد وہ کسی شخص کے لیے کو قبول کرنے کے لیے تیار نہ تھے اور مدینہ کی موجودہ حکومت کو وہ اس بات کا حقدار نہیں سمجھتے تھے کہ وہ ان پر حکمرانی کرے۔ وہ بالکل آزادانہ بدوی زندگی کو پسند کرتے تھے، جس کے وہ صدیوں سے عادی تھے۔

۲۔ منکرین زکوٰۃ۔ زکوٰۃ کو بعض قبیلے ایک ناقابل برداشت بوجھ اور نہایت نا واجب ٹیکس سمجھتے تھے اور اُسے کسی صورت سے بھی ادا کرنے کو تیار نہ تھے۔ رسول کریم صلی اللہ علیہ وسلم کو تو انھوں نے طوعاً یا کرہاً زکوٰۃ ادا کر دی۔ مگر حضور علیہ السلام کے جانشین کو وہ ہرگز اس کا مستحق نہ سمجھتے تھے کہ وہ ان سے زکوٰۃ کا مطالبہ کرے۔

۳۔ جھوٹے نبی۔ کئی جھوٹے نبی پیدا ہو کر مسلمانوں سے برسرِ پیکار ہو گئے۔ فتوحات اور مالِ غنیمت حاصل کرنے کے شوق میں ہزاروں عرب مُرتد ہو کر ان کے ساتھ شامل ہو گئے اور ملک میں ہر طرف جنگ و جدل کا بازار گرم ہو گیا۔ یہ مدعیانِ نبوت حسب ذیل تھے:-  
(۱) طلحہ۔ جس نے بنو اسد میں نبوت کا دعویٰ کیا تھا۔

(۲) اسود عنسی۔ جس نے یمن میں ایک بھاری جماعت مسلمانوں کے خلاف جمع کر لی تھی۔

(۳) مسیلمہ۔ یہ جھوٹے نبیوں میں سب سے زیادہ طاقت ور تھا اور تاریخ اسلام میں "مسلّمہ کذاب" کے نام سے مشہور ہے۔ اس نے یامہ میں علم بغاوت بلند کیا تھا۔

(۴) سجاح۔ اس وقت "نبوت" کی اس قدر ارزانی تھی کہ عورتیں بھی "نبی" بن گئی تھیں۔ چنانچہ سجاح نے بنو تمیم میں نبوت کا دعویٰ کیا اور کافی شہرت حاصل کی۔

(۵) ذوالتاج لقیط بن مالک۔ یہ ملک عمان میں نبی بن بیٹھا تھا۔

جھوٹے نبیوں کی طاقت و قوت اور ان کا انجام۔ نبوت کے ان مدعیوں نے بہت تھوڑی مدت میں بڑی طاقت حاصل کر لی تھی۔ بہت سے

علاقوں پر قبضہ کر لیا تھا۔ ہزار ہا کا لشکر جمع کر لیا تھا اور مسلمانوں کے لیے ایک عظیم فتنہ بن گئے تھے۔ ان کی طاقت اتنی بڑھ گئی تھی کہ اگر تو فتنہ ایزدی شامل حال نہ ہوتی تو حضرت ابوبکرؓ ہرگز ان کے مقابلے میں کامیاب نہ ہو سکتے ان میں سے اسود عنسی۔ مسیلّمہ کذاب اور ذوالتاج مارے گئے۔ طلحہ شکست کھا کر بھاگ گیا اور پھر مسلمان ہو گیا۔ سجاح نے بھی بعد میں اسلام قبول کر لیا تھا۔



وجہ ارتداد مصر کے ایک مورخ کی نظر میں | مصر کا نامور مورخ عباس محمود العقاد اپنی نہایت محققانہ کتاب "عقبریتہ خالد" میں ارتداد کے وجہ و اسباب

پر بحث کرتے ہوئے لکھتا ہے:-

(۱) فتنہ ارتداد کا سب سے بڑا سبب یہ تھا کہ عرب کے بعض نمایاں اور ممتاز قبیلے قریش کا تسلط اور ان کی حکومت اپنے اوپر گوارا نہ کر سکتے تھے۔ مثلاً قبائل ربیعہ جن کو اپنے حسب و نسب پر نہایت غرور اور گھمنڈ تھا اور وہ دیگر قبائل عرب پر قریش کی فوقیت اور فضیلت کو نہایت ناگواری کی نظر سے دیکھتے تھے۔

(۲) دوسرا بڑا سبب ارتداد کے اس سرعت کے ساتھ پھیلنے اور جلد تر نہایت طاقت پکڑ جانے کا یہ تھا کہ قریش کا تفوق بعض دیگر قبائل کو ناگوار گزرنے کے علاوہ بدوی قبائل کو بھی شہری قبائل کی برتری اور بزرگی نہایت درجہ ناگوار گزرتی تھی اور ان کا ہر لحظہ اسی دگوشش میں بسر ہوتا تھا کہ شہری قبائل کے تسلط سے کس طرح نجات حاصل کی جائے۔

(۳) تیسری وجہ اس فتنے کے پھیلنے اور بڑھنے کی عباس محمود العقاد نے بڑی عجیب بتائی ہے۔ وہ لکھتا ہے "بعض سرداران قبائل کو ارتداد اختیار کرنے کی جرأت اور ہمت اس لیے بھی ہوئی کہ انھوں نے آنحضرت صلی اللہ علیہ وسلم کی بے نظیر کامیابی اور حضور کی بے مثال قبولیت کو دیکھ کر بزعم خود یہ خیال کر لیا کہ محمد حبیب الے کس اور تہی دست انسان اگر ایسی عظیم الشان بزرگی اور اتنی شان دار کامیابی حاصل کر کے ایک وسیع سلطنت قائم کر سکتا ہے اور عرب کے مرکز قبائل کی گردنیں اپنے آگے جھکا سکتا ہے اور انھیں قلیل عرصے میں زیر کر کے اپنا مطیع اور فرمانبردار بنا سکتا ہے، تو کوئی وجہ نہیں کہ ہم اثر و رسوخ، اقتدار و طاقت اور قوت و ہمت رکھتے ہوئے۔ مرتبہ اور شان حاصل نہ کر سکیں جو محمدؐ نے حاصل کی اور کامیابی کی اس بلندی پر نہ پہنچ سکیں جس پر محمدؐ پہنچ گیا۔"

(۴) چوتھا سبب اس فتنہ عظمیٰ کی اشاعت کا عباس محمود کے خیال میں یہ ہے کہ "زکوٰۃ کی ادائیگی کے مطالبے نے بھی متعدد قبائل کو فتنہ انگیزی، فساد اور شورش پر آمادہ کیا۔ وہ لوگ سمجھتے تھے کہ زکوٰۃ دراصل ایک تاوان اور جزیہ ہے جو زبردستی ان پر عائد کر دیا گیا ہے۔"

(۵) صرف زکوٰۃ پر منحصر نہیں، وہ لوگ اسلام کے بعض دیگر فرائض اور ارکان کی ادائیگی کو بھی اتنا بڑا بوجھ سمجھتے تھے جس کا اٹھانا ان کے لیے ناقابل برداشت تھا۔ مثلاً نماز میں سجدہ کرنا اور اپنی پیشانی زمین پر ٹیکنا ان کی خودداری اور غرور کو بڑی ٹھیس پہنچاتا تھا۔ اس لیے فتنے کے بانیوں نے لوگوں کی نفسیات کو سمجھتے ہوئے

۱۔ عباس محمود العقاد نے یہ بات بڑی عجیب لکھی ہے۔ عرب کے بت پرست ان گھڑ پھروں کے آگے بلا تامل سجدہ (باقی اگلے صفحہ پر)



انہیں اس قسم کے تمام فرائض کی بجا آوری سے کلیتاً آزاد کر دیا تھا۔ چنانچہ نبی کا ذب طلحہ اسدی نے سجدہ کو ناجائز قرار دیتے ہوئے اپنے گمراہ متعینین سے کہا تھا: ”خدا کو قطعاً اس بات کی ضرورت نہیں کہ تم اپنے ماننے والے اس کے حضور میں رگڑو اور اس کے سامنے اپنی پیشانیوں کو خاک آلودہ کرو۔ تم خدا کا ذکر صرف کھڑے ہو کر کیا کرو۔“ (۶) ایک سبب ارتداد کا عباس محمود العقاد یہ بھی بتاتا ہے کہ ”ان بدوی قبائل کے دلوں میں اسلام پورے طور پر راسخ نہیں ہوا تھا اور اسلام قبول کرنے کے بعد بھی ان کے جاہلی عادات و خصائل میں کوئی خاص فرق نہ پڑا تھا۔ یہی وجہ تھی کہ جو نبی ان بدوی قبائل نے آنحضرت صلی اللہ علیہ وآلہ وسلم کی وفات کی خبر سنی، فوراً ارتداد اختیار کر لیا۔ اس حقیقت کو راسخ العقیدہ مسلمان بھی خوب اچھی طرح جانتے تھے کہ ان بدوی اور جدید الاسلام قبائل کے مسلمان ہو جانے کا کوئی اعتبار نہیں۔ یہ بہت معمولی سے عذر پر بھی کسی وقت اسلام سے منحرف ہو سکتے ہیں۔ قرآن کریم بھی ان بدوی قبائل کی اندرونی ایمانی حالت کی حقیقت ان الفاظ میں ظاہر فرماتا ہے۔ قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْأَيْمَانُ فِي قُلُوبِكُمْ قُلْ لَا يُؤْمِنُ الْبَدْوَى قَبْلَ أَنْ يَمُنَ إِيْمَانُ يَوْمَ يُعْطَى الْوَسْطَىٰ وَهُمْ فِي شَكٍّ مِّنْهُ ۚ هُوَ الْبَدْوَىٰ قَبْلَ أَنْ يَمُنَ إِيْمَانُ يَوْمَ يُعْطَى الْوَسْطَىٰ وَهُمْ فِي شَكٍّ مِّنْهُ ۚ هُوَ الْبَدْوَىٰ قَبْلَ أَنْ يَمُنَ إِيْمَانُ يَوْمَ يُعْطَى الْوَسْطَىٰ وَهُمْ فِي شَكٍّ مِّنْهُ ۚ“ (۷) مگر ہاں تم یہ کہہ سکتے ہو کہ ”ہم نے تالعداری اور اطاعت اختیار کر لی ہے“ حقیقت یہ ہے کہ ابھی تک ایمان تمہارے قلوب میں پیوست نہیں ہوا۔

(۷) ارتداد کے وجوہ گنواتا ہوا ساتواں سبب عباس محمود یہ لکھتا ہے کہ ”ہمارے خیال میں فتنہ ارتداد کا ایک سبب اور بھی ہے جسے خاص طور پر زیر نظر رکھنا ضروری ہے اور وہ یہ ہے کہ بیرونی طاقتوں کی ریشہ دوانیاں اور اسلام کے خلاف ان کی معاندانہ کاروائیاں بیرونی طاقتوں کی اس وقت کی سیاست کا گہری نظر سے مطالعہ کرنے کے بعد اس حقیقت سے انکار کی کوئی گنجائش باقی نہیں رہتی کہ اس فتنے کے پیچھے یقیناً غیر ملکی سازش کام کر رہی تھی۔“

فتنہ کے اس سبب کی تائید محمد حسین ہیکل بھی کرتا ہے۔ چنانچہ وہ اپنی کتاب ”ابو بکر صدیق اکبر“ میں لکھتا ہے: ”اس بات سے انکار نہیں کیا جاسکتا کہ قبائل عرب کی اس بغاوت اور ارتداد کے اس فتنہ عظیمہ رقیقہ حاشیہ پھلا صفحہ) کرتے تھے۔ کسراٹھ ایران، قیصر روم اور شاہ حبش کے درباروں میں جاتے، تو ان کے سامنے بلا تکلف اپنی پیشانیاں زمین پر رکھ دیتے تھے۔ ایسے موقعوں پر ان کی خودداری اور ان کا فخر و غرور اور ان کی عزت نفس کہاں چلی جاتی تھی؟ اور کیوں اس وقت ان کو اپنی یہ حرکتیں ناگوار نہ گزرتی تھیں؟ ساری ناگواری ان کو صرف خدا کے آگے سجدے کرنے میں کیوں ہوتی تھی؟

۱۔ خالد اور ان کی شخصیت“ صفحہ ۱۶۹ از عباس محمود العقاد۔



میں بیرونی ہاتھ ضرور کام کر رہا تھا۔ ایرانی اور رومی طاقتوں کو جب آنحضرت صلی اللہ علیہ وسلم کی جانب سے اسلام کی دعوت دی گئی، تو انھوں نے اپنی آنکھوں سے اسلام کے اثر اور نفوذ کو نہایت سرعت اور تیزی کے ساتھ بڑھتے ہوئے مشاہدہ کیا، جس پر انھوں نے اپنی خیریت اسی میں سمجھی کہ قبل اس کے کہ اسلام کا عظیم سیلاب ان کی جانب بڑھے، خود عربوں میں اسلام کے خلاف نفرت اور بغض و عناد کے جذبات پیدا کر دیے جائیں۔ چنانچہ اس فتنے کے بانیوں نے آنحضرت صلی اللہ علیہ وآلہ وسلم کی زندگی ہی میں اس مقصد کے حصول کے لیے ریشہ دوانیاں اور سازشیں شروع کر دی تھیں۔ حضور علیہ السلام کی وفات کے بعد ان مفسدین کے حوصلے اور بڑھگئے اور انھوں نے پوری قوت کے ساتھ بغاوت، ارتداد اور فتنہ انگیزی کے شعلے بھڑکا کر تمام مسلمانوں کو نہایت نازک مرحلے سے دوچار کر دیا۔

ارتداد کا سبب مستشرقین یورپ کے خیال میں | محمد حسین ہیکل لکھتا ہے کہ "مستشرقین یورپ کا خیال ہے کہ فتنہ ارتداد کا اصلی باعث وہ

عظیم لغات تھا، جو عرب کے مختلف طبقوں اور علاقوں میں ان کی طرز معاشرت کے متعلق پایا جاتا تھا۔ بدوی اور شہری طرز زندگی میں زبردست فرق تھا اور اس فرق کی موجودگی میں عربوں کو خواہ وہ بدوی ہوں یا شہری ایک متحدہ قومیت میں منسلک کر دینا آسان کام نہ تھا۔ تمام بدوی قبائل کے لیے چاہے وہ عرب کے کسی شیطے میں سکونت پذیر ہوں۔ حاکم کی اطاعت اور فرمانبرداری کا وہ تصور محال تھا جو شہریوں کے ذہنوں میں تھا۔ بدو لوگ شخصی اور انفرادی آزادی کے مقابلے میں ہر شے کو بیچ سمجھتے تھے۔ آزادی ان کے نزدیک اس قدر بیش قیمت اور بیش بہا نعمت تھی کہ اگر وہ کبھی اسے خطرے میں دیکھتے تھے، تو زبردست سے زبردست قربانی دے کر بھی اس کی حفاظت اور سالمیت کو برقرار رکھنے کی ہر ممکن کوشش کرتے تھے اور اس کوشش میں اپنا تن و من و دھن اور اپنے اہل و عیال تک کو بلا تکلف قربان کر دیتے تھے۔ یہی خیالات تھے جن کے باعث بین اور بعض دوسرے علاقے مسلمانوں کے برخلاف اٹھ کھڑے ہوئے اور انھوں نے شہریوں سے اپنی آزادی برقرار رکھنے کے لیے جدوجہد شروع کر دی۔

حضرت ابوبکرؓ نے فتنہ ارتداد کا کس طرح مقابلہ کیا | اس فتنہ عظیم کے رونما ہونے پر حضرت ابوبکرؓ کے سامنے دو کام تھے جو ان کو

انجام دینے تھے:

اول: باغیوں، سرکشوں اور فتنہ پردازوں کا استیصال۔

۲۔ ابوبکر صدیق اکبرؓ صفحہ ۱۶۶

۱۔ ابوبکر صدیق اکبرؓ صفحہ ۱۶۶



دوم : جو لوگ مختلف وجوہ سے اسلام کو چھوڑ چکے تھے، اُن کو دوبارہ مسلمان بنانے کی کوشش۔ اگر وہ باغی اور سرکش قبائل جنہوں نے ارتداد اختیار کر کے فتنہ و فساد کی آگ کو بھڑکایا تھا اور مسلمانوں سے لڑنے کے لیے فوجیں جمع کی تھیں، زیر کر لیے جاتے، تو ان لوگوں کو بڑی آسانی کے ساتھ دوبارہ اسلام میں داخل کیا جاسکتا تھا۔ جنہوں نے اپنی کم فہمی کے باعث اسلام کو ترک کیا تھا اور باغیوں کے ساتھ مل کر فتنہ و فساد کی آگ بھڑکانے میں مشغول ہو گئے تھے۔

حضرت ابو بکرؓ کے گیارہ لشکر | اس غرض کی تکمیل کے لیے حضرت ابو بکرؓ نے اسامہ کی فوج کی واپسی کے بعد مرتدین سے لڑنے کے لیے اور فتنہ و فساد کی بھڑکتی ہوئی آگ کو بجھانے کے لیے چیدہ چیدہ بہادروں کے گیارہ لشکر مرتب فرمائے اور ہر لشکر پر ایک قابل۔ لائق اور بہادر شخص کو افسر مقرر کیا۔ پھر ان تمام لشکروں کو عرب کے اُن حصوں میں بھیج دیا، جہاں بغاوت اور ارتداد کے شعلے بھڑک رہے تھے۔

ان گیارہ لشکروں کی تفصیل بتانے سے پہلے یہ ظاہر کر دینا ضروری ہے کہ حضرت ابو بکرؓ نے مرتدین، معاندین، مفسدین اور مدعیان نبوت کے مقابلے میں فوجیں بھیجتے ہوئے اس امر کا خاص طور سے خیال رکھا کہ مرتدین کی جمعیت اور ان کی قوت و طاقت کا لحاظ رکھ کر اُن کی طرف فوجیں روانہ کی جائیں تاکہ قلتِ تعداد کے باعث کسی فوج کو ناکامی اور شکست کا منہ نہ دیکھنا پڑے۔

۱۔ پہلا لشکر | سب سے اول حضرت سیف اللہ خالد بن ولید کو ایک زبردست جمعیت کے ساتھ مدعی نبوت طلحہ بن خویلد سے لڑنے کے لیے بنی اسد کی طرف روانہ فرمایا اور حکم دیا کہ طلحہ کا قلع قمع کرنے کے بعد لطاح جاکر بنی تمیم کے سردار مالک بن نویرہ پر حملہ کر دے۔ یہ دونوں یعنی بنو اسد اور بنو تمیم مدینہ کے قریب ترین مرتد قبائل تھے۔ اس لیے ضروری تھا کہ جنگ کی ابتدا انہی سے کی جائے۔ تاکہ ان قبائل کی شکست کا اثر دوسرے دور کے قبائل پر فوری طور سے پڑے اور وہ مایوس ہو کر آسانی اور جلدی سے زیر ہو سکیں۔ یہ دونوں نہایت زبردست اور بڑے طاقتور قبائل تھے۔ ان کے مقابلے کے لیے خالدؓ جیسے بے نظیر بہادر کا انتخاب حضرت ابو بکرؓ کی فرزانگی اور دوراندیشی کی اعلیٰ درجہ کی دلیل تھی۔

۲۔ دوسرا لشکر | حضرت عکرمہ بن ابی جہل کو دوسرے لشکر کی سرداری سپرد کی گئی اور انھیں پیامہ جاکر بنو حنیفہ کے سردار اور سب سے زبردست اور مشہور مدعی نبوت مسلمہ کذاب سے جنگ کرنے کا کام تفویض کیا گیا۔



۳۸۔ تیسرا لشکر | شرجیل بن حسنہ کو تیسرا جھنڈا دے کر حکم دیا کہ وہ پہلے تو مسلمہ کذاب کے مقابلے میں عکرمہ بن ابی جہل کی امداد کریں اور یہاں سے فارغ ہونے کے بعد حضرت موت

جا کر بنو کندہ کی سرکوبی کریں۔

عکرمہ بن ابی جہل اور شرجیل بن حسنہ کو مسلمہ کذاب کے مقابلے میں کامیابی حاصل نہ ہو سکی۔ اس پر حضرت ابوبکرؓ نے حضرت خالد بن ولیدؓ کو اُس کی سرکوبی کے لیے بھیجا۔ مسلمہ چالیس ہزار کی زبردست جمیعت حضرت خالدؓ کے مقابلے پر لایا۔ مگر خالدؓ لوہے کا بنا ہوا انسان تھا۔ اُس نے ذرا بھی پروا نہ کی اور عبیدم النظیر بہادری کے ساتھ لڑ کر مسلمہ کے لشکر کو شکست دی۔ پیامہ کا یہ کذاب بنی عین معرکہ جنگ میں وحشی (قاتل حضرت حمزہؓ) کے ہاتھ سے مارا گیا۔ خالدؓ اور بنو حنیفہ کی یہ جنگ بڑی عظیم الشان تھی اور تاریخ اسلام میں خاص نمایاں حیثیت رکھتی ہے۔ یہ فیصلہ کن جنگ عتربا کے مقام پر ہوئی، جو پیامہ کی سرحد پر العرض کے ضلع میں قرقری کے قریب واقع ہے یہ

۳۹۔ چوتھا لشکر | حضرت صدیقؓ نے چوتھا جھنڈا مہاجر بن ابی امیہ مخزومی کے حوالے کیا اور اُن سے

فرمایا کہ میں جا کر مدعی نبوت اسود غنسی، عمرو بن معدی کرب زبیدی، قیس بن مکشوح مرادی وغیرہ مفسدین اور مرتدین سے جنگ کریں اور جب ان لوگوں کو اور ان کے مددگاروں کے استیصال سے فارغ ہو جائیں تو پھر کندہ اور حضرت موت جا کر اشعث بن قیس اور اس کے مرتد ساتھیوں سے لڑیں۔

۵۔ پانچواں لشکر | پانچواں لشکر میں کے مرتدین کی سرکوبی کے لیے روانہ کیا گیا۔ اس فوج کے سردار سوید بن مقرن تھے۔

۶۔ چھٹا لشکر | حضرت ابوبکرؓ نے چھٹا جھنڈا علاء بن حضرمی کو مرحمت فرما کر انھیں حکم دیا کہ بحرین جا کر حطم بن ضبیہ اور بنو قیس بن ثعلبہ کے مرتدین سے برسرِ پرکار ہوں۔

۷۔ ساتواں لشکر | ساتویں لشکر کی کمان حذیفہ بن محسن غلفانی کے سپرد کی گئی اور انھیں حکم دیا کہ عمان جا کر وہاں کے مدعی نبوت ذوالساج لقیط بن مالک ازدی سے جنگ کریں۔

۸۔ آٹھواں لشکر | حضرت ابوبکرؓ نے آٹھویں لشکر کی قیادت کے لیے عرج بن ہرثمہ کو منتخب فرمایا اور انھیں حکم دیا کہ اہل مہرہ کے مفسدین اور مرتدین کو جا کر اسلام کی دعوت

دہی اور اُن سے کہیں کہ امن و صلح کے ساتھ رہیں۔ اگر وہ تمھاری پیش کش کو قبول نہ کریں، تو پھر اُن سے جنگ کرو۔

۱۔ عتربا کے لیے دیکھو معجم البلدان جلد ۹ صفحہ ۱۹۴ (خالد سیف اللہ از ابو زید شلبی صفحہ ۱۷۱)



یہ تمام فوجیں اور لشکر حضرت ابوبکر رضی اللہ عنہ نے جنوبی عرب کے مختلف حصوں کی طرف روانہ فرمائے۔ اس کی وجہ یہ تھی کہ ارتداد کا فتنہ اور مفسدین کی اکثریت انہی علاقوں میں زیادہ تھی اور نبوت کے مدعی بھی انہی علاقوں میں اپنی خود ساختہ نبوت کا اعلان نہایت زور شور کے ساتھ کر رہے تھے اور دیکھتے ہی دیکھتے انہوں نے بڑے بڑے ہزار لشکر مسلمانوں کے مقابلے کے لیے تیار کر لیے تھے۔ اس لیے لازماً ان علاقوں میں زیادہ لشکر بھیجنے کی ضرورت تھی۔ شمالی جانب صرف تین فوجیں بھیجی گئیں، کیونکہ وہاں ضرورت کم تھی۔

**۹۔ نواں لشکر** حضرت عمرو بن العاص کی زیر قیادت نواں لشکر حضرت صدیق رضی اللہ عنہ نے قبیلہ قحافہ کی سرکوبی کے لیے روانہ فرمایا۔ انہوں نے اپنے علاقے میں سخت فساد مچا رکھا تھا۔

**۱۰۔ دسواں لشکر** دسویں فوج معن بن حجاز سلمیٰ کی زیر سرکردگی بنو سلیم اور بنو ہوازن کے شوریدہ سر قبائل کی سرکوبی کے لیے روانہ کی گئی۔

**۱۱۔ گیارہواں لشکر** گیارہواں اور آخری لشکر خالد بن سعید بن عاص کی سرداری میں شام کی سرحدوں پر حضرت صدیق رضی اللہ عنہ نے روانہ فرمایا۔ تاکہ وہاں کے سرکش قبائل کو مطیع کیا جائے اور

مرتدین کے شور و شر کے باعث جو بد امنی وہاں پیدا ہو رہی ہے، اُسے دور کیا جائے۔

**لشکر کشی سے قبل مرتدین کے نام** متذکرہ بالا لشکروں کی روانگی سے قبل حضرت ابوبکر صدیق رضی اللہ عنہ نے بطور اتمام حجت مرتدین کو آخری موقع دینے کے لیے انہیں دوبارہ اسلام لانے اور امن سے رہنے کی دعوت دی۔ اس

مقصد کے لیے انہوں نے بہت سے تبلیغی خطوط لکھوائے اور اپنے قاصدوں کے ہاتھ ان تمام علاقوں میں بھیج دیے۔ جہاں ارتداد اور فتنہ و فساد کے شعلے زور شور سے بھڑک رہے تھے۔ اس کاروائی کے علاوہ انہوں نے ان خطوط کی ایک ایک نقل شکروں کے تمام سرداروں کو بھی دے دی اور ان سے کہہ دیا کہ جب تمہاری فوج دشمن کے سامنے جا کر خمیہ زن ہو، تو لڑائی شروع ہونے سے پہلے یہ خط مرتدین کے لشکر کو بآواز بلند سنا دینا تاکہ ہر شخص پر ذاتی طور سے بھی اتمام حجت ہو جائے اور کسی شخص کو یہ عذر نہ رہے کہ مجھ تک اسلام کی تبلیغ نہیں پہنچی۔ ان خطوط میں خدا تعالیٰ کی حمد و ثنا کے بعد آنحضرت صلی اللہ علیہ وآلہ وسلم کی رسالت اور حضور کے بشیر و نذیر ہونے کا ذکر تھا اور پھر یہ لکھا تھا کہ جب وہ کام پورا ہو گیا جس کے لیے حضور علیہ السلام دنیا میں تشریف لائے تھے، تو اللہ تعالیٰ نے آپ کو وفات دے دی۔

اس کے بعد حضرت صدیق رضی اللہ عنہ نے ان خطوط میں قرآن پاک کی وہ آیات درج فرمائیں، جن میں



اشجع، اسلم اور خزاعہ کے قبائل نے بھی اسلام کو ترک نہ کیا۔ بحرین کا شہر، انا بھی اس عالمگیر وبا سے محفوظ رہا۔ باقی سارا عرب مرتد ہو گیا اور مرکز اسلام میں لرزش کے آثار نمودار ہونے لگے۔ اس وقت عرب کی جو حالت تھی، اس کا صحیح نقشہ ابن اثیر نے ان الفاظ میں کھینچا ہے۔ تضرعت الارض ناراً زمین کو گویا آگ لگ گئی تھی۔

**فتنہ ارتداد کے اسباب و علل** | اس موقع پر قدرتا یہ سوال پیدا ہوتا ہے کہ آخر وہ کیا وجوہ تھیں، جن کے باعث رسول کریم صلی اللہ علیہ وآلہ وسلم کی آنکھ بند ہوتے ہی ہر طرف ارتداد کی آندھیاں چلنے لگیں اور لوگ اسلام اور اس کے ارکان بجالانے سے انکار کرنے لگے۔ جہاں تک ہم نے غور کیا ہے، مختلف وجوہ کے علاوہ (جن کا بیان ہم آگے کریں گے) اس کے بنیادی سبب دو تھے :-

(۱) جو لوگ اور قبائل فتح مکہ کے بعد اسلام لائے، وہ ایک بھڑک چال کے طور پر مسلمان ہوئے۔ یعنی دوسرے لوگوں کو مسلمان ہوتے دیکھا، تو انھوں نے بھی اسلام اختیار کر لیا۔ بطور خود نہ کچھ تحقیق کی، نہ اس معاملے میں غور و فکر سے کام لیا۔

(۲) مسلمانوں کی بڑھتی ہوئی شوکت، طاقت اور قوت کو دیکھ کر عربوں نے یہ سمجھ لیا کہ چونکہ ہم ان کا مقابلہ نہیں کر سکتے۔ اس لیے ان کی اطاعت اور فرمانبرداری ہی میں امن و سلامتی ہے۔

ان کوسلموں کے دلوں میں نہ نور ایمان داخل ہوا تھا، نہ اسلامی تعلیمات اور اسلامی اصول و ارکان سے وہ پورے طور پر باخبر ہوئے تھے۔ نہ اسلام قبول کیسے اُن کو زیادہ عرصہ گزرا تھا۔ اس لیے یہ لوگ آسانی سے ارتداد کی رو میں بہہ گئے اور جتھوں اور لشکروں کی صورت میں مجتمع ہو کر انھوں نے اسلام کے خلاف مورچے سنبھال لیے۔ اگر وہ لوگ محض ارتداد اختیار کرتے اور دین اسلام سے منحرف ہو کر گھریلو میں ظلم و جور بکھیرتے۔ تو حضرت ابوبکرؓ انھیں کچھ نہ کہتے۔ کیونکہ لا اکر الا فی الدین کا اصول اُن کے سامنے تھا۔ مگر وہ لوگ ارتداد کے ساتھ ساتھ فساد، فتنہ انگیزی، قتل و غارت اور لوٹ مار کے بھی مرتکب ہوئے اور انھوں نے تلوار لے کر نہایت آزادانہ طور پر اسلامی حکومت کا مقابلہ کیا۔ اس لیے حضرت ابوبکرؓ کو بھی ان کے مقابلہ کے لیے تلوار سے کام لینا پڑا۔ اگر وہ لوگ پہل کر کے تلوار سے کام نہ لیتے تو حضرت ابوبکرؓ بھی اُن کے خلاف تلوار نہ اٹھاتے۔



فتنہ پردازوں کی قسمیں | یہ فسادِ بدی اور فتنہ پرداز لوگ تین قسم کے تھے۔

۱۔ منکرینِ خلافت۔ بعض بدوی قبائل ایسے تھے جو رسول کریم صلی اللہ علیہ وسلم کی حکومت پر تو جس طرح ہوسکا راضی ہو گئے تھے، مگر آنحضرتؐ کے بعد وہ کسی شخص کے غلبے کو قبول کرنے کے لیے تیار نہ تھے اور مدینہ کی موجودہ حکومت کو وہ اس بات کا حقدار نہیں سمجھتے تھے کہ وہ ان پر حکمرانی کرے۔ وہ بالکل آزادانہ بدوی زندگی کو پسند کرتے تھے، جس کے وہ صدیوں سے عادی تھے۔

۲۔ منکرینِ زکوٰۃ۔ زکوٰۃ کو بعض قبیلے ایک ناقابلِ برداشت بوجھ اور نہایت نا واجب ٹیکس سمجھتے تھے اور اُسے کسی صورت سے بھی ادا کرنے کو تیار نہ تھے۔ رسول کریم صلی اللہ علیہ وسلم کو تو انھوں نے طوعاً یا کرہاً زکوٰۃ ادا کر دی۔ مگر حضور علیہ السلام کے جانشین کو وہ ہرگز اس کا مستحق نہ سمجھتے تھے کہ وہ ان سے زکوٰۃ کا مطالبہ کرے۔

۳۔ جھوٹے نبی۔ کئی جھوٹے نبی پیدا ہو کر مسلمانوں سے برسرِ پیکار ہو گئے۔ فتوحات اور مالِ غنیمت حاصل کرتے کے شوق میں ہزاروں عرب مرتد ہو کر ان کے ساتھ شامل ہو گئے اور ملک میں ہر طرف جنگ و جدل کا بازار گرم ہو گیا۔ یہ مدعیانِ نبوت حسبِ ذیل تھے:

(۱) طلحہ۔ جس نے بنو اسد میں نبوت کا دعویٰ کیا تھا۔

(۲) اسود عنسی۔ جس نے یمن میں ایک بھاری جماعت مسلمانوں کے خلاف جمع کر لی تھی۔

(۳) مسیلمہ۔ یہ جھوٹے نبیوں میں سب سے زیادہ طاقت ور تھا اور تاریخ اسلام میں "مسلّمہ کذاب" کے نام سے مشہور ہے۔ اس نے یمامہ میں علمِ بغاوت بلند کیا تھا۔

(۴) سجاح۔ اس وقت "نبوت" کی اس قدر آرزو تھی کہ عورتیں بھی "نبی" بن گئی تھیں چنانچہ سجاح نے بنو تمیم میں نبوت کا دعویٰ کیا اور کافی شہرت حاصل کی۔

(۵) ذوالتاج لقیط بن مالک۔ یہ ملک عمان میں نبی بن بیٹھا تھا۔

جھوٹے نبیوں کی طاقت و قوت اور ان کا انجام | نبوت کے ان مدعیوں نے بہت تھوڑی مدت میں بڑی طاقت حاصل کر لی تھی۔ بہت سے

علاقوں پر قبضہ کر لیا تھا، ہزار ہا کا لشکر جمع کر لیا تھا اور مسلمانوں کے لیے ایک عظیم فتنہ بن گئے تھے۔ ان کی طاقت اتنی بڑھ گئی تھی کہ اگر تو فتنہ ایزدی شامل حال نہ ہوتی تو حضرت ابوبکرؓ ہرگز ان کے مقابلے میں کامیاب نہ ہو سکتے ان میں سے اسود عنسی، مسیلمہ کذاب اور ذوالتاج مارے گئے۔ طلحہ شکست کھا کر بھاگ گیا اور پھر مسلمان ہو گیا۔ سجاح نے بھی بعد میں اسلام قبول کر لیا تھا۔



وجہ ارتداد مصر کے ایک مورخ کی نظر میں | مصر کا نامور مورخ عباس محمود العقاد اپنی نہایت محققانہ کتاب "عقربیتہ خالد" میں ارتداد کے وجہ و اسباب

پر بحث کرتے ہوئے لکھتا ہے:-

(۱) فتنہ ارتداد کا سب سے بڑا سبب یہ تھا کہ عرب کے بعض نمایاں اور ممتاز قبیلے قریش کا تسلط اور ان کی حکومت اپنے اوپر گوارا نہ کر سکتے تھے۔ مثلاً قبائل ربیعہ بن کو اپنے حسب و نسب پر نہایت غرور اور گھمنڈ تھا اور وہ دیگر قبائل عرب پر قریش کی فوقیت اور فضیلت کو نہایت ناگواری کی نظر سے دیکھتے تھے۔

(۲) دوسرا بڑا سبب ارتداد کے اس سرعت کے ساتھ پھیلنے اور جلد تر نہایت طاقت پکڑ جانے کا یہ تھا کہ قریش کا تفوق بعض دیگر قبائل کو ناگوار گزرنے کے علاوہ بدوی قبائل کو بھی شہری قبائل کی برتری اور بزرگی نہایت درجہ ناگوار گزرتی تھی اور ان کا ہر لحظہ اسی سعی و کوشش میں بسر ہوتا تھا کہ شہری قبائل کے تسلط سے کس طرح نجات حاصل کی جائے۔

(۳) تیسری وجہ اس فتنے کے پھیلنے اور بڑھنے کی عباس محمود العقاد نے بڑی عجیب بتائی ہے۔ وہ لکھتا ہے "بعض سرداران قبائل کو ارتداد اختیار کرنے کی جرأت اور ہمت اس لیے بھی ہوئی کہ انھوں نے آنحضرت صلی اللہ علیہ وسلم کی بے نظیر کامیابی اور حضور کی بے مثال قبولیت کو دیکھ کر بزعیم خود بہ خیال کر لیا کہ محمد حبیب بے کس اور تہی دست انسان اگر ایسی عظیم الشان بزرگی اور اتنی شان دار کامیابی حاصل کر کے ایک وسیع سلطنت قائم کر سکتا ہے اور عرب کے سرکش قبائل کی گردنیں اپنے آگے جھکا سکتا ہے اور انھیں قلیل عرصے میں زیر کر کے اپنا مطیع اور فرمانبردار بنا سکتا ہے، تو کوئی وجہ نہیں کہ ہم اثر و رسوخ، اقتدار و طاقت اور قوت و ہمت رکھتے ہوئے وہ مرتبہ اور شان حاصل نہ کر سکیں جو محمدؐ نے حاصل کی اور کامیابی کی اس بلندی پر نہ پہنچ سکیں جس پر محمدؐ پہنچ گیا۔"

(۴) چوتھا سبب اس فتنہ عظمیٰ کی اشاعت کا عباس محمود کے خیال میں یہ ہے کہ "زکوٰۃ کی ادائیگی کے مطالبے نے بھی متعدد قبائل کو فتنہ انگیزی، فساد اور شورش پر آمادہ کیا۔ وہ لوگ سمجھتے تھے کہ زکوٰۃ دراصل ایک تاوان اور جزیہ ہے جو زبردستی ان پر عائد کر دیا گیا ہے۔"

(۵) صرف زکوٰۃ پر منحصر نہیں، وہ لوگ اسلام کے بعض دیگر فرائض اور ارکان کی ادائیگی کو بھی اتنا بڑا بوجھ سمجھتے تھے جس کا اٹھانا ان کے لیے ناقابل برداشت تھا۔ مثلاً نماز میں سجدہ کرنا اور اپنی پیشانی زمین پر ٹیکنا ان کی خودداری اور غرور کو بڑی ٹھیس پہنچاتا تھا۔ اس لیے فتنے کے بانیوں نے لوگوں کی نفسیات کو سمجھتے ہوئے

۱۔ عباس محمود العقاد نے یہ بات بڑی عجیب لکھی ہے۔ عرب کے بت پرست ان گھڑ پتھروں کے آگے بلا تامل سجدہ (باقی اگلے صفحہ پر)



انہیں اس قسم کے تمام فرائض کی بجا آوری سے کلیتاً آزاد کر دیا تھا۔ چنانچہ نبی کا ذب طلبہ اسدی نے سجدہ کو ناجائز قرار دیتے ہوئے اپنے گمراہ متبعین سے کہا تھا۔ ”خدا کو قطعاً اس بات کی ضرورت نہیں کہ تم اپنے ماننے اس کے حضور میں رگڑو اور اس کے سامنے اپنی پیشانیوں کو خاک آلودہ کرو۔ تم خدا کا ذکر صرف کھڑے ہو کر کیا کرو۔“ (۶) ایک سبب ارتداد کا عباس محمود العقاد یہ بھی بتاتا ہے کہ ”ان بدوی قبائل کے دلوں میں اسلام پورے طور پر راسخ نہیں ہوا تھا اور اسلام قبول کرنے کے بعد بھی ان کے جاہلی عادات و خصائل میں کوئی خاص فرق نہ پڑا تھا۔ یہی وجہ تھی کہ جو نبی ان بدوی قبائل نے آنحضرت صلی اللہ علیہ وآلہ وسلم کی وفات کی خبر سنی، فوراً ارتداد اختیار کر لیا۔ اس حقیقت کو راسخ العقیدہ مسلمان بھی خوب اچھی طرح جانتے تھے کہ ان بدوی اور جدید الاسلام قبائل کے مسلمان ہو جانے کا کوئی اعتبار نہیں۔ یہ بہت معمولی سے عذر پر بھی کسی وقت اسلام سے منحرف ہو سکتے ہیں۔ قرآن کریم بھی ان بدوی قبائل کی اندرونی ایمانی حالت کی حقیقت ان الفاظ میں ظاہر فرماتا ہے۔ قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ رَأَيْتُمُ الْيَهُودَ يَكْفُرُونَ بِمَا كَانُوا يَكْفُرُونَ“ (۷) بدوی قبائل کہتے ہیں کہ ہم ایمان لے آئے ہیں، اُن سے کہہ دو کہ تم ایمان نہیں لائے۔ مگر ہاں تم یہ کہہ سکتے ہو کہ ”ہم نے تابعداری اور اطاعت اختیار کر لی ہے“ حقیقت یہ ہے کہ ابھی تک ایمان تمہارے قلوب میں پیوست نہیں ہوا۔

(۸) ارتداد کے وجوہ گنوا تا ہوا ساتواں سبب عباس محمود یہ لکھتا ہے کہ ”ہمارے خیال میں فتنہ ارتداد کا ایک سبب اور بھی ہے جسے خاص طور پر زیر نظر رکھنا ضروری ہے اور وہ یہ ہے کہ بیرونی طاقتوں کی ریشہ دوانیاں اور اسلام کے خلاف ان کی معاندانہ کاروائیاں۔ بیرونی طاقتوں کی اس وقت کی سیاست کا گہری نظر سے مطالعہ کرنے کے بعد اس حقیقت سے انکار کی کوئی گنجائش باقی نہیں رہتی کہ اس فتنے کے پیچھے یقیناً غیر ملکی سازش کام کر رہی تھی۔“

فتنہ کے اس سبب کی تائید محمد حسین ہیکل بھی کرتا ہے۔ چنانچہ وہ اپنی کتاب ”ابوبکر صدیق اکبر“ میں لکھتا ہے ”اس بات سے انکار نہیں کیا جاسکتا کہ قبائل عرب کی اس بغاوت اور ارتداد کے اس فتنہ عظیمہ (بقیہ حاشیہ پچھلا صفحہ) کرتے تھے کسرائے ایران، قیسر روم اور شاہ حبش کے درباروں میں جاتے، تو ان کے سامنے بلا تکلف اپنی پیشانیاں زمین پر رکھ دیتے تھے۔ ایسے موقعوں پر ان کی خودداری اور ان کا فخر و غرور اور ان کی عزت نفس کہاں چلی جاتی تھی؟ اور کیوں اس وقت اُن کو اپنی یہ حرکتیں ناگوار نہ گزرتی تھیں؟ ساری ناگواری ان کو صرف خدا کے آگے سجدے کرنے میں کیوں ہوتی تھی؟

۱۔ خالد اور ان کی شخصیت“ صفحہ ۱۶۹۔ از عباس محمود العقاد۔



میں بیرونی ہاتھ ضرور کام کر رہا تھا۔ ایرانی اور رومی طاقتوں کو جب آنحضرت صلی اللہ علیہ وسلم کی جانب سے اسلام کی دعوت دی گئی، تو انھوں نے اپنی آنکھوں سے اسلام کے اثر اور نفوذ کو نہایت سرعت اور تیزی کے ساتھ دیکھنے لگے۔ مشاہدہ کیا، جس پر انھوں نے اپنی خیریت اسی میں سمجھی کہ قبل اس کے کہ اسلام کا عظیم سیلاب ان کی جانب بڑھے، خود عربوں میں اسلام کے خلاف نفرت اور بغض و عناد کے جذبات پیدا کر دیے جائیں۔ چنانچہ اس فتنے کے بانیوں نے آنحضرت صلی اللہ علیہ وآلہ وسلم کی زندگی ہی میں اس مقصد کے حصول کے لیے ریشہ دوانیاں اور سازشیں شروع کر دی تھیں۔ حضور علیہ السلام کی وفات کے بعد ان منافقین کے حوصلے اور بڑھ گئے اور انھوں نے پوری قوت کے ساتھ بغاوت، ارتداد اور فتنہ انگیزی کے شعبے بھڑکا کر تمام مسلمانوں کو نہایت نازک مرحلے سے دوچار کر دیا۔

ارتداد کا سبب مستشرقین یورپ کے خیال میں | محمد حسین سیکل لکھتا ہے کہ "مستشرقین یورپ کا خیال ہے کہ فتنہ ارتداد کا اصلی باعث وہ

عظیم تفاوت تھا، جو عرب کے مختلف طبقوں اور علاقوں میں ان کی طرز معاشرت کے متعلق پایا جاتا تھا۔ بدوی اور شہری طرز زندگی میں زبردست فرق تھا اور اس فرق کی موجودگی میں عربوں کو خواہ وہ بدوی ہوں یا شہری ایک متحدہ قومیت میں منسلک کر دینا آسان کام نہ تھا۔ تمام بدوی قبائل کے لیے چاہے وہ عرب کے کسی خطے میں سکونت پذیر ہوں۔ حاکم کی اطاعت اور فرمانبرداری کا وہ تصور محال تھا جو شہریوں کے ذہنوں میں تھا۔ بدو لوگ شخصی اور انفرادی آزادی کے مقابلے میں ہر شے کو بیچ سمجھتے تھے۔ آزادی ان کے نزدیک اس قدر بیش قیمت اور بیش بہا نعمت تھی کہ اگر وہ کبھی اسے خطرے میں دیکھتے تھے، تو زبردست سے زبردست قربانی دے کر بھی اس کی حفاظت اور سالمیت کو برقرار رکھنے کی ہر ممکن کوشش کرتے تھے اور اس کوشش میں اپنا تن و من و دھن اور اپنے اہل و عیال تک کو بلا لکھ کر قربان کر دیتے تھے۔ یہی خیالات تھے جن کے باعث یمن اور بعض دوسرے علاقے مسلمانوں کے برخلاف اٹھ کھڑے ہوئے اور انھوں نے شہریوں سے اپنی آزادی برقرار رکھنے کے لیے جدوجہد شروع کر دی۔

حضرت ابوبکرؓ نے فتنہ ارتداد کا کس طرح مقابلہ کیا | اس فتنہ عظیمہ کے رونما ہونے پر حضرت ابوبکرؓ کے سامنے دو کام تھے جو ان کو

انجام دینے تھے۔

اول: باغیوں، سرکشوں اور فتنہ پردازوں کا استیصال۔



دوم : جو لوگ مختلف وجوہ سے اسلام کو چھوڑ چکے تھے، اُن کو دوبارہ مسلمان بنانے کی کوشش۔ اگر وہ باغی اور سرکش قبائل جنھوں نے ارتداد اختیار کر کے فتنہ و فساد کی آگ کو بھڑکایا تھا اور مسلمانوں سے لڑنے کے لیے فوجیں جمع کی تھیں، زیر کر لیے جاتے، تو ان لوگوں کو بڑی آسانی کے ساتھ دوبارہ اسلام میں داخل کیا جاسکتا تھا۔ جنھوں نے اپنی کم فہمی کے باعث اسلام کو ترک کیا تھا اور باغیوں کے ساتھ مل کر فتنہ و فساد کی آگ بھڑکانے میں مشغول ہو گئے تھے۔

حضرت ابو بکرؓ کے گیارہ لشکر | اس غرض کی تکمیل کے لیے حضرت ابو بکرؓ نے اسامہ کی فوج کی واپسی کے بعد مرتدین سے لڑنے کے لیے اور فتنہ و فساد کی بھڑکتی ہوئی آگ کو بجھانے کے لیے چیدہ چیدہ بہادروں کے گیارہ لشکر مرتب فرمائے اور ہر لشکر پر ایک قابل ملاق اور بہادر شخص کو افسر مقرر کیا۔ پھر ان تمام لشکروں کو عرب کے اُن حصوں میں بھیج دیا، جہاں بغاوت اور ارتداد کے شعلے بھڑک رہے تھے۔

ان گیارہ لشکروں کی تفصیل بتانے سے پہلے یہ ظاہر کر دینا ضروری ہے کہ حضرت ابو بکرؓ نے مرتدین، معاندین، مفسدین اور مدعیان نبوت کے مقابلے میں فوجیں بھیجتے ہوئے اس امر کا خاص طور سے خیال رکھا کہ مرتدین کی جمعیت اور ان کی قوت و طاقت کا لحاظ رکھ کر اُن کی طرف فوجیں روانہ کی جائیں تاکہ قلت تعداد کے باعث کسی فوج کو ناکامی اور شکست کا منہ دیکھنا نہ پڑے۔

۱۔ پہلا لشکر | سب سے اول حضرت سیف اللہ خالد بن ولید کو ایک زبردست جمعیت کے ساتھ مدعی نبوت طلحہ بن خویلد سے لڑنے کے لیے بنی اسد کی طرف روانہ فرمایا اور حکم دیا کہ طلحہ کا قلع قمع کرنے کے بعد بطاح جا کر بنی تمیم کے سردار مالک بن نویرہ پر حملہ کر دے۔ یہ دونوں یعنی بنو اسد اور بنو تمیم مدینہ کے قریب ترین مرتد قبائل تھے۔ اس لیے ضروری تھا کہ جنگ کی ابتدا انہی سے کی جائے تاکہ ان قبائل کی شکست کا اثر دوسرے دور کے قبائل پر فوری طور سے پڑے اور وہ بالوں ہو کر آسانی اور جلدی سے زیر ہو سکیں۔ یہ دونوں نہایت زبردست اور بڑے طاقتور قبائل تھے۔ ان کے مقابلے کے لیے خالدؓ جیسے بے نظیر بہادر کا انتخاب حضرت ابو بکرؓ کی فرزانگی اور دوراندیشی کی اعلیٰ درجہ کی دلیل تھی۔

۲۔ دوسرا لشکر | حضرت عکرمہ بن ابی جہل کو دوسرے لشکر کی سرداری سپرد کی گئی اور انھیں میامہ جا کر بنو حنیفہ کے سردار اور سب سے زبردست اور مشہور مدعی نبوت سبلہ کذاب سے جنگ کرنے کا کام تفویض کیا گیا۔



۳۔ تیسرا لشکر | شمر بن جہل بن حسنہ کو تیسرا جھنڈا دے کر حکم دیا کہ وہ پہلے تو میلہ کذاب کے مقابلے میں عکرمہ بن ابی جہل کی امداد کریں اور یہاں سے فارغ ہونے کے بعد حضرت موت جاکر بنو کندہ کی سرکوبی کریں۔

عکرمہ بن ابی جہل اور شمر بن جہل بن حسنہ کو میلہ کذاب کے مقابلے میں کامیابی حاصل نہ ہو سکی۔ اس پر حضرت ابو بکرؓ نے حضرت خالد بن ولید کو اُس کی سرکوبی کے لیے بھیجا۔ میلہ چالیس ہزار کی زبردست جمعیت حضرت خالدؓ کے مقابلے پر لاہا۔ مگر خالدؓ کو ہرے کا بنا ہوا انسان تھا۔ اُس نے ذرا بھی پروا نہ کی اور عظیم النظیر بہادری کے ساتھ لڑ کر میلہ کے لشکر کو شکست دی۔ پیامہ کا یہ کذاب بنی عین معرکہ جنگ میں وحشی (قاتل حضرت حمزہؓ) کے ہاتھ سے مارا گیا۔ خالدؓ اور بنو حنیفہ کی یہ جنگ بڑی عظیم الشان تھی اور تاریخ اسلام میں خاص نمایاں حیثیت رکھتی ہے۔ یہ فیصلہ کن جنگ عتربا کے مقام پر ہوئی، جو پیامہ کی سرحد پر العرض کے ضلع میں قرقری کے قریب واقع ہے۔

۴۔ چوتھا لشکر | حضرت صدیقؓ نے چوتھا جھنڈا مہاجر بن ابی امیہ مخزومی کے حوالے کیا اور اُن سے فرمایا کہ میں جاکر مدعی نبوت اسود عنسی۔ عمرو بن معدی کرب زبیدی قیس بن کثوج مرادی وغیرہ مفسدین اور مرتدین سے جنگ کریں اور جب ان لوگوں کو اور ان کے مددگاروں کے استیصال سے فارغ ہو جائیں تو پھر کندہ اور حضرت موت جاکر اشعث بن قیس اور اس کے مرتد ساتھیوں سے لڑیں۔

۵۔ پانچواں لشکر | پانچواں لشکر میں کے مرتدین کی سرکوبی کے لیے روانہ کیا گیا۔ اس فوج کے سردار سوید بن مقرن تھے۔

۶۔ چھٹا لشکر | حضرت ابو بکرؓ نے چھٹا جھنڈا علاء بن حضرمی کو مرحمت فرما کر انھیں حکم دیا کہ بحرین جاکر حطم بن ضبیعہ اور بنو قیس بن ثعلبہ کے مرتدین سے برسرِ پیکار ہوں۔

۷۔ ساتواں لشکر | ساتویں لشکر کی کمان حذیفہ بن محسن غلفانی کے سپرد کی گئی اور انھیں حکم دیا کہ عمان جاکر وہاں کے مدعی نبوت ذوالسراج لقیط بن مالک ازدی سے جنگ کریں۔

۸۔ آٹھواں لشکر | حضرت ابو بکرؓ نے آٹھویں لشکر کی قیادت کے لیے عرفجہ بن ہرثمہ کو منتخب فرمایا اور انھیں حکم دیا کہ اہل مہرہ کے مفسدین اور مرتدین کو جاکر اسلام کی دعوت دیں اور اُن سے کہیں کہ امن و صلح کے ساتھ رہیں۔ اگر وہ تمھاری پیش کش کو قبول نہ کریں، تو پھر اُن سے جنگ کرو۔

۱۰۔ عتربا کے لیے دیکھو معجم البلدان جلد ۶ صفحہ ۱۹۴ (خالد سیف اللہ از ابو زید شبلی صفحہ ۱۷۱)



یہ تمام فوجیں اور لشکر حضرت ابوبکرؓ نے جنوبی عرب کے مختلف حصوں کی طرف روانہ فرمائے۔ اس کی وجہ یہ تھی کہ ارتداد کا فتنہ اور مفسدین کی اکثریت انہی علاقوں میں زیادہ تھی اور نبوت کے مدعی بھی انہی علاقوں میں اپنی خود ساختہ نبوت کا اعلان نہایت زور شور کے ساتھ کر رہے تھے اور دیکھتے ہی دیکھتے انھوں نے بڑے بڑے جرار لشکر مسلمانوں کے مقابلے کے لیے تیار کر لیے تھے۔ اس لیے لازماً ان علاقوں میں زیادہ لشکر بھیجنے کی ضرورت تھی۔ شمالی جانب صرف تین فوجیں بھیجی گئیں، کیونکہ وہاں ضرورت کم تھی۔

۹۔ نواں لشکر حضرت عمرو بن العاص کی زیر قیادت نواں لشکر حضرت صدیقؓ نے قبیلہ قفاحہ کی سرکوبی کے لیے روانہ فرمایا۔ جنھوں نے اپنے علاقے میں سخت فساد مچا رکھا تھا۔

۱۰۔ دسواں لشکر دسویں فوج معن بن حابرؓ سلمیٰ کی زیر سرکردگی بنو سلیم اور بنو ہوازن کے شوریدہ سر قبائل کی سرکوبی کے لیے روانہ کی گئی۔

۱۱۔ گیارہواں لشکر گیارہواں اور آخری لشکر خالد بن سعید بن عاص کی سرداری میں شام کی سرحدوں پر حضرت صدیقؓ نے روانہ فرمایا۔ تاکہ وہاں کے سرکش قبائل کو مطیع کیا جائے اور

مرتدین کے شور و شر کے باعث جو بدامنی وہاں پیدا ہو رہی ہے، اُسے دور کیا جائے۔

لشکر کشی سے قبل مرتدین کے نام حضرت ابوبکرؓ کے تبلیغی خطوط میں بطور اتمام حجت مرتدین کو آخری موقع دینے کے لیے انھیں دوبارہ اسلام لانے اور امن سے رہنے کی دعوت دی۔ اس

مقصد کے لیے انھوں نے بہت سے تبلیغی خطوط لکھوائے اور اپنے قاصدوں کے ہاتھ ان تمام علاقوں میں بھیج دیے۔ جہاں ارتداد اور فتنہ و فساد کے شعلے زور شور سے بھڑک رہے تھے۔ اس کاروائی کے علاوہ انھوں نے ان خطوط کی ایک ایک نقل شکروں کے تمام سرداروں کو بھی دے دی اور ان سے کہہ دیا کہ جب تمھاری فوج دشمن کے سامنے جا کر خیمہ زن ہو، تو لڑائی شروع ہونے سے پہلے یہ خط مرتدین کے لشکر کو بار بار بلند سنا دینا تاکہ ہر شخص پر ذاتی طور سے بھی اتمام حجت ہو جائے اور کسی شخص کو یہ عذر نہ رہے کہ مجھ تک اسلام کی تبلیغ نہیں پہنچی۔ ان خطوط میں خدا تعالیٰ کی حمد و ثنا کے بعد آنحضرت صلی اللہ علیہ وآلہ وسلم کی رسالت اور حضورؐ کے بشیر و نذیر ہونے کا ذکر تھا اور پھر یہ لکھا تھا کہ جب وہ کام پورا ہو گیا جس کے لیے حضور علیہ السلام دنیا میں تشریف لائے تھے، تو اللہ تعالیٰ نے آپؐ کو وفات دے دی۔

اس کے بعد حضرت صدیقؓ نے ان خطوط میں قرآن پاک کی وہ آیات درج فرمائیں، جن میں

۱۔ ابوبکر صدیقؓ اکبر از محمدؐ میں پہلی صفحہ ۲۱۔ ابوبکر صدیقؓ اکبر از عمرؓ ابو النضر صفحہ ۲۴۔ خالد سیفؓ اللہ از ابو زبیرؓ صفحہ ۱۲۰۔



آنحضرت صلی اللہ علیہ وسلم کی وفات کا ذکر تھا۔ ان آیات کے لکھنے سے آپ کا مقصد لوگوں کو یہ بتانا تھا کہ جو اشخاص یہ کہہ رہے تھے کہ محمد اگر سچے نبی ہوتے، تو کبھی نہ مرتے۔ وہ غلطی پر ہیں۔ ان خطوط کے آخر میں آپ نے تحریر فرمایا تھا:

”مجھے معلوم ہے کہ تم میں سے بعض لوگ جنہوں نے پہلے اسلام قبول کر لیا تھا اور اُس کے احکام پر عمل کرنے لگے تھے۔ اب اس دین کو چھوڑ بیٹھے ہیں۔ انہوں نے اپنی نادانی اور جہالت سے اللہ تعالیٰ کو نہیں پہچانا اور وہ شیطان کے بہکانے میں آگئے۔ میں نے مہاجرین۔ انصار اور تابعین کے مشترکہ لشکر کو فلاں شخص کی قیادت میں تمہاری طرف بھیجا ہے اور اُسے حکم دیا ہے کہ وہ اس وقت تک جنگ و جدل سے اپنا دامن بچائے جب تک تم کو اسلام قبول کرنے کی دعوت نہ دے۔ جو شخص اُس کی بات مان لے گا اور دوبارہ اپنے اسلام کا اقرار کرے گا اور فتنہ و فساد اور بغاوت سے باز آ جائے گا اور نیک کام کرنے لگے گا۔ اُس سے کوئی تعرض نہیں کیا جائے گا بلکہ اُس کی امداد اور اعانت کی جائے گی۔ لیکن جو لوگ اسلام قبول کرنے سے انکار کر دیں گے اور بدستور فتنہ و فساد کی آگ کو بھڑکاتے رہیں گے۔ میں نے اپنے امراء عساکر کو حکم دیا ہے کہ ایسے لوگوں سے جنگ کی جائے اور انہیں موت کے گھاٹ اتار دیا جائے، ان کے بیوی بچوں کو گرفتار کر لیا جائے اور کسی سے بجز اسلام اور کچھ قبول نہ کیا جائے۔ جس شخص نے ان باتوں کو مان لیا اور اسلام کو دوبارہ قبول کر لیا اور فتنہ و فساد کو چھوڑ دیا۔ یہ اُس کے لیے بہتر ہوگا۔ لیکن جس نے ایسا نہ کیا۔ وہ جانے پہچانے کہ وہ خدا تعالیٰ کو ہرگز عاجز نہیں کر سکے گا۔ میں نے اپنے قاصد کو حکم دیا ہے کہ وہ میرے اس خط کو تمہارے مجمع عام میں سنا دے اور نشانی یہ مقرر کی ہے کہ خط سننے کے بعد جو لوگ اذان دیں، اُن سے ہاتھ روک لیا جائے اگر وہ اسلام قبول کر لیں تو ان کا اسلام قبول کر لیا جائے۔“

لشکروں کے سرداروں کے لیے تبلیغی نصائح | یہ تبلیغی خطوط تو حضرت ابوبکر صدیق رضی اللہ عنہ نے مرتدین اور مفسدین کے لیے لکھے۔ ان کے علاوہ آپ

نے مزید احتیاط کے لیے تمام لشکروں کے سرداروں کے لیے ایک تبلیغی ہدایت نامہ تحریر فرمایا اور اس کی



ایک ایک نقل ہر سردار کو دے دی گئی اور اُن کو تاکید کر دی گئی کہ ان ہدایات پر سختی سے عمل کریں۔ اس عہد نامے کی عبارت یہ تھی:-

”یہ عہد ابوبکر خلیفہ رسول اللہ صلی اللہ علیہ وسلم کی طرف سے ہے اور فلاں شخص سے لیا جاتا ہے۔ جبکہ وہ ان لوگوں سے لڑنے جا رہا ہے جنہوں نے اسلام کو چھوڑ دیا ہے۔ فلاں شخص سے یہ عہد لیا جاتا ہے کہ جہاں تک اُس کے امکان میں ہوگا وہ ظاہر اور پوشیدہ اللہ تعالیٰ کا تقویٰ اختیار کرے گا۔ وہ خدا کی راہ میں ہر طرح کو شاں رہے گا۔ ان لوگوں سے خدا کے لیے لڑے گا، جو اسلام کو چھوڑ کر شیطان کے پیرو ہو گئے ہیں۔ البتہ تمام حجت کے لیے وہ اُن کو پہلے اسلام کی طرف بلائے گا۔ اگر وہ دائرہ اسلام میں آجائیں گے تو اُن سے کوئی تعرض نہ کرے گا۔ لیکن اگر انکار کریں گے، تو اُن سے اُس وقت تک برسرِ جنگ رہے گا، جب تک وہ اسلام قبول کرنے کا اعلان نہ کر دیں۔ اگر مرتدین اسلام قبول کر لیں تو اُن تمام حقوق اور فرائض سے انہیں آگاہ کر دے گا جو اُن پر واجب ہوتے ہیں اور جو خلافت کی طرف سے اُن کے لیے مقرر کیے گئے ہیں۔ زان بعد جو فرائض ان کے ذمہ واجب ہوں گے وہ ان کی بجا آوری کا انتظام کرے گا اور جو حقوق اُن کے ہوں گے وہ ادا کرے گا۔ مگر ارتداد کی موجودگی میں اُن سے کسی قسم کی رعایت نہ کرے گا اور نہ اُن سے لڑنے میں پیچھے رہے گا۔ جو شخص اللہ تعالیٰ کے احکام کی بجا آوری کا اقرار کرے تو اُس کا یہ اقرار قبول کر لے گا اور ہر ایک نیک کام میں اس کی مدد کرے گا لیکن جو شخص حالتِ ایمان کے بعد پھر اللہ تعالیٰ کے انکار پر کمر باندھ لے گا تو اُس سے لڑے گا۔ البتہ اگر وہ دوبارہ اسلام کی دعوت قبول کر لے گا تو اُس سے کسی قسم کا مواخذہ نہیں کیا جائے گا۔ اس کے بعد اگر وہ اپنے دل میں کوئی اور بات پوشیدہ رکھے گا، تو اللہ تعالیٰ اُس سے خود نمٹ لے گا۔ جو شخص اللہ تعالیٰ کی دعوت پر کان نہیں دھرے گا اور فساد پھیلائے گا۔ وہ اس کے خلاف برسرِ پیکار ہوگا اور اُس سے اسلام کے سوا اور کچھ قبول نہ کرے گا۔ جو شخص اسلام کی دعوت پر ایمان لے آئے گا، اُس کا یہ اقرار قبول کر لے گا لیکن جو شخص انکار کرے گا، اُس سے لڑے گا اور اگر اللہ تعالیٰ اسے اس مرتد پر فتح عطا فرمائے گا تو وہ اسے تلوار کے ذریعے سے ہلاک کر دے



دے گا جو مال غنیمت حاصل ہوگا، اسے خمس نکال کر فوج میں تقسیم کر دے گا اور خمس کو ہمارے پاس بھیج دے گا۔ اس شخص سے اس بات کا بھی عہد لیا جاتا ہے کہ وہ اپنے ساتھیوں کو عجلت اور فساد سے باز رکھے گا اور کسی اجنبی کو اپنے لشکر میں داخل نہ ہونے دے گا جبکہ وہ اسے ذاتی طور پر پہچانتا ہو۔ اس احتیاط کی موجودگی میں وہ جاسوسوں کے فتنے سے محفوظ رہے گا۔ وہ سفر اور حضر میں مسلمانوں سے نرمی اور محبت کا برتاؤ کرے گا۔ ان کی ضروریات کا خیال رکھے گا۔ وہ مسلمانوں کو بھی اس بات کی تاکید کرے گا کہ وہ نیک صحبت اختیار کریں اور اپنے ساتھیوں سے نرمی کا برتاؤ کریں۔“ لے

حضرت صدیق شاکے بھیجے ہوئے تمام  
لشکروں کو زبردست کامیابی ہوئی

ان تمام لشکروں کو جو حضرت ابو بکر صدیق رضی اللہ عنہ نے ارتداد اور فتنہ و فساد دور کرنے کے لیے عرب کے مختلف علاقوں میں بھیجے۔ ہر جگہ باوجود قلت تعداد کے نہایت عظیم الشان کامیابی ہوئی۔ ان لشکروں نے تمام عرب کو روند ڈالا اور ہر مرتد، ہر دشمن اسلام، ہر معاند اور ہر مدعی نبوت کو تباہ و برباد کر کے رکھ دیا۔ کوئی بھی دشمن مقابلے پر نہ بھیر سکا اور کوئی بھی فساد یا تباہی سے نہ بچ سکا۔ جہاں جہاں یہ فوجیں گئیں وہاں امن قائم ہوتا گیا اور ہزار ہا مرتدین نے کوئی چارہ کار نہ دیکھ کر دوبارہ اسلام قبول کر لیا اور فتنہ و فساد سے باز آ گئے۔ حضرت ابو بکر رضی اللہ عنہ نے نہایت قلیل عرصے میں نہایت کثیر فوجوں کو شکست دے کر انھیں دوبارہ مسلمان بنایا اور عرب کے ایک سرے سے دوسرے سرے تک فتنہ و فساد کا جو طوفان پاتا تھا، اسے نہایت حیرت انگیز پامردی کے ساتھ صرف ایک سال کے عرصے میں نیت و نابود کر دیا۔

حضرت صدیق شاکے بھیجے ہوئے ان لشکروں نے جو جنگی کارنامے انجام دیے اور جس طرح ہر ہر قبیلے میں جا کر انھیں تبلیغ کی اور دوبارہ انھیں سیدھے راستے پر لگایا، اس کی پوری کیفیت اگر بیان کی جائے تو یقیناً ایک کتاب بن جائے۔ لہذا طوالت کے خوف سے ہم اسے چھوڑتے ہیں۔ جن صاحب کو اس موضوع سے دل چسپی ہو اور جو اس مضمون کو تفصیل و تشریح کے ساتھ مطالعہ فرمانا چاہیں وہ عربی میں طبری اور ابن اثیر اور اردو میں ”خلفائے محمد“ اور سیرت ابو بکر صدیق اکبر“ ملاحظہ فرمائیں۔



**صدیقی عہد کی فتوحات** | مرتدین سے فارغ ہونے، مفسدین کا قلع قمع کرنے اور مدعیان نبوت کا خاتمہ کرنے کے بعد حضرت صدیق اکبرؓ نے ایران کی پر شوکت اور روم کی پر ہیبت

سلطنتوں کی طرف عساکر توجہ منعطف کی۔ یہ دونوں عظیم الشان طاقتیں اس وقت کی مہذب دنیا کی مالک بنی بیٹھی تھیں۔ چونکہ عرب سے ان دونوں کی سرحدیں بالکل ملی ہوئی تھیں۔ اس لیے ہر وقت ان کی طرف سے خطرہ لگا رہتا تھا کہ نہ معلوم کب حملہ کر دیں۔ اس لیے سیاسی لحاظ سے ان دونوں کو ختم کر دینے کی ضرورت تھی۔ یا کم از کم اتنا کمزور کر دینے کی کہ وہ مسلمانوں کے لیے کسی خطرے کا موجب نہ رہیں۔

ایران پر حملہ کرنے کی ایک وجہ یہ بھی تھی کہ شہنشاہ ایران نے اپنی طاقت اور شوکت کے زعم میں خدا کے مقدس رسولؐ کا تبلیغی خط نہایت حقارت کے ساتھ ریزہ ریزہ کر کے پھینک دیا تھا۔ اس لیے خدا کی نظر میں وہ پورے طور پر اس امر کا مستحق ہو گیا تھا کہ اسی طرح اُس کی سلطنت بھی پارہ پارہ کر دی جائے۔

پھر کسرا نے ایران نے ایک حرکت یہ بھی کی تھی کہ نہایت دیدہ دلیری کے ساتھ اسلامی جمہوریہ کے صدر حضور رسول کریم صلی اللہ علیہ وآلہ وسلم کی گرفتاری کے لیے احکام صادر کیے۔ چنانچہ اس کے آدمی حضور علیہ السلام کو گرفتار کرنے کے لیے مدینہ آئے۔ پس ضرورت تھی کہ اُسے اُس کی بد اعمالی و سرکشی۔ غرور و متوادر گستاخی و بے ادبی کی قرار واقعی سزا دی جائے۔ کیونکہ اس کی یہ حرکت مسلمانوں کے خلاف کھلا اعلان جنگ تھا۔ مسلمان ہر چیز کو برداشت کر سکتے تھے۔ مگر اپنے آقا علیہ الصلوٰۃ والسلام کی ہتک کو نہ برداشت کر سکتے تھے اور نہ اسے معاف کر سکتے تھے۔

رومی شہنشاہ بھی مسلمانوں کا کچھ کم دشمن نہ تھا۔ جب آنحضرت صلی اللہ علیہ وسلم کے ایک قاصد حارث بن عمر کو شرجیل بن عمرو والی بغار نے سستے میں سے جاتے ہوئے پکڑ کر قتل کر ڈالا، تو اس خون ناحق کا بدلہ لینے کے لیے آنحضرت صلی اللہ علیہ وسلم نے حضرت زبیر بن حارثہ کو تین ہزار کا لشکر دے کر شرجیل کے خلاف روانہ کیا۔ جس پر قیصر روم نے بے شمار فوج کے ساتھ شرجیل کی مدد کے مسلمانوں کا مقابلہ کیا۔

اس کے بعد قیصر روم نے زبردست تیاریوں کے ساتھ عرب پر حملے کا ارادہ کیا اور فوج کا دل بڑھانے کے لیے ہر سپاہی کو ایک ایک سال کی تنخواہ بھی پیشگی ادا کر دی۔ مگر یہ دیکھ کر کہ مسلمان نہایت ہوشیار اور چوکس ہیں، اُسے اپنا ارادہ ملتوی کرنا پڑا۔

جب عرب میں ارتداد کا طوفان برپا ہوا، تو سرحد پر آباد عربی قبائل کو قیصر روم نے مسلمانوں کے خلاف بھڑکا کر ان کو فتنہ و فساد پر آمادہ کیا اور مسلمانوں کے خلاف باغیوں کی کھلے طور پر اور خفیہ دونوں طرح سے مدد کی۔

۱۔ سیرۃ النبی شبلی جلد اول صفحہ ۴۳-۴۴

۲۔ سیرۃ النبی شبلی جلد اول صفحہ ۵۰۹



چنانچہ تاریخ خلافت راشدہ کا مصنف صاف طور پر لکھتا ہے: "اس کھلی امداد کے علاوہ جو باغیان عرب کو دی گئی۔ ایرانیوں اور عیسائیوں کی خفیہ ریشہ دوانیوں نے سرزمین عرب میں بغاوت پھیلانے میں بہت بڑا کام کیا بالخصوص قیصر کی عیسائی سلطنت ان باتوں میں خوب مشاق تھی" ۱۷

جب خدا تعالیٰ نے باغیوں کے مقابلے میں مسلمانوں کو فتح دی تو قیصر روم نے اس خیال سے کہ اب کہیں مسلمان مجھ پر حملہ کر کے اپنا بدلہ نہ نکالیں۔ خود ان کے خلاف ایک زبردست لشکر جمع کرنا شروع کیا۔ چنانچہ جب قیصر کی ان جنگی تیاریوں کی خبر مدینہ پہنچی، تو حضرت ابوبکر رضی اللہ عنہ نے اکابر صحابہ کو جمع کر کے ان کے سامنے جو تقریر کی، اُس میں فرمایا: "آپ لوگوں نے سُن لیا ہے کہ ہر قل ہمارے مقابلے کی غرض سے کثیر تعداد میں فوجیں جمع کر رہا ہے۔ میرے خیال میں ہمیں اس خطرہ کا مقابلہ کرنے کے لیے پوری طاقت اور جرأت سے کام لینا چاہیئے اور رویوں سے برد آڑائی کے واسطے زیادہ سے زیادہ تعداد میں فوجیں شام روانہ کرنی چاہئیں" ۱۸

یہ وجوہ اور اسباب تھے جن کے باعث مسلمان ایران اور روم پر حملہ کرنے کے لیے مجبور ہوئے۔ عراق کا ملک سلطنت ایران سے تعلق رکھتا تھا اور شام کا ملک قیصر روم کے ماتحت تھا اور ان دونوں ملکوں کی سرحدیں عرب سے ملتی تھیں۔ اس لیے حملے کی ابتدا مسلمانوں نے حضرت ابوبکر رضی اللہ عنہ کے موافق انہی دونوں ملکوں سے کی۔ لیکن اس امر کا خاص طور پر خیال رکھا کہ جس شہر پر بھی حملہ کیا، پہلے اُس کے باشندوں کو نہایت صاف اور واضح طور پر اسلام کی تبلیغ کی۔ جنہوں نے اسلام قبول کر لیا، اُن سے کوئی تعرض نہ کیا۔ چنانچہ حضرت خالد بن ولید نے جب حضرت ابوبکر رضی اللہ عنہ کے حکم کی تعمیل میں عراق پر حملہ کیا تو سب سے پہلے ایرانی سرحد کے سپہ سالار ہرمز کو جو تبلیغی خط لکھا، اُس میں فرمایا:

"تم اسلام لے آؤ۔ اُن میں رہو گے۔ لیکن اگر تمہیں یہ بات منظور نہ ہو تو ذمی بن کر ہماری سلطنت میں شامل ہو جاؤ اور ہماری حفاظت میں اپنی زندگی بسر کرو۔ اس صورت میں تمہیں خفیف ٹیکس دینا پڑے گا جو اس حفاظت کا معاوضہ ہوگا، جو ہم تمہاری کریں گے۔ اگر یہ پیش کش تمہیں منظور نہ ہو تو بعد میں پھپھانے سے کوئی فائدہ نہیں ہوگا۔ اس صورت میں تم اپنے سوا کسی اور کو ملامت نہ کرنا۔ کیونکہ ہم اپنے ساتھ ایک ایسی فوج کو لارہے ہیں جو موت کی اتنی دلداد ہے جتنی تم زندگی کے" ۱۹

حضرت ابوبکر صدیق رضی اللہ عنہ کے عہد سلطنت میں عراق کے صوبہ ذیل شہر اور قصبات فتح ہوئے:-

۱۷ تاریخ خلافت راشدہ از محمد علی ایم اے صفحہ ۲۵ ۱۸ ابوبکر صدیق اکبر صفحہ ۴۵۷

۱۹ خلفائے محمد صفحہ ۸۹۔ ابوبکر صدیق اکبر صفحہ ۴۰۲



حیفر۔ ابلہ۔ ہرمز۔ کانمہ۔ حصن المرأة۔ مذار۔ ولجہ۔ التیس۔ انغیشیا۔ حیرہ۔ بانقیار۔ یسما۔ انبار۔ عین القمر۔  
حصید۔ خنافس۔ مضیج۔ ثنی۔ زمیل۔ رضافہ۔ رغب اور فراض وغیرہ۔

ملک شام میں بہرا۔ اراک۔ تدمر۔ قریتین۔ حوران۔ قراقر۔ سوی۔ قضم۔ شیتہ۔ العقاب۔ مرج الرامط۔  
معان۔ اذریعات۔ دومتہ الجندل۔ بصرہ۔ یرموک۔ اردن۔ دمشق اور اجنادین وغیرہ فتح ہوئے تھے کہ حضرت  
ابوبکر صدیق رضی اللہ عنہ کا انتقال ہو گیا۔

**اسلامی فتوحات اور تبلیغ اسلام کا باہم تعلق** | بظاہر فتوحات اور ملک گیری کا تعلق اسلام کی تبلیغ اور  
اس کی اشاعت سے کچھ نہیں۔ مگر خلفائے راشدین

کے زمانے تک دونوں باتوں کا باہمی تعلق رہا کہ مسلم مجاہدین نے جس ملک جس علاقے اور جس شہر و قریہ پر حملہ کیا تو  
اس پر قبضہ کرنے اور اسے فتح کرنے سے پہلے اُن لوگوں کو جن پر حملہ کیا گیا، ضرور ضرور اسلام کی تبلیغ کی اور ان کو  
مسلمان ہونے کے لیے کہا۔ اگر اُن لوگوں نے اسلام قبول کر لیا تو پھر وہ ان کے بھائی اور عزیز بن گئے اور  
اُن کے تمام حقوق مسلمانوں کے برابر سمجھے جاتے تھے اور کسی قسم کا کوئی فرق کسی عربی۔ یا ایرانی یا رومی میں  
نہیں کیا جاتا تھا۔

فتوحات کے ساتھ ساتھ اسلام کی اشاعت اس طرح بھی بکثرت ہوئی کہ عراق اور شام کے جن جن شہروں کو  
صحابہ نے فتح کیا۔ وہاں انھوں نے ان شہروں کے باشندوں کے سامنے اخلاق اور انسانیت کے ایسے عمدہ نمونے  
دکھائے جس سے ایرانی اور رومی بے حد متاثر ہوئے اور اس کے نتیجے میں انھوں نے نہایت خوشی کے ساتھ اور  
بغیر کسی جبر یا کسی بیرونی تحریک کے خود ہی اسلام قبول کر لیا اور برابر قبول کرتے چلے گئے۔ یہاں تک کہ آہستہ آہستہ  
پورے کا پورا ملک مسلمان ہو گیا اور مجوسی اور عیسائی ان ممالک میں آئے ہیں تک کے برابر رہ گئے۔ اپنے اعمال حسنہ کا نمونہ  
دکھا کر مسلمانوں نے اس حقیقت کو نہایت واضح طور پر ثابت کر دیا کہ عمل اور کردار۔ وعظ و نصیحت اور تبلیغ سے بہت  
زیادہ مؤثر ہتھیار ہے۔ صحابہ ہی کے عہد میں نہیں، بعد کے ایام میں بھی جب کبھی مسلمان مبلغین نے اس نسخے کو استعمال کیا  
ہمیشہ سو فیصدی مؤثر پایا اس اصل کے ماتحت عراق اور ایران کے جو جو شہر حضرت ابوبکر رضی اللہ عنہ کے زمانے میں صحابہ نے  
فتح کیے اُن سب میں اسلام پھیل گیا اور وہاں کے باشندے نہایت کثرت کے ساتھ مسلمان ہونے لگے۔ یہاں تک کہ آخر کار  
ان تمام شہروں نے اسلام قبول کر لیا۔ دیکھ لو فارس کا تمام ملک جو مجوسی تھا، ایک دن آیا کہ پورے کا پورا اسلام لے آیا اور  
مجوسی وہاں خال خال رہ گئے۔ آج سارا ایران مسلمان ہے۔ یہی حال شام کا ہوا۔

یہ ہے حضرت ابوبکر صدیق رضی اللہ عنہ کے عہد حکومت میں اشاعت اسلام کا مختصر تذکرہ۔

اس امر میں کافی اختلاف ہے کہ اجنادین حضرت ابوبکر رضی اللہ عنہ کے زمانے میں فتح ہوا تھا یا حضرت عمر رضی اللہ عنہ کے عہد خلافت میں۔



## فصل دوم

### ۲۔ حضرت عمرؓ کا دور سلطنت

حضرت عمرؓ اشاعت اسلام میں جبر اور زور کے خلاف تھے

حضرت عمرؓ فاروق رضی اللہ عنہ کا عہد فتوحات کے لحاظ سے جتنا شان دار تھا۔ اشاعت اسلام کے لحاظ سے بھی اتنا ہی اہم ہے۔ اُن کے زمانے میں جو جو ملک فتح ہوتے گئے وہاں اسلام بھی سرعت کے ساتھ پھیلتا رہا لیکن اس کا یہ مطلب ہرگز نہیں کہ طاقت و قوت کے گھنڈ اور حکومت و سلطنت کے زور پر اسلامی فوجوں نے مفتوحہ ممالک میں جبر اور سختی کے ساتھ لوگوں کو مسلمان ہونے پر مجبور کیا۔ نہ خود حضرت عمرؓ کا ایسا خیال تھا، نہ انھوں نے اپنے سپہ سالاروں کو کبھی ایسا حکم دیا۔ طبقات ابن سعد میں لکھا ہے کہ حضرت عمرؓ اس بات کے سخت خلاف تھے کہ کسی شخص پر اسلام لانے کے لیے جبر کیا جائے۔ ان کا ایک غیر مسلم غلام تھا جسے وہ ہمیشہ اسلام کی تبلیغ کرتے اور مسلمان ہوجانے کی ترغیب دیتے۔ مگر وہ ہمیشہ انکار کرتا۔ جس پر حضرت عمرؓ یہ کہہ کر خاموش ہوجاتے کہ ”لا اکراه فی الدین“ ۱

یہ تو ہوا ذاتی معاملہ۔ باقی خلافت اور امارت کے سلسلے میں غیر قوموں سے ان کی اطاعت یا صلح کے وقت جو معاہدے حضرت عمرؓ کرتے تھے ان میں صاف طور پر یہ الفاظ ہوتے تھے کہ ”رعایا میں سے کسی شخص کو زبردستی مسلمان نہیں بنایا جائے گا۔“ چنانچہ بیت المقدس کے باشندوں سے جو صلح کا معاہدہ حضرت عمرؓ نے وہاں جا کر بذات خود کیا۔ میں اُس کے ابتدائی فقرے اپنے دعوے کے ثبوت میں یہاں پیش کرتا ہوں۔ ۲

بسم اللہ الرحمن الرحیم۔ ہذا ما اخطی عبد اللہ عمر امیر المؤمنین اہل ایلیم من الامان اعطنا ہم ما نالوا نفسہم و اموالہم و کننا سہم و صلبا لہم و سقیمہا و کبیمہا و ساکرمہا انہ لا یسکن کنا نسہم ولا تہدم ولا ینتقض منها ولا من خیرہا ولا من صلبہم ولا من شیء من اموالہم ولا یکرہون علی دینہم ولا یضام احد منہم۔ ۳

یعنی میں عمرؓ ابن الخطاب خدا کا غلام اور مسلمانوں کا امیر یہ صلح نامہ اہل ایلیم (بیت المقدس) کے لیے منظور کرتا ہوں۔ میں امان دیتا ہوں ان کی جانوں اور ان کے مالوں کو۔ میں امان دیتا ہوں اُن کے گرجاؤں اور ان

۱۔ کنز العمال جلد پنجم صفحہ ۴۹ مطبوعہ حیدرآباد دکن۔

۲۔ تاریخ طبری ذکر فتح بیت المقدس۔



کی صلیبوں کو اور ان کے تندرستوں اور ان کے بیماروں کو۔ میں اس بات کی ضمانت دیتا ہوں کہ مسلمان نہ ان کے گرجاؤں میں سکونت اختیار کریں گے۔ نہ ان کو سمار کریں گے۔ نہ ان کی متعلقہ اشیاء، ان کے احاطوں اور ان کی وقف شدہ زمینوں کو کسی نوع کا نقصان پہنچائیں گے۔ جو مال و اسباب گرجاؤں میں ہوگا، نہ اُسے اپنے تصرف میں لائیں گے۔ نہ کسی شخص کا کوئی مال اُس سے چھینا جائے گا۔ نہ کسی آدمی پر مذہب کے معاملے میں کسی قسم کا جبر کیا جائے گا۔ نہ ان میں سے کسی شخص کو کسی قسم کا کوئی نقصان پہنچایا جائے گا۔۔۔۔۔“ آخر میں لکھا تھا۔

شہد علی ذالک خالد بن الولید عمرو بن العاص عبدالرحمن بن عوف و معاویہ بن ابی سفیان و کتب و حضرت شہد یعنی اس تحریر پر گواہ ہیں خالد بن ولید۔ عمرو بن العاص۔ عبدالرحمن بن عوف اور معاویہ بن ابی سفیان اور شہد ہجری میں لکھا گیا۔ لے

## فاروقی فتوحات کی وسعت

حضرت عمرؓ کے عہد میں جو فتوحات ہوئیں، ان کا حدود اربعہ مصر کا وزیر تعلیم محمد بن سہیل اپنی کتاب عمر فاروق اعظم میں اس طرح بیان کرتا ہے:-

”حضرت ابوبکر رضی اللہ عنہ نے اپنے زمانے میں اسلامی سلطنت کی جو بساط بچھائی تھی، وہ حضرت فاروق رضی اللہ عنہ کے عہد میں مشرق میں حدود چین سے لے کر مغرب میں برقیہ سے آگے تک اور شمال میں بحر قزین سے لے کر جنوب میں بلاد نوبہ تک وسیع ہو گئی۔ ایران۔ عراق۔ شام اور مصر کو اس سلطنت نے اپنی آغوش میں لے لیا اور تمام بلاد عرب اس میں سما گئے۔“ لے

شمس العلماء علامہ شبلی نعمانی فتوحات فاروقی کی وسعت کا ذکر کرتے ہوئے اس کی تفصیل اس طرح بیان فرماتے ہیں:-

”حضرت عمر رضی اللہ عنہ کے مقبوضہ ممالک کا کل رقبہ ۲۲ لاکھ ۵۱ ہزار ۳۰ مربع میل تھا جس میں شام۔ مصر۔ عراق۔ عرب۔ الجزائرہ۔ خوزستان۔ عراق عجم۔ آرمینیا۔ آذربائیجان۔ فارس۔ کرمان۔ خراسان اور مکران کے علاقے آجاتے ہیں۔ بلوچستان کا بھی کچھ حصہ شامل تھا۔ ایشیائے کوچک پر جسے اہل عرب ”روم“ کہتے ہیں شہد میں حملہ ہوا تھا۔ یہ تمام فتوحات حضرت عمر رضی اللہ عنہ کے عہد میں ہوئی ہیں اور ان کی مدت دس



برس سے کچھ زیادہ ہے۔

مختلف ممالک کے ان شہروں کی تعداد جو حضرت عمرؓ کے عہد میں فتح ہوئے۔ مورخین نے مع توابع و لواحق کے ایک ہزار چھتیس لکھی ہے اور یہ بھی بیان کیا ہے کہ آپ کے زمانے میں مختلف ملکوں کے بڑے بڑے شہروں میں چار ہزار مسجدیں تعمیر ہوئیں۔

مفتوحہ ممالک میں اسلام کی اشاعت | فاروقی فتوحات کی تفصیل بیان کرنے سے میرا مطلب یہاں یہ ہے کہ جو جو شہر اور جو جو ملک حضرت عمرؓ کے عہد میں فتح ہوئے، وہاں بکثرت اسلام کی اشاعت ہوئی۔ یعنی حضرت عمرؓ کے زمانے میں ان تمام علاقوں اور تمام ممالک میں اسلام پھیل گیا، جن کا ذکر ہم نے اوپر کیا ہے۔

## حضرت عمرؓ کے عہد میں اشاعت اسلام کے اسباب

حضرت عمرؓ کے عہد میں جو ممالک فتح ہوئے ان میں اسلام کی اشاعت کے کیا اسباب ہوئے؟ اور وہ کیا وجوہ تھیں جن کے باعث ان ممالک کے مجوسی۔ عیسائی۔ یہودی اور بت پرست جلد جلد مسلمان ہو گئے؟ اس اہم موضوع کے متعلق مصر کے فاضل مورخ محمد حسین ہیکل نے اپنی کتاب ”عمر فاروق اعظم“ میں جن قابل قدر خیالات کا اظہار کیا ہے ان کا بہت ہی مختصر خلاصہ ذیل میں درج کیا جاتا ہے:-

حضرت عمرؓ کے عہد میں مسلمان افواج نے جن جن ملکوں کو فتح کیا۔ وہاں اسلام کا نیا پیغام غور و فکر کا موضوع بن گیا اور اس پیغام پر اولین ایمان لانے والے عربوں کی کامیابی اس امر کی دلیل ہو گئی کہ روحانی اور اجتماعی نظام حیات کی حیثیت سے یہ پیغام ایک تعمیری پیغام ہے۔

اس وقت جن ملکوں پر مسلمان حملہ آور ہوئے وہاں کے حالات نے اسلامی فکر کو ہر زبان اور ہر مجلس کا موضوع گفتگو بنا دیا۔ اس کی وجہ یہ تھی کہ جس روحانی اساس پر یہ فکر مبنی تھی وہ بالکل صاف اور سادہ اور ہر الجھاؤ سے پاک تھی اور وہ اخلاقی نظام جو اس بنیاد پر قائم کیا گیا تھا، اتنا شاندار تھا کہ اس کی رد و تلق نگاہوں اور دلوں کو بے اختیار اپنی طرف کھینچتی تھی۔ اس کے علاوہ اسلام کا اجتماعی نظام بھی اپنی سادگی اور عمدگی کے لحاظ سے اس کے اخلاقی نظام اور اس کی روحانی اساس کے کسی طرح کم نہ تھا۔ جب مسلمانوں نے ایران اور عراق پر قبضہ کر لیا اور جب انھوں نے شام اور مصر کو فتح کر لیا، تو ان تمام ممالک کے باشندوں کو چاروں طرف اس

۱۔ الفاروق حصہ دوم صفحہ ۲ و ۳

۲۔ عمدۃ النظام فی تاریخ سلاطین اسلام صفحہ ۲ بحوالہ روضۃ الاحباب



روحانی پیغام کے متعلق سوچنا پڑا جو مسلمان مجاہدین ہر قوم اور ہر ملک کے سامنے وضاحت اور تفصیل سے پیش کر رہے تھے۔ مسلمانوں کی خوش قسمتی سے اس وقت مسیحی اور مجوسی فرقوں کا اختلاف اپنی انتہا کو پہنچ گیا تھا، جس کی وجہ سے اکثر مقامات پر لوگ طرح طرح کے مظالم کا شکار ہو رہے تھے۔ یہ مظالم ایک فریق کے مذہبی عقیدے کو دگمگا کر اسے اپنی راہ سے بھٹکا رہے تھے اور دوسرے فریق کے مذہبی تعصب کو بھڑکا کر اس میں اپنے عقیدے کے لیے زیادہ اثبات اور زیادہ قربانی کا جذبہ تیز کر رہے تھے۔ یہ دوسرا محرک تھا جو لوگوں کو نئے دین اور اس کی تعلیمات پر غور و فکر کی دعوت دے رہا تھا۔

مسلمان فوجی یا سپہ سالار فتح و ظفر کا پرچم اڑاتے ہوئے جس ملک میں بھی جاتے، وہاں کے کسی فرد کو اسلام قبول کرنے کے لیے مجبور نہیں کرتے تھے۔ بلکہ انھوں نے عقیدے کی آزادی کو اپنی دعوت کی بنیاد بنا لیا تھا۔ اس بات کا قرار واقعی اثر ان لوگوں پر بھی پڑا، جو اپنے مذہب سے چمٹے ہوئے تھے اور وہ لوگ بھی مسلمانوں کے اس طرز عمل سے پورے طور پر متاثر ہوئے جو اپنے عقیدے میں متزلزل ہو رہے تھے۔ اس کا نتیجہ یہ ہوا کہ تذکرہ بالا دونوں گروہوں کے افراد اس نئے دین اور اس کے پرستاروں کو ایسی نظر سے دیکھنے لگے جس میں نہ نفرت تھی اور نہ عداوت۔

وہ تمام معاہدے اور صلح نامے جو مسلمانوں نے عراق، ایران، شام اور مصر کے باشندوں سے کیے، ان میں یہ شرائط بطور خاص رکھی گئیں کہ نہ کوئی شخص اپنے قدیم اور آبائی مذہب کی تبدیلی پر مجبور کیا جائے گا اور نہ کسی قوم و مذہب کی عبادت گاہ کو کسی طرح کا نقصان پہنچایا جائے گا۔ ان حالات میں یہ بالکل فطری امر تھا کہ مفتوحہ ممالک کے باشندے نئے دین کو خاص قدر کی نگاہ سے دیکھتے اور ان فاتحین کی دل سے تعظیم و تکریم کرتے، جنھوں نے عدل و مساوات پر اپنی سلطنت کی بنیاد رکھی اور جبر و زور سے اپنے مذہب کو پھیلانا نہیں چاہا۔

مفتوحہ ممالک کے باشندوں نے نئے دین اور اس کی تعلیمات پر زیادہ غور و فکر اس لیے بھی کیا کہ مذہبی آزادی عطا کرنے والوں معاہدوں میں مسلمان ہونے اور نہ ہونے والوں کے درمیان فرق اور امتیاز کیا گیا تھا۔ یعنی اپنے آبائی مذہب پر قائم رہنے والوں کے لیے ضروری قرار دیا گیا تھا کہ وہ اپنی جان اور مال اور اپنی آزادی کی حفاظت و حمایت کے بدلے فاتحین کو جزیہ ادا کریں گے۔ لیکن اسلام

۱۔ جہاد کی مانند جرمیہ کو بھی اسلام کے مخالفین نے ایک ہوا بنا رکھا ہے اور وہ اسے نہایت بھیاں تک شکل میں پیش کرتے ہیں۔ گویا جرمیہ غیر مسلموں کے لیے ایک ناقابل برداشت بوجھ بہت بڑا ظلم اور آزار بردست باقی دیکھ منفقہ پر



قبول کرنے کی حالت میں وہ جزیے سے بری ہو جاتے تھے اور درجے سرتے اور عزت میں وہ فاتحین اسلام کے بالکل برابر ہو جاتے تھے۔ جو مسلمانوں کا حق۔ وہ ان کا حق اور جو مسلمانوں کا فرض وہ ان کا فرض ہوتا تھا۔ ان کی مسلمانوں سے رشتہ داریاں ہو گئی تھیں اور وہ لڑائیوں میں مسلمانوں کے ساتھ رہ کر مال غنیمت حاصل کرتے تھے۔

نومسلموں کی اس کثرت اور فاتحین کے اس مساویانہ سلوک کو دیکھ کر دوسرے لوگوں میں بھی نئے دین کے خلق غور و فکر کرنے کی خواہش پیدا ہوئی۔ چنانچہ ان میں سے جس جس نے اس کے اصول اور نظام کو سمجھ لیا وہ بے اختیار اس کے دائرہ ایمان و اطاعت میں داخل ہو گیا۔

اسلام نے عقیدے کی آزادی اور دین کے معاملے میں زبردستی نہ کرنے کا جو اصول بنایا تھا اس کی وجہ سے عراق ایران اور شام و مصر کے اکثر لوگوں نے نئے دین پر غور و فکر کیا اور بالآخر اس میں برضا و رغبت فوج در فوج داخل ہو گئے۔

اگر مسلمان مفتوحہ قوموں کو اسلام پر مجبور کرتے تو اس سے انہیں کوئی فائدہ نہ پہنچتا بلکہ مفتوحہ ممالک کی زمین ان کا وجود و برداشت نہ کرتی اور وہاں کے باشندوں میں ان کے خلاف بغاوت کے شعلے بھڑک اٹھتے۔ اس صورت میں مسلمانوں کو اپنی حکومت کے لیے جبر و استبداد کے سوا کوئی بنیاد نہ ملتی اور جو حکومت جبر و استبداد پر قائم کی جاتی ہے اُسے بالعموم بہت جلد زوال ہو جاتا ہے۔

(فقیر حانیہ صفحہ گذشتہ) میکس تھا جس کی ادائیگی غیر مسلم رعایا بہت ہی تکلیف اور مصیبت کے ساتھ کرتی تھی اور یہ کہ غیر مسلموں سے یہ ٹیکس بڑی ذلت اور سختی سے وصول کیا جاتا تھا اور کسی حالت میں بھی معاف نہ ہوتا تھا۔ حالانکہ واقعہ اس کے بالکل خلاف ہے۔ ثبوت میں ایک منصف مزاج انگریز کا بیان پڑھیے جو نہایت صفائی اور صداقی کے ساتھ جزیے کی مقدار اور اس کی تفصیل ان الفاظ میں بیان کرتا ہے :-

جزیرہ کی شرح عوام سے ۲۴ درم سالانہ تھی (ایک درم تین نئے پائی کا ہوتا ہے۔ اس حساب سے ۲۴ درم کے پانچ روپے سالانہ ہوتے) جن لوگوں کی آمدنی کم ہوتی تھی جیسے مزدور اور کسان وغیرہ ان سے ۱۲ درم (یعنی ڈھائی روپے) سالانہ لیے جاتے تھے۔ لوگوں کو اختیار تھا کہ جزیہ کی رقم تھانہ نقد دیں یا جس کی شکل میں ادا کریں۔ جزیہ صرف تندرست مردوں سے وصول کیا جاتا تھا۔ عورتیں۔ بچے بہت بڑا۔ رعایت غریب۔ اندھے۔ لکڑیے۔ لوے۔ دیوانے اور لاعلاج مریض جزیہ سے مستثنیٰ تھے۔ پادریوں۔ راہبوں اور عبادت گاہوں کے خادموں اور محافظوں سے بھی جزیہ نہیں لیا جاتا تھا۔ جزیہ وصول کرنے والوں کو خاص طور سے ہدایت تھی کہ جزیہ وصول نہ ہونے کی صورت میں کسی پر سختی اور تشدد نہ کریں اور نہ اسے اس جرم میں کوئی جہانی سزا دیں۔ جزیہ حفاظت کا معاوضہ تھا۔ اگر کسی موقع پر مسلمان اپنی غیر مسلم رعایا کی حفاظت سے قاصر رہتے تو بلاتامل جزیہ کی رقم واپس کر دیتے۔ (دعوت اسلام از ارٹلڈ صفحہ ۷۷)

ارٹلڈ یہ بھی کہتا ہے کہ بعض لوگ ہماری دل میں یہ خیال پیدا کرنے کی کوشش کرتے ہیں کہ جزیہ عیسائیوں پر اس جرم کی پاداش میں عائد کیا گیا تھا کہ انہوں نے کیوں اسلام قبول نہ کیا؟ حالانکہ یہ قطعاً غلط ہے۔ جزیہ اس حفاظت کا معاوضہ تھا جو مسلمان عیسائیوں کی کرتے تھے چنانچہ جب جزیہ کے باشندوں نے اپنے جزیہ کی رقم لاکھ قضا طور پر دیا کہ یہ رقم ہم نے اس شرط پر دی ہے کہ مسلمان ہماری حفاظت ان لوگوں سے کریں جو ہمیں ستائیں۔ خواہ وہ مسلمان ہوں یا کوئی اور۔ (دعوت اسلام از ارٹلڈ صفحہ ۷۷)



اس کے برعکس لوگ جب کسی عقیدے کو قبول کر کے آزادی اور رضا مندی کے ساتھ اس کے حلقہ اثر میں داخل ہو جاتے ہیں تو یہ عقیدہ ان کی زندگی کا ایک جزو بن جاتا ہے اور ان کے دلوں میں تقدس کا ایک ایسا مقام حاصل کر لیتا ہے کہ وہ اس کے لیے سینہ سپر ہو جاتے ہیں اور اس کی راہ میں جان تک دینے سے دریغ نہیں کرتے۔ چنانچہ صدر اقل کے مسلمانوں نے اسلام کی اشاعت کے دوران میں جو یہ طریقہ اختیار کیا کہ ہر شخص اپنے اپنے عقیدے میں آزاد ہے اور دین کے معاملے میں کوئی جبر نہیں۔ وہ تمام اثر نہایت درجہ حکمت پر مبنی تھا اور اسی اصول نے اسلامی سلطنت کو وسعت اور عظمت بخشی۔

مسلمانوں نے مفتوحہ ممالک کے باشندوں کو مذہبی معاملات میں آزادی کی جو ضمانت دی۔ وہ بھی اس امر کا ایک سبب تھا جس نے ایران و روم وغیرہ کو اسلام اور عربی زبان قبول کرنے پر آمادہ کیا۔ لیکن غیر قوموں کے مسلمان ہونے کا سبب سے بڑا سبب یہ تھا کہ اسلام نے رنگ و نسل اور زبان اور راج کے اختلاف کے باوجود مسلمانوں میں مساوات کے اصول کو سختی کے ساتھ قائم کر دیا تھا اور یہ قاعدہ مقرر کر دیا تھا کہ ہر ہنگامی کے سوا کسی عربی و کسی عجمی پر کوئی فضیلت نہیں۔ نیز یہ کہ مسلمان آپس میں بھائی بھائی ہیں اور ان میں سے کسی کا ایمان اس وقت تک مکمل نہیں ہو سکتا جب تک وہ اپنے بھائی کے لیے بھی وہی کچھ نہ چاہے جو اپنے لیے پسند کرتا ہے۔ اس اخوت۔ اس حریت اور اس مساوات نے مل کر ایک ایسی فضا پیدا کر دی جس نے سلطنت میں وحدت کی قوت کو دو چندان کر دیا اور اس کے سائے میں سلطنت کے ایک ایک جزو کی سرگرمی تیز تر ہو گئی۔

## عہدِ فاروقی میں اشاعتِ اسلام کے واقعات

حضرت عمرؓ کے عہد میں اسلام کی بکثرت اشاعت کے اسباب پر تفصیلی بحث کرنے کے بعد ہم یہاں بعض وہ واقعات بیان کریں گے جو عوام میں طویل دور فاروقی سے تعلق رکھتے ہیں اور جن سے اس حقیقت پر روشنی پڑتی ہے کہ حضرت عمرؓ کا عہد اسلام کی اشاعت و ترویج کے لحاظ سے کس قدر متمم و با شان تھا۔ یہ واقعات ہم نے مختلف اسلامی تاریخوں سے ان کے ایک جگہ جمع کیے ہیں۔ ہمارے قدیم عربی مؤرخوں نے کوئی کوشش اس امر کی نہیں کی کہ ہر خلیفہ اور ہر مسلمان فرمانروا کے عہد میں اشاعتِ اسلام کے متعلق جو سرکاری یا غیر سرکاری جدوجہد کی گئی ہو اس کی کیفیت بیان کریں۔ اس صورت میں ہمارے لیے اور کوئی چارہ کار اس کے سوا نہ تھا کہ مختلف تاریخوں اور سوانح عمریوں کی ورق گردانی کے بعد جہاں سے جو کم یا زیادہ مواد اشاعتِ اسلام کے متعلق مل سکے سب کو ایک جگہ جمع کر دیا جائے اور جی ہم نے کیا۔ یقیناً اس کوشش میں بعض واقعات ہماری نظر سے رہ گئے ہوں گے۔ مگر اتنا ضرور ہے کہ اہم اور موٹے موٹے تبلیغی واقعات سارے اس مضمون میں آگئے ہیں۔

حضرت عمرؓ کے تبلیغی احکام | حضرت ابو بکر صدیقؓ کا یہ قاعدہ تھا کہ جب آپ کسی شہر کو فتح انہوں کے قبائلی میں روانہ فرماتے



تو اس کے سردار کو خاص طور پر تاکید کرتے کہ لڑنے سے پہلے ان کے سامنے اسلام پیش کرو۔ اس سنت کو حضرت عمرؓ نے بھی اپنے تمام زمانہ حکومت میں پورے طور پر قائم رکھا۔ چنانچہ جب بھی آپ کسی ملک پر فوجیں بھیجتے تھے تو نہ صرف روانگی کے وقت بلکہ دوران جنگ میں بھی بار بار سرداران فوج کو تحریری ہدائیں بھیجتے رہتے تھے کہ خبردار بغیر تمام حجت کے ان پر تلوار مت چلانا۔ پہلے اچھی طرح ان کو اسلام کی تبلیغ کرتا۔ اسلامی عقائد اور ان کے اصول ان کو کھول کر بتانا اور ان کو توجید اور رسالت کی طرف بلانا۔ اگر وہ کسی طرح بھی نہ مانیں اور خدائی پیغام کو قبول نہ کریں تو پھر مجبوراً ان سے جنگ کرنا۔ اس قسم کی ہدائیں حضرت عمرؓ نے ہر موقع پر ہر سیدہ سالار کو دیں اور ہر سیدہ سالار نے پورے طور پر ان احکام کی تعمیل کی اور ہر ممکن طور پر اپنے مخالفین کو اسلام کی تبلیغ کی۔

شہنشاہ ایران کے دربار میں اسلام کی تبلیغ حضرت عمرؓ کے ان تبلیغی احکام کا نہایت شاندار مظاہرہ اس وقت ہوا جب یزدگرد شہنشاہ ایران نے ایک لاکھ بیس ہزار کا لشکر عظیم فارس کے مشہور بہادر رستم کے زیرِ کمان کونیاہ اور برباد کرنے کے لیے قادسیہ بھیجا۔ یہاں اسلامی فوج کے امیر حضرت سعد بن ابی وقاصؓ کے پاس صرف تیس ہزار فوج تھی۔ ظاہر ہے کہ ایک لاکھ بیس ہزار فوج کا صرف تیس ہزار آدمی کیا مقابلہ کر سکتے ہیں؟ انھوں نے حضرت عمرؓ کی خدمت میں خط لکھا اور صورت واقعہ بیان کی۔ حضرت عمرؓ نے جواب دیا: ”گھبرانے کی بات نہیں۔ اللہ پر توکل کرو اور بہادری سے دشمن کا مقابلہ کرو۔ پہلے اپنے لشکر کے چند ہوش مند ذی علم اور قابل آدمیوں کو بطور وفدان کے بادشاہ کے پاس بھیجو جو جا کر اسے اسلام کی تبلیغ کریں اور ہر ممکن طور پر اسے حقانیت اور سچائی کی طرف بلائیں اگر وہ کسی طرح بھی نہ مانے تو پھر مجبوراً تلوار اٹھائیں مگر یہل نہ کریں۔“

جب یہ خط حضرت سعد بن ابی وقاصؓ کے پاس پہنچا تو انھوں نے تعجب علم کرتے ہوئے اپنے لشکر میں سے چودہ نامور سردار اس کام کے لیے منتخب کیے جو مختلف اوصاف کے لحاظ سے تمام عرب میں ایسا جواب نہ رکھتے تھے وفدان کے ارکان کی تفصیل علامہ شبلی نعمانی نے الفاروق کے حصہ دوم میں اس طرح لکھی ہے:-

(۱) عطارد بن حاجب (۲) اشعث بن قیس (۳) حارث بن حسان (۴) عاصم بن عمر (۵) عمرو بن معدی کرب (۶) مغیرہ بن شعبہ (۷) عتبی بن حارثہ یہ لوگ ڈیل ڈول۔ قہر قامت۔ وجاہت اور عجب و داب کے لحاظ سے تمام عرب میں خاص شہرت کے مالک تھے (۸) نعمان بن مقرن (۹) بسر بن ابی ریم (۱۰) حملہ بن جویہ (۱۱) حنظلہ بن الربیع التیمی (۱۲) فرات بن حیان العجلی (۱۳) عدی بن سہیل (۱۴) مغیرہ بن زرارہ۔ یہ سائلوں، قتل و قیدیہ حرم نہ احتیاط اور اساتد رائے میں نہایت نمایاں حیثیت کے مالک تھے

یہ مبلغین اسلام قادسیہ سے چل کر مدائن پہنچے جو اس وقت سلطنت ایران کا پایہ تخت تھا راستے میں جب ہر سے یہ لوگ گزرتے تھے تماشا یوں کی بھیر لگ جاتی تھی۔ اگرچہ ان لوگوں کی ظاہری صورت یہ تھی کہ گھوڑوں پر زین اور



ہاتھوں میں ہتھیار نہ تھے۔ مگر ان کے چہروں سے ہلاکی بیاکی اور دلیری ٹپک رہی تھی جس کا نہایت گہرا اثر تماشا بینوں پر پڑ رہا تھا۔

یزدجرد شہنشاہ ایران کو جب ان مبلغین اسلام کے آنے کی اطلاع ہوئی اور اس سے کہا گیا کہ اسلامی فوج کے یہ پیادہ بہادر خلیفہ عرب کا پیغام آپ کی خدمت میں لائے ہیں تو اس نے نہایت شان و شوکت کے ساتھ اپنا دربار بچایا اور ان کو بار بار بیانی کی اجازت دی۔

قبائل کے یہ معزز اور منتخب سردار جیسے پہنے مینی چادریں کندھوں پر ڈالے مضبوط کوٹے ہاتھوں میں لیے اور چوڑے کے موزے پاؤں میں چڑھائے ہوئے اس شان اور وقار کے ساتھ دربار میں داخل ہوئے کہ نہ صرف امراء سلطنت کے دلوں پر ایک ہیبت طاری ہو گئی بلکہ خود یزدجرد بھی مرعوب ہو گیا۔ مگر دربار کی شان و شوکت کا ان عمرانی مقررہوں کے دلوں پر مطلق اثر نہ ہوا اور نہ وہ اس طعناق سے کچھ مرعوب ہوئے۔ بلکہ ان کے چہروں سے صاف نظر آ رہا تھا کہ وہ اس شان و شوکت کو سخاوت کی نظر سے دیکھ رہے ہیں۔

بادشاہ نے وفد کے اراکین کو بیٹھنے کا اشارہ کیا اور سب لوگ اپنی اپنی جگہ بیٹھ گئے۔ اس کے بعد یزدجرد اسلامی وفد کے قائد نعمان بن مقرن کی طرف متوجہ ہوا اور ترجمان کے ذریعے ان سے دریافت کیا کہ آپ لوگ اپنا ملک چھوڑ کر میرے ملک میں کیوں آئے ہیں؟ اور میرے پاس آپ کے آنے کا مقصد کیا ہے؟

یزدجرد کے اس سوال پر نعمان بن مقرن کھڑے ہوئے اور انھوں نے فرمایا:۔

”اے بادشاہ اس بات کو کچھ زیادہ عرصہ نہیں گزرا کہ ہم لوگ سخت وحشی اور نہایت جاہل تھے۔ لیکن خدا نے ہم پر اپنا فضل کیا اور ہماری ہدایت اور رہنمائی کے لیے ہر ایک رسول ہم میں مبعوث کیا جس نے ہمیں سیدھی راہ دکھائی۔ نیکی کے کاموں کی طرف بلایا اور بدی کی راہوں سے بچنے کی تلقین کی۔ اس رسول نے ہمیں اس امر کا یقین دلایا کہ اگر ہم اس کی دعوت کو قبول کر لیں گے تو ہمارا دین بھی سنود جائے گا اور ہماری دنیا بھی درست ہو جائے گی اور ہم ہر دو عالم میں کامران اور کامیاب ہو جائیں گے۔

ہم نے اس کی دعوت قبول کی اور اس کے حضور میں سراطاحت جھکا دیا۔ جس پر اس نئی برقی نے ہمیں حکم دیا کہ تم اس دعوت کو اپنی عیسائی قوموں تک بھی پہنچاؤ اور انھیں بتاؤ کہ اسلام میں تمام خوبیاں جمع ہیں۔ یہ حق کو حق کی شکل میں اور باطل کو باطل کی صورت میں پیش کرتا ہے۔ اس لیے اپنے پیغمبر کے حکم کی تعمیل میں اپنے موجودہ خلیفہ کے ارشاد کے ماتحت ہم آپ کی خدمت میں اس غرض سے حاضر ہوئے ہیں کہ آپ کو اسلام قبول کرنے کی دعوت دیں۔ اگر آپ نے ہماری دعوت کو قبول کر لیا اور خدا کی وحدانیت اور ہمارے رسول کی رسالت پر ایمان لے آئے تو پھر ہم آپ سے مطلق تعرض نہ کریں گے اللہ کی کتاب آپ کے حوالے کریں گے اور یہاں سے چلے جائیں گے۔ جس کے بعد آپ کا فرض ہو گا کہ قرآنی احکام کی تعمیل کریں



اور توجہ کی اشاعت میں کوشش فرمائیں۔

لیکن اگر آپ نے ہماری دعوت کو قبول نہ کیا اور اسلام نہ لائے تو پھر ایک شکل ہم آپ کے سامنے یہ رکھتے ہیں کہ آپ ہماری امان میں آجائیں۔ ہمارے دشمنوں سے قطع تعلق کریں۔ ہمارے خلاف ہر معاندانہ کارروائی سے باز رہیں۔ اس صورت میں بھی ہم آپ سے معترض نہیں ہوں گے لیکن اگر آپ کو یہ شکل بھی منظور نہیں تو فتنہ و فساد مٹانے اور دنیا میں امن قائم کرنے کے لیے ضروری ہے کہ تلوار ہمارا اور آپ کا فیصلہ کر دے۔

نعمان بن مقرن کی اس تقریر سے جو بزدل گردنے ترجمان کے ذریعے سنی۔ اسے سخت طیش آیا اور اس نے جواب دیا۔

”اے قوم عرب! اس سے پہلے ساری دنیا میں تم سے زیادہ ذلیل کوئی اور قوم نہ تھی۔ اگر تم ایک اونٹ ذبح کر کے تمہیں کھلا دیتے تھے تو تم اسی میں خوش ہو جاتے تھے اور اسی سے تمہارا سارا شور و شغب ختم ہو جایا کرتا تھا اگر تمہاری قوم کبھی تم سے کشمی کرتی تھی تو ہم سرحد کے سرداروں کو لکھ بھیجتے تھے۔ وہ تمہاری خوب اچھی طرح گوشمالی کر دیتے تھے اور تم بالکل ٹھیک ہو جایا کرتے تھے۔ یہ بھی تمہاری پہلی حالت۔ لیکن اب تمہیں یہ دن لگے کہ تم جتنے بنا کر ہمارے ملک پر حملہ آور ہوئے ہو۔ میں تمہیں نیک مشورہ دیتا ہوں کہ ملک گیری کی ہوس چھوڑ دو اور اپنے گھروں میں جا کر آرام سے بیٹھ جاؤ۔ تمہیں خواب میں بھی یہ خیال نہیں کرنا چاہیے کہ تم ہم پر غالب آ سکتے ہو۔ اگر ملک کے دو ایک کمزور مقامات پر تمہیں قبضہ مل گیا ہے تو تم اس سے دھوکا نہ کھانا کہ باقی ملک کو بھی اسی طرح فتح کر لو گے۔ اگر تمہاری روزمرہ کی ضروریات لئے لوٹ مار پر تمہیں مجبور کر دیا ہے۔ تو ہمیں اپنے حالات سے مطلع کر دو۔ ہم تمہاری ضروریات کا انتظام کر دیں گے اور تم پر ایسا حاکم مقرر کر دیں گے جو تم سے نرم برتاؤ کرے گا۔“

بادشاہ کی یہ تقریر سن کر مغیرہ بن ندرہ کھڑے ہوئے اور انھوں نے کہا۔

”اے بادشاہ! واقعی ہم ایسے ہی حقیر اور ذلیل تھے جیسا کہ آپ نے فرمایا بلکہ اس سے بھی زیادہ۔ ہم ایسے وحشی تھے کہ حشرات الارض تک کو چٹ کر جاتے اور ہر قسم کے مردار کو کھا جاتے تھے۔ اُون اور چمڑا ہمارا لباس تھا اور زمین کی پشت ہمارا بچھونا۔ ہم ہمیشہ آپس میں لڑتے رہتے تھے اور لڑاؤ ختم ہو جانے تھے ہم اپنی بیٹیوں کو زمین میں زندہ گاڑ دیتے تھے ہماری اس زلیں حالی کو دیکھ کر اللہ تعالیٰ نے ہمارے ملک میں ایک نہایت برگزیدہ رسول پیدا کیا۔ جو حسب و نسب و اخلاق و عادات میں ہم سب سے ممتاز تھا۔ شروع شروع میں ہم نے اُسے جھٹلایا اور اس کی سخت مخالفت کی۔ لیکن رفتہ رفتہ اس کی باتوں نے ہمارے دلوں پر اثر کرنا شروع کیا اور آخر ہم نے اسے قبول کر لیا۔ اس نے ہماری کایا پلٹ دی کیونکہ وہ جو کچھ کہتا تھا خدا کے حکم سے کہتا تھا اور جو کچھ کرتا تھا خدا کے فرمان سے کرتا تھا۔ اس نے ہمیں حکم دیا کہ ہم دین اسلام کو دنیا کی تمام قوموں کے سامنے پیش کریں۔ جو اسے قبول کرے اس کے وہی حقوق ہوں گے جو ہمارے ہیں۔“



جو قبول نہ کرے مگر ہماری امان میں آجائے تو ہم پر اس کی حفاظت فرض ہے۔ لیکن جو دونوں باتوں سے انکار کر دے اور بدستور مقابلہ پر کھڑا رہے اس کا فیصلہ تلوار سے ہوگا۔ پس آپ کے لیے سب سے بہتر بات یہ ہے کہ اسلام قبول کر کے مسلمان ہو جائیں اور اپنی جان کو دوزخ کے عذاب سے بچالیں۔ اگر یہ منظور نہیں تو پھر ہماری امان اور ہماری حمایت میں آجائیں اور ہماری حکومت اور ہماری سیادت کو تسلیم کر لیں۔ اگر یہ بھی منظور نہیں تو پھر جنگ کے لیے تیار ہو جائیں۔ مغیرہ بن زرارہ کے یہ الفاظ تیر و نشتر بن کر یزد و جرد کو لگے اور اس نے غصے سے بیتاب ہو کر کہا:-

”اگر سفیروں اور پیغامبروں کا قتل روا ہوتا۔ تو تم میں سے ایک شخص بھی یہاں سے زندہ بچ کر نہ جاسکتا۔ جاؤ مجھے تمہاری پیش کردہ کوئی بات منظور نہیں ہے تم نے اپنے خلیفہ کا پیغام مجھے دیا ہے۔ اس کے جواب میں میرا یہ پیغام اپنے سپہ سالار کو پہنچا دینا کہ تمہاری سرکوبی کے لیے میں عنقریب اپنے سپہ سالار رستم کو بھیج رہا ہوں۔ وہ تمہیں لو تمہاری ساری فوج کو قادیسیہ کی خندق میں دفن کر دے گا۔“

ابھی تک یزد و جرد کا غصہ فرو نہیں ہوا تھا۔ اسی حالت میں اس نے مٹی کا ایک ٹوکرا لانے کا حکم دیا اور جب وہ لگیا تو اس نے مسلمان سرداروں سے پوچھا کہ ”تم میں سب سے زیادہ معزز کون شخص ہے؟“

یہ دیکھ کر عاصم بن عمرو کھڑے ہو گئے اور فرمانے لگے ”میں اپنے ساتھیوں میں سب سے معزز ہوں۔“ یزد و جرد نے اسی حالت غیظ و غضب میں حکم دیا کہ یہ مٹی کا ٹوکرا اس شخص کے سر پر رکھ دیا جائے جو اپنے آپ کو سب سے زیادہ معزز بتاتا ہے۔ اس کے بعد عاصم بن عمرو کی طرف مخاطب ہوا اور کہنے لگا ”لو یہ تحفہ ہے جو میری طرف سے اپنے سپہ سالار کی خدمت میں پیش کر دینا۔“

عاصم بن عمرو نے خوشی خوشی مٹی کا ٹوکرا اٹھا لیا اور یہ کہتے ہوئے مع اپنے ساتھیوں کے دربار سے نکل گئے کہ خود شاہ ایران نے اپنی زمین ہمارے حوالے کر دی۔“ اور یہی بات انھوں نے قادیسیہ واپس پہنچ کر اپنے سپہ سالار سے کہی کہ ایران کی فتح مبارک ہو۔ دشمن نے خود اپنے ہاتھ سے اپنی زمین ہمیں دے دی۔“

عبرلوں کے مقابلے کے لیے شاہ ایران حضرت سعد بن ابی وقاص نے بھی اسے نیک فال سمجھا اور بہت خوش کا حکم اپنے سپہ سالار رستم کے نام ہوئے۔ اس کے بعد یزد و جرد نے اپنے سپہ سالار رستم کو حکم بھیجا کہ عبرلوں کے مقابلے کے لیے اپنے زبردست لشکر کے ساتھ روانہ ہو جاؤ اور انھیں پس کر رکھ دو اور ان میں سے کوئی شخص بچ کر نہ جانے پائے۔

رستم کا مقابلے سے جی چرانا مورخین لکھتے ہیں کہ ایران کا سپہ سالار رستم اگرچہ نہایت بہادر اور بڑا دلیر شخص تھا

۱۔ الفاروق حصہ دوم صفحہ ۴۸-۴۹۔ عمر فاروق از عمر الوائس ص ۳۱-۳۲۔ عمر فاروق اعظم از محمد حسین بیگل صفحہ ۱۸۸-۱۹۰۔

اشاعت اسلام از مولوی حبیب الرحمن صفحہ ۱۳۳-۱۳۵۔



مگر یزدجرد کے حکم کے باوجود مسلمانوں کے مقابلے پر آنے سے کتراتا تھا۔ وہ نجوم کا عالم اور ہیبت کا ماہر تھا اور اس نے ستاروں کے اثرات کا اچھی طرح معائنہ کر کے معلوم کر لیا تھا کہ ایران کا ستارہ گردش میں ہے۔ اس لیے وہ عدا لڑائی کو طول دے رہا تھا تاکہ عرب تنگ آکر واپس چلے جائیں۔ اصل بات یہ ہے کہ مسلمان فوجوں کی بہادری اور شجاعت کے جو کارنامے وہ سن چکا تھا۔ ان کی اس کے دل پر اتنی ہیبت اور دہشت بیٹھ گئی تھی کہ مسلمانوں سے لڑ کر اپنی جان کو خطرہ میں ڈالنا نہ چاہتا تھا اس لیے باوجود یزدجرد کی سخت تاکید کے وہ جنگ سے جی چڑھا رہا تھا اور مختلف چلے بہانے کر کے لڑائی کو طول دے رہا تھا۔ لیکن اپنی مرضی کے خلاف آخر کار اسے میدان میں نکلنا ہی پڑا۔ جہاں سے وہ زندہ بچ کر نہ جاسکا۔

طلیحہ کی عجیب کارروائی اور ایک | اسی میدان میں ایک بڑا عجیب واقعہ ظہور پایا۔ یہ ہوا جس کا انجام ایک بہادر شخص کا قبول اسلام

بن ابی وقاص نے عمرو بن معدی کرب۔ طلیحہ بن خویلد اسدی اور دوسرے دشمن فوجوں کو دشمن کی نقل و حرکت اور اس کے ارادوں کا پتہ لگانے کے لیے بطور جاسوس روانہ کیا۔ یہ لوگ جب رستم کی فوج کے قریب پہنچے تو انھوں نے دشمن کی فوج کے اندر داخل ہو کر اپنی جانوں کو خطرے میں ڈالنا نہ چاہا۔ بلکہ باہر سے فوج کا جائزہ لے کر واپسی کا ارادہ کیا اور تو سب لوگ واپسی پر تیار ہو گئے (کیونکہ آگے کا اقدام خطرناک تھا) مگر طلیحہ بن خویلد اسدی نے کہا کہ ”میں تو فوج کے اندر گھس کر اپنی آنکھوں سے ان لوگوں کی اصلی حالت دیکھ کر واپس آؤں گا۔“

ساتھیوں نے ہرچند منع کیا اور خطرات سے ڈرایا۔ مگر طلیحہ نہ مانا اور بے دھڑک اس عظیم الشان لشکر میں تنہا گھس گیا۔

طلیحہ رات بھر رستم کے لشکر میں پھرتا اور حالات معلوم کرتا رہا۔ جب صبح ہونے کے قریب ہوئی تو اس نے واپس ہونے کا ارادہ کیا۔ مگر سوچا کہ خالی ہاتھ کیا جاؤں دو ایک گھوڑے ہی ساتھ لیتا جاؤں۔ یہ سوچ کر اور موقع دیکھ کر اس نے دو جگہ سے دو اعلیٰ قسم کے گھوڑے کھوڑے اور بے کے چلا۔ فوراً ہی لشکر میں اس کی اطلاع ہو گئی اور ایک بہادر شخص نے اس کا تعاقب کیا۔ مگر طلیحہ کی تلوار نے اسے ہمیشہ کے لیے خاموش کر دیا۔ اپنے معزز فرما کو گرتے دیکھ کر ایک دوسرا بہادر آگے بڑھا۔ مگر اسے بھی طلیحہ نے موت کی ابدی نیند سلا دیا۔ اب ایک تیسرا شخص مقابلے پر آیا۔ مگر اسے بہت جلد معلوم ہو گیا کہ دشمن اس سے بہت زیادہ قوی ہے اور وہ اس پر فتح پانے کی کوشش میں اپنی جان سے ہاتھ دھوئے گا۔ اس لیے راہ فرار اختیار کرنے کی بجائے اس نے طلیحہ سے امن کی درخواست

سہ رستم پہ سالار ایران کی نجوم سے واقفیت پر غصہ میں آکر اسے لپی بھٹکی ہے اور اس کو نجوم کا عالم بتایا ہے اور اس وقت کے ایرانیوں

میں متعلق کہتا ہے کہ وہ نجوم پر بڑا اعتقاد رکھتے تھے۔ ملاحظہ فرمائیں ”حمر نادوق اعظم“ صفحہ ۱۹۱ تا ۱۹۳



کی جو طلیمہ نے قبول کی۔ ایک گھوڑے پر اسے بٹھایا۔ دوسرے پر ایک بیٹھا اور لڑنا بھڑانا لشکر سے نہایت نکل آیا۔  
حضرت سعد کی خدمت میں پہنچ کر طلیمہ نے گھوڑے اور قیدی کو ان کی خدمت میں پیش کر دیا اور لشکر کی تیاریوں  
کا جو حال دانت بھڑ میں دیکھا تھا وہ سب بیان کر دیا۔

حضرت سعد نے قیدی سے اس کی کیفیت پوچھی تو اس نے کہا "میں نے یحییٰ سے فوجی زندگی گذاری ہے  
بڑے بڑے سوار ماڈل کو لڑتے دیکھا ہے۔ بہت سے بہادروں کے شجاعانہ کارنامے لوگوں سے سنے ہیں۔ مگر طلیمہ جیسا  
دلیر آدمی میں نے آج تک نہ دیکھا نہ سنا۔ چھ میل کی مسافت طے کرنے کے بعد ایک نہایت عظیم الشان لشکر میں  
جس کی کمان رستم جیسے زبردست سپہ سالار کے ہاتھ میں ہو۔ تنہا داخل ہو جانا اور پھر وہاں سے مرغ مال غنیمت کے  
لڑتے بھڑتے صحیح سالم نکل آنا۔ معمولی آدمی کا کام نہیں۔ جب تک خاص طور پر آدمی بہادر اور شجاع نہ ہو۔ اس وقت تک  
ایسی دلیری کی جرأت ہرگز نہیں کر سکتا۔ ہمارے جن دو بہادروں کو انھوں نے ان کی آن میں قتل کر ڈالا ان میں سے  
بہر شخص ہم میں ایک ہزار آدمیوں کے برابر سمجھا جاتا تھا۔ یہی خسر میرا بھی ہونا اگر میں ان کی اطاعت قبول نہ کر لیتا۔ اس  
کے بعد یہ شخص اپنی خوشی سے بغیر کسی دباؤ کے مسلمان ہو گیا اور حضرت سعد نے اس کا نام مسلم رکھا۔ بعد کی تمام جنگوں میں  
یہ طلیمہ کے ساتھ رہا اور نہایت شجاعت کے ساتھ لڑتا رہا۔

(ناظرین کو یاد ہوگا۔ یہ طلیمہ بن خویلد اسدی وہی شخص ہے جس نے دورِ صدیقی میں نبوت کا جھوٹا دعویٰ کیا تھا اور  
بعد میں تائب ہو کر دوبارہ مسلمان ہو گیا تھا)۔

## رستم کے تبلیغی مذاکرات مسلمانوں سے

جیسا کہ قبل ازیں بیان ہو چکا ہے۔ رستم مسلمانوں سے لڑنا نہ چاہتا تھا اور طرح طرح کے جملے بہانوں  
سے جنگ کو ٹالنا چاہتا تھا۔ اسی لیے جب وہ بزدل و خرد کے اصرار سے ایک فوج کثیر کے ساتھ پانچ تخت مدائن  
سے نکلا تو جگہ جگہ ٹھہرتا ہوا۔ بہت ہی آہستہ آہستہ قادیسیہ کو روانہ ہوا جہاں اس وقت مسلمانوں کی فوجیں پڑی ہوئی  
تھیں۔ اس نے یہ تیس چالیس میل کا فاصلہ ایک سو بیس دن میں طے کیا۔ محمدؐ حسین مکی لکھتا ہے:-

"رستم مدائن سے رخصت ہونے کے چار ماہ بعد قادیسیہ پہنچا۔ یہ سست رفتاری اس نے اس لیے اختیار  
کی کہ مسلمان روزِ مہرہ کی ضروریات اور غذا کی قلت سے تنگ آکر واپس چلے جائیں یا غیر ملک میں اپنے طویل قیام  
سے گھبرا کر واپس ہو جائیں۔ وہ اس لیے بھی مسلمانوں کے مقابلے سے ہچکچاتا تھا کہ اس نے ستادوں کی روشنی میں آسمان  
پر لکھے ہوئے اپنے ملک کے انجام کو پڑھ لیا تھا۔ اس لیے اس کا دل کسی طرح بھی نہ چاہتا تھا کہ میدانِ جنگ میں مسلمانوں



کے مقابل پر نکلے۔ اس کا خیال تھا کہ اگر مدائن میں بیٹھ کر تھوڑی تھوڑی فوجیں تھوڑے تھوڑے وقفے سے قادیسیہ بھیجی جائیں تو اس طرح آہستہ آہستہ ان کی طاقت کمزور اور ان کی ہمت پست ہو جائے گی اور وہ ملک چھوڑ کر واپس چلے جائیں گے۔ مگر بڑے جلد کے مسلسل اور تاکیدی احکام کی تعمیل میں اسے مدائن سے نکل کر قادیسیہ جانا پڑا۔ (اس عرصے میں حضرت سعد نے اس لیے پیش قدمی نہ کی کہ ان کو لڑائی میں پہل کی اجازت نہ تھی اور حضرت عمرؓ کی ان کو اس باب میں خاص ہدایت تھی۔)

۱۔ امیر زہرہ کی رستم کو تبلیغ | فوج اسلام کے مقدّمہ الجیش کا امیر حضرت سعد نے زہرہ کو مقرر کیا تھا۔ قادیسیہ پہنچ کر رستم نے زہرہ کو بلایا اور ان سے کہا ”ہمارا اور عربوں کا تعلق عرصہ دراز سے قائم ہے۔ ہم نے تمہاری ہمیشہ مدد کی ہے اور تمہیں فقر و فاقہ کی مصیبت سے بچایا ہے۔ کیا اس احسان و مروت کا یہی بدلہ ہے کہ تم چند بدویوں کو لے کر ہمارے ملک پر چڑھ آئے ہو اور ہمیں برباد کرنا چاہتے ہو؟“

زہرہ نے رستم کی اس بات کا یہ جواب دیا ”اے سردار عساکر فارس ابے شک ہم غریب، مفلس، جاہل اور وحشی تھے اور اپنی اس ذلیل حالت کے باعث تمہارے غلام بنے ہوئے تھے۔ مگر اب حالات بدل گئے ہیں۔ اللہ نے ہم کو وحشت اور ہمات سے نکال کر تہذیب اور شائستگی سے ہمکنار کیا ہے۔ خدا نے جو رسول ہم میں مبعوث کیا اس نے ہم کو اپنی سے نکال کر عروج پر پہنچا دیا ہے۔ دین اسلام جو اس نبی نے ہمارے سامنے پیش کیا۔ اس کے متعلق اس نے کہہ دیا کہ جو اس کی حقیقی طور پر اطاعت کرے گا وہ دنیا اور آخرت میں بامراد ہوگا اور جو اس سے اعراض کرے گا وہ دنیا میں بھی ناکام رہے گا اور دین میں بھی۔“

رستم۔ تو مجھے اسلام کی حقیقت اور اصلیت مختصر طور پر بتاؤ۔

زہرہ۔ اسلام کی حقیقت صرف دو لفظوں میں بیان کی جاسکتی ہے۔ جو صرف دو باتوں پر مشتمل ہے۔ ایک یہ کہ خدا کے سوا کوئی معبود نہیں۔ دوسرے محمدؐ اس کے رسول ہیں۔

رستم۔ اس کے بعد اور کیا احکام ہیں؟

زہرہ۔ کوئی لمبے چوڑے احکام نہیں۔ خدا کو ایک اور واحد لاشریک جانو۔ کسی جان دار یا بے جان شے کو اس کا شریک اور سا بھی نہ سمجھو۔ خدا کی عبادت مخلوص قلب کے ساتھ کرو۔ پانچوں وقت کی نماز۔ رمضان کے روزے صاحبِ مفدور ہونے پر حج اور محمدؐ رسول اللہؐ کی پوری اطاعت۔ بس یہی معمولی احکام ہیں۔

رستم۔ اگر تم تمہارا دین قبول کر لیں تو کیا تم ہمارا ملک چھوڑ کر چلے جاؤ گے۔

زہرہ۔ یقیناً۔



اس مرحلے پر گفتگو ختم ہو گئی اور زمرہ واپس چلے گئے۔

۲۔ ربعی بن عامر کی تبلیغی گفتگو رستم کے دربار میں | اس کے بعد رستم نے پھر مصالحت کی کوشش کی اور حضرت سعد کو کہلا کر بھیجا کہ اپنے کسی قابل آدمی کو ہم سے گفتگو کے لیے بھیج دیجئے۔ حضرت سعد نے ربعی بن عامر کو بھیج دیا۔ رستم نے ان سے پوچھا۔

”اگر آپ لوگ اس ملک میں کیوں آئے ہیں؟ اور وہ کونسی خاص غرض تھی جس کے باعث آپ اس اقدام پر مجبور ہوئے؟“

ربعی بن عامر نے فارس کی فوجوں کے سردار ہمارے خاص غرض یہاں آنے کی صرف اشاعت اسلام اور تبلیغ مذہب ہے آپ خدا کی وحدانیت اور محمد رسول اللہ کی رسالت کا اقرار کریں تو ہم فوراً واپس چلے جائیں گے۔ اسلام قبول نہ کریں تو جزیہ ادا کر کے ہماری امان اور ہماری حفاظت میں آجائیں تمام ظالمانہ قوانین کو ختم کر دیں۔ رعایا سے عدل و مساوات اور نرمی سے پیش آئیں۔ اپنے ملک میں تبلیغ کی کھلی اجازت دیں۔ ہمارے خلاف کسی سازش میں شریک نہ ہوں اور ہماری حکومت کو تسلیم کریں۔ یہ باتیں منظور نہ ہوں تو پھر یہی شکل باقی رہ جاتی ہے کہ کھلے میدان میں نکل کر ہمارے مقابلہ کریں۔

یہ پیغام دے کر ربعی بن عامر تو چلے آئے مگر رستم عجیب مصیبت میں مبتلا ہو گیا۔ اس کی اپنی مرضی تھی کہ جس طرح بھی مسلمانوں کی شرائط منظور کر کے ان سے صلح کر لی جائے۔ مگر اس کی فوج کے سرداروں کو کسی طرح یہ شرائط منظور نہ تھیں۔ نہ وہ مسلمان ہو جانا گوارا کرتے اور نہ جزیہ ادا کر کے مسلمانوں کے محکوم بننا چاہتے تھے۔

دوسری طرف رستم نہ چاہتا تھا کہ مسلمانوں سے جلال و قتال کی نوبت آئے کیونکہ اس صورت میں اسے صاف طور پر سلطنت فارس کی تباہی نظر آتی تھی۔

۳۔ حذیفہ بن محسن کا تبلیغی بیان | دوسرے کی ناکامی کے بعد بھی رستم نے ہمت نہ ہاری اور سہ بارہ حضرت سعد کو کہلا کر بھیجا کہ ایک مرتبہ اور کسی شخص کو مصالحت کی گفتگو کے لیے بھیج دیں۔ حضرت سعد نے اس دفعہ حذیفہ بن محسن کو ضروری امور سمجھا کر روانہ کیا۔ انھوں نے بھی رستم کے دربار میں پہنچ کر وہی باتیں کہیں جو ان سے پہلے ربعی بن عامر کہ گئے تھے فیصلہ کچھ نہ ہوا اور وہ واپس چلے آئے۔

۴۔ متیرہ بن شعبہ کا نعرہ حق رستم کے دربار میں | تیسرے وفد کی ناکامی کے بعد رستم نے ایک تدبیر یہ کی کہ اپنی ایک لاکھ بیس ہزار فوج کو نہایت سلیقے کے ساتھ مسلمانوں کے بالمقابل مختلف صفوں میں کھڑا کیا۔ ۱۰۰۰ نہایت خوبنوا رہا تھی اس کی فوج میں تھے۔ ان کو فوج کے آگے رکھا۔ جس سے اس کے عظیم الشان لشکر کی شکل بڑی ہیست فداک بن گئی۔ اس نمائش سے اس کی غرض یہ تھی کہ اتنی عظیم الشان فوج اور اس قدر خوبنوا رہی ہاتھیوں کو دیکھ کر مسلمان نہ سہمے اور خوفزدہ ہو جائیں گے اور نرم شرائط پر صلح کر کے واپس چلے جائیں گے۔



فوج اور ہاتھیوں کو اس طرح مسلمانوں کے بالقابل کھڑا کر کے اس نے حضرت سعد کے پاس پہنچا دیا  
کہ ایک مرتبہ اور کسی مدبر اور عقلمند شخص کو میرے پاس بھیجیں جو مسلمانوں کا نقطہ نظر نہایت واضح اور صاف طور پر  
ہمارے سامنے پیش کر سکے۔

اس مرتبہ حضرت سعد نے مغیرہ بن شعبہ کو رستم کے گفتگو کرنے کے لیے بھیجا۔ یہ دربار میں پہنچ کر نہایت بے باکانہ طور  
پر رستم کے برابر تخت پر بیٹھ گئے۔ اس گستاخی پر تمام دربار برہم ہو گیا اور چوبداروں نے بازو پکڑ کر ان کو تخت سے اُتار دیا  
اس پر مغیرہ نے افسران دربار سے مخاطب ہو کر کہا ”میں خود نہیں آیا تھا بلکہ بلایا ہوا آیا ہوں اور مہمان کے ساتھ یہ سلوک  
تمہیں ہرگز نہ کرنا چاہیے تھا۔ تمہاری طرح ہم لوگوں میں یہ دستور نہیں کہ ایک شخص غلام بن کر بیٹھ جائے اور باقی تمام لوگ  
اس کے آگے بڑھ کر گر دیں جھکائیں۔“ مترجم نے جس کا نام عبود تھا جب اس تقریر کا ترجمہ سنایا تو وہ لوگ شرمندہ  
ہوتے اور کہنے لگے ”یہ واقعی ہماری غلطی تھی جو ہم نے ایسا سلوک کیا۔“ رستم بھی شرمندہ ہوا اور اپنی شرمندگی مٹانے کے لیے  
کہنے لگا۔ ”یہ چوبداروں کی غلطی تھی۔ میں نے ان کو ایسا کوئی حکم نہیں دیا۔“ اس کے بعد معاملے کی گفتگو شروع ہو گئی مغیرہ  
بن شعبہ نے پہلے حضرت نبی کریم صلی اللہ علیہ وسلم کا کچھ ذکر کیا۔ پھر حضور علیہ السلام کی بعثت کی غرض اور نہایت بیان  
کی اور اس کے بعد ان ہی باتوں کو دہرایا جو ان سے پہلے ان کے ساتھی بیان کر چکے تھے اور آخر میں مزاحیہ بھی کہا کہ اب  
تو ہمارے سپاہیوں نے تمہارے ہاں کی عمدہ غذاؤں اور لذیذ پھلوں اور مفرح مشروبات کا مزہ چکھ لیا ہے۔ اب وہ  
بھلا کب یہاں سے ملنے ولے ہیں؟“ اخیر میں مغیرہ نے کہا کہ اگر تم سب کے سب آتش پرستی کو چھوڑ کر خدا کے  
واحد کی پرستش کرنے لگو اور محمد صلی اللہ علیہ وسلم کی نبوت اور رسالت پر سچے دل سے ایمان لاؤ۔ تو ہم فوراً یہاں سے  
چلے جائیں گے۔

رستم نے حضرت مغیرہ بن شعبہ کی اس تقریر کا یہ جواب دیا کہ تمہیں تپہ بھی ہے کہ ہمارے مخالفانہ میں کل نیک  
تمہاری حالت کتنی پست اور ذلیل تھی ہم فقر و فاقہ اور قحط سے مجبور ہو کر ہمارے پاس بھیک مانگنے آیا کرتے تھے اور ہم  
تمہاری حالت پر رحم کھا کر خیرات کے چند ٹکڑے تمہیں دے دیا کرتے تھے۔ جو تم خوشی اور فخر سے لے جایا کرتے تھے شاید اب  
بھی تم اسی مصیبت میں مبتلا ہو کر یہاں آئے ہو۔ ہمیں اب بھی تمہارے ساتھ سلوک اور مرحمت سے پیش آنے میں کوئی  
تامل نہیں۔ اگر تم اب بھی خاموشی کے ساتھ یہاں سے چلے جاؤ اور پھر کبھی ادھر کا رخ نہ کرو تو میں تمہیں اور تمہارے امیر کو  
بہت کچھ مال و دولت دینے کو موجود ہوں۔ اسے لو اور واپس ہو جاؤ۔“

مغیرہ نے کہا۔ ”جو کچھ آپ نے فرمایا میں نے سنا لیا۔ ہماری حالت سابق میں بے شک ایسی ہی تھی جیسی آپ  
نے بیان کی۔ مگر حالات بدلتے رہتے ہیں اور واقعات بدلتے رہتے ہیں مفلسوں کو یہ امید ہوتی ہے کہ کبھی ہمارے بھی دن  
پھر میں گئے۔ منعموں کو یہ خدشہ لگا رہتا ہے کہ کہیں ہم انقلاب کی چکی میں پس کر کوڑی کوڑی کو محتاج نہ ہو جائیں۔ آپ



لوگ خدا کی نعمت پر اگر شکر کرتے اور اپنی دولت و ثروت کا جائز استعمال کرتے تو وہ دولت قائم رہتی بلکہ بڑھتی کرتی مگر تم لوگوں نے عیش و عشرت میں بڑھ کر خدا کی نافرمانی بھی کی اور اس کی ناشکری بھی۔ اس لیے خدا تم پر ہمیں مسلط کیا ہے تاکہ تم کو تمہاری بد اعمالی کا مزہ چکھائیں۔ ہم بے شک پست اور ذلیل تھے مگر خدا نے ہم میں ایک بنی بھیج کر ہمیں عروج و عزت اور طاقت بخشی اور اب دنیا میں کوئی حکومت ہمارا مقابلہ نہیں کر سکتی۔ جو طاقت مقابلے پر اٹے گی شکست کھائے گی۔ اس لیے میری نصیحت یہی ہے کہ آپ لوگ غرور و تمرد اور سرکشی چھوڑ دیں اور انکساری، فروتنی اور عاجزی کے ساتھ خدا کے آستانے پر گر جائیں اور اس کے بنی کو قبول کر لیں۔ پھر آپ ہمارے بھائی ہیں۔

ستم نے مغیرہ کی تقریر سن کر کہا اگر تم لوگ یہاں سے نہیں جاؤ گے تو نتیجہ یہ ہوگا کہ سب کے سب قتل کر ڈالے جاؤ گے اور تمہیں واپس اپنے گھروں میں جانا نصیب نہ ہوگا۔

مغیرہ نے جواب دیا: وہ لوگ اور ہوتے ہیں جو مرنے سے ڈستے ہیں۔ ہم تو میدان جنگ میں مرنے کو اپنی بڑی سعادت سمجھتے ہیں۔ دوسری بات یہ ہے کہ اگر ہم میں سے کچھ لوگ مارے بھی گئے تو اس سے تمہیں کیا فائدہ ہوگا۔ ہم میں سے جو لوگ باقی بچیں گے وہ یقیناً تم پر غالب آجائیں گے۔

مغیرہ بن شعبہ کے آخری جملے سے مشتعل ہو کر بہت غیظ و غضب کے ساتھ ستم نے کہا: "آفتاب کی قسم! کل تمام عربوں کو برباد کر کے رکھ دوں گا۔"

۵۔ ستم کو آخری تبلیغ | مغیرہ بن شعبہ نے حضرت سعد سے آکر وہ تمام گفتگو بیان کی جو ستم سے ہوئی تھی اور یہ بھی کہا کہ کل وہ حملہ کی تیاری کر رہا ہے۔ اس پر حضرت سعد نے مناسب سمجھا کہ آخری دفعہ بطور تمام حجت اُسے اور اسلام کی دعوت دی جائے شاید وہ مان لے۔ یہ خیال کر کے انھوں نے تین نہایت بخیرہ اور فہمیدہ حضرات کو ستم کے پاس بھیجا کہ جہاں تک ممکن ہو سکے وہ اسے نرمی اور محبت کے ساتھ اسلام کی دعوت دیں۔

جب یہ تبلیغین اسلام ستم کے دربار میں پہنچے تو اترائی برسی گفتگو کے بعد انھوں نے اس سے کہا کہ ہم آپ کو اور آپ کے تمام فوجی افسر اور آپ کے تمام لشکر کو ایک ایسی بات کی طرف بلاتے ہیں جس میں آپ سب کی بھلائی اور سلامتی ہے اگر آپ ہماری دعوت کو قبول کر لیں اور اسلام لے آئیں تو آپ ہمارے بھائی بن جائیں گے۔ ہم آپ سے کوئی تعرض نہ کریں گے اور ہمیں سے واپس ہو جائیں گے۔ آپ لوگوں کا ملک آپ ہی کے پاس رہے گا اور اگر دنیا کی کوئی طاقت آپ پر حملہ آور ہوئی تو ہم آپ کی طرف سے اس کا مقابلہ کریں گے اور ہر طرح آپ کی حفاظت اور مدد کریں گے۔ پس آپ اچھی طرح سوچ لیں کہ حق کو قبول نہ کرنے کی وجہ سے آپ کو بعد میں پچھتانا پڑے اور شاید فارس کی سلطنت کا خاتمہ آپ ہی کے ہاتھ سے مقدر ہو۔ اگر آپ نے اسلام کی نعمت سے کافی حصہ پایا تو آپ کی دنیوی سلطنت اور



عزت بھی باقی رہے گی اور دنیا آپ پر رشک کرے گی۔

رستم اگرچہ مسلمانوں سے لڑنا نہیں چاہتا تھا اور دل سے صلح کا خواہشمند تھا مگر اپنی سلطنت کا ظاہری رعب بھی پوری طرح قائم رکھنا چاہتا تھا تاکہ کوئی شخص یہ نہ کہہ سکے کہ یہ مسلمانوں کی بہادری اور شجاعت سے خائف ہے پس اس نے نہایت ظاہر واری کے ساتھ وفد سے کہا ”یہ باتیں جو تم لوگوں نے کہیں۔ میں کئی مرتبہ سن چکا ہوں تم ان باتوں سے مجھے اپنے عقائد سے منحرف نہیں کر سکتے۔ نہ میں تمہاری دھمکیوں سے مرعوب ہو سکتا ہوں۔ بات یہ ہے کہ ہماری تمہاری مثال اس لومڑی کی سی ہے جو ایک باغ میں گھس گئی تھی۔ باغ کے مالک نے خیال کیا کہ ایک لومڑی کی حقیقت یہی کیا ہے اور یہ ہمارا کیا بگاڑ سکتی ہے۔ مگر اس لومڑی نے یہ دیکھ کر کہ مجھے کسی نے کچھ نہیں کہا۔ اہستہ اہستہ دوسری بہت سی لومڑیوں کو بھی بلا لیا اور سب نے مل کر باغ کو اجاڑنا شروع کر دیا۔ جب مالک نے یہ دیکھا تو باہر نکلنے کے راستے بند کر کے ساری لومڑیوں کو مروا ڈالا اور ایک لومڑی بھی زندہ باقی نہ بچی۔ اسی طرح شروع میں ہم نے تمہاری کچھ حقیقت نہ سمجھی اور اس بات کی پروا نہ کی کہ تم ہمیں کچھ نقصان پہنچا سکو گے۔ لیکن تم نے یہاں آکر ہاتھ پاؤں پھیلائے اور اب یہاں سے نکلنا نہیں چاہتے۔ ظاہر ہے کہ تم یہاں سے صحیح سالم واپس نہیں جاسکتے۔ تمہاری ہلاکت اور تباہی کا وقت آچکا ہے۔ لیکن اب بھی تم غفلندی اور دوراندیشی اختیار کرو اور لوٹ جاؤ تو ہم تم کو کھانے پینے کے لیے کچھ دے دیں گے۔

مبلغین اسلام نے رستم کی تقریر خاموشی سے سنی اور پھر جواب دیا ”سچہ سالار ایران! ہماری محتاجی۔ تنگ دستی اور غربت کی جو کیفیت آپ نے بیان کی۔ ہم اس سے بھی زیادہ ذلت، انکبت اور فلاکت میں مبتلا تھے۔ لیکن اللہ تعالیٰ نے ہماری تنہا حالت پر رحم کرتے ہوئے ہم میں ایک رسول مبعوث فرمایا۔ جس نے ہماری ساری برائیوں کو دور کر دیا اور ہمیں ذلت کے بعد عزت عطا فرمائی۔ نفاق و شقاق کی بجائے ہم میں اتفاق و اتحاد پیدا کیا۔ اور ہمیں خوش خبری دی کہ تم ہی دنیا کے سردار ہو گے اگر تم نے خالق کی اطاعت اور رسول کی فرمانبرداری کی۔ ہم نے اس نبی کی باتوں کو مانا اور انھیں قبول کیا۔ پس آج ہم میں سے زیادہ باعزت کوئی نہیں۔ آپ بھی اس عزت میں ہمارے ساتھ شامل ہو سکتے ہیں اگر اسلام قبول کر لیں اور خدائے واحد کے سوا کسی کی عبادت نہ کریں۔ باقی رہ گئی وہ مثال جو آپ نے بیان کی صحیح نہیں۔ درست مثال یہ ہے کہ ایک شخص نے نہایت اعلیٰ درجہ کا سرسبز اور پُر بہار باغ لگایا۔ جس میں نہریں جاری کیں اور عالی شان محلات تعمیر کیے۔ عمارات کی حفاظت پودوں کی آبیاری اور پھلوں کی نگہداشت کے لیے اس نے چند آدمی ملازم رکھے۔ مگر یہ لوگ چاکر نہایت کام چور، عیش پسند اور سست و کاہل تھے پُر تکلف محلوں میں نہ کہ عرصن غذائیں کھا کر اور باغ کے میوے اور پھل بے فکری سے کھا کر یہ اور بھی غافل۔ بے پروا اور بامست ہو گئے اور دن رات عیش و عشرت میں رہنے لگے۔



باغ کے مالک نے جب ان حرا مخدروں کی یہ حالت دیکھی تو ان کو بہت سمجھایا مگر وہ اپنی کرتوتوں سے باز نہ آئے۔ جس پر مجبور ہو کر مالک نے ان پر ایسے لوگوں کو مسلط کیا جنہوں نے ان لوگوں کو باغ سے نکال دیا اور باغ کاٹنے سے ان سے انتظام کیا۔

یہ حالت بالکل تمھارے حسب حال ہے۔ خدا تعالیٰ نے تم لوگوں کو جس غرض کے لیے دنیا کی حکومت اور عزت، سلطنت اور طاقت، ریاست اور وجاہت عطا فرمائی تھی تم اس سے غافل رہے بجائے عدل و انصاف کے ساتھ کام کرنے کے عیش و عشرت میں پڑ گئے۔ تم نے ایک خدا کی بجائے کئی خدا بنالئے۔ بجائے توحید کے آتش پرستی میں مبتلا ہو گئے اور جو ہدایات تم کو دی گئی تھیں ان میں سے کسی پر بھی عمل نہیں کیا۔ جب حالات اس قدر بگڑ گئے تو اللہ تعالیٰ نے ہم کو اس خدمت پر مامور کیا کہ تمہیں راہ راست دکھائیں اور اگر تم الہی پیغام کو قبول نہ کرو تو تم سے تمھاری حکومت چھین لیں۔

اس تقریر کا بھی کوئی اثر نہ ہوا اور وہ واپس چلا آیا۔ اب لڑنے کے سوا کوئی چارہ کار نہ رہا تھا۔ چنانچہ تین دن تک نہایت شدید جنگ ہوتی رہی جس میں ایرانی فوج کو سخت شکست ہوئی اور سپہ سالار رستم مارا گیا۔

معرکہ یرموک میں اسلام | جنگ قادسیہ مسلمانوں اور ایرانیوں کے درمیان ہوئی تھی مگر اس سے بھی زیادہ کی تبلیغ اور اس کی اشاعت | شدید جنگ ان کو رومیوں سے لڑنی پڑی جس میں ان کی اپنی تعداد صرف چالیس ہزار تھی اور بالمقابل دواکھ چالیس ہزار رومی صفا آرا تھے۔ اس جنگ کے متعلق مؤرخین میں سخت اختلاف ہے بعض اسے حضرت ابو بکرؓ کے زمانے کا واقعہ بتاتے ہیں اور بعض حضرت عمرؓ کے عہد کا۔ زمانہ حال کے قریباً تمام یورپین اور عربی مؤرخین اس امر میں متفق ہیں کہ یہ لڑائی حضرت عمرؓ کے عہد میں واقع ہوئی۔ چنانچہ لبنان کا فاضل مؤرخ عمر ابو النصر مشہور جرمن مستشرق فولڈیک کے حوالے سے لکھتا ہے کہ جنگ یرموک حضرت عمرؓ کے عہد میں ۲۱ رجب ۳۵ھ کو ہوئی۔

مصر کے نامور مؤرخ ہیکل اور شلبی بھی اپنی تابلیغات "ابو بکر صدیق اکبر" اور "خالد بن سید اللہ" میں اسی خیال کی تائید کرتے ہیں۔ اپنے دعوے کے ثبوت میں جو دلائل ان مصنفین نے دیے ہیں وہ نچتہ اور مضبوط ہیں اور انھیں دیکھتے ہوئے لامحالہ ماننا پڑتا ہے کہ جنگ یرموک حضرت عمرؓ ہی کے عہد کا واقعہ ہے۔

ہمیں یہاں اس مشہور اور اہم تاریخی معرکہ کی تفصیل بیان کرنی مطلوب نہیں کیونکہ یہ دوسرا موضوع ہے۔

۱۔ "اشاعت اسلام" مؤلف مولوی حبیب الرحمن صفحہ ۱۳۸-۱۳۹ء "عمر فاروق اعظم" صفحہ ۱۸۶-۱۹۴ الفاروقی از علامہ

شبلی نعمانی صفحہ ۷۷-۸۲۔ خلفائے محمد (حالات حضرت عمر) صفحہ ۳۰-۳۱۔



لیکن اس جنگ کے دوران میں اسلام کی تبلیغ اور اس کی اشاعت کے متعلق ہوا واقعات پیش آئے وہ ذیل میں درج کیے جاتے ہیں۔

لڑائی شروع ہونے سے پہلے رومی سپہ سالار باہان نے عساکر اسلامی کے امیر حضرت ابو عبیدہ کے پاس ایک قاصد کے ہاتھ پیغام بھیجا کہ اپنے کسی مترجم کو ہمارے پاس بھیج دو ہم صلح کے متعلق گفتگو کرنا چاہتے ہیں۔ جس وقت یہ رومی قاصد اسلامی لشکر میں پہنچا تو شام ہو گئی تھی۔ کچھ ہی دیر کے بعد مغرب کی نماز شروع ہوئی تمام مسلمان جس ذوق و شوق سے تکیہ کر رہے تھے کہ باقاعدہ صفوف میں کھڑے ہو گئے اور جس محویت جس سکون اور جس خشوع و خضوع سے انھوں نے ساری نماز ادا کی اس کا عیسائی قاصد کے دل پر نہایت گہرا اثر پڑا اور وہ نہایت ہی حیرت و استعجاب کے ساتھ اس عجیب نظارے کو دیکھتا رہا۔ جو اس کے لیے بالکل نیا تھا۔ جب نماز ختم ہو گئی تو اس نے حضرت ابو عبیدہ سے مذہب کے متعلق چند سوالات کیے جن میں سے ایک یہ تھا کہ ”تم لوگ حضرت عیسیٰ کے متعلق کیا اعتقاد رکھتے ہو؟“

حضرت ابو عبیدہ نے اس کے جواب میں قرآن کریم کی یہ آیتیں اسے سنائیں:-

يا اهل الكتاب لا تفلوا فی دینکم ولا تقولوا علی اللہ الا الحق لانما المسیح عیسیٰ ابن مریم رسول اللہ وکلمتہ القاہا الی مریم وروح منہ فامنوا باللہ ورسولہ ولا تقولوا ثلثۃ واثنتہما خیرا لکم انما اللہ الہ واحد و سُبْحٰنَہ ان یکون لہ ولد لہ ما فی السموات وما فی الارض وکفی باللہ وکیلہ لئن استنکف المسیح ان یکون عبد اللہ ولا المملکۃ المقترنون (یعنی اے عیسائیو! تم اپنے دین کے معاملے میں غلو سے کام نہ لو اور خدا کی طرف صرف ایسی بات کو منسوب کرو جو سچ ہو۔ یقیناً مسیح عیسیٰ ابن مریم خدا کا ایک رسول تھا جو اس بشارت سے پیدا ہوا تھا جو اس نے مریم پر نازل کی تھی اور وہ خدا کی طرف سے ایک رحمت تھا پس اللہ اور اس کے رسولوں پر ایمان لاؤ اور یہ نہ کہو کہ خدا تین ہیں۔ اس امر سے باز آ جاؤ تو یہ تمہارے سے حق میں بہتر ہے۔ یقیناً اللہ ہی واحد معبود ہے۔ وہ اس امر سے پاک ہے کہ اس کے بیٹا ہو۔ اسماء اور زمین میں جو کچھ ہے سب اسی کا ہے اور وہ سب کا کار ساز ہے۔ مسیح کو خدا کا بندہ ہونے سے ہرگز کسی قسم کی عزت نہیں اور نہ ان فرشتوں کو جو خدا کے مقرب ہیں۔

جب مترجم نے ان آیات کا ترجمہ کیا تو قاصد نے اختیار پکارا ”اٹھا کہ“ بے شک حضرت عیسیٰ کے بھی اوصاف ہیں اور میں تصدیق کرتا ہوں کہ تمہارا پیغمبر اپنے دعوے میں نہایت راستباز تھا۔“



اتنا کہہ کر قاصد نے مکہ توجہ پڑھا اور مسلمان ہو گیا۔

اسلام قبول کر لینے کے بعد یہ قاصد اپنی فوج میں واپس جانا نہیں چاہتا تھا۔ مگر حضرت ابو عبیدہ نے اس خیال سے کہ رومی بد عہدی کا گمان نہ کریں اسے مجبور کیا کہ ضرور واپس چلا جائے۔ آپ نے اس سے کہا کہ اگر تمہارا وہاں رہنے کو دل نہیں چاہتا تو کل یہاں سے جو سفیر تمہارے سپہ سالار کے پاس جائے گا۔ اس کے ساتھ یہاں چلے آنا۔ مگر اس وقت چلے جاؤ کیونکہ ہم نہیں چاہتے کہ ایسے وقت میں جب کہ ہم اپنے دشمنوں سے برسرِ پیکار ہیں۔ کوئی شخص ہم پر بد عہدی یا بد اخلاقی کا الزام لگائے۔

دوسرے دن حضرت ابو عبیدہ نے حضرت خالد بن ولید کو عیسائیوں سے گفتگو کرنے کے لیے ان کے شکر میں بھیجا۔ رومیوں نے اپنی شوکت و عظمت دکھانے کے لیے پہلے سے یہ انتظام کر رکھا تھا کہ راستے کے دونوں جانب دو زنک سواروں کی صفیں قائم کی تھیں۔ یہ تمام سوار سر سے لے کر پاؤں تک لوہے میں غرق تھے لیکن خالد بن ولید ایسی ذلت اور اتنی تحقیر کے ساتھ ان پر نظر ڈالتے جاتے تھے جس طرح شیر بکریوں کے ریلوے کو چیرتا چلا جاتا ہے۔

جب خالد بن ولید رومی سپہ سالار باہان کے خیمے کے قریب پہنچے تو باہان نے نہایت احترام کے ساتھ ان کا استقبال کیا اور ہمراہ لاکر اپنے ساتھ تخت پر بٹھالیا۔

اس کے بعد مترجم کے ذریعے سے گفتگو شروع ہوئی۔ باہان نے معمولی بات چیت کے بعد لکچر کے طور پر اپنی تقریر کی ابتدا کی۔ پہلے حضرت عیسیٰ کی بہت کچھ تعریف کی اور پھر قبصر کے متعلق بڑے فخر سے کہا کہ ہمارا بادشاہ آج تمام دنیا میں شان اور طاقت کے لحاظ سے اپنا جہاں نہیں رکھتا اور دنیا کا سب سے بڑا بادشاہ ہے۔ مترجم ابھی ان الفاظ کا پورا ترجمہ نہیں کر چکا تھا کہ حضرت خالد نے نہایت حضارت کے ساتھ اسے روک دیا اور فرمایا کہ ”آپ لوگوں کا بادشاہ ایسا ہی ہوگا۔ مگر ہم نے جسے اپنا امیر اور سردار بنا رکھا ہے اگر اسے ایک لمحہ کے لیے بادشاہی کا خیال آجائے تو ہم اسے فوراً معزول کر دیں۔“

اس کے بعد باہان نے پھر تقریر شروع کی اور اپنی جاہ و منزلت اور دولت و ثروت کا بیان کر کے کہا ”تمہاری قوم کے جو لوگ سابق میں ہمارے ملک میں وقتاً فوقتاً آکر آباد ہوئے۔ ہم نے ان کے ساتھ بہت عمدہ برتاؤ کیا اور ان کو بڑی بڑی جاگیریں دیں۔ یہاں وہ اب تک نہایت عیش کے ساتھ اپنی زندگی بسر کر رہے ہیں اور اپنی موجودہ حالت سے مطمئن ہیں۔ ہمارا خیال تھا کہ ان مراعات اور اس حسن سلوک سے تمام عرب ہمارا شکر گزار ہوگا۔ مگر اس کے برخلاف تم بجائے ہمارا احسان ماننے کے ہمارے ملک پر پہنچائے ہو اور جانتے ہو کہ زبردستی ہم کو ہمارے ملک سے نکال دو۔ اگر تمہیں معلوم نہیں تو میں تمہیں بتا دیتا ہوں کہ آج سے پہلے متعدد فرمانرواؤں



نے ابران پر حملہ کر کے اسے مغلوب اور مطیع رکھنا چاہا مگر وہ اپنی اس کوشش میں کامیاب نہیں ہوئے۔ اب تم لوگوں کو جن سے زیادہ ذلیل، جاہل، وحشی اور بے سروسامان دنیا بھر میں کوئی نہیں یہ حوصلہ ہوا کہ ہم پر فوج کشی کرتے ہو مگر خیر ہم تم سے مدد کر رہے ہیں اور تمہیں ایک اور موقع اپنی سلامتی کا دیتے ہیں۔ وہ یہ کہ اگر تم خاموشی کے ساتھ یہاں سے چلے جاؤ تو ہم تمہارے سپہ سالار کو دس ہزار تمہارے افسران کو ایک ایک ہزار اور ہر سپاہی کو ایک ایک سو دینار دے دیں گے۔

سپہ سالار بابا ان اپنی تقریر ختم کر چکا۔ تو اس کا ترجمہ ترجمان کے ذریعے سے سن کر خالد بن ولید اٹھے۔ پہلے اللہ تعالیٰ کی حمد بیان کی۔ اس کے بعد رسول کریم صلی اللہ علیہ وسلم کی تعریف کی۔ پھر کہا: میں نے آپ کی تقریر سنی۔ اس میں کیا شبہ ہے کہ آپ لوگ دولت مند ہیں۔ مالدار ہیں۔ صاحب حکومت ہیں۔ جو سلوک سرحد کے عربوں سے آپ کی حکومت نے کیا۔ وہ بھی ہمیں معلوم ہے۔ لیکن وہ آپ کی حکومت کا ان عربوں پر کوئی احسان نہ تھا۔ بلکہ وہ ایک غرض کے ساتھ متعلق تھا اور وہ تھی اس پر وہ میں عیسائیت کی اشاعت۔ جس میں آپ پورے طور پر کامیاب ہو گئے اور وہ عربی قبائل عیسائی ہو گئے اور آج آپ لوگوں کے ساتھ ہو کر ہمارے مقابل پر کھڑے ہوئے ہیں۔ اس لیے اس "احسان" کا ذکر آپ نہ کرتے تو اچھا تھا۔ ہاں آپ کا یہ ماننا بالکل سچ ہے کہ ہم عام طور پر نہایت محتاج تنگدست خانہ بدوش تھے۔ ہماری بہالت بے شک حد درجہ پر پہنچ گئی تھی۔ ہمارا قوی اپنے سے کمزور کو پیس ڈالتا تھا اور اس کی فریاد کو کوئی نہ سنتا تھا۔ ہمارے مختلف قبائل آپس میں لڑا کر برباد اور تباہ ہوتے جا رہے تھے ہم نے اپنے لیے بہت سے خدا بنا رکھے تھے جنہیں ہم دن رات پوجتے تھے۔ ہم اتنے کم عقل تھے کہ خود اپنے ہاتھ سے پتھروں کو تراش کر ان کو بتوں کی حیثیت میں تبدیل کرتے اور پھر خود ہی ان کی عبادت کرنے لگتے تھے۔ آخر خدا تعالیٰ نے ہماری حالت پر رحم فرمایا اور اپنے فضل سے ہم میں ایک پیغمبر کو مبعوث فرمایا۔ جو خود ہماری قوم کا ایک فرد تھا۔ مگر ہم میں سب سے زیادہ شریف، سب سے زیادہ فیاض اور سب سے زیادہ نیک خصال تھا۔ اس نے اگر ہمیں بتایا کہ یہ بت بھوٹے معبود ہیں۔ عبادت کے لائق صرف خدا کی ذات ہے۔ جو واحد و شریک ہے۔ نہ اس کی کوئی بیوی ہے اور نہ کوئی بیٹا۔ یہ تعلیم دے کر اس پیغمبر نے ہمیں حکم دیا کہ تم ان باتوں کو دنیا کی ہر قوم تک پہنچاؤ اور اسلام کی تبلیغ اور اشاعت تمام دنیا میں کرو۔ جو افراد۔ جو قبیلہ۔ جو قوم اور جو ملک تمہاری اس دعوت کو قبول کرے اور اسلام لے آئے۔ وہ مسلمان ہے اور تمہارا بھائی۔ اس کے وہی حقوق ہوں گے جو تمہارے ہیں تم میں اور اس میں کوئی فرق اور کوئی امتیاز نہ ہوگا۔ لیکن اس دین کو جو تم پیش کر دو قبول کرنا چاہیے۔ وہ جزیہ دے کر تمہاری حفاظت میں آجائے۔ تمہارے خلاف کوئی کاہنہ نہ ہوگی۔ نہ کہ تمہاری تبلیغ کو اپنے ملک میں نہ روکے اور تمہارے دشمنوں سے تمہارے خلاف کوئی ساز نہ کرے۔ اس صورت میں تم پر اس کی حفاظت اور حمایت فرض ہوگی۔ اگر یہ دونوں صورتیں کسی کو منظور نہ ہوں تو پھر تلوار الہی



آخری فیصلہ کرے گی، چنانچہ اپنے نبی اکرم کے حکم کی تعمیل میں ہم آپ کے سامنے بھی یہی نینوں شکلیں پیش کرتے ہیں ان میں سے جو کسی شکل آپ چاہیں اختیار کر لیں۔

رومی سپہ سالار نے یہ سوچ کر مسلمانوں کو صلح کی دعوت دی تھی کہ معمولی طور پر ان کو کچھ دے دلا کر رخصت کر دیا جائے گا۔ لیکن جب اس نے خالد بن ولید کی زبان مسلمانوں کے عزائم اور ان کی شرطوں کی کیفیت سنی تو اس نے ایک ٹھنڈا سانس بھرا اور اپنے لشکر کی طرف اشارہ کر کے کہنے لگا ”یہ لوگ مر کر بھی جزیہ نہ دیں گے۔ ہم جزیہ لیتے ہیں دیتے نہیں“ غرض کوئی بات طے نہ ہوئی اور خالد بن ولید اٹھ کر چلے آئے۔

دوسری صبح رومیوں نے مسلمانوں کے مقابلے پر صف آرائی کی اور اپنی عظیم شان فوجی طاقت کا اس زور شور سے مظاہر کیا کہ مسلمان بھی ان کی کثرت اور قوت کو دیکھ کر حیران رہ گئے جب معرکہ کارزار گرم ہوا اور جنگ کی آگ پوری شدت سے بھڑک اٹھی تو یکایک رومی فوج کے قلب کا سردار جاسج بن یثود دوسرے اپنے لشکر سے نکلا اور مسلمانوں اور رومیوں کی صفوں کے درمیان پہنچ کر پکارا کہ ”خالد بن ولید میرے پاس نہیں“۔

یہ سنتے ہی حضرت خالد نے گھوڑا بڑھایا اور رومی سردار کے پاس پہنچ گئے۔ یہاں تک کہ دونوں ایک دوسرے کے اتنے قریب ہو گئے کہ ان کے گھوڑوں کی گردنیں آپس میں مل گئیں۔ مورخین نے لکھا ہے کہ یہ رومی سردار عربی جانشین تھا اور اس نے بغیر کسی ترجمان کے حضرت خالد سے گفتگو کی تھی۔

جاسج حضرت خالد بن ولید سے مخاطب ہوا اور کہنے لگا ”اے خالد! میں آپ سے چند باتیں پوچھنی چاہتا ہوں اور اسی لیے میں نے آپ کو بلایا ہے۔ جو سوالات میں اس وقت آپ سے پوچھوں آپ مجھے ان کے صحیح صحیح جواب دیں اور جھوٹ بالکل نہ بولیں۔ کیونکہ شریف آدمی کبھی جھوٹ نہیں بولتا۔ نہ مجھے ناواقف جان کر دھوکا دیں کیونکہ کریم النفس انسان کبھی کسی کو دھوکا نہیں دیتا۔ اس سلسلے میں پہلی بات تو میں تم سے یہ پوچھنا چاہتا ہوں کہ کیا خدا نے تمہارے پیغمبر پر آسمان سے کوئی تلوار اتاری تھی جو انھوں نے تمہیں دے دی اور یہ اسی تلوار کی برکت ہے کہ تم اپنے جس مخالف کے مقابلے میں اپنی تلوار اٹھاتے ہو اسے شکست ہو جاتی ہے؟

اس عجیب سوال کے جواب میں بہت متانت کے ساتھ حضرت خالد نے فرمایا ”نہیں“۔

جاسج۔ اگر یہ بات ہے تو پھر آپ مسلمانوں میں سیف اللہ کے نام سے کیوں مشہور ہیں؟

خالد بن ولید۔ بات یہ ہے کہ جب اللہ تعالیٰ نے اپنے بندوں کی اصلاح کے لیے حضرت محمد مصطفیٰ صلی اللہ

صلی اللہ علیہ وسلم پر مبعوث کیا۔ اس سرور کا نام ”جبریل بن توور“ لکھا ہے۔ جو ظاہر ہے کہ

یہ ”جاسج بن یثود دوسرے“ کی تعریف ہے۔ اصل رومی نام کے لیے دیکھو تاریخ اسلام مؤلفہ شیخ۔ ابواب بخارہ ص ۹۹۔

صلی اللہ علیہ وسلم خالد سیف اللہ از ابو یزید خلیلی ص ۲۵۷۔



علیہ وسلم کو مبعوث فرمایا اور انھوں نے ہمیں خدائے واحد کی طرف دعوت دی۔ تو شروع میں ہم سب نے اُن کو خدا کا نبی ماننے سے انکار کر دیا اور اپنے انکار پر اصرار کے ساتھ قائم رہے۔ لیکن پھر ہم میں سے بعض نے انھیں قبول کر لیا اور بہت سے بدستور ان کی تکذیب کا رد توہین کرتے اور ان کو تکلیفیں دیتے رہے۔ ان انکار کرنے والوں میں میں بھی تھا۔ میں نے نہ صرف آپ کا انکار کیا۔ بلکہ کفر کا طرف دار ہو کر آنحضرتؐ کا مقابلہ بھی کیا۔ اس کے بعد ایک دن ایسا آیا کہ خدا تعالیٰ نے اپنے فضل سے مجھے توفیق دی اور میں مکہ سے چل کر مدینہ آیا اور آنحضرت صلی اللہ علیہ وسلم پر ایمان لے آیا اس کے بعد ایک موقع پر آپؐ نے میرے متعلق فرمایا کہ ”تم اللہ کی تلوار ہو جسے اس نے مشرکین پر نازل کیا ہے۔“ اس وجہ سے مسلمانوں میں میرا نام ”خالد سیف اللہ“ مشہور ہو گیا۔

جارج: بیشک جو کچھ تم نے بغیر اپنی بڑائی بتائے بیان کیا وہ سچ ہے۔ دوسری بات جو میں تم سے پوچھنی چاہتا ہوں وہ یہ ہے کہ تم لوگ ہمیں کس بات کی دعوت دیتے ہیں؟

خالد بن ولید: ہم لوگ آپ لوگوں کو اس بات کی دعوت دیتے ہیں کہ تم اس امر کی گواہی دو کہ ”خدا کے سوا کوئی معبود نہیں اور یہ کہ محمد صلی اللہ علیہ وسلم خدا کے بندے اور اس کے رسول ہیں اور جو کلام ان پر نازل ہوا۔ وہ یقیناً خدا کی طرف سے تھا۔ جارج: اچھا اگر کوئی شخص تو حید اور رسالت کا اقرار نہ کرے اور اپنے سابقہ دین پر ہی قائم رہنا چاہے۔ تو اس کے متعلق تمہارا رویہ کیا ہوگا؟

خالد بن ولید: اس کے متعلق یہ صورت ہے کہ جو لوگ ہمارا مذہب قبول نہ کرنا چاہیں وہ ہماری حفاظت میں آجائیں اور جو یہ ادا کریں ہم ان کی جان اور مال کے محافظ ہوں گے۔

جارج: اگر کوئی شخص نہ تمہارا دین قبول کرنا چاہے۔ نہ تمہاری حفاظت میں آنا چاہے۔ نہ تم کو ہزیہ دینے کے لیے آمادہ ہو۔ تو پھر تم اس کے متعلق کیا طریقہ اختیار کرو گے؟

خالد بن ولید: ایسا شخص ہمارا دشمن اور مخالف ہی ہو سکتا ہے اور کوئی نہیں۔ جب بھی اسے موقع ملے گا۔ ہمارے خلاف کارروائی کرے گا۔ اس لیے تم تلوار کے ذریعے اسے دو لوک فیصلے کی دعوت دیں گے۔

جارج: اچھا یہ بتاؤ کہ جو شخص تمہارا دین قبول کرے اور تمہارے پیغمبر پر ایمان لے آئے۔ اس کا تم میں کیا درجہ اور کیا مرتبہ ہوگا؟

خالد بن ولید: وہ ہر لحاظ سے ہمارا بھائی اور ہم رتبہ ہوگا۔ کسی قسم کا کوئی فرق اس میں اندہ ہم میں نہیں ہوگا۔ جو حقوق ہمارے ہیں وہی اس کے ہونگے۔ جو فرائض خدا تعالیٰ نے ہم پر عائد کیے ہیں ان کے لحاظ سے اونے و اعلیٰ۔ اسود و احمر سب برابر اور یکساں ہیں کسی کو کسی پر کوئی بڑائی اور فوقیت حاصل نہیں ہے۔ سوائے تقویٰ اور پرہیزگاری کے۔



جارج جو شخص تمھارے دین میں داخل ہو جائے اور تمھارے نبی کی رسالت کا اقرار کر لے کیا اسے وہی اجر اور وہی ثواب ملے گا جو آپ لوگوں کو ملے گا؟

خالد بن ولید - بیشک اُسے وہی ثواب اور اجر ملے گا جو ہمیں ملے گا۔ بلکہ ہم سے بھی زیادہ۔  
جارج - وہ شخص جو بعد میں ایمان لایا۔ کس طرح اجر اور ثواب میں تمھارے برابر ہو سکتا ہے جبکہ تم اس سے بہت پہلے ایمان لائے ہو اور اطاعت کا اقرار کر چکے ہو؟

خالد بن ولید - بات یہ ہے کہ جب ہم لوگ دین اسلام میں داخل ہوئے اس وقت ہمارے نبی حضرت محمد مصطفیٰ صلی اللہ علیہ وآلہ وسلم حیات تھے۔ آپ خدا کی طرف سے برابر وحی نازل ہوتی رہتی تھی۔ آپ غیب کی خبریں ہمیں سناتے رہتے تھے۔ آپ کے معجزات اور خوارق ہم روزمرہ مشاہدہ کرتے رہتے تھے۔ جس کی وجہ سے ہمارا ایمان تازہ رہتا تھا بلکہ برابر بڑھتا رہتا تھا۔ لیکن اس کے برخلاف تم نے نہ وہ ایمان اور نظر سے دیکھے۔ نہ رسول کی زبان سے وہ عجیب و غریب باتیں سنیں۔ نہ ان معجزات اور خوارق کا معائنہ کیا۔ اس کے باوجود اگر تم صدقِ دل سے اور خلوص نیت سے اسلام لے آؤ گے اور خدا کے دین کو قبول کر لو گے تو بیشک ہم سے افضل اور بہتر ہو گے۔

جارج - مجھے آخر میں آپ سے صرف یہی کہنا ہے کہ اپنے خدا کی قسم کھا کر مجھ سے بیان کریں کہ جو کچھ آپ نے اس وقت کہا ہے وہ سب حرفِ بحرف سچ ہے اور آپ نے ان باتوں کے بتانے میں مجھے کوئی دھوکا تو نہیں دیا؟  
خالد بن ولید - میں اللہ کی قسم کھا کر کہتا ہوں کہ میں نے اس وقت جو کچھ تم سے کہا ہے سب سچ سچ کہا ہے۔ مجھے تمھارا کسی اور کافر اسابھی خوف نہیں۔ میرا خدا اس امر کا گواہ ہے کہ جو کچھ تم نے مجھ سے پوچھا میں نے اپنے عقائد کے مطابق ٹھیک ٹھیک جواب دے دیا۔ نہ جھوٹ بولا، نہ مبالغہ کیا، نہ تمھیں دھوکا دیا۔

یہ فقرہ سننے کے بعد جارج نے اپنی ڈھال الٹ دی اور اپنی تلوار میان میں کرنے کے بعد حضرت خالد سے کہنے لگا کہ اب مجھے اس بات کی تعلیم دیجئے کہ میں کس طرح آپ کے دین میں داخل ہوں؟  
خالد بن ولید کا چہرہ جارج کے ان الفاظ سے مارے خوشی کے چمکنے لگا۔ وہ اسے اپنے پیچھے من لے گئے۔ اُسے کلمہ پڑھوا کر مسلمان کیا۔ پھر غسل اور وضو کے بعد اسے دو رکعت نماز پڑھائی۔

مسلمان ہونے اور نماز پڑھنے کے بعد جارج اور خالد بن ولید خیمے سے باہر آئے۔ اس عرصے میں لڑائی شروع ہو چکی تھی۔ یہ دیکھ کر جارج رومیوں پر ٹوٹ پڑے اور بڑی بے عکری کے ساتھ لڑتے رہے یہاں تک کہ شہید ہو گئے۔

۱۔ خالد بن ولید صلی اللہ علیہ وسلم کی تصانیف - تاریخ طبری - حال معرکہ یرموک - اشاعت اسلام مولفہ مولوی



**جنگ یرموک کا انجام** | رومیوں اور مسلمانوں کے درمیان نہایت شدت کے ساتھ جنگ ہوتی رہی عمر، وحش، ہاتھ اور پاؤں کٹ کٹ کر گرے رہے اور تھوڑی دیر میں کشتوں کے پستے لگ گئے یہاں تک کہ مورخ طبری کے قول کے مطابق ایک لاکھ سے زیادہ رومی مارے گئے۔ مسلمان بھی تین ہزار شہید ہوئے اور نتیجہ رومیوں کی زبردست شکست میں ظاہر ہوا۔ اس موقع پر قیصر روم نے دو لاکھ چالیس ہزار کا ایک ہزار لشکر مسلمانوں کے مقابلے کے لیے بھیجا تھا۔ اس سے قبل اتنی عظیم الشان فوج کب کسی سلطنت نے اپنے دشمن کے مقابلے میں جمع کی تھی؟ اور کب انسانوں نے جنگی مردوں کی اتنی بھاری تعداد آنکھوں سے دیکھی تھی؟ جب قیصر کو انطاکیہ میں اس ہولناک شکست کی خبر ملی تو اس کے بوش و حواس جاتے رہے۔ کیونکہ اس کی طاقت سے یہ بات بالکل باہر تھی کہ وہ دوبارہ مسلمانوں کے مقابل پر اتنی بڑی بھاری فوج لا سکتا۔ اس کو یقین ہو گیا کہ مسلمان بہت جلد اس شہر (انطاکیہ) پر بھی قابض ہو جائیں گے۔ اس لیے نہایت ہی رنج و افسوس اور حزن و ملال کے ساتھ یہ کہتا ہوا قسطنطنیہ کو روانہ ہو گیا کہ ”اے شام! رخصت ہونے والے شہنشاہ کا آخری سلام قبول کر۔ یہ ایسی جدائی ہے جس کے بعد کبھی ملاقات نہ ہوگی۔“

**قسطنین اور حلب کے** | حضرت ابو عبیدہ امیر عساکر اسلامیہ یرموک کی فتح کے بعد واپس حمص چلے گئے **قبائل کا اسلام لانا** | اور حضرت خالد بن ولید کو قسطنین کی فتح کے لیے روانہ کیا۔ حضرت خالدؓ نے قسطنین پہنچ کر اس کا محاصرہ کر لیا۔ شہر والوں نے پہلے تو مقابلہ کیا۔ لیکن جب اپنے میں لڑنے کی طاقت نہ دیکھی تو جزیرہ کے وعدے پر اطاعت اختیار کر لی۔ یہاں عرب کے قبائل میں سے قبیلہ تنوخ مدت سے آکر آباد ہو گیا تھا اور بڑی بڑی عالیشان عمارتیں اپنے رہنے کے لیے وہاں بنالی تھیں۔ حضرت ابو عبیدہ نے ہم قومی کے لحاظ سے ان لوگوں کو اسلام کی دعوت دی۔ چنانچہ سب مسلمان ہو گئے۔ صرف نبو سلیم کا خاندان عیسائیت پر قائم رہا۔ لیکن چند روز کے بعد اس نے بھی اسلام قبول کر لیا۔

قبیلہ طے کے بھی بہت سے لوگ یہاں آباد تھے۔ وہ بھی حضرت ابو عبیدہ کے سمجھانے سے مسلمان ہو گئے۔ قسطنین کی فتح کے بعد حضرت ابو عبیدہ نے حلب کا رخ کیا۔ یہاں شہر سے باہر کھلے میدان میں عرب کے بہت سے قبیلے آباد تھے۔ انھوں نے جزیرہ پر صلح کر لی اور تھوڑے دنوں کے بعد سب نے اپنی خوشی سے اسلام قبول کر لیا۔

**ہرمزان والی خوزستان کا مسلمان ہونا** | حلب کے بعد مسلمانوں نے انطاکیہ۔ قیساریہ اور الحجزیرہ فتح کرنے کے بعد خوزستان پر حملہ کیا جس کا صدر مقام شوش تھوڑے دنوں کے بعد ہرمزان نے جو یزید و جرد کی



کے جانب سے اس علاقے کا گورنر تھا اور نہایت صاحب اقتدار سردار تھا۔ بڑی زبردست جنگی تیاریوں کے ساتھ مسلمانوں کا مقابلہ کیا۔ مگر شکست کھائی اور اس شرط پر اپنے آپ کو حوالے کر دینے پر آمادہ ہوا کہ مجھے مدینہ بھجوادو۔ وہاں پہنچنے کے بعد میرے متعلق جو فیصلہ عمر بن الخطاب کر دے گا۔ وہ مجھے منظور ہوگا۔ حضرت ابو عبیدہ نے اس کی یہ شرط مان لی اور حضرت انس کے ہمراہ ایک مضبوط فوجی دستے کی زیر نگرانی اسے مدینہ بھیج دیا۔

ہرمزان کی روانگی بڑی شان و شوکت کی تھی۔ دارالحکومت شومستر کے تمام بڑے بڑے رئیس اور اس کے خاندان کے بہت سے آدمی اس کے ساتھ تھے۔ جب مدینہ کے قریب پہنچا تو نہایت شاہانہ ٹھاٹھ کے ساتھ اپنے آپ کو آراستہ کیا۔ مرصع تاج سر پر رکھا۔ دیبا کی قبازیب تن کی۔ کمر سے مرصع تلوار لٹکائی۔ شاہانہ طریقے سے زیور پہنے اور شاہانہ عجم کی شان و شوکت کے ساتھ مدینہ میں داخل ہوا۔

اس کے بالمقابل اس وقت کی دنیا کا سب سے بڑا فرمانروا اور فاتح اعظم اپنے قصر خلافت (مسجد نبوی) میں فرش خاک پر لیٹا ہوا تھا اور اس وقت اس کی آنکھ کچھ لگ گئی تھی۔ ہرمزان مسجد میں داخل ہوا تو سینکڑوں تماثلی ساتھ تھے اور اس کے ذرق برق لباس کو دیکھ کر حیران ہو رہے تھے۔ شور سے حضرت امیر المومنین کی آنکھ کھل گئی۔ دیکھا تو عجیب نشان و شوکت کی مجسم تصویر سامنے کھڑی تھی۔ اٹھ کر بیٹھ گئے اور حاضرین سے مخاطب ہو کر فرمایا: ”دیکھتے ہو یہ دنیا کے دلوں کی دلفریبیاں اور زمانے کا یہ انقلاب! عجم کی قوت اور طاقت ملبا میٹ ہو گئی مگر ظاہری اک بان اور نمائشی ٹیپ ٹاپ نہ گئی۔“

اس کے بعد حضرت مغیرہ بن شعبہ کی وساطت سے گفتگو شروع ہوئی جو تھوڑی بہت فارسی جانتے تھے۔ ہرمزان کی فردوس نہایت لمبی تھی۔ اس نے سپہ سالار اسلام سے کئی مرتبہ معاہدے کیے اور کئی مرتبہ ان کو لوٹا۔ بار بار غداری کی اور ہر مرتبہ کروڑوں غائبانہ و عیاری سے کام لیا اور اسلامی افواج کے لیے اکثر بڑی مشکلات کا باعث بنا رہا۔ شومستر کے معرکے میں دو مسلمان سرداروں کو اس نے شہید کیا تھا۔ ان وجوہ سے حضرت عمرؓ کو اس پر سخت غصہ تھا اور آپؐ نے پختہ ارادہ کر لیا تھا کہ اگر ہرمزان گرفتار ہو گیا تو ضرور اس کی گردن تلوار سے اڑا دوں گا۔ جب انھوں نے اپنے اس سخت اور شدید دشمن کو اپنے سامنے کھڑا پایا تو اس کے قتل کا مصمم ارادہ کر لیا۔ مگر قتل کرنے سے پہلے اس کو اپنا عذر پیش کرنے کی اجازت دی اور فرمایا: ”ہرمزان! تم وہ ہو جس نے بار بار عہد شکنی کی۔ بار بار صلح اور عہد و پیمان کو توڑا۔ تم نے صریح طور پر ہمارے ساتھ غداری اور بے ایمانی

سہ ان واقعات کو طبری نے نہایت تفصیل سے لکھا ہے۔ سہ ان دونوں مسلمانوں کے نام ہر بن عازب انصاری اور حذیفہ بن ثور تھے اور یہ دونوں معرکہ شومستر میں اسلامی فوج کے سینہ اور میمنہ کے سردار تھے۔



کا سلوک کیا ہے جس کی وجہ سے ان جرموں کی سزا میں ہمیں ایک موت کے جوابے کیا جائے۔

ہر مزان نے اس کے جواب میں صرف اتنا کہا کہ "قبل اس کے کہ میں اپنی صفائی پیش کروں۔ مجھے اندیشہ ہے کہ کہیں قبل نہ کر ڈالا جاؤں۔"

حضرت عمرؓ نے فرمایا: "یہ بات نہیں جو کچھ تم اپنی صفائی میں کہنا چاہتے ہو۔ آزادی سے کہہ سکتے ہو کہ جو کہنا چاہتے ہو۔"

اس پر ہر مزان نے کہا: "پہلے مجھے تھوڑا سا پانی پینے کے لئے دیجئے۔"

حضرت عمرؓ نے حکم دیا "اسے پانی دیا جائے۔"

پانی لے کر ہر مزان نے پیا نہیں بلکہ پیالہ ہاتھ میں لے کر بہت خوف کی نظروں سے حضرت عمرؓ کو دیکھا اور کہنے لگا "مجھے اندیشہ ہے کہ ادھر میں پیالہ سے منہ لگاؤں۔ اُدھر جلاد میری گردن اڑا دے۔"

حضرت عمرؓ مسکرائے اور فرمایا ایسا نہیں ہو گا کہ باس علیک حتیٰ تعینونی وکلا باس علیک حتیٰ تشربہ (جب تک تو اپنی صفائی پیش نہ کرے اور جب تک تو پانی نہ پی لے۔ اس وقت تک تیرے لئے کوئی اندیشہ نہیں)۔

حضرت عمرؓ کی زبان سے یہ فقرہ سنتے ہی چالاک ہر مزان نے پانی کا وہ پیالہ جو اس کے ہاتھ میں تھا زمین پر گرا دیا اور چپکا ہو کر بیٹھ گیا۔

حضرت عمرؓ نے دیکھا کہ پانی میں کچھ پڑ گیا جو گا اس نے اسی سے پانی بہا دیا ہے اس پر پینے لوگوں سے فرمایا ائیدوا علیہ وکلا تبصروا علیہ بن القتل والعطش اس کو اور پانی دے دو۔ پیاس اور قتل دونوں کو اس کے لئے جمع نہ کرو۔

ہر مزان نے کہا "ہاں" میں نے پانی قہراً گرایا ہے۔ آپ نے ابھی فرمایا تھا کہ جب تک تو اپنی صفائی پیش نہ کرے اور جب تک پانی نہ پی لے اس وقت تک تجھے قتل کا اندیشہ نہیں کرنا چاہیے پس میں اپنی صفائی پیش کروں گا نہ پانی پیوں گا۔ اور آپ مجھے ہرگز قتل نہیں کر سکتے۔"

حضرت عمرؓ کو ہر مزان کی اس عجیب چال کی پر بڑا غصہ آیا اور انہوں نے کہا "خدا کے دشمن تو یہاں بھی دھوکا اور فریب سے باز نہ آیا۔ میں تجھے ضرور قتل کروں گا۔"

ہر مزان نے پورے اطمینان سے جواب دیا "امیر المؤمنین! آپ کا خیال صحیح نہیں اب روئے زمین پر



کوئی طاقت ایسی نہیں جو مجھے قتل کر سکے کیا مسلمانوں کا خلیفہ ایسے قول اور ایسے عمل کے خلاف کام کرے گا؟  
 آپ صحاف طور پر مجھے امن دے چکے ہیں۔ اسے کس طرح مجھے قتل کر سکتے ہیں؟

حضرت انس اور دوسرے صحابہ نے بھی ہرمزان کی تائید کی اور کہا کہ جب آپ اس کے دعوے کے میں گواہ  
 اسے امن دے چکے ہیں تو پھر کس طرح ایسے قول کے خلاف اس کو قتل کر سکتے ہیں؟

حضرت عمرؓ حیران ہو کر ہرمزان کو دیکھنے لگے۔ ایک ایک ہرمزان آگے بڑھا۔ مگر شہادت پڑھ کر اپنے اسلام کا  
 اقرار کیا اور کہنے لگا ”اسلام کی صداقت کا میں پہلے ہی معترف ہو چکا تھا۔ لیکن یہ تدبیر اس لیے اختیار کی تاکہ لوگ  
 یہ نہ کہیں کہ میں تلوار کے ڈر سے مسلمان ہو گیا ہوں۔“ اس پر حضرت عمرؓ نے دوبارہ سالانہ اس کا وظیفہ معزز کر دیا  
 اور اسے مدینہ میں قیام کی اجازت دے دی۔

**جبلہ بن الایم کا اسلام اور ارتداد** حضرت عمرؓ کے عہد خلافت میں جبلہ بن الایم بادشاہ غسان کے  
 اسلام لائے اور پھر اس کے ارتداد اختیار کرنے کا واقعہ خاص طور پر مشہور ہے۔ ہم مختصر طور پر یہاں اس کا ذکر  
 کرتے ہیں۔

سمر حدی ریاست غسان کا آخری تاجدار جبلہ بن الایم ولی عہد اور بلقاہ مسلمانوں کا نہایت شدید اور  
 زبردست مخالف تھا۔ مسلمانوں کو مدینہ پر غسان کے حملے کا اس قدر یقین تھا کہ اس اندیشے سے صحابہ کرام بالعموم  
 راتوں کو سوتے نہیں تھے۔ کیونکہ کھٹکا لگا رہتا تھا کہ کہیں غسان فتح نہ کر دیں اور ہم سوتے رہیں۔ یہ حساب ان کی آنحضرت  
 صلی اللہ علیہ وسلم کے زمانے میں یہی حالت رہی۔ حضرت ابو بکرؓ کے زمانے میں بھی یہ ایمان نہیں لایا لیکن اس  
 سنہ یہ دیکھ کر کہ ساری دنیا اسلام کی طرف کھینچی جا رہی ہے اور روم و ایران کی طاقتیں بھی اس کی طاقت اور  
 شوکت کے آگے بے بس اور لاچار ہو گئی ہیں۔ یہی مناسب سمجھا کہ میں بھی مسلمان ہو جاؤں۔ حد نہ اندیشہ ہے۔ کہ  
 میری سلطنت اور حکومت کے ساتھ جان اور عزت بھی جائے۔

یہ سوچ کر اس نے حضرت عمرؓ کو خط لکھا کہ میں اسلام لانے کے لئے آپ کی خدمت میں حاضر ہونا چاہتا  
 ہوں۔ مسلمان ہونے کے بعد میرا درجہ اور حقوق اسلام میں کیا ہوں گے؟

حضرت عمرؓ نے جواباً لکھ دیا کہ ”لک ما لک ما علیک ما علیک“ (اسلام لانے کے بعد تم ہر حال  
 میں ہم جیسے ہو جاؤ گے۔ جو حقوق ہمارے ہیں وہی تمہارے ہوں گے) یہ جواب یا کہ جبلہ نہایت شان و شوکت اور شاہانہ  
 ٹھانڈ کے ساتھ اپنے مستقر سے روانہ ہوا۔ دوسرے روز زلفیت اور حریر کی شریخ اور زرد وریاں پہنے گھوڑوں پر

اسے اتفاق صفحہ اول صفحہ ۱۱۱۔ ۱۱۲ بحوالہ عقد الفرید لابن عبد ربہ۔ باب الکلیفۃ فی الحرب۔ کتاب اشاعت اسلام  
 مؤلف مولوی حبیب الرحمن ص ۱۱۱۔



دیناج کی جھولیں ڈالے ساتھ تھے۔ ان کے علاوہ تین سو آدمی اور ہمراہ تھے۔ خود جبلہ پیش قیمت نشانہ لباس زیب تن کیے مرصع تاج سر پر رکھے۔ طللی بالیاں پہنے نہایت اکرامتہ گھوڑے پر سوار ان کے درمیان چل رہا تھا۔ جب نشانہ نشان و شوکت کے ساتھ یہ جلوں مدینہ میں داخل ہوا۔ تمام شہر یہ تماشا دیکھنے کے لئے اپنے اپنے گھروں سے نکل پڑا اور شاہ غسان کے اسلام لانے پر سارے شہر میں نہایت خوشی اور مسرت کا اظہار کیا گیا۔

جج کا زمانہ قریب تھا حضرت عمرؓ حج کو جاتے ہوئے جبلہ کو بھی اپنے ہمراہ لے گئے بد قسمتی سے وہاں یہ واقعہ پیش آیا کہ دوران طواف میں جبلہ کی چادر کے کونے پر (جو نشان امارت کے لحاظ سے زمین پر گھسکتی ہوئی جا رہی تھی) ایک اعرابی کا بونہی فزارہ سے تعلق رکھتا تھا۔ پاؤں پڑ گیا شاہ غسان کی اس سے بڑی کستاخی کیا ہو سکتی تھی؟ مارے غصہ کے جبلہ کا چہرہ سرخ ہو گیا اور اس نے ایک زور کا ٹھپڑ اعرابی کے رسید کیا۔ اعرابی نے حضرت عمرؓ کی عدالت میں دعویٰ دائر کر دیا۔ حضرت عمرؓ نے جبلہ کو حکم دیا کہ یا تو اعرابی کو ایسی کرو۔ ورنہ بدلہ میں ایک ٹھپڑ کھانے لیے تیار ہو جاؤ۔

اس عجیب حکم پر جبلہ حیران ہو گیا اور بڑے تعجب سے اس نے پوچھا ”کیا میری امداد ایک معمولی شخص کی عزت پر ہو رہی ہے؟ کیا صرف ایک ٹھپڑ کے لئے اعرابی کے مقابلے میں غسان کے بادشاہ کو سزا دی جائے گی؟“ حضرت عمرؓ نے فرمایا ”یقیناً تمہیں سزا بھگتنی پڑے گی۔ اسلام میں سب برابر ہیں۔ کسی کو کسی پر کوئی فضیلت اور برتری حاصل نہیں۔ رسولؐ کے تقویٰ اور پرہیزگاری کے“

جبلہ نے کہا ”میں تو یہ سمجھ کر مسلمان ہوا تھا کہ اسلام لانے کے بعد میری، میرے وقار، میرے درجے اور میرے مرتبے میں اضافہ ہو جائے گا۔ مگر یہاں تو پہلی عزت بھی قائم نہ رہی۔ پھر اسلام قبول کرنے کا کیا فائدہ ہوا؟“

حضرت عمرؓ نے جواب دیا ”اسلامی قانون یہی ہے امداد سب پر عمل درآمد ہو گا۔ یا مدعی کو راضی کرو یا قصاص دو۔ تیسری کوئی صورت ممکن نہیں۔ قانون کی نظر میں بادشاہ اور ایک معمولی آدمی دونوں برابر ہیں۔ مجرم کو مجرم کی سزا ضرور دی جائے خواہ وہ کسی طبقے سے تعلق رکھتا ہو اور ظالم کے مقابلے میں مظلوم کی ضرورت حمایت کی جائے گی۔ خواہ مظلوم کیسے ہی ادنیٰ درجے کا ہو۔“

جبلہ نے بہت سوچ کر کہا۔ ”یہ معاملہ میرے لئے بڑا اہم ہے۔ اس کے لیے رات بھر مجھے اس معاملے پر غور کرنے کی اجازت دیجئے تاکہ میں کسی صحیح نتیجے پر پہنچ سکوں۔“

حضرت عمرؓ نے فرمایا ”ہاں اس کی تمہیں بے شک اجازت دی جا سکتی ہے۔ سوچ کر تجھے اپنے فیصلے سے



مطلع کرو۔

جبلہ نے اپنے مستقر پر پہنچ کر نہایت تیزی کے ساتھ روانگی کی تیاری شروع کی اور راتوں رات اسے ساتھیوں کے مدینہ سے بہت دور نکل گیا۔ راستے میں کہیں نہیں ٹھہرا اور قیصر کے پاس پہنچ کر حینا کی ہو گیا۔

قیصر نے اس کی بڑی آدابگت کی اور نہایت شان و شوکت کے ساتھ اپنے ہاں مہمان رکھا۔ ایک اعلیٰ درجے کا محل اس کے رہنے کے لئے اور بہت سے غلام اور باندیاں خدمت کے لئے دیں اور پیش قرار دے دیے سے اس کی مالی بامداد کی۔ یہاں تک کہ اسی حالت میں وہ مر گیا۔

بہت کافی مدت کے بعد جب مدینہ سے ایک قاصد قیصر کے پاس قسطنطنیہ گیا تو وہ جبلہ سے بھی ملا۔ جبلہ اگرچہ بہت شان و شوکت کی زندگی گزار رہا تھا مگر اپنی گزشتہ کاروائی پر بے حد متاسف اور محموم تھا۔ قاصد سے نہایت عزت و تکریم اور خاطر مدارات سے ہمیشہ آیلہ مدینہ کا حال اور حضرت عمرؓ کی کیفیت پوچھا رہا اور جب قاصد چلے لگا تو نہایت حسرت و افسوس سے اس نے چند شعر پڑھے جن میں دو شعر یہ تھے۔

تَنْصُرَتِ الْأَشْرَافُ مِنْ حَارِ لَطْمَةٍ      وَمَا كَانَ يَنْتَهَى لَهَا حَتْرٌ  
فَيَا لَيْتَ أُمِّي لَمْ تَلِدْنِي وَلَيْسَتِي      رَجَعْتُ إِلَى الْكَافِرِ لَيْدِي قَالِي عَمْرٍ

(یعنی خاندانی شرفنا تعمیر کے خوف سے نصرانی بن گئے۔ اگر میں صبر کے ساتھ اس حکم کی تعمیل کرتا۔ تو کچھ بھی نقصان نہ تھا۔ کاش میری ماں مجھے نہ جلتی اور کاش! میں عمرؓ کے حکم کو مان لیتا۔) اسے

معز کہ قاصد سب کے موقع پر و یلم کی فوج کا قبول اسلام حضرت عمرؓ کے عہد میں مسلمانہ میں قاصد کا عظیم الشان محرکہ پیش آیا تو چار ہزار و یلم کی فوج جو خسرو پر دین کی تربیت یافتہ تھی اور شاہی رسالہ (امیر بل گارڈ) کہلاتی تھی ساری کی ساری اسلام لے آئی تھے

**جنگ جلولا کے موقع پر اسلام کی اشاعت** | سالہ کے آخر میں جلولا کے مقام پر (جولہاد کے

کے قریب ایک چھوٹا سا شہر ہے) ایرانیوں اور مسلمانوں میں بڑے محرکہ کی لڑائی ہوئی جس میں ایرانیوں کے قریب ایک لاکھ آدمی مارے گئے اور تین لاکھ دینار مال غنیمت میں حاصل ہوئے۔ یہ عراق کا آخری شہر تھا جسے فتح کرنے کے بعد تمام عراق مسلمانوں کے قبضے میں آگیا۔ یہ تھا آتنا اہم تھا کہ اسے فتح کرنے کے لئے مسلمانوں کو ۸۰ مرتبہ حملہ کرنا پڑا۔ شہر فتح ہونے کے بعد اسکے بڑے بڑے رئیس اور اہل اپنی خوشی سے مسلمان ہو گئے۔ ان میں سے جو لوگ زیادہ صاحب اختیار اور نامور تھے ان کے ناکہ میں جمیل بن بھہری۔ بطلام بن ہرے۔ رقیل اور فیروز۔ ان دو سنا کے مسلمان ہو جانے سے ان کی



ایک بڑی فوج اپنے ہمراہ لے جا کر اصطخر کی حفاظت کروا س کی فوج میں تین سو بڑے بڑے روسا جو فن حرب کے ماہر اور نہایت بہادر و شجاع تھے موجود کسری کا حکم تھا کہ تم جس شہر سے گزرو تو اس شہر میں جس قدر لڑنے والے بہادر مرد مل سکیں انہیں ہمراہ لے لینا اور اس طرح ایک عظیم الشان جمعیت کے ساتھ مسلمانوں کا مقابلہ کرنا یہ لشکر فارس کے نہایت مشہور شہسواروں اور بہادروں کا انتخاب تھا جو بڑے ساز و سامان کے ساتھ مسلمانوں کو شکست دینے کے لئے مدائن سے روانہ ہوا۔ تستر کے مقام پر اسلامی اور ایرانی فوجوں کی ٹڈ بھٹیر ہوئی۔ دونوں فوجوں نے علیحدہ علیحدہ اپنے دیرے نیچے نصب کئے اور جنگ کی تیاریاں شروع کر دیں۔ اس موقع پر ایک بڑا عجیب واقعہ پیش آیا۔ جس وہم و گمان بھی نہ تھا۔

اس اجمال کی تفصیل یہ ہے کہ جب کئی دن دونوں فوجوں کو آمنے سامنے پڑے ہو گئے تو ایک روز ایک ایک برقی رو کی طرح سے سپہ سالار ایران میاہ کے دل میں خیال پیدا ہوا کہ کیوں نہ ہم لوگ اسلام قبول کر کے مسلمان ہو جائیں تاکہ ہر قسم کی نعمت سے ہمیں وافر حصہ ملے۔

یہ خیال آتے ہی اس نے فوج کے تمام منتخب بہادروں اور سرداروں کو مشورے کے لیے اپنے خیمے میں بلایا۔ جب سب لوگ آ گئے۔ تو اس نے کھڑے ہو کر کہا کہ میں نے آپ صاحبان کو اس لیے تکلیف دی ہے۔ کہ مجھے آپ سے ایک خاص اور اہم معاملے میں ضروری مشورہ کرنا ہے۔ اور وہ معاملہ یہ ہے کہ ہم شروع سے سنتے آئے ہیں کہ ایک وقت آئے گا جب عرب اس ملک پر حملہ کریں گے اور کامیاب ہو کر تمام ملک پر قبضہ کر لیں گے اور اصطلح کے شاہی محل میں ان کے گھوڑے بندھیں گے۔

یہ وقت میرے علم و یقین میں آپہنچا ہے اند عربوں کی موجودہ فتوحات اس امر کا ثبوت ہیں۔ اُن کے عقلی  
میں ہمیں کہیں بھی فتح نہیں ہوئی اور ہر مقام پر ہمیں شکست سے دوچار ہونا پڑا۔ اس حالت میں عقل مندی  
دور اندیشی اس امر کی مقتضی ہے، موقع اور مصلحت کا اتفاقا یہی ہے اور خیریت اور سلامتی اسی بات میں ہے  
کہ جنگ اور لڑائی کا خیال چھوڑ کر ہم عربوں کے ساتھ مل جائیں اور ان کے دین کو اختیار کر کے اُن میں شامل ہو جائیں۔  
یہ تاریخ کا عجیب واقعہ ہے کہ اپنے سپہ سالار کی رائے کی مخالفت فوج میں سے ایک شخص نے بھی نہیں  
کی نہ کسی افسر نے اور نہ کسی سپاہی نے چنانچہ سپہ سالار نے باہمی مشورے سے شیروہ کو پڑے بڑے افسروں



کے ساتھ اسلامی فوج کے امیر حضرت ابو موسیٰ کے پاس اس پیغام کے ساتھ بھیجا کہ ہمارے بھائی فوج مسلمان  
ہونا چاہتی ہے۔ کیا ہمارے وہی حقوق ہوں گے جو تمہارے ہیں اور ہمیں مال عنیت میں سے اتنا ہی حصہ دیا جائے  
گا۔ جتنا تمہیں ملتا ہے؟

حضرت بلو موسیٰ نے جواب دیا: ”بے شک بڑی خوشی سے آپ لوگ مسلمان ہو سکتے ہیں لیکن آپ  
 کے وہی حقوق ہوں گے جو ہمارے ہیں اور آپ کو وہی رعایتیں اور سہولتیں میسر ہوں گی جن سے مستفید ہوئے ہیں اور  
 آپ کی ذمہ داریاں بھی نہ رہی ہوں گی جو ہماری ہیں۔“

اس خط و کتابت کے بعد سناہ اور اس کی فوج کے آدمیوں کو پورا اطمینان ہو گیا اور وہ مع اپنی فوج کے مسلمان ہو گیا اور بعد کے تمام معرکوں میں اس کی فوج مسلمانوں کے ووش بد ووش لڑتی رہی۔

یہ لوگ جو اپنے سپہ سالار کے کہنے سے اسلام لے آئے اساندر کہلاتے تھے۔ کوفہ میں ان کے ناکسے ہر اساندر مشہور ہے۔ ان لوگوں کے مسلمان ہو جانے پر سیاحجتہ۔ زطناور اندغار کے قبیلے بھی اسلام کے حلقہ بگوش ہو گئے۔ یہ تینوں قومیں سندھ کی رہنے والی تھیں۔ خسرو پرویز ان کو سندھ سے گرفتار کر کے لا یا تھا۔ اور ان کو فوج میں داخل کر دیا تھا۔

مصر میں اسلام کی تبلیغ اور مسکى اشاعت

مصر پر حضرت عمرؓ کے عہد میں حضرت عمرو بن العاصؓ نے صرف چار ہزار فوج کے ساتھ حملہ کیا اور مصر کا صیغہ پہلا شہر "العریش" ۱۰ ذی الحجہ ۱۸ھ مطابق ۱۲ دسمبر ۶۳۹ء کو فتح کیا۔ اس کے بعد فرما۔ اُمّ دین۔ فیوم اور عین الشمس کو فتح کرتے ہوئے قلعہ بالبیون پر پہنچے اور اس کا محاصرہ کر لیا۔ یہ ایک زبردست قلعہ دریائے نیل پر واقع تھا۔ اس قلعے کی دیواریں نہایت مضبوط اور اس کے بیچ بڑے محفوظ تھے۔ فیوم روم بہر قلعہ کی طرف سے مصر کا حاکم مقوقس اس وقت اس قلعے میں موجود تھا اس نے حضرت عمرو بن العاصؓ کو کہلا کر بھیجا کہ تم لوگ ہمارے ملک میں کیوں گھس آئے ہو؟ اور ہم سے کیوں لڑنا چاہتے ہو؟ تمہاری جو حیثیت ہے اس سے تم بخوبی واقف ہو۔ تمہارے مقابلے کے لئے جو رومی لشکر تیار ہو رہا ہے وہ نہایت اعلیٰ درجے کے جنگی اسلحہ سے آراستہ ہے۔ دریائے نیل نے تمہیں ہر طرف سے گھیر رکھا ہے اور اب تم ہمارے قیدی ہو۔ قلعہ اس کے رومیوں کا عظیم الشان

لے "اشاعت اسلام" ص ۱۹۔ ۲۰ الفاروق جمعہ دوم ۱۲۸۰ھ کو الفتح البلدان ص ۱۷۱ کے "عمر بن العاص" اور ابن  
عمر ابراہیم حسن رحمۃ اللہ علیہ کے معہ داخل ہوئے تھے مقتولین نے قیصر کو املا دی زوج بھیجے کے لئے اس وقت کہ وہاں تھا یہ اسی  
زوج کی طرف اشارہ ہے۔



لشکر کھین گھیرے میں لے کر یس ڈالے۔ یہ بہتر ہو گا کہ ہمارے اور تمہارے درمیان کوئی مصالحت ہو جائے۔  
 یاد رکھو اگر رومی تو ہیں تمہارے مقابلے پر انگلیں تو تمہارا جان بچا کر واپس جانا ہے خود مشکل ہو گا اور اس وقت  
 بات چیت کا کوئی فائدہ نہ ہو گا۔ اس لیے تم اپنے آدمیوں میں سے کسی نہایت لائق اور سمجھدار شخص کو ہمارے پاس  
 روانہ کرو تاکہ ہم اس سے گفتگو کر کے کسی ایسے سمجھوتے پر پہنچ سکیں جو ہمارے لئے قابل قبول اور تمہارے  
 لئے باعث عافیت ہو۔“

جب مقوقس کے ایلچی حضرت عمرو بن العاص کے پاس پہنچے تو آپ نے ان کی بڑی خاطر مدارت کی اور ان کو  
 دو روز تک اپنے ہاں مہمان رکھا۔ اُدھر جب قاصد مقوقس کے پاس خود واپس نہ پہنچے تو اسے بڑی فکر پیدا  
 ہوئی اور اس نے اپنے ساتھیوں سے کہا کہ ”کہیں ایسا تو نہیں کہ یہ لوگ سفیروں کو قتل کر دیتے ہوں اور  
 ان کے مذہب میں یہ بات جائز ہو۔“

دراصل حضرت عمرو بن العاص نے سفیروں کو اس لئے دو روز تک روکے رکھا کہ وہ لشکر میں رہ کر  
 مسلمانوں کے طور طریق، عادات و خصال اور ان کی حالت و کیفیت کا بخوبی اندازہ لگا سکیں اور مسلمانوں کے رویے  
 سے متاثر ہو کر اسلام کے قریب آجائیں۔

دو روز کے بعد مقوقس کے سفیروں کو حضرت عمرو بن العاص نے جانے کی اجازت دی اور ان کے  
 ہاتھ مقوقس کو کھلا بھیجا کہ ہمارے اور تمہارے درمیان صرف ان تین شرطیں پر سمجھوتہ ہو سکتا ہے۔  
 (۱) یا تو تم اسلام لے آؤ۔ خدا کی وحدانیت اور محمد رسول اللہ صلی اللہ علیہ وآلہ وسلم کی رسالت کا اقرار کرو۔  
 اس طرح تم ہمارے بھائی بن جاؤ گے اور ہمارے اور تمہارے درمیان کسی قسم کا کوئی فرق نہیں رہے گا۔ جو  
 حقوق ہمیں حاصل ہیں وہی تمہیں بھی حاصل ہوں گے اور جن فرائض کا بجالانا ہم پر فرض ہے۔ وہی فرائض تم  
 پر بھی عائد ہوں گے۔

(۲) اگر اسلام کی حقانیت اور سچائی اب تک تم پر ظاہر نہیں ہوئی اور تم مسلمان ہونا نہیں چاہتے۔ تو پھر صفات  
 طور پر اس امر کا اقرار کرو کہ ہمارے دشمنوں اور مخالفوں سے ساز باز نہیں کرو گے۔ نہ ہمارے خلاف عصا ندانہ  
 کاروائیوں میں حصہ لو گے اور ہماری سیادت کو تسلیم کرو گے۔ اس صورت میں تمہاری پوری حفاظت کریں گے اور  
 تمہیں ہر دشمن کے حملے سے بچائیں گے۔ جس کے معاوضے میں بہت ہی قلیل رقم سالانہ تمہیں دینی ہوگی  
 جس سے حفاظتی فوج کا خرچ پورا ہوگا۔

(۳) اگر ان دونوں باتوں میں سے تمہیں کوئی صورت منظور نہ ہو تو پھر آخری چارہ کار جنگ حرب  
 ہے ہم نہایت صبر اور استعلا کے ساتھ لڑیں گے۔ یہاں تک کہ ہمارے اور تمہارے درمیان اللہ تعالیٰ



کوئی فیصلہ کر دے۔

جب یہ اپنی واپس مقوقس کے پاس پہنچے اور مرد بن العاص کا بیٹا اسے پہنچایا تو اسے تو اس نے ان سے یہ پوچھا کہ تم دونوں تک کہاں رہے اور کیوں نہیں آئے؟ سفیروں نے جواب دیا کہ اسلامی ہجرت سالار نے ہماری بہت اعلیٰ تعلیم کی ہمیں بڑی اچھی طرح رکھا اور بہت عمر کی کے ساتھ ہماری ہمدردی کی ہمارے رہنے کے لئے ایک خیمہ خالی کر دیا۔ ہمارے ساتھ بہت محبت ملو ہمدردی سے پیش آیا۔ پھر ہمیں اپنے ساتھ لے کر شکر کی سیر کرائی۔ ان باتوں میں دیر لگ گئی۔ مگر اس عرصے میں ہم کو ان لوگوں کے اندر وہی حالات معلوم کرنے کا بہت اچھا موقع مل گیا۔

مقوقس نے بہت اشتیاق سے پوچھا "جو کیفیت ان لوگوں کی تم نے دیکھی ہے مجھے سنو"۔ سفیروں نے کہا "ہم نے ایک ایسی قوم دیکھی ہے جو موت کو زندگی سے زیادہ پسند کرتی ہے۔ انگسار اور فردی انھیں شان و شوکت اور عز و عہد سے زیادہ عزیز ہے۔ ان میں سے کسی شخص کو بھی دنیا اور اس کے سارے سامان سے رغبت اور لگاؤ نہیں۔ وہ زمین پر بیٹھے ہیں۔ اولیٰ اپنی سواریوں کی پیٹھوں پر کھانا کھاتے ہیں۔ ان میں اور ان کے سردار میں کوئی امتیاز اور فرق نہیں۔ وہ انھیں میں کا ایک معمولی آدمی معلوم ہوتا ہے۔ ان کے امیر اور ان کے عزیز ان کے آقا اور ان کے غلام سب یکساں حیثیت رکھتے ہیں۔ کسی کو کسی پر فوقیت اور برتری نہیں۔ جب نماز کا وقت آتا ہے تو اس کا نظارہ بڑا ہی عجیب ہوتا ہے۔ چھوٹا بڑا آدمی۔ اعلیٰ۔ امیر۔ غریب۔ آقا اور غلام۔ افسر اور ماتحت سب مل کر ایک ہی صف میں کھڑے ہو جاتے ہیں۔ وہ اپنی نماز ہاتھ پاؤں دھو کر پڑھتے ہیں اور عیب نماز کے لئے کھڑے ہوتے ہیں تو اسے نہایت خشوع و خضوع اور محویت و استغراق سے ادا کرتے ہیں۔"

جب سفیروں کی زبانی مقوقس نے مسلمانوں کے یہ حالات سنے تو اس کے دل پر خوف طاری ہو گیا اور بے ساختہ اس کی زبان سے یہ نکلا کہ "جس قوم کی حالت یہ ہو وہ یقیناً کامیاب ہوگی اور ہم اس کے مقابلے میں غرور ناکام ہوں گے۔" اس کے بعد اس نے اپنے لوگوں سے کہا کہ "مسلمانوں کی فتح میں کسی قسم کا کوئی شک و شبہ نہیں اور وہ یقیناً عنقریب اس تمام ملک پر قابض ہو جائیں گے۔ اس لئے قبل اس کے کہ موقع ہاتھ سے جاتا رہے۔ ہمیں ہر قیمت پر ان لوگوں سے صلح کر لینی چاہیے۔ ورنہ بعد میں ہوائے پھٹانے اور امنوس کرنے کے اور کوئی نالہ نہ ہوگا۔" اس پر سب لوگوں نے کہا "ہاں یہ ٹھیک ہے۔" مگر ان لوگوں سے صلح کر کے ایسے ایک کو

لے اپنی ہی اندرونی حالت دکھائے کہ حضرت عمرو بن العاص نے مقوقس کے سفیروں کو بھرا ہوا دراصل ان کی ہر خاموش تبلیغ تھی جس کا نہایت گہرا ہوا۔



محفوظ کر لینا چاہیے۔

باشندگان شہر اور فوجی حکام کے اس متفقہ فیصلے کے بعد مقوقس نے حضرت عمرو بن العاص سے کہلا بھیجا کہ اپنے کسی آدمی کو ہمارے پاس بھیجیں تاکہ ہمارے اور آپ کے درمیان کوئی ایسی بات طے ہو جائے جس میں فریقین کا فائدہ ہو۔

حضرت عمرو بن العاص نے دس محمول اور سچے دار آدمیوں کا وفد ایک مشہور صحابی حضرت عبادہ بن صامت کی زیر سرکردگی مقوقس سے بات چیت کرنے کے لئے روانہ کر دیا۔

جب حضرت عبادہ بن صامت اپنے وفد کے ساتھ مقوقس کے دربار میں پہنچے تو وہ ان کے سپاہ رنگ اور غیر معمولی قد و قامت کو دیکھ کر بڑا گھبرایا اور خیال کیا کہ اسلامی سپہ سالار نے میری تحقیر اور تذلیل کے لئے عبادہ جیسے جلتی کو اپنا سفیر بنا کر میرے پاس بھیجا ہے۔ اس پر اس نے وفد کے افراد سے نفرت کے ساتھ کہا "اس کا لئے کوئے شخص کو میرے سامنے بٹاؤ اور کسی محمول آدمی کو آگے کر دو جو گفتگو کا مناسب سلیقہ رکھتا ہو۔"

مسلمانوں نے مقوقس کے مطالبے پر کہا "یہی صاحب ہم میں علم و فضل، زہد و ورع، عقل و شعور اور پختگی خیال کے لحاظ سے سب سے افضل اور بہتر ہیں۔ یہی ہمارے سردار ہیں اور درجے اور رتبے میں ہم سب سے بڑھ کر ہیں۔ ہمارے امیر نے انہی کو ہماری طرف سے بولنے کا اختیار دیا ہے۔ اور یہی ہماری نمائندگی کریں گے۔" اس پر مقوقس کو مجبوراً حضرت عبادہ ہی سے بات چیت کرنی پڑی۔

گفتگو کی ابتدا حضرت عبادہ کی جانب سے ہوئی۔ آپ نے ترجمان کے ذریعے مقوقس سے فرمایا "اسلام کے مخالفین سے ہماری جنگ دنیوی جاہ و جلال یا مال و منال یا حکومت و سلطنت حاصل کرنے کے لئے نہیں۔ بلکہ ہماری تمام سعی و کوشش اور بہت طاقت کا محور صرف جہاد فی سبیل اللہ اور اعلیٰ کلمۃ الحق ہے۔ دین کی تبلیغ اور اس کی اشاعت کے لئے امن کا حاصل کرنا ہمارا سب سے ضروری فرض ہے۔ ہمارے پاس خواہ سیم و زر اور محل و جاہ کے طعیر ہوں یا ایک درم بھی نہ ہو ہمیں نہ اس کی خواہش ہوتی ہے نہ پرہیز۔ کیونکہ روٹی کا ایک ٹکڑا جو بھوک دور کر سکے اور تھوڑا سا کپڑا جو ستر پوشی کر سکے ہمارے لیے بالکل کافی ہوتا ہے۔ ہمارے پاس اگر ڈھیروں ڈھیر سونا ہو تو ہم اسے نہایت آسانی کے ساتھ خدا کی راہ میں خرچ کر دیں گے۔ میں راحت محسوس کرتے ہیں۔ دنیوی عیش و کام کے نہ ہم عادی ہیں اور نہ ہمیں اس کی خواہش ہے۔ ہمارے پیش نظر صرف آخرت کی آسودگی اور بھلائی ہے۔ ہمارے اللہ نے اور ہمارے رسول نے ہمیں اس بات کی تعلیم دی ہے اور اسی امر کا ہم سے عہد لیا ہے۔ ہماری تمام کوششیں خدا تعالیٰ کی رضا کے حصول اور اعلیٰ کلمۃ الحق کے لئے وقف ہیں۔"

اگرچہ مقوقس حضرت عبادہ کی باتوں سے بہت متاثر ہوا اور اس تاثر کا اظہار اپنے گرد بیٹھے ہوئے افسران



ہم عصمت امیر خیر میں اس نے حضرت عبادہ سے کہا:

”اے شخص جو تم نے کہا تمہیک ہوگا۔ لیکن یہ بات ملحوظ خاطر رکھو کہ حضرت رومیوں کا ایک لشکر حجاز ہمارے مقابلے کے لئے آ رہا ہے۔ جس کی تعداد۔ قوت اور طاقت کا کوئی اندازہ نہیں ہو سکتا اور جو اس امر کی پروا نہیں کرتا کہ وہ کس سے لڑتا ہے؟ اور کون اس کا مد مقابل ہے؟ تم لوگ اپنی کمزوری اور قلت کی وجہ سے ہرگز اس عظیم الشان لشکر کے مقابلے کی طاقت نہیں رکھتے۔ تم ایک مہینے سے یہاں رہے ہوئے لیکن اور مصیبت کا شکار ہو رہے ہو۔ یہ تم اس مضبوط قلعے کو فتح کر سکتے ہو اور نہ آنے والے عظیم لشکر کا مقابلہ کر سکتے ہو۔ ہم تمہاری بے مہر و ستانی کی وجہ سے تم پر ترس کھاتے ہیں اور تمہارے سامنے یہ صورت پیش کرتے ہیں کہ اگر تم فوراً یہاں سے اپنے وطن کو واپس چلے جاؤ تو ہم تمہارے ہر سیاہی کو دود و دینار تمہارے سپہ سالار کو ایک سو دینار اور تمہارے خلیفہ کو ایک ہزار دینار دے دیں گے لیکن اس پیش کش کے ساتھ یہ شرط ہے کہ تم فوراً یہاں سے چلے جاؤ۔ اگر وہ لشکر آگیا جس کے مقابلے کی طاقت تم میں ہرگز نہیں تو پھر تمہیں ایک درم بھی نہیں ملے گا اور تمہیں اس طاقتور فوج کے گے اپنی گردنیں رکھ دینی پڑیں گی اور تمہارا نام و نشان بھی باقی نہیں رہے گا۔“

مقوقس کی اس گفتگو میں وعدہ بھی تھا اور وعید بھی۔ ترغیب بھی تھی اور ترہیب بھی حضرت عبادہ کے سامنے ایک محمول رقم پیش کی جا رہی تھی جو مسلمانوں کے صحر سے چلے جانے کی قیمت تھی اور اگر وہ اس پیش کش کو قبول نہ کریں تو ساتھ ہی اس زبردست رومی لشکر سے ڈرایا بھی جا رہا تھا جو مقوقس کے قول کے مطابق عنقریب آنے والا تھا۔ مگر حضرت عبادہ نہایت دلیر اور مضبوط انسان تھے اور ان دھمکیوں یا لالچ میں آنے والے نہ تھے۔ جو ان کو دیا جا رہا تھا۔

انہوں نے پورے وقار اور خود اعتمادی کے ساتھ مقوقس سے کہا: ”تم ایسے آپ کو اپنی فوج کے افسروں کو اور اپنے ساتھیوں کو اس دھوکے میں نہ ڈالو کہ ہم آنے والے رومی لشکر کی قوت۔ طاقت اور کثرت سے ڈر کر ہمت ہار بیٹھیں گے اور یہاں سے چلے جائیں گے۔ خوب جانے رہو ایسا کبھی نہیں ہوگا اور عزم میں مطلق فرق نہیں آئے گا۔ اگر ہم سب کے سب خدا کی راہ میں مارے بھی گئے تو ہمیں اس کی فدا بھی پروا نہیں ہوگی اور اس صورت میں ہم سے بڑھ کر کوئی خوش قسمت نہیں ہوگا کیونکہ اس طرح ہمیں خدا کی رضا حاصل ہو جائے گی جو ہماری زندگی کا سب سے بڑا مقصد ہے۔ باقی رہ گیا قلت اور کثرت کا سوال۔ تو اس کے متعلق ہمارے خدا نے ہمارے رسول سے کہ دیا ہے کہ کم من فضة قليلة خلعت فتنة كثرة ماذن الله والله مع الصالحين (یعنی) کہتے ہی چھوٹے گروہ بڑے خاتم سے بڑے لشکروں پر غالب آجائے ہیں اور خدا کی نصرت و امداد و استقامت خدا کرنے والے کے ساتھ ہوتی ہے) ہم میں سے ہر شخص بیچ و تمام اپنے رب سے دعا مانگا کرتا ہے کہ وہ اسے



شہادت کی نعمت سے سرفراز فرمائے کہ ہم میں سے کوئی ایک آدمی بھی ایسا نہیں جو واپس اپنے وطن اور اپنے اہل و عیال کے پاس جانے کا خواہش مند ہو۔ ہم ان سب امور پر جو میں نے پیش کیے ہیں۔ اچھی طرح غور و خوض کر لو اور فضول باتیں چھوڑ کر ان تین صورتوں میں سے جو ہمارے امیر نے تمہیں پہلے ہی کہلائی تھیں ایک بات منظور کرو۔ یہ حکم مجھ کو میرے امیر نے اور میرے امیر کو امیر المؤمنین نے دیا تھا اور یہی اس سے پہلے ہمارے رسول حضرت محمد مصطفیٰ صلی اللہ علیہ وسلم کا طرز عمل تھا۔

اپنی گفتگو ختم کرتے ہوئے حضرت عبادہ نے مقوقس سے فرمایا: ”اگر تم لوگ ہماری دعوت اور تبلیغ کو قبول کر کے اسلام اختیار کر لو گے تو ہم واپس چلے جائیں گے اور ہمیشہ تمہارے معاون و مددگار اور ہمہ روز رہیں گے۔ اگر تم ہماری حمایت میں آ جاؤ گے تو ہم تمہاری ہمیشہ حفاظت کریں گے لیکن اگر تم دونوں باتوں سے انکار کرو تو پھر ہمارا اور تمہارا فیصلہ تلوار کرے گی۔“

اس پر مقوقس نے اصرار کیا کہ ان تین شرطوں کے سوا مسلمان کوئی اور شرط پیش کریں۔ لیکن عبادہ نے ایسا کرنے سے انکار کر دیا۔ آپ نے ہاتھ اٹھائے اور فرمایا۔

”اس آسمان کے رب سے زمین کے پورے گوشوارے تمام کائنات عالم کے خالق کی قسم! ان میں شرائط کے سوا ہم کوئی اور شرط ماننے کے لئے کسی صورت میں بھی تیار نہیں تھیں ان میں سے کسی ایک بات کو قبول کرنا ہوگا۔“ یہ کورا اور آخری جواب عن کر مقوقس نے اپنے لوگوں سے کہا ”بتاؤ اب کیا کرنا چاہیے؟ اگر میری بات ہو تو سب سے بہتر امر یہ ہے کہ مسلمان ہو جاؤ۔ ہر طرح آرام سے رہو گے۔ اگر یہ نہیں تو پھر جزیہ منظور کر لو۔ کیونکہ تم میں ان لوگوں سے لڑنے کی طاقت نہیں۔ اگر آج تم مسلمانوں کی پیش کردہ شرائط قبول نہ کرو گے تو یقین رکھو کہ ان سے بھی زیادہ بدتر شرائط منظور کرنی پڑیں گی۔“

مگر مقوقس کے ساتھیوں نے ان شرائط کو ماننے سے انکار کر دیا اور حضرت عبادہ واپس اپنے لشکر میں چلے آئے۔ لیکن چھ مہینے کے شاید عرصہ کے بعد قلعہ بابیوں کے باشندے شکستہ آگئے اور انہوں نے عجب ہو کر جزیہ پر صلح کر لی۔ گورنر عمیات کا بیٹا اسلام کی اگلی پیش پیش میں۔ مصر کے مشہور شہر مدینا کو فتح کرنے کے لئے حضرت عمرو بن

العامر نے مقداد بن اسود کو بھیجا۔ اس شہر کا حاکم مقوقس کا ماموں ہاموک تھا۔ اس نے مسلمانوں کی اطاعت قبول نہ کی اور اسلامی فوج کا مقابلہ کرنے کے لئے زور شور سے تیاریاں شروع کر دیں۔ مسلمانوں نے شہر کا محاصرہ کر لیا اور زانی شہر سے ہر گز جب فتح کی کوئی صورت نظر نہ آئی تو ہاموک نے اہل شہر کو جمع کیا اور ان سے پوچھا کہ ایسی صورت



میں کیا طرز عمل اختیار کر لیا ہے اس پر ان میں سے ایک شخص نے اٹھ کر کہا "اے شاہ نعل کا تو ہر وہ شخص ہے جس کی کوئی قیمت مقرر نہیں کی جاسکتی۔ جس شخص کو عقل کی دولت مل جائے اس کی کامیابی میں کسی کو شبہ نہیں ہو سکتا اور ہلاکت کے راستے اس پر بند ہو جاتے ہیں۔ ان عربوں نے ابتداء سے کبھی ناکامی کا منہ نہیں دیکھا اور ان کا علم بڑی شان سے میدان ہائے جنگ میں لہرا رہا اور کبھی کسی پر قبضہ پر بھی ہنگامہ نہیں ہوا۔ جس ملک اور جس علاقے کی طرف ان کی نظریں اٹھیں اسے انھوں نے فتح کیے بغیر نہ چھوڑا۔ بڑے بڑے جہاز لشکر کو بھی ان کے مقابلے میں کامیابی نصیب نہ ہوئی۔ ہماری فوجیں شام کے عظیم الشان لشکروں سے زیادہ طاقتور نہیں ہیں جب وہ بھی ان کے سامنے نہ ٹھہر سکے تو ہم کس شمار قطار میں ہیں۔ ان واقعات کے پیش نظر میری رائے یہی ہے کہ ان سے صلح کر لینی اور ان کی اطاعت اختیار کر لینی مناسب ہے۔ اس طرح ہمیں امن حاصل ہو جائے گا۔ ہمارے آدمیوں کا خون بیکار نہیں ہے گا۔ اور ہماری زمینیں برباد ہونے سے بچ جائیں گی۔"

اس تقریر کے سننے سے ہاموک کو اس قدر غصہ آیا کہ اس نے اسی وقت اس شخص کو قتل کر دیا۔ اس کے بیٹے کو اپنے باپ کے یوں بے گناہ مارے جانے سے نہایت رنج ہوا۔ انتقام کی آگ اس کے سینے میں جوش مارنے لگی جو اس کا مکان اتفاق سے شہریناہ سے ملا ہوا تھا۔ رات ہونے پر وہ اپنے مکان کی بیرونی کھڑکی سے نکل کر اسلامی کیمپ میں پہنچا اور مسلمانوں کو شہر میں داخل ہونے کے پیچھے راستے بتادیے۔ مسلمانوں نے ان خفیہ راستوں کے ذریعے شہر میں داخل ہو کر فصیل شہزادہ وازہ کھول دیا اور اسلامی فوج نے جوتیار کھڑی تھی شہر پر حملہ کر دیا۔

جب ہاموک کے بیٹے شطانے دیکھا کہ اب مسلمان کوئی دم میں شہر پر قابض ہوا چاہتے ہیں اور کوئی طاقت بھی ان کو شہر فتح کرنے سے نہیں روک سکتی تو وہ بڑی پھرتی کے ساتھ اپنے چند ساتھیوں کے ہمراہ مقداد بن اسود کے پاس پہنچا اور فوراً کلمہ پڑھ کر مسلمان ہو گیا۔

شطانہایت نیک دل۔ سعادت مند اور بہادر نوجوان تھا۔ باپ کو اس سے محبت تھی۔ جب اس کو بیٹے کے مسلمان ہو جانے کی اطلاع ہوئی تو اس کی کمر محبت ٹوٹ گئی اور اس نے اسلامی لشکر کے آگے ہتھیار ڈال دیے۔ شہر پر مسلمانوں کا قبضہ ہو گیا۔ شطانے اپنے باپ کے لئے مقداد سے امان حاصل کر لی تھی۔

مقرنری لکھتا ہے کہ شطانے دمیاط کی فتح کے بعد اسلامی فوج میں شامل ہو کر خوب مزدگئی کے جوہر دکھائے۔ وہ اسلامی فوج کے ہمراہ برلین۔ ویمیرہ اور آئسنہوم طغاج وغیرہ مقامات پر گیا اور ہر جگہ بڑی بہادری اور شجاعت کے ساتھ لڑتا رہا۔ برلین سے خارج ہو کر وہ تینیس کی فتح کے لئے روانہ ہوا۔



وہیں نہایت رواں لگی کے ساتھ لڑتا ہوا شہید ہو گیا۔ مسلمانوں نے اس کی لاش دمیاط لاکر شہر سے باہر دفن کر دی۔

**مصر کے وسیع رقبہ میں اسلام کی اشاعت** | دمیاط کی فتح کے بعد جب اسلامی فوجیں آگے بڑھیں تو بقارہ اور وارودہ سے لے کر عسقلان تک (جو شام میں داخل ہے) ہر جگہ اسلام پھیل گیا۔ چنانچہ مقریزی لکھتا ہے: ولما افتتح المسلمون الفرس بعن صا افتتحوا دمیاط و تینس ساو الی بغارہ فاسلم من بھا و ساو و اسما الی الواوہ و دخل اھلھا فی الاسلام و ما حولھا الی عسقلان (یعنی جب مسلمانوں نے دمیاط اور تینس کو فتح کر لیا تو پھر وہ بقارہ کی طرف بڑھے۔ وہاں کے لوگوں نے اسلام قبول کر لیا۔ اس کے بعد انھوں نے وارودہ کی طرف اپنا رخ پھیرا۔ وہاں کے باشندے بھی اسلام لے آئے اور عسقلان تک اسلام پھیل گیا۔)

**بلہیب کے لوگوں کا مسلمان ہونا** | حضرت عمرو بن العاص نے جب بلہیب خلیس بنخاہ قرطیا اور سلطیس وغیرہ بستیوں پر قبضہ کیا تو ان شہروں کے باشندوں کو رومیوں کی اعانت کرنے اور مسلمانوں کے خلاف ہتھیار اٹھانے کے جرم میں قیدی بنا لیا اور انھیں مدینہ روانہ کر دیا۔ مگر حضرت عمرؓ نے ان کو واپس بھیج دیا اور حضرت عمرو بن العاص کو لکھا کہ میں ان لوگوں کو جنھیں تم نے نوڈی غلام بنا کر یہاں بھیجا تھا واپس کر رہا ہوں ان کو قیدی نہ بنایا جائے بلکہ ان کو آزاد کر دیا جائے۔ مذہب کے مارے میں ان کو اختیار ہے چاہیں تو اسلام لے آئیں اور چاہیں تو اپنے سابق دین پر رہیں۔ اس اذارش کا نتیجہ یہ ہوا کہ قصبہ بلہیب کے رہنے والے گل کے گل اپنی خوشی اور مرضی سے بغیر کسی زور اور دباؤ کے مسلمان ہو گئے۔

**رملیس شطا کا قبول اسلام** | شطا مصر کا ایک قدیم اور مشہور شہر ہے۔ یہ عمدہ اور نفیس کپڑے کی صنعت کے لئے مشہور ہے (خانہ کجہ کا غلاف اسی شہر سے بن کر جایا کرتا تھا) جب اسلامی فوجیں دمیاط پہنچیں تو شطا کا رئیس جو پہلے سے مسلمانوں کے حالات سن کر بہت کچھ اسلام کی طرف مائل تھا۔ دو تہہ راہ رومیوں کو اپنے ہمارے کر شہر سے نکلا اور اسلامی کیمپ میں پہنچ کر مسلمان ہو گیا۔

**قسطاط میں مسلمانوں کی کثرت** | قسطاط کا مشہور تاریخی شہر جس کو حضرت عمرو بن العاص نے بسایا تھا اور جس کی گلاب درسا ط کی قابو آباد ہے۔ یہاں تین بڑے بڑے محلے تھے۔ جہاں عفر عمرو بن العاص نے زیادہ تر رومیوں کو آباد کیا تھا۔ بنو نہر کے

۱۔ "عمرو بن العاص" از ڈاکٹر حسن ابراہیم حسن ص ۱۸۳۔ ۲۔ بحوالہ مقریزی جلد اول ص ۲۱۲۔ ۳۔ الفاروق حصہ دوم ص ۱۸۱۔

۴۔ مقریزی جلد اول ص ۱۸۲۔ ۵۔ عمرو بن العاص از ڈاکٹر حسن ابراہیم حسن ص ۱۸۹۔ ۶۔ بحوالہ سجم البلدان۔ الفاروق حصہ دوم ص ۱۸۱۔

۷۔ الفاروق حصہ دوم ص ۱۸۱۔ ۸۔ بحوالہ مقریزی جلد اول ص ۲۱۲۔



نام سے ایک محلہ تھا جو ایک یونانی خاندان تھا اور سلطان ہو گیا تھا معرکہ کے میں اس خاندان کے ایک سردار علی سلطانی فوج میں شامل  
 قسطنطین کا دوسرا محلہ تھا اور رزق کے نام پر تھا۔ یہ بھی ایک یونانی خاندان تھا اور اس قدر کثیر السال جا کر مصر کی  
 جنگ میں اس خاندان کے بہت بہادر تھے۔

تیسرا محلہ رذیل کے نام سے آباد تھا۔ یہ لوگ پہلے یرموک اور قلیساریہ میں نسکینت رکھتے تھے پھر مسلمان ہو کر حضرت عمرو بن العاص کے ساتھ مصر چلے آئے تھے۔ یہ ایک بہت بڑا یہودی خاندان تھا۔ مصر کی فتح میں اس خاندان کے ایک ہزار آدمی شامل تھے۔ قسطنطین کا چوتھا محلہ پارسیوں کا محلہ کہلاتا تھا۔ اس میں صرف نو مسلم مجوسی آباد کئے گئے تھے۔ یہ لوگ صل میں بادان کی فوج کے آدمی تھے۔ جو نو شیرواں کی طرف سے یمن کا عامل تھا۔ جب اسلام کا قدم شام میں پہنچا تو یہ لوگ مسلمان ہو گئے۔ اور حضرت عمرو بن العاص کے ساتھ مصر چلے آئے۔

ہزاروں قبیلوں کے قبول اسلام کا عجیب نظارہ | اسکندریہ اور قسطنطنیہ کے بعد اگرچہ مسلمانوں

کا کوئی حریف باقی نہ رہا تھا۔ تاہم حضرت عمرو بن العاص نے بعض بہادر جرنیلوں کو فوجیں دے کر تمام ملحقہ اضلاع میں روانہ کیا۔ خارجہ بن ہذافہ الحدادی کو فیوم۔ اشمونین۔ اخصمیم۔ بشرودات اور معبد وغیرہ مقامات کی تسخیر کے لئے بھیجا۔ عمیر بن وہب الجمحی نے تونہ۔ دمیرہ۔ وقلمہ۔ بناوہ۔ بوہیرہ وغیرہ کو فتح کیا۔ عقبہ بن عامر الجہنی نے مصر کے نشیبی علاقے کو مستحضر کیا۔ ان تمام لڑائیوں میں نہایت کثرت کے ساتھ قبضی گرفتار ہوئے حضرت عمرو بن العاص نے حضرت عمرؓ کی خدمت میں لکھا کہ ان قیدیوں کا کیا کیا جائے؛ جو اب حضرت عمرؓ نے تحریر فرمایا کہ ان سب کو آزاد کر دیا جائے ان کو اختیار ہے چاہیں اپنے پہلے مذہب پر قائم رہیں۔ چاہیں مسلمان ہو جائیں۔ اگر وہ اسلام قبول کر لیں گے تو ان کو وہ تمام حقوق حاصل ہو جائیں گے جو مسلمان کو حاصل ہیں۔ وہ بہر حالت میں ہمارے بھائی ہوں گے اور ان میں اندوہوں میں کوئی فرق اور اختیار نہیں کیا جائے گا۔

حضرت عمرو بن العاص نے فرمانِ خلافت کی تعمیل اس طرح کی کہ تمام قیدیوں کو جو تعداد میں ہزاروں ہزار تھے ایک جگہ جمع کیا۔ شہر کے معزز اور مسرور آدمی وہ عیسائیوں اور یادیوں کو بھی بلالیا۔ اپنی فوج کے افسروں اور سرداروں کو بھی طلب فرمایا۔ اس طرح ایک عظیم الشان جلسہ منعقد کیا جس میں عیسائی الگ بیٹھے اور مسلمان علیحدہ دونوں کے بیچ میں قبضی قیدی تھے۔ جب سب لوگ اپنی اپنی جگہ بیٹھ گئے تو حضرت عمرو بن العاص نے فرمانِ خلافت پڑھ کر سنایا اس کے بعد علی کاروائی شروع ہوئی۔ مسلامی سپہ سالار ایک ایک قیدی کو بلا کر پوچھتا کہ تم مسلمان ہونا چاہتے ہو یا بدستور عیسائی رہنا چاہتے ہو؟ ان میں سے بکثرت قیدی جو مسلمانوں کے درمیان رہ کر اسلام سے بہت حد تک مانوس ہو گئے تھے مسلمان ہو گئے۔ بہت سے جو ابھی تک اسلام کی نحوہوں سے واقف نہ ہوئے تھے ایسے سابقہ



مذہب پر قائم رہے کسی پر کسی قسم کا جبر یا تشدد نہیں کیا گیا اور مذہب کے قبول کرنے میں ہر قیدی کو پوری آزادی دی گئی۔  
 قیدیوں کے اس گروہ میں سے جب کوئی قبطنی اسلام قبول کر کے مسلمانوں کے پاس آجاتا تھا۔ تو مسلمان نہایت زور سے  
 اللہ اکبر کا نعرہ بلند کرتے تھے اور نہایت مسرت کا اظہار کرتے تھے اور جب کوئی قیدی عیسائی رہنا چاہتا تھا  
 اور عیسائیوں کی طرف چلا جاتا تھا تو عیسائیوں میں خوشی کی لہر دوڑ جاتی تھی۔ تمام قیدیوں کا اسی طرح فیصلہ ہوا۔  
 اور سب کے سب آزاد کر دیے گئے۔ جن لوگوں نے اسلام قبول کرنا نہ چاہا اور عیسائیوں میں مہاکر بیٹھ گئے، حضرت  
 عمرو بن العاص نے ان سے قطعاً کوئی تعرض نہیں کیا اور جو لوگ مسلمان ہو گئے ان کی خوب خاطر تواضع کی تفصیلات  
 کے لئے تاریخ طبری بیان فتح مصر ملاحظہ فرمائیں۔

عمرو بن العاص کا عمدہ سلوک | مولانا حافظ اسلم حیراج پوری استاد تاریخ اسلام جامعہ ملیہ دہلی اپنی  
 اہل مصر کے اسلام کا باعث ہوا | مشہور کتاب "تاریخ الامت" میں فرماتے ہیں کہ مصر میں مختلف مذاہب

اور مختلف اقوام کے بہت سے لوگ آباد تھے۔ یونانی بھی تھے اور رومی بھی۔ قبطنی بھی تھے اور شامی بھی۔ اسی  
 طرح عیسائیوں کے بھی مختلف فرقے وہاں رہتے تھے۔ پھر یہودی۔ مشرک اور ستارہ پرست بھی تھے۔  
 حضرت عمرو بن العاص نے ان سب سے ایسا عمدہ برتاؤ اور ایسا اچھا سلوک کیا جس کی وجہ تمام ملک  
 کے باشندے ان کے گرویدہ ہو گئے۔ انہوں نے اپنے سابق حکمرانوں کے مقابلے میں جدید حملہ آوروں  
 کو بدرجہا زیادہ شنیع۔ مہربان اور رعایا کا ہمدرد پایا۔ اس لئے وہ لوگ نہایت خوشی اور رغبت کے ساتھ جو قیود  
 جو ق اسلام میں داخل ہو گئے۔ نہ صرف انہوں نے اپنے حملہ آوروں کا دین اختیار کر لیا بلکہ عربی اخلاق و عربی  
 لباس عربی طرز معاشرت اور عربی زبان کو بھی پورے طور پر اپنالیا اور سارا ملک رفتہ رفتہ ایک ہی رنگ میں  
 رنگا گیا اس کا نتیجہ یہ ہوا کہ زمانہ بعد میں مصر علوم اسلامیہ اور عربی تمدن و تہذیب کا مرکز بن گیا اور زوال بغداد کے  
 بعد سے نو حضارۃ اسلامی کا واحد علمبردار وہی ہے۔

مختصر یہ ہے کہ بقول محمد حسین مہیکل اسلام کی فتوحات جس قدر بڑھتی گئیں اسی قدر اسلام کا دائرہ  
 وسیع ہوتا گیا۔ مفتوحہ علاقوں کے باشندوں نے اس دین قیم کے اصول و یکے، انہیں پرکھا اور اسلام کی عظمت سے  
 متاثر ہو کر اس پر ایمان لے آئے اور کبھی ایسا بھی ہوا کہ مسلمانوں کے گرد اور جنگ دائرہ مافی و فرات وانی میں ان کی  
 غیر محفل قوتوں کو دیکھ کر غیر مسلم ان سے متاثر ہوئے اور انہوں نے اسلام قبول کر لیا۔

اس اعتبار سے تو کہا جاسکتا ہے اور یہ سچ بھی ہوگا کہ اسلامی فتوحات کے ساتھ ساتھ اسلام کا  
 حلقہ اثر بھی بڑھتا اور پھیلتا رہا۔ مگر یہ خیال قطعاً غلط ہوگا کہ اسلام کو بزور شمشیر پھیلائے کی خواہش ان



فتوحات کی محرک ہوئی ہے

دورِ فاروقی میں اشاعتِ اسلام پر  
شمس العلماء مولانا شبلی کے خیالات

حضرت عمرؓ سے رخصت ہوتے ہیں۔ یہ قیمتی خیالات اس لحاظ سے نہایت اہم اور قابلِ مطالعہ ہیں کہ ان میں مولانا شبلی نے نہایت عمدگی اور کمالِ دل چسپی کے ساتھ تاریخ اور دلائل کی روشنی میں ان اسباب و علل کی جامع اور سچی تصویر کھینچ دی ہے جو حضرت عمرؓ فاروق کے عہد میں اسلام کی اشاعت کا باعث ہوئے حقیقت یہ ہے کہ جب تک ان اسباب و علل کو پیش نظر نہ رکھا جائے اس وقت تک دورِ فاروقی میں اشاعتِ اسلام اور اعلیٰ کلمۃ الحق کی واقعی قدر و منزلت پورے طور پر واضح اور نمایاں نہیں ہوتی جناب مولانا فرماتے ہیں:

”اشاعتِ اسلام کی سب سے بڑی تدبیر یہ ہے کہ غیر قوموں کے سامنے اسلام کا جو نمونہ پیش کیا جائے وہ ایسا خوبصورت اور دلربا ہو کر لوگوں کے دل خود بخود اس کی طرف کھینچے ہوئے چلے آئیں۔ حضرت عمرؓ کے عہد میں نہایت کثرت کے ساتھ اسلام پھیلا اور اس کی بڑی وجہ یہی تھی کہ انھوں نے اپنی تربیت اور ارشاد سے تمام مسلمانوں کو اسلام کا اصلی اور حقیقی نمونہ بنا دیا تھا۔ اسلامی فوجیں جس ملک میں جاتی تھیں وہیں کے لوگوں کو خواہ مخواہ ان کے دیکھنے اور ان سے ملنے کا شوق پیدا ہوتا تھا۔ کیونکہ چند یادہ نشینوں کا دنیا کی تسخیر کے لئے اٹھنا اور پھر تسخیر کر بھی لینا حیرت و استعجاب سے خالی نہ تھا۔ اس طرح جب لوگوں کو ان سے ملنے جلنے اور ان کو دیکھنے کا اتفاق ہوتا تھا تو ایک ایک مسلمان سچائی، سادگی، پاکیزگی، طہارت، زہد، عبادت، ہمدردی، لگائیت اور جوش و اخلاق کی تصویر نظر آتا تھا۔ ظاہر ہے کہ یہ پاکیزہ خصائل خود بخود لوگوں کی روتوں اور ان کے دلوں کو اپنی طرف کھینچتے تھے اور اسلام ان کے درمیان نہایت سرعت کے ساتھ پھیلتا جاتا تھا۔ شام کی فتوحات کا مشہور واقعہ ہے کہ جب رومیوں کا سفیر جس کا نام جارج تھا حضرت ابو عبیدہ کے لشکر میں گیا۔ اور اس نے وہاں لوگوں کو نماز پڑھتے دیکھا تو وہ اس نظارہ سے اس مدحہ متاثر ہوا کہ دفعتاً قوم اور خاندان سے الگ ہو کر مسلمان ہو گیا۔ اسی طرح شطاک کے متعلق جو مصر کا ایک بڑا رئیس تھا۔ مقریزی لکھتا ہے: فخرج شطانی الفین من اصحابہ و لحن بالسلامین و قد کان قبل ذلک یحب الخیر و یبذل الی ما لیس بحہ من سبیرۃ اهل الاسلام۔ یعنی شطا اپنے دو ہزار ساتھیوں کے ساتھ اگر مسلمان ہو گیا۔ اس سے قبل وہ اہل اسلام کی پاکیزہ میرت کے واقعات لوگوں سے سن کر گرویدہ ہو چکا تھا۔

اسلامی فتوحات کی بوالعجبی نے بھی اس خیال کو تقویت دی کہ یہ واقعہ کہ چند صحرا نشینوں کے لئے بڑی



بڑی زبردست فوجوں کا قدم اٹھ جاتا ہے اس وقت کی قوموں کے دل میں خود بخود یہ خیال پیدا کرنا تھا کہ اس گروہ کے ساتھ یقیناً تابعدار آسمانی شامل ہے چنانچہ بڑے جوش و شہنشاہانہ انداز میں جب خاقان چین کے پاس استمداد کی غرض سے سفارت بھیجی تو خاقان نے اسلامی فوج کے حالات دریافت کیے اور حالات سن کر یہ کہا کہ ایسی قوم سے مقابلہ کرنا بے فائدہ ہے۔ فارس کے معرکے میں جب پارسیوں کا ایک مشہور بہادر بھاگ نکلا اور سردار فوج نے اس کو گرفتار کر کے بھاگنے کی سزا دینی چاہی تو اس نے ایک بڑے پتھر کو اپنے تیر سے توڑ کر کہا کہ یہ تیر بھی جن لوگوں پر اثر نہیں کرتے۔ خدا ان کے ساتھ ہے اور ان سے لڑنا بے کار ہے۔ اب وہ جاہ فارس کے دادا کا بیان بنے کہ میں قادیاسیہ کی لڑائی میں حاضر تھا اور اس وقت میں مجھ ہی تھا۔ عربوں نے جب تیر اندازی شروع کی تو ہم نے ان کے تیروں کو دیکھ کر کہا کہ ”تکلی ہیں“ لیکن انہی تکلوں نے ہماری سلطنت برباد کر دی۔ جب مصر پر حملہ ہوا تو سکندریہ کے بشپ نے قبطیوں کو لکھا کہ ”رومیوں کی سلطنت ہو چکی۔ اب تم مسلمانوں سے مل جاؤ“۔ ان باتوں کے علاوہ حضرت عمر کے عہد میں (اور اسباب بھی اسلام کے پھیلنے کا سبب ہوئے عرب کے قبائل جو عراق اور شام میں آباد تھے اور عیسائی ہو گئے تھے۔ فطرتاً جس قدر ان کا میلان ایک عربی نبی کی طرف ہو سکتا تھا۔ غیر قوم کی طرف نہیں ہو سکتا تھا۔ چنانچہ جس قدر زمانہ گزرنا گیا وہ اسلام کے حلقے میں آتے گئے۔ یہی وجہ ہے کہ اس عہد کے نو مسلم جس قدر عرب تھے اور قومیں نہ تھیں۔

(حضرت عمر کے عہد میں اسلام کے بکثرت پھیلنے کی) ایک وجہ یہ بھی تھی کہ بعض بڑے بڑے مذہبی پیشوا مسلمان ہو گئے تھے۔ چنانچہ جب دمشق فتح ہوا تو وہاں کا بشپ جس کا نام اورکون تھا۔ حضرت خالد بن ولید کے ہاتھ پر اسلام لایا۔ ایک پیشوائے مذہب کے مسلمان ہونے سے ظاہر ہے کہ اس کے پیروؤں کو خواہ مخواہ اسلام کی طرف رغبت ہو گئی ہوگی۔

ان مختلف اسباب سے حضرت عمر کے عہد میں انہایت کثرت کے ساتھ لوگ اسلام لائے۔ افسوس ہے کہ ہمارے مورخین نے کسی موقع پر بھی اپنی تاریخوں میں اس ضروری امر کو مستقل عنوان کے ماتحت بیان نہیں کیا۔ اس لیے ہم (اس دور میں مسلمان ہونے والوں کی) تعداد کا صحیح اندازہ نہیں بتا سکتے۔ مگر یہ یقینی ہے کہ حضرت عمر کے مبارک عہد میں اسلام کثرت سے پھیلا مگر تلوار سے نہیں بلکہ اپنے فیض و برکت سے۔

اشاعت اسلام کے علاوہ اصول مذہب کی ترویج اور قرآن کریم کی تعلیم کو مسلمانوں کے درمیان پھیلا کی جو کوششیں حضرت عمر نے کیں۔ چونکہ وہ ہمارے موضوع سے خارج ہیں۔ اس لیے ان کے ذکر کی یہاں ضرورت نہیں۔



## فصل سوم

### ۳۔ حضرت عثمانؓ کا عہدِ دولت

فتوحات عثمانی | خلیفہ ثالث جامع القرآن حضرت عثمانؓ بن عفان کا زمانہ یکم محرم ۲۲ ہجری سے ۱۸ ذی الحجہ ۳۵ھ تک بارہ برس رہا۔ اس عرصے میں جو فتوحات ہوئیں ان کی مختصر کیفیت حسب ذیل ہے۔

سعد بن عاص نے ایک لشکر جرار کے ساتھ طبرستان پر حملہ کیا۔ جس میں حضرت امام حسن، حضرت امام حسین، حضرت حذیفہ بن یمان، حضرت عبداللہ بن عمر، حضرت عبداللہ بن زبیر، حضرت عبداللہ بن عباس اور حضرت عبداللہ بن عمرو بن العاص وغیرہ اکابر شامل تھے۔ سخت خون ریز معرکوں کے بعد ہرجان، خراسان اور طبرستان فتح ہوئے۔

عبدالرحمان بن ربیعہ بحیرہ خزر کے ساحلی علاقوں کو فتح کرتے ہوئے مقام در بند تک پہنچ گئے۔ ۲ھ  
احنف بن قیس طخارستان کی طرف روانہ ہوئے اور مرو و ذنک کا علاقہ فتح کر لیا۔ اس کے بعد بلخ و قفصہ  
کیا اور خوارزم تک کا علاقہ اسلامی سلطنت میں شامل کیا۔ ۳ھ

مجاشر بن مسعود نے کرمان پہنچ کر شہر سمید فتح کیا۔ ناں بعد سیستان کے پایہ تخت سیرجان پر قبضہ جمایا۔  
اس کے بعد حیرت کو مفتوحہ ممالک میں شامل کیا۔ پھر قفص کے پہاڑوں میں خون ریز جنگ ہوئی اور فتح کے بعد کئی  
عرب خاندان یہاں آباد کیے گئے۔ ۴ھ

ربیع بن زیاد نے ہندوستان پر سب سے پہلا حملہ کیا۔ پہلے قلعہ زالق پر۔ پھر کر کوہ پر پھر شہر راشٹ پر  
سخت محاصرہ لگائی کے بعد فتح پائی۔ آگے بڑھ کر ناشرور اور شرور کو اسلامی مقبوضات میں شامل کیا۔ پھر زریج کا محاصرہ کیا  
یہاں کے حاکم نے عرصے تک سخت مقابلہ کیا۔ مگر حیب کامیابی کی کوئی شکل نظر نہ آئی تو صلح کا پیغام بھیجا مگر یہ کہا کہ میں خود اسلامی  
لشکر میں لگا کر صلح اور اطاعت کا اقرار لکھوں گا۔ ربیع نے یہ پیش کش منظور کی۔

اسلامی سپہ سالار نے راجہ کا استقبال بہت ہی عجیب و غریب طریقے سے کیا۔ جو تاریخ اسلام میں غالباً  
اپنی قسم کی ایسی مثال ہے۔ اس نے راجے کو خوفزدہ اور مغرب کرنے کے لیے ایک توڑ کھب بیر کی کہ تمام فوج کو ایسا



لباس پہننے کی ہدایت کی جو بہت ہی خوفناک تھا اور جسے دیکھ کر خواہ مخواہ دہشت اور خوف پیدا ہوتا تھا۔ دوسری تدبیر دشمن کے ہوش و حواس کھونے کی اس نے یہ کی کہ جو ہندو مقابلے میں مارے گئے تھے۔ ان میں سے دو کی لاشیں منگوائیں۔ ایک لاش کے اوپر نہایت اطمینان کے ساتھ خود علیحدہ کیا اور دوسری لاش اڑی رکھ کر اس پر نکیہ لگا لیا۔ اور پھر حکم دیا کہ راجا کو یہاں میرے پاس لے آئیں تاکہ صلح نامہ لکھا جائے۔ ظاہر ہے کہ یہ ایسا ہیبتناک نظارہ تھا کہ دیکھتے ہی راجا کی روح فنا ہو گئی اور اس نے ربیع کے حسب فشاہ صلح نامہ لکھا اور اس کے حوالے کیا اور پھر پانچ پتہ کا پتہ قوراً واپس چلا گیا۔

عبدالرحمن بن سمرہ نے ”زرنج“ اور ”کش“ کے درمیان جتنے شہر تھے سب فتح کر لیے۔ ناں بجنج اور ”دادل“ پر قبضہ کیا۔ پھر آگے بڑھ کر ”کوہ زور“ کے تمام علاقے کو زیر نگین کیا۔ یہاں کے بت خانے میں ایک نہایت بیش قیمت بت نصب تھا جو زرنج یا خالص سونے کا بنا ہوا تھا اور اس کی آنکھوں میں دو نہایت قیمتی یا قوت لگے ہوئے تھے فتح کے بعد یہاں کے راجہ کو عبدالرحمن نے ہمراہ لیا اور بت خانے میں پہنچ کر پہلے ایک تیز خنجر سے وہ دونوں یا قوت ہاتھ لگائے پھر ایک ہتھوڑے کی ضرب سے اس کا ایک ہاتھ توڑ دیا۔ پھر راجہ سے مخاطب ہوا جو نہایت ہی حیران ہو کر اس نماشنے کو دیکھ رہا تھا اور کہنے لگا ”تم نے دیکھا اپنے اس معبود کو؟ میں نے اس کی آنکھیں پھوڑ دیں مگر وہ کچھ نہ کر سکا۔ میں نے اس کا ہاتھ توڑ دیا مگر وہ کچھ بول نہ سکا۔ اب بتلاؤ اگر اس بت میں کسی قسم کی طاقت ہوتی تو کس طرح یہ بات ممکن تھی کہ میں اس کی آنکھیں پھوڑنے اور اس کا ہاتھ توڑنے پر قادر ہو سکتا؟ پس ثابت ہوا کہ یہ بت بے حقیقت چیز ہے۔ نہ کسی کو نفع پہنچا سکتے ہیں نہ نقصان۔ عبادت کے لائق صرف خدا کی ذات ہے۔ بت کے متعلق یہ ناشاد کھا کریں تمہیں دعوت دیتا ہوں کہ اسلام لے آؤ اور لاکھوں خداؤں کو چھوڑ کر صرف ایک خدا کی عبادت کرو۔ یہ یا قوت بھی اٹھا لو اور یہ سونے کا ہاتھ بھی۔ مجھے ان چیزوں کی حاجت نہیں اور نہ مجھے فی الحقیقت تمہارے بت سے کوئی سروکار ہے۔ میں نے تو صرف اس وجہ سے یہ کام کیا کہ بت کی اصلی حیثیت تم پر ظاہر کر دوں۔ باقی تم جانو اور تمہارا کام“ اس تبلیغی تقریر کا راجہ کے دل پر کوئی اثر نہ ہوا اور وہ بدستور اپنے مذہب پر قائم رہا۔

اس کے بعد عبدالرحمن نے کابل۔ زابلستان (غزنو) اور قندھار کو فتح کیا۔ دوسری طرف عبدالرحمن بن عامر نے بستان۔ اشبندوسخ۔ خواف۔ اسیرائن اور غریبان وغیرہ کو فتح کرنے کے بعد نیشاپور پر قبضہ کیا۔ اس کے ساتھ ہی عبداللہ بن حارم نے سرخس اور ماوندانہ کا تمام علاقہ فتح کیا۔ علاوہ انہیں بحرین کا بہت سا علاقہ اور گازرون اور قلعة الشيوخ بھی فتح ہوا۔



مسلمانوں نے شام کا علاقہ تو عہد فاروقی ہی میں فتح کر لیا تھا۔ جو تھوڑا سا باقی رہ گیا تھا اسے عہد عثمانی میں فتح کرنے کے بعد مسلمان اناطولیہ (ٹرکی) اور آرمینیا تک پہنچ گئے۔ شمالی آرمینیا میں قوزان تک کا علاقہ فتح ہوا اور مشرقی آرمینیا میں بحیرہ خزر تک۔ بلاد جبال (ٹرینس کاکیشیا) جزیران (جارجیا) اور غلس وغیرہ فتح ہوئے۔

عموریہ پر اسلامی جھنڈا لرایا۔ حضرت معاویہ گورنر شام ایشیائے کوچک کے کنارے کنارے لڑتے لڑتے خلیج قسطنطنیہ تک پہنچ گئے ۳۰ھ

مسلمانوں کی بحری فتوحات کا سلسلہ حضرت عثمانؓ ہی کے عہد سے شروع ہوا۔ حضرت عمرؓ نے اس کی اجازت نہیں دی تھی۔ حضرت معاویہ گورنر شام نے حضرت عثمانؓ کی اجازت سے زبردست جنگی بیڑا تیار کر کے قبرس پر حملہ کیا۔ قبرس والوں نے بڑی بہادری سے مقابلہ کیا۔ قیصر روم نے بھی اپنے جنگی جہازوں سے ان کی زبردست امداد کی۔ اس کا نتیجہ یہ ہوا کہ پچاس خون ریز معرکوں کے بعد قبرس پر قبضہ ہو سکا۔ آٹھ ہزار قیدی ہاتھ آئے۔ ۳۱ھ

ایرونک لکھتا ہے کہ معاویہ نے قبرس کی فتح کے بعد قریطش اور سالٹا پر چڑھائی کی۔ روڈس کو فتح کیا۔ روڈس میں ایک مشہور بت تھا۔ اسے توڑ ڈالا اور اس کے ٹکڑے ۹۔ اونٹوں پر لاد کر سکندریہ لائے اور ان سب کو ایک یہودی کے ہاتھ فروخت کر دیا ۳۲ھ

ایشیا کے علاوہ افریقہ میں بھی حضرت عثمان کے زمانے میں بکثرت فتوحات ہوئیں۔ مصر پر تو قبضہ حضرت عمرؓ ہی کے عہد میں ہو گیا تھا۔ طرابلس۔ ٹیونس۔ الجزائر اور مراکش کے علاقے طنجة اور بحر اوقیانوس تک حضرت عثمان کے زمانے میں اسلامی حکومت میں شامل ہوئے۔ نوبہ کا علاقہ بھی فتح ہوا۔ ۳۳ھ برقعہ اور پٹا پولیس پر بھی قبضہ ہوا ۳۴ھ

افریقہ میں سب سے شدید معرکہ جرجیر (گرگورس) سے پیش آیا۔ جو طرابلس سے طنجة تک کا حاکم تھا اور مسلمانوں کے مقابلے پر ایک لاکھ بیس ہزار فوج لایا تھا۔ اسلامی سپہ سالار نے پہلے اس کو اسلام کی دعوت دی اور لکھا کہ اگر تم خدا کی توحید اور آنحضرت صلی اللہ علیہ وآلہ وسلم کی رسالت کا اقرار کرو۔ تو ہم فوراً یہاں سے واپس ہو جائیں گے۔ نہ صرف واپس ہو جائیں گے بلکہ ہمیشہ تمہارے بھروسہ اور معاون رہیں گے اور تمہارا تمہارا نفع نقصان ایک ہو گا مگر جرجیر نے پروانہ کی اور حضرت عبداللہ بن زبیر کے ہاتھ سے مارا گیا ۳۵ھ

۱۰ خلفائے راشدین ص ۲۲۔ ۱۱ خلفائے راشدین ص ۲۲۔ ۱۲ تحفۃ الاحباب ص ۲۸۔  
 ۱۳ تحفۃ الاحباب فی تاریخ اصحاب ص ۳۱ (حاشیہ) ۱۴ خلفائے راشدین و ذکر فتوحات عثمانی ۱۵ انسائیکلو پیڈیا تاریخ عالم جلد اول ص ۶۰ تحفۃ الاحباب فی تاریخ اصحاب ص ۳۱۔



مفتوحہ ممالک میں اسلام کی اشاعت | وہ تمام شہر، علاقے اور ملک جو حضرت عثمانؓ کے زمانے میں فتح ہوئے ان میں بہت کثرت کے ساتھ اسلام کی اشاعت ہوئی اور کابل سے لے کر اسپین تک اسلام پھیل گیا اور برابر پھیلتا رہا۔ چنانچہ لبنان کا مشہور فاضل مورخ عمر ابو النصر لکھتا ہے:-

اس کے بعد خلفائے راشدین کے عہد میں اسلامی لشکر اور سلطنت روم کے مابین لڑائیاں ختم ہو گئیں۔ ان لڑائیوں میں سلطنت روم کے مشرقی علاقے میں سے جبال طوروس سے طنجہ تک کے سارے علاقے رومیوں کے ہاتھ سے نکل گئے۔ اس وسیع علاقے میں مندرجہ ذیل صوبے شامل تھے۔ کبلیکیہ۔ شام۔ لبنان۔ شرق اردن۔ فلسطین۔ مصر۔ برقہ۔ مغربی طرابلس۔ یونس۔ الجزائر اور مغرب الاقصیٰ۔ مسلمانوں نے چند ہی سال کے اندر ان تمام علاقوں کی تہذیب اور اس کے تمدن کو عربی تہذیب اور تمدن کے سانچے میں ڈھال دیا۔ متذکرہ بالا تمام ملکوں میں عربی زبان کو رائج کیا۔ ہر جگہ اسلام کی تبلیغ کی اور نہایت کوشش کے ساتھ اسلام کو ایک سرے سے دوسرے سرے تک پھیلا دیا۔

حضرت عثمانؓ کے عہد میں اسلام کی تبلیغ اور اس کی اشاعت کے متعلق عمر ابو النصر اسی کتاب میں آگے چل کر لکھتا ہے:-

عربی فتوحات کا ایک اہم اور زبردست اثر یہ ہوا کہ عرب۔۔۔ بے شمار قبائل اور افراد نکل کر مفتوحہ علاقوں میں سکونت پذیر ہو گئے۔ کچھ نے شام میں رہائش اختیار کر لی۔ کچھ مصر میں آباد ہو گئے۔ کچھ شمالی افریقہ میں جا بسے اور جیسا کہ مورخین نے بیان کیا ہے۔ عرب کے قبائل سواحل فرات سے لے کر اطلس کے کناروں تک پھیل گئے۔ ان عربوں کا وہاں کے اصلی اور قدیم باشندوں سے میل ملاپ ہو گیا اور انھوں نے ان علاقوں میں اپنے دین کی تبلیغ اور اس کی بکثرت اشاعت کر کے۔ اسلام کو ہر ملک میں پھیلا کر۔ عربی زبان کو ہر جگہ رائج کر کے۔ آپس میں شادی بیاہ کا سلسلہ قائم کر کے۔ نیز اقتصادی اور زراعتی امور میں اشتراک عمل کر کے ان کی طبائع کو بھی تمام تر عربی طبائع میں رنگ دیا۔ اس کا نتیجہ یہ ہوا کہ ان تمام علاقوں میں سیاسی۔ عسکری۔ اقتصادی غرض ہر لحاظ سے عربیت غالب آگئی اور اس طرح عربوں کی حکومت۔ ان کے مذہب اور ان کی زبان کو ان تمام ممالک میں استحکام حاصل ہو گیا۔ تاریخ ابتداء افریقہ سے اب تک کسی ایسی قوم کی مثال پیش نہیں کر سکی جو حد درجہ قلیل التعداد و مفلس و تلاش اور پرانے و قیانوسی ہتھیاروں سے مسلح ہونے کے باوجود ایک بہت بڑے علاقے پر اور ایسے وسیع و عریض شہروں پر حملہ کر دے جو شہر پناہوں کے ذریعے نہایت پختہ اور مضبوط بنائے گئے ہوں۔ اسلحہ جنگ کی وہاں مطلق کی نہ ہو اور ان میں اتنے زبردست اور طاقت ور لشکر موجود ہوں کہ فاتح قوم کی فوج ان کے عشر عشیر بھی نہ ہو لیکن ان سب



سامانوں کے باوجود وہ قوم اپنی جملہ حریف قوموں پر غلبہ حاصل کر کے ان کو شکست دے اور ایک قلعے کے بعد دوسرے اور دوسرے کے بعد تیسرے قلعے پر قبضہ کرتی چلی جائے۔ جو علاقوں کے علاقے فتح کر کے پہلے ان میں اپنا اثر اور رسوخ قائم کرے اور پھر مفتوحہ قوم کو اپنی قومیت میں مدغم کر لے۔ اپنے دین۔ اپنے مذہب اور اپنی زبانوں کو اس میں پوری طرح رواج دے کر مغائرت کے کسی رشتے کو بھی اپنے اور اس کے درمیان باقی نہ رہنے دے۔" لہ

تحفۃ الاحباب فی تاریخ الاصحاب کا مؤلف لکھتا ہے کہ حبیب بن مسلمہ فہری براہِ ایک سال تک آذربائیجان کے مختلف شہروں میں پھر کر اسلام کی تبلیغ کرتے رہے۔ تاریخ الاصحاب میں یہ بھی لکھا ہے کہ جب حضرت عثمان کے سپہ سالار نے کابل پر حملہ کیا تو یہاں کارا جو اپنی خوشی سے مسلمان ہو گیا۔

انشاعتِ اسلام کے سلسلے میں آنحضرت صلی اللہ علیہ وآلہ وسلم کے نائب اور جانشین کا سب حضرت عثمان کی ذاتی کوششیں سے ضروری اور سب سے اہم فرض دین کی تبلیغ اور اسلام کی اشاعت ہے۔ اس فرض کو انجام دینے کا حضرت عثمان کو ہمیشہ بہت زیادہ خیال رہتا تھا۔ چنانچہ لڑائیوں میں جو لوگ گرفتار ہو کر آتے تھے۔ حضرت عثمان خود ان کے سامنے اسلام کے محاسن اور اس کی تفصیلات بیان کر کے ان کو دین حق کی طرف مائل کرتے اور اسلام قبول کرنے کی ترغیب اور دعوت دیتے تھے۔ ایک مرتبہ بہت سی رومی لونڈیاں پکڑی ہوئی مدینہ آئیں۔ حضرت عثمانؓ کو جب اس کی اطلاع دی گئی تو آپؓ خود ان لونڈیوں کے پاس تشریف لے گئے اور بہت دیر تک نرمی اور شفقت کے ساتھ ان کو اسلام کی تبلیغ کرتے رہے۔ چنانچہ آپ کی تبلیغ سے متاثر ہو کر اس گروہ میں سے اسی وقت دو عورتیں کھڑی ہو گئیں اور کہنے لگیں کہ ہم اپنی خوشی سے مسلمان ہونا چاہتی ہیں۔ ہمیں بتائیں کہ مسلمان ہونے کے لیے ہمیں کیا کرنا چاہیے؟ حضرت عثمانؓ نے کلمہ شہادت پڑھوا کر انھیں مسلمان کر لیا۔

## فصل چہارم

### ۲۔ حضرت علیؓ کا عصرِ خلافت

حضرت علیؓ کرم اللہ وجہہ کی زندگی بچپن ہی سے ایک بڑے خوش اسلامی مجاہد کی زندگی تھی۔ انھوں نے اپنی ساری عمر اعلیٰ کلمۃ الحق۔ ترویج احکام اسلام اور لوگوں کو نیکی و ہدایت کی طرف رہنمائی کرنے میں گزار دی۔ اسلام کی خدمت

لہ سیرۃ عثمان بن عفان از عمر ابو النصر ص ۷۸۔ لہ تحفۃ الاحباب فی تاریخ الاصحاب ص ۱۷۵ (حاشیہ) لہ تحفۃ الاحباب

فی تاریخ الاصحاب ص ۱۳۶۔ لہ خلفائے راشدین ص ۲۷۶ بحوالہ ادب المفرد



اُن کی زندگی کا سب سے بڑا مقصد تھا اور اس میں کیا شبہ ہے کہ انھوں نے یہ خدمت عمر بھر نہایت خلوص اور نہایت شوق سے ادا کی۔

اسلام کی اشاعت اور دین حق کی تبلیغ کے متعلق حضرت علیؓ نے جو کارنامے انجام دیے ان کی تفصیل ہم آنحضرت صلی اللہ علیہ وآلہ وسلم کے ذکر میں بیان کر چکے ہیں۔ رسول کریم صلی اللہ علیہ وآلہ وسلم کی وفات کے بعد حضرت ابو بکرؓ حضرت عمرؓ اور حضرت عثمانؓ نے چاہا کہ حضرت علیؓ ایک منٹ کے لیے بھی ان سے علیحدہ نہ ہوں۔ کیونکہ وہ اُن کے بہترین مشیر اور ایسے اعلیٰ درجے کے صلاح کار تھے۔ جن کی تینوں خلفاء کو بہر وقت اشد ضرورت رہتی تھی۔ حضرت عمرؓ جیسے ماہر اور تجربہ کار سیاست دان نے تو صاف طور پر فرمایا کہ لَوْ لَا عَلِيٌّ لَهْلَكَ عُمَرُ (یعنی اگر علیؓ نہ ہوتے تو عمرؓ ہلاک ہو جاتا) خلفائے ثلاثہ کے زمانے میں حضرت علیؓ ایک دن کے لیے بھی تبلیغ یا جہاد کے لیے مدینے سے باہر نہیں گئے اور خلفاء کے عہد میں مدینے میں نہ عیسائی باقی رہے تھے۔ نہ یہودی اور نہ وہاں کوئی مجوسی تھا۔ پھر وہاں اسلام کی تبلیغ حضرت علیؓ کسے کرتے؟

حضرت عثمان ذی النورینؓ کی الم ناک شہادت کے بعد حضرت علیؓ کرم اللہ وجہہ بہت ہی پُرسور اور نہایت ہنگامی حالات میں خلیفہ ہوئے۔ آپؓ کا زمانہ خلافت ۴۰ ذی الحجہ ۳۵ھ سے ۴۱ رمضان ۳۵ھ تک رہا۔ ان پورے پانچ برس میں حقیقت یہ ہے کہ ایک دن بھی آپؓ کو امن چین اور سکون و اطمینان کا نہیں ملا۔ اندرونی جھگڑے۔ ذاتی الجھنیں اور آپس کے فیضیہ آپؓ کے تمام زمانہ خلافت میں ایسے پے درپے اور مسلسل اٹھنے رہے کہ انھوں نے تمام ملت اسلامی کا شیرازہ پراگندہ اور منتشر کر دیا۔ جو بھی قضیہ کھڑا ہوتا تھا۔ وہ پہلے سے زیادہ شدید اور سخت ہوتا تھا۔

اس تمام عرصے میں حضرت علیؓ نے انتہائی کوشش کی کہ کسی طرح جھگڑے ختم ہو جائیں اور فیضیہ مٹ جائیں تاکہ اس کے بعد وہ اندرونی اصلاح اور بیرونی استحکام کی طرف پوری توجہ مبذول کر سکیں اور اس کے نتیجے میں ایک مثالی حکومت دنیا کے سامنے پیش کر سکیں۔ مگر نہ جھگڑے مٹے اور نہ فیضیہ ختم ہوئے بلکہ برابر بڑھتے ہی گئے۔

ظاہر ہے کہ کوئی حاکم اور کوئی فرمانروا اسی وقت اصلاحی اور تعمیری کام انجام دے سکتا ہے جب اسے سلطنت کے انتظام کی طرف سے اطمینان ہو۔ اناکین سلطنت اُس کے ساتھ پورا تعاون کریں اور اس کے بہ حکم کی بلاچون و چیرا تعمیل کریں۔ مگر حضرت علیؓ کو اپنے زمانہ خلافت میں نہ دم بھر کا سکون حاصل ہوا اور نہ ان کے متبعین نے اُن کے ارشادات کی کما حقہ پیروی کی بلکہ ان میں کا ایک گروہ تو خود ان کے خلاف کھڑا ہو گیا۔ جس کا آپؓ کو مجبوراً قلع قمع کرنا پڑا۔ ان حالات میں ملکی اصلاح و تجدید اور اسلام کی اشاعت و ترویج کے متعلق کیا



کام ہو سکتا تھا، انہی وجوہ سے نہ حضرت علیؓ کے زمانے میں فتوحات ہی کا دائرہ وسیع ہو سکا۔ جن کے ذریعے سے اسلام دُور و نزدیک پھیلنا نہ خود اسلام کی اشاعت ہی کا کوئی باقاعدہ پروگرام تجویز ہو سکا جس کی بدولت اسلام کے متبعین میں زیادتی ہوتی۔ مگر نہایت حیرت ہوتی ہے یہ دیکھ کر کہ چاروں طرف سے مشکلات میں مبتلا ہونے کے باوجود انھوں نے امانت۔ دیانت اور عدل و انصاف کے خلاف کوئی کام نہ کرنا چاہا۔ وہ احکام اسلام کی اطاعت کرنے میں نہ کسی کی رعایت کرتے تھے اور نہ اس معاملے میں کسی شخصیت سے مرعوب ہوتے تھے۔ بیت المال کا ایک درم بھی نہ خود ناجائز طور پر خرچ کرتے۔ نہ کسی کو کرنے دیتے اور اگر کبھی ایسا قصہ پیش آجاتا تو نہایت سختی سے اس کا محاسبہ کرتے۔ عمال کی نگرانی نہایت تندہی سے کرتے اور حق و انصاف کے معاملے میں کسی سے رعایت اور درگزر نہ کرتے تھے۔ خواہ کسی درجے اور کسی مرتبے کا شخص ہوتا۔ چنانچہ ایک شکایت کی بنا پر اپنے ابن عم اور گورنر بصرہ حضرت عبداللہ بن عباس کو لکھتے ہیں قد بلغنی عنک امر ان کنت فعلتہ فقد سنخطت سربک وعصیت امامک واخریت امانتک بلغنی انک جردت الارض فاخذت ما تحت یدیل فارفع الی حسابک واعلم ان حساب اللہ اعظم من حساب الناس (یعنی مجھے ایک ایسے امر کی اطلاع ملی ہے کہ اگر تم نے وہ کام کیا ہے تو اپنے پروکار کو نالارض کر دیا اور اپنے امام کی نافرمانی کی اور اپنی امانت کی امانت کی۔ مجھے خبر ملی ہے کہ تم نے زمین کو خراب کر دیا جو کچھ تمہارے پاؤں کے نیچے تھا وہ لے لیا اور جو کچھ تمہارے ہاتھوں میں تھا کھا لیا۔ لہذا تم اپنا حساب میرے سامنے پیش کرو اور یہ جان لو کہ خدا کا محاسبہ انسان کے محاسبہ سے کہیں سخت ہوگا) ان کے زمانے میں بیت المال کے دروازے غریب اور مساکین بیتامی اعدیہ بندگان کے لیے کھلے ہوئے تھے۔ مگر غیر مستحق افراد کو ان کی بارگاہ سے ایک درم نہ ملتا تھا۔ خواہ ان کا اپنا بھائی عقیل ہی کیوں نہ مانگے۔ وہ رعایا کی اخلاقی۔ عملی اور مذہبی نگرانی نہایت سختی سے کرتے تھے اور بے راہ روی پر مبراہی بڑی سخت دیتے تھے۔ جس عدل و انصاف۔ جس رحم و مروت۔ جس پاکیزگی و طہارت اور جس زہد و اتقا کی طرف وہ دنیا کو لے جانا چاہتے تھے۔ افسوس ادنیٰ نے اُدھر جاننا نہ چاہا اور وہ ناسنہ اختیار کیا جو ظلم و طغیان۔ معصیت و گناہ۔ بے ایمانی و دغا بازی اور بغاوت و سرکشی کے ہونا ک گڑھے کی طرف جاتا تھا ایسے پُر آشوب زمانے میں اقلیم روحانیت کا ناچار اور حضور نبی کریم صلی اللہ علیہ وآلہ وسلم کا تربیت یافتہ یہ انسان اگر تھوڑی سی بھی دنیا داری اختیار کرتا تو اس کا عہد یقیناً دنیوی لحاظ سے نہایت شان دار اور کامیاب و کامران ہوتا۔ مگر علیؓ نے ایک منٹ کے لیے بھی سیاسیات کے ہیکر میں پھنس کر ایمان و عدل اور اتقا و پرہیزگاری کے اصول کو ہاتھ سے نہ دیا اور اس کے مقابلے میں ہر تکلیف اور مصیبت کو خوشی سے برداشت کیا۔

چونکہ رسول کریم صلی اللہ علیہ وآلہ وسلم کے جانشین اور نائب اور خلیفہ کا مقصد و جہد تبلیغ دین اشاعت



مذہب اور اعلائے کلمۃ الحق تھا اور حضور علیہ السلام اسی لیے دنیا میں تشریف لائے تھے کہ خدا سے غافل بندوں کو ان کے رب کا پیغام پہنچا دیں اور دنیا کی اسلام کی طرف رہنمائی کریں۔ اس لیے عظیم رکاوٹوں اور سخت مشکلات میں گھرے ہوئے ہونے کے باوجود اشاعت اسلام کے کام سے حضرت علیؓ غافل نہ رہے اور اس سلسلے میں کچھ نہ کچھ کام آپؐ کے عہد میں بھی ہوا۔

یہ کام وہی تھا جس سے حضرت ابو بکر صدیقؓ کو واسطہ پڑا تھا۔ یعنی مرتدین کا استیصال اور ان لوگوں کو جو حق سے روگرداں ہو گئے تھے۔ اسلام کی طرف دعوت دے کر دوبارہ مسلمان بنانا۔ چنانچہ آپؐ کے زمانہ خلافت میں ایران اور ارمینیا میں بعض ایسے لوگ جنھوں نے قبل ازیں اسلام قبول کر لیا تھا۔ اپنے بعض مادی اغراض اور دنیوی فوائد کے پیش نظر مرتد ہو گئے۔ نہ صرف مرتد ہوئے بلکہ نتائج سے بے پروا ہو کر اسلامی فوجوں کا مقابلہ بھی کیا اور ملک میں بد امنی اور بغاوت پھیلانے کا باعث ہوئے۔

دارالخلافت کوفہ میں جب اس ارتداد اور ان فسادات کی خبر پہنچی تو حضرت علیؓ نے ان مرتدین اور باغیوں کے خلاف نہایت سخت فوجی قدم اٹھایا اور ان کو انتی حملت نہ دی کہ وہ طاقت پرکھ کر اسلامی حکومت کے لیے خطرے کا باعث بنیں اور علاقے کا امن ان کی ان حرکات کے باعث غارت ہو۔ حضرت علیؓ نے اس معاملے میں فرامی بھی نرمی نہیں برتی۔ چنانچہ آپؐ کی اس بروقت کوشش کا نتیجہ یہ ہوا کہ مرتدین میں سے اکثر عیسائیوں نے اپنے فعل پر تادمات کا اظہار کیا اور دوبارہ اسلام کے زمرے میں داخل ہو کر ہمیشہ کے لیے سچے اور سچے مسلمان بن گئے۔

غرض اشاعت اسلام کے لحاظ سے حضرت علیؓ کا عصر خلافت بالکل خالی نہیں رہا۔ کچھ نہ کچھ کام ضرور ہوا اگرچہ وہ بہت زیادہ نہ تھا، اس امر کے قوی قرائن موجود ہیں کہ اگر اندرونی مخالفتوں، آپس کے جھگڑوں، فضول قضیوں اور بے فائدہ مناقشوں کا جلد خاتمہ ہو جاتا یا یہ جھگڑے فیضی پیدا ہی نہ ہوتے تو اشاعت اسلام کے لحاظ سے حضرت علیؓ کا دور نہایت شان دار اور تابناک رہتا اور آج ہم فخر کے ساتھ اس کا حال ناظرین کو سناتے۔ اس بیان کے ساتھ ہم خلفائے راشدین کے دور کو ختم کرتے ہیں۔

سہ خلفائے راشدین مؤلفہ حاجی معین الدین صاحب در ذکر حضرت علیؓ رحمہ اللہ وجہ کی مذہبی خدمات۔



## باب دوم

## بنو امیہ کے عہد میں اشاعت اسلام کی رفتار

حضرت معاویہؓ کے زمانے میں اشاعت اسلام | خلفائے راشدین رضوان اللہ علیہم اجمعین کے بعد خلافت رسول کا مبارک دور ختم ہو گیا اور ملوکیت شروع ہوئی۔ سب سے پہلا خاندان جو میدان سیاست میں آیا وہ بنو امیہ تھے۔ جنہوں نے ۴۰ھ سے ۱۳۲ھ بمطابق ۶۶۱ء سے ۷۵۰ء تک دنیا کے اتنے وسیع رقبہ پر حکومت کی کہ کسی اور مسلمان حکمران خاندان کے قبضے میں بیک وقت اتنے ممالک نہیں رہے۔ اس خاندان کے بانی حضرت معاویہ بن ابوسفیان تھے۔ ان کے زمانہ حکومت میں بکثرت فتوحات ہوئیں۔ بڑی بھی اور بھری بھی۔ بخارا (ترکستان) سے قیروان (افریقہ) تک۔ یمن سے قسطنطنیہ تک ان کی سلطنت پھیلی ہوئی تھی۔ حجاز۔ یمن۔ شام۔ مصر۔ نوبہ۔ طرابلس۔ ٹیونس۔ الجزائر۔ مراکش۔ دوسری طرف عراق۔ آرمینیا۔ ترکستان۔ فارس۔ آذربائیجان۔ ایشیائے کوچک۔ خراسان۔ جبال۔ ماوراء النہر۔ سیستان۔ کرمان۔ سندھ کا بہت سا علاقہ ملتان تک۔ کابل۔ غزنی اور غور وغیرہ تمام علاقے ان کی سلطنت میں شامل تھے۔ بحیرہ روم میں قبرص۔ رودس اور ارڈوپران کا قبضہ تھا۔

ان سب علاقوں میں نہایت کثرت کے ساتھ برابر اسلام پھیلنا چلا گیا۔ جس جس شہر پر مسلمانوں کا قبضہ ہوتا گیا۔ وہاں برابر لوگ مسلمان ہوتے گئے۔ کچھ باہمی میل جول کے ذریعے سے۔ کچھ آپس میں بیاہ شادی کے سلسلے سے۔ کچھ مسلمانوں کے اخلاق و عادات سے متاثر ہو کر۔ کچھ مسلمانوں کی شان و شوکت اور ان کی فتوحات سے مرعوب ہو کر۔ غرض مختلف وجوہ سے اسلام کو ان تمام ممالک میں عروج حاصل ہوتا گیا اور رفتہ رفتہ۔ ان تمام ممالک نے محمد رسول اللہ صلی اللہ علیہ وسلم کے لائے ہوئے دین کو قبول کر لیا اور ان ملکوں کی تمام آبادیاں مسلمان ہو گئیں۔

سلف تفصیلات کے لیے ملاحظہ فرمائیں عمدۃ الکلام فی تاریخ سلطنت اسلام۔ تاریخ اسلام از مولانا شاہ معین الدین ندوی جلد دوم۔ تاریخ الامت از اسلم جیلراج پوری جلد سوم۔ البیان المغرب فی اخبار المغرب۔ طبری اور سیر الصحابہ جلد ششم۔ بعد کے زمانے میں بنو امیہ کی سلطنت میں تمام سپین و پرتگال اور سندھ و پنجاب کا بہت سا حصہ بھی شامل ہو گیا تھا اور ان کی حکومت کی حدود یمن سے لے کر سپین تک پھیل گئی تھیں۔ ان نو مفتوحہ ممالک میں بھی اسلام کی وسیع اشاعت ہوئی۔



**بربر میں اسلام کی اشاعت** | حضرت معاویہ کے زمانہ حکومت میں اگرچہ بہت سے رومی بھی

مسلمان ہوئے۔ مگر اس دور میں اسلام کی سب سے زیادہ اشاعت افریقہ کی بربر قوم میں ہوئی اور بے شمار بربر اسلام لائے۔ مگر یہ لوگ سخت فتنہ انگیز نہایت وحشی اور بے حد سرکش قسم کے لوگ تھے۔ نہ خود چین سے بیٹھتے تھے نہ دوسرے کو سکون سے بیٹھنے دیتے تھے۔ جب تک کوئی مضبوط اور زبردست فوجی افسران کے سروں پر بیٹھا رہتا۔ اس وقت تک تو ٹھیک رہتے۔ جہاں حکومت کی گرفت کچھ کمزور پڑتی۔ وہیں فوراً یہ لوگ بغاوت اور سرکشی پر تیار ہو جانے اور مرتد ہو کر ملک میں لوٹ مار مچاتے پھرتے۔

**قیروان کی بنا** | بربر کی اس روش سے تنگ آکر حضرت معاویہ نے افریقہ میں ایک زبردست فوجی جھادنی قائم کرنی چاہی۔ تاکہ ان آئے دن کی بغاوتوں کا سد باب کیا جاسکے۔ آپ نے گورنر افریقہ عقبہ بن عامر کو حکم بھیجا کہ مناسب جگہ دیکھ کر ایک وسیع شہر افریقہ میں بساؤ۔ جس میں بہت مقبول تعداد مسلم فوجیوں کی ہو۔ وقت موجود ہے تاکہ ضرورت کے وقت اس سے باغیوں اور مرتدوں کی قرار فوجی سرکوبی کی جاسکے۔ چنانچہ عقبہ بن عامر نے ساحل بحر سے ہٹ کر ایک بڑا وسیع جنگل اس کام کے لیے منتخب کیا۔ جو بے شمار درندوں۔ بے حد مسموم جانوروں اور اونچے اونچے درختوں سے پٹا پڑا تھا۔ عقبہ نے اس جنگل کو بڑی مشکل سے کٹوا کر درندوں اور حشرات الارض سے پاک کر کے پانچ سال میں (۳۵ھ سے ۴۰ھ تک) ایک عظیم الشان شہر تعمیر کر دیا جس کا نام قیروان تھا اور جس نے رفتہ رفتہ اس قدر ترقی اور عروج حاصل کیا کہ تمام شمالی افریقہ کا مرکز بن گیا۔ قیروان کا طول تیرہ ہزار ذراع اور عرض چھ ہزار ذراع تھا ایک ذراع آدھ گز کا ہوتا ہے۔

سردار بربر کیلئے کا اسلام لانا | قیروان کی تکمیل کے پانچ سال بعد ۴۵ھ میں حضرت امیر معاویہ نے عقبہ بن نافع فہری کو مصر اور افریقہ کی ولایت سے معزول کر کے اس کی جگہ مسلمہ بن محمد انصاری کو مقرر کیا۔ یہ خود تو مصر میں رہا اور اپنے ایک غلام ابوالہماجر کو افریقہ کا عامل مقرر کر کے روانہ کر دیا۔ ابوالہماجر کی بربر کے ایک مشہور اور زبردست سردار کیلئے بن لزم البرسی کی شہر تلمسان کے قریب بڑی خوفناک اور خون ریز لڑائی ہوئی۔ اگرچہ کیلئے نے بڑی بہادری اور نہایت شجاعت کے ساتھ ابوالہماجر کا مقابلہ کیا مگر شکست کھائی اور گرفتار ہو کر ابوالہماجر کے سامنے پیش کیا گیا۔

قبل اس کے کہ اسلام اور مسلمانوں کے اس سخت اور شدید دشمن کو جلاوٹ کے سپرد کیا جاتا۔ ابوالہماجر نے

۱۔ سیر الصحابہ جلد ششم از مولانا معین الدین احمد ندوی۔ تاریخ اسلام (اعظم گڑھ) جلد دوم ص ۳۱۔ ۲۔ سیر الصحابہ جلد ششم ص ۸

تاریخ مراکش ترجمہ حقائق الاخبار ص ۲۲۔ ۳۔ تاریخ مغرب ص ۲۷۔ ۴۔ البیان المغرب فی اخبار المغرب از ابن العذاری

مراکشی جلد اول۔



اس کو اسلام کی تبلیغ کی۔ جس پر کسبتہ نے اسلام لانے پر اپنی آمادگی اور رضا مندی کا اظہار کیا یہ خود بخود  
اسلام کے اقرار کے ساتھ ہی فوراً رہا کر دیا گیا اور ابوالمہاجر نے اسے آزاد کر کے اپنا دوست اور رفیق  
بنالیا۔ ۱۵

بعد کے ایام میں کسبتہ بن لزم البرسی کو بڑا عروج حاصل ہوا اور وہ عبدالملک بن مروان کے عہد  
تک تمام بلاد مغرب۔ باقیماندہ افریقیہ اور وہاں کے تمام مسلمانوں کا امیر رہا۔

ابو البر کے ارتداد اور اُن کی بغاوتوں کا یہ سلسلہ اسی طرح چلتا رہا۔ یہاں تک کہ بقول ابن خلدون موسیٰ بن  
نصیر بلکہ حضرت عمر بن عبدالعزیز کے زمانے میں جا کر افریقیہ کے علاقے پر یوں تسلط قائم ہوا اور بربر نے بھی مستقل طور پر  
اور پچھلے دل سے اسلام کو قبول کر لیا۔ ۱۶

علاقہ غور کا ارتداد ارتداد کا یہ فتنہ مشرقی ممالک میں بھی پھیلا۔ چنانچہ ۷۷۷ء میں غور کے باشندوں  
نے مرتد ہو کر بغاوت برپا کر دی۔ حضرت معاویہ نے حکم بن عمرو غفاری کو بھیج کر اس فتنہ کا تدارک کیا اور وہ  
لوگ دوبارہ مسلمان ہو گئے۔ ۱۷

ولید بن عبدالملک کے بنو امیہ کا چھٹا بادشاہ ابوالعباس ولید بن عبدالملک تھا جس نے ۷۸۵ء  
زمانے میں اسلام کی اشاعت سے ۹۷ء تک حکومت کی ہے۔ اس کے عہد میں اسلامی قطر مشرق سے مغرب  
تک دو ٹنڈوں کی مسافت تک وسیع ہو گئی۔ ملک تاتار سے بحر ظلمات تک کے ممالک اس کے زیر نگین  
ہو گئے۔ اور ان سب شہروں اور ملکوں میں نہایت کثرت سے اسلام پھیل گیا۔ جہاں جہاں اس کی  
حکومت تھی۔ سندھ میں اسلام کی اشاعت اس کے عہد کا خاص اور مشہور واقعہ ہے۔ جس کی تفصیل یہ ہے۔

اپنے زمانہ عروج میں مسلمان تاجر تمام دنیا میں تجارت کرتے پھرتے تھے اور چین سے لے کر سکندریہ تک اور  
سکندریہ سے لے کر افریقیہ کے آخری کنارے طنجہ تک اُن کی جولانگاہ تھی۔ بحیرہ روم اور بحر ہند کے تمام جزائر میں  
بھی اُن کی آمد و رفت تھی۔ لیکن اس وقت کے مسلمان تاجروں میں ایک خصوصیت یہ تھی کہ جہاں وہ دورے  
دور و سارے ملکوں میں جا کر وہاں کے باشندوں کے ہاتھ اپنی اشیاء فروخت کرتے تھے۔ وہاں اُن کو اسلام کی  
تبلیغ بھی کرتے تھے۔ بیسیوں ملکوں کے سینکڑوں قبیلوں اور خاندانوں نے انہی تاجروں کے ذریعے اسلام قبول  
کیا۔ بحر ہند کے بہت سے جزایروں۔ جنوبی ہندوستان کے مشرقی اور ساحل کی تمام بندرگاہوں اور دیوبل سومنا  
کھمبایت۔ بھروچ اور تھانہ کے تمام علاقوں پر ان کا تاجرانہ قبضہ تھا۔ جہاں وہ مقامی باشندوں کے ہاتھ اپنی تجارتی

۱۵۔ عمدۃ الکلام فی تاریخ سلاطین اسلام ص ۱۴۷۔ تاریخ مراکش ص ۲۳۰۔ ۱۶۔ تاریخ مغرب ص ۷۹۹۔ ۱۷۔ ابن اثیر جلد ۳

ص ۳۸۰۔ ۱۸۔ عمدۃ الکلام فی تاریخ سلاطین اسلام ص ۱۴۷



اشیاء قیمتا فروخت کرتے اور روحانی تحفہ یعنی اسلام ان کی خدمت میں مفت پیش کرتے تھے ہر جگہ سے کامیاب اور کامران ہو کر واپس آتے تھے۔

مسلمان تاجروں کا یہ بھی ایک مخصوص طریقہ تھا کہ یہاں تجارت اور تبلیغ کے لیے جاتے وہاں اپنے اہل و عیال کو بھی بالعموم اپنے ساتھ لے جاتے تھے۔ عرب تاجروں کی یہ عادت ایک مرتبہ ایک زبردست تاریخی انقلاب کا باعث بن گئی۔

ہوا یہ کہ جزیرہ لنکا میں جیسے مسلمان ”سیلان“ کہتے تھے۔ ایک عرب تاجر کا انتقال ہو گیا اور اس کے پوری بچے وہاں لاوارث رہ گئے۔ لنکا کے راجہ کو اس کی اطلاع ہوئی تو اس کو شہنشاہ دمشق کی خوشنودی حاصل کرنے اور اس کے ساتھ تعلقات قائم کرنے کا یہ موقع بہت عمدہ ہاتھ آتا اس نے فوراً منوفی سوڈاگر کے اہل و عیال کو کہلا بھیجا کہ آپ لوگ قطعاً فکر مند نہ ہوں میں آپ کو بہت حفاظت کے ساتھ آپ کے وطن بھوادوں گا۔

اس کے بعد راجہ نے چند مستعد لوگوں کی نگرانی میں ان عورتوں اور بچوں کو ایک جہاز میں سوار کر کے دمشق روانہ کر دیا۔ بعض اور مسلم خاندان بھی جو وطن جانا چاہتے تھے اور بعض لوگ جو حج کے لیے جا رہے تھے۔ وہ سب اس جہاز میں سوار ہو گئے۔ راجہ نے خلیفہ دمشق کے لیے بعض تحفے بھی روانہ کیے اور ساتھ ہی ایک خط بھی خلیفہ کو لکھا کہ فلاں مرحوم عرب تاجر کے اہل و عیال کو میں سرکاری خرچ پر ان کے وطن بھیج رہا ہوں اور حضور کے لیے بھی چند تحفے ارسال کر رہا ہوں۔ ان کو قبول فرمائیں تو میری عزت افزائی ہوگی۔

جب لنکا سے چل کر یہ جہاز سندھ کے علاقے میں بندرگاہ دیبل (دیول) کے قریب پہنچا تو قوم مید کے بحری قزاقوں نے جہاز کو لوٹ لیا اور جتنے مسلمان مرد۔ عورتیں اور بچے ان کو جہاز میں ملے سب کو گرفتار کر کے بندرگاہ دیبل میں قید کر دیا اور مال و اسباب لے کر چل دیے۔

حجاج بن یوسف اس وقت ولید بن عبدالملک کی طرف سے اس کی تمام مشرقی سلطنت کا وائسرائے اور خلیفہ کا سپہ سالار تھا عراق۔ فارس۔ سیستان۔ کرمان۔ کابل اور ماد النہر وغیرہ صوبے اس کی حکومت میں شامل تھے۔ سندھ کا صوبہ بھی اس کی حدود میں تھا۔ جب اس قزاقی کی اطلاع حجاج بن یوسف کو ہوئی تو اس نے راجہ داہر کو ایک خط لکھا جو اس وقت سندھ کا نہایت طاقتور راجہ تھا۔ خط کا مضمون یہ تھا کہ ”تمہاری سلطنت میں مسلمانوں پر ظلم ہوا ہے۔ انہما قزاقوں کو گرفتار کر کے مرادو۔ لوٹا ہوا مال واپس کر دو۔ مسلمان عورتوں۔ بچوں اور مردوں کو جو قید ہیں فوراً رہائی دلا کر یہاں بھیج دو۔ ورنہ میں جین تک کسی کافر کو زندہ نہ چھوڑوں گا۔“

راجہ داہر نے اس خط کا جواب نہایت سخت دیا۔ جس پر حجاج بن یوسف نے ولید بن عبدالملک سے اجازت



لے کر اپنے داماد محمد بن قاسم کو چھ ہزار کی فوج دے کر سندھ بھیجا۔ ساہو دابہر منڈیان مقابلہ میں مارا گیا اور دیا گئے  
 بیاس تک سندھ اور پنجاب کا علاقہ اسلامی سلطنت میں شامل ہو گیا۔ مسلم خواتین اور بچے بھی رہا ہو گئے اور  
 بے شمار مال غنیمت بھی ہاتھ آ رہا۔

محمد بن قاسم نے مفتوحہ شہروں کے باشندوں سے نہایت رحم اور مروت کا برتاؤ کیا جس سے متاثر ہو کر  
 بہت سے ہندو مسلمان ہو گئے۔ تبلیغ اور وعظ و نصیحت سے بھی بعض لوگوں نے اسلام قبول کیا۔ انہی نو مسلموں میں  
 سے ایک ”مولانا سلامی“ بھی تھے۔ جنہیں محمد بن قاسم نے ایک مرتبہ اپنا سفیر بنا کر راجہ دابہر کے پاس  
 بھیجا تھا۔

محمد بن قاسم کا قاعہ تھا کہ جس شہر کو فتح کرتا تھا اور وہاں کچھ آدمی مسلمان ہو جاتے تھے تو وہاں وہ ضرور  
 ایک مسجد بنا دیتا تھا اور اس طرح اس نے سندھ کے کئی شہروں میں اسلام کی جڑیں جما دیں۔  
 فتح سندھ کے بعد محمد بن قاسم نے سب سے بڑا اور سب سے اہم کام یہ کیا کہ سندھ کے تمام تعلقہ داروں، ٹھاکروں  
 اور بڑے زمینداروں کے نام فرادہ خطوط لکھے جن میں ان کو اسلام کی دعوت دی اور بت پرستی کی برائیاں اور  
 شرائیاں واضح کیں۔ جس کے نتیجے میں اکثر لوگ اسلام لے آئے۔

جب ان تبلیغی خطوط کا حال راجہ دابہر کے وزیر سی ساگر کو معلوم ہوا تو اس نے اپنے بعض خاص آدمیوں کو محمد بن  
 قاسم کے پاس یہ پیغام دے کر بھیجا کہ اگر آپ مجھے امن دیں تو میں آپ کے پاس آ جاؤں۔ اگرچہ وزیر سی ساگر کی طرف  
 سے متعدد مرتبہ سخت دشمنی کا اظہار ہو چکا تھا۔ مگر محمد بن قاسم نے نہایت عالی ظرفی کا مظاہرہ کرتے ہوئے اسے کہلا بھیجا کہ  
 بلا تامل تشریف لے آئیں اور اپنے ایک معزز نافر کو اس کے استقبال کے لیے بھیجا۔ جب وہ آیا تو اس کے ساتھ نہایت  
 مروت اور مہربانی سے پیش آیا اور دابہر کی طرح اسے اپنا وزیر بنا لیا اور کوئی کام اس سے مشورہ کیے بغیر نہ کرتا تھا اس  
 شفقت کا نتیجہ یہ ہوا کہ سی ساگر نہایت صدق و ملی کے ساتھ اسلامی حکومت اور اسلامی سپہ سالار کا معاون  
 بن گیا۔

محمد بن قاسم سندھ اور پنجاب کے جس شہر پر حملہ کرتا تھا۔ پہلے اس کے باشندوں کو اس کے فوجی افسروں کو  
 اسلام کی تبلیغ کرتا تھا اور اس کے بعد جنگ کی ابتدا کرتا تھا۔  
 جب محمد بن قاسم سندھ کے مشہور شہر برہمن آباد کو فتح کیا۔ تو یہاں کے رؤسا اور عوام کو بڑے زور سے اسلام کی

۱۔ تاریخ سلاطین اسلام ص ۱۲۲۔ ۲۔ بے حد اختصار کے ساتھ اس واقعہ کو بیان کیا ہے۔ محمد بن قاسم کی کئی سوانح عمریوں اور دور میں موجود  
 ہیں مولانا ابوظفر ندوی نے تاریخ ہند میں مفصل حال لکھا ہے۔ تفصیلات کے شائقین ان کتب کو ملاحظہ فرمائیں ۳۔ تاریخ سندھ ابوظفر  
 ص ۱۱۱۔ ۴۔ تاریخ سندھ ابوظفر ص ۵۸۔ ۵۔ تاریخ سندھ ابوظفر ص ۸۳۔ ۶۔ تاریخ سندھ ابوظفر ص ۸۴۔ ۷۔ تاریخ سندھ ص ۸۵۔



تبلیغ کی۔ چنانچہ بہت سے لوگوں نے اسلام قبول کر لیا۔

اور شہر فتح کرنے کے بعد محمد بن قاسم نے توحید کی تبلیغ اہلبیت پرستی کی تردید نہایت عجیب..... اور اچھوتے طرز سے کی۔ وہ شہر کے بڑے مندر میں گیا۔ وہاں پتھر کا بنا ہوا ایک گھوڑا نصب تھا اور اس پر پتھر کا ایک آدمی بیٹھا ہوا تھا۔ اس مجسمہ کے ہاتھوں میں سونے کے کنگن تھے۔ محمد بن قاسم نے ہاتھ بڑھا کر ایک کنگن اتار لیا اور باس کھڑے ہوئے پجاری سے پوچھا کہ اس کا ایک کنگن کیا ہوا؟ پجاری نے ڈرتے ڈرتے عرض کی کہ حضور نے اتار لیا۔ محمد بن قاسم نے ہنس کر کہا ”یہ تو تم کہہ رہے ہو۔ مگر تمہارے اس خدا کو جسے تم پوج رہے ہو بالکل بھی خبر نہیں کہ اس کا کنگن کس نے اتارا؟ بھلا یہ بھی کوئی خدا ہوا جس کو نہ اتنی خبر ہے کہ کس نے اس کا کنگن اتارا؟ نہ اس میں اتنی طاقت ہے کہ کنگن اتارنے سے کسی کو روک سکے؟ یہ بت خدا نہیں کرے پتھر میں اور کسی کام کے نہیں عبادت کرنے کے لائق صرف خدا کی ذات جو ہمیشہ سے ہے اور ہمیشہ رہے گی۔ جس کو نہ فنا ہے نہ زوال۔

اس تبلیغ کے بعد محمد بن قاسم نے کنگن پجاری کے ہاتھ پر رکھا اور مندر سے باہر نکل آیا۔

محمد بن قاسم اگرچہ خود بھی اکثر فتح سندھ کے دوران میں ہندوؤں کو اسلام کی دعوت دیتا رہتا تھا مگر اس کے علاوہ حجاج بن یوسف بھی اُسے خطوں میں تبلیغ اور اشاعت اسلام کی ترغیب اور حکم دیتا رہتا تھا۔ چنانچہ ایک خط میں لکھتا ہے..... ”اپنی فتوحات کا دائرہ ہمیشہ وسیع کرتے رہو۔ اشاعت اسلام کا خاص خیال رکھو جو بڑا شہر فتح کرو۔ وہاں مسلمانوں کے لیے ایک مسجد تعمیر کرو۔“

غرض محمد بن قاسم جہاں بہترین سپہ سالار اعلیٰ درجہ کا بہادر اور بڑا مدبر اور منتظم شخص تھا وہاں نہایت بلند پایہ مبلغ اسلام بھی تھا۔ اسی نے سب سے پہلے سندھ اور پنجاب کو اسلام کی روشنی سے منور کیا۔

صدر ہزار افسوس کہ اس لائق اور قابل، اس سالہ نوجوان کا انجام نہایت درجہ افسوسناک اور غم انگیز ہوا یہ برابر فتوحات کرتا اور اسلام کی تبلیغ کرتا ہوا اور کافروں کو مسلمان بناتا ہوا علاقے اور شہر فتح کرتا ہوا آگے بڑھ رہا تھا کہ یکایک شوال ۹۵ھ میں اُسے اپنے مرئی اور سرپرست حجاج بن یوسف ثقفی کے مرنے کی خبر ملی۔ اس کے آٹھ ماہ بعد جمادی الثانی ۹۶ھ میں ولید بن عبدالملک کا انتقال ہو گیا اور سلیمان بن عبدالملک تخت نشین ہوا۔ جسے حجاج بن یوسف سے سخت دشمنی اور عداوت تھی۔ چونکہ وہ پہلے ہی مرجع تھا۔ اس لیے تخت نشین ہونے کے بعد اس نے اس کی دشمنی کا انتقام اُس کے داماد محمد بن قاسم سے لیا۔ اُسے معزول کر کے اس کی بجائے یزید بن ابی کبشہ سکسی کو سندھ کا والی مقرر کر کے بھیجا۔ جس نے سندھ پہنچ کر محمد بن قاسم کو گرفتار کیا۔ جبرموں کی طرح ٹاٹ کے کپڑے پہنائے۔ ہاتھوں میں پتھر کی پٹیاں اور پاؤں میں پٹیریاں ڈالیں اور معاویہ بن مہلب کے ساتھ دمشق روانہ کر دیا۔



جب وہاں پہنچا تو واسطے کے جیلخانہ میں بھیج دیا گیا۔ جہاں اسے ناقابل بیان تکلیفیں اور ایذاؤں دی گئیں یہاں تک کہ اسی حالت میں اس کا انتقال ہو گیا۔ ۱۱۰ھ

## حضرت عمر بن عبدالعزیز کا مبارک دور

حضرت عمر بن عبدالعزیز بنی امیہ کے اٹھویں فرمانروا اور نہایت نیک نام۔ عادل، رعیت پرور اور پرہیزگار انسان تھے۔ آپ کا زمانہ صرف دو سال پانچ ماہ رہا اور آپ نے ۱۰۹ھ سے ۱۱۰ھ تک حکومت کی۔ مگر اس قلیل عرصے میں آپ نے زمین کو عدل و انصاف سے بھر دیا۔ آپ دنیا کے اسلام کے پہلے اور آخری شہنشاہ ہیں جنہوں نے ملکی فتوحات اور وسعت سلطنت پر تبلیغ دین اور اشاعت اسلام کو ترجیح دی اور اپنی ساری ہمت پوری کوشش اور تمام سعی اس مبارک اور نیک کام میں صرف کر دی اور اپنے تمام زمانہ سلطنت میں پورے خلوص اور بڑے شوق کے ساتھ اس اہم اور ضروری فرض کو ادا کرتے رہے۔ اس فرض کی ادائیگی کے دوران میں اگرچہ آپ کو تکلیفیں بھی اٹھانی پڑیں اور نقصانات بھی برداشت کرنے پڑے مگر آپ نے نہایت خندہ پیشانی اور عالی حوصلگی کے ساتھ دونوں باتیں برداشت کیں اور پورے انصاف کے ساتھ اس کام میں مشغول رہے۔ یہاں تک کہ موت نے ان کو اس فرض کی ادائیگی سے روک دیا۔

اگرچہ حضرت عمر بن عبدالعزیز نے فتح ممالک اور تسخیر بلاد کے کام کو روک کر تبلیغ اسلام کے ضروری فریضے کو جاری کیا تھا۔ مگر چونکہ سلطنت بہت وسیع تھی اور ہر طرف طاقتور دشمن پھیلے ہوئے تھے خصوصاً رومی حکومت تو ہر وقت اس فکر میں رہتی تھی کہ ذرا بھی موقع ملے تو مسلمانوں پر حملہ کیا جائے اس لیے ہر حدوں پر جام طوفان سے جنگوں کا سلسلہ برابر جاری رہتا تھا اور چھوٹی موٹی جھڑپیں مسلسل ہوتی رہتی تھیں۔ مگر ان جنگوں کے متعلق بھی آپ نے سختی سے حکم دے رکھا تھا کہ ایک تو خود پیش قدمی نہ کریں۔ دوسرے حملہ کرنے سے پہلے مخالفت فوج کو اسلام کی تبلیغ ضرور کریں۔ چنانچہ ابن سعد لکھتا ہے:-

”صفوان بن عمرو سے مروی ہے کہ ہمارے پاس عمر بن عبدالعزیز کا جب وہ خلیفہ تھے فرمان آیا کہ رومیوں کے کسی قلعے پر چڑھائی نہ کی جائے اور ان کی کسی جماعت اور فوج پر ہرگز نہ کیا جائے جب تک کہ تم پہلے ان لوگوں کو اسلام اور توحید کی دعوت نہ دے لو۔ اگر وہ تمہاری دعوت کو قبول کر کے اسلام لے آئیں تو ان سے باز رہو۔ اگر انکار کریں تو ان سے اپنی اطاعت اور جزیہ کسے لے کر۔ اگر وہ یہ بھی نہ مانتیں تو پھر جنگ کرو۔“ ۱۱۰ھ

۱۱۰ھ تاریخ سنہ ابو ظفر مذی ۱۱۰ھ تاریخ سلاطین اسلام ۳۳۰ھ علماء اہل سنت آپ کو خلفائے راشدین میں شمار کرتے ”عمر ثانی“ کہتے اور دوسری صدی کا مجدد مانتے ہیں تاریخ الامت جلد سوم ۱۱۰ھ تاریخ اسلام از شاہ معین الدین جلد دوم ۱۱۰ھ طیفقات ابن سعد جلد ثامن ۲۶۱۔



آپ نے اپنے تمام اعمال کو یہ فرمان لکھ کر بھیج دیا تھا کہ ہر جگہ ذمہ داری میں اسلام کی اشاعت اور تبلیغ کی جائے  
ان میں سے جو ذمی اسلام کی دعوت کو قبول کرنے۔ فوراً اس کا جزیہ معاف کر دیا جائے اور اس کو وہ سارے حقوق  
دے دیے جائیں جو مسلمانوں کو حاصل ہیں۔ چنانچہ اس باب میں اتنی تاکید تھی کہ حکم تھا اگر کسی ذمی جزیہ کا مال وصول ہو گیا  
ہے اور میزان کرنے کے لیے ترانہ میں رکھ دیا گیا ہے۔ اس وقت بھی اگر وہ شخص اسلام لے آئے تو اس کا مال فوراً  
اُسے واپس کر دیا جائے۔

اس کے علاوہ آپ نے یہ بھی حکم دے رکھا تھا کہ وہ ذمی جو سال پورا ہونے سے ایک سال پہلے بھی اسلام  
لے آئے اس کا اس سال کا جزیہ چھوڑ دیا جائے اور وصول نہ کیا جائے۔  
قبلی اور بربر جب مصر میں کثرت سے مسلمان ہونے لگے تو جزیہ کی مقدار لامتناہت گھٹ گئی (کیونکہ جزیہ  
حفاظت کا معمولی ٹیکس) غیر مسلموں سے لیا جاتا تھا اور ان کے مسلمان ہونے کی حالت میں ساقط ہو جاتا تھا اس  
واقعہ کے متعلق ابن سعد لکھتا ہے۔

ابن یعقوب بن عبد الرحمن اپنے والد سے روایت کرتے ہیں کہ عمر بن عبدالعزیز کی خدمت میں والی مصر نجیان بن  
شریح نے خط لکھا کہ یہاں ذمی لوگ نہایت کثرت کے ساتھ اسلام قبول کر رہے ہیں۔ اس کی وجہ سے جزیہ میں بڑی کمی  
واقع ہو گئی ہے۔ اگر آپ حکم دیں تو آئندہ نو مسلموں سے بھی جزیہ وصول کیا جائے تاکہ جزیہ سے بچنے کے لیے لوگ اسلام  
قبول نہ کیا کریں۔

اس عرضداشت کا جواب حضرت عمر بن عبدالعزیز نے یہ دیا اللہ تعالیٰ نے رسول اللہ صلی اللہ علیہ وآلہ وسلم کو  
داعی حق بنا کر بھیجا تھا اور حضور اس لیے تشریف لائے تھے کہ خدا کی مخلوق کو نیکی اور بھلائی کا راستہ دکھائیں۔ اس لیے  
خدا نے آپ کو نہیں بھیجا تھا کہ جزیہ وصول کریں۔ نہ حضور اس لیے تشریف لائے تھے کہ لوگوں پر ٹیکس لگائیں پس آپ  
کے بعد کس کو حق حاصل ہے کہ جزیہ کو مقدم رکھے اور اسلام کی تبلیغ اور اس کی اشاعت کی طرف توجہ نہ کرے۔ جب میرا  
یہ خط تم تک پہنچا اور تم دیکھو کہ لوگ تیزی کے ساتھ اسلام میں داخل ہو رہے ہیں۔ تو ان نو مسلموں سے ہرگز  
جزیہ وصول نہ کیا جائے۔ اس سلسلے میں کوئی مزید خط و کتابت نہ کی جائے۔ یہ میرا آخری حکم ہے۔

ایک دوسرے عامل نے بھی آپ کو یہی درخواست بھیجی کہ لوگ نہایت تیزی کے ساتھ اسلام لارہے ہیں اور اسی  
تیزی کے ساتھ جزیہ کی رقم میں کمی پڑ رہی ہے۔ آپ نے جواب لکھا کہ اگر اس سے بھی تیزی کے ساتھ لوگ ایمان لائیں تو  
انہیں ہرگز روکا جائے رسول اللہ صلی اللہ علیہ وآلہ وسلم مال بنا کر بھیجے گئے تھے۔ تمھیں ملنا اور ان سے مال بنا کر نہیں بھیجے گئے تھے میں



تو یہ بات پسند کرتا ہوں کہ سارے ذمی مسلمان ہو جائیں اور ہماری حیثیت محض کاشتکار کی رہ جائے کہ خود محنت کر کے کمائیں اور کھائیں ۱۷

بعض شرفائے خراسان نے آپ کو لکھا کہ لوگ جو یہ سے بچنے کے لیے ظاہر طور پر اسلام قبول کر لیتے ہیں مگر خفیہاً مسلمان نہیں ہوتے۔ امتحاناً یہ دیکھا جائے کہ انھوں نے اپنی حقانیت کرائیں یا نہیں؟ عمر بن عبدالعزیز نے جواب لکھا کہ رسول کریم صلی اللہ علیہ وآلہ وسلم خلقت کی ہدایت اور رہنمائی کے لیے آئے تھے۔ لوگوں کی حقانیت کرائے نہیں آئے تھے۔ اس لیے اس امتحان کی ضرورت نہیں جو شخص بھی کہتا ہے کہ میں مسلمان ہوں۔ اس کے اسلام کو قبول کر لیا جائے۔ اگر میں حقانیت کے ذریعے سے اُن کا امتحان لوں تو میں یقیناً ان کو اسلام سے برگشتہ کر دوں گا۔ اگر اُن لوگوں نے سچے دل سے اسلام قبول لیا ہے تو وہ خود ہی پاک اور طہارت کی طرف اُجھائیں گے ۱۸

عبدالرحمن بن حسن نے اپنے والد سے روایت کی کہ عمر بن عبدالعزیز نے عامل خراسان جراح بن عبداللہ الحلی کو حکم بھیجا کہ جو ذمی تمہارے ملک میں ہیں اُن کو فرداً فرداً بھی اور مجموعی طور پر بھی اسلام کی طرف دعوت دو و شرک کی برائیاں اور بیت پرستی کی خرابیاں انھیں کھول کر بتاؤ۔ خدا کی و مہمانیت اور حضور رسول کریم صلی اللہ علیہ وآلہ وسلم کی رسالت کے دلائل اُن پر بھی طرح واضح کرو۔ اگر وہ تمہارے سمجھانے سے اسلام لے لیں تو اُن کا اسلام قبول کر لو اور اُن کا عزیز فوراً موقوف کر دو۔ ان کے وہی حقوق ہوں گے جو مسلمانوں کے ہیں اور ان پر وہی پابندیاں عائد ہوں گی جو مسلمانوں پر ہیں ۱۹

جراح نے آپ کے حکم کی تعمیل کی اور بڑی کوشش کے ساتھ اپنے علاقے کے ذمیوں میں اسلام کی تبلیغ کرنی شروع کی جس کا نتیجہ یہ ہوا کہ تھوڑے ہی عرصے میں قریباً چار ہزار آدمی کفر و شرک کو چھوڑ کر خدا اور رسول کے فرمانبردار اور توحید کے علمبردار بن گئے۔ ۲۰

ایسا ہی ایک حکم حضرت عمر بن عبدالعزیز نے اسمعیل بن عبداللہ بن مغرب کو بھی بھیجا تھا اُن کی تبلیغ سے افریقہ کے تمام شمالی حصے میں اسلام پھیل گیا۔ پچانوچہ علامہ بلاذری لکھتے ہیں:-

ثم لما كانت خلافة عمر بن عبدالعزیز في المغرب اسمعيل بن عبد الله بن أبي المهاجر فسار احسن سيرة و دعى البربر الى الاسلام و كتب اليهم عمر بن عبدالعزیز كتابا يدعوهم بجلال ذكركم فقراء اسمعيل عليهم في النواحي فتعرب الاسلام على المنقر ۲۱

۱۷۔ سيرة عمر بن عبدالعزیز ابن موزی ص ۹۹۔ ۱۸۔ طبقات ابن سعد ج ۲ ص ۲۳۹۔ ۱۹۔ خزائن

ص ۲۸۵۔ ۲۰۔ فتوح البلدان ص ۲۳۹۔



انہوں نے اپنے زمانہ حکومت میں نہایت اخلاص اور جوش کے ساتھ کام کیا اور بہت زور شور سے اہل بربر کو اسلام کی دعوت دی۔ اس کے بعد خود حضرت عمر بن عبدالعزیز نے ان کے نام حکم بھیجا کہ وہ اپنے علاقے میں اسلام کی تبلیغ کریں۔ جس کی تعمیل میں انہوں نے مزید کوشش کی تو تمام ملک مغرب میں اسلام بہت کثرت کے ساتھ پھیل گیا۔

حضرت عمر بن عبدالعزیز نے نہ صرف اپنے گورنروں اور عاملوں کو اسلام کی تبلیغ اور اُس کی اشاعت کے متعلق احکام اور ہدایتیں بھیجیں بلکہ خود بھی مختلف ملکوں کے بادشاہوں کو تبلیغی خطوط لکھے۔ اس سلسلے میں آپ نے شاہانِ ماورالنہر میں سے کئی فرما رواؤں کو اسلام کی دعوت دی اور ان کو توحید اور رسالت کی طرف بلایا۔ چنانچہ علامہ بلاذری رقمطراز ہیں:-

کتب الی ملوک ماورالنہر یدعوہم الی الاسلام فاسلم بعضہم یعنی انھوں نے ماورالنہر کے  
بادشاہوں کو اسلام کی تبلیغ کی۔ چنانچہ ان میں سے بعض مسلمان ہو گئے۔

اسی طرح سندھ کے راجاؤں کے پاس بھی آپ نے متعدد تبلیغی خطوط روانہ فرمائے۔ یہاں کے راجہ مہاراجہ چونکہ حضرت عمر بن عبدالعزیز کے اعلیٰ اخلاق اور حسن سیرت کی تعریفیں سن چکے تھے اور مسلمانوں کے اخلاق و عادات کو ایک عذتک و یکہ چکے تھے کیونکہ سندھ کے بہت سے حصے پر مسلمانوں کی حکومت تھی۔ اس لیے ان راجاؤں میں سے جن کو حضرت عمر بن عبدالعزیز نے خاص طور پر تبلیغی خطوط لکھے تھے کئی راجاؤں نے اسلام قبول کیا۔ مہاراجہ سندھ و اہر کا راجہ جے سنگھ بھی انہی میں سے تھا۔ بلاذری اپنی مشہور کتاب فتوح البلدان میں ان تبلیغی خطوط کے متعلق لکھتا ہے:-

فكتب الى السلوك يدعواهم الى الاسلام والطاعة على الشريعة كما قال الله تعالى  
وعليهم ما عليهم وقد كانت بلغتهم سيرة ومذهبه فاسلم حليشته والمو  
وتسلموا باسماء العرب (يعني عمر بن عبد العزيز) في سنة ١٠٠ هـ راجعاً الى ابي  
طرف اس شرطه دعوت دي که ان کی سلطنت و حکومت میں کوئی فرق نہیں آئے گا اور جو حقیق مسلمانوں  
کے ہیں وہی ان کو ملیں گے اور جو ذمہ داریاں مسلمانوں پر عائد ہوتی ہیں وہی ان پر عائد ہوں گی چونکہ تمام راجاؤں کو  
ان کی نیک عادات کا پتہ ہو چکا تھا اس لیے حلیشہ اور بعض دوسرے راجا اسلام لے آئے اور اپنا نام عربی رکھا

تاریخوں میں یہ بھی لکھا ہوا ہے کہ ان کے خراسانی عامل جراح بن عبداللہ کے پاس تبت سے وفود آئے کہ ان کے ہاں

واعیان اسلام روانہ کیے جائیں چنانچہ انھوں نے اس غرض سے سلیمان بن عبد اللہ کو روانہ کیا ہے



## باب سوم

# عباسیوں کے عہد میں اسلام کی اشاعت اور تبلیغ

بنو امیہ کے بعد بنو عباس نے ۱۳۲ھ سے ۶۵۶ھ تک حکومت کی۔ اس عہد میں تبلیغ دین اور اشاعت اسلام کے کام میں جو کوششیں اور مساعی ہوئیں ان کی تفصیل یہ ہے:-

عہدِ محمدی کے تبلیغی خطوط اور ان کا اثر | عباسی خاندان کا تیسرا بادشاہ ابو عبد اللہ محمد بن ابی جعفر ۱۵۸ھ میں تخت پر بیٹھا۔ اس نے اسلام کی اشاعت میں بڑی مستعدی کا ثبوت دیا اور تخت نشین ہوتے ہی ہندوستان اور سندھ کے راجاؤں اور بعض اُن بادشاہوں کو جو حکومت بغداد کے ماتحت تھے تبلیغی خطوط لکھے۔ ان خطوط میں اُس نے بڑے زور سے ان راجاؤں اور بادشاہوں کو اسلام کی دعوت دی اور لکھا کہ اگر آپ لوگ خدا کی توفیق اور محمد رسول اللہ صلی اللہ علیہ وسلم کی رسالت کا اقرار کر کے اسلام اختیار کر لیں تو اس میں آپ ہی کا فائدہ ہے۔

عہدِ محمدی نے جن جن راجاؤں اور بادشاہوں کو یہ تبلیغی خطوط اپنے خاص قاصدوں کے ہاتھ بھیجے اُن کے نام تو معلوم نہیں ہو سکے۔ نہ یہ معلوم ہو سکا کہ ان کی مجموعی تعداد کتنی تھی۔ مگر تاریخوں میں یہ لکھا ہوا ہے کہ عہدِ محمدی کے ان تبلیغی خطوط کے نتیجے میں پندرہ بادشاہوں اور راجاؤں نے اسلام قبول کیا۔ جن میں سے ایک سندھ کا راجہ تھا۔ جس کا نام رائے تھا اور دوسرا سندھوستان کا جسے "مہراج" کہتے تھے اور جو راجہ پورس کے خاندان سے تھا۔ مؤرخین کا خیال ہے کہ وہ پشاور کا راجہ تھا۔

مامون رشید اور تبلیغ اسلام | خاندانِ عباسیہ میں مامون الرشید نہایت جاہ و جلال اور شان و شوکت کا لوٹا تھا۔ اس نے بھی تبلیغ اسلام کے مقدس فریضے میں ذاتی طور پر بے حد دل چسپی لی اور اسلام کی اشاعت میں بڑی سرگرمی کا اظہار کیا۔ اس نے فرغانہ اور ماوراء النہر کے ان لوگوں کو جو مسلمان نہ تھے مہرجم خسروانہ سے نواز امانت اُن کو اسلام کی طرف رغبت پیدا ہو۔ مامون نے اس امر کا خاص طور پر خیال رکھا کہ اپنی شاہانہ سطوت سے ناجائز فائدہ نہ اٹھائے اور کسی شخص پر اسلام لانے کے لیے قطعاً جبر نہ کرے۔

مامون نے سنا کہ دشمنانِ اسلام کہتے ہیں کہ اسلام کو دلیلی سے نہیں بلکہ تلوار سے کامیابی حاصل ہوئی۔ یہ



اعتراض سن کر مامون نے اس کا اعلیٰ طوع سے جواب دینا چاہا۔ چنانچہ اُس نے حکم دیا کہ تمام مذاہب کے نمائندے دار الخلافہ بغداد میں آئیں۔

جب سب لوگ آگئے تو مامون نے ایک زیر دست دربار عام منعقد کیا۔ جس میں تمام مذاہب کے افراد کو مدعو کیا اور ایک عظیم الشان مجلس مناظرہ قائم کی۔ جس میں اقل علمائے اسلام نے بہت پُر زور دلائل سے اس امر کو ثابت کیا کہ اسلام ہرگز تلوار کا رہن منت نہیں اور اسلام اختیار کرنے کے لیے نہ کسی پر مجبور کیا گیا۔ نہ اس فعل کو جائز سمجھا گیا۔ یہ تقریر مسلمانوں کے علماء و فضلاء نے اس فصاحت و بلاغت اور ایسی جامعیت کے ساتھ کی کہ دربار میں موجود تمام دوسرے مذاہب کے لوگ حیران رہ گئے۔

انہی معززین میں فرقہ مانویہ کا سردار یزدان بخت بھی تھا۔ جو بہت عالم۔ سمجھدار اور بڑا سنجیدہ انسان تھا۔ جب اس نے مسئلہ زیر بحث کے متعلق مسلمان علماء کی تقریریں سُنیں تو بے اختیار کہنے لگا کہ واقعی حق یہی ہے کہ اسلام پر زور شمشیر نہیں پھیلا بلکہ دلیل و برہان کے ذریعے اُس کی اشاعت ہوئی ہے۔

یزدان بخت کے اس اقرار سے فائدہ اٹھاتے ہوئے مامون الرشید نے اُسے اسلام کی طرف دعوت دی اور کوشش کی کہ وہ مسلمان ہو جائے۔ مگر یزدان بخت نے یہ کہہ کر انکار کر دیا کہ ”امیر المؤمنین! میں نے آپ کی تقریر بہت غور سے سنی لیکن مجھے یقین کامل ہے کہ حضور و اہل ان لوگوں میں سے نہیں ہیں جو لوگوں کو اپنا آبائی مذہب چھوڑنے پر مجبور کرتے ہیں۔“

مامون الرشید نے یزدان بخت کی اس صاف گوئی پر قطعاً بُرا نہیں مانا نہ اپنی ناکامی پر اُسے طیش ہی آیا بلکہ جب وہ واپس جانے لگا تو مامون نے تعظیماً چند سپاہی اس کے ساتھ کر دیے۔ تاکہ وہ اُسے عزت و احترام کے ساتھ وطن تک پہنچا آئیں۔

مامون کے زمانے میں کابل کے فرمانروا نے اسلام قبول کیا اور اپنا تاج مامون کی خدمت میں اظہار اطاعت کے طور پر پیش کیا۔

علاوہ انہیں ترکستان کے علاقہ اشروسنہ کے بادشاہ کاؤس نے بھی مامون کے پاس حاضر ہو کر اطاعت کا اقرار کیا اور کلمہ پڑھ کر مسلمان ہو گیا۔ مامون نے اس کو اس کی حکومت پر بحال رکھا اور اس کے در کے جہر کو اس کا ولی عہد قرار دیا۔

مامون کے عہد میں فتوحات بھی بہت ہوئیں۔ طبرستان کے گورنر نے ولیم پر پڑھائی کر کے بلاذر۔

۱۔ دعوت اسلام ترجمہ پریمچک آف اسلام از ارنلڈ ۱۹۹۰ء۔ ۲۔ فتوح البلدان بلاذری ص ۱۰۹۔

۳۔ فتوح البلدان بلاذری ص ۱۱۱۔



شیراز اور بعض کو ہستانی علاقے فتح کیے اور بادشاہ ولیم اور کوہستانی کے علاقے کے بعض فرمانرواؤں کو مامون کی خدمت میں بھیجا۔ جو مامون کی تبلیغ سے مسلمان ہو گئے۔ کریٹ اور صقلیہ پر بھی اُس کے زمانے میں قبضہ ہوا اور وہاں اسلام پھیل گیا۔ اس کے علاوہ ایشائے کوچک میں بھی کئی شہر فتح ہوئے اور وہاں بھی اسلام کی اشاعت ہوئی۔

تبلیغی لحاظ سے دور مامونی میں سب سے اہم پیرودہ نہایت مہتمم بالشان تاریخی خطبہ جو مامون الرشید کے ایک قریبی عزیز عبداللہ بن اسمعیل ہاشمی نے اپنے دوست عبدالملک بن اسحق کو لکھا۔ عبدالملک شریف النسب عرب تھا اور دربار مامونی میں بڑا اعزاز رکھتا تھا اور خود مامون اس کا بہت لحاظ فرما کرتے تھے۔ اس بے نظیر تبلیغی خط میں ہاشمی نے نہایت محبت اور دل سوزی کے ساتھ ایسے الفاظ میں جن سے پتہ چلتا ہے کہ اُس زمانے میں مسلمانوں کا عیسائیوں کے ساتھ کتنا عمدہ رواداری کا برتاؤ تھا۔ اپنے دوست سے درخواست کی ہے کہ وہ عیسائیوں کو چھوڑ کر اسلام اختیار کرے۔ اشاعت اسلام کی تاریخ میں اس تبلیغی خط کو بے مثل درجہ حاصل ہے اگر طوالت کا خوف نہ ہوتا تو ہم اس عجیب اور شاندار خط کو ضرور یہاں درج کرتے۔ جن قارئین کرام کو اس کے مطالعے کا شوق ہو وہ پروفیسر آرنلڈ کی کتاب پریچنگ آف اسلام کے ضمیمے میں اسے ملاحظہ فرمائیں۔ خط خاصا طویل ہے مگر ایسے دلچسپ طریقے پر اور ایسی فصاحت و بلاغت کے ساتھ لکھا گیا ہے کہ آخر تک اس کی دلچسپی کم نہیں ہوتی۔ خط پڑھ کر بے اختیار صاحب خط کے زور بیان کا قائل ہونا پڑتا ہے اور اس سے اس امر پر بھی کافی روشنی پڑتی ہے کہ خط لکھنے والے کو عیسوی مذہب عیسائیوں کے عقائد اور ان کی کتب سے بہت گہری واقفیت ہے اور ساتھ ہی اپنے مذہب اور اعتقاد پر بھی اسے پورا عبور ہے۔

اس عجیب تاریخی خط کو یورپ نے کتابی شکل میں بھی چھاپ کر شائع کر دیا ہے۔ اس کا نام ہے رسالہ عبداللہ بن اسمعیل الی عبدالملک بن اسحق الکندی۔ یہ لندن میں ۱۸۸۵ء میں چھپا تھا۔ مامون کے زمانے میں ایسے آدمیوں کی بھی بڑی کثرت تھی جو حقیقی طور پر مسلمان نہیں ہوئے تھے بلکہ بادشاہ کی خوشنودی حاصل کرنے کے لیے اور مادی فوائد کی طرح میں انھوں نے اسلام کا لبادہ اوڑھ لیا تھا مگر مامون ایسے آدمیوں کو خوب سمجھتا تھا چنانچہ ایک مرتبہ اس نے تمام اہل دربار کے سامنے ایک تقریر کی جس میں ان لوگوں کا سخت تحقیر سے ذکر کیا جنھوں نے دنیا کے نفع کی خاطر اسلام قبول کیا۔ اس نے ان کی مثال ان منافقین سے دی جنھوں نے یہ ظاہر کر کے کہ وہ آنحضرت صلی اللہ علیہ وسلم کے تابعدار اور مطیع ہیں۔ آپ کو قتل کرنے کی سازش کی۔ لیکن جس طرح آنحضرت نے ایسے لوگوں کو کوئی سزا نہیں دی ہیں بھی ایسے لوگوں کے ساتھ خلق و مروت اور تحمل و رواداری سے پیش آؤں گا۔



مامون کی یہ درباری تقریر نقل کرنے کے بعد آرنلڈ لکھتا ہے "خلیفہ وقت کی زبان سے ایسی شکایت کا بیان ہونا بڑی وقعت اور اہمیت رکھتا ہے۔ کیونکہ اس سے یہ بات صاف طور پر ثابت ہوتی ہے کہ جو لوگ یہودیوں یا عیسائیوں میں سے مسلمان ہو جاتے تھے۔ ان کے متعلق عام طور سے یہ توقع کی جاتی تھی کہ وہ بغیر کسی دنیوی لالچ اور طمع کے دین اسلام کو غنیمت سمجھ کر اسے قبول کر رہے ہیں اور ان کا مذہب کو تبدیل کرنا خالص اور بے لوث ہے۔ اگر اس بات کا خیال ہو جاتا تھا یا یہ بات ثابت ہو جاتی تھی کہ وہ دنیا کی محبت یا سنہری روپلی اغراض کی خاطر یا کسی غرض کے ماتحت مسلمان ہوئے ہیں تو عام لوگ ایسے اشخاص کو نفرت کی نظر سے دیکھتے تھے اور ان کی ملامت کرتے تھے۔"

**مقتدر باللہ کا عہد** عباسی خاندان کے اٹھارویں بادشاہ مقتدر بن مقتصد (۲۹۵ھ تا ۳۲۸ھ) کے عہد میں بیت جباری کے نسٹوری بشپ تھیوڈور نے اسلام قبول کیا۔ یہ واقعہ ہے کہ مسلمان ہونے کے لیے اس پر کسی طرح کی پٹی نہیں کیا گیا تھا۔ اگر ایسا ہوتا تو وہ مشہور عیسائی مؤرخ جس نے بشپ کے مسلمان ہونے کا حال بیان کیا ہے ضرور یہ بھی لکھتا کہ اسے بہر اور مفتی سے اسلام قبول کرنے کے لیے مجبور کیا گیا تھا۔

**قادر باللہ کا زمانہ** قادر باللہ مقتدر کا لڑکا تھا اور اس نے ۳۸۱ھ سے ۳۹۱ھ تک اکتالیس سال سلطنت کی ہے۔ یہ نبی عباس کا چھ بیٹا تھا۔ اس کے عہد میں ۳۸۱ھ میں اگنائیس مگرینٹ کا یعقوبی المذہب مطران۔ جو اس معزز عہد پر پچیس برس سے مانور تھا۔ یکایک بغداد روانہ ہوا اور قادر باللہ کے حضور میں پہنچ کر اپنی خوشی اور مرضی سے اسلام قبول کیا اور اپنا نام ابو مسلم رکھا۔

متذکرہ بالا ہر دو معزز عیسائیوں کے مسلمان ہونے کا واقعہ بیان کرنے کے بعد آرنلڈ لکھتا ہے "حقیقت میں یہ بڑی سچی بات ہے۔ پچپ بات ہوتی اگر ان لوگوں کی کوئی تحریر جس میں وہ اپنی زندگی کا تذکرہ لکھ جاتے۔ باقی ہوتی۔ اس تحریر سے ہمیں اس بات کا اندازہ ہو جاتا کہ ان دونوں شخصوں کی طبیعت میں اسلام کی طرف میلان کس طرح پیدا ہوا؟ عیسائی مؤرخ نے ان دونوں آدمیوں کے متعلق بد اخلاقی اور بد کرداری کو تبدیل مذہب کا سبب قرار دیا ہے۔ لیکن یہ الزام جس کے ثبوت میں کوئی شہادت موجود نہیں مشتبہ ہے۔ اور اس پر اشتباہ بھی اسی قسم کا ہو سکتا ہے جیسے کوئی روٹھو لک اپنے ہم مذہب پادری کا حال لکھے کہ اس نے بروٹسٹنٹ دین قبول کیا اور پھر اس پر طرح طرح کے بہتان بانٹے۔" آرنلڈ اس کے آگے لکھتا ہے "اس میں شبہ نہیں کہ ان دونوں بڑے عیسائیوں کے تبدیل مذہب کا ذکر جو دو مخالف کلیساؤں میں معزز منصب رکھتے تھے۔ ہم تک صرف اس وجہ سے پہنچا کہ وہ اعلیٰ عہدہ دار تھے۔ لیکن جو

۱۔ دعوت اسلام آرنلڈ صفحہ ۹۸-۹۹۔ ۲۔ دعوت اسلام آرنلڈ صفحہ ۹۹۔ ۳۔ بحوالہ ابوالفتح جلد سوم صفحہ ۳۵۔ ۴۔ تمام یعقوبی بطریق اگنائیس کا لقب اختیار کرتے تھے۔ مسلمان ہونے سے پہلے اس بطریق کا نام ماریک بریقی تھا (حاشیہ دعوت اسلام صفحہ ۹۹) ۵۔ دعوت اسلام آرنلڈ صفحہ ۱۰۰۔ ۶۔ فی الواقع ابیاس نصیبی جو معزز مؤرخ تھا یعقوبی بطریق سے اس طرح کی کوئی غلطی منسوب نہیں کی (دعوت اسلام صفحہ ۱۰۰ حاشیہ)



لوگ کم درجے کے تھے ان کا حال لکھا ہی نہ گیا۔ مگر تبدیل مذہب کی ایسی مثالیں شاذ نہ تھیں۔ سہ

## دور عباسیہ میں صوفیا اور علماء کی تبلیغی کوششیں

اگرچہ بغداد کے عباسی خاندان میں ۳۲۰ بادشاہ ہوئے مگر ان میں سے بیشتر فرما دیا تو عیش و عشرت میں مشغول رہے اور یا وہ مسلسل بغاوتوں اور سازشوں میں بڑی طرح گھرے رہے۔ ویسے بھی ان کو عام طور پر (سوائے دو چار بادشاہوں کے) تبلیغ اسلام کے کام سے کوئی خاص دلچسپی نہ تھی۔ مگر بادشاہوں۔ امرائے سلطنت اور ملک کے ولت مند طبقے سے قطع نظر اس وقت بعض ایسے محترم اور مقدس وجود بھی تھے جو لطف و سرور کے جلسوں اور امور و لعب کی مجلسوں کو چھوڑ کر۔ علوم و دینیہ کی نشر و اشاعت۔ خلق اللہ کو نیکی اور بھلائی کی تلقین۔ دعوت حق تبلیغ دین اور اشاعت اسلام کے کام کو پوری تندرہی۔ نہایت کوشش اور بڑے شوق سے انجام دے رہے تھے۔ اس زمانے کا بغداد جہاں عیش و عشرت اور مال و دولت کا گوارہ تھا۔ وہاں ساتھ علم و عمل۔ صلاح و تقویٰ اور اصلاح و تجدید کا بھی مرکز تھا۔ دارالاسلام بغداد کی یہ دینی رونق انہی مجاہدین اسلام کے دم سے قائم تھی جنہوں نے اس کام کو اپنی زندگی کا مقصد اور اپنی خوشیوں کا مرکز بنالیا تھا۔ اس سلسلے میں حضرت سفیان ثوری۔ حضرت فضیل بن عیاض حضرت حنبلہ بغدادی۔ حضرت معروف کرخی اور حضرت بشر حافی رضوان اللہ علیہم کا نام اور کام سب سے زیادہ نمایاں اور روشن ہے۔ ان محترم اصحاب کے اعلیٰ اخلاق۔ انسانی ہمدردی۔ زائدانہ زندگی۔ بے نفسی۔ خدمت خلق۔ ایمان و عمل کی کیفیت اور سب سے بڑھ کر اپنا بے نظیر نمونہ ایسی چیزیں تھیں جو غیر مسلم آبادی پر بہت خاص اثر ڈالتی تھیں۔ ان کے مقدس اور بابرکت وجود سے اسلام کا وقار غیر مسلموں کے دلوں میں برابر بڑھ رہا تھا اور یہی وجہ تھی کہ ان کی باتیں سن کر۔ ان کی صحبت میں بیٹھ کر انسان کے اعمال و اخلاق کو دیکھ کر اکثر یہودی۔ عیسائی۔ مجوسی اور صابئی حضرات اپنے عقائد اور اعمال کو چھوڑ کر اسلام کے حلقہ مگوش ہو جاتے تھے۔ تفصیلات کے لیے تاریخ بغداد و خطیب بغدادی۔ جلد اول و ثانیہ ابوالنعمان اور تاریخ ابن خلکان ملاحظہ فرمائیں سہ

صوفیاء کے علاوہ اس دور کے بعض علماء نے بھی اس کام میں نہایت ذوق و شوق سے کے ساتھ عملی حصہ لیا۔ چنانچہ آرنلڈ لکھتا ہے کہ سبب حضرت امام احمد بن حنبل (رحمۃ اللہ علیہ) کا انتقال ہوا تو بیس ہزار عیسائی۔ یہودی اور مجوسی ان کی تبلیغ سے مسلمان ہو چکے تھے (تاریخ ابن خلکان جلد اول ص ۷۵) اسی طرح حنبلی فرقے کے بڑے زبردست فقیہ ابو الفرج ابن جوزی (رحمۃ اللہ علیہ) جو اپنے وقت کے سب سے بڑے عالم اور واعظ اور صاحب تصنیف بزرگ تھے۔ ان کی نسبت کہا گیا ہے کہ وہ اس امر پر فخر کیا کرتے تھے کہ بیس ہزار کے قریب غیر مسلم میری کوشش سے اس وقت تک اسلام کو قبول کر چکے ہیں۔ سہ



## دور عباسیہ میں اسلام کی بکثرت اشاعت کے اسباب

جب اس دور میں اس کثرت کے ساتھ غیر مسلم مسلمان ہونے لگے تھے کہ ایک ایک عالم کے ہاتھ پر بیس بیس ہزار آدمی اسلام کی بیعت کرتے تھے تو طبعاً سوال پیدا ہوتا ہے کہ آخر اس کثرت کے ساتھ دوسرے غیر مذہبیوں اور بالخصوص عیسائیوں کے تہذیب و مذہب کا باعث کیا چیز تھی؟ اور وہ کیا اسباب تھے جن کی وجہ سے غیر مسلموں میں اسلام اس وقت اس کثرت کے ساتھ پھیل گیا؟ اگر نلڈ نے اس دلچسپہ سوال کے جواب دیے ہیں۔ ان میں سے ایک یہ ہے کہ مسلمانوں نے اپنی سلطنت میں سب سے پہلے عیسائیوں کو اپنے مذہبی آزادی دے رکھی تھی۔ اس آزادی کا مقابلہ جس وقت مسیحی عوام اور خواص اپنی مذہبی سلطنت کی سختی و تشدد اور ظلم سے کرتے تھے تو ان کو بے اختیار اسلام کی پناہ میں آنے کا شوق پیدا ہوتا تھا تا کہ امن اور اطمینان کی زندگی بسر کر سکیں۔

دوسری وجہ اگر نلڈ نے یہ لکھی ہے کہ اُس وقت بدقسمتی سے عیسائیوں کی اپنی مذہبی اور اخلاقی حالت عام طور پر بڑی خراب اور ذلیل تھی اور یہ حالت دیکھ کر عیسائیوں کا دل اپنے مذہب سے نفرت کرنے لگا تھا۔ اپنے بیان کی وضاحت کرتے ہوئے ان دلچسپ پیرچھاقوں اور شاندار الفاظ میں لکرتا ہے۔

”اسلامی سلطنت کے قیام سے بجائے اس کے کہ مسیحی کلیسا کی ترقی میں رکاوٹ پیدا ہوتی نہ تھی عیسائیوں کی تاریخ سے ثابت ہوتا ہے کہ جب سے مسلمانوں کی رعایا بنے۔ اُن میں مذہبی زندگی اور دینی جویش بہت تیز و شور سے پیدا ہو گیا۔ اسلامی حکومت سے پہلے مسطوریوں کی یہ حالت تھی کہ ملک عجم میں جہاں اس فرقے کے لوگ کثرت سے رہتے تھے۔ عجمی بادشاہوں کی کبھی مہربانی اور کبھی غضب سے ان کی زندگی بڑے غدا میں بسر ہوتی تھی اور جب عجمیوں اور رومیوں میں لڑائیاں ہو رہی تھیں تو اُن کو سخت تکلیفیں اسیں بدگمانی سے پہنچتی تھیں کہ مسیحی عقیم سے سازش رکھتے ہیں۔ لیکن خلفاء کے دور حکومت میں اُن کو اپنے وطن اور ملک میں ایسی حفاظت و سیرامی کہ مسیحی مشن کے کاموں کو بھی بڑی دھوم دھام سے اُنھوں نے بیرونی ممالک میں جلائی کیا۔ چنانچہ اُنھوں نے اسلامی سلطنت میں بیچ کر لوہی بے فکری کے ساتھ چین اور ہندوستان کو اپنے مشنری روانہ کیے اور اُنھوں نے صدی عیسوی میں ہوائی و لٹل لکوں میں مہران کے علاقے قائم کیے اسی صدی میں مسطوریوں نے مصر میں اپنا قدم جما دیا اور اس کے بعد براعظم ایشیائے وسطیٰ سے پہلے مذہب کی اشاعت کرنے لگے۔ اگر دیگر مسیحی فرقوں سے اپنے دین کی اشاعت اور اُس کی ترویج میں ایسی سرگرمیاں ظاہر نہیں ہوئیں تو اس میں مسلمانوں



کا کچھ قصور نہیں۔ سلطنت اسلامیہ نے توسب فرقوں کو کھلے طور پر مذہبی آزادی دے رکھی تھی اور اس سے بھی بڑھ کر یہ کیا تھا کہ ایک عیسائی فرقہ اپنے ہم مذہب دوسرے فرقے پر ظلم نہ کر سکتا تھا۔ مگر اس کے برخلاف پانچویں صدی عیسوی میں برسمن نے جو نسطوری کشپ تھا شہنشاہ فارس کے سامنے جو مجوسی تھا۔ یہ ظاہر کر کے کہ نسطورس کے عقائد جو فرقہ نسطوری کا بانی تھا عجیوں کے دین سے بہت ملتے جلتے ہیں۔ بادشاہ کو ترغیب دی کہ ارتھودوکس کلیسا کے عیسائیوں پر سخت آفت نازل کی جائے۔ چنانچہ کشپ کے بادشاہ کو بطرکانے کا نتیجہ یہ ہوا کہ سات ہزار آٹھ سو قسبیس بے گناہ مارے گئے۔

اس واقعہ کے ایک سو پچاس برس بعد اسی طرح کا ایک ظلم فارس کے مجوسی بادشاہ نے ارتھودوکس عیسائیوں پر اپنے عیسائی طبیب کے اشارے سے کیا۔ یہ طبیب یعقوبی مسیحی تھا اور بادشاہ کو اس نے بہکا دیا تھا کہ ارتھودوکس فرقہ ہمیشہ رومی عیسائیوں کی طرف داری کرے گا۔ لیکن اہل اسلام میں جو اصول مذہبی آزادی کے تھے وہ ایسی بے انصافیوں کو رد و انہیں رکھ سکتے تھے۔ بلکہ یہ بات تاریخی شواہد سے ثابت ہوتی ہے کہ مسلمانوں کی ہمیشہ ہی کوشش رہی کہ اپنی تمام عیسائی رعایا کے ساتھ انصاف و عدل اور ایمان داری سے پیش آئیں۔ چنانچہ اس کی مثال موجود ہے۔ فتح مصر کے بعد یعقوبی فرقے کے عیسائیوں نے رومی حکام کی برطرفی کے وقت موقع پایا کہ ارتھودوکس عیسائیوں کے گرجاؤں پر قبضہ کر لیں۔ لیکن کچھ عرصے کے بعد جب ان گرجاؤں کے اصلی خن دار پیدا ہوئے اور انھوں نے اپنا حق ثابت کر دیا۔ تو مسلمانوں نے یہ تمام گرجے ان کو دلوا دیے۔

جب اس طرح کی مذہبی آزادی عیسائیوں کو مسلمانوں کی حکومت میں ملی تو یہ عام خیال کہ تلوار تبدیل مذہب کا باعث ہوگی، مشکل سے قابل اطمینان معلوم ہوتا ہے اور ہم مجبور ہوتے ہیں کہ حبر و اکراہ کو نہیں بلکہ اور اسباب کو تلاش کریں جو عیسائیوں کے تبدیل مذہب کا موجب ہوئے۔ اس سلسلے میں بہت سے مسیحی علماء نے کہا کہ زمانہ عروج اسلام میں مشرقی کلیسا کی اخلاقی اور روحانی ذلیل حالت نے بہت سے لوگوں کے دلوں کو مسیحی مذہب سے اچھا کر دیا۔ چنانچہ دین المبین نے سوال کیا ہے کہ ان ملکوں میں مسیحی دنیا کی کیا حالت تھی۔ جن کو اسلام کے پہلے حملوں کا سامنا ہوا اور پھر خود ہی جواب دینا ہوا کہتا ہے کہ حالت یہ تھی کہ ایک فرقہ دوسرے فرقے کی مخالفت میں اور ایک مسیحی عالم دوسرے مسیحی عالم سے دینی مسائل کے اوقاف فلسفی نکات پر مباحثہ اور مناظرہ میں مصروف تھا۔ ارتھودوکس نسطوری انکسوی اور یعقوبی فرقے ایک دوسرے پر نہایت سختی کے ساتھ ظلم کرتے تھے۔ مذہبی مناظروں کی نسبت یہ خیال کرنا غیر مناسب نہیں ہو سکتا کہ بہت لوگوں نے اس بات کی جگہ کھل مسیحی دین کو سب کے لیے مقصد واحد قرار دے کر اس کی حمایت کرتے ہر طرف مقابل کی تبدیلی

۱۔ مشکل نے گریڈ ۴۶۶۔



کو جب وہ کافروں کے جوئے کے نیچے آگیا ہوگا خوشی کی نظر سے دیکھا ہوگا۔ ان متواتر مباحثوں نے دین کی بنیاد کو ہلا ڈالا تھا۔ تعجب تو اس بات پر ہوتا اگر ان ہمیشہ کے مناظروں اور پریشانی رکھنے والے جھگڑوں سے بیزار ہو کر ہزاروں آدمی توحید کے سیدھے اور صاف طور پر سمجھ میں آنے والے کلمہ حق کی پناہ نہ ڈھنڈھٹے۔ گو اس چیز کو محمد صلی اللہ علیہ وسلم کی رسالت کا اقرار کر کے خریدنا ہوتا تھا، اسی طرح کنان ٹیکر کہتا ہے: ”اس بات کا سمجھنا آسان ہے کہ کیوں یہ اصلاح شدہ یہودی مذہب (یعنی اسلام) اس قدر جلد افریقہ اور ایشیا میں شائع ہو گیا۔ اور یقینی اور شامی عیسائی علماء نے مسیح علیہ السلام کے دین کی جگہ دشوار فلسفی مسائل پیدا کر دیے۔ اپنے زمانے کی سیاہ کاریوں کا مقابلہ انھوں نے اس طرح کیا کہ تجدد کی آسمانی خوبیوں کو عوام کے سامنے پیش کیا۔ ترک دنیا کو تقدس کا راستہ سمجھ لیا گیا اور میل مٹی کو رسیانی پاکیزگی کا خاصہ ٹھہرایا گیا۔ سب لوگ مشرک تھے۔ شہیدوں اور ولیوں کو پوجتے اور فرشتوں کی پرستش کرتے تھے۔ بڑے درجے کے لوگ عیش پرست اور بد راہ تھے اور اوسط درجے کے آدمی محصول کے بوجھ میں دبے ہوئے تھے۔ غلام ایسے تھے جن کو حال و مستقبل دونوں سے مایوسی تھی۔ گویا خدا کی جھاڑو سے اسلام نے ان زخرفات اور اوہام کے کوڑے کو جھاڑ دیا۔ اسلام ان غالی غولی مناظروں کے خلاف ایک ہنگامہ تھا۔ اسلام تجدد کے پُر زور دعوے کے مقابلے میں کہ وہ تقدس کا تاج ہے ایک مردانہ اعتراض تھا۔ اسلام نے دین کے لازمی اصولوں کو یعنی توحید اور خدا کی بزرگی کو۔ اس کے رحم اور انصاف کو اور اس بات کو کہ وہ اپنی مرضی کے مطابق سب کی اطاعت یعنی توکل اور ایمان چاہتا ہے۔ سب کے سامنے پیش کیا۔ اسلام نے انسان کی ذمہ داری کا اعلان کیا۔ آنے والی زندگی کو اور انصاف کے دن کو اور سخت عذاب کو جو گناہ گاروں پر ہو گا پکار کر بتا دیا۔ نماز۔ روزے۔ زکوٰۃ اور سخاوت کے فرائض کا فرمان جاری کیا۔ بناوٹ کی نیکیوں اور دینی فتنوں اور منقلب اخلاقی خیالات کو اور کٹ جھتیوں کی باریک لفظی حجتوں کو اسلام نے دھکے دے کر نکال دیا۔ رہنما کی جگہ مردانہ روش پیدا کر دی۔ غلام کو امید بخشی۔ بنی نوع انسان کو اخوت دی اور انسانی فطرت کی اصلی شرائط کو پہچانا۔

تیسرا سبب عیسائیوں کے بکثرت اسلام قبول کرنے کا ازلہ یہ بتاتا ہے کہ ”محکوم عیسائی رعایا کی زندگی (بعض بادشاہوں کے عہد حکومت میں) جس نسبت سے دشوار ہوتی گئی۔ اسی نسبت سے یہ شوق بھی بڑھتا گیا کہ کلمہ لا الہ الا اللہ محمد رسول اللہ پڑھ کر سب مصائب سے چھٹکارا حاصل کر لیں کیونکہ جب سلطنت اسلامیہ کو روپے کی ضرورت پڑتی (اور یہ ضرورت برابر بڑھتی ہی جاتی تھی) تو محکوم رعایا پر محصول کا بوجھ اور نہ بادہ ہوتا

۱۔ عیسائی اور یورپین مصنف عام طور پر اسلام کو ”اصلاح شدہ یہودی مذہب“ کہتے ہیں۔ یہی خود سابقہ اصطلاح

کنان ٹیکر نے یہاں استعمال کی ہے۔ ۲۔ دعوت اسلام صفحہ ۸۲-۸۵



جانتا تھا۔ یہاں تک کہ ذمیوں کی حالت ناقابل برداشت ہوتی گئی اور اسی نسبت سے تبدیل مذہب کی زیادہ مثالیں وقوع میں آتی گئیں۔ سہ

چوتھی بات آئرلینڈ نے یہ لکھی ہے کہ عیسائی رعایا کی کمی کا باعث ایک امر یہ ہوا کہ جو عورتیں لڑائیوں میں گرفتار ہوتی تھیں۔ وہ مسلمانوں کی حرم سراؤں میں لائی جاتی تھیں اور جو اولاد ان سے پیدا ہوتی تھی۔ وہ اپنے باپ کے مذہب پر اٹھائی جاتی تھی سہ

پانچواں اور آخری سبب عیسائیوں میں اشاعت اسلام کا آئرلینڈ نے یہ بتایا ہے کہ ایک اور سبب یہ تھا کہ عیسائی غلاموں کو ان کے مہربان مسلمان آقا ہمیشہ اس بات کی ترغیب دیتے رہتے تھے کہ وہ اسلام قبول کر لیں گے تو فوراً آزاد کر دیے جائیں گے۔ مگر کوئی باقاعدہ کوشش اس بات کی کہ لوگوں کو جبر کے ساتھ مسلمان کیا جائے یا کوئی ظلم اور تعدی کا ایسا مستقل حکمہ دریافت نہیں ہوتا جو عیسوی مذہب کے استیصال کے لیے قائم کیا گیا ہو اگر ان دونوں باتوں میں سے ایک بات کو بھی مٹا دے اسلام اپنے جی میں ٹھان لیتے تو وہ اپنی قلمرو سے مسیحی دین کو اس طرح سے ملیا میٹ کر دیتے جیسے بادشاہ فرڈیننڈ اور ملکہ ایزابیلہ نے اسلام کو ہسپانیہ سے نکال دیا تھا یا الوئی چہارم بادشاہ فرانس نے پروٹسٹنٹ مذہب کو اپنے ملک میں فالوئی جرم قرار دیا تھا یا جس طرح ساٹھ تین سو برس تک سلطنت انگلستان نے یہودیوں کو اپنے ملک میں داخل نہیں ہونے دیا تھا۔ مشرقی کلیسا جس قدر ایشیا میں تھے ان کا باقی مسیحی دنیا سے بالکل قطع تعلق ہو گیا تھا اور اس میں کوئی شخص ایسا نہ ملتا تھا جو ان کی طرف داری میں انگلی تک اٹھاتا۔ کیونکہ مشرقی کلیساؤں کو اصل دین سے منحرف سمجھا جاتا تھا۔ پس ان کلیساؤں کا آج کے دن تک باقی رہنا ہی پکا اور پختہ ثبوت اس بات کا ہے کہ اسلامی حکومتوں نے ان سے عموماً مذہبی آزادی کا طریق برتا سہ



## باب چہارم

## سلجوقیوں کا قبول اسلام

تاریخ اسلام میں سلجوقیوں کا عہد مسلمانوں کے نہایت عروج و اقبال کا زمانہ تھا۔ سلاجقہ کے میدان سیاست میں آنے پر بغداد کی خلافت کا صرف نام ہی نام باقی رہ گیا۔ وہ وسیع و عریض عظیم الشان سلطنت جو کبھی صرف ایک خلیفہ کے زیر نگین تھی۔ اب کثیر التعداد خاندانوں میں بٹ چکی تھی۔ خلفائے فاطمیہ میں شہنشاہی کر رہے تھے۔ ہسپانیہ اور افریقیہ عرصہ دراز سے آزاد ہو چکے تھے۔ شام کا شمالی حصہ اور الجزائر عرب سرداروں کے قبضے میں تھا۔ ایران خاندان بوریہ کے مختلف شہزادوں میں منقسم ہو چکا تھا اور یہ سب آپس میں ایک دوسرے پر حملے کرتے رہتے تھے۔ جس کے باعث اسلامی شوکت و عظمت اپنے ضعف کے انتہائی درجے پر پہنچ چکی تھی۔ اس وقت اشد ضرورت تھی کہ اسلام کے پولیٹیکل ضعف کو دور کرنے کے لیے کوئی باہمت گروہ کھڑا ہو۔ ترک سلجوقیوں کی بیرہنوں سے یہ مدعا بخوبی حاصل ہو گیا۔ یہ ترک جو خانہ بدوش شہری زندگی کی لطافتوں سے بے خبر اور پورے وحشی تھے۔ اسلام قبول کرتے ہی ان کی کایا پلٹ گئی۔ یہ مسلمانوں کی مرتی ہوئی سلطنت۔ شوکت اور عظمت میں از سر نوازاہ روح پھونکنے کے لیے آگے بڑھے اور فی الواقع اپنی کوشش میں کامیاب ہوئے۔ سلاجقہ برق و باد کی طرح ایران۔ الجزائر۔ شام اور ایشیائے کوچک پر چھا گئے۔ جس ملک نے مزاحمت کی اسے تاخت و تاراج کر ڈالا۔ جس سلطنت سے دوچار ہوئے اسے بیخ و بن سے اکھاڑ کر پھینک دیا۔ ان کی ان طوفانی فتوحات کا نتیجہ یہ ہوا کہ اسلامی ایشیا افغانستان کی مغربی سرحد سے بحیرہ روم تک پھر ایک فرمانروا کے قبضے میں آ گیا۔ جو اجزائے سلطنت بکھر گئے تھے وہ پھر ایک رشتے میں منسلک ہو گئے۔ انھوں نے مسلمانوں کی مردہ سلطنت کو اپنی دلیرانہ کوششوں اور شجاعانہ کارناموں سے دوبارہ زندہ کر دیا۔ انھوں نے رومی سلطنت کی پیش قدمی کا قرار واقعی اسناد کیا۔ اور ان کی اولوالعزمیوں نے مسلمان جنگجوؤں کی ایسی نسل پیدا کی جن کو مذہبی، عشق کے لحاظ سے گویا دیوانہ کہنا چاہیے۔ صلیبی جنگوں میں عیسائی مجاہدین کی ناکامیوں کا باعث زیادہ تر یہی سلجوق تھے۔ انہی وجہ سے سلاجقہ کو تاریخ اسلام میں بڑا عظیم الشان رتبہ حاصل ہے۔

سلجوقی ترکوں کی اصل یہ ہے کہ افراسیاب شہنشاہ فارس کی نسل سے ایک شخص سلجوق نامی بغوشاہ ترکستان کا سپہ سالار تھا۔ کسی بات پر ناراض ہو کر اس نے شاہ ترکستان کی ملازمت چھوڑ دی اور مسلمانوں کی سرحد سمرقند کے



علاقے جند (بخارا) میں مع اپنے قبیلے کے سکونت اختیار کی اور والی ماورالنہر طاسہ کے سمجھانے بجھانے اور تبلیغ کرنے سے مسلمان ہو گیا۔ مسلمان ہوتے ہی اس کا دل عجیب جوش اور دلوے سے بھر گیا۔ جند کا علاقہ ان ایام میں ترکستان کے بادشاہ کا باجگذار تھا۔ جب ترک اپنا سالانہ خراج وصول کرنے آئے تو سلجوق نے والی ماورالنہر کی طرف سے کہہ دیا کہ جند کا علاقہ اب ہمارے قبضے میں ہے اور ہم مسلمان ہو کر کافر ترک کو ہرگز خراج نہیں دیں گے۔ اس پر شاہ ترکستان نے فوجیں بھیجیں۔ جنہیں سلجوق نے شکست دے دی۔ اسی واقعے سے سلجوق کی ناموری اور شہرت کی بنیاد پڑی۔ سلجوق کا پوتا طغرل بن میکائیل (۷۶۵ء تا ۷۷۵ء) اور طغرل کا بیٹا الپ ارسلان (۷۷۵ء تا ۷۸۵ء) اور الپ ارسلان کا لڑکا ملک شاہ (۷۸۵ء تا ۷۹۵ء) سلجوقیوں کے نہایت نامور اور مشہور بادشاہ ہوئے ہیں۔ ۱۵



## باب پنجم

# صلیبی لڑائیوں میں اسلام کی اشاعت اور سلطان صلاح الدین کی تبلیغی کوششیں

جنگ و پیکار کا وہ بے پناہ طوفان جو تمام یورپ نے متفق اور متحد ہو کر مسلمانوں کے خلاف اٹھایا تھا۔ تاریخ میں کروسیڈز یا جنگ ہائے صلیبی کے نام سے مشہور ہے۔ یہیں یہاں ہولناک جنگوں اور معرکہ آرائیوں کی تاریخ لکھنی مقصود نہیں بلکہ یورپین مصنفین کے بیانات سے صرف یہ دکھانا مقصود ہے کہ ان جنگوں کے نتیجے میں مختلف اوقات میں کس قدر عیسائی اسلام کی آغوش میں آئے۔ یہ سارے واقعات آرنلڈ کی کتاب بریچنگ آف اسلام کے مختلف مقامات سے لیے گئے ہیں۔

اکیسویں صدی عیسوی کے آخر (یعنی ۱۰۹۶ء) میں شام اور فلسطین کی مسیحی رعایا میں صلیبی مجاہدوں کے گروہ کے گروہ جو رومن کیتھولک مذہب رکھتے تھے شامل ہو گئے۔ یہ لوگ بیت المقدس کی ریاستوں میں جن کو انھوں نے خود قائم کیا تھا اور جن کی زندگی دو صدیوں تک مذہب کی حالت میں رہی تھی۔ آباد ہو گئے۔ ان دوسو برسوں میں ان کو آباد عیسائیوں میں سے کبھی کسی کچھ لوگ اسلام قبول کرتے رہے۔ مثلاً بزمین اور لمبارڈیوں کا ایک گروہ جو مسیحی سردار ریچی نلڈ کی سرکردگی میں تھا۔ اصل شکر سے علیحدہ ہو گیا اور سلجوقی فرمانروا قلیچ ارسلان بن سلیمان نے اس کو ایک قلعے میں محصور کر دیا۔ اس پر ریچی نلڈ اور اس کے بعض ہمراہیوں نے یہ دھوکا دے کر کہ ہم فصیل سے نکل کر مسلمانوں پر حملہ کرتے ہیں۔ باقی گروہ کو چھوڑ دیا اور ترکوں سے جا ملے اور ان میں پہنچ کر اسلام قبول کر لیا۔

دوسری جنگ صلیبی کی بدقسمت تاریخ میں ایک واقعہ اسی قسم کا اور پیش آیا۔ اور دو میل نے جو سینٹ ڈینس کا منک اور بادشاہ لوئی ستتم کا چہین تھا اس واقعے کو لکھا ہے۔ اور وہ بادشاہ لوئی کے ساتھ اس صلیبی لڑائی میں گیا تھا چنانچہ وہ اپنا چشم دید واقعہ اس طرح لکھتا ہے:-

”جب صلیبی مجاہدوں کا لشکر بڑی راستہ سے ایشیائے کوچک میں سے ہوتا ہوا بیت المقدس جانے کی راہ رے گوین حصہ دوم میں۔ پہلی جنگ صلیبی کے اس واقعہ کو مجاڑ نے اپنی کتاب جنگ ہائے صلیبی میں مفصل لکھا ہے۔“



کوشش کہ رہا تھا تو فرجیا کے پہاڑی دروں میں ترکوں کے ہاتھ سے اسے نجات نہکست کھانی بڑی شہکست  
 خوردہ لشکر اطالیہ کے شہر تک جو بندرگاہ بھی تھا مشکل سے پہنچ سکا۔ یہاں پہنچ کر جن لوگوں کے پاس انارڈیہ تھا  
 کہ یونانی تاجروں کو منہ مانگی رقمیں دے سکے وہ تو ہزار پر بیٹھ کر انطالیہ چلے گئے۔ لیکن بیمار اور زخمی آدمی اور مسیحی  
 زائروں کا بڑا زبردست انبوہ اطالیہ میں رہ گیا۔ یہ سب لوگ یونانیوں کے رحم و کرم پر چھوڑ دیے گئے جو ان کے  
 وغا باز دوست تھے۔ روانگی کے وقت بادشاہ لوئی ہفتم نے یونانیوں کو اس شرط پر پانچ سو مارک (ایک مارک قریباً  
 ساڑھے چھ روپے کا) عطا کیے کہ وہ بیماروں کی اس وقت تک نگرانی اور مرہم پٹی کریں جب تک وہ سفر کے  
 قابل ہوں۔ لیکن جس وقت بادشاہ لوئی کا لشکر روانہ ہو گیا تو ان دغا باز یونانیوں نے زائرین کی خستہ حالت سے  
 ترکوں کو اطلاع دے دی اور خود خاموش بیٹھ کر ان کی مصیبتوں کا تماشا دیکھنے لگے۔ قحط اور وبا اور دشمنوں  
 کے تیروں نے ان غریب مسیحی زائرین کی چھاؤنی میں ہلاکت اور بربادی پھیلا دی۔ مگر جلد ہی ان بیماروں اور زخمی  
 عیسائیوں کی حالت دیکھ کر مسلمانوں کو ترس آگیا اور وہ ان کو قتل کرنے کی بجائے ان کی تیمارداری اور مرہم پٹی  
 میں مصروف ہو گئے۔ مفلس اور فاقہ کش زائرین کے ساتھ مسلمان بڑی فیاضی اور ہمدردی سے پیش آئے۔  
 بعض مسلمانوں نے یہ کیا کہ یونانیوں میں گئے اور جو روپیہ زائروں سے انھوں نے زبردستی یا قریب دسکر لیا  
 تھا۔ وہ چھین لائے اور اسے لا کر غریب عیسائی زائرین میں تقسیم کر دیا۔ غیر مذہب والوں کی ہمدردی اور اپنے  
 ہم مذہب یونانیوں کے ظلم نے جو ان سے بیگار لیتے اور ان کو بُری طرح مارتے تھے اور جو کچھ تھوڑا بہت مرہم یا  
 ان کے پاس رہ گیا تھا اس کو بھی چھین چکے تھے۔ مسیحی زائرین پر ایسا اثر ڈالا کہ انھوں نے نہایت خوشی اور رضامندی  
 سے اپنے بچانے والوں کا مذہب اختیار کر لیا۔ مورخ اور دو لکھتا ہے ”ہم مذہب یونانیوں سے بچ کر عیسائی زائرین  
 کافروں (مسلمانوں) کے پاس پناہ لیتے۔ جو ان پر ترس کھاتے تھے۔ سنا جاتا ہے کہ جب ترک کوچ کرنے لگے تو  
 تو تین ہزار سے زیادہ عیسائی زائرین ان کے ساتھ ہو کر مسلمان ہو گئے۔ اور! لطف و مہربانی! تو فریب سے بھی بڑھ  
 کر ظالم ہے۔ مسلمانوں نے عیسائی زائرین کو روٹی دی۔ لیکن ان کا مذہب ان سے چھین لیا۔ اگرچہ یہ قطعی بات ہے  
 کہ ترکوں نے ان کے ساتھ ہمدردی بے شک کی۔ مگر ان میں سے کسی کو بھی اپنا مذہب ترک کرنے پر مجبور نہیں کیا۔“  
 ✓ صلیبی لڑائیوں کے دوران میں عیسائیوں اور مسلمانوں میں جوں کا بڑھنا اور صلیبی مجاہدوں کا زبردور  
 اپنے مخالفوں یعنی مسلمانوں کے اخلاق اور نیکیوں کی قدر کرتے جانا ایسی باتیں نہیں جو ان کے مذہبی خیالات  
 پر بھی اپنا اثر ڈالے بغیر نہ رہیں اور اس اثر کا بڑا نتیجہ یہ ہوا کہ بہت سے عیسائی نائٹوں کے دلوں میں بھی  
 اسلام کی طرف میلان پیدا ہوا۔  
 صلح کے زمانے میں جو اکثر آثار ہوتا تھا صلیبی مجاہد اور مسلمان دوستانہ طریق سے ملتے تھے اور کیا عجیب



ہے اگر ان موضوعوں پر مذہبی سوالات تقریر کا موضوع قرار پاتے ہوں۔ کیونکہ مذہب ہی وہ شے تھا جو صلیبوں کو ایلینا میں لایا اور جس نے ان کو متواتر لڑائیوں میں مصروف رکھا۔ جب خود مسیحی عالموں کا یہ حال تھا کہ وہ مسلمانوں کی صحبت کے اثر سے اپنے دین کا بہتر اندازہ کرنے کے قابل ہوتے تھے اور نئے طرز خیال نے لوگوں کے دلوں کو ڈگمگا دیا تھا۔ جس سے طرح طرح کے مذہبی شوشے پیدا ہو چلے تھے۔ تو ایسی حالت میں یہ کوئی تعجب کی بات نہیں کہ اکثر عیسائی مسلمان ہو گئے ہوں۔

بارھویں صدی عیسوی میں جو صلیبی عیسائی مسلمان ہوئے ان کی تعداد صلیبوں کی کتنب آئین میں جن کو بیت المقدس کا ضابطہ قوانین کہا جاتا تھا۔ درج ہے۔

اگر ان مسلمانوں کا حال دریافت ہوتا جنہوں نے ان عیسائیوں کے مسلمان کرنے میں کوشش کی تو خطی از لطف نہ ہوتا۔ لیکن ایسا معلوم ہوتا ہے کہ انہوں نے اپنے کارناموں کی کوئی یادگار نہ چھوڑی۔ اس سلسلے میں ہم صرف اس قدر جانتے ہیں کہ سلطان صلاح الدین اعظم کو یہ مسلمان اپنا رہبر کہتے تھے۔ جس مصنف نے اس سلطان کا تذکرہ لکھا ہے وہ کہتا ہے کہ سلطان اپنے مسیحی مہانوں کے سامنے اسلام کے محاسن بیان کرتا تھا اور ان کو اسلام قبول کرنے کی ترغیب دیتا رہتا تھا۔ ۱۰

سلطان صلاح الدین کی پاکیزہ زندگی اور دلیرانہ خصائل نے اس کے ہم عصر عیسائیوں کے دلوں پر عجیب افسوں کیا تھا۔ بعض مسیحی ناٹوں کو بھی سلطان سے ایسا تعلق خاطر ہوا کہ وہ اپنے مذہب اور اپنی قوم کو چھوڑ کر مسلمان ہو گئے۔ چنانچہ اسی طرح کی ایک مثال انگریز میپلر کی ہے جس کا نام رابرٹ آف سنیت البینر تھا۔ اس مسیحی ناٹ نے ۱۱۸۷ء میں مسیحی دین ترک کیا اور شاہی خاندان کی ایک لڑکی سے شادی کر لی۔ ۱۱۸۷ء میں صلاح الدین اعظم نے فلسطین پر چڑھائی کر کے مسیحی لشکر کو معرکہ ہوتین میں فاش شکست دی۔ جو لوگ اس جنگ میں قید ہوئے ان میں بیت المقدس کا بادشاہ بھی تھا جس کا نام گئی تھا۔ لڑائی سے ایک رات پہلے چھ مسیحی ناٹ اپنے بادشاہ کو چھوڑ کر سلطان کے لشکر میں بھاگ آئے اور یہاں اپنی مرضی سے مسلمان ہو گئے۔ سلطان صلاح الدین اور ریمینڈ سوم امیر طرابلس میں یہ صلاح پختہ ہو گئی تھی کہ ریمینڈ اپنے ماتحتوں کو مسیحی دین چھوڑنے کی ترغیب دیتا رہے گا۔ یہاں تک کہ لوہا ملک مسلمان ہو جائے گا۔ ریمینڈ کی دفعتاً موت کے باعث یہ تجویز عملی شکل اختیار نہ کر سکی۔ ۱۱

بیت المقدس کی ہزیمت اور ایلینا میں سلطان صلاح الدین کی فتوحات نے یورپ کو بڑی نگہبخت کیا کہ تیسری صلیبی جنگ لڑی جائے۔ اس جنگ عظیم میں عکا کا حصار سب سے بڑا واقعہ ہے۔ (۱۱۸۹ء-۹۱ء) مسیحی فوج نے اس لڑائی

۱۰۔ بہار الدین ص ۲۵۰۔ ۱۱۔ روبرٹ ہون جلد ۲ ص ۳۰۰۔ ۱۲۔ بینیکٹ آف تپیر بارو۔ جلد دوم ص ۱۱۰۔ ۱۳۔ بینیکٹ

آف تپیر بارو جلد ۲ ص ۲۱-۲۰ اور روبرٹ ہون جلد ۲ ص ۳۱۶۔



میں قحط اور وبا سے ایسی دردناک تکلیفیں اٹھائیں کہ بہت سے عیسائی اپنا لشکر چھوڑ کر فاقے توڑنے کے لیے مسلمانوں کے لشکر میں چلے آئے۔ جہاں ان کے ساتھ سلطان نے بڑی عالی حوصلگی کے ساتھ نہایت فیاضی کا سلوک کیا۔ کچھ عرصہ بعد ان مفور عیسائیوں میں سے بہت سے تو مسیحی لشکر میں واپس آ گئے اور بہت سوں نے اپنی قسمت کا پانسا مسلمانوں کے ساتھ بھینکا۔ ان عیسائیوں میں سے بعض نے اپنے مذہب پر قائم رہ کر ان لوگوں کی خدمت اختیار کی جو پہلے دشمن تھے اور کہا جاتا ہے کہ اپنے نئے آقاؤں یعنی مسلمانوں سے یہ عیسائی خوش رہے اور باقی مفور عیسائی اسلام قبول کر کے دیندار مسلمان بن گئے۔

ان مفور عیسائیوں کے تبدیل مذہب کا حال ایک مورخ نے لکھا ہے جو رچرڈ اول بادشاہ انگلستان کے ساتھ تیسری صلیبی جنگ میں گیا تھا۔ یہ مورخ بڑے تاسف کے ساتھ کہتا ہے:-

”ہمارے بعض آدمی (جن کی قسمت کا حال بغیر افسوس کے نہیں کہا جاسکتا اور نہ سنا جاسکتا ہے) قحط کی سختی سے تنگ آ گئے اور انھوں نے جسم کی نجات میں اپنی روح پر عذاب لیا۔ کیونکہ جب قحط کی مصیبت کا بڑا حصہ ختم ہو گیا تو وہ ہمیں چھوڑ کر ترکوں کے پاس بھاگ گئے اور دین سے برگشتہ ہونے میں انھوں نے مطلق مذہب نہ کیا دنیا کی فانی زندگی کچھ دن اور آرام سے بسر کرنے کے لیے گھر کے سخت کلمے کہہ کر انھوں نے ہمیشہ کی موت کو خرید لیا۔ اور عمارت گرجا و تجارت اور ثمرناک فعل جو عذاب کی حد سے بھی بڑھ گیا۔ اور حق آدمی امثل بے وقوف حیوان کے تو اس موت سے بھاگا جس کا آنا ناگزیر ہے اور اس موت سے نہ بچا جس نے بہت جلد تجھے دبوچ لیا۔“

اس زمانے سے لے کر آئندہ زمانے تک جو عیسائی اپنا دین چھوڑ کر مسلمان ہوئے ان کا ذکر سیاحوں کی تحریروں میں جنھوں نے ایلینا اور مشرقی ملکوں میں سفر کیا ملتا ہے جن مسلمانوں نے بادشاہ سینٹ لوئی کو گرفتار کیا تھا جب انھوں نے زر مخلصی کے لیے بادشاہ کو حلف دیا (۱۲۵۰ء) تو شرائط حلف کے مجوزہ وہ لوگ تھے جو پہلے قیسول کا رتبہ رکھتے تھے۔ لیکن اب وہ مسلمان تھے۔

جس وقت اس بادشاہ کی رہائی کے لیے روپیہ دیا جا رہا تھا تو ایک اور نو مسلم جو پہلے عیسائی تھا۔ بادشاہ کے لیے ایک تحفہ لے کر آیا۔ یہ شخص فرانس کا باشندہ تھا اور پرونس میں پیدا ہوا تھا۔ یہ ۱۲۱۹ء میں بادشاہ جان بریوشلی کے ساتھ دیماط کی جہم میں آیا تھا لیکن مصر میں رہ پڑا اور یہاں مسلمان ہو کر ایک عورت سے شادی کر لی اور مصر میں بڑا آدمی بن گیا۔

ایلینا میں اگر مسیحی زائرین کے مسلمان ہوجانے کا خوف اس قدر بڑھ گیا تھا اور یہ بات ایسی ظاہر ہو گئی تھی کہ

۱۔ بادشاہ ص ۵۷۔ ۲۔ ”زائرین کا سفرنامہ اور بادشاہ رچرڈ اول کے کارنامے“ مؤلفہ ولیم سینٹر مطبوعہ لندن ۱۸۷۲ء

۳۔ جنرول ص ۲۳۸۔ ۴۔ جنرول ص ۲۳۸



۱۲۶۶ء کے قریب اموری دے لاروش نے جو فرانس کے ٹائٹ ٹیپلوں کا سردار تھا ایک "یادداشت" لکھی اور روما کے پوپ اور فرانس اور جزیرہ سیسیلی افسران کلیسا (لیگٹ) سے درخواست کی کہ محتاجوں اور ضعیفوں اور ایسے لوگوں کو جو ہتھیار لگانے کے قابل نہ ہوں۔ مخالفت کی جائے کہ سمندر پار کر کے فلسطین میں داخل نہ ہوں۔ کیونکہ ایسے لوگ یا تو قتل ہو جاتے ہیں یا سارا سین (مسلمان) ان کو قید کر لیتے ہیں اور یا پھر وہ مسیحی دین چھوڑ کر مسلمان ہو جاتے ہیں۔

۱۳۵۰ء میں جب لودلف وی سوخم نے ایلیا میں سفر کیا تو لکھا ہے کہ تین نو مسلم جو پہلے عیسائی تھے جبرون میں اس کو ملے۔ یہ لوگ مسلمان ہونے سے پہلے لندن کے کلیسا سے آئے تھے اور ٹائٹ و سٹفالن کے ملازم تھے۔ جس کی توقیر سلطان صلاح الدین اور دوسرے مسلم بادشاہ بھی کرتے تھے۔

سربان مانڈویل جس نے چودھویں صدی عیسوی کے وسط میں فلسطین میں سیاحت کی ہے۔ ان عیسائیوں کا حال لکھتا ہوا جو مسلمان ہو گئے تھے کہتا ہے "بعض دفعہ ایسا ہوتا ہے کہ عیسائی مذہب کے لوگ یا تو غربت اور افلاس کی وجہ سے یا بوقرانی اور حماقت سے اور یا محض نترارت سے سارا سین (مسلمان) ہو جاتے ہیں"۔

مانڈویل نے یہ بھی لکھا ہے کہ سلطان مصر نے جس کی خدمت میں یہ کئی برس تک حاضر رہا تھا اس بات کی کوشش کی کہ وہ اپنا مذہب چھوڑ کر مسلمان ہو جائے۔

ان منتشر واقعات سے جن کو ارباب تحقیق نے قلمبند کیا ہے۔ بلاشبہ یہ بات ظاہر ہوتی ہے کہ ان ایام میں بہت کثرت سے عیسائیوں نے اسلام قبول کیا ہوگا۔ مگر اس کی کوئی مسلسل تاریخ ہم تک نہیں پہنچی۔ مثلاً کہا گیا ہے کہ پندرہویں صدی عیسوی کے ختم کے قریب پچیس ہزار عیسائی جو مسلمان ہو گئے تھے قاہرہ میں موجود تھے اور اسی طرح ضرور ہے کہ یٹن کی عیسائی عملداریوں کے زوال کے بعد ایلیا میں اور نو مسلم بھی ہوں گے جو پہلے عیسائی تھے۔ لیکن اس زمانے کے مسلمان مورخوں کو سلاطین کے کارہائے عظیم اور شاہی خاندانوں کے عز و نصب کی سرگزشتیں لکھنے کی اتنی فرصت کہاں تھی کہ معمولی درجے کے لوگوں میں جو مذہبی انقلاب ہوا اس کی طرف توجہ کرتے۔ انھوں نے عیسائیوں کے مسلمان ہونے کا بھی ایسا ہی کم خیال کیا ہے جیسے اپنے ہم مذہب مسلمانوں کے عیسائی ہو جانے کی طرف سے بے توجہی ظاہر کی ہے۔ پس ہم مجبور ہیں کہ ان دونوں قسم کے واقعات کے متعلق علم حاصل کرنے کے لیے عیسائی مصنفوں پر عبور و سا کریں۔ مگر ان عیسائیوں کا یہ حال ہے کہ اگر مسلمان عیسائی ہوا تو اس کی کیفیت تو بڑی تفصیل اور دل سوزی سے لکھی۔ لیکن اگر عیسائی مسلمان ہوا تو ایسے واقعات کی شہادت بہت بے دلی اور اکراہ سے دی اور ساتھ ہی اس کی اغراض کو بہت بُرے رنگ میں دکھایا۔

۱۷ ماس لاری لا دوسری جلد ۲۷۵ لودلف وی سوخم ۲۷۵ مانڈویل ۲۷۵ مانڈویل ۲۷۵



یہ امکان کہ کسی عیسائی نے صدق دل کے ساتھ اُس کی بچائی پر نظر رکھتے ہوئے اسلام قبول کیا۔ ان عیسائی مصنفین کے دل میں اس کا خیال کبھی نہیں گذرا اور اگر گندہ بھی ہوتا اتنی جرأت کس کو ہوتی کہ اس کا علانیہ اعتراف کر کے مسیحی علماء کے قہر و غضب کی بجلیاں اپنے اوپر گراتا۔

سرجان مائڈویل بھی جس نے اپنی آدھی عمر اسلامی ملکوں میں بسر کی اور اسلام پر رائے ظاہر کرنے میں تعصب کو دخل نہ دیا۔ اس کو بھی یہی کہتے بن پڑا کہ مہجن عیسائیوں نے اسلام قبول کیا مگر اُن کی اغراض بڑی نہ تھیں تو اُن کے بے وقوف ہونے میں تو کلام نہیں۔ اگر وہ بد معاش اور بھوکے نہ تھے تو احمق ضرور تھے۔



## باب ششم

### نہایت ہولناک تاتاری فتنہ اور میدان تبلیغ میں مسلمانوں کا شیرانگیز کارنامہ

تاتاریوں کا اسلامی ملکوں کو برباد کرنا ساتویں صدی ہجری میں اسلامی دنیا ایک ایسے زبردست حادثے سے دوچار ہوئی کہ اس کی کوئی نظیر اُٹم سابقہ کے واقعات میں ہمیں نہیں ملتی۔ یہ تاتاری غارت گروں کا نہایت تباہ کن حملہ تھا۔ جو نہایت وحشت اور درندگی کے ساتھ انھوں نے مسلمانوں پر کیا تھا اور مورخین کی طرح مشرق سے بڑھ کر تمام عالم اسلام پر چھا گئے تھے۔

یہ وحشی اور غارت گرا قوام ایک سیلاب عظیم کی طرح پہلے بخارا کی طرف بڑھیں اور اُسے تہس نہس کر کے رکھ دیا۔ سارے شہر میں سے کسی ایک متنفس کو بھی زندہ نہ چھوڑا۔ اس کے بعد سمرقند کو جلا کر خاک سیاہ کر دیا۔ نراں بعد رے۔ ہمدان۔ زرخان۔ قزوین۔ مرو۔ نیشاپور اور خوارزم کو بھی برباد اور تباہ کر کے رکھ دیا۔ ہلاکو خاں کا بعد اور کو تباہ کرنا ان شہروں کے باشندوں کو ہلاک اور ان علاقوں کی عمارتوں کو مسمار کرنے اور ہر طرف خون کے دریا بہانے اور آگ لگانے کے بعد ۵۵۰ھ میں زیر سرکردگی ہلاکو خاں یہ خوفناک اور جہاں سوز و خشی و بے امنی کے دار الخلافہ اور اُس زمانے کے سب سے بڑے علمی مرکز دارالسلام بغداد میں داخل ہوئے اور دیکھتے ہی دیکھتے اینٹ سے اینٹ بجا دی۔ جو بربادی۔ جو تباہی اور جو غارت گری ان لوگوں نے بغداد میں پھیلائی اور جس بُری طرح مسلمانوں کا قتل عام کیا۔ اس کا کچھ کچھ اندازہ اُن مورخین کی تاریخوں اور مصنفین کے بیانات سے ہوگا جنھوں نے اس دردناک حادثے کے آثار اپنی آنکھوں سے دیکھے۔ مورخ ابن کثیر لکھتے ہیں:-

”بغداد میں چالیس روز تک برابر قتل و غارت کا ہولناک طوفان اپنی پوری تیزی کے ساتھ تباہی اور بربادی پھیلاتا رہا اور چالیس دن کے بعد یہ گلزار و پر بہار خطہ اور دنیا کا بہترین پر رونق شہر مٹی کے تودوں اور لاشوں کے ٹیلوں میں تبدیل ہو گیا۔ لاشوں کے گلے اور ٹرنے سے بدبو اتنی پھیلی کہ اس کا اثر شام تک پہنچا اس بدبو اور لعن سے جو دبا پھیلی اس میں بھی بکثرت مخلوق ہلاک ہوئی“۔

آرنلڈ اپنی کتاب ”پریچنگ آف اسلام“ میں لکھتا ہے ”اسلامی تاریخ میں کوئی واقعہ ایسی سفاکی اس قدر غارت گری اور اتنی درندگی کا نہیں ہے جس کا مقابلہ مغلوں کی پورٹش سے کیا جائے۔ جس طرح نہایت بلندی



سے پہاڑ کی ایک چٹان زمین پر گرتی ہے۔ ٹھیک اسی طرح نانا یوں کے خوفناک لشکر اسلامی ملکوں اور شہروں پر  
 اُپرے۔ اُن شہروں پر جو صد ہا برس سے علوم و فنون اور تہذیب و شائستگی کا مرکز تھے۔ جب یہ خوفناک لشکر کسی  
 ملک کو برباد کر کے رخصت ہوئے تو شاہوں کے قصور و ایوان اور عظیم الشان پر رونق شہروں کی بجائے  
 لوگوں کو مٹی اور پتھروں کے بڑے بڑے ٹیلے تمام اسلامی علاقوں میں پھیلے نظر آئے۔ جس وقت ہرات کے  
 شہر سے مغلوں کے لشکر نے کوچ کیا۔ تو چالیس آدمی جو انتہائی طور پر ڈرے اور سہمے ہوئے تھے۔ نہایت بدھوا  
 اور سراسیمگی کے ساتھ کھنڈروں اور ویرانوں سے نکلے اور پھٹی پھٹی آنکھوں سے شہر کی بربادی اور تباہی کو دیکھنے  
 لگے۔ یہ چالیس آدمی وہ تھے جو ایک لاکھ کی آبادی میں سے اس لیے بچ گئے تھے کہ بھاگ بھاگ کر کوئٹہ اور  
 گوشوں میں چھپ رہے تھے۔ بخارا میں جو اسلامی دنیا کا نہایت مشہور شہر تھا مغلوں نے مسجدوں کے صحنوں  
 میں اپنے گھوڑے باندھے اور ہزاروں خزانوں کو پھاڑ پھاڑ کر آگ میں جھونک دیا۔ جن مسلمانوں کو ان قصابوں  
 نے بکریوں کی طرح ذبح نہیں کیا۔ اُن کو غلام بنا کر لے گئے اور شہروں کو جلا کر راکھ کا ڈھیر بنا دیا۔ یہی حال سمرقند  
 بلخ اور وسط ایشیا کے اُن شہروں کا ہوا جن سے اسلامی تمدن و تہذیب کی شان ظاہر ہوتی تھی اور جو  
 علماء کا مسکن اور علم کا مخزن تھے۔ یہی مصیبت بغداد پر نازل ہوئی جو صد ہا سال تک دولت عباسیہ  
 کا پایہ تخت رہا۔

اگر ان ہولناک واقعات اور خون آشام بیانات کے ذکر سے کسی مسلمان مورخ پر خوف طاری ہوا تو کچھ بعید  
 نہیں۔ چنانچہ ابن اثیر نے جہاں ممالک اسلامیہ پر مغلوں کے حملوں کا حال بیان کیا ہے وہاں لکھتا ہے کہ میں  
 کئی برس تک اس حادثہ عظیم کے تلخ ذکر کو بیان کرنے میں پس و پیش کرتا رہا اور سوچتا رہا کہ اس کو لکھوں یا نہ  
 لکھوں۔ اب بھی بڑے تردد کے ساتھ میں اس کا ذکر کر رہا ہوں۔ کون ایسا شخص ہوگا جو اسلام کی تباہی اور مسلمانوں  
 کی بربادی کی کہانی لکھے اور اس کے لیے اس کا بیان کرنا آسان ہو۔ کاش میری ماں مجھے نہ جنتی یا میں اس سے  
 پہلے ہی مر جاتا اور دنیا مجھ کو بالکل بھول جاتی مگر اس دوران میں جب کہ میں اس واقعے کو بیان کرنے میں پس و پیش  
 کر رہا تھا۔ مجھے میرے چند دوستوں نے اس کے لکھنے پر مجبور کیا۔ پھر میں نے بھی خیال کیا کہ نہ لکھنے سے بھی کچھ  
 فائدہ نہیں۔ یہ وہ حادثہ عظیم اور مصیبت کبریٰ ہے کہ دنیا کی تاریخ میں اس کی نظیر نہیں ملتی۔ یہ مصیبت  
 تمام لوگوں پر اور بالخصوص مسلمانوں پر نازل ہوئی۔ اگر کوئی شخص یہ دعوے کرے کہ از آدم تا ایندم ایسا ہولناک  
 اور درد انگیز واقعہ دنیا میں پیش نہیں آیا۔ تو وہ اپنے دعویٰ میں بالکل سچا ہوگا۔ اس لیے کہ تاریخوں میں اس واقعے کے  
 پاستنگ بھی کوئی واقعہ نہیں ملتا اور شاید دنیا قیامت تک ایسا واقعہ نہ دیکھے گی۔ ان وحشیوں نے کسی پر رحم نہیں کھایا۔



انھوں نے عورتوں، مردوں اور بچوں کو بڑی بے دردی سے قتل کیا۔ عورتوں کے پیٹ چاک کر دیے اور شیر خوار بچوں کو ان کی ماؤں سے چھین کر تلواروں سے ٹکڑے ٹکڑے کر دیا۔ انا للہ وانا الیہ راجعون ولا حول ولا قوت الا باللہ العلی العظیم

اس حادثہ فاجعہ کے متعلق شیخ تاج الدین السبکی کے بیان کا خلاصہ یہ ہے کہ ہلاکوں نے بغداد کی تسخیر کے بعد مستنعم باللہ کو قید کر کے ایک جھمے میں رکھا۔ اس کے بعد مستنعم باللہ کے وزیر ابن علقمی نے شہر کے علماء اور فضلاء کو کھلا بھیجا کہ آئیں اور ہلاک اور خلیفہ کے مابین صلح نامے پر اپنی گواہیاں ثبت کر دیں۔ اس حکم کی تعمیل میں جب وہ لوگ گئے تو ان سب کو پکڑ کر تہ تیغ کر دیا گیا۔ اسی طرح ایک کے بعد دوسرا اور دوسرے کے بعد تیسرا گروہ مختلف جیلوں سے بلایا جاتا اور سب کو موت کے گھاٹ اتار دیا جاتا۔ سب کے اخیر میں خلیفہ کے معتمدین اور صوبہ دار کے بڑے بڑے رؤسا کو بلایا گیا اور پھر ان میں سے کسی کو واپس جانا نصیب نہ ہوا۔ اب خلیفہ رہ گیا تھا۔ اس کے متعلق عام خیال پھیلا ہوا تھا کہ اگر اس کا خون زمین پر گرا تو دنیا ایک زلزلے میں مبتلا ہو جائے گی۔ اس لیے ہلاکوں کو اس کے ہلاک کرنے میں تامل تھا۔ اس پر ہلاکوں کے مشیر علامہ نصیر الدین طوسی نے اسے مشورہ دیا کہ خلیفہ کا خون زمین پر بہے بغیر بھی اُس کی جان لی جاسکتی ہے اور اس کی ترکیب یہ ہے کہ خلیفہ کو ایک دری یا کسی کپڑے میں لپیٹ دیا جائے اور ٹھوکر دوں اور لاتوں سے اس کا کام تمام کر دیا جائے۔ چنانچہ اسی طرح اسے ہلاک کیا گیا۔

جب یہ تاریخی دردندے بغداد کے لوگوں کو قتل کرتے کرتے تھک گئے تو ہلاکوں نے حکم دیا کہ ان لاشوں کو گنا جائے۔ گنتے پر معلوم ہوا کہ اٹھارہ لاکھ انسانی لاشیں خاک اور خون میں پڑی ہوئی ہیں جب کہ بغداد کی کل آبادی اس وقت ۲۵ لاکھ تھی) مسجدوں میں شراب اُنڈیل دی گئی اور اذان کی ممانعت کر دی گئی۔ تاریخ کا عجیب ترین واقعہ تاریخ کے عجیب ترین واقعات میں سے اس ناقابل تسخیر قوم کا اسلام مغلوں میں اسلام کی اشاعت سے سفر ہو جانا ہے۔ مگر تاریخوں کا ایک سال کے قلیل عرصے میں برق و باد کی طرح وسیع اسلامی سلطنت پر چھا جانا اور اسلامی ممالک کو بزور شمشیر فتح کر لینا اننا عجیب واقعہ نہیں۔ جتنا عجیب اور حیرت انگیز معتمہ یہ ہے کہ اپنے انتہائی عروج کے زمانے میں یہ نیم وحشی قوم اپنے مقنوح اور اس طرح بے دست و پا مسلمانوں کے دین کی حلقہ بگوش بن گئی۔ وہ مسلمان جو اپنی ہر قسم کی سیاسی طاقت کھو چکے تھے اور جن کو تاریخی سخت ذلت اور حقارت کی نظر سے دیکھتے تھے۔ بہت ہی جلد اس قابل ہو گئے کہ خوشخوار بھٹیروں اور اپنے بدترین دشمنوں کو اپنا بھائی اور اپنا بھروسہ سمجھیں۔ چنانچہ مسٹر ٹی۔ ڈبلیو۔ آرنلڈ پر وفیسر مدرستہ العلوم مسلمانانہ علیحدہ اپنی شہرہ آفاق کتاب ”پریچنگ آف اسلام میں اس واقعہ پر نہایت حیرت کا اظہار کرتے ہوئے لکھتے ہیں:-



”اسلام اپنی گزشتہ شان و شوکت کی خاکستر سے بھرا اٹھا اور داعطین اسلام نے ان ہی وحشی مغلوں کو جنہوں نے مسلمانوں پر کوئی ظلم اٹھانہ رکھا تھا۔ مسلمان کر لیا۔ یہ ایسا کام تھا جس میں مسلمانوں کو سخت مشکلات پیش آئیں۔ کیونکہ دوسرے دو مذہب اس بات کی سخت کوشش کر رہے تھے کہ مغلوں اور تاتاریوں کو مذہب اپنا پیرو اور معتقد بنالیں۔ وہ حالت بھی بڑی ہی عجیب اور دنیا کا بے مثل واقعہ ہو گی۔ جس وقت بدھ مت اور عیسائیت اور مذہب اسلام اس جدوجہد میں ہوں گے کہ ان وحشی مغلوں اور ظالم تاتاریوں کو جنہوں نے ان تینوں مذہبوں کے معتقدین کو پامال کر دیا تھا۔ اپنا مطیع بنائیں۔

مغلوں کا پہلا مذہب | اس سوال کا جواب کہ مغلوں اور تاتاریوں کا پہلا مذہب کیا تھا جسے چھوڑ کر انہوں نے اسلام کو اختیار کیا ہے پروفیسر آر نلڈ یہ دیتے ہیں۔

”مغلوں کا مذہب ”شامانی“ تھا۔ جس میں اگرچہ ایک خدا کی ہستی کو تسلیم کیا جاتا تھا لیکن وہ خدائے عظم ایسا تھا کہ نہ اس کی کوئی پرستش کرتا تھا۔ نہ اس کی کوئی عبادت بجا لاتا تھا۔ اس کام کے لیے انہوں نے اپنے بہت سے چھوٹے چھوٹے معبود بن رکھے تھے جن کی پوجا وہ پوری عقیدت اور شوق سے کرتے تھے۔ ایسے خداؤں کی تاتاریوں میں زیادہ عزت و توقیر اور تعظیم و تکریم کی جاتی تھی جن کے متعلق وہ سمجھتے تھے کہ یہ معبود ہمیں تکلیف اور نقصان پہنچا سکتے ہیں۔ مطلب یہ تھا کہ ان کی ناراضگی اور ان کی نقصان رساں قوت کو قربانیاں چڑھا کر اور ان کی پوجا پاٹ کر کے کمزور کیا جائے اور جس طرح بھی ہو خوشامد درآمد کر کے ایسے خداؤں کو راضی رکھا جائے۔ اپنے آبا و اجداد کی رگوں سے بھی وہ لوگ بہت دُرتے تھے کیونکہ وہ یقین رکھتے تھے کہ وہ اپنی موجودہ نسل کو برا بھلا نفع یا نقصان پہنچا سکتی ہیں۔ اور ان کے بُرے اثرات کو دور کرنے کے لیے ضروری ہے کہ زیادہ جوش اور زیادہ مستعدی کے ساتھ ان کی عبادت اور پرستش کی جائے۔ غرض ان علوی اور سفلی خداؤں کو راضی رکھنے کے لیے عاملوں اور سادروں کی ضرورت ہوتی تھی۔ جو مردوں کی رگوں اور عناصر اربعہ پر ان کے خیال کے مطابق پوری قدرت رکھتے تھے۔

مغلوں کے مذہب کا مقابلہ اسلام سے | غرض مغلوں اور تاتاریوں کا مذہب ایسا نہ تھا جو زیادہ مدت تک کسی ایسے مذہب کا مقابلہ کر سکتا۔ جس کے اصول اور ارکان انسانی عقل کو مطمئن کر سکتے ہوں اور جن میں مبلغین دین اور معلمین مذہب کی باقاعدہ جماعتیں موجود ہوں۔ خاص کر ایسی حالت میں جبکہ مغلوں کو شائستہ اور مہذب قوموں سے واسطہ پڑا اور ان کی تہذیب کو مغلوں کی طبیعت نے قبول کیا اور خانہ بدوشی کی وحشیانہ حالت سے وہ تمدن کی روشنی میں آگئے۔



بدھوں۔ عیسائیوں اور مسلمانوں کی تبلیغی  
کوششیں مغلوں کو اپنے مذہب میں لانے کے متعلق  
موجود تھے اور وہ تینوں مغلوں کو اپنے مذہب میں لانے کے لیے علیحدہ علیحدہ سخت کوششیں اور سعی کر رہے تھے۔

ان کوششوں میں اسلام کی کامیابی  
اور اس راہ میں سخت ترین مشکلات  
پیدا ہونا ایسا کٹھن کام تھا جس میں کامیابی بظاہر محال بلکہ ناممکن معلوم ہوتی تھی۔ کیونکہ مغلوں کے ہلاکت خیز  
طوفان سے مسلمانوں کے برابر کسی نے نقصان نہ اٹھایا تھا اور وہ اپنے ان جانی۔ مالی اور اقتصادی نقصانات کے  
باعث نہایت پتھر مڑے۔ غمگین اور مضطرب ہو رہے تھے۔ ان کے مشہور و معروف شہر جو اسلامی علوم و فنون  
کے مرکز تھے اور جہاں ایشیا بھر کے ارباب علم و فضل آباد تھے یکسر جلا کر خاک کر دیے گئے تھے۔ مسلمانوں  
کے فضلاء۔ علماء و فقہاء۔ درویش اور صوفی یا تو بُری طرح ذبح کر دیے گئے اور یا ان کو غلام بنایا گیا تھا۔  
خانانِ مغل اسلام کے سوائے تمام مذاہب پر مہربان تھے اور اسلام سے شدید نفرت اور عداوت رکھتے تھے اور ان  
پر ہر قسم کے ظلم نہایت بے پروائی کے ساتھ روا رکھے جاتے تھے چنانچہ چنگیز خاں نے حکم دے دیا تھا کہ جو مسلمان  
کسی جانور کو شرع کے مطابق ذبح کرے۔ اُسے فوراً قتل کر ڈالا جائے۔ تو بلائی خاں نے اس ظالمانہ حکم کو اپنے زمانے  
میں اور زیادہ سخت کر دیا۔ ہر شہر و قصبہ میں ”مجرموں“ کا سراغ لگانے کے لیے مجسّم قرار دیے اور مجسّموں کے لیے  
انعامات مقرر کیے۔ اس کا نتیجہ یہ ہوا کہ بے گناہ مسلمانوں پر کامل سات برس تک ایسے بے پناہ ظلم توڑنے لگے کہ ان کے  
سننے سے بدن کے رونگٹے کھڑے ہوتے ہیں۔ اُس زمانے میں یہ عام بات تھی کہ غلام اپنے مسلمان آقا پر شرع کے مطابق  
کا الزام لگاتا۔ جس پر آقا کی فوراً گردن مار دی جاتی اور مجسّم کے صلے میں غلام آزاد ہو جاتا۔ گیوگ تھا قان کے عہد  
میں (۱۲۷۶ء تا ۱۲۷۸ء) جس کے وزیر اعلیٰ اعظم دو عیسائی تھے (مسلمانوں کو سخت اذیتیں پہنچائی گئیں۔ ارغون  
خاں نے بھی جو جو تھا ایلخان (۱۲۸۴ء تا ۱۲۹۱ء) تھا۔ مسلمانوں پر بڑے بڑے ظلم کیے۔ تمام سرکاری محکموں کے  
دروازے ان پر بند کر دیے اور پہلے سے جو مسلمان ملازم مختلف دفتروں میں کام کر رہے تھے۔ انھیں  
برخاست کر دیا۔

مشکلات کے باوجود مغلوں  
کو مسلمانوں کا مسلمان کرنا  
باوجود ان سخت مشکلات اور شدید مظالم کے مغلوں نے آخر کار ان ہی مسلمانوں کا  
مذہب قبول کیا۔ جن کو انھوں نے اپنے پاؤں میں روندنا تھا۔ مگر یہ واقعہ خفیہ عجیب ہے



اتنا ہی یہ امر حیرت انگیز ہے کہ تاریخ میں اس عظیم الشان کارنامے کی تفصیلات بہت ہی کم ملتی ہیں اور جن محترم نویس نے یہ مقدس کام سرانجام دیا۔ ان کا تاریخ کے دفتر میں بہت ہی کم سرِ سرِ ملتا ہے اور دنیا کو ان مخلص مبلغین اسلام کے اسم ہائے گرامی بہت کم معلوم ہیں جنہوں نے اس خون آشام ناسازی قوم کو اسلام کا حلقہ بگوش بنایا۔ مگر اس امر میں ذرا سا بھی شبہ نہیں کہ ان داعیان اسلام کا یہ احسان نہ صرف مسلمانوں پر بلکہ پوری انسانیت پر کیا۔ تک رہے گا کہ انہوں نے دنیا کو وحشت و بربریت سے نجات دے کر ایک ایسے قوم کی تولیت میں دے دیا۔ جو خدائے واحد کی پرستار اور حضور رحمت للعالمین صلی اللہ علیہ وآلہ وسلم کے پیروں کی رہبر تھی۔

مغلوں کے امراء اور رؤسا میں اسلام کی تبلیغ افسوس ہے کہ تاریخ میں ان حالات کی تفصیلات نہیں ملتیں جن حالات میں مغلوں نے اسلام قبول کیا اور ان میں دین برحق کی اشاعت ہوئی۔ صرف چند متفرق واقعات ایسے ملتے ہیں جن میں بعض نمایاں اور سر پر اور وہ مغلوں کے مسلمان ہونے کے حالات پر روشنی پڑتی ہے۔ اس کی کیفیت آرٹلڈ نے اپنی کتاب میں اس طرح بیان کی ہے:-

”مغلوں کے تمام علاقوں میں اور ان کی مختلف چھوٹی بڑی ریاستوں میں ایسے مسلمان عالم دین اور مبلغین موجود تھے۔ جو مغلوں کے عوام و خواص کو سمجھا بھجا کر خفیہ طور سے مسلمان کر لیتے تھے۔ چنانچہ بیگم خاں کے بیٹے اوگتائی خاں (۱۲۲۹ء تا ۱۲۶۱ء) کے عہد میں حاکم ایران کرگز نامی کا حال لکھا ہے کہ وہ پہلے بد مذہب کا پیر و تھا۔ پھر اس نے یہ مذہب چھوڑ کر اسلام اختیار کیا۔

تیمور خاں کے زمانے میں خان اندا نے جو قبلائی خان کا پوتا تھا اور چین کے صوبے کانسو کا حاکم تھا اسلام قبول کیا اور شہر ناگوت میں تبلیغ کر کے اس نے بہت سے لوگوں کو مسلمان بنایا۔ بلکہ جو فوج اس کے ماتحت تھی۔ ان میں سے بھی اکثر افراد مسلمان ہو گئے۔ جب تیمور خاں کو یہ بات معلوم ہوئی تو اس نے اندا خاں کو اپنے دربار میں بلایا اور بڑی کوشش اس بات کی کی کہ اندا خاں اسلام کو چھوڑ کر بد مذہب اختیار کرے۔ مگر اس نے سختی سے انکار کرتے ہوئے کہا کہ ”میں نے دین اسلام کو حق سمجھ کر قبول کیا ہے۔ لالچ، طمع یا کسی اور غرض سے اختیار نہیں کیا۔ پس اس حالت میں تبدیل مذہب کا سوال ہی پیدا نہیں ہوتا۔“ اس پر ناراض ہو کر تیمور خاں نے اندا خاں کو قید خانے میں بھیج دیا۔ لیکن جب اپنے بہرہ ور عزیز حاکم کے قید ہونے کی خبر ناگوت کے باشندوں نے سنی۔ تو انہوں نے زبردست طریقے پر بغاوت کی تیاریاں کیں۔ جس سے ڈر کر تیمور خاں نے اسے چھوڑ دیا۔

۱۔ دعوت اسلام ص ۲۶۶ تاریخ دعوت و عزیمت جلد اول ص ۲۹۵۔ ۲۔ دہلی سن جلد ۳ ص ۱۲۱۔

۳۔ دعوت اسلام ص ۲۶۶ بحوالہ دہلی سن جلد ۲ صفحہ ۵۳۲۔ ۵۳۳۔



**چنگیز خاں کی اولاد کی تفصیل** | یہ تو ہوئی مغلوں کے رؤسا اور امرا میں متفرق طور پر اسلام کی اشاعت اس کے بعد اب ہم بتلائیں گے کہ سلطنت کے لحاظ سے تاتاریوں میں دین حقہ کی تبلیغ اور اشاعت کس طرح ہوئی لیکن اس کی تفصیل بیان کرنے سے پہلے یہ بتانا ضروری ہے کہ چنگیز خاں کی اولاد میں اس کی وسیع سلطنت کس طرح تقسیم ہوئی؟ اور اس کے بعد اولاد کی مختلف شاخوں میں اسلام کس طرح پھیلا؟

چنگیز خاں کے چار بیٹے تھے۔ اس کے مرنے کے بعد اس کی سلطنت چار حصوں میں تقسیم ہو کر اُس کے چاروں بیٹوں کو ملی۔ جس کی تفصیل حسب ذیل ہے:-

(۱) سب سے بڑا لڑکا جو جی خاں تھا۔ اس کا فرزند بالو خاں سلطنت کے مغربی حصے کا مالک ہو کر میرادار کا خان ہوا۔

(۲) منجھلا بیٹا چغتائی خاں تھا جو بلا و متوسط کا فرمانروا بنا۔

(۳) منجھلا لڑکا اوگتائی خاں بطور خاقان باپ کا جانشین ہوا اور سلطنت کا مشرقی حصہ اس کے قبضے میں آیا جس میں تو بلائی خاں نے بعد کو چین کا علاقہ بھی شامل کر لیا۔

(۴) سب سے چھوٹا لڑکا تولائی خاں تھا جسے ایران کا ملک ملا۔ بالو خاں جس نے بغداد کو تباہ اور سلطنت عباسیہ کو برباد کیا۔ اسی کا بیٹا تھا۔

کچھ عرصے بعد ان چاروں بھائیوں کی سلطنتوں میں اسلام کی تبلیغ شروع ہو گئی۔ یہاں تک کہ ایک صدی کے اندر اندر تقریباً ساری تاتاری قوم مسلمان ہو گئی۔ پروفیسر آرنلڈ نے اپنی کتاب پرچنگ آف اسلام میں اس تبلیغ کے جتنے جتنہ حالات لکھے ہیں۔ ہم اس کتاب کے مختلف مقامات سے تاتاریوں میں تبلیغ اسلام کے متعلق واقعات اخذ انتخاب کر کے ایک تسلسل کے ساتھ یہاں درج کرتے ہیں:-

## چنگیز خاں کے بڑے لڑکے جو جی خاں کی شاخ میں اسلام کی اشاعت

چنگیز خاں کے بڑے بیٹے جو جی خاں کی اولاد میں سے پہلا بادشاہ جو مسلمان ہوا وہ برکہ خاں تھا۔ جو ۱۲۵۶ء سے ۱۲۶۵ء تک اپنے باپ کی سلطنت کے مغربی حصے میرادار کا خان رہا۔ یہ متعل بادشاہوں میں سب سے پہلا شخص ہے جو اسلام لایا۔ مختلف لوگوں سے سن کر اس کو اسلام کے متعلق حالات معلوم کرنے کا شوق پیدا ہوا اسی تلاش میں وہ ایک دن ایک کارواں میں پہنچا جو بخارا سے آیا تھا۔ اس قافلہ میں دو مسلمان تاجر نہایت قابل

سلہ برکہ خاں کا سلسلہ نسب یہ ہے کہ برکہ خاں۔ بالو خاں کا بیٹا اور جو جی خاں کا پوتا تھا۔ یہی جو جی خاں چنگیز خاں کا سب سے بڑا لڑکا تھا اور خاندان شجرات فرمانروایان اسلام مرتبہ لین پول



فاضل اور لائق تھے۔ برکہ خاں ان دونوں کو الگ لے گیا اور اسلام کے متعلق ان سے کچھ سوالات کیے۔ ان دونوں  
 تاجروں نے اسلام کے احکام و ارکان اور اُس کی حقانیت و صداقت کے دلائل اور براہین ایسی عمدگی اور  
 خوبی سے بیان کیے کہ بے اختیار برکہ کا دل چاہا کہ ایسے اچھے اور عمدہ مذہب کا حلقہ گوش بن جائے۔ چنانچہ وہ  
 فوراً مسلمان ہو گیا اور نہ صرف خود مسلمان ہوا بلکہ اپنے چھوٹے بھائی کو بھی بڑے زور سے اسلام لانے کی ترغیب  
 دی اور اس کے بعد اپنے مسلمان ہوجانے کا عام اعلان کر دیا۔ ایک عیسائی مصنف لکھتا ہے کہ علامہ رحمہ اللہ  
 نے برکہ خاں کے لیے سنہ ۱۲۶۶ میں ایک کتاب بھی لکھی تھی جس میں آنحضرت صلی اللہ علیہ وآلہ وسلم کی صداقت اور  
 سچائی۔ دلائل اور براہین کے ذریعے ثابت کی تھی اور اُس میں مذہبی امور کے متعلق مسلمانوں اور عیسائیوں کے مناظروں  
 کا حال بھی قلمبند کیا تھا۔ (ستین شذر ص ۶۳ - ۶۴)

برکہ خاں اسلام کا نہایت پرجوش مبلغ ثابت ہوا۔ اُس نے مسلمان ہوتے ہی اپنے افسران فوج۔ امراء دولت  
 اور عام رعایا میں زور شور سے اسلام کی تبلیغ شروع کی۔ جو شخص بھی اُس سے ملنے آتا یا وہ خود کسی سے ملتا۔ اُسے اسلام  
 قبول کرنے کی ترغیب دیتا۔ اس کا نتیجہ یہ ہوا کہ تھوڑے ہی عرصے میں اس کی تمام سلطنت میں اسلام پھیل گیا۔ اسلام  
 قبول کرنے سے پہلے مصر کے سلطان رکن الدین بیبرس سے اس کی ان بن تھی۔ مگر مسلمان ہونے کے بعد اس نے فوراً  
 سلطان سے مصالحت کر لی۔ سلطان کے جو سفیر کہ خاں کے پاس آئے وہ اُن دو سو مغلوں کو بھی اپنے ساتھ لے  
 گئے جو ہلاکو خاں کی فوج سے بھاگ کر سلطان مصر کے پاس چلے گئے تھے اور وہاں وہ سلطان کی تبلیغ سے مسلمان  
 ہو گئے تھے۔ جب یہ سفیر واپس قاہرہ پہنچے تو انھوں نے سلطان مصر سے برکہ خاں کی دبنداری اور اسلام سے  
 محبت کی یہ کیفیت بیان کی کہ ”برکہ خاں کے تمام امراء دولت اور تمام شہزادیوں کے ہاں نماز پڑھانے کے لیے  
 ایک ایک امام اور اذان دینے کے لیے ایک ایک مؤذن مقرر ہے اور سلطنت کے تمام شہروں میں مکتب قائم کیے  
 گئے ہیں جن میں عام رعایا کے بچوں کو قرآن شریف پڑھایا جاتا ہے۔“

جب برکہ خاں اور سلطان مصر میں اتحاد بڑھا تو برکہ خاں کی مرضی سے اس کی رعایا میں سے بکثرت محل سلطان  
 کے پاس مصر چلے گئے اور وہیں رہنے لگے۔ کچھ عرصے بعد ان سب نے سلطان کی تبلیغ سے اسلام کو اختیار کر لیا اور  
 نہایت اچھے شہری ثابت ہوئے۔



## ۲۔ چنگیز خاں کے دوسرے اطراف کے چغتائی خاں کی نسل میں اسلام کا پھیلنا

چنگیز خاں کے خاندان کی دوسری شاخ بلاد متوسطہ پر قابض تھی اور اس کا بانی چنگیز خاں کا دوسرا لڑکا چغتائی خاں تھا۔ تاتاریوں کی اس شاخ میں اسلام کی اشاعت اور اس کی ترویج کی کیفیت آرنلڈ اس طرح بیان کرتا ہے:-

”بلاد متوسطہ میں جو چغتائی خاں ابن چنگیز خاں اور اس کی اولاد کے حصے میں آئے تھے۔ دعوت اسلام کے حالات و واقعات کا پتہ کم چلتا ہے۔ اس سلسلے میں پہلا بادشاہ جس کو اسلام کی نعمت سے حصہ ملا۔ وہ براق خاں تھا (۱۲۶۶ء تا ۱۲۷۸ء) یہ چغتائی خاں کا پڑپوتا تھا۔ تخت نشین ہونے کے دو برس بعد ۱۲۶۸ء میں اس نے مسلمان ہو کر اپنا نام غیاث الدین رکھا۔ یہ بادشاہ جب تک زندہ رہا نہایت ذوق و شوق کے ساتھ اسلام کی تبلیغ کرتا رہا۔ اور بہت سے مغلوں کو اس نے مسلمان بنایا۔ مگر اس کی وفات کے بعد یہ سلسلہ قائم نہ رہ سکا۔ کیونکہ اس کا جانشین مسلمان نہ تھا۔ اس کا نتیجہ یہ ہوا کہ سلطان غیاث الدین نے جن مغلوں کو مسلمان بنایا تھا۔ اُس کے انتقال کے بعد انھوں نے پھر اپنا قدیم مذہب اختیار کر لیا اور چودھویں صدی عیسوی سے پہلے اس حالت کی اصلاح نہ ہو سکی۔ البتہ طر مشرین خاں جس نے ۱۳۲۲ء سے ۱۳۳۳ء تک سلطنت کی اور جو اسی خاندان کا سترھواں بادشاہ تھا۔ جس وقت مسلمان ہوا تو چغتائی مغلوں نے بالعموم اسلام اختیار کر لیا اور اس مرتبہ مضبوطی سے اسلام پر قائم رہے لیکن طر مشرین (یا تریا شیرین) کے جانشینوں نے مسلمانوں پر پھر ظلم و ستم کرنے شروع کر دیے۔

مسلمانوں پر زیادتیوں اور مظالم کا سلسلہ اس وقت تک ختم نہ ہوا اور اُس علاقے میں اسلام کو ترقی اُس وقت تک ممکن نہ ہوئی۔ جب تک کاشغر کا محل بادشاہ جس کی ریاست چغتایہ سلطنت کے ضعف کی وجہ سے خود مختار ہو گئی تھی۔ اسلام کی حمایت اور نصرت کے لیے نہ اٹھا۔ کاشغر کے اس بادشاہ کا نام تغلق تیمور تھا اور اس نے ۱۳۲۶ء سے ۱۳۶۳ء تک حکومت کی ہے۔ اس بادشاہ کے مسلمان ہونے کا باعث یہ واقعہ ہوا کہ ایک مرتبہ ایک بزرگ شیخ جمال الدین نام اپنے ساتھیوں کے ساتھ سفر کرتے ہوئے اس میدان سے گزرنے لگے جو تغلق تیمور کے شکار کے لیے مخصوص تھا۔ بادشاہ کے ملازموں نے ان کو اور ان کے ساتھیوں کو گرفتار کر لیا اور مشکیں کس کر بادشاہ کے حضور میں پیش کیا۔ تغلق تیمور نے نہایت غصے میں بھر کر ان سے پوچھا کہ تم لوگوں کو کس طرح اس بات کی برأت ہوئی کہ بغیر اجازت کے شاہی شکار گاہ میں داخل ہوئے؟ شیخ جمال الدین نے جواب دیا کہ ”ہم اس ملک میں بالکل اجنبی ہیں اور ہمیں مطلق خبر نہ تھی کہ یہ سرکاری زمین ہے اور اس پر چلنے کی ممانعت ہے۔ اگر معلوم ہوتا تو ہم ہرگز ادھر سے نہ گزرتے۔“

سلسلہ نسب یہ ہے براق خاں ابن یسودعا۔ ابن مولوکن ابن چغتائی خاں۔ ابن چنگیز خاں (شجرت فرمانروایان اسلام ص ۱۷۶)



بادشاہ نے پوچھا ”تم لوگ کہاں سے آئے ہو؟“ شیخ نے کہا ”ہمارا وطن ایران ہے اور ہم وہیں سے آکر ہے ہیں۔“  
اس پر بادشاہ بہت ترنم و دلی سے بولا۔ ”تب تو تم لوگ بڑے ہی احمق اور ذلیل ہو گئے۔ دلیل کہ ایک کتا بھی تم سے بہتر ہے۔“  
شیخ نے برجستہ جواب دیا کہ اگر دین برحق ہمارے پاس نہ ہوتا تو ہم واقعی کتے سے بھی بدتر ہوتے۔“

بادشاہ یہ غیر متوقع جواب سن کر حیران رہ گیا۔ مگر اس نے اس عجیب جواب کی تفصیلات دوباروں کے سامنے  
شیخ سے پوچھنی نہ چاہیں اور بظاہر بے پروائی سے حکم دیا کہ قیدیوں کو حراست میں رکھا جائے اور جب ہم شکار سے واپس  
آئیں تو ہمارے حضور میں دوبارہ پیش کیا جائے تاکہ ان کو ان کے جرم کی مناسب سزا دی جائے۔

شکار سے واپس آکر بادشاہ نے ان کو تنہائی میں بلایا اور شیخ سے مخاطب ہو کر کہنے لگا کہ ”جو جواب تم نے  
میرے سوال کا اُس وقت دیا تھا۔ میں اُسے قطعاً نہیں سمجھا۔ اب تم مجھے بتاؤ کہ ”دین حق“ سے تمہارا کیا مطلب تھا؟“

شیخ کے لیے تبلیغ اسلام کا یہ بہترین موقع تھا جو قدرت نے خود پیدا کر دیا تھا۔ انھوں نے پہلے خدا کی توحید  
اور پھر آنحضرت صلی اللہ علیہ وسلم کی رسالت کے متعلق نہایت دل نشین تقریر کی اور پھر اسلام کے دیگر ارکان اور  
اصول ایسی عمدگی کے ساتھ اور ایسے جوش اور روانی سے بیان کیے کہ تعلق تیمور کا پتھر دل موم سے بھی زیادہ نرم  
ہو گیا۔ کفر کی خرابیاں اور بُت پرستی کے نقائص شیخ نے ایسے عجیب طریقے سے بیان کیے کہ بادشاہ کو اس امر کا یقین  
ہو گیا کہ وہ اب تک تاریکی اور گناہ کی زندگی میں مبتلا تھا اور یہ کہ نجات اور اطمینان قلب کا حقیقی ذریعہ صرف  
اسلام ہے۔ اس پر اُس نے شیخ سے کہا ”میں نے آپ کی تقریر خود سے سنی جسے سن کر میں اس نتیجے پر پہنچا ہوں کہ واقعی

آپ کا مذہب سچا ہے اور آنحضرت خدا کے رسول ہیں۔ میں آپ کے خدا پر فوراً ایمان لے آ رہا ہوں آپ کے رسول کو فوراً  
تسلیم کر لیتا لیکن اگر میں اس وقت اپنا مسلمان ہونا ظاہر کروں تو اپنی رعایا کو راہ راست پر نہ لاسکوں گا۔ اس لیے  
مصلحت کا تقاضا یہ ہے کہ ابھی آپ خاموش رہیں۔ جب حالات موافق ہو جائیں اور جب میں ان تمام رکاوٹوں کو  
دور کرنے میں کامیاب ہو جاؤں جو اس وقت میری سدا رہ ہیں اور ان تمام سیاسی الجھنوں کو سلجھاؤں جن میں  
آج کل مبتلا ہوں۔ تو اُس وقت آپ میرے پاس آئیں۔ میں آپ کے ہاتھ پر اسلام قبول کر لوں گا اور اپنی رعایا سے  
کہوں گا کہ وہ بھی اس دین کو قبول کر لے۔ اس طرح میرے خیال میں اچھا اثر ہو گا اور ہم اپنے مقصد میں کامیاب  
ہو جائیں گے۔“ اس کے بعد اُس نے شیخ جمال الدین کو رہا کر دیا۔ وہ اپنے ساتھیوں کے ساتھ وطن چلے آئے اور  
موقع کے منتظر رہے۔

اُس وقت چغتائی حکومت چھوٹی چھوٹی ریاستوں میں تقسیم ہو کر بہت کمزور ہو گئی تھی۔ کہیں برسوں کے بعد  
جا کر تعلق تیمور اس قابل ہوا کہ ان سب ریاستوں کو منہ کر کے ایک مضبوط سلطنت کی بنیاد رکھ سکے۔

بادشاہ اور صوفی سلطنت کے استحکام میں مصروف تھا۔ ادھر شیخ جمال الدین وطن جا کر ایسے بیمار پڑے کہ



پھر کھٹا نصیب نہ ہوا۔ جب موت کا وقت قریب آیا تو انھوں نے اپنے فرزند رشید الدین کو بلایا اور اُس سے کہا کہ "تعلق تیمور ایک دن بڑا بادشاہ ہوگا۔ جب وہ وقت آئے تو تم اس کے پاس جانا اور میرا سلام پہنچا کر نیچے خطر اس کو یاد دلانا کہ اُس نے مجھ سے کیا وعدہ کیا تھا" چنانچہ چند سال کے بعد جب تعلق تیمور نے طاقت اور شوکت حاصل کر لی۔ نور رشید الدین اپنے والد کی وصیت پوری کرنے کے لیے اس کے پاس گیا۔ لیکن سخت کوشش کے باوجود اُسے بادشاہ کے حضور میں باریابی نصیب نہ ہوئی۔ مجبور ہو کر اُس کے ہوشیار داماد نے یہ تدبیر سوچی کہ ایک دن نہایت سویرے بہت بلند آواز سے بادشاہ کے خیمے کے قریب اذان دی۔ بادشاہ کی سوتے سے اُنکھ کھل گئی اور اُس نے نہایت غصے سے حکم دیا کہ اُس شخص کو گرفتار کر کے ابھی ہمارے حضور میں پیش کیا جائے جس نے بے وفائی کر رہی ہے۔ بادشاہ نے اُٹھ کر سامنے آیا تو اُس نے بادشاہ سے کہا کہ میں نے یہ تدبیر آپ تک پہنچنے کی سوچی تھی جس میں کامیاب ہوا۔ اس کے بعد اس نے باپ کا پیغام بادشاہ کو سنایا تو بادشاہ کہنے لگا کہ مجھے اپنا وعدہ یاد ہے اور میں شیخ کا منتظر ہی تھا۔ یہ معلوم ہو کر نہایت افسوس ہوا کہ اُن کا انتقال ہو گیا اب میں تمہارے ہاتھ پر اسلام لاتا ہوں۔ چنانچہ وہ کلمہ پڑھ کر مسلمان ہو گیا اور اس کے بعد اُس نے اپنی رعایا میں اسلام کی اشاعت کی۔ اس کے زمانے میں اُن تمام ملکوں کا مذہب اسلام ہو گیا جو چغتائی خان ابن چنگیز خاں کی اولاد کے تسلط میں رہے تھے۔

## ۳۔ چنگیز خاں کے تیسرے لڑکے اوگتائی خان کی اولاد میں تبلیغ دین

اوگتائی خان کے عہد میں اسلام کی جس قدر اشاعت ہوئی اس کی مختصر کیفیت ہم قبل انہیں بیان کر چکے ہیں لہذا یہاں اُس کے اعادہ کی ضرورت نہیں۔

## ۴۔ چنگیز خاں کے چوتھے لڑکے تولائی خاں کے بیٹوں میں علاقے کلانہ بن

"تاتاری سلطنت اور چنگیز خاں کے خاندان کی چوتھی شاخ دولت ایلمخانیہ کے نام سے مشہور ہے۔ اس خاندان میں اشاعت اسلام کے متعلق آرنلڈ کے بیان کا خلاصہ یہ ہے۔

"ایران میں جہاں تولائی خاں کا لڑکا ہلاکو دولت ایلمخانیہ کا بانی ہوا۔ ترکوں میں اسلام کی اشاعت بہت آہستہ آہستہ ہوئی۔ ہلاکو خاں کا بیٹا نکودار جو اپنے بھائی ابا قاغان کا جانشین ہوا دولت ایلمخانیہ کا پہلا بادشاہ تھا جس نے اسلام قبول کیا۔ ایک عہد نویس عیسائی مصنف نے لکھا ہے کہ نکودار کی تعلیم و تربیت عیسوی مذہب پر



ہوئی تھی۔ بچپن میں اُسے اصطبارغ ملا تھا اور نکولسن اس کا نام رکھا گیا تھا۔ لیکن جب نکو وار بڑا ہوا تو اس نے مسلمانوں کی صحبت کے اثر سے جن کو وہ بہت عزیز رکھتا تھا عیسائی مذہب چھوڑ کر اسلام کو اختیار کیا اور اپنا نام سلطان احمد رکھا۔ اس نے جس قدر اس سے ہو سکا۔ اس بات کی کوشش کی کہ سارے تاجاری اسلام قبول کر لیں۔ وہ اس کام کے لیے لوگوں کو انعام و اکرام سے نوازتا۔ انھیں مناصب اور عہدے دیتا اور مسلمان ہو جانے والوں سے بہت اچھا سلوک کرتا تھا۔ چنانچہ اس کے زمانے میں بہت سے تاجاری مسلمان ہو گئے۔ نکو وار کے مسلمان ہو جانے کے وجہ سے تاجاریوں نے اس کے خلاف ایک عام بغاوت برپا کر دی اور ارغون خان نے اس پر حملہ کر دیا۔ نکو وار بہت بہادری سے لڑتا ہوا شہید ہو گیا اور ارغون خاں سلطنت کا مالک بن گیا۔ اس نے ۱۲۸۷ء سے ۱۲۹۱ء تک حکومت کی۔ اس کے زمانے میں پھر مسلمانوں کو سختیاں اٹھانی پڑیں اور سرکاری عہدوں اور نوکریوں سے وہ برطرف کیے گئے۔

ارغون خان کے بعد کچھ تاجاری اور سید و کے زمانے میں بھی مسلمانوں کی یہی حالت رہی اور یہ بادشاہ اپنے قدیم مذہب "شامان" کے پیرو رہے۔ لیکن ۱۲۹۵ء میں اس خاندان کا ساتواں بادشاہ غازان جو خاندان ایلخانیہ کا سب سے زیادہ باؤرعب اور پُر سطوت بادشاہ تھا۔ مسلمان ہو گیا اور اُس نے اسلام کو ایران کا شاہی مذہب قرار دیا۔ غازان نہایت خوش اعتقاد اور پُر بخش مسلمان تھا۔ مسلمان ہونے سے پہلے وہ بد مذہب کا پیرو تھا مگر مختلف مذاہب کی تحقیق و تقیّش کا اُسے بڑا شوق تھا اور ہر مذہب کے عالموں سے مذہبی مسائل کی کراٹا تھا۔

بالآخر اس نے بہت تحقیق اور غور و فکر کے بعد اپنے مسلمان ہونے کا اعلان کر دیا۔ شاہی افواج۔ اراکین دولت اور امرائے سلطنت نے بھی بادشاہ کا اتباع کیا اور بکثرت لوگ مسلمان ہو گئے۔ سلطان غازان نے زاہدوں اور عالموں میں بڑی فیاضی سے روپیہ تقسیم کیا۔ صدقیا، فقراء اور اولیائے امت کے مزادات کی زیارت کی اور بہت سی مسجدیں تعمیر کیں۔ غرض اس مغل بادشاہ نے اپنے آپ کو ہر لحاظ سے نہایت باخدا مسلمان ثابت کیا۔ مسلمان ہو کر اس نے اپنا نام محمود رکھا تھا۔ اسی لیے تاریخ میں غازان محمود کے نام سے مشہور ہے۔

۱۳۰۲ء میں غازان محمود کا انتقال ہو گیا اور اس کا بھائی سلطان محمد خدا بندہ کے نام سے ایران کے تخت پر بیٹھا۔ اس سلطان کی ماں عیسائی تھی۔ بچپن میں اس کی تعلیم و تربیت عیسوی طریقے سے ہوئی تھی اور اس نے نکولسن کے نام سے اصطبارغ بھی پایا تھا۔ لیکن ماں کے مرنے پر وہ اپنی بیوی کی تبلیغ سے مسلمان ہو گیا۔



ابن بطوطہ نے لکھا ہے کہ "مکولس خاں یعنی سلطان محمد خدا بندہ کے مسلمان ہو جانے سے مغلوں میں بڑا اثر پیدا ہوا"۔  
 غرض اُس زمانے سے قلمرو ایلخانیہ میں اسلام سب مذہبوں پر غالب آگیا۔  
 غرض اس طرح قریباً ساری تاتاری قوم جس نے پورے عالم اسلامی کو پامال کر کے رکھ دیا تھا اور  
 جس کے سامنے کوئی اسلامی طاقت نہ ٹھیر سکی تھی۔ چند ہی سال کے عرصے میں اسلام کی حلقہ بگوش ہو گئی اور اسلام  
 نے ایک مرتبہ دوبارہ اس امر کا ثبوت دیا کہ اُس کو اپنے مخالفوں اور دشمنوں کے تسخیر کرنے کی عجیب و غریب  
 قدرت حاصل ہے۔

واعیان اسلام کی تبلیغ سے تاتاری نہ صرف مسلمان ہوئے بلکہ اُن میں بڑے بڑے مجاہد۔ عالم۔  
 فقیہ اور بڑے باخدا انسان پیدا ہوئے۔ جنہوں نے بہت سے نازک موقعوں پر اسلام کی خدمت  
 انجام دی۔

ہے عیاں آج بھی تاتار کے افسانے سے  
 پاسباں مل گئے کعبے کو صنم خانے سے



## باب ہفتم

## ترکوں میں اسلام کی اشاعت

ابتدا میں ترک ایک وحشی قوم سے تعلق رکھتے تھے۔ جو مختلف قبیلوں میں بٹے ہوئے تھے۔ یہ خانہ بدوش قبیلہ ایشیا کے وسطی اور مشرقی علاقوں میں چارہ اور خوراک کی تلاش میں ہکر لگانے پھرتے تھے۔ رفتہ رفتہ انھوں نے ایک سلطنت قائم کر لی۔ جو منگولیا اور چین سے لے کر بحیرہ اسود تک پھیلی ہوئی تھی۔ اس سلطنت کے بانی کا نام توہین یا بومن تھا۔ جو ۵۵۲ء میں مر گیا۔ ان ترک قبائل میں ترکیش کا قبیلہ سب سے زیادہ نامور اور ممتاز تھا۔ اس قبیلہ کے سردار نے ساتویں صدی عیسوی کے آخر میں اپنا لقب "خاقان" تجویز کیا۔

ولید اول بن عبدالملک (۶۸۶ء تا ۶۹۶ء) پہلا اموی بادشاہ ہے جس کے زمانے میں ترک اسلام سے روشناس ہوئے۔ ولید کے سپہ سالار قتیبہ بن مسلم نے بخارا، سمرقند، خوارزم، فرغانہ، تاشقند اور کاشغر وغیرہ کے ترک علاقوں کو فتح کر کے وہاں اسلامی حکومت قائم کی۔ ترکوں کے جو بت خانے ان علاقوں میں تھے ان کی نسبت یقین کیا جاتا تھا کہ جو شخص بھی ان کی بے ادبی یا توہین کرے گا وہ فوراً ہلاک ہو جائے گا۔ جب قتیبہ سمرقند میں پہنچا اور اُس نے یہ سنا تو ترکوں کو دکھانے اور ان کو اُن کی غلط توہمات پر متنبہ کرنے کے لیے اُس نے سمرقند کے بت خانوں کو آگ لگا دی۔ جب ترکوں نے دیکھا کہ اس فعل سے قتیبہ کا کچھ بھی نہ بگڑا تو بہت سے ترک اسلام لے آئے۔ ۳۵

سلیمان بن عبدالملک کے بعد جب حضرت عمر بن عبدالعزیز خلیفہ ہوئے (۷۱۷ء تا ۷۲۰ء) تو انھوں نے منجمد اور ممالک کے ماوراء النہر کے ترک بادشاہوں کو بھی اسلام کی دعوت دی۔ اُن میں سے بعض اسلام لے آئے۔ اس کے بعد آپ نے عبداللہ ابن عمر کو اسلام کی عام تبلیغ کرنے کے لیے ماوراء النہر بھیجا جس کے نتیجے میں وہاں کے بعض قبائل مسلمان ہو گئے۔ ۳۶

بنی امیہ کے دسویں بادشاہ ابوالولید ہشام بن عبدالملک (۷۲۴ء تا ۷۴۳ء) کے عہد میں ابوالولید کی تبلیغ سے ماوراء النہر کے ترک بہت کثرت کے ساتھ اسلام میں داخل ہوئے۔ ۳۷

۳۵ دعوت اسلام ۶۳۸ء - ۳۶ فتوح البلدان بلاذری مطبوعہ قاہرہ ۱۳۳۲ھ - ۳۷ دولت عثمانیہ جلد اول ص ۲۰۷



سمرقند اور بخارا سے جو ترکستان کے علاقے تھے خراج میں بہت سے ترک غلام ہر سال بھیجے جایا کرتے تھے۔ ان سب غلاموں نے اپنے مسلمان آقاؤں کے پاس رہ کر رفتہ رفتہ اسلام قبول کر لیا۔ ۳۶۶ھ (۹۷۳ء) میں ابو جعفر منصور عباسی نے ترکوں کو اپنی فوج میں بھرتی کرنا شروع کیا۔ بعد میں رفتہ رفتہ ان کی تعداد بڑھتی رہی۔ یہاں تک کہ آخر کار انھوں نے بڑی زبردست طاقت حاصل کر لی۔ مقتسم نے پچاس ہزار سے زیادہ ترکوں کو لاکر دار الخلافہ میں آباد کیا۔ اُس نے ان ترکوں کے لیے بغداد سے ساٹھ میل کے فاصلے پر ایک نیا شہر بسایا جس کا نام سارا تھا۔ رفتہ رفتہ ترک کی شہزادے اور اُن کے امراء بھی ترکستان سے آکر سارا میں آباد ہونے لگے۔ جویت پرست تھے یا آتش پرست۔

مسلمانوں سے میل جول اور اسلامی حکومت میں قیام کے باعث ان ترک غلاموں اور ترک فوجیوں اور ترک امراء و شہزادوں میں بھی آہستہ آہستہ اسلام پھیلنے لگا۔ یہاں تک کہ ایک زمانے کے بعد یہ سب لوگ مسلمان ہو گئے۔ ان کے مسلمان ہوجانے پر ان کے جویت پرست بھائی خدا ودا النہر کے علاقے میں سکونت پذیر تھے۔ اُن میں بھی اسلام کی اشاعت ہونے لگی۔ جب ترک سرداروں نے اسلام قبول کر لیا۔ تو اُن کے برگے اور قبیلے بھی مسلمان ہو گئے۔ چوتھی صدی زنی (۷۶۱ء) میں بکثرت ترکوں نے اپنی خوشی سے بغیر کسی جبر اور سختی کے اسلام کو بطور مذہب اختیار کیا۔ ۳۶۹ھ (مطابق ۹۷۶ء) میں دو لاکھ ترک گھرانے مسلمان ہو گئے۔ ۳۷۰ھ

ابن اثیر کا بیان ہے کہ خدا ودا النہر کی ایک ترک قوم کے دس ہزار گھرانے جو بلاساغون اور کاشغر کے لواح میں اسلامی علاقوں پر چھاپے مارا کرتے تھے۔ ۳۷۵ھ (نمبر ۳۷۳ء) میں سب اسلام لے آئے۔ ۳۷۶ھ خلیفہ مقتسم کے بعد ترکوں کا اقتدار فوج اور حکومت میں روز بروز بڑھتا گیا۔ یہاں تک کہ خلیفہ کا عزل و تمام تر اُن کے ہاتھ میں آ گیا۔ خلیفہ کی کمزوری سے فائدہ اٹھا کر انھوں نے اپنی خود مختار اور آزاد حکومتیں قائم کر لیں جیسے مصر میں طولونہ اور انخشیہ اور افغانستان میں دولت غزنویہ۔ گیارھویں صدی مسیحی میں ترکوں کے ایک گروہ نے خراسان میں دولت سلجوقیہ کی بنیاد ڈالی۔ سلجوقیوں میں اشاعت اسلام کی تاریخ ہم پہلے بیان کر چکے ہیں۔

**ترکوں کی عثمانی سلطنت میں اسلام** | اُن ترک قبائل میں جو چنگیز خاں کے حملے کے بعد اپنا وطن چھوڑ کر ادھر ادھر ماسے پھرتے رہے۔ ایک بہادر ترک ارطغرل کا قبیلہ بھی تھا۔ یہ لوگ اپنے وطن خراسان سے نکل کر ایشیائے کوچک میں آئے اور سلطان علاؤ الدین سلجوقی کے زیر سایہ آباد ہو گئے۔ سلطان نے ارطغرل کو مغوت کا تمام علاقہ جو دریائے سفاریہ کے کنارے پر بارظہ یعنی سرحد کے قریب واقع تھا جاگیر میں دے دیا اور یہ



لوگ وہاں بڑے آرام سے رہنے لگے۔ جو اور ترک خاندان اس علاقے کے اُس پاس پہلے سے آباد تھے وہ بھی ارطغرل سے مل گئے۔ اس طرح اس کی قوت روز بروز بڑھتی رہی۔ ۱۲۸۸ھ (مطابق ۱۲۸۸ء) میں اُس کا انتقال ہو گیا اور اس کا بڑا اور کا عثمان اس کا جانشین ہوا۔ یہی عثمان ترک کی کی عثمانی سلطنت کا بانی تھا اور اپنے خاندان میں سب سے پہلے اسی نے اسلام قبول کیا تھا۔ اسی عثمان نے ایسی سلطنت کی بنیاد ڈالی جو آگے چل کر صرف ڈیڑھ سو برس میں دنیا کی زبردست طاقتوں میں شمار ہونے لگی اور تین سو برس گزرنے نہ پائے تھے کہ عثمانی سلطنت اپنی وسعت اور طاقت کے لحاظ سے اپنے وقت میں دنیا کی سب سے بڑی عظیم الشان سلطنت بن گئی۔ جس کی حکومت ایشیا، یورپ اور افریقہ کے وسیع حصوں میں قائم تھی اور اُس کی ہیبت سارے یورپ پر چھائی ہوئی تھی۔

اب تک عام خیال یہی تھا کہ اس خاندان میں سب سے پہلے ارطغرل نے اسلام قبول کیا تھا مگر ۱۹۱۶ء میں مسٹر برٹ گبٹس کی محققانہ کتاب "فائوڈیشن آف دی عثمان ایمپائر" سے یہ بات ثابت ہو گئی کہ یہ نظریہ غلط تھا اور اس خاندان کا پہلا مسلمان بادشاہ عثمان تھا۔ مسٹر برٹ نے اپنے دعوے کے مضبوط دلائل اپنی کتاب میں لکھے ہیں تفصیلات کے شائقین اُسے ملاحظہ فرمائیں۔ یہاں بہت مختصر طور پر عثمان کے مسلمان ہونے کی کیفیت بیان کی جاتی ہے۔ "اسکی شہر" کے قریب ایک چھوٹے سے گاؤں "ابترونی" میں ایک صوفی بزرگ "اودہ بالی" رہا کرتے تھے۔ اُن کی ایک لڑکی "مال خاتون" نام تھی۔ عثمان اپنی نو جوانی کے زمانے میں اکثر اس بزرگ کے ہاں جایا کرتا تھا۔ اُس نے مال خاتون کی صورت کی دلفریبی۔ سیرت کی خوبی اور اُس کی لیاقت و سلیقے سے متاثر ہو کر "اودہ مانی" کو شادی کا پیغام دیا اور اپنا یہ عجیب و غریب خواب بھی اسے سنایا کہ "میں نے رات کو ایک چاند کو دیکھا جو ہلال بن کر آپ کے سینہ سے نکلا اور آہستہ آہستہ بدر بن کر میرے سینے میں اتر آیا۔ پھر میرے پہلو سے ایک زبردست درخت نمودار ہوا جو برابر بڑھتا چلا گیا۔ یہاں تک کہ اُس کی شاخیں بحرِ روم پر چھا گئیں۔ اس درخت کی شاخوں کو چار پہاڑ اٹھائے ہوئے ہیں کوہ قاف کوہ بلقان۔ کوہ طور اور کوہ اٹلس۔ نیز درخت کی جڑ سے چار دریا نکلے ہوئے ہیں۔ وجلہ۔ فرات۔ نیل اور ڈینیوب۔ فقط ایک نیز آندھی چلی اور اس درخت کی قیوں کے رخ جو شکل میں تلوار سے مشابہ تھیں۔ ایک عظیم الشان شہر کی طرف ہو گیا۔ یہ شہر دو سمندروں اور دو دریا عظیموں کے اتصال پر واقع ہے اور ایک انگوٹھی کی مانند دکھائی دیتا ہے۔ جس میں دو نیم اور دو سر و ہرے ہوئے ہیں۔ میں اس انگوٹھی کو پہننا چاہتا ہوں کہ یکایک میری آنکھ کھل گئی۔"

بزرگ اودہ بالی نے اس خواب میں عثمان کے شاندار مستقبل کی تعبیر کو دیکھ کر اور اسے ایک اشارہ غیبی سمجھ کر اپنی لڑکی اس سے بیاہ دی۔ اودہ بالی کی تلقین اور تبلیغ سے عثمان اور اُس کے قبیلے کے سارے آدمی اسلام لے آئے اور عثمان کا یہ خواب آئندہ زمانے میں نہایت شان کے ساتھ پورا ہوا۔



## باب ہشتم

## اسلام کی تبلیغ اور اس کی اشاعت

## سلطنت عثمانیہ کے زمانے میں

تذکرہ کس طرح مسلمان ہوئے؟ اس کی کیفیت آپ گذشتہ سطور میں پڑھ چکے۔ اس کے ساتھ ہی یہ بتانا بھی غیر مناسب نہ ہوگا کہ مسلمان ہوجانے کے بعد خود ترکوں نے تبلیغ اسلام میں کیا کوششیں کیں؟ اور جن ممالک کو انھوں نے فتح کیا وہاں اسلام کی اشاعت کس طرح ہوئی؟ اور مختلف اوقات میں ان کی حکومت اور ان کے مقبوضات میں لوگوں کے مسلمان ہونے کی رفتار کیا رہی؟ اس مضمون کو پروفیسر آرنلڈ نے اپنی کتاب ”دعوت اسلام“ میں ۶ صفحات پر لکھا ہے۔ مگر اس میں نہایت کثرت کے ساتھ غیر متعلق طویل بیانات بھی ہیں جن کو اشاعت اسلام کے کام سے کوئی براہ راست تعلق نہیں۔ اس لیے اس سارے مضمون کا بہت مختصر خلاصہ نہایت احتیاط کے ساتھ مرتب کر کے قارئین کرام کی خدمت میں پیش کیا جاتا ہے۔ میں نے کوشش کی ہے کہ یہ خلاصہ جامع ہو اور اس میں موضوع کے متعلق تمام ضروری باتیں آجائیں۔

ترکوں کا نشان دار سلوک | ترکوں نے مسلمان ہونے کے بعد رومی سلطنت پر قابض ہو کر وہاں کی عیسائی رعایا عیسائیوں کے ساتھ | پر مسلمان ہونے کے لیے کسی قسم کا کوئی جبر نہیں کیا بلکہ ترکوں کی نئی اسلامی سلطنت نے عیسائیوں کو ایسی اعلیٰ درجے کی رعایتیں دیں اور ان کے ساتھ ایسا عمدہ سلوک کیا کہ اس کی کوئی نظیر دنیا کے کسی دیگر مذہب اور قوم میں نظر نہیں آتی۔ بادشاہ خود دیوانی کلبسا کا سر پرست بنا اور عیسائیوں پر سختی کے ساتھ شدت کی حمایت کر دی۔ لاٹ پادری کو جو اختیارات اور مراعات خود عیسائی رومی سلطنت میں حاصل تھیں وہ ساری بحال کر دی گئیں گناہوں بطریق کو بادشاہ نے اپنے ہاتھ سے مقدس عصا مرحمت فرمایا۔ ایک ہزار دینار نذر کے طور پر دیے۔ ایک اعلیٰ درجے کا گھوڑا مع ساز و سامان عطا کیا اور اسے اجازت دی کہ شاہانہ جلوس کے ساتھ شہر میں پھر کر اسے وسیع عدالتی اختیارات دیے۔ چنانچہ ایسے تمام مقدمات اس کی عدالت میں پیش ہوتے تھے جن میں فریقین مسیحی المذہب ہوں اور عیسائی مجسٹریٹ کو مجرموں پر جرمائے کرنے۔ انھیں قید کی سزا دینے۔ حتیٰ کہ سزائے موت کا حکم دینے کا بھی اختیار تھا۔ بطریق اس معاملے میں پورا آزاد تھا کہ وہ عیسوی فقہ اور تمام دینی مسائل کو بغیر سلطنت کی مداخلت کے طے کرے اور جس طرح چاہے عیسائیوں کی اندرونی حالت کی اصلاح کرے



جس کسی کو مالی مدد کی ضرورت ہو اُس کی مدد کرے۔ غرض عیسائیوں کو کامل مذہبی آزادی ملی ہوئی تھی اور ان کی جان و مال اور عزت و اکبر کی حفاظت کی پوری ذمہ داری حکومت پر تھی۔ اسی اعلیٰ سلوک نے سلطنت کے تمام عیسائیوں کو اسلامی حکومت کا نہایت درجہ گرویدہ بنا دیا اور انھوں نے ہر ایک عیسائی حکومت پر مسلمانوں کی سلطنت کو ترجیح دی اور ترکوں کو اپنا نجات دہندہ تصور کیا۔ ۱۷

**عیسائی حکومت کا سلوک** | اس سے پہلے خود عیسائی حکومت میں عیسائی افسران اور احکام کا جو سلوک اپنی اپنی رعایا کے ساتھ ہم مذہب عیسائی رعایا کے ساتھ تھا اُس کا نقشہ آرنلڈ کے قول کے مطابق ایک روسی مورخ ان الفاظ میں کھینچا ہے: "بغیر قانون کے خوف کے ہر سلطنت ایسی ہے جیسے بے لگام گھوڑا۔ شہنشاہ قسطنطین اور اُس کے بعد میں آنے والے جانشینوں نے امراٹے سلطنت کو کھلی اجماعت دے رکھی تھی کہ وہ جس طرح چاہیں رعایا پر ظلم کریں۔ ان کی عدالتوں سے انصاف اٹھ گیا تھا اور ان کے دلوں میں شرافت باقی نہ رہی تھی۔ بیگناہوں کے آئسڈوں اور مظلوموں کے خون سے دنیا بھر گئی تھی۔ رومی سپاہی اپنے زر قی برقی لباس میں ایٹڈ نے پھرنے لگے اور ان کو لوگوں کی فلاح و بہبود کی قطعاً پروا نہ تھی۔ رعایا کو سلطنت سے بغاوت کر کے نہایت نہ ہوتی تھی اور سپاہی کو لڑائی سے بھاگنے میں غیرت نہ آتی تھی۔ آخر کار خدا نے ان نالائق حاکموں پر اپنی بجلی گرائی اور ان کی بجائے مسلمانوں کو ملک کا وارث بنایا جنھوں نے عدل و انصاف کے فرمان جاری کیے۔" ۱۸

**مذہبی آزادی کا قیام اور ترکوں کی تبلیغ اسلام** | باوجود کامل مذہبی آزادی دینے کے اور باوجود سختی سے اس بات کا خیال رکھنے کے کہ کسی شخص پر تبدیل مذہب کے معاملے میں جبر نہ کیا جائے۔ سلطنت عثمانیہ تبلیغ اسلام سے غافل نہ تھی۔ اس سلسلے میں پہلا عجیب اور انوکھا قدم حکومت نے یہ اٹھایا کہ وہ ہزاروں عیسائی جو جنگی قیدیوں کی صورت میں مسلمانوں کے پاس اسیر تھے ان میں سے دس بارہ سال کے مضبوط۔ قوی اور ہونہار لڑکوں کو لے کر پہلے ان کو قابل اور لائق معلموں کی نگرانی میں دے دیتے۔ جو ان کو نہایت حرمانی اور شفقت کے ساتھ اسلامی اصول اور اُس کے ارکان کی تعلیم دیتے اور ان کو لکھنا پڑھنا سکھاتے۔ جب وہ اسلام میں بچتے ہو جاتے تو ان کو فوجی تعلیم اور عسکری تربیت دی جاتی اور تربیت ہونے کے بعد ان کو فوج میں بھرتی کر لیا جاتا۔ اس طرح تربیت دیے ہوئے یہ نو مسلم نو جوان اپنے اسلام پر بھی بچتے ہوئے دیکھتے کہ ان کی تربیت خالص اسلامی ماحول میں ہوتی تھی اور اعلیٰ درجے کے بہادر سپاہی بھی ثابت ہوتے۔ سلطان عثمان بن ارطغرل کے فرزند سلطان اورخان (۱۳۲۶ء تا ۱۳۵۹ء) نے خیر الدین پاشا کے مشورے سے اس کام کی ابتداء کی تھی۔ یہ تجربہ نہایت کامیاب رہا۔ اس سے جہاں سلطنت کو عیسائیوں کی ایک معقول تعداد کو اسلام کا حلقہ گوشت بنانے کا موقع ملتا تھا۔ وہاں ایسی مضبوط اور مستقل فوج بھی آسانی سے حکومت کو پیش رو جاتی تھی جو مسلسل تین سو برس تک سلطنت



کی عظمت و ہیبت اور اس کی شوکت و طاقت کا بہت شاندار ذریعہ بنی رہی۔

شروع میں ایک ہزار بچے اس ٹریننگ کے لیے منتخب کیے گئے۔ انتخاب کے بعد سلطان اور خاں ان بچوں کو اس وقت کے ایک باخدا بزرگ اور متراض صوفی حضرت حاجی بکطاش کی خدمت میں لے گیا جو اپنے زہد و اتقا اور فضل و کمال کے باعث ملک میں مشہور تھے اور ان سے ان بچوں کے حق میں دعائے خیر کی درخواست کی۔ حاجی صاحب محترم نے دعا کے بعد اس ننھی فوج کا نام بنی چری یعنی "شکر جدید" رکھا۔ یہ نئی اور عجیب فوج پانچ قسم کے لڑکوں سے مرتب کی جایا کرتی تھی۔

(۱) جنگ کے دوران میں جو عیسائی گرفتار ہو کر آیا کرتے تھے۔ ان میں سے دس بارہ برس کے لڑکے انتخاب کر لیے جایا کرتے تھے۔

(۲) بعض عیسائی علاقوں سے جو سالانہ خراج وصول کیا جاتا تھا اس میں بجائے اشیاء یا نقد روپے کے نوجوان لڑکوں کی ایک خاص تعداد لی جایا کرتی تھی اور یہ دستور رومن بادشاہوں کے وقت سے چلا آتا تھا۔ مسلمانوں کے ہاں بھی شروع میں کچھ دنوں تک یہ دستور جاری رہا۔ چنانچہ خراج میں آئے ہوئے لڑکوں میں سے ہونہار لڑکوں کو مسلمان کرنے کے بعد فوج میں شامل کر لیا جاتا تھا۔

(۳) عیسائیوں کے یتیم بچوں کو جن کا کوئی والی وارث نہیں ہوتا تھا مسلمان لے لیا کرتے تھے اور ان کی پرورش اور تربیت کے بعد ان کو اسلام سے روشناس کراتے اور پھر فوج میں شریک کر لیتے۔

(۴) عیسائی غلاموں میں سے قابل لڑکوں کو چھانٹ لیتے اور ان کو اسلام کی تعلیم دینے کے بعد عسکری تربیت دیتے۔

(۵) غریب اور مفلس عیسائی اپنے بچوں کو بھوک اور تکلیف کی مصیبت سے بچانے کے لیے خود پیش کر دیتے اور حکومت ان کی تربیت پرورش اور تعلیم کے بعد ان کو فوج میں بھرتی کر لیتی تھی۔ لیکن اس طریقے میں بہرہ بردہ۔ سختی اور تشدد کبھی نہیں کیا گیا اور نہ کسی ایک لڑکے کو زبردستی اسلام قبول کرنے پر مجبور کیا گیا۔

عیسائی مورخ آر نلڈ اپنی کتاب پریچنگ آف اسلام میں لکھتی ہیں کہ عیسائی اور وہوس کے حوالے سے صاف طور پر لکھتا ہے "تمام ملک مسلسل لڑائیوں کے باعث ویران ہو گیا تھا اور خاندان کے خاندان بھوک اور قحط سے مرجانے کا خوف رکھتے تھے۔ عیسائیوں کے بچے (مسلمان بن کر) فوج کے لیے جاتے تھے۔ اکثر یتیم ہوتے تھے جو بغیر اس کے ضائع ہو جاتے۔ اس دستور کے متعلق یقین کیا گیا ہے کہ وہ قدیم تھا اور عیسائی شہنشاہان روم کے زمانے میں بھی جاری تھا۔ جس کو اب ترکوں نے اختیار کر لیا۔ مورخوں نے لکھا ہے کہ عیسائی لڑکوں کی مقررہ تعداد جمع کرنے میں جبر کرنے کی بہت کم ضرورت پڑتی تھی۔ بلکہ



ماں باپ خود آرزو کرتے تھے کہ ان کے بچے ایسی خدمت پر مامور ہوں جو عموماً ان کی ترقی کا باعث ہوتی تھی اور اس کا نتیجہ تو والدین کو ہر صورت میں ہونا تھا کہ ان کے بچوں کی غور و پرداخت ایسی ہوگی کہ ان کی زندگی آرام سے بسر ہو جائے گی۔ کیونکہ ان کم عمر لڑکوں کی پرورش اور تعلیم اس طرح ہوتی تھی گویا وہ سلطان کی اولاد میں۔ ۱۷

”تاریخ دولت عثمانیہ کے مؤلف ڈاکٹر عزیز اس بنی جری کے متعلق لکھتے ہیں:-

”سلطنت عثمانیہ کی ابتدائی تین صدیوں میں جو اس کے عروج اور ترقی کا زمانہ تھا۔ بنی جری کی فوت پورے شباب پر تھی اور سلطنت کی تمام شاندار فتوحات زیادہ تر اسی فوج کے زور بازو کے رہیں منت تھیں۔ جو لڑکے اس فوج کے لیے انتخاب کیے جاتے تھے پہلے انہیں ایسے ماحول میں رکھا جاتا تھا کہ وہ خود بخود اسلام کی طرف مائل ہوتے جائیں۔ اسلام قبول کرنے کے بعد انہیں سلطان کی خاص نگرانی میں فن حرب کی تعلیم دی جاتی تھی اور ان کی فوجی تربیت میں حد درجہ کی احتیاط برتی جاتی تھی۔ جس کا نتیجہ یہ تھا کہ وہ اپنی آئندہ فوجی زندگی میں ہر قسم کے شداکد کو آسانی سے برداشت کر لیتے تھے۔ اپنے والدین۔ اپنے وطن اور اپنے مذہب کے چھوٹنے کے بعد ان کی تمام امیدیں سلطان کی اطاعت۔ دولت عثمانیہ کی خدمت اور اسلام کی حمایت سے وابستہ ہو جاتی تھیں اور یہی ان کی زندگی کا نصب العین تھا۔ سلطان کو ان پر پورا اعتماد ہوتا تھا اور وہ ان کو ہمیشہ انعام و اکرام سے سرفراز کرتا رہتا تھا۔“ ۱۸

اس سلسلے میں ترکوں نے ایک عجیب قاعدہ یہ بھی مقرر کر رکھا تھا کہ اس نو عمر فوج میں داخل کرنے کے بعد جو عیسائی والدین کسی وجہ سے اپنے بچوں کو واپس لینا چاہتے تھے ان کو فوراً ان کے بچے بلا تامل واپس کر دیے جاتے تھے۔ ۱۹

بقول آرنلڈ اس دستور کی منسوخی مدت دراز تک اس لیے عمل میں نہیں آئی کہ خود عیسائی رعایا نے اس کے خلاف کوئی احتجاج نہیں کیا۔ جب بڑی عمر کے عیسائی اپنی مرضی اور خوشی سے مسلمان ہو کر نہایت کثرت کے ساتھ ترک فوج میں شامل ہونے لگے اُس وقت یہ دستور موقوف ہوا۔ ۲۰

اس فقرے کے بعد ہی آرنلڈ لکھتا ہے ”ترکوں نے اپنی عیسائی رعایا کے ساتھ مذہبی آزادی اور صلح کل کے طریقے ایسے برتنے کہ تمام یورپ میں اس کی مثال موجود نہیں۔“ ۲۱

بنی جری کے قیام کے ذریعے تبلیغ اسلام کی کیفیت بیان کرنے کے بعد اب ہم سلطنت عثمانیہ میں جس قدر اسلام کی عام اشاعت ہوئی ہے اس کا مختصر حال بیان کرتے ہیں۔

۱۷ دعوت اسلام ۱۸۸۰ء بحوالہ کریسی ص ۹۹۔ ۱۸ دعوت عثمانیہ جلد اول ص ۲۸۔ ۱۹ دعوت اسلام ص ۱۸۸۔ ۲۰ دعوت اسلام ص ۱۸۸۔ ۲۱ دعوت اسلام ص ۱۸۸۔



سلطنت عثمانیہ میں | اگر نڈر کی سلطنت میں تبلیغ اسلام اور اشاعتِ دین کا ذکر کرتے ہوئے کہتا ہے۔ "یہ اسلام کی عام اشاعت" بات صاف طور پر ظاہر ہے کہ سلطان ٹرکی کی سلطنت میں اسلام ہرگز تلوار کے زور سے نہیں پھیلا۔ ٹرکی سلطنت کی پہلی دو صدیاں وہ تھیں جن میں عیسائیوں نے کثرت سے اسلام قبول کیا اگرچہ ترکوں کو اسلام کی تبلیغ کا بہت جوش اور خیال تھا اگر انھوں نے عیسائیوں کو کامل مذہبی آزادی دے رکھی تھی۔ چنانچہ ایک عیسائی نے جو ۲۲ برس تک ترکوں کی قید میں رہا۔ یہ الفاظ لکھے ہیں کہ ترکوں نے کبھی کسی شخص کو اپنا مذہب چھوڑنے پر مجبور نہیں کیا۔ ۱۷۴۳ء

۱۷۴۳ء میں شیفلر نے لکھا "ترک عیسائیوں کو جبر سے نہیں بلکہ چالاکی سے مسلمان کرتے ہیں اور عیسائیوں کے دل سے مسیح کو فریب دے کر چھین لیتے ہیں۔ اگرچہ یہ سچ ہے کہ اس زمانے میں ترک کسی ملک کو مسلمان کرنے کی نیت سے سختی اور تشدد استعمال نہیں کرتے لیکن اور طریقے ایسے استعمال کرتے ہیں جن سے مسیحی مذہب کی جڑیں چپ چاپ اٹھا پھینکتے ہیں۔۔۔۔۔۔ اب سوال یہ ہے کہ آخر عیسائی ان ملکوں سے کہاں غائب ہو گئے؟ نہ وہ ملک سے نہ بردستی نکالے گئے اور نہ ترکوں نے ان کو جبر اور زور سے اپنے مذہب میں داخل کیا۔ پس صاف ظاہر ہے کہ وہ اپنی مرضی سے مسلمان ہو گئے" ۱۷۴۳ء

"ترک سمجھتے ہیں کہ سب سے بڑا احسان جو وہ اپنی عیسائی رعایا کے ساتھ کر سکتے ہیں یہ ہے کہ اس کو اسلام کی نعمت عطا کریں۔ اس کام کے لیے انھوں نے کوئی طریقہ بغیر آزمائے نہیں چھوڑا" ۱۷۴۳ء

سترھویں صدی عیسوی میں ایک انگریز مسجدِ بابا صوفیہ کو دیکھنے کے لیے گیا تو وہاں سے ایسی برائیاں نے لکھا "بعض وقت ترک اسلام کی تبلیغ کے جوش میں عیسائیوں سے بہت اخلاق کے ساتھ یہ سوال کرتے ہیں اور مجھ سے بھی جب میں مسجدِ بابا صوفیہ کو دیکھ رہا تھا۔ انھوں نے پوچھا تھا کہ ختمِ مسلمان ہو کر ہم جیسے کیوں نہیں ہو جاتے؟" ۱۷۴۳ء اپنے بیان کو جاری رکھتے ہوئے طامس سمٹھوگے چل کر لکھتا ہے یہ جب ترک کسی شخص کو مسلمان کرتے ہیں تو بڑی خوشی اور مسرت کا اظہار کرتے ہیں۔ جس سے اس بات پر روشنی پڑتی ہے کہ ان کو لوگوں کی عاقبت بالآخر ہونے کا کتنا زیادہ خیال رہتا ہے اور اسی خیال نے ان کو اپنے مذہب کا اس قدر پر جوش مبلغ بنا دیا ہے۔ وہ تو مسلم کو گھوڑے پر سوار کرتے ہیں اور بڑے جوش کے ساتھ اس کا جلوس شہر کے بازاروں میں نکالتے ہیں۔ جب انھیں اس بات کا اطمینان ہو جاتا ہے کہ یہ عیسائی سچے دل سے مسلمان ہوا ہے۔ طمع اور لالچ اور کسی غرض سے نہیں۔ تو وہ اس کی نہایت درجہ عزت کرتے ہیں اور اس کی گذشتہ اوقات کے لیے معقول بنا و بست کر دیتے ہیں" ۱۷۴۳ء

۱۷۴۳ء ترک کی سپور کیتے سکلاؤڈ۔ ۱۷۴۳ء دعوتِ اسلام ص ۵۵ شیفلر فقرہ ۵۱ ۱۷۴۳ء دو سا ص ۳۸۔  
یوسبک ص ۱۹۔ ۱۷۴۳ء طامس سمٹھوگے ص ۳۲۔



الاکسا ندر روس لکھتا ہے کہ ترک روزانہ اپنی مسجدوں میں یہ دعا مانگتے ہیں کہ عیسائی قرآن کو ماننے لگیں اور مسلمان ہو جائیں۔ اس کوشش میں انھوں نے کوئی طریقہ نہ نکالا۔ نہ غیب اور نہ جزا و سزا کے خوف دالنے کا باقی نہیں چھوڑا۔

”ترکوں کا ایمان ہے کہ کسی غیر مذہب والے کو مسلمان کر لینا بہت بڑے ثواب کا موجب ہے۔ اگر کوئی ترک بہت ہی غریب ہو اور اس کے پاس صرف اتنا روپیہ ہو کہ وہ ایک نو عمر عیسائی خرید سکے تو وہ بڑی خوشی کے ساتھ اپنے اوپر تنگی برداشت کر کے وہ غلام خریدے گا اور اس کو تعلیم و تربیت دے کہ مسلمان بنائے گا تاکہ اُسے اپنے ہم چشموں میں اس امر پر فخر کرنے کا موقع مل جائے کہ میں نے بھی ایک عیسائی کو مسلمان کیا ہے۔“

اس زمانے میں جو عیسائی عثمانی سلطنت میں آباد تھے۔ اُن کی مذہبی حالت اس درجے خراب ہو گئی تھی اور ان کے پادری اور قیس آپس میں ذرا ذرا سی باتوں پر ایسی بُری طرح لڑتے جھگڑتے رہتے تھے کہ بقول آرنلڈ در بہت سے (شریف الطبع اور مہذب) عیسائی ایسے تھے جو کلیسا کی روحانی زندگی کی خرابی سے بیزار ہو کر توحید کی اسلامی تعلیم کو جو بہت صاف تھی اور جلد سمجھ میں آجاتی تھی تسلیم کرنے لگے۔ چنانچہ بہت کثرت سے عیسائیوں نے اسلام قبول کیا جن میں عام لوگ ہی نہ تھے بلکہ ہر طبقے اور درجے کے شریف عیسائی شامل تھے۔ جن معتز عیسائیوں نے اپنی موجودہ مذہبی حالت سے بیزار ہو کر اسلام قبول کیا۔ مسلمانوں نے ان کی غیب آؤ بھگت کی اور اُن کو عہد سے اور نوکریاں دیں تاکہ اور عیسائیوں کو بھی انھیں دیکھ کر مسلمان ہونے کی رغبت ہو سکے۔

آرنلڈ لکھتا ہے کہ ۱۵۳۳ء سے پہلے کہ ابھی تک ترکوں کا دار الحکومت اڈربا نوپل تھا۔ سلطان ٹرکی کے دربار میں ایسے عیسائیوں کا ہجوم رہتا تھا جو مسلمان ہو گئے تھے۔ ان نو مسلموں میں سے اکثر دولت عثمانیہ میں معتز عہدوں پر فائز تھے۔ روم کے عیسائی شہزادے اکثر مسلمان ہو گئے اور ترکوں نے بڑی خوشی سے ان کا استقبال کیا ان عیسائی شہزادوں میں سب سے پہلا شہزادہ جو ۱۵۴۰ء میں مسلمان ہوا۔ وہ جان کمینز کا بھتیجا تھا اور اسلام لانے کے بعد اس نے سلطان سعود والی قونستنبہ کی بیٹی سے شادی کی تھی۔ فتح قد ططنیہ کے بعد عام عیسائیوں کے مقابلے میں معتز عیسائی اسلام قبول کرنے کی طرف زیادہ راغب تھے۔ عیسائی امراء میں سے جن لوگوں نے اس دوران میں اسلام قبول کیا۔ بہت سے شاہی خاندان سے تعلق رکھتے تھے۔ طربیز و ند کے جارج امیر و طیز نے جو بڑا عالم متوجہ تھا اخیر عمر میں عیسائی مذہب ترک کیا اور مسلمان ہو گیا۔ اسی طرح اور بڑے درجے کے عیسائیوں کے نام تاریحوں میں لکھے ہوئے ہیں جنھوں نے اسلام قبول کیا۔ ۳

۱۔ دعوت اسلام ۱۵۱۰ء - ۲۔ دعوت اسلام ۱۵۶۰ء (حوالہ ترکے سپور کتے سگلا تو ص ۱۰۰ - الف

۳۔ دعوت اسلام ۱۵۶۰ء (ریکوٹ جلد اول ص ۲۶۶)



ٹرکی میں رہنے والے عیسائیوں میں اشاعت اسلام کے اسباب بیان کرتا ہوا آرنلڈ کتنا ہے "ستر حصوں  
 صدی عیسوی کے وسط میں نہایت کثرت سے عیسائی مسلمان ہوئے۔ یہ زمانہ وہ تھا جس میں نو مسلم عیسائیوں  
 کی تعداد ہر ایک زمانے سے بڑھی ہوئی تھی۔ کلیسا کے بڑے بڑے افسر اور عہدے دار بھی مسلمان ہو گئے۔ ان  
 بڑے لوگوں میں سے جنہرے روڈس کا مطران بھی تھا جس نے برصا و رغبت اسلام قبول کر لیا۔ ۱۶۶۹ء میں کورنٹھو  
 کے عیسائی باشندوں میں سے ہرمنڈ چنڈا دمی ضرور مسلمان ہو جاتے تھے۔ جب سلطان محمد چہارم کے فرزند  
 مصطفیٰ کے تختے کی تقریب ہوئی تو تیرو دن کے زمانہ تمنیت میں دوستوں کے قریب عیسائی اسلام لائے۔  
 عثمانی سلطنت میں عیسائی رعایا کے اسلام قبول کرنے کا ایک بڑا سبب یہ بھی ہوا کہ اُس وقت ترکوں کی  
 علمی اور عملی۔ اخلاقی اور مذہبی حالت نہایت اعلیٰ پایے کی تھی۔ جس وقت شریف الطبع عیسائی اپنی قوم کی حالت کا مسلمانوں  
 کی حالت سے مقابلہ اور موازنہ کرتے تھے تو ان کو بے اختیار مسلمانوں کا مذہب اچھا معلوم ہوتا تھا اور وہ صدق دل سے  
 اسلام قبول کر لیتے تھے۔ چنانچہ آرنلڈ لکھتا ہے "عیسائیوں کی سوسائٹی میں اس وقت جیسی قابل نفرت باتیں تھیں۔  
 اسی طرح ترکوں کی زندگی اور ان کی خصلتوں میں وہ خوبیاں موجود تھیں جو لوگوں کو ان کی طرف کھینچتی تھیں۔ آگے  
 چل کر اپنی کتاب کے صفحہ ۱۸۹ پر آرنلڈ لکھتا ہے "اخلاقی حیثیت سے ترکی سوسائٹی کی عمدگی کو بھی عیسائیوں کے تبدیل مذہب کا ایسا  
 ہی سبب قرار دینا چاہیے جیسے خاص خاص عیسائیوں کے محبت جاء کو ان کے تبدیل مذہب کی وجہ قرار دیا جاسکتا ہے۔"  
 ٹرکی کے عیسائیوں میں اشاعت اسلام کی ایک اور وجہ آرنلڈ نے یہ لکھی ہے کہ جو بات سب سے زیادہ غور کے  
 قابل ہے وہ یہ ہے کہ اُس زمانے میں عیسائیوں کے دلوں میں یہ سوال پیدا ہوا کہ کیا یہ ممکن ہے کہ خدا مسلمانوں کو بغیر کسی  
 معقول وجہ کے اس طرح عظیم الشان تعداد میں بڑھنے دیتا؟ اگر کسی کمزور دنیا پر مسلمانوں کا مذہب قائم ہوتا تو اسے  
 یہ حیرت انگیز ترقی کب نصیب ہوتی؟

یہ سوال اپنے دل سے کر کے بہت سے عیسائیوں نے یہ نتیجہ نکالا کہ مسلمانوں کا دین سچا ہے۔ صحیح تو وہ ترقی اور عروج حاصل  
 کر رہے ہیں۔ پس وہ اپنے مذہب اور اپنی قوم کو چھوڑ کر مسلمان ہو گئے۔ ۵۷

عیسائی غلاموں کے مسلمان ہو جانے کی نسبت آرنلڈ ان خیالات کا اظہار کرتا ہے۔ اکثر عیسائی غلام اپنے دل سے  
 پوچھتے تھے "اگر خدا ایسے دین سے خوش ہوتا جس پر تو ہے (یعنی عیسائیت) تو وہ کبھی تم کو اس یکسی اور غلامی کی حالت  
 میں نہ چھوڑتا۔ لہذا اب خدا کی مرضی شاید یہی ہے کہ تو اپنا دین و آئین چھوڑ دے اور مسلمان ہو کر نجات حاصل کر" اور اس  
 خیال کو عملی جامہ پہنانے کے لیے وہ اسلام قبول کر کے آزاد ہو جاتے تھے۔ ۵۸

۵۷ شیخ رفیعہ ۵۳ - ۵۴ (۱) جلد ۶ ص ۹۲ - ۹۳ دعوت اسلام ص ۱۸۳ بحوالہ سفر نامہ تیبوڈورس ص ۶۱ مطبوعہ  
 لندن ۱۸۹۲ء - ۵۸ دعوت اسلام ص ۱۸۳ - ۵۹ دعوت اسلام ص ۱۹ - ۶۰ دعوت اسلام ص ۱۹۱ -



## باب نہم

# وسط ایشیا کے ملکوں میں اسلام کی تبلیغ

**قارس** اس سلسلے میں ہم سب سے پہلے فارس کا ذکر کریں گے جس کا سرکاری مذہب آتش پرستی تھا۔ مگر وہاں عیسائی۔ یہودی۔ صابی اور بدھ مت کے ماننے والے بھی خاصی تعداد میں تھے اور مذہب زردشت کے پیروا طاقت کے زعم اور حکومت کے نشے میں اُن پر بے پناہ ظلم کرتے رہتے تھے۔ جس کی وجہ سے فارس کی غیر مجوسی رعایا نہایت مصیبت کی زندگی بسر کر رہی تھی۔ ایران پر عرب کا تسلط اور مسلمانوں کا غلبہ فارس کی عام رعایا کے لیے نہایت مسرت کا باعث ہوا۔ انھوں نے نئی سلطنت کو اپنے حق میں نجات کا موجب سمجھا۔ چنانچہ شہروں کے عوام اور مزدور اور پیشہ ور لوگ نہایت شوق سے اسلام کی طرف بڑھے اور بڑی خوشی کے ساتھ ایسے مذہب کو قبول کر لیا۔ جس نے اُن کو زردشتیوں کی غلامی اور اُن کی سختیوں سے فوراً نجات دے دی اور تمام حقوق میں اُن کو اپنا ہمسر بنالیا۔

دوسرے مذاہب کے ساتھ زردشتیوں نے بھی اسلام کو اختیار کر لیا۔ کیونکہ ایک تو حکومت اور سلطنت جاتے رہنے سے وہ نہایت بے دست و پا اور ذلیل و خوار ہو گئے۔ دوسرے بقول آرنلڈ چونکہ اُن کے قدیم مذہب اور اسلام میں بہت سی باتیں مشابہ تھیں اس لیے زردشتی مذہب کو اسلام سے تبدیل کرنا اُن کو آسان معلوم ہوا۔<sup>۱</sup> ان دو اسباب کے علاوہ ایران کے ملک میں بکثرت اشاعت اسلام کا تیسرا بڑا سبب آرنلڈ نے حسب ذیل لکھا ہے۔<sup>۲</sup> ان اسباب میں سے جنھوں نے ایران میں اسلام کو بہت جلد رواج دیا۔ ایک سبب یہ بھی یاد رکھنا چاہیے کہ ایرانیوں کی مفروضہ قوم کو اسلام کے ساتھ ملکی اور قومی ہمدردی کی ایک اور وجہ بھی پیدا ہو گئی اور وہ یہ تھی کہ حضرت امام حسین علیہ السلام کی شادی شہر بانو بنت بزدجرد سے ہوئی جو ساسانی خاندان کا آخری بادشاہ تھا۔ حضرت امام حسین علیہ السلام اور حضرت شہر بانو کی اولاد کو ایرانیوں نے اپنے قدیم بادشاہوں اور اپنے قومی کارناموں کا وارث سمجھا اور یہی وہ خیال تھا جس نے ایران کے لوگوں کو حضرت علی کرم اللہ وجہہ کی اولاد کے ساتھ نہایت درجہ شغف پیدا کر دیا۔<sup>۳</sup>

<sup>۱</sup> دعوت اسلام صفحہ ۲۲۹-۲۳۰۔ اس موقع پر آرنلڈ نے بعض اُن عقائد کی تفصیل بھی بیان کی ہے جو مجوسیت اور اسلام میں مشابہ تھے۔ ملاحظہ فرمائیں دعوت اسلام صفحہ ۲۳۰-۲۳۱۔  
<sup>۲</sup> دعوت اسلام صفحہ ۲۳۰-۲۳۱۔  
<sup>۳</sup> دعوت اسلام صفحہ ۲۳۱۔



آتش پرستوں میں اسلام کی اشاعت کے متعلق آرٹلڈ کا مندرجہ ذیل بیان خاص طور پر نہایت غور سے پڑھنے کے قابل ہے۔

”زردشتیوں میں اسلام کی وسیع اشاعت تلوار کے زور سے نہیں ہوئی۔ کیونکہ اُن لوگوں کو جو فتح ایران کے بعد اپنے قدیم مذہب زردشت سے وابستہ رہے مسلمانوں نے پوری مذہبی آزادی دی اور اُن کے آتش کدوں کے قیام کا بہت لحاظ کیا۔ خلیفہ مقتضم باللہ (۸۳۳ء تا ۸۴۷ء) کے زمانے میں ایک مسلمان سپہ سالار کا حال لکھا ہے جس نے مسجد کے ایک امام اور مؤذن کو اس جرم پر دس لگائے تھے کہ ایک شہر میں ان دونوں نے ایک آتشکدہ کو توڑ کر اس کی جگہ مسجد بنا دی تھی۔ فتح ایران کے تین سو برس بعد دسویں صدی مسیحی میں عراق۔ فارس۔ کرمان۔ بختان۔ خراسان۔ آذربائیجان اور اُمان یعنی ایران کے تمام حصوں میں آتشکدے اور دختے بنے ہوئے تھے۔ خاص فارس میں بہت کم ایسے شہر تھے جن میں آتش کدے اور ان کے پیشوایان مذاہب موجود نہ ہوں۔“ ان حقائق کو بیان کرنے کے بعد آرٹلڈ لکھتا ہے:-

”جب ایسے واقعات و حالات ہمارے سامنے ہوں تو اس صورت میں ہم زردشتی مذہب کے متعلق یہ بات نہیں کہہ سکتے کہ مسلمان فاتحوں نے زردشتیوں کو زبردستی مسلمان کر کے اس مذہب کو غارت کر دیا۔ اہل عرب کی فتوحات کے شروع زمانے میں جن آتش پرست ایرانیوں نے اسلام قبول کیا ان کی تعداد غالباً بہت تھی لیکن قریب کے زمانے میں زردشتی مذہب کا پھر زندہ ہونا اور زردشتیوں میں سے کبھی کبھی لوگوں کا مسلمان ہو جانا اس بات کی دلیل ہے کہ اسلام امن کے طریقوں سے پھیلا اور لوگوں نے اپنی مرضی سے اسلام کو قبول کیا۔ آٹھویں صدی عیسوی کے خاتمے پر بلخ کے ایک امیر زادے نے جس کا نام سامان تھا۔ اسد بن عبداللہ حاکم خراسان کی تبلیغ سے زردشتی مذہب ترک کیا اور مسلمان ہو کر اپنے دوست کے نام پر اپنا نام اسد رکھا۔ یہی نو مسلم امیر زادہ تھا جس سے دولت سامانیہ کا نام چلا۔ نویں صدی عیسوی کے شروع میں قابو سیہ خاندان میں کریم ابن شہریار پہلا بادشاہ تھا جو مسلمان ہوا۔

ولیم ۱۱۲۰ء میں نصیر الحق ابو محمد کی تعلیم و تلقین سے ولیم میں بہت سے آتش پرست مسلمان ہو گئے ۱۱۲۰ء میں علویہ خاندان کے بادشاہ حسن ابن علی نے جو بحیرہ خزر کے جنوبی سواحل پر حکمران تھا اور مختلف مذاہب سے واقفیت بھی رکھتا تھا طبرستان اور ولیم کے لوگوں کو جن میں کچھ بت پرست اور کچھ آتش پرست تھے۔ اسلام کی دعوت دی۔ ان میں سے بہت سے لوگ مسلمان ہو گئے۔ مگر کچھ اپنے مذہب پر بھی قائم رہے۔ ۱۱۲۰ء مطابق ۱۱۲۰ء میں ولیم کے مشہور شاعر ابو الحسن ہمدانی کو جو پہلے آتش پرست تھا۔ شریف الرضائے (جو شاعری میں ابو الحسن کا استاد تھا) مسلمان کیا۔ ۱۱۲۰ء



آتش پرستوں میں اسلام کی تبلیغ اور اس کی اشاعت کے اس قسم کے واقعات اگرچہ کم ملتے ہیں۔ لیکن اہل عرب کی فتح ایران کے ساٹھ تین سو برس بعد تک ان واقعات کا تحقیق ہونا اس امر کی صاف شہادت ہے کہ آتش پرستوں میں امن کے طریقوں سے اسلام کی اشاعت ہوئی۔

بخارا اور سمرقند | وسط ایشیا کے اُن ملکوں میں جو ایران کے شمال میں واقع ہیں اشاعت اسلام کے حالات اس زمانے کے جب وہاں اہل اسلام کی فتوحات شروع ہوئیں بہت کم معلوم ہیں۔ بات یہ ہے کہ وسط ایشیا کے ملکوں میں لوگ عارضی طور پر مسلمان ہو جاتے تھے اور جب اہل عرب اُن کے ملکوں سے چلے جا کر تے تھے تو وہ خلیفہ بغداد کی اطاعت سے منحرف ہو جاتے تھے۔ بخارا اور سمرقند میں اسلام کے ساتھ وہاں کے لوگوں کو ایسی دشمنی تھی کہ اُس تمام علاقے میں سوائے اُن لوگوں کے جو سچے دل سے مسلمان ہو گئے تھے کسی کو ہتھیار رکھنے کی اجازت نہ تھی۔ چنانچہ وہاں ساٹھ سال تک مسلمان بغیر ہتھیار باندھے مسجدوں اور عام مقامات میں نہ جا سکتے تھے۔ اُس زمانے میں وہاں سرکاری طور پر اس کام کے لیے مجبّر مقرر کیے جاتے تھے کہ نو مسلموں کی نقل و حرکت کی خبر رکھیں۔ مگر ساتھ ہی ساتھ طرح طرح کی کوششیں اس لیے بھی کی جاتی تھیں کہ لوگ بہت کثرت کے ساتھ مسلمان ہوں۔ چنانچہ اس غرض کے لیے کہ لوگ جمعہ کی نمازیں حاضر ہوں حکام انعامات کا اعلان کرتے تھے۔ نیز قرآن کریم کی عام اشاعت کے پیش نظر اس بات کی بھی کھلی اجازت دے دی گئی تھی کہ قرآن شریف کی عربی عبارت کے ساتھ ساتھ جو شخص چاہے وہ اس کا فارسی ترجمہ بھی پڑھ سکتا ہے اور اُسے اپنے پاس رکھ سکتا ہے۔ اس اجازت سے حکام کی غرض یہ تھی کہ عوام قرآن کریم کے معنی آسانی سے سمجھ سکیں اور پورے طور پر معنی سمجھ لینے کے بعد اُس کے احکام پر دل جمعی کے ساتھ عمل کر سکیں۔

کابل | اگرچہ افغانوں میں یہ بات عام طور پر مشہور ہے کہ اُن کے آباؤ اجداد کو حضرت خالد بن ولید نے مسلمان کیا تھا مگر یہ ایسی روایت ہے جس کا کوئی تاریخی ثبوت موجود نہیں۔ صرف اتنی بات مستند کتب تواریخ میں موجود ہے کہ اس علاقے میں سب سے پہلے کابل کا راجہ مامون الرشید کے زمانے میں مسلمان ہوا تھا۔

ماوراء النہر | ایران کے شمال میں اسلام نے جلد ترقی نہیں کی۔ ماوراء النہر کی بعض اقوام نے حضرت عمر بن عبدالعزیز کی تبلیغ سے اسلام قبول کیا۔ شام کے عہد میں البصیرا کے وعظ سے اکثر لوگ مسلمان ہوئے لیکن معتصم باللہ ۲۳۳ھ تا ۲۴۲ھ کے زمانے سے پہلے ماوراء النہر میں اسلام عام طور پر نہ پھیل سکا۔

ترکستان | جب خلفائے بغداد نے ترکوں کو اپنی فوجوں میں بھرتی کرنا شروع کیا تو اگرچہ اس طریقے سے ترکوں کی فوجوں میں اسلام کے قدم جم گئے۔ لیکن دسویں صدی عیسوی کے وسط سے پہلے اُن میں زیادہ ترقی نہ ہو سکی۔ مگر بالآخر ترکوں



سرداروں نے بکثرت اسلام قبول کر کے اپنے قبیلوں اور جگہوں کو مسلمان بنا لیا۔ ترکستان کے خاندان ایلخانی کا بانی مسلمان ہو گیا اور اس کی قوم کے دو ہزار خاندانوں نے اس کے ساتھ اسلام قبول کر لیا۔ ان ترکوں کا نام ”ترکمان“ قرار پایا۔ تاکہ ان ترکوں میں جو مسلمان نہ تھے اور ان میں جو مسلمان ہو گئے تھے۔ باہم تمیز ہو سکے۔ ۱۰

ایلخانی خاندان کی لڑائیوں میں جو ترک کی سردار شریک ہوئے ان میں سلجوق نامی ایک بہادر شخص ۴۵۶ء میں قبرغیز کے پہاڑی میدانوں سے اٹھ کر اپنی قوم کو بخارا کے اضلاع میں لایا اور وہاں اس نے اور اُس کی قوم نے نہایت جوش کے ساتھ اسلام قبول کیا۔ جس کی تفصیلی کیفیت ہم پہلے بیان کر چکے ہیں۔ مسلمان ہو کر اس قوم کی فتوحات نے مسلمانوں کی مٹی ہوئی شان و شوکت کو پھر سنبھال لیا۔

**افغانستان** لیکن جب بارہویں صدی کے آخر میں یہ سلجوقی سلطنت کمزور پڑ گئی تو محمد غوری نے خراسان سے اٹھ کر شمالی ہندوستان اور مشرقی ملکوں میں اپنی سلطنت کو وسعت دی۔ اس وقت افغانوں میں اسلام کو بڑی ترقی ہوئی اور ان کے ملک میں عرب کے واعظ اور ہندوستان کے نو مسلم بہت کثرت سے چلے آئے جنہوں نے بڑی ہمت اور کوشش سے لوگوں کو مسلمان کرنا شروع کیا۔ ۱۱

**میراواردا** وسط ایشیا کے مغلوں کو مسلمان کرنے میں جس شخص کو سب سے زیادہ شہرت حاصل ہوئی وہ میراواردا کاخان سلطان ازبک خان تھا۔ جس نے ۱۳۱۳ء سے ۱۳۲۲ء تک حکومت کی ہے۔ یہ بادشاہ اسلام کا نہایت پُر جوش مبلغ تھا اور سخت مخالف قوتوں کے باوجود جو اُسے پیش آئیں اس نے تبلیغ اسلام کے سلسلے کو برابر جاری رکھا۔ یہ صرف اسی کی کوشش کا ثمرہ تھا کہ میراواردا کے تمام علاقے میں اسلام پھیل گیا۔

**روس** ازبک خاں ہی کا اتر وسط ایشیا کے ازبک میں پہنچا جس کا نام اس خان کے نام سے چلا اور اسی کے عہد میں غالباً اس قوم ازبک نے اسلام قبول کیا۔ سلطان ازبک نے روس میں بھی اسلام پھیلانے کی بڑی زبردست کوشش کی۔

**سلطان ازبک اور اشاعت اسلام** اگرچہ سلطان ازبک کو اشاعت اسلام کا مدد دے خیال تھا لیکن اس کے باوجود اُس نے اپنی عیسائی رہایا کو پوری اور کامل آزادی دے رکھی تھی۔ نہ حکومت کی طرف سے اُن کی مذہبی رسوم میں کوئی دخل اندازی کی جاتی تھی۔ نہ اُن کو اسلام قبول کرنے کے مجبور کیا جاتا تھا نہ صرف یہ بلکہ اُن کو اس بات کی بھی اجازت تھی کہ وہ اپنے مذہب کی جس طرح چاہیں اشاعت کریں۔

**مذہبی آزادی کے متعلق سلطان ازبک کا ایک عجیب فرمان** مسلمانوں کا جو صلح کل کا طریقہ تھا اُس کے ثبوت میں اور جو مذہبی آزادی انہوں نے غیر مذہب کو دے رکھی تھی اس کی شہادت میں جس قدر تاریخی تحریریں







وانکا کے کہنا۔ وہ ان پر بلغاریا کے مسلمان آباد تھے۔ یہ لوگ ان مسلمان تاجروں کی تبلیغ سے مسلمان ہوئے تھے جو شمالی ملکوں میں شیشیمہ وغیرہ کی تجارت کرتے تھے۔ ان بلغاری مسلمانوں نے وال دمیر کو جو ان کے وقت میں روس کا بت پرست بادشاہ تھا مسلمان کرنا چاہا۔ جب انھوں نے بادشاہ کے سامنے اسلام کے اصول اور ارکان پیش کیے تو اس نے شراب کی ممانعت اور ختنہ کی رسم کو تسلیم کرنے سے انکار کر دیا اور مسلمانوں سے صاف کہہ دیا کہ روسی کبھی شراب پینی نہ چھوڑے گی کیونکہ یہی چیز ان کی زندگی کا سب سے زیادہ خوش کن مشغلہ ہے۔ سہ

**وسط ایشیا کی قوم قرغیز کا اسلام لانا** دعوت اسلام کی تاریخ میں غالباً سب سے زیادہ عجیب و غریب واقعہ وسط ایشیا کی قوم قرغیز کے اسلام لانے کا ہے۔ اٹھارہویں صدی عیسوی میں اس قوم میں اسلام لانے کی ترغیب تاتاری مسلمانوں کی طرف سے ہوئی جن کو روسی گورنمنٹ نے وہاں بھیجا تھا۔ قرغیز کے لوگ اسلام سے سلطنت روس کے محکوم ہونے شروع ہوئے اور ایک سو بیس برس تک گورنمنٹ روس کی طرف سے تمام ملکی تحریروں میں تاتاری زبان میں لکھی ہوئی ان کے پاس اس خیال سے بھی جاتی رہیں کہ قرغیز کی قوم اسی نسل سے ہے جس نسل سے دریائے وانگا کے تاتاری ہیں دوسری غلطی جو روسی گورنمنٹ سے ہوئی وہ یہ تھی کہ قرغیز کو روس کی گورنمنٹ نے مسلمان فرض کر دیا۔ حالانکہ اٹھارہویں صدی میں قرغیز کے قریباً کل آدمی شامانی مذہب رکھتے تھے۔ جس وقت قرغیز کا ملک سلطنت روس میں شامل کیا گیا تو قرغیز ان کے چند سرداروں کے کسی کو اسلام کا علم نہ تھا اور یہ سردار بھی دین اسلام سے اچھی طرح واقف نہ تھے قرغیز میں اسلام کی اشاعت کا سبب یہ ہوا کہ روسیوں نے ان کو مسلمان سمجھ کر ان کے ساتھ وہی برتاؤ کیا جو مسلمانوں کے ساتھ رکھتے تھے۔ روسیوں نے مسجدوں کی تعمیر کے لیے بڑی بڑی رقمیں ان کے پاس بھیجیں اور اسلامی مدارس جاری کرنے کے لیے ملا اور معلم روانہ کیے تاکہ وہ ان کے بچوں کو اسلامی تعلیم دیں۔ قوم کے جو بچے ان مدارس میں دینی تعلیم حاصل کرتے نہ صرف ان کو وظیفہ دیا جاتا بلکہ ان کے والدین کی بھی کچھ روپوں سے امداد کی جاتی تاکہ وہ اپنے بچوں کو اسلامی مدرسوں میں دینی تعلیم پانے کے لیے بھیجیں اس طرح یہ ساری قوم جس کو اسلام سے دور کا بھی واسطہ نہ تھا۔ آہستہ آہستہ ساری مسلمان ہو گئی۔ دنیا میں کوئی اور نظیر ایسی عجیب و غریب موجود نہیں جس میں کسی عیسائی گورنمنٹ نے اس طرح نادانستہ اسلام کی اشاعت میں حصہ لیا ہو سہ

**سائبیریا** سائبیریا کے تاتاریوں میں سولہویں صدی عیسوی سے پہلے اسلام کا چھ پانہ ہوسکا اگرچہ اس زمانے میں دعاۃ اسلام اس ملک میں وقتاً فوقتاً بت پرستوں میں تبلیغ اسلام کرنے کے لیے آتے رہے۔ مگر ان میں سے اکثر کو یہاں کے لوگوں نے پکڑ کر مار ڈالا۔ جب کوچم خاں جو چنگیز خاں کے بیٹے جو جی خاں کی نسل سے تھا سائبیریا کا خان ہوا تو اس نے رعایا کو مسلمان کرنے میں بہت کوشش کی اور تاتاریوں کو آدمی روانہ کیے تاکہ وہ



وہاں سے مبلغین اور واعظین اسلام کی اشاعت کے لیے سائبریا میں آئیں۔ چنانچہ لوگ آئے اور کچھ کام بھی  
 ہوا۔ لیکن روسیوں کی فتوحات نے اس کام میں روکاوٹ ڈالی مگر وسط ایشیا کے علماء اور کانان کے مسلمان  
 تاجر سائبریا کے لوگوں میں بڑی سرگرمی سے اپنا مذہب شایع کرتے رہے۔ جن کا نتیجہ یہ ہوا کہ بہت سے تہاتاری جو پہلے  
 بت پرست تھے۔ انھوں نے اسلام قبول کر لیا۔



## باب دوم

## برا عظم افریقہ میں اسلام کی اشاعت

مصر برا عظم افریقہ میں اشاعت اسلام کی ابتدا خلفائے راشدین کے زمانے سے ہوئی جبکہ حضرت عمرو بن العاص نے مصر پر حملہ کر کے اُس پر قبضہ کیا۔ اُس وقت مصر میں عیسائیوں کے دو فرقے تھے۔ ایک کلیسہ یونان کے عیسائی اور دوسرے یعقوبی۔ چونکہ قیصر روم اول الذکر فرقے سے تعلق رکھتا تھا۔ لہذا اس فرقے والوں نے یعقوبی عیسائیوں پر بے انتہا ظلم کیے۔ بعض کو سخت جسمانی آفتیں دے کر اپنے عقائد سے توبہ کرنے کے لیے کہا گیا۔ بعض کو سمنہ ر میں غرق کر دیا گیا۔ بعض کو جلا وطن کر دیا۔ جب سلطان یہاں آئے تو انھوں نے اس ظلم و زیادتی کا فوراََ انسداد کیا اور یعقوبی عیسائیوں کو صدیوں کے ظلم سے نجات دی۔ اس مہربانی کا یعقوبی عیسائیوں پر جن کا دوسرا نام قبطی تھا بڑا گہرا اثر پڑا اور وہ کثرت کے ساتھ مسلمان ہونے لگے۔ یہ بالکل واقعہ ہے کہ قبطیوں کے مذہب کی تبدیلی نئے حکمرانوں کے جبر اور زور سے نہیں ہوئی بلکہ اس کا باعث وہ عزایت اور مہربانی کا برتاؤ تھا جو مسلمانوں نے اُن کے ساتھ کیا۔ چنانچہ عیسائی مصنف آرنلڈ صاف طور پر لکھتا ہے کہ ”کوئی شہادت اس بات کی نہیں ملتی کہ عیسائیوں سے برگشتہ ہو کر قبطیوں کا کثرت سے مسلمان ہونا اسلامی حاکموں کے جور و عقوبت کا نتیجہ تھا۔ مسلمانوں کی فتح مصر بھی تکمیل کو بھی نہ پہنچی تھی اور دارالسلطنت سکندریہ پر بھی تک قبضہ نہ ہوا تھا کہ اکثر قبطیوں نے اسلام قبول کر لیا اور جو مثال ان لوگوں نے قائم کی۔ دوسروں نے اُس کی تقلید کی۔ حضرت عثمان کے عہد میں جو جزیرہ مصر سے آتا تھا اُس کی مقدار ایک کروڑ بیس لاکھ تھی مگر چند سال بعد ہی یہ آمدنی گھٹ کر صرف پچاس لاکھ رہ گئی۔ جس کا سبب یہ ہوا کہ کثرت سے عیسائی مسلمان ہو گئے۔ مسلمان ہوجانے کے بعد عیسائیوں سے جزیرہ نہیں لیا جاتا تھا (اں بعد یہ آمدنی ابھی گھٹ کر صوبہ بارہ لاکھ رہ گئی اس موقع پر بڑا دلچسپ فقرہ آرنلڈ نے یہ لکھا ہے کہ ”مصر کے بہت سے عیسائیوں نے مسیحی دین کو ایسی ہی بے پروائی اور محبت سے ترک کیا جیسے چوتھی صدی عیسوی میں اسے اختیار کیا تھا“۔

مصر کے علاوہ برا عظم افریقہ میں دو اور ملک ایسے تھے جن کے باشندے اُس زمانے میں عیسائی تھے۔ لہذا ساتھ کے ساتھ اُن میں بھی اشاعت اسلام کے حالات ہم مختصر اُریان کر دیتے ہیں۔ ان میں سے ایک توبہ کا علاقہ ہے اسودر (سودان) (ابن سینا) ہے۔



نوبہ | چودھویں صدی عیسوی کے اخیر نصف حصے میں ابن بطوطہ نے لکھا ہے کہ نوبہ کے باشندے اس کے زمانے تک عیسائی تھے۔ مصر کے مملوک بادشاہ الناصر محمد بن قلاؤن (۱۲۵۰ء تا ۱۲۵۹ء) کے عہد میں نوبہ کے خاص شہر ڈنگولہ کا بادشاہ مسلمان ہو گیا۔ اس کے بعد نوبہ میں اسلام کی ترقی مسلمان تاجروں اور لوگوں کے ذریعے جو وہاں آتے جاتے رہے۔ براہِ ہدایت رہی۔ بیان کیا گیا ہے کہ پندرہویں صدی عیسوی کے شروع میں ابن سلیم الاسوانی ایک مسلم مبلغ نے نوبہ کے سردار کو جس کا نام مقرفہ تھا۔ وعظ و ہدایت کر کے مسلمان بنایا۔ مختلف زبانوں میں مختلف داعیان اسلام باہر سے نوبہ میں آتے اور یہاں کے لوگوں کو اسلامی تعلیمات سے روشناس کرانے رہے۔ بہت سے تاجر بھی وقتاً فوقتاً یہاں آئے اور انھوں نے یہاں کے عیسائی باشندوں کو مسلمان بنایا۔ ان مسلسل تبلیغی کوششوں کا نتیجہ یہ ہوا کہ سترھویں صدی عیسوی کے ختم ہونے سے پہلے عیسائی مذہب نوبہ سے بالکل مفقود ہو گیا۔ نوبہ میں داعیان اسلام کی تبلیغی کوششوں کا تفصیلی ذکر کرتا ہوا آرنلڈ کہتا ہے۔

”نوبہ کے لوگوں کا تبدیل مذہب کرنا ان کی اپنی رضا اور رغبت سے عمل میں آیا۔ ہجرتِ اکرام سے وہ لوگ کبھی اسلام قبول نہ کرتے۔“

حبش (ابی سینیا) | براعظم افریقہ کے جس علاقے پر اسلام کی نورانی شعاعیں سب سے پہلے پڑیں وہ حبش (ابی سینیا) کا ملک ہے۔ ۶۳۵ء نبوی (ﷺ) میں قریش مکہ کے ظلموں سے تنگ آکر چند صحابہ آنحضرت صلی اللہ علیہ وسلم کے ارشاد کی تعمیل میں حبش کی طرف ہجرت کر گئے۔ جہاں ان کو پورا امن مل گیا۔ ان کی تبلیغ سے حبش کا بادشاہ بھی مسلمان ہو گیا اور بعض امراء سلطنت بھی اسلام لے آئے۔ جس کا حال ہم آنحضرت کے ذکر میں بیان کر چکے ہیں۔ یہ بھی اسلام کی حبش میں ابتدا۔

بعد کے زمانوں میں تپہ نہ لگ سکا کہ داعیان اسلام نے حبش میں کیا تبلیغی کوششیں کیں اور ان کا انجام کیا ہوا؟ البتہ تاریحوں میں یہ لکھا ہے کہ دسویں صدی مسیحی تک بعض مسلم خاندان حبش کے ساحلی شہروں میں آباد ہوئے۔ ان میں سے بارہویں صدی میں ایک خاندان نے اتنی طاقت حاصل کر لی کہ اس نے بحرا حمر کے ساحل کے ایک حصے پر جو سلطنت حبش کے تحت تھا قبضہ کر لیا۔ ان مسلم خاندانوں کے وہاں آباد ہونے سے حبش کے بعض لوگ مسلمان ہوئے۔

آرنلڈ لکھتا ہے کہ ۱۳۸۰ء میں ایک داعی اسلام جس کا نام ابو عبد اللہ محمد تھا حبش میں پہنچا اور لوگوں کو اسلام قبول کرنے کی ترغیب دی۔

۱۵۲۸ء سے ۱۵۲۹ء تک اول کے خود مختار بادشاہ احمد گرگنی نے جس کی نسبت کہا جاتا ہے کہ آج کے



قیس کا بیٹا تھا اس قیس نے ترک وطن کر کے آدیوں کے ملک میں اسلام قبول کیا، ملک حبش پر چڑھائیں کہیں  
تو اکثر حبشی سردار اپنے متعلقین سمیت احمد کے قہمندر لشکر کے ساتھ ہو کر مسلمان ہو گئے۔

اس لشکر کشی کے نتیجے میں اگرچہ بعض اضلاع کے عیسائیوں نے مسلمانوں کو ہمدردی دینا مناسب سمجھا مگر ان  
کے علاوہ دوسرے عیسائیوں نے فاتحین کا دین قبول کر لیا۔ آرنلڈ لکھتا ہے کہ اس موقع پر اکثر اضلاع میں عیسائی اس  
کثرت سے مسلمان ہوئے کہ اسلام قبول کرنا اس ملک میں ایک عام تحریک نظر آئی۔ مسیحی سردار جو مسلمان ہوئے۔ انھوں  
نے بلاشبہ اپنی مرضی سے ایسا کیا اور اس غرض سے کہ ان کے ماتحت بھی ان کی تقلید کریں انھوں نے ہزار غیب سے  
کام لیا۔ اس موقع پر حبش کے ان عیسائیوں کی تعداد جو اپنی خوشی سے بغیر کسی جبر کے مسلمان ہوئے عورتوں اور بچوں سمیت  
بیس ہزار تھی ۳۵ (زیر خطی ص ۷۷)

سترھویں صدی عیسوی میں جو ترقی حبش میں اسلام کو ہوئی۔ اس کا اندازہ ایک سیاح اس طرح لگاتا ہے کہ  
”اس وقت تمام ملک میں جس قدر پیر و ان اسلام موجود ہیں۔ ان کی تعداد کل آبادی کا تہائی حصہ ہے“ ۳۶  
اٹھارویں صدی میں اسلام نے اس ملک میں اس طرح ترقی کی کہ خاص خاص لوگوں نے جابجا اسلام قبول  
کیا۔ بقول آرنلڈ اس صدی میں حبش میں اسلام کی اشاعت کا خاص سبب یہ تھا کہ حبش کے عیسائیوں کے مقابلے میں  
مسلمان اخلاقی برتری رکھتے تھے۔ چنانچہ ایک سیاح روپل نامی لکھتا ہے کہ حبش کی سیاحت کے دوران میں اس  
نے اکثر یہ بات دیکھی کہ جب کوئی منصب الیہ خالی ہو جس کے لیے معتد و متدین شخص کے انتخاب کی ضرورت ہوئی تو  
ہمیشہ ہی مسلمان منتخب ہو کر مقرر ہوا۔

آرنلڈ صاف طور پر لکھتا ہے کہ ”مسلمانان حبش کا اخلاقی حیثیت سے عیسائی رہنما پر فوقیت رکھنا اس امر کو  
پہن طور پر ثابت کرتا ہے کہ کس طرح مسلسل طور پر موجودہ اور گذشتہ صدی میں اسلام نے حبش کے ملک میں ترقی کی۔  
حبش کے قیسوں کے اخلاق کی خرابی نے ان کے پادریوں کی جہالت نے اور ان کے سرداروں کے دائمی خصاوں نے اسلامی  
آئینہ کو بلا مزاحمت ملک میں اپنا کام کرنے دیا اور لوگ برابر مسلمان ہوتے چلے گئے۔ ۳۷

ترقی اسلام کے متعلق اسی قسم کی شہادت انیسویں صدی کے شروع زمانے میں سیاحوں کی تحریروں سے ملتی ہے  
جنھوں نے دیکھا کہ حبش کے اکثر عیسائی اپنا مذہب چھوڑ کر مسلمان ہو جاتے ہیں۔ چنانچہ حبش کے نائبان سلطنت میں  
سے ایک نائب رس الائی نے جو بادشاہ تھیوڈور کی تخت نشینی (۱۸۵۳ء) سے پہلے کل ملک کا عملاً مالک تھا مسلمانوں  
پر بے حد انتہات کیا۔ اگرچہ وہ عیسائی مذہب رکھتا تھا۔ لیکن اس نے تمام ملکی عہدے یہاں تک کہ گرجاؤں کمال مسلمانوں  
میں تقسیم کر دیا۔ وہ مسلمانوں پر اس قدر مہربان تھا اور مسلمانوں سے اس قدر رشتہ و مدارات سے پیش آتا تھا کہ اس



کے زمانہ نیابت میں حبش کے اضلاع متوسطہ کی نصف آبادی مسلمان ہو گئی اور اُس نے مسلمان ہونے والوں کی حوصلہ افزائی کی۔

حبش میں مسلمانوں کی ترقی اور اُن کے عروج کے متعلق ایک عیسائی مصنف کا یہ قول بڑے غور سے بڑھنے کے قابل ہے۔ ”حبش میں مسلمانوں نے ایسی گہری بڑکڑی ہے کہ غیر ملکوں کی تجارت اور خود حبش کی تجارت ساری اُن کے قبضے میں ہے وہ بڑی بڑی جائیدادیں رکھتے ہیں اور شہروں کی بڑی بڑی منڈیوں کے مالک ہیں۔ وہ ملک کی دیگر رعایا پر بڑا اثر اور اقتدار رکھتے ہیں۔ ایک عیسائی مشنری ۳۴ برس تک حبش میں مقیم رہا۔ اُس نے دعاۃ اسلام کی کامیابی اور تبلیغی جوش کا بڑا معقول اندازہ کیا ہے۔ وہ لکھتا ہے ”اگر ایک احمدگرانی اور پیدا ہو جائے اور اسلام کا جھنڈا بلند کرے تو یقیناً حبش کا سارا ملک مسلمان ہو جائے۔“ ۷

اس عیسائی مشنری نے جس کا نام ماسایا تھا اپنے بیان میں اس امر کی بھی قوی شہادت پیش کی ہے کہ حبش کے ملک میں مسلمان عورتوں نے تبلیغ اسلام میں مہتمم باشان خدمات انجام دی ہیں۔ ۸

افریقہ کی بت پرست اقوام میں اسلام کی تبلیغ یہاں تک تو ہم نے عیسائیوں میں تبلیغ اسلام کی کیفیت بیان کی ہے۔ اب ہم یہ دکھائیں گے کہ افریقہ کی بت پرست اقوام میں اسلام کی اشاعت کس طرح ہوئی وہ یہ سارے حالات پروفیسر آرٹلڈ کی تبلیغی کتاب پریچنگ آف اسلام کے تیرھویں باب کے مختلف مقامات سے ایک خاص ترتیب کے مطابق اخذ اور انتخاب کیے گئے ہیں۔

شمالی افریقہ کی بت پرست قوموں میں اسلام نے بہت جلد ترقی کی۔ اہل عرب بربر قوم کے فاتح تھے اور جس وقت مسیح کی اخیر لڑائی میں سپاہ بربر مسلمانوں کے مقابل پر صاف آرا ہوئی تو اُس کی ملکہ ”کابنہ“ نے یہ سمجھ کر کہ آج قیمت میں شکست لکھی ہے۔ اپنے بیٹوں کو عرب کے سپہ سالار کے پاس اس مہابت کے ساتھ بھیج دیا کہ وہاں پہنچ کر اسلام قبول کر لیں غرض جس وقت بربر کی قوم ملکی آزادی سے محروم ہوئی تو اُس نے اسلام قبول کر لیا۔ چنانچہ مسیح میں جس وقت بارہ ہزار کا لشکر طارق بن زیاد کی سرکردگی میں (جو خود بھی بربر تھا) ہزاروں پر سوار ہو کر ہسپانیہ کی تسمیرہ اٹھانے لگا تو اس لشکر میں وہ لوگ تھے جن کو اسلام قبول کیے تھوڑا ہی زمانہ گزرا تھا۔ ان لوگوں کی نسبت خاص طور پر لکھا گیا ہے کہ انھوں نے بھی نیت سے اسلام قبول کیا تھا۔

افریقہ کے فاتح اکبر یعنی موسیٰ بن نصیر نے تبلیغ اسلام کا شوق اس طرح ظاہر کیا کہ خلیفہ عبدالملک نے جس قدر روپیہ مختلف اوقات میں موسیٰ کے پاس بھیجا۔ وہ اُس نے ایسے غلاموں کے خریدنے میں صرف کیا جن کی صورتوں سے معلوم ہوتا تھا کہ وہ بطیب خاطر اسلام قبول کر لیں گے۔ چنانچہ المکاری لکھتا ہے ”فتح کے بعد جب غلام فروخت



کیے جاتے تھے تو موسیٰ ایسے غلاموں کو خرید لیا کرتا تھا جن کی شکل و صورت اور بات چیت سے اس کو اس بات کا ایک حد تک اندازہ ہو جاتا تھا کہ وہ خوشی سے مسلمان ہو جائیں گے اور جو ظاہر اچیت و چالاک معلوم ہوتے تھے۔ تعلیم و تربیت کے بعد ان کے سامنے موسیٰ اسلام کے حقائق پیش کرتا تھا۔ اگر وہ صدق دل سے مسلمان ہو جاتے تھے تو موسیٰ ان کو فوراً کسی کام پر تعینات کر دیتا تھا۔ جب وہ قابل اور لائق ثابت ہوتے تو آزاد کر کے فوج کے بڑے بڑے عہدوں پر فائز کر دیے جاتے تھے۔

اسماعیل بن عبداللہ کی نسبت جو حضرت عمر بن عبدالعزیز کی طرف سے افریقہ کا گورنر تھا۔ یہ کہا گیا ہے کہ اُس نے نہایت کوشش اور شوق کے ساتھ بربر کے لوگوں کو مسلمان بنایا۔

گیارہویں صدی عیسوی میں ایک ایسا واقعہ پیش آیا جس کی وجہ سے بربر کے بہت سے قبیلے اسلام کی طرف رجوع ہوئے۔ وہ واقعہ یہ تھا کہ بربر کے عیسائی قبیلوں سے مطونا فرقے کا سردار جس وقت جج سے فارغ ہو کر واپس آیا تو شمالی افریقہ کے اسلامی شہروں میں اُس کو ایک ایسے عالم اور متقی مسلمان کی تلاش ہوئی جو اس کے ساتھ چل کر اُس کی جاہل قوم کو جو ضلالت میں مبتلا تھی۔ اسلام کی دعوت دے سکے۔ بہت تلاش کے بعد اس کی ملاقات ایک فاضل بزرگ عبداللہ بن یسین سے ہوئی۔ جن میں اس دشوار کام کو انجام دینے کی قابلیت بخوبی موجود تھی۔ بربر کے صحرائی جرگوں میں اگرچہ داعیین اسلام نہیں صدی عیسوی سے پہنچے ہوئے تھے اور وہ ان میں اسلام کی تبلیغ کرتے رہتے تھے۔ مگر وہ لوگ مذہب کے کچھ ایسے پیادہ پابند نہ تھے۔ جب عبداللہ بن یسین ان کے پاس پہنچے تو انھوں نے یہ دیکھا کہ بربر میں سے جو لوگ مسلمان ہو گئے ہیں ان کو بھی اپنے مذہب سے واقفیت نہیں ہے اور وہ ایسی ادھام باطلہ اور رسوم فاسدہ میں مبتلا ہیں جن کو اسلام سے دور کا بھی واسطہ نہیں۔ انھوں نے ہر چند ان کو تبلیغ کی اور ان کی حالت میں اصلاح کرنی چاہی مگر وہ لوگ راہ راست پر نہ آئے آخر مایوس ہو کر وہ اپنے چند مخلص مریدوں کے ساتھ دریائے سینگل کے ایک جزیرہ میں جا رہے اور وہاں خاموشی کے ساتھ عبادت و ریاضت میں مصروف ہو گئے۔ ادھر ان کے جانے کے بعد صحرا کے لوگوں کو اس امر سے سخت پشیمانی ہوئی کہ انھوں نے اپنی شرارت سے ایسے بزرگ اور خدا رسیدہ شخص کو نادراض کر دیا۔ اس لیے وہ اپنے گناہوں سے تائب ہو کر جو کہ میں ان کے پاس جالے لگے اور ان سے اپنی خطا معاف کروانے لگے۔ اس طرح جب ایک ہزار آدمی ان کے پاس جمع ہو گئے تو انھوں نے اشاعت دین کے لیے باہر نکلنے کا عزم کیا اور اپنے مریدوں سے کہا کہ جس خدا نے رسول اکرم پر وحی نازل کر کے دنیا کے لیے رحمت کا سامان کیا۔ اس کا شکر اس طرح کرنا چاہیے کہ پیغام حق کو دوسروں تک پہنچایا جائے۔ لوگو! اپنی اپنی قوم کے پاس جاؤ۔ خدا کا پیغام ان تک پہنچاؤ اور اس کی مدد سے ان کو ڈراؤ اور ان سے کہو کہ سچی بات کو قبول کریں اگر وہ انکار کریں اور گناہ کی زندگی کو نہ چھوڑیں تو ان کے خلاف خدا سے مدد مانگو اور ان سے لڑو۔ یہاں تک خدا ہم میں اور ان میں انصاف کر دے۔



اپنے مرشد کے حکم کی تعمیل میں ہر شخص اپنی قوم میں گیا اور لوگوں کو سمجھایا کہ گناہ سے باز آئیں اور خدا پر ایمان لائیں لیکن کامیابی نہ ہوئی۔ جس پر خود عبداللہ بن لیسین خانقاہ سے نکل کر بربر کے سرداروں کے پاس اس امید میں گئے کہ وہ ان کے وعظ کو دل سے سنیں گے۔ مگر ان کو بھی کامیابی نہ ہوئی۔ آخر انھوں نے اپنے مریدین کو جمع کر کے سلطنت میں بربر کے بعض قبیلوں پر جو قریب رہتے تھے حملہ کر دیا اور ان کے علاقے کو فتح کرنے کے بعد ان کو مسلمان بنالیا۔ عبداللہ بن لیسین کے معتقدین کا نام مرابطین رکھا گیا۔ یہ نام اسی مادہ سے بنا ہے جس سے رباط کا لفظ ہے۔ رباط سے مراد خانقاہ ہے جو دریائے سینگال کے جزیرے میں انھوں نے بنائی تھی۔

جب عبداللہ بن لیسین کو فتح حاصل ہوئی تو صحرائی قوموں کو یہ جنگ و جدل کے معرکے وعظ و نصیحت کے مقابلے میں زیادہ دلکش معلوم ہوئے اور وہ خوشی خوشی ایسے مذہب کو قبول کرنے کے لیے چلے آئے جس کے معتقدین کو ایسی عظیم الشان فتوحات حاصل ہوئی تھیں۔

۵۹۱ء میں عبداللہ بن لیسین کا انتقال ہو گیا۔ لیکن جو اسلامی تحریک انھوں نے اپنی زندگی میں چلائی وہ ان کے مرنے کے بعد زندہ رہی اور بربر کے اکثریت پرست قبیلوں نے مسلمان ہو کر اپنے ہم وطن مسلمانوں کی تعداد بڑھائی۔ مسلمان ہونے کے بعد یہ قومیں صحرا سے نکل کر شمالی افریقہ میں پہنچیں اور آخر کار ہسپانیہ کی مالک بن گئیں۔

**سوڈان** | صحرائیں شایع ہونے کے بعد اسلام کی تبلیغ سوڈان کی نیگرو قوم میں شروع ہوئی۔ اس تبلیغی تحریک کی ابتدا تاریخ تاریکی میں ہے۔ غالباً گیارہویں صدی عیسوی میں عربوں نے چنگر و سوڈان میں اگر یہاں کی قوموں میں آباد ہو گئے۔ لیکن ان سے بھی پہلے بربر کے واعظین اسلام اور عرب کے تاجروں نے نیگرو قوم میں رسوخ پیدا کر لیا تھا۔ دولت مراکو کا بانی اور غانلان مرابطین کا دوسرا امیر یوسف بن تاشیف تبلیغ اسلام کی کوشش میں بہت کامیاب ہوا اور نیگرو جو اس کی سلطنت میں رہتے تھے کثرت سے مسلمان ہوئے۔ بربر کے دو قبیلے یعنی لمطونہ اور جدالہ جن کی سکونت کسی قدر سوڈان کی سرحد پر ہو کر کسی قدر ملک کے اندر بھی اشاعت اسلام کے کام میں خاص طور پر نہایت سرگرم رہے۔

نیگرو کی قوموں میں اشاعت اسلام کے متعلق جس قدر حالات دریافت ہوئے ہیں ان سے ظاہر ہوتا ہے کہ اول شمال کی سمت سے نیگرو کے مغربی جرگوں میں اسلام کا چرچا ہوا اور پھر مغربی اطراف میں اس مذہب کو ترقی ہوئی۔ یہاں سب سے پہلے جس شخص کا مسلمان ہونے کا حال معلوم ہوا ہے وہ سوزری کے شاہی خاندان ساکا کا اپندر حواں بادشاہ تھا۔ اس بادشاہ کا نام ساکاسی تھا اور شکمہ (مطابق شکمہ) کے قریب وہ مسلمان ہوا تھا۔ سوزری کی عملداری شہر مسکنو کے جنوب مشرق میں تھی۔

**یورینیو** | ملک سوڈان کے زیادہ مغربی اطراف میں اسلام کی ترقی کیا دسویں صدی عیسوی کے وسط میں ہوئی جبکہ یورینیو کے بادشاہ نے اسلام قبول کیا اور اپنا نام سلطان احمد بن جلیل رکھا۔ یورینیو کی عمل داری جیل جاؤ کے مشرقی ساحل پر



نھی۔ اُسی زمانے میں کانم کی عمل داری جو جھیل چاؤ سے شمال مشرق میں واقع تھی مسلمان ہوئی اور مسلمان ہوتے ہی ایک بڑی سلطنت بن گئی۔ مشرقی سوڈان سے لے کر مصر اور نوبہ کی سرحد تک جس قدر قومیں آباد تھیں وہ سب اُس کی مطیع ہو گئیں۔

اس طریقے سے افریقہ کے مرکز تک اسلام پہنچ گیا۔ جہاں سے وہ ہر سمت میں تیلد جلد پھیلنا شروع ہوا اور یہاں اسلامی تبلیغی کوششوں کے گویا دو دریاؤں کا سنگم ہو گیا۔ یعنی تبلیغ اسلام کا ایک دریا مغرب سے اور دوسرا شمال مشرق سے چلا اور دونوں افریقہ کے وسط میں مل گئے۔

**دار فر** | چودھویں صدی عیسوی میں تنگور کے عرب یونس سے اٹھ کر جنوب میں آباد ہوئے اور بوریو اور وادی سے گذر کر دار فر کے ملک میں پہنچ گئے۔ ان عربوں نے ایک شخص احمد نام بہت لائق اور قابل تھا۔ دار فر کے بادشاہ نے اس کی بیعت سے خوش ہو کر اسے اپنا مشیر اور وزیر بنالیا۔ احمد نے نہایت قابلیت کے ساتھ ملک کا انتظام کیا اور تھوڑے ہی عرصے میں تمام سرکش سرداروں کو بادشاہ کا مطیع بنا دیا۔ بادشاہ نے اس سے اپنی بیٹی کا نکاح کر دیا اور چونکہ بادشاہ کے کوئی بیٹا نہ تھا اس لیے اُس نے احمد کو ہی اپنا ولی عہد مقرر کیا اور بادشاہ کے انتقال کے بعد وہی دار فر کے تخت پر بیٹھا۔ اس طرح دار فر اسلامی سلطنت بن گئی۔ سلطان احمد اور اس کی اولاد نے دار فر کے باشندوں کی تہذیب و تربیت کے لیے جو کام کیے ان میں اشاعت اسلام کی کوششیں بھی شامل تھیں۔ لیکن پورا ملک مسلمان نہ ہوا۔ سارے ملک دار فر کو مسلمان کرنے کا سہرا اسی خاندان کے بادشاہ سلیمان کے سر پہ۔ جس کا عہد حکومت ۱۵۹۶ء سے شروع ہوا۔

**وادی اور باجرمی** | سولھویں اور سترھویں صدی عیسوی سے پہلے وادی اور باجرمی کے ملکوں میں جو کارروہان اور جھیل چاؤ کے باہر واقع ہیں۔ اسلام شائع نہ ہو سکا۔ لیکن وادی کی عملداری جس کا بانی ۱۶۱۲ء میں عبدالکریم ہوا جس وقت مسلمان ہو گئی تو وہ اسلام کا مرکز بن گئی۔

**کت سینا اور کالو** | سترھویں صدی عیسوی میں کت سینا اور کالو کی عملداریاں جو ہوسا کے ملک میں تھیں مسلمانوں کی حکومت میں آگئیں اور صدی کے ختم ہوتے ہوتے سوڈان کے ملک میں ہر جگہ کثرت سے لوگ مسلمان ہو گئے۔

**فلاجین اور تبلیغ اسلام** | اٹھارویں صدی عیسوی کے اخیر میں فلاجین افریقہ میں سے شیخ عثمان وانفویو بڑا مصلح قوم اور مبلغ اسلام پیدا ہوا۔ اُس نے فلاجین کے منتشر گروہوں اور جگہوں کو مل کر ایک قوم بنا دیا اور ان میں مذہب کا جوش پیدا کر کے (جس کی وجہ سے آج تک تبلیغ اسلام میں ان کی کوششیں مشہور ہیں) اُن کو ملک ہوسا کی بت پرست قوموں سے لڑنے کے لیے لے گیا اور ملک فتح کرتا ہوا مغرب کی طرف سمندر کے کنارے تک پہنچ گیا۔ ملک منی گامبیا اور سوڈان میں جو اسلامی عملداریاں قائم ہوئیں وہ اس بات کی دلیل ہیں کہ عثمان نے



تبلیغ اسلام میں کیسی ہمت صرف کی۔ عثمان نے اپنی قوم کے دلوں میں اسلام کا ایسا جوش پیدا کر دیا کہ علی جد و جہد کے لحاظ سے افریقہ کے داعیان اسلام میں فلاجین کو سب سے زیادہ تفوق حاصل ہے۔ ان کی تہذیب و تعلیم نے ان کو اس کام کے لیے اور لائق بنا دیا۔ اس تمام علاقے میں ملکی فتوحات سے اسلام کو اس قدر ترقی نہیں ہوئی۔ جس قدر کہ ان فتوحات کے بعد امن و امان کے وسائل سے دعوت اسلام کے کام میں فلاجین کو کامیابی حاصل ہوئی۔

افریقہ کے اس حصے میں اسلام کی تبلیغ اور اشاعت زیادہ تر ایسے لوگوں نے کی جنہوں نے کافروں کو مسلمان کرنے کے لیے کبھی تلوار نہیں اٹھائی۔ یہ تبلیغ اور اشاعت صوفیہ کے بعض مشہور خاندانوں کی وجہ سے ہوئی۔ انیسویں صدی میں انہی صوفیوں کی تبلیغی کوششوں سے مہتمم بالشان نتیجے پیدا ہوئے سلسلہ قادریہ اور تھانیہ صوفیوں کے وہ سلسلے ہیں جنہوں نے ان علاقوں میں نہایت کثرت کے ساتھ اور بڑی مستعدی سے تبلیغی خدمات انجام دیں۔

**ساحل گنی کا سلسلہ کوہستان** | انیسویں صدی کے شروع میں سلسلہ قادریہ کے ان مبلغین نے ملک سوڈان کے اس سلسلہ کوہستان میں جو ساحل گنی کے متوازی چلا گیا ہے۔ اپنا تبلیغی کام شروع کیا۔ مولوی۔ ملا۔ تعویذات اور عملیات کرنے والے۔ کاتب اور معلم بن کر یہ صوفی بت پرستوں کے ملک میں آئے اور ان کے درمیان جا بجا اس طرح آباد ہو گئے۔ گویا جہاد اُتروں کے مرکز تھے۔ جہاں سے انہوں نے اپنا اسلامی اثر بہر طرف پھیلا نا شروع کیا۔ یہ مسلمان بت پرستوں میں رفتہ رفتہ رسائی پیدا کرتے تھے اور ایک ایک دو دو آدمیوں کو مسلمان کر کے ٹھوڑے عرصے میں نو مسلموں کا معقول گروہ فراہم کر لیتے تھے۔ جو نو مسلم لائق ہوتے ان کو یہ لوگ ایسے شہروں میں تحصیل علم کے لیے روانہ کر دیتے تھے جہاں سلسلہ قادریہ کے لوگ موجود ہوں۔ علم کی تحصیل سے فارغ ہو کر یہ نو مسلم اپنے وطن واپس آتے تھے اور اب وہ اپنے اہل وطن کو مسلمان کرنے کے لیے بخوبی تیار ہوتے تھے۔ اس طرح سلسلہ قادریہ کے مبلغین نے افریقہ کے بت پرستوں میں تبلیغ اسلام کا نہایت باقاعدہ نظام جاری کیا۔ جس میں مذہب کی اشاعت ہمیشہ امن کے طریقوں سے ہوئی لیکن سلسلہ تھانیہ نے اس کے برخلاف بذریعہ شمشیر اسلام پھیلانے سے اجتناب نہیں کیا جس کا نتیجہ یہ ہوا ان کی جہادوں کی شہرت نے تبلیغ اسلام کے ایسے واقعات کو جو مغربی افریقہ میں امن کے طریقوں سے پیش آئے۔

ناہیکی میں ڈال دیا ہے۔

**سناوسیوں میں تبلیغ اسلام کا جوش** | سناوسیوں نے بھی افریقہ میں تبلیغ اسلام کا مقدس فریضہ ادا کرنے میں خاص سعی کی۔ یہ فرقہ الجزائر کے ایک قاضی سیدی محمد ابن علی السنوسی نے ۸۲۴ھ میں قائم کیا تھا۔ اگرچہ فرقہ سناوسیہ کا مقدم فرض یہ تھا کہ خود مسلمانوں کے اخلاق و اعمال کی اصلاح کی جائے لیکن اشاعت اسلام کے کام میں بھی اس فرقے



کو اس قدر کامیابی ہوئی کہ افریقہ کی اکثر قوموں میں جو بت پرست تھیں۔ جب سنوسیہ کے مبلغین پہنچے اور انھوں نے تبلیغ کی تو یہ سب قومیں سچے دل سے مسلمان ہو گئیں۔

سنوسیوں کی تبلیغ کا طریقہ یہ تھا کہ انھوں نے جگہ جگہ سکول کھولے۔ صحرائے شاداب مقامات پر لیبیاں آباد کیں اور غلاموں کو خرید کر ان کو مسلمان کیا اور پھر تعلیم و تربیت کے بعد انہی غلاموں کو تبلیغ اسلام کے لیے ملک کے ہر گوشے میں بھیجا۔ جس کے خاطر خواہ نتیجہ برآمد ہوئے۔

**اشانٹی** | دعاۃ اسلام کی کوششوں کا دوسرا منظر افریقہ کا مغربی ساحل ہے۔ اس ساحل پر اشانٹی کے ملک میں مسلمان مبلغین نے بت پرستوں کو مسلمان کرنے میں خاص سعی سے کام لیا۔ شیعہ میں وہاں بہت تھوڑے مسلمان آباد تھے۔ لیکن وہاں ان کے دعاۃ نے ایسے طریقے اختیار کیے کہ اشانٹی میں بہت جلد جلد اسلام پھیلنے لگا۔ انھوں نے بادشاہ اشانٹی کے دربار میں اپنا رسوخ بڑھایا اور اس اثر اور رسوخ کو اسلام کی اشاعت میں استعمال کیا جس کا نتیجہ یہ ہوا کہ اشانٹی کے بہت سے امرا نے اسلام قبول کر لیا۔ ان امرائے اپنے ذاتی اثر سے کام لے کر عوام کو اسلام کی طرف مائل کیا۔ اس کے علاوہ وہاں مسلمانوں نے مدارس بھی قائم کیے تاکہ بت پرستوں کے اُن بچوں کو جو ان مدارس میں تعلیم پائیں اسلام کی تلقین آسانی سے کی جا سکے اور اس طرح نئی پود کے دلوں میں وہ اسلام کی جڑ کو مضبوط کر سکیں۔

**افریقہ کا مغربی ساحل** | افریقہ کے مغربی ساحل کے اُن شہروں میں جہاں تجارت بہت ہوتی ہے زندگی قوم کے مسلمانوں نے (جن میں فلاحین۔ مانتنگو اور ہوسا کی اقوام شامل ہیں) جہاں جہاں وہ گئے اسلام کی تبلیغ میں خاص کوشش کی۔ ان کی مہذب صورت۔ بیافت اور قابلیت کا۔ اس علاقے کے بت پرستوں کے دلوں پر بڑا اثر ہوا اور انھوں نے اس اثر سے پورا پورا فائدہ اٹھا کر ان میں بڑے جوش سے اسلام کی تبلیغ شروع کی اور ان کو سمجھایا کہ اگر ہمارے جیسا بننا چاہتے ہو تو مسلمان ہو جاؤ۔ یہ صرف زبانی الفاظ ہی نہیں تھے۔ بلکہ جس وقت کوئی بت پرست خواہ وہ کیسا ہی کم درجہ کا اور ذلیل حالت کا آدمی ہو مسلمان ہونے کی نیت ظاہر کرتا تو مسلمان فوراً اس کو اپنی برادری میں شامل کر لیتے اور اسے اپنے برابر کا آدمی سمجھتے۔

**سینگال سے لاگوس تک** | اس سلوک کے نتیجے میں اسلام بہت جلد سارے علاقے میں پھیل گیا اور دیباٹے سینگال کے دہانے سے لاگوس کی بندرگاہ تک دو ہزار میل کی مسافت میں کوئی بڑا شہر ایسا نہ رہا جس میں ایک مسجد ان لوگوں نے نہ بنا دی ہو اور جہاں داعیان اسلام بڑے ذوق اور جوش سے تبلیغ اسلام میں مشغول نہ ہوں۔

**زنجبار** | زنجبار کے ملک میں بھی اسلام پھیلا ہوا ہے۔ مگر وہاں مبلغین اسلام نے کس کس طرح اور کن کن زمانوں میں اسلام کی تبلیغ اور اشاعت کی۔ ان کے حالات ہم تک نہیں پہنچے۔



**قوم کالا** | کالا کی قوم کے متعلق بھی کہ کس طرح اس نے اسلام قبول کیا۔ حالات نہیں ملتے۔ صرف اتنا معلوم ہے کہ یہ قوم عرب تاجروں کی تبلیغ سے مسلمان ہوئی۔ جہاں ان کو عیسائی مشنریوں کا بھی مقابلہ کرنا پڑا۔ جو یورپ سے وہاں پہنچے تھے۔ ان یادریوں کی وجہ سے بیشک کچھ لوگ عیسائی ہوئے مگر عیسائیوں کو اس ملک میں زیادہ کامیابی نہ ہوئی۔ چنانچہ جب ان کے مبلغ کارڈویل ماسایا کو ملک سے نکال دیا گیا تو بن لوگوں کو اس نے عیسائی بنایا تھا یا تو انھوں نے اسلام قبول کر لیا یا یہ ہوا کہ نہ ان کو خدا کا یقین رہا نہ مسیح کا۔ یہ حال تو عیسائی مشنریوں کا تھا مگر داعیان اسلام کو اس علاقے میں مسلسل کامیابی ہوتی رہی۔

**قوم ممبیکا** | ممبیکا کی قوم میں بھی مسلمانوں نے اسلام کو بکثرت شائع کیا۔

**سمالی لینڈ** | سمالی لینڈ چونکہ عرب کے قریب ہے۔ اس لیے وہ قدیم زمانے سے داعیان اسلام کا جولا نگاہ رہا اور وہاں کثرت سے اسلام پھیلا۔

**جنوبی افریقہ** | ملک افریقہ میں تبلیغ اسلام کے حالات کو ختم کرنے کے لیے اب صرف یہ لکھنا باقی ہے کہ اس بزرگ عظم کے جنوبی ملک یعنی کیپ کوسٹ کولونی میں اسلام کس طرح پہنچا۔ اس علاقے کے مسلمان ملائیکے مسلمانوں کی نسل سے ہیں جن کو سنہ ۱۷۰۰ء میں ہاتھارویں صدی عیسوی میں ڈچ قوم کے لوگ اپنے ساتھ لائے۔ اس کے بعد اسلام یہاں آہستہ آہستہ پھیلتا گیا۔ جب ہندوستان سے بعض مزدور کیپ کالونی کے سیرے کی کانوں میں کام کرنے کے لیے افریقہ پہنچے تو انھوں نے بھی وہاں اسلام کی تبلیغ اور اس کی اشاعت میں خاص خدمات انجام دیں۔

مذکورہ بالا تاریخی واقعات و حالات سے یہ امر بخوبی ثابت ہو گیا کہ افریقہ کے مختلف ملکوں میں دعوت اسلام کو امن و امان کے وسائل سے اشاعت پانے کی خصوصیت حاصل رہی۔ اگرچہ مسلمانوں نے فتوحات کے لیے بے بسا اوقات تلوار اٹھائی لیکن اس سے پہلے کہ جبر واکراہ کے طریقے اختیار کیے جائیں۔ داعیان اسلام لوگوں کو مسلمان کرنے کی کوشش کرتے تھے اور ملکی فتوحات کے بعد داعظ اور مولوی مفتوحہ ملکوں میں اس لیے جاتے تھے کہ ناقص طریقوں سے جو تبلیغ ہوئی ہے اس کو درجہ تکمیل تک پہنچائیں۔ یہ بات سچ ہے کہ افریقہ کے بہت سے حصوں میں اسلام کی تبلیغ اس وجہ سے آسان ہو گئی کہ مسلمانوں کو دنیوی معرکوں میں فتح ہوئی اور بہت پرستوں کی حکومت کی بجائے وہاں اسلامی عمل داریاں قائم ہو گئیں۔



## باب یازدہم

# یورپ کے ملکوں میں تبلیغ اسلام

آج یورپ کے تمام ملکوں میں قریباً کم و بیش مسلمان پائے جاتے ہیں اور جنوبی یورپ کے بعض سمندری جزیروں میں بھی مسلمان موجود ہیں۔ مگر سب کے علیحدہ علیحدہ تبلیغی کوائف مہیا ہونے بہت دشوار ہیں کیونکہ مسلمان مؤرخوں نے کبھی اس بات کی کوشش نہیں کی کہ حکومتوں اور سلطنتوں کی تاریخ کے ساتھ اپنی تبلیغی کوششوں کا بھی کوئی تذکرہ مرتب کرتے۔ لہذا مجبوراً یہی کرنا پڑا کہ مختلف تاریخوں اور یادداشتوں میں اشاعت اور تبلیغ اسلام کے متعلق جو اشارے کہیں کہیں پائے جاتے ہیں ان کو مختصر طور پر ایک جگہ جمع کر دیا جائے۔

سپین ہم سب سے پہلے سپین کا ذکر کریں گے۔ جہاں یورپ میں سب سے پہلے اسلام پہنچا اور جہاں مسلمانوں نے قریباً آٹھ سو برس تک نہایت شان سے حکومت کی اور سارے ملک کو گلزار بنا دیا اور یہاں سے انیسویں صدی تک اب مسلمانوں کا نام و نشان مٹ چکا ہے۔ ہسپانیہ کے متعلق تبلیغ اسلام کی یہ کیفیت مرثیہ کر نلڈ کی کتاب پرچہ گاہ آف اسلام کے باب پنجم کی تلخیص ہے۔

۱۵۰۳ء میں اہل عرب نے ہسپانیہ (اندلس) میں اسلام کی ابتداء کی اور ۱۷۹۲ء میں سقوط اندلس کے بعد ۱۵۰۳ء میں فاتح اندلس بادشاہ فرڈیننڈ اور ملکہ ایزابلا کا مشترکہ فرمان جاری ہوا کہ کوئی شخص مسلمان رہ کر اس ملک میں نہیں رہ سکتا۔ اس عرصے کی درمیانی صدیوں میں جو زمانہ گزرا اس میں اسلامی اندلس نے یورپ کے عہد وسطیٰ کی تاریخ میں تابندہ ترین ورق لکھا۔

جب مسلمان اپنے مذہب کو ہسپانیہ میں لائے اُس وقت یہاں سارے ملک میں عیسائیت کا غلبہ تھا۔ کچھ بت پرست بھی پائے جاتے تھے اور بہت سے یہودی بھی۔ غلاموں کی بھی خاصی تعداد ملک میں موجود تھی مگر کیا بت پرست کیا یہودی اور کیا غلام سب کے سب عیسائیوں کے زیرِ اقتدار طبقے کے پیچھے مظالم سے نہایت تنگ تھے ان سختیوں کا نتیجہ یہ ہوا کہ یہودیوں نے عیسائیوں کے جو رعب و عقوبت سے اہل عرب کو اپنا شیعہ جان کر مسلمانوں کا بڑے جوش سے خیر مقدم کیا اور بن شہروں کو اہل اسلام نے فتح کیا ان کی حفاظت کے لیے سپاہ کا کام دیا اور جن شہروں کا انہوں نے محاصرہ کیا یہودیوں نے دلی شوق کے ساتھ ان کے دروازے نئے فاتحین کے لیے کھول دیے۔

اسی طرح ہسپانیہ کے غلاموں نے عربوں کے آنے کو اپنے مٹی میں بہت مبارک جانا اور یہ غلام ہسپانیہ کے وہ



پہلے باشندے تھے جنہوں نے برضا اور رغبت اسلام قبول کیا۔

ملک میں جو بت پرست تھے انہوں نے بھی اسلام لانے میں غلاموں کے مثال کی اتباع کی۔  
عیسائی نژاد میں سے بھی اکثر لوگ خواہ دلی اعتقاد سے خواہ کسی اور غرض سے مسلمان ہو گئے۔

متوسط اور اونی دسجے کے عیسائیوں میں سے اکثر افراد ظاہر طریق پر نہیں بلکہ سچے دل سے ایسے مذہب کو  
ترک کر کے اسلام لے آئے جس کے پیشوا قبل اور پادریوں نے علم دین سے ان کو جاہل رکھ کر مذہبی لحاظ سے ان کی تربیت نہ کی تھی  
اور خود دنیا کمانے میں مصروف ہو کر اپنے سادہ لوح متبعین کو لوٹا تھا۔

جب یہ عیسائی مسلمان ہوئے تو اسلام کے سچے معتقد اور پُر جوش حامی بنے اور خود ان کو اور ان کی اولاد کو  
علمائے اسلام کے اُس حلقے سے ارادت رہی جو شریعت کا پابند تھا۔ درستی مسلمان بنانے اور تبدیل مذہب کی غرض سے سختی  
کرنے کا حال اُس زمانے میں جبکہ اہل عرب نے ہسپانیہ فتح کیا۔ کہیں مذکور نہیں بلکہ عیسوی مذہب کی طرف سے مسلمانوں کی  
بے تعصبی ہی وہ شے تھی جس نے ملک پر جلد قبضہ ہونے میں مسلمانوں کے لیے آسانی پیدا کر دی۔

ہسپانیہ میں عیسوی رعایا کی طرف سے سلطنت اسلامیہ کی بے تعصبی اور مسلمانوں اور عیسائیوں کے ربط و اختلاط  
نے دونوں قوموں میں بڑی یگانگت پیدا کر دی تھی۔ چنانچہ اس اتحاد کے نتیجے میں مسلمانوں اور عیسائیوں میں اکثر شادیاں  
ہونے لگیں۔ اکثر عیسائی مسلمانوں جیسے نام رکھنے لگے اور اکثر مذہبی رسوم و عادات میں بھی مسلمانوں کی تقلید کرنے لگے مثلاً  
ہفت سے عیسائی حقنہ کراتے تھے اور کھانے پینے میں قبول ایک عیسائی مصنف انہوں نے ”بے اصطباغی کافروں“  
(یعنی مسلمانوں) کا مشرب اختیار کر لیا تھا۔ اپنی زبان کو چھوڑ کر بلکہ بھول کر انہوں نے اپنی تمام کوشش اور توجہ عربی زبان  
کی تحصیل کی طرف مرکوز کر دی۔ یہاں تک کہ پادریوں کو انجیل اور تورات کے احکام کو عام عیسائیوں کے لیے عربی میں  
ترجمہ کرنا پڑا تاکہ لوگ سمجھ سکیں۔ ایک عہد نویس عیسائی مورخ بہت افسوس کے ساتھ اس حقیقت کا اظہار کرتا ہے کہ ”آج  
ہسپانیہ میں عیسائی آبادی میں ہزار میں سے ایک شخص بھی ایسا نہیں ملے گا جو اپنی لیٹن زبان میں اپنے دوست کو معبود کی  
طور پر مزاج پُرسی کا خط لکھ سکے۔ لیکن ایسے عیسائی بے شمار مل جائیں گے جو نہایت روانی کے ساتھ بڑی فصیح و بلیغ عربی  
میں اپنا ذاتی الضمیر ظاہر کر سکتے ہیں وہ نہ صرف تشر لکھنے پر قادر ہیں بلکہ نظم بھی بڑی رنگین کہہ سکتے ہیں۔“

عام دینی رسوم و رواج کی پیروی سے جو ہسپانیہ کے عیسائیوں نے عرب فاتحین کی کی۔ نتیجہ برآمد ہوا کہ عرب  
مسلمانوں نے ان کو اپنے مذہب کی تبلیغ کی تو عیسائی کثرت سے اسلام لاکر نو مسلموں کی تعداد کے اضافے کا باعث  
ہوئے۔ چنانچہ ان کی اولاد جس کو مولدین اس لحاظ سے کہتے تھے کہ وہ عربی النسل نہ تھے ایک قومی فریق کی صورت  
میں ظاہر ہوئی۔ ان کی تعداد ہسپانیہ کی باقی آبادی سے زیادہ تھی اور نویں صدی عیسوی میں اسی فریق نے ہسپانیہ  
میں اہل عرب کی حکومت کو غارت کرنے کی کوشش کی۔



ہسپانیہ کے ان نو مسلموں کے تفصیلی حالات کہ کس طرح وہ لوگ اسلام لائے بہت ہی کم ملتے ہیں لیکن عیسائیوں میں سے بعض نے اُن سرائوں سے بچنے کے لیے اسلام قبول کر لیا جو اُن کو عدالت سے ملی تھیں۔ اکثر عیسائی اسلام کے اُس اثر سے متاثر ہوئے جبکہ وہ تہذیب و تمدن کی روشنی سے چمکتا تھا۔ عرب کی دلیری و شجاعت اور اُن کی جنگی و فوجی کامیابیوں نے بھی ہسپانیہ کے عیسائیوں کو اپنی طرف کھینچا۔ مسلمانوں کی زبان سیکھنے۔ ان کی معاشرت کی تقلید کرنے اور ان کے علوم و فنون کی طرف توجہ کرنے کا بھی نتیجہ ہوا کہ بہت سے عیسائی اپنے مذہب کو چھوڑ کر مسلمان ہو گئے۔

ہسپانیہ کے جو عیسائی اپنی خوشی اور مرضی سے مسلمان ہوئے۔ اسلام اُن کے جسم اور روح کے ذرے ذرے میں سرایت کر گیا۔ اور بعد کے کسی زمانے میں بھی باوجود سخت مظالم کے انھوں نے اسلام سے دست کش نہ ہونا چاہا۔ چنانچہ ۱۱۷۱ء میں جب مورسکی قوم کے وہ لوگ جو جلاوطن ہونے سے باقی رہ گئے تھے۔ ہسپانیہ سے نکالے گئے تو اس امر کے باوجود کہ یہم ایک سو برس تک اُن پر نہایت سختی کے ساتھ حکومت کی طرف سے اس بات کا جبر ہوتا رہا کہ وہ اسلام کو چھوڑ کر عیسوی مذہب اختیار کر لیں مگر وہ نہایت استقلال کے ساتھ اسلام پر ثابت قدم رہے۔ چنانچہ ۱۱۸۱ء میں قریبا دس لاکھ مورسکی مسلمان اپنے قیدی وطن اندلس سے بہت بُری طرح نکال دیے گئے اور شہر کے شہر اور گاؤں کے گاؤں اپنے مکینوں سے خالی ہو کر ویران ہو گئے۔ یہ مورسکی مسلمان اصلی باشندگان ہسپانیہ کی اولاد تھے۔ جن کے آباؤ اجداد نے صدیوں پہلے اسلام قبول کیا تھا اور ان میں عربوں کا خون کم یا بالکل نہ تھا۔ اس بات کا ثبوت وہ مکتوب ہے جو ۱۱۷۱ء میں لکھا گیا تھا اور جس میں تحریر تھا کہ دو لاکھ مسلمانوں میں سے جو اُس وقت غرناطہ کے شہر میں آباد تھے پانچ سو سے کچھ زیادہ مسلمان عربی النسل تھے۔ باقی کل یعنی چار لاکھ ۹۹ ہزار پانچ سو مسلمان ہسپانیہ کے خاص نو مسلم باشندوں کی اولاد تھے۔

یہ بات نہایت غور اور توجہ کے بلکہ حیرت کے قابل ہے کہ ہسپانیہ میں جب اسلامی قوت و شوکت کا وہاں خاتمہ ہو چکا تھا۔ تو اُس وقت بھی وہاں عیسائی اسلام قبول کرتے رہے۔ چنانچہ اسلامی سلطنت غرناطہ کے زوال کے ساتھ برس بعد ۱۴۹۲ء میں جو واقعات پیش آئے اُن کو لکھتے ہوئے ایک مؤرخ نے تحریر کیا ہے ”قوم مورس کے چند عیسائیوں نے پیغمبر عرب کا دین قبول کر لیا“ مسلمانوں کے عہد حکومت میں جو لوگ وقتاً فوقتاً مسلمان ہوئے اُن کی کیفیت سکاٹ نے اخبار الاندلس میں اور ڈورزی نے عبرت نامہ اندلس میں جگہ جگہ لکھی ہے۔ تفصیلات کے متعلقین ان دونوں کتابوں کا ملاحظہ فرمائیں۔

فرانس | اسپین سے بالکل ملایا ہوا ملک فرانس کا ہے۔ جب سپین مسلمانوں نے فتح کر لیا تو وہ سپین اور فرانس کی حد فاضل کوہ پرینسیر کو عبور کر کے فرانس میں داخل ہو گئے اور اُن کا اولوالعزم سپہ سالار موسیٰ بن نصیر لینگے ڈوک کے

۱۔ مورسکیں جلد دوم ص ۲۸۹۔ ۲۔ سٹرنگ ماکس ویل جلد اول ص ۱۱۵۔ ۳۔ اس پہاڑ کے مختلف حصوں کے مختلف نام عربوں

نے رکھے تھے۔ مثلاً جبل البرانس۔ جبل البزات۔ جبل الفاضل اور جبل الحاجر۔



علاقے کو فتح کر کے اطالیہ کی طرف بڑھا اور تمام یورپ کو تسخیر کرنے کی تجویز کرنے لگا مگر بدقسمتی سے اسی وقت اسے خلیفہ ولید بن عبدالملک نے دمشق میں حاضر ہونے کا حکم دیا جس سے موسیٰ کے سارے دلوں کے دل ہی میں رہ گئے۔ ورنہ آج یورپ کا نقشہ بالکل بدلا ہوا ہوتا۔ اس طرح پہلی مرتبہ فرانس اسلام سے روشناس ہوا۔ موسیٰ کا یہ حملہ ۹۳ھ (مطابق ۷۱۱ء) میں ہوا تھا۔

اس کے بعد مختلف اوقات میں مختلف سپہ سالار اسپین سے گذر کر فرانس پر مسلسل حملے کرتے رہے جن کے نتیجے میں یہاں اسلام پھیلنا رہا۔ اس عرصے میں جنوبی اور مغربی فرانس میں لوگ مسلمان ہوتے اور عربی تمدن اور عربی زبان اختیار کرتے رہے۔ محکمہ آثار و قیام نے حال میں جو کھدائی جنوبی فرانس میں کی ہے اس میں ایک مسجد کے کھنڈر بھی برآمد ہوئے ہیں۔ اس سے ثابت ہوا کہ مسلمانوں نے یہاں اُس عہد میں مسجدیں بھی تعمیر کی تھیں اور اس طرح وہاں شاعت اسلام کی بنیاد گاڑ دی تھی۔ مگر افسوس کہ شہنام بن عبدالملک کے عہد میں عبدالرحمن الفاطمی گورنر سپانیہ کو جنوبی فرانس میں توند کے مقام پر فرانس کے بادشاہ چارلس مارٹل نے سخت شکست دی جس سے مسلمانوں کی پیش قدمی فرانس میں بالکل رک گئی اور ۱۷۲ھ (مطابق ۷۸۹ء) تک فرانس مسلمانوں سے بالکل خالی ہو گیا۔ مگر اس زمانے کے کچھ آثار اب تک باقی ہیں جن میں مسجد کا ذکر ہم کر چکے ہیں۔ اس کے علاوہ بھی کچھ اشیاء برآمد ہوئی ہیں۔ کچھ پرانے عربی طرز کے ہتھیار بھی دیے ہوئے نکلے ہیں۔ جنوبی فرانس کے گرجاؤں میں آج بھی ایسے پتھر لگے ہوئے ہیں جو مسجدوں کو ڈھا کر گرجاؤں کی تعمیر میں استعمال کیے گئے اور جن پر اس وقت بھی عربی عبارتیں کندہ ہیں۔ یہ معلوم کر کے سخت حیرت ہوتی ہے کہ ان چیزوں کے ساتھ وہاں قرآن کریم کا فرانسیسی ترجمہ بھی دستیاب ہوا ہے جو اس امر کا ثبوت ہے کہ اُس ابتدائی دور کے مسلمانوں نے فرانس میں تبلیغ اسلام کی کوشش میں کوئی دقیقہ فرو گذاشت نہیں کیا تھا۔

انیسویں صدی عیسوی کے شروع میں فرانس نے افریقہ کے شمالی ساحل کے ملکوں الجزائر، مراکش اور ٹیونس پر قبضہ کر لیا جس کے بعد ان مفتوحہ ممالک کے مسلمان فرانس میں آنے شروع ہوئے۔ بعض مزدوروں کی حیثیت میں اور بعض تاجروں کی حیثیت سے۔ یہاں انھوں نے فرانسیسی عورتوں سے شادیاں بھی کیں اور فرانس کے باشندوں کو اسلام کی تبلیغ بھی کی جس کے نتیجے میں یہاں مسلمانوں کی تعداد بڑھنے لگی اور آج فرانس میں پانچ لاکھ کے قریب مسلمان موجود ہیں جو فرانس کے تمام شہروں اور دیہات میں پھیلے ہوئے ہیں۔ ۱۹۶۷ء میں مسلمانوں کے لیے گورنمنٹ فرانس نے ایک عالی شان اور خوش نما مسجد بھی پیرس میں بنا دی ہے۔ جس کے مینار سے پانچوں وقت خدائے واحد کا نام پکارا جاتا ہے۔ مسلمانوں کے لیے ایک مسلم اسپتال اور ایک قبرستان بھی بنادیا گیا ہے۔ مسلمان وہاں مختلف کارخانوں اور دکانوں میں ملازم بھی ہیں اور اپنے طور پر تجارت کرتے ہیں اور اکثر اعلیٰ تعلیم بھی حاصل کر رہے ہیں۔ مسلمانوں کے نائٹ سکول بھی ہیں۔

لے تاریخ اسلام ذاکر حسین جلد اول صفحہ ۴۴۴۔ انسائیکلو پیڈیا تاریخ عالم جلد اول ص ۱۵۰ روزنامہ نوائے پاکستان لاہور ۱۹۵۱ء



جن میں ان کے بچے رات کو تعلیم حاصل کرتے ہیں۔ تمام بڑے شہروں میں مسلمانوں نے کمرے کرائے پر لے رکھے ہیں۔ اور وہاں باجماعت نمازیں ادا کرتے ہیں اور ماہوار آمد بقتہ وار جلسے کرتے ہیں اپنی تنظیم کے لیے انھوں نے کلچرل اسلامک مجالس بھی بنا رکھی ہیں جو ان کی مذہبی اور ثقافتی تقریبات کا انتظام کرتی ہیں۔ وہاں کی یونیورسٹی میں عربی کی تعلیم بھی دی جاتی ہے۔ فرانسیسی ریڈیو بھی مسلمانوں سے متعلق پروگرام نشر کیا کرتا ہے۔ غرض فرانس کے مسلمانوں کی حالت، علاقائی، معاشرتی اور مذہبی لحاظ سے خاصی بہتر ہے اور وہ امن و سکون کے ساتھ اپنے مذہبی فرائض انجام دے رہے ہیں مگر یہ فرانسیسی گورنمنٹ الجزائر میں مسلمانوں پر عرصہ دراز سے شدید مظالم کر رہی ہے اور بہت سے مجاہدین کو اب تک شہید کر چکی ہے۔ مگر اپنے ملک فرانس میں مسلمانوں کو کوئی تکلیف نہیں دے رہی۔ ۱۰

**سسلی** | سپین و فرانس کے بعد ہم جزیرہ سسلی میں تبلیغ اسلام کا حال بیان کرنا چاہتے ہیں عرب مورخین اس ملک کو صقلیہ کہتے اور لکھتے ہیں جو بحیرہ روم کا نہایت مشہور جزیرہ اٹلی کے جنوب میں واقع ہے اور جہاں مسلمانوں نے تین سو سال تک نہایت شان کے ساتھ سلطنت کی ہے۔ مگر صد ہزار افسوس کہ آج وہاں مسلمانوں کا نام و نشان بھی نہیں پایا جاتا۔

مسلمان جزیرہ صقلیہ میں پہلی مرتبہ ۸۳۰ء (مطابق ۲۰۵ھ) میں آئے اور اس کے بعد ان کی آمد کا سلسلہ برابر جاری رہا۔ یہاں تک کہ صقلیہ میں ایک مضبوط اور مستحکم اسلامی سلطنت قائم ہو گئی اور وہاں کے مسلمانوں نے علوم و فنون میں اس قدر ترقی کی کہ تمام یورپ نے ان سے استفادہ کیا۔

جو مسلمان یہاں آئے سب وہ عرب کے مختلف قبائل قریش، کنندہ، فہر، حنظلہ اور قبائل انصار اور خزیج کے لوگ اور افریقہ کے وہ قدیم باشندے تھے جو اسلام لے آئے تھے۔ ان لوگوں نے یہاں قیام رہ کر جزیرے کے باشندوں میں نہایت تندہی کے ساتھ اسلام کی تبلیغ شروع کی۔ جس کے نتیجے میں اہل صقلیہ کی بہت بڑی جماعت مسلمانوں کی صف میں شامل ہو گئی۔ اس وقت صقلیہ میں بیشتر آبادی عیسائیوں کی تھی۔ بہت سے یہودی بھی آباد تھے۔ کچھ دہریے بھی بستے تھے اور ایک خامی تعداد بدستور کی بھی پائی جاتی تھی۔ مسلمان ہونے والوں میں ان سب مذاہب کے لوگ شامل تھے۔ ۱۱

مسلمان ہو کر اہل صقلیہ نے عربوں کی زبان اور ان کی معاشرت بھی اختیار کر لی۔ ان نو مسلموں کی تعداد میں صقلیہ میں اسلامی حکومت کے خاتمے تک برابر اضافہ ہوتا رہا۔ یہاں تک کہ نارمن فرمانروا نے کسی غیر مسلم کے لیے

۱۰۔ روزنامہ نوائے پاکستان لاہور، مورخہ ۵ اکتوبر ۱۹۵۷ء، بھارت اخبار ہماری آواز کا پورے تاریخ صقلیہ جلد اول



اسلام قبول کرنا قانوناً ممنوع قرار دے دیا اور تیسرے صدی کے آخر میں مسلمانوں کا عقلمیہ بے مکمل استیصال ہو گیا۔  
 صقلیہ میں اسلام کی اشاعت اور ترقی کا اندازہ اس بات سے لگائیے کہ ۱۳۳۸ء مطابق ۱۹۳۸ء میں صقلیہ کے ایک تہر  
 مانہ کی آبادی تقرباً پچاس لاکھ تھی۔ جن میں سے نصف کے قریب یعنی ۲۵ لاکھ آدمی مسلمان تھے۔ مساجد کی اس قدر  
 کثرت تھی کہ ادیبی کے بیان کے مطابق صقلیہ کے قصبہ مشکر سے بیضاؤ تک صرف تین میل کا فاصلہ تھا۔ اس مختصر رشتہ  
 میں دو سو مسجدیں بنی ہوئی تھیں۔ ۳۵

یونان یونان قدیم ترین مذہب کا حامل اور یورپ کا قدیم ترین ملک ہے۔ یہاں اسلام کو جس قدر ترقی ہوئی۔ وہ  
 سب کی سب مہاشیں اسلام کی کوششوں اور مسلمان تاجروں کی تبلیغی مساعی کا نتیجہ ہے۔ اس وقت یونان میں ایک  
 ایک لاکھ ۶۵ ہزار کے قریب مسلمان آباد ہیں جن کی زیادہ تعداد ڈیوالہ، زانتی اور سیرس کے اضلاع میں رہائش پذیر ہے  
 حکومت کی طرف سے مسلمانوں کی آزادی اور مذہبی امور کی انجام دہی میں کوئی رکاوٹ نہیں ڈالی جاتی مسلمانوں نے  
 مختلف مقامات پر اپنے دینی مدارس بھی قائم کر رکھے ہیں جن میں بچوں کو قرآن کریم کی تعلیم دی جاتی ہے۔ ان کے علاوہ اعلیٰ  
 تعلیم کے لیے تین کالج بھی مسلمانوں کے ہیں۔ ۳۶

بلغاریا بلغاریا میں اسلام کی اشاعت کا اندازہ اس سے لگائیے کہ وہاں ۱۹۲۱ء میں دس لاکھ سے زیادہ مسلمان  
 آباد تھے اور ملک جس میں ۱۳۶۰ اعلیٰ مدارس تھے یہاں مسلم طالب علموں کو دینی تعلیم دی جاتی تھی۔ کئی سو مکتب تھے۔ جہاں مسلم  
 بچوں کو قرآن مجید پڑھایا جاتا تھا۔ ایک سو کے قریب مسجدیں تھیں مسلمانوں کے کئی روزانہ اخبارات بھی تھے۔ جو عربی  
 زبان میں شایع ہوتے تھے۔

جب دوسری جنگ عظیم کے بعد بلغاریہ پر کمیونسٹوں کا قبضہ ہو گیا تو انھوں نے یہاں کے مسلمانوں کی  
 دینی سرگرمیوں کو ممنوع قرار دے دیا اور ۱۹۵۴ء سے ۱۹۵۵ء تک وہاں اسلام کو بالکل ختم کر دیا۔ ۱۹۵۵ء میں مسلمانوں کو  
 بلغاریا سے موشیوں کی طرح ملک سے نکال دیا گیا۔ مسجدیں اور مدرسے بند کر دیے گئے۔ مسجدوں کے اماموں کو بطور  
 کر دیا گیا۔ جو تھوڑے بہت مسلمان وہاں باقی رہ گئے ہیں۔ وہ انتہائی طور پر ذلت، غربت اور نیکی کا شکار ہیں۔  
یوگوسلاویہ بلغاریا کے بعد ریاستہائے بلقان میں یوگوسلاویہ وہ ملک ہے جہاں سب سے زیادہ اسلام  
 کی اشاعت ہوئی اور جہاں کے مسلمان سب سے زیادہ سرگرم عمل تھے۔ سرایوو میں ایک بہت اعلیٰ درجے کا اسلامی  
 کتب خانہ تھا۔ جہاں ۲۲ ہزار کتابیں اسلامی موضوعات کے متعلق موجود تھیں اور مقامی مسلمان ان سے استفادہ  
 کرتے تھے۔ ۱۹۷۸ء سے پہلے یہاں سے مسلمانوں کے ۲۲۰ اخبارات نکلتے تھے جن میں روزانہ بھی تھے اور ہفتہ وار بھی  
 لیکن آج صرف ایک ماہنامہ جاری ہے۔ کمیونسٹوں کے اس ملک میں تسلط سے پہلے یہاں ۱۲۷۰ اعلیٰ دینی مدرسے







اور بقا کی اب یہی شکل ہے کہ جو لوگ تم میں سے مسلمان ہو گئے ہوں اُن کو نیست و نابود کر دیا جائے۔ چنانچہ بڑے دن کی شام کو وہ تمام لوگ جو عیسائیت کو چھوڑ کر مسلمان ہو گئے تھے۔ اُن کو انہی کے بھائیوں اور ہم وطنوں نے بہت بے دردی اور شقاوت کے ساتھ قتل کر ڈالا اور کسی کو زندہ نہ چھوڑا۔ ۱۰

جزائر بحیرہ روم | ان ممالک کے علاوہ بحیرہ روم کے بہت سے جزیروں میں معقول عرصے تک مسلمانوں کی حکومت بھی قائم رہی اور وہاں تبلیغ اسلام کے نتیجے میں بہت سے لوگ مسلمان بھی ہوئے مثلاً سیراں (سارڈینیا) قورسقا (کورسیکا) ملطیمہ۔ الراسب۔ قورہ۔ نموشہ۔ خودش (گوزو) کونہ (کوینو) مالطہ (مالٹا) فرس (کورفو) منورہ (مورہ) ابولیسہ۔ قبرص۔ روڈس۔ قریطش (کریٹ) وغیرہ۔ لیکن ان میں سے قبرص کو چھوڑ کر اب اکثر جزیروں میں ایک بھی مسلمان موجود نہیں۔

وسطی اور شمالی یورپ | یہ تو جنوبی یورپ کی کیفیت تھی۔ اس کے علاوہ وسطی اور شمالی یورپ میں بھی وقتاً فوقتاً اسلام کی تبلیغ ہوتی رہی۔ جس کے نتیجے میں بہت سے لوگ مسلمان ہوئے۔ چنانچہ ۱۱۳۰ء میں یورپی روس میں ۳۰ لاکھ کے قریب مسلمان آباد تھے۔ پولینڈ میں مسلمانوں کی تعداد ۱۰ لاکھ تھی اور ایک سو بیس مسیحیوں وہاں بھی ہوئی تھیں۔ مگر مئی میں بھی تبلیغ اسلام کا کام ہوا ہے اور ٹالینڈ میں بھی۔ مگر اس سارے تبلیغی کام کا کوئی تفصیلی ریکارڈ موجود نہیں ہے۔ ۱۱

انگلستان | مغربی یورپ میں انگلستان وہ نمایاں ملک ہے جہاں سب سے زیادہ اسلام کی اشاعت ہوئی۔ جہاں کے لوگوں نے سب سے زیادہ مسلمانوں کے ساتھ رواداری کا برتاؤ کیا۔ جہاں اسلام کے متعلق سب سے زیادہ کتابیں شایع ہوئیں اور جہاں کے انگریز مصنفین نے قرآن کریم کے متعدد تراجم شایع کیے۔ ایک مختلط زمانے کے مطابق گزشتہ ایک سو سال میں یہاں قریباً ۹ ہزار انگریز مشرف بہ اسلام ہو چکے ہیں اور سارے جزیرے میں کئی مسجدیں محلے و محلے کی عبادت کے لیے بن چکی ہیں۔ ایک خاص اسلامی مدرسہ اور کئی مکتب قرآن کریم کی تعلیم کے لیے کھلے ہوئے ہیں اور مسلمانوں کو اسلامی ارکان اور اعمال بچانے میں پوری امداد دی ہے۔ یورپ کے دوسرے ممالک میں ایسا ہوا ہے کہ دوسرے ملکوں سے وہاں مسلمان اگر متبع ہو گئے اور انھوں نے مقامی باشندوں کے تبلیغ کر کے وہاں کے لوگوں کو مسلمان بنایا۔ مگر انگلستان سے زیادہ کسی یورپین ملک میں مقامی لوگ مسلمان نہیں ہوئے اور نہ کہیں نو مسلموں کو ایسی آزادی اور اطمینان نصیب ہوا۔ ۱۲

جہاں تک علم ہے انگلستان کے مقامی لوگوں میں سب سے پہلے پروٹیسٹنٹوں ایم۔ اے۔ پی۔ ایچ۔ ڈی۔ ایل۔ ایل۔ ڈی۔ ایف۔ ایس۔ پی نے ۱۸۸۲ء میں اسلام قبول کیا اور مسلمان ہو کر اپنا نام



”ہارڈن مصطفیٰ“ رکھا۔ ۱۷

انیسویں صدی کے آخر میں انگلستان کے ایک اور مشہور شخص کے اسلام قبول کرنے کا حال مسٹر ہارڈن نے اس طرح لکھا ہے ”۱۸۸۸ء سے چند سال پہلے ایک انگریز سائنس دان جس کا نام مسٹر ولیم ہنری کیولیم ہے۔ قرآن پڑھ کر اور اسلامی تعلیمات کی کتابیں مطالعہ کر کے اسلام قبول کیا۔ مسٹر کیولیم کو پہلی دفعہ اسلام قبول کرنے کی طرف ۱۸۸۷ء میں توجہ ہوئی۔ جبکہ وہ مراکو میں سفر کر رہے تھے۔ جہاں اُن کو مسلمانوں کا اخلاص اور سہمدردی دیکھ کر اور شراب غوری اور اُن برائیوں سے جو انگلستان کے بڑے شہروں میں عام تھیں مسلمانوں کو پاک دیکھ کر اسلام کی طرف رغبت ہوئی انگلستان واپس آکر انھوں نے عیسائیت چھوڑ دی اور اسلام کو اختیار کر لیا۔ مسلمان ہونے کے بعد انھوں نے لورہ پول میں اسلامی مشن قائم کیا اور پانچ برس کی نگار محنت کے بعد مقامی طور پر تیس انگریزوں کو مسلمان بنانے میں کامیاب ہو گئے۔ یہ ایک بڑی کامیابی تھی جو اُن کو اس عرصے میں ہوئی۔ انھوں نے تبلیغ اسلام میں اپنی کوشش جاری رکھی جبکہ جگہ تبلیغی لکچر دے تبلیغی کتابیں شایع کیں۔ اشاعت اسلام کی غرض سے ایک رسالہ بھی جاری کیا گیا اور ایسے لکچر اور مقرر کیے جنہوں نے بازاروں میں گشت لگا کر تبلیغی لکچر دینے شروع کیے۔ اس تمام تبلیغی مساعی کا نتیجہ یہ ہوا کہ مسٹر کیولیم کے مسلمان ہونے کے دس برس بعد انگریز نو مسلموں کی تعداد ۱۳۷ ہو گئی۔“

انگلستان کے اس مشن نے اسلامی ممالک میں اور خاص کر ہندوستان میں بڑا جوش پیدا کر دیا۔ جہاں انگریز نو مسلموں کے متعلق بہر بات فوراً اخباروں میں چھپا جایا کرتی تھی ۱۸۹۱ء میں مسٹر کیولیم کو سلطان روم نے ملاقات کے لیے قسطنطنیہ بلایا اور اس سے تین سال بعد ۱۸۹۶ء میں سلطان نے ایک مسلمان سوداگر کو اپنی طرف سے خطاب دینے کے لیے جس نے افریقہ کے مغربی ساحل پر آباد شدہ شہر لیگوس میں مسلمانوں کے لیے ایک مسجد بنائی تھی مسٹر کیولیم کو لیگوس بھیجا۔ ۱۸

انگلستان میں اسلام کی ترقی اور عروج اور سرعت کے ساتھ اُس کی اشاعت کو دیکھ کر وہاں کے نامور ادیب مسٹر ہارڈن نے کہا تھا ”مجھے یقین ہو گیا ہے کہ تمام مملکت برطانیہ میں اس دسیویں صدی کے ختم ہونے سے پہلے محمد کے دین کی کوئی اصلاح شدہ شکل اختیار کرے گی۔“ جب اُن سے کہا گیا کہ اس دعوے کا ثبوت کیا ہے؟ تو انھوں نے کہا کہ ”میں ہمیشہ سے محمد کے لائے ہوئے دین کی بڑی قدر کرتا ہوں کیونکہ میں اس میں ایک عجیب زندگی محسوس کرتا ہوں۔ صرف یہی ایک مذہب ہے جو یہ قوت رکھتا ہے کہ دنیا کے حالات بدلتے کے ساتھ ساتھ لوگوں کی پورے طور پر رہنمائی کر سکے۔ اسی لیے میں بڑے زور سے کہتا ہوں کہ یورپ کو محمد کا لایا ہوا مذہب ہی مقرب قبول کرنا پڑے گا۔ اور پرست طبع نے یا تو ہالت سے یا تعصب کے باعث

۱۷ چارمز آف اسلام CHARMs OF ISLAM ص ۱۹۔ ۱۸ مسلمان ہو کر ان صاحب نے اپنا نام ”عبداللہ“ رکھا چنانچہ یہ ”عبداللہ کیولیم“ کے نام سے مشہور ہیں۔ ۱۹ دعوت اسلام صفحہ ۲۹۶-۲۹۷



دین اسلام کا نقشہ بہت بھیا ناک رنگ میں دنیا کے سامنے پیش کیا ہے اور انھیں شروع ہی سے یہ پڑھایا جاتا رہا ہے کہ وہ محمدؐ کی ذات اور ان کے لائے ہوئے دین سے نفرت کیا کریں۔ یہ متعصب طبقہ ان کو اپنے خیال میں نبی نہیں بلکہ (نحوذ باللہ) دجال سمجھتا ہے۔ میں نے آپؐ کی زندگی کا مطالعہ کیا ہے اور بلاشبہ شک میں آپؐ کو بالکل غیر معمولی آدمی اور خارق عادت انسان سمجھتا ہوں۔ آپؐ کی زندگی نہ صرف دجل اور فریب سے پاک تھی بلکہ ماننا پڑتا ہے کہ بنی نفع انسان کے نجات و بہتدہ تھے۔ میں اس امر کا بھی یقین کے ساتھ اعلان کرتا ہوں کہ اگر محمدؐ جیسے انسان کی شخصیت کو موجودہ دور کا ڈکٹیٹر مان لیا جائے تو وہ موجودہ عالمگیر مسائل کا حل عملاً دے گی اور آسانی کے ساتھ تلاش کرنے میں کامیاب ہو سکتی ہے۔ ان کی شخصیت دنیا کو ایسے طریقے سمجھا سکتی ہے جن سے دنیا کا امن (جس کی بے انتہا ضرورت ہے) بحال ہو سکے اور دنیا میں دوبارہ خوش حالی کا دور دورہ ہو۔ یورپ محمدؐ کے مسلک کی طرف رجوع کر رہا ہے اور آئندہ صدی میں اور بھی قریب ہو کر سمجھ سکے گا کہ اسی مسلک میں دنیا کے مشکل ترین مسائل کا حل موجود ہے۔ اس میں کیا شبہ ہے کہ موجودہ حالات میں خود میری قوم کے لوگ اندیورپ کے دیگر ممالک کے باشندے اسلام کے زیادہ قریب ہو گئے ہیں۔

یہ اقتباس مسٹر نر نار ڈٹا کی مشہور کتاب گینگ میریڈ (GETTING MARRIED) کے اس اوٹیشن سے لیا گیا ہے جو ستمبر ۱۹۲۹ء میں شائع ہوا ہے۔

یورپ میں اشاعت اسلام کے یہ بہت ہی مختصر حالات ہیں جو بیان کیے گئے۔ ان حالات کو پھیلا کر اور بہت وضاحت کے ساتھ بھی لکھا جاسکتا تھا۔ مگر نہ اس کا موقع ہے اور نہ تفصیل کی گنجائش ہے۔ لہذا اسی مختصر بیان پر اکتفا کیا گیا۔

یورپ کے بعد اب ہم دوبارہ ایشیا کی طرف آتے ہیں اور چین میں اشاعت اسلام کی کیفیت بیان

کرتے ہیں۔



## باب دوازدہم

### چین میں اسلام کی اشاعت

چین میں اسلام کا داخلہ اور اس کی اشاعت بڑی اور بھری دونوں راستوں سے ہوئی مگر بھری راستے سے چین میں اسلام کے آنے کے متعلق مورخین اور مصنفین میں سخت اختلاف ہے اور یہ شدید اختلاف دونوں باتوں میں ہے۔ اس امر میں بھی کہ کب اور کس عہد میں اسلام چین میں داخل ہوا اور اس بات میں بھی کہ اسلام کے اس سب سے پہلے مبلغ کا نام کیا تھا جو نوید کا پیغام لے کر سرزمین چین میں داخل ہوا۔

چین میں اشاعت اسلام | ان طول طویل تاریخی بحثوں کو جو اس مسئلے کے متعلق مصنفین اور مؤلفین کے متعلق ہمارے ماتخذ نے اپنی کتابوں میں لکھی ہیں نظر انداز کرتے ہوئے ہم نہایت احتیاط کے ساتھ چین

میں اشاعت اسلام کے حالات بہت مختصر طور پر یہاں تحریر کرتے ہیں۔ ہم نے یہ مختصر مضمون مندرجہ ذیل کتابوں سے لیا اور انتخاب کیا ہے۔ "ریجنک آف اسلام" مولفہ آرٹلڈ۔ (جس کا ترجمہ "دعوت اسلام" کے نام سے مولوی محمد

دبلیو نے کیا تھا)۔ "عقد الکلام فی تاریخ سلاطین اسلام" از ذاکر حسین جعفر۔ "تاریخ اقوام عالم" مرتبہ مرتضیٰ احمد خاں۔ "چین اور عرب کے تعلقات" پیش کردہ بدر الدین حسینی۔ "تأثرات چین" سفرنامہ مولانا عبدالجبار خان

ہائیونی۔ ان مصنفین اور مؤلفین نے چین میں اشاعت اسلام کے مضمون کو خود چینی مصنفین عرب مورخین انگریز مؤلفین اور خود اپنے ذاتی مشاہدات کے بعد قلمبند کیا ہے اور ہر بات کو بڑی تحقیق اور پوری وضاحت کے ساتھ لکھا ہے اس

مضمون کو تفصیل کے ساتھ دیکھنے کے ناظرین ان کتابوں کی طرف رجوع فرمائیں

جنوبی سمندر کے راستے | جنوب میں سمندر کے راستے سے مسلمانوں کے چین میں داخل ہونے کی تاریخ پر مسلمانوں کا چین میں داخلہ روشنی ڈالتے ہوئے۔ ان حقوق اور فسانوں کو جو اصلی واقعات پر اضافہ ہو گئے ہیں۔

نظر انداز کرنے کے بعد یہ حالات لکھے جاتے ہیں۔

کاٹن | ۶۲۸ء میں آنحضرت صلی اللہ علیہ وسلم نے وہاب ابن ابی کثیر کو شہنشاہ چین کے پاس اسلام کا پیغام پہنچانے

کے لیے روانہ فرمایا جب یہ بحری جہاز کے ذریعے چین کی بندرگاہ کاٹن میں پہنچے تو وہاں ان کا گرم جوشی سے استقبال کیا گیا اور شہنشاہ کی طرف سے ان کو اور ان کے تمام ساتھیوں کو چین میں اسلام کی اشاعت اور تبلیغ کی کھلی اجازت مل گئی۔

چار سال وہاں مقیم رہے اور اشاعت اسلام کرنے کے بعد وہ واپس مدینہ آئے۔ مگر وہ اس وقت پہنچے جب رسول کریم



صلی اللہ علیہ وسلم کا انتقال ہو چکا تھا۔ اس لیے اُن کا دل یہاں نہ لگا اور وہ مختصر قیام کے بعد عیساہیں کانٹن چلے آئے۔ وہ اپنی میں وہ اپنے ساتھ اُس قرآن شریف کا ایک مکمل نسخہ بھی لائے جو حضرت ابو بکر صدیقؓ کے زمانے میں جمع ہوا تھا۔ مگر کانٹن پہنچنے کے بعد وہ اب ابن ابی کبشہؓ زیادہ دنوں تک زندہ نہ رہے اور بیمار پڑ کر انتقال کیا۔ اُن کا مزار کانٹن میں آج بھی مسلمانان چین کی زیارت گاہ ہے۔

چین کے ایک سفیر و بری وہ تیر سان نے ۱۸۷۸ء میں "چین کے مسلمان" نامی ایک محققانہ کتاب شائع کی اس میں صحابی کا نام وہاب ابن ابی کبشہ ہی لکھا ہے (ط ۱۰۰) آرٹلڈ نے اس بیان پر یہ اضافہ کیا ہے کہ وہاب آنحضرت صلی اللہ علیہ وسلم کے ماموں تھے۔ کتاب "عرب اور چین کے قدیم تعلقات" کے مصنف چانگ شن لانگ نے ان صحابی کا نام ابن حمزہ بتایا ہے۔ بدرالدین چینی کی کتاب "چین اور عرب کے تعلقات" میں یہ نام سعد وقاص تحریر ہے۔ (ص ۳۳۸) مولانا حامد بدایونی اپنی رویداد سفر "تأثرات چین" میں تحریر فرماتے ہیں کہ "مزار پر عبدالرحمن وقاص" کندہ ہے۔ مگر خود مولانا کی تحقیقی میں یہ نام "عبدالرحمن عکاظ" ہے۔

"تاریخ اقوام عالم" کا مصنف کسی خاص شخص کا نام نہیں بتاتا۔ بلکہ اس واقعے کے متعلق یہ عبارت لکھتا ہے۔ "پیغمبر عرب کے قاصد ایک تبلیغی نامہ لے کر عرب تاجروں کی معیت میں ۶۳۱ء میں چین کے شہنشاہ اعظم "نامی نسونگ" کے دربار میں پہنچے جس کی سلطنت بحر الکاہل سے لے کر بحیرہ خزر تک پھیلی ہوئی تھی۔ نامی نسونگ ان قاصدوں کے ساتھ احقر سے پیش آیا اور اُس نے عربوں کو کینٹن میں مسجد بنانے کی اجازت دے دی۔ کینٹن کی یہ مسجد آج تک موجود ہے اور چین کے پرانے ریکارڈ سے ان عرب قاصدوں کا حال ملتا ہے جو پیغمبر عرب کا خط لے کر گئے تھے۔" (ص ۲۹۹) عمدۃ الکلام فی تاریخ سلاطین اسلام کا مؤلف اس خیال کا اظہار کرتا ہے کہ شاید وہاب ابن ابی کبشہؓ کو آنحضرت صلی اللہ علیہ وسلم نے بھیجا ہو بلکہ وہ خود ہی تاجرانہ حیثیت سے چین گیا ہو (ص ۱۳۳)

چونکہ مسجد کانٹن میں اسلام کے پہلے مبلغ نے بنائی تھی۔ اُس کے گرد آہستہ آہستہ عرب کے تاجروں کی بڑی بستی آباد ہو گئی۔

آرٹلڈ لکھتا ہے کہ جس وقت کانٹن میں مسلمانوں کی آبادی قائم ہو گئی تو وہاں مسلمانوں کی تعداد بڑھتی شروع ہوئی۔ کچھ تو اس طرح کہ باہر سے مسلمان آئے اور کانٹن کے ساتھ رہنے لگے اور کچھ اس طرح کہ مسلمانوں نے چین کی عورتوں سے شادیاں کرنی شروع کیں نیز چینیوں کو اسلام کی دعوت دے کر وہ مسلمان بنا کر اپنی تعداد کو بڑھا لیا۔ ۱۸۷۸ء میں ایک اور طریقے سے مسلمانوں کی تعداد بیان زیادہ ہو گئی۔ یعنی چار ہزار عرب سنت سنگ نامی شاہ چین کی امداد کے لیے بغداد سے آئے اور آب و ہوا کی عمدگی اور اشیائے خوردنی کی کثرت کو دیکھ کر یہیں رہ گئے۔ یہاں انھوں نے چینی







مسلم تاجروں اور مبلغین  
کی تبلیغ چین میں

بعد میں کئی اموی اور عباسی بادشاہوں کی طرف سے چینی شہنشاہ کے پاس تحائف اور سفیرانے جاتے رہے اور دونوں سلطنتوں میں تجارتی تعلقات قائم ہو گئے۔ ان تعلقات کے نتیجے کے متعلق آرٹلڈ اپنا یہ خیال ظاہر کرتا ہے۔ ”جب چین اور اسلامی حکومت میں تعلقات قائم ہو گئے اور تجارت کو ترقی ہوئی تو ضرور ہے کہ مسلمان تاجروں کی وجہ سے (جن کو اسلام کی تبلیغ اور اس کی اشاعت کا بڑا شوق تھا اور جو دور دراز ملکوں مثلاً اندلس، ہندوستان اور عرب سے اگرچہ چین میں تجارت کرتے تھے) دعوت اسلام میں بہت سہولت پیدا ہوئی ہوگی۔ مسلم تاجروں کے علاوہ اسلامی مبلغین بھی اُس وقت بڑی کثرت سے چین میں آئے اور یہاں اسلام کی تبلیغ کی اور خاص کر شہنشاہ کی خدمت میں اسلام کو پیش کیا۔ چنانچہ ایک چینی مورخ نے لکھا ہے ”ایک سو مختلف ملکوں سے جو ہمارے ملک سے تین تین ہزار میل کے فاصلے پر ہیں مغربی و خلیجوں کے گروہ سیلاب کی طرح ہمارے ملک میں آ گئے ہیں۔ یہ لوگ شہنشاہ کی خدمت میں حاضر ہو کر اپنی مقدس کتب جن کو وہ آسمانی اور الہامی کہتے ہیں شہنشاہ کی خدمت میں پیش کرنے میں جو قبول کی جاتی ہیں اور شاہی محل کے ایک مخصوص حصے میں جہاں دینی کتابوں کے ترجمے کا کام ہوتا ہے محفوظ کر دی جاتی ہیں۔ جب سے یہ چینی لوگ آئے ہیں۔ اُس وقت سے اُن کا مذہب یہاں پھیل گیا ہے اور یہی باشندے بڑی آزادی کے ساتھ اُن کے مذہب کو قبول کر لیتے ہیں اور اُن کے پیروین جاتے ہیں۔“

نشائسی | ۱۱۲ء میں چین کے شمالی صوبے یعنی شنائی کے شہر میں سب سے پہلے ایک مسجد تعمیر ہوئی کیونکہ وہاں کے لوگ زیادہ مسلمان ہو گئے تھے اور اُن کو نماز کے لیے مسجد کی ضرورت تھی

کاسوہ | اسی کے ساتھ صوبہ کاسوہ میں بھی اسلام کی اشاعت ہوئی۔ یہ دونوں شہر ”ہوئی“ قوم کی ملکداری میں شامل تھے۔ دسویں صدی عیسوی میں اس قوم کا خان جن کا نام ساتوک تھا مسلمان ہو گیا۔ اُس نے اوتاس کے باشندوں نے اپنی قوم کے بہت سے لوگوں کو مسلمان کیا۔

قوم اوگر کا قبول اسلام | خان ”ہوئی“ کی رعایا میں ”اوگر“ کا گروہ بھی شامل تھا۔ یہ گروہ ایک نر کی جگہ تھا جس سے عثمانیہ نرکوں کا سلسلہ چلتا ہے۔ اوگر کے گروہ سے تنگائیوں کی اصل بھی بیان کی جاتی ہے۔ تنگائی ترکی زبان کا لفظ ہے جس کے معنی ہیں نو مسلم۔

اس کے علاوہ ایک بیان یہ ہے کہ تنگائی یعنی چین کے مسلمان اوگر کے گروہ سے ہیں جو چین کے شاہی خاندان کے عہد (۸۱۲ء تا ۸۸۴ء) میں دیوار چین کے قریب بسایا گیا تھا۔ جب یہ گروہ یہاں آباد ہوا تو اس نے چینی عورتوں سے شادیاں کیں۔ زمانہ مابعد میں جب اس گروہ نے اسلام قبول کیا تو اس کے ہم قوم بھی جو خاص چین میں رہتے تھے۔ مسلمان ہو گئے۔

باہر کے مسلمانوں کا چین میں جا کر آباد ہونا | مغلوں کی فتوحات کے زمانے میں شام، عرب اور ایران کے بہت



سے مسلمان چین میں آکر آباد ہو گئے۔ یہ لوگ یا تو تاجروں۔ پیشہ وروں اور سپاہیوں کی حیثیت سے اس ملک میں آئے یا محض چین میں آباد ہونے کے خیال سے یا لڑائیوں میں گرفتار ہو کر چین میں پہنچ گئے۔ غرض چین میں مسلمان کثرت سے آباد ہو گئے، ان کو وہاں ہر طرح سے ترقی ہوئی اور چینی عورتوں سے انھوں نے شادیاں بھی کر لیں جس سے ان کی نسلوں میں زبردست اضافہ ہوا۔

**پیکن** | پیکن میں قوبلائی خاں نے ہوئی ہوئی قوم کے لیے جس نے اسلام قبول کر لیا تھا ایک شاہی مدرسہ جاری کیا۔  
**پامان** | چودھویں صدی کے آخر میں ایک عہد نویس مورخ نے لکھا ہے کہ صوبہ پامان کے کل باشندے اس کے زمانے میں مسلمان ہو چکے تھے۔

**منگولیا** | شمالی چین میں بخوبی شایع ہونے کے بعد اسلام نے اپنا سرخ آگے کی طرف بڑھایا اور آہستہ مگر دیرا کر قدم رکھنے شروع کیے۔ یہاں اسلامی مبلغین نے بہت احتیاط کے ساتھ اشاعت اسلام کے وہ طریقے اختیار کیے جو کسی دوسرے کی راہ میں حائل نہ ہوں۔ مگر اس تبلیغی تحریک کا حال جو شمال سے جنوب کی طرف شروع ہوئی۔ تاریکی میں ہے لیکن مسلمانوں کی مختلف قومیں جہاں موجود ہیں اس تحریک کی کامیابی کا ثبوت ہیں۔ چنانچہ جنوبی منگولیا کے تمام شہروں میں۔ جہاں کی آبادی عموماً بد مذہب کی پیروی ہے۔ مسلمان بھی بکثرت موجود ہیں۔

چین میں آباد یہودیوں کا اسلام کو قبول کرنا | یہ واقعہ بھی خاص دلچسپ ہے کہ چین میں رہنے والے اکثر یہودیوں نے اسلام قبول کر کے چینی مسلمانوں کی تعداد کو بڑھایا۔ یہ یہودی چین میں بہت قدیم زمانے سے آباد تھے چینی سلطنت نے انھیں ٹوکریاں بھی دی تھیں اور جاگیریں بھی لیکن سترہویں صدی کے خاتمے پر ان میں سے بہت سے یہودیوں نے اپنی خوشی سے اسلام قبول کر لیا۔

اٹھارہویں صدی عیسوی میں مسلمانوں نے اپنے مذہب کی اشاعت میں بڑی کوشش کی جس کی وجہ سے چین میں مسلمانوں کی تعداد بہت بڑھ گئی۔



## باب سیزدہم

### انڈونیشیا میں اسلام کی تبلیغ

انڈونیشیا کو پہلے جزائر شرق الہندیا مجمع الجزائر ملایا کہتے تھے۔ یہ دنیا کے اسلام میں سب سے بڑی مسلم آبادی کا ملک ہے جسے ڈچ قبضے سے ۲۸ دسمبر ۱۹۴۹ء کو آزادی ملی۔ جمہوریہ انڈونیشیا چھوٹے بڑے قریباً تین ہزار جزایروں کا مجموعہ ہے جن میں سات کروڑ ۸۰ لاکھ انسان آباد ہیں۔ ان میں سے سات کروڑ ۳۵ لاکھ مسلمان ہیں اور صرف ۴۵ لاکھ میں ہندو عیسائی اور چینی وغیرہ شامل ہیں۔ اس بات کے ثبوت میں کہ اسلام تلوار کے زور سے نہیں پھیلا۔ انڈونیشیا کا ملک بہترین طور پر پیش کیا جاسکتا ہے۔ نہ کبھی کسی مسلم فرمانروا یا سپہ سالار نے اس ملک کو فتح کرنے اور یہاں اسلام پھیلانے کے لیے اس پر حملہ کیا نہ اسلام لانے کے بعد یہاں کے لوگوں نے اسلام پھیلانے کے لیے تلوار ہاتھ میں لی۔ صرف مسلم تاجروں۔ ادیبانے امت۔ علمائے کرام اور صفیائے عظام نے اپنی ان تک تبلیغی مساعی سے انڈونیشیا کے تمام کفرستان کو ایک عظیم اسلامی سلطنت میں تبدیل کر دیا۔ چنانچہ آرنلڈ کنتا نے پریچنگ آف اسلام میں صاف طور پر اس امر کا اعتراف کیا ہے کہ اس سے بہت پہلے کہ تاریخوں میں اسلامی اثر کے پھیلنے اور بڑھنے کا ذکر آیا ہو۔ ہجرت کی ابتدائی صدیوں میں عربی تاجروں نے ان جزایروں میں اشاعت اسلام کی ابتدا کی۔ ۱۰۰

ان جزائر میں اشاعت اسلام کے طریقوں کی تفصیل بیان کرتا ہوا آرنلڈ کنتا ہے ”ان ہی تاجروں کی تبلیغی کوششوں کا نتیجہ یہ تھا کہ ان جزائر میں مسلمانوں کی ایسی بستیاں نظر آنے لگیں جن کا ذکر زمانہ سلف کے مورخوں نے اپنی تاریخوں میں لکھا ہے۔ یہ مسلمان تاجر جس وقت ان جزایروں میں آباد ہو گئے۔ تو انھوں نے جزایروں کی عورتوں سے شادیاں کیں اور غلام خریدے پھر ان کو مسلمان کیا۔ ان بنت پرست عورتوں اور غلاموں نے مسلمان ہو کر اہل اسلام کی ایک ایسی جماعت پیدا کر دی جس کے افراد نے تبلیغی طور پر اپنی تعداد بڑھانے میں کوشش کا کوئی دقیقہ باقی نہیں چھوڑا۔“  
انڈونیشیا میں اشاعت اسلام کے ان طریقوں کو بیان کرنے کے بعد آرنلڈ ایک دوسرے انگریز محقق کرافورڈ کے حوالے سے لکھتا ہے۔

”یہ طریقے تھے جن کی مدد سے مسلمانوں نے ان جزائر میں اشاعت اسلام کی سوشل اور پولیٹیکل بنیاد ڈالی۔ یہ



حقیقت ہے اور اسے چھپایا نہیں جاسکتا کہ مسلمان ان جزیروں میں ملک کے قانع بن کر نہیں آئے جیسے کہ سولہویں صدی عیسوی میں اسپین کے عیسائی یہاں داخل ہوئے تھے اور نہ مسلمانوں نے ان عیسائیوں کی طرح یہ دعویٰ کیا کہ ہم کسی زبردست قوم کے آدمی ہیں اور ہم کو اعلیٰ درجے کے حقوق حاصل ہیں۔ تاکہ ملک کے لوگوں کو ذلیل سمجھ کر ان پر ظلم کریں۔ بلکہ مسلمان صرف عام تاجروں کی حیثیت سے وہاں آئے اور اپنی بڑھی ہوئی ذہانت۔ اعلیٰ لیاقت اور بہتر تہذیب کی مدد سے اسلام کی خدمت میں مصروف ہو گئے۔ حکومت کے بل پر لوگوں کو آزاد پہنچانا اور طاقت کے بل پر دولت جمع کرنا ان کا مقصد نہ تھا۔ ۱۱

انڈونیشیا میں اسلام کی اشاعت کسی باقاعدہ سکیم کے ماتحت اور کسی ترتیب اور تسلسل کے ساتھ نہیں ہوئی۔ مختلف اوقات میں مختلف ممالک کے مبلغین اور تاجریہاں کے مختلف جزیروں میں وقتاً فوقتاً آتے رہے اور ان جزائر کے باشندوں میں اسلام کی تبلیغ اور اشاعت کرتے رہے۔ یہ مبلغین اور تاجر بھی مختلف خیال اور مختلف عقائد کے لوگ تھے اور ہر ایک نے اپنے عقیدے کے موافق اسلام کی تبلیغ کی۔ ذیل میں انڈونیشیا کے بعض نمایاں اور مشہور جزیروں میں اسلام کی ترویج و اشاعت کی مختصر کیفیت لکھی جاتی ہے۔ ۱۲

۱۔ جزیرہ سماٹرا | انڈونیشیا میں سماٹرا وہ جزیرہ ہے جہاں سب سے پہلے اسلام کی تبلیغ اور اس کی اشاعت ہوئی۔ اس وقت یہاں تین قسم کے مذاہب موجود تھے۔ اول بدھ کے پیرو جو سب سے زیادہ تھے اور اس پاس کے جزائر میں بھی پھیلے ہوئے تھے۔ دوسرے ہندو جو دیوی دیوتاؤں کو پوجتے تھے تیسرے مظاہر پرست جو چاند سورج اور ستاروں کی پرستش کرتے تھے ۱۳۔ مبلغین اسلام نے ان تینوں مذاہب میں پوری کوشش کے ساتھ اسلام کی تبلیغ کی۔ سماٹرا میں سب سے پہلے اسلام کی تبلیغ بارہویں صدی کے وسط میں ہوئی جبکہ ایک بزرگ جن کا نام شیخ عبداللہ عارف تھا۔ باہر سے یہاں اشاعت اسلام کے لیے تشریف لائے۔ ان کو اپنی کوشش میں بڑی کامیابی ہوئی اور جزیرے کے بہت سے لوگوں نے اسلام قبول کیا۔ ان کی وفات کے بعد ان کے مرید شیخ برہان الدین نے شمس میں تقریباً تمام جزیرے کا تبلیغی دورہ کیا اور بہت سے بت پرستوں کو مسلمان بنایا۔ اُس وقت حضرت شیخ برہان الدین کے علاوہ دوسرے مبلغین بھی اس جزیرے میں لوگوں کی ہدایت کے لیے پہنچ گئے۔ ان میں سے ”ہساں شاہ“ نامی ایک مبلغ کا ذکر خاص طور سے مایا کی تاریخوں میں آتا ہے جو بعد میں یہاں کی ایک اسلامی ریاست کا بانی ہوا۔ ۱۴

اس کے بعد اس ریاست کے ایک بادشاہ سلطان علی مغیث کے زمانے میں اسلام کو یہاں نہایت عروج حاصل ہوا اور بادشاہ نے خود اس کام میں عملی دلچسپی لی۔ ۱۵

۱۱۔ انفر و جہار دوم ص ۲۵۵۔ ۱۲۔ دعوت اسلام صفحہ ۳۸۳۔ ۳۸۴۔ ۱۳۔ تاریخ تمدن انڈونیشیا جلد اول ص ۲۶۶۔ ۱۴۔ دعوت اسلام صفحہ ۳۸۵۔ سلطان علی مغیث نے انجیہ (اکسین) میں شمس ۱۵۲۲ء تک حکومت کی۔ یہ پہلا شخص تھا جس نے خود اسلام قبول کرنے کی مثال قائم کر کے اپنی رعایا کو مسلمان ہونے کی ترغیب دی۔



چودھویں صدی عیسوی میں شریف مکہ نے چند داعیان اسلام کو تبلیغ کرنے کے لیے سمائلر اور فائدہ کلبہ اس گروہ تبلیغ کے امیر شیخ اسماعیل نامی ایک بزرگ تھے جنھوں نے گھر گھر اور قریہ بقریہ پھر کر نو حید کا پیغام عناصر رستوں اور تہوں کے پجاریوں تک پہنچایا اور اکثر لوگوں نے اُن کے ہاتھ پر اسلام کی بیعت کی۔ اُن کی تبلیغ سے یہاں کا راجہ مارا سبلو بھی مسلمان ہو گیا اور اپنا سلامی نام ملک الصالح رکھا۔ ۱۱

۱۲۷۵ء میں طغہ کارہنے والا مشہور سیاح ابن بطوطہ سیاحت کرتا ہوا جب اس جزیرہ میں پہنچا تو یہاں ملک الصالح کا بڑا لڑکا ملک الظاہر حکومت کر رہا تھا اور سمائلر میں اسلام کو بڑی ترقی حاصل ہو گئی تھی۔ ۱۲  
حضرت شیخ اسماعیل اور اُن کے ہمراہی مبلغین کو اپنی تبلیغی کوششوں میں نہایت عظیم الشان کامیابی ہوئی۔ چنانچہ چین کے ایک مؤرخ نے ۱۳۱۴ء میں سمائلر کی ایک ریاست لمبری کی نسبت لکھا ہے کہ وہاں دس ہزار خاندان ایسے ہیں جو بت پرستی چھوڑ کر مسلمان ہو گئے ہیں اور اپنے اسلام میں بڑے پختہ ہیں۔ ۱۳

چودھویں صدی کے آخر اور پندرہویں صدی عیسوی کے شروع میں داعیان اسلام کی تبلیغ سے سمائلر کی ریاست "مینانگ کالو" میں بہت سے لوگ مسلمان ہو گئے۔ ۱۴

بعد کی صدیوں میں بھی مبلغین اسلام وقتاً فوقتاً باہر سے آتے اور سمائلر میں اسلام کی تبلیغ کرتے رہے۔ جس کے بہت اچھے نتائج برآمد ہوئے اور سارے جزیرہ میں ایک سرے سے دوسرے سرے تک اسلام پھیل گیا مثلاً ملک باناکے باشندوں کو آچین کے مسلمانوں نے تبلیغ کر کے اسلام کا حلقہ بگوش بنادیا۔ پیروک کے ضلع میں ایک بزرگ نے پچیس برس تک سارے علاقے میں پھر کر ضلع کی کل آبادی کو (سوائے عیسائیوں کے) مسلمان کر لیا۔ لمپانگ کے ضلع میں اسلام کا خاصا چرچا ہوا۔ بانٹن کی ریاست کے لوگ داعیان اسلام کی خاص کوششوں سے مسلمان ہو گئے اور وہاں اسلام نے بڑی ترقی کی اور گاؤں گاؤں میں مسجدیں بن گئیں۔ ۱۵

۱۶۔ جزیرہ نما ملایا جزیرہ نما ملایا میں اسلام کی تبلیغ ریاست ملکا سے شروع ہوئی جو اُس کے جنوب مغربی سرے پر واقع ہے۔ ۱۷ ملکا نے ایک پرتگیزی مؤرخ کے حوالے سے لکھا ہے کہ ۱۳۸۸ء میں عرب سے ایک سلامی مبلغ یہاں آیا اور اُس نے ملکا کے راجہ کو مسلمان کر کے اُس کا نام محمد رکھا اور شاہ کا لفظ اس کے آگے اضافہ کر دیا اور شاہ کو مسلمان کرنے کے بعد اس نے عام رعایا کی طرف توجہ کی چنانچہ اُس کی تبلیغی مساعی کو قبولیت حاصل ہوئی اور ملکا کے بہت سے لوگوں نے اسلام قبول کر لیا۔ ۱۸

ملایا کی ریاستوں میں ریاست کیدا میں تبلیغ اسلام کی بڑی سی دلچسپ اور پُرکٹیف کیفیت اس ملک کی تاریخوں

۱۱۔ دعوت اسلام ۳۸۶ء۔ ۱۲۔ دعوت اسلام ۳۸۶ء۔ ۱۳۔ دعوت اسلام ۳۸۶ء۔ ۱۴۔ دعوت اسلام

۳۸۹ء۔ ۱۵۔ تاریخ تمدن انڈونیشیا جلد اول ص ۲۸۳۔



میں بھی ہوئی ہے۔ جس کو کرامات، خوش اعتقادی اور قصوں سے طبعہ کر کے بہت مختصر طور پر ہم یہاں درج کرتے ہیں۔  
 کیدامیں اسلام کی اشاعت شامہ سے شروع ہوئی جبکہ ملک یمن کے ایک داعی اسلام شیخ عبداللہ یہاں  
 وارد ہوئے۔ انھوں نے شہر میں اگر سب سے پہلے راجہ سے ملاقات کی اور اس سے پوچھا کہ آپ کا اور آپ کے مذہب  
 والوں کا کیا مذہب ہے؟ راجہ نے جواب دیا کہ میرا اور میری رعایا کا وہی مذہب ہے جو بزرگوں کے وقت سے چلا آتا  
 ہے۔ شیخ نے کہا: کیا آپ نے اسلام کا نام کبھی نہیں سنا؟ اور نہ قرآن کا جسے خدا نے اپنے رسول حضرت محمد مصطفیٰ صلی اللہ  
 علیہ وسلم پر عرب میں نازل کیا۔ جس کے بعد اور سارے مذہب باطل ہو کر نائن کے قابل نہ رہے؟

راجہ نے کہا: نہیں! میں نے اسلام کا نام کبھی نہیں سنا۔ نہ قرآن کا اور نہ تمھارے رسول محمد کا۔ مہربانی کر کے  
 مجھے اپنے مذہب کے متعلق بتاؤ کہ وہ کیسا ہے اور کیا تعلیم دیتا ہے؟ قرآن میں کیا لکھا ہے؟ اور اپنے رسول کے حالات بھی ہم  
 کو بتاؤ۔ تاکہ ہم اس معاملے میں خود کریں اور اگر تمھارا مذہب ہمارے دین سے اچھا ہو تو اسے قبول کریں؟

اس پر شیخ نے بہت خوبی اور محمّدی کے ساتھ اسے بہت پرستی کی برائیاں اور خدا پرستی کی خوبیاں بتائیں۔ اسلام  
 کے موٹے موٹے اصول بھی اُسے تعلیم کیے اور قرآن اور آنحضرت صلی اللہ علیہ وسلم کے متعلق بھی اُسے بہت کچھ بتایا۔

شیخ کے کلمات کا راجہ پر ایسا اثر ہوا کہ وہ فوراً مسلمان ہو گیا۔ اُسے شراب کی بڑی لت تھی اور ہر وقت مخمور رہتا  
 تھا مگر جب شیخ نے کہا کہ شراب مذہب اسلام میں حرام ہے اور ہمارے رسول نے اس کی سخت ممانعت کی ہے۔ تو اس  
 نے شراب کے خم منگوائے اور اپنے ہاتھ سے انھیں توڑ کر ساری شراب زمین پر بہا دی۔

اس کارروائی کے بعد شیخ نے کہا کہ اسلام قبول کرنے اور خدائے واحد کو ماننے کے بعد آپ کے محل میں کوئی  
 بت باقی نہیں رہنا چاہیے۔ راجہ نے پوچھا یا آپ کے لیے ایک بت خانہ اپنے محل میں بنارکھا تھا۔ جس میں سونے چاندی اور لکڑی  
 پتھر کے بہت سے چھوٹے بڑے بت رکھے ہوئے تھے۔ راجہ نے شیخ سے یہ سن کر سارے بت منگوائے اور شیخ کے سامنے  
 ڈھیر کر دیے۔ پھر شیخ نے ان سب کو ٹکڑے ٹکڑے کر کے آگ میں جلا دیا۔

پھر شیخ نے راجہ سے درخواست کی کہ آپ کے محل میں جس قدر خورتیں ہیں۔ مہربانی کر کے اُن سب کو یہاں بلوا  
 دیں۔ مجھے اُن سے کچھ ضروری باتیں کہنی ہیں۔

راجہ نے سارے محل کی عورتوں کو بلا کر شیخ کے سامنے کھڑا کر دیا۔ جن میں مانیاں بھی تھیں اور باندیاں بھی اور  
 دوسری مستویات بھی۔

شیخ نے اُن عورتوں سے انہی کی زبان میں (جو اُس نے جزیرہ میں اکر سیکھ لی تھی) ایسی نرمی اور ملائمت کے ساتھ  
 بات کی اور مذہب اسلام کی خوبیاں ایسی دل آویزی سے بیان کیں کہ اُن عورتوں کے دلوں پر بڑا اثر ہوا اور وہ  
 مسلمان ہو گئیں۔



اس راجہ کے چار وزیر تھے۔ اب اس نے ان چاروں وزیروں کو بلوایا۔ وزیر دربار میں آئے تو یہ دیکھ کر حیران رہ گئے کہ ایک مدد ویش اور فقیر سا آدمی بڑے اطمینان کے ساتھ راجہ کے پاس تخت پر بیٹھا ہوا ہے۔ راجہ نے شیخ کے آنے اور اپنے اسلام لانے کا سارا قصہ وزیروں کو سنایا اور خواہش ظاہر کی کہ وہ بھی شیخ کے ہاتھ پر بیعت کر کے مسلمان ہو جائیں۔

جب شیخ نے اسلام کے ارکان اور اصول اُن وزیروں کو سمجھائے تو وہ چاروں بھی ایمان لے آئے۔ اب شیخ نے ایک قدم اور آگے بڑھایا اور راجہ کی اجازت سے سارے شہر میں اس بات کا ڈھنڈو مچا دیا کہ رعایا کا ہر شخص فلاں میدان میں فلاں وقت حاضر ہو جائے اور اپنے ساتھ وہ تمام بت بھی لیتا آئے جن کو وہ پوجتا ہے یا اُس کے باپ دادا چھوڑ گئے ہیں۔ چنانچہ وقت مقررہ پر تمام اہل شہر مع اپنے بتوں کے میدان میں جمع ہو گئے۔ شیخ نے ان کے سامنے ایک بہت پُر زور اور پُر اثر تقریر کی اور اُن سب کو اسلام کی دعوت دی اور اُن سے کہا کہ تمہارا راجہ تمہاری رانیاں اور سلطنت کے چاروں وزیر مسلمان ہو چکے ہیں۔ تم پر بھی واجب ہے کہ اسلام قبول کر لو۔ اس پر وہ لوگ خوشی خوشی مسلمان ہو گئے۔ جس کے بعد شیخ نے اُن تمام بتوں کو جو لوگ اپنے ساتھ لائے تھے۔ توڑ کر وہیں میدان میں ڈال دیا۔

راجہ کا نام ”پروانگ مہاوانگسا“ تھا۔ جو شیخ نے بدل کر مزلف شاہ رکھ دیا۔ چنانچہ وہ تاریخ میں سلطان مزلف شاہ کے نام سے مشہور ہے۔

مسلمان ہونے کے بعد سلطان مزلف شاہ نے حکم دیا کہ اس کی ظہر کے ہر شہر میں ایک ایک مسجد تعمیر کی جائے اور ہر مسجد میں پانچوں وقت باقاعدہ باجماعت نماز ادا ہوا کرتے۔ ہر نماز میں کم از کم چوبیس آدمی ضرور حاضر ہوا کریں۔ اس کے بعد شیخ عبداللہ کچھ عرصے تک کیدا میں رہ کر وہاں کے لوگوں کو اسلام کی تعلیم دیتے رہے۔ ساحل اور اضلاع کیدا اور قرب وجوار کی بستیوں کے بہت سے لوگ اُن کے پاس آتے اور وہ اُن کو اسلام کے ارکان اور فرائض سکھاتے ہیں۔ ۱۰

مذکورہ بالا حالات کے علاوہ ملایا کی تبلیغی تاریخ میں مزید واقعات دریافت نہیں ہوئے۔ مگر یقینی طور پر معلوم ہے کہ شیخ عبداللہ کے بعد بھی وقتاً فوقتاً مبلغین اسلام اس علاقے میں آتے اور تبلیغ کرتے رہے۔ کیونکہ اکثر اعیان اسلام کی قبریں اس جزیرہ نما کے مختلف شہروں میں موجود ہیں اور مقامی مسلمان ان کی زیارت کو جایا کرتے ہیں۔ ۱۱

۱۰۔ جزیرہ جاوا | جزیرہ جاوا میں تبلیغ اسلام کی ابتدا اسی جزیرہ کے ایک شخص نے بارہویں صدی عیسوی کے خاتمے کے قریب کی۔ پچا جرن کے راجہ نے جس کی سلطنت جاوا کے مغربی حصے میں تھی اپنے بعد و وار کے چھوٹے۔ بڑا لڑکا اگرچہ تخت کا



کا وارث تھا۔ لیکن اُس نے والی ریاست ہونے کی بجائے ایک تاجر ہونا پسند کیا۔ اُس نے سلطنت چھوڑے بھائی کے حوالے کی اور خود تاجر بن کر ہندوستان کو روانہ ہوا۔ اس کا چھوٹا بھائی ”پربو مندگ سری“ کے نام سے ۱۱۹۰ء میں بجاہرن کے تخت پر بیٹھا۔ بڑا بھائی جو سوداگر ہو گیا تھا۔ اُنٹائے سفر میں چند مسلم تاجروں سے ملا اور اُن کی تعلیم و تلقین سے متاثر ہو کر مسلمان ہو گیا اور اپنا نام ”حاجی پروا“ رکھا۔ کچھ دنوں بعد یہ واپس آیا اور اپنے بھائی کو تبلیغ کر کے مسلمان بنالینا چاہا۔ مگر کامیابی نہ ہوئی۔ ۱۱۹۰ء

چودھویں صدی عیسوی کے آخری نصف حصے میں دعوت اسلام کی ایک تحریک کے بانی حضرت مولانا ملک ابراہیم تھے جو حضرت امام زین العابدین رضی اللہ عنہ کی اولاد سے تھے اور چند مسلمان مبلغین کے ساتھ تبلیغ اسلام کی نیت سے جاوا تشریف لائے اور شہر گریسک میں قیام فرما کر تبلیغ اسلام میں مصروف ہو گئے اور تھوڑے ہی دنوں میں وعظ و تلقین کے ذریعے نو مسلموں کی ایک مقبول تعداد پیدا کر لی۔ اُس علاقے میں ۱۲ سال تک اسلام کی خدمت اور دین کی تبلیغ کر کے بعد ۱۲۱۹ء میں آپ کا انتقال ہوا اور گریسک میں دفن ہوئے۔ یہ جاو کے سب سے پہلے اہل شمار کیے جاتے ہیں۔ ۱۱۹۰ء اسی زمانے میں ریاست چمپا کے راجہ کی بیٹی نے ایک عرب سے شادی کر لی۔ جو ریاست میں تبلیغ کے لیے گیا تھا۔ نکاح کے بعد راجہ کی بیٹی نے اسلام قبول کر لیا۔ تھوڑے دنوں بعد اُن کے ہاں لڑکا پیدا ہوا۔ جس کا نام ”رون رحمت“ رکھا گیا۔ اُس کے باپ نے اُسے بڑی محنت اور کوشش کے ساتھ دین کا علم سکھایا تاکہ وہ بڑا ہو کر اسلام کا مبلغ بنے۔ اسی بہتر تعلیم و تربیت کا نتیجہ تھا کہ وہ نہایت فاضل اور بڑا متقی۔ پرہیزگار انسان ہوا۔ اہل جاوا اُس کو اولیائے عظام میں سے سمجھتے ہیں اور نہایت ادب و عقیدت کے ساتھ اُس کے مزار کی زیارت کرتے ہیں۔

جب علم و حکمت اور عقل و دانش حاصل کرنے کے بعد رون رحمت جوان ہوا تو ماں باپ نے اسے جس مقصد کے لیے تیار کیا تھا۔ وہ اس کے سپرد کیا اور ایک تبلیغی خط لے کر سب سے پہلے اُسے مجاہدیت کے راجہ کے پاس روانہ کیا۔ جو رشتہ میں رون رحمت کا خالو تھا۔ راستے میں جو جو مقامات آتے گئے۔ وہاں سے لوگوں کو رون رحمت تبلیغ کرتا اور اسلام کی دعوت دیتا چلا گیا۔ اُس کی پہلی منزل پالم جنگ میں ہوئی۔ جہاں وہ دو مہینے تک یہاں کے راجہ ”اریادامرا“ کا حمان رہا اور اس عرصے میں برابر اُسے تبلیغ کرتا رہا۔ رون رحمت کے سمجھانے سے وہ اسلام کا قائل تو ہو گیا۔ مگر اپنی رعایا کی ناراضگی کے خوف سے اُسے اتنی جرات نہ ہوئی کہ علانیہ اپنے اسلام کا اظہار کرتا۔ لیکن ذاتی طور پر اُس نے اپنے لڑکوں کی تربیت ایک مسلمان کے طور پر کی۔

اس کے بعد رون رحمت یہاں سے رخصت ہو کر گریسک کے شہر میں آیا جہاں اس وقت حضرت شیخ حمادی الکبریٰ عرب سے آکر تبلیغ اسلام کا فرض ادا کر رہے تھے اور بڑے خدا سیدہ بزرگ تھے۔ حضرت شیخ نے



نے بڑی محبت اور خلوص کے ساتھ دونوں رحمت کا استقبال کیا اور اسے یہ خوش خبری دی کہ "مشرقی جاوا میں جس  
ولی اللہ کے آنے کی مدت سے خبر تھی وہ تم ہی ہو۔ پس اپنے فرض کو چھوڑو اور خدا کے جہن کی اشاعت اور اس  
کی تبلیغ میں اپنی زندگی وقف کر دو۔ یقین جانو اس جزیرے میں اب بہت پرستی اور عناصر پرستی کے زوال کا وقت بہت  
ہی قریب آگیا ہے۔ تم نے خدا بھی کوشش کی تو ہزار ہا لوگ تم کو چھوڑ کر خلائے واحد کے پرستار بن جائیں گے۔"  
دونوں رحمت نے شیخ بزرگ کی یہ نصیحت بہت توجہ کے ساتھ اور اپنی تمام عمر تبلیغ اسلام میں صرف کر دی۔

حضرت شیخ سے رخصت ہو کر دونوں رحمت اپنے خالو راجہ محاپہت کے پاس پہنچا اور اس کو خالد کا تبلیغی  
خط دیا۔ راجہ اور رانی دونوں نے اگرچہ خود اسلام قبول نہیں کیا مگر دونوں رحمت کی محبت اور خلوص کی  
امداد سے بڑی محبت اور شفقت کے ساتھ اپنے پاس رکھا اور کچھ دنوں کے بعد اسے شہر اپیل کا حاکم مقرر کر کے بھیج دیا  
جو جاوا کے مشرقی ساحل پر گر لیک سے جنوب کی طرف واقع تھا۔ اُس نے دونوں رحمت کو اس امر کی کھلی اجازت دے  
دی کہ اپنے علاقے میں جس طرح چاہے اسلام کی تبلیغ کرے اور لوگوں کو مسلمان بنائے۔

دونوں رحمت نے اپس میں قیام کے بعد اُس سارے علاقے میں نہایت جوش اور خلوص کے ساتھ اسلام کی  
تبلیغ شروع کر دی اور اپیل کا شہر جزیرہ جاوا میں اسلام کا زبردست مرکز بن گیا۔ دین حق کی ترویج اور اشاعت میں  
دونوں رحمت کی سرگرمی کی شہرت بہت دُور و نزدیک پھیل گئی۔ تو ایک اور مبلغ اسلام جن کا اسم گرامی مولانا اسحاق تھا۔  
اپیل میں آئے تاکہ تبلیغ اسلام کے کام میں دونوں رحمت کی امداد کریں۔ دونوں رحمت نے بڑی گرم جوشی کے ساتھ ان  
کا استقبال کیا اور ان کو بالمشکل کی ریاست میں اشاعت اسلام کے لیے بھیج دیا۔ یہ ریاست جزیرہ جاوا کے مشرقی  
گوشے میں تھی۔

اس کے علاوہ دونوں رحمت نے ایک اور مبلغ شیخ خلیفہ حسین کو جزیرہ مدورا میں تبلیغ اسلام کے لیے بھیجا۔ چنانچہ  
مدورا پہنچ کر خلیفہ نے بہت جوش اور اخلاص کے ساتھ کام کیا اور جزیرہ کے بہت سے لوگوں کو مسلمان بنایا۔  
اس نے وہاں ایک مسجد بھی بنائی۔

مولانا اسحاق جن کو دونوں رحمت نے بالمشکل کی ریاست میں تبلیغ اسلام کے لیے بھیجا تھا۔ جب وہاں  
پہنچے تو اتفاقاً راجہ کی بیٹی محنت بیمار ہو گئی۔ راجہ نے ہر خیر علاج کیے مگر اسے شفا نہ ہوئی۔ مولانا اسحاق طلب جانتے  
تھے۔ انھوں نے راجہ سے کہا کہ میں انشاء اللہ دوا اور دعا سے شہزادی کو اچھا کر دوں گا۔ بشرطیکہ راجہ اس بات کا  
وعدہ کرے کہ اگر شہزادی کو صحت ہو گئی تو وہ مسلمان ہو جائے گا۔ راجہ نے اس بات کو منظور کر لیا اور مولانا اسحاق نے شہزادی  
کا علاج شروع کیا اور خدا کے فضل سے اُسے صحت ہو گئی۔ راجہ نے اس شکر کے میں شہزادی کی شادی مولانا اسحاق سے  
کر دی۔ مگر خود مسلمان نہ ہوا۔ البتہ شادی کے بعد شہزادی نے خود اسلام قبول کر لیا۔



شادی کے کچھ عرصے بعد ان کے ہاں لڑکا پیدا ہوا جس کا نام رون پاتا تھا۔ یہ بڑا ہو کر اسلام کا نہایت مشہور مبلغ ہوا اور ہزاروں آدمیوں نے اس کے ہاتھ پر اسلام قبول کیا۔ رون رحمت نے اس سے اپنی لڑکی کی شادی کر دی تھی۔ اس لیے رون رحمت کے انتقال کے بعد یہی اپیل اور گریسک کا حاکم مقرر ہوا۔ حاکم مقرر ہونے کے بعد اس نے گریسک سے بہت سے لوگوں کو تبلیغ اسلام کے لیے دوسرے علاقوں میں بھیجا۔ انہی میں رون رحمت کے دو لڑکے بھی تھے۔ جنہوں نے جاوا کے شمال مشرقی ساحل کے مقامات میں اسلام کی تبلیغ کر کے بڑی شہرت اور نیک نامی حاصل کی اور آج تک جزیرہ میں ان کا نام عزت اور عقیدت سے یاد جاتا ہے کیونکہ انہوں نے اپنی زندگی تبلیغ اسلام کے لیے وقف کر دی تھی۔

یہ مل ہم نے جاوا کے شمال مشرقی ساحل کا بیان کیا ہے۔ مغربی صوبجات جاوا میں انہی ایام میں شیخ نور الدین البرہم تبلیغ اسلام میں سعی یلغ کر رہے تھے۔ یہ بزرگ مدت تک مجمع الجزائر میں سیر و سیاحت اور تبلیغ اسلام کے بعد ۱۲۲۱ھ میں جریون میں مقیم ہو گئے تھے۔ یہاں کے زمانہ قیام میں انہوں نے ایک عورت کا علاج کیا جس کو برص کا مرض تھا اور طبیب اُسے علاج قرار دے چکے تھے۔ خدا کی قدرت سے اُسے شفا ہو گئی۔ اس اتفاقی واقعے سے ان کی شہرت کو چار چاند لگ گئے۔ عوام کے دلوں میں یہی واقعہ ان کی سچائی اور صداقت کا ثبوت بن گیا اور ہزار ہا لوگ بڑی عقیدت سے ان کے ہاتھ پر مسلمان ہو گئے۔ امراء اور رؤساء نے ان کی مخالفت کی لیکن جب دیکھا کہ عوام اپنے جوش اور عقیدت میں ان کی بات نہیں مانیں گے۔ تو ان لوگوں نے اپنی عزت اسی بات میں سمجھی کہ مسلمان ہو جائیں تاکہ عوام کی ملامت کا بدت نہ بنیں۔ چنانچہ غریبوں کے علاوہ بہت سے امراء نے بھی اسلام قبول کر لیا۔

جریون میں قیام کے بعد مولانا نور الدین نے اپنے فرزند حسن الدین کو بائٹن میں تبلیغ اسلام کے لیے روانہ کیا۔ بائٹن جزیرہ جاوا کا مغربی صوبہ اور ریاستہ بجا جری کے ماتحت تھا۔ حسن الدین کو یہاں بڑی کامیابی ہوئی اور جو لوگ ان کی تبلیغ سے اسلام لائے ان میں سے اتنے مثبت و درست ایسے تھے جو سادہ صوبہ بن کر دنیا کو ترک کر چکے تھے۔ بائٹن کی تاریخوں میں لکھا ہے کہ حسن الدین نے لوگوں کو صرف وعظ و نصیحت سے مسلمان کیا۔ تلوار کے زور پر اس نے اپنے مذہب کی کبھی اشاعت نہیں کی۔

جب وسیع تبلیغ کے نتیجے میں جاوا میں مسلمانوں کی اکثریت ہو گئی تو انہوں نے ہندوؤں سے جزیرے کی سلطنت چھین کر اپنے قبضے میں لانی چاہی اور سارے جزیرے میں ہندوؤں کے خلاف بغاوتیں برپا کر دیں جن میں ہندوؤں کو شکست ہوئی اور جاوا میں اسلامی حکومت قائم ہو گئی۔ اس کے بعد اگرچہ صد ہا برس تک جزیرے کے بہت سے باشندے بت پرست رہے۔ لیکن آج کل سوائے چند آدمیوں کے جزیرے کے سب



لوگ مسلمان ہیں

جس زمانے میں جاوا کے مسلمان ہندوؤں کی سلطنت کے بالمقابل اپنی حکومت جزیرہ میں قائم کرنے کی کوشش کر رہے تھے۔ اسی زمانے میں ملاکا کے دیگر جزیروں میں داعیان اسلام نے وعظ و نصیحت کے ذریعے سے ایسا انقلاب پیدا کیا جس میں جنگ و جدل اور سرکشی و بغاوت کی قطعاً ضرورت نہ تھی اور یہ مسلمان اپنے مذہب کی اشاعت میں ایسے مہرگرم ہوئے کہ انھوں نے جزائر کے ہزار ہا آدمیوں کو رفتہ رفتہ مسلمان کر لیا۔

۴۔ جزائر ملوکا | جزائر ملوکا میں اسلام کی ابتدا پندرہویں صدی عیسوی سے ہوئی۔ تیمور کے بت پرست بادشاہ "سیریلی لیجاتو" نے ایک عرب شیخ منصور نامی کی تبلیغ اور ہدایت سے اسلام قبول کیا۔ اس کے اسلام لانے کے بعد اس کی رعایا میں سے بھی اکثر لوگ مسلمان ہو گئے۔ منصور نے بادشاہ کا نام سلطان جمال الدین رکھا اور بادشاہ کے بڑے بیٹے کا نام جو اس کے بعد تخت کا مالک ہوا شیخ منصور کے نام پر منصور رکھا گیا۔

جزیرہ ترفاتی کا بادشاہ ۱۷۹۵ء میں اسلام قبول کرنے کے لیے گریسک (جاوا) گیا اس کے بعد جزیرہ ترفاتی میں اسلام کی ترویج اشاعت ہوئی۔ جب پرتگیزیوں نے ترفاتی پر قبضہ کیا تو وہاں اسلام کی ترقی بڑی سست ہو گئی۔ کیونکہ پرتگیزیوں نے اسلام کی تبلیغ کو روک کر جزیرے کے بت پرست باشندوں میں عیسائیت کو فروغ دینا چاہا اور ترفاتی کے اسلامی مبلغ کو جو اس وقت وہاں تبلیغ اسلام کر رہا تھا جوہرے سے نکال دیا۔ لیکن کچھ عرصے بعد وہاں عیسائیوں کے خلاف سخت ہنگامے برپا ہوئے جن میں بہت سے عیسائی مارے گئے اور بہت سے دہسی باشندوں نے عیسائیت کو ترک کر دیا۔ عیسائیوں اور عیسویت سے یہاں کے بت پرست باشندوں کو ایسی سخت نفرت پیدا ہوئی کہ ان ایام میں مغربی جزیروں سے جو متعدد مسلمان مبلغین اس جزیرے میں اشاعت اسلام کی غرض سے وارد ہوئے تو یہاں کے بت پرست باشندوں نے عیسائیوں کے بالمقابل ان مسلمان مبلغین کی بڑی اوجھٹ اور خاطر تواضع کی۔

ترفاتی اور تیمور کے بعد ملوکا کے دیگر جزائر میں بھی اسلام کی اشاعت ہوئی مگر یہ اشاعت کچھ زمانے تک صرف ساحلی علاقوں تک محدود رہی۔ اندرونی حصوں میں الفری قوم آباد تھی جو کچھ عرصے کے بعد مسلمان ہوئی۔ اسی طرح اس جزیرے میں آہستہ آہستہ اسلام پھیلتا رہا۔

۵۔ جزیرہ بورنیو | شروع شروع میں جزیرہ بورنیو میں اسلام کی اشاعت ساحل کے علاقوں تک محدود رہی حالانکہ جہاں اسلام کے پھیلنے کی ابتدا سوٹھویں صدی عیسوی کے شروع سے ہو چکی تھی۔ اسی زمانے میں اقل



نجیر ماسین کی سلطنت میں اسلام پھیلا۔ یہاں اسلام کی اشاعت ریاست واک کے لوگوں نے کی۔ نجیر ماسین میں ایک بغاوت ہوئی۔ راجہ کے پاس فوج کافی نہ تھی اس لیے اس نے ریاست واک کے سلطان سے امداد کی درخواست کی۔ سلطان نے بہت سی فوج امداد کے لیے بھیجی۔ جس نے یہاں آکر فوراً بغاوت کو فرو کر دیا۔ مگر وہ لوگ ریاست سے جلدی واپس نہ گئے۔ بلکہ تمام جزیرے میں منتشر ہو کر انھوں نے اسلام کی تبلیغ شروع کر دی اور اُس وقت تک واپس نہ گئے۔ جب تک وعظ و نصیحت سے جزیرے کے بہت سے لوگوں کو مسلمان نہ کر لیا۔

جب ۱۵۲۱ء میں سپین کے لوگ بروئی کے شہر میں پہنچے (جو بورنیو کے شمال مغربی ساحل پر آباد تھا) تو معلوم ہوا کہ بروئی کا بادشاہ مسلمان ہے اور رعایا میں سے بھی بہت سے لوگوں نے اسلام قبول کر لیا ہے۔

۱۵۵۸ء میں بورنیو کے مغربی ساحل پر سکدانا کے شہر میں اہل عرب نے اپنے مذہب کی تبلیغ کی اور اکثر لوگوں کو مسلمان بنایا۔ اُن کی یہ تبلیغ ۱۵۹۰ء تک مسلسل چالیس سال رہی۔ جس کے نتیجے میں جزیرے کے بیشتر حصے نے اسلام قبول کر لیا۔ یہاں تک کہ ۱۶۰۴ء میں یہاں کا راجہ بھی مسلمان ہو گیا۔ جس کے بعد یہ ایک اسلامی سلطنت بن گئی۔

ریاست سکدانا میں جب اسلام کو ترقی ہوئی۔ تو مکہ معظمہ سے ایک عرب شیخ اس جزیرے میں آئے۔ جن کا نام شمس الدین تھا اور جو شریف مکہ کا ایک خط سلطان سکدانا کے نام لائے تھے۔ جس میں اُسے سلطان محمد صلی الدین کا خطاب دیا گیا تھا۔ اس بادشاہ نے ۱۶۰۷ء میں انتقال کیا۔ یہ اس خاندان کا دوسرا بادشاہ تھا جو اسلام لایا۔ جزیرہ بورنیو کے شمالی حصے میں میدان نامی ایک قوم آباد تھی۔ جس نے ۱۶۶۷ء کے بعد اسلام قبول کیا۔ اسی طرح جزیرے کے مغربی حصوں میں دیاک قوم کے جو چھوٹے چھوٹے گروہ رہتے تھے وہ بھی رفتہ رفتہ مسلمان ہو گئے۔

۴۔ جزیرہ سلیبس | اس جزیرے میں اسلام کی اشاعت بہت آہستہ آہستہ ہوئی اور ساحل سے شروع ہو کر جزیرے کے وسط تک پہنچی سلیبس کے باشندوں میں صرف مذہب قوموں نے (جن کا نام مکار اور بوگی وغیرہ ہیں) اسلام قبول کیا۔

مکار کی قوم بت پرست تھی۔ اُس کے اسلام لانے کا واقعہ آرٹلڈ نے بڑا عجیب لکھا ہے ۱۶۰۳ء میں اس قوم نے ملاک کے عیسائی گورنر اور اچھین کی مسلمان ملکہ کے پاس پیغام بھیجا کہ اپنے اپنے مناد اور واعظ ہمارے ہاں بھیجیں اور فیصلہ یہ کیا کہ جس مذہب کے مبلغ پہلے آجائیں اُنہی کا مذہب اختیار کر لیا جائے۔ چونکہ اسلام کے مبلغ پہلے پہنچے لہذا ساری قوم مسلمان ہو گئی اور بہت چٹنگی کے ساتھ اسلام پر قائم رہی۔ عیسائی بعد میں پہنچے مگر انھوں نے اُن کو صاف جواب دے دیا۔

سلیبس کی بوگی قوم میں اسلام کی اشاعت بندریج اور دیبر میں ہوئی۔ لیکن جس وقت یہ لوگ مسلمان ہو گئے۔



تو ان میں عربوں کی مانند جیتی اور چلائی اور جو دشمن و غرض پیدا ہو گیا۔ چونکہ یہ لوگ مجمع الجزائر کے ہر ایک حصے میں پھیلے ہوئے تھے لہذا ان کی وجہ سے ان تمام علاقوں کے بت پرستوں میں اسلام کی خاصی اشاعت ہوئی۔ انھوں نے جزائر کے ان جیسائیوں کو بھی مسلمان کر لیا جنھوں نے سترھویں صدی عیسوی کے آخر میں عیسائی مذہب قبول کیا تھا۔

اسی زمانے میں چند مسلمان تاجروں نے جن کے ساتھ بوگی قوم کے مسلمان شامل تھے ریاست بولانگ مانگندو کے جنوبی ساحل پر اسلام کی وسیع تبلیغ کی اور وہاں کے لوگوں کو مسلمان بنایا۔ مسلمان ہونے کے بعد مانگندو کے دو مسلمان سوداگر جن کے نام باگس اور نوو بگو اس تھے ریاست کے باقی حصوں میں اسلام کی اشاعت کے لیے روانہ ہوئے۔ انھوں نے اسلام کی تبلیغ کا یہ طریقہ اختیار کیا کہ اول تو بہت سے غلاموں کو مسلمان بنایا اور اس کے بعد عورتوں میں تبلیغ کر کے ان کو اسلام کا مطیع کیا اور بیشتر عورتوں سے خود شادیاں کر لیں۔ ان عورتوں نے مسلمان ہو کر اپنے عزیزوں کو اسلام کی ترغیب دی اور پھر ان لوگوں نے اپنے رشتہ داروں کو مسلمان بنایا۔ اسی طرح یہ سلسلہ پھیلتا گیا۔

۷۔ جزیرہ سمباوا جزائر سلیبس سے جزیرہ سمباوا میں جو اس کے قریب واقع ہے مکار کے واعظوں کی تعلیم و تلقین سے (جنھوں نے ۱۵۱۷ء سے ۱۵۵۰ء تک اس جزیرہ میں دعوت اور وعظ کا سلسلہ جاری رکھا) اسلام کی اشاعت ہوئی۔ اب اس جزیرہ کے جس قدر مذہب باشندے ہیں ان کا مذہب اسلام ہے۔ یہ لوگ مجمع الجزائر کے دیگر مسلمانوں کی نسبت زیادہ متقی اور زیادہ متشرع ہیں۔

۸۔ جزیرہ لمبوک لمبوک کا جزیرہ سمباوا کے قریب ہے۔ یہاں اسلام کی اشاعت بوگی قوم کے واعظان اسلام کے ذریعے سے ہوئی۔ آرنلڈ تسلیم کرتا ہے کہ لمبوک کے باشندوں کا اسلام لانا نہایت پر امن طریقوں سے وقوع میں آیا۔

۹۔ جزیرہ منداناو یہ ٹیک معلوم نہیں کہ یہاں اسلام کی ابتدا کس وقت سے ہوئی۔ لیکن جب ۱۵۲۱ء میں اہل چین یہاں آئے تو وہاں اُس وقت مسلمان موجود تھے۔ جو مذہب اقوام سے تعلق رکھتے تھے۔ کپتان فورسٹ نے ۱۷۷۱ء میں لکھا کہ عربوں کو جزیرہ منداناو میں آئے ہوئے تین سو برس گذرے ہیں عربوں کا سب سے پہلا مناد اور واعظ جو یہاں آیا اور اُس نے یہاں یہ کہ اسلام کی تبلیغ اور اشاعت کی۔ اور یہاں کے باشندوں کو مسلمان بنایا۔ اُس کا مقبرہ آج تک اپنی اصلی حالت میں موجود ہے اور یہاں کے لوگ جو یہاں آئے طے ہر سیاح کو اُس کی زیارت کراتے ہیں۔ یہ یقین کیا ہے۔ سنگ مرجان کے ہزاروں ٹکڑوں کا ایک ڈھیر ہے۔



۱۔ جزائر زولو | اسلام کی اشاعت اور اس کی ترویج کے متعلق جزائر زولو کے باشندوں میں یہ روایت مشہور ہے کہ مدت ہوئی ایک عرب تاجر جس کا نام سید علی تھا۔ مکہ معظمہ سے زولو کے جزایروں میں آیا اور وعظ و نصیحت کے بعد یہاں کی نصف آبادی کو مسلمان کر لیا۔ اس عرب مبلغ کے آنے سے پہلے یہاں کے سارے باشندے بت پرست تھے۔

جب سید علی نے ادھی آبادی کو مسلمان کر لیا۔ تو انھوں نے اظہارِ شکر کے طور پر اسی کو اپنا بادشاہ بنایا۔ چنانچہ سات برس تک اس نے نہایت نیک نامی اور عدل و انصاف کے ساتھ یہاں حکومت کی۔ اس کا مزار آج تک زولو میں زیارت گاہ عوام ہے۔

سید علی کے بعد اس کا بیٹا زولو کے تخت پر بیٹھا اور اس کے بعد اس کا لڑکا سلطنت کا وارث ہوا اس کے عہد میں ایک اور داعی اسلام مکہ شریف سے زولو میں تبلیغ اسلام کے لیے آئے اور انھوں نے باقی ادھی بت پرست آبادی کو بھی وعظ و نصیحت کے ذریعے مسلمان بنایا۔

۱۱۔ نیوگنی | مجمع الجزائر کی مہذب قوموں میں جیسا کہ اوپر لکھا گیا ہے اسلام بکثرت شایع ہوا۔ لیکن ادنیٰ قسم کے لوگوں میں اس کو استحکام نہ ہوا۔ ان ادنیٰ قوموں میں جزائر نیوگنی کی پاپون قوم ہے اور جزائر و اگیو۔ مسول۔ و اگیو۔ اور سلاوتی کی قومیں ہیں۔ یہ سب کی سب جزیرہ نیوگنی سے شمال مغرب کی سمت میں واقع ہیں۔ سولہویں صدی عیسوی میں یہ سب جزیرے سلطان بائجان کی حکومت میں تھے۔ بائجان کے راجاؤں میں سے جس شخص نے سب سے پہلے اسلام قبول کیا۔ اس نے مسلمان ہو کر اپنا نام سلطان زین العابدین رکھا۔ پرتگیزیوں کے بیان کے مطابق یہ بادشاہ ۱۵۲۱ء میں بائجان میں حکومت کرتا تھا۔ بائجان کے مسلمان بادشاہوں کی ترغیب اور تبلیغ سے قوم پاپون کے امیروں اور رئیسوں نے بھی جزائر و اگیو۔ مسول۔ و اگیو اور سلاوتی کے جزایروں میں سرور سجھے جانے لگے تھے اسلام قبول کیا۔

۱۲۔ نیوگنی کے مغربی ساحل یعنی جزیرہ نمائے اونن میں مسلمان تاجروں نے اپنے مذہب کی اشاعت کی اور بہت سے لوگوں کو مسلمان بنایا۔

پاپون قوم میں ایک شخص امام ذاکر کی تبلیغی کوششوں کا خاص طور پر ذکر کیا جاتا ہے۔ یہ شخص جزیرہ سیرم کے قریب کسی جزیرے سے ۱۵۵۶ء میں جزیرہ ادی میں آیا۔ جزیرہ نمائے اونن کے مغرب میں ہے اور یہاں پوری تندرہی اور خلوص کے ساتھ مقامی لوگوں کو اسلام کی تلقین کی۔ یہ جزیرے کے اکثر لوگوں کو مسلمان جانے میں کامیاب ہو گیا اور جب مسلمانوں کی تعداد یہاں معقول ہو گئی تو اپنے وطن واپس چلا گیا۔

جزیرہ ادھی کے قریب کاٹی کے جزیرے ہیں۔ یہاں کی پاپون قوم میں بھی تبلیغ اسلام کی خاص کوشش کی گئی اور



اکثر لوگ اسلام لے آئے۔ مدورا۔ جاوا اور بانی کے عرب تاجروں نے بھی یہاں اسلام کی اشاعت کی اور بقول "آرنلڈ" لوگوں کو مسلمان بنانے میں کوئی بھی طریقہ بغیر آزمائے نہ چھوڑا۔ چنانچہ مشہور ہے کہ اس قوم میں سے جو آدمی بھی مسلمان ہوتا تھا اس کو دوسو فلورن کی قیمت کے تحفے دیے جاتے تھے اور جب کوئی مسلمان ہوتا تھا اس کو ایک ہزار فلورن ملتے تھے۔

انڈونیشیا کے جزائر میں تبلیغ اسلام کے سلسلے میں جس قدر کام ہوا ہے۔ یہ اس کی بہت ہی مختصر سی رپورٹ ہے۔ انڈونیشیا میں تبلیغ کے سارے حالات کثیر تاریخ تمدن انڈونیشیا جلد اول مرتبہ نور احمد صاحب قادری اور بیشتر مسٹر آرنلڈ کی کتاب پریچنگ آف اسلام سے لیے گئے ہیں۔ مسٹر آرنلڈ نے یہ حالات بڑی تحقیق کاوش اور تلاش کے بعد۔ یورپین مورخین کی کتابوں۔ یورپ کے سیاحوں کے بیانوں۔ انڈونیشیا میں تبلیغ کرنے والے پادریوں کی تحریروں اور انڈونیشیا کے ولندیزیوں اور پرتگیزیوں کے حاکموں اور افسروں کی رپورٹوں سے اخذ و انتخاب کر کے اپنی کتاب میں درج کیے ہیں۔ انہی میں وہ بیانات بھی آگئے ہیں جو خود انڈونیشیا کے محدثوں نے اپنی تاریخوں میں تبلیغ اسلام کے متعلق لکھے ہیں۔ ان سب سے اس امر کی کافی شہادت ملتی ہے کہ انڈونیشیا میں اسلام کی اشاعت پُر امن طریقوں سے ہوئی۔ اگرچہ بعض اوقات یہاں کے پُرغرض نو مسلموں نے اپنے اختیار کردہ دین کو پھیلانے اور اس کی اشاعت کرنے میں سختی سے بھی کام لینا چاہا۔ مگر انہوں کو خود اپنی اپنی غلطی کا احساس ہو گیا اور وہ خود ہی اس سے باز آگئے اور باپھر ان کی اپنی راست جائز کوشش میں کامیابی نہیں ہوئی اور مجبور ہو کر انھوں نے اسے چھوڑ دیا۔

انڈونیشیا میں اشاعت اسلام کا کام اگرچہ مبلغین۔ معلمین۔ واعظین۔ فقہاء۔ علماء اور عابد عابدوں نے بھی بہت زیادہ کیا۔ مگر یہ بات بلا غور و تردید کی جاسکتی ہے کہ دعوت اسلام کے مقدس کام میں اس قدر حیرت انگیز کامیابی بیشتر مسلمان تاجروں اور سوداگروں کی محنت و کوشش اور خلوص کے باعث ہوئی۔ ان لوگوں نے ان جزائر کی زبان سیکھ کر اور یہاں کے باشندوں کی معاشرت اختیار کر کے ان کے دلوں کو تسخیر کیا اور ان میں دین اسلام کو اس طرح بتدریج پھیلا دیا کہ یہاں کی جن عقولوں سے نکاح کیا۔ یا جو لوگ تجارت میں ان کے شریک یا نوکر ہوئے۔ سب سے پہلے ان کو مسلمان کیا اور بجائے اس کے کہ غرور اور فخر ظاہر کر کے ملک کے لوگوں پر اپنی برتری ظاہر کرنے وہ ان لوگوں میں بالکل مل چکے اور بڑی نرمی اور محبت سے ان کو تبلیغ کرتے رہے۔ بالکل نے بالکل سچ کہا کہ "واعیان اسلام بہت مدبر ہوتے ہیں"۔



## باب چہارم

### امریکہ میں اسلام

امریکہ میں اسلام کی تبلیغ اور اُس کی اشاعت کے جو حالات اور واقعات اس وقت تک معلوم ہوئے ہیں۔ وہ دو قسم کے ہیں۔ پہلی قسم میں تو وہ لوگ شامل ہیں جو تبلیغ و ہدایت۔ وعظ و نصیحت۔ باہمی میل جول۔ آپس کے تعلقات یا مطالعہ کتب کے بعد مسلمان ہو گئے۔ دوسری قسم میں وہ مسلمان داخل ہیں۔ جو بیرونی ملکوں سے اگر امریکہ میں آباد ہوئے اور رفتہ رفتہ اُن کی نسل اور آبادی بڑھ کر امریکہ میں مسلمانوں کی ترقی اور عروج کا موجب ہوئی۔ ذیل میں ہم دونوں قسموں کا بہت مختصر حال لکھتے ہیں۔

امریکہ کے رہنے والے جو اصحاب بطور خود اسلام کی نعمت سے متمتع ہوئے۔ اُن میں جہاں تک اب تک معلوم ہوا ہے۔ وہ یہ ہے کہ سب سے پہلے نارمن نام ایک عیسائی پادری نے اپنے اسلام کا اعلان کیا۔ یہ فرقہ متھوڈسٹ کا ایک عیسائی پادری تھا۔ جو بطور مبلغ امریکہ سے سلطنت عثمانیہ کے مرکزی شہر قسطنطنیہ میں ترکوں کو عیسائی بنانے اور عیسویت کی تعلیم دینے کے لیے گیا۔ لیکن وہاں پہنچ کر جب وہ وہاں کے مسلم اراکین اور علماء و فضلا سے ملا اور اُن کی صحبت سے مستفید ہوا۔ تو آخر کار وہ اس نتیجے پر پہنچا کہ اس وقت مذہب اسلام ہی دنیا میں ایک ایسا مذہب ہے جو خدا تک پہنچنے کا صحیح اور سیدھا راستہ بناتا ہے۔ یہ خیال آتے ہی اُس نے عیسائیت کو چھوڑ کر رات و حق کو اختیار کیا اور شیخ الاسلام قسطنطنیہ کے ہاتھ پر کلمہ پڑھ کر مسلمان ہو گیا۔ جب کچھ مدت کے بعد وہ واپس اپنے وطن میں آیا۔ تو اُس نے یہاں پہنچ کر اپنی زندگی اسلام کی خدمت کے لیے وقف کر دی اور ساری عمر امریکہ میں اسلام کی تبلیغ کر کے یہاں کے لوگوں کو مسلمان بناتا رہا۔ (یہ بیان فرانس کے مشہور پروفیسر زبان اردو گارسن وٹاسی کی کتاب ”ہندوستان کی زبان ادب“ مطبوعہ پیرس ۱۸۷۶ء کے صفحہ ۹۲ سے ماخوذ ہے۔)

اس کے بعد دوسرا شخص جو امریکہ میں مسلمان ہوا۔ وہ مسٹر الگزنڈر رسل وب تھے۔ جو امریکہ کے شہر ہڈسن (علاقہ نیویارک) میں ۱۸۷۶ء میں پیدا ہوئے۔ طبیعت شروع ہی سے مذہبی واقع ہوئی تھی۔ اس لیے تعلیم سے فراغت کے بعد ایک گرجا میں پادری کے فرائض انجام دینے لگے۔ مگر جلد ہی اُن کی طبیعت عیسویت کے موجودہ مسائل اور اعتقادات سے اکتانگئی اور انھوں نے گرجا کی ملازمت سے استیضہ دے کر بطور خود مذہب عالم کی تحقیقات شروع کی۔ اس سلسلے میں بد مذہب اور بد پرہیز مت کا عرصہ تک خوب مطالعہ کیا۔



زرتشت اور کئیوشتس کی تعلیمات بھی پڑھیں اور اسلام کے متعلق بھی کتابیں دیکھیں۔ اسی دوران میں ان کو صوبجات متحدہ امریکہ کے پریزیڈنٹ نے حکومت کا سفیر بنا کر فلپائن میں بھیج دیا۔ جہاں اگر انھوں نے اسلام قبول کیا اور ملازمت سے مستعفی ہو کر تبلیغ اسلام کے لیے اپنے آپ کو وقف کر دیا۔ بعد ازاں عبد اللہ سے انھوں نے خط و کتابت شروع کی۔ جلد کے ایک دولت مند سوداگر حاجی عبداللہ عرب سے ان کی ملاقات ہوئی۔ جنھوں نے امریکہ میں اشاعت اسلام کا کام شروع کرنے کے لیے ایک کثیر رقم دینے کا وعدہ کیا۔ جس کے بعد یہ مزید چندہ جمع کرنے کے لیے ۱۸۹۳ء میں ہندوستان آئے اور بمبئی، مدراس، حیدرآباد دکن اور لاہور میں اشاعت اسلام کے متعلق لکچر دینے کے بعد نیویارک کو روانہ ہوئے۔ وہاں پہنچ کر انھوں نے ایک اسلامی مشن قائم کیا اور ایک اخبار ”مسلم ورلڈ“ کے ذریعے اسلام کا تبلیغ اور اشاعت شروع کی۔ اسی دوران میں انھوں نے اسلام پر کئی کتابیں بھی لکھیں جن میں سب سے زیادہ مشہور ”اسلام کے بنیادی عقائد“ تھی۔ ۱۹۰۰ء کے ہندوستان کے دورے کے متعلق اس وقت کے ایک اخبار نے حسب ذیل نوٹ لکھا تھا:-

”امریکہ میں ایک شخص مسٹر الگزینڈر وب کتب کے مطالعے کے بعد مسلمان ہو گیا۔ ۱۸۹۳ء میں یہ ہندوستان آیا اور مختلف مقامات پر اس نے لکچر دیے۔ لاہور بھی آیا اور اسلام کا لکچر میں بڑا زبردست لکچر دیا۔ ہزار ہا روپیہ مسلمانان ہندوستان نے اسے تبلیغ اسلام کے لیے دیا۔ یہ پھر واپس نیویارک چلا گیا اور وہاں سے اس نے ایک اعلیٰ درجے کا مطبع قائم کرنے اور ایک اسلامی اخبار نکالنے کا اعلان بڑے زور شور سے کیا۔ یہ بھی کہا کہ مطبع سے اسلام کی حمایت اور تبلیغ میں زبردست لکچر شایع ہوگا۔ علیگڑھ سے سرسید نے کلکتہ سے جسٹس امیر علی نے۔ حیدرآباد دکن سے نواب اعظم یار جنگ مولوی پراغ علی نے اس کو بڑی زبردست امداد دینے کا وعدہ کیا۔ نیویارک میں ایک مسجد بھی بنانے کا اس کا ارادہ تھا۔ مگر کوئی بھی تجویز عملی جامہ نہ پہن سکی۔“

جو لکچر اشاعت اسلام کے متعلق مسٹر وب نے ہندوستان کے مختلف شہروں میں دیے تھے۔ وہ ان کے ایک دوست مولوی حسن علی نے انہی ایام میں جمع کر کے کتابی شکل میں شایع کر دیے تھے مسٹر وب کا انتقال ۱۹۱۶ء میں ہوا۔ ۵۵

جب سے مسٹر وب نے اپنا تبلیغی کام امریکہ میں شروع کیا۔ اُس وقت سے لے کر اب تک تبلیغی

۱۔ مجدد اعظم جلد اول ص ۱۴۳۔ ۲۔ دعوت اسلام ص ۲۹۴۔ ۳۔ روزنامہ نوائے وقت

اکتوبر ۱۹۵۲ء۔ دعوت اسلام ص ۲۹۴۔ ۴۔ اخبار ”وفا دار“ لاہور۔ مورخہ یکم مئی ۱۸۹۳ء۔ ۵۔ نوائے وقت

اکتوبر ۱۹۵۲ء۔



مساعی۔ ذاتی مطالعہ اور آپس میں تعلقات قائم ہوجانے کے نتیجے میں تین ہزار کے قریب امریکی باشندے دکن اسلام کے آشوش میں آچکے ہیں۔ ۱۷

اس کے بعد ہم ان مسلمانوں کا کچھ حال بیان کریں گے جو خود یا ان کے آباد اجداد دوسرے ملکوں سے آکر امریکہ میں آباد ہو گئے اور آج امریکہ میں فارغ البالی۔ آرام اور اطمینان کی زندگی گزار رہے ہیں۔ ۱۸  
 باہر سے آکر کتنے مسلمان امریکہ میں مستقل طور پر آباد ہو گئے ہیں۔ اس کا بالکل صحیح اور ٹھیک اندازہ نہیں ہو سکتا۔ کیونکہ امریکہ میں مردم شماری کے وقت مذہب کی وضاحت نہیں ہوتی۔ البتہ ریاست ہائے متحدہ اور کینیڈا میں مسلم انجمنوں کی فیڈریشن کا تازہ ترین تخمینہ یہ ہے کہ اب امریکہ میں مسلمانوں کی تعداد پچاس ہزار سے بڑھ کر ساٹھ ہزار تک ہو گئی ہے۔ مگر اس کے برخلاف ٹائمز میگزین کے ایک حالیہ شمارے میں امریکہ کے مسلمانوں کی تعداد ایک لاکھ بتائی گئی ہے۔ ۱۹

بیان کیا گیا ہے کہ سب سے پہلے سوچویں صدی میں مصر کا ایک مسلمان نصیر الدین نامی امریکہ آکر نیویارک کے علاقے ہڈسن میں آباد ہوا تھا۔ وہ کافی خوش حال تھا۔ مگر اسے ہڈسن میں قبیلے کے لوگوں نے آگ میں زندہ جلا دیا کیونکہ اس نے سردار قبیلے کی ایک لڑکی کو زہر کھلا کر ہلاک کر دیا تھا۔ ۲۰

یہ تو ایک واحد مثال تھی۔ مگر امریکہ میں باہر سے مسلمان آباد کاروں کی باقاعدہ اور مسلسل آمد انیسویں صدی نصف آخر سے شروع ہوئی۔ جبکہ امریکی گورنمنٹ نے صحرائی علاقے میں اونٹوں کی نشوونما کے متعلق ایک سکیم پر عمل کیا اور اس غرض کے لیے تجربے کے طور پر کچھ اونٹ عرب سے منگوائے۔ ان اونٹوں کی نگہداشت کے لیے ان کے ساتھ ان کے رکھوالے کو بھی لانا پڑا جس کا نام حاجی علی تھا اور جو امریکہ میں ”ہی بولی“ کے نام سے مشہور ہوا۔ اس نے یہاں اپنے قدم جما کر اپنے عزیزوں اور رشتہ داروں کو بھی امریکہ میں بلوایا اور اس طرح امریکہ میں بیرونی مسلمانوں کی آمد کا سلسلہ چل پڑا۔ جواب بڑھ کر ایک لاکھ کی تعداد تک پہنچ چکا ہے۔ ۲۱

مسلمان تفریباً ہر اسلامی ملک سے امریکہ میں آکر آباد ہوئے۔ ان ملکوں میں مشرق وسطیٰ اور شمالی افریقہ کے علاقے بھی شامل ہیں اور وسطی یورپ اور مشرقی یورپ کے باشندے بھی۔ وسط ایشیا کے تاتاری اور ترک بھی یہاں آکر آباد ہو گئے ہیں اور جنوب مشرقی ایشیا کے مسلمان بھی۔ ۲۲

یہ تو علاقے دار تقسیم تھی۔ ذیل میں ان ملکوں کی فہرست دی جاتی ہے جس سے وہاں نے مسلم باشندے امریکہ میں آکر آباد ہوئے۔ فلسطین۔ یوگوسلاویہ۔ البانیا۔ ترکی۔ پاکستان۔ عراق۔ ایران۔ مصر۔ شام۔ لبنان۔ لیبی۔ یونان۔ ۲۳

۱۷۔ نوائے وقت، اکتوبر ۱۹۵۹ء۔ ۱۸۔ امریکی شعبہ اطلاعات کا ماہوار رسالہ ”سیرین“، اگست ۱۹۵۹ء، شمارہ ۱۲، باب ۱۲، ماہ دسمبر ۱۹۵۹ء۔ ۱۹۔ ”سیرین“، کراچی، بابت جنوری ۱۹۵۹ء، صفحہ ۱۷۔ ۲۰۔ ۲۱۔ ۲۲۔ ۲۳۔



## کاکیشیا وغیرہ۔

باہر سے آئے ہوئے مسلمان امریکہ کے مختلف شہروں اور اس کی مختلف ریاستوں میں بسے ہوئے ہیں سب سے زیادہ مسلمان ڈیٹرائٹ میں آباد ہیں۔ یہ شہر امریکہ میں موٹر سازی کی صنعت کا مرکز ہے۔ اس میں آج کل پندرہ ہزار کے قریب مسلمان رہتے ہیں۔ ان کے پیشے اور کام مختلف ہیں۔ بعض ڈاکٹر ہیں۔ بعض وکیل۔ بہت سے آدمی دوکانیں کرتے ہیں اور بہت سے مختلف کاروبار میں مصروف ہیں۔ مسلمانوں کی کثیر تعداد قوزڈ کے موٹروں کے کارخانے میں کام کرتی ہے۔ یہ لوگ آج سے چالیس سال پیشتر موٹر سازی کی ترقی پذیر صنعت میں بحیثیت مزدور کام کرنے کے لیے یہاں آئے تھے۔ اب انھوں نے اپنے گھر بنالیے ہیں۔ اور ان کی نئی نسل یا ٹولیونیو سٹیوں میں تعلیم پا رہی ہے یا طرح طرح کے پیشے اور ملازمتیں اختیار کر رہی ہے۔ ڈیٹ رائٹ میں انھوں نے اپنی تین مسجدیں بنائی ہوئی ہیں۔ ایک امریکن مسلم سوسائٹی کی مسجد ہے۔ دوسری مسجد کا نام مسجد ہاشمہ ہے۔ یہ دونوں مسجدیں ڈیربورن میں ہیں۔ جو ڈیٹرائٹ کی مغربی سمت میں ہے۔ تیسری مسجد ایبالیو مسلمانوں کی سوسائٹی کی ہے اور ڈیٹرائٹ کے شمال مغرب میں واقع ہے۔

ڈیٹ رائٹ کے علاوہ تقریباً تین ہزار مسلمان شہر نیویارک کے علاقے میں۔ ڈھائی ہزار کینیاگو میں۔ اور ڈیڑھ ہزار ٹولیڈو (اوہائیو) میں رہتے ہیں۔ ڈیڑھ سو مسلمان سینٹر ریڈس (آیلوا) اور چھ سو سیکرا منٹو۔ ریکیفورنیا کے علاقے میں آباد ہیں۔

نیویارک میں مسلمانوں کی سرگرمیوں کا محور ”امریکن مسلم سوسائٹی“ ہے۔ جس کے زیر اہتمام بروکلن (نیویارک) کے محلے میں ایک چھوٹی سی مسجد بھی ہے۔ انجمن کے معتمد ایک بہت مخلص انسان عبدالمومن شاکر مصری ہیں۔ جو وہاں کے نوجوانوں اور بچوں کو قرآن مجید پڑھاتے اور عربی زبان کی تعلیم دیتے ہیں۔ اس علاقے میں بہت سے حبشی مسلمان بھی آباد ہیں جو مسلمانوں کی تبلیغی مساعی کی بدولت مشرف بہ اسلام ہوئے کچھ مسلمان ایسے بھی ہیں جو ٹری نیڈاڈ سے ہجرت کر کے یہاں آئے ہیں۔ نیویارک میں ایک چھوٹی سی مسلم انجمن اور بھی ہے جس کا نام ”جمیعت الاسلام“ ہے۔ یہ ان ترکوں اور تاتاریوں نے اپنی تنظیم کے لیے قائم کی ہے جو وسط ایشیا میں اشتراکی استبداد کے مسلط ہو جانے کے بعد امریکہ آئے تھے۔

ہندوستان کے اُس علاقے سے جو اب پاکستان کہلاتا ہے۔ جو مسلمان امریکہ میں جا کر آباد ہو گئے تھے ان کی تعداد دو ہزار کے قریب ہے۔ ان میں سے جو مسلمان نیویارک میں رہتے ہیں۔ انھوں نے اپنی قومی مذہبی

۱۔ ”سیرین“ کراچی بابت دسمبر ۱۹۵۹ء۔ ۲۔ سیرین جنوری ۱۹۵۹ء۔ ۳۔ روزنامہ ”لوائے“ وقت لاہور۔ ۴۔ اگست ۱۹۵۹ء بحوالہ ”سیرین“ کراچی۔



اور اجتماعی سرگرمیوں کے لیے ایک ایک قائم کر رکھی ہے۔ جس کا دفتر ۸ کلفٹن سٹریٹ۔ ڈاؤن ٹاؤن نیویارک میں ہے۔ اس کی بنیاد ۱۹۵۶ء میں رکھی گئی تھی۔ آج کل اس کے تین سو ممبر ہیں۔ یہ ایک مقامی مسلمانوں کی مذہبی تعلیم۔ اُن کی اخلاقی تربیت۔ اُن کی مذہبی تقریبات اور انتقال کے بعد اُن کی تجہیز و تکفین کا انتظام کرتی ہے۔ یہاں کے مسلمانوں نے ۱۹۷۳ء میں بھی مسلم لیگ کے نام سے ایک تنظیمی جماعت قائم کی تھی۔

اگرچہ نیویارک میں مقیم اکثر مسلمان۔ مختلف کارخانوں میں مزدور کلرک اور منیجر کی حیثیت سے کام کرتے ہیں مگر پاکستانی مسلمانوں کی بیشتر تعداد زراعت میں مشغول ہے۔ ان میں سے بعض مسلمانوں کی زرعی اہلاک ایک لاکھ ڈالر سے بھی زیادہ مالیت کی ہیں۔ کیلیفورنیا میں مسلمانوں کے ۹ ہوٹل اور کپڑے کی تین بڑی دوکانیں بڑی کامیابی سے چل رہی ہیں۔ مسلمانوں کو منظم اور متحد رکھنے کے لیے یہاں دو انجمنیں بھی بنی ہوئی ہیں۔

عرب ممالک سے جو لوگ امریکہ میں گئے ہوئے ہیں۔ انھوں نے وہاں سے روزانہ اور ہفتہ وار اخبارات بھی نکال رکھے ہیں جو عربی زبان میں شایع ہوتے ہیں اور بارہ سے زائد مسجدیں بھی بنائی ہوئی ہیں۔ ان مساجد میں ریاست ہائے متحدہ کے دارالحکومت واشنگٹن کی عالی شان مسجد خاص طور سے فکر کے قابل ہے۔ جس کے ساتھ ایک دارالعلوم بھی ہے۔ یہ عمارت امریکہ میں ”اسلامی مرکز“ ہے اور بارہ اسلامی ممالک نے اس کی تعمیر اور تیاری میں حصہ لیا ہے۔ امریکہ کے سرکاری رسالہ ”سیبرین“ میں اس کی تعمیر کی کیفیت حسب ذیل شایع ہوئی تھی۔

”واشنگٹن کا ”اسلامی مرکز“ آزاد دنیا کے مسلمانوں کے عزم اور اتحاد کی ایک بے نظیر مثال ہے اور دس سال سے زیادہ باہمی تعاون کے بعد اب مکمل ہوا ہے۔

یہ ”اسلامی مرکز“ واشنگٹن کی سب سے زیادہ خوش نما ٹرک بیسا چوسٹس ایونیو پر واقع ہے۔ یہیں سفراء کے قیام کے لیے خوبصورت مکانات بنے ہوئے ہیں ”اسلامی مرکز“ کے ارد گرد وسیع لان میں جن میں سایہ دار درخت اور سدا بہار پودے اس کی خوبصورتی اور حسن کو دو بالا کر رہے ہیں۔

”اسلامی مرکز“ کی عمارت بارہویں صدی عیسوی کے اسلامی فن تعمیر کا ایک بہت ہی خوبصورت نمونہ ہے۔ یہ عمارت سفید ایلاہا پتھر کی بنی ہوئی ہے۔ جس کے وسط میں مسجد واقع ہے۔ مسجد کے ادھر ادھر دو بازو کی عمارتیں ہیں۔ ایک مستطیل راستہ جو ستونوں پر قائم ہے مسجد کو ان دونوں بازوؤں سے ملاتا ہے۔ شمالی بازو میں کمرہ درس کی تمام سہولتیں ہیں۔ ایک کتب خانہ ہے اور ایک عجائب خانہ۔ جنوبی سمت کے بازو میں مسجد کے انتظامی عہدے کے سکوتی حصے شامل ہیں۔ مسجد کے وسطی دروازے پر آسمانی رنگ کی پکاری



میں قرآن کریم کی یہ آیت نہایت خوش نائی کے ساتھ لکھی ہوئی ہے۔ **فِي بُيُوتٍ أُذِنَ لِلَّهِ أَنْ تُشْرَعَ فِيهَا**  
**كَرَفِيهَا اسْمُهُ**

اس وسطی صحن میں جس کے چاروں طرف ستونوں پر چھتیں قائم ہیں سرخ سنگ مرمر کا فوارہ چلتا رہتا ہے۔ اس مسجد میں پانچ سو نمازیوں کی گنجائش ہے۔ اسلامی ممالک کی دوسری مساجد کے مقابلے میں اگرچہ یہ مسجد چھوٹی ہے مگر اپنی تعمیری تفصیلات کی تکمیل اور اپنے مجموعی صحن کے لحاظ سے نہایت اثر انگیز اور قابل یادگار مقام عبادت ہے۔ اس کا ایک ہی مینار ہے جس کی بلندی ۱۶۰ فٹ ہے۔

مسجد کے یہ شاہ ایران نے گیارہ اعلیٰ درجے کے قالین بدیہ دیے ہیں اور پوری مسجد میں ان کافرش ہے۔ ترکی حکومت نے سات ہزار سلجوقی وضع کے ٹائل دیے جو دیواروں پر زمین سے چھ فٹ بلندی تک لگے ہوئے ہیں اور انچ سے مسجد کی پوری محراب کو زینت دی گئی ہے۔

سبز رنگ کے سنگ مرمر کے ستونوں پر پلاسٹر کی منقش محرابیں ہیں۔ یہ مسجد کے بلند وسطی گنبد تک چلی جاتی ہیں اور یہیں وہ بالائی درجہ ہے جس سے مسجد میں روشنی آتی ہے۔

مسجد میں محراب کے پاس لکڑی کا ایک نہایت خوبصورت منقش منبر رکھا ہوا ہے جس پر باقی دانت کا نفیس کام ہو رہا ہے۔ اس کے اوپر چھت میں ایک نہایت ہی خوشنما فانوس لٹک رہا ہے۔ یہ دونوں چیزیں مصر کی جانب سے ہدیہ ہیں۔

۱۹۴۵ء میں مسلم لیگ کے سفار متعینہ واشنگٹن اور امریکہ کے مسلمان جن کے قائد اے جوزف ہاور تھے۔ اس غرض سے جمع ہوئے کہ ریاست ہائے متحدہ کے دارالحکومت میں مسلمانوں کی عبادت گاہ اور دارالعلوم تعمیر کرنے کے مسئلے پر تبادلہ خیالات کریں۔ اس جلسے میں یہ بات قرار پائی کہ واشنگٹن فاؤنڈیشن انسٹیٹیوٹ قائم کی جائے جس کا نام بعد میں "اسلامی مرکز" قرار پایا۔

اس اسلامی مرکز کے اراکین بارہ اسلامی ممالک ہیں جن کے نام یہ ہیں۔ پاکستان۔ افغانستان۔ مصر۔ اندونیشیا۔ ایران۔ عراق۔ اردن۔ لیبیا۔ سعودی عرب۔ شام۔ ترکی اور یمن۔

ان ملکوں کے سامان اور روپیے کی مدد سے اس منصوبے نے خیال سے حقیقت کی صورت اختیار کی۔ بیسپاچو سٹس الونینو میں ہیملنٹ روڈ پر تیس ہزار مربع فٹ کا ایک قطعہ زمین خرید لیا۔ مصری وزارت اوقاف سے اس اسلامی مرکز کی تعمیر کے لیے ایسے نقشے بنوائے گئے جو بالکل اسلامی طرز تعمیر کے مطابق ہوں۔ اس

سے یہ اٹھارہ پانچ سو روپے کی دوسری آیت ہے۔ اس کے معنی ہیں کہ جن گھروں میں قرآن کی تلاوت ہوتی ہے اور جہاں خدا کا نام پڑھا جاتا ہے اللہ ان گھروں کو عزت دے گا۔



کے بعد یہ نقشے ایس۔ پورٹرائٹ سنٹر کو جو واشنگٹن میں ایک تعمیری کمپنی ہے بھیج دیے گئے۔ اس کمپنی نے اسلامی مرکز کی تعمیری ذمہ داری لی۔

اس کی تعمیراتی تیاری اسے جوزف ہاور کی نگرانی میں ہوئی جنہوں نے اپنی خدمات کا کوئی معاوضہ نہیں لیا بلکہ اسلامی مرکز کو بڑے عطیات اپنے پاس سے دیے۔ انہی میں سے ایک وہ فوارہ ہے جو صحن میں لگا ہوا ہے۔  
 ”اسلامی مرکز“ کی تعمیر اور اس کے اخراجات میں جو مسلم ممالک شریک ہیں ان کے نمائندے واشنگٹن میں مرکز کی مجلس نظماو میں شامل ہیں۔ ان کے علاوہ بھی بعض سربراہان اور امریکی مسلمان اور غیر مسلم شہری اس بورڈ کے رکن ہیں۔

اگرچہ تعمیر میں خصوصی توجہ اور اہتمام کی وجہ سے مسجد کے اندرونی حصے کی تکمیل میں دیر ہوئی۔ تاہم اس ”اسلامی مرکز“ کی بہت سی سرگرمیاں بہت پہلے ہی شروع ہو چکی تھیں۔ چنانچہ وہ حصہ جو مسجد کی کرسی پر مشتمل ہے تین سال پہلے مکمل ہو گیا تھا۔ مسجد کے ساتھ ایک لکچر ہال کی بنیاد بھی ڈالی گئی تھی جس میں تین سو آدمیوں سے زیادہ کی گنجائش رکھی گئی تھی۔ مسجد کی تکمیل سے قبل اسی حصے میں نمازیں ادا ہوتی رہیں اور ریاست ہائے متحدہ امریکہ مشرق وسطیٰ کے بیسیوں فاضلوں نے اس میں تقریریں کیں۔

۱۹۵۶ء سے ”اسلامی مرکز“ میں عربی کی ہفتہ وار کلاسیں کھل گئی ہیں اور وہ مسلمان بچے جو واشنگٹن کے علاقے میں رہتے ہیں۔ وہاں باقاعدہ مذہبی تعلیم حاصل کر رہے ہیں۔ ان سرگرمیوں کے علاوہ مرکز کے موجودہ ناظم ڈاکٹر محمد ابصار اور ان کے مددگار حسنی جاوید نے تمام ریاست ہائے متحدہ کے مسلم اجتماعات میں تقریریں کیں اور بہت سے گنے والوں کا اسلامی مرکز میں خیر مقدم کیا۔ گذشتہ چند سالوں کے اندر جن ممتاز آنے والوں نے مرکز کو دیکھا ہے۔ ان میں جلال بابا ر سابق صدر ترکیہ۔ شاہ ایران محمد رضا شاہ اور باندویشیا کے صدر سوئیکار نو شامل ہیں۔

ان کے علاوہ کئی ہزار مسلم اور غیر مسلم اصحاب اسلامی مرکز کو دیکھنے کے لیے آئے۔ مسجد کی تکمیل سے قبل بھی اس مرکز کو دیکھنے کے لیے ایک ہزار آدمی سے زیادہ ہر مہینے آتے رہے اور اب تو یہ تعداد بہت زیادہ ہو گئی ہے۔  
 یہ تو ریاست ہائے متحدہ میں تبلیغ اسلام کی کیفیت تھی۔ اس کے بعد اب ہم جنوبی امریکہ میں اسلام کے اثرات نفوذ کا کچھ حال لکھتے ہیں۔

جنوبی امریکہ بہت سی چھوٹی بڑی جمہوریتوں کا مجموعہ ہے جن میں سے برازیل۔ ارجنٹائن اور چلی خاص طور سے مشہور ہیں۔ اس بات کو بچا پاس برس سے زیادہ گز چکا ہے جب فلسطین اور شام و لبنان سے عرب یہاں آکر آباد ہوئے جن کی تعداد آہستہ آہستہ بڑھتی رہی اور اب پانچ لاکھ کی تعداد میں سارے جنوبی امریکہ کے ممالک میں پھیلے ہوئے



ہیں۔ یہ عرب آپس میں بہت متحد اور منظم ہیں اور اپنے معاملات کو انجام دینے کے لیے انھوں نے دو انجمنیں بنائی ہوئی ہیں۔ جن کا صدر دفتر پہلی کے دارالحکومت میناگو میں ہے۔ یہ لوگ یہاں مالی لحاظ سے بڑے خوشحال ہیں کپڑے کے بڑے بڑے کارخانے انھوں نے قائم کر رکھے ہیں جن میں نہایت عمدہ قسم کا کپڑا تیار ہوتا ہے۔ انجمن ان کے دارالحکومت بونس ایئر میں وہ ریشم کے زبردست کارخانے کے مالک ہیں۔ برازیل میں انھوں نے زراعت میں بہت کافی ترقی کی ہے اور آہستہ آہستہ بڑی وسیع اراضی کے مالک بن گئے ہیں۔ یہاں تک کہ ان میں بعض لکھ پتی اور کروڑ پتی ہیں۔ یہی عرب جس وقت ابتدا میں یہاں آئے تو بہت ہی ادنیٰ حالت میں تھے۔ نہ کھانے کو خود اک تھی نہ رہنے کو ٹھکانا تھا مگر محنت کوشش۔ ہمت اور استقلال کی بدولت وہی تہید ست عرب آج امیر الامراء بنے ہوئے ہیں۔ سیاسی مباحثہ شرعی اور اقتصادی لحاظ سے بھی یہاں کے عربوں کا درجہ نہایت ممتاز ہے۔ ان عربوں نے یہاں اگر اپنی قومی اور مذہبی روایات کو زندہ رکھا ہے۔ قرآن کریم۔ دینیات اور عربی زبان کی تعلیم باقاعدہ طور پر اپنے بچوں کو دیتے ہیں۔ عربی زبان کے اخبارات بھی انھوں نے جاری کر رکھے ہیں۔

جنوبی امریکہ کے شمال مشرق میں ایک ٹیچ کالونی سرنام ہے۔ وہاں آج سے ۵۰ سال پہلے ہندوستان کے بہت سے مسلمان جا کر آباد ہوئے۔ جو اس وقت بھی نہایت منظم اور متحد ہیں۔ ان کی تعداد ۵۰ ہزار ہے اور جو مسجد انھوں نے یہاں بنائی ہے وہ حسن و فحاشت میں اپنا جواب نہیں رکھتی۔ ۲۸ جون ۱۹۵۶ء کو اس میں پہلی مرتبہ نماز جمعہ بڑی شان سے ادا کی گئی ہے۔



دعا  
نہایت  
خیر



## باب پانزدہم

### ہندوستان میں اسلام کی اشاعت

ہندوستان میں اسلام کی تبلیغ اور اس کی اشاعت کی تاریخ طویل بھی ہے اور دلچسپ بھی۔ اگر اُسے مفصل بیان کیا جائے تو کئی سو صفحات میں آئے۔ لیکن اس کی کجائش نہیں۔ کیونکہ پہلے ہی باوجود بہت مختصر لکھنے کے کتاب کے صفحات انداز سے بہت زیادہ ہو گئے ہیں۔ لہذا مجبوراً ایسا طریقہ اختیار کرنا پڑا۔ جو منتشر ہونے کے ساتھ ایک حد تک جامع بھی ہے اور وہ یہ کہ بجائے اس کے کہ ہندوستان کے ہر صوبے اور اُس کے ہر حصے میں وقتاً فوقتاً جس قدر تبلیغ ہوئی ہے اُس کی تفصیل علاقہ واطریقہ وطلوع وطلوع بیان کی جاتی۔ اس مضمون کو اس طرح لکھا گیا ہے کہ ہندوستان میں مسلمانوں نے اشاعت اسلام کے جو ذریعے استعمال کیے اُن کو ایک ترتیب اور تسلسل کے ساتھ گروہ وار تقسیم کر دیا گیا ہے۔ اس طرح یہ مضمون بہت مختصر ہو گیا۔ مگر اس کی جامعیت اور دل چسپی بڑھ گئی ہے۔ امید ہے اس ترتیب کو ناظرین پسند فرمائیں گے۔

### تبلیغ اسلام کے مختلف ذریعے اور طریقے

وہ ذریعے اور طریقے جو مسلمانوں نے ہندوستان میں اسلام کی تبلیغ اور اُس کی اشاعت کے لیے استعمال کیے ہمارے علم اور ہماری واقفیت کے مطابق حسب ذیل تھے۔

### ۱۔ تبلیغ اسلام بذریعہ فقر اور صوفیاء

ہندوستان میں اسلام کی تبلیغ و اشاعت جس قدر فقراء۔ صوفیاء۔ مبلغین اور داعیان اسلام کے ذریعے سے ہوئی ہے۔ اتنی کسی اور ذریعے سے نہیں ہوئی۔ اس مقدس گروہ کے ہاتھ میں نہ تلوار تھی۔ جس سے وہ دشمنوں کو اپنے سامنے جھکا سکتے۔ نہ دیوبی شان و شوکت۔ جاہ و شہرت اور حکومت و سلطنت تھی۔ جس سے وہ اپنے مخالفوں کو مرعوب کر سکتے۔ اُن کا کام نہایت سبکی اور غربت کے ساتھ اسلام کی تبلیغ تھا اور اس میں اُن کو زبردست کامیابی ہوئی۔ ان میں سے چند بزرگوں کے حالات یہاں لکھے جاتے ہیں۔

(۱) دوسری صدی ہجری میں چند داعیان اسلام نے ہندوستان میں دین اسلام کی اشاعت اور ترویج



میں جو کوشش کی۔ اُس کی تفصیل یہ ہے کہ ایک بزرگ شیخ شریف ابن ملک اپنے بھائی ملک ابن دینار اور بھتیجے ملک ابن حبیب اور چند دیگر ہمراہیوں کے ساتھ قلعہ آدم کی زیارت کے لیے جزیرہ سبیلون کو جاتے تھے۔ راستہ میں کرائنگا نورد میں اترے۔ اُن کے آنے کی خبر جب ملیبار کے راجہ کو ہوئی تو اُس نے ان سب لوگوں کو بلایا۔ جب وہ لوگ آئے تو راجہ اُن سے بڑی خاطر مدارات سے پیش آیا۔ شیخ شریف کو راجہ کے اس لطف و کرم سے جرات ہوئی اور انھوں نے رسول مقبول صلی اللہ علیہ وسلم کے حالات و واقعات راجہ کو سنائے اور اسلام کے ارکان اور اس کی حقیقت راجہ کو سمجھائی۔ نیز معجزہ شوق الفری کی کیفیت اُسے بتائی۔ اس تمام تبلیغ کا نتیجہ یہ ہوا کہ راجہ کے دل میں آنحضرت صلی اللہ علیہ وسلم کی رسالت کا یقین پیدا ہو گیا۔ آپ کی محبت سے اُس کا سینہ منور ہوا اور وہ آپ پر صدق دل سے ایمان لے آیا۔

( راجہ کے مسلمان ہوجانے کے بعد جب شیخ شریف اُس سے رخصت ہونے لگے تو اُس نے بہت اصرار کے ساتھ ان سے کہا کہ قلعہ آدم کی زیارت سے فارغ ہو کر آپ اپنے ہمراہیوں سمیت کرائنگا نورد کو واپس آئیں۔ میں آپ کے ساتھ مکہ معظمہ کا حج کرنے اور رسول اکرم صلی اللہ علیہ وسلم کے روضہ مبارک کی زیارت کرنے کے لیے ضرور عرب چلوں گا۔ راجہ نے اُن کو یہ بھی سمجھا دیا کہ میرے اس ارادے کو ملیبار کے کسی آدمی پر ظاہر نہ کریں۔

جب شیخ شریف اور اُن کے ساتھی زیارت حرمین شریف سے فارغ ہو کر دوبارہ کرائنگا نورد میں آئے تو راجہ اُن لوگوں کے ہمراہ جہاز پر سوار ہو کر عرب روانہ ہو گیا اور سلطنت کا انتظام اپنے نائب کے سپرد کر گیا۔ مکہ اور مدینہ میں کچھ مدت رہنے کے بعد اس نے اس بیت سے وطن واپس آنے کا ارادہ کیا کہ وہاں چل کر خوب تبلیغ اسلام کروں گا اور جایا مسجدیں بنوائں گا۔ مگر راستہ میں وہ بیمار ہوا۔ اور اسی بیماری میں اس کا انتقال ہو گیا۔ نذر ع کی حالت میں اس نے اپنے رفیقوں کو وصیت کی کہ ملیبار میں دین حق کی تبلیغ کا جو مصمم ارادہ کیا تھا اس کا التوا سرگز نہ ہو اور تم لوگ وہاں گھر گھر پھیر کر لوگوں کو خدا کا پیغام پہنچانا۔ اس مطلب کے لیے ایک پُر زور اور ناکیدی خط بھی اپنے نائب کے نام لکھ کر اس نے شیخ شریف کو دے دیا۔

شیخ شریف اور اُن کے ساتھی اس خط کو لے کر کرائنگا نورد میں آئے اور راجہ کے نائب کے سامنے اُسے پیش کیا۔

نائب نے خط پڑھ کر زمین کے چند قطعات اور دو چار باغ شیخ شریف اور اُن کے ساتھیوں کو دے دیے تاکہ وہ اُن میں سکونت اختیار کریں اور باغات کی آمدنی سے اپنا گذارہ کریں۔ اُس نے اُن کو تمام سلطنت میں پھر کر تبلیغ کرنے اور ہر جگہ مسجدیں بنانے کی بھی اجازت دے دی۔



(۲) ملک ابن دینار نے تو کراٹھ گانور میں اپنے مکانات اور ایک مسجد بنا کر وہیں مستقل سکونت کا ارادہ کر لیا۔ اور مقامی طور پر اشاعت اسلام میں مصروف ہو گیا۔

(۳) ملک ابن حبیب جو ابن دینار کا بھتیجا تھا کچھ دن بعد ملک میں اسلام کی تبلیغ کرنے اور ہر جگہ مستحکم بنانے کے لیے کراٹھ گانور سے روانہ ہو گیا۔ وہ پہلے شہر کوٹن میں پہنچا اور وہاں اپنے اہل و عیال کے رہنے کا بندوبست کر کے اور ایک مسجد بنا کر ہوبائی مرادی کے شہر کو روانہ ہو گیا۔ یہاں اُس نے کچھ لوگوں کو مسلمان کیا اور مسجد تعمیر کر کے بانگور۔ منگلور اور کنج کوٹ کے شہروں میں پہنچا اور جہاں جہاں گیا تبلیغ کرنے اور لوگوں کو مسلمان بنانے کے بعد وہاں مسجدیں بنانا چلا گیا۔ اس کے بعد واپس ہوبائی مرادی آیا اور تین مہینے تک یہاں رہ کر تبلیغ کرتا رہا۔ پھر یہاں سے روانہ ہو کر زرقن۔ درماقن۔ فندربہ اور شایات کے شہروں میں گیا اور ان سب شہروں میں تبلیغ کے بعد مسجدیں تعمیر کیں۔ شایات میں اُس نے پانچ مہینے قیام کر کے تبلیغ کی اور اُس کے بعد اپنے چچا ملک ابن دینار کے پاس کراٹھ گانور میں آیا۔ تاکہ نئے راجہ سے مل کر تعمیر شدہ مسجدوں کے اوقاف وغیرہ کا بندوبست کرے۔ راجہ سے فرمان وغیرہ لے کر اُس نے پھر ایک وسیع دورہ کیا اور تمام مسجدوں کا معقول انتظام کرنے کے بعد کراٹھ گانور میں واپس آیا۔ اب اُس کا دل خدا کی رحمت اور اُس کے فضل کا شکر گزار تھا۔ کیونکہ اُس کی ان تھک کوششوں کے نتیجے میں اُس سرزمین پر اسلام کا نور پھیل گیا تھا۔ جہاں پہلے نہایت کثرت سے بت پرستی ہو رہی تھی۔

اس کے بعد ملک ابن دینار اور ملک ابن حبیب اپنے متعلقین اور ساتھیوں کو لے کر کوٹن کے شہر میں چلے آئے۔ یہاں ملک ابن حبیب نے تو مستقل سکونت اختیار کر لی۔ لیکن ملک ابن دینار اپنے وطن خراسان روانہ ہو گیا۔ بعد میں ابن حبیب نے اپنے لوگوں کو تو کوٹن میں آباد کر دیا اور خود دیوی کوٹے کر کراٹھ گانور میں چلا آیا اور یہاں دونوں کا انتقال ہو گیا۔ ۱۷

(۴) لاہور کے مشہور و معروف بزرگ حضرت انا گنج بخش علی ہجویری کا بھی اسلام کی تبلیغ اور اُس کی اشاعت میں بڑا حصہ ہے۔ آپ حضرت امام حسنؑ کی اولاد میں سے تھے اور قریہ ہجویر علاقہ غزنی میں شہیدہ میں پیدا ہوئے تھے۔ تحصیل علم کے بعد آپ کے پیر حضرت ابوالفضل محمد بن الحسنؑ نے آپ کو حکم دیا کہ ”علی اجاؤ۔ اپنی زندگی کو نشر حق۔ اشاعت اسلام اور تبلیغ دین کے لیے وقف کر دو۔ ہندوستان کا تمام ملک کفر و شرک سے بھر پڑا ہے تم لاہور جاؤ اور اُس کو اپنا مستقر بنا کر تنوں کے پرستاروں کو خدا کے بندے بنانے کا کام شروع کر دو۔ تمہیں اس راہ میں مشکلات بھی پیش آئیں گی اور تکالیف بھی پہنچیں گی۔ مگر ہر تکلیف اور ہر مشکل



کو خوشی کے ساتھ سہنا اور اعلیٰ کلمۃ اللہ کے آگے کسی بات کی پروا نہ کرنا۔ تم خدا کے دین کو اونچا کرو۔ خدا تمہارے نام کو اونچا کرے گا۔ تم سرزمین ہند کے روحانی مروجوں کو زندہ کرو۔ خدا تمہیں ابدی زندگی بخشے گا۔ تم خدا کے نام کو زندہ کرو۔ خدا تمہارا نام قیامت تک زندہ رکھے گا۔

حضرت داتا گنج بخش اپنے مرشد کے حکم کی تعمیل میں بغیر کسی ظاہری سامان کے پابیانہ سفر پر روانہ ہو گئے اور لاہور پہنچ کر نہایت تندی کے ساتھ اُس کام میں مصروف ہو گئے جس کے لیے انہیں یہاں بھیجا گیا تھا۔

اس وقت لاہور کا سارا علاقہ کفر و شرک کی تاریکیوں میں گھرا ہوا تھا۔ یہ حضرت علی ہجویری کا طفیل تھا کہ لاہور سے توحید کی شعاعوں نے بلند ہو کر سارے پنجاب کو منور کر دیا اور آپ کے وعظ اور آپ کی تبلیغ سے بکثرت ہندو ایمان لائے اور تمویل کے آگے سر جھکانے والے خدا کے پرستار بن گئے۔ جو لوگ حضرت کی نصیحت اور تبلیغ سے متاثر ہو کر مسلمان ہوئے اُن میں سے راجہ کا نام خاص طور سے قابل ذکر ہے۔ یہ شخص سلطان مودود دہلی کی طرف سے لاہور کا حاکم تھا۔ مسلمان ہونے کے بعد آپ نے اسے ”شیخ ہندی“ کا خطاب دیا اور اب یہ اسی نام سے مشہور ہے۔

مسلمان ہو کر شیخ ہندی نے اپنے ایمان و اخلاص میں اس قدر ترقی کی کہ ۷۹۵ھ میں اپنے مرشد کے انتقال کے بعد ہی آپ کی ہندو رشتہ دہلیت پر بیٹھے اور آپ کے سجادہ نشین قرار پائے۔ آپ زندگی بھر اسلام کی نشر و اشاعت کے لیے مفقود بھر کوشش کرتے رہے اور اپنے مرشد کی تعلیم اور اسلام کے پیغام کو لوگوں تک پہنچانے رہے اور یہ سلسلہ ان کے خاندان میں قائم رہا۔ ۷۹۵ھ

(۵) حضرت داتا گنج بخش کے بعد پنجاب میں حضرت سلطان سخی سرورؒ آفہ بزرگ ہوئے ہیں جنہوں نے اس علاقے میں ایسی نرمی اور محبت کے ساتھ اسلام کی تبلیغ کی کہ علاقے کے جو سکھ اور ہندو مسلمان نہیں بھی ہوئے۔ وہ بھی اُن کی بزرگی اور تقدس کے قائل ہو کر اُن کے مریدوں میں شامل ہو گئے۔ شیخ محمد اکرام اُن کا تذکرہ لکھتے ہوئے فرماتے ہیں ”پنجاب میں شاید ہی کوئی مسلمان اہل اللہ ایسا ہوگا جس کے اس کثرت سے ہندو معتقد ہوں۔ آپ کے ہندو معتقدوں کو ”سلطانی“ کہتے ہیں اور جانور ہر دروہن کے تمام ذرائع پستہ جاٹ ہندو جو سکھ نہیں ہو گئے۔ ”سلطانی“ ہیں۔ حضرت سلطان سخی سرورؒ ۸۱۱ھ میں شہید ہوئے۔ مزار شاہ کوٹ کے قریب ہے۔ ۸۱۱ھ

۱۹۵۲ء روزنامہ امر و لاہور مورخہ ۳۱ اکتوبر ۱۹۵۲ء۔ روزنامہ نوائے وقت لاہور مورخہ ۲۵ جنوری ۱۹۵۲ء۔

۸۱۱ھ اب کوثر ص ۹۲-۹۳۔



(۶) لاہور کے ایک اور بزرگ حضرت سید احمد تونسہ ترمذی بھی تبلیغ اسلام میں خاص شہرت رکھتے ہیں۔ جنھوں نے اپنے وطن ترمذ سے آکر لاہور کے محلہ چہل پیدیاں میں سکونت اختیار کی اور "ہزار ہا طالبان حق" راجحق رسانید و خلق کثیر ازاں پیر روشن ضمیر بہرہ مند و نیا و آخرت شدہ آپ کی وفات ۱۲۵۵ھ میں ہوئی۔ ۷۰

ان مشائخ کے علاوہ اور بہت سے ولی اور فقیر پنجاب میں تبلیغ اور اشاعت اسلام میں مصروف رہے۔ جن کے ناموں کی فہرست خاصی طویل ہے۔ ان کی تبلیغی کوششوں کا ذکر اختصار کے پیش نظر چھوڑنا پڑا۔ (۷) اب ہم ایک ایسے الاعظم - باہمت اور پرجوش مبلغ اسلام کا ذکر کرنے لگے ہیں جو واقعی اسم بامسمیٰ تھا۔ یعنی سلطان الہند حضرت خواجہ معین الدین چشتی رضی اللہ عنہ۔ ان کی تبلیغی کوششوں کا بیان آرنلڈ اس طرح کرتا ہے:-

ہندوستان کے مشہور و معروف اولیائے کرام میں سے خواجہ معین الدین چشتی علیہ الرحمۃ ہیں۔ جنھوں نے ملک راجپوتانہ میں اسلام کی اشاعت کی اور ۶۳۲ھ میں اجمیر میں انتقال کیا۔ یہ بزرگ بھستان کے رہنے والے تھے (جو ایران کے مشرق میں ہے) مشہور ہے کہ خواجہ صاحب جب مدینہ منورہ کی زیارت کو جا رہے تھے تو آپ کو ہندوستان کے کفار میں تبلیغ اسلام کا حکم ملا۔ پیغمبر خدا صلی اللہ علیہ وسلم خواب میں تشریف لائے اور فرمایا کہ "خدا تعالیٰ نے ہندوستان کا ملک تیرے سپرد کیا ہے۔ جا اور اجمیر میں سکونت اختیار کر۔ خدا کی مدد سے دین اسلام تیرے اور تیرے ارادتمندوں کے تقدس سے اس سرزمین پر پھیل جائے گا۔"

خواجہ صاحب نے اس حکم کی تعمیل کی اور اجمیر میں آئے۔ جہاں کا راجہ ہندو تھا اور جہاں ہر طرف بت پرستی جیسی ہوئی تھی۔ یہاں پہنچتے ہی جس ہندو کو انھوں نے سب سے پہلے مسلمان کیا۔ وہ ایک جوگی تھا جو راجہ کا گرو تھا۔ رفتہ رفتہ بہت سے لوگ خواجہ صاحب کے معتقد ہو گئے اور انھوں نے بت پرستی چھوڑ کر اسلام قبول کیا۔ اب خواجہ صاحب کی شہرت سب طرف پھیل گئی اور اجمیر میں ہندوؤں کے گروہ کے گروہ اُن کی خدمت میں حاضر ہو کر مسلمان ہوتے تھے۔ مشہور ہے کہ جس وقت خواجہ صاحب دہلی سے اجمیر جا رہے تھے تو راستے میں ۷۰۰ ہندوؤں کو انھوں نے مسلمان کیا۔ ۷۱

حضرت خواجہ صاحب کی تبلیغی کامیابی کے متعلق صاحب سیرالاولیاء رقمطراز ہیں:-

۷۲ اب کوثر ص ۹۵ - بعض تذکرہ نویس میں سال وفات ۱۲۵۳ھ لکھا ہے ۷۳ اُس زمانے میں اجمیر کی دہلی سے بھی زیادہ قدر و عزت تھی۔ کیونکہ ہندوستان کا ہمارا راجہ رائے پھورا اجمیر میں رہتا تھا (اب کوثر ص ۷۲) ۷۴ تاریخ ہند ایڈیشن جلد دوم ص ۵۲۸ - ۷۵ دعوت اسلام ص ۲۹۸ -



”آپ کے آنے سے پہلے تمام ہندوستان میں کفر اور بت پرستی کا رواج تھا اور یہاں کا ہر شخص پتھر ڈھیلے۔ درخت۔ چوڑاؤں۔ گائے اور اس کے گوبر کو سجدہ کرتے تھے اور کفر کی تاریکی سے ان کے دلوں کے تالے اور مضبوط ہو رہے تھے۔“

ہمہ فاضل از علم دین و شریعت      ہمہ بے خیر از خدا و پیمبر  
نہ ہرگز کسے دیدہ ہنجر قبلہ      نہ ہرگز شنیدہ کس اللہ اکبر

مگر خواجہ صاحب کے ہند میں تشریف لانے سے جو کہ اہل یقین کے آفتاب اور در حقیقت معین الدین تھے اس ولایت کی کفر کی تاریکی نور اسلام سے منور ہو گئی۔“

(۸) حضرت میر سید حسین خٹک سوار ایک شیعہ بزرگ حضرت خواجہ معین الدین کے معصروں میں سے تھے۔ جو سلطان محمد غوری کی فوج کے ساتھ ہندوستان آئے اور حضرت خواجہ صاحب کے حلقہ ارادت میں داخل ہو گئے۔ یہ اسلام کے بہت پر جوش مبلغ تھے۔ مگر جس کو مسلمان بنانے اُسے حضرت خواجہ صاحب کے پاس لا کر بیعت کراتے۔ اس طرح بکثرت ہندوؤں کو آپ نے خلعت اسلام سے شرف یاب کیا۔ آپ کے جوش تبلیغ کو دیکھ کر ہندو آپ کے دشمن بن گئے اور ایک روز موقع پا کر ایک بڑی جماعت کے ساتھ آپ پر حملہ کر کے شہید کر دیا۔ آپ کا مزار نار اگڑھ کی پہاڑی پر ہے۔“

(۹) حضرت خواجہ فرید الدین گنج شکر بڑے پایے کے ولی اور حضرت خواجہ قطب الدین بختیار کاکی کے خلیفہ تھے۔ آپ کے وعظ اور آپ کی نصیحتوں سے نہ صرف مسلمان بچے مسلمان بنے بلکہ آپ کی تبلیغ سے غیر مسلموں کی ایک بڑی تعداد بھی مشرف بہ اسلام ہوئی۔ اچودھن کے قیام کے ابتدائی زمانے میں وہاں کا ایک جوگی شہو نامہ بڑا مہاتما اور خدا رسیدہ سمجھا جاتا تھا اور اُس علاقے کے ہندو اُس کا بڑا ادب و احترام کرتے تھے۔ مگر جب اُس کی آپ سے ملاقات ہوئی تو وہ آپ کی صحبت اور آپ کے کلمات سے اس دہے متاثر ہوا کہ قدموں میں گر پڑا اور اپنے بہت سے چیلوں کے ساتھ آپ کے ہاتھ پر اسلام لے آیا۔“

پاک پٹن کے اطراف میں جس قدر مسلمان بستے ہیں۔ اُن کے آباد اجداد کو حضرت بابا صاحب ہی نے مسلمان بنایا تھا۔ آپ کی تاریخ وفات میں اختلاف ہے۔ بعض نے ۶۹۷ھ۔ بعض نے ۶۹۸ھ۔ بعض نے ۶۹۹ھ۔ بعض نے ۷۰۰ھ۔ بعض نے ۷۰۱ھ اور بعض نے ۷۰۲ھ لکھی ہے۔ عمر شریف ۹۳ برس کی ہوئی۔ مزار اچودھن میں اب تک زیارت گاہ خاص و عام ہے۔“

۱۔ آپ کو ۲۲۵ بجوالہ سیرالادیاء ۷۷۔ ۲۔ آپ کو ۲۳۵۔ ۳۔ راحت القلوب ص ۲۸۔ ۴۔ بزم صوفیہ

صفحہ ۱۷۱-۱۷۲۔ ۵۔ بزم صوفیہ صفحہ ۱۲



اسلام کے ان چند مشہور خادموں کے علاوہ حضرت خواجہ نصیر الدین چراغ دہلی نے دہلی۔ اودھ۔ پنجاب اور گجرات میں اسلام کے نور سے لوگوں کو مستفید کیا۔ حضرت انجی شیخ سراج الدین نے بنگال۔ بہار اور آسام میں اسلامی تعلیمات پھیلائیں۔ حضرت خواجہ برہان الدین غریب لواتر نے دکن میں اسلام کی تبلیغ کر کے لوگوں کو مسلمان بنایا۔ حضرت شاہ شرف بوعلی قلندر نے پانی پت کے علاقے میں بہت سے غیر مسلموں کو اسلام کا حلقہ بگوش بنایا۔ حضرت مخدوم جہادیاں جہاں گشت سید جلال الدین بخاری کے ہاتھ پر بہت سے غیر مسلم اسلام لائے۔ بہار اور پور کے اٹھ پورے قصبے ان کے ہاتھ پر مسلمان ہوئے۔ حضرت سید اشرف جہانگیر سمنانی کے ہاتھ پر ایک ہندو جوگی اپنے پانچ ہزار چیلوں کے ساتھ اسلام لایا۔

حضرت خواجہ نظام الدین اولیاء کا یہ تبلیغی کارنامہ خاص طور سے نہایت شاندار ہے کہ آپ نے اپنے مخلص مریدین اور فاضل معتقدین کو ہندوستان کے مختلف شہروں اور علاقوں میں اسلام کی اشاعت کے لیے روانہ فرمایا اور آپ کے مقرر کردہ ان تمام شاگردوں نے نہایت تندہی اور نہایت ذوق و شوق اور پورے خلوص کے ساتھ اپنے مرشد کے احکام کی تعمیل کر کے ہندوستان کے مختلف حصوں میں تبلیغی فرائض انجام دیے۔

”بزم صوفیہ“ اور ”آب کوثر“ میں ان تمام داعیان اسلام کے نام اور حالات لکھے ہوئے ہیں جن کو حضرت خواجہ صاحب نے اشاعت اسلام کے لیے وقتاً فوقتاً روانہ فرمایا۔ تفصیلات کے شائقین ان دونوں کتابوں کا مطالعہ فرمائیں۔

نصوف کے مشہور سلسلوں یعنی چشتیہ۔ نیرودیہ۔ قادریہ اور نقشبندیہ کے بیسیوں بزرگوں نے تبلیغ حق اور اشاعت اسلام میں نہایت قابل قدر خدمات انجام دیں۔ ان کے تبلیغی حالات آب کوثر اور بزم صوفیہ میں مفصل لکھے ہوئے ہیں۔

جن میں سے چند نام ذیل میں نقل کیے جاتے ہیں۔ حضرت شہاب الدین سہروردی۔ حضرت شیخ جلال تبریزی۔ حضرت شاہ جلال مینی۔ حضرت بہار الدین دکر یا ملتانی۔ حضرت شیخ صدر الدین عارف۔ حضرت شیخ رکن الدین ابوالفتح۔ حضرت لال شہباز قلندر۔ حضرت سید جلال الدین منیر شاہ میر سرخ بخاری۔ حضرت حاکم شاہ۔ حضرت سید راجو قتال وغیرہ۔

پنجاب۔ سندھ۔ گجرات۔ بنگال اور دکن میں اسلام کی جس قدر اشاعت ہوئی۔ وہ بھی مقدس

سے ہم نے یہاں بہت ہی مختصر اشارے کیے ہیں۔ ان کے بزرگوں کے مفصل تبلیغی کارناموں کے لیے ”بزم صوفیہ“ ملاحظہ فرمائیں۔ آگے آب کوثر ص ۲۸۵۔



اویسے کرام اور صوفیائے عظام نے کی۔ ”آب کوثر“ کے لائق مؤلف نے اپنی قابل قدر کتاب میں ان تمام صوفیوں میں تبلیغ اسلام کی تاریخ بڑی خوبی اور نہایت وضاحت کے ساتھ بیان کی ہے۔

ان متذکرہ بالا علاقوں میں جن صوفیاء اور فقہاء کے ذریعے اسلام پھیلا اُن میں سے بعض نام ادیر لکھے جائیگے ہیں۔ کچھ بزرگوں کے اسم ہائے گرامی نیچے درج کیے جاتے ہیں۔

شیخ علام الدین علا الحق بنگالی لاہوری۔ قطب العالم شیخ نور الحق۔ شیخ رفعت الدین۔ شیخ حسام الدین بانکپوری۔ شیخ شمس الدین طاہر۔ شاہ کاکو۔ شیخ جلال مجر سلمی۔ سید مدنی دراق الحسنی۔ شیخ جمال الدین اچی۔ شیخ الاسلام شیخ سراج الدین۔ مولانا محی طاہر پٹنی۔ قاضی عبدالوہاب۔ شیخ احمد کھٹو گنج بخش۔ بادار بھان۔ مشہور بوسرہ فاضل محمد علی پیر پورہ۔ حاجی ناصر عراقی۔ خواجہ اسلم۔ مولانا میاں۔ قاضی نور الدین المقلب بہ حضور۔ بابو خشتی۔ شیخ عبداللطیف داول شاہ۔ سید یوسف الدین قادری۔ نور شاہ المقلب بہ نور دست گرد۔ شاہ شمس سبزواری۔ پیر صدر الدین۔ سید کبیر الدین حسن۔ سید امام الدین۔ عبداللہ مینی۔ سیدی احمد۔ طبل عالم سید مظہر ولی۔ سید ابراہیم شہید۔ بابا فخر الدین قادری۔ سید عبدالقادر ولی ناگوری۔ خواجہ علاؤ الدین الحسینی۔ حضرت حیات قلند عرف بابا بدھن۔ پیر مہری۔ حاجی رومی بجا پوری۔ شیخ صوفی سرمست اسد الاولیا۔ بابا شرف الدین عرفانی۔ شیخ منتخب الدین۔ سید بندہ نواز۔ گیسو دراز۔

ہندوستان کے صوفیوں اور علاقوں میں غالباً سب سے زیادہ جوش اور اخلاص کے ساتھ صوفیائے کرام اور فقہائے عظام نے کشمیر میں تبلیغ کی۔ شروع میں وہاں ایک شخص بھی مسلمان نہیں تھا۔ مگر ان داعیان اسلام کے وعظ و نصیحت اور تبلیغ و اشاعت دین کا یہ حیرت انگیز نتیجہ ہوا کہ ۱۹۴۱ء کی مردم شماری کے مطابق وادی کشمیر کی کل آبادی ۱۷ لاکھ ۶۴ ہزار ایک سو چوبیس افراد پر مشتمل تھی۔ اس میں سے ۳۱ لاکھ ۶۹ ہزار چھ سو پچیس افراد مسلمان تھے۔

نئی تحقیقات سے یہ بات ثابت ہوئی ہے کہ اسلام کا سب سے پہلا مبلغ جو اشاعت دین کے لیے کشمیر میں داخل ہوا حمیم بن سامہ تھا جو علاقوں کے ساتھ عراق سے ہندوستان آیا اور وادی سندھ و راجہ داس کے بیٹے جے سیہ کے ہمراہ کشمیر پہنچا۔ کشمیر میں حمیم بن سامہ کی تبلیغ سے جے سیہ نے اسلام قبول کیا اور سندھ واپس چلا گیا۔ مگر حمیم بن سامہ نے کشمیر میں مستقل قیام کر کے یہاں کے لوگوں کو مسلمان بنانا شروع کیا اور مختلف مقامات پر مسجدیں بھی بنائیں۔ حمیم بن سامہ کشمیر میں ۳۹۳ھ بمطابق ۱۰۰۲ء میں آیا تھا۔ اُس وقت یہاں راجہ لتادتیہ مکتاپیدا کی حکومت تھی ۱۰۰۲ھ



اسی زمانے میں حضرت عمر بن عبدالعزیز نے سلیمان بن عبداللہ الحنفی کو تہمت اور کشمیر میں تبلیغ اسلام کے لیے بھیجا تھا۔

اس کے بعد کشمیر میں تبلیغ اسلام کی اشاعت کا نیا دور آٹھویں صدی ہجری (چودھویں صدی عیسوی) سے اُس وقت شروع ہوا جب کشمیر کے راجہ ریچن کو دو مبلغین اسلام شاہ میر اور حضرت سید عبدالرحمن المقلب بہ سید بلال عرف حضرت بلبل شاہ نے یکے بعد دیگرے تبلیغ کی اور اُسے مسلمان بنانے میں کامیاب ہوئے۔ مسلمان ہو کر اس نے اپنا نام صدر الدین رکھا اور یہی کشمیر کا پہلا مسلمان بادشاہ ہے۔ اس نے ۶۱۳۲۵ھ سے ۶۱۳۲۸ھ تک دو سال ۷ ماہ حکومت کی۔

راجہ کے مسلمان ہونے کے بعد اُس کے وزیر اور سپہ سالار نے بھی اسلام قبول کر لیا جب عام رعایا نے یہ حال دیکھا تو ان میں سے اکثر لوگ اسلام کے حلقہ بگوش ہو گئے۔ تاریخوں میں لکھا ہے کہ اس طرح کشمیر کے دس ہزار آدمیوں نے بت پرستی کو ترک کر کے توحید کو اختیار کیا۔

بعد کے زمانے میں جس بزرگ کو اسلام کی تبلیغ اور اشاعت میں سب سے زیادہ کامیابی اور شہرت حاصل ہوئی۔ وہ امیر کبیر سید علی ہمدانی تھے۔ جو ایران کے شہر ہمدان میں ۱۲ رجب ۷۷۷ھ کو پیدا ہوئے اور تحصیل علوم کے بعد اکتیس سال تک تمام دنیا کے اسلام کی سیاحت اور تبلیغ اسلام کے بعد اپنے سات سو مریدین کے ہمراہ بعد سلطان شہاب الدین ۷۷۷ھ میں کشمیر آئے اور نہایت باقاعدہ طور پر کشمیر کے طول اور عرض میں تبلیغی نظام قائم کر کے اشاعت اسلام میں مصروف ہو گئے۔ آپ نے کشمیر کے بہت سے شہروں میں مسجدیں تعمیر کیں، مدارس قائم کیے اور ہر شہر میں معلمین اور مبلغین کی ایک جماعت مقرر فرمائی۔

۷۸۳ھ میں آپ نے گلگت اور لداخ میں تبلیغ اسلام کا پروگرام بنایا اور بہت سے فقراء اور صوفیاء کو ہمراہ لے کر وہاں تشریف لے گئے اور دو سال تک اُس تمام علاقے میں دورہ کر کے اسلام کی اشاعت کرتے رہے۔ ۵ ذی الحجہ ۷۸۶ھ کو بمقام کنار (کافرستان) آپ کی وفات ہوئی۔ آپ کے مریدین نے آپ کے جنازے کو خطلان میں لے جا کر دفن کیا۔ یہ شہر آج کل روس کی حکومت میں شامل ہے اور اس قصبے کا موجودہ نام سٹالن آباد ہے۔

جن مبلغین اور داعیان اسلام نے آپ کی زیر نگرانی کشمیر میں تبلیغی فرائض انجام دیے اُن میں سے بعض اصحاب کے نام یہ ہیں:-

میر حسین ہمنانی۔ سید جمال الدین۔ سید کمال الدین۔ سید جمال الدین علانی۔ سید فیروز۔ سید محمد کاظم



ملقب بہ سید قاضی۔ سید رکن الدین۔ سید فخر الدین۔ شیخ محمد قریشی۔ سید مراد۔ سید عزیز اللہ۔ شیخ احمد قریشی  
حاجی محمد۔ شیخ سلیمان۔

ان بزرگوں نے حضرت شاہ ہمدان کی ہدایت کے مطابق کشمیر کے مختلف مقامات کو اپنی تبلیغی سرگرمیوں  
کا مرکز بنایا اور ہر جگہ ایک خانقاہ قائم کی اور اس کے ساتھ مسجد اور مدرسہ بھی بنایا اور لنگر خانے بھی جاری کر دیے  
کیے۔ ہر خانقاہ میں ایسے مبلغین کی جماعتیں تیار کی جاتی تھیں جو دیہات میں جا کر اسلام کی تبلیغ اور اشاعت  
کرتی تھیں۔

ان مبلغین کے علاوہ شاہ ہمدان کے بھائی سید محمد اندامی اور ان کی اولاد نے بھی کشمیر میں بہت کافی  
طور پر اسلام کی تبلیغ کی اور ہزاروں ہندوؤں کو مسلمان بنایا۔ ان کی اولاد میں سے جن بزرگوں نے اسلام کی  
خدمت کے لیے اپنے آپ کو وقف کیا اور جگہ جگہ پھر کر تبلیغ کی ان میں سے نہایت نمایاں اصحاب کے نام نیچے  
لکھے جاتے ہیں:-

سید محمد اندامی۔ سید محمد ابراہیم اندامی۔ سید شمس الدین۔ سید محمد میرک اندامی۔ سید محمد طاہر۔  
سید محمد افضل۔ قطب العالم سید محمد عنایت اللہ اندامی۔ حاجی سید عتیق اللہ شہید اندامی۔ سید  
کمال الدین اندامی۔

سادات اندامیہ کے علاوہ سید علی ہمدانی کے فرزند میر محمد ہمدانی نے بھی اپنے والد محترم کے انتقال  
کے بعد تبلیغ اسلام میں خاص کوشش کی۔ آپ کا جو تبلیغی کارنامہ یہ ہے کہ آپ نے سلطان سکندر کے ہندو وزیر اعظم  
سنہایت اور اس کے سارے خاندان کو مشرف بہ اسلام کیا اور اس کا نام سید الدین رکھا۔ آپ ۲۲ سال  
تک برابر کشمیر میں اسلام کی تبلیغ کرتے رہے۔ ۷۵۰ھ میں آپ کی وفات ہوئی۔

ان کے بعد جن بزرگوں نے کشمیر میں اسلام کی تبلیغ کی۔ ان میں سے بعض کے نام ذیل میں درج کیے جاتے ہیں:-  
بابا یاسمین۔ شیخ نور الدین۔ بابا نصر الدین۔ بابا ہام دین۔ سید احمد کرمانی۔ سید محمد حصاری۔  
بابا زین الدین۔ بابا لطیف الدین۔ شیخ شکور الدین۔ شیخ حنیف الدین۔ شاہ ولی بخاری۔ بابا سعید۔

اسی زمانے میں ایک صاحب میر شمس الدین عراق سے آئے۔ آپ نے نہایت تند و تیز کے ساتھ تبلیغ شریعت  
کی اور ۴۳ ہزار ہندوؤں کو مسلمان بنایا۔

شیخ حمزہ مخدوم نے خواجہ طاہر سہروردی کے ساتھ مل کر کشمیر میں نہایت مستعدی کے ساتھ تبلیغی خدمات  
انجام دیں اور جگہ جگہ مسجدیں اور مدرسے بنائے۔

شیخ حمزہ کے بعد جن بزرگوں نے تبلیغ اسلام میں نام پیدا کیا وہ شاہ فرید الدین قادری ہیں۔ جو اپنے وطن



بغداد کو خیر باد کہہ کر تبلیغ کے شوق میں پہلے سندھ آئے اور پھر دہلی گئے۔ دہلی کے کشمیر (کشمیر) آئے اور یہاں اشاعت اسلام میں مشغول ہو گئے۔ آپ کے بعد آپ کے فرزند شیخ اخبار الدین نے بھی تحصیل علم کے بعد اپنی عمر تبلیغ اسلام میں بسر کر دی۔

میر عبدالرشید بہیتی کی کوشش سے ایک فاضل برہمن نے مسلمان ہو کر اپنا نام شیخ عبداللہ رکھا۔ کشمیر کے موجودہ ایڈیشن شیخ عبداللہ ان کے پوتے کے پوتے ہیں۔

ان بزرگوں کے علاوہ اور بھی بہت سے حضرات نے وقتاً فوقتاً کشمیر میں اسلام کی تبلیغ کی ہے۔ ان میں سے بعض کے نام نیچے لکھ کر کشمیر میں تبلیغ اسلام کے مضمون کو ختم کیا جاتا ہے۔

ملاحین نقشبندی مجددی۔ خواجہ معین الدین نقشبندی۔ خواجہ داؤد کشمیری۔ شیخ محمد امین دارہ شیخ محمد ملو۔ خواجہ عبداللہ بلخی۔ خواجہ نور الدین بخاری۔ خواجہ عبدالسلام۔ شیخ محمد صادق قائد۔ خواجہ محمد اعظم مولف تاریخ اعظمی۔ شیخ بہار الدین گنج بخش۔ شیخ نور الدین ولی۔ شیخ ہلال الدین۔ شیخ محمد امین۔ بابا قدس۔ بابا ولی۔ شیخ محمد یعقوب۔ میر محمد۔ سید محمد یوسف۔ مولانا محمد کمال (استاد حضرت مجدد الف ثانی) شیخ محمد حبیب اللہ۔ شیخ محمد شریف۔ شاہ نعمت اللہ کشمیری۔ شاہ محمد قاسم حقانی۔ خواجہ زین الدین کشمیری۔ شیخ بابا علی کشمیری۔

کشمیر کے متعلق یہ مضمون ”کشمیر میں اسلام“ مؤلفہ محمد اسد اللہ قریشی۔ الحاج پروفیسر یوسف سلیم چشتی کے مقالہ ”کشمیر میں تبلیغ اسلام“ مندرجہ رسالہ حقیقت اسلام بابت مطبعہ داپریل ۱۹۵۵ء اور ”اسلام اور کشمیر“ مؤلفہ خواجہ ہالہ دین وکیل کیمبل پور سے اخذ و انتخاب کر کے لکھا گیا ہے۔ جو صاحب اس مضمون پر ریسرچ کرنا چاہیں۔ وہ متذکرہ بالا مقالوں کے علاوہ دعوت اسلام۔ نگارستان کشمیر۔ گلزار کشمیر۔ تاریخ اعظمی۔ تاریخ کشمیر از خشی محمد دین فوقی۔ تاریخ بدشاہی۔ حقائق الحنفیہ۔ کتاب الہندیہ و فی اور خزینۃ الاصفیاء کا مطالعہ فرمائیں۔ اس سلسلے میں KASHMIR کا مؤلفہ ڈاکٹر غلام محی الدین صوفی کا مطالعہ بھی ناظرین کی ازویاد معلومات کا باعث ہو گا۔

## ۲۔ تاجروں اور سوداگروں کے ذریعے تبلیغ

عرب تاجروں کا ہندوستان سے تجارتی تعلق بہت قدیم زمانے سے قائم تھا۔ اسلام کے بعد اس تعلق میں بڑی منہبوحی پیدا ہو گئی اور نہایت کثرت کے ساتھ مسلم تاجر ہندوستان کے ہر حصے اور ہر علاقے میں دوڑنے لگے۔ ان سوداگروں کے ذریعے ہی ہندوستان میں بکثرت اسلام کی اشاعت ہوئی۔ مسلمان تاجروں نے ہندوستان میں تبلیغ اسلام کے چار طریقے استعمال کیے۔

(۱) جن تاجروں نے وہابیات کا گہری نظر سے مطالعہ کیا تھا اور اسلام کے ارکان اور اس کے فرائض اور واجبات



کو بخوبی سمجھ لیا تھا۔ انھوں نے جب بھی ان کو موقع لگا۔ ہندوستان کے راجاؤں اور عام رعایا کے سامنے نہایت واضح طور پر خدا تعالیٰ کی وحدانیت اور رسول کریم صلی اللہ علیہ وسلم کی رسالت کو پیش کیا اور ہر بات دلائل اور براہین کے ساتھ سمجھائی۔ جس کا نتیجہ یہ ہوا کہ ان کی صاف عد سیدھی باتیں یہاں کے لوگوں اور ان کے راجاؤں کے دلوں میں اثر کر گئیں اور انھوں نے اس وعظ و نصیحت سے متاثر ہو کر اسلام قبول کر لیا۔ ارنلڈ نے نہایت صاف طور پر مسلمان تاجروں کے اس ذریعہ تبلیغ کا ذکر کیا ہے۔ چنانچہ وہ لکھتا ہے۔

”تعجب ہوتا اگر یہ عربی تاجر جو بت پرستوں کے شہروں میں جا بجا پھیلے ہوئے تھے تبلیغ اسلام میں وہی ہمت اور جوش صرف نہ کرتے جو دیگر مسلمان تاجروں نے دوسرے ملکوں میں صرف کیا تھا۔ ایسے ہی تاجروں کی ہدایت اور تلقین سے سما کی قوم نے اسلام قبول کیا جو ۷۱۱ء سے ۷۱۲ء تک سندھ پر حکمران رہی۔ اس قوم کے ایک بادشاہ جام نہد ابن بابینہ کی نسبت لکھا ہے کہ اُس کا زمانہ ایسے امن و امان کا تھا کہ نہ کبھی اس کو میدان جنگ میں سوار ہو کر جانا پڑا اور نہ کوئی دشمن اُس سے میدان جیت سکا۔ اس بادشاہ کا محمد عدل و انصاف اور اسلام کی ترقی کے اعتبار سے مشہور تھا۔“

ایک اور نہایت دلچسپ واقعہ مسلمان تاجروں کی تبلیغ کا بلاذری نے اپنی کتاب فتوح البلدان میں یہ لکھا ہے۔

”کشمیر، کابل اور ملتان کے بیچ میں ہندوستان کا ایک علاقہ ”حسیقان“ کے نام سے مشہور تھا اس علاقہ کے لوگ ایک بت کو پوجا کرتے تھے جس کے لیے انھوں نے ایک مندر بنایا تھا۔ ایک دفعہ وہاں کے راجہ کا بیٹا بیمار ہوا۔ راجہ نے اس مندر کے پجاریوں کو بلا کر کہا کہ دیوتا سے دعا مانگو کہ میرا بیٹا اچھا ہو جائے۔ پجاری یہ سن کر چلے گئے اور تھوڑی دیر کے بعد راجہ کے پاس آئے اور کہا ”ہم نے مورتی سے پڑا تھا کی تھی وہ قبول ہو گئی ہے اور مورتی نے کہا ہے کہ راجہ کما ر جلدی اچھا ہو جائے گا“ راجہ خوش ہو گیا اور اس نے پجاریوں کو بہت کچھ انعام و اکرام دے کر رخصت کر دیا۔ لیکن زیادہ وقت نہ گزرا تھا کہ اُس کا بیٹا مر گیا۔ اس پر راجہ نے مدد کو مسمار کر دیا۔ بت کو توڑ ڈالا اور پجاریوں کو قتل کر دیا اور مسلمان تاجروں کو اپنے پاس بلایا۔ جنھوں نے راجہ کو توحید کا یقین دلایا۔ جس پر راجہ فوراً ایمان لے لیا اور مسلمان ہو گیا۔“

ارنلڈ اس واقعے کو فتوح البلدان صفحہ ۴۶۶ سے نقل کرنے کے بعد اپنی طرف سے لکھتا ہے کہ ”اسی طرح اور مسلمان تاجر بھی جن کے گروہ ہندوستان کے بت پرست شہروں میں تجارت کرتے پھرتے تھے اکثر تبلیغ اسلام کا باعث ہو جاتے تھے۔“



(۶) اُس وقت کے مسلمان تاجروں نے کھلی تبلیغ کے علاوہ ہندوستان میں اشاعت اسلام کا ایک یہ بھی طریقہ اختیار کیا کہ بہت سے تاجر عرب۔ ایران اور عراق سے آکر ہندوستان کے ساحلی شہروں اور متصلہ جزیروں میں مستقل طور پر مقیم ہو گئے اور یہاں ہندو عورتوں سے شادیاں کر لیں۔ چونکہ یہ تاجر مالی لحاظ سے دولت مند جماعتی لحاظ سے تندرست اور مذہبی لحاظ سے اعلیٰ اخلاق کے مالک تھے۔ اس لیے بڑی آسانی سے ہندوؤں نے اپنی بیٹیاں انہیں دے دیں اور اس طرح بقول آرٹلڈ انھوں نے اپنے مذہب کو پھیلائے کے لیے راستہ صاف کر لیا۔ کیونکہ اس قسم کی قریباً تمام عورتوں نے شادی ہونے کے بعد اسلام قبول کر لیا اور ان سے جواد لاد پیدا ہوئی وہ مذہب کی پابند اور دین کی مبلغ ثابت ہوئی۔ ہندوستان کے قریب کے جزائر کادیپ اور مالدیپ وغیرہ میں اسلام کی اشاعت زیادہ تر اسی طریقے سے ہوئی۔ ان جزائر میں مسلمان تاجروں کی آمد کا سلسلہ کم و بیش تین سو برس تک جاری رہا۔ جس کے نتیجے میں جزائر کے ایک سرے سے دوسرے سرے تک اسلام پھیل گیا اور آخر ۱۲۸۵ء میں ان جزائر کے راجہ نے بھی اسلام قبول کر لیا اور اپنا نام سلطان محمد شہزادہ رکھا۔ یہ ان جزائر کا پہلا مسلمان بادشاہ تھا۔ ۱۲۸۵ء

(۷) اس کے علاوہ آرٹلڈ لکھتا ہے کہ عرب کے تاجر مغربی ساحل ہند پر بہت قدیم زمانے سے آمد و رفت رکھتے تھے۔ دسویں صدی عیسوی میں یہ عرب تاجر کونکان کے شہروں میں کثرت سے آباد ہو گئے اور وہاں کی عورتوں سے نکاح کر کے اپنے دین و آئین کے ساتھ ان شہروں میں آباد رہے۔ ۱۲۸۵ء

(۸) جو عرب تاجر اتنی دینی دست گاہ اور اس قدر مذہبی واقفیت نہ رکھتے تھے کہ ہندوستان کے لوگوں کو بطور خود تبلیغ کر سکیں۔ انھوں نے اسلام کی اشاعت کا اس ملک میں ایک طریقہ یہ اختیار کیا کہ اپنے ساتھ عراق و ایران اور عرب سے ایسے مبلغین اور واعظین کو اپنے خرچ پر لائے جو یہاں کے لوگوں کے سامنے دلائل اور برامین کے ساتھ اسلام کو پیش کر سکتے تھے اور اس طرح بالواسطہ اشاعت دین کا باعث ہوئے۔ چنانچہ آرٹلڈ لکھتا ہے:-

”عرب کے تاجروں اور سپاہیوں کے ساتھ واعظ بھی ملک میں داخل ہوئے تاکہ اسلام کو ترقی دیں اور تعلیم و تلقین سے کافروں کو راہِ راست پر لائیں۔“ ۱۲۸۵ء

(۹) عرب و عراق کے تاجروں اور دیگر ممالک اسلامیہ کے سوداگروں نے ہندوستان میں اسلام کی اشاعت کا چوتھا طریقہ یہ اختیار کیا کہ بہت ایشیا اور بڑے خلوص سے کام لے کر اور نہایت قربانی کر کے تبلیغ حق

۲۸۹

۱۲۸۵ء - ۱۲۸۵ء تاریخ تبلیغ اسلام در ہندوستان اور دعوت اسلام ۱۲۸۵ء و دعوت اسلام

بحوالہ مسعودی ۱۲۸۵ء تاریخ تبلیغ اسلام در ہندوستان ۱۲۸۵ء و دعوت اسلام ۱۲۸۵ء -



اور اشاعت اسلام کی خاطر اپنے وطن اور اپنے عزیزوں کو چھوڑ کر ہزاروں میل کا سفر طے کر کے مع اہل و عیال ہندوستان آئے اور کسی شہر میں سکونت اختیار کر لی۔ اپنے اہل و عیال کی رہائش کا مستقل انتظام کرنے کے بعد تجارت کا مال لیتے اور اندرون ملک کا وسیع دورہ لگاتے۔ جس شہر میں جاتے اپنا مال فروخت کرنے کے ساتھ وہاں کے لوگوں کو تبلیغ بھی کرتے۔ آٹھ دس مہینے کے بعد واپس گھبراتے۔ دو چار مہینے بیوی بچوں میں دل بہلانے اور پھر نکل جاتے۔ اس طرح انھوں نے ہندوستان کے تمام صوبوں اور علاقوں میں آہستہ آہستہ اسلام پھیلا دیا۔ چنانچہ ایلٹ نے صاف طور پر تصریح کی ہے۔

”دسویں اور بارہویں صدی عیسوی کے عرب جغرافیہ دانوں نے ہندوستان کے اُن شہروں کے نام لکھے ہیں جو ساحل پر یا ملک کے اندر واقع تھے اور جہاں مسلمانوں نے مسجدیں بنائی تھیں اور جہاں وہ ہندو راجاؤں کی سرپرستی میں رہتے تھے بلکہ اپنے آئین و قوانین کے ساتھ وہاں آباد رہنے کی راجاؤں نے اُن کو اجازت دے رکھی تھی۔ اس حقیقت کا ہمیں صاف طور پر اعتراف کرنا چاہیے کہ اُس وقت کے راجاؤں کا سلوک ان عرب تاجروں سے بے باوجود یہ جاننے کے کہ ان کا عرب سے چل کر یہاں آئے اور آباد ہونے کا سب سے بڑا مقصد تبلیغ اسلام ہے نہایت فیاضانہ اور روادارانہ تھا۔ انھوں نے نہ ان کو کسی قسم کی تکلیف دی اور نہ ان کی تبلیغ پر کوئی پابندی عائد کی۔ بلکہ انھوں نے بالعموم ان عرب تاجروں سے محبت اور نرمی کا سلوک کیا اور ہمیشہ اُن کے ساتھ نرمی اور مہاشتی سے پیش آئے۔ اگر نلڈ اس تمام لطف و نوازش کی وجہ یہ بتاتا ہے۔“

”یہاں کے راجاؤں نے تجارت کا بازار گرم رکھنے کے خیال سے اور ملک کی ترقی کو جو مسلمان سوداگروں کی بودیاد کا نتیجہ تھی، نظر رکھ کر مسلمانوں کو اپنی حفاظت اور سرپرستی میں لیا اور یہ بھی ثابت شدہ حقیقت ہے کہ راجاؤں نے کسی طرح کی مزاحمت اُن کاموں میں نہ کی جو مسلمان تاجر دعوت اسلام کے لیے بڑی سرگرمی سے اختیار کرتے تھے۔“

اس ملک میں مسلمان تاجروں کی مستقل رہائش کے نتیجے میں ایک مرتبہ تو ایسا عظیم الشان واقعہ رونما ہوا جس نے ہندوستان کی قسمت کو پلٹ کر رکھ دیا اور سارے ملک کی بادشاہت ہندو راجاؤں کے ہاتھ سے نکل کر مسلمان بادشاہوں کے پاس چلی گئی۔ اس کی کیفیت ہم اپنی تاریخ اسلام کے عہد بنی امیہ میں اسلام کی اشاعت کا حال لکھتے ہوئے بیان کر چکے ہیں لہذا اس کے اعادے کی ضرورت نہیں۔ اس واقعے کو نہایت مفصل اور مکمل طور پر دیکھنا ہو تو مولوی ابو ظفر ندوی کی محققانہ کتاب ”تاریخ سندھ“ مطالعہ فرمائیں۔ ”تاریخ تبلیغ اسلام در ہندوستان“ میں بھی یہ واقعہ مفصل لکھا گیا ہے۔ ہمارا اشارہ یہاں محمد بن قاسم کی فتح سندھ سے ہے۔ اس نے ملک بھی فتح کیا اور



اسلام کی تبلیغ بھی کی۔

### ۳۔ مسلمان سیاحوں کے ذریعے تبلیغ اسلام

مسلمان سیاحوں کے ذریعے بھی ہندوستان میں اشاعت اسلام کے کام کو بڑی تقویت پہنچی۔ انھوں نے ہندوستان کے طول اور عرض میں پھر کر خدائے واحد کا پیغام نبیوں کے پوجنے والوں کو پہنچایا اور ان کو مسلمان بنایا۔ جو مسلمان وقتاً فوقتاً ہندوستان میں آتے رہے ان سب نے اسلامی تبلیغ کو اپنا نصب العین بنائے رکھا اور خدا نے وعظ و نصیحت کا جو فرض ہر مسلمان پر عائد کیا تھا۔ اُس کے ادا کرنے میں وہ غافل نہیں رہے۔

ان مسلمان سیاحوں میں سب سے زیادہ جس شخص نے اعلائے کلمۃ الحق اور تبلیغ اسلام میں کوشش اور سعی کی اور بہت بڑے رقبے میں اسلام کی اشاعت اور ترویج کے لیے سفر کیے وہ حضرت مخدوم جہانیاں جہاں گشت تھے جن کی تبلیغ کی مختصر کیفیت ہم یہاں درج کرتے ہیں۔

آپ کا نام سید جلال الدین مخدوم بخاری اور بے حد سیاحت کے باعث لقب جہانیاں جہاں گشت ہے۔ آپ سید جلال الدین منیر شاہ بخاری کے پوتے سید احمد کبیر کے فرزند۔ راجہ قتال کے بھائی۔ سند الہدٰی میں شیخ عقیف الدین عبداللہ الطری کے شاگرد شیخ الاسلام شیخ رکن الدین ابوالفتح اور حضرت شاہ چراغ دہلوی کے مرید تھے۔ ۱۲ شعبان ۱۳۰۸ھ مطابق ۸ فروری ۱۳۰۸ء کو آپ کی تاریخ پیدائش ہے۔ آپ کی عمر کا بیشتر حصہ بیہوشی میں گزرا۔ عرب، مصر، شام، عراق، بلخ و بخارا وغیرہ کی خوب سیاحت کی۔ دو برس تک مدینہ منورہ میں رہ کر علم کی تحصیل کی۔ اس عرصے میں آپ نے ۳۶ حج کیے اور دنیا سے اسلام کے بے شمار بزرگوں سے فیض پایا۔ سلطان محمد تغلق آپ کا مربی اور معتقد تھا اور بے انتہا آپ کا ادب کرتا تھا۔ امر بالمعروف و نہی عن المنکر پر نہایت شدت سے عمل کرتے تھے اور غیر شرعی امور پر بڑی سختی سے ملامت کرتے تھے۔ آپ کے ملفوظات کا نام ”جامع العلوم“ ہے۔ جس کا اردو ترجمہ دو جلدوں میں الدر المنطوم فی ملفوظات المخدوم کے نام سے چھپا ہے۔ اُس میں آپ کے ہاتھ پر متعدد ہندوؤں کے مسلمان ہونے کا ذکر ہے ایک جگہ گجرات کے ایک ملہچوت (مولی الاسلام) کا بیان ہے جو حضرت کے ہاتھ پر اسلام لایا اور آپ نے اُسے تعلیم دے کر ارشاد فرمایا کہ اب جاؤ اور اپنے گھر والوں اور قوم کے لوگوں کو مسلمان بناؤ۔ آپ کے متعلق اگر نظر لکھتا ہے:-

”چودھویں صدی عیسوی کے آخر میں ایک اور داعی اسلام جنھوں نے صوبہ گجرات (بلوچی) میں تبلیغ کے لیے کوشش کی شیخ جلال تھے۔ جو مخدوم جہاں کے نام سے زیادہ تر مشہور ہیں۔ یہ بزرگ گجرات میں آکر سکونت پذیر



ہوئے اور بہت سے ہندوؤں کو انھوں نے اور ان کی اولاد نے مسلمان کیا۔<sup>۱۷۸</sup>  
 مغربی پنجاب کے بن قبیلوں نے آپ کے ہاتھ پر اسلام قبول کیا۔ بہاولپور کے سرکاری گزٹ میں  
 ان کی فہرست درج ہے۔ ان قبیلوں کی تعداد آٹھ تک پہنچتی ہے اور ان میں کھل صاحبو توں کا  
 مشہور اور بڑا قبیلہ بھی شامل ہے۔<sup>۱۷۹</sup>

آپ نے کاٹھیاواڑ کے علاقے منگروں میں بھی ایک صاحب سید سکندر کو تبلیغ اور ہدایت کے لیے بھیجا  
 تھا۔ ملاحظہ فرمائیں ہسٹریکل ریکارڈ کیشن کی کارروائی بابت ۱۹۷۶ء۔

۱۷۸ء (مطابق ۱۳۷۷ھ) میں آپ تبلیغ اسلام کی غرض سے کشمیر تشریف لے گئے اور جگہ  
 جگہ پھر کر اسلام کی اشاعت کی۔ آپ کی تشریف آوری سے کشمیر میں تبلیغ اسلام کی تحریک کو بڑی  
 تقویت پہنچی۔<sup>۱۸۰</sup>

۷۸ برس کی عمر میں ۱۰ ذی الحجہ ۱۷۸۵ء مطابق ۳۲ فروری ۱۳۸۷ھ کو بروز پیر ۱۷ مارچ ۱۹۰۷ء کو وفات پائی  
 مزار ملتان میں ہے۔<sup>۱۸۱</sup>

## ۴۔ تبلیغ زیرِ رعبہ مسلم سلاطین

اگرچہ ہندوستان کے مسلمان بادشاہوں نے بے شمار دوسرے محکموں کی طرح کبھی کوئی تبلیغ اسلام اور  
 اشاعت مذہب کا محکمہ قائم نہیں کیا اور ہندوستان کی پوری اسلامی تاریخ بالعموم اس ذکر سے خالی ہے مگر اس میں  
 شبہ نہیں کہ ہند کے مسلم فرمانرواؤں میں سے بعض دیندار بادشاہوں نے متفرق طور پر اسلام کی تبلیغ اور اشاعت  
 میں شوق اور دلچسپی کے ساتھ کافی حصہ لیا۔ خصوصاً ان مسلم فرمانرواؤں نے ہندوستان میں تبلیغ اسلام کے  
 متعلق بڑی کوششیں کیں جو خود ہندو مسلمان ہوئے تھے۔ مختلف بادشاہوں اور حاکموں نے جو مختلف طریقے تبلیغ اسلام  
 کے اختیار کیے ان کی مجموعی کیفیت ذیل میں لکھی جاتی ہے۔<sup>۱۸۲</sup>

(۱) تبلیغ اسلام کے کام میں ذاتی دلچسپی لے کر اور ذاتی طور پر وعظ و نصیحت کر کے مسلمان سرداروں اور  
 حاکموں نے ہندوستان کے ہندوؤں کو مسلمان بنایا۔ چنانچہ جیب محمد بن قاسم نے سندھ پر حملہ کیا تو اُس نے  
 یہاں کے بعض راجاؤں کو خود تبلیغ کی جس سے متاثر ہو کر انھوں نے اسلام قبول کر لیا۔ بعض لوگوں سے ایسی  
 مہربانی کے ساتھ پیش آیا کہ وہ اسلام اختیار کرنے پر مجبور ہو گئے۔ بعض راجے اُس کے عفو و نرمی کا حال کر س کر ہی

۱۷۸ دعوت اسلام صفحہ ۲۹۳ بحوالہ جہانگیر جلد ۷ ص ۷۷۔ ۱۷۹ اب کوثر ص ۳۱۸۔ ۱۸۰ مضمون "کشمیر میں تبلیغ اسلام" از پروفیسر یوسف  
 سلیم چشتی مندرجہ سالہ حقیقت اسلام مارچ ۱۹۵۰ء۔ ۱۸۱ قاموس المشاہیر جلد دوم ص ۲۹۔



خود مسلمان ہو گئے۔ مولوی عبدالحلیم شرر اور مولوی ابو ظفر ندوی نے جو سندھ کی تاریخیں لکھی ہیں۔ ان میں یہ تمام واقعات تفصیل سے بیان کیے ہیں۔

۱۱۔ سلطان محمد غوری کے وعظ و نصیحت اور کوشش سے لکھنؤوں نے جو شمالی پنجاب کے پہاڑی اضلاع میں پھیلے ہوئے تھے اسلام قبول کیا۔ جب ان کا سردار لڑائی میں قید ہو کر بادشاہ کے سامنے آیا تو سلطان نے اسے اسلام کی دعوت دی۔ جس پر وہ مسلمان ہو گیا۔ بادشاہ نے خوش ہو کر لکھنؤ قوم کی سرحداری اسے ہی بخش دی اور اسے ہدایت کی کہ اپنی قوم کو مسلمان بنانے میں پوری کوشش کرے۔ ۱۲۔

سلطان محمود بیگرہ والی گجرات کے عہد میں ہندوؤں نے بہت کثرت سے اسلام قبول کیا۔ اس کی خاص کوششوں سے بڑھ کر قوم کے بہت سے لوگ مسلمان ہوئے یہ بہت شہور تجارت پیشہ قوم ہے جو پہلے ہندو تھے اور اب شیعہ مذہب رکھتی ہے۔ ۱۳۔

(۱۲) اپنی رعایا کے نام تبلیغی خطوط لکھ کر بھی مسلمان بادشاہوں نے اسلام کی اشاعت کی ہے۔ چنانچہ جب دمشق میں حضرت عمر بن عبدالعزیز مسند خلافت پر بیٹھے تو آپ نے ہندوستان کے کئی راجوں اور راجکاروں کو مؤثر تبلیغی خطوط لکھ کر اسلام کی دعوت دی۔ جن میں سے کئی مسلمان ہو گئے۔ ۱۴۔

(۱۳) بعض مسلم سلاطین ہندوستان میں ایسے بھی ہوئے ہیں۔ جنہوں نے پبلک اعلانات جاری کر کے یہاں کے ہندوؤں کو مسلمان ہونے کی ترغیب دی۔ چنانچہ فیروز شاہ تغلق خود کہتا ہے:-

”میں نے کافروں کو مسلمان کرنا بھی چاہا۔ اس لیے اشتہار دے دیا کہ جو ہندو مسلمان ہوگا۔ وہ جزیہ سے معاف کیا جائے گا۔ جب یہ اشتہار ہندوؤں نے دیکھا تو بہت سے گروہ کے گروہ آئے اور اسلام سے شرف ہوئے۔ چاروں طرف سے ہندو روزمرہ آتے ہیں اور اسلام اختیار کر کے جزیہ سے بڑی ہو جاتے ہیں۔ ان کو تمغے دیے جاتے ہیں اور ان کی تعظیم کی جاتی ہے۔“ ۱۵۔

(۱۴) ہندوؤں کے ساتھ مہربانی سے پیش آکر اور اپنا نیک نمونہ دکھا کر بھی ہندوستان کے مسلمان بادشاہوں نے ہندوؤں کو اس بات کی ترغیب دلائی کہ وہ اپنی خوشی اور مرضی سے اسلام قبول کر لیں اور سچے اور پکے مسلمان بن جائیں۔ اس ضمن میں آرنلڈ نے صوبہ اودھ کے گزٹٹر کے حوالے سے ایک عجیب حکایت بیان کی ہے۔ وہ لکھتا ہے:-

۱۵۔ دعوت اسلام ۲۷۷-۲۷۸-۲۷۹-۲۸۰-۲۸۱-۲۸۲-۲۸۳-۲۸۴-۲۸۵-۲۸۶-۲۸۷-۲۸۸-۲۸۹-۲۹۰-۲۹۱-۲۹۲-۲۹۳-۲۹۴-۲۹۵-۲۹۶-۲۹۷-۲۹۸-۲۹۹-۳۰۰-۳۰۱-۳۰۲-۳۰۳-۳۰۴-۳۰۵-۳۰۶-۳۰۷-۳۰۸-۳۰۹-۳۱۰-۳۱۱-۳۱۲-۳۱۳-۳۱۴-۳۱۵-۳۱۶-۳۱۷-۳۱۸-۳۱۹-۳۲۰-۳۲۱-۳۲۲-۳۲۳-۳۲۴-۳۲۵-۳۲۶-۳۲۷-۳۲۸-۳۲۹-۳۳۰-۳۳۱-۳۳۲-۳۳۳-۳۳۴-۳۳۵-۳۳۶-۳۳۷-۳۳۸-۳۳۹-۳۴۰-۳۴۱-۳۴۲-۳۴۳-۳۴۴-۳۴۵-۳۴۶-۳۴۷-۳۴۸-۳۴۹-۳۵۰-۳۵۱-۳۵۲-۳۵۳-۳۵۴-۳۵۵-۳۵۶-۳۵۷-۳۵۸-۳۵۹-۳۶۰-۳۶۱-۳۶۲-۳۶۳-۳۶۴-۳۶۵-۳۶۶-۳۶۷-۳۶۸-۳۶۹-۳۷۰-۳۷۱-۳۷۲-۳۷۳-۳۷۴-۳۷۵-۳۷۶-۳۷۷-۳۷۸-۳۷۹-۳۸۰-۳۸۱-۳۸۲-۳۸۳-۳۸۴-۳۸۵-۳۸۶-۳۸۷-۳۸۸-۳۸۹-۳۹۰-۳۹۱-۳۹۲-۳۹۳-۳۹۴-۳۹۵-۳۹۶-۳۹۷-۳۹۸-۳۹۹-۴۰۰-۴۰۱-۴۰۲-۴۰۳-۴۰۴-۴۰۵-۴۰۶-۴۰۷-۴۰۸-۴۰۹-۴۱۰-۴۱۱-۴۱۲-۴۱۳-۴۱۴-۴۱۵-۴۱۶-۴۱۷-۴۱۸-۴۱۹-۴۲۰-۴۲۱-۴۲۲-۴۲۳-۴۲۴-۴۲۵-۴۲۶-۴۲۷-۴۲۸-۴۲۹-۴۳۰-۴۳۱-۴۳۲-۴۳۳-۴۳۴-۴۳۵-۴۳۶-۴۳۷-۴۳۸-۴۳۹-۴۴۰-۴۴۱-۴۴۲-۴۴۳-۴۴۴-۴۴۵-۴۴۶-۴۴۷-۴۴۸-۴۴۹-۴۵۰-۴۵۱-۴۵۲-۴۵۳-۴۵۴-۴۵۵-۴۵۶-۴۵۷-۴۵۸-۴۵۹-۴۶۰-۴۶۱-۴۶۲-۴۶۳-۴۶۴-۴۶۵-۴۶۶-۴۶۷-۴۶۸-۴۶۹-۴۷۰-۴۷۱-۴۷۲-۴۷۳-۴۷۴-۴۷۵-۴۷۶-۴۷۷-۴۷۸-۴۷۹-۴۸۰-۴۸۱-۴۸۲-۴۸۳-۴۸۴-۴۸۵-۴۸۶-۴۸۷-۴۸۸-۴۸۹-۴۹۰-۴۹۱-۴۹۲-۴۹۳-۴۹۴-۴۹۵-۴۹۶-۴۹۷-۴۹۸-۴۹۹-۵۰۰-۵۰۱-۵۰۲-۵۰۳-۵۰۴-۵۰۵-۵۰۶-۵۰۷-۵۰۸-۵۰۹-۵۱۰-۵۱۱-۵۱۲-۵۱۳-۵۱۴-۵۱۵-۵۱۶-۵۱۷-۵۱۸-۵۱۹-۵۲۰-۵۲۱-۵۲۲-۵۲۳-۵۲۴-۵۲۵-۵۲۶-۵۲۷-۵۲۸-۵۲۹-۵۳۰-۵۳۱-۵۳۲-۵۳۳-۵۳۴-۵۳۵-۵۳۶-۵۳۷-۵۳۸-۵۳۹-۵۴۰-۵۴۱-۵۴۲-۵۴۳-۵۴۴-۵۴۵-۵۴۶-۵۴۷-۵۴۸-۵۴۹-۵۵۰-۵۵۱-۵۵۲-۵۵۳-۵۵۴-۵۵۵-۵۵۶-۵۵۷-۵۵۸-۵۵۹-۵۶۰-۵۶۱-۵۶۲-۵۶۳-۵۶۴-۵۶۵-۵۶۶-۵۶۷-۵۶۸-۵۶۹-۵۷۰-۵۷۱-۵۷۲-۵۷۳-۵۷۴-۵۷۵-۵۷۶-۵۷۷-۵۷۸-۵۷۹-۵۸۰-۵۸۱-۵۸۲-۵۸۳-۵۸۴-۵۸۵-۵۸۶-۵۸۷-۵۸۸-۵۸۹-۵۹۰-۵۹۱-۵۹۲-۵۹۳-۵۹۴-۵۹۵-۵۹۶-۵۹۷-۵۹۸-۵۹۹-۶۰۰-۶۰۱-۶۰۲-۶۰۳-۶۰۴-۶۰۵-۶۰۶-۶۰۷-۶۰۸-۶۰۹-۶۱۰-۶۱۱-۶۱۲-۶۱۳-۶۱۴-۶۱۵-۶۱۶-۶۱۷-۶۱۸-۶۱۹-۶۲۰-۶۲۱-۶۲۲-۶۲۳-۶۲۴-۶۲۵-۶۲۶-۶۲۷-۶۲۸-۶۲۹-۶۳۰-۶۳۱-۶۳۲-۶۳۳-۶۳۴-۶۳۵-۶۳۶-۶۳۷-۶۳۸-۶۳۹-۶۴۰-۶۴۱-۶۴۲-۶۴۳-۶۴۴-۶۴۵-۶۴۶-۶۴۷-۶۴۸-۶۴۹-۶۵۰-۶۵۱-۶۵۲-۶۵۳-۶۵۴-۶۵۵-۶۵۶-۶۵۷-۶۵۸-۶۵۹-۶۶۰-۶۶۱-۶۶۲-۶۶۳-۶۶۴-۶۶۵-۶۶۶-۶۶۷-۶۶۸-۶۶۹-۶۷۰-۶۷۱-۶۷۲-۶۷۳-۶۷۴-۶۷۵-۶۷۶-۶۷۷-۶۷۸-۶۷۹-۶۸۰-۶۸۱-۶۸۲-۶۸۳-۶۸۴-۶۸۵-۶۸۶-۶۸۷-۶۸۸-۶۸۹-۶۹۰-۶۹۱-۶۹۲-۶۹۳-۶۹۴-۶۹۵-۶۹۶-۶۹۷-۶۹۸-۶۹۹-۷۰۰-۷۰۱-۷۰۲-۷۰۳-۷۰۴-۷۰۵-۷۰۶-۷۰۷-۷۰۸-۷۰۹-۷۱۰-۷۱۱-۷۱۲-۷۱۳-۷۱۴-۷۱۵-۷۱۶-۷۱۷-۷۱۸-۷۱۹-۷۲۰-۷۲۱-۷۲۲-۷۲۳-۷۲۴-۷۲۵-۷۲۶-۷۲۷-۷۲۸-۷۲۹-۷۳۰-۷۳۱-۷۳۲-۷۳۳-۷۳۴-۷۳۵-۷۳۶-۷۳۷-۷۳۸-۷۳۹-۷۴۰-۷۴۱-۷۴۲-۷۴۳-۷۴۴-۷۴۵-۷۴۶-۷۴۷-۷۴۸-۷۴۹-۷۵۰-۷۵۱-۷۵۲-۷۵۳-۷۵۴-۷۵۵-۷۵۶-۷۵۷-۷۵۸-۷۵۹-۷۶۰-۷۶۱-۷۶۲-۷۶۳-۷۶۴-۷۶۵-۷۶۶-۷۶۷-۷۶۸-۷۶۹-۷۷۰-۷۷۱-۷۷۲-۷۷۳-۷۷۴-۷۷۵-۷۷۶-۷۷۷-۷۷۸-۷۷۹-۷۸۰-۷۸۱-۷۸۲-۷۸۳-۷۸۴-۷۸۵-۷۸۶-۷۸۷-۷۸۸-۷۸۹-۷۹۰-۷۹۱-۷۹۲-۷۹۳-۷۹۴-۷۹۵-۷۹۶-۷۹۷-۷۹۸-۷۹۹-۸۰۰-۸۰۱-۸۰۲-۸۰۳-۸۰۴-۸۰۵-۸۰۶-۸۰۷-۸۰۸-۸۰۹-۸۱۰-۸۱۱-۸۱۲-۸۱۳-۸۱۴-۸۱۵-۸۱۶-۸۱۷-۸۱۸-۸۱۹-۸۲۰-۸۲۱-۸۲۲-۸۲۳-۸۲۴-۸۲۵-۸۲۶-۸۲۷-۸۲۸-۸۲۹-۸۳۰-۸۳۱-۸۳۲-۸۳۳-۸۳۴-۸۳۵-۸۳۶-۸۳۷-۸۳۸-۸۳۹-۸۴۰-۸۴۱-۸۴۲-۸۴۳-۸۴۴-۸۴۵-۸۴۶-۸۴۷-۸۴۸-۸۴۹-۸۵۰-۸۵۱-۸۵۲-۸۵۳-۸۵۴-۸۵۵-۸۵۶-۸۵۷-۸۵۸-۸۵۹-۸۶۰-۸۶۱-۸۶۲-۸۶۳-۸۶۴-۸۶۵-۸۶۶-۸۶۷-۸۶۸-۸۶۹-۸۷۰-۸۷۱-۸۷۲-۸۷۳-۸۷۴-۸۷۵-۸۷۶-۸۷۷-۸۷۸-۸۷۹-۸۸۰-۸۸۱-۸۸۲-۸۸۳-۸۸۴-۸۸۵-۸۸۶-۸۸۷-۸۸۸-۸۸۹-۸۹۰-۸۹۱-۸۹۲-۸۹۳-۸۹۴-۸۹۵-۸۹۶-۸۹۷-۸۹۸-۸۹۹-۹۰۰-۹۰۱-۹۰۲-۹۰۳-۹۰۴-۹۰۵-۹۰۶-۹۰۷-۹۰۸-۹۰۹-۹۱۰-۹۱۱-۹۱۲-۹۱۳-۹۱۴-۹۱۵-۹۱۶-۹۱۷-۹۱۸-۹۱۹-۹۲۰-۹۲۱-۹۲۲-۹۲۳-۹۲۴-۹۲۵-۹۲۶-۹۲۷-۹۲۸-۹۲۹-۹۳۰-۹۳۱-۹۳۲-۹۳۳-۹۳۴-۹۳۵-۹۳۶-۹۳۷-۹۳۸-۹۳۹-۹۴۰-۹۴۱-۹۴۲-۹۴۳-۹۴۴-۹۴۵-۹۴۶-۹۴۷-۹۴۸-۹۴۹-۹۵۰-۹۵۱-۹۵۲-۹۵۳-۹۵۴-۹۵۵-۹۵۶-۹۵۷-۹۵۸-۹۵۹-۹۶۰-۹۶۱-۹۶۲-۹۶۳-۹۶۴-۹۶۵-۹۶۶-۹۶۷-۹۶۸-۹۶۹-۹۷۰-۹۷۱-۹۷۲-۹۷۳-۹۷۴-۹۷۵-۹۷۶-۹۷۷-۹۷۸-۹۷۹-۹۸۰-۹۸۱-۹۸۲-۹۸۳-۹۸۴-۹۸۵-۹۸۶-۹۸۷-۹۸۸-۹۸۹-۹۹۰-۹۹۱-۹۹۲-۹۹۳-۹۹۴-۹۹۵-۹۹۶-۹۹۷-۹۹۸-۹۹۹-۱۰۰۰-۱۰۰۱-۱۰۰۲-۱۰۰۳-۱۰۰۴-۱۰۰۵-۱۰۰۶-۱۰۰۷-۱۰۰۸-۱۰۰۹-۱۰۱۰-۱۰۱۱-۱۰۱۲-۱۰۱۳-۱۰۱۴-۱۰۱۵-۱۰۱۶-۱۰۱۷-۱۰۱۸-۱۰۱۹-۱۰۲۰-۱۰۲۱-۱۰۲۲-۱۰۲۳-۱۰۲۴-۱۰۲۵-۱۰۲۶-۱۰۲۷-۱۰۲۸-۱۰۲۹-۱۰۳۰-۱۰۳۱-۱۰۳۲-۱۰۳۳-۱۰۳۴-۱۰۳۵-۱۰۳۶-۱۰۳۷-۱۰۳۸-۱۰۳۹-۱۰۴۰-۱۰۴۱-۱۰۴۲-۱۰۴۳-۱۰۴۴-۱۰۴۵-۱۰۴۶-۱۰۴۷-۱۰۴۸-۱۰۴۹-۱۰۵۰-۱۰۵۱-۱۰۵۲-۱۰۵۳-۱۰۵۴-۱۰۵۵-۱۰۵۶-۱۰۵۷-۱۰۵۸-۱۰۵۹-۱۰۶۰-۱۰۶۱-۱۰۶۲-۱۰۶۳-۱۰۶۴-۱۰۶۵-۱۰۶۶-۱۰۶۷-۱۰۶۸-۱۰۶۹-۱۰۷۰-۱۰۷۱-۱۰۷۲-۱۰۷۳-۱۰۷۴-۱۰۷۵-۱۰۷۶-۱۰۷۷-۱۰۷۸-۱۰۷۹-۱۰۸۰-۱۰۸۱-۱۰۸۲-۱۰۸۳-۱۰۸۴-۱۰۸۵-۱۰۸۶-۱۰۸۷-۱۰۸۸-۱۰۸۹-۱۰۹۰-۱۰۹۱-۱۰۹۲-۱۰۹۳-۱۰۹۴-۱۰۹۵-۱۰۹۶-۱۰۹۷-۱۰۹۸-۱۰۹۹-۱۱۰۰-۱۱۰۱-۱۱۰۲-۱۱۰۳-۱۱۰۴-۱۱۰۵-۱۱۰۶-۱۱۰۷-۱۱۰۸-۱۱۰۹-۱۱۱۰-۱۱۱۱-۱۱۱۲-۱۱۱۳-۱۱۱۴-۱۱۱۵-۱۱۱۶-۱۱۱۷-۱۱۱۸-۱۱۱۹-۱۱۲۰-۱۱۲۱-۱۱۲۲-۱۱۲۳-۱۱۲۴-۱۱۲۵-۱۱۲۶-۱۱۲۷-۱۱۲۸-۱۱۲۹-۱۱۳۰-۱۱۳۱-۱۱۳۲-۱۱۳۳-۱۱۳۴-۱۱۳۵-۱۱۳۶-۱۱۳۷-۱۱۳۸-۱۱۳۹-۱۱۴۰-۱۱۴۱-۱۱۴۲-۱۱۴۳-۱۱۴۴-۱۱۴۵-۱۱۴۶-۱۱۴۷-۱۱۴۸-۱۱۴۹-۱۱۵۰-۱۱۵۱-۱۱۵۲-۱۱۵۳-۱۱۵۴-۱۱۵۵-۱۱۵۶-۱۱۵۷-۱۱۵۸-۱۱۵۹-۱۱۶۰-۱۱۶۱-۱۱۶۲-۱۱۶۳-۱۱۶۴-۱۱۶۵-۱۱۶۶-۱۱۶۷-۱۱۶۸-۱۱۶۹-۱۱۷۰-۱۱۷۱-۱۱۷۲-۱۱۷۳-۱۱۷۴-۱۱۷۵-۱۱۷۶-۱۱۷۷-۱۱۷۸-۱۱۷۹-۱۱۸۰-۱۱۸۱-۱۱۸۲-۱۱۸۳-۱۱۸۴-۱۱۸۵-۱۱۸۶-۱۱۸۷-۱۱۸۸-۱۱۸۹-۱۱۹۰-۱۱۹۱-۱۱۹۲-۱۱۹۳-۱۱۹۴-۱۱۹۵-۱۱۹۶-۱۱۹۷-۱۱۹۸-۱۱۹۹-۱۲۰۰-۱۲۰۱-۱۲۰۲-۱۲۰۳-۱۲۰۴-۱۲۰۵-۱۲۰۶-۱۲۰۷-۱۲۰۸-۱۲۰۹-۱۲۱۰-۱۲۱۱-۱۲۱۲-۱۲۱۳-۱۲۱۴-۱۲۱۵-۱۲۱۶-۱۲۱۷-۱۲۱۸-۱۲۱۹-۱۲۲۰-۱۲۲۱-۱۲۲۲-۱۲۲۳-۱۲۲۴-۱۲۲۵-۱۲۲۶-۱۲۲۷-۱۲۲۸-۱۲۲۹-۱۲۳۰-۱۲۳۱-۱۲۳۲-۱۲۳۳-۱۲۳۴-۱۲۳۵-۱۲۳۶-۱۲۳۷-۱۲۳۸-۱۲۳۹-۱۲۴۰-۱۲۴۱-۱۲۴۲-۱۲۴۳-۱۲۴۴-۱۲۴۵-۱۲۴۶-۱۲۴۷-۱۲۴۸-۱۲۴۹-۱۲۵۰-۱۲۵۱-۱۲۵۲-۱۲۵۳-۱۲۵۴-۱۲۵۵-۱۲۵۶-۱۲۵۷-۱۲۵۸-۱۲۵۹-۱۲۶۰-۱۲۶۱-۱۲۶۲-۱۲۶۳-۱۲۶۴-۱۲۶۵-۱۲۶۶-۱۲۶۷-۱۲۶۸-۱۲۶۹-۱۲۷۰-۱۲۷۱-۱۲۷۲-۱۲۷۳-۱۲۷۴-۱۲۷۵-۱۲۷۶-۱۲۷۷-۱۲۷۸-۱۲۷۹-۱۲۸۰-۱۲۸۱-۱۲۸۲-۱۲۸۳-۱۲۸۴-۱۲۸۵-۱۲۸۶-۱۲۸۷-۱۲۸۸-۱۲۸۹-۱۲۹۰-۱۲۹۱-۱۲۹۲-۱۲۹۳-۱۲۹۴-۱۲۹۵-۱۲۹۶-۱۲۹۷-۱۲۹۸-۱۲۹۹-۱۳۰۰-۱۳۰۱-۱۳۰۲-۱۳۰۳-۱۳۰۴-۱۳۰۵-۱۳۰۶-۱۳۰۷-۱۳۰۸-۱۳۰۹-۱۳۱۰-۱۳۱۱-۱۳۱۲-۱۳۱۳-۱۳۱۴-۱۳۱۵-۱۳۱۶-۱۳۱۷-۱۳۱۸-۱۳۱۹-۱۳۲۰-۱۳۲۱-۱۳۲۲-۱۳۲۳-۱۳۲۴-۱۳۲۵-۱۳۲۶-۱۳۲۷-۱۳۲۸-۱۳۲۹-۱۳۳۰-۱۳۳۱-۱۳۳۲-۱۳۳۳-۱۳۳۴-۱۳۳۵-۱۳۳۶-۱۳۳۷-۱۳۳۸-۱۳۳۹-۱۳۴۰-۱۳۴۱-۱۳۴۲-۱۳۴۳-۱۳۴۴-۱۳۴۵-۱۳۴۶-۱۳۴۷-۱۳۴۸-۱۳۴۹-۱۳۵۰-۱۳۵۱-۱۳۵۲-۱۳۵۳-۱۳۵۴-۱۳۵۵-۱۳۵۶-۱۳۵۷-۱۳۵۸-۱۳۵۹-۱۳۶۰-۱۳۶۱-۱۳۶۲-۱۳۶۳-۱۳۶۴-۱۳۶۵-۱۳۶۶-۱۳۶۷-۱۳۶۸-۱۳۶۹-۱۳۷۰-۱۳۷۱-۱۳۷۲-۱۳۷۳-۱۳۷۴-۱۳۷۵-۱۳۷۶-۱۳۷۷-۱۳۷۸-۱۳۷۹-۱۳۸۰-۱۳۸۱-۱۳۸۲-۱۳۸۳-۱۳۸۴-۱۳۸۵-۱۳۸۶-۱۳۸۷-۱۳۸۸-۱۳۸۹-۱۳۹۰-۱۳۹۱-۱۳۹۲-۱۳۹۳-۱۳۹۴-۱۳۹۵-۱۳۹۶-۱۳۹۷-۱۳۹۸-۱۳۹۹-۱۴۰۰-۱۴۰۱-۱۴۰۲-۱۴۰۳-۱۴۰۴-۱۴۰۵-۱۴۰۶-۱۴۰۷-۱۴۰۸-۱۴۰۹-۱۴۱۰-۱۴۱۱-۱۴۱۲-۱۴۱۳-۱۴۱۴-۱۴۱۵-۱۴۱۶-۱۴۱۷-۱۴۱۸-۱۴۱۹-۱۴۲۰-۱۴۲۱-۱۴۲۲-۱۴۲۳-۱۴۲۴-۱۴۲۵-۱۴۲۶-۱۴۲۷-۱۴۲۸-۱۴۲۹-۱۴۳۰-۱۴۳۱-۱۴۳۲-۱۴۳۳-۱۴۳۴-۱۴۳۵-۱۴۳۶-۱۴۳۷-۱۴۳۸-۱۴۳۹-۱۴۴۰-۱۴۴۱-۱۴۴۲-۱۴۴۳-۱۴۴۴-۱۴۴۵-۱۴۴۶-۱۴۴۷-۱۴۴۸-۱۴۴۹-۱۴۵۰-۱۴۵۱-۱۴۵۲-۱۴۵۳-۱۴۵۴-۱۴۵۵-۱۴۵۶-۱۴۵۷-۱۴۵۸-۱۴۵۹-۱۴۶۰-۱۴۶۱-۱۴۶۲-۱۴۶۳-۱۴۶۴-۱۴۶۵-۱۴۶۶-۱۴۶۷-۱۴۶۸-۱۴۶۹-۱۴۷۰-۱۴۷۱-۱۴۷۲-۱۴۷۳-۱۴۷۴-۱۴۷۵-۱۴۷۶-۱۴۷۷-۱۴۷۸-۱۴۷۹-۱۴۸۰-۱۴۸۱-۱۴۸۲-۱۴۸۳-۱۴۸۴-۱۴۸۵-۱۴۸۶-۱۴۸۷-۱۴۸۸-۱۴۸۹-۱۴۹۰-۱۴۹۱-۱۴۹۲-۱۴۹۳-۱۴۹۴-۱۴۹۵-۱۴۹۶-۱۴۹۷-۱۴۹۸-۱۴۹۹-۱۵۰۰-۱۵۰۱-۱۵۰۲-۱۵۰۳-۱۵۰۴-۱۵۰۵-۱۵۰۶-۱۵۰۷-۱۵۰۸-۱۵۰۹-۱۵۱۰-۱۵۱۱-۱۵۱۲-۱۵۱۳-۱۵۱۴-۱۵۱۵-۱۵۱۶-۱۵۱۷-۱۵۱۸-۱۵۱۹-۱۵۲۰-۱۵۲۱-۱۵۲۲-۱۵۲۳-۱۵۲۴-۱۵۲۵-۱۵۲۶-۱۵۲۷-۱۵۲۸-۱۵۲۹-۱۵۳۰-۱۵۳۱-۱۵۳۲-۱۵۳۳-۱۵۳۴-۱۵۳۵-۱۵۳۶-۱۵۳۷-۱۵۳۸-۱۵۳۹-۱۵۴۰-۱۵۴۱-۱۵۴۲-۱۵۴۳-۱۵۴۴-۱۵۴۵-۱۵۴۶-۱۵۴۷-۱۵۴۸-۱۵۴۹-۱۵۵۰-۱۵۵۱-۱۵۵۲-۱۵۵۳-۱۵۵۴-۱۵۵۵-۱۵۵۶-۱۵۵۷-۱۵۵۸-۱۵۵۹-۱۵۶۰-۱۵۶۱-۱۵۶۲-۱۵۶۳-۱۵۶۴-۱۵۶۵-۱۵۶۶-۱۵۶۷-۱۵۶۸-۱۵۶۹-۱۵۷۰-۱۵۷۱-۱۵۷۲-۱۵۷۳-۱۵۷۴-۱۵۷۵-۱۵۷۶-۱۵۷۷-۱۵۷۸-۱۵۷۹-۱۵۸۰-۱۵۸۱-۱۵۸۲-۱۵۸۳-۱۵۸۴-۱۵۸۵-۱۵۸۶-۱۵۸۷-۱۵۸۸-۱۵۸۹-۱۵۹۰-۱۵۹۱-۱۵۹۲-۱۵۹۳-۱۵۹۴-۱۵۹۵-۱۵۹۶-۱۵۹۷-۱۵۹۸-۱۵۹۹-۱۶۰۰-۱۶۰۱-۱۶۰۲-۱۶۰۳-۱۶۰۴-۱۶۰۵-۱۶۰۶-۱۶۰۷-۱۶۰۸-۱۶۰۹-۱۶۱۰-۱۶۱۱-۱۶۱۲-۱۶۱۳-۱۶۱۴-۱۶۱۵-۱۶۱۶-۱۶۱۷-۱۶۱۸-۱۶۱۹-۱۶۲۰-۱۶۲۱-۱۶۲۲-۱۶۲۳-۱۶۲۴-۱۶۲۵-۱۶۲۶-۱۶۲۷-۱۶۲۸-۱۶۲۹-۱۶۳۰-۱۶۳۱-۱۶۳۲-۱۶۳۳-۱۶۳۴-۱۶۳۵-۱۶۳۶-۱۶۳۷-۱۶۳۸-۱۶۳۹-۱۶۴۰-۱۶۴۱-۱۶۴۲-۱۶۴۳-۱۶۴۴-۱۶۴۵-۱۶۴۶-۱۶۴۷-۱۶۴۸-۱۶۴۹-۱۶۵۰-۱۶۵۱-۱۶۵۲-۱۶۵۳-۱۶۵۴-۱۶۵۵-۱۶۵۶-۱۶۵۷-۱۶۵۸-۱۶۵۹-۱۶۶۰-۱۶۶۱-۱۶۶۲-۱۶۶۳-۱۶۶۴-۱۶۶۵-۱۶۶۶-۱۶۶۷-۱۶۶۸-۱۶۶۹-۱۶۷۰-۱۶۷۱-۱۶۷۲-۱۶۷۳-۱۶۷۴-۱۶۷۵-۱۶۷۶-۱۶۷۷-۱۶۷۸-۱۶۷۹-۱۶۸۰-۱۶۸۱-۱۶۸۲-۱۶۸۳-۱۶۸۴-۱۶۸۵-۱۶۸۶-۱۶۸۷-۱۶۸۸-۱۶۸۹-۱۶۹۰-۱۶۹۱-۱۶۹۲-۱۶۹۳-



”صوبہ اودھ میں بنگوئی راجپوتوں کا مسلمان خاندان سب سے زیادہ معزز ہے اور ملک اودھ کے مسلمان تعلقداروں کی فہرست میں اول درجہ رکھتا ہے۔ اس خاندان کا مورثا اعلیٰ تلوک چند ہمالیوں بادشاہ کے زمانے میں مسلمان ہوا تھا۔ اس کا واقعہ یہ ہے کہ ہمالیوں نے تلوک چند کی بیوی کے حسن و جمال کا شہرہ سنا اور جب وہ کسی میلے میں گئی ہوئی تھی تو اسے پکڑوا منگوا لیا۔ لیکن جب وہ بادشاہ کے سامنے حاضری گئی تو بادشاہ کو اپنی حرکت پر سخت ندامت اور شرمندگی ہوئی اس نے اسی وقت تلوک چند کو طلب کیا۔ تلوک چند کو امید نہ تھی کہ پھر بیوی کی صورت دیکھنی نصیب ہوگی۔ مگر جب وہ بادشاہ کی خدمت میں حاضر ہو کر اپنی بیوی سے ملا تو خاوند اور بیوی نے خدا تعالیٰ کے شکر ہے میں اسلام قبول کیا۔ جس نے بادشاہ کے دل میں ایسی فیاضی اور نیکی ڈالی تھی۔“

(۵) ہندوستان کے بادشاہوں نے اپنی ہندو رعایا کو خلعت و انعام دے کر عطیات و تحائف مرحمت کر کے۔ جاگیریں اور مال و منال عطا کر کے بھی اس بات کا موقع دیا کہ وہ لوگ اسلام کو قبول کر لیں چنانچہ اورنگ زیب عالمگیر کے متعلق شمس العلماء مولانا ذکاء اللہ اپنی کتاب تاریخ ہندوستان جلد ہفتم صفحہ ۴۷ پر تحریر فرماتے ہیں:-

”عالمگیر اورنگ زیب نے اپنے زمانہ حکومت میں ایک ہندو کو بھی زبردستی مسلمان نہیں کیا۔ مگر اس کے عہد کی تاثیر ہی ایسی تھی کہ دارالخلافہ اور اس کے اطراف میں اہل ہندو مسلمان ہوتے جاتے تھے۔ جو بھی ہندو مسلمان ہوتا اس کو مہام شریعہ کے ناظم شہنشاہ کی بارگاہ میں لانے اور کلمہ طیبہ کی تلقین کرتے۔ بادشاہ اس کو خلعت و انعام اور نقود دیتا اور بقدر حال اس کے عطایا سے نوازش کرتا۔ جو ممتاز ہندو مسلمان ہوتے وہ بلا واسطہ بادشاہ کے پاس آتے اور بادشاہ ان کو خود اپنی زبان سے کلمہ طیبہ پڑھواتا اور پھر خلعت و انعامات سے ان کو فائز کرتا۔“

دراصل یہ ہے کہ یہ وہی اورنگ زیب ہے جس پر نہایت زور شور سے یہ الزام لگایا جاتا ہے کہ وہ تعصب کا دیوتا تھا اور اس نے ہندوؤں کو زبردستی مسلمان بنانے میں کوشش کا کوئی دقیقہ فرو گذاشت نہیں کیا۔ روزانہ جب تک سوامن جینؤنہ توڑ لیتا تھا۔ کھانا نہیں کھاتا تھا۔ لیکن منصف مزاج غیر مسلم اور یورپین مورخ صاف طور پر اس امر کی شہادت دیتے ہیں کہ اورنگ زیب عالمگیر نے مذہبی معاملات میں اپنی ہندو رعایا پر کسی قسم کی سختی نہیں کی۔ چنانچہ آرٹلڈ لکھتا ہے: ”اورنگ زیب کے عہد کی کتب تواریخ میں جہاں تک مجھ کو پتہ چلا ہے زبردستی مسلمان بنانے کا کہیں ذکر نہیں ہے۔“



ایک دوسرا انگریز مورخ تاریخ فرشتہ کے حوالے سے لکھتا ہے "ترقی دین کے جوش میں اورنگ زیب نے نو مسلموں کے ساتھ کھلے ہاتھوں سے بے شک فیاضی کی۔ لیکن اُس نے غیر مذاہب کے لوگوں پر مذہبی امور میں سختیاں نہیں کیں"۔

ہند کے مسلم سلاطین کا یہ عام قاعدہ رہا کہ منجملہ دیگر فرائض سلطنت ادا کرنے کے وہ اس بات کا بھی باقاعدہ التزام رکھتے تھے کہ جو ہندو اُن کے پاس اپنی مرضی اور خوشی سے مسلمان ہونے کے لیے آتا۔ وہ اُسے خود کلمہ پڑھواتے اور نقد و جنس سے اُس کی امداد کرتے تھے۔ چنانچہ بادشاہ کی طرف سے جو اوقات اس کام کے لیے مقرر تھے اُن میں اکثر بہت کثرت کے ساتھ ہندو آتے اور مسلمان ہونے کے بعد علی قدر حیثیت انعامات سے مالا مال ہو کر واپس جاتے تھے چنانچہ مولانا ذکار اللہ اپنی تاریخ ہندوستان جلد دوم کے صفحہ پر لکھتے ہیں۔

"اس وقت ہند میں دستور تھا کہ جو ہندو اسلام لانا چاہتا۔ وہ بادشاہ کے دربار میں جاتا۔ بادشاہ اُس کے درجے اور رتبے کے موافق اُس کو لباس فاخرہ۔ سونے کے کٹے اور کمرے بطور انعام دیتا۔"

(۶) دلائل اور بحث مباحثہ کے ذریعے بھی ہندوستان کے ذی علم بادشاہوں نے ہندوؤں تک کلمہ حق پہنچایا ہے۔ چنانچہ شہنشاہ نور الدین بہا نگیر اپنی کتاب "توزک جہا نگیری" میں ہندو پندتوں سے اپنے ایک مذہبی مناظرہ کا حال اس طرح لکھتا ہے۔

"ایک دن میں نے پندتوں سے پوچھا کہ اگر تمہارے مذہب کا منتہا یہ ہے کہ خدا تعالیٰ کی ذات مقدس نے مختلف پکیروں میں حلول کیا ہے تو یہ بات ارباب عقل کے نزدیک قابل قبول نہیں۔ کیونکہ اس سے یہ خرابی لازم آتی ہے کہ خدا تعالیٰ جو تمام تعینات سے مجرد ہے۔ صاحب طول و عرض و عمق ہو جاتا ہے اور اگر ان اجسام میں نور الہی کے ظہور سے مراد ہے تو وہ سب موجودات میں مساوی ہے اور ان دس پکیروں سے مختص نہیں ہے جن کے متعلق تم کہتے ہو کہ اُن میں پراگمانے حلول کیا۔ اگر کسی صفت کا اثبات مراد ہے تو اس صورت میں بھی تخصیص درست نہیں۔ کیونکہ ہر مذہب میں صاحبان معجزہ کرامات موجود ہیں اور وہ اپنے اپنے نمانے میں دانش و فرا میں نہایت ممتاز رہے ہیں۔"

غرض بہت بحث مباحثہ اور رد و بدل کے بعد یہ پندت اس خدا کے معترف ہوئے جو ہم و شکل اور زمان و مکان کے قید سے منزہ اور بالا ہے۔ ہندوؤں نے کہا کہ ہماری یہ خیال ہے کہ ہم



ذات مجرد کے اور انک اور شعور میں ناقص ہیں۔ چونکہ صورت کے بغیر خدا کی معرفت حاصل نہیں ہو سکتی اس لیے ہم نے ان دس پیکروں کو اپنی شناخت اور معرفت کا وسیلہ بنایا ہے۔ اس پر میں نے کہا کہ تم ان پیکروں میں سے معبود برحق تک پہنچنے کا مقصد ہرگز حاصل نہیں کر سکتے۔ ۱۷

(۷) ہمیں اس امر کا اعتراض کرنے میں کوئی تامل نہ ہونا چاہیے کہ مسلمانوں کے دورِ فوجات میں بعض ایسے واقعات بھی پیش آئے ہیں کہ مسلمان فاتحین کے دُرسے اور اپنی جانبیں اور مال اور سلطنت بچانے کے لیے بعض ہندو راجاؤں نے مع اپنی فوج اور لشکر کے اسلام قبول کر لیا اور اس طرح مقابلے سے پہلے ہی سراطاعت خم کر دیا۔ اگرچہ حملہ آور فاتحین ہندو راجاؤں کی اس غرض کو خوب اچھی طرح سمجھتے تھے کہ کیوں یہ لوگ مسلمان ہو رہے ہیں۔ لیکن سب کچھ جاننے کے باوجود انھوں نے ان ہندو راجاؤں کا اسلام قبول کر لیا اور اظہارِ اسلام کے بعد ان کو ان کی ریاستیں بخش دیں۔ مثال میں سلطان محمود غزنوی کا وہ واقعہ بیان کیا جاتا ہے جو بلند شہر پر حملے کے وقت اسے پیش آیا اور جسے ایلٹ نے اپنی تاریخ ہند کی دوسری جلد کے صفحہ ۲۷ پر درج کیا ہے۔ وہ محمود کے ایک وزیر کی ربانی لکھتا ہے کہ ۱۱۹۰ء میں سلطان محمود بر باد شہر کے قلعے پر پہنچا۔ جو ہر دت کی ریاست میں تھا۔ ہر دت وہاں کارائے تھا۔ جو ہندی زبان میں بادشاہ کے مرادف ہے۔ جس وقت ہر دت نے اس محم کا حال سنا جس کے لڑنے والے خدا کی امان میں سمندر کی موجوں کی طرح بڑھتے چلے آتے تھے اور فرشتے ان کے گرد تھے تو ہر دت نہایت پریشان ہوا۔ اس کے پیر اور کھڑا گئے اور جان کا خوف اُس پر طاری ہو گیا۔ اس نے سوچا کہ اب جان اس طرح بچ سکتی ہے کہ اسلام قبول کرے۔ کیونکہ خدا کی تلوار پیام سے نکل چکی تھی اور نہرا کا تانہ یا نہ بلند ہو چکا تھا۔ پس وہ دس ہزار آدمیوں کو ہمراہ لے کر قلعے سے باہر آیا اور سب نے اسلام قبول کرنے کی نیت ظاہر کی اور بیت پرستی کو چھوڑ دیا۔ ۱۸

## ۵۔ بذریعہ تحقیق و تلاش اور بعد مطالعہ وغور اسلام کی ترقی

بعض ایسی مثالیں بھی ہیں ہندوستان میں ملتی ہیں کہ بعض انصاف پسند اور عقلمند راجاؤں نے اس ملک میں اسلام کا چرچا ہونے پر بطور خود اس امر کی تحقیق کی کہ کوئی نسا مذہب سچا ہے کیا ہندو دھرم یا دین اسلام؟ اور اس تحقیق و تلاش کے نتیجے میں وہ بالآخر مسلمان ہو گئے۔ پھر گزشتہ صدی میں جبکہ کتابیں



عام ہو گئی تھیں اور مسلمان بھی ہند کے تمام صوبوں میں پھیل گئے تھے۔ بعض نیک فطرت اہل ہند کو اس بات کی ٹوہ ہوئی کہ دونوں مذاہبوں کا موازنہ اور مقابلہ کیا جائے اور جو مذہب بہتر ثابت ہو اُس کی پیروی کی جائے۔ اس کے لیے وہ ہندو پنڈتوں اور مسلمان علماء سے ملے اور ہندو مذاہب کی کتابیں بھی دیکھیں۔ جس کے بعد انھوں نے اسلام کو اختیار کر لیا۔ دونوں مثالوں کا ایک ایک واقعہ نمونے کے طور پر ہم ذیل میں درج کرتے ہیں۔

۱۔ بنگال کا ایک راجہ کنسن نامی بڑا عادل و منصف مزاج اور بے تعصب تھا۔ اُس کے ملک میں مسلمان بھی بکثرت آباد تھے مگر وہ کسی سے تعرض نہ کرتا تھا اور ہر ایک کو اُس نے پوری مذہبی آزادی دے رکھی تھی۔ اس لیے مسلمان بھی اُس کی حکومت کو انتہائی پسند کرتے تھے جتنا ہندو۔ اس کا بیٹا جسٹس مل تحقیقی اور فلسفیانہ طبیعت کے حامل تھا۔ وہ ہمیشہ مسلمانوں سے بحث مباحثہ کرتا رہتا تھا اور جو بات خود سمجھ میں نہ آتی وہ پنڈتوں سے پوچھتا۔ ایک عرصے کے بعد مباحثہ اور غور و فکر کے بعد اُس نے فیصلہ کر لیا کہ مجھے ہندو مذہب چھوڑ کر اسلام اختیار کر لینا چاہیے۔

۲۔ ولیم سلطنت ابھی تبدیل مذہب کا ارادہ کر ہی رہا تھا کہ اُس کے باپ کنسن کا دس سال حکومت کرنے کے بعد ۱۷۰۷ء میں انتقال ہو گیا اور جسٹس مل تخت پر بیٹھا۔ مگر اس بہادر اور منصف مزاج راجہ نے اپنی ہندو رعایا کو دھوکا دینا نہ چاہا۔ اُس نے ایک بڑا دربار کیا۔ جس میں ملک کے تمام معززین کو شرکت کی دعوت دی۔ اپنے خاندان کے بھی سب لوگوں کو بلایا۔ اعیان سلطنت اور اراکین دولت کو بھی طلب کیا۔ اور دربار میں صاف طور پر اس امر کا اقرار کیا کہ میں نے بہت تحقیق اور تلاش کے بعد اپنے لیے مذہب اسلام کو پسند کیا ہے۔ اگر تمہیں یہ بات ناگوار ہے تو میں بڑی خوشی سے اپنے چھوٹے بھائی کے حق میں تخت سے دست بردار ہونے کے لیے تیار ہوں۔

یہ گفتگو سن کر تمام اہل دربار نے بغیر کسی اختلاف کے یہ کہا کہ آپ جو مذہب چاہیں اختیار کریں ہم بہر حال آپ ہی کو اپنا بادشاہ مانیں گے اور آپ کی اطاعت کریں گے۔

ہندو رعایا کے اس متفقہ فیصلے کے بعد جسٹس مل نے بہت سے مسلم معززین اور مسلمان علماء کو دربار میں بلوایا۔ تاکہ جس وقت سردار وہ ہندومت کو چھوڑ کر مذہب اسلام کو اختیار کرے تو یہ سب اس کے گواہ رہیں۔

اس کے بعد سب لوگوں کی موجودگی میں اُس نے کلمہ پڑھا اور مسلمان ہونے کے بعد اپنا نام جلال الدین



محمد شاہ رکھا۔

بنگالہ کا یہ نو مسلم راجہ مذہب میں بڑا پرجوش تھا۔ جب تک زندہ رہا بہت شوق کے ساتھ اپنے جدید مذہب کی ترویج و اشاعت کرتا رہا۔ چنانچہ آرتلڈ لکھتا ہے کہ ”اس کے زمانے میں نہایت کثرت سے ہندو مسلمان ہوئے۔“

قبول اسلام کی دوسری مثال جیسا کہ ہم بیان کر چکے ہیں گذشتہ صدی سے تعلق رکھتی ہے جس کی کیفیت مختصر حسب ذیل ہے۔

ریاست پٹیالہ کے ایک قصبہ پائل میں کوٹے مل ایک برہمن رہا کرتا تھا۔ اچھا کھانا پیتا اور خوش حال شخص تھا۔ اُس کے ایک ہی لڑکا تھا۔ .... جسے اُس نے نہایت ناز و نعم سے پالا اور دینی تعلیم کے ساتھ نہ ہی تعلیم بھی بہت اچھی دلائی۔ لڑکے کا ذہن عمدہ اور حافظہ قوی تھا۔ تھوڑے ہی دنوں میں ایک دو دان پڑھت بن گیا۔ اسلام کا نام اس کے کان میں پڑ چکا تھا۔ لہذا بچپن ہی سے اسے یہ چٹیک لگ گئی کہ کم از کم تحقیق تو کرنی چاہیے کہ کونسا مذہب سچا ہے۔ بڑے ہو کر اور علم حاصل کر کے یہ شوق اور بھی زیادہ بڑھ گیا۔ اب اس نے جوان کا سارا وقت ہندو پنڈتوں، مسلمان عالموں اور عیسائی پادریوں سے بحث مباحثوں اور ہر مذہب کی کتابوں کے مطالعے میں بسر ہونے لگا۔ یہاں تک کہ ایک لمبی تحقیق کے بعد اس پر یہ حقیقت واضح ہو گئی کہ سب دنیوں میں مذہب اسلام ہی سچا دین ہے۔ اس پر اُس نے نتائج اور عواقب کا خیال کیے بغیر اپنے اسلام کا اعلان کر دیا۔ یہ اعلان اس کی ذات۔ برادری اور گھر والوں کے لیے ایک بم کا گولہ ثابت ہوا۔ سب لوگ یک دم بھڑک اٹھے اور اسے طرح طرح کی اینٹائیں اور تکلیفیں دینی شروع کیں۔ مگر کوئی بھی تکلیف اُسے اپنے نئے دین سے پھیر نہ سکی اور وہ نہایت استقلال کے ساتھ اسلام پر قائم رہا۔ مسلمان ہو کر اس نے اپنا نام محمد عبید اللہ رکھا۔

مولوی عبید اللہ جہاں سنسکرت کے عالم تھے وہاں عربی کے بھی فاضل تھے۔ انھوں نے متعدد کتابیں ہندوؤں اور عیسائیوں کی ترویج میں لکھی ہیں۔ تبلیغ اسلام کا بھی اُن کو نہایت شوق تھا چنانچہ آرتلڈ لکھتا ہے کہ ”پٹیالہ میں مولوی عبید اللہ نے جو پہلے بڑے عالم اور فاضل برہمن تھے اپنے تئیں بڑا کامیاب اسلامی مبلغ ثابت کیا اور باوجود اُن مشکلات اور زخموں کے جو اُن کے رشتے داروں نے ان کے کام میں پیدا کیے۔ تبلیغ اسلام میں اُن کو اس قدر کامیابی ہوئی کہ پٹیالہ کا ایک پورا محلہ ان لوگوں سے آباد ہو گیا۔ جن کو مولوی عبید اللہ نے مسلمان کیا تھا۔“



## ۱۔ اشاعت اسلام بذریعہ اصول مساوات

مسلمانوں کا بے نظیر اصول مساوات بھی ہندوستان میں اشاعت اسلام کا بڑا ذریعہ ثابت ہوا۔ ہندوؤں میں ذات پات کی نفوذ اتنی عام ہے اور اپنی ذات کے ہندوؤں کا ادنیٰ ذات کے ہندوؤں کو ذلیل اور حقیر سمجھنے کا جذبہ اس قدر شدید ہے کہ اس سے بیزار ہو کر بہت سے ہندوؤں نے اسلام کو اختیار کر لیا اور ہر زمانے میں اس قسم کے ہندوؤں کی معقول تعداد مسلمان ہوتی رہی جن کو ہندوؤں نے یا تو ذات سے خارج کر دیا تھا یا وہ ان کے ساتھ بد سلوکی سے پیش آتے تھے۔ اس کا اعتراف نہایت حسرت کے ساتھ خود ہندوؤں کو بھی ہے۔ چنانچہ ہما شہ سنت رام بی۔ اسی نے ایک مرتبہ بڑے درد سے لکھا:۔

”اسلام کروڑوں اچھوتوں اور شودروں کے لیے خدا کی رحمت ثابت ہوا کیونکہ وہ ان کو اسلامی مساوات کا پورا حق دیتا تھا۔ جس کا نتیجہ یہ ہوا کہ یہ لوگ بوق در بوق مسلمان ہو گئے۔“

تبلیغ اسلام کے اس ذریعے کے متعلق مسٹر آرنلڈ کا بیان بھی غور سے پڑھنے کے قابل ہے۔ وہ لکھتے ہیں:۔

”سوال پیدا ہوتا ہے کہ وہ کون سے اسباب ہیں جنہوں نے ہندوستان میں مسلمانوں کی تعداد کو غیر معمولی طور پر بڑھایا؟ اس کا جواب ہندوؤں کی سوشل کیفیت کو دیکھنے سے ملتا ہے۔ اپنی ذات کے ہندوؤں کی ذات کے ہندوؤں کو نہایت ذلیل اور خوار سمجھتے ہیں۔ جب اس امر کا ایسے مذہب سے مقابلہ کیا جاتا ہے جس میں کوئی شخص ذات سے خارج نہیں ہو سکتا اور ہر شخص کو ترقی کرنے کی آزادی ملتی ہے تو اس وقت اسلام کے حقیقی فوائد دل پر نقش ہو جاتے ہیں چنانچہ بنگال کے بہت سے جملے جنہیں ہندوؤں نے ناپاک سمجھا۔ اس ذیل حالت سے چھٹکارا پانے کے لیے مسلمان ہو گئے۔“

سر ڈبلیو ڈبلیو ہنٹر اپنے ایک مضمون ”ہندوستان کے مذہب“ میں درجہ اخبار ٹائمز فروری ۱۸۸۵ء میں لکھتے ہیں:۔

”داعیان اسلام جب بنگالہ میں پہنچے تو بیچ ذات کے ہندو اور وہاں کے اصلی باشندے جو ہندوؤں کے مذہب سے قریب قریب خارج سمجھے جاتے تھے اور اپنے آئین سرداروں کے ہاتھوں طرح طرح کی ذلتیں اور اذیتیں اٹھاتے تھے۔ مسلمانوں کی طرف ہاتھ پھیلا کر بیٹھے۔ ان لوگوں



کے نزدیک (جن میں مجلس مجلیاں پکڑنے والے۔ شکاری۔ قزاق اور اسی قوم کے کاشتکار تھے) اسلام ایک افتاد تھا جو ان کے بے آکاش سے اترنا تھا۔ وہ حکمران قوم کا مذہب تھا اور اس کے پھیلانے والے وہ باخدا لوگ تھے جو سب انسانوں کے برابر ہونے کا مزہ وہی قوم کے پاس لائے تھے جس کو سب ذلیل اور خوار سمجھتے تھے۔ اس لیے ہندو مسلم اور اس کی اولادینہ کے لیے مسلمان ہو جاتی تھی۔ اس طرح اسلام ہندوستان کے ایسے شاداب اور زرخیز خطے میں پھیل گیا جو بڑی سے بڑی اور جلد سے جلد بڑھنے والی آبادی کو اپنی پیداوار سے پرورش کر سکتا ہے۔ جنوبی بنگال میں اسلام کو مستقل کامیابی جبر و اکراہ کی بدولت نہیں ہوئی بلکہ اسلام ہر شخص سے خود مخاطب ہوا اور مفلسوں میں سے لاکھوں کو اپنا پیر و بنالیا۔

## ۷۔ اسلامی تبلیغ پر مسلمانوں کے تمدن کا اثر

جب مسلمان ہندوستان میں فاتح کی حیثیت سے داخل ہوئے تو ان کے شاندار تمدن۔ ان کی اعلیٰ تہذیب اور ان کے پسندیدہ طرز معاشرت کے باعث یہاں کے ہندوؤں کے دل بے اختیار ان کی طرف کھینچے گئے جتنا زیادہ اس ملک کے ہندوؤں کو مسلم حملہ آوروں سے سابقہ پڑا۔ اتنا ہی وہ ان کے اخلاق کے شدید اور ان کے خصائل کے گرویدہ ہوتے چلے گئے اور بالآخر یہی سبب ان میں سے بہتوں کے قبول اسلام کا ہوا۔ تبلیغ اسلام کے اس نہایت موثر ذریعے کی تشریح کرتے ہوئے آرنلڈ لکھتا ہے:-

”مسلمانوں کا علم ادب پڑھنے اور ان کی صحبت میں بیٹھنے سے ہندوؤں کے دلوں پر اسلام کا ایسا اثر پڑا جسے وہ دور نہیں کر سکے۔ شاہان مغلیہ نے جس رستے سے کشمیر میں آمدورفت رکھی اس کے کناروں پر ایسے راجہ اب تک موجود ہیں جن کے بزرگوں نے مسلمانوں کی تہذیب سے متاثر ہو کر بہت سے اسلامی طریقے اختیار کر لیے تھے۔ اگر سلطنت تیموریہ سلامت رہتی تو یہ تمام راجہ کبھی کے مسلمان ہو گئے ہوتے۔ یہ ہندو لوگ مسلمان درویشوں اور پیروں کی صرف ظاہری تعظیم نہیں کرتے بلکہ اپنی اولاد کی تعلیم و تربیت کے لیے انھوں نے مسلمان معلم اور تابعین مقرر کر رکھے ہیں۔ انھوں نے اپنی معاشرت میں بہت سی اسلامی رسوم داخل کر لی ہیں۔ چنانچہ وہ شرع اسلامی کے مطابق جانور ذبح کرتے ہیں۔ اسلامی مجالس میں پورے ذوق کے ساتھ شامل ہوتے ہیں اور ایسے موقعوں پر اسلامی لباس استعمال کرتے ہیں۔ حتیٰ کہ وہاں مسلمانوں کی طرح عبادت کرتے ہیں۔“



حتیٰ کہ وہاں مسلمانوں کی طرح عبادت کرتے ہیں۔ درگاہوں پر عرس کے وقت ہندو اور مسلمان زائروں کی تعداد قریباً مساوی ہوتی ہے۔ اس سلسلے میں سب سے مزے کی بات یہ ہے کہ اگر کسی ہندو کے ہاں اولاد نہیں ہوتی اور وہ دیوی دیوتاؤں سے اولاد بخشے کے لیے دعائیں مانگتا ہے تو ساتھ ہی اس خیال سے کہ جہاں نہاروں دیوتاؤں سے دعائیں مانگتا ہوں وہاں اگر مسلمانوں کے خدا سے بھی التجا کروں تو اس میں ہرج ہی کیا ہے۔ دوسرے یہ بھی خیال ہوتا ہے کہ دعا مانگنے میں کوئی خدا نہ جائے۔ اس لیے مسلمانوں کے خدا سے بھی گڑگڑا کر دعا مانگتا ہے۔ چنانچہ بارہا ایسا ہوا ہے کہ جب کسی ہندو کے ہاں مسلمانوں کے خدا سے دعا مانگنے کے بعد بیٹا پیدا ہو گیا ہے تو سارا گاؤں کا گاؤں یہ عجیب کرامت دیکھ کر مسلمان ہو گیا ہے۔

## ۸۔ اشاعت اسلام ذریعہ ازدواجی تعلقات

ایک ذریعہ ہندوستان میں اسلام کی اشاعت اور اس کی ترقی اور استحکام کا مسلمانوں نے یہ بھی استعمال کیا کہ یہاں آنے کے بعد نہایت کثرت کے ساتھ ہندی عورتوں سے شادیاں کیں اور یہ طریقہ ان سب مسلمانوں نے اختیار کیا جو وقتاً فوقتاً ہندوستان میں آئے خواہ وہ تاجر تھے یا سیاح۔ صوفیاء تھے یا فقراء۔ مبلغین تھے یا مصلحین۔ عوام تھے یا خواص۔ امیر تھے یا غریب۔ فوجی سردار تھے یا فرما روا غرض مسلمانوں کے ہر طبقے نے ہندوستان کی عورتوں سے شادیاں کر کے اپنی تعداد۔ اپنے اثر اور اپنی طاقت کو بڑھا یا پیشہ حالات میں ایسی عورتیں بیاہ ہونے کے فوراً بعد یا کچھ دیر میں مسلمان ہو گئیں۔ جو تھوڑی بہت ایسی تھیں کہ مسلمان نہ ہوئیں۔ ان کی اولاد ضرور مسلمان ہوئی۔ کیونکہ اس اولاد نے (خواہ وہ لڑکے تھے یا لڑکیاں) کلی طور پر مسلم ماحول میں پرورش پائی۔

اس ذریعے سے مسلمان ہندوستان میں سینکڑوں سے ہزاروں اور ہزاروں سے لاکھوں ہو گئے اور ان کی تعداد میں برابر معقول ترقی ہوتی گئی۔

ان ازدواجی تعلقات سے مسلمانوں کو علاوہ مذہبی ترقی کے ایک شادیانہ پہلو بھی ہندوستان میں انھوں نے شادیاں کیں۔ وہ لوگ اپنی بیٹی کی خاطر اپنے مسلم دامادوں کے ہمدرد اور محافظ بن گئے اور مشکل کے وقت ان کے کام آئے۔

اس ملک میں مسلمانوں کی ترقی کا یہ طریقہ اس وقت سے شروع ہوا جب محمد بن قاسم نے سندھ پر حملہ



کیا تھا۔ یا جب جنوبی ہند کے ساحلوں پر مسلمان ناہروں نے اپنے دیرے ٹالے ٹھے اور آخر وقت تک برابر جاری رہا۔

## ۹۔ تبلیغ اسلام بذریعہ مباحثات و مناظرات

گذشتہ انیسویں صدی عیسوی میں جب کہ ہندوستان میں جگہ جگہ چھاپے خانے جاری ہو گئے تھے اور ان میں کتابیں۔ اخبارات اور رسالے چھپنے لگے تھے۔ واعظان اسلام نے نہایت کثرت کے ساتھ عیسائیوں اور ہندوؤں سے مذہبی مناظرات کا ڈول ڈالا۔ اسلام کی اشاعت اور اُس کی تبلیغ کا یہ نیا ذریعہ تھا جو مسلمانوں نے ہندوستان میں استعمال کیا۔ اس دوران میں مسلمانوں نے بحث مباحثہ کی چار صورتیں اختیار کیں۔

(۱) تقریری مناظرے۔ ان میں فریقین کے مناظر ایک دوسرے کے بالمقابل بیٹھ جاتے۔ زبانِ مناظرہ ہوتا اور دونوں طرف کے ہزار ہا شائقین اُسے دلچسپی کے ساتھ سنتے۔

(۲) تحریری مباحثے۔ ان کی شکل یہ تھی کہ فریقین آمنے سامنے بیٹھ جاتے۔ سوال کر لے اور جواب دینے کا وقت مقرر ہو جاتا۔ ایک فریق پرچہ پر سوال لکھتا اور مجمع عام میں سنا کر دوسرے فریق کے حوالے کر دیتا۔ اس کا مناظر مقررہ وقت میں جواب لکھتا اور مجمع عام میں سنا کر پہلے فریق کے مناظر کو دے دیتا۔ یہ تحریری مناظرے کئی کئی ہفتے اور بعض اوقات دو دو ماہ تک جاری رہتے اور بعد میں مکمل ہو کر ادبیں کتابی شکل میں شائع ہوتیں۔

(۳) تیسری صورت یہ تھی کہ مناظرانہ رنگ کی کتابیں ایک طرف سے شائع ہوتیں اور ان کا جواب بھی کتابی شکل میں دوسری طرف سے دیا جاتا۔

(۴) ایسے اخبارات اور رسائل بھی ملک کے ہر حصے سے نکلتے تھے جن میں مختلف مباحثات پر ملک کے قابل اور لائق مناظر مضامین لکھتے رہتے تھے اور مخالف فریق کے اخبار میں اُن کے جواب دیے جاتے تھے۔ اسی طرح یہ سلسلہ چلتا رہتا تھا۔

اس قسم کے مباحثوں اور مناظروں کی انیسویں صدی میں نہایت کثرت رہی اور ہزار ہا کتابیں اور رسالے مختلف مذاہب کے عالموں کی طرف سے دوسرے مذاہب کے ابطال اور تردید میں شائع ہوئے جن کا شمار محال ہے۔ بیسیویں صدی میں بھی یہ سلسلہ جاری رہا۔ مگر اس زور اور شدت کے ساتھ نہیں۔ اس دوران میں اسلام کے بالمقابل ہندوستان میں دو مذہبوں کے پیرو تھے۔ ایک آریہ سماج اور دوسرا



اور دوسرے عیسائی۔ اس وقت ہندوستان کے ہر بڑے شہر میں عیسائیوں کے باقاعدہ مشن قائم تھے (جو اب بھی اکثر مقامات پر موجود ہیں) اور ان کے متاد اپنے گرجوں اور پبلک مقامات پر نہایت زور شور کے ساتھ اپنے مذہب کی تبلیغ اور اسلام کی تردید کیا کرتے تھے۔ اگر یہ سماج کی شاخیں بھی تمام شہروں میں قائم تھیں۔ یہ لوگ اسلام کے خلاف تقریریں کرتے اور تحریروں شایع کرنے میں کوشش کا کوئی دقیقہ اٹھا نہیں رکھتے تھے۔ اسلام کے واعظین اور مبلغین اور مناظرین کو دونوں مذاہب کا ایک وقت مقابلہ کرنا پڑتا تھا اور وہ بڑی کامیابی سے اپنا فرض ادا کرتے تھے۔ مگر اب اس قسم کے مناظروں اور مباحثوں کا بازار سرد پڑ گیا ہے۔

## ۱۔ بعض اتفاقی واقعات کے ذریعے اشاعت اسلام

جو جو ذریعے اور طریقے اپنے مذہب کی تبلیغ اور اشاعت کے ہندوستان میں مسلمانوں نے وقتاً فوقتاً استعمال کیے جہاں تک ہمیں ان کا علم ہو سکا۔ ان کی تفصیل ہم نے گذشتہ صفحات میں بیان کر دی ہے لیکن ان کے علاوہ بعض ایسے اتفاقی واقعات بھی یہاں مختلف اوقات میں پیش آتے رہے۔ جن سے یہاں کے مسلمانوں کی تعداد بڑھتی رہی۔ اگرچہ ایسے متفرق واقعات کی بہت سی مثالیں ہندوستان کی تاریخ میں موجود ہیں مگر یہاں ہم ان میں سے چند کا ذکر کریں گے۔

(۱) ہندوستان کے مختلف شہروں میں کبھی کبھی ایسا بھی واقعہ پیش آیا ہے کہ ایک ہی جگہ اور ایک ہی مقام پر سکونت رکھنے اور باہم تعلقات قائم ہونے کے بعد کسی ہندو نے کسی مسلمان عورت سے نکاح کی درخواست کی۔ تو اُس عورت کے ورثہ نے اس شرط پر اس درخواست کو منظور کرنے کا وعدہ کیا کہ وہ شخص مسلمان ہو جائے۔ چنانچہ وہ مسلمان ہو گیا اور ماں باپ نے لڑکی کا نکاح اس سے کر دیا۔ ایسا غرض کا اسلام اگرچہ بچتہ نہیں ہوتا تھا۔ مگر یہ یقینی بات ہے کہ ان کی اولادیں بہت بختگی کے ساتھ اسلام پر قائم ہو جاتی تھیں۔

(۲) کبھی کبھی ایسا بھی ہوا ہے کہ کسی مسلمان رئیس نے جس کی اولاد نہیں تھی۔ بہت معقول رقم دے کر کسی ہندو سے اُس کا چھوٹا بچہ لے کر اسے اپنا متبلی بنالیا اور مسلمانی طریقے پر اس کی تعلیم و تربیت کی۔ ظاہر ہے کہ بچہ بڑا ہو کر مسلمان ہو گا۔ پھر اُس کے اس کی نسل میں جتنے افراد ہوں گے سب کا مذہب اسلام ہو گا اور یہ سلسلہ اسی طرح پھیلتا رہتا چلا جائے گا یہاں تک کہ ایک پورا قبیلہ اور گروہ بن جائے گا۔







(۸) بعض اوقات اچانک ایسے غیر معمولی واقعات پیش آجاتے تھے جن کے باعث ہندوؤں کی بڑی تعداد ایک دم مسلمان ہو جاتی تھی۔ چنانچہ ایک مرتبہ صوبہ بیدی کے ضلع خاندیس میں ایک بڑا دلچسپ واقعہ ہوا۔ وہاں ہندوؤں لوہاروں کے تقریباً دو سو آدمی ایک گاؤں میں رہا کرتے تھے۔ اتفاقاً ایک روز ایک پادری کا ادھر سے گذر ہوا۔ اُن سے بات چیت کے بعد وہ اس نتیجے پر پہنچا کہ ان سب لوہاروں کو بڑی آسانی سے عیسائی بنایا جاسکتا ہے پس وہ وہیں ٹھہر گیا اور بہت خفیہ طور پر بڑی ہوشیاری کے ساتھ اُن میں عیسائیت کی تبلیغ شروع کی اور اُن سے کہا کہ ”خداوند یسوع مسیح ہی دنیا کا نجات دہندہ ہے جو بے گناہ ہو کر ہم گناہ گاروں کے لیے پھانسی پر چڑھا اور اس طرح تین دن مردوں میں رہ کر پھر جی اٹھا اور خدا کے واسطے ہاتھ جا بیٹھا“ ان پڑھ لوہاروں نے بھلا ایسی باتیں کب سنی تھیں بڑے متاثر ہوئے اور انھوں نے اپنے گناہ دھونے کی یہ آسان تدبیر سوچی کہ بپتسمہ لے کر عیسائی ہو جائیں۔ پادری صاحب بھی نہایت خوش تھے کہ محنت ٹھکانے لگی اور مشن کے سامنے اپنی کارگذاری دکھانے کا خوب موقع ہاتھ آیا۔ مگر عین لب بام پہنچ کر کند ٹوٹ گئی اور پادری صاحب کی ساری امیدیں خواب پریشان ہو کر رہ گئیں۔ قصہ یہ ہوا کہ عین موقع پر جب کہ لوہار عیسائی ہونے کے لیے بالکل تیار تھے اور اصطلاح کی تاریخ بھی مقرر ہو چکی تھی۔ ایک صاحب سید صفدر علی نام۔ نصیر آباد کے رہنے والے اس گاؤں میں اچانک چلے آئے۔ انھوں نے جو یہ رنگ دیکھا کہ گاؤں کا گاؤں عیسائی ہونے کے لیے تیار بیٹھا ہے۔ تو بڑے گھبرائے۔ آدمی مذہب سے واقف اور ہوشیار تھے۔ بغیر ایک منٹ ضایع کیے چودھری کے پاس پہنچے اور اس کی سمجھ کے موافق اُس کے سامنے اسلام اور عیسائیت کا موازنہ ایسی خوبی سے پیش کیا کہ بے چارہ چودھری حیران رہ گیا اور کہنے لگا ”مولوی جی! ہمیں تو ان باتوں کی خبر نہیں تھی۔ اچھا ہوا کہ آپ وقت پر آگئے ورنہ ہم کبھی کے عیسائی ہو چکے ہوتے اب ہم آپ کے ہاتھ پر مسلمان ہوتے ہیں“

اس کے بعد چودھری نے فوراً سارے گاؤں والوں اکٹھا کیا۔ جن کے سامنے سید صاحب نے دوبارہ بڑی عام فہم اور دل نشین تقریر کی اور عیسائیت کی حقیقت ان کو کھول کر بتائی جس کا نتیجہ یہ ہوا کہ اسی محفل میں سارے گاؤں والوں نے سید صاحب کے ہاتھ پر اسلام قبول کر لیا اور پادری صاحب دیکھتے کے دیکھتے رہ گئے۔

(۹) اپنے مذہب کو پھیلانے اور بڑے لوگوں کو تبلیغ کرنے میں مسلمان واعظین اور مبلغین نے بعض اوقات نہایت خفیہ اور مخفی طریقوں سے بھی کام لیا۔ اس سلسلے میں ایک بڑا دلچسپ واقعہ پیش کیا جاتا ہے جو شروع سے آخر تک بہت ہی پُر اسرار اور عجیب و غریب ہے۔



کون نہیں جانتا کہ بمبئی کے لوہرے اپنے مول۔ اپنی تجارت اور اپنی دولت مندی کے باعث ہندوستان میں مشہور ہیں۔ یہ لوگ صوبہ بمبئی میں آباد ہیں۔ پہلے سارے کے سارے ہندو تھے۔ اب سب کے سب متبعہ ہیں۔ ان میں اسلام کس طرح پھیلا، یہی ہمیں آج بیان کرنا ہے۔

یودھویں صدی عیسوی کے شروع میں ایک شیعہ واعظ ملا علی نام نے اس قوم میں اسلام پھیلانے کا ارادہ کیا۔ ان صاحب کے ہوشیار دماغ نے اس تبلیغی کام کو انجام دینے کا جو پروگرام بنایا وہ دنیا بھر سے نرا لکھا۔ انھوں نے سب سے پہلے یہ معلوم کیا کہ اس قوم میں سب سے زیادہ معزز اور مقدس کون شخص ہے؟ انھیں بتایا گیا کہ ہمارا گرو سب سے زیادہ قابلِ تعظیم ہے اور ساری قوم بلاچون وچرا ان کے ہر حکم کی تعمیل کرتی ہے۔ اس پر مولانا ملا علی نے جبر و عمامہ کو خیر باد کہا۔ ڈاڑھی صنایٹ کی۔ گبر فاکٹریس زیب تن کیے۔ ترسول کندھے پر رکھا۔ کشکول ہاتھ میں پکڑا۔ اور اس ہیئت سے گرو کی خدمت میں پہنچ کر ان کے پاؤں دبانے لگے۔ گرو جی نے اجنبی جان کر پوچھا ”بچہ! تو کون ہے اور کہاں سے آیا ہے؟“ ملا علی بولے ”مہاراج! یوڈ سے چلا آ رہا ہوں۔ آپ کا شہرہ سنا تھا۔ چرنوں کے چھونے کی آرزو تھی آج پوری ہوئی۔ اب میں آپ کے قدم چھوڑ کر کہیں نہیں جاؤں گا۔“

گرو جی ایسے مخلص چیلے کو پا کر بڑے خوش ہوئے۔ مولانا کو اپنے پاس رہنے کی اجازت دی اور ان کے قیام و طعام کا بھی انتظام کرادیا۔

اب مولانا علی ہر وقت گرو جی کی خدمت میں حاضر رہنے لگے اور بہت ہی جلد گرو جی کے بڑے معتمد بن گئے۔ وہ کوئی کام ان سے پوچھے بغیر نہ کرتے۔

جب اسی طرح سا اسی سال گند گئے اور گرو جی کو اپنے ”چیلے“ پر مکمل اعتماد ہو گیا تو ایک روز موقع دیکھ کر نہائی میں گرو جی سے کہنے لگے ”مہاراج! آپ کا سیوک آپ کی خدمت میں ایک ضروری بات عرض کرنی چاہتا ہے۔ اگر گرو جی بولے ”نشوق سے کہو جو کہنا چاہتے ہو۔“

اجازت پا کر مولانا نے اسلام کی خوبیاں اور بہت پرستی کی برائیاں ایسے عجیب اور دل نشین طریقے سے بیان کیں کہ گرو جی حیران رہ گئے اور کہنے لگے ”بچہ! آج تو تو نے ایسی عجیب باتیں کہی ہیں جو ہم نے تیرے منہ سے پہلے کبھی نہیں سنی۔“

ملا علی نے عرض کی ”گرو مہاراج! میں دراصل مسلمان ہوں اور صرف آپ کو اسلام کی تبلیغ کرنے کے لیے میں نے یہ ڈھونگ رچایا ہے ورنہ کہاں میں۔ کہاں بہت پرستی۔“

ملا علی نے ایسی خوبصورتی کے ساتھ گرو جی کی خدمت میں اسلام پیش کیا تھا کہ ساری باتیں دل کو لگتی



راجہ کے انتقال کے بعد اراکین سلطنت نے وزیر سے راجہ کی اس عجیب وصیت کی وجہ پوچھی تو چونکہ اب راجہ مرچکا تھا اس لیے وزیر نے جو اصلی بات تھی وہ صاف صاف کہہ دی مگر یہ اب بھی نہ بتایا کہ میں اور گرو جی اور اُن کے چند چیلے جیسی اسلام قبول کر چکے ہیں۔ لیکن بعد میں اس قوم میں اسلام ایسا پھیلا کہ سب مسلمان ہو گئے۔



یہی بومہرے ہیں۔ سہ

(۱۰) ایک دفعہ ایک عجیب اتفاق سے چار سو ہندو یکدم مسلمان ہو گئے۔ اس کا قصہ مولانا ذکا اللہ نے اپنی تاریخ ہندوستان کی ساتویں جلد ص ۱۶۹ پر اس طرح لکھا ہے۔

شاہجہان بادشاہ اپنے جلوس کے ساتویں سال ۱۶۲۳ء (مطابق ۱۰۳۲ھ) میں کشمیر کی سیاحت کو گیا۔ وہاں سے جب گجرات پہنچا تو وہاں کے مسلمانوں نے اس کے حضور میں حاضر ہو کر عرض کی کہ یہاں بڑا اندھیر ہو رہا ہے۔ بہت سے ہندو ساہوکاروں نے مسلمان عورتوں کو زبردستی اپنے گھروں میں ڈال رکھا ہے۔ شہر کی اکثر مسجدوں کو ڈھا دیا ہے اور قرآن کریم کی بے حرمتی کی ہے۔ خدا کے لیے ہمارا انصاف کیا جائے، بادشاہ نے اس شکایت پر شیخ محمود گجراتی کو مقرر کیا کہ تحقیقات کر کے رپورٹ کریں۔ جب تحقیقات پر تینوں باتیں صحیح ثابت ہوئیں تو بادشاہ نے حکم دیا کہ جو مسلمان عورتیں ہندوؤں کے قبضے میں ہیں۔ اگر وہ ہندو اسلام قبول کریں تب تو وہ عورتیں ان ہی کے پاس چھوڑ دی جائیں اور ان کے دوبارہ نکاح پڑھوا دیے جائیں۔ اگر وہ ہندو اسلام قبول نہ کریں تو ان مسلمان عورتوں کو ان کے قبضے سے نکال لیا جائے اور ان کے نکاح مسلمانوں سے کر دیے جائیں جو مسجدیں ہندوؤں نے ڈھائی ہیں وہ ان ہی کے خرچ سے دوبارہ بنوا دی جائیں مگر جو ہندو قرآن کریم کی بے حرمتی کے واقع مرتکب ہوئے ہیں ان کی گردنیں مار دی جائیں۔

یہ حکم سن کر وہ ہندو جن کے گھروں میں مسلمان عورتیں تھیں بڑے گھبرائے۔ نہ وہ ان عورتوں کو چھوڑ سکتے تھے کیونکہ ان سے اولادیں ہو گئی تھیں۔ نہ ان کو اپنے ہاں رکھ سکتے تھے اور نہ ان عورتوں کو ہندو ہونے پر مجبور کر سکتے تھے۔ اس لیے نہایت مجبور ہو کر انھوں نے یہی راہ اختیار کی کہ جلدی جلدی مسلمان ہونا شروع کیا کیونکہ صرف اسی طرح وہ عورتیں ان کے ہاں رہ سکتی تھیں۔ شمار کیا تو معلوم ہوا کہ چار سو ہندو اس طرح اپنی بیویوں کی خاطر مسلمان ہوئے۔

ہندوستان کے ذکر کے ساتھ میں اشاعت اسلام کی اس تاریخ کو ختم کرتا ہوں اور خدا تعالیٰ کے حضور دعا کرتا ہوں کہ میری اس حقیر خدمت کو اپنے فضل و رحم سے قبول فرمائے اور میری اس تالیف کو جو میں نے نہایت تلاش اور عرق ریزی سے لکھی ہے ناظرین کرام کے لیے سودمند اور نفع رسان بنائے۔

حالات زیادہ تفصیل کے ساتھ لکھے جاسکتے تھے مگر اندازے کے خلاف پہلے ہی کتاب کا حجم زیادہ ہو گیا ہے اس لیے مجھے جا بجا نہایت اختصار سے کام لینا پڑا۔

حاکم محمد اسماعیل یانی



# ماخذ تاریخ اشاعت اسلام

متعلق باب اول و دوم اور تیسرہ

- ۱۔ قرآن کریم
- ۲۔ حائل مترجم مولوی نقیر احمد دہلوی مطبوعہ ۱۳۱۶ھ
- ۳۔ تجرید بخاری از علامہ حسین بن مبارک زبیدی۔
- ۴۔ سیرۃ ابن ہشام از علامہ ابو محمد عبد الملک بن محمد بن ہشام مترجمہ سید یسین علی نظامی حسنی۔
- ۵۔ تاریخ طبری تالیف ابی جعفر محمد بن جریر طبری مترجمہ مولوی سید ابراہیم ایم۔ اسے جلد اول حصہ سوم۔
- ۶۔ تاریخ کامل ابن اثیر مترجمہ مولوی عبدالغفور خان جلد ششم۔
- ۷۔ طبقات کبیر از محمد بن سعد کاتب الواقدی مترجمہ مولانا عبداللہ عمار سی جلد اول و دوم و سوم۔
- ۸۔ تاریخ الخلفاء از علامہ جلال الدین سیوطی مترجمہ مولانا محمد بشیر صدیقی۔
- ۹۔ سیرۃ النبی جلد اول و دوم از علامہ شبلی نعمانی۔
- ۱۰۔ سیرۃ النبی جلد پنجم از سید سلیمان ندوی۔
- ۱۱۔ رحمت للعالمین جلد اول و دوم از قاضی سلیمان منصور پوری۔
- ۱۲۔ خلاصۃ الکلام فی تاریخ الانام از ذاکر حسین۔
- ۱۳۔ حیات محمد از محمد حسین بیگلر ترجمہ ابو یحییٰ محمد امام خاں۔
- ۱۴۔ اسوۃ الرسول از خاں بہادر سید ابوالاد جیدہ فوق بلگرامی جلد دوم۔
- ۱۵۔ خلفائے راشدین از حاجی معین الدین۔
- ۱۶۔ تذکرہ مہاجرین جلد اول و دوم از شاہ معین الدین۔
- ۱۷۔ سیر الانصار جلد اول و دوم از مولانا سید احمد انصاری۔
- ۱۸۔ سیر الصحابہ جلد ششم و ہفتم از شاہ معین الدین۔



- ۱۴ - این کتاب صحابه و تابعین از مولانا مجیب اللہ ندوی۔
- ۲۰ - عمدۃ الکلام فی تاریخ سلاطین اسلام از ذاکر حسین۔
- ۲۱ - تاریخ ملت حصہ دوم از قاضی زین العابدین۔
- ۲۲ - اسلامی انسائیکلو پیڈیا جلد اول و دوم از منشی محبوب عالم۔
- ۲۳ - انسائیکلو پیڈیا تاریخ عالم جلد اول از ولیم۔ ایل۔ لنگر مترجمہ مولوی غلام رسول مہر۔
- ۲۴ - عبرت نامہ آندلس ترجمہ پیش اسلام مؤلفہ رائن ہارٹ ڈوئی مترجمہ مولوی عنایت اللہ دہلوی۔
- ۲۵ - العقیق از مولوی عبدالحفیظ۔
- ۲۶ - ابوبکر صدیق اکبر از محمد حسین بیگل مترجمہ شیخ محمد احمد۔
- ۲۷ - الفاروق از شبلی نعمانی۔
- ۲۸ - عمر فاروق اعظم از محمد حسین بیگل مترجمہ حکیم حبیب اشعر۔
- ۲۹ - سیر الصحابیات از سعید انصاری۔
- ۳۰ - خدیجہ از بشینہ توفیق مصری مترجمہ شیخ محمد احمد۔
- ۳۱ - خالد سیف اللہ از ابو زید شلبی مترجمہ شیخ محمد احمد۔
- ۳۲ - عمرو بن العاص از ڈاکٹر حسن ابراہیم حسن قاہرہ۔ مترجمہ شیخ محمد احمد۔
- ۳۳ - تذکرۃ المعابد از حکیم محمد سردار خان نشاط۔
- ۳۴ - سیاست الاسلامیہ فی عہد النبویہ از عبد المتعال الصعیدی مترجمہ شیخ محمد احمد۔
- ۳۵ - تاریخ اہل زمانہ از حضرت مولوی خواجہ غلام الحسین پانی پتی۔
- ۳۶ - تحقیق الجہاد ترجمہ کریگل اسپوزیشن آف دی پاپولر جہاد مؤلفہ نواب اعظم یار جنگ مولوی چراغ علی۔ مترجمہ حضرت استاد المحترم مولوی خواجہ غلام الحسین مرحوم پانی پتی۔
- ۳۷ - الجہاد فی الاسلام از مولوی ابوالاعلیٰ مودودی۔
- ۳۸ - تاریخ فقہ اسلامی ترجمہ تاریخ التشریح الاسلامی از علامہ محمد الخضری مترجمہ مولانا عبد السلام ندوی۔
- ۳۹ - دعوت اسلام ترجمہ پیرچنگ آف اسلام مؤلفہ پروفیسر آرناڈ مترجمہ مولوی عنایت اللہ دہلوی۔
- ۴۰ - لغات القرآن جلد اول از مولوی عبدالرشید نعمانی۔
- ۴۱ - المنجد انالامب الفاضل لوئیس معلوف البسوی طبع بیروت ۱۹۳۷ء
- ۴۲ - تسہیل العربیہ از مولانا محمد جی مطبوعہ ۱۹۳۳ء



- ۴۳۳ - معجم العربیہ از ولیم ٹامس درٹے باث مطبوعہ ۱۹۳۹ء  
 ۴۴۲ - جامع اللغات جلد دوم وچہارم از خواجہ عبدالحجیر -  
 ۴۵۵ - بیان اللسان از زین العابدین سجاد ویرجی مطبوعہ

## از عہد خلفائے راشدین رضی اللہ عنہم تا آخر

- ۱- سیرۃ النبی جلد اول از شمس العلماء مولانا شبلی نعمانی
- ۲- چار من آف اسلام -
- ۳- تاریخ الخلفاء از جلال الدین سیوطی -
- ۴- ابوبکر صدیق اکبر از محمد حسین بیگل -
- ۵- تحقیقہ الاحباب فی تاریخ اصحاب از ذاکر حسین -
- ۶- تاریخ خلافت راشدہ از محمد علی ایم - اے -
- ۷- خلفائے محمد از محمد ابوالنصر
- ۸- اشاعت اسلام از مولانا حبیب الرحمن صدر مدرس مدرسہ دیوبند -
- ۹- عمرو بن العاص از ڈاکٹر حسن ابراہیم حسن -
- ۱۰- خالد از ابو زید شبلی -
- ۱۱- خالد اور ان کی شخصیت از عباس محمود العقاد -
- ۱۲- سیرۃ ابن ہشام
- ۱۳- تاریخ اسلام از سید امیر علی -
- ۱۴- صحیح بخاری پارہ ۱۷ -
- ۱۵- الفاروق از مولانا شبلی -
- ۱۶- عمر فاروق اعظم از محمد حسین بیگل -
- ۱۷- دعوت اسلام از ٹی - ڈبلیو - آر نلڈ -
- ۱۸- عمدۃ الکام فی تاریخ سلاطین اسلام از ذاکر حسین -
- ۱۹- تاریخ مصر از مفتی انتظام اللہ شہبانی -
- ۲۰- تاریخ الامت جلد دوم تا ششم از مولانا اسلم جیل جیلوری -



- ۲۱۔ انسائیکلو پیڈیا تاریخ عالم جلد اول از ولیم۔ ایل۔ لیگر  
 ۲۳۔ علمائے اسلام از نیاز فتح پوری۔  
 ۲۵۔ سیر الصحابہ جلد ششم از شاہ معین الدین۔  
 ۲۷۔ النظم الاسلامیہ از ڈاکٹر حسن ابراہیم حسن۔  
 ۲۹۔ تاریخ دعوت و عزیمت جلد اول و دوم از سید ابوالحسن علی۔  
 ۳۱۔ تاریخ سندھ از سید ابوالنظر ندوی۔  
 ۳۳۔ تاریخ انگورہ از منشی محمد دین فوق۔  
 ۳۵۔ تاثرات چین مرتبہ مولانا عبدالحامد بدایونی۔  
 ۳۷۔ مجدد اعظم از ڈاکٹر بشارت احمد۔  
 ۳۹۔ تاریخ تبلیغ اسلام در ہندوستان۔  
 ۴۱۔ تاریخ ہندوستان از محمد اسلامیہ از مولانا ذکاء اللہ۔  
 ۴۳۔ اسلام اور کشمیر از خواجہ الف دین و کین کیمبل پور۔  
 ۴۵۔ کشمیر میں تبلیغ اسلام (مضمون مندرجہ رسالہ حقیقت اسلام بابت مارچ و اپریل ۱۹۵۷ء) از پروفیسر یوسف سلیم چشتی۔  
 ۲۲۔ خلفائے راشدین از حاجی معین الدین۔  
 ۲۴۔ تاریخ اسلام جلد دوم، سوم، چہارم از شاہ معین الدین احمد۔  
 ۲۶۔ سیر عمر بن عبدالعزیز از مولانا عبد السلام ندوی۔  
 ۲۸۔ البیان المغرب فی اخبار المغرب از علامہ ابن العزازی۔  
 ۳۰۔ حقائق الاخبار (تاریخ مراکش) از کرنل اسماعیل ملک۔  
 ۳۲۔ شجرات فرمانروایان اسلام۔ لین پول۔  
 ۳۴۔ چین و عرب کے تعلقات از بدر الدین حبیبی۔  
 ۳۶۔ تاریخ تمدن از ونیشیا جلد اول از نور احمد قادری۔  
 ۳۸۔ آپ کوثر از شیخ محمد ابراہیم ایم۔ اے۔  
 ۴۰۔ قاموس المشاہیر جلد دوم از نظامی بدایونی۔  
 ۴۲۔ کشمیر میں اسلام از محمد عبدالقدوس قریشی۔



# امامت و سیاست

تالیف : سید رئیس احمد جعفری  
اس موضوع پر بہت سی کتابیں لکھی گئی ہیں۔ لیکن یہ بات بلا مبالغہ کہی جاسکتی ہے کہ یہ کتاب ہر اعتبار سے ایک انفرادی شان کی حامل ہے۔ تاریخ کے اس نازک ترین موضوع کو فاضل مصنف سید رئیس احمد جعفری ندوی نے بڑے مدلل طریقے پر پیش کیا ہے۔ اس کتاب کے مطالعہ سے وہ سادہ نظر کے سامنے آجاتی ہے۔ جو اسلام کو ختم کرنے کے لیے عالم وجود میں آتی تھی۔ اور جس نے حضرت عمر فاروقؓ، عثمان غنیؓ، علی مرتضیٰؓ، امام حسنؓ اور امام حسینؓ اور پھر بعد میں دوسرے ائمہ علیہ السلام اور ائمہ کی جان لینے میں تامل نہیں کیا یہ کتاب ایسے حقائق کا مرقع ہے۔ جو مستند ترین کتب تاریخ سے اخذ کیے گئے ہیں۔ اور ایسے نتائج کی حامل ہے۔ جن کی حقیقت سے انکار نہیں کیا جاسکتا۔

سائز ۶ x ۱۰، صفحات ۲۲۲، قیمت ۱۵/-

# رحمۃ اللعالمین

مصنفہ

قاضی محمد سلیمان سلیمان منصور پوری  
حضور نبی کریم صلی اللہ علیہ وسلم کی سیرت مبارک آپ کی حیات کے تمام واقعات غزوات، سریرات، حیات آپ کے خاندان کے افراد کے متعلق تمام تفصیلات، دوسرے انبیاء کے کام کے ساتھ آپ کا موازنہ آپ کے پیغمبرانہ خصوصیات زمانہ رسالت کے چیدہ چیدہ واقعات بمعہ مبین غرض

## آنحضرت کی حیات پاک

اور دوسرے تمام پیغمبروں کے متعلق چیدہ چیدہ معلومات کا تادریخہ تین جلدوں میں  
جلد اول ۲/-  
جلد دوم ۶/۵۰  
جلد سوم ۶/۵۰

# اسلامی حقوق و فرائض

اسلامی حقوق و فرائض انسانیت کی ادب و اخلاق کا یہ خلاصہ قرآن حدیث اور حضور پاک صلی اللہ علیہ وآلہ وسلم کے اسوہ حسنہ کی روشنی میں انسانی زندگی کی مکمل تفسیر ہے جس میں ان تمام حقوق و فرائض سے سیر حاصل بحث کی گئی جو خدا کی طرف سے انسانوں پر عائد ہوتے ہیں جو انسانوں کو ان حقوق و فرائض کی انجام دہی خدا اور رسول کے تجویز کردہ راستوں پر چل کر انھیں ادا کرنا چاہیے۔ وہ بھی وضاحت سے بیان کیے گئے ہیں۔ قیمت ۳/-

شیخ غلام علی اینڈ سنز پرنٹرز، پبلشرز، ایک سیدز کشمیری بازار لاہور۔ کراچی، حیدرآباد۔ پشاور



# سیرت النبیؐ (کامل)

مترتب: ابن ہشام

ترجمہ  
مولانا عبد الحکیم صدیقی  
نظر ثانی و تہذیب: مولانا غلام رسول مہر  
سیرت رسالت مآب پر سب سے اہم اور قدیم ترین عربی کتاب کو پہلی مرتبہ سلیس اور دلکش اردو ترجمے کا لباس پہنایا گیا ہے عفاشی میں ضروری تشریحات ہر مقام کے صحیح موقع محل کی وضاحت و غزوات کے نقشے بھی شامل ہیں اس کی اشاعت اردو ادب میں نہایت اہم اضافہ ہے تاریخ کے طالب علم اور تاریخ اسلام سے دلچسپی رکھنے والے عوام و خواص کے لیے یکساں طور پر نہ صرف مفید ہے بلکہ اس کے مطالعہ کے بغیر اسلامی تاریخ کے پورے خدو خالی ذہن و دماغ پر نمایاں نہیں ہوتے۔ آج ہی طلب فرمائیں

بڑا سائز: صفحات ۱۴۰۰ دو جلدیں قیمت ۳۲ روپے

# الوحی المحمدی

تصنیف: سید محمد رشید رضا  
ترجمہ: سید رشید احمد ارشد  
• ناقابل تردید دلائل سے قرآن کریم کا منجانب اللہ ہونے کا ثبوت۔

• دور جدید کے علمی، اخلاقی اور تمدنی رجحانات کے مطابق قرآن کریم کے پیش کردہ دستور حیات کی تفصیلات

• وحی کی حقیقت اور آنحضرت صلی اللہ علیہ وآلہ وسلم پر اس کے نزول کی تفصیلات عقل و سائنس اور قرآنی آیات کی روشنی میں۔

• علماء کے لیے اصلاح و ہدایت کا سرچشمہ جو انھیں قبول اسلام کی دعوت بھی دیتا ہے۔

سائز: ۱۱ × ۵ صفحات ۲۸۸

خوبصورت ڈسٹ کور

قیمت: ۷ روپے ۵۰ پیسے

# جلید کن دین اسلام

ترتیب: مولانا عبد الحکیم نشتر جالندھری  
مصنف: مولانا ابوالقاسم رفیق دلاوری  
بڑا سائز: صفحات ۲۲۸ قیمت ۳ روپے


حقیقی عقائد کے مطابق نماز اور متعلقات نماز کے جملہ مسائل سوالاً جواباً عام فہم سلیس اور روزمرہ گفتگو میں بیان کیے گئے ہیں یہ کتاب مشہور و مقبول خاص و عام ہے اولہ کھوں کی تعداد میں ہر سال ہاتھوں ہاتھ لی جاتی رہی ہے اب ہم نے بھرپور زور کثیر اس کا نیا ایڈیشن تیار کیا ہے اس کتاب کا ہر گھر میں ہونا ضروری ہے آپ بھی طلب فرمائیے

شیخ غلام علی اینڈ سنز پرنٹرز، پبلشرز، بک سیلز، کٹیری بازار، لاہور۔ کراچی: رحیدر آباد، لٹاور




# تاریخ اسلام

نہایت دور صحابہؓ اور عہدِ سلاطین میں  
اسلام کی مفصل اور مستند تاریخ



شیخ محمد اسماعیل یانیؒ



نسخ غلام علی اینڈ سنز پبلشرز - لاہور - پشاور - حیدرآباد - کراچی